

No. 10.]

THE
VIZIANAGRAM SANSKRIT SERIES

UNDER THE SUPERINTENDENCE OF

ARTHUR VENIS M. A. Oxon.

PRINCIPAL, SANSKRIT COLLEGE, BENARES.

THE

NYĀYAMAṆJARĪ

OF

JAYANTA BHATTA

EDITED BY

MAHĀMAHOPĀDHYĀYA GĀṄĀDHARA ŚĀSTRĪ TAILĀṄGA

PROFESSOR, SANSKRIT COLLEGE, BENARES.

VOLUME VIII.

PART I.



PRINTED, PUBLISHED AND SOLD BY

E. J. LAZARUS & Co., BENARES.

MAY BE HAD FROM GANESH DAS AND CO., CHOWK, BENARES:

JAYESTHARAM MUKUNDJI AND CO., BOMBAY:

OTTO HARRASSOWITZ AND M. SPIEGEL'S LEIPZIG:

LUZAC AND CO., LONDON.

1895.

(ALL RIGHTS RESERVED.) Registered under Act XXV of 1867.

श्रीः
न्यायमञ्जरी ।

—००००००—

गौतमसूत्रतात्पर्यविवृतिः ।

—•••••—

पदवाक्यप्रमाणपारावारपारीणश्रीजयन्तभट्टकृता ।

—•❧•—

तदुत्तरभागः

**काशिकराजकीयसंस्कृतपाठशालायां साहित्यदर्शनाध्यापकेन
महामहोपाध्यायश्रीगङ्गाधरशास्त्रिणा**

**यथासंभवं ग्रन्थकारनिर्दिष्टप्रमाणान्तर-
स्थलप्रदर्शनपूर्वं संशोधितः । ,**



काश्यां

मेडिकलहालनामकयन्त्रालये मुद्रितः ।

संवत् १९५२ ।

S
181.43
J 42 n. t
v. 8. pt. 1

SI no. 072462

श्रीः
न्यायमञ्जर्यामुपलब्धानां ग्रन्थान्तरवचनानाम-
नुपलब्धस्थलानां विवरणम् ।

पृ.	पं.	
३८६	१३	अहुन्यथादिवाक्यस्य०
३९	१०	अधिगतमर्थ०
३८	११	अननाथ्यनले पश्यन्०
३९	१०	अन्यथाभिनिर्वाह्य०
३९	८	अन्यदेवेन्द्रियवाह्य०
६२	२३	अथोपयोगे अपि पुनः०
४२५	२४	आवाः प्रवित्रं०
५२६	१८	आहुतिधातु०
६०७	१६	उपमर्गयशाद्धातु०
१०७	८	अर्वाणामपि यज्ज्ञानं०
३०२	६	एकप्रत्ययमर्थस्य०
५२२	२६	एकमेवदृश्यं०
६३	१४	एकस्यार्थस्वभावस्य०
६४	३	मय गृणी कर्पाटिभ्यो०
१०५	८	कामशोकामयोन्माद०
१८२	४	कायं चेदयमस्येत०
१८४	८	कृतश्च गृणीवध्वंसो०
५०२	१४	जराविशेषमरणा०
२६	१३	तत्प्राग्विनिर्वाहः०
१५६	१८	तत्त्वमपि भवति०
५३८	१७	तत्रानुभावमात्रेण०
४८५	७	तथापि नितरां०
७४	२०	तदतद्विषया भावाः०
३१८	६६	तदयुक्तं प्रतिव्यक्ति०
५२९	२९	तुल्याखनिरमाधेयं०
४०५	६	तन्नाग्निरात्रं जुहुयात्०
४९८	२०	तुष्टपङ्कगृहीतो ह्य०
५३६	९	तुष्टे ब्रह्मणो वदितव्यं०
३	१०	धर्मं प्रतीयमानं तु०
४२२	१७	न यद् गिरिध्वजं०
३३५	२३	न मा केन चिदुत्पाद्या०
१६२	२०	न हीनवदतयेध्वरो०
३०३	१६	नानोपाध्युपकाराङ्ग०
४०५	१३	नाभिनिवाः के वन०

पृ.	पं.	
१२८	७	नासिद्धे भावधर्मो स्ति०
१८६	२६	पूर्वस्मिन् प्रत्यये प्राप्नोति०
२३६	२६	प्रतिमन्वन्तरे चैवा०
२३	१६	प्रमाणमयमेव तदवस्थं०
१९८	२९	प्रमाणस्यागोप्यत्वात्०
४००	३	प्रमाणान्तरदर्शनं०
१५६	१३	प्रमाणान्तरदर्शनमत्र०
२८	२४	प्रापणशक्तिः प्रापयथ०
५२२	५	प्राप्यमानं कलं०
५३६	२	प्राप्तिसिद्धिः स्याद्०
५९६	६	भोवाभ्यासमनु०
४०९	२२	मतद्वयमपीदं तु०
१२२	१३	मम त्यद्विद्विमात्रेण०
१६२	२	मन्त्रद्वयकसूत्रादि०
६२	१६	यः प्रागजनका सुद्धेः०
१८६	१७	यथा हि स्वप्नदृष्टार्थः०
५४०	१४	यदाभासं प्रमेयं०
४६२	१७	रजतं यद्यमासं हि०
४२५	२७	रूपान्तरं०
५५०	२५	वर्ततयव क्रमाः०
४९२	२५	वाक्येभ्य एव परि०
२८३	२७	विधिभूतयोः सदा वृत्तिः०
३४०	२७	विधुर्लक्षणाभेदावत०
६३	३	विशेषणं विशेष्यं च०
४९८	२७	वृत्तिसूचं तिला भावाः०
६३	७	सङ्केतस्मरणोपायं०
३९	२	समानविषयत्वं च०
५९७	२५	सर्वेषां सञ्चिपद्य०
७०	१६	सव्यापारप्रतीतिव्याप्तं०
६४०	२४	सर्वस्तु व्यवहाराणां०
१६५	६	सिद्धं वादगधिष्ठातृ०
३६०	२५	स्मरणादभिलाषेण०
४०५	४	स्वयं रागादिनावाच्यं०

श्रीः
न्यायमञ्जर्यानुपलब्धानां ग्रन्थान्तरवाक्यानां टिप्पण्याम-
प्रदर्शिततत्तद्ग्रन्थस्थलानां तत्तत्स्थलविवरणम् ।

पृ. सं.	वृ. सं.	पृ. सं.	वृ. सं.
३५	२२	३४५	१४
६	१	३४६	२८
२५९	१०	४०३	२९
५३८	३	४२०	१७
४०९	२९	४२१	२९
५२९	२५	२८६	२७
५८८	४	२५६	६
२८४	४	४४३	२०
२५०	२०	२५६	६
२०२	७	४६७	२५
३२७	५	४०३	२५
९३५	२४	४४४	७
२३९	१६	४०८	२९
५४०	१६	५३८	२८
५२९	२९		

अग्निः प्रोपदेशान्०	पदात्मभक्ति या चैवा०
न्यायमस्य अ. १ पा. १ सू. ३	४०४ एष्टं टिप्पणी दृष्ट्या
अथ दृष्टानुशासनः ।	पदानि स्यान्वयम्०
महाभाष्ये प्रथमवाक्यम्	शास्त्रभाष्ये अ. १ पा. १ सू. २५
कथमर्थमस्येति या०	प्रकृतिप्रत्ययौ यदुक्तं०
श्लो. या. सू. २ श्लो. १०५	श्लो. या. वाक्याधिकरणे श्लो. २५२
अप्रत्ययः प्रत्ययस्य०	प्रदर्शयः सर्वविधानाम्०
सर्वदर्शनसंघटे प्रादुर्दर्शने	न्यायभाष्ये अ. १ पा. १ सू. १
असाधुत्वमानिनः०	प्राप्तिः शरीरभेदे०
वैयाकरणभूषणः का. शक्तिनि. ३७	सांख्यकारिका ६८
आत्मनो लक्ष्यं०	भूतभाव्ययोगः हि०
श्लो. या. सू. ५ श्लो. १०५	तत्त्वार्थनिरुक्ति अ. २ पा. २ सू. १२
आपि धर्मोपदेशः०	भानुसम्भवादिभिः०
तत्त्वार्थनिरुक्ति अ. १ पा. ३ ए. ८०	तत्त्वार्थनिरुक्ति अ. १ पा. ३ सू. २
इति तत्त्वार्थनिरुक्तिः०	यत्रापि स्यात् परिच्छेदः
अथवा पा. ३ टिप्पणी दृष्ट्या	श्लो. या. सू. २ श्लो. ७४
इष्टं एवमित्यत्र यावत्०	वर्तमानेति तत्त्वमाने०
श्लो. या. सू. ५ श्लो. ३	सर्वदर्शनसंघटे आहृतदर्शने
कुलान्यच्च नैतत्त्व०	यदा यदा हि धर्मस्य०
श्लोकवार्तिके सू. ५ श्लो. ७६	भगवद्गीता अ. ४ श्लो. ७
कदाचित्कदा भाषा०	यावज्जीविनः०
महाभाष्ये अ. १ पा. १ पा. ४ सू. ८८	सर्वदर्शनसंघटे सार्वाकदर्शने
छातना हि धृते भवत्काम०	वर्षासंपादनां किं व्योमः
शास्त्रभाष्ये अ. १ पा. १ सू. ३	सर्वदर्शनसंघटे आहृतदर्शने
जातिमत्त्वं नृपत्वादि०	विष्यत्पञ्चातवादिभ्यो०
श्लो. या. अनुमानसंघटे श्लो. २५	श्लो. या. सू. ५ श्लो. १५३
नान्योऽनुभाषा०	वाचकत्वादिशेषे वा०
सर्वदर्शनसंघटे प्रादुर्दर्शने	वैयाकरणभूषणे का. शक्तिनि. ३७
नित्यनैमित्तिके०	सहोपनम्भनियमा०
श्लो. या. सू. ५ श्लो. १०६	सर्वदर्शनसंघटे प्रादुर्दर्शने

अत्र वैयाकरणभूषणमाह सर्वदर्शनसंघटे वा. प्रदर्शने तत्त्वार्थतत्त्ववाक्यानामन्यत्रादृष्टत्वात्
कृतं न तु तयोरेतद्व्याख्यासीनत्वं सार्धपुनरिति शिष्यम् ।



श्रीः
न्यायमञ्जुर्यां परिगृहीतग्रन्थग्रन्थकारनामानि ।

ग्रन्थकाराः ।		ग्रन्थाः ।	
पृ.	पं.	पृ.	पं.
४	१ अलपाठः	२	२० अथर्ववेदः
६६	१७ आचार्याः	२४७	२४ आयुर्वेदः
२१५	२३ आर्हताः	२	२१ अथर्वः
१०६	४ अश्वत्थः	५	२० गीतमसूत्रम्
११७	४ कण्ठपाठः	२५४	१३ कान्दागोपनिषत्
२३५	२५ कनिष्ठाः	५२६	१७ ज्ञानार्थः
६३६	५ कीर्तिः कुमारित् ३१६	२०६	१८ जैमिनिसूत्रम्
२७०	२२ गीतमयमापस्तम्बसंस्तकातिकारः	३६	११ तन्त्रार्थः
२७५	५ गीतमूलकम् ग्रन्थकारितामहधामः	२५३	६ तित्तिरोपनिषत्
२४८	२ अरकः	६४०	२३ नारदस्मृतिः
२८	१७ चार्वाकः	२५३	१३ नारायणोपनिषत्
५	१ जैमिनिः	५६	२६ न्यायभाष्यम्
६४०	२३ नादः	२३१	१२ न्यायवार्तिकम्
२०१	२५ पतञ्जलिः	२६५	१ पाञ्चरात्रम्
५	२ पार्श्वः	१३६	२७ प्रश्नोपनिषत्
५	३ पिङ्गलः	३७१	४ बृहदारण्यकोपनिषत्
४२६	५ पुण्डितः	२५४	२४ ब्रह्मोपनिषत्
३६	६ प्रभाकरः	१२०	१६ भागवतम्
४६	१८ प्रभाकराः	२३३	१२ भारतम्
६३	२५ प्रवराः	२५३	१५ मनुस्मृतिः
२६६	१६ धर्मः	३२५	६ महाभाष्यम् ।
२८	१८ धर्मः	२००	१६ मुण्डकोपनिषत्
३	१० भट्टः	२	२१ यजुर्वेदः
२१३	१२ भर्तृहरिः	३	२७ याज्ञवल्क्यस्मृतिः
८०	१८ भर्तृहरिः	२०१	२५ योगसूत्रम्
४१३	२४ भाष्यकारः	१०३	२४ रामायणम्
२५५	७ मनुः	८०	१८ वाक्यपदीयम्
८४	२१ माघः	३२१	१२ वैशेषिकसूत्रम्
२८	१६ मीमांसकः	२५३	१२ शतपथब्राह्मणम्
२५६	१७ याज्ञवल्क्यः	१७	१२ शाखरभाष्यम्
१०६	६ राजा	५	६ श्लोकवार्तिकम् ।
४५३	२० वार्तिककारः	१६६	२२ श्वेताश्वतरोपनिषत्
७७	२३ वृद्धनेयाधिकाः	४८२	२६ सांख्यकारिका
६७	६ व्याख्यातारः	२	२१ सामवेदः
२५१	२ व्यासः		
२५५	२१ शङ्खलिखितौ		
७४	१५ शाक्याः		
२५५	१७ शातातपः		
११७	२५ शौद्रोदनिशिष्यः		
२८	१६ सांख्यः		
३३	८ सौगतः		

न्यायमञ्जरी उत्तरभागस्य शुद्धिपत्रम् ।

पृ.	प.	अशुद्धम् ।	शुद्धम् ।	पृ.	प.	अशुद्धम् ।	शुद्धम् ।
४३५	५	हेतोरामम्	हेतोरामम्	५५०	१३	दृष्ट	देष
४३५	१७	मिच्छ	मिच्छा	५५२	१४	निधान	निधान
४३५	२८	ग्रहणे	अग्रहणे	५५५	२४	भूमानेषु	भूयमानेषु
४३७	२६	रिक्तता	रिक्तता	५५६	२२	समान्य	सामान्य
४४६	१६	प्रसारणम्	प्रसारणम्	५६७	१५	धर्म	धर्मि
४५३	१	भङ्गता	भङ्गिता	५६६	७	मा	मात्रं
४५८	२२	नश्वराभावाः	नश्वरा भावाः	५६६	६	पक्ष	पक्षे
४५६	२७	कस्याभावात्	कस्य भावात्	५७६	१५	भावद्वि	भावद्वि
४६२	६	क्षणां	क्षणां	५८०	२४	उभय	उभया
४६२	२८	तदुप	तदनुप	५८०	२६	साध्य	साध्या
४६३	१३	द्विच्छिन्न	द्विच्छिन्न	५८२	७	मिति उप	मिति उप
४६७	३	यदय	यदह	पुनर्वचनं निगम- नमसाधनाङ्ग- अनत्यादृशार्थ-		पुनर्वचनं निगम- नमधुना	
४७४	२०	तस्मिन् वेधमनि	तस्मिन्वेधमनि				
४७४	२६	यथा व्याप्ति	यथा व्याप्ति	५८३	२३	कम् तस्या एव तु पुनर्वचनं नि-	गमनमधुना
४७५	१६	नानेक	नानेक	५८४	१३	शङ्कायाः	शङ्कायाः
४७६	१५	द्युपलम्भ	द्युपलम्भ	५८५	१	भूतत्वाद्याप्ति	भूतत्वाद् व्याप्ति
४७८	८	न तेज	सु तेज	५८६	२६	लक्षणभावा	लक्षणाभावा
४७६	१३	प्रत्यक्षे	प्रत्यक्षे	५८७	१८	नियतते	न नियतते
४८५	१७	तदुक्तानां	तदुक्तानां ग्रहणं	५८८	१७	प्रतिकरणं	प्रतिशकरणं
४८७	१	निवर्त्य	निवर्त्य	५९०	२४	न जाने	न जाने जाने
५०३	१०	संस्कार	तिरस्कार	५९२	२१	प्रमाणात्मकं	प्रमाणात्मकं
५०४	२४	संचित्य	संचित्य	५९८	२२	साधारणा	साधारण्य
५०५	४	वर्गा	वर्मा	५९६	१७	विरुद्धव्यभिचारी	विरुद्धव्यभिचारी
५१३	१२	तीन्ति	तीति	५९६	२६	याविरुद्ध	याविरुद्ध
५१३	२०	भावातुच्छेद	भावातुच्छेद	६०४	१	वृत्तीति	वृत्तिनी
५१४	१६	दासींशुं	दासींशुं	६०७	६	प्रयत्नान्तरीय	प्रयत्नान्तरीय
५१७	१६	नदाभ्यासः	नदाभ्यासा	६०७	२३	प्रतिक्रियते	क्रियते
५२२	१	नित्या कर्मा	नित्यकर्मा	६३१	२५	गुह्यारण्यदा	गुह्यारण्यदा
५२५	११	धार	धान	६३५	१	साधनावादी	साधनावादी
५२८	२०	परिच्छेदो	परिच्छेदे	६३५	६	नन्तरीक	नन्तरीयक
५२६	४	च्छेदं	च्छेदं	६३५	१४	चूट	चूट
५३६	४	अर्थो	अर्थे	६५४	१८	निह्वीत	निह्वीत
५४०	१६	नुभावो	नुभाव्यो	६५६	१६	साधनाविषय	साधनविषय
५४७	२४	तस्माद्विगता	तस्माद्विगता				
५४७	२१	इति	इति न				
५४८	४	यदनुभव	यदनुभव				

न्यायमञ्जर्याः सूचीपत्रम् ।

पृ.	पं.	विषयाः ।
७६९	२१	अकार्ये ऽप्यदसङ्गतिपक्षोपपादनम् ।
९८०	२२	अख्यातिनिराकरणम् ।
९७६	३	अख्यात्युपपादनम् ।
९६६	१४	अक्षेपनकारकाधिष्ठातृत्वेनैव सिद्धिः ।
६५३	१४	अज्ञानलक्षणम् ।
२५४	२	अथर्ववेदप्रासादयसाधनम् ।
२५५	१	अथर्ववेदप्रामाण्यहेतयः ।
२५३	१	अथर्ववेदप्रामाण्योपपत्तेयः ।
२५६	१	अथर्ववेदस्य त्रयीब्राह्मण्योपपत्तेयः ।
२५७	१५	अथर्ववेदस्य व्यात्मकत्वम् ।
२५८	३	अथर्ववेदस्य ब्रह्मवेदत्वम् ।
२५६	२२	अथर्ववेदस्य सर्ववेदेषु प्राच्यम् ।
२६०	४	अथर्ववेदाध्यापिनां यष्टत्वम् ।
६५०	६	अधिकनलक्षणम् ।
५६६	८	अधिकरणसिद्धान्तलक्षणम् ।
२६८	२	अधिकारिभेदेनेष्टसिद्ध्यर्थं नानाग- मा ईश्वरणा कृताः ।
३३३	१३	अधिकारित्वरूपानुरूपणम् ।
६५३	५	अननुभाषणलक्षणम् ।
६३२	२०	अनित्यसमलक्षणम् ।
६२६	७	अनुपपत्तिसमलक्षणम् ।
६३९	२३	अनुपलब्धिसमलक्षणम् ।
५७	११	अनुपलब्ध्या ऽसद्व्यवहारमात्रम् ।
१३९	२५	अनुमानत्रैविध्यान्तरम् ।
१२४	१३	अनुमानद्वैविध्यविशेषनिराकरणम् ।
११६	३	अनुमानप्रामाण्योपपत्तेयः ।
१२०	१८	अनुमानप्रामाण्यसमर्थनम् ।
१३२	१७	अनुमानभेदानां विषयभेदपदार्थ- नम् ।
१२५	५	अनुमानलक्षणसूत्रार्थः ।
१३५	२२	अनुमानस्य त्रिकालविषयत्वम् ।
६१०	६	अनुमानस्यानुमानाबाध्यत्वम् ।
१०६	२४	अनुमानस्वरूपम् । सू. ५ ।
३०६	२७	अनुमाननैर्वापत्त्या वा स्कोटा- सिद्धिः ।
१२६	१२	अनुमितिविषयस्य सर्वस्य न प्रत्य- क्षायदृश्यसंभवः ।

पृ.	पं.	विषयाः ।
५५८	४	अनेकधर्मज्ञानस्य संशयहेतुत्वे उदा- हरणम् ।
५६७	११	अनेकान्तिकलक्षणम् ।
५६८	१५	अनेकान्तिकावान्तरभेदप्रदर्शनानु- पयोगः ।
६०७	१७	अन्यथासिद्धनिरूपणम् ।
६०६	१५	अन्यथासिद्धस्य बाधिताद् भेदः ।
६०८	१३	अन्यथासिद्धस्यानेकान्तिकत्वनि- रासः ।
१११	१४	अन्यथसङ्गोपपादनम् ।
५७४	४	अन्यथ्यतिरिक्तहेतुलक्षणम् ।
४००	१७	अन्विताभिधानखण्डनम् ।
३६८	४	अन्विताभिधाने दूषणाद्वारः ।
३६७	१४	अन्विताभिधानोपपादनम् ।
४०१	२४	अन्वीयमानाभिधानाभिधीयमा- नान्वयनिरासः ।
४२०	११	अपभ्रंशानां वक्तृप्रमादापराधभ्र- त्वम् ।
४२१	१४	अपभ्रंशानामनादित्याभावः ।
६५७	१६	अपसिद्धान्तलक्षणम् ।
५५३	१	अपवर्गनिरूपणोपसंहारः ।
५०७	२४	अपवर्गनलक्षणम् ।
६४८	१४	अपार्थक्यलक्षणम् ।
३०८	५	अपेक्षप्रतीतेरसत्त्व्यातित्वमास- ख्यातित्वं वा ।
३०५	४	अपेक्षनिराकरणम् ।
३०३	२१	अपेक्षस्य द्रव्यविकल्पविषयत्वनि- रासः ।
३०६	७	अपेक्षस्वरूपान्तराश्रयेण पूर्वपक्षः ।
३०७	१५	अपेक्षाश्रयेण सामान्याक्षेपः ।
६५४	७	अपत्तिभालक्षणम् ।
६४६	८	अप्राप्तकाललक्षणम् ।
५१	१०	अभावप्रामाण्यनिरासः ।
४६	५	अभावप्रामाण्यपूर्वपक्षः ।
५६	१७	अभावस्य ज्ञानविषयत्वोपपादनम् ।
६०	१४	अभावस्य प्रतियोग्यनुयोगिभ्यां संज्ञ- योपपादनम् ।
५३	५	अभावस्य प्रत्यक्षयोग्यता ।

पृ.	सं.	विषयः ।	पृ.	सं.	विषयः ।
५०	७	अभावस्य प्रत्यक्षेणावहणम् ।	७६	१६	अव्यपदेश्यपदाभावेऽसंभवा दोषः ।
५५	८	अभावस्य वस्तुत्वसाधनम् ।	८८	७	अव्यभिचारिपदकल्पम् ।
५६	१६	अभावस्य वस्तुत्वोपसंहारः ।	४६५	१५	असत्कार्यवादेऽप्युपादाननियमोप- पादनम् ।
५४	२०	अभावस्यावस्तुत्वपूर्वपक्षः ।	४६४	६	असत्कार्योपपादनम् ।
५२	७	अभावस्यासंनिकटस्यापि प्रत्यक्षो- पपादनम् ।	५४५	९	असत्ख्यातिनिरासः ।
३६६	२४	अभिहितान्वयवादे दूषणोद्धातः ।	१७७	४	असत्ख्यातितन्त्रिरासः ।
३६५	१९	अभिहितान्वयान्विताभिधानवि- चारः ।	५६६	२७	असाधारणविरुद्धाव्यभिचारिणी- क्षात्युत्तरेऽन्तर्भावः ।
४६६	२८	अभिहितान्वयोपपादनम् ।	६०६	१९	असिद्धलक्षणम् ।
५६७	९	अभ्युपगमसिद्धान्तलक्षणम् ।	२७७	३	अस्मर्यमाणकर्तृकत्वहेतोर्निरासः ।
२७०	१६	अर्थपक्षोक्तिभेदादपि वर्णभेदः ।	२३४	३	अस्मर्यमाणतया वेदकर्तृभावपूर्व- पक्षः ।
४८४	८	अर्थलक्षणम् ।	६२६	६	अहेतुसमलक्षणम् ।
२८९	९	अर्थवादप्रामाण्यभायमूलकस्यैव- दाप्रामाण्यपूर्वपक्षः ।	२९३	७	आकाशरूपत्वेऽपि श्रोत्रस्य भेदोप- पादनम् ।
२८५	२४	अर्थवादप्रामाण्योपसंहारः ।	३९८	५	आकृतिस्वरूपनिरूपणम् ।
२८२	२६	अर्थवादवाक्यानां विधेयकथाव्यताः ।	२८३	१६	आख्यातरहितस्यापि वाक्यस्य प्र- योगयोग्यत्वम् ।
२८३	५	अर्थवादवगतप्राश्निकोपयोगः ।	२६७	१०	आगमप्रामाण्यपक्षपरिहारः ।
२८४	१६	अर्थवादेषु वृत्तान्तज्ञानस्य न प्रवर्त- कत्वं किं तु प्ररोचनं हेतुतः ।	२६५	१७	आगमनां प्रामाण्यव्ययत्वात् ।
५४७	९	अर्थस्य ज्ञानाद्वेदेऽप्यनुपपत्ति- रासः ।	५४६	६	आत्मख्यातिनिरासः ।
६४५	२४	अर्थान्तरलक्षणम् ।	१७८	८	आत्मख्यातिनिरासः ।
६४०	५	अर्थोपनिषत्प्रलक्षणम् ।	५२५	४	आत्मज्ञानविधा मोक्षस्य साध्य- त्वान्वयाभावः ।
४७	१६	अर्थोपनिषद्दीकारेऽपि लिङ्गादीनां अनाद्यलोपपत्तिः ।	५०६	३	आत्माहेतुपूर्वपक्षः ।
३८	६	अर्थोपनिषद्वये व्याप्तिग्रहणासं- भवः ।	४३०	१७	आत्मनि ज्ञानकर्तृत्वकर्मत्वयोक्त- योरनुपपत्तिः ।
४०	२४	अर्थोपनिषदनुमानेऽन्तर्भावः ।	४३३	८	आत्मनोऽनुमानागम्यत्वम् ।
३७	९	अर्थोपनिषदनुमानागम्यत्वपूर्वपक्षः ।	४३६	१०	आत्मनोऽप्रत्यक्षत्वेऽप्यनुमितगम्य- त्वम् ।
४३	१०	अर्थोपनिषदुद्धरणेऽनुमानप्रकारोप- पादनम् ।	४६८	१५	आत्मनो नित्यत्वसाधनम् ।
५८५	१२	अव्ययपञ्चकसार्थव्यनिरूपणम् ।	४७९	७	आत्मनो नित्यत्वे उपपत्तिः ।
५५०	१९	अव्ययविधाधकानुमाननिरासः ।	४७८	२२	आत्मनो नित्यत्वोपसंहारः ।
५६६	१०	अव्ययविभागः ।	४६८	२०	आत्मनः पारलौकिकत्वसाधकहे- त्वन्तरम् ।
६४७	२५	अविज्ञातार्थलक्षणम् ।	४३४	९	आत्मनः प्रत्यक्षत्वम् ।
५३०	३	अविद्याया अस्त्यस्तनिरासः ।	४३५	२३	आत्मनः प्रत्यक्षविषयत्वाभावः ।
५३९	१४	अविद्याया अन्त्यहेतुत्वासम्भवः ।	४३२	६	आत्मनः स्वप्रकाशत्वनिरासः ।
६०६	१७	अविशेषसमलक्षणम् ।	४२८	७	आत्माभावपूर्वपक्षः ।
२३	१६	अविशेषादकल्पस्य प्रमाणलक्षण- त्यख्येयम् ।	४२८	४	आत्मादीनामेव निःशेषहेतुत्वात् प्रमेयत्वम् ।
७७	१२	अव्यपदेश्यपदकल्पम् ।	४३५	१३	आत्मानुमापका रितव्यः ।
७८	५	अव्यपदेश्यपदव्याख्यानान्तरम् ।	५३६	१०	आत्मैकत्ववादनिरासः ।
८५	२६	अव्यपदेश्यपदस्यासंभवादप्यनिरा- सार्थत्वाभावः ।	९५९	१४	आप्तस्वरूपम् ।

सूचीपत्रम् ।

क्र.	विषयः ।
२५०	१० आनुवंशिकीमायवद्वैतानुवैतप्रामा- यवावगम्युपसंहारः ।
२५८	३ आनुवंशिकस्य संवादाद्वैतप्रामायाव- गमाः ।
२५९	२३ आनुवंशिकीपापानां कलत्रमिवा- रादप्रामायावगमनिरासः ।
४४०	१० इन्द्रियवैतन्यनिराकरणम् ।
४४६	२२ इन्द्रियविभागसूत्रम् ।
४४९	१ इन्द्रियाणां प्राप्यकारित्वम् ।
४४९	२२ इन्द्रियाणां भौतिकस्यास्त्युत्पत्ति- त्वपरिहाराः ।
४८१	१७ इन्द्रियाणां भौतिकत्वेऽनुमानम् ।
४८०	२२ इन्द्रियाणां भौतिकत्वनिरासः ।
७२	६ इन्द्रियाण्यसिद्धीतिरूपवत्त्वम् ।
२४०	१७ ईश्वरकर्तृत्वज्ञानादेव वेदेषु प्रा- माययज्ञः ।
२०१	३ ईश्वरज्ञानादेनित्यत्वम् ।
२००	३ ईश्वरसंयच्छत्वमाधकप्रमाणम् ।
१९८	२२ ईश्वरसाधकहेतोरनैकान्तिकत्वनि- रासः ।
१९९	७ ईश्वरसाधकहेतोरिदंरुद्धत्वजाधित- त्वसम्प्रतिपत्तित्वनिरासः ।
१९४	८ ईश्वरसाधकानुमानम् ।
१९३	१ ईश्वरस्य जगत्कर्तृत्वेऽनुपपत्तिः ।
२०२	ईश्वरस्य जगत्कर्तृत्वेऽनुपपत्तिपरि- हाराः ।
३०३	१४ ईश्वरस्यैकत्वम् ।
१९१	१२ ईश्वराङ्गीकारे पूर्वपक्षः ।
१९३	१८ ईश्वरानङ्गीकारपूर्वपक्षोपसंहारः ।
१९४	१० ईश्वरानुमानेऽनुपपत्तिपरिहाराः ।
६२३	१२ उत्कर्षसमादिलक्षणम् ।
४७८	३ उदाहरणलक्षणम् ।
३६४	१८ उद्योगस्य व्याख्यार्थनिरासः ।
४८२	१३ उपनयनयोगावश्यकत्वेऽप्युपपरि- हाराः ।
६१६	६ उपचारच्छलेनक्षणम् ।
४८१	४ उपनयनक्षणम् ।
६३०	१४ उपपत्तिसमलक्षणम् ।
१४२	१३ उपमानफलं मतभेदः ।
१४१	१४ उपमानलक्षणसूत्रम् । ६ ।
१४४	२३ उपमानस्य प्रमाणात्तरत्वसमर्थनम् ।
१४३	१ उपमानस्य प्रमाणात्तरत्वेऽप्युपपरि- हाराः ।
६३१	३ उपलब्धिसमलक्षणम् ।
२४	२५ उपलब्धीयस्य द्वैतेपादेयातिरिक्त- त्वम् ।

क्र.	विषयः ।
२५	२ उपलब्धीयेऽपि विषये क्षान्तस्य प्रामा- यम् ।
८६	१३ उभयप्रज्ञानव्यवच्छेदार्थमनुपपत्ति- व्यपक्षम् ।
८७	७ उभयप्रज्ञानव्यवच्छेदव्यपक्ष- व्यवच्छेदः ।
४८९	१४ उक्तस्य मतभेदेन त्रिविधत्वपक्ष- व्यपक्षम् ।
३३	७ एकस्मिन् विषयेऽप्यनेकप्रमाणव्या- पारः ।
४६	२५ एकादशविधमनुपलब्धुदाहरणानि ।
४	२२ एतच्छास्त्रोक्तहेतुभिरेव वेदप्रामा- यसिद्धिः ।
२०६	६ ऐहिकवशादीनां पूर्वानुष्ठितवि- द्यायागादिकत्वम् ।
४१७	४ कर्तृदिनलक्षणानुपपत्तिः ।
२०५	२३ कर्मणां त्रिविध्यम् ।
४१६	१ करणादिलक्षणानुपपत्तिः ।
६३४	७ कार्यसमलक्षणम् ।
८४	२६ कारणभेदादपि ज्ञानभेदे न विषय- भेदादेव ।
१२८	२ कारणात्कार्यानुमानेऽप्युपपरि- हाराः ।
१३९	१५ कालत्रैविध्यनिरूपणम् ।
१३८	१७ कालस्य यथादिपरिचयव्यवस्थानि- रासः ।
१३७	६ कालस्य प्रत्यक्षत्वम् ।
१३६	१ कालस्य सत्त्वान्त्यविचारः ।
४७६	१६ केवलव्यतिरेकित्वेत्त्वभावाच्चपः ।
४७७	७ केवलव्यतिरेकित्वेत्त्वभावाच्चपपरिहाराः ।
३४७	२० क्रियाकर्तृत्वव्यतिरेकः प्रसंगेऽप्यु- च्यते ।
३३२	१ क्रियायाः प्राधान्यनिरासः ।
३३१	१४ क्रियायाः व्यतिरेकित्वोपपादनम् ।
४५३	३ क्षणभङ्गनिरासः ।
४६६	१४ क्षणभङ्गभङ्गोपसंहारः ।
४५४	१३ क्षणिकत्वपक्षेऽप्युपादानत्वसहकारि- त्वानियमानुपपत्तिः ।
४५४	२ क्षणिकत्वपक्षेऽप्युपादानानुपपत्तिः ।
४५०	१० क्षणिकत्वस्य प्रत्यक्षव्यवस्थम् ।
४५७	५ क्षणिकत्वहेतोरित्युक्तत्वम् ।
४४८	८ क्षणिकत्वानुमानेऽप्युपलब्ध्याः प्रत्यक्षोपाहारः ।
४६१	२७ क्षणिकत्वानुमानकहेतुवैध्याः स्वै- रुपायकत्वमिच्छायाः प्राक्त्वम् ।

पृ. सं.	विषयः ।	पृ. सं.	विषयः ।
४४७	१७ क्षणिकस्य हेतुनिरासः ।	४९६	२ जात्युत्तरलक्षणम् ।
४४४	६ क्षणिकभावसंताननिरासः ।	४९६	२० जात्युत्तरविभागः ।
४४३	९ क्षणिकविज्ञानहेतुन्यपूर्वपक्षः ।	४३४	६ जात्युत्तरे षट्पक्षोपदर्शनम् ।
४०८	४ गत्यादिजात्यनुपपत्तिः ।	४३७	१२ अधिभूतविभागोऽविद्याकल्पितः ।
४२२	५ यद्वीतयहणस्यापि माफ्यम् ।	४००	१७ ज्ञेयमनीयप्रत्यक्षलक्षणग्रहणम् ।
४७८	७ गोलकस्येन्द्रियत्वनिरासः ।	४०१	२२ ज्ञेयमनीयप्रत्यक्षलक्षणसूत्रस्य तात्पर्यान्तरनिराकरणम् ।
४५६	१६ गन्धकर्तृनामादिकर्तृत्वम् ।	४२२	२२ ज्ञानकर्मसमुच्चयमनिरासः ।
४६४	१६ क्षुर्दशविद्यास्थानानां साक्षात्पर्यस्मरया च धर्मं ग्रामागमम् ।	१८०	१५ ज्ञानदुर्घातविकोपग्रहणव्यवधानम् ।
१३४	२ चलतीतिप्रत्यये संयोगविभागान्तिरिक्तक्रियायाः त्रिव्यपत्ता ।	७४	१० ज्ञानपदकल्पम् ।
६४	६ चार्वाकमतनिरासः ।	२०	१५ ज्ञानस्य क्रियात्वाभावे युक्तिः ।
४७३	५ चार्वाकमतनिरासः ।	७५	१३ ज्ञानस्य फलत्वमेव न करणत्वम् ।
४६७	१७ चार्वाकमतेन पूर्वपक्षः ।	४३८	६ ज्ञानस्य साकारत्वापवादनम् ।
४७७	११ चित्राक्रीडांशेषमनिरासः ।	७२४	३ तत्त्वज्ञानविषयविप्रतिपत्तिः ।
४७४	२५ चित्रादिचोदानामनियतफलत्वम् ।	४२१	३ तत्त्वचिदो धर्माधर्मफलाभावः ।
४९७	११ कृन्तनोपपत्त्याधनम् ।	४२३	५० तत्त्वचिदपदांशप्राप्तिपरिहारा ।
४९३	४ कृन्तनलक्षणम् ।	५८६	१ तर्कलक्षणम् ।
४९८	६ कृन्तनत्वप्रसङ्गनिरासः ।	३	१६ तर्कशास्त्रस्य विद्यास्थानत्वम् ।
५३५	७ जगत्तः शब्दनिवर्तत्वव्यवधानम् ।	१४५	२८ तर्कशास्त्रे उपमानप्रमाणनिरूपणान्तेपरिहारा ।
३०२	१६ जात्यनङ्गीकारेऽपि शब्दानुमानप्रत्युपपादनम् ।	४७३	२ तात्पर्यशक्त्याऽन्वितमतीतिः ।
५६४	१५ ज्ञानलक्षणम् ।	१७३	६ तादात्म्यनिरूपणव्याप्तिव्यवधानम् ।
६२०	६ ज्ञानप्रयोगानुपपत्तिः ।	२७	४ तृतीयांशस्य ज्ञानान्यलक्षणविभागोभयपक्षत्वम् ।
६२१	६ ज्ञानप्रयोगाग्रसरः ।	३७४	१ त्रिभिधयः कल्प्यम् ।
३२२	१५ ज्ञानमात्रव्याख्येयत्वानिरासः ।	४८२	६ त्र्यङ्गादिन्द्रियत्वानिरासः ।
३१६	१ ज्ञानमात्रव्याख्येयत्वान्तेष्टः ।	१४०	२० त्रिकल्पनरूपणम् ।
३२१	१० ज्ञानमात्रव्याख्येय उपपत्तिः ।	२२६	८ त्रिशः शत्रुत्वनिरासः ।
३२३	२३ ज्ञानत्रिशष्टिर्द्विषाख्यत्वमाधनम् ।	४०६	१७ दुःखलक्षणम् ।
३१३	५ ज्ञानिच्छायाः संयन्त्रनिरूपणम् ।	५११	५ दुःखाभावमात्रेण मेहे प्रयुक्तिः ।
२६६	४ ज्ञानिच्छायाः संयन्त्रानुपपत्तिः ।	३८०	१७ दृष्टान्ताभासनिरूपणम् ।
२६८	४ ज्ञानिच्छायाभिधानावपूर्वपक्षः ।	५६४	१ दृष्टान्तलक्षणम् ।
३०६	११ ज्ञानिच्छाधनम् ।	४०१	११ दौर्बल्योपपत्तिः ।
३१७	२० ज्ञानिच्छाधनोपपत्तिः ।	५०७	१४ दौर्बल्यलक्षणम् ।
३११	२० ज्ञानिच्छाधनोपपत्तिः ।	५१८	१ दौर्बल्यधनपक्षत्वम् ।
३१०	४ ज्ञानिच्छाधनत्वम् ।	३६३	२ द्वित्रपदज्ञानानुपपत्तिः दर्शनम् ।
३६७	१६ जात्यनङ्गीकारे पूर्वपक्षः ।	४०४	७ द्वागुणादिक्रमेणावयवयुक्तिः ।
३१५	६ जात्यनङ्गीकारेकाकारादिकल्पानुपपत्तिः ।	१०८	२० धर्मस्य प्रत्यक्षविषयस्य अनुमानम् ।
३०४	४ जात्यनङ्गीकारेऽप्येकस्यावयवविधिः ।	१०३	८ धर्मस्य योगिप्रत्यक्षगम्यत्वम् ।
३०१	१६ जात्यनङ्गीकारेऽप्यनुगतवर्तिलुपपादनम् ।	१०५	५ धर्मस्य योगिमानसप्रत्यक्षगम्यत्वम् ।
३	१२ जात्याधनरूपणम् ।	२७६	६ धर्मस्य रूपनिरूपणं मभेदः ।
		४१५	१ धात्वादिप्रत्ययानुपपत्तिः ।
		४८	२० ध्वन्याख्यध्वन्याधारनिराकरणम् ।

सूचीसंग्रहः ।

पृ. सं.	विषयः ।
३५३	२ मज्झिमा निवर्तकत्वम् ।
२६०	७ नामधेयत्वपक्षाप्रयोगेन वेदप्रामा- यवाक्षेपपरिहारः ।
५८४	३ निगमनप्रयोगावयवकत्वनिरूपणम् ।
५८३	१६ निगमनलक्षणम् ।
६३८	४ निगहस्थानलक्षणम् ।
६३८	२२ निगहस्थानविभागः ।
६३६	५ निगहस्थानभेदेष्वाक्षेपपरिहारः ।
३५८	१ नित्यनिषेधविधोरपि कलस्यैव प्र- वर्तकत्वम् ।
६३३	१४ नित्यममलक्षणम् ।
४४२	१२ नित्यात्मसाधनोपसंहारः ।
३५५	८ नियोगवाक्यार्थत्वनिरासः ।
३५६	२० नियोगस्य प्रवर्तकत्वनिरासः ।
३४६	१७ नियोगस्यैव प्रेरकत्वमनुष्ठेयत्वं च ।
३६०	१५ नियोगं धृत्यनुपपत्तिः ।
३५८	१२ नियोज्याक्षेपस्य कलाक्षेपत्वनि- रासः ।
५६०	१० निर्णयलक्षणम् ।
५६१	६ निर्णयलक्षणमूले ऽर्धपटोपादानस्य प्रयोजनम् ।
६७	२६ निश्चिन्त्येन भयलक्षणरहस्यासंभ्रमः ।
६५७	१ निरनुयोज्यानुयोगलक्षणम् ।
६४६	३ निरर्थकलक्षणम् ।
३५२	३ निषेधत्रिपेक्षिणनिरूपणम् ।
५४८	२८ नीलादेर्ज्ञानाकारत्वनिरासः ।
५३६	२२ नीलादेर्ज्ञानाकारत्वसमर्थनम् ।
६४६	२४ न्यूनलक्षणम् ।
१६७	६ पक्षस्वरूपनिरूपणम् ।
५७२	८ पक्षाभासनिरूपणम् ।
११२	४ पक्षासंभ्रमपूत्रपक्षतत्परिहारः ।
४०८	२ पदगतसाधुत्वासाधुत्वम्बकपवि- चारः ।
३६०	१६ पदज्ञानवाक्यज्ञानोपपादनम् ।
३७३	१३ पदपदार्थविभागस्यापारमार्थिक- त्वम् ।
३८३	१७ पदशक्त्युपपत्तिनां साधयत्वम् ।
३६७	५ पदस्यरूपनिरूपणम् ।
३८४	१५ पदानां साधयत्वं दावे, छदारः ।
३८६	१४ पदानामेव वाक्यार्थधीहेतुत्वम् ।
३८८	१३ पदार्थनिरूपणोपसंहारः ।
४५२	६ पदार्थस्थेयानुमानदूषणम् ।
३८८	१२ पदार्थानां वाक्यार्थधीजनकत्वनि- रासः ।

पृ. सं.	विषयः ।
३८७	१ पदार्थानां वाक्यार्थधीहेतुत्वपू- र्यपक्षः ।
१०	१५ पदार्थेषु निर्णयस्य पृथगाद्यनाव- यवकत्वम् ।
३८५	११ पदावयवानां सार्थकत्वनिर्णयकत्वे व्यवस्थिते ।
६५५	२६ पर्यनुयोज्योपेक्षणलक्षणम् ।
५०३	२ परमाणुसाधनम् ।
६७	६ परामर्शानङ्गीकारपूर्वपक्षः ।
६८	१ परामर्शं करणानुपपत्तिः ।
५६८	११ परार्थानुमानसमर्थनम् ।
२७८	५ पञ्चादीनामप्यस्मिन्नेव जननि काम्यमानत्वम् ।
४३८	१ पीनुपाकपिटरपाकप्रादी ।
६५०	२३ पुनरुक्तलक्षणम् ।
४८५	१८ पृथिव्यादीनामेकैकगुणत्वसर्वगुण- त्वनिरासः ।
६२८	१२ प्रकरणममलक्षणम् ।
४६२	१ प्रकारान्तरं चणिकृत्वव्यवहृतम् ।
३६१	२३ प्रकारान्तरं पदज्ञानोपपादनम् ।
३४	१४ प्रकारान्तरं तन्मात्रसंयुतोपपाद- नम् ।
२८६	१० प्रकारान्तरं वेदप्रामादयवाक्षेपः ।
६४१	६ प्रतिज्ञान्तरलक्षणम् ।
५००	१३ प्रतिज्ञानलक्षणम् ।
६४२	१६ प्रतिज्ञाविरोधलक्षणम् ।
६४३	११ प्रतिज्ञाविरोधे आक्षेपपरिहारः ।
६४४	११ प्रतिज्ञासंन्यासलक्षणम् ।
६४०	५ प्रतिज्ञाहानिलक्षणम् ।
५७१	३ प्रतिज्ञादाहरणं वाक्यार्थविचारः ।
५१६	५ प्रतिपक्षभावनं विना दोषाद्यामनि- वृत्तिः ।
२६४	१४ प्रतिपक्षिर्कृत्यनापरत्वनिरासः ।
३६६	३ प्रतिभाषा वाक्यार्थत्वनिरासः ।
६१	२२ प्रत्यक्षपदे योगाद्यप्रयोगेपि दूषण- निरासः ।
६५	४ प्रत्यक्षलक्षणमूत्रम् ४ ।
६२	७ प्रत्यक्षलक्षणान्तरव्यवहृतम् ।
४६३	२४ प्रत्यक्षस्य स्थिरमनुशासकत्वम् ।
३०	५ प्रत्यक्षानुमानयोर्विवेकविषय- त्वम् ।
२२४	१५ प्रत्यभिज्ञायाः शब्दनित्यत्वासाध- कत्वम् ।
४४६	४ प्रत्यभिज्ञाननिरासः ।

पृ.	पं.	विषयः ।	पृ.	पं.	विषयः ।
४४०	२७	प्रत्यभिज्ञाप्रामादयोपपादनम् ।	५०५	१	फललक्षणम् ।
४५६	२४	प्रत्यभिज्ञायां भूतकालस्य विषय- त्वम् ।	३६२	२५	फलस्य प्रवर्तकत्वोपसंहारः ।
४५९	६	प्रत्यभिज्ञायाः क्षणिकत्वप्रत्यक्षा- धकत्वम् ।	१६	१४	फलस्य साध्यत्वे ऽपि क्रियात्व- भावः ।
५	२०	प्रथमसूत्रम् ।	३५७	५६	फलस्य सिद्धत्वनिरासः ।
२८	१६	प्रमाणगतसंख्याविषये विप्रति- पत्तिः ।	१८	३	फलस्यैव कारकसंपाद्यत्वं न कि- यायाः ।
४७६	२०	प्रमाणवस्तुष्वनिरूपणोपसंहारः ।	३५८	८	फलभावे ऽपि शास्त्रस्य प्रवर्तकत्वम् ।
३१	१४	प्रमाणद्वैविध्यव्यवहृत्तम् ।	१८६	३	बाधस्वरूपनिरूपणम् ।
३६	५	प्रमाणद्वैविध्यसौम्यम् ।	१९१	१८	बाधितलक्षणम् ।
१७४	१०	प्रमाणपरीक्षासंश्लेषपरिहारः ।	१९२	७	बाधितसूत्राख्यायान्तरदूषणम् ।
१२	२०	प्रमाणविभागसूत्रम् ३ ।	४७०	१६	बाधस्य जन्मान्तानुभूतस्मरणो- द्देशोद्धारः ।
१३	३	प्रमाणलक्षणम् । तत्राक्षेपपरिहारः ।	५४६	३३	बाधार्थशून्यत्वनिरासः ।
२९	२४	प्रमाणलक्षणे ऽन्विगतार्थवार्हि- त्यविशेषणस्य दूषणम् ।	५४९	२	बाधार्थसाधनम् ।
४८७	१	प्रमेयपरीक्षाऽरम्भः ।	६६६	६	बुद्धेरनित्यत्वोपपादनम् ।
७०	१२	प्रमाणफलयोगभेदपूर्वपक्षः ।	४८६	२७	बुद्धिलक्षणसूत्रम् ।
३५	५	प्रमाणसंश्लेषे दूषणाद्वारः ।	५५	११	बाधस्य प्रमाणात्वनिरासः ।
३६	५	प्रमाणऽपि व्यवहृत्ताऽऽरम्भः ।	६६	२४	बाधप्रत्यक्षनिरूपणव्यवहृत्तम् ।
४	२	प्रमेयजनप्रदर्शनावश्यकत्वम् ।	४६५	१	बाधप्रमेते नुपपत्तयः ।
५८३	२	प्रयोजनलक्षणम् ।	४५६	६	बाधप्रमेते उपादानत्वमद्वकारित्व- योरनुपपत्तिः ।
३६१	५	प्रयोक्तृभिर्माध्यम्य प्रवर्तकत्वनिरासः ।	१९६	१७	बाधप्रमेते कार्यकारणभावपक्षसंभ- यान्न तस्य व्याप्तिरवस्थाप्यता ।
४६६	१०	प्रवृत्तिलक्षणम् ।	२६६	५	बाधप्रमेते मत्तन्त्रेण प्रामादयवहेतुः ।
१७२	६	प्रवृत्तिसंश्लेषव्यवहृत्तनिरूपणम् ।	५८८	१५	प्रज्ञादर्थनिरासः ।
१६४	२०	प्रवृत्त्यनर्तक प्रामादयवहेतुप्रयो- भावः ।	३००	१३	भट्टप्रमेते व्यभुजे ह्यात्मकत्वस्य निरासः ।
६८५	३	प्रसङ्गमार्गदिलक्षणम् ।	३४६	१४	भावनाद्वयस्य प्रत्ययव्यवहृत्तनिरा- करणम् ।
१०६	१३	प्रतिभञ्जानप्रामादयम् ।	३४६	६	भावनाद्वैविध्यम् ।
६८४	५४	प्राप्त्यप्राप्तिममनलक्षणम् ।	३३८	१२	भावनायां धात्वर्थस्य करणत्वेना- न्ययः ।
४४	८	प्राभाकरमतनिरासः ।	३३८	८	भावनायां शब्दव्यापञ्च ।
४६	१८	प्राभाकरमते सुताशेषनिरासः ।	३३६	७	भावनायां व्याख्यातयः व्यन्यम् ।
१६२	११	प्रामादयवहेत्याद्यनेमिनिष्कर्षा- लोपः ।	३३५	८	भावनास्य रूपमनभेदाः ।
१७३	३	प्रामादयवहेतुव्यवहृत्तनिरूपणम् ।	४४५	६	भावानां नित्यत्वे ऽर्थक्रियाकारित्वा- नुपपत्तिः ।
१७०	२७	प्रामादयस्य गुणनिमित्तकत्वम् ।	४४६	२५	भावानां मत्तन्त्रे नित्यत्वनिवृत्त्या- क्षणिकत्वम् ।
१७१	३	प्रामादयस्य परमस्वप्रमाधकायमा- नम् ।	५५	४	भावाभावयोः संबन्धानुपपत्तिः ।
१६५	६	प्रामादयस्य तत्त्वस्य वैपक्षानाशि- ष्ट्युत्तिः ।	४७७	६	भूतस्यैतन्यपूर्वपक्षः ।
१६८	३	प्रामादयस्य तत्त्वस्य निरासः ।	५८६	३	भेदस्य प्रत्यक्षादिप्रमाणांसिद्धत्वम् ।
१६९	३३	प्रामादयस्य तत्त्वस्य संप्र- क्षेपः ।			
१६०	४	प्रामादये त्वनित्यपरतत्त्वविचारः ।			
१६६	६	प्रामादयस्य तत्त्वस्य नुपपत्तिः ।			
५०२	१	प्रेत्यभावलक्षणम् ।			

सूचीनम् ।

क्र.	विवरणः ।
१८७	६ भिन्नेष्वसौ किकारोपप्रतीतिखण्ड- नम् ।
६३६	१ मतानुज्ञानलक्षणम् ।
६५५	१३ मतानुज्ञानलक्षणम् ।
४४९	४ मनश्चैतन्यनिराकरणम् ।
४६७	७ मनसो लक्षणम् ।
४८८	७ मनोधर्मनिरूपणम् ।
२८६	३ मन्त्रप्रामाण्यविचारः ।
२८७	३ मन्त्रप्रामाण्यसमर्थनम् ।
२८८	१ मन्त्राणामुच्चारणमात्रोपयोगित्व- निरासः ।
२६२	२ मन्त्रादित्यतीनां छेदमूलकत्वेन प्रामाण्यम् ।
५२३	५ मुक्तस्य कर्मणामनाशे ऽपि न संसा- दापत्तिः ।
५२०	३ मुक्तस्य प्राप्तिकर्मणां गतिः ।
९६	२७ मीमांसकमतखण्डनम् ।
६२	३ मीमांसकमतनिराकरणम् ।
१४६	१ मीमांसकमते उपमानस्वरूपम् ।
१०२	११ मीमांसकमते धर्मस्य योगिप्रत्यक्षा- विवक्षितोपपादनश्रेयस्त्वम् ।
१४६	६ मीमांसकानां स्वाधिक्यरोधः ।
१४७	११ मीमांसकाभिमतोपमाननिराकर- णम् ।
१४८	१४ मीमांसकाभिमतोपमानोपयोगा- भावः ।
५०८	५ मोक्षदशायां नवानामात्मगुणाना- मुच्छेदः ।
५९०	१ मोक्षदशायां मुखसन्नानिरासः ।
५६५	६ मोक्षशास्त्रे जल्पनिरूपणोपयोगः ।
५५४	५ मोक्षार्थप्रवृत्त्यसराभावः ।
५५३	५ मोक्षोपायनिरूपणम् ।
५१७	१५ मोक्षोपायानुष्ठानसम्भवः ।
५१५	२ मोक्षोपायसम्भवपुरुषवत्त्वः ।
५१६	११ मोक्षोपायिकाश्रमनिरूपणम् ।
१०७	२० योगिनां सत्यज्ञत्वे आक्षेपः ।
१०३	२१ योगिप्रत्यक्षमाधनम् ।
११०	२ लक्षणपञ्चक्रनिरूपणम् ।
७७९	३ लोकावतिकागमस्याप्रामाण्यम् ।
२९६	१६ लक्ष्मणेवोपपादनम् ।
३८०	५ लक्ष्मणकृत्यपक्षे शब्दशब्दस्य समु- दाये प्रयुक्त्यनुपपत्तिः ।
३२९	२४ लक्ष्मणसाम्यपुनरुत्कारेणार्थप्रतीत्युप- पत्तेर्न व्यक्तित्वस्यम् ।
३६८	२५ लक्ष्मणां वाचकत्वनिरासः ।

क्र.	विवरणः ।
३७६	३ लक्ष्मणसाम्यप्रत्यायकत्वे द्वायनिरासः ।
६९४	८ लक्ष्मणलक्षणम् ।
३८६	१६ लक्ष्मणविधिनिराकरणम् ।
३३४	८ लक्ष्मणप्रतीतिः क्रियाकल्पपुनराणां प्राधान्यानुपपत्तिः ।
३६२	८ लक्ष्मणप्रतीतिः कर्मस्तत्त्वपटनं च ।
३६३	१२ लक्ष्मणप्रतीतिर्नम् ।
३२६	१ लक्ष्मणं विप्रतिपत्तयः ।
३७२	५ लक्ष्मणपदानां पदे चावयवानां कल्प- नाभावः ।
८३	२५ लक्ष्मणकान्यच्छिन्नवाच्यप्रतिभासे नि- र्विकल्पकायैलक्ष्यपुरुषवत्त्वः ।
८२	२४ लक्ष्मणकान्यच्छिन्नवाच्यप्रतीतिनिरासः ।
८०	१० लक्ष्मणप्रतीतिः लक्ष्मणकानां नियमेन विवक्षिता ।
८९	२ लक्ष्मणप्रतीतिः लक्ष्मणस्य विषय- त्वाभावः ।
३२७	३ लक्ष्मणविधिष्यम् ।
४८३	१ लक्ष्मणदीनार्मिन्प्रत्यनिरासः ।
९९	१ लक्ष्मणकान्यच्छिन्नवाच्यनिरूपणायशक्य- त्वम् ।
५१३	४ लक्ष्मणकान्यच्छिन्नवाच्यपटकृत्यानि ।
५६२	१५ लक्ष्मणलक्षणम् ।
६५४	१७ लक्ष्मणलक्षणम् ।
५४२	२६ लक्ष्मणलक्षणस्य स्वप्रकाशत्वखण्डनम् ।
५३७	१० लक्ष्मणलक्षणद्वयवादः ।
५४३	१४ लक्ष्मणलक्षणद्वयवादे कल्पनालाघवा- भावः ।
५६६	२ लक्ष्मणलक्षणम् ।
३५४	७ लक्ष्मणविधिष्यनिरूपणम् ।
३४९	१४ लक्ष्मणविधिष्यनिरूपणम् ।
३४०	१५ लक्ष्मणविधिष्यनिरूपणम् ।
३४२	६ लक्ष्मणविधिष्यनिरूपणम् ।
१८५	२ लक्ष्मणविधिष्यनिरूपणम् ।
१७६	१२ लक्ष्मणविधिष्यनिरूपणम् ।
१८४	१० लक्ष्मणविधिष्यनिरूपणम् ।
१७५	१ लक्ष्मणविधिष्यनिरूपणम् ।
१८२	१० लक्ष्मणविधिष्यनिरूपणम् ।
१८३	१० लक्ष्मणविधिष्यनिरूपणम् ।
१८४	१० लक्ष्मणविधिष्यनिरूपणम् ।
१८५	१० लक्ष्मणविधिष्यनिरूपणम् ।
१८६	१० लक्ष्मणविधिष्यनिरूपणम् ।
१८७	१० लक्ष्मणविधिष्यनिरूपणम् ।
१८८	१० लक्ष्मणविधिष्यनिरूपणम् ।
१८९	१० लक्ष्मणविधिष्यनिरूपणम् ।
१९०	१० लक्ष्मणविधिष्यनिरूपणम् ।
१९१	१० लक्ष्मणविधिष्यनिरूपणम् ।
१९२	१० लक्ष्मणविधिष्यनिरूपणम् ।
१९३	१० लक्ष्मणविधिष्यनिरूपणम् ।
१९४	१० लक्ष्मणविधिष्यनिरूपणम् ।
१९५	१० लक्ष्मणविधिष्यनिरूपणम् ।
१९६	१० लक्ष्मणविधिष्यनिरूपणम् ।
१९७	१० लक्ष्मणविधिष्यनिरूपणम् ।
१९८	१० लक्ष्मणविधिष्यनिरूपणम् ।
१९९	१० लक्ष्मणविधिष्यनिरूपणम् ।
२००	१० लक्ष्मणविधिष्यनिरूपणम् ।

सूचीपत्रम् ।

क्र.	विषयः ।
४२४	८ विग्रहस्य आख्याये उपपत्तिः ।
४४०	२४ विशुद्धज्ञानतत्त्वाद्यगमस्य मोक्षहेतुत्वम् ।
४४१	३ विषयज्ञानयोर्भेदोपपादनम् ।
४४४	१३ विषयज्ञानयोर्भेदानुमाननिरासः ।
३२	१ विषयहेतुविध्यस्य प्रत्यक्षानुमानेन यान्तिप्रतिपत्तिः ।
७	१८ निवृत्त्यपेक्षयावश्यकत्वम् ।
४३४	२ विषयेषु शब्दाध्यासनिरासः ।
१०६	३२ शुद्धव्यवहारिणो वेदार्थव्युत्पत्त्यसंभवाः ।
२६१	६ वेदवस्तुष्टयसमानत्वोपसंहारः ।
२८०	१० वेदगतस्य ज्ञानपुनरुक्त्योपनिरासः ।
३४२	५ वेदप्रामाण्यसाधकहेतुवन्तनिरासः ।
२७२	५ वेदप्रामाण्यस्य प्रकारान्तराद्युपपत्तिः ।
२७३	१६ वेदप्रामाण्यसाधकहेतुवन्तः ।
३४७	१६ वेदप्रामाण्यसाधकहेतुवन्तः ।
२५१	१७ वेदप्रामाण्यसाधकहेतुवन्तः ।
२६६	३ वेदप्रामाण्यसाधकहेतुवन्तः ।
२६८	४ वेदप्रामाण्यसाधकहेतुवन्तः ।
२३६	१३ वेदरचनानां विलक्षणस्य कर्तृत्वसंभवाद्युपपत्तिः ।
१८८	१७ वेदानां परतः प्रामाण्योपसंहारः ।
२३८	१६ वेदानां पृथग्यदिकर्तृत्वसंभवाद्युपपत्तिः ।
२३३	६ वेदानां सकर्तृत्वसाधकहेतुवन्तः ।
१६७	११ वेदानामपराधवैयर्थ्यात् स्वतः प्रामाण्यम् ।
२४६	२० वेदानामपराधवैयर्थ्यात् स्वतः प्रामाण्यम् ।
२०४	१४ वेदानामपराधवैयर्थ्यात् स्वतः प्रामाण्यम् ।
२३२	१६ वेदानामपराधवैयर्थ्यात् स्वतः प्रामाण्यम् ।
१६०	६ वेदानामपराधवैयर्थ्यात् स्वतः प्रामाण्यम् ।
५०६	७ वेदानामपराधवैयर्थ्यात् स्वतः प्रामाण्यम् ।
४०४	२० वेदानामपराधवैयर्थ्यात् स्वतः प्रामाण्यम् ।
४०५	१५ वेदानामपराधवैयर्थ्यात् स्वतः प्रामाण्यम् ।
५७६	१२ वेदानामपराधवैयर्थ्यात् स्वतः प्रामाण्यम् ।
४०५	१५ वेदानामपराधवैयर्थ्यात् स्वतः प्रामाण्यम् ।
४०६	१६ वेदानामपराधवैयर्थ्यात् स्वतः प्रामाण्यम् ।
४३०	१ व्यक्तिसाधकव्यवस्थापनपरिहारः ।
१२३	५ व्यक्तिसाधकव्यवस्थापनपरिहारः ।
६०	११ व्यवसायात्मकपदकत्वम् ।

क्र.	विषयः ।
४१२	१ व्याकरणस्य बोधोक्त्यर्थे निमित्तत्वोपपत्तिः ।
४१४	२१ व्याकरणस्य बोधोक्त्यर्थे निमित्तत्वोपपत्तिः ।
४११	३ व्याकरणस्य निमित्तत्वोक्त्यर्थे निमित्तत्वोपपत्तिः ।
४१०	८ व्याकरणस्य वेदाङ्गत्वानुपपत्तिः ।
४१३	१२ व्याकरणस्य शब्दसंस्कारकत्वानुपपत्तिः ।
४२४	६ व्याकरणस्य सप्रयोजनत्वं वेदाङ्गत्वं च ।
४१८	२१ व्याकरणस्यानुपादेयत्वाद्युपपत्तिः ।
४२५	२२ व्याकरणस्यानुपादेयत्वाद्युपपत्तिः ।
४०७	१ व्याकरणेन वेदार्थावधारणानुपपत्तिः ।
१२२	१० व्याप्तिपक्षे व्यतिरेकनिवृत्त्यनुपपत्तिः ।
११८	३ व्यतिरेकनिवृत्त्यनुपपत्तिः ।
१२१	१४ व्याप्तेर्मानसप्रत्यक्षवेद्यत्वम् ।
३१६	२३ व्याप्तेरानन्तरत्वं आद्यत्वं चानुपपत्तिः ।
४१	६ शक्तिरूपपदार्थान्तराद्युपपत्तिः ।
६६	२१ शक्तिः प्रत्यक्षसाधकत्वम् ।
४२	३ शक्त्यनुपादेयत्वं चानुपपत्तिः ।
२३०	२८ शब्दकार्यत्वाद्युपपत्तिः ।
२२७	१ शब्दयुक्त्यानुपपत्तिः तद्वत्तत्वात्प्रत्यक्षानुपपत्तिः ।
२१६	१६ शब्दयुक्त्यानुपपत्तिः ।
२१५	३ शब्दयुक्त्यानुपपत्तिः ।
२२२	७ शब्दयुक्त्यानुपपत्तिः ।
२०५	४ शब्दनिवृत्त्यनुपपत्तिः ।
२१८	५ शब्दनिवृत्त्यनुपपत्तिः ।
२२३	२ शब्दनिवृत्त्यनुपपत्तिः ।
२१२	१६ शब्दनिवृत्त्यनुपपत्तिः ।
२१०	५ शब्दनिवृत्त्यनुपपत्तिः ।
२१७	२२ शब्दनिवृत्त्यनुपपत्तिः ।
१५०	३ शब्दप्रमाणलक्षणसूत्रम् । ७ ।
१५७	१५ शब्दप्रामाण्यसमर्थनम् ।
१५६	१४ शब्दप्रामाण्यसाधनम् ।
३८२	२१ शब्दयुक्त्यानुपपत्तिः ।
१५६	८ शब्दयुक्त्यानुपपत्तिः ।
३८१	८ शब्दलक्षणम् ।
२२६	१६ शब्दस्य गुणत्वसाधनम् ।

क्र.	श्लो.	विषयः
१५३	११	शब्दस्य प्रमाणांतरात्समर्थत्वम् ।
१५४	४	शब्दस्य साध्यावयवत्वनिराकरणम् ।
१५५	६	शब्दस्यानुमानतात्पर्याख्येयः ।
१५६	२०	शब्दस्यानुमानतात्पर्यत्वम् ।
५३३	८	शब्दाद्वैतनिराकरणम् ।
५३४	९	शब्दाद्वैतपूर्वत्वम् ।
२१४	१०	शब्दानां कार्यत्वापेक्षया अभिव्यक्तौ कल्पनासाधनम् ।
२०६	६	शब्दानां नित्यत्वे प्रमाणात् ।
२०६	२१	शब्दानां निरवयवत्वम् ।
२०७	२	शब्दानामभिव्यक्त्येव संगतिपक्षयानु- पपत्तिः ।
१५८	६	शब्दानामर्थासंख्येयत्वाभावा- निरासः ।
२३९	१	शब्दानित्यत्वहेतवः ।
२१९	१०	शब्दाभिव्यक्तावनुपपत्तिः ।
२२५	४	शब्दाभिव्यक्तिपक्षे ऽनुपपत्तिः ।
२२८	१२	शब्दाभिव्यक्तिपक्षे कोट्यशब्दप्र- यानुपपत्तिः ।
२४५	२७	शब्दार्थव्यवहारस्येश्वरसमर्थनिमि- तकत्वम् ।
२४३	७	शब्दार्थसंबन्धनित्यतानिराकरणम् ।
२४२	७	शब्दार्थसंबन्धनित्यत्वाख्येयः ।
२४१	५	शब्दार्थसंबन्धनिकपक्षम् ।
१८६	६	शब्दे परतः प्रामाण्यसमर्थनम् ।
३४८	१८	शब्देऽर्थावरे ऽपि नियोगे व्युत्पत्ति- पक्षोपपादनम् ।
४१४	३	शरीरलक्षणसूत्रम् ।
४७५	१५	शरीरस्य पार्थिवत्वपाञ्चभौतिक- त्वपरीक्षा ।
४३६	१७	शरीरस्यैकाग्र्याशयत्वाभावः ।
३४५	१८	शब्दभावनानिराकरणम् ।
३४४	३	शब्दभावनाया ह्यविधित्वम् ।
२	१६	शास्त्रस्यैव स्वर्गापवर्गदर्शकत्वम् ।
११४	१३	शिक्षणाल्पवृत्तत्वयोस्तादात्म्या- भावः ।
५५२	२	ग्रन्थवादापदेशस्य सुसुक्ष्मविश्लेष- त्वाभावः ।
१३०	२	शेषवदनुमानोदाहरणम् ।
३५१	७	श्वेतादेः विधेरप्रवर्तकत्वम् ।
३६	१०	सुताद्यपत्तेरनुमानागतात्पर्यत्वम् ।
४५	२१	सुताद्यपत्तेरनुमानाकर्माद्यपपाद- नम् ।
६३०	४	संक्षेपज्ञानमोक्षोपपादनम् ।

क्र.	श्लो.	विषयः
६	६	शेषवदनुमानसिद्धिपक्षे चक्षुः- रिहासिः ।
७३	३	संनिर्वाद्यवयवकत्वम् ।
६३	२३	संनिर्वाद्ययोः प्रमाणांतरत्वा- ख्येयः ।
१६३	२	संवादस्य प्रामाण्यपक्षहेतुत्वकथ- नम् ।
१६६	२३	संवादेन साधकशङ्कानिवृत्तिमात्रं प्रामाण्यं तु स्वयम् ।
५५६	८	संशयजनने ज्ञानयोगवद्व्यापत्तिनि- रासः ।
५८७	१	संशयनिर्वाद्यान्तरात्ते तर्कसत्तानिष्ठ- पणम् ।
५६२	१६	संशयपक्षविधित्वोपसंहारः ।
५५४	४	संशयलक्षणसूत्रम् ।
५५५	६	संशयलक्षणसूत्रप्रयोजना ।
५५७	११	संशयलक्षणसूत्रव्याख्यानतरम् ।
६२७	२१	संशयसमलक्षणम् ।
३३०	२३	संसर्गस्य साध्यताधीविषयत्वम् ।
३३४	१६	संस्पृष्टानां पदार्थानां साध्यत्वम् ।
३३७	१४	संस्कारस्य स्मृतेरन्यथापि हेतुत्वम् ।
२३५	१२	सङ्कर्षकत्वाकर्तृकत्वसाधकहेतुः । प्रयोजकत्वाप्रयोजकत्वविचारः ।
४६३	१६	सत्कार्यवादनिराकरणम् ।
६८	२४	सत्ताया निर्विकल्प्यत्वपक्षव्याभा- सः ।
६०४	५	सप्रतिपक्षप्रयोगावसरप्रदर्शनम् ।
६०२	७	सप्रतिपक्षलक्षणम् ।
६०३	१	सप्रतिपक्षस्य हेत्वाभासान्तरेभ्यो भेदः ।
६०४	१	सप्रतिपक्षोदाहरणान्तरद्वयम् ।
२४५	१३	समयस्यैव शब्दार्थसंबन्धत्वम् ।
६३	१२	सर्विकल्पकज्ञानानामर्थावयवक- त्वम् ।
६४	१८	सर्विकल्पकज्ञानानामर्थावयवकत्वे ऽपि निषेधत्वाभावः ।
६५	१	सर्विकल्पकज्ञानानामप्रामाण्यनि- रासः ।
६६	८	सर्विकल्पकस्य प्रत्यक्षत्वम् ।
२७०	१४	सर्वगमनानां वेदोपलभ्यमानसिद्धि- कत्वम् ।
४४४	१०	सर्वज्ञां भिज्ज्ञानं कर्तृकत्वे अनुमानम् ।
२३६	१६	सर्वज्ञां वेदानामेवै कर्ता ।
१०६	४	सर्विकल्पकत्वस्य संक्षेपत्वम् ।
४६०	१६	सर्विकल्पकनिरासः ।

सूचीपत्रम् ।

पृ.	श्लो.	विषयः ।	पृ.	श्लो.	विषयः ।
४८८	१	सांख्यमतेन प्रकृतिपुरुषनिरूपणम् ।	५४५	३	सिद्धान्तसङ्गततद्विधानः ।
४८९	१	सांख्यमतेनोपादनम् ।	५९२	९	सिद्धार्थानां ग्रामाद्यान्तरापरिहृत्य हेतुकाशमाशयनिरासः ।
४९०	८	सांख्यमीमांसकाभिमतेनोपपत्ति- रूपणम् ।	७५	९	सुखादीनां ज्ञानरूपत्वनिरासः ।
४९१	७	सांख्याभिमतप्रमाणसङ्गच्छा- नम् ।	७६	२०	सुखादीनां सव्यभिचारत्वोपादानम् ।
४९२	५	सांख्याभिमतसुद्धिनिराकरणम् ।	१२७	३	सूत्रस्यत्रिविधपदकल्पम् ।
४९३	३	सांख्याभिमतसुद्धिनिरासः ।	३७५	१३	स्फोटनिराकरणम् ।
४९४	४	सांख्याभिमतसुद्धिक्रमनिरासः ।	३७८	९	स्फोटपक्षे कल्पनागारधम् ।
४९५	१	सांख्याभिमततात्पर्यरूपनिरासः ।	३७९	३	स्फोटस्य प्रत्यक्षत्वम् ।
४९६	१४	साधर्म्येधर्म्यसमलक्षणम् ।	३८६	१३	स्फोटस्यरूपनिरूपणम् ।
४९७	१५	साधुत्वस्य व्याकरणापदेशसदृश- प्रोचोन्नयनात्त्वम् ।	३९०	४	स्फोटाङ्गीकारे आक्षेपपरिहारः ।
४९८	५	साधुशब्दानां वाचकत्वव्यवस्थाप- नम् ।	३९३	१३	स्मार्तधर्माणां योगिप्रत्यक्षगम्यत्वम् ।
५०१	६	साध्यानामपि सिद्धपदार्थाङ्गत्वोप- पादनम् ।	१८३	५	स्मृतिप्रसंगनिराकरणम् ।
५०२	१६	साध्यसाधुविभागस्य ग्रामाधिक- त्वम् ।	८९	१	स्मृत्युपस्थापितस्य भ्रमविषयत्वम् ।
५०६	३	साध्यसाधुशब्दविभागानुपपत्तिः ।	११५	११	स्वभावाद्देतुदाहरणनिराकरणम् ।
५०७	५	सामर्थ्यरूपम् ।	४०२	१८	स्वमते पदानां वाक्यार्थधीजनक- त्वापपादनम् ।
५१५	११	सामान्यकलनक्षणम् ।	३९४	९	स्वमते वाक्यार्थप्रतीत्युपपादनम् ।
५३३	५	सामान्यसादृश्येधर्मदनुमानयो- र्मतः ।	४९६	८	ज्ञानादिबुद्धीनां प्रत्यक्षफलत्वे आ- क्षेपः ।
५९४	१२	सामान्यानां निःसामान्यत्वेऽपि व्यक्तानां न तथात्वम् ।	५९६	१२	हेत्वाभासलक्षणविभागी ।
५९५	२	सादृश्यस्यैवानुमितिहेतुत्वम् ।	५९७	५	हेतुनलक्षणम् ।
			५९८	९	हेतुस्यरूपान्तरम् ।
			६४५	६	हेत्यन्तरलक्षणम् ।
			६५८	२५	हेत्वाभासानां निग्रहस्याभावम् ।



अध्यायः शुद्धिप्रश्नः ।

सं. क्र.	प्रश्नः ।	उत्तरः ।	सं. क्र.	प्रश्नः ।	उत्तरः ।
१	४ मसुखः ।	मसुखः ।	१५०	८ कायः ।	कायः ।
२	४ मसुखः ।	मसुखः ।	१५१	२९ प्रतिफलः ।	प्रतिफलः ।
३	४ प्रतिफलः ।	प्रतिफलः ।	१५५	४ यथाकाले ।	यथाकाले ।
४	३ ईदृशः ।	ईदृशः ।	॥ १६	१६ तत्राग्रे ।	तत्राग्रे ।
५	४ तत्राग्रे ।	तत्राग्रे ।	॥ १६	१६ तत्राग्रे ।	तत्राग्रे ।
६	४ तत्राग्रे ।	तत्राग्रे ।	१०६	१० दर्शनादिना ।	दर्शनादिना ।
७	४ तत्राग्रे ।	तत्राग्रे ।	१०८	२९ समर्थः ।	समर्थः ।
८	४ तत्राग्रे ।	तत्राग्रे ।	१०९	१० निराकारः ।	निराकारः ।
९	४ तत्राग्रे ।	तत्राग्रे ।	॥ २३	२३ कष्टः ।	कष्टः ।
१०	४ तत्राग्रे ।	तत्राग्रे ।	१०८	१३ व्यापितः ।	व्यापितः ।
११	४ तत्राग्रे ।	तत्राग्रे ।	१०८	२४ यत् ।	यत् ।
१२	४ तत्राग्रे ।	तत्राग्रे ।	१०८	२४ यत् ।	यत् ।
१३	४ तत्राग्रे ।	तत्राग्रे ।	२११	२३ न चात्रः ।	न चात्रः ।
१४	४ तत्राग्रे ।	तत्राग्रे ।	२१५	६	६
१५	४ तत्राग्रे ।	तत्राग्रे ।	॥ १३	१३	१३
१६	४ तत्राग्रे ।	तत्राग्रे ।	२१७	१ प्रातिभ्यते ।	प्रातिभ्यते ।
१७	४ तत्राग्रे ।	तत्राग्रे ।	२२८	२० कर्मः ।	कर्मः ।
१८	४ तत्राग्रे ।	तत्राग्रे ।	२२९	१६ व्यापितः ।	व्यापितः ।
१९	४ तत्राग्रे ।	तत्राग्रे ।	२३०	१ मन्त्रः ।	मन्त्रः ।
२०	४ तत्राग्रे ।	तत्राग्रे ।	॥ १६	१६ यत् ।	यत् ।
२१	४ तत्राग्रे ।	तत्राग्रे ।	२३४	१ प्रत्यक्षः ।	प्रत्यक्षः ।
२२	४ तत्राग्रे ।	तत्राग्रे ।	॥ २८	२८	२८
२३	४ तत्राग्रे ।	तत्राग्रे ।	२३७	१० विद्वद्भिमतः ।	विद्वद्भिमतः ।
२४	४ तत्राग्रे ।	तत्राग्रे ।	२४३	१ न तत् ।	न तत् ।
२५	४ तत्राग्रे ।	तत्राग्रे ।	२४४	११ कष्टः ।	कष्टः ।
२६	४ तत्राग्रे ।	तत्राग्रे ।	२४५	२२ कातिकः ।	कातिकः ।
२७	४ तत्राग्रे ।	तत्राग्रे ।	२४६	२५ तदर्थः ।	तदर्थः ।
२८	४ तत्राग्रे ।	तत्राग्रे ।	२४७	१८ कलाः ।	कलाः ।
२९	४ तत्राग्रे ।	तत्राग्रे ।	२४८	१६ कालः ।	कालः ।
३०	४ तत्राग्रे ।	तत्राग्रे ।	२४९	६	६
३१	४ तत्राग्रे ।	तत्राग्रे ।	२५०	७ कष्टः ।	कष्टः ।
३२	४ तत्राग्रे ।	तत्राग्रे ।	२५१	२५ कातिकः ।	कातिकः ।
३३	४ तत्राग्रे ।	तत्राग्रे ।	२५२	२६ प्रत्यक्षः ।	प्रत्यक्षः ।
३४	४ तत्राग्रे ।	तत्राग्रे ।	२५३	७ व्यापितः ।	व्यापितः ।
३५	४ तत्राग्रे ।	तत्राग्रे ।	२५४	२९ विद्वद्भिमतः ।	विद्वद्भिमतः ।

अभिधममय्याः सुद्धिचक्रम् ।

अ. सं. अनुक्रमः ।	अभिधम ।
३८७ १४ दिहाकल	दिहाकल
" ३४	
३८८ १५ वार्तिके	वार्तिके
३९७ १९	
३९८ २४	
३९९ ७ यच्छब्दे	यच्छब्दे
" २९ व्यत्यस	व्यत्यस
४०४ ४ दीदयेमहि	दीदयेमहि
" १४ तदा यत्तु सं	तदायत्त सं
४०६ १६ संख्येष्टा	संख्येष्टा
४१७ हेडिग का. ४	का. ४
४२८ २१ कारण	कारण
" २८ कारण	कारण
४३६ २२ सोचम्	सोचम्
" २३ कारण	कारण
४४३ ४ लिहाडि	लिहाडि
४४४ १३ यथा स	यथा स
४४५ २९ चेदत्त	चेदत्त
४४७ ६ प्रेगात्मक	प्रेगात्मक
" २६ हि	हि
४४८ २९ दृष्टे	दृष्टे
४५२ १७ नञि	नञि

अ. सं. अनुक्रमः ।	अभिधम ।
४५८ १९ भाष्य	भाष्य
" १२ डिज्जते तत्त्वा	डिज्जते तत्त्वा
४६३ ७ प्रवेत्ताके	प्रवेत्ताके
४६४ ९ दाक	दाक
४६८ २० तदुपा	तदुपा
४७५ १७ निवेत्ता	निवेत्ता
४७८ ४ त्वत्त	त्वत्त
४८० २ किमने	किमने
४८१ ११ वसीयन्त	वसीयन्त
४८२ २४ समाश्चलो	समाश्चलो
" २६ प्रतीतिरिति	प्रतीतिरिति
४८६ ९ सत्यत्वे	सत्यत्वे
४८६ १० मन्येक	मन्येक
४८६ २३ पदार्थ	पदार्थ
४८६ २० वाच्यता	वाच्यता
४०५ ३ शब्दात्या	शब्दात्या
" २५ क्त	क्त
४९९ २९ चिदिति	चिदिति
" १७ किं चि	किं चि
४९३ २३ ब्रह्मणा	ब्रह्मणा
" २६ येत्तं कथ	येत्तं कथ



[illegible]

प्रमिता

अस्मिन् १. श्रुतिकार इति व्यक्तं द्वितीयं नाम प्रमाणम् । तद्विषयकं प्रमाणम् ।
 सर्वशास्त्रार्थवादिनः । जयन्तनीयः सुधियः साधुचरित्यतः प्रसिद्धः ।
 पुनः समभवत्समुद्रभिनन्द इति श्रुतः । काव्यविस्तरसंधाने वास्तव्यमि
 प्रति । तेन कादम्बरीसिन्धोः कथामात्रं समुद्धृतम् । इति । इत्थं च राज्ञः
 तरङ्गिण्यां चतुर्थतरङ्गे ४२ श्लोके निर्दिष्टनाम्नो मुक्तापीडनाम्नः काश्मीर-
 नरपतेरमात्यस्य शक्तिस्वामिनः प्रेषो ५४ मुक्तापीडकालादुत्तरं च नरपतेर-
 नधिके काले आसीदिति निर्धारणं प्रामाणिकम् । अयं च बाणभट्टादयन्तः-
 रश्मिं निबन्धमुपनिबबन्धेति अथैव २३६ पृष्ठे १६ पङ्क्तौ बाणस्य बाणरति
 लेखादुपगम्यते । बाणभट्टश्च इष्यदेवसमयआसीदिति तत्कालवर्षचरिते
 स्पष्टम् । तेन मुक्तापीडवर्षदेवयोः स्थितिकालस्य भूयान् विप्रकर्षो राजतर-
 ङ्गिणीपर्यलोचनया प्रतीयमानश्चिन्त्यः । अयं काव्यप्रकाशव्याख्याकृतो
 भरद्वाजपुत्राज्जयन्ताद् बाम्बेमुद्रितवामनाचार्यकृतटीकानिर्दिष्टनाम्नो भिन्नः
 यत्तत्कृतकाव्यप्रकाशटीकायां अन्ते संवत् १३५० वर्षे इति कालो लिखितो
 गुर्वरयकामात्यत्वं च तस्योक्तम् । मुक्तापीडस्य कालस्तु सन् १२५ अतएव
 इत्युपगम्यते स च काश्मीरक इति कालविप्रकर्षमाहुत्याद् राजभेदाद्
 द्वयोर्मैदः सिध्यति । संस्कारकोस्तुभोल्लिखिताज्जयन्तस्वामिनो भिन्नो च
 चेति न निश्चयः ।

अस्यां च न्यायमञ्जर्यां द्वादशाहिकानि वात्स्यायनभाष्योपसङ्ग-
 मपेक्ष्य प्रतिपाद्यविषययत्नशैलीबेलक्षणं महदिति प्रतिपत्तिर्लोक्याय संक्षेप-
 तत्तदाहिकप्रतिपादनीयविषया अभिधीयन्ते ।

१ प्रथमाहिके शास्त्रारम्भं समर्थं पदार्थानुद्दिश्य प्रमाणलक्षणाभि-
 धानावसरे पराभिहितलक्षणानि विस्तरेण निरस्य स्वयं प्रमाणलक्षणं तद्वि-
 भागं चाख्याय तद्वैविध्यमपाकृत्य चतुष्टयवस्थापनप्रसङ्गेन विस्तरतो ऽर्थो-
 पपन्नपुनरुक्तयोः प्रमाणान्तरत्वाच्चेत्पूर्वकं तत्प्रदूष्याभावस्यावस्तुत्वनिराकर-
 ष्येन तस्य पारमार्थिकतामुपपाद्य तद्विशेषनिरूपणपूर्वकं संभवेति ह्ययोः
 प्रमाणांतरस्यदूषणम् ।

२ द्वितीयाहिके गौतमोक्तं प्रत्यक्षलक्षणसूचं विविधाशेषपरिहारे-
 विविधा प्रसङ्गेन शक्तं कृत्वा पदार्थान्तरं न्यक्कृत्य संनिकर्षावश्यकत्वमु-

श्रीगणेशाय नमः ।

न्यायमञ्जरी ।

जयन्तभट्टकृता गौतमसूत्रवृत्तिः ।

—००० ❖ ०००—

नमः शाश्वतिकानन्दज्ञानैश्वर्यमयात्मने ।
सङ्कल्पसफलब्रह्मस्तम्भारम्भाय शम्भवे ॥ १ ॥
नमामि यामिनीनाथलेखालङ्कृतकुन्तलाम् ।
भवानीं भवसन्तापनिर्वापणसुथानद्रीम् ॥ २ ॥
सुरासुरशिरोरत्नमरीचिखचिताङ्घ्रये ।
विघ्नान्धकारसूर्याय गणाधिपतये नमः ॥ ३ ॥
जयन्ति पुरचिट्टतसाधुवादपविचिताः ।
निदानं न्यायरत्नानामक्षपादमुनेर्गिरः ॥ ४ ॥
अक्षपादमताम्भोधिपरिमर्षरसोत्सुकाम् ।
विगाहन्तामिमां सन्तः प्रसरन्तीं सरस्वतीम् ॥ ५ ॥
नानागुणरसास्वादखिन्ना ऽपि विदुषां मतिः ।
आलोकमाचकेषेममनुगृह्णातु नः श्रमम् ॥ ६ ॥
न्यायौषधिचनेभ्यो ऽयमाहृतः परमो रसः ।
वृद्धमान्वीचिकीचीराव्रवनीतमिवोद्धृतम् ॥ ७ ॥
कुतो वा नूतनं वस्तु वयमुत्प्रेक्षितुं क्षमाः ।
वचोविन्यासवैचित्र्यमाचमच विचार्यताम् ॥ ८ ॥
तेरेव कुसुमेः पूर्वमसकृत्कृतशेखराः ।
अपूर्वैरक्षने दाम्नि दधत्येव कुतूहलम् ॥ ९ ॥
यद्वा निर्गुणमप्यर्थमभिनन्दन्ति साधवः ।
प्रणयिप्रार्थनाभङ्गसंविधानामशिक्षिताः ॥ १० ॥
तदियं बाह्वयोद्यानलीलाविहरबोद्यतेः ।
विदग्धैः क्रियतां कथं चिराय न्यायमञ्जरी ॥ ११ ॥

अज्ञपादप्रयाता हि विततो न्यायपादः ।

सान्द्रामृतरसस्यन्दफलसन्दर्भनिर्भरः ॥ १२ ॥

वयं मृदुपरिस्पन्दास्तदारोहणपङ्क्तयः ।

न तद्विभूतिग्राभारमालोक्रयितुमप्यलम् ॥ १३ ॥

तदेकदेशनेत्रे तु कृतो ऽयं विवृतिश्रमः ।

तमेव चानुगृह्णन्तु सन्तः प्रणयवत्सलाः ॥ १४ ॥

असङ्ख्यैरपि नात्मीयैरन्यैरपि परस्थितैः ।

गुणैः सन्तः प्रहृष्यन्ति विषयेषां विचेष्टितम् ॥ १५ ॥

परमार्थभावनाक्रमसमुन्मिषत्पुलकलाञ्छितकपोलम्* ।

स्वकृतीः प्रकाशयन्तः पश्यन्ति सतां मुखं धन्याः ॥ १६ ॥

इह प्रेक्षापूर्वकारिणः पुरुषार्थसम्यग्मभिवाञ्छन्तः तत्साधनाधिग-
मोपायभन्तरेण तदवाग्रिममग्नमानास्त्रादुपायावगतनिमित्तमेव प्रथममन्वे-
षन्ते । दृष्टादृष्टभेदेन च तदद्विविधः पुरुषार्थस्य पन्थाः । तस्य दृष्टे विषये
रुचिः प्रकृतवृद्ध्यवहारसिद्धान्वयव्यतिरेकाधिगतसाधनभावे भोजनादावन-
येक्षितशास्त्रस्यैव भवति प्रवृत्तिः । न हि मलिनः स्त्रायात् बुभुक्षितो वा
ऽग्नीयादिनि शास्त्रमुपयुज्यते । अदृष्टे तु स्वर्गापर्यगमाचे नैसर्गिकमोहान्ध-
तमसचिन्तुगान्धेः कस्य लोकस्य शास्त्रमेव प्रकाशः । तदेव सकलसदुपायदर्शने
दिश्यं चक्षुरस्मदादेर्न योगिनामिव योगसमाधिजज्ञानादुपायान्तरमपीति ।
तस्मादस्मदादेः शास्त्रमेवाधिगन्तव्यम् । तच्च चतुर्दशविधं यानि विद्वांस-
श्चतुर्दश विद्यास्थानान्यासञ्चते । तत्र वेदाः चत्वारः प्रथमो ऽथर्ववेदः
द्वितीय ऋग्वेदः तृतीयः यजुर्वेदः चतुर्थः सामवेदः । एते चत्वारो वेदाः
साक्षादेव पुरुषार्थसाधनोपदेशम्वभावाः अग्निहोत्र जुहुयात्स्वर्गकाम आत्मा
ज्ञातव्य इत्यादिश्रुतेः । स्मृतिशास्त्रमपि मन्वाद्युपनिषद्ब्रह्मसूत्रादिशास्त्राकर्म-
प्रपाप्रवर्तनादिपुरुषार्थसाधनोपदेश्येव दृश्यते । अश्रूयमाणफलानामपि
कर्मणां फलवता विधिचतुष्टयपरीक्षायां वक्ष्यते । सर्वे हि शास्त्रार्थः पुरुषार्थ-

* पुस्तकद्वये ऽपि परमार्थभावनेति पुलकाञ्छितेति च दृश्यते । परमार्थभावेनेति पुलका-
ञ्छितेति तु युक्तमिति तथैव निवेष्टितम् ।

अत्रापि चतुर्दशविधं स्यादमेव द्रव्यात् ।

पर्यवसायी न स्वकूपनिष्ठ इति । इतिहासपुराणाभ्यामपि उपाख्यानादिवर्ध-
नेन वैदिक एवार्थः प्रायेण प्रतन्यते । यथोक्तम् ।

इतिहासपुराणाभ्यां वेदं समुपबृंहयेत् ।

विभेत्त्यल्पश्रुताद्वेदे ममायं प्रतरिष्यतीति† ॥

तदेवं वेदपुराणधर्मशास्त्राणां स्वत एव पुरुषार्थसाधनोपदेशस्वभा-
वत्त्वाद्विद्यास्थानत्वम् । अङ्गानि व्याकरणज्योतिःशिक्षाकृन्दोनिस्तानि वेदा-
र्थोपयोगिपदादिष्वुत्पादनद्वारेण विद्यास्थानत्वं प्रतिपद्यन्ते । तेषामङ्गसमा-
ख्येव तदनुगमितीं प्रकटयति । विचारमन्तरेणाध्यवस्थितवेदवाक्यार्था-
नवधारणान्मीमांसा वेदवाक्यार्थविचारात्मिका वेदाकरस्येति कर्तव्यत्वात् रूप-
मनुविभ्रतीति विद्यास्थानतां प्रतिपद्यते । तथा च भट्टः ।

धर्मे प्रमीयमाणे तु वेदेन करणात्मना ।

इतिकर्तव्यताभागं मीमांसा पूरयिष्यति ॥

अत एव सप्रममङ्गमिति न गण्यते मीमांसा प्रत्यासन्नत्वेन वेदै-
कदेशभूतत्वात् । विचारसहायो हि शब्दः स्वार्थं निराकाङ्क्षं प्रबोधयितुं
क्षमः । न्यायविस्तरस्तु मूलस्तम्भभूतः सर्वविद्यानां वेदप्रामाण्यहेतुत्वात् ।
वेदेषु हि तार्किकरचितकुतर्कविप्राशितप्रामाण्येषु शिथिलतास्याः कथ-
मिष बहुवितव्ययायासदिसाध्यं वेदार्थानुष्ठानमाद्वियेरन्त्साधवः । किं वा
तदानीं स्वामिनि परिस्नाने तदनुयायिना मीमांसादिविद्यास्थानपरिजनेन
कृत्यमिति । तस्मादशेषदुष्टतार्किकोपमर्दद्वारकट्टतरवेदप्रामाण्यप्रत्यया-
धायिन्यायोपदेशक्षममक्षपादोपदिष्टमिदं न्यायविस्तराख्यं शास्त्रं प्रतिष्ठाननि-
बन्धनमिति पदं विद्यास्थानम् । विद्यास्थानत्वं नाम चतुर्दशानां शास्त्राणां
पुरुषार्थसाधनज्ञानोपायत्वमेवाच्यते । वेदनं विद्या तच्च न धृटादिवेदन-
मपि तु पुरुषार्थसाधनवेदनं विद्यायाः स्थानमाश्रय उपाय इत्यर्थः ।
तच्च पुरुषार्थसाधनपरिज्ञानोपायत्वं कस्य चित्साक्षात्कारेण कस्य चिदु-
पायद्वारेणेति तानीमानि चतुर्दश विद्यास्थानानीत्याचक्षते । यथोक्तम् ।

पुराणतर्कमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दशेति* ॥

अन्यथाप्युक्तम् ।

अङ्गानि वेदाश्चत्वारो मीमांसा न्यायविस्तरः ।

पुराणं धर्मशास्त्रं च विद्या ह्येताश्चतुर्दशेति ।

पूर्वेषु तर्कशब्देनोपात्तमुत्तरं च न्यायविस्तरशब्देनैतदेव शास्त्र-
मुच्यते । न्यायस्तर्कौ ऽनुमानं सो ऽस्मिन्नेव व्युत्पाद्यते । यतः साङ्ख्यार्हतानां
तावत्त्वपक्षकानां कीदृशमनुमानोपदेशकौशलं कियदेव तत्तर्कैव वेदप्रामाण्यं
रक्ष्यते इति नात्राविह गणनार्हः । वेदास्तु यद्यपि अनुमानमार्गोपगम-
नेषुणाभिमानोदुरा कन्धरामुद्वहन्ति तथा ऽपि वेदविरुद्धत्वात्तर्कस्य कथं
वेदादिविद्यास्थानस्य मध्ये पाठः । अनुमानकौशलमपि कीदृशं शक्यानामिति
पदेपदे दर्शयिष्यामः । चावकास्तु वराकाः प्रतिषेधव्याग्वय कः सुदुर्तर्कस्य
तदीयस्येह गणनावसरः । वैशेषिकाः पुनरस्मदनुयायिन एवेत्येवमस्यां जन-
तासु प्रसिद्धायामपि षट्पञ्चमिदमेव तर्कन्यायविस्तरशब्दाभ्यां शास्त्र-
मुक्तम् । इयमेवान्वीक्षिकी चतसृणां विद्यानां मध्ये न्यायविद्या गण्यते
आन्वीक्षिकी च यो वार्ता दण्डनीतिश्च शाश्वतीति । प्रत्यक्षागमाभ्यामी-
क्षितम्यान्वीक्षणमन्वीक्षा ऽनुमानमित्यर्थः । तद्व्युत्पादकं शास्त्रमान्वी-
क्षिकम् । ननु चतसश्चेद् विद्याः कथं चतुर्दशं दर्शिताः । नैष विरोधः ।
वार्तादण्डनीत्येदृष्टेः प्रयोजनत्वेन सर्वपुरुषार्थोपदेशविद्याङ्गं गणनानर्ह-
त्वाच्चान्वीक्षिक्योश्च तच्च निर्देशाच्चतुर्दशैव विद्याः । ननु वेदप्रामाण्य-
निर्णयप्रयोजनश्चेन्न्यायविस्तरः कृतमनेन मीमांसात एव तत्सिद्धेः । तच्च
ह्यर्थविचारवत्प्रामाण्यविचारो ऽपि कृत एव । सत्यम् । स त्वानुषङ्गिकः
तच्च मुख्यस्त्वर्थविचार एव । पृथक्प्रस्थाना हीमा विद्याः सा च वाक्या-
र्थविद्या न प्रमाणव्येति । न च मीमांसकाः सम्यग् वेदप्रामाण्यरक्षण-
कामां सरणिमवलोकयितुं कुशलाः । कुतर्ककण्टकनिकरनिरुद्धसञ्चरमार्गा-
भासपरिभ्रान्ताः खलु ते इति वक्ष्यामः । न हि प्रमाणान्तरसंवाददार्ढ्यमन्त-
रेण प्रत्यक्षादीन्यपि प्रमाणभावं भजन्ते किमुत तदधीनवृत्तिरेव शब्दः ।
शब्दस्य हि समयोपकृतस्य बोधकत्वमात्रं स्वाधीनमर्थतथात्वेतरत्वपरि-
निश्चये तु पुरुषमुखप्रेक्षित्वमस्यापरिहार्यम् । तस्मादाप्रोक्तत्वादेव शब्दः
प्रमाणीभवति आन्वयेत्येव तस्मिन्नेव शास्त्रे व्युत्पादयिष्यते । नन्वक्षपा-

दात्पूर्वैः कृतो वेदप्रामाण्यनिश्चयः चासीत् । अत्यल्पमिदं* मुख्यम् । जेमिनेः
पूर्वे केन वेदार्थो व्याख्यातः पाश्चिमेः पूर्वे केन पदानि व्युत्पादितानि ।
पिङ्गलात्पूर्वे केन च्छन्दांसि रचितानि । आदिसंगीताप्रभृति वेदवदिमा
विद्याः प्रवृत्ताः । संक्षेपविस्तरविषययोः तु तास्तौस्तत्र तत्र कर्तृनाचक्षते ।
ननु वेदप्रामाण्यं निर्विचारसिद्धमेव साधये मन्यन्ते इति किमत्र विचार-
यत्नेन । न संशयविपर्ययासनिरासार्थत्वात् । यस्य हि वेदप्रामाण्ये संशयानां
विपर्ययस्ता वा मतिस्तं प्रति शास्त्रारम्भः । न हि विदितत्वेदार्थे प्रति
मीमांसा प्रस्तूयते । तदुक्तम् ।

नान्यतो वेदविद्भ्यश्च सूत्रवृत्तिक्रियेयते । इति । भवति च चतु-
ष्प्रकारः पुरुषः अक्षः सन्दिग्धो विपर्ययो निश्चितमतिश्चेति । तत्र निश्चि-
तमतिरेष मुनिरमुना शास्त्रेणाक्षस्य ज्ञानमुपजनयति संशयानस्य संशयमुप-
हन्ति विपर्ययस्यतो विपर्ययं व्युद्ध्यतीति तान्प्रति युक्तः शास्त्रारम्भः ।
कुतः पुनरस्येषैरपि निश्चितमतित्वं जातम् । उच्यते । भवति तावदेव
निश्चितमतिः स तु तपःप्रभावाद्वा देवताराधनाद्वा शास्त्रान्तराभ्यासाद्वा
भवतु किमनेन तच्चेतत् स्यात्तत्र एव शास्त्रान्तरादस्मदादेरपि तत्त्वाधिगमो
भविष्यति इति किमक्षपादप्रणीतेन शास्त्रेण । परिहृतमेतत् संक्षेपविस्तरवि-
षययोः शास्त्रप्रणयनस्य साफल्यम् । विविचयेतस्यैव भवन्ति पुरुषा
इत्युक्तम् । येषामित एवाज्ञानसंशयविपर्यया विनिवर्तन्ते तान्प्रत्येतत्प्रणयनं
सफलमितीदं प्रणीतवानाचार्यः । तच्चेदमादिसूत्रम् ।

प्रमाणाप्रमेयसंशयप्रयोजनदृष्टान्तसिद्धान्तावयवतर्क-
निर्णयवादजल्पवितण्डाहेत्वाभासच्छलजातिनिग्रहस्था-
नानां तत्त्वज्ञानान्निःश्रेयसाधिगमः ॥ १ ॥

ननु किमर्थो ऽयमादिवाक्यारम्भः । को ऽयं प्रश्नः । शास्त्रं चेदार-
म्भाधीयं क्रमवृत्तित्वद्वाराचः प्रथममवश्यं किमपि अक्षयं प्रयोज्यते न ह्यादि-
वाक्यमकृत्वा द्वितीयादिवक्ष्यप्रणयनमुपपद्यते इति अन्वयवचनेषां घटमाने

* अत्यल्पस्येवमुच्यते इति सूत्रे ।

† शास्त्रप्रणयनं यस्य साफल्यमिति सूत्रे पाठः ।

‡ जेने. जे. जेने. ३५ ।

स्यात् । आह । न खल्वेवं न जाने किं तु यदेव शास्त्रे व्युत्पादात्वेन स्थितं तदेव व्युत्पादात्तां किमादौ तदभिधेयप्रयोजनशीर्तनेन । उच्यते ।

आदिवाक्यं प्रयोक्तव्यमभिधेयप्रयोजने ।

प्रति पादयितुं श्रोतृप्रवाहोत्साहसिद्धये ॥

अभिधेयफलज्ञानविरहास्तमितोद्यमाः ।

श्रोतुमल्पमपि ग्रन्थमाद्रियन्ते न सूरयः ॥

को हि नाम विद्वानविदितविषये निष्प्रयोजने च कर्मणि प्रवर्तते ।

आह च भट्टः ।

सर्वस्यैव हि शास्त्रस्य कर्मणो वा ऽपि कस्य चित् ।

यावत्प्रयोजनं नेतुं तावत्तत्केन गृह्यतइति* ॥

ननु प्रयोजनपरिज्ञानमादौ श्रोतृणां कुतस्त्यमिति चिन्त्यम् । किमस्मादेष वाक्यादुक्त युक्तिः वाक्यं तावदनिश्चितप्रामाण्यं कथं प्रयोजननिश्चयाय प्रभवति संशयाद्वा प्रवृत्तौ वेदार्थे ऽपि तथैव स्यादिति शास्त्रमनारब्धव्यं स्यात् । युक्तिः प्रयोजनावगमः शास्त्रे सर्वस्मिन्नधीते सति सम्भवति नेतरयेति तदवगमपूर्विकायां प्रवृत्तावितरेतराश्रयः शास्त्राधिगमात् प्रयोजनपरिज्ञानं प्रयोजनपरिज्ञानाच्च शास्त्रश्रवणे प्रवृत्तिः । उच्यते । आदिवाक्यादेव श्रोतुः शास्त्रप्रयोजनपरिज्ञानमर्थसंशयाच्च श्रवणे प्रवृत्तिः ।

वेदे ह्यमिदुप्रामाण्ये महाक्रशेषु कर्मसु ।

नानर्थशङ्कया युक्तमनुष्ठानप्रवर्तनम् ॥

बहुविन्ययायासवियोगसुगमे ऽध्वनि ।

प्रवृत्तिरुचितोदारफले लघुपरिश्रमे ॥

शृण्वन्त एव जानन्ति सन्तः कतिपयैर्दिनैः ।

किमेतत्सफलं शास्त्रमुत मन्दप्रयोजनम् ॥

सूक्ष्मेक्षिका तु यदाच क्रियते प्रथमाद्यमे ।

अथौ सकलकर्तव्यविप्रलोपाय कल्पते ॥

आतो हि भिषजं पृष्ट्वा तदुक्तमनुतिष्ठति ।

तस्मिन्मविचिकित्सस्तु व्याधेराधिक्यमाप्नुयात् ॥

तेनादिवाक्याद्विषयः साभिधेयं प्रयोजनम् ।

तत्सम्भावनायाः कार्यस्तच्छास्त्रप्रवणदरः ॥

येरप्यादिवाक्यमित्थं व्याख्यायते क्लानन्वितपदार्थकं वाक्यमनु-
पादेयं दशदाडिमादिवाक्यवत् । अन्वितपदार्थकमपि निष्प्रयोजनमनुपादेयमेव
सदसद्वायसदशर्नविमर्शवाक्यमिव । तदिहोपादेयताव्यापकप्रयोजनाद्यनुपल-
म्भादनादरणीयत्वमिति व्यापकानुपलब्ध्या प्रत्यवतिष्ठमानः प्रयोजनाद्यभि-
धायिनाऽऽदिवाक्येन निवृत्ताशङ्कः क्रियते इति तैरपि प्रयोजनप्रतिपादनमेवा-
दिवाक्यस्यार्थे इत्युक्तं भवति । तत्प्रतिपादनेनैव व्यापकानुपलब्धिपरिहारा-
दाशङ्का निवारिता भवति इति । यदपि प्रवृत्तिहेतोरर्थसंशयस्य तर्कापरनाम्न
ओचित्यस्य वा समुत्पादनमादिवाक्येन क्रियते इति के चिदाचक्षते तदपि
प्रयोजनाभिधानद्वारकमेव । प्रयोजनविषयो हि संशयो वा सम्भावनाप्रत्ययो वा
प्रवृत्त्यङ्गभूतस्तेनोत्पादनीय इति तदुत्पत्तेः प्रयोजनाभिधानमेवादिवाक्यस्य
व्यापारः संशयस्तु वस्तुवृत्तोपनत एव पुरुषवचसां द्वेविध्यदर्शनात् । शौच-
समाचारसाधुतादिना तु तस्मिन् सम्भावनाप्रत्ययो ऽपि लोकस्य भवतीति ।
तस्मात्प्रयोजनप्रतिपादनार्थमेवादिवाक्यमिति सूक्तम् ।

यच्च श्रोतृप्रवृत्त्यङ्गं तद्वक्तुं युक्तमादितः ।

न च प्रयोजनज्ञानादन्यदस्ति प्रवर्तकम् ॥

अभिधेयकथनमपि तत्साध्यप्रयोजनोपपादनाय श्रोतृबुद्धिसमाधा-
नाय च कर्तव्यमेव ।

अर्थाक्षिप्रस्तु संबन्धः फलशास्त्राभिधेयगः ।

तन्निर्देशेन सिद्धत्वाच्च स्वकर्णनेन कथ्यते ॥

अभिधेयस्य शास्त्रस्य वाच्यवाचकभावलक्षणः संबन्धः शास्त्रा-
र्थस्य निःश्रेयसस्य च साध्यसाधनभावः संबन्धः तदाशयनिर्देशादेव
सिद्धः । अभिधेयास्तु प्रमाणादयो नियहस्थानपर्यन्ताः षोडश पदार्थाः
प्रथमसूचे निर्दिष्टास्तेषां स्वरूपमुपरिष्ठाद्वक्ष्यते । अर्थपरिच्छित्तिसाधनानि
प्रत्यक्षादीनि प्रमाणानि । तत्परिच्छेदमात्मादि । नानाशेषमर्शः संशयः । द्वितीया-
हितप्राप्तिपरिहारौ तत्साधनं च प्रयोजनम् । हेतोः प्रतिबन्धावधारणं दृष्टान्तः ।
प्रमाणतो ऽभ्युपगम्यमानः सामान्यविशेषानर्थः सिद्धान्तः । परार्थानुमान-

वाक्येकदेशभूताः प्रतिज्ञादयो ऽवयवाः । अनिरुद्धे ऽन्वतरपदानुसूलकारक-
दर्शनात्तस्मिन्सम्भावनाप्रत्ययस्तर्कः । सापेक्षोपलम्भजन्या तत्त्वावबोधो
निर्णयः । धीतरागवस्तुनिर्णयफलो वादः । विचिणीयुक्त्या पुरुषशक्तिपरीक्ष-
कत्वा ज्ञत्यः । तद्विशेषो वितरका । अहेतवो हेतुवदसमासमाना हेत्वाभासाः ।
अर्थविकल्पे वचनविघातश्चलम् । हेतुप्रतिबिम्बनेप्रायं प्रत्यवस्थानं जातिः ।
सत्यवस्तुप्रतिभासः विपरीतप्रतिभासरश्च निगहस्थानम् । तच्च वक्ष्यमाणल-
क्षणसूचनिर्देशानुसारेण कानि चिद्वेकवचनान्तानि पदानि विग्रहे गृहीत-
व्यानि प्रमाणावयवहेत्वाभासानां बहुवचनेन विग्रहो दर्शयितव्यः शेषाभा-
मेकवचनेन लक्षणसूत्रेषु तथा निर्देशात् । एवं चोद्वेगलक्षणेरेकविषयता
नितरां दर्शिता भवति । इतरैतरयोगे द्वन्द्वः समासः । प्रमाणादीनां तत्त्वमिति
सम्बन्धमात्रेण । तत्त्वस्य ज्ञानं निःश्रेयसस्याधिगम इति कर्मणि बहुव्री । तत्त्वस्य
ज्ञायमानत्वेन निःश्रेयसस्य साधिगम्यमानत्वेन कर्मत्वात् । नन्वेवं व्याख्या-
यमाने तत्त्वप्रमाणादिपदसापेक्षत्वेनासमर्थत्वादसमासः प्राप्नोति सापेक्षम-
समर्थं भवतीत्याहुः । न चेदं प्रधानं सापेक्षं येन भवति ते प्रधानस्य
सापेक्षस्यापि समास इति राजपुरुषः शोभन इतिवत्समस्यते उत्तरपदार्थ-
प्रधानत्वात्पृथीतत्पुरुषस्य ज्ञानमेवात्र प्रधानं तत्त्वमुपसर्जनम् । अतश्च
चतुस्य राज्ञः पुरुष इतिवदसमास एव युक्तः । ननु ज्ञानमपि प्रमाणादिसा-
पेक्षं भवत्येव तद्विषयं हि तदिति । न तत्त्वपदेनास्य निराकाङ्क्षीकृतत्वात् ।
तत्त्वस्य ज्ञानमिति तदिदानीं तत्त्वमेव सापेक्षं वर्तते कस्य तत्त्वमिति
तस्मात्तत्त्वस्योपसर्जनस्य सतः सापेक्षत्वादसमास एवेत्येवमभिप्रेक्ष्यमानाः
के चन तत्त्वं च तच्चान्नं चेति कर्मधारयं व्याचक्षिरे तत्पुनर्युक्तम् ।
ज्ञानस्य स्वतस्तत्त्वात्तत्त्वविभागाभावात् । विषयकृतो हि ज्ञानानां तथाभावो
ऽतथाभावो वा तदेतन्नत्वविषयज्ञानं भवति न स्वतस्तत्त्वस्वभावम् । किं
पुनरिदं तत्त्वं नाम सतो ऽसतो वा वस्तुनः प्रमाणापरिनिश्चितस्वरूपं शब्द-
प्रवृत्तिनिमित्तं तदित्युच्यते । तस्य भावस्तत्त्वमिति तच्च ज्ञानेन निरर्थक्यते ।
तत्त्वविशिष्टज्ञानं तत्त्वज्ञानमित्युच्यते । ज्ञानस्यापि तद्रूपं ज्ञानान्तरपरि-
च्छेदयोग्यं भवति । निर्णयतत्त्वाच्च प्रमाणादय इति व्यतिरेकनिर्देश एव
युक्तः । न चासमासप्रसङ्गमात्रादन्वया वचनमुचितम् । ईदृशानां समा-

सांख्ये सामर्थ्योपपत्त्येन बहुधा दृष्टान्तात् वेदवदस्य नुसकूलमिति । उपसर्जनं
नोपसर्जनमिति न कारकमेतत्प्रमाणे विवक्षितस्य समानार्थतया समासो
भवति सा चेह विद्यते यव । वेद्याकस्मा अपि वेदुषि पदानि समस्य-
न्त्येव । अथ शब्दानुशासनं केवां शब्दानां लोकिकानां वेदिकानां चेति ।
तस्माद्यथाभाष्यमेव षष्ठीर्यव्याख्यानमनवद्यम् ।

ननु बोद्धव्यपदार्थतत्त्वज्ञानस्य कथं मिः प्रेयसाधिगमहेतुत्वमिति वक्त-
व्यम् । वेदप्रामाण्यसिद्ध्यर्थं चेदं शास्त्रमिति तावन्मात्रमेव व्युत्पाद्यातां किं
बोद्धव्यपदार्थकन्यायान्धनेन । उच्यते । आत्मापवर्गपर्यन्तद्व्याप्यविधप्रमेयज्ञानं
तावदन्यज्ञानानौपयिकमेव साक्षादपवर्गसाधनमिति वक्ष्यामः । तत्त्वज्ञाना-
न्मिथ्याज्ञाननिरासे सति तन्मूलः संसारो निवर्तते इति प्रमेयं तावदवश्यो-
पदेश्यम् । तस्य तु प्रमेयस्यात्मादेरपवर्गसाधनत्वाधिगम आगमेकनिब-
न्धनः ।

तस्य प्रामाण्यनिर्णीतिरनुमाननिबन्धना ।

आप्नोक्तत्वं च तस्मिन्मविनाभावि वक्ष्यते ॥

प्रतिबन्धग्रहे तस्य प्रत्यक्षमुपयुज्यते ।

कोऽन्यस्सन्तरणे हेतुरनवस्थामहोदधेः ॥

आयुर्वेदादिवाक्येषु दृष्ट्वा प्रत्यक्षतः फलम् ।

वचः प्रमाणमाप्नोक्तमिति निर्णीयतां यतः ॥

उपमानं तु क्व चित्कर्मणि सोपयोगमित्येवं चतुष्कारमपि प्रमाणं प्रमे-
यबुपदेष्टव्यम् । संशयादयस्तु पदार्था यथासम्भवं प्रमाणेषु प्रमेये चान्तर्भ-
वन्तोऽपि न्यायप्रवृत्तिहेतुत्वात्पृथगुपदिष्यन्ते । न्यायश्च वेदप्रामाण्यप्रतिष्ठा-
पनपूर्वकत्वेन पुरुषार्थोपयोगित्वमुपयातीति दर्शितम् ।

तत्र नानुपलब्धेऽर्थे न निर्णीते प्रवर्तते ।

किं तु संशयिते न्यायस्तद्वत्त्वं तेन संशयः ॥

प्रवेक्षणमनुद्दिश्य न च न्यायं प्रयुज्यते ।

दृष्टान्तः पुनरेतस्य सम्बन्धग्रहसाध्यदत्तः ॥

निश्चयान्तीऽपि धर्मप्राप्येकाग्रयासिद्धतामपेक्षुरन्त्यायं प्रवर्तयति ।

ननु संशयपदेन न्यायविवर्धं सन्निवर्धं च निवर्धमिदं धर्माऽऽप्यवशिष्टिरपे-

दृतेषु । सत्यम् । क्वचित् विषये संशयमन्तरेणापि न्यायप्रवृत्तिर्दर्शयिष्यते
इति संशयितेकविषयन्यायनियमाभावात्सिद्धान्तो ऽपि वक्तव्यः ।

न्यायाभिधाने ऽवयवाः परं प्रत्युपयोगिनः ।

परार्थमनुमानं च तदाहुर्न्यायवादिनः ॥

ननु प्रतिज्ञोदाहरणाभ्यां तदभिधेयो सिद्धान्तदृष्टान्तो गम्येते एव
किं पृथगुपादानेन । यद्येवं हेत्वाख्येनावयवेन तदभिधेयसिद्धेरनुमानमपि
पृथग् न वक्तव्यं स्यात् । एवं भवतु किं नश्चिन्नम् । मेवम् । अभिधेये
न्याये निरूपणीये तदभिधायिनामवयवानामवसर इति तदर्थः प्रथमं
व्युत्पादनाहं भवतीतरथा ऽवयवमात्रोपदेशएव शास्त्रं समाप्येत । तर्कः
संशयविज्ञानविषयीकृततत्त्वकल्पपक्षद्वयान्यतरपक्षशैथिल्यसमुत्पादनेन तदि-
तरपक्षविषयं प्रमाणमकेशसम्पद्यमानप्रतिपक्षव्युदासमनुगृह्णाति मार्गशुद्धिमाद-
धान इति पृथगुपदिश्यते । स चाशयशुद्धिमुपदर्शयितुं वादे प्रयोक्त्यते इति
अन्यतराधिकरणनिर्णयमन्तरेण न पर्यवस्यति न्यायोपरमकारणत्वेन तस्य
प्रवर्तको निर्णय इतरथा निर्वसानमनासादितफलं को नाम न्यायमार-
भेत । ननु तत्त्वज्ञानपदेन गतार्थत्वात् पृथग्वक्तव्यो निर्णयः निर्णयो हि
तत्त्वज्ञानमेव । अस्येतत् । किं तु षोडशपदायैतत्त्वज्ञानं प्रमाणान्तरकरण-
कमपि भवति न तस्य न्यायोपरमहेतुत्वमेष तु साधनदूषणसरणिदो-
षज्ज्ञाना निर्णयस्तदुपरमहेतुः पृथगुपादानमन्तरेण न लभ्यते । नन्वनुमा-
नपदादेयं तर्हि यथाभिलषितं लप्स्यते निर्णयः । तदयुक्तम् । अनुमानफलं
निर्णयो नानुमानम् । करणस्य प्रमाणत्वान्निर्णयोपादानमन्तरेण तदनुमानम-
फलमपर्यवसितं स्यात् । उभाभ्यां तर्हि तत्त्वज्ञानानुमानपदाभ्यामयमाशे-
प्स्यते निर्णयः । अनुमानस्य तत्त्वज्ञानान्तत्वात् । न । निर्णयोपादाना-
द्विना तदन्तत्वासिद्धेः लिङ्गाभाससमुत्थतत्त्वज्ञानाभाससम्भवात् । ननु संशय-
पूर्वकत्वादनुमानस्य सामर्थ्यान्निर्णयान्ततैश्च भविष्यति इति संशयानुमानत-
त्त्वज्ञानपदेर्गतायां निर्णयः । मेवम् । संशयपूर्वकत्वे ऽप्यनुमानस्य तदाभा-
सोपजनितनिर्णयाभाससम्भवात् । न चैव नियमः संशयपूर्वकमनुमान-
मिति । तस्मादनुमानस्य विशिष्टनिर्णयावसानत्वलाभाय निर्णयपदमुपादेय-

मित्यलं प्रसङ्गेन । वादे तु विचार्यमाणे न्यायः संशयच्छेदनेनाध्यवसिताव-
बोधमध्यवसिताभ्यनुज्ञातं च विदधतत्त्वपरिशुद्धिमादधातीति वीतरागेः
शिष्यसब्रह्मचारिभिः सह वादः प्रयोक्तव्यः । जल्पवितण्डे तु दुष्टतार्किको-
परचितकषट्दूषणाडम्बरसन्ताप्यमानसरलमतिप्रसाशासनेन तद्बुद्धयस्थत-
त्त्वज्ञानसंरक्षणाय क्व चिदवसरे वीतरागस्याप्युपयुज्यन्ते इति वक्ष्यामः ।
हेत्वाभासाः सम्यगन्यायप्रविवेकोपकारद्वारेण तदुपयोगिना हेत्वाभासस्वरूपा-
वधारणे हि सति तद्विलक्षणतया हेतवस्सुखमवगम्यन्ते । नन्वेष विप-
र्ययो दृश्यते हेत्ववगमे सति तदितरहेत्वाभासव्यवस्थापनात् । सत्यमे-
वम् । तथा ऽपि प्रयोक्तुं च द्वयमपि ज्ञेयं हेतवः प्रयुज्यन्ते हेत्वाभासाश्च
परिह्रियन्ते इति । यच्च नियहस्यानपरिगणिता अपि हेत्वाभासाः पुनरु-
पदिश्यन्ते तद्वदे चेदनीया भविष्यन्तीत्याशयेन । क्लृप्तातिनियहस्यानानि
जल्पवितण्डोपकरणानि तेषामवधृतस्वरूपाणां स्ववाक्ये परिवर्जने क्व चिद-
वसरे प्रयोगः परप्रयुक्तानां च प्रतिसमाधानमित्यादि शक्यक्रियम् । अतस्ता-
न्यपि जल्पवितण्डाङ्गत्वाज्ज्ञातव्यानीति पृथगुपदिश्यन्ते ।

दुःशिक्षितकृतकींश्लेशवाचालिताननाः ।

शक्याः किमन्यथा जेतुं वितण्डाटोपपण्डिताः ॥

गतानुगतिको लोकः कुमार्गं तत्प्रतारितः ।

मा गादिति च्छलादीनि प्राह कारुणिको मुनिः ॥

तदेवमुपदेष्टव्याः पदार्थाः संशयादयः ।

तन्मूलन्यायनिर्णयवेदप्रामाण्यसंविदे ॥

तेनागमप्रमाणत्वद्वाराऽऽखिलफलप्रदा ।

इयमान्वीक्षिकी विद्या विद्यास्थानेषु गम्यते ॥

आह च भाष्यकारः ।

प्रदीपः सर्वविद्यानामुपायः सर्वकर्मणाम् ।

आश्रयः सर्वधर्माणां विद्योद्देशे परीक्षितेति ॥

इत्येष बोडशपदार्थनिबन्धनेन निःश्रेयसस्य मुनिना निरदेशि प्रस्थाः ।

अन्यस्तु सन्नपि पदार्थगण्यो ऽपवर्गमार्गोपयोगविरहादिह नोपदिष्टः ॥

त्रिविधा चास्य शास्त्रस्य प्रवृत्तद्वेशो लक्षणं परीक्षेति । नामधेयेन पदार्थाभिधानमुद्देशः । उद्दिष्टस्य तत्त्वव्यवस्थापको धर्मो लक्षणम् । लक्षितस्य लक्षणमुपपद्यते न वेति विचारः परीक्षा । ननु च विभागलक्षणा चतुर्थ्यापि प्रवृत्तिरस्त्येवमेदवत्सु प्रमाणसिद्धान्तच्छलादिषु तथा व्यवहारात् । सत्यम् । प्रथमसूत्रोपदिष्टे भेदवति पदार्थे भवत्येव विभागः उद्देशरूपानपायात् तद्देश यथासौ । सामान्यसञ्ज्ञया कीर्तनमुद्देशः प्रकारभेदसञ्ज्ञया कीर्तनं विभाग इति । तथा चेद्देशन्येव तत्र तत्र भाष्यकारो व्यवहरति । अयथार्थः प्रमाणोद्देश इत्याक्षेपं तस्माद्यथार्थं यव प्रमाणोद्देश इति च समाधानमभि-
दधानः । तस्मान्निविधेय प्रवृत्तिः । तत्रोद्देशः प्रथममवश्यं कर्तव्यः अनुद्दि-
ष्टस्य लक्षणपरीक्षानुपपत्तेः । सामान्यविशेषलक्षणयोरपि पौर्वापर्यनियमो ऽस्त्येव ।
अलक्षिते सामान्ये विशेषलक्षणावसराभावात् । परीक्षा तु लक्ष्योत्तरकालभा-
विनीति तत्स्वरूपनिर्हणदेव गम्यते विभागसामान्यलक्षणयोस्तु नास्ति
पौर्वापर्यनियमः । पूर्वं वा सामान्यलक्षणं ततो विभागः पूर्वं वा विभागः
ततः सामान्यलक्षणमुच्यते इति । तद्विहेद्देशस्तावद्वाख्यातः । अस्माभिस्तु
लक्षणमूलाद्येव व्याख्यास्यन्ते । परीक्षासूत्रसूचितं तु वस्तु सोपयोगलक्षणवर्ण-
नावसरे यथावद्वि दर्शयिष्यते । न पृथक्परीक्षासूत्रविवरणममः करिष्यते ।
प्रथमसूत्रानन्तरं दुःखजन्मेत्यादि द्वितीयं सूत्रं लक्षणानौपयिकत्वाच्चेह विवृ-
तम् । अपवर्गपरीक्षाशेषभूतत्वानु तदवसरे यथा निर्णयिष्यते* ।

प्रमाणसामान्यलक्षणं विभागसूत्रे त्ववसरप्राप्तत्वादिदानीमेव विव्रियते ।

प्रत्यक्षानुमानोपमानशब्दाः प्रमाणानि । ॥

इति अत्रेदं तावद्विचार्यते । किं प्रमाणं नाम किमस्य स्वरूपं किं वा
लक्षणमिति । ततः तत्र सूत्रं योजयिष्यते । तदुच्यते । अव्यभिचारिणीम-
सन्दिग्धामर्थौपलब्धिं विदधती बोधाबोधस्वभावा सामग्री प्रमाणम् । बोधा-
बोधस्वभावा हि तस्य स्वरूपम् । अव्यभिचारादिविशेषणार्थौपलब्धिसाधनत्वं
लक्षणम् । ननु च प्रमेयते येन तत्प्रमाणमिति करणसाधने ऽयं प्रमाण-
शब्दः । करणं च साधकतमं तमवर्थत्वातिशयः । स चापेक्षिकः साध-

कान्तरसम्भवे हि तदपेक्षयातिशययोगात्किं वित्साधकत्वममुच्यते । साम-
 य्याश्चेकत्वात्तदतिरिक्तसाधकान्तरानुपलम्भात्किमपेक्षमस्या अतिशयं ब्रूमः ।
 अपि च कस्मिन्विषये सामय्याः प्रमाणत्वम् । प्रमीयमाणो हि कर्मभूतो
 विषयः सामय्यन्तरीभूतत्वात्सामय्येवेति करणतामेव यायात् । निरालम्ब-
 नाश्चेदानीं सर्वप्रमितयो भवेद्युरालम्बनकारकस्य चक्षुरादिष्वप्रमाणान्तः-
 पातित्वात् । कश्च सामय्या प्रमेयं प्रमिमीते । प्रमातापि तस्यामेव लीनः ।
 एवं च यदुच्यते प्रमाता प्रमाणं प्रमेयं प्रमितिरिति अतस्तु विधासु तत्त्वं
 परिसमाप्यते इति तद्वाङ्मन्यते । न च लोको ऽपि सामय्याः करणभाव-
 मनुमन्यते तस्यां करणविभक्तिमप्रयुञ्जानः । न ह्येवं वक्तारो भवन्ति
 लौकिकाः सामय्या पश्याम इति किं तु दीपेन पश्यामः चक्षुषा निरीक्षामहे
 इत्याचक्षते । तस्मान्न सामयी करणमकरणत्वाच्च न प्रमाणमिति नेदं साधु
 प्रमाणस्यरूपम् । अत्रोच्यते । यत एव साधकतमं करणं करणसाधनश्च
 प्रमाणशब्दः तत एव सामय्याः प्रमाणत्वं युक्तम् । तद्वृत्तिरेकेण कारकान्तरे
 क्व चिदपि तमवर्थसंस्पर्शानुपपत्तेः । अनेककारकसन्निधाने कार्यं घटमानम-
 न्यतरव्यपगमे च विघटमानं कस्मे अतिशयं प्रयच्छेत् । न चातिशयः कार्य-
 जन्यमि कस्य चिदवधार्यते सर्वेषां तच्च व्याप्रियमाणत्वात् । सन्निपत्य जन-
 कत्वमतिशय इति चेन्न । आरादुपकारकाणामपि कारकत्वानपायात् । ज्ञाने
 च जन्ये किमसन्निपत्य जनकं सर्वेषामिन्द्रियमनोऽर्थादीनामितरेतरसंसर्गे
 सति ज्ञाननिष्पत्तेः । अथ सहसैव कार्यजननमतिशयः । सो ऽपि कस्यां
 चिदवस्थायां करणस्यैव कर्मणोपि शक्यते वक्तुम् । अविरलजलधरधाराप्रबन्ध-
 बद्धान्धकारनिवहे बहुलनिशीथे सहसैव स्फुरता विद्युज्ज्वालोकेन कामिनीज्ञा-
 नमादधानेन तज्जनानि सातिशयत्वमवाप्यते । यवमितरकारककटदम्बसन्नि-
 धाने सत्यपि सीमन्तिनीमन्तरेण तद्वर्णनं न सम्पद्यते । आगतमाभायामेव
 तस्यां भवतीति तदपि कर्म कारकमतिशययोगित्वात्करणं स्यात्तस्मात्फलो-
 त्पादाविनाभाविस्वभावत्वमवश्यतया कार्यजनकत्वमतिशयः । स च साम-
 य्यन्तर्गतस्य न कस्य चिदेकस्य कारकस्य कथयितुं पार्यते । सामय्यास्तु
 सो ऽतिशयः सुबचः सन्निहिता चेत्सामयी सम्पन्नमेव फलमिति सैवाति-
 शयवती । ननु मुख्ययोः प्रमातृप्रमेययोरपि तदविनाभाविस्वभावमतिशयो

ऽप्येष प्रमितिसम्बन्धमन्तरेण तयोस्तथात्वाभावात् । प्रमितोतीति प्रमाता भवति प्रमीयते इति च प्रमेयम् । सत्यमेतत् । किं तु साकल्यप्रसादल-
ब्धप्रमितिसम्बन्धनिबन्धनः प्रमातृप्रमेययोर्मुख्यस्वरूपलाभः साकल्यापचये
प्रमित्यभावाद्गौणे प्रमातृप्रमेये सम्पद्येते । एवं च साकल्यमन्तरेण प्रमितित-
मवर्थयोगान्तदेव करणम् । यत् किमपेक्षं सामग्याः करणत्वमिति तदन्तर्ग-
तकारकापेक्षमिति ब्रूमः । कारकाणां धर्मः सामग्री न स्वरूपहानाय तेषां
कल्पते साकल्यदशायामपि तत्स्वरूपप्रत्यभिज्ञानात् । ननु समयेभ्यः सामग्री
भिन्ना चेत्कथं पृथङ् नोपलभ्यते । अभेदे तु सर्वकारकाणि करणीभूतान्ये-
वेति कर्तृकर्मव्यवहारोच्छेदप्रसङ्गः मेवम् । समयसन्निधानाख्यधर्मस्य प्रत्य-
क्षमुपलम्भात् । पृथगवस्थितेषु हि स्थालीजलज्वलनतण्डुलादिषु न समयता-
प्रत्ययः समुदितेषु तु भवतीत्यतस्तन्तुपटलपरिघटितघटाद्यवयवविवत्कार-
ककलापनिष्पाद्यद्वयान्तराभावे ऽपि समुदायात्मिका सामग्री विद्यते एवेति
समुदाय्यपेक्षया करणतां प्रतिपद्यते तस्मान्न परिचोदनीयमिदं कस्मिन्कर्मणि
सामग्री करणमिति । समुदायिनां सामग्यवस्थायामपि स्वरूपानपायात्
समुदायिविशेषे कर्मणि सामग्री करणम् । अत एव न प्रमितेर्निरालम्बन-
त्वम् । यतेन प्रमाता पृथगुपदर्शित इति विधाचतुष्टयमपि समाहितम् ।
यत्त्वम्यथापि सामग्याः करणविभक्तिनिर्देशो न दृश्यते इति तपोच्यते ।
सामग्री हि संहतिः सा हि संहन्यमानव्यतिरेकेण न व्यवहारपदवीमवतरति
तेन सामग्रीं पश्यामीति न व्यपदेशः । यस्तु दीपेन्द्रियाणां तृतीयानि-
र्देशः स फलोपजननादिनाभाविस्वभावत्वाख्यसामग्रीस्वरूपसमारोपणनिब-
न्धनः । अन्यथापि च तद्रूपसमारोपेण स्यात्वा पचतीति व्यपदेशो दृश्यते
एव । तस्मादन्तर्गतकारकापेक्षया लब्धकरणभावा सामग्री प्रमाणम् ।

अपरे पुनराचक्षते । सामग्री नाम समुदितानि कारकाणि तेषां द्वैरूप्य-
महृदयङ्गमम् । अथ च तानि पृथगवस्थितानि कर्मादिभावं भजन्ते । अथ च
तान्येव समुदितानि करणीभवन्तीति को ऽयं नयः । तस्मात्कर्तृकर्मव्य-
तिरिक्तमव्यभिचारादिविशेषणकार्यप्रमाजनकं कारकं करणमुच्यते । तदेव च
तृतीयया व्यपदिशन्ति । दीपेन पश्यामि वक्षुषा निरीक्षे लिङ्गेन बुध्ये शब्देन
जानामि मनसा निश्चिनोमीति । ननु बीज्येव कारकाण्यस्मिन् पक्षे भवेयुः

ज्ञानक्रियायां तावदेवमेवेतद्व्याप्ता भवानाह । पाकादिक्रियासु क्रियाभ्यधारणा-
द्युपकारभेदपर्यालोचनया भवत्वधिकरणादिकारकान्तस्य व्यवहारः । प्रमितौ तु
मनोदीपचक्षुरादेर्न लक्ष्यते विशेष इति तत्सर्वं करणत्वेन सम्मतम् । कस्तेषु
तममर्थे इति चेत् । अस्ति कश्चिद् यदयं लोको ऽहं मया जानामि घटेन
घटं जानामि इति न कर्तृकर्मणी विस्मृत्यापि करणत्वेन व्यपदिशति । नय-
नमनोदीपशब्दलिङ्गादीनि तु तथा व्यपदिशति सो ऽयमेषां पश्यति कर्तृकर्म-
वैलक्षण्यं चक्षुरादीनाम् । तद्वैलक्षण्यमेव च तेषामतिशय इति तदयमिह
प्रमाणं प्रमाता प्रमेयं प्रमितिरिति चतुर्वर्गेणैव व्यवहारः परिसमाप्यते ।
तस्मात्कर्तृकर्मवैलक्षणा संशयविपर्ययरहितार्थबोधविधायिनी बोधाबोधस्व-
भावा सामग्री प्रमाणमिति युक्तम् ।

ये तु बोधस्यैव प्रमाणत्वमाचक्षते न सूक्ष्मदर्शनास्ते बोधः खलु
प्रमाणस्य फलं न साक्षात्प्रमाणम् । करणार्थाभिधानो हि प्रमाणशब्दः प्रमी-
यते ऽनेनेति प्रमाणम् । प्रमीयते इति को ऽर्थः प्रमा जन्यते इति । प्रमा-
णादवगच्छाम इति च वदन्तो लौकिकाः करणस्यैव प्रामाण्यमनुमन्यन्ते ।
यस्तु प्रमा प्रमाणमिति प्रमाणशब्दः स प्रमाणफले द्रष्टव्यः । तथा च
संशयविपर्ययात्मकं प्रमाणफलमिति ज्ञानमात्ममनोऽनुमाने तद्विशेषणार्थप-
रिच्छेदे वा विशिष्टप्रमाणजननात्प्रमाणां प्रतिपद्यते । अव्यभिचारोदिवि-
शेषणोपपन्नमपि ज्ञानमफलजनकमप्रमाणमेव प्रमाणमुच्यते । तदयुक्तम् । सक-
लजगद्विदितबोधेतरस्वभावशब्दलिङ्गादीन्न्द्रियादिपरिहारप्रसङ्गात् । तस्मा-
त्सामग्र्यनुप्रविष्टबोधो विशेषणज्ञानमिव क्व चित्प्रत्यक्षे लिङ्गज्ञानमिव लिङ्ग-
प्रमितौ साहचर्यदर्शनमिवोपमाने शब्दश्रवणमिव तदर्थेज्ञाने प्रमाणां प्रति-
पद्यते । अत एव बोधाबोधस्वभावा सामग्री प्रमाणमित्युक्तम् ।

अन्ये तुल्यसामग्र्यधीनयोर्ज्ञानार्थयोर्बोधाह्वयाहकभावं वदन्तो बोधं
प्रमाणमभ्युपागमन् । क्षणभङ्गिषु पदार्थेषु सहकार्युपादानकारणापेक्षज्ञानान्तरस-
न्ततिजननेन च लोकयाचामुद्वहत्सु ज्ञानजन्मनि ज्ञानमुपादानकारणमर्थः
सहकारिकारणम् अर्थजन्मनि चार्थ उपादानकारणं ज्ञानं सहकारिकारणमिति ।
ज्ञानं च ज्ञानार्थजन्यमर्थश्चाज्ञानजन्यो भवतीत्येवमेकसामग्र्यधीनतया
तमर्थमव्यभिचरतो ज्ञानस्य तच्च प्रामाण्यमिति । तद्विदमनुपपन्नम् । अफल-

जनकस्य प्रमाद्यत्वापत्तेरित्युक्तत्वात् । अपि च कर्मणि ज्ञानं प्रमाणमिष्यते । यद्येतात् सव्यापारमिवाभाति व्यापारेण स्वकर्मणेति । स चायमर्थस्तथैव ज्ञानसम-
कालस्ततः पूर्वोभ्यां ज्ञानार्थेक्षणव्याभ्यामुपपन्नित इति तत्कर्मत्वं प्रतिपद्यतां न
पुनः स्वसमानकालप्रसूतज्ञानक्षणकर्मतामिति । ननु च तुल्यसामग्र्यधीनतया
समानकालतया च तदव्यभिचारसिद्धौ क्व कर्मत्वमुपपद्यते । इन्न तर्हि
सहोत्पन्नयोः समानसामग्रीकयोगाद्व्याहकनियमः किंकृत इति कर्तव्यं ज्ञानं
प्रकाशस्वभावमिति ग्राहकम् । अर्थो जडात्मेति ग्राह्यमिति चेदयमपि विशेष-
स्तुल्यकारणयोः कुतस्त्यः । उपादानसहकारिकारणभेदादिति चेन्न । तस्य
क्षणभङ्गभङ्गे निराकरिष्यमाणत्वात् । ये हि निराकारस्य बोधरूपस्य नीलपी-
ताद्यनेकविषयसाधारणत्वाच्च जनकत्वस्य च चक्षुरादावपि भावेनातिप्रसङ्गा-
त्तदाकारत्वकृतमेव ज्ञानकर्मनियममवगच्छन्तः साकारविज्ञानं प्रमाणमिति
प्रतिपेदिरे ते ऽपि विज्ञानाद्वैतविषयधियिषयेष्वभिदधानास्तन्निरासप्रसङ्ग एव नि-
रसिष्यन्ते । न ह्येकमेव साकारं ज्ञानं ग्राह्यं ग्राहकं च भवितुमर्हतीति
वक्ष्यते । अर्थस्तु साकारज्ञानवादिनो न समस्त्येव । स ह्यनुमेयो वा स्यात्प्र-
त्यक्षो वा । नानुमेयः सम्बन्धग्रहणाभावात् । अर्थे हि सति साकारं निराकारं
तदत्यये नित्यानुमेयग्राह्यार्थवादी ज्ञानं क्व दृष्टवान् । नापि प्रत्यक्षो ऽर्थः ।
अकारद्वयप्रतीत्यभावात् । अभ्युपगमे चानवस्थाप्रसङ्गात् । अर्थोकारो हि
निराकारज्ञानगम्यो न भवतीति ज्ञानेनाकारवता गृह्यते । सो ऽयमिदानीं
ज्ञानाकारो ऽपि ग्राह्यत्वादन्येनाकारवता गृह्यते सो ऽप्यन्येनेति । अथ वा
अर्थो निराकारज्ञानग्राह्यतां नेपयातीति स्वग्राहके ज्ञानात्मनि समर्पितात्मा
भवतीति साकारं ज्ञानमेवेदं सम्पन्नमिति पुनरर्थो ऽन्यः कल्पनीयः सो ऽपि
ग्राह्यत्वात्स्वग्राहकस्य साकारत्वसिद्धये तत्रैव लीयते इति साकारं ज्ञान-
मेवावशिष्यते इति पुनरर्थो ऽन्य इतीत्यमनवस्था । प्रतिकर्मव्यवस्था तु
जनकत्वनिबन्धना भविष्यति वस्तुस्वभावस्यापर्यनुयोज्यत्वात् । साकारपक्षे
ऽपि पर्यनुयोगसाम्यमित्यादि सर्वमुपरिष्ठात् सविस्तरमभिधास्यते । साकारपक्षे
ऽपि च न प्रमाणाद्वातिरिक्तं फलमुपदर्शितमित्यसत्पक्ष एवायम् ।

शाब्दरास्तु ब्रुवते ययते बोधप्रामाण्यवादिनो विज्ञानादभिन्नमेव
कलमभिदधति ते वाटं निरसनीया भवन्त्येव वयं तु विज्ञानाद्विज्ञ-

मेव फलमर्थदृष्टताख्यमभ्युपगच्छामः । तेनैव तदनुमीयते ज्ञानं हि नाम क्रियात्मकं क्रिया च फलानुमेया ज्ञानव्यापारमन्तरेण फलानिष्यते । संसर्गोऽपि कारकाणां क्रियागर्भं यद्य भवति तदनभ्युपगमे किमधिकृत्य कारकाणि संसृज्येरन् । न चासंसृष्टानि तानि फलवन्ति । क्रियावैशेष्याच्च कारकं कारकं भवति । अपरथा हि तद्वस्तुस्वरूपमात्रमेव स्याद् न कारकम् । ततश्च न फलार्थिभिरुपादीयेतेति व्यवहारविप्रलोपः । तस्माद्यथा हि कारकाणि तद्वस्तुलसलिलानलस्थाल्यादीनि विद्वस्वभाषानि साध्यं धात्वर्थमेकं पाकलक्ष-णमुरीकृत्य संसृज्यन्ते संसृष्टानि च क्रियामुत्पादयन्ति तथा ऽऽत्मेन्द्रियमनोऽर्थसन्निकर्षं सति ज्ञानाख्यो व्यापार उपजायते स च न प्रत्यक्षः अर्थस्यैव बहिर्देशसम्बद्धस्य ग्रहणादाकारद्वयप्रतिभासाभावादगृहीतस्यापि तस्य चक्षुरादिवदुपायत्वात्परोक्षोऽपि चासौ विषयप्रकाशतालक्षणेन फलेन कल्प्यते । तदाह भाष्यकारः* न ह्यज्ञाते ऽर्थे कश्चिद्वद्विमुपलभते ज्ञाते त्वनुमानादवगच्छतीति । वार्तिककृता ऽप्युक्तम्† ।

नान्यथा ह्यर्थसद्भावे दृष्टः सन्नपपद्यते ।

ज्ञानं चेन्नेत्यतः पश्चात्प्रमाणमुपकल्प्यते । इति ।

* तदेष फलानुमेयो ज्ञानव्यापारो ज्ञानादिशब्दवाच्यः प्रमाणम् । इन्द्रियादीनां तदुत्पादकतया ज्ञानमुपचरति न साक्षादिति । अत्र प्रतिविधीयते । अहो बत इमे केभ्यो बिभ्यतः श्रोत्रियाः परं किमपि वैकल्यमुपागताः । न खल्वनित्यं परोक्षं ज्ञानं भवितुमर्हति । ज्ञातो ऽर्थ इति क्व चितद्विशिष्टार्थप्रत्यक्षमर्थदर्शनाद् विशेषणग्रहणे शुक्लः पट इतिवद्विशिष्टप्रतीतिरेनुत्पादात् । कश्चायमियान्संवासः विषयग्रहणकाले विज्ञानाग्रहणमात्रकेण बाह्यार्थनिर्गृहवादिनः शाक्याः शक्याः शमयितुम् । यत्तु क्रियास्वभावत्वात्तस्य परोक्षत्वं तदुक्तम् । न हि क्रियास्वभावं ज्ञानमपि तु फलस्वभावमेव । अपि च क्रिया ऽपि प्रत्यक्षद्वयवर्तिनो प्रत्यक्षैव भट्टानां प्रत्यक्षश्चात्मा तत्किमनेनापराद्धं यदेतदीयक्रियाया अप्रत्यक्षत्वमुच्यते । न चोत्प्रेषणादिभेदभिन्नपरिस्पन्दात्मकव्यापारव्यतिरेकेण बाह्यकारकेष्वपि सूक्ष्मा नाम का चिदस्ति क्रिया । सा हि यदि नित्या

* आक्षरभाष्ये अ. १ पा. १ सू. ५ ।

† प्रज्ञाकवार्तिके शून्यवादे श्लो. १७८ ।

जातिवद् अथानित्या रूपवद्वस्तुधर्म इष्येत । तच्च यदि नित्या तर्हि सर्वदा वस्तुनः क्रियायोगात्सर्वदा फलनिष्पत्तिप्रसङ्गः । अथ कारकनिर्वर्त्या क्रिया सापी-
दानीं कार्यत्वात्सव्यापारकारककार्यो भवेदित्यनवस्था । निष्क्रियकारककार्यत्वे
तु क्रियामिष फलमपि निष्क्रियास्येव कारकाणि कुर्युरिति किं क्रियया । ननु
करोतीति कारकं क्रियावेशमन्तरेण कारकत्वानुपपत्तेः । सत्यं करोतीति कारकं
तत्तु फलमेव करोति न क्रियाम् । ननु करोतीति यद् ब्रूषे सेयमुक्तेव क्रिया
भवति चेच्चः कृतं करोतीति चेचस्येव कृतस्येव करोत्यर्थस्याप्रत्याख्येयत्वात्
तत्कृतमेव चेचादीनां कारकत्वम् । उच्यते । नातीन्द्रियक्रियायोगनिवन्धनः
कारकभावः क्रियाया अतीन्द्रियत्वेन तद्योगकृतकारकत्वानधिगमे व्यवहा-
रविप्रलोपप्रसङ्गात् । क्रियावेशकृतं हि तत्कारकत्वमनवगच्छन्तः कथं फला-
र्थिनस्तदुपाददीरन् ।

मत्पक्षे कारकत्वं हि नास्ति किं चिदतीन्द्रियम् ।

कारकत्वस्वरूपस्य सहकार्यादिसन्निधिः ॥

तावदेव विनिश्चित्य तदुपादीयते ऽर्थेभिः ।

तदेवोपादानैश्च फलमप्यधिगम्यते ॥

निर्व्यापारस्य सत्त्वस्य को गुणः सहकारिभिः ।

सव्यापारस्य सत्त्वस्य को गुणः सहकारिभिः ॥

अथ व्यापार एवैष सर्वैः संभूय साध्यते ।

किं फलेनापराद्धं वस्तुद्वि संभूय साध्यताम् ॥

यत्तु करोत्यर्थस्याप्रत्याख्येयत्वादित्युक्तं तत्रोच्यते । परिस्पन्द एव
भौतिको व्यापारः करोत्यर्थः । न हि वयं परिस्पन्दात्मकं परिदृश्यमानं
व्यापारमणुमहे प्रतिकारकं विचित्रस्य ज्वलनादेर्व्यापारस्य प्रत्यक्षमुपलम्भात् ।
अतीन्द्रियस्तु व्यापारो नास्तीति ब्रूमहे । ननु पाको नाम धात्वर्थः परिदृ-
श्यमानज्वलनादिव्यापारव्यतिरिक्तं ण्वितव्यं एव तमन्तरेण फलनिष्पत्तेर-
भावात् । असति च तस्मिन्किमधिकृत्य कारकाणि संसृज्येरन्नित्युक्तं तदयु-
क्तम् । यं तमेकं धात्वर्थं साध्यं बुध्यसे स किं समुदितसकलकारकसंपाद्य
एकैककारकनिर्वर्त्या वा ।

तथाप्यस्य एकैकं भवेत्कारकमक्रियम् ।

एकैकनिक्रियत्वे च साकल्ये ऽपि कुतः क्रिया ॥

उत्तरस्मिन्यस्य प्रत्येकमपि पाकक्रियायोगात्कारकान्तरनिरपेक्षादेकस्मात्कारकात्फलनिष्पत्तिप्रसङ्गः । न च तथाविधधात्वर्थपुरःसरः कारकाणां संसर्गः ।

क्रियानिमित्तसंसर्गवादिना हि द्वयी गतिः ।

सत्यां क्रियायां संबन्धः संबन्धे सति वा क्रिया ॥

मीलनात्पूर्वसिद्धायां क्रियायां मीलनेन* किम् ।

तथा च अन्येत फलं विभक्तेरपि कारकैः ॥

मीलनात् क्रियासिद्धौ पुनरेकैकमक्रियम् ।

तथा सति न काष्ठानि ज्वलेयुः पिठरादिना ॥

काष्ठानि ज्वलन्ति न तु पचन्ति । मेवम् । सत्यपि पिठरे ज्वलन्त्येव काष्ठानि नान्यत्कुर्वन्ति दृश्यन्ते तस्मात्क्रियान्तराभावात्फलमेवारीकृत्य कारकाणि संसृज्यन्ते । ननु फलमपि सिद्धं चेत्कः सर्वेषां सिद्धस्वभावानां संबन्धः फलं सिद्धं कारकाणि च सिद्धानीति संबन्धाभावः साध्यं चेत्फलं सैव क्रिया परिस्यन्द्यतिरिक्तैति । मैवं वाचः फलस्य क्रियात्वानुपपत्तेः । श्रौतं हि फलं न क्रिया क्रियानाम्नि तु क्रियमाणे न विषयमाह । ननु पाक इदानीं कः न च पक्षेर्वाच्यशून्यतैव युक्ता । उच्यते । समुदितदेवदत्तादिसकलकारकनिकरपरिस्यन्द एव विशिष्टफलावच्छिन्नः पाक इत्युच्यते । स एव हि पक्षेऽर्थः ता एव काष्ठपिठरादिक्रिया ज्वलनभरणादिस्यभावाः पृथक्तया व्यवस्थिताः तथात्वेनैवावभासन्ते समुदितास्तु सत्यः फलान्तरावच्छेदादुपान्तरेण पाकादिना परिस्युरन्ति व्यपदिश्यन्ते च । तथा च देवदत्तः पचतीतिषत्काष्ठानि पचन्ति स्थाली पचतीति व्यपदेशो दृश्यते । देवदत्तस्यापि दर्वीविघट्टनादिरेव परिदृश्यमानस्तत्र व्यापारः आत्मव्यापारपूर्वको भवितुमर्हति । नैतदेवं न ह्यात्मनो व्यापारः कश्चिदस्ति इच्छाद्वेषपूर्वकप्रयत्नवशादेव स भौतिकव्यापारकरणात् प्रतिपद्यते ।

* मीलनादिति युक्तः षाठः । एकमप्येति ।

तस्मात्कारकचक्रेण चलता अन्यते फलम् ।

न पुनश्चलनादन्यो व्यापार उपलभ्यते ॥

चलन्तो देवदनाद्यास्तदनन्तरमोदनः ।

गतावद्गृह्यते त्वच न त्वन्या का चन क्रिया ॥

एतेन भावनाख्यः करोत्यर्थः पुरुषव्यापारो वाक्यार्थ इति यो ऽभ्यु-
पगतः सो ऽपि प्रत्युक्तो वेदितव्यः । न हि पुरुषव्यापारः कश्चिदुपलभ्यते
विशिष्टगुणसमवाय सवास्य कर्तृत्वं न च ज्ञानादयो गुणा एव व्यापारसंज्ञा-
वाच्याः सिद्धस्वभावत्वात् । ननु क्रियावचनो धातुरिति जानातेरपि क्रियेव
वाच्या स्यात्सा च क्रिया ज्ञानात्मा पुरुषव्यापारः । नायं नियमः क्रियावचनो
धातुरिति गडि वदनैकदेशे इत्यपि दर्शनात् । अपि च घटमहं जानामीत्यत्र
भयतः किं प्रत्यवभासते घटमिति तावद्विषयः अहमित्यात्मा जानामीति
तु चिन्त्यं किमत्र प्रकाशतइति । न व्यापारः परोक्षत्वात् । फलं तु यद्यत्र
प्रकाशते तदेव तर्हि धातुवाच्यमभ्युपगतं भवति तस्मान्न क्रियात्मकं ज्ञानम् ।
यदि च क्रियात्मकं ज्ञानमभिव्यञ्ज भाष्यकारः क्रियातः पृथगेन निरदेक्ष्यत ।
निर्दिशति च बुद्धिकर्मणी अपि हि प्रत्यभिज्ञायेते ते अपि नित्ये प्राप्नुत
इति । तस्मादन्यज् ज्ञानमन्या च क्रियेति न क्रियास्वभावत्वान्नित्यपरोक्षं ज्ञानम् ।
यदि च नित्यपरोक्षो ज्ञानव्यापारः स तर्हि प्रतिबन्धायहणादनुमातुमपि न
शक्यः क्रियाविशिष्टबाह्यकारकदृष्टान्तस्य निरस्तत्वात् । आत्माद्यनुमाने का
वातैति चेन्न । तत्र सामान्यतो व्याप्तिग्रहणस्य सम्भवादिति वक्ष्यामः । इह
तु बाह्यकारकेष्वपि न तत्पूर्वकं फलं दृष्टमित्युक्तम् । न चार्थापत्तिरपि ज्ञातृ-
व्यापारकल्पनायेव प्रभवति इन्द्रियार्थसन्निकर्षवशादेवार्थदृष्टताया घटमान-
त्वात् । का चेयमर्थदृष्टता नाम किं दर्शनकर्मता किं वा प्रकाशस्वभावतेति ।
तत्र दर्शनस्य परोक्षत्वात्कथं तत्कर्मता ऽर्थस्य दृष्टत्वाद् गृह्येत । विशेषणायहणे
विशिष्टप्रतीतेरनुत्पादात् । अर्थप्रकाशतायास्तु सर्वान्प्रत्यविशेषात्सर्वे सर्वज्ञाः
स्युः । न स्युः सम्यन्धितयोत्पादादिति चेत् । अकारणमेतत् । अर्थस्येव हि
प्रकाशत्यमतिशयो दीपादेरिव न पुरुषनियमेन व्यवतिष्ठते ।

न च द्वित्वादिना साम्यं तस्मिन्नियमदर्शनात् ।

प्रकाशे तु न दीपादौ संबन्धनियमः क्व चित् ॥

यदपेक्षाधियो जातं द्वित्वमस्येव तद्वहः ।
 संवेदनमपि प्रज्ञेः कस्यातिशय उच्यते ॥
 ज्ञातुश्चेदन्तरान्येन व्यापारेणास्य को गुणः ।
 ननु नैव क्रियाशून्यं कारकं फलसिद्धये ॥
 उक्तमत्र क्रिया ह्येषा यथादर्शनमिष्यताम् ।
 ज्ञानं संवेदनं वेति विद्वः पर्यायशब्दताम् ॥
 संवेदनं तु ज्ञानस्य फलत्वेन न मन्महे ।
 अर्थातिशयपक्षे तु सर्वसर्वज्ञता पुनः ॥
 भट्टपक्षाद्विशेषश्च न कश्चित्कथितो भवेत् ।
 नोभयातिशयो ऽप्येष दोषद्वितयसम्भवात् ॥
 संवेदनं च तत्केन ग्राह्यं ज्ञानानुमापकम् ।
 अनवस्था भवेदस्य ज्ञाने संवेदनान्तरात् ॥
 स्वसंवेद्या च संवित्तिरुपरिष्ठान्निषेत्स्यते ।
 स्मृतिप्रमोषवादे च रजतस्मरणात्मिका ॥
 कथं ते फलसंवित्तिः स्वप्रकाशा भविष्यति ।
 नाभाति स्मृतिरूपेण न चाप्यनुभवात्मना ॥
 न तृतीयः प्रकारो ऽस्ति तत्कथं सा प्रकाशताम् ।
 न च क्व चिदनाकारा संवित्तिरनुभूयते ॥
 इयं संविदयं चार्थ इति नास्ति ह्यभेदधीः ।
 अर्थाकारानुरक्ता तु यदि संवित्प्रकाशते ॥
 बाह्यार्थनिहवस्तर्हि त्वया सौगतवत्कृतः ।
 स्वप्रकाशमते युक्तं न फलं संविदात्मकम् ॥
 तस्मात्फलानुमेयस्य न व्यापारस्य मानता ।

यदपि प्रमाणविशेषणमनधिगतार्थग्राहित्वमभिधीयते परैस्तदपि न
 साम्प्रतम् । प्रमाणस्य गृहीततदितरविषयप्रवृत्तस्य प्रामाण्ये विशेषाभावात् । ननु
 गृहीतविषये प्रवृत्तं प्रमाणं किं कुर्यात् । प्रमामिति चेदृह्येतापि तामेव विधा-
 तुम् । कृतायाः करणयोगादिति चेन्न प्रमान्तरकरणात् । प्रमान्तरकरणे किं
 फलमिति चेत्प्रमान्तरकरणमेव फलम् । न च फलस्य फलं मृश्यम् । न च

प्रयोजनानुवर्ति प्रमाणं भवति । कस्य चेष पर्यनुयोगः । न प्रमाणस्याचेतन-
त्वात् । पुंसस्तु सन्निहिते विषये करणे च सम्भवन्ति ज्ञानानीति सो ऽपि
किमनुयोज्यताम् । किमक्षिणी निमील्य नास्ते कस्मादृष्टुं विषयं पश्यसीति ।
प्रमाणस्य तु न किं चिद् बाध्यं पश्यामो येन तदप्रमाणमिति व्यवस्थापयामः ।
न च सर्वात्मनः वेफल्यम् हेये ऽहिकण्टकमकरविषधरादौ विषये पुनः पुन-
रुपलभ्यमाने मनःसन्तापात्सत्वरं तदपह्नानाय प्रवृत्तिरुपादेये ऽपि चन्दन-
घनसारहारमहिलादौ परिदृश्यमाने प्रीत्यतिशयः स्वसंवेद्य एव भवति ।
यच्चेदमुच्यते ।

यथापि स्यात्परिच्छेदः प्रमाणैरुत्तरैः पुनः ।

नूनं तथापि पूर्वेण सोऽर्थो नावधृतस्तथेति ॥

तदपि न हृदयंगमम् । यतः ।

नैवाधिकपरिच्छेदः प्रमाणैरुत्तरैर्धुवम् ।

धारावाहिषु बोधेषु को ऽधिको ऽर्थः प्रकाशते ॥

न हि स्वहस्ते शतकृत्वो ऽपि दृश्यमाने के चन विशेषाः परिस्फु-
रन्ति । ननु गृहीते ऽपि विषये प्रवर्तमानं प्रमाणं कदा धिरमेव तस्य
धिरतो किं चिदवधिमवगच्छामः प्रमेत्यादस्त्ववधिरनेन लङ्घित एव । उच्यते ।
विषयान्तरसम्पर्काद्वा प्रमादाद्वा उपायसङ्ख्याद्वा विरामो भविष्यति । अनवस्था
ऽपि चेयं न मूलविधातिनी न ह्युत्तरोत्तरविज्ञानोपजननं विना प्रथमज्ञानोत्पादो
विहन्यते ।

मूलक्षतिकरीमाहुरनवस्थां हि दूषणम् ।

मूलसिद्धौ त्वरुच्या ऽपि नानवस्था निर्धार्यते ।

यदि चानुपलब्धार्थेणाहि मानमुपेयते ॥

तदयं प्रत्यभिज्ञायाः स्पष्ट एव जलाञ्जलिः ।

यश्चेदानींतनास्तित्वप्रमेयाधिक्यलिप्सया ।

तस्याः प्रमाणतामाह सो ऽपि वञ्चयतीव नः ॥

आविनाशकसद्वादादस्तित्वं पूर्वया धिया ।

स्पष्टमेव तथा चाह धिरस्यायीति गृह्यते ॥

तस्मादनुपलब्धार्थग्राहित्वे त्यज्यतां गृहः ।
 नन्वेतस्मिन्परित्यक्ते प्रामाण्यं स्यात्स्मृतेरपि ॥
 न स्मृतेरप्रामाण्यत्वं गृहीतग्राहिताकृतम् ।
 अपि त्वनर्थजन्यत्वं तदप्रामाण्यकारणम् ॥

नूनं कथमनर्थजा स्मृतिः तदाकूटस्य वस्तुनः तदानीमसत्त्वात् ।
 कथं तर्हि भूतवृष्ट्यनुमानं नानर्थजं तच्च धर्मिणोऽनुमेयत्वात्तस्य च ज्ञान-
 जनकस्य तच्च भावात् । नद्याख्य एव धर्मी वृष्टिमदुपरितनदेशसंसर्गलक्ष-
 णेन धर्मेण तद्वाननुमीयते विशिष्टसलिलपूरयेगित्वात् । स चानुमानग्राहो
 धर्मी विद्यते एवेति नानर्थक्यमनुमानम् । कथं तर्हि प्रातिभमनागतार्थग्राहि-
 श्वो मे भ्राताऽऽगन्तेति प्रत्यक्षमर्थजमिष्यते भवद्विः । तच्च देशान्तरे विद्य-
 मानस्य भ्रातुः श्वो भाव्यागमनविशेषः तस्यैव तथैव ग्रहणम् । तेन च
 रूपेण गृह्यमाणस्य सतः तस्य ज्ञानजनकत्वमित्यर्थजमेव प्रातिभम् । स्मरणं
 तु निर्देयपिचादिविषयमनपेक्षितार्थमेव जायमानं दृष्टमित्यन्यच्च देशान्तर-
 स्थितार्थस्मरणे तदर्थसत्त्वमकारणमेव ।

तस्मादनर्थजत्वेन स्मृतिप्रामाण्यशरणात् ।
 अगृहीतार्थगन्तृत्वं न प्रमाणविशेषणम् ॥
 शब्दस्यानुपलब्धे ऽर्थे प्रामाण्यं चाह जैमिनिः ।
 सर्वप्रमाणविषयं भवद्विर्वर्ण्यते कथम् ॥

अपरे पुनरविसंवादकत्वं प्रमाणसामान्यलक्षणमाचक्षते । तदुक्तम् ।
 प्रमाणमविसंवादकत्वं च प्रापकत्वमुच्यते ज्ञानस्य च प्रापकत्वं सुखदुःखसा-
 धनसमर्थपदार्थप्राप्तिपरिहारभूतायाः प्रवृत्तेर्निमित्तं प्रदर्शकत्वमेव ज्ञानप्रदर्शिते
 हि विषये प्रवृत्तौ सत्यां प्राप्तिर्भवतीति प्राप्तिं प्रति प्रमाणस्य प्रदर्शकत्वमेव
 व्यापारः । प्रदर्शयता हि तेन सो ऽर्थः प्रापितो भवति यथा हर्तव्यं प्रति
 राज्ञामाज्ञादानमेव हर्तृत्वम् । तदुक्तम् । प्रापणशक्तिः प्रामाण्यमिति । लोके
 ऽपि च प्रदर्शितं वस्तु प्रापयतः प्रमाणत्वव्यवहारः । तच्च प्रापकत्वं प्रत्य-
 क्षानुमानयोर्भयोरप्यस्तीति प्रमाणसामान्यलक्षणम् । तच्च प्रत्यक्षस्य वस्तु-
 स्वलक्षणविषयत्वात्तस्य च क्षणिकत्वेन प्राप्यसम्भवे ऽपि तत्सन्तानप्राप्ते-
 स्सन्तानाध्यवसायजननमेव प्रापकत्वम् । अनुमानस्य त्वारोपितार्थविषयत्वे ऽपि

मूलभूतवस्तुक्षणपारम्पर्यप्रभवत्वान्मणिप्रभामणिबुद्धिवत्तत्प्राप्या प्रापकत्वम् । तदिदमध्यवसितप्रापकत्वं प्रामाण्यम् अध्यवसितस्याऽवस्तुत्वेऽपि तन्मूलवस्तुप्राप्या निर्वहति यथाऽध्यवसितप्रापकं च प्रमाणमिति मतम् । अतश्च पीतशङ्खादिप्राहिणां शङ्खादिमात्रप्राप्ते सत्यामपि न प्रामाण्यम् । यथा ऽवगतस्याप्राप्रेरवगतो हि पीतः शङ्खः प्राप्यते च श्वेत इति तस्माद्यथाऽवगतार्थप्रापकत्वमविसंवाद्यकत्वं प्रामाण्यमिति । तदेतदनुपपन्नम् । इदमेव तावद्विधान् व्याचष्टां किं प्रदर्शितप्रापकं प्रमाणमुताध्यवसितप्रापकमिति । तत्रानुमाने तावत्प्रदर्शनमेव नास्ति का कथा तत्प्रापणस्य । प्रत्यक्षे तु बाढं प्रदर्शनमस्ति न तु प्रदर्शितं प्राप्यते क्षणिकत्वेनातिक्रान्तत्वात् । अध्यवसितप्रापणमपि दुर्घटम् । अध्यवसायस्य भवन्मते वस्तुविषयत्वाभावादवस्तुनश्च प्राप्तुमशक्यत्वात्तदुक्तं भवद्भिः यथाध्यवसायमतत्त्वाद्यथातत्त्वं चानध्यवसायादिति । मूलभूतवस्तुप्राप्तिस्तु काकतालीयं न तु तदन्यतराणां प्रमाणेन स्पृष्टं यद्गत्वा प्राप्यते । सन्तानप्राप्या तत्प्राप्तिरित्यपि न युक्तम् । सन्तानस्य भेदाभेदविकल्पाभ्यामनुपपदमानत्वात् । एतच्च सविस्तरं क्षणभङ्गभङ्गे निरूपयिष्यते । ननु काल्पनिके ऽपि सन्ताने सति संवृत्या प्रमाणलक्षणमिदं निर्वह्यति यथोक्तं सांख्यव्यवहारिकस्येतत्प्रमाणस्य लक्षणं यस्तुतस्त्वनाराद्यविद्यावासनारोपितयाह्याहकादिभेदप्रपञ्चं ज्ञानमात्रमेवेदमिति किं प्राप्यते को वा प्रापयतीति सो ऽयं पलायनप्रकार इव प्रस्तूयते । केयं संवृत्तिर्नाम सा ऽपि सत्यमती वा इति विकल्प्यमाना नैव व्यवहारहेतुर्भवति । अविद्यावासनाकृतश्च न भेदव्यवहारः । किं तु पारमार्थिक एवेति साध्ययिष्यते । सांवृतसन्तानकल्पनायां वा जात्यवयविप्रभृतयो ऽपि सांवृताः किमिति नेष्यन्ते । वृत्तिविकल्पादिबाधकोपहतत्वादिति चेत् सन्ताने ऽपि समानः पन्था इति कदाशालम्बनमेतत् । तस्मादसम्भवि दर्शितप्रापकत्वमित्यलक्षणमेतत् । अव्यापकं चेदं लक्षणम् । उपेक्षणीयविषयबोधस्याव्यभिचारदिविशेषणयोगेन लब्धप्रमाणभाषस्याप्यनेनासंयहात् । ननु को ऽयमुपेक्षणीयो नाम विषयः स ह्युपेक्षणीयत्वादेव नोपादीयते चेत्स तर्हि हेय एवानुपादेयत्वादिति नैतद्युक्तम् । उपेक्षणीयविषयस्य स्वसंवेद्यत्वेनाप्रत्याख्येयत्वात् ।

हेयोपादेययोरस्ति दुःखप्रतीतिनिमित्तता ।
 यत्नेन हानोपादाने भवतस्तत्र देहिनाम् ॥
 यत्नसाध्यद्वयाभावादुभयस्यापि साधनात् ।
 ताभ्यां विसृष्टं वस्तु स्वसंविदितमस्ति नः ॥
 उपादेये च विषये दृष्टे रागः प्रवर्तते ।
 इतरत्र तु विद्वेषस्तपोभाषाणि दुर्लभा ॥

यत्तु अनुपादेयत्वाद्धेय एवेति तदप्रयोजकम् । न ह्येवं भवति यदे-
 तन्नपुंसकं च पुमान् अस्त्रीत्वात् स्त्री वा नपुंसकमपुंसत्वादिति स्त्रीपुंसाभ्या-
 मन्यदेव नपुंसकं तथोपलभ्यमानत्वात् । एषमुपेक्षणीयो ऽपि विषयो हेयो-
 पादेयाभ्यामर्थान्तरं तथोपलम्भादिति ।

यदेतत्तृणपर्णादि चकास्ति पथि गच्छतः ।
 न धीश्छत्त्रादिवनच न च काकोदरादिवत् ॥

तस्मादुपेक्षणीयज्ञानस्य तमप्रापयतो ऽपि प्रामाण्यदर्शनाच्च प्रापकत्वं
 तल्लक्षणम् । ननु यावान्प्रामाण्यस्य व्यापारः प्रापणं प्रति तावानुपेक्षणीय-
 ज्ञानस्य तमप्रापयतो ऽपि प्रामाण्यविषये तेन साधितः । उक्तं हि राज्ञामा-
 देष्टृत्वमेव हन्तृत्वं प्रदर्शकत्वमेव ज्ञानस्य प्रापकत्वमिति । मेवम् ।

एवं प्रदर्शकत्वं स्यात्केवलं तस्य लक्षणम् ।
 तच्च प्रचलदकौशुजलज्ञाने ऽपि दृश्यते ॥

ननु तत्र विपरीताध्यवसायजननादप्रामाण्यं दर्शनं हि मरीचिस्वल-
 क्षणविषयमेव सलिलावसायं तु जनयदप्रमाणीभवति तथा ह्येकमेव दर्शनम-
 नुकूलेतरविकल्पोपजननतदनुत्पादभेदान्निधा कथ्यते प्रमाणम् । अप्रमाणं
 प्रमाणं च न भवतीति । नीलज्ञानं हि नीलं प्रति प्रमाणं नीलमिदमि-
 त्यनुकूलविकल्पोपजननात् । नीलाव्यतिरेकि क्षणिकत्वमपि तेन गृहीतमेव ।
 तत्र तु प्रमाणं न भवत्यनुकूलविकल्पानुत्पादात् । स्थैर्यं तु तदप्रमाणं
 विपरीतावसायकलुषितत्वादिति । यद्येवमस्मिन्प्रक्रमे सुतरामिदं प्रमाणल-
 क्षणं दुःस्थम् । सन्तानाध्यवसायः प्रापणं प्रति प्रमाणस्य व्यापार इति च
 वर्णितवानसि । अतश्च यथा मरीचिस्वलक्षणदर्शनमुदकाध्यवसायजननादप्रमा-

यमेवं स्वलक्षणदर्शनेनमपि तद्विपरीतसन्तानाध्यवसायजननादप्रमाणीभवेदिति ।
सन्ताने च काल्पनिके व्यवसिते दृश्याभिमुखः किमिति प्रवर्तते दृश्यविक-
ल्पावर्थावेकीकृत्य प्रवर्तते यदि वा अविवेकात्प्राप्तिः स्यात्प्रमाणमपि दूर-
तस्तस्याः । तस्मान्न प्रापकं प्रमाणम् । अपि च प्राप्यप्राप्ती पुरुषेच्छामात्रहेतुके
भवतः अर्थप्रतीतिरेव प्रमाणकार्या ऽवधार्यते मानस्य लक्षणमतः कथयद्वि-
स्तद्विशेषणं वाच्यं न पुनः प्रापणशक्तिः प्रमाण्यं कथयितुं युक्तम् ।

साङ्ख्यस्तु बुद्धिवृत्तिः प्रमाणमिति प्रतिपन्नः विषयाकारपरिणामेन्द्रि-
यादिवृत्त्यनुपातिनी बुद्धिवृत्तिरेव पुरुषमुपरञ्जयन्ती प्रमाणम् । तदुपरक्तो हि
पुरुषः प्रतिनियतविषयद्रष्टा सम्पद्यते । तदेतदद्भुतदयङ्गमम् । यो हि जानाति
बुद्ध्याते ऽध्यवस्यति न तस्य तत्फलमर्थदर्शनमचेतनत्वान्महतः । यस्य चार्थ-
दर्शनं न स जानाति न बुद्ध्याते नाध्यवस्यतीति भिन्नाधिकरणत्वं प्रमाणफ-
लयोः । ज्ञानादिधर्मयोगः प्रमाणं पुंसि न विद्यते तत्फलमर्थदर्शनं बुद्धौ
नास्तीति ।

अथ स्वच्छतया पुंसे बुद्धिवृत्त्यनुपातिनः ।

बुद्धेर्वा चेतनाकारसंस्पर्श इव लक्ष्यते ॥

यत्र सति स्वभावेव मिथ्यात्वं कथितं भवेत् ।

चिद्वैतं हि मृषा बुद्धौ बुद्धिधर्मश्चित्तौ मृषा ॥

साकारज्ञानवादौश्च नानावैष्ये विशिष्यते ।

त्वत्पक्ष इत्येतो ऽमुष्य तन्निषेधान्निषेधनम् ॥

निरसिष्यते च सकलः कपिलमुनिप्रक्रियाप्रपञ्चो ऽयम् ।

तस्मान्न तन्मते ऽपि प्रमाणमवकल्पते किञ्चित् ॥

तृतीयान्तराभिहितरूपमतः प्रमाणं नैवापवादरहितं प्रतिपत्तव्यम् ।

तेनामलप्रामितिसाधनमिन्द्रियादिसाकान्यमेव निरवयुमुशन्ति मानम् ॥

तच्चतुर्विधं प्रमाणं तदाह सूत्रकारः । प्रत्यक्षानुमानोपमानशब्दाः प्रमाणानि ।

इह हि भेदवतः प्रथमं सूत्रोद्दिष्टस्य चयं वक्तव्यं सामान्यलक्षणं
विभागो विशेषलक्षणं च । तत्र विशेषलक्षणप्रतिपादकानि चत्वारि सूत्राणि
भविष्यन्तीन्द्रियाद्यैस्तन्निर्वाण्यन्तम् इत्यादीनि । इह तु विभागसामान्यल-
क्षणे प्रतिपाद्यते ।

एकेनानेन सूत्रेण द्वयं चाह महामुनिः ।

प्रमाणेषु चतुःसङ्ख्यं तथा सामान्यलक्षणम् ॥

प्रत्यक्षानुमानोपमानशब्दसन्निधाने प्रमाणश्रुतिरुच्यन्ती चत्वार्येव प्रमाणाणीति दर्शयति । ननु न चत्वारि प्रमाणाणीति संख्यावचनः शब्दः श्रूयते नापि प्रत्यक्षादीन्येवेत्यवधारणश्रुतिरस्ति तत्कुतः इयत्तानियमावगमः । शब्दशक्तिस्वभावादिति ब्रूमः । गर्गास्त्रीन् भोजय यज्ञदत्तदेवदत्तावानयेति विना संख्याशब्दमेवकारं च भवत्येव द्वित्वनियमावगमः । एवमिहापि प्रत्यक्षानुमानोपमानशब्दाः प्रमाणाणीत्युक्ते सामर्थ्यान्नूनाधिकसंख्याव्यवच्छेदो ऽवधार्यते इत्येवं तावद्विभागावगमः । सामान्यलक्षणं तु प्रमाणपदादेव समाख्यानिर्वचनसामर्थ्यसहितादवगम्यते । प्रमीयते येन तत्प्रमाणमिति करणार्थाभिधायिनः प्रमाणशब्दात्प्रमाकारणं प्रमाणमवगम्यते । तच्च प्रागेव दर्शितम् । प्रसिद्धसाधर्म्यात्साध्यसाधनमुपमानमिति च मध्ये साध्यसाधनग्रहणमुपाददानः सूचकारः सर्वप्रमाणसाधारणं रूपमिदं परिभाषते । यत्साध्यसाधनस्य प्रमाकरणस्य प्रमाणत्वमिति । अशुद्धप्रमितिविधायिनस्तु प्रामाण्यं प्रसज्यते इति स्मृतिसंशयविपर्ययजनकव्यवच्छेदाय प्रत्यक्षसूचार्थोत्पन्नमित्यव्यभिचारीति व्यवसायात्मकमिति च पदत्रयमाकृष्यते तद्वि प्रमाणचतुष्टयसाधारणम् । अर्थोत्पन्नपदेन फलविशेषण्येन स्मृतिजनकम् अव्यभिचारिपदेन विपर्ययाधायि व्यवसायात्मकपदेन संशयजनकं प्रमाणं व्युत्स्यते । अतश्चैवमुक्तं भवति अर्थविषयमसंदिग्धमव्यभिचारि च ज्ञानं येन जन्यते तत्प्रमाणमित्येवमेकस्मादेव सूचात्सामान्यलक्षणं विभागश्चावगम्यते । नन्वेकस्य सूचस्य विभागसामान्यलक्षणपरत्वेन वाक्यभेदः । अर्थैकत्वात्सैकं वाक्यं युक्तम् । उच्यते ।

श्रुत्यर्थद्वारकानेकवस्तुसूचनशालिषु ।

सूत्रेष्वनेकार्थविधेर्वैक्यभेदो न दूषणम् ॥

प्रमाणान्तरसंस्पर्शशून्ये शब्देकमोचरे ।

प्रमेये वाक्यभेदादिदूषणं किल दूषणम् ॥

अर्थद्वयविधानं हि तत्रैकस्य न युज्यते ।

राजा स्वाराज्यकामो वाजपेयेन यजेतेति गुणविधिपक्षे स्वाराज्यं प्रति यागो विधातव्यो यागं च प्रति वाजपेयगुणो विधातव्य इत्येकस्य वाक्यस्य परस्परविरुद्धविध्यनुवादादिरूपापनेरर्थद्वयविधानमतिदुर्घटम् । इह पुनः प्रमाणान्तरपरिनिश्चितार्थसूचनचातुर्यमहाघेषु सूत्रेषु नानार्थविधानं भूषणं भवति न दूषणम् । अनेकार्थसूचनादेव सूत्रमुच्यते । एतदेव सूत्र-काराणां परं कौशलं यदेकेनैव वाक्येन स्वल्परेवाक्षरेनेकवस्तुसमर्पणम् । अध्याहारेण वा तन्त्रेण वा ऽऽवृत्त्या वा तमर्थं प्रत्याययिष्यति सूत्रमिद-मिति न दोषः । विभागसामान्यलक्षणयोर्विधाने पौर्वापर्यनियमो विशेषण-लक्षणान्नास्तीति तन्त्रेण युगपदुभयाभिधानमपि न विरुध्यते विशेषलक्षणमनुक्ते* सामान्यलक्षणविभागयोस्तु यथार्थं प्रतिपादनमादौ विभागः ततः सामा-न्यलक्षणम् । आदौ वा सामान्यलक्षणं ततो विभागः । सिद्धान्तच्छलव-दुभयं वा युगपदेव प्रतिपाद्यते इति तन्त्रेणावृत्त्या वा तदुपपादने न कश्चिदोष इति ।

आस्तां तावदिदं सूत्रं तन्त्रावृत्त्यादिचिन्तनम् ।

अतुःसङ्ख्या प्रमाणेषु ननु न क्षम्यते परैः ॥

न्यूनाधिकसङ्ख्याप्रतिषेधेन हि चत्वारि प्रमाणानि प्रतिप्राप्येरन् । स च दुरुपपादः । तथा हि प्रत्यक्षमेवेकं प्रमाणमिति आर्वाकाः । प्रत्यक्ष-नुमाने द्वे श्वेति बौद्धाः । प्रत्यक्षमनुमानमाश्रयचनं चेति चैणि प्रमाणानीति साङ्ख्याः । आधिक्यमपि प्रमाणानां मीमांसकप्रभृतयः प्रतिपन्नवन्तः । तत्कथं चत्वार्येव प्रमाणानीति विभागनियमः । उच्यते । अनुमानप्रामाण्यं वर्णयन्ते। बार्हस्पत्यं तावदुपरिष्ठात्प्रतिषेप्यामः । शब्दस्य चानुमानवैलक्षण्यं तल-लणावक्षरे एव वक्ष्यते इति शक्यपथो ऽपि न युक्तः । नन्वेतद्विज्ञवो न क्षमन्ते ।

ते हि प्रमेयद्वैविध्यात्प्रमाणं द्विविधं जगुः ।

नान्यः प्रमाणभेदस्य हेतुर्विषयभेदतः ॥

विषयश्च प्रत्यक्षपरोक्षभेदेन स्वलक्षणसामान्ये भेदे वा द्विविध एव । परस्परपरिहारव्यवस्थितात्मसु पदार्थेषु तृतीयराश्यनुप्रवेशाभावात् । तृती-

* अत्र सामान्यलक्षणे न संभ्रमतीति पूरणीयम् ।

यविषयासत्त्वपरिच्छेद एव कुतस्त्य इति चेत् प्रत्यक्षमहिम्न एवेति
ब्रूमः । नीले प्रवर्तमानं प्रत्यक्षं नीलं नीलतया परिच्छिन्नमीति तावदविवाद
एव । तदेव च प्रत्यक्षमनीलमपि व्यवच्छिन्नमिति नीलसंविदि तस्याप्रति-
भासात् । नीलज्ञानप्रतिभास्यं हि नीलमिति तदितरदनीलमिव भवति ।
तृतीयमपि राशिमद एव तदपाकरोति । सोऽपि हि राशिः नीलसंविदि
भाति वा न वा ।

भाति चेन्नीलमेव स्यात्त प्रकारान्तरं तु तत् ।

नो चेत्तथाऽप्यनीलं स्यात्त प्रकारान्तरं हि तत् ॥

इदमेव हि नीलानीलयोर्लक्षणं यन्नीलज्ञानावभास्यत्वानवभास्यते
नाम । एवं च प्रत्यक्षं स्वविषये प्रवृत्तं तं प्रत्यक्षतया व्यवस्थापयति तथा-
प्रतिभासमानं परोक्षतया तृतीयमपि प्रकारं पूर्ववदेव प्रतिक्षिपतीत्येवं स्वल-
क्षणसामान्यव्यतिरिक्तविषयानिषेधेऽप्येष एव मार्गोऽनुगन्तव्यः । एवं हि
प्रत्यक्षेण स्वविषयः परिनिश्चितो भवति । तदुक्तम् । तत्परिच्छिनति
अन्यद्व्यवच्छिनति तृतीयप्रकाराभावं च सूचयतीत्येकप्रमाणव्यापारः ।

अन्यथा विषयस्यैव स्वरूपापरिनिश्चयात् ।

क्लोपादानपरित्यागो कुर्युरर्थक्रियार्थिनः ॥

तदुक्तम् । अनलाध्यनलं पश्यन्नपि न तिष्ठेन्न प्रतिष्ठेतेति । यद्यपि निर्व्य-
कल्पकं प्रत्यक्षं पुरोऽवस्थितवस्तुस्वलक्षणं प्रदर्शनमात्रनिष्ठितव्यापारमविचारक-
मेव तथाऽपि तत्पृष्ठभाविनां विकल्पानामेव च दर्शनविषये कुतपरिच्छेदतदि-
तरविषयव्यवच्छेदतृतीयप्रकाराभावव्यवस्थापनपर्यन्तव्यापारपाटवमवगन्तव्य-
मितरथा व्यवहाराभावात् । एवं च परस्परं परिहारव्यवस्थितस्वरूपपदार्थ-
व्यवच्छेदिप्रत्यक्षप्रभावावगतविरोधात्प्रत्यक्षेतरविषययोस्तृतीयविषयासत्त्वपरि-
निश्चयेऽनुमानमपि प्रवर्तितुमुत्सहते विरुद्धयोरेकतरपरिच्छेदसमये द्विती-
यनिरसनमवश्यं भाति विरुद्धत्वादेव शीतोष्णवत् । तृतीयविषयोऽपि तद्वि-
रुद्ध एव तद्वद्भावप्रतिभासमानत्वात् । ननु न त्वं द्वितीयमिव तृतीयं
कदा चिदपि विषयमग्रहीः ग्रहणे हि विषयद्वयवत्तस्यापि सत्त्वं स्यात् । अगृ-
हीतस्य च विरोधमविरोधं वा कथं निश्चेतुमर्हसीति । मोः स्वाधो नात्र पृथग्य-

हृणमुपगृह्यते तदुद्गुणवभासमात्रेणैव तद्विरोधसिद्धेः । विरुद्धं हि तदु-
च्यते यतस्मिन् गृह्यमाणे न गृह्यते तदिदमगृह्यमेव विरोधावहमिति न
पृथगगृह्यमन्वेषणीयम् । एवमितरेतरपरिहारव्यवस्थितानामर्थानां न तृतीयो
राशिरस्तीति सर्वथा सिद्धं विषयद्वैविध्यम् । एवमेव सदसन्नित्यानित्यक्रमयोग-
पद्यादिषु प्रकारान्तरपराक्रममवगन्तव्यम् । तत्र प्रत्यक्षे स्वलक्षणैवात्मनि वि-
षये प्रत्यक्षं प्रवर्तते । परोक्षे तु सामान्याकारे ऽनुमानमिति ।

प्रमाणद्वयसिद्धे च विषयद्वयवेदने ।

यद् कन्यानुरोधेन तृतीयं मानमिष्यताम् ॥

न चास्मिन्नेव परोक्षे सामान्यात्मनि विषये ऽनुमानमिव शब्दाद्यापि
प्रमाणान्तरं प्रवर्तते इति वक्तुं युक्तम् । एकत्र विषये विरोधविफलत्वाभ्याम-
नेकप्रमाणप्रवृत्त्यनुपपत्तेः । पूर्वप्रमाणावगतद्वययोगितया तस्मिन्वस्तुनि पुनः
परिच्छिद्यमाने प्रमाणासुतरमफलम् । एवं ह्याहुः । अधिगतमर्थमधिगमयता
प्रमाणेन पिष्टं पिष्टं स्यादिति । अन्यद्वयतया तु तद्वहणमुत्तरप्रमाणेन दुःश-
क्यम् आदिप्रमाणविरुद्धत्वादिति । अत एव न संप्रवमभ्युपगच्छन्ति नीति-
विदः । एकस्मिन्विषये ऽनेकप्रमाणप्रवृत्तिः संप्रवः स च तथाविधविषयनिरा-
सादेव निरस्तः । न च प्रत्यक्षानुमाने अपि परस्परं संप्रवेते स्वलक्षणे ऽनुमा-
नस्य सामान्ये च प्रत्यक्षस्य प्रवृत्त्यभावात् ।

संबन्धग्रहणापेक्षमनुमानं स्वलक्षणे ।

सजातीयविजातीयव्यावृत्ते वर्ततां कथम् ॥

प्रत्यक्षमपि सद्रस्तुमस्यर्शनिगतधनम् ।

विकल्पारोपिताकारसामान्यग्राहकं कथम् ॥

यच्च शब्दोपमानादि प्रमाणान्तरमिष्यते ।

तदेवं सति कुत्रांशे प्रतिष्ठामधिगच्छतु ॥

वस्तु स्वलक्षणं तावत्प्रत्यक्षेणैव मुद्रितम् ।

ततो ऽन्यदनुमानेन संबन्धापेक्षवृत्तिना ॥

नानाप्रमाणगम्यश्च विषयो नास्ति वास्तवः ।

तद्वानश्रयर्था जातिरिति वानैकमद्विका ॥

यदि च प्रत्यक्षविषये शब्दानुमानयोरपि वृत्तिरिष्यते तर्हि प्रत्यक्ष-
संबन्धसदृशीमेव ते अपि बुद्धिं विदध्यातां न चेवमस्ति । तदाहुः ।

समानविषयत्वे च जायते सदृशी मतिः ।

न चाध्यक्षधिया साम्यमेति शब्दानुमानयोः ॥

तेषां ऽन्यदेव नक्षत्रशशाङ्कशकलादिषु ।

उद्घाटितजगत्कोशमन्यदेव रवेर्महः ॥

आह च ।

अन्यदेवेन्द्रियग्राह्यमन्यः शब्दस्य गोचरः ।

शब्दात्प्रत्येति भिन्नाक्षो न तु प्रत्यक्षमीक्षते ॥

अपि च ।

अन्यथैवाग्निसंबन्धादृष्टाहं दग्धो ऽभिमन्यते ।

अन्यथा दाहशब्देन दाहार्थः संप्रतीयते ॥

तस्मादुक्तेन वर्त्मना विषयद्वैविध्यनिश्चयान्न तृतीयं प्रमाणमस्ति ।

न च संप्रव इति । अत्राभिधीयते ।

यन्नावदिदमाख्यायि राश्यन्तरनिराकृते ।

प्रत्यक्षस्येव सामर्थ्यमित्येतन्नापपद्यते ॥

पूर्वापरानुसंधानसामर्थ्यरहितात्मना ।

भारः कथमयं वोढुमधिकल्पेन पार्यते ॥

विकल्पाः पुनरुत्प्रेक्षामाचनिष्ठितशक्तयः ।

तेभ्यो वस्तुव्यादस्यायाः का कथा भवतां मते ॥

अथ वा भवतु नाम नीलादावुक्तेन प्रकारेण राश्यन्तरनिराकरणं
प्रत्यक्षपरोक्षनिर्णये तु नैष प्रकारो योजयितुं शक्यते । विषये हि प्रवृत्तं
प्रत्यक्षं विषयस्वरूपमेव परिच्छिनत्ति न पुनस्तस्य प्रत्यक्षतामपि । नीलमि-
दमिति हि संवेद्यते न पुनः प्रत्यक्षमिदमिति । तथा हि । किमिदं वि-
षयस्य प्रत्यक्षत्वं नाम किमक्षविषयत्वम् उताक्षजज्ञानविषयत्वमिति ।
तत्राक्षविषयत्वं तावदन्वयव्यतिरेकसमधिगम्यमेव न प्रत्यक्षगम्यम् । तथा
ऽऽह भट्टः* ।

* श्लोकावार्तिके अनुमानवार्तिके श्लो. ६० ।

न हि श्रावणता नाम प्रत्यक्षेणावगम्यते ।

नान्वयव्यतिरेकाभ्यां ज्ञायते अधिरादिष्विति ॥

अक्षजज्ञानकर्मत्वमपि प्रत्यक्षत्वं तदानीं परिच्छेदमशक्यमेव विषय-
प्रतिभासकाले तत्प्रतिभासस्याप्रतिभासात् । तद्वहणमन्तरेण च तत्कर्मताय-
हणासम्भवात् । कथं पुनर्विषयग्रहणकाले तज्ज्ञानस्यानवभासः । नैव युग-
पदाकारद्वितयं प्रतिभासते । इदं ज्ञानमयं चार्थ इति भेदानुपपन्नात् । एक-
श्चायमाकारः प्रतिभासमानो ग्राह्यस्यैव भवितुमर्हति न ग्राहकस्येति वक्ष्यते ।
ननु च नागहीतं ज्ञानमर्थप्रकाशनकुशलं भवतीत्याहुरप्रत्यक्षोपलम्भस्य नार्थ-
दृष्टिः प्रसिध्यतीति । प्रत्यक्षोपलम्भस्य नार्थदृष्टिरुपलम्भ एव प्रत्यक्ष इति
द्वितीयाकारानवभासात्कुतो ऽर्थदृष्टिः । यदि च गृहीतं ज्ञानमर्थं प्रकाशयेन्न
द्वयो गतिमतिवनेन तद्वि ज्ञानं ज्ञानान्तरग्राह्यं वा भवेत्स्वप्रकाशं वा । ज्ञाना-
न्तरग्राह्यत्वे त्वनवस्था मूलवृत्तिकरी चेयमित्यन्यमूकं जगत्स्यादुपलम्भप्रत्य-
क्षतापूर्वकार्यप्रत्यक्षवादिनः । नापि स्वप्रकाशं ज्ञानं ज्ञेयत्वानीलपीतादिवत् ।
विस्तरतस्तु स्वप्रकाशं विज्ञानं विज्ञानवादिनिराकरणे निराकरिष्यामः । न
च ज्ञानस्याप्रत्यक्षनायां तदुत्पादानुत्पादयोरविशेषादक्षत्वं सर्वज्ञत्वं वा परि-
शङ्कनीयम् । विज्ञानोत्पादमात्रेण ज्ञातृज्ञातृत्वसिद्धेः । विषयप्रकाशस्वभावमेव
ज्ञानमुत्पद्यते इति कथमुत्पन्नमनुत्पन्नान्न विशिष्यते । यथा च नीलादि
विषयज्ञानोत्पत्त्या ऽस्य ज्ञातृत्वं तथा सुखादिविषयज्ञानोत्पत्त्या भोक्तृत्वमिति
तथापि नातिप्रसङ्गः । तस्माद्विषयविज्ञानकाले तद्विज्ञानग्रहणान्न तत्कर्मत्वकृतं
विषयप्रत्यक्षत्वमवभासते तदप्रतिभासे च न परोक्षव्ययच्छेदो न च तृतीय-
प्रकारासम्बन्धचनमिति कथं प्रत्यक्षं विषयद्वित्वसिद्धौ प्रमाणम् ।

यद्वानुमानमप्युक्तं विषयद्वयसिद्धये ।

तत्प्रत्यक्षपरिच्छिन्नतद्विरोधनिवन्धनम् ॥

विशेषबोधसामर्थ्यं प्रत्यक्षस्य च दूषितम् ।

तदयहे च तन्मूलमनुमानं न सिध्यति ॥

अथ च विषयद्वित्वसाधनानुपपन्नितः ।

तत्कृतमन्यज्यतामेव प्रमाणद्वित्वदोषदः ॥

अथ वा सत्यपि विषयद्वैविध्ये सामयीभेदात्फलभेदाच्च प्रमाणभेदो
भवन्कथमपाक्रियते ।

अन्ये यव हि सामयीफले प्रत्यक्षलिङ्गयोः ।

अन्ये यव च सामयीफले शब्दोपमानयोरिति वक्ष्यामः ।

तेन तद्देदादपि प्रमाणभेदसिद्धेर्न द्वे यव प्रमाणे । एतेन चीणि प्रमा-
णानीति सांख्यव्याख्याता ऽपि तत्संख्या प्रत्याख्याता । सामयीफलभेदेनोपमा-
नस्य चतुर्थप्रमाणस्य प्रतिपादयिष्यमाणत्वादिति । यत्पुनरेकस्मिन्विषये ऽने-
कप्रमाणप्रसरं निरस्यता सौगतेन संप्रवपराकरणमकारि तदपि मतिमोहवि-
लसितम् । अस्मति संप्रवे ऽनुमानप्रामाण्यप्रतिष्ठापनानुपपत्तेः ।

न ह्यविज्ञातसंबन्धं* लिङ्गं गमकमिष्यते ।

संबन्धधीश्च संबन्धिद्वयावगतिपूर्विका ॥

सामान्यात्मकसंबन्धियहणं चानुमानतः ।

तस्मादेव यदीष्येत व्यक्तमन्योन्यसंश्रयम् ॥

अनुमानान्तराधीना संबन्धियहपूर्वका ।

संबन्धाधिगतिर्न स्यान्मन्वन्तरशतैरपि ॥

तेन दूरे ऽपि संबन्धियाहकं लिङ्गलिङ्गिनोः ।

प्रत्यक्षमुपगन्तव्यं तथा सति च संप्रवः ॥

तच्चैतत्स्यादविदितसौगतकृतान्तानामेतच्चेद्यम् । ते हि

विकल्पविषये वृत्तिमाहुः शब्दानुमानयोः ।

तेभ्यः संबन्धसिद्धौ च नानवस्था न संप्रवः ॥

तथा हि । दर्शनसमनन्तरोत्पत्त्यवधारणदर्शनच्छायाऽनुरज्यमानिबपुषो
विकल्पाः प्रत्यक्षायन्ते तदुल्लिखितकाल्पनिकतदितरपरावृत्तिस्वभावसामान्या-
कारप्रयिष्टे । ऽयमनुमानव्यवहारः । पारम्पर्येण मणिप्रभामणिबुद्धिबन्तु तन्मूल
इति तत्प्राप्ते ऽवकल्पते न पुनः प्रत्यक्षैकसमधिगम्यं वस्तु स्पृशति इति
कुतः संप्रवः कुतो वा ऽनवस्था । तदेतद्वञ्चनामात्रम् । यो हि तादात्म्य-
तदुत्पत्तिस्वभावः प्रतिबन्ध इष्यते स किं वस्तुधर्मो विकल्पारोपिताकार-

* न हि विज्ञातसंबन्धमिति सूत्रे युक्तः पाठः ।

धर्मो वा तच्च नायमारोपितधर्मो भवितुमर्हति । वस्तु वस्तुना जन्यते
वस्तु च वस्तुस्वभावं भवेत् । तस्माद्वस्तुधर्मः प्रतिबन्धः । विकल्पेऽपि वस्तु
न स्पृश्यते तत्प्रतिबन्धश्च निश्चीयते इति चिन्तम् । इदं च स्वभाषितं
वस्तुनोः प्रतिबन्धस्यादात्म्यादि गम्यगमकत्वं च विकल्पारोपितयोरयोहयो-
स्तदेवमन्यत्र प्रतिबन्धोऽन्यत्र तद्वह्योपायोऽन्यत्र प्रतीतिरन्यत्र प्रवृत्ति-
प्राप्ति इति सर्वे केतवम् । न च दृश्यसंस्पर्शभूत्यात्मनां विकल्पानां दर्शन-
च्छाया का चन सम्भवतीत्युक्तायाहित्वस्यगृह्यत्वाद्यापि वस्तुस्पर्शरहितमकिञ्चि-
त्करमप्रमाणात्त्वानपायात् ।

अप्रमाणापरिच्छिन्नः प्रतिबन्धश्च तत्त्वतः ।

न परिच्छिन्न एवेति ततो मिथ्याऽनुमेयधीः ॥

अथाभिमतमेवेदं बुद्ध्याकृतत्ववर्णनात् ।

इत्थं तान्त्रिकसंबन्धसाधनव्यसनेन किम् ॥

यथा च सामान्यविषये प्रत्यक्षाभ्युपगममन्तरेण संबन्धग्रहणमघट-
मानमिति विसंग्रहमनुमानम् । एवमवगतसंबन्धस्य द्वितीयलिङ्गदर्शनमपि
दुर्हण्यमिति ततोऽपि संप्रवापलापिनामनुमानमुत्सीदेत् ।

न ह्यसाधारणांशस्य लिङ्गत्वमुपपद्यते ।

यिना न चानुमानेन सामान्यमवगम्यते ॥

सैवानवस्था तत्रापि तदेवान्योन्यसंप्रयम् ।

स एव च विकल्पानां सामर्थ्यशमनक्रमः ॥

अतः संबन्धविज्ञानलिङ्गग्रहणपूर्वकम् ।

अनुमानमनिन्द्य कथं संप्रवनिहवः ॥

अपि च विषयद्वैविध्यमिदृशमपि प्रत्यक्षानुमाने एव परस्परमपि संप्र-
वेयानाम् । यतः ।

प्रत्यक्षत्वं परेक्षाऽपि प्रत्यक्षोऽपि परोक्षताम् ।

देशकालादिभेदेन विषयः प्रतिपद्यते ॥

यत्प्रसङ्गं निषेत्स्यामः सन्तानो यश्च कल्पितः ।

दर्शितप्राप्तिमिदृशो संप्रवेऽपि स तादृशः ॥

यदपि जात्यादिविषयनिबन्धनमनारथेः संप्रवपराकरणमध्यवसितं तच्च
जात्यादिसमर्थनमेवातरीकरिष्यते ।

तावकेदूषणगणेः कालव्यमपनीयते ।

तद्वानवयवी जातिरिति वार्तिकभद्रिका ॥

यदपि विरोधवैफल्योभ्यां न संप्रव इत्युक्तं तच्च वैफल्यमनधिगतार्थ-
गन्तृत्वविशेषणनिवारणेनैव प्रतिसमाहितम् । विरोधो ऽपि नास्ति पूर्वज्ञा-
नोपमर्देन नेदं रजतमिति वदुतरविज्ञानानुत्पादात् । अनेकधर्मविसरविशेषि-
तवपुषि धर्मिणि कदा चित्केन चित्कश्चिन्निश्चीयते धर्मविशेष इति को
विरोधार्थः ? यदपि प्रत्यक्षस्य शब्दलिङ्गयोश्च समानविषयत्वे सति सदृश-
प्रतीतिजनकत्वमाशङ्कितं तच्च के चिदाचक्षते विषयसाम्ये ऽप्युपायभेदात्प्र-
तीतिभेदे । भवत्येव दूराविदूरदेशव्यवस्थितपदार्थप्रतीतिवत् । अन्ये तु
भ्रमन्ते नोपायभेदात् प्रतीतिभेदे । भवत्यपि तु विषयभेदादेव सन्निकृष्ट-
विकृष्टग्रहणे ऽपि विषयो भिद्येते दूरात्सामान्यधर्ममात्रविशिष्टस्य धर्मिणो
ग्रहणमदूरात् सकलविशेषसाक्षात्करणम् । यदिमाः प्रत्यक्षानुमानशब्दप्रमितयः
प्रमेयभेदादिभ्यन्ते ।

विशेषधर्मसंबद्धं वस्तु स्पृशति नेचधीः ।

व्याप्तिबोधानुसारेण तद्वन्मात्रं तु लेङ्गिकी ॥

शब्दान्वतदवच्छिन्ना वाच्ये सञ्जायते मतिः ।

शब्दानुबोधशून्या हि न शब्दार्थे मतिर्भवेत् ॥

कथं तर्हि तेषां संप्रवः सर्वत्र विषयभेदस्य दर्शितत्वात् सत्यम् ।
धर्म्यभिप्रायेण संप्रवः कथ्यते । इमो तु पक्षो विचारयिष्यते । सर्वथा तावदस्ति
प्रमाणानां संप्रव इति सिद्धम् । तदुदाहरणं तु भाष्यकारः प्रदर्शितवान् ।
अग्निराग्नौपदेशात्प्रतीयते ऽमुचेति प्रत्यासीदता धूमदर्शनेनानुमिमीते
प्रत्यासन्नतरेण उपलभ्यते इत्यादि । क्व चित् व्यवस्था दृश्यते यथा अग्नि-
होत्रं जुहुयात् स्वर्गकाम इत्यस्मदादेरागमादेव ज्ञानं न प्रत्यक्षानुमानाभ्याम् ।
स्तनयिकुशब्दश्रवणात्तद्देतुपरिज्ञानमनुमानादेव न प्रत्यक्षागमाभ्याम् । स्वहस्तो
द्वौ इति तु प्रत्यक्षादेव प्रतीतिर्न शब्दानुमानाभ्यामिति । तस्मात्स्थितमेतत्
प्रायेण प्रमाणानि प्रमेयमभिसंप्रवन्ते क्व चित् प्रमेये व्यवतिष्ठन्तेपीति ।

इत्युद्भूताखिलपरोदितदोषकृत-

सम्प्राप्तभीतिरिह संप्रव एष सिद्धः ।

सर्वाश्च सौगतमनःसु चिरप्रकृता

भग्नाः प्रमाणविषयद्वयसिद्धिवाञ्छाः ॥

एवं तावन्नूनत्वं सङ्ख्यायाः परीक्षितम् । आधिक्यमिदानीं परीक्ष्यते ।
तथाद्योपन्या सह प्रत्यक्षादीनि पञ्च प्रमाणानीति प्रभाकरः । अभावेन सह
षडिति भाट्टः । सम्भवेतिह्याभ्यामष्टाविति केचित् । अशक्य एव प्रमाण-
सङ्ख्यानिगम इति सुशिक्षितचार्वाकाः । तत्र भाट्टास्तावदित्यमर्थोपनिमाच-
क्षते दृष्टः श्रुतो वार्थोऽन्यथा नोपपद्यते इत्यर्थान्तरकल्पनाऽर्थोपनिर्दृष्ट
इति प्रत्यक्षादिभिः पञ्चभिः प्रमाणैरुपलब्धः श्रुत इति कुतश्चन लौकि-
काद्वैदिकाद्वा शब्दादवगतेऽर्थस्ततोऽन्यथाऽनुपपद्यमानादर्थान्तरकल्पना
ऽर्थोपतिरित्येवं षट्प्रमाणप्रभवत्वेन षड्विधाऽसौ भवतीति । दृष्टवचनेनोपल-
ब्धिवाचना गतार्थत्वेऽपि श्रुतार्थोपत्तेः पृथग्विधानं प्रमाणैकदेशविषयत्वेन
प्रमेयविषयार्थोपतिपञ्चकविलक्षणत्वात् । तत्र प्रत्यक्षपूर्विका तावदर्थोपतिः
प्रत्यक्षावगतद्रहनसंसर्गोद्भूतदाहाख्यकार्याऽन्यथाऽनुपपन्त्या षट्हेदाहशक्तिक-
ल्पना । अनुमानपूर्विका देशान्तरप्राप्रिलिङ्गानुमितमरीचिमालिगत्यन्यथाऽ-
नुपपन्त्या तस्य गमनशक्तिकल्पना । उपमानपूर्विका उपमानज्ञानावगतगवय-
सारूप्यविशिष्टगोपिण्डादिप्रमेयाऽन्यथाऽनुपपन्त्या तस्य तज्ज्ञानाद्यत्वशक्ति-
कल्पना इति । तदिमास्तावदतीन्द्रियशक्तिविषयत्वादर्थोपत्तयः प्रमाणान्त-
रम् । शक्तेः प्रत्यक्षपरिच्छेदत्वनुपपत्तेः तदधीनप्रतिबन्धाधिगमवैधुर्येणानु-
मानविषयत्वयोगात् ।

अन्यथव्यतिरेको हि द्रव्यरूपानुवर्तिनो ।

शक्तिस्तु तद्गता सूक्ष्मा न ताभ्यामवगम्यते ॥

शब्दोपमानयोस्त्वच सम्भावेनैव नास्तीत्यर्थोपत्तेरेवैव विषयः । अर्थोप-
तिपूर्विका यथा शब्दकणिकाऽर्थप्रतीत्यन्यथाऽनुपपन्त्या शब्दस्य वाचकश-
क्तिमवगत्य तदन्यथाऽनुपपन्त्या तस्य नित्यत्वकल्पना सा चेयं शब्दपरी-
क्षायां ब्रूयते । अभावपूर्विका तु भाष्यकारेणोदाहृता जीवतश्चैवस्य गृहाभाव-

मवसाय तदन्यथा नुपपत्त्या बहिर्भावकल्पनेति* । ननु दृष्टेन सिद्धसिद्धेरनुमानमेवेदं स्यात् । ननुमानं सामर्थ्यभावात् । पक्षधर्मतादिसामर्थ्या यज्ज्ञानमुपचन्यते तदनुमानमिति तार्किकस्थितिः । सा चेह नास्ति बहिर्भावविशिष्टे चेत्ते चेबाभावविशिष्टे बहिर्भावे ऽनुमेये कस्य लिङ्गत्वमिति चिन्त्यम् । गृहाभावविशिष्टस्य वा चेत्तस्य चेत्ताभावविशिष्टस्य वा गृहस्य गृहचेबाभावस्य वा चेबादर्शनस्य वा । न चेबासन्यतमस्यापि पक्षधर्मत्वमस्ति । न हि गृहं वा चेबा वा तदभावो वा तददर्शनं वा चेबस्य धर्मः तद्बहिर्भावस्य वेत्यपक्षधर्मत्वादित्यतमस्यापि न लिङ्गत्वम् । अपि च प्रमेयानुप्रवेशप्रसङ्गादपि नेदमनुमानम् । तथा ह्यागमावगतजीवनस्य गृहाभावेन चेबस्य बहिर्भावः परिकल्प्यते इतरथा मृतेनानैकान्तिको हेतुः स्यात् । अभावश्च गृहीतः सन् बहिर्भावमवगमयति नागृहीतो धूमवत् । अभावग्रहणं च सकलसदुपलम्भकप्रमाणप्रत्यस्तमग्रपूर्वकमिह तु सदुपलम्भकमस्त्येव जीवनग्राहि प्रमाणम् । जीवनं हि क्व चिदस्तित्वमुच्यते । अप्रत्यस्तमिते तु सदुपलम्भके प्रमाणे कथमभावा प्रवर्तते इति प्रवर्तमान एवामौ सदुपलम्भकं प्रमाणं पृथग्विषयमुपस्थापयति बहिरस्य भावो गृहे त्वभाव इति । तेन जीयते बहिर्भावव्यवस्थापनपूर्वकगृहाभावग्रहणोपपत्तेः प्रमेयानुप्रवेशः । अनुमाने तु धूमादिलिङ्गग्रहणसमये न मनार्गाप तल्लिङ्गतदनुमेयदहनलिङ्गानुप्रवेशस्पर्शो विद्यते इति । नन्वर्थापत्तावपि किं प्रमेयानुप्रवेशो न दोषः न दोष इति ब्रूमः † । प्रमाणद्वयसमर्पितैकवस्तुविषयाभावभावसमर्थनार्थमर्थापत्तिः प्रवर्तमाना प्रमेयद्वयं परामृष्ट्येव अन्यथा तत्सङ्गटनायोगात् । अतश्च येयमागमादनियतदेशतया क्व चिदस्तीति संवृतिरभूत्सर्वेयं गृहाभावे गृहीते बहिरस्तीति संविदधुना संवृता तदतो वेलक्षण्यान्नानुमानमर्थापत्तिः । अतश्चैवं संबन्धग्रहणाभावात् ।

भावाभावो हि नैकेन युगपद्विधूमवत् ।

प्रतिबन्धतया रोद्धुं शक्यो गृहबहिःस्थितौ ॥

* शाबरभाष्ये आ. १ पा. १ सू. ५ अर्थानुवादोऽयम् ।

† लिङ्गत्वमिति चिन्त्यमिति सूत्रे ऽसङ्गतः पाठः ।

‡ किं प्रमेयानुप्रवेशो न दोष इति ब्रूम इत्यन्यत्रितो सूत्रे पाठः ।

अन्यथाऽनुपपत्त्या च प्रथमं प्रतिबन्धधीः ।

पञ्चाद्यनुमानत्वमुच्यते काममुच्यताम् ॥

नन्वस्त्येष गृहद्वारे वर्तिनः सङ्गतिगृहः ।

भावेन भावसिद्धौ तु कथमेष भविष्यति ॥

यच्च गृहे चैवस्य भावमवगम्य तदन्यथाऽनुपपत्त्या तदन्यदेशेषु नास्तित्वमवगम्यते तच्च देशानामानन्त्यादुरधिगमः प्रतिबन्धः । अनग्निव्यतिरेकनिश्चये धूमस्य का वार्तेति चेदुच्यते । तच्च धूमउत्थलनयोरन्वयगृहणसम्भवात् व्यतिरेकगृहणमाद्वियेरन् भूयोदर्शनसुलभनियमज्ञानसम्पाद्यमानसाध्याधिगमननिवृत्तमनसां किमनग्निव्यतिरेकनिश्चयेन । इह पुनरन्वयावसायसमये एव गम्यधर्मस्य दुरवगमत्वमुक्तमनन्तदेशवृत्तित्वात् । अनुपलब्ध्या तन्निश्चय इति चेद् न । मन्दिरव्यतिरिक्तसकलभुवनतलगततदभावनिश्चयस्य नियतदेशयाऽनुपलब्ध्या कर्तुमशक्यत्वात् । तेषु तेषु देशान्तरेषु परिभ्रमन्ननुपलब्ध्या तदभावं निश्चेष्यामीति चेद् । मेवम् ।

गत्वा गत्वाऽपि तान्देशान्नाम्य जानामि नास्तिताम् ।

कौशाम्ब्यास्त्वयि निष्कान्ते तत्प्रवेशादिशङ्कया ॥

तस्मादभूमिरियमसर्वज्ञानामित्यर्थापत्त्येव तन्निश्चयः । नन्विन्त्यममुमर्थमनुमानान्निश्चेयामः । देशान्तराणि चैवशून्यानि चैवाधिष्ठितव्यतिरिक्तत्वात् तत्समीपदेशवदिति । न प्रत्यनुमानोहत्वात् । देशान्तराणि चैवाव्यतिरिक्तानि तत्समीपदेशव्यतिरिक्तत्वाच्चैवाधिष्ठितदेशवदिति । तस्मान्नियतदेशोपलभ्यमानपरिमितपरिमाणपुरुषशरीराऽन्यथानुपपत्त्येव तदितरसकलदेशनामित्वावधारणं तस्येति सिद्धम् ।

पानो दिवा च नातीति साकाङ्क्षवचनश्रुतेः ।

तदेकदेशविज्ञानं श्रुतार्थापतिरुच्यते ॥

इहैर्विधसकाङ्क्षवचनश्रवणे सति समुपजायमानं रजनीभोजनविज्ञानं प्रमाणांतरकरणं भवितुमर्हति प्रत्यक्षादेरसन्निधानात् । न प्रत्यक्षं क्षणभक्ष्यप्रतीतिक्षमं परोक्षत्वात् । नानुमानमनवगतसंबन्धस्यापि तत्प्रतीतेः । उपमानादेस्तु शङ्कैव नास्ति । तस्माच्छब्द एव रात्रिभोजनप्रत्ययः शब्दश्च न गूयमाण इममर्थमभिप्रैदितुमलोकस्य वाक्यस्य विधिनिषेधरूपार्थद्वयसम-

र्थेनशून्यत्वात् । अथ च रात्र्यादिपदानामवयवादपदार्थस्य च वाक्यार्थत्वानु-
पपत्तेः । न च विभावरीभोजनलक्षणो ऽर्थः दिवावाक्यपदार्थानां भेदः संसर्गो
वा येनायमपदार्थो ऽपि प्रतीयते ।

तस्मात्कल्याणमकृतं नक्तमतीति वेदनम् ।

तद्वाक्यकल्पनायां तु प्रमाणं परिचिन्त्यताम् ॥

नाध्यक्षमनभिव्यक्तशब्दग्रहणशक्तिमत् ।

न लिङ्गमगृहीत्वा ऽपि व्याप्तिं तदवधारणात् ॥

क्व चिन्नित्यपरोक्षत्वाद्वाग्निबोधो ऽपि दुर्घटः ।

विनियोक्त्री श्रुतिर्येव कल्याणप्रकरणादिभिः ॥

विनियोक्त्री हि श्रुतिः सर्वत्र प्रकरणादौ वाक्यविद्विरभ्युपगम्यते ।
यथोक्तं विनियोक्त्री श्रुतिस्तावत्सर्वेष्वेतेषु संमतेति* । तस्याश्च नित्यपरोक्ष-
त्वादुरधिगमस्तत्र लिङ्गस्य प्रतिबन्धः । न च निशापटवचनस्य सत्ता ऽनु-
मातुमपि शक्या तस्यां साध्यायां भावाभावोभयधर्मकस्य हेतोरपिद्विविरुद्धा-
नैकान्तिकत्वेनाहेतुत्वात् । न चात्र धर्मः कश्चिदुपलभ्यते । यस्तेन तद्वा-
न्यवत इवाग्निमाननुमीयते । न च दिवावाक्यं तदर्थो ऽपि निशावचनानु-
माने लिङ्गतां प्रतिपत्तुमर्हति ।

अश्रुते हि निशावाक्ये कथं तदुर्मताग्रहः ।

श्रुते तस्मिंस्तु तदुर्मग्रहणे किं प्रयोजनम् ॥

दिवावाक्यपदार्थानां तिष्ठतु लिङ्गत्वमनुपपद्यमानतया ऽपि न निशावा-
क्यप्रत्यायकत्वमवकल्प्यते । पदार्थानां हि सामान्यात्मकत्वाद्विशेषमन्तरेणानु-
पपत्तिः स्याद् न वाक्यान्तरमन्तरेण । तस्माच्छूयमाणं वाक्यमेव तदेकदेशम-
न्तरेण निराकाङ्क्षप्रत्ययोत्पादकस्वव्यापारनिर्वहणं सन्धिमनधिगच्छतदेकदेश-
भाक्षिपतीति सेयं प्रमाणैकदेशविषया श्रुतार्थोपपत्तिः । नन्वर्थादेव कथमर्थान्तरं
न कल्प्यते पीवरत्वं हि नाम भोजनकार्यमुपलभ्यमानं स्वकारणं भोजनमनल-
मिव धूमः समुपस्थातु तच्च वचसा कालविशेषे निषिद्धं तदितरकालविशेषवि-
षयं भविष्यतीति किं वचनानुमानेन । वचनमपि नादृष्टार्थमपि तु अर्थगत्यर्थमेव
तदस्य साक्षादर्थस्यैव कल्प्यमानस्य को दोषो यद्वावधानमाश्रीयते । उच्यते ।

* तन्त्रवार्तिके अ. ३ पा. ३ सू. १४ पृ. ८४५ ।

शब्दप्रमाणमार्गे ऽस्मिन्नभिप्री ऽसि बालक ।
 प्रमाणतैव न ह्यस्य साक्षाद्ब्रह्मानकारिणः ॥
 पुरोऽस्थितवस्त्वंश*दर्शनप्राप्तिनिवृत्ति ।
 प्रत्यक्षादि यथा मानं न तथा शब्दमिष्यते ॥
 वाक्यार्थे हि समयाङ्गपरिपूरणसुस्थिते ।
 अभिधाय धियं नास्य व्यापारः पर्यवस्यति ॥
 तावन्तं बोधमाधाय प्रामाण्यं लभते वचः ।
 तदर्शवाचकत्वाच्च तद्वाक्यं वाक्यमिष्यते ॥
 शब्देकदेशश्रुत्या ऽतस्तदंशपरिपूरणम् ।
 कल्प्यं प्रथममर्थस्य कुतस्तेन विना गतिः ॥
 प्रायः श्रुतार्थापत्त्या च वेदः कार्येषु पूर्यते ।
 तच्चार्यः कल्प्यमानस्तु न भवेदेव वैदिकः ॥
 यो मन्तेरष्टकालिङ्गेस्तद्विधः परिकल्प्यते ।
 श्रुतिलिङ्गादिभिर्वा च कल्प्यते विनियोजिका ॥
 विश्वजित्यधिकारश्च यागकर्तव्यताश्रुतेः ।
 उत्पत्तिवाक्यं सौर्यादावधिकारविधिश्रुतेः ॥
 येन्द्राग्नादिविकारेषु कार्यमात्रोपदेशतः ।
 यज्ज प्रकृतिषुद्वावे विध्यन्त उपपादयते ॥
 तदेवमादौ संबन्धग्रहणानुपपत्तितः ।
 श्रुतार्थापत्तिरेवेया निस्सपक्षं विजृम्भते ॥
 तस्या श्रुत्यैकदेशस्य सर्वत्र परिकल्प्यते ।
 अर्थकल्पनपक्षे तु न स्याद्वैदेकगम्यता ॥
 इत्यर्थापत्तिरुक्तेषा षट्प्रमाणसमुद्भवा ।
 गणा विचार्यमाणा तु भिद्यते नानुमानतः ॥
 प्रतिबन्धाद्विना वस्तु न वस्त्वन्तरबोधकम् ।
 यत्किञ्चिदर्थमालोक्य न च कश्चित्प्रतीयते ॥

* पुरोऽस्थितवस्त्वंशेति मूलं पाठः ।

प्रतिबन्धोऽपि नाज्ञातः प्रयाति मतिहेतुताम् ।

न सद्योच्चातबालादेस्तद्वन्ति तथा धियः ॥

न विशेषात्मना यच्च संबन्धज्ञानसम्भवः ।

तच्चाप्यस्त्येव सामान्यरूपेण तदुपग्रहः ॥

अपि च तेन विना नोपपद्यते इति च व्यतिरेकभणितिरियं व्यतिरे-
कश्च प्रतीतः तस्मिन्सत्युपपद्यते इत्यन्वयमाक्षिपति । अन्यव्यतिरेकौ च
गमकस्य लिङ्गस्य धर्मे इति कथमर्थापत्तिर्नानुमानम् । केवलव्यतिरेकी हेतुर-
न्वयमूल एव गमक इति वक्ष्यामः । याश्च प्रत्यक्षादिपूर्विकाः शक्तिकल्प-
नायामर्थापतय उदाहृताः ताश्च शक्तेरतीन्द्रियाया अभावाद् निर्दिषया एव ।

स्वरूपादुद्भवत्कार्ये सहकार्युद्बृंहितात् ।

न हि कल्पयितुं शक्तं शक्तिमन्यामतीन्द्रियाम् ॥

ननु शक्तिमन्तरेण कारकमेव न भवेत् । यथा पादपं हेतुमनसा
परशुरुद्यम्यते तथा पादुकाद्यप्युद्यम्येत शक्तेरनभ्युपगमे हि द्रव्यस्वरूपाधि-
शेषात्सर्वस्मात्सर्वदा कार्योदयप्रसङ्गः । तथा हि विषदहनयोर्माणे दाहे च
शक्तावनिध्यमाणायां मन्त्रप्रतिबद्धायां स्वरूपप्रत्यभिज्ञायां सत्यामपि कार्यो-
दासीन्यं यदृश्यते तच्च का युक्तिः । न हि मन्त्रेण स्वरूपसहकारिसन्निध्यं
प्रतिबध्यते । तस्य प्रत्यभिज्ञायमानत्वात् । शक्तिस्तु प्रतिबध्यते इति
सत्यपि स्वरूपे सत्स्वपि सहकारिषु कार्यानुत्पादे युक्तः । किञ्च सेवादार्जना-
दिसाम्येऽपि फलवैचित्र्यदर्शनादतीन्द्रियं किमपि कारणं कल्पितमेव धर्मादि
भवद्विरतः शक्तिरतीन्द्रिया तथा अभ्युपगम्यतामिति । तदेतदनुपपन्नम् ।
यत्तावदुपादाननियमादित्युक्तम् । तच्चोच्यते । न हि वयमद्य किञ्चिदभिनवं
भावानां कार्यकारणभाषमुत्थापयितुं शक्नुमः । किं तु यथाप्रवृत्तमनुसरन्तो
व्यवहरामः । न ह्यस्मदिच्छया ऽऽपः शीतं शमयन्ति कृशनुर्वा पिपासाम् ।
तच्च छेदनादावन्वयव्यतिरेकाभ्यां बृद्धव्यवहाराद्वा परश्वधादेरेव कारणत्व-
मध्यगच्छाम इति तदेव तदर्थेन उपादद्ब्रूहे न पादुकादीति । न च
परश्वधादेस्वरूपसन्निधाने सत्यपि सर्वदा कार्योदयः स्वरूपवत्सहकारिणा-
मप्यपेक्षणीयत्वात्सहकार्यादिसन्निधानस्य सर्वदा ऽनुपपत्तेः । सहकारिवर्गे च
धर्मादिकमपि निपतति तदपेक्षे च कार्योत्पादे कथं सर्वदा तत्सम्भवः ।

धर्मधर्मयोश्च वैचित्र्यकार्यबलेन कल्पनमपरिहरेत् । सयोगो न चित्कृतः
 दत्तीन्द्रियत्वम् । अपि तु स्वरूपमहिम्नेव मन्त्रपरमाद्यादिवत् । अपि
 विषदहनेसन्निधाने सत्यपि मन्त्रप्रयोगात्कार्यदर्शनं तदपि न शक्तिप्रतिब-
 न्धननिबन्धनमपि तु सामग्र्यन्तरानुप्रवेशहेतुकम् । ननु मन्त्रेण प्रविशत्य तत्र
 किं कृतं न किं चित्कृतम् । सामग्र्यन्तरं तु सम्पादितं का चिद्दि सामग्री-
 कस्य चित्कार्यस्य हेतुः । स्वरूपं तदवस्थमेवेति चेद् । यद्येवमेव चित्कृतमपि
 विषं कथं न हन्यात् । तत्रास्यसंयोगाद्यपेक्षणीयमस्तीति चेन्मन्त्राभावेऽप्य-
 पेक्ष्यताम् । दिवाकरणकाले धर्म इव मन्त्रोऽप्यनुप्रविष्टः कार्यं प्रतिहन्ति ।
 शक्तिपक्षेऽपि वा मन्त्रस्य को व्यापारः मन्त्रेण हि शक्तेर्नाशो वा क्रियते
 प्रतिबन्धो वा न तावन्नाशः । मन्त्रापगमे पुनस्तत्कार्यदर्शनात् । प्रतिबन्धस्तु
 स्वरूपस्यैव शक्तिरिवास्तु । स्वरूपस्य किं जातं कार्योदासीन्यमिति चेन्नदितर-
 तोपि समानम् । स्वरूपमस्त्येव दृश्यमानत्वादिति चेच्छक्तिरप्यस्ति पुनः
 कार्यदर्शनेनानुमीयमानत्वादिति । किं च शक्तिरभ्युपगम्यमाना पदार्थस्वरू-
 पवन्नित्या अभ्युपगम्येत कार्यं वा नित्यत्वे सर्वदा कार्योदयप्रसङ्गः । सह-
 कार्यपेक्षायां तु स्वरूपस्यैव तदपेक्षाऽस्तु किं शक्त्या । कार्यत्वे तु शक्तेः
 पदार्थस्वरूपमात्रकार्यत्वं वा स्यात्सहकार्यादिसामग्रीकार्यत्वं वा । स्वरूपमात्र-
 कार्यत्वे पुनरपि सर्वदा कार्योत्पादप्रसङ्गः सर्वदा शक्तेरुत्पादात् । सामग्रीका-
 र्यत्वे तु कार्यमस्तु किमन्तरालवर्तिन्या शक्त्या । अशक्तात्कारकात्कार्यं न
 निष्पद्यते इति चेच्छक्तिरपि कार्यं तदुत्पत्तावप्येवं शक्त्यन्तरकल्पनादनवस्था ।
 आह । दृष्टसिद्धये ह्यदृष्टं कल्प्यते न तु दृष्टविघाताय शक्त्यन्तरकल्पनायां
 शक्तिभेदाभिनिर्माणे गत्य वीणात्वात्कारकाणां कार्यविघातः स्यादित्येकैव शक्तिः
 कल्प्यते तत्कुतोऽनवस्था । अत्रोच्यते । यद्यदृष्टमन्तरेण दृष्टं न सिद्धयति
 काममदृष्टं कल्प्यताम् । अन्यथाऽपि तु तदुत्पत्तौ किं तदुत्पत्त्यनेन । दर्शि-
 ता चान्यथाप्युत्पत्तिः कल्प्यमानमपि चादृष्टं तत्कल्प्यतां यदनवस्थां नावहेत्
 धर्मादिवत् । अपि च व्यापारोऽप्यतीन्द्रियः शक्तिवदिष्यते भवद्विरन्यतर-
 कल्पनयैव कार्योत्पत्तेः किमुभयकल्पनागौरवेण । शक्तमव्याप्रियमाणं न
 कारकं कारकमिति चेन्नच्छक्तिमिति । तथा कथं जानामि । कार्यदर्शनाच्छास्त्री-
 मिति चेद्वापारादेव कार्यं सेत्स्यति । पादुकादेर्व्याप्रियमाणादपि न पार्श्व-

कदे। मृष्यते इति चेत् प्रत्यक्षस्तर्ह व्यापारो नास्तीन्द्रियो यतः कार्यदर्श-
नात्पूर्वमपि व्याप्रियमाणत्वं ज्ञातमाश्रयता । कार्यानुमेयो हि व्यापारः कार्ये
विना न जायेतिव । कार्ये त्वन्यतरस्मादपि घटमानं नेभयं कल्पयितुं
प्रभवतीत्यलं प्रसङ्गेन प्रकृतमनुसरामः । तस्मादतीन्द्रियाणः शक्तेरभावाच्च-
विषया यथोदाहृतास्ता अर्थापत्तयः । भवन्त्यपि वा शक्तिरतीन्द्रिया ऽनु-
मानस्येव विषयः कार्यकारणपूर्वकत्वेन व्याप्रियहणात्स्वरूपमात्रस्य च कार-
णत्वानिर्वहणादधिकं किमप्यनुमास्यते सा शक्तिरिति ।

शब्दनित्यत्वसिद्धौ तु या ऽर्थापतिरुदाहृता ।

तस्याः शब्दपरीक्षायां समाधिरभिधायते ॥

अभावपूर्विका ऽप्यर्थापतिरनुमानमेव जीवतो गृहाभावेन लिङ्गभूतेन
बहिर्भावावगमात् । चेन्नस्य गृहाभावो धर्मी बहिर्भावेन तद्वानिति साध्यो
धर्मः जीवन्मनुष्यगृहाभावत्वात्पूर्वोपलब्धेर्विधगृहाभाववत् । यथा धर्मी
बहिर्मानिति साध्यो ऽर्थः धूमत्वात् पूर्वोपलब्धधूमवदिति । अतश्च गृहा-
दीनां लिङ्गत्वाशङ्कनमपाकरणं चाढम्बरमात्रम् । यत्पुनः प्रमेयानुप्रवेशदूषण-
मभ्यधाति तदपि न साम्प्रतम् । किं प्रमेयमभिमतमत्र भवतां किं सन्नामा-
त्रम् उत बहिर्देशविशेषितं सत्त्वम् । सन्नामात्रं तावदागमादेवावगतमिति
न प्रमाणांतरप्रमेयतामवलम्बते । बहिर्देशविशेषितं तु सत्त्वं भवति प्रमेयं
तस्य तु तदानीमनुप्रवेशः कुतस्त्यः । गृहाभावग्राहकं हि प्रमाणं गृहे एव
सदुपलम्भकप्रमाणावकाशमपाकरोति न बहिः सदसत्त्वचिन्तां प्रस्तौति ।

वृत्तस्य जीवतो दूरे तिष्ठतः प्राङ्गणे ऽपि वा ।

गृहाभावपरिच्छेदे न विशेषो ऽस्ति कश्चन ॥

जीवनविशिष्टस्वसौ गृह्यमाणो लिङ्गतामश्नुते व्यभिचारनिरासात् ।
न च विशेषणग्रहणमेव प्रमेयग्रहणम् । जीवनमन्यदन्यच्च बहिर्भावाख्यं
प्रमेयम् । ननु जीवनविशिष्टगृहाभावप्रतीतिरेव बहिर्भावप्रतीतिः । नेतदे-
वम् । जीवनविशिष्टगृहाभावप्रतीतिः बहिर्भावः प्रतीतः न तत्प्रतीतिरेव
बहिर्भावप्रतीतिः । न हि दहनाधिकरणधूमप्रतीतिरेव दहनप्रतीतिः किं तु
धूमादन्य एव दहन इहापि गृहाभावजीवनाभ्यामन्य एव बहिर्भावः ।
पर्वतकुतवहयोस्सिद्धत्वात्मन्त्वर्थमात्रं तथापूर्वमनुमेयम् । एवमिहापि बहि-

देशयोगमात्रमपूर्वमनुमेयम् । यदि तु तदधिकं प्रमेयमिह नेष्यते तदा
 गृहाभावजीवनयोः स्वप्रमाणाभ्यामवधारणादानर्थक्यमर्थापत्तेः । तस्मात्प्रमे-
 यान्तरसद्भावात्तस्य च तदानीमननुप्रवेशात् प्रमेयानुप्रवेशो दोषः । अर्था-
 पत्तावपि च तुल्य एवायं दोषः । तच्चाप्यर्थादर्थान्तरकल्पनाभ्युपगमात् ।
 दृष्टः श्रुतो वार्थान्यथा नोपपद्यते इत्यर्थकल्पनेत्येव ग्रन्थोपनिबन्धात् ।
 तस्य तस्मान्प्रतीतिरिति तच्च व्यवहारस्तच्चावाच्यतत्प्रतीतिः* तदनुप्रवेशो
 दोष एव । स्वभावहेताविव तदुद्दिष्टिद्वया तत्सिद्धेः प्रमाणान्तरवैकल्यादिति ।
 प्राभाकरास्तु पक्षान्तरेणानुमानाद्वैदमवाचयते अनुमाने गमकविशेषणम-
 न्यथानुपपत्त्यमनलं विना धूमे हि नोपपद्यते । इह तु विपर्ययः गम्यो
 गमकेन विना नोपपद्यते गम्यो बहिर्भावः स जीवतो गृहाभावं विना
 नोपपद्यते गृहान्निर्गते जीवन् बहिर्भवतीति । भाष्यमप्येवं योजयन्ति । दृष्टः
 श्रुतो वार्थः ऽर्थकल्पना अर्थान्तरं कल्पयतीत्यर्थः । यतः सा कल्पना प्रमे-
 यद्वारिका ऽन्यथा नोपपद्यते कल्पयमानो ऽर्थो ऽन्यथा नोपपद्यते स च
 गम्य इति । यतश्चपि ग्रन्थेपम्योपपादनमात्रं न तु नूतनविशेषोत्प्रेक्षणम् ।
 गम्ये तावद्गृहीते सति तद्गतमनुपपद्यमानत्वं कथमवधार्येत गृहीते
 तु गम्ये किं तद्गतानुपपद्यमानत्वंग्रहणेन साध्यस्य सिद्धत्वात् । पुनः तद्गत-
 मन्यथानुपपद्यमानत्वं गृहीतमामीदिति चेद् । अहो महाननुमानाद्विशेषः
 इदं हि पूर्वं प्रातिबन्ध्यग्रहणमुक्तं स्यात् । अपि च बहिर्भावस्य गृहाभावं
 विना ऽनुपपत्तिरिति उक्ते तस्मिन्सति तस्योपपत्तिर्वक्तव्या । सा च का
 किमुत्पत्तिः क्षप्रिवा । यदि क्षप्रिः सा चानुमाने ऽपि । गम्यं गमकं विना
 नास्ति तस्मिन्सत्यस्तीति समानः पन्थाः ।

उत्पत्तिस्तु गृहाभावाद्बहिर्भावस्य दुर्भेदा ।

प्राक्सिद्धे हि गृहाभावे तदुत्पादः क्षणान्तरे ॥

कारणं पूर्वमिदं हि कार्योत्पादाय कल्पते ।

तेनैकच क्षणे जीवन् गृहे न बहिर्भवेत् ॥

तस्माद्यत् किं चिदेतत् । एवं च यदेके क्षण्युत्पत्तिकृतमिह वेल-
 लण्यमुत्प्रेक्षितवन्तो धूमेनाग्निर्गम्यते एव गृहाभावेन बहिर्भावो जन्यते

* तत्रावाच्यं तत्प्रतीतिरिति मूलं पाठः ।

ऽपीति तदपि प्रत्युक्तं भवति । यत्तु संबन्धग्रहणाभावादित्युक्तं तदपि न सुन्दरम् । मन्दिराशुद्धम्* द्वारावर्तिनस्तदुत्पत्तेः ।

एतच्च स्वयमाशङ्क्य न तेः प्रतिसमाहितम् ।

उद्वहणमन्यत्तु व्यत्ययेन प्रदर्शितम् ॥

गृहभावेन बहिरभावकल्पनमिति तत्रैव तदेव वक्तव्यम् । इयमभावपूर्विका न भवत्येवार्थापत्तिः । षडर्थोपत्तीः प्रतिज्ञायेमामभावपूर्विका मर्थोपत्तिमुक्त्वापनेयायिककटाक्षपातभीतामिह गहने हरिणीमिव यदुपेत्य गम्यते तदत्यन्तमवभवतामनार्यजनोचितं चेष्टितम् ।


त्वदेकशरणां बालामिमामुत्सृज्य गच्छतः ।

कथं ते तर्कयिष्यन्ति मुखमन्या अपि स्त्रियः ॥

भावेनाभावकल्पना तु प्रत्यक्षपूर्विकैवार्थापत्तिः । तस्या अपि च न दुरवगमः संबन्धः । असर्वगतस्य द्रव्यस्य नियतदेशवृत्तेरक्लेशेन तद्वि-
तरदेशनास्मत्त्वावधारणात् । अनग्न्यतिरेकनिश्चये च धूमस्य भवतां
का गतिः । या तत्र घातां सैवेहापि नो भविष्यति । न च भूयोदर्शनावगम्य-
मानान्तरगमाच्चैकशरणतया ।

यस्य वस्त्वन्तराभावो गम्यस्तस्यैव दुष्यति ।

मम त्वदृष्टिमात्रेण गमकाः सहचारिणः ॥

इति कथयितुमुचितम् । अनिश्चितव्यतिरेकस्य साध्यनिश्चयाभा-
वादिति दर्शयिष्यामः । पञ्चधर्मान्वयव्यतिरेको ऽपि नागृहीतो ऽनुमाना-
ङ्गम् । बहिरभावसिद्धौ चानुमानप्रयोगः स एव यस्त्वया दर्शितः । प्रति-
पक्षप्रयोगः प्रत्यक्षादिविरुद्धत्वाद्देव्याभास एवेत्यलं प्रसङ्गेन । तार्थोपत्तिरपि
घराक्रो नानुमानाद्विद्यते । वचनेकदेशकल्पनाया अनुपपन्नत्वादर्थस्य च कार्य-
लिङ्गस्य सत्त्वात् । यथा ब्रित्तिधरकन्दराधिकरणं धूममवलोक्य तत्कारण-
मनलमनुमिनोति भवान् एवमागमात्पीनत्वाख्यं कार्यमवधार्य तत्कारणमपि
भोजनमनुमिनोतु को ऽत्र विशेषः । तत्कार्यतया भूयोदर्शनतः प्रतिपन्नत्वात् ।
लिङ्गस्य तु क्वचित्प्रत्यक्षेण ग्रहणं क्वचिद्वचनतः प्रतिपत्तिरिति नैव महान्भेदः ।

* मन्दिराशुद्धमित्यधिकमिति भाति ।

ननु वचनमपरिपूर्णमिति प्रतीतिमेव यथोचितां जनयितुमशक्यम् । किं पीनो देवदत्तो दिवा न भुङ्क्ते इत्यतो न भवति तत्पीनताप्रतीतिः । न न भवति साकाङ्क्षा तु भवति । न च साकाङ्क्षप्रतीतिकारिणस्तस्य प्रामाण्यमिति तदेव तावत्पूरयितुं युक्तम् । तदसत् । कस्याच साकाङ्क्षत्वं किं शब्दस्य किं वा तदर्थस्योत स्थितद्वयगम्येति । शब्दस्य तावदर्थनिरपेक्षस्य न का चिदाकाङ्क्षा अनभिप्रेतशब्दवत् । अर्थस्तु साकाङ्क्षः सन्नर्थान्तरमुपकल्पयतु को ऽवसरो वचनकल्पनायाः । अवगम्यो ऽप्यर्थविषय एव साकाङ्क्षो भवति न शब्दविषयः श्रोत्रकरणकः । तस्मादवगमनैराकाङ्क्षसिद्धये तदर्थकल्पनमेव युक्तम् । वचनैकदेशकल्पनमप्यर्थवगतिमिदुर्थमेवेति तत्कल्पनमेवास्तु किं सोपानान्तरेण । यत् कल्प्यमानस्यापेक्षितत्वमर्थस्य प्राप्नोतीति । तच्च वचनकल्पनापक्षे सुतरामवैदिकः सो ऽर्थः स्यात् । कल्प्यमानस्य वचनस्य वेदादन्यत्वात् । श्रुतो ऽनुमितश्च द्विविधः स वेद एवेति चेच्च श्रुतार्थः श्रुतार्थानुमितो द्विविधः स वेदार्थ एव भविष्यतीति किं वचनसोपानान्तरकल्पनया । तेन श्रूयमाणवेदवचनप्रतिपादार्थसामर्थ्यालभ्यत्वादेव तस्य वेदार्थता भविष्यति । सर्वथा न वचनैकदेशविषया श्रुतार्थापत्तिः श्रेयसी श्रुत्येकदेशकल्पनापक्षप्रतिषेधाच्च । तदतीन्द्रियतया संबन्धग्रहणमघटमानमिति यदुक्तं तदपि प्रत्युक्तम् । अर्थे तु सामान्येन संबन्धग्रहणमपि सूपपादम् । तच्च तच्च प्रज्यादेरर्थस्याधिकारादर्थान्तरासंबद्धस्य दृष्टत्वादिति । प्राभाकरास्तु दृष्टः श्रुतो वेति भाष्यं लौकिकमभिधानान्तरमेवेदमुपलब्धिवचनमिति वर्णयन्तः श्रुतार्थापत्तिं प्रत्याचक्षते । श्रूयमाणस्येव शब्दस्य तावत्पर्यं सामर्थ्यमुपगच्छन्तः तमर्थं शाब्दमेव प्रतिजानन्ते वाक्यस्य दूराविदूरव्यवस्थितगुणागुणक्रियाद्यनेककारककलापोपरत्तकार्यात्मकवाक्यार्थप्रतीताविशेषादिव दीर्घदीर्घा व्यापारः अविरतव्यापारं च शब्दे सा प्रतीतिरुदेति तद्व्यापारविरतो नोदेति तदुत्पादककारकाभावात् । वृद्धव्यवहारतश्च शब्देषु व्युत्पादमानो लोकस्तथाभूतवाक्यव्यवहारिणो वृद्धान् पश्यन्वाक्यस्य च तादृशवाक्यार्थं सामर्थ्यमवधारयति । तदनुवर्तीनि तु यदानि तस्मिन्नैमित्तिके निमित्तानि भवन्ति । नैमित्तिकानुकूल्यपर्यालोचनया क्व चिदश्रूयमाणान्यपि तानि निमित्ततां भजन्ते

विश्वजिदादौ स्वर्गकामादिपदवत् । क्व चिच्छ्रूयमाणान्यपि तदननुकूलत्वात्प-
रित्यज्यन्ते यस्याभयं हविरानिमार्च्छेदिति वत् । क्व चिदन्यथा स्थितानि तद-
नुरोधादन्यथैव स्थाप्यन्ते प्रयाजशेषेण हवींष्यभिचारयतीति वत् । तस्मात्प्रथ-
मावगतेकघनाकार*वाक्यार्थानुसारेण सतामसतां वा पदानां निमित्तभावव्य-
वस्थापनादश्रूयमाणतथाविधैकदेशादपि वाक्यातदर्थवगतिसम्भवात्किं श्रुता-
र्थोपपत्त्या । अत एव न सोपानव्यवहितं तस्यार्थस्य शब्दत्वं सावादेव
तत्सिद्धेः । न च श्रूयमाणेषु निमित्तेषु कुतस्तदर्थमवगच्छामः अनव-
गच्छन्तश्च कीदृशं नैमित्तिकमवकल्पयामः । उच्यते । श्रुतेष्वपि पदेषु तेषां
निमित्तभावो न स्वमहिम्ना ऽवकल्पते किं तु नैमित्तिकानुसारद्वारक इत्यु-
क्तम् । एवमश्रुतेष्वपि भविष्यति । न यजो करणविभक्तिं शृणुमो न स्वर्गे
कर्मविभक्तिं नाग्निचिदादिषु क्षिप्रप्रत्ययं नाधुनादिषु प्रकृतिं न समासतद्धि-
तेषु यथोचितां विभक्तिमपि च प्रतीम एव तदर्थम् । एवं विश्वजिदादावपि
यजेतेति नैमित्तिकबलादेव स्वर्गकामादिपदार्थे प्रत्येष्यामः । नियोगगर्भ-
त्वाच्च विनियोगस्य लिङ्गादीनि श्रुतिकल्पनामन्तरेणापि नियोगव्यापारं परि-
गृह्य तेन वस्तुनि विनियोजकतां प्रतिपत्स्यन्ते ।

नन्वेवं सति सर्वत्र शब्दव्यापारसम्भवात् ।

मुख्यस्यापि भवेत्साम्यं गौणान्नाक्षयिकादिभिः ॥

श्रुतिलिङ्गादिमानानां विरोधो यश्च घण्यते ।

पूर्वपूर्वबलीयस्त्वं तत्कथं वा भविष्यति ॥

उच्यते । सत्यपि सर्वत्र शब्दव्यापारे तत्प्रकारभेदोपपत्तेरेव न दोषः ।
न हि पदानां सर्वात्मना निमित्तभावमपह्नायेव नैमित्तिकप्रतीतिरुपपद्यते ।
तदपरित्यागाच्च तत्स्वरूपवैचित्र्यमनुवर्तत एव ।

अन्यथा सिंहशब्देन मतिः केसरिणीमुते ।

अन्यथा देवदत्तादौ प्रतीतिरुपजन्यते ॥

गङ्गायां मज्जतीत्यत्र गङ्गाशब्दो निमित्तताम् ।

उपयाति यथा नैवं घोषादिवसतो तथा ॥

* प्रथमावगतेकघनाकारेति सूत्रेऽपुनः पाठः ।

श्रुतिलिङ्गवाक्यप्रकरणस्यानसमाख्यानामप्यर्थसन्निकर्षविप्रकर्षकृतो ऽस्त्येव विशेष इति तथापि न विनियोगसाम्यम् ।

श्रुतिलिङ्गादिभिर्नो ऽपि कल्पयेद्विनियोजिकाम् ।

तस्यापि तस्यास्तुल्यत्वाद्वाध्यबाधकता कथम् ॥

अथ तत्कल्पने तेषां विदूरान्तिकवृत्तिता ।

स प्रवार्थगतो न्याय इति तत्कल्पनेन किम् ।

गेन्द्रानादिषु वैकृतेषु कर्मसु न प्राकृतविध्यन्तवचनानुमानमपि तु चोदकव्यापारेण तस्यैव प्राप्तिः वैकृतस्य विधेः कदा चिदाकाङ्क्षा चोदक इत्युच्यते । नन्वेवमुभयञ्च तदवगमाविशेषादुपदेशातिदेशयोः को विशेषः । न नियोगावगमे कश्चिद्विशेषः । किं तूपदेशे यथोपदेशं कार्यमतिदेशे तु यथाकार्यमुपदेश इत्येवयोर्विशेषः । ननु यथाकार्यमुपदेशे ऽनुपयुज्यमानकृष्णलचर्व्ववातादेः प्राप्तिरेव न भवेदिति को बाधार्थः । न अखण्डमण्डलं विध्यन्तकाण्डप्राप्तेः । न ह्यंशशिकया चोदकः प्रवर्तते इत्यलमनया प्रसक्तानुप्रमत्तयागतशास्त्रान्तरगर्भकथाविस्तरप्रस्तावनया ।

इति प्रसङ्गाद्वाख्यातं लेशतो वाक्यविन्मत्तम् ।

यन्मस्य युक्तायुक्तत्वपरिच्छेदे तु केवलम् ॥

श्रुतार्थापत्तिरस्माकं दूषणीयतया स्थिता ।

तदूषणं च पूर्वोक्तवीर्या ऽनेन पथा ऽस्तु वा ॥

यत्नेन शब्दसामर्थ्यमहिम्ना मेो ऽपि वारितः ।

यमन्यः पण्डितमन्यः प्रपदे कं चन ध्वनिम् ॥

विधेर्निषेधावगतिर्विधिबुद्धिर्निषेधतः ।

यथा ।

भम धम्मिअ वीसत्थो मा स्म पान्थ गृहं विश ॥

मानान्तरपरिच्छेदावस्तुतूपोपदेशिनाम् ।

शब्दानामेव सामर्थ्यं तत्र तत्र तथा तथा ॥

अथ वा नेदृशी चर्चा कविभिः सह शोभते ।

विद्वांसो ऽपि विमुह्यन्ति वाक्यार्थगहने ऽध्वनि ॥

तदलमनया गोष्ठ्या विद्वज्जनोचितया चिरं
परमगहनस्तर्कज्ञानामभूमिरयं नयः ।
प्रकृतमधुना तस्माद् भ्रूयो न भात्यनुमानतः
तनुरपि सतामर्थोपपत्तेर्विशेष इति स्थितम् ॥

आह अभावस्तर्हि प्रमाणान्तरमस्तु ।

सत्यरिच्छेद्रक्तं यच्च न प्रमाणं प्रवर्तते ।
तदभावमितो मानं प्रमाणाभाव उच्यते ॥

इह घटो नास्तीति घटं प्रति सदुपलम्भकप्रमाणाप्रवृत्तिर्नास्तीति
असौ प्रमाणाभावो घटाभावं परिच्छिनत्ति । तच्च घटविषयज्ञातृव्यापारानु-
त्पाद यव दृश्यादर्शनवाच्यः प्रमाणं नास्तीति बुद्धिः फलम् । अथ वा
घटाभावग्राही गृहीतृव्यापारः सदुपलम्भकप्रमाणाभावजनितो नास्तीति
प्रत्ययस्वभावः प्रमाणं फलं तु हानादिज्ञानं भविष्यति । तदुक्तम् ।

प्रत्यक्षादेरनुत्पत्तिः प्रमाणाभाव उच्यते ।

सात्मनो ऽपरिणामो वा विज्ञानं वा ऽन्यवस्तुनीति * ॥

अन्यवस्तुशब्देन घटाभाव उक्तः । तच्च तावदिदं नास्तीति ज्ञानं न
प्रत्यक्षजनितमिन्द्रियार्थसन्निकर्षाभावात् । सन्निकर्षो हि संयोगसमवायस्व-
भावः । तत्प्रभावभेदो वा संयुक्तसमवायादिरिह नास्त्येव संयुक्तविशेषण-
भावो ऽपि न सम्भवति कुम्भाभावस्य भूप्रदेशविशेषणत्वाभावात् । न ह्यसं-
युक्तसमवेतं वा किं चिद्विशेषणं भवति संयुक्तस्य दण्डादेः समवेतस्य
शुक्लगुणादेस्तथाभावदर्शनाद् । अभावश्च न केन चित्संयुज्यते अद्रव्यभावात् ।
न क्व चित्स समवेति गुणादिवैलक्षण्यादिति । यदि च संयुक्तविशेषणमविष-
न्निकर्षोपकृतं चक्षुरभावं गृह्णाति तर्हि तदविशेषात्संयुक्तद्रव्यवर्तीन् रसादीनपि
गृह्णीयात् तदभावमपि मा गृहीदयोग्यत्वाविशेषात् । योग्यायोग्यत्वकृतयह-
णायहणनियमवादे वा योग्यतेव सन्निकर्षो भवतु किं बट्टघोषणेन । तस्मान्न
घटाभावज्ञानं चाक्षुषम् । ननु भूप्रदेशं च घटामात्रं च विस्कारिते चक्षुषि
निरीक्षामहे निमीलिते तु तस्मिंस्तयोरन्यतरमपि न पश्यामः । तच्च समाने

* प्रमेयवार्तिके भाववशे श्लो. १० ।

† स्वभावत इति सूत्रे वाचः ।

न्यायमञ्जरीम् ।

तद्भावभावित्वे भूप्रदेशज्ञानं चाक्षुषमभावज्ञानं तु न चाक्षुषमिति कुतो विशेषमवगच्छामः । बाढमवगच्छामः । सन्निकर्षाभावादेव न ह्यसन्निकृष्टं चक्षुरवगतिजन्मने प्रभवति तद्भावभावितं त्विदमन्यथासिद्धम् । बिदूरदेशे व्यवस्थितस्थूलज्वालावलीजटिलज्वलनगतभास्वरूपोपलम्भानुवर्तितद्रूपोपलम्भ-
स्पर्शज्ञानवत् । तच्च यथा रूपानुमीयमानस्पर्शवेदने नयनान्वयव्यतिरेकान्वय-
विधानमन्यथासिद्धम् एवमिहापि भूप्रदेशोपलम्भाविनाभाविनि कुम्भाभा-
वग्रहणे तत्कृतमिन्द्रियान्वयव्यतिरेकान्वयविधानमिति न चाक्षुषो घटाभा-
वप्रतिभासः । तदुक्तम् ।

गृहीत्वा वस्तुमद्भावं स्मृत्वा च प्रतियोगिनम् ।

मानसं नास्तिताज्ञानं जायते ऽज्ञानपेक्षयेति * ॥

अतश्चैवमसन्निकृष्टस्यापि क्व चिद्गृहणदर्शनात् । स्वरूपमात्रकेण गौरमूलकमुपलब्धवतः ततो देशान्तरं गतस्य तच्च केन चिद्गर्गे ऽस्ति वा नास्ति वेति पृष्ठस्य सतः स्वरूपमात्रं गृहीतं गौरमूलकमनुस्मरतः तदानी-
मसन्निकृष्टे ऽपि गर्गस्याभावे तदैव तस्य ज्ञानमुदेति तच्चैन्द्रियकथा ऽपि नास्ति इति न तस्य प्रत्यक्षत्वम् । न चानुमानगम्यो ऽयमभावः भूप्रदेशस्य तद्गतघटादर्शनस्य वा लिङ्गत्वानुपपत्तेः । न भूप्रदेशो लिङ्गम् अगृहीतसंबन्धस्यापि सत्प्रतीतिः अनैकान्तिकत्वाद् अपक्षधर्मत्वात् । तदधिकरणाभा-
वानन्त्येन संबन्धग्रहणामम्भवाच्च । नापि घटादर्शनं लिङ्गम् अपक्षधर्मत्वा-
द्घटादर्शनं घटस्य धर्मो न तदभावस्य । घटाभावप्रतीतिं प्रति व्याप्तिग्रहण-
त्यानदुर्मन्थमस्येति चेन्न इतरेतराश्रयप्रसङ्गात् । तदुर्मन्थे सति लिङ्गप्रती-
तिजनकत्वं प्रतीतिजन्मनि सति तदुर्मन्ताज्ञानमदर्शनस्य दुर्घटमेव । सिद्धा-
यां तु किं पक्षधर्मताज्ञानेन माध्यप्रतीतिः सिद्धत्वात् । अपि चेदमदर्शनाख्यं
लिङ्गमत्रिदितव्यापि कथमभावस्यानुमापकं भवेत् । व्याप्तिग्रहणं च धूमाग्निव-
दुभयधर्मियहणपूर्वकम् । तच्च व्याप्तिग्रहणवेलायामेव तावत् कुतस्त्यमभावा-
ख्यधर्मियहणमिति चिन्त्यम् । तत एवानुमानादिति यदुच्यते तदितरेतरा-
श्रयम् । अनुमानान्तरनिबन्धने तु तद्ग्रहणे ऽनवस्था । अदर्शनाख्यलिङ्गमपि
दर्शनाभावस्वभावमिति तत्स्वरूपपरिच्छेदचिन्तायामप्ययमेव पन्थाः । अतो

दूरमपि गत्वा तदवगमसिद्धये प्रमाणान्तरमभावपरिच्छेदनिपुणमवगन्तव्यमिति तत एव तदवगमसिद्धेर्न तस्यानुमेयत्वम् । न चेदमिह घटो नास्तीति ज्ञानं शब्दोपमानार्थापत्यन्यतमनिमित्तमाशङ्कितुमपि युक्तमिति । सदुपलम्भकप्रमाणातीतत्वादभावस्यैव भूमिरभाव इति युक्तम् । अपि च प्रमेयमनुकूपेण प्रमाणेन प्रमातुमुचितम् ।

भावात्मके प्रमेये हि* नाभावस्य प्रमाणाता ।

अभावे ऽपि प्रमेये स्यान्न† भावस्य प्रमाणाता ॥

न प्रमेयमभावाख्यं निवृत्तं बोधयत्वया ।

प्रमाणमपि तेनेदमभावात्मकमिष्यताम् ॥

अत्राभिधीयते । सत्यमभावः प्रमेयमभ्युपगम्यते प्रत्यक्षाद्यवसीयमानस्वरूपत्वाच्च प्रमाणान्तरमात्मपरिच्छित्तये मृगयते ।

अदूरमेदिनीदेशवर्तिनस्तस्य चक्षुषः ।

परिच्छेदः परोक्षस्य क्व चिन्मानान्तरैरपि ॥

तथा चेह घटो नास्तीति ज्ञानमेकमेवेदम् इह कुण्डे दधीति ज्ञानवद् उभयात्मनमनुपरतनयनव्यापारस्य भवति तत्र भूप्रदेशमात्रे एव नयनजं ज्ञानमितरत्र प्रमाणान्तरजनिमिति कुतस्तयो ऽयं विभागः । अत्राग्निरिति युक्तो ऽयमनक्षजः प्रतिभासः धूमशहणानन्तरमविनाभावस्मरणादिबुद्धान्तरव्यवधानवम्भवात् । इह तु तथा नास्त्येव । अव्यवहितैव हि भूप्रदेशवद् घटनास्ति वावगतिरत्रिच्छेदेनानुभूयते । न च वित्तिधराधिकरणपरोक्षाशुशुक्लविषदनीक्षणविषयता भवति भावस्य तद्व्यापारान्वयव्यतिरेकानुविधानात्प्रतीतेः । तत्र हि व्यापृताक्षो ऽपि न पर्वतवर्तिनमनलमवलेक्यितुमुत्सहते । इह तु घटाभावमपरिज्ञाननयनव्यापार एव पश्यतीति चाक्षुषमभावज्ञानं तद्भावभावित्वविधानात् । न च दूरव्यवस्थितवस्तुवद्वदृश्येन पूर्वकस्पर्शानुमानवदिदमन्यथासिद्धं तद्भावभावित्वम् । तत्र हि बहुशः स्पर्शदर्शनकौशलशून्यत्वमवधारितं चक्षुषः स्पर्शपरिच्छेदि च कारणान्तरत्वगिन्द्रियमवगतम् । अविनाभाविता च पुरा तथाविधयो रूपस्पर्शयोर्फलव्येत्यनुमेय एवासौ स्पर्श इति युक्तं तथान्यथासिद्धत्वं चक्षुर्व्यापा-

* भावात्मके यथा मेये इति । † तत्राभावे प्रमेयेति इति च श्लोकावार्तिके पाठः ।

रस्य । प्रकृते तु नेदृशः प्रकारः समस्ति । न चेकैव तद्भावभाषित्वमन्यथा-
 सिद्धमिति सर्वत्र तथा कल्प्यते । एवं हि रूपमपि चाक्षुषतामवच्छेद्यात् ।
 ननु नीरूपस्यासम्बद्धस्य च चाक्षुषत्वमभावस्य कथमभिधीयते । चक्षुर्धनि-
 तज्ञानविषयत्वाच्चाक्षुषत्वं न रूपवत्त्वेन । रूपवतामपि परमाख्यानमाक्षुष-
 त्वात् । सम्यद्गुणमपि न सर्वे चाक्षुषमाकाशस्य तथात्वे ऽपि तदभावात् ।
 नन्वसंबद्धस्य चक्षुषा यद्यप्ये दूरव्यवहितस्य विभीषणादेरपि चाक्षुषत्वप्रसङ्गः
 उच्यते । भावे खल्वयं नियमः यदसंबद्धस्य चक्षुषा ऽयद्वक्ष्यम् अभावस्त्वसं-
 बद्धो ऽपि चक्षुषा गृहीष्यते । षट्प्रकारसन्निकर्षवर्णनमपि भावाभिप्रायमेव
 संबद्धं हि यद् गृह्यते तत् षण्णां सन्निकर्षाणामन्यतमेन सन्निकर्षेणेति । प्राप्य-
 कारित्वमपि इन्द्रियाणां वस्त्वभिप्रायमेवेत्येते । तस्मादवस्तुत्वादभावस्य तेन
 सन्निकर्षमलभमानमपि नयनमुपवर्णयति तद्विषयमवगममिति न दोषः । न
 चासंबद्धत्वाविशेषाद्वैशान्तरादिषु सर्वभावयद्वक्ष्यमाणानुमीयम् । आश्रययद्वक्ष्य-
 सापेक्षत्वादभावप्रतीतिः आश्रयस्य च सन्निकर्षस्यैव प्रत्यक्षत्वात् । अथ वा
 संयुक्तविशेषणभावाख्यसन्निकर्षोपकृतं चक्षुरभावं गृहीष्यति । यथा समवाय-
 प्रत्यक्षत्ववादिनां पक्षे समवायमिति । ननु तद्विदमसिद्धम् असिद्धस्य
 दृष्टान्ते क्रियते । मेवम् । भक्ता ऽपि द्रव्यगुणयोर्वृत्तेरपरिहार्यत्वात् । भेदबु-
 द्धा सिद्धभेदयोरसंबद्धयोश्च द्रव्यगुणयोरदर्शनादवश्यं का चिद्वृत्तिरेक्षितव्यो-
 त्यलमर्थान्तरचिन्तनेन । यत्तुल्यं संयोगसमवाययोरभावादभावो न भूप्रदेशस्य
 विशेषणमिति तदप्यसाधु । संयोगसमवायाभ्यामन्यस्यैव विशेषणविशेष्य-
 भावनान्न संबन्धस्यादूरे यद्य प्रतीतिबलेन दर्शयिष्यमाणत्वात् । यस्तु
 संयुक्तविशेषणभावे सन्निकर्षे रसादिभिरतिप्रसङ्ग उद्गाधितः सो ऽयं संयुक्तस-
 मवायाख्ये चक्षुरूपसन्निकर्षे ऽपि समानो दोषः । संयुक्तसमवायो ऽपि तर्हि
 म्य भूत् सन्निकर्षः किं नश्चिन्नम् । तत्किमसंबद्धमेव रूपं गृह्णातु चक्षुः न
 हि संयुक्तसमवायादन्यश्चक्षुरूपयोः सम्बन्धः । नन्वर्थगृह्णात्मको व्यापार
 एव चक्षुषः सन्निकर्षो योग्यता वा तद्वशादेव रूपस्य तद्वशादवस्तुमुपेयते
 न संयुक्तसमवायादिनेति स तर्हि व्यापारः सा वा योग्यता कथमभावमपि
 प्रति तस्य न स्यात् । प्राप्यकारीणि चेन्द्रियाणि कारकत्वादिष्यन्ते सन्निकर्षश्च
 निन्द्यते इति विप्रतिबिद्धम् । तस्मात् षट्प्रकारा सन्निकर्षानुगामिनी

योग्यतां वक्तव्या । न योग्यतामात्रे एव विद्यमानं व्यातव्यम् । यत्र योग्यता
तत्र सन्निकर्षो ऽप्यस्ति न तु यत्र सन्निकर्षस्तत्रावश्यं योग्यतेत्येवमभ्युपग-
च्छतां न रसाद्यतिप्रवृत्तौ चेदना धुनोति । मनोरसादेः सत्यपि सन्निकर्षे
योग्यत्वाभावादयद्वयम् ।

योग्यतामात्रादेरपि नाभावस्यास्त्ययोग्यता ।

भवद्विर्वस्तुधर्मे ऽस्य को वा नाभ्युपगम्यते ॥

सर्वोपाख्यावियुक्तत्वात्तास्त्येवेत्येष कोच्यताम् ।

अभावश्चास्यज्ञानविषयो वा ऽभ्युपेयताम् ॥

यदपि ।

स्वरूपमात्रं दृष्टुं च पश्चात्किं चित्स्मरन्नपि ।

तत्रान्यनास्तित्वां पृष्ठस्तदेव प्रतिपद्यते * ॥

इत्युक्तं तदपि न युक्तम् । अस्त्यन्तरविविक्तगौरमूलकस्वरूपयद्वयस-
मये एव तत्रासन्निकर्षितसकलपदार्थोभाष्यद्वयस्य मेवकबुद्ध्या सिद्धत्वाद् इदानीं
तद्व्यतिरिक्तगर्भावास्मरणं न तस्य परोक्षस्मरणमभवः । तथा हि तदानीं गर्गस्तत्र
नासीदित्येवमसौ स्मृत्या सत्यवादी स्मरति इदानीं त्वस्तित्वनास्तित्वे प्रति
संशेते एवासौ गर्गस्य कुत्रचित्तदागतस्येदानीं तत्रास्तित्वसम्भवात् । ननु न
पूर्वं सर्वाभावयद्वयमनुभूतवानसौ गौरमूलके अननुभूयमानमपि तदस्य
बलात्कल्प्यते ऽभ्यस्तविषये ऽविनाभावस्मरणवत् । तथा हि तेन तेनानु-
युक्तः तस्य तस्याभावं स्मृत्योत्तरमसौ सर्वेभ्य आचष्टे । ननु मेवकबुद्ध्या
सकलाभावयद्वये सहसैव सकलाभावस्मृतिरूपजायेत । मैवम् । यत्रैव प्रश्ना-
दिस्मरणकारणमस्य भवति तदेव स्मरति न सर्वमविद्यमानस्मरणनिमित्तम् ।
अन्यत्र तु युगपदुपलब्धेऽपि वस्तुषु युगपदन्त्यवर्णानुभवसमनन्तरं स्मरणम् ।
अन्यत्र तु युगपदुपलब्धे ऽपि क्रमेण स्मरणं भविष्यतीति न मेवकबुद्ध्यावयं
दोषः । किं च स्वरूपमात्रं दृष्टुमिति वदता भवता ऽपि मेवकज्ञानमभ्यु-
पगतमेव मात्रयद्वयेन तदन्त्याभावयद्वयसिद्धेः । एवं हि भवानेवाभ्यधात् ।

अयमेवेति ये द्वौ भवे भवति विरोधः ।

नैव अस्त्यन्तराभावसंविद्यनुगमादृते † ॥

इति । तस्माद्गौरमूलकावेशसमये यत्र तत्रासन्नहितस्य गर्गादेरभाव-
ग्रहणाच्चेदानीं परोक्षाभावग्रहणमभावकारणमभ्युपगन्तव्यमिति प्रत्यक्षगम्य
यथायमभावः । यत्पुनरननुमेयत्वम् इह घटे । नास्तीति प्रकृताभावविषयम-
भ्युपगमि तदस्माकमभिमतम् । कश्चित्पुनरसन्निकृष्टदेशवृत्तिरनुमेयो ऽपि भव-
त्यभावो यथा सन्तमसे सलिलधाराधिसरसिक्तसस्यमूलमभिधत्ते देवे घन-
पवनसंयोगाभावा ऽनुमीयते यथा वार्थापतावुदाहृतं गृहभावेन चैतस्य
बहिरभावकल्पनमिति ।

आगमादप्यभावस्य क्व चिद्वति निश्चयः ।

चैरादिनास्तितात्त्वानमध्यगानामिवाप्रतः ॥

यत्पुनरुक्तम् अनुकूपेण प्रमाणेन प्रमेयं प्रमीयते प्रमेयत्वाद्वावात्म-
कप्रमेयवदिति । गतदप्यप्रयोजकं साधनम् ।

अभावः पटलादीनां प्रत्यक्षं प्रतिपद्यते ।

विपक्षे वृत्त्यभावश्च लिङ्गस्य सहकारिताम् ॥

पुरुषेक्षिषु दोषाणामभावश्चोपयुज्यते ।

सामय्यन्तर्गतातस्मादभावादपि भावधीः ॥

अभावश्च क्व चिल्लिङ्गमिष्यते भावसंविदः ।

वृष्ट्यभावो ऽपि त्राय्वभ्रसंयोगस्यानुमापकः ॥

तस्माद्युक्तमभावस्य नाभावेनैव वेदनम् ।

न नाम यादृशो यक्षो बलिरप्यस्य तादृशः ॥

अथ रक्तपटाः प्राहुः प्रमेये सति चिन्तनम् ।

युक्तं नाम प्रमाणस्य तदेव त्वत्तिदुर्लभम् ॥

अभावो नाम प्रतीयमानो न स्वतन्त्रतया घटाऽभावस्वरूपवदनुभू-
यते ऽपि तु देगकालप्रतियोगिशिष्टत्वेन । तथा ह्येवं प्रतीतिरिदमिदानीं निह
नास्तीति स चेत्थमवगम्यमानो ऽपि यदि तैः संबद्धं यत्र भवेदभावः क
रणं द्विष्यात् । न त्वसौ तत्संबद्धः न हि देशेन कालेन प्रतियोगिना सहा-
ऽस्य कश्चित्संबन्धः संयोगसमवायादेरनुपपत्तेः । न च संबन्धरहितमेव
विशेषणं भवति । ननु विशेषणविशेष्यभाव यत्र संबन्धः किं संबन्धान्तरापे-
क्षया । मेवम् । संबन्धान्तरमूलत्वेन तदवगमात् । संयुक्तं समवेतं वा विशेष-

एवं भवति दण्डी देवदत्ते नीलमुत्पलमिति । अतश्च न वास्तवः स्वयन्त
 एव विशेषणविशेष्यभावः संबन्धः पुरुषेच्छया विपर्यस्यन्तमप्येनं पश्यामः ।
 विशेषणमपि विशेष्यीभवति विशेष्यमपि विशेष्यीभवतीति काल्पनिक एवायं
 संबन्धः न वस्तुधर्मः । प्रतियोगिना सह नतरामभावस्य संबन्धो ऽसमान-
 कालत्वात् । यदा हि घटो न तदा तदभावः यदा वा तदभावो न तदा
 घट इति । विरोधाख्यसंबन्धो भविष्यतीति चेत्को विरोधार्थः । यदि हि
 प्राक्सिद्धो घटाभाव आगत्य घटं विरुन्ध्याद्वेदपि तद्विरोधी घटमुद्गरो-
 रिव न त्येषमस्ति तयोरसमानकालत्वात् । अभ्युपगमे वा घटतदभावयोरिव
 वध्यधातकयोः साहचर्यमनुभूयेत । घटाभावः किं कुर्वन् घटं विरुन्ध्याद्
 अकिञ्चित्करस्य विरोधित्वे ऽतिप्रसक्तिः अभावान्तरकरणत्वे ऽनवस्था । मुद्ग-
 रादयो घटस्य नाभावहेतवो भवितुमर्हन्ति भावस्य स्वत एव भङ्गुत्वेन
 विनाशहेत्वनपेक्षत्वात् ।

भावो विनश्यरात्मा चेत्कृतं प्रलयहेतुभिः ।

अथाप्यनश्यरात्मा चेत्कृतं प्रलयहेतुभिः ॥

तस्माद्विजातीयकपालादिसन्ततिजननण्व मुद्गरादिकारकव्यापारः
 कामप्यन्तरानुप्रवेशे सति सन्तत्यन्तरोत्पादो न पुनरभावस्य ततो निष्पत्तिः ।
 स हि घटादुत्पन्नतरं चेत्किमायात् यदसौ न पूर्ववदुपलभ्यते । तद्विरो-
 धित्वादिति चेत्प्राप्तमेतत् । अनर्थान्तरत्वे तु घटस्यैव मुद्गरकार्यत्वं
 स्यात् । ननु यानि मुद्गरेण कपालानि जन्यन्ते स एव घटाभावः । हन्ता
 तर्हि कपालस्फोटने सति घटाभावस्य विनष्टत्वाद् घटस्योन्मज्जनं प्राप्नोति ।
 किं चाकिञ्चित्कराणि कपालानि घटस्याऽभाव इति यद्युच्यते पटस्यापि
 तथोच्येरन् । किञ्च कारकत्वं तेषां पूर्ववत् प्रतिक्षेप्यम् । अपि चाय-
 मभावो भवनधर्मो वा स्यादभवनधर्मो वा भवनधर्मत्वे भावोसौ भवेद् घटा-
 दिवत् । अभवनधर्मो तु यदाभावोस्ति स नित्य एवासौ तर्हि भवेत् । स
 चायमेकपदार्थसंबन्धी वा स्यात्सर्वपदार्थसंबन्धी वा तत्रैकभावसंबन्धित्वे
 न तस्य नियमकारणमुत्पश्यामः । सर्वभावसंबन्धित्वे तु सर्वपदार्थप्रतिकूल-
 स्याभावस्य नित्यत्वान्नित्यः सन्नित्यो वा कश्चिदभावो नामास्ति । नन्वभा-
 वानभ्युपगमे भावानामितरेतरसङ्करादखिलव्यवहारविप्लवः प्राप्नोति । यदाह ।

वीरे दधि भवेदेवं दधि वीरं घटे षटः ।

शशे शृङ्गं पृथिव्यादौ चेतन्यं मूर्तिरात्मन इति* ॥

अभावाभ्युपमे तु भावानामितरेतराभावादसङ्कीर्णस्यभावत्वात् अभा-
वकारणकसङ्करपरिहारकथने तु सुतरां विप्रवः ।

भावो भावादिवान्यस्मादभावांशादपि ध्रुवम् ।

असङ्कीर्णो ऽभ्युपेतव्यः स कथं वा भविष्यति ॥

अन्योन्यमपि भावानां गद्यसङ्कीर्णता स्वतः ।

भावेः किमपराधं वा परतश्चेत्कुतो नु सा ॥

भावेभ्यो यद्युपेयेत भवेदन्योन्यसंश्रयम् ।

अभावान्तरजन्या चेदनवस्था दुस्तरा ॥

अभावस्वभावतायाश्च सर्वान् प्रत्यविशेषात्प्रतिषेध्यनिवन्धन एव
तद्देवः प्रतिषेध्याश्च भावाः परम्परेण भिद्यमानास्तं मिन्दन्तीति प्रत्युत
भावाधीनमभावानामसाङ्ग्यं वक्तुमुचितं ननु विपर्ययो युक्तः । तदखिलपदा-
र्थव्यवस्थाविसंग्रहीभावभयादपि नाभावाभ्युपमेो युक्तः ।

नन्वभावप्रतिषेपे नञः किं वाच्यमुच्यताम् ।

नैव शब्दानुसारेण वाच्यस्थितिरुपेयते ॥

बौद्धाः खलु वयं लोके सर्वेषु ख्यातकीर्णयः ।

विकल्पमात्रशब्दार्थपरिकल्पनपण्डिताः ॥

क्व चिन्नामपदप्राप्रवृत्तिना जन्यते नञा ।

निषेधपर्युदस्तात्मविषयोऽल्लेखिनी मतिः ॥

क्व चित्त्वाख्यातसम्बन्धमुपेत्य विदधात्यसौ ।

तदुपानक्रियारम्भनिवृत्त्युल्लेखमात्रकम् ॥

ननु चानेन मार्गेण यदि भावो निरस्यते ।

एकादशप्रकारेण ऽनुपलब्धिः क्व गच्छतु ॥

स्वभावानुपलब्धिः यथा नेह घटो ऽनुपलब्धेरिति । कारणानुपल-
ब्धिर्यथा नात्र धूमो दहनानुपलब्धेरिति । व्यापकानुपलब्धिर्यथा नात्र

* आत्मनेति श्लोकवार्तिके आत्मन्येति श्लो ॥

शीतस्पर्शः पावकोपलब्धेरिति । कार्यानुपलब्धिर्यथा नात्र निरपवादः धूमहे-
तवः सन्ति धूमानुपलब्धेरिति । स्वभावविरुद्धोपलब्धिर्यथा नात्र शीतस्पर्शः
पावकोपलब्धेरिति । स्वभावविरुद्धकार्योपलब्धिर्यथा नात्र शीतस्पर्शो धूमोपल-
ब्धेरिति । विरुद्धव्यापरोपलब्धिर्यथा नाधुवभावी भूतस्यापि भावस्य विनाशो
हेत्वन्तरापेक्षणादिति । कार्यविरुद्धोपलब्धिर्यथा नात्र शीतकारणमप्रतिबद्धसा-
मर्थ्यमस्ति ज्वलनोपलब्धेरिति । व्यापकविरुद्धोपलब्धिर्यथा नात्र तुङ्गिनस्पर्शः
कृशानुदर्शनादिति । कारणविरुद्धोपलब्धिर्यथा नैतस्य रोमहर्षदन्तवीणादिवि-
शेषाः सन्ति सन्निहितकुम्भवहाधिष्ठितविशेषादिति । कारणविरुद्धकार्योपलब्धि-
र्यथा प्रवृत्तदन्तवीणादिविशेषपुरुषाधिष्ठित एष देशो न भवति धूमवत्त्वादिति ।

सत्यमेकादशविधा ऽनुपब्धिरिहेष्यते ।

सा त्वसङ्ख्यवहारस्य हेतुर्नाभावसंविदः ॥

नन्वनुपलब्धेः स्वभावहेतावन्तर्भाव उक्तः स्वभावहेतो च साध्यसा-
धनयोरव्यतिरेक इष्यते । असङ्ख्यवहारस्य ज्ञानाभिधानात्मकत्वात्तत्र एव
पृथगिति कथं तद्विषयतां यायात् । सत्यमेवम् । किं तु नासङ्ख्यवहारस्तथा
साध्यते ऽपि तु तदोप्यता । योग्यता च न ततो ऽर्थान्तरमिति न स्वभाव-
हेतुत्वहानिः । ननु योग्यता भावात्मिका अनुपलब्धिस्त्वभावस्वभावेति कथ-
मनर्थान्तरत्वम् । नैतदेवम् । न ह्युपलब्धिप्रतिषेधात्मिकामभावस्वभावामनु-
पलब्धिमनुपलब्धिषेधो वदन्ति । किं तु प्रतिषेधपर्युदस्तवस्त्वन्तरोपलब्धिमे-
वायंभावस्वभावामिति । अत एवेदमपि न बोद्धव्यम् अनुपलब्धेरभावात्मक-
त्वादनुपलब्ध्यन्तरपरिच्छेदात्त्वादनावस्येति । यस्माद्वस्त्वन्तरोपलब्ध्यात्मिका
ऽनुपलब्धिः स्वसंवेद्येति । नन्वनुपलब्धेरसङ्ख्यवहारसिद्धावदुपलब्ध्यापि तच्चात्वं
सिध्येद् न । दृश्यत्वविशेषोपादानादुपलब्धिलक्षणाप्राप्त्यानुपलब्धेरसङ्ख्यव-
हारो न यस्य कस्य चिदिति । तत्र

घटादेः पूर्वदृष्टस्य दृश्यत्वपरिनिश्चयात् ।

असत्त्वव्यवहारो हि सिध्यत्यनुपलब्धितः ॥

एकान्तानुपलब्धेषु विहायःकुसुमादिषु ।

*दृश्यत्वयोग्यताऽनवधारणात् ॥

* असत्त्वधीर्नैवपेक्षितं मूले बुद्धितम् ।

न शक्यो ऽनुपलम्बेन कर्तुं नास्तित्वनिश्चयः ।

तथापि त्वपिशाचो ऽयं चेन्न इत्येवमादिषु ॥

तादात्म्यप्रतिषेधे च दृश्यत्वं नोपयुज्यते ।

पिशाचेतररूपो हि चेन्नः प्रत्यक्षयोग्यः ॥

तादूप्यनिश्चये तस्य किं फलं तद्विशेषणम् ।

इत्यसङ्गग्रहणस्य सिद्धेरनुपलब्धितः ॥

न भावघटभावाख्यं प्रमेयमवकल्पते ।

अत्राभिधीयते । इदं तावत्सकलप्राणिसाक्षिकं संवेदनद्वयमुपजाय-
मानं दृष्टम् इह घटो ऽस्ति इह नास्तीति तत्र विकल्पमात्रसंवेदनमना-
लम्बनमात्मांशबलम्बनं येत्यादि यदभिलप्यते तन्नान्तिनाज्ञानइवास्तित्व-
ज्ञाने ऽपि समानमतेः द्वयोरपि प्रामाण्यं भवतुं द्वयोरपि वा मा भूत् । यत्त्व-
स्तीति ज्ञानं प्रमाणमितरदप्रमाणमिति कथ्यते तद्विच्छामात्रम् । अस्तीति
ज्ञानसमानयोगक्षेपत्वे च नास्तीति ज्ञानस्य विषयश्चिन्तनीयः । ननु
घटविविक्तभूतत्वोपनम्भभावे घटानुपलम्ब इत्युक्तं तदयुक्तम् । केयं घट-
विविक्तता सा भूप्रदेशादभिन्ना भिन्ना वा । अभेदे भूप्रदेशविशेषाद् घटसन्नि-
धाने ऽपि घटो नास्तीति प्रतिपत्तिर्जायेत भेदे तु नास्ति विवादः स्यात् ।

भेदाभेदे न विन्त्या च घटादपि विविक्तता ।

अभेदे घट एव स्याद्वेदे चाभाव एव सा ॥

तदिह घटो नास्तीति घटविविक्तभूतलालम्बनतायामस्याः स्वसं-
विदः इहेति तावदस्मिन्संविदंशे देश आलम्बनमित्यविवाद एव । इह
घटो ऽस्तीति भावप्रतीतिसमये ऽपि तत्र तदवभासाभ्युपगमात् । घटो
नास्तीत्यत्र तु यदवभासते तन्न भूतलमात्रमेव भावप्रतीतिसमयं तदति-
रिक्तप्रतिभासस्यावश्यभावित्वात् । तदतिरिक्तं तु प्रतिभासमानं घटवि-
विक्रतेति वा कथ्यतां घटाभाव इति वा नात्र वस्तुनि विशेषः । ननु घटो
नास्तीति विकल्पमात्रमेतत् । न दर्शनानन्तरप्रवृत्तत्वेन विधिविकल्प-
तुल्यत्वात् ।

यथानुभवमुत्पन्नमर्हन्ति किल कल्पनाः ।

प्रतिषेधविकल्पस्तु न विध्यनुभवोचिपः ॥

ननु नैव विकल्पानां वयं प्रामाण्यवादिनः ।
 कामं विधिविकल्पानामपि मा भूत्प्रमावता ॥
 प्रामाण्यं दर्शनानां चेत्त्वविकल्पानुसारतः ।
 इहापि तेषामेवास्ति तद्विकल्पानुसारतः ॥

वस्तुप्राप्या विधिविकल्पानां प्रामाण्यव्यवहार इति चेद् इहापि तन्प्रा-
 प्येव निषेधविकल्पानामस्तु प्रामाण्यव्यवहारः । किमत्र वस्तु प्राप्यते इति
 चेत्तथापि किं प्राप्यते । नीलमिति चेत् सेयमभावस्यापि प्राप्तिर्भवत्येव नीलं हि
 प्राप्यमाणं तदभावाविनाभूतपीयादिष्ववच्छिन्नरूपं प्राप्यते सा चेयं तथाभूत-
 नीलप्राप्तिर्भवन्तीतराभावप्राप्तिरपि भवत्यन्यथा हि नीलप्राप्तिरेव न स्यादिति ।
 एतच्च लाक्षणिकं विरोधमावच्छायेर्भवद्विरेषोपगतम् ।

सुखदुःखसमुत्पत्तिरभावे शुभमिच्छयोः ॥
 कण्टकाभावमालक्ष्य पदं पथि निधीयते ॥
 प्रागुत्पत्तेर्वटाभावं बुद्ध्वा तत्कारणादरः ।
 व्याप्यभावपरिच्छेदाद्वैषम्यविनिवर्तनम् ॥
 इहाभावप्रतिष्ठानव्यवहारपरम्पराम् ।
 पश्यन्नभावं को नाम निहूवीत सचेतनः ॥

ननु नाजनकमालम्बनं भवति ज्ञानस्याभावस्तु सकलोपाख्याविनि-
 मुक्तस्वरूप इति न ज्ञानजननपटुः अतः कथं तदालम्बनम् । उच्यते ।
 सौगतानां तावन्न किं चिज्जनकं वस्तु प्रतिभासते द्विचक्षणवस्थितिप्रसङ्गेन
 जगद्भङ्गविलोपप्रसङ्गात् । उत्पद्यते चार्थज्ञानं च जनयति चातेन तेन
 गृह्यते चेत्यासां क्रियाणामेककालत्वाभावात् । तस्मादकारक एव भाः प्रति-
 भासते आकारार्पणपक्षं च प्रतिक्षेप्यामः । एवं भाववदभावोऽप्यजनकः प्रति-
 भासताम् । अस्माभिस्तु भाववदभावोऽपि ज्ञानजननसमर्थ इत्यते न हि
 निःशेषसामर्थ्यरहितत्वमभावलक्षणम् । अपि तु नास्तीति ज्ञानगम्यत्वम् ।
 सत्प्रत्ययगम्यो हि भाव इत्यते असत्प्रत्ययगम्यस्त्वभाव इति । तदिदमुक्तं
 सदसती तत्त्वमिति * । ननु भाववदेव ज्ञानजनकः सन्नभावो न भावाद्विशि-
 ष्यते अहो निपुणदर्शी देवानाम्मियः प्रतीतिभेदश्चास्ति तत्र प्रतीयमानो

* आद्यभाष्ये अ. १ आ. १ सू. १ ।

भावाभावो न भिद्येते इति कथमेवं भवेद् । अपि रे मूढ ज्ञानजनकत्वाविशेषे ऽपि
दूषणसौ कथं भिद्येते प्रतीतिभेदादिति चेद् भावाभावावपि जनकत्वधर्मसा-
मान्ये ऽपि प्रतीतिभेदादेव भिद्येयाताम् । न हि प्रतिभास्यभेदमन्तरेण प्रति-
भासभेदो भवतीति भवता ऽप्यभ्युपगतम् ।

प्रामाण्यं वस्तुविषयं द्वयोरर्थभिदां जगौ ।

प्रतिभासस्य चित्त्वादेकस्मिंस्तदयोगत इति ॥

तस्मादस्तीति प्रतीतिरेव भावः नास्तीति प्रतीतेरभावो भूमिरित्य-
भ्युपगम्यताम् । अथ वा विज्ञानवाद एव सुस्पष्टमास्थीयतामन्तरावस्थानं
तु न साम्यम् । अर्थक्रियासामर्थ्यमपि तस्य दर्शितमेव ।

स्वज्ञानाख्यक्रियाशक्तिरमुष्य दुरणूपा ।

अर्थक्रिया ऽन्यजन्या तु न भावेनापि जन्यते ॥

एवं च सति यः पूर्वे शक्तिवादो ऽत्र वर्धितः ।

स प्रत्यक्षविरुद्धत्वात्कण्ठशेषाय केवलम् ॥

तथा संबन्धाभावादिति यदुक्तं तच्च देशेन सह तावदभावस्य
विशेषणविशेष्यभावः संबन्धः स तु संबन्धान्तरमूल इति भावे ऽयं नियमो
नाभावे । यश्च भावे ऽप्येष नियमो न ह्येवं भवति यत्संबन्धं तद्विशेषणमेव पाद-
पीडिते शिरसि वा धार्यमग्रे दण्डे दण्डीति प्रत्ययानुत्पादात् । नाप्येवं यद्वि-
शेषणं तत्संबन्धमेवेति समयायस्य सत्यपि विशेषणत्वे संबन्धान्तराभावात् ।
तस्मात्संबन्धान्तररहितो ऽपि प्रतिबन्धवैवाच्यवाचकभावश्च विशेषण-
विशेष्यभावः स्वतन्त्र एव संबन्धस्तथाप्रतीतेरवधार्यते । उभयोरुभयात्मक-
त्वात्कदाचित्कस्य चित्तया प्रतिभासात्पुरुषेऽज्ञानवर्तनेन व्यत्ययप्रत्ययत्वे ऽपि
न दोषः । तस्माद्विशेषणविशेष्यभाव एव संबन्धो देशे भूतलादिना सङ्गा-
भावस्य संबन्धः । एवं कालेनापि सह स एव वेदितव्यः । क्रियया कर्तृस्थया
वा गमनादिक्रिया कर्मस्थया वा भेदनादिक्रिया मह संयोगाद्यभावे ऽपि
विशेषणविशेष्यभाव एव संबन्धः तद्वदभावस्यापि भविष्यतीति । प्रतियो-
गिना तु सह विरोधो ऽस्य संबन्धः अयमेव च विरोधार्थः यदेकरोभयोर-
समावेशः । अतश्चैकविनाशे न सर्वविनाशो घटाभावस्य घटेकप्रतियोगि-
त्वात् । यत्तु भवनधर्मा अभवनधर्मा वेति विकल्पितं तत्राभवनधर्मैवाभावे

ऽनुपपन्नम्यते भवनधर्मत्वे ऽपि अभावो न भासते मिथ्यते प्रतिभासभेदस्य
रूपरसादिद्रूपदर्शितत्वात् । भवनधर्मत्वं चास्य हेत्वन्वयव्यतिरेकित्वाद्भ-
वति घटो हि मृत्पिण्डदण्डादीनिव अन्मनि विनाशे ऽपि मुद्गरादीननुव-
र्तते हेतून् । विजातीयसन्ततिजननपक्षे ऽपि सदृशसन्तानजनिकायाः शक्तेर-
भावः क्लियते एवान्यथा मुद्गराद्युपनिपाते ऽपि विजातीयेव सजातीयसन्त-
तिरभिकायेत । सजातीयविजातीयोभयसन्ततिजननशक्तियुक्तो घट इति चेद्
मुद्गरादियोगात्पूर्वमपि कपालसन्ततिजननं तद्योगे ऽपि वा सति घटसन्त-
तिजननमनियमेन दृश्येतेति । विजातीयसंश्लेषात्पादनस्वभावे च घटे मुद्गरादे-
र्वैयर्थ्यमेव स्यात् ।

तदुत्पादस्वभावे हि न किञ्चिन्मुद्गरादिना ।
अतदुत्पादकत्वे ऽपि न किञ्चिन्मुद्गरादिना ॥
मुद्गरोपनिपाताच्च यद्युत्पन्नं सखान्तरम् ।
यद्यस्य किं वृत्तं येन नाभाति पूर्ववत् ॥
नन्वस्याभवनं वृत्तं स एवार्थो ऽयमुच्यते ।
घञा किमपरादुं वा किं वाप्यपकृतं ल्युटा ॥

ननुक्तं न तस्य किं चिद्वति न भवत्येव केवलमिति तदयुक्तम्
यदसौ न भवति स एवास्याभावः । ननु स न न तु तस्याभावः मैवम् । स
नेतिशब्दयोर्ज्ञानयोश्च विषयभेदात् । स इति ज्ञानस्य स्मर्यमाणो घटादि-
विषयः नेति तु ज्ञानस्याभावो भूमिरित्यलमलीकविदग्धविरचितविफलवक्त-
व्यनविमर्देन ।

तस्मादित्यमभावस्य प्रमेयत्वोपपादनात् ।
न ह्यसङ्ग्राहाराय कल्पन्ते ऽनुपलब्धयः ॥
न स्वभावानुमाने च तदन्तर्भावसम्भवः ।
मेयं पृथगभावाक्यममूषामुपपादितम् ॥
कारणानुपलब्ध्यादेर्बोद्धमस्त्वनुमानता ।
स्वभावानुपलब्धस्तु प्रत्यक्षमिति साधितम् ॥

या चेयमेकादशानुपलब्धिवधूयुद्धान्तमध्ये विहृत्तुष्याप्रोपलब्धिवदा-

हृता नाधुश्रभावी भूतस्यापि भावस्य विनाशो हेत्वन्तरानपेक्षणादिति ।
 सेयमिदानीमेव साध्यो दूषिता विस्तरतस्तु षण्भङ्गभङ्गे दूषयिष्यते ।

येस्तु मीमांसकैस्सद्विरभावो नाभ्युपेयते ।

प्रमादेनामुना तेषां वयमप्यद्य लज्जिताः ॥

घटो हि न प्रतीयते न तु तदभावः प्रतीयते इत्येवं घटद्विरोभि-
 दर्शनादर्शने एव पदार्थानां सदसत्त्वे इति कथितं स्यात् । एतच्चायुक्तम् ।
 दर्शनादर्शनाभ्यां हि सदसत्त्वे निश्चीयते न तु दर्शनादर्शने एव सदसत्त्वे ।

न चाप्रतीतिमात्रेण तदभावनिबन्धनाः ।

व्यवहाराः प्रकल्पन्ते मृदन्तरिततोयवत् ॥

खपुण्यस्य पिशाचस्य मृदन्तरितवारिणः ।

न खल्वनुपलभ्यन्ते विशेषः प्रतिभाति नः ॥

सर्वदा ऽनुपलम्भो हि कुर्वन्नास्तित्वनिश्चयम् ।

विशेष्यते मृदन्तःस्यसलिलानुपलब्धितः ॥

आगमादुक्तितश्चापि सत्त्वसम्भावनां गतः ।

सर्वदा ऽनुपलब्धो ऽपि न पिशाचः खपुण्यवत् ॥

अतश्च यदुच्यते अनुपलब्धे पुनरनुपलब्धिरेवानुपलब्धिरिति तद्व-
 णितिमात्रम् । खपुण्यादेस्तु सविशेषणया ऽनुपलब्ध्या ऽभाव एव निश्चीयते
 न तस्यानुपलब्धिमात्रम् ।

अनिष्पन्नाणि चाभावे भावानां प्रतियोगिनि ।

नित्यतैषां प्रसज्येत न ह्येते क्षणिकास्तव ॥

मुद्गरादेश्च किं कार्यं कपालपटलीति चेत् ।

घटस्तर्ह्यत्रिनष्टत्वात्स्वकार्यं न करोति किम् ॥

अदर्शनादिति चेत् ।

तदानीमेव दृष्टस्य स्थिरस्यामुष्य किं कृतम् ।

सर्वेन्द्रियादिसामयीसन्निधाने ऽप्यदर्शनम् ॥

तस्मात्तदभावकृतमेव तदानीं तस्यादर्शनम् ।

स्वप्रकाशा च नास्तीति संवित्तिर्भवतां मते ।

न निरालम्बना चेयमस्तीति प्रतिपत्तिवत् ॥

विकल्पविषयाः शब्दा यथा शोद्धोदनेर्गृहे ।
 गीयन्ते भवता मेवमिति जज्ञाद्यमुच्यताम् ॥
 प्रसिद्धिश्च परित्यक्ता न चाभावः पराकृतः ।
 उपेक्षितश्च भाष्यार्थ इत्यहो नयनेपुणम् ॥
 अलं च बहुनोक्तेन विमर्दो ऽपि न शोभते ।
 महात्मनां प्रमादो ऽपि मर्षणीयो हि मादृशेः ॥

तस्मान्नास्तीति प्रत्ययगम्यो ऽभाव इति सिद्धम् । स च द्विविधः
 प्रागभावः प्रध्वंसाभावश्चेति । चतुर्विध इत्यन्ये । इतरैतराभावः अत्य-
 न्ताभावश्च तो च द्वाविति । षट्प्रकार इत्यन्ये । अपेक्षाभावः सामर्थ्या-
 भावस्ते च चत्वार इति । तत्र च ।

प्रागात्मलाभान्नास्तित्वं प्रागभावो ऽभिधीयते ।
 उत्पन्नस्यात्महानं तु प्रध्वंस इति कथ्यते ॥
 न प्रागभावादन्ये तु भिद्यन्ते परमार्थतः ।
 स हि वस्तुवन्तरोपाधिरन्योन्याभाव उच्यते ॥
 स एवाधिभूयस्त्वादत्यन्ताभावतां गतः ।
 अपेक्षाभावता तस्य देशोपाधिनिबन्धना ॥
 सामर्थ्यं पूर्वसिद्धं चेत्प्रध्वंसे तदभावधीः ।
 नो चेत्तर्हि विशेषो ऽस्य दुर्लभः प्रागभावतः ॥
 उत्पन्नस्य विनाशो वा तदनुत्पाद एव वा ।
 अभावस्तत्त्वतो ऽन्ये तु भेदास्त्वोपाधिका मताः ॥ ,
 तस्मादभावाख्यमिदं प्रमेयं तस्येन्द्रियेण ग्रहणं च सिद्धम् ।
 अतः प्रमाणेषु जगाद युक्तं चतुष्टमेतन्मुनिरक्षपादः ॥

ननु नाद्यापि चतुष्टमेवमवतिष्ठते सम्भवैतिद्वये इति द्वयोः प्रमाणा-
 न्तरभावात् । सम्भवो नाम समुदायेन समुदायिनो ऽवगमः सम्भवति कार्यां
 द्रोणः सम्भवति सहस्रे शतमिति । अनिर्दिष्टप्रवक्तृकं प्रवादपरम्परा चेति-
 द्यम् । इह वटे यद्यः प्रतिवसतीति । न चायमागमः । आप्तस्योपदेष्टुरनि-
 श्चयादिति तदनुपपन्नम् ।

भित्तः सम्भव एव न ह्यनुमितिरिति चेन्निति ।

दोषः सम्भवतीति सेयमविनाशमाशङ्क्यते ।

येतिह्यं तु न सत्यमपि हि वटे यत्नो ऽस्ति न नेति ।

को जानाति कदा च केन कलितं यत्नस्य कौतुकम् ।

सत्यमपि चागमात्पृथग्नेतिह्यमुपदेशरूपत्वात् । अग्राह्यं सूत्रे न लक्ष-
यायेति वक्ष्यामः । चार्वाकधूर्तस्तु अद्यातस्तत्त्वं व्याख्यास्याम इति प्रतिज्ञाय
प्रमाणप्रमेयसंख्यालक्षणनियमाशङ्क्यकरणीयत्वमेव तात्त्वं व्याख्यातवान् । प्रमा-
णसंख्यानियमाशङ्क्यकरणीयत्वविद्वये च प्रमितिभेदान् प्रत्यक्षादिप्रमाणानुप-
जन्यानीदृशानुपादर्शयत् ।

यकाङ्गुलिः प्रविरलाङ्गुलिरेव पाणिरित्यस्ति धीस्तमसि मीलितवच्चुषो वा ।

नेयं त्वगिन्द्रियकृता न हि तत्करस्यं तचेव हि प्रमितिमिन्द्रियमादधाति ॥

दूरात्करोति निशि दीपशिखा च दृष्ट्वा पर्यन्तदेशविसृतासु मतिं प्रभासु ।

धत्ते धियं पवनकम्पितपुण्डरीकषण्डोनुधातभुवि दूरगते ऽपि गन्धे ॥

स एवंप्रायसं वित्तिसमुत्प्रेक्षणपरिहृतः ।

रूपं तपस्वी जानाति न प्रत्यक्षानुमानयोः ॥

प्रत्यक्षाद्विरलकराङ्गुलिप्रतीतिर्व्यापित्वादकुशलमिन्द्रियं न तस्याम् ।

जानाभेस्तुहिनजलं जनैः पिबद्विस्तत्स्थगः शिशिरतरो ऽनुभूयते ऽन्तः ॥

संयोगबुद्धिश्च यथा तदुत्था तथैव तज्जा तदभावबुद्धिः ।

क्रियाविशेषयङ्गणास्तु तस्मादाकुञ्चितत्वावगमोङ्गुलीनाम् ॥

पद्मामोदविदूरदीपकविभाबुद्धिः पुनर्लङ्घिणी

व्यापिज्ञानकृतेति का खलु मतिर्मोनान्तरापेक्षिणी ।

संख्याया नियमः प्रमाणविषये नास्तीत्यतो नास्तिकै-

स्तत्सामर्थ्यविवेकशून्यमतिभिर्मध्येव विस्फूर्जितम् ॥

इयत्त्वमविलक्षणं नियतमस्ति मानेषु नः

प्रमेयमपि लक्षणादिनियमान्वितं वक्ष्यते ।

अशङ्क्यकरणीयतां कथयतां तु तत्त्वं सतां

समक्षममुना उत्पन्नो जडमतिस्त्वमुक्तं भवेत् ॥

इति प्रथममाह्निकम् ।

एवं प्रमाणानां सामान्यलक्षणं विभागे च निर्णयति सति अधुना विशेषलक्षणवर्णनावसर इति । सकलप्रमाणमूलभूतत्वेन पूर्वपठितत्वेन च व्युत्पत्त्यात्प्रथमं प्रत्यक्षस्य लक्षणं प्रतिपादयितुमाह ।

इन्द्रियार्थसन्निकर्षोत्पन्नं ज्ञानमव्यपदेशः*मव्यभिचारि.

व्यवसायात्मकं प्रत्यक्षम् ॥ ४ ॥

प्रत्यक्षमिति लक्ष्यनिर्देशः इतरलक्षणम् । समानासमानजातीयव्यवच्छेदो लक्षणार्थः । समानजातीयं प्रमाणतया अनुमानादि विजातीयं प्रमेयादिति ततो व्यवच्छिन्नं प्रत्यक्षस्य लक्षणमनेन सूत्रेणोपपादयते ।

अथ चोदयन्ति । इन्द्रियार्थसन्निकर्षोत्पन्नत्वादिविशेषणैः स्वरूपं वा विशिष्यते मामयी वा फलं वा । तत्र स्वरूपविशेषणपक्षे यदेवंस्वरूपं ज्ञानं तत्प्रत्यक्षमिति तत्स्वरूपस्य विशेषितत्वात्फलविशेषणानुपादानाच्च लक्षणमव्याप्यतिव्याप्तिर्यामुपहृतं स्यात् । अव्याप्तिस्तत्राद् अतथाविधस्वरूपस्य बोधस्येन्द्रियादेश्च निर्मलफलजनकतया लब्धप्रमाणभाषस्यापि प्रामाण्यं नेतुं भवेत् । अतिव्याप्तिश्च तथाविधस्वरूपस्यापि ज्ञानस्याकारकस्य वा संस्कारकारिणो वा स्मृतिं जनयतो वा संशयमादधानस्य वा विपर्ययमुत्पादयतो वा प्रमाणत्वं प्राप्नोति फलस्याविशेषितत्वात् । तद्विशेषणाभिधाने पुनरश्रुतसूचान्तराध्याहारप्रसक्तिः अव्याप्तिश्च तदवस्थेति न स्वरूपविशेषणपक्षः । नापि सामयीविशेषणपक्षः । तत्र हीन्द्रियार्थसन्निकर्षोत्पन्नमिति इन्द्रियार्थसन्निकर्षोत्पन्नं सामग्यमिति व्याख्यातव्यम् । अव्यपदेशमव्यभिचारि व्यवसायात्मकं ज्ञानमिति च तज्जनकत्वादुपचारेण तथा साकल्यं वर्णनीयमिति क्लिष्टकल्पना । फलविशेषणपक्षो ऽपि न सङ्गच्छते । ज्ञानप्रत्यक्षयोः फलकरणवार्चनोः सामानाधिकरण्यप्रसङ्गात् । प्रमाणलक्षणप्रस्तावात्प्रत्यक्षं प्रमाणमुच्यते तच्च करणमिति वर्णितम् । ज्ञानं तु तदुपजनितं फलमिति कथमेकाधिकरण्यं तस्मान्प्रत्यक्षत्रयस्याप्ययुक्तियुक्तत्वात्पदान्तरस्याप्यसम्भवादयुक्तं सूत्रमिति । अत्रोच्यते । स्वरूपसामयीविशेषणपक्षो तावद्यथोक्तदोषोपहृतत्वाच्चाभ्युपगम्यते । फलविशेषणपक्षमेव संमन्यामहे । तत्र च यद्वैधिकरण्यं चेदितं तदातः शब्दाध्याहारेण परिहरिष्यामः । यत एवं यद्विशेषणविशिष्टं ज्ञानाख्यं

* अव्यपदेशमिति भाष्यादौ पाठः । अत्र तूभयथा ऽपि दृश्यते ।

फलं भवति तत्प्रत्यक्षमिति सूत्रार्थः । इत्थं च न क्व चिद्व्याप्तिरतिव्याप्तिवो
न का चित् क्रिष्टकल्पना यतः शब्दाध्याहारभावेन निरवयवत्वोपवर्णेन स-
मर्थसूत्रपदसङ्गतिः सम्भवात् । ननु समानाधिकरणे यत्र ज्ञानप्रत्यक्षपदे कथं न
व्याख्यायेते किं यतः शब्दाध्याहारेण । उक्तमत्र करणस्य प्रमाणत्वाज्ज्ञानस्य
च तत्फलत्वात् फलकरणयोश्च स्वरूपभेदस्य सिद्धत्वात् । तदत्र ।

प्रमाणतायां सामय्यास्तज्ज्ञानं फलमिष्यते ।

तस्य प्रमाणभावे तु फलहानादिबुद्ध्यः ॥

ननु स्मृत्याद्योक्तबुद्धि व्यवधानसम्भवात्कथमिन्द्रियार्थसन्निकर्षोत्पन्न-
मालोचनाज्ञानं हानादिफलं भवेत् । तथा हि कपित्थादिजातीयमर्थ-
मिन्द्रियादिसन्निकर्षादिसामयीन उपलभ्य तद्गतं सुखसाधनत्वमनुस्मरति
एवंजातीयकेन मम पूर्वं सुखमुपजनितमभूदिति । ततः स्मृत्यनन्तरं परा-
मर्शज्ञानमस्योपजायते अयं च कपित्थजातीय इति । परामर्शानन्तरं
सुखसाधनत्वनिश्चयो भवति तस्मिन्नेव सुखसाधनमिति । तत उपदेयज्ञा-
नमुत्पद्यते । यत एव सुखसाधनं कपित्थादिजातीयः पदार्थस्तस्मादुपादेय
इति । अत्रान्तरे प्रथमस्येन्द्रियार्थसन्निकर्षजन्यमनः कपित्थालोचनज्ञानस्य
नामापि नावशिष्यते इति कथमस्य तत्फलत्वमिति ।

अत्राचार्यास्तावदाचक्षते* साधु चेदितं सत्यमीदृश एवायं ज्ञानानां
क्रमः । न वयं प्रथमालोचनज्ञानस्य उपादानादिषु प्रमाणतां ब्रूमः । तथा हि
प्रथममिन्द्रियार्थसन्निकर्षोत्पन्नमालोचनज्ञानमिन्द्रियार्थसन्निकर्षादिसामयीस्व-
भावस्य प्रत्यक्षस्य प्रमाणस्य फलमेव न तु स्वयं प्रमाणायां प्रतिलभते स्मृति-
जनकत्वात् । तदनन्तरं हि सुखसाधनत्वस्मृतिर्भवतीति सेयमनुस्मृतिरप्रमाण-
फलमपि सती प्रत्यक्षप्रमाणं सम्पद्यते । तथायं कपित्थादिजातीय इतीन्द्रियवि-
शेषपरामर्शोत्पन्नो इन्द्रियार्थसन्निकर्षेण सह व्याप्तिप्रमाणत्वात् । स पुनः पराम-
र्शप्रत्ययः प्रत्यक्षजनितो धृतज्ञानवदनुमानं प्रमाणमुच्यते । परोक्षस्याग्नेरिव
सुखसाधने सामर्थ्यस्य ततः अवगतेः । यद्यपि न का चिदतीन्द्रिया शक्तिरस्म-
न्मते विद्यते तथापि स्वरूपसहकार्यादिदृष्टादृष्टकारणसमूहसन्निधानस्वभावमपि

सामर्थ्यमतीन्द्रियमेव । तस्मादेव कपित्थादिजातीयो ऽर्थः सुखसाधनमिति बहुमत्पर्वतप्रतीतिवत्तज्जातीयलिङ्गकमानुमानिकमिदं ज्ञानं तदिदमनुमान-फलमपि सुखसाधनत्वनिश्चयात्मकं ज्ञानमिन्द्रियविषये कपित्थादावुपादेयज्ञानमिन्द्रियार्थसन्निकर्षेण सह जनयत्यत्यसं प्रमाणं भवति । तदेव च हृदि व्यवस्थाप्य भाष्यकृदुभावे* । यदा ज्ञानं वृत्तिस्तदा ज्ञानोपेक्षाबुद्ध्यः प्रमितिरिति ।

व्याख्यातारस्तु ब्रुवते । नायमीदृशो ज्ञानानां क्रमः आद्यमालोचनाज्ञानं सुखसाधनत्वानुस्मृतिमुपजनयतीति सत्यम् । स्मृत्या च तस्य विनश्यता विनश्यदवस्थं चेन्द्रियविषये कपित्थादौ सुखसाधनत्वनिश्चयमादधाति सुखसाधनत्वज्ञानमेव उपेक्षादेयज्ञानमुच्यते नान्यत् । परामर्शस्तु न कश्चिदन्तराले इति किमसंवेद्यमानज्ञानकन्याकल्पनेनेति । ननु परामर्शज्ञानमनुभूयते यव न तु कल्प्यते धूमज्ञानानन्तरमविनाभावं यच्च धूमस्तत्राग्निरित्यनुस्मृत्य परामृशति तथाचायं धूम इति । असति तु परामर्शे न लिङ्गज्ञानं लिङ्गिनि प्रमाणतां प्रतिपद्येत स्मरणजनकं हि तत् । न च स्मृतिजनकं प्रमाणमिष्यते । स्मरणान्तरं च लिङ्गप्रतीतिर्भवन्ती नोपलभ्यानुवादेन भवेदयमग्निमानिति । अपि च तथा च कृतकः शब्द इति यदुपनयनवचनमवयवेषु पठ्यते तस्य किं वाच्यं भविष्यति परामर्शोपलापवादिनाम् । स्वप्रतिपत्तिवन्न परा प्रतिपत्तिरवयवैर्जन्यते इति वक्ष्यामः । तस्मादप्रत्याख्येयः परामर्श इति । अत्र वदन्ति ।

न तावदन्तरा कश्चित्परामर्शो ऽनुभूयते ।

अनुमेयमितेः पूर्वमूर्ध्वं च नियमे स्मृतेः ॥

अत एवार्थमालोक्य विनेव हि दवीयसा ।

बिलम्बेन व्यवस्यन्ति गृहणादिषु लौकिकाः ॥

लिङ्गज्ञानं च विनश्यदवस्थमनुमेयप्रतीतेः व्याप्रियमाणं प्रमाणतां प्रतिपत्स्यते । तत्कृतेवोपलभ्यानुवादेन लिङ्गबुद्धिर्भविष्यति । तस्मात्कपित्थादिपदार्थदर्शनस्य परामर्शोपापानमनारोहत एवोपादेयज्ञानफलता वक्तुं युक्तेति । अपि च । अनुमेयविषये वक्ष्यादौ सुखसाधनत्वानुस्मृतिकृतमुपादेयताज्ञानं तव न समस्त्येव ततश्च तथापि तथा चायं ज्वलनजातीय इति

परामर्शो भवता ऽभ्युपेय एव स च किंकरणक इति निरूपणीयम् । न ताव-
 दिन्द्रियद्वारकः पावकस्य परोक्षत्वात् । शब्दोपमाने त्वाशङ्कितुमपि तत्र न
 युक्ते । धूमाख्यलिङ्गादेव स उत्पद्यते इति चेन्न । लिङ्गस्य परामर्शाविषयी-
 कृतस्यानुमेयमिजिनननैपुणानभ्युपगमात् । धूमावमर्शस्य च तदानीमेति-
 क्रान्तत्वात् । तथा हि प्रथमं लिङ्गज्ञानं ततो व्याप्तिस्मरणं ततो धूमपरामर्शः
 ततो वह्निज्ञानं तेन धूमपरामर्शस्य विनश्यता ततो ऽग्नौ सुखसाधनत्वानु-
 स्मरणं तदा च धूमपरामर्शस्य विनाश गवेति तस्मिन्विनष्टे न केवलो धूम-
 स्तदानीमनलपरामर्शे जनयितुमुत्सहते । अग्नौ सुखसाधनत्वानुस्मरणानन्तरं
 पुनर्धूमज्ञानमिन्द्रियादुत्पद्यतइति चेन्मैवम् । अननुभवात् । भवतु वा
 धूमज्ञानं तथा ऽपि धूमज्ञानानन्तरं पुनर्व्याप्तिस्मृतिः पुनर्धूमपरामर्शश्चा-
 वश्यं भवेद् इत्यत्रान्तरे ह्युतभुजि सुखसाधनत्वानुस्मृतिरतिक्रान्तेति तत्स-
 ह्यायपरामर्शज्ञानजन्यसुखसाधनत्वनिश्चयोत्पादो न स्यात् । सुखसाधनत्वा-
 नुस्मरणेन हि विनश्यदवस्थेन जन्यमानः प्रत्यक्षविषये ऽसौ दृष्ट इति । अथ
 मन्यसे न तदानीं पुनर्धूमज्ञानव्याप्तिस्मरणतत्परामर्शोत्पादादिज्ञानगृह्णन्ना
 ऽभ्युपेयते किं तु प्राक्तनं गव धूमपरामर्शः कृशान्नौ सुखसाधनत्वानुस्मरणा-
 नन्तरं स्मरिष्यते तेन स्मृतिविषयवर्तिना सता तथा चायमग्निजातीय इति
 ज्वलनपरामर्शो जनयिष्यते इति एतदप्युक्तम् । अग्निज्ञानानन्तरं युगपत्स्म-
 रणद्वयोदयप्रसङ्गान्नैव सुखसाधनत्वानुस्मृतिः तदैव धूमपरामर्शस्मृतिरिति
 न हि क्रमोत्पादे किं चित्कारणमस्ति ज्ञानयोगप्रदां च शास्त्रे प्रतिषिद्धम् ।
 भवतु वा क्रमोत्पादः तथापि स्मरणद्वयसमनन्तरमुपजायमानः पावकपरामर्शो
 नोपलभ्यानुवादेन जायते क्रमपक्षे ऽपि च वह्निज्ञानानन्तरं तद्गतसुखसाध-
 नत्वानुस्मरणमेव पूर्वं भवेत् ततो धूमपरामर्शस्मरणं तेन तस्य विनश्यता
 ततो ऽग्नौ तज्जातीयत्वपरामर्शस्तेन सुखसाधनत्वस्मृतेर्विनाश गवेति पुनरपि
 सा विनष्टा सती सुखसाधनत्वानुस्मृते निश्चयजन्मनि न व्याप्तियेतेति । न
 च धूमलिङ्गानुमितवह्निज्ञानानन्तरं धूमस्मरणमुचितमनलमुपलभ्य हि तद्ग-
 तसुखसाधनत्वमनुस्मरति लोको न धूममिति ।

तेनानुमानविषये परामर्शो ऽतिदुर्घटः ।

प्रत्यक्षविषये ऽप्येवं किमनेन शिखरिडना ॥

यत्पुनरुपनयनवचनमभिधेयरहितमप्रयोज्यं प्रसज्यते इति परिचोदितं तदवयवप्रसङ्गश्च निरूपयिष्यामः । तस्मादन्तरावर्तिनः परामर्शज्ञानस्याभावादाद्यमालोचनाज्ञानमेव हेयादिज्ञानफलं यथोक्तरीत्या भविष्यतीति । ननु च प्रत्यक्षफलमिह मीमांस्यं वर्तते स चायं सुखसाधनत्वनिश्चयः तज्जातीय-त्वाल्लिङ्गादुद्गम्यमान आनुमानिक इति न प्रत्यक्षफलतामवलम्बते । सत्यमे-तत् । किं तु संबन्धग्रहणसमये सुखसाधनत्वनिश्चयः प्रत्यक्षजनितो ऽपि समन्ति यतो ऽनुमानं प्रवर्तते महानसादौ धूमाग्निदर्शनवत् । अतः संबन्ध-ग्रहणकालभाविनं सुखसाधनत्वनिश्चयं चेतसि विधाय भाष्यकारस्तत्फलं प्रत्यक्षज्ञानस्य वर्णितवानिति । ननु संबन्धग्रहणकाले ऽपि सुखसाधनत्वशक्तेर-तीन्द्रियत्वात्कथं प्रत्यक्षगम्यता । तज्जातीयत्वाल्लिङ्गादेव तदा ऽपि तद्ग्रहणे इष्टमाणे ततः पुनः संबन्धग्रहणादनवस्था । सुखादेव कार्यान्तदा तदवगम इति चेत् तदा ऽपि नाज्ञातसंबन्धमवगतिजननसमर्थमिति तत्संबन्धग्रहण-वेलायामपि शक्तिग्रहणे प्रत्यक्षस्याक्षमत्वादानुमानान्तरापेक्षायामनवस्था तद-वस्था । उच्यते ।

न खन्वतीन्द्रिया शक्तिरस्माभिरुपगम्यते ।

यथा मह न कार्यस्य संबन्धज्ञानसम्भवः ॥

स्वरूपसहकारिसन्निधानमेव शक्तिः सा च सुगमेव । ननु सहकारिणां मध्ये ऽदृष्टमप्यनुप्रविष्टं न च तत्प्रत्यक्षगम्यम् अतीन्द्रियत्वादुर्मस्येति सापि न सुगमा शक्तिः । नैतत् । न धर्मादि शक्तित्वादतीन्द्रियम् अपि तु तन्नेषर्गक-मेव जगद्वैचित्र्येण च तदनुमानं वक्ष्यामः । तदेवं तदितरसहकारिस्वरूपस-न्निधानात्मिकायाः शक्तेः प्रत्यक्षग्राह्यत्वसम्भवादुपपन्नं तज्जातीयत्वलिङ्गस्य संबन्धग्रहणम् । ननु कपित्थादिकार्यस्य सुखस्येदानीं न चक्षुर्ग्राह्यत्वमिति संबन्धग्रहणाभावात्कथं चाक्षुषप्रत्ययगम्यः संबन्धः । न चाक्षुषप्रत्यक्षगम्यः संबन्धः किं तु मानसप्रत्यक्षगम्यः ।

सुखादि मनसा बुद्ध्या कपित्थादि च चक्षुषा ।

तस्य कारणता तच्च मनसैवावगम्यते ॥

ननु च मनसा कपित्थादेः सुखसाधनत्वग्रहणाभ्युपगमे बाह्यविषय-प्रमितिषु मन एव निरङ्कुशं करणमिदानीं संवृतमिति कृतं चक्षुरादिभिः ।

अतश्च न कश्चिदन्वो बधिरो वा स्यात् । नैव दोषः । प्रथमप्रवृत्तसमनस्क-
बाह्येन्द्रियजनितविज्ञानविषयीकृतवपुषो बाह्यस्य वस्तुनो मनोबाह्यत्वाभ्यु-
पगमानस्यैव नियामकत्वान्नाशङ्क्यमन्तःकरणं बाह्यविषये प्रवर्तते । ननु च
सम्बन्धग्रहणकाले यदि मानसेन प्रत्यक्षेण सुखसाधनत्वावधारणं तर्हि
तत्कालहव व्यवहारकाले ऽपि मानसप्रत्यक्ष एव सुखसाधनत्वनिश्चयो
ऽस्तु किं तज्जातीयत्वलिङ्गापेक्षणेनेति । मेवम् । शब्दलिङ्गेन्द्रियादुपरतो
केवलमन्तःकरणं करणं कल्प्यते परितृश्यमानायाः प्रतीतिरपह्नुतुमश-
क्यत्वात् । लिङ्गादुपायान्तरसम्भवे तु यदि मन एव केवलं कारणमु-
च्यते तन्मानसमेवैकं प्रमाणं स्यान्न चत्वारि प्रमाणानि भवेयुरित्यने-
प्रसङ्गेन । तस्मात्सम्बन्धग्रहणकाले यत्तत्कल्पित्यादिविषयमवज्ञं ज्ञानं तदु-
पादेयादिज्ञानफलमिति भाष्यकृतः चेन्नसि स्थितम् । सुखसाधनत्वज्ञान-
मेवोपादेयादिज्ञानमित्युक्तम् । आह । किमर्थमयमीदृशः क्लेश आश्रीयते
प्रमाणादभिन्नमेव फलमस्तु तदेव चक्षुरादिजनितं कत्थ्यादिपदार्थदर्शनं
विषयप्रकाशेन व्याप्रियमाणमिवाभार्ताति करणमुच्यताम् । तदेव विषया-
नुभवस्वभावत्वात्फलमिति कथ्यताम् । इत्थं च प्रमाणफले न भिन्नाधिकरणे
भविष्यतः । अन्यत्र प्रमाणमन्यत्र फलमिति । तदुक्तम् । सव्यापारप्रती-
तित्वात्प्रमाणं फलमेव सदिति । तदिदमनुपपन्नम् । प्रमाणस्य स्वरूपहा-
निप्रसङ्गात् । करणं हि प्रमाणमुच्यते प्रमीयते चानेनेति । न च क्रियेव
क्व चित्करणं भवति क्रियायां साध्यायां कारकं किमपि करणमुच्यते । तत्र
यथा दाक्षेण चैवः शलिस्तम्भं लुनातीति कर्तृकर्मकरणानि क्रियातो भिन्ना-
न्युपलभ्यन्ते तथेहापि चक्षुषा घटं पश्यतीति दर्शनक्रियातः पृथग्भाव एव
तेषां युक्तो न दर्शनं करणमेवेति । प्रमा प्रमाणमिति तु फले प्रमाणशब्दस्य
साधुत्वाख्यानमात्रं कृतिः करणमिति शब्दः । यत्तु न भिन्नाधिकरणे प्रमाणफले
इत्थं भविष्यत इति सेयमपूर्ववाचायुक्तिः किमत्राधिकरणं विवक्षितं यदि
तावद्विषयः तदस्त्येवैकविषयत्वम् । यद्विषयं हि दर्शनं स एव चक्षुरादेः कर-
णस्य विषयः । आश्रयो ऽस्त्वधिकरणमिति बोद्धुमृहे तावदवाचको ग्रन्थः ।
अशक्तत्वेन सर्वकार्याणां निराधारत्वात् । अस्मत्पक्षे तु भिन्नाश्रययोरपि
फलकारणभावः पाककाष्ठयोर्दृष्टः तथा चक्षुर्ज्ञानयोरपि भविष्यतीति । क्व चित्तु

भिन्नयोरपि ज्ञानयोः फलकरणात्वेन स्थितयोर्लिङ्गलिङ्गिज्ञानयोरिव विशेष-
विशेषोपपन्नयोरिव चेकात्म्याश्रयत्वमस्ति । न त्वनेन समानाश्रयत्वेन
प्रयोचनं चक्षुरादावनिर्वहणात् । अथैकफलनिष्पत्तेः व्यापारः समानाश्रय-
त्वमुच्यते तदपि भवतु कारकान्तराणां न तु फलस्वभावस्य ज्ञानस्य
फलनिष्पत्तेः सव्यापारत्वमुपपद्यते अथ तु पृथग्भूतफलनिर्वृतावेवेति ।
ननु वस्तुस्थित्या फलमेव ज्ञानमुच्यते न तु विषयानुभवः विषयानुभवे
स व्यापारो भवति । अथ मनुषे । विषयाधिगमाभिमानस्तस्मिन्सति भव-
तीति कोऽयमभिमानो नाम । विषयानुभवाद्भिन्नः अभिज्ञो वा । अभेदे सति
तस्मिन्सति भवतीत्यसङ्गता वाच्युक्तिः । भेदे त्वस्मन्मतानुप्रवेशः । अपि च
ज्ञानं विषयाधिगमे व्यापृतमिति कृत्वा विषयाधिगमाभिमानमुपजनयत्युक्त
विषयाधिगमस्वभावत्वादेवेति विचारे विषयाधिगमात्पृथग्भूतस्य तच्च व्या-
प्रियमाणस्थानुपलम्भाद्विषयाधिगमस्वभावमेव ज्ञानमवधार्यते तत्कृतस्वा-
भिमान इति फलमेव ज्ञानमवधार्यते न करणमिति । तथा च लोकः
फलत्वमेव ज्ञानस्यानुमन्यते न करणत्वम् । तथा ह्येवं वदति चक्षुषा पश्यामि
लिङ्गेन जानामीति न तु ज्ञानेन जानामीत्येवं व्यपदिशन्कश्चिदृश्यते ।
ननु च सन्त्यपि चक्षुरादिषु विषयज्ञानमुपजनयत्सु न करणतां व्यपदिशति
लोको जनयन्मु च व्यपदिशतीति लोके करणोत्पादकत्वादेव तेषां करण-
त्वव्यपदेशो न साक्षात्करणत्वादिति ॥ तदयुक्तम् । चक्षुरादौ करणं न तु
तेनान्यत्करणमुपजन्यते किं हि तदन्यत्करणम् । ज्ञानमिति चेत् कस्यां
क्रियायां तत्करणमिति परीक्ष्यतामेतत् । न ह्यात्मन्येव किंचित्करणं करणं
भवतीति । यत् तु ज्ञानमुपजनयति चक्षुरादौ न करणतामाचष्टे लोकस्तदुक्त-
मेव । न हि क्रियोत्पातावव्याप्रियमाणः करणं कारकं भवति तेन चक्षुरादेर्ज्ञान-
क्रियामुपजनयतः करणत्वं ज्ञानस्य फलत्वमेवेति युक्तस्तथा व्यपदेशः ।

प्रमाणस्य प्रमाणत्वं तस्मादभ्युपगच्छताम् ।

भिन्नं फलमुपेतव्यमेकत्वे तदसम्भवात् ॥

यस्तु मूढतरः प्रमाणप्रमेयफलव्यवहारमेकमेव ज्ञानात्मनि निर्वाह-
यितुमुद्यच्छति ।

यदाभासं प्रमेयं तत्प्रमाणफलते पुनः ।

याहकाकारसंवित्पयोस्तयं नातः पृथक्कृतमिति ॥

तमपवर्गाहिके ज्ञानाद्वैतदलनप्रसङ्गेन दुराचारं निर्भर्त्सयिष्यामह इत्यलं विस्तरेण । तस्मात्सुप्रसृतं यदा ज्ञानं प्रमाणं तदा हानादिबुद्ध्यः फलमिति । तदेवं फलविशेषणपक्षे यतः शब्दाध्याहारेण वाचकं सूचं यत इन्द्रियार्थ-सन्निकर्षोत्पन्नत्वादिविशेषणविशेषितं ज्ञानाख्यं फलं भवति तत्प्रत्यक्षमिति । तच्चन्द्रियार्थसन्निकर्षोत्पन्नपदमर्थानपेक्षजन्यमनः स्मृत्यादिज्ञानस्यार्थजनितस्यापि च परोक्षविषयस्यानुमानादिज्ञानस्य व्यवच्छेदाशैम् । अतः तज्जनकस्य न प्रत्यक्षता प्रसज्यते । नन्विन्द्रियार्थसन्निकर्षोत्पन्नमिन्द्रियगत्यनुमानमप्यस्ति तद्वीन्द्रियार्थसन्निकर्षेण लिङ्गभूतेन जन्यते देशान्तरप्राप्येव तपन-गमनानुमानम् इति कथमनेन पदेनानुमानमपाक्रियते । नैतदेवम् । इन्द्रियेण स्वविषयसन्निकृष्टेन सता तत्रैव यद्विज्ञानमुत्पद्यते तदिन्द्रियार्थ-सन्निकर्षोत्पन्नमिह ब्रूमहे न चेदृशमिन्द्रियगत्यनुमानम् । कुतो विशेषप्रति-लम्भ इति चेद् उत्पन्नग्रहणादिति ब्रूमः । उत्पन्नग्रहणेन हि सन्निकर्षस्य कारकत्वं ख्याप्यते तद्व्यापीन्द्रियविषये ऽर्थे ज्ञानमुत्पादयतो निर्वहति इन्द्रियगत्यनुमाने तु न सन्निकर्षे कारकमाहुरपि तु ज्ञापकम् । अत एव स्वग्रहणसापेक्षः तदनुमाने ऽसौ व्याप्तिर्यते न रूपादिप्रमिताविवेतरनिरपेक्ष इति । इन्द्रियाणि प्राणरसननयनस्पर्शनश्रोत्राणि पृथिव्यादिभूतपञ्चकप्रकृतानि वक्ष्यन्ते । अथास्तु गन्धरूपरसस्पर्शशब्दगन्धत्वादिसंज्ञात्यवच्छिन्नास्तद-धिकरणानि पृथिव्यग्नेर्वायुसि द्रव्याणि तदधिष्ठाताः संख्यादयो गुणाः उत्त्वेप-णादीनि कर्माणि तद्वृत्तीनि सामान्यानि येषां स्पर्शनेन चक्षुषा ग्रहणं कण्ठ-तमते* निरूपितं ते ऽर्थाः । प्रागुक्तश्चाभासो ऽप्यर्थे एव विचार्य गम्यमान-त्वात् । सन्निकर्षोत्पन्नमिन्द्रियाणामर्थः सह षट्प्रकारः । तत्र द्वयं चक्षुषा त्वगि-न्द्रियेण वा संयोगादुद्भूते तद्गते रूपादिगुणः संयुक्तसमवायात् । रूपत्वा-दिसामान्यानि संयुक्तसमवेतसमवायाद् गृह्यन्ते । चक्षुषा संयुक्तं द्रव्यं तत्र समवेतं रूपं रूपे च समवेतं रूपत्वमिति । समवायाच्छब्दो गृह्यते । श्रो-त्रमाकाशद्रव्यं तत्र समवेतः शब्दः । शब्दत्वं समवेतसमवायाद् गृह्यते ।

* कलादमते विशेषिकदर्शनमिति यावत् ।

श्रोत्राकाशसमवेते शब्दे तद्वि समवेतमिति । संयुक्तविशेषणभावादभावाग्रहणं व्याख्यातम् इह घटो नास्तीति । चक्षुषा संयुक्ते भूप्रदेशस्तद्विशेषणीभूत-
श्चाभाव इति । ननु सन्निकर्षावगमे किं प्रमाणम् । व्यवहितानुपलब्धिरिति
ब्रूमः । यदि ह्यसन्निकृष्टमपि चक्षुरादीन्द्रियमर्थे गृह्णीयाद्व्यवहितो ऽपि ततो
ऽर्थ उपलभ्येत न चोपलभ्यते तस्मादस्ति सन्निकर्षः । नन्वव्यवधानमेवास्तु
किं सन्निकर्षेण । मैवम् । इन्द्रियाणां कारकत्वेन प्राप्यकारित्वात् । संसृष्टं च
कारकं फलाय कल्पते इति कल्पनीयः संसर्गः । एतन्नेन्द्रियपरीक्षासंसर्ग*
निपुणं निर्णयते इति नेह विविच्यते । रसनस्पर्शनयोश्च स्पृष्टं प्राप्यकारित्व-
मुपलभ्यते इति तत्सामान्यादिन्द्रियान्तरेष्वपि कल्पनीयमिति । नन्वेवं
सत्यर्थाक्षिप्तः कारकत्वादेव सन्निकर्ष इति स्वरूपेण कस्मादुच्यते । पञ्चि-
धत्वज्ञापनार्थमित्युक्तम् । उत्पन्नग्रहणेन इन्द्रियार्थोपज्ञानजनकत्वम् अर्थस्तु
कर्मत्वेन । नन्वर्थस्य ज्ञानजनकत्वं कुतो ऽवगम्यते तद्विषयज्ञानोत्पादादेवमा-
कारस्य निराकृतत्वात्प्रकारान्तरेण प्रतिकर्मव्यवस्थाया असिद्धेः । ननु प्रयो-
जनमेतत् प्रमाणं पृष्टोसि तद् ब्रूहि उच्यते । एतदेव प्रमाणम् । अन्यस्यापि
वीरणादेः कर्मकारकस्य कटादिकार्योत्पत्तौ प्रत्यक्षानुपलम्भप्रतिपन्नाभ्यामन्व-
यव्यतिरेकाभ्यां यथा कारणत्वमवधार्यते तथा ऽर्थस्यापि ज्ञानोत्पत्तौ । यथा
हि देवदत्तार्थो कश्चिन्नदगृहं गतः तत्रासन्नहितं न पश्यति देवदत्तं क्षणा-
न्तरे चैनमायातं पश्यति तत्रान्वयव्यतिरेकाभ्यां देवदत्तसदसत्त्वानुवर्तिनौ
ज्ञानोत्पादानुत्पादावधार्य मानसेन प्रत्यक्षेण चन्दनसुखवदस्य तत्कार-
णतां प्रतिपद्यते । ननु वीरणकटयोः पृथगुपलम्भाद्युक्त एव न्यायः अर्थो ज्ञा-
नात्पृथङ् न कदा चिदुपलभ्यते इति दुर्गमो तत्रान्वयव्यतिरेको । उच्यते । अय-
मेव पृथगुपलम्भो यदसन्नहिते ऽर्थे न तद्विषयमबाधितं ज्ञानमुत्पद्यते इति ।
तदलमस्मिन्नवसरे ज्ञानवादगर्भचोदोद्विभावविषया भविष्यत्येतदवसरइति ।
यथा चेन्द्रियाणां करणानामन्वयव्यतिरेकाभ्यां ज्ञानकारणत्वम् एवमर्थस्य
करणे ऽपीत्युत्पन्नग्रहणेन दर्शितम् ।

नन्विन्द्रियार्थसन्निकर्षोत्पन्नपदेन सुखादिविषयं प्रत्यक्षं न संगृहीतं न

* प्रसङ्गइति युक्तः पाठः ।

न संगृहीतम् । मनस इन्द्रियत्वात् सुखादेरर्थस्य तद्वृत्त्यत्वात् । भौतिकप्रा-
यादीन्द्रियधर्मवैलक्षण्यात् मनसस्तद्वर्गे परिगणनं न कृतमिति ।

तद्वेदं प्रत्यक्षं चतुष्टयत्रयद्वयसन्निकर्षात्प्रवर्तते । तच्च बाह्ये रूपादौ
विषये चतुष्टयसन्निकर्षात् ज्ञानमुत्पद्यते आत्मा मनसा संयुज्यते मन
इन्द्रियेण इन्द्रियमर्थेनेति । सुखादौ तु त्रयसन्निकर्षोज्ञानमुत्पद्यते तच्च
चक्षुरादिव्यापारभावात् । आत्मनि तु योगिनो द्वयोरारम्भमनसोरेव संयोगा-
ज्ज्ञानमुपजायते तृतीयस्य ग्राह्यस्य ग्राहकस्य तथाभावात् । तस्मात्सुखादि-
ज्ञानसंयह्यादिन्द्रियार्थसन्निकर्षोत्पन्नमिति युक्तमुक्तम् । आत्ममनसोस्तु सदापि
ज्ञानजनकत्वमिह न सूचितं सर्वप्रमाणसाधारणत्वादिति ।

ज्ञानग्रहणं विशेषनिर्देशार्थम् । तस्य हीन्द्रियार्थसन्निकर्षोत्पन्नत्वादीनि
विशेषणानि तानि असति विशेष्ये कस्य विशेषणानि स्युरिति । अथ वा सुखा-
दिव्यावृत्त्यर्थं ज्ञानपदोपादानम् । इन्द्रियार्थसन्निकर्षोत्पन्नं हि सुखमपि भवति
तच्च तज्जनकं कारकचक्रं प्रमाणं मा भूज्ज्ञानजनकमेव प्रमाणं यथा स्यादिति
ज्ञानग्रहणम् ।

अथ शाक्याश्चोदयन्ति । न ज्ञानपदेन सुखादिव्यवच्छेदः कर्तुं युक्तः
शक्यो वा सुखादीनामपि ज्ञानस्वभावत्वात् । ज्ञानस्यैवामी भेदाः सुखं
दुःखमिच्छा द्वेषः प्रयत्न इति । कारणाधीनो हि भावानां भेदो भवितुमर्हति
समानकारणानामपि तु भेदे ऽभिधीयमाने न कारणकृतं पदार्थानां नियतं
रूपमिति तदा ऽऽकस्मिकत्वप्रसङ्गः । तदुक्तम् ।

तदतद्रूपिणो भावास्तदतद्रूपहेतुजाः ।

तत्सुखादि किमज्ञानं विज्ञानमिन्नहेतुजमिति ॥

तस्माज् ज्ञानरूपाः सुखादयः तदभिन्नहेतुजत्वादिति तदिदमनुपप-
न्नम् । प्रत्यक्षविद्वत्त्वादितोः । सुखादि संवेद्यमानमानन्दादिरूपतया ऽनुभू-
यते ज्ञानं विषयानुभवस्वभावतयेति प्रत्यक्षसिद्धभेदत्वात्कथमभेदे अनुमानं
क्रमते । अत एव इदमपि न वचनीयम् । एवमेवेदं संविद्रूपं हर्षविषादा-
द्यनेकाकारविषयं पश्यामः तच्च यथेष्टं सज्जाः क्रियन्तमिति । संविदो
विषयानुभवस्वभावतयेव प्रतिभासात् सुखादेश्च विषयानुभवस्वभावानुस्यूत-
स्याप्रतिभासात् । ज्ञानमेव विषयग्रहणरूपं प्रकाशते न सुखं दुःखं वा । यस्तु

सुखज्ञानं दुःखज्ञानमिति प्रतिभासः स* ज्ञानस्वभावमैदकृत एव संशयज्ञानं विपर्ययज्ञानमिति वत् । उक्तमत्र संशयविपर्ययादौ विषयानुभवस्वभावत्वमनुस्यूतमवभाति संशयो हि विषयग्रहणात्मको ऽनुभूयते अनिश्चितं तु विषयं गृह्णाति विपर्ययो ऽपि विषयग्रहणात्मक एव विपरीतमसन्तं वा विषयं गृह्णाति न तु विषयग्रहणस्वभावं सुखं दुःखं चानुभूयते । अन्य एवायं ग्राह्यैकस्वभाव आन्तरो धर्मः सुखदुःखादिरिति घटज्ञानवद्विषयतयेव ज्ञानं भिनति न स्वभावभेदेन संशयवदिति । तच्चेतस्यात् स्वप्रकाशत्वात्सुखादेर्न ग्राह्यैकस्वभावत्वम् । अतश्च ग्राह्यग्रहणोभयस्वभावत्वाच्च ज्ञानमेव तदिति । मेवं बोधः । प्रकाशत्वं ज्ञाने ऽपि प्रतिक्षिप्तं प्रतिक्षेप्यते तत्कृतः सुखादौ भविष्यति । न हि ग्रहणस्वभावं कश्चित्सुखमनुभवति ज्ञानवदिति । नन्वस्य प्रकाशत्वानभ्युपगमे सुखादेरुत्पादानुत्पादयोरविशेषात्सर्वदा सुखित्वं न कदा चिद्वा स्यादिति । नैतदेवम् । उत्पन्नमेव सपदि सुखं गृह्यते ज्ञानेनेति कथमनुत्पन्नान्न विशिष्यते । प्रत्युत स्वप्रकाशसुखशदिनामेष दोषः स्वप्रकाशस्य दीपादेः सर्वान्प्रत्यविशिष्टत्वात् । क्व चित्सन्ताने स्वप्रकाशसुखात्पादातेनैव स्वप्रकाशेन सुखेनान्यो ऽपि सुखी स्यादस्यापि सुखं नोत्पन्नमिति । किं च किमेकमेव ज्ञानं सर्वसुखदुःखाद्यशेषाकारभूषितमिष्यते उत किं चित्सुखात्मकं किं चिद् दुःखात्मकं ज्ञानमिति । आद्ये पक्षे सर्वाकारश्चित्तज्ञानोपजननादेकस्मिन्नेव क्षणे परस्परविरुद्धसुखदुःखादिधर्मप्रवन्धोदयनप्रसङ्गः । उतरस्मिंस्तु किं चित्सुखज्ञानं किं चिद्दुःखज्ञानमिति यत्किं चिदसुखदुःखचितं विषयानुभवस्वभावमपि ज्ञानमनुभूयमानमेवित्यव्यमेव । तच्च न स्वच्छम् अपि तु केन चिद् घटादिना विषयेषोपरक्तमन्वयव्यतिरेकाभ्यां च घटाद्युपजननापाये ऽपि बोधस्वभावमनुवर्तमानं प्रतीयते । तदिदानीं सुखज्ञानमप्यनुभूयमानं सुखेन विषयभावजुषा घटादिनेवोपरज्यते इति गम्यते न स्वरूपेणैव सुखात्मकं ततो भिन्नरूपस्य बोधमात्रस्वभावस्य ज्ञानस्यान्यदा दृष्टत्वादिति । तस्मान्न बोधरूपाः सुखादयः । अभिन्नहेतुजत्वादिति चायमसिद्धो हेतुः समवायिकारणस्यात्मनः असमवायिकारणस्यात्मनः संयोगस्य अभेदे ऽपि निमित्तकारणस्य सुखत्वज्ञानत्वादेर्भिन्नत्वात् । ननु

* न स्वभावेत्यादिर्मते सङ्गतः पाठः ।

सुखोत्पादात्पूर्वमनाश्रयं सुखत्वसामान्यं कथं तच्च स्यात् । कश्चापि सुख-
हेतुभिः कारकैः संसर्गः असंसृष्टं च कथं कारकं स्यात् । उच्यते । 'सर्व-
सर्वगतानि सामान्यानि साध्यिष्यन्ते इति सन्ति तत्रापि सुखत्वादीनि योग्य-
तालक्षणा एव चेत् सां सुखहेतुभिः कारकैः संसर्गः धर्मोऽधर्मवत् । धर्मोऽधर्मो हि
सर्वस्य प्राणिनां सुखदुःखहेतोः जायमानस्य शाल्यादेः कार्यस्य कारणं तयोश्च
तत्कारणैः बीजचित्तिजलादिभिः सह योग्यतैव संसर्गः एवं सुखत्वादीनामपि
स्यात् । तस्मान्निमित्तकारणभेदाद्विज्ञानं ज्ञानसुखादीनि कार्याणि ।

निमित्तकारणान्यत्वमपि कार्यस्य भेदकम् ।

विनक्षणा हि दृश्यन्ते घटादौ पाकजा गुणाः ॥

अपि च ज्ञानमिच्छन्ति न सर्वे ज्ञानपूर्वकम् ।

सुखदुःखादि सर्वं तु विषयज्ञानपूर्वकम् ॥

विषयानुभयोत्पाद्या यत्रापि न सुखादयः ।

तत्रापि तेषामुत्पत्तौ कारणं विषयस्मृतिः ॥

कं चित् सुकृत्यो ऽपि सुखस्य कारणतां प्रतिपद्यते । तस्मात्सर्वे
सुखादि ज्ञानपूर्वकमेव । ज्ञानमपि ज्ञानपूर्वकमेवेति चेद् उपरिष्ठात्रिराकरिष्य-
माणत्वात् । न हि गर्भादौ मटमूर्खाद्यनन्तरं वा ज्ञानमुपजायमानं ज्ञानान्तर-
पूर्वकं भवतीति वक्ष्यामः । तेन सुखादीनां त्रैलोक्योपपादनात् सुखादिव्य-
वच्छेदस्य मिदुत्वात् । व्यभिचाराव्यभिचारौ हि ज्ञानस्य धर्मौ न सुखादेरत-
स्तदुपपादानानुभवेयोगि ज्ञानं लभ्यते एव किं ज्ञानग्रहणेन । नैतदेवम् । सुख-
स्यापि सव्यभिचारस्य दृष्टत्वात् । किं पुनः सुखं व्यभिचारवदृष्टम् । यदेतत्प-
रद्वाराभिर्भर्षादिनिषिद्धाचरणसम्भवं सुखं तद्व्यभिचारि । ननु सुखस्य कीदृशो
व्यभिचारः । ज्ञानस्यापि कीदृशो व्यभिचारः । अतस्मिंस्तथाभावः सुखस्यापि
अतस्मिंस्तथाभाव एव । किं परपुरन्धिपरिरम्भसम्भवं सुखं सुखं न भवति । किं
शुक्तिकायां रजतज्ञानं ज्ञानं न भवति । ज्ञानं तद्वति किं तु मिथ्या । इदमपि
सुखं भवति किं तु मिथ्या । ननु न सुखं मिथ्या तदपि ज्ञानानन्दस्वभा-
वमेव । यद्येवं शुक्तिकायां रजतज्ञानमपि न मिथ्या तदपि हि विषयानुभव-
स्वभावमेव । ननु विषयानुभवस्वभावमपि तज्ज्ञानं विषयं व्यभिचरति ।
सुखमपि तर्हि इदमानन्दस्वभावमपि विषयं व्यभिचरत्येव । किमसुखसाधनेन

तज्जनितम् । ज्ञानमपि किमज्ञानसाधनेन जनितम् । ननु ज्ञानं ज्ञानसाधनेन जनितम् असत्येन प्रत्यक्षबाधितेन रजतादिना । सुखमपि सुखसाधनेन जनितम् असत्येन तु शास्त्रबाधितेन परवनितादिना । किं परवनितादि न सत्यम् । तथापि ज्ञानजनकं सत्यम् । असत्यं प्रत्यक्षबाधितत्वात् । परवनिताद्यापि सुखसाधनमसत्यं शास्त्रबाधितत्वात् । ननु शास्त्रेण किमत्र बाध्यते । ज्ञाने ऽपि प्रत्यक्षेण किं बाध्यते । विषयो मिथ्येति ख्याप्यते । शास्त्रेणापि सुखस्य हेतुर्मिथ्येति ख्याप्यते । किं स विषयः सुखहेतुर्न भवति । यथा त्वेष विषयः कलुषस्य ज्ञानस्य हेतुस्तथा सो ऽपि कलुषस्य कटुविपाकस्य सुखस्य हेतुरिति तथात्रिधं मुख्यमपि व्यभिचारि भवत्येवेत्यलमतिकेलिना । तस्मात्समानन्यायत्वात्मुखे व्यभिचारितास्तीत्यव्यभिचारिपदाज्ज्ञानं न लभ्यते ।

अपर आह । किमनेन डिम्भकलहेन मा भूदव्यभिचारिपदाज्ज्ञानस्य लाभस्तथापि व्यवसायात्मकपदाल्लभ्यते एव ज्ञानं न हि सुखदुःखादयो व्यवसायात्मका भवन्ति किं तु ज्ञानमेव तथाविधमिति । संग्रहव्यवच्छेदार्थं च तत्पदमिति चेत् । सत्यम् । सुखादिव्यवच्छेदमपि कर्तुमलमेव भवति व्यवसायात्मकत्वस्य सुखादिष्वसम्भवादिति । तदेवं सिद्धे ऽपि सुखादिव्यवच्छेदे कर्तव्यमेव ज्ञानग्रहणं विरोध्यनिर्देशार्थत्वात् । तस्य हि सर्वाण्यमूनि विशेषणान्युपात्तानि तदपादाने निरालम्बलानि भवेयुः । श्रोतुश्च बुद्धिर्न समाधीनेति तेन वनाद्गम्यमानमेव कर्तव्यमेव ज्ञानग्रहणम् । अर्थोक्तिप्रस्थावचने प्रत्यक्षं प्रत्यक्षमित्येतावन्मात्रमभिधेयं स्यादन्यदर्थाल्लभ्यतएव । तस्मादुक्तिर्निर्देशार्थं युक्तं ज्ञानपदम् ।

शब्दानामर्थसंस्पर्शित्वं शक्यमतनिरासेन साधयिष्यते इति शब्दानुपप्रेषवशेन व्यपदेश्यं नाम ज्ञानमुपपद्यते इति तद्व्यवच्छेदार्थमव्यपदेशपदम् ।

तत्र वृद्धनैयायिकास्तावदाचक्षते । व्यपदिश्यते इति व्यपदेश्यं शब्दकर्मतामापन्नं ज्ञानमुच्यते यदिन्द्रियार्थसन्निकर्षादुत्पन्नं सद्विषयनामधेयेन व्यपदिश्यते रूपज्ञानं रसज्ञानमिति तद्व्यपदेश्यं ज्ञानं प्रत्यक्षफलं मा भूदित्यव्यपदेशपदग्रहणम् । तदिदमनुपपन्नम् । न हि नामधेयव्यपदेश्यत्वमप्राप्त्यकारणं भवति यदि हि तद्रूपज्ञानं रसज्ञानं च विषयाव्यभिचारि निःसंशयं च तत्कथमप्राप्त्यफलमुच्यते । व्यभिचारादिदोषयोगे वा पदान्तरेण तत्प्रति-

क्षेपात् किमव्यपदेश्यपदेन । प्रमाणफलं च तद्विज्ञानमिदानीं किं प्रमाणप्रभवं
भवद् न प्रत्यक्षफलम् यतत्पदप्रतिप्रत्वात् । नानुमानादिवच्यं तद्वैलक्षण्यात् ।
नास्ति किं चित् पञ्चमं प्रमाणमसङ्गृह्यहे । ऽस्य लक्ष्यस्य लक्षणेनेति प्रज्ञाप्रमादः ।
तस्मादपव्याख्यानमेतदिति ।

व्यवच्छेदान्तरमव्यपदेश्यपदस्य वर्णयां चक्राचार्याः* । शब्दार्थेषु-
स्थविरव्यवहारतो व्युत्पद्यमानो जनः संशयावगमसमये संक्षेपदेशकादयं
पनस उच्यते इति शृद्धोदीरिताद्वाक्यात्पुरोऽवस्थितशब्दादिमन्तमर्थं
पनसशब्दवाच्यतया जानाति । तदस्य ज्ञानमिन्द्रियजमपि न केवलेन्द्रि-
यकरणकं भवितुमुचितम् । असति संक्षेपदेशिनि शब्दे तदनुत्पादानेन
शब्देन्द्रियाभ्यां सम्भूय जनितत्वादुभयजमिदं ज्ञानं व्यपदेशाज्जातमिति
व्यपदेश्यमुच्यते तदव्यपदेश्यपदेन व्युदस्यते । न चेदं पञ्चमं प्रमाणमव-
तरति किं तु शाब्दमिवेतदनुमन्यते लोकः । तथा च कथं पुनः जानीते
भवान्पनसो ऽयमिति पृष्ठः प्रतिवक्ति मम देवदेनेनाख्यातं पनसो ऽयमिति ।
न पुनरेवं विस्मृत्यापि ब्रवीति चक्षुषा मया प्रतिपन्नं पनसो ऽयमुच्यते इति ।
तदिन्द्रियान्वयव्यतिरेकानुविधाने सत्यपि शब्द एवाव करणम् । अत एव
सूचकृता शब्दलक्षणं वर्णयता नेन्द्रियानुप्रवेशप्रतिषेधाय किमपि विशेषण-
मुपरचितम् । उपदेशः शब्द इत्येतावदेव लक्षणमभिहितम् । अतश्चे-
न्द्रियानुप्रवेशे ऽपि शब्दतामस्य मन्यते सूचकारः । इह पुनरव्यपदे-
श्यविशेषणपदोपादानेन शब्दानुप्रवेशप्रतिषेधान्न प्रत्यक्षफलमेतज् ज्ञानं तस्मा-
देवंविधव्यपदेश्यविज्ञानव्यवच्छेदार्थमव्यपदेश्यपदमिति । तदेतद्व्याख्यातारो
नानुमन्यन्ते । यद्युभयजं ज्ञानमव्यपदेश्यपदेन व्युदस्यते तदपि नाप्रमाणम्
अप्रमाणलक्षणातीतत्वादिति । प्रमाणं भवत्कस्मिन्ननुनिविशतामिति चिन्त्यम् ।

ननु शाब्दमिदं ज्ञानं तद्वाचानुविधानतः ।

भवत्यव्यपदेश्यतनुद्वावानुविधानतः ॥

शाब्दं चोभयजं चेति विशद्वमभिधीयते ।

प्रमाणान्तरमेव स्यादित्थं तदपि पूर्ववत् ॥

* तात्पर्यटीकायां वाचस्पतिमिश्राः ।

ननु लोकः शाब्दतामस्य व्यपदिशति देवदत्तेनाख्यातं एतस्य ऽपि
मिति व्यग्रहारादित्युक्तम् । अहो लोकवत्सः शब्दधानो महानुभावः । न
खलु लोकस्य व्यपदेशकशरणा वस्तुस्थितयो भवन्ति । लोको हि यथा-
रूचि व्यपदिशति । नानामुनिजनसाधारणमपि तीर्थं नन्दि कुण्डमिति किं न
श्रुतवान् भवान् । इन्त तर्हि सूत्रकाराण्यमनुसरन्तः शाब्दमिदं ज्ञानं प्रति-
पद्यामहे यदयं सूत्रकारः प्रत्यक्षे शब्दानुप्रवेशव्यवच्छेदाय विशेषणमिद-
मुपदिशति शब्दे तु नेन्द्रियव्युदासाय किं चिद्विशेषणमुपादत्ते स पश्यति
करणान्तरानुप्रवेशे ऽपि शाब्दमेतज् ज्ञानमिति । उच्यते ।

मनुवत्सूत्रकारो ऽपि न धर्मस्योपदेशकः ।

येनैतदनुरोधेन तस्य ब्रूयाम शाब्दताम् ॥

वस्तुस्थित्या तु निरूप्यमाणमिन्द्रियान्वयव्यतिरेकानुविधायित्वा-
दिदं विज्ञानं न प्रत्यक्षफलतामतिवर्तते । ततश्च व्युदस्यमानं प्रमाणान्तर-
मेव स्पृशेत् ।

तस्मादुभयजज्ञानव्युदासानुपपत्तिः ।

व्याख्या भङ्गान्तरेणास्य पदस्येयं विधीयते ॥

असम्भवेऽप्यवच्छेदार्थमव्यपदेश्यपटोपदानम् । एवं हि परो मन्यते
मिति लक्ष्ये लक्षणवर्णनमुचितम् इह तु लक्ष्यमाणं प्रत्यक्षमिन्द्रियार्थसन्नि-
र्वाणत्पन्नं नाम न किं चिदस्ति । गौरित्यादिज्ञानानां शब्दावच्छिन्नवाच्यविष-
यत्वेन शाब्दत्वात् । इह हि विषयव्यतिरेकेण ज्ञानानामतिशयो दुरुपपादः
बोधस्वभावस्य सर्वान्तरत्यविशिष्टत्वात् । तच्च यथा दण्डोति शुक्ल इति वा
प्रत्ययो विशेषणावच्छिन्नविशेष्यविषयतया सातिशयत्वमश्नुते तथा गौरि-
त्यादिप्रत्ययो ऽपि वाचकावच्छिन्नवाच्यविषयत्वात्सातिशयत्वं भजते शब्दा-
वच्छिन्नवाच्यविषयत्वाच्च शाब्द एष प्रत्ययः तद्व्यतिरिक्तकरणकार्यत्वानु-
पपत्तेः । न हीन्द्रियकरणमिदं ज्ञानं भवितुमर्हति चक्षुषो विशेषणाविषयत्वा-
द्विशेष्ये च श्रोत्रस्यासामर्थ्यात् । न च युगपदिन्द्रियद्वयद्वारकमेकमुत्पद्यमानं
ज्ञानं क्व चिद्वृष्टम् । तत्रैतत्स्यात् । मानसमिदं ज्ञानं सुगन्धबन्धूकबोधवद्वि-
ष्यति । उक्तमत्र शब्दलिङ्गादिकरणान्तरव्यापारविरतो कार्यमुपजायमानं केव-
लमनःकरणमिति कल्प्यते न तत्सम्भवे ऽपि । तथा हि सति मानसमेवैकं

प्रमाणं स्यादिति । अस्ति चात्र शब्द एव करणम् । स हि सहस्रकिरावदा-
त्मानं च विषयं च प्रकाशते इति । तस्मादिन्द्रियविषये ऽपि गौरित्यादिज्ञा-
नमुत्पद्यमानं शाब्दमेवेत्यवधार्यते । ननु सङ्केतावगमसमये गौरित्यादिश-
ब्दः श्रुत आसीत्स इदानीमतिक्रान्त इति कथं तत्कृत एव प्रत्ययः स्यात् ।
उच्यते । तदानीमश्रूयमाणस्य शब्दस्य स्मृत्याकूटस्य तत्प्रत्ययहेतुत्वात् ।

तच्छ्रुतावपि किं सर्वे यणोः प्रत्यक्षगोचराः ।

विशेषः को ऽन्त्ययणेन गृहीतेन स्मृतेन वा ॥

तदेवं स्मृतिविषयीकृतशब्दजनित एव प्रत्यय इत्यभ्युपेतव्यः । यथा
परोक्षे ऽपि शब्द उच्चरित आत्मानं प्रकाशयत्यर्थे च तथा प्रत्यक्षे विषये स एव
स्मर्यमाण आत्मानमर्थं च प्रकाशयतीति । वाचकावच्छिन्नशब्दप्रतिभासश्चैव-
विधासु बुद्धिषु नूनमेषितव्यः । यथा ऽऽह वृद्धः सञ्जित्वं केवलं परमिति ।
सञ्जित्वमिति मन्वर्थीयप्रत्ययान्तादुत्पन्ने भावप्रत्ययः संबन्धमाचष्टे सञ्जा-
सञ्जिसंबन्धः सञ्जित्वमिति । कृतद्वितसमासेषु संबन्धाभिधानमित्यभियु-
क्तस्मरणात् । सञ्जा च शब्दः सो ऽयं शब्दविशिष्टार्थप्रतिभास उक्ते भवति ।
न च शब्दानुसन्धानरहितः कश्चित्प्रत्ययो दृश्यते । अनुलिखितशब्दके-
ष्वपि प्रत्ययेष्वन्ततः सामान्यशब्दसमुन्मेषसम्भवात् तदुल्लेखव्यतिरेकेण
प्रकाशात्मिकायाः प्रतीतेरनुत्पादात् । तथा ऽऽह भर्तृहरिः ।

न सो ऽस्ति प्रत्ययो लोके यः शब्दानुगमादृते ।

अनुविद्धमिव ज्ञानं सर्वं शब्देन गृह्यते* ॥

तस्मात्प्रत्ययस्य लक्ष्यस्यासद्भावात्कस्येदं लक्षणमुपक्रान्तमिति अस-
म्भवोपमाशङ्काह सूचकारः अव्यपदेश्यमिति । यदिदमविदितपदपदार्थ-
संबन्धस्य ज्ञानमुत्पद्यते विदितसंबन्धस्यापि वा यत्प्रथमाक्षसन्निपातसमये
एव ज्ञानमनुलिखितशब्दकं शब्दानुस्मरणे हेतुभूतमुपजायते तदशाब्दम्
अशब्दावच्छिन्नविषयमव्यपदेश्यमिन्द्रियार्थसन्निकर्षककरणमविकल्पं प्रत्यक्षम् ।
न च शब्दकृता बुद्धीनां प्रकाशस्वभावात् । स्वत एव तासामेवंकृत्वात् ।
न च निर्विकल्पकसमये यत्किं चिदिदमित्यादिसामान्यशब्देऽल्लेखः को ऽपि
केशिचदनुभूयते तस्माद्गौरित्यादिज्ञानानां शाब्दत्वे ऽपि तथाविधस्य ज्ञानस्य

* वाक्यपदीये प्रथमकाण्डे प्रमेा. १२४ शब्देन भासत इति पाठः ।

लक्ष्यस्य सद्भावाच्च व्यथे लक्षणमित्येवमसम्भवद्वैधनिराकरणार्थमव्यपदेश्य-
पदमिति । तदेतदाचार्या न क्षमन्ते । न गौरित्यादिज्ञानमिन्द्रियार्थसन्निकर्षो-
त्पन्नमपीदं शब्दमिति वक्तुं युक्तम् । न चात्र शब्दावच्छिन्नार्थः प्रकाशते
तथाविधार्थग्रहणे करणाभावाद् । विशेषार्थप्रमितौ तावच्छब्दः करणम् । विशे-
षणभूतस्य तु शब्दस्य ग्रहणे किं करणमिति निरूप्यताम् । न श्रोत्रं विरम्य
व्यापारासंवेदनात् संबन्धग्रहणादूर्ध्वं च स्मर्यमाणशब्दयोजनया जायमाने
गौरित्यादिज्ञाने श्रोत्रं करणमाशङ्कितमपि न युक्तम् । नापि मनो बाह्य-
करणनिरपेक्षं बाह्ये विषये धियमाधातुमलम् अन्याद्यभावप्रसङ्गात् । ननु
शब्द एव करणमित्युक्तं तत्किमपरकरणाशङ्कनेन । मेवम् । एकस्य कार-
कस्येकस्यामेव क्रियायां कर्मकरणभावानुपपत्तेः । सवितृप्रकाशवदिति चेद् न
क्रियाभेदाद् यथासौ करणं न तत्र कर्म यत्र वा कर्म न तत्र करणमिति ।
घटादिविषयप्रमितिजन्मनि करणमेव तरणिप्रकाशो न कर्म तद्ग्रहणकाले तु
कर्मवासौ न करणम् । किं तर्हि तत्र करणमिति चेत् केवलमेव चक्षुरिति ब्रूमः ।
आलोक्यग्रहणे चक्षुः प्रकाशान्तरनिरपेक्षत्वात् । कथमेवमिति चेद् अर्थानु-
योज्या हि यस्तु शक्तिः घटादियग्रहणे चक्षुस्त्वेत्येतन्मपेक्षते नोद्योतग्रहणे इति
कमनुयुज्यमहे । सोऽयं सूर्यप्रकाशः प्रकाशान्तरनिरपेक्षचक्षुरिन्द्रियप्रथमगृहीतः
विरमवर्तितप्रमानस्तदिन्द्रियग्राह्य एकविषये गृह्यमाणे करणतामुपयातीति
युक्तम् । शब्दस्तु क्षणिकः श्रोत्रेन्द्रियग्राह्यस्तदितरपरिच्छेदे विषये तदवगम-
क्रियायां करणीभूय भूयस्तस्यामेव क्रियायां कथमिव कर्मभावमनुभवेत् । शब्दो
हि धूमादिवदुपाय एव नेपथ्यः स उपायत्वात्प्रथमं गृह्यतां नाम न उपेयग्र-
हणकाले पुनर्यग्रहणमर्हति धूमवदेवेति । एवं स्मर्यमाणोऽपि शब्दो यथार्थप्र-
तीतिकारणं तथापि प्रथमं शब्दस्मरणं ततः शब्दार्थसम्पत्त्ययो भवति नतरां
तथार्थप्रतीतिवेलायां शब्दग्रहणं सम्भाव्यते । तस्मान्नास्ति वाचकमित्येषित-
वाच्यप्रतिभासः । अपि च गौरित्यादिज्ञानमिन्द्रियार्थसन्निकर्षान्वयव्यतिरेका-
नुविधायि प्रसभं तत्कथं शब्दमित्युच्यते ॥

शब्दस्मरणसापेक्षं यस्योत्पादकमिन्द्रियम् ।

तदेव यदि ते शब्दमहे नैयायिको भवान् ॥

न्यायमञ्जरौ ।

ननु शब्दावच्छिन्नमर्थं न चाक्षुःश्रोत्रयोरन्यतरदपि करणं गृहीतुम-
लामृत्युक्तम् । भोः साधो चाक्षुरेवेन गृहीष्यतीति कथं न ब्रूवे ।

ननु नाविषये युक्तमिन्द्रियस्य प्रवर्तनम् ।

तेन शब्दविशिष्टार्थज्ञानं नेन्द्रियजं ब्रूवे ॥

मरीचिषु जलज्ञानं कथमिन्द्रियजं तव ।

तत्रापि हि न तोयेन सन्निकर्षो ऽस्ति चाक्षुषः ॥

ननु च स्मृत्युपाकूटमुदकं तत्र गृह्यते ।

इहापि स्मृत्युपाकूटः शब्दः कस्मान्न गृह्यते ॥

ननु शब्दो न नेत्रस्य कदा चिदपि गोचरः ।

असन्नहितमप्यस्य किं वा भवति गोचरः ॥

नन्वेकेन्द्रियवादः स्याच्चाक्षुषा शब्दवेदने ।

अत्रापि सर्वबोधः स्यादसन्नहितवेदने ॥

ननु च मरीचिजलज्ञानं भ्रान्तमिति कथमिह दृष्टान्तीक्रियते । कथमस्य
भ्रान्तत्वं किमिन्द्रियजत्वादुत व्यभिचारित्वात् । तत्रानिन्द्रियजत्वेनास्य
भ्रान्ततायामिन्द्रियार्थसन्निकर्षोत्पन्नपदेनैव निरासादव्यभिचारिपदमनुपादेय-
मिति । तदुपदानात् व्यभिचारित्वेनास्य भ्रान्तत्वमिति नूनमिदमिन्द्रिय-
जमसन्नहितसलिलज्ञानमभ्युपगन्तव्यम् ।

यथा चाविषये तस्मिन्नीरे नयनजा मतिः ।

तथा वाचकसंस्पृष्टे वाच्ये किमिति नेष्यते ॥

यथा च तत्र कालादि नीकूपमपि चाक्षुषम् ।

तथा शब्दानुरक्तो ऽपि किमित्यर्थो न चाक्षुषः ॥

यत्र हिन्द्रियव्यतिरेकानुविधानमत्र न बाधितं भविष्यति ।

ननु चाक्षुषतां शब्दे न जीवन्वक्तुमुत्सहे ।

त्यज्जेन वाचकोपेतवाच्यावगमदुर्यहम् ॥

अपि चामुप्य शब्दत्वे संबन्धग्रहणं कथम् ।

न चागृहीतसंबन्धः शब्दो भवति वाचकः ॥

निर्विकल्पकविज्ञानविषये न च तद्बुद्धः ।

शब्दपक्षे तु निश्चिप्रं भवता सविकल्पकम् ॥

वाच्यार्थप्रत्यक्षे वाचकशब्दस्याविषयत्वम् ।

संबन्धः शक्यते बोद्धुं न च मानान्तराद्विना ।

शब्दज्ञानेन तद्वोधे भवेदन्योन्यसंभ्रमम् ॥

न च शब्दोपरक्ते ऽर्थे संबन्धं बुध्यते जनः ।

गोशब्दवाच्यो गोशब्द इति हि यद्वयं भवेत् ॥

वाच्यस्य हि गवादेर्गोशब्दविशेषितस्य वाच्यत्वाद्वाच्यो ऽर्थ इव
गोशब्दो ऽपि वाच्यतामवलम्बते ।

यदि च स्वामुरागेण वाचकाद्वाच्यवेदनम् ।

लिङ्गादपि भवेदुद्भिः स्वावच्छेदेन लिङ्गिनि ॥

अथ धूमान्वितत्वेन न वह्निरवगम्यते ।

इहापि शब्दयोगेन गवादिर्नैव गम्यते ॥

न चास्ति वस्तुना धर्मा वाच्यता नाम कश्चन ।

यदि स्यान्निर्विकल्पं ऽपि प्रतिभासेत रूपवत् ॥

अर्थोसंस्पर्शिनः शब्दान्कथयन् दुष्टसौगतः ।

प्रत्यक्षास्तेषां भेदव्यः स कथं हन्यते त्वया ॥

प्रत्यक्षविषये वृत्तिः शब्दानां भवतः कुतः ।

तेषां यद्विषये वृत्तिस्तद्वि शब्दीकृतं त्वया ॥

अपि च विषयभेदेन प्रतिभासभेदो भवतीति दुराशया शब्दविशि-
ष्टमर्थं निर्विकल्पात् सविकल्पस्य विषयमधिकं पश्यति भवाननेनैव च
वर्त्मना ऽवतरन्परं शब्दाध्यासं न पश्यतीति को ऽयं व्यामोहः । स त्वं
वचनीयो ऽसि संवृतः मधु पश्यसि दुर्बुद्धे प्रपातं नैव पश्यसीति ।

तस्माद्गौरिति विज्ञानं प्रत्यक्षमवधार्यताम् ।

शब्दस्मरणसापेक्षचक्षुरिन्द्रियनिर्मितम् ॥

मानसत्वं तु यत्तस्य नेष्यते युक्तमेव तत् ।

तद्वावानुविधायित्वाद्वाह्येन्द्रियणमेष तत् ॥

अथ पुनः प्रवराः प्राहुः । नन्वेवं गौरित्यादिबोधेषु वाचकावच्छिन्न-
वाच्यप्रतिभासे सर्वप्रकारमपाक्रियमाणे प्रथमाससंज्ञिपातसमयमासादितसद्वाव-
निर्विकल्पकवेदनवैलक्षण्यं कथमेवं भवेत् । न हि विषयातिशयमन्तरेण प्रतिभा-
सातिशयो भवितुमर्हति । दण्डोति दण्डविशिष्टः पुरुषः प्रतिभासते इतरथा

न केवलपुरुषप्रतीतेरेषा प्रतीतिर्विशिष्यते उभयप्रतिभासे ऽपि न दृढपुरुषाविति प्रतीतिः विशेषणविशेष्यभाषस्य नियामकत्वात् ॥

पूर्वापरचरत्तिप्रक्रमाद्यवगमेष्वपि ।

दिक्कालादिविशिष्टो ऽर्थः स्फुरत्यतिशययद्वात् ॥

प्रत्यक्षः किं स कालादिः प्रतीतिं पृच्छ किं मया ॥

गृह्यते तद्विशिष्टो ऽर्थः स च नेत्येतदुक्तम् ॥

यतेन समवाये ऽपि प्रत्यक्षत्वं प्रकाशितम् ।

इहेति तन्तुसंबन्धपटप्रत्ययदर्शनात् ॥

अयं पट इति प्रत्ययादिह तन्तुषु पट इति विलक्षण एष प्रत्ययः तन्तुपटसंबन्धस्य* विशेषणस्याप्रत्यक्षतायां न केवलपटप्रत्ययाद्विशिष्यतेति । अथ मतम् उपायभेदात्प्रतीतिभेदो भवति दूराविदूरदेशव्यवस्थितस्याव्यादि-पदार्थप्रतीतिवत् संस्क्रुतासंस्क्रुताचक्रणविषयबोधवद्वेति । तदसांप्रतम् । उपायभेदे ऽपि तद्वेदासिद्धेः । उपायो बुद्धावतिशयमादधाति न विषये विषयावगतिरसमये च न बुद्धिरवभातीति नैयायिकाः । तदयमतिशयो यदधिकरणस्या न प्रतिभासते बुद्धिः यच्च तदानीमवभासते विषयः तच्चतिशयो नास्ति दृश्यते चातिशयसंवेदनमिति सङ्कटः पन्थाः । न च दूराविदूर-देशवर्त्मनि पदार्थं प्रतीतिरूपायभेदाद्विद्यते । सापि हि विषयभेदादेव भिद्यते ।

दूराद्वि वस्तुसामान्यं धर्ममाचोपलक्षितम् ।

अदूरतस्तु विसृष्टविशेषमवसीयते ॥

यथा माघेन वार्ष्णेयम् ।

चयस्त्वेषामित्यवधारितं पुरा ततः शरीरीति विभावितकृतिम् ।

विभुर्विभक्तावयवं पुमानिति क्रमादमुं नारद इत्यबोधि सः ॥

क्रियान्तराणां वैचित्र्ये यद्वा तद्वा ऽस्तु कारणम् ।

भेदो ज्ञानक्रियायास्तु कर्मभेदनिबन्धनः ॥

तदेतदाचार्यः प्रतिसमादधते । न विषयभेदादेव प्रतिभासभेदः किं तूपायभेदाद्वच्येव । यच्च चेदितं विषयप्रतिभासकाले तत्प्रतिभासाप्रतिभा-

* संबन्धेति युक्तं पाठः ।

सादृतिशयवचने सङ्कटः पन्था इति तद्विदितनैयायिकदर्शनस्येव बोध्यम् ।
 ज्ञानोत्पाद एव विषयस्य प्रत्यक्षतेति नो दर्शनं न ज्ञानग्रहणमिति । तत्र
 यथा पुरुष इति निरतिशयज्ञानमात्रोत्पादे तावन्मात्रविषयप्रत्यक्षता भवति
 न तत्र ज्ञानं प्रकृतशते अगृह्यमाणेऽपि ज्ञाने विषय एव प्रतिभासते एवं
 दण्डोति शुक्रयासा इति विशेषणज्ञानाभ्युपायातिशयवशात् सातिशयप्रत्यय-
 जनने तदग्रहणे स एव विषयोऽवभासते इति क्रियानेव सङ्कटः पन्थाः ।
 तथा च दण्डोति पुरुषप्रश्नेष्वेव मतिः को दण्डो पुरुषः कः पुरुषो दण्डोति
 सामानाधिकरण्येन निःसन्धिबन्धस्य पुंस एव प्रतिभासात् । एवं दण्डि-
 भोजय दण्डिने देहीति भोजनादिकार्ययोगित्वं न दण्डे दृश्यतेऽपि तु पुंस्येव ।
 ननु दण्डो पर्वतमारोहतीति दण्डेऽपि कार्यान्वयो दृश्यते लोके वेदेऽपि
 दण्डो मेवावस्थानः प्रेषानुवचनस्य वचनान्तरतः प्रापेदण्डवि-
 थानार्थमेतद्वाक्यं भवति यथा लोहितोष्णीषा ऋत्विजः प्रचरन्तीति श्येनादौ
 ऋत्विजां प्रकृतिवद्भावेन प्रापानां लोहितोष्णीषविधानमात्रमेतद्वचति । उच्यते
 भवत्वैवं किं तु दण्डमवजन्म्य पुरुषः पर्वतमारोहति न दण्डो निश्चयनः
 वेदेऽपि दण्डपाणिः पुरुषः प्रेषाननुभाषते न दण्डः न लोहिता उष्णीषाः
 प्रचरन्ति किं तु अन्यपदार्थोभूता ऋत्विज एवेति सर्वत्र विशेष्यप्रवणैव
 मतिः उभयप्रतिभाने तु दण्डपुरुषाविति स्यान्न दण्डोति । विशेषणविशेष्य-
 भावस्य नियामकत्वादिति चेत् सेयं विशेष्यप्रवणा मतिरुक्तैव भवति ।
 विशेषणस्य विशेषणत्वेनैवोपसर्जनत्वादण्डोऽस्यास्तीति पुरुष एवाच्यते न
 दण्डपुरुषौ । एवं पूर्वापरादिप्रत्ययाश्चरत्तिप्रादिप्रत्यया इह तन्तुषु पट इत्या-
 दिप्रत्ययाश्च दिक्कालसमवाययाहिणः । तद्वमे दिक्कालसमवायः साम्प्र-
 त्तर्गताः सन्तः प्रत्ययातिशयमादधति न तद्विषये* भवन्ति पटादिद्रव्यवत् ।
 एवं पतनाद्यनुमेयगुरुत्वादिकारणभेदजनिता गुरुः पाषाण इत्यादिप्रत्ययाः
 परोक्षविशेषणं विशेष्यमवलम्बन्ते इत्यलं विस्तरेण । तस्माद्गौरित्यादिज्ञानं
 न वाचकावच्छिन्नवाच्यविषयम् अतश्च न शाब्दं तत् । अपि तु सुस्पष्टं प्रत्य-
 क्षमेव । तस्मिंश्च लक्षिते सति लक्षणवैयर्थ्यशङ्काकरणाभावात्साम्भवदोषनि-
 राकरणार्थमव्यपदेश्यपदम् । किमर्थं तर्हीदमस्तु । उक्तमाचार्यैः उभयजज्ञा-

* न तद्विषयीभवतीति युक्तः पाठः ।

नन्यवच्छेदार्थमिति । ननु तदपि प्रत्यक्षमेवेति अनपेक्षमुक्तम् । पुरोऽवस्थित-
तगजदिपदार्थस्वरूपमात्रग्रहणनिष्ठितसामर्थ्यमत्र प्रत्यक्षम् । गोशब्दवाच्यतायां
तु सञ्ज्ञाकर्मोपदेशी शब्द एव प्रमाणम् । यद्यपि शब्दार्थसम्बन्धपरिच्छेदे
गत्यन्तरमपि सम्भवति तथा ऽपि यत्र तावत् संज्ञितं निर्दिश्य सञ्ज्ञा वृद्धे-
रुपदिश्यते गोशब्दवाच्यो ऽयं पनसशब्दवाच्यो ऽयमिति तत्र तद्वाच्यताप-
रिच्छेदे स एव कारणम् ।

अत एव च लोको ऽपि शाब्दत्वमभिमन्यते ।

शब्दोपरचितापूर्वज्ञानातिशयतोषितः ॥

तच्छब्दवाच्यताऽप्रिविना संज्ञोपदेशिनः ।

शब्दान्नेति स एवात्र सत्यप्यक्षे प्रकर्षभाक् ॥

अतः सूचकता ऽप्यत्र शब्दातिशयदर्शनाद् ।

व्याधायि तद्वाच्यच्छेदो न तु धर्मोपदेशिना ॥

तस्मादुभयजज्ञानव्यवच्छेदार्थमेवेदं पदमिति । अन्ये मन्यन्ते
यदि संकेतग्रहणकाले भाविनः संज्ञोपदेशकवचनजनितस्योभयजज्ञानस्य
व्यवच्छेदकमिदं वर्ण्यते पदं तदा तदव्यवहारकाले ऽपि यदयं गौरिति
संकेतग्रहणकालानुभूतदेवदत्ताद्युदीरितसंज्ञोपदेशकवचनस्मरणपूर्वकं विज्ञा-
नमुत्पद्यते तदप्युभयजमेवेति कथमनेन न व्युदस्यते । ननु तत्र शब्दस्मरणं
कारणं न शब्दः संकेतकाले ऽपि शब्दस्मरणमेव कारणं न हि क्रमभाविनो
वर्णो युगपदनुभविष्यं पायन्ते अन्त्यवर्णं तु गृह्यमाणे स्मर्यमाणे वा किं शब्द-
व्यापारो विशिष्यते । ननु व्यवहारकाले गवादिनामधेयपदमात्रमेव स्मर्यमा-
णमिन्द्रियेण सह सविकल्पप्रत्ययोदये व्याप्रियते संकेतकाले तु संज्ञोपदेशि
वृद्धवाक्यमिति चेन्मैवम् । व्यवहारकाले ऽपि संज्ञोपदेशकं वृद्धवाक्यमेव
स्मर्यते तदस्मरणे तच्छब्दवाच्यताऽनवगमात् । अस्य गौरिति नाम
देवदत्तेनोपदिष्टमासीदित्येधमनुस्मृत्य गोशब्दवाच्यतयेवं व्यवहरतीति
वाक्यस्मरणजमेवेदं ज्ञानम् ।

तस्मादस्यापि तद्वाक्यं सञ्ज्ञाकर्मोपदेशकम् ।

हेतुतामुपयातीति शाब्दमेतदपीष्यताम् ॥

एवमस्त्विति चेच्छान्तमेवं सति तपस्विनाम् ।

नेयामिकानामुत्पन्नं प्रत्यक्षं सविकल्पकम् ॥

यच्च मार्गान्तरेणापि संकेतज्ञानसम्भवः ।

तच्चाप्यनेन न्यायेन शाब्दता न निवर्तते ॥

नेयायिकानां च सविकल्पप्रत्यक्षमयाः प्राणाः तस्मान्नोभयस्य
शाब्दत्वं ज्ञानस्य वक्तव्यम् । संबन्धाधिगमस्तु नानाप्रमाणकः । तच्च स्वे स्वे
विषये तत्प्रमाणं प्रवर्तते । यथाह भट्टः संबन्धस्तिप्रमाणक इति* । तस्मान्ने-
कस्य शब्दस्य भार आरोपणीयः । प्रत्यक्षं तु संकेतग्रहणकाले ऽपि स्ववि-
षयग्राहकम् इदानीमपि व्यवहारकाले ऽपि तत्स्वविषयग्राहकमिति नोभय-
ज्ञानव्यवच्छेदपक्षो निरवद्यः । तस्माद्वरं जरन्नेयायिककथितशब्दकर्मताऽऽपन्न-
ज्ञानव्यवच्छेद एवाश्रीयताम् । तच्च तावत्कर्मणि कृत्ये कृते व्यपदेश्यशब्दो
यथार्थतरो भवति । ननु तच्च चेदितं न तादृशं ज्ञानमप्रमाणं न पञ्चमं प्रमा-
णमिति । सत्यम् अयं तु तेषामाशयः । रूपादिविषयग्रहणाभिमुखं हि तदक्षजं
ज्ञानं प्रमाणं वा फलं वोच्यते यदा तु तदेव शब्देनोच्यते रूपाज्ञानं रसज्ञा-
नमिति तदा रूपादिज्ञानविषयग्रहणव्यापारलभ्यां प्रमाणतामपहाय शब्दक-
र्मताऽऽपत्तिकृतां प्रमेयतामेवावलम्ब्यतइति न तस्यां दशायां तत्प्रमाणमिति
कुतः पञ्चमप्रमाणप्रसङ्ग इति । अपर आह । सविकल्पकस्य शब्दसंकल्पकस्य
शब्दसंसर्गसापेक्षजन्यः प्रत्यक्षज्ञानस्य शाब्दतां पूर्ववदाशङ्क्य तस्यैवाशा-
ब्दतां दर्शयत्यव्यपदेश्यपदेन सूचकारः । प्रत्यक्षमेव तज्ज्ञानमिन्द्रियान्वयव्य-
तिरेकानुविधायित्वादव्यपदेश्यमशब्दमित्यर्थः ।

स्पष्टत्वाद् वाचकाभावादिन्द्रियानुविधानतः ।

लोकस्य संमतत्वाच्च प्रत्यक्षमिदमिष्यते ॥

शब्दानुस्मृतिवत्त्वे ऽपि न शाब्दं ज्ञानमीदृशम् ।

शब्दस्मृतिः सहायः स्यादिन्द्रियस्य प्रदीपवत् ॥

नन्वेवं सविकल्पस्य प्रत्यक्षत्वे प्रसाधिते ।

नेदानीं संगृहीतं स्यात्प्रत्यक्षं निर्विकल्पकम् ॥

यत्तु शब्दानुवेधेन शाब्दत्वं सविकल्पके ।

कश्चिदाशङ्कते तस्य प्रतिशब्दो ऽयमुच्यते ॥

* तन्मार्गान्तरे संबन्धाद्यपपरिहारे ज्ञेयः १४३ ।

यच्च शब्दानुवेधे ऽपि प्रत्यक्षं ज्ञानमिष्यते ।
 तच्च तत्स्पर्शशून्यस्य तथात्वे का विचारणा ॥
 निर्विकल्पकवत्तस्मात्प्रत्यक्षं सविकल्पकम् ।
 समग्रहीच्च तदिदं पदेनानेन सूचकम् ॥
 इत्याचार्यमतानीह दर्शितानि यथाऽऽममम् ।

यदेभ्यः सत्यमाभाति सभ्यास्तदवलम्ब्याताम् ॥

अव्यभिचारियहणं व्यभिचारिज्ञानव्यवच्छेदार्थम् । यथा ग्रीष्मे तपति
 ललाटन्तपे तपने तन्मरीचिषु चतुरभूषरभुवमभिहत्य समुत्पलितेषु तरङ्ग-
 कारधारिषु यद् वारिधिज्ञानं तदतस्मिंस्तदिति यहणाव्यभिचारि भवति तद-
 नेन पदेन व्यवच्छिद्यते न तत्प्रत्यक्षमिति । तच्च च निर्विकल्पकमपि प्रथम-
 यनसन्निपातजज्ञानमुदकसविकल्पकज्ञानजनकमुदकयाह्येन न यथा तथा तथा-
 गताः कथयन्ति मरीचिविषयमविकल्पकं ज्ञानमुदकसविल्यकजननादप्रमाण-
 मिति निर्विकल्पायस्यायामविचारयत एव प्रथमेन्मीलितचक्षुषो ऋगिति सलि-
 लप्रतिभासात् । अथ वा वाचकोल्लेखपूर्विका अपि संविदः नेवेन्द्रियार्थजन्यत्वं
 जहतीत्युपपादितम् । तस्मात्सविकल्पकमविकल्पकं वा यदतस्मिंस्तदिति
 ज्ञानमुत्पद्यते तद्व्यभिचारि तच्चेह व्यावर्त्यमिति । ननु मरीचिषु जलज्ञानम-
 विद्यमानसलिलावभासित्वादनिन्द्रियार्थसन्निकर्षजमतश्चेन्द्रियार्थसन्निर्णायक-
 पदेन तद्व्युदाससिद्धेः किमव्यभिचारिपदेन । नेतदेवम् ।

तस्येन्द्रियार्थजन्यत्वं सिद्धं तद्वावभावनः ।

न ह्यनुन्मीलितावस्य मरो सलिलवेदनम् ॥

अर्थो ऽपि जनकस्तस्य विद्यते नासतः प्रथा ।

तदालम्बनचिन्तां तु विधा ऽऽचार्याः प्रचक्रिरे ॥

केशिचदालम्बनं तस्मिन्नुक्तं सूर्यमरीचयः ।

निगूहितनिजाकाराः सलिलाकारधारिणः ॥

तच्च तरङ्गादिसामान्यधर्मग्रहणे सति न स्यात्पुरुषवदुभयविशेषा
 न च सन्निहितमरीचिविशेषाः स्मरणपथमवतरन्ति किं तु पूर्वोपलब्धविश-
 द्सलिलवर्तिनो विशेषास्तस्मरणाच्च स्थगितेषु स्वविशेषेषु मरीचयः स्वह-
 पमुपदर्शयितुमशक्नुवन्तः सोऽयदुपेक्षावभासन्ते ।

अन्ये त्वालम्बनं प्राहुः पुरोबस्थितधर्मिणः ।

सदृश्यदर्शनेनोद्भूतस्मृत्युपस्थापितं वयः ॥

यच्च किल ज्ञाने यदूपमुपपद्यते तत्तत्स्थालम्बनमुच्यते न सन्निहितम् ।
न चेकान्तासतः खण्डादेः ख्यातिरवकल्पते इति देशान्तरादौ विद्यमानमेव
सलिलं सदृश्यदर्शनेनप्रबुद्धसंस्कारोपजनितस्मरणोपाकूटमिहावलम्बनीभवति ।

अन्यदालम्बनं चान्यत्प्रतिभातीति के चन ।

आलम्बनं दीधितयस्तोयं च प्रतिभासते ॥

कर्तृकरणव्यतिरिक्तं ज्ञानजनकमालम्बनमुच्यते इति न परमावसादौ
प्रसक्तिरिति । तदिदं पक्षययमप्युपरिष्ठात्त्रिपुण्यतरं निरूपयिष्यते । तदेवं बाह्ये-
न्द्रियार्थान्वयव्यतिरेकानुविधायिनां विभ्रमाणामिन्द्रियार्थसन्निकर्षोत्पन्नपदेन
निरसितुमशक्यत्वाद् युक्तमव्यभिचारिपदोपादानम् । यत्तु मानसा विभ्रमा
बाह्येन्द्रियानपेक्षजन्मानः तेषां सत्यमिष्यते एवेन्द्रियार्थसन्निकर्षपदेन पर्युद्स-
नमिति न तदर्थमव्यभिचारिपदोपादानम् । तद्यथा ।

घिरहोद्रीपितोद्वामकामाकुलितदृष्टयः ।

दूरस्थामपि पश्यन्ति कान्तामन्तिकर्षार्त्तिनीम् ॥

नन्वेवमप्रायेषु निरालम्बनेषु विभ्रमेषु कुतस्त्य आकारः प्रतिभाति
उच्यते ।

आकारः स्मृत्युपाकूटः प्रायेण स्फुरति भ्रमे ।

स्मृतेस्तु कारणं किं चित्कदा चिदुचति क्व चित् ॥

क्व चित्सदृशविज्ञानं कामशोकादयः क्व चित् ।

क्व चित्सदर्शनाभ्यासः* तिमिरं चक्षुषः क्व चित् ॥

क्व चिन्निद्रा क्व चिन्निन्ता धातूनां विकृतिः क्व चित् ।

अलक्ष्यमाणे तद्धेतोषदृष्टं स्मृतिकारणम् ॥

बालस्येन्द्रुद्वयज्ञानमस्ति नास्तीति वेति कः ।

अस्तित्वे ऽपि स्मृतौ हेतुमदृष्टं तस्य मन्वते ॥

मूलं नियमसिद्धयर्थं जनकस्यावभासनम् ।

न चेकान्तासतो दृष्टा ज्ञानोत्पादनयोग्यता ॥

* तद्वर्गभाष्यास इति शुकः पाठः ।

न च सन्निहितं वस्तु तथास्ति वनितादिकम्

तेनेदं स्मृत्युपाकूठमवभातीति मन्वते ॥

तथाद्येन पदेनेताः स्वान्तःकरणसम्भवाः ।

निरस्ता भ्रान्तयो ऽद्यादिसंसर्गरहितोदयाः ।

याः पुनः पीतशङ्खादिमरुनीरादिबुद्ध्यः ।

अद्यजास्तद्गुदासाय सूचे पदमिदं कृतम् ॥

दूरात् स्याणुपुरुषसाधारणं धर्ममारोहपरिणाहकूपमुपलभमानस्य
तयोरन्यतरच वर्तमानान्वक्रकोटरादीन्करचरणान्वा विशेषानुपश्यतः समानध-
र्मप्रबुद्धसंस्कारतया सोभ्यवर्तिने ऽपि विशेषाननुस्मरतः पुरोऽवस्थितार्थविषयं
स्याणुर्वा पुरुषो वेति संशयज्ञानमुपजायते तदिन्द्रियार्थसन्निकर्षोत्पन्नत्वादि-
विशेषणयुक्तमपि न प्रत्यक्षफलम् अतस्तद्बुधच्छेदाय व्यवसायात्मकयद्गमम् ।
ननु भानसत्वात्संशयज्ञानस्येन्द्रियार्थसन्निकर्षोत्पन्नग्रहणेन निरासः सिद्ध्यत्येवेति
किं पदान्तरेण । तथा च भाष्यकारः * स्मृत्यनुमानागमसंशयप्रतिभास्वप्रज्ञानोद्भू-
त्वादिप्रत्यक्षमिच्छादयश्च मनसोलिङ्गानीति वक्ष्यति । मेवम् । स्याण्वादिसंशयस्य
बाह्येन्द्रियान्वयव्यतिरेकानुविधायित्वात् । कश्चिद्भि मानसः संशयः समस्येव
यथा दैशिकस्य ज्योतिर्गणकादेरेकदा ऽन्यदा चासम्यगादिष्य तृतीये पदे
पुनरादिशतः संशयो भवति किमयमस्मदादेशः संशदेदुत विसंवदेदिति स
भाष्यकृतश्चेतसि केवलमनःकरण इति स्थितिः । यस्तु विस्फारिताक्षस्य स्या-
णुर्वा पुरुषो वेत्यादिः संपद्यते संशयस्तमनिन्द्रियार्थसन्निकर्षजं को नामाच-
क्षीत । नन्वतस्मिंस्तदिति ज्ञानं व्यभिचारि व्याख्यातम् एकरूपं च पुरोऽव-
स्थितमर्थमनेककूपतया स्पृशति संशयः स्याणुर्वा पुरुषो वेति सोयमतस्मिं-
स्तथाभावाद्विपर्यय श्वेति पूर्वपदव्युदस्तत्त्वान्न पदान्तरव्यवच्छेदतामर्ह-
तीति । नैतदेवम् । स्वरूपभेदात्कारणभेदाच्च । श्वमेव विरुद्धमाकारमुल्लि-
खन्विपर्ययो जायते स्याणौ पुरुष इति पुंसि वा स्याणुरिति । अनियताकारद्व-
येल्लेखी तु संशयो भवात् स्याणुर्वा स्यात्पुरुषो वेति । सो ऽयं स्वरूपभेदः
प्रत्यात्मसंबेदाः । कारणभेदस्तु विरुद्धविशेषः स्मरणप्रभवो विपर्ययः । शुक्ति-
कायां सन्निहितायां रजतविशेषान्मरीचिषु सलिलगतविशेषाननुस्मरतो विप-

* न्यायभाष्ये अ. १ आ. १ सू. १५. + विरुद्धविशेषस्मरणप्रभव इति युक्तः पाठः ।

येयो भवति उभयविशेषस्मरणजन्यत्वात् संशय इति प्रधानतरनिरसनीय एवा-
यम् । ननु संशयविपर्यययोरपि निर्विकल्पयोरसम्भवादव्यपदेश्यपदेनैव प्रवर-
पक्षे प्रतिषेधः सिद्धेत् । पुरोऽवस्थितस्यावधादिधर्मिदर्शनमात्रमेव निर्विकल्प-
कमिन्द्रियव्यापारजम् । अनन्तरं तूभयान्यतरविशेषस्मरणजन्यनोहल्लिखि-
तशब्दयोरेव संशयविपर्यययोस्त्यादः तत्र विशेषस्मृत्येव शब्दानुवेधस्याक्षेपात् ।
अतः पदद्वयमपि तद्व्युदासाय न कर्तव्यम् । अत्र तदेव तावद्वक्तव्यम् । प्रवर-
पक्षः प्रतिक्षिप्य एव यतः शब्दानुवेधजातमस्ति प्रत्यक्षमुपपादितम् । ननु
भवतु प्रवरपक्षः प्रतिक्षिप्यः सदृशदर्शननिष्ठिते तु नयनव्यापारे विशेषस्मृते-
रुर्ध्वमुपजायमानो संशयविपर्ययो नेन्द्रियजाविति प्रथमपदेनैव निरस्तो भवतः
तदसत् । स्मृतेरुर्ध्वमपीन्द्रियव्यापारानुवृत्तेरित्युक्तत्वात् । एतच्चान्वयव्यतिरेका-
भ्यामवगम्यते निमीलितचक्षुषस्तदनुत्पादात् । न च तदानीमन्तः संकल्प-
रूपेणापि शब्दोल्लेखः उत्पन्ने तु संशये विपर्यये च वाचकस्मरणं भविष्यतीति
सम्यग्ज्ञानवत्संशयविपर्ययावपि शब्दोल्लेखशून्यो संवेद्यते । विशेषस्मृतिस्तु
विशेषविषयत्वात्तानेवाक्षिपतु शब्दस्य किं वर्तते वाचकशब्दस्मृतिस्तु शब्दमुप-
स्थापयति । सा च न तावदुपपन्नेति ।

सम्यक्प्रत्ययवत्तस्माद्वाचकोल्लेखवर्जितो ।

अक्षव्यापारजन्यमानो स्तः संशयविपर्ययो ॥

ईदृशयोः कथमनयोराद्यपदव्युदसनीयता । तस्मात् तदपाकृतये
युक्तं पदद्वयस्याप्युपादानम् । एवं लक्षणपदानि व्याख्यातानि । लक्ष्यपदं तु
प्रत्यक्षमिति ज्ञानविशेषे कृद्येव प्रवर्तते । योगस्य व्यभिचारात् प्रतिगतमक्षं
प्रत्यक्षमित्यक्षरार्थः स चायं सुखादावपि सम्भवतीति कृतिरेव साधीयसी ।
अथ वा ज्ञानपदस्य सूत्रे निर्देशादयोगपक्षोऽप्यस्तु न चासौ दृश्यमानो
निहोतुं युक्तः । योगकृतिस्तु नाम न सम्मतेव विदुषाम् । यथापि हि द्वयं
दृश्यते तथापि शब्दप्रवृत्तौ प्रयोजकमेव भवति । कथं पुनरक्षं प्रतिगतं
ज्ञानमिष्यते न संयोगित्वेन अञ्जनादेः प्रत्यक्षप्रसङ्गात् । न समवायित्वेन
अक्षवर्तिनां रूपादीनां तथात्वप्रसङ्गात् । न जनकत्वेन अक्षारम्भाणां
परमाणूनामपि तथाभावप्रसङ्गेः । तस्माज्जन्यत्वेनैव ज्ञानमक्षं प्रतिगतमिति

व्याख्येयम् । अव्ययीभावस्याख्यानं तु न युक्तं प्रत्यक्षः पुरुषः प्रत्यक्षाः स्वर्गा-
त्यादिव्यवहारदर्शनादित्यलं प्रसङ्गेन ।

तेनेन्द्रियार्थज्ञत्वादिविशेषणगणान्वितम् ।

यतो भवति विज्ञानं तत्प्रत्यक्षमिति स्थितम् ॥

इति विगतकलङ्कमस्य धीमानकुसुत लक्षणमेतदक्षपादः ।

न तु पररक्षितानि लक्षणानि क्षणमपि सूक्ष्मदृशं बिभ्रन्ति चेत् ॥

यत्तावत्कल्पनाऽऽपोढमभ्रान्तमिति लक्षणम् ।

प्रत्यक्षस्य जगो भिक्षुस्तदत्यन्तमसाम्प्रतम् ॥

शब्दसंसर्गयोग्यार्थप्रतीतिः किल कल्पना ।

अस्याश्च केन दोषेण प्रामाण्यं न विषह्यते ॥

नन्वभिलाषसंसर्गयोग्यप्रतिभासत्वादपि हि कमन्यः दोषं मृगयते-
भवान् । असदर्थविषयत्यागे* तत्त्वमुक्तं भवति शब्दार्थस्य वास्तवस्याभावात् ।
स्थलक्षणस्य सजातीयैतरव्यावृत्तात्मनः संबन्धाधिगमसव्यपेक्षप्रवृत्तिना-
शब्देन विषयीकर्तुमशक्यत्वात् । तद्व्यतिरिक्तस्य वस्तुनोऽनुपलम्भात् । न
चेन्द्रियार्थसन्निकर्षान्वयव्यतिरेकानुविधायिनी कल्पनावुद्धिः तमन्तरेणापि
भावात् । तस्मिन्सत्यपि च पूर्वानुभूतवाचकशब्दयोजनं विनाऽनुत्पादात् ।
यदि चेन्द्रियार्थसन्निकर्षस्तज्जनको भवेत् प्रथममेव तथाविधां धियं जनयेन्न
च जनयति । तदयं शब्दस्मृतेरुद्धुमपि न जनक इति मन्यामहे तदुक्तम् ।

यः प्रागजनको बुद्धेरुपयोगविशेषतः ।

स पश्चादपि तेन स्यादर्थोपाये ऽपि नेचधीरिति ॥

अपि च सत्यपीन्द्रियार्थसंसर्गे स्मृत्यपेक्षया सो ऽर्थस्तथैव व्यवहितः
स्यात् । आह च ।

अर्थोपायोगे ऽपि पुनः स्मार्तं शब्दानुयोजनम् ।

अक्षथोर्यदपेक्षेत सो ऽर्थो व्यवहितो भवेदिति ॥

सङ्केतस्मरणसहकारिसव्यपेक्षमक्षमीदृशीं बुद्धिमुपजनयतीति चेद्-
न । व्यतिरिक्ताव्यतिरिक्तोपकारादिविकल्पैः सहकारिणा निरस्तत्वात् । किं च

* असदर्थविषयकोमे दत्तमुक्तमिति मूलेऽयुक्तः पाठः ।

आ. २ सविकल्पकज्ञानानामर्थोविषयकत्वोपपादनम् । ६३

दृग्दीप्त्यादिविकल्पविज्ञानं चेन्द्रियापातवेलायामेव जायते किं तु बहुप्रक्रि-
यापेक्षम् । यदाह ।

विशेषणं विशेष्यं च संबन्धं लौकिकीं स्थितिम् ।

गृहीत्वा सकलं चेततथा प्रत्येति नान्यथेति ॥

न चेततीं प्रक्रियां प्रथमनयनोरनिपातजातमविकल्पकं ज्ञानमुद्बोद्धुं
क्षममित्याह ।

सङ्केतस्मरणोपायं दृष्टसङ्कल्पनात्मकम् ।

पूर्वोपरपरामर्शशून्यन्तश्चाक्षुषं कथमिति ॥

तत्रैतत्स्यात् । द्विविधा विकल्पाः छात्रमनोरथविरचिताः इदन्ता-
याहिणश्च नीलमित्यादयः तत्र पूर्वं मा भूयन्प्रमाणं कस्तेष्वर्थनिरपेक्षजन्मसु
प्राप्तगये ऽभिनिवेशः । इदन्तायाहिणां त्वर्याविनाभूतत्वात्कथं न प्रामाण्य-
मिति । उच्यते । सर्वग्वामी विकल्पाः परमार्थतो ऽर्थे न स्पृशन्त्येव स हि
निर्विकल्पकेनैवासर्वात्मना परिच्छिन्नः तदुक्तम् ।

यकस्यार्थस्वभावस्य प्रत्यक्षस्य सतः स्वयम् ।

को ऽन्यो न दृष्टो भागः स्याद्यः प्रमाणैः परीक्ष्यते इति ॥

यत्तु केषां चिद्विकल्पानामिदन्तायाहित्वस्यष्टत्वादि रूपं तदर्थविना-
भावविनिर्विकल्पकदर्शनपृष्ठभात्रित्वावाप्तच्छायासंसर्गजनितं न तु तेषामर्थ-
मर्थः कश्चिदस्ति अर्थात्मनो निर्विकल्प्येनैव मुद्रितत्वात् ।

तस्मादतात्त्विकाकारसमुल्लेखपुरस्सराः ।

न यथावस्तु जायन्ते कदा चिदपि कल्पनाः ॥

पञ्च चैताः कल्पना भवन्ति जातिकल्पना गुणकल्पना क्रियाक-
ल्पना नामकल्पना द्रव्यकल्पना चेति । ताश्च क्व चिदभेदे ऽपि भेदकल्पनात्
क्व चिन्न भेदे ऽप्यभेदकल्पनात्कल्पना उच्यन्ते ।

जातिजातिमतेर्भेदो न कश्चित्परमार्थतः ।

भेदारोपणरूपा च जायते जातिकल्पना ॥

इदमस्य गौर्गोत्वमिति न हि कश्चिद्वेदं पश्यति तेनाभेदे भेद-
कल्पनेव ।

एतया सदृशन्यायान्मन्तव्या गुणकल्पना ।

तथाप्यभिज्ञयोर्भेदः कल्प्यते गुणतद्वतोः ॥

तथा बाहुः । एष गुणी रूपादिभ्यो ऽर्थान्तरत्वेन नात्मानं दर्शयति
तेभ्यश्च व्यतिरेकं वाञ्छसीति चिन्म ।

भेदारोपयकूपेव गुणवत्कर्मकल्पना ।

तत्स्वरूपातिरिक्ता हि न क्रिया नाम का चन ॥

गच्छति देवदत्त इति देवदत्तस्यैवान्यूनानतिरिक्तस्य प्रतिभासात् ।

विभिन्नयोस्त्वभेदेन प्रवृत्ता नामकल्पना ।

चेचो ऽयमित्यभेदेन निश्चयो नामनामिनोः ॥

चेच इत्ययं शब्दः अयमित्यर्थः कीदृशमनयोः सामानाधिकरण्यम् ।

एवं दण्डयमित्यादिर्मन्तव्या द्रव्यकल्पना ।

सामानाधिकरण्येन भेदिनोर्यह्नानयोः ॥

ननु यद्यभेदे भेदं भेदे आभेदमारोपयन्त्यः कल्पनाः प्रवर्तन्ते तत्क-
थमामु बाधकः प्रत्ययो न जायते शुक्तिकारजतबुद्धिवद् । उच्यते । यच्च वस्तु
वस्त्वन्तरात्मना ऽवभासते तच्च बाधको भवति मरीचिष्विव जलबुद्धौ इह
तु न जात्यादि वस्त्वन्तरमस्ति यतो वस्त्वन्तरात्मना ऽस्य ग्रहो भवेत् ।
व्यक्तिविषया एवैते सामानाधिकरण्यवैयधिकरण्यविकल्पाः तस्माद्वस्त्वन्तरा-
नवभासिष्वेपु न बाधकः प्रत्ययो जायते । तस्मान्न विपर्ययात्मानो विकल्पाः ।
न चैते प्रमाणम् । एतदुल्लिख्यमानस्य जात्यादेरपारमार्थिकत्वात् । अत एव
प्रमाणविपर्ययाभ्यामयमन्य एव विकल्प इत्याचक्षते इत्यलं विस्तरेण ।

यमेताः प्रवर्तन्ते वासनामाचनिर्मिताः ।

कल्पितालीकभेदादिप्रपञ्चाः पञ्च कल्पनाः ॥

एवं च पश्यता तासां प्रामाण्यामोदमन्दताम् ।

भिन्नानां लक्षणान्ये तदपोठपदं कृतम् ॥

अथ प्रतिविधीयते । तदिदं संकीर्णप्रायमनिबहु विलपता भवता न
नियतं किमपि विकल्पानामप्रामाण्यकरणमिति स्पष्टमावेदितं तदुच्यताम् ।
किं शब्दार्थावभासित्वगर्भीकृतमसदर्थवाचित्वं तदप्रामाण्यकारणमभिमतमुत
संकेतस्मृत्यपेक्षोपनतमनिन्द्यार्थसन्निकर्षवत्त्वमुत विशेषणग्रहणाद्यपेक्षावाप्तं

आ. २. निर्विकल्पकज्ञानमप्राप्तमप्यनिरासः ।

अङ्गप्रयाससाध्यत्वमुत पूर्वापरपरामर्शशून्यचाक्षुषबैलक्ष्यवाचोयुक्तिसमर्पितं विचारकत्वम् उत निर्विकल्पकपरिच्छिन्नवस्तुयाहितानिबन्धनमधिगताधिगन्तृत्वम् उत भेदाभेदसमारोपभक्षितमतस्मिंस्तदिति याद्विद्वत्त्वम् उत वृत्तिविकल्पादिबाधितसामान्यग्रहणसूचितं बाध्यत्वमेवेति । तत्र तावन्न शब्दसंसर्गयोग्यार्थग्रहणद्वारकमसदर्थयाद्विद्वत्त्वमेषामप्राप्त्यकारणमभिधातुं युक्तम् । शब्दार्थस्य वास्तवस्य समर्थप्रियमाणत्वात् । कः पुनरसाविति चेद एव निर्विकल्पके प्रतिभासते । किं निर्विकल्पके सामान्यादिकमवभासते बाढमवभासते इति वक्ष्यामः । अत एव बाध्यत्वमपि न प्राप्ताप्यापहारकारणमेषां वक्तव्यम् । वृत्तिविकल्पादेर्बाधस्य परिहरिष्यमाणत्वात् । बाधकान्तरस्य च नेदमिति प्रत्ययस्य शुक्तिकारजतत्त्वानादिवद्भवतैवानभ्युपगमात् । नाऽप्यनिन्द्रियार्थसन्निकर्षजन्यत्वं संकेतग्रहणकालानुभूतशब्दस्मरणोपेक्षादस्य वक्तव्यम् । सहकार्यपेदायामपि तद्वापारविरतेः ।

यः प्रागजनको बुद्धेः स लब्ध्वा सहकारिणम् ।

कालान्तरेण तां बुद्धिं विदधत्केन वार्यते ॥

व्यतिरिक्ताव्यतिरिक्तोपकारकरणादिविकल्पास्तु क्षणभङ्गभङ्गे निराकरिष्यन्ते । रूपग्रहणे च चक्षुषः प्रदीपादेरपेक्षायां दुष्परिहारास्ते विकल्पाः । न चे किं चिदेकं जनकमिति भवन्तो ऽपि पठन्ति । भवत्येव ऽपि तुल्यास्ते यद्युभयोर्दापो न तेनैकश्चोद्यो भवति । तस्मादुपयोगविशेषादिन्द्रियालोकमनस्कारविषयघट्टाचकस्मरणमपि सामय्यन्तर्गतमेतत्प्रत्ययजन्मनि व्याप्रियते इति न वाचकस्मरणजनितत्वेन स्मार्तत्वादप्रमाणं विकल्पो रूपस्मृत्याख्यसमन्तरप्रत्ययनिर्मितस्य निर्विकल्पस्य रसज्ञानस्यापि तथात्वप्रसङ्गात् । यच्चेदमुच्यते सो ऽर्थो व्यवहितो भवेदिति तन्न चिद्वैः कीदृशं व्यवधानमर्थस्येति । न हि दीपेन वा मनसा वा विज्ञानहेतुना कदा चिदर्थो व्यवधीयते । मनोवस्तु वाचकस्मृतिरप्यसामय्यन्तर्गता सती तत्प्रतीतो व्याप्रियते इति कथमर्थे व्यवधीत । स्मृतिविषयीकृतः शब्दस्तमर्थे व्यवधत्ते इति चेन्न । शब्दस्य तत्प्रकाशकत्वेन ज्ञानघट्टीपक्षदा व्यवधायकत्वाभावात् । न चेन्द्रियव्यापारतिरोधानं व्यवधानं तस्याधुना ऽप्यनुवर्तमानत्वात् ।

यथा तद्भावभाषित्वादादविज्ञानमवयवम् ।

तथा तद्भावभाषित्वादुत्तरं ज्ञानमवयवम् ॥

न हि बाधकस्मरणान्तरमक्षिणी निमील्य विकल्पयति पटो ऽय-
मिति । अथ यावद्वाचकविज्ञानं हृदयपथमवतरति तावत्सो ऽर्थः क्षणिकत्वा-
दतिक्रान्त इति व्यवहित उच्यते तदपि दुराशामात्रम् । अणुभङ्गस्योपरिष्ठा-
न्निराकरिष्यमाणत्वात् । अपि च प्रदर्शितप्राप्यादिव्यवहारवत्सन्तानद्वारकमि-
हापि तद्गुणं भाविष्यतीति सर्वथा न व्यवधानम् । तदेवं समयस्मरणसापेक्ष-
त्वेपि नेन्द्रियार्थसन्निकर्षोत्पन्नतामतिवर्तते सविकल्पकं विज्ञानमिति कथमप्र-
त्यक्षम् । यत्पुनर्विशेषणविशेष्यगुणहणादिसामर्थ्यपेक्षत्वेन बहुप्रणयससाध्यत्वमप्रा-
माण्यकारणमभिधीयते तदतीव सुभाषितम् । न हि बहुकेशसाध्यत्वं नाम
प्रामाण्यमुपहन्ति । उक्तं च न हि गिरिशङ्खमारुह्य यदृह्यते तदप्रत्यक्षमिति ।
रसादिज्ञानापेक्षया च रूपज्ञानस्य दीपाद्यालोकाहरणप्रणयससाध्यत्वादप्रामाण्यं
स्यात् । यदपि पूर्वोपरपरामर्शरहितबाधविज्ञानवैपरीत्येन विकल्पज्ञानानां
विचारकत्वादप्रामाण्यमुच्यते तदपि न सम्यक् । सर्वत्र ज्ञानस्य विचारकत्वा-
नुपपत्तेः । विचारको हि माता स हि पश्यति स्मरत्यनुसन्धते विचारयती-
च्छति द्वेष्टि प्रतते गृह्णाति जहाति सुखमनुभवतीति वक्ष्यामः । अर्थे च स्पृशतो
विज्ञानमप्य विचारयतो ऽपि कथमप्रामाण्यं स्यात् । अथास्य निर्विकल्पकेनैव
सर्वोत्पन्ना स्पृष्टत्वात्पिष्टपेषणमयुक्तम् इति सविकल्पमपि गतार्थग्राहित्वाद-
प्रमाणमिति मन्यसे तदपि न साधु पूर्वमेव परिहृतत्वात् । न ह्यनधिगता-
धिगन्तृत्वं प्रामाण्यमित्युक्तम् । गृहीतग्रहणे ऽपि प्रमाणस्य प्रमाणत्वानति-
वृत्तेः । अस्त्वभ्यधायि भिन्नेष्वभेदमभिन्नेषु च भेदं कल्पयन्त्यः कल्पना अत-
स्मिंस्तद्गुहे प्रामाण्यमयजहतीति तद्युक्तम् । अतस्मिंस्तद्गुहे भवत्यप्रमाणत्व-
कारणं तत्त्वित्वा नास्ति तस्य हि बाधकप्रत्ययोपसन्निपातान्निश्चयः ।
न च भवदुपवर्णितासु पञ्चम्यपि जात्यादिकल्पनासु बाधकं किं चिदस्तीति
नातस्मिंस्तद्ग्राहिण्यः कल्पना भवन्ति ।

जातिजातिमते भिन्ना गुणी गुणगणात्पृथक् ।

तथैव तन्प्रतीतिश्च कल्पनोक्तिरबाधिका ॥

गतज्ञोपरिष्ठाक्षिण्यते । द्रव्यनाम्नोऽपि भिन्नयोर्भेदेनैव प्रतीतिर्नाभे-

महासामान्यमन्ये तु सतां तद्विषयं विदुः ।
 वायूपमपरे तत्त्वं प्रमेयं तस्य मन्वते ॥
 के चिद् गुणक्रियाद्रव्यजातिभेदादिदुषितम् ।
 शबलं वस्तु मन्यन्ते निर्विकल्पकगोचरम् ॥
 प्रत्यक्षविषये ऽप्येताश्चिन्तयन्ति विप्रतिपत्तयः ।
 परोक्षार्थे हि विमतिः प्रत्यक्षेणोपशाम्यति ॥
 प्रत्यक्षे हि समुत्पन्ना विमतिः केन शाम्यति ।
 इदं भाति न भातीति संविद्विप्रतिपत्तिषु ॥
 परप्रत्यायने पुंसां शरणं शपथोक्तयः ।

न तु शपथशरणा एव निरुद्धममात्महे मार्गान्तरेणापि तत्प्रमेयं
 निश्चिनुमः ।

निर्विकल्पानुसारेण सविकल्पकसम्भवात् ।
 याह्य तदानुगुण्येन निर्विकल्पस्य मन्महे ॥
 तत्र न तावत्सकलसजातीयव्यावृत्तं स्वलक्षणं प्रत्यक्षस्य विषयः ।
 गृहीते निर्विकल्पेन व्यावृत्ते हि स्वलक्षणे ।
 अकस्मादेव सामान्यविकल्पोल्लसनं कथम् ॥
 निर्विकल्पानुसारेण हि विकल्पाः प्रादुर्भवितुमर्हन्ति । अपि च ।
 विजातीयपरावृत्तिविषया यदि कल्पना ।
 व्यावृत्तिरूपं सामान्यं गृहीतं हन्त दर्शनेः ॥
 व्यावृत्तान्ननु नैवान्या व्यावृत्तिः परमार्थतः ।
 व्यावृत्तग्रहणे नैवं सुतरां तद्गृहो भवेत् ॥
 सामान्यग्रहणे ऽप्येवं तद्व्यापारविकल्पनात् ।
 स्वलक्षणपरिच्छेदनिष्ठं तन्नाशतिष्ठते ॥

नापि सत्ताद्वैतवादिसम्मतसत्ताख्यो निर्विकल्पस्य विषयो युक्तः ।

सत्ताग्रहणपक्षे ऽपि विशेषावगतिः कुतः ।
 सा भाति भेदस्पृष्टा चेत्सिद्धमद्वैतदर्शनम् ॥
 न च भेदं विना सत्ता गृहीतुमपि शक्यते ।
 नाविद्यामात्रमेवेदमिति च स्थापयिष्यते ॥

वाक्तृत्वप्रतिभासो ऽपि प्रतिक्षिप्तो ऽनया दिशा ।

कथं च चाक्षुषे ज्ञाने वाक्तृत्वमवभासते ॥

अगृहीते तु संबन्धे गृहीते वापि विस्मृते ।

अप्रबुद्धे ऽपि संस्कारे वाचकावगतिः कुतः ॥

चिन्तापि पृथग्भूतैर्धर्मैस्तत्समवायिभिः ।

जात्यादिभिर्यदोप्येत धर्मिणः काममस्तु सा ॥

तदात्मता तु नेकस्य नित्यं तत्त्वानुपपन्ना ।

अंशनिष्कर्षणत्वे तु धर्मभेदो बलाद्भवेत् ॥

यस्य यच्च यदोद्गतिर्जिघृक्षा चेति कथ्यते ।

तदात्मकत्वं धर्माणामुच्यते चेत्यसंगतम् ॥

देशभेदस्तु धर्माणामस्माभिरपि नेष्यते ।

धर्मो हि तेषामाधारो न पुनः स तदात्मकः ॥

तस्माद्य एव वस्त्वात्मा सविकल्पस्य गोचरः ।

स एव निर्विकल्पस्य शब्दोल्लेखविधर्जितः ॥

किमात्मको ऽसाविति चेदद्यदा प्रतिभासते ।

वस्तुप्रमितयश्चैव प्रवृत्त्या न तु वादिनः ॥

क्व चिज्जातिः क्व चिद्रूपं क्व चित्कर्म क्व चिद् गुणः ।

यदेव सविकल्पेन तदेवानेन गृह्यते ॥

इह शब्दानुसन्धानमात्रमभ्यधिकं परम् ।

विषये न तु भेदो ऽस्ति सविकल्पाविकल्पयोः ॥

अतः शब्दानुसन्धानवन्ध्यं तदनुबन्धि वा ।

जात्यादिविषयग्राहि सर्वं प्रत्यक्षमिष्यते ॥

तस्माद्यत्कल्पनापोठपदं प्रत्यक्षलक्षणे ।

भित्तुणा पठितं तस्य व्यवच्छेद्यं न विद्यते ॥

अभ्रान्तपदस्यापि व्यावर्त्ये न किं चन तन्मतेन पश्यामः । ननु
तिमिराशुभ्रमणनौयानसंक्षोभाद्याहितविभ्रमं द्विचन्द्रालातचक्रचलत्पादपादि-
दर्शनमपोह्यमस्य परैरुक्तम् । सत्यमुक्तम् अयुक्तं तु कल्पनापोठपदेनैव
तद्व्याससिद्धेः । तथापि निर्विकल्पकं ज्ञानमेकं चन्द्रादिविषयमेव विकल्पास्तु

विपरीताकार्याह्निषो भवन्ति यथा मरीचियाह्निषि निर्विकल्पके सलिलाव-
सायी विकल्प इति । ननु तिमिरेण द्विधाकृतं चक्षुरेकतया न शक्नोति शशिनं
ग्रहीतुमिति निर्विकल्पकमपि द्विचन्द्रज्ञानम् । यद्येवं तरङ्गादिसादृश्यरूपित-
मूषरे मरीचिकं चक्षुषा परिच्छिन्नमशक्यमिति तथापि निर्विकल्पकमुदक-
याहि विज्ञानं किमिति नेष्यते । अध्युपगमे वा सदसत्कल्पनोत्पातादिकृतः
प्रमाणेतरव्यवहारो न स्यात् । अपि च न बाधकोपनिपातमन्तरेण भ्रान्तता
ऽवकल्पते ज्ञानानां न च क्षणिकवादिमते बाध्यबाधकभावो बुद्धीनामुप-
पद्यते इत्यनेन विमर्देन ।

इति सुनिपुणबुद्धिर्लक्षणं वक्तुकामः

पदयुगलमपीदं निर्ममे नानवद्यम् ।

भयतु मतिमहिम्नश्चेष्टितं दृष्टमेत-

ज्जगदभिभवधीरं धीमतो धर्मकीर्तः ॥

श्रोत्रादिवृत्तिरपरैरविकल्पिकेति

प्रत्यक्षलक्षणमवर्ण्य तदप्यपास्तम् ।

साम्यान्न यस्य न च सिद्धमिति बुद्धिधृत्त्या

दृष्टृत्वमात्मन इति प्रतिपादितं प्राक् ॥

सत्सम्प्रयोगे पुरुषस्येन्द्रियाणां बुद्धिजन्य तत्प्रत्यक्षमनिमित्तं विद्य-
मानोपलम्भनत्वादि*त्येतत्सूचं जैमिनः यैः साक्षात्प्रत्यक्षलक्षणपरत्वेन न
व्याख्यातम् । चेदनालक्षणो ऽर्थो धर्मः इति प्रकृतप्रतिज्ञासङ्गत्यभावादपि
तु धर्मं प्रति प्रत्यक्षमनिमित्तमेवंलक्षणकत्वादित्यनुवादत्वं लक्षणस्यापि
सम्भवेदिति तदेतल्लक्षणवर्णने सूत्रयोजनमसमीचीनम् । अतिव्याप्तिदोषानति-
वृत्तेः । तथा हीन्द्रियाणां सत्सम्प्रयोगे सति पुरुषस्य जायमाना बुद्धिः प्रत्य-
क्षमिति सूचार्थः । तथा चातिव्याप्तिः संशयविपर्ययबुद्धयोरपि इन्द्रियसंयो-
गकालेन प्रत्यक्षत्वप्रसङ्गात् । अथ सत्सम्प्रयोग इति सतां सम्प्रयोग इति
व्याख्यायते तथा ऽपि निरालम्बनविभ्रमा एवार्थनिरपेक्षजन्याने निरस्ता

* जैमिनिसूत्रम् । अ. १ पा. १ सू. ४ ।

† जैमिनिसूत्रम् । अ. १ पा. १ सू. २ ।

मवेयुर्न ह्यलम्बनो संशयविपर्ययो । अथ सति सम्प्रयोगे इति सत्सम्प्रयोगश्च
यव न त्यज्यते संशयविपर्ययच्छेदो च सम्प्रयोग इत्युपसर्गो वर्यते यथोक्तम् ।

सम्यगर्थे च संशब्दो दुष्प्रयोगनिवारणः ।

दुष्टत्वाच्च शुक्तिकायोगो वार्यतामक्षजेक्षणादिति* ॥

तथापि प्रयोगसम्यक्कस्यातीन्द्रियत्वेन प्रत्यक्षानवगम्यत्वात्कार्यतो
ऽवगतिर्वक्तव्या । कार्यं च ज्ञानं न च तद्विशेषितमेव प्रयोगस्य सम्यक्ताम-
वगमयति । न च तद्विशेषणपरमिह पदमप्यक्षरमपि मात्रमात्रमपि वा
सूत्रे पश्यामः । सतां प्रयोग इति च परं निरालम्बनविज्ञाननिवृत्तये वर्णितम् ।
सतीति तु सप्रम्यैव गतार्थत्वादनर्थम् । लोक्तं यव कार्यविशेषावगमात्प्रयो-
गसम्यक्तामवगमिष्याम इति चेन्नोक्तं यव प्रत्यक्षस्य सिद्धत्वात् किं तल्ल-
क्षणे सूत्रसामर्थ्ययोजनाक्षेपेन । यदप्यत्रभवान्बृत्तिकारः प्राह (यद्वाभिचारि
न तत्प्रत्यक्षम् यत्प्रत्यक्षं यद्विषयं ज्ञानमन्यसम्प्रयोगे भवति न तत्प्रत्यक्ष-
मित्येवं तत्सतोर्व्यत्ययेन लक्षणमनपवादमवकल्पते इति तदपि वृथाट्टया-
माचम् । संशयज्ञानेन व्यभिचारानतिवृत्तेः ।) {तत्र हि यद्विषयं ज्ञानं तेन
सम्प्रयोगे इन्द्रियाणां पुरुषस्य बुद्धिजन्म सत्प्रत्यक्षं तदन्यविषयं ज्ञान-
मन्यसम्प्रयोगे भवति न तत्प्रत्यक्षमस्त्येव । ननुभयविषयं ज्ञानं न
चोभाभ्यां सम्प्रयुक्तमिन्द्रियम् । मैवम् । न हि धवखटिरवत् द्वावपि संश-
यसंघट्टि प्रतिभासेते किं तु स्थाणुर्वा पुरुषो वेत्यनिर्धारितैकतरपदार्थ-
तत्त्वावमर्शो संशयो जायते । नूनं च तयोरन्यतरेणेन्द्रियं सम्प्रयुक्तमेवेति
लभ्यावमर्शित्वाच्च संशयस्य येन सम्प्रयुक्तं चतुस्तद्विषयमपि तज्ज्ञानं भवत्ये-
वेति नातिव्याप्तिः परिहृता भवति । अथ ब्रूयुः किमनेन परिक्रमेण न
लक्षणवर्णनमस्माकमभिमतम् अनुवादपक्षनिक्षिप्तत्वात् । अपि तु लोक-
प्रसिद्धप्रत्यक्षानुवादेन धर्मं प्रति अनिमित्तत्वमेव विधीयते न धर्मं प्रति
प्रमाणं प्रत्यक्षं विद्यमानोपलम्बनत्वाद्विद्यमानार्थग्राहित्वादित्यर्थः धर्मश्च
न वर्तमानस्त्रिकालानवच्छिन्नस्य तस्य यजेत दद्याज्जुहुयाद् इत्यादिश-
ब्देभ्यः प्रतीतेः । तर्हि सत्सम्प्रयोगे पुरुषस्येन्द्रियाणां बुद्धिजन्म तत्प्रत्यक्ष-

* शनोक्तवार्तिके सू. ४ श्लो. ३८ ।

{ यतश्चिन्तामध्यस्थेन () यतश्चिन्तामध्यस्थेन यिपरिवर्तितो कूलपुक्तो केन चित् ।

मिति किमर्थं ग्रन्थ इति चेन्न । विद्यमानोपलम्भनत्वमसिद्धमिति परो
ब्रूयात्स वक्तव्यः विद्यमानोपलम्भनं प्रत्यक्षं सत्सम्प्रयोगजन्यत्वादिति । प्रत्य-
क्षग्रहणमपि हेतुनिर्देशार्थमेव । सत्सम्प्रयोगस्यासिद्धतां ब्रुवन्नेन प्रत्याख्या-
यते । सत्सम्प्रयोगजं प्रत्यक्षं प्रत्यक्षत्वादिति । तदुक्तम् । प्रत्यक्षत्वमतो हेतुः
शेषहेतुप्रतिषेधे* इति । स्वातन्त्र्येणापि प्रत्यक्षत्वं धर्मशाहकत्वनिषेधाय वक्त-
व्यम् । न धर्मशाहि प्रत्यक्षं प्रत्यक्षत्वादस्मदादिप्रत्यक्षवदित्येवमन्येष्व सूच-
तात्पर्यान्नातिव्याप्यादिदोषावसर इहेति । तदेतदपि न प्रामाणिकमनोनुकू-
लम् । कतरस्य प्रत्यक्षस्य धर्मं प्रत्यनिमित्तत्वं प्रतिपाद्यते किमस्मदादिप्रत्य-
क्षस्य योगिप्रत्यक्षस्य वा । तथास्मदादिप्रत्यक्षस्य तथात्वे सर्वेषामभिवाद
श्वेति किं तच्चेयता श्रमेण । योगिप्रत्यक्षस्य तु भवतामसिद्धत्वात्कस्य धर्मं
प्रत्यनिमित्तत्वप्रतिपादनम् ।

एवं च धर्मिणोभावादाशयासिद्धतां स्पृशेत् ।

विद्यमानोपलम्भत्वप्रत्यक्षत्वादिसाधनम् ॥

परप्रसिद्धा तत्सिद्धिरिति चेत्केयं प्रसिद्धिर्नाम । प्रमाणमूला तद्विप-
रीता वा । आद्ये च प्रमाणस्यापक्षपानित्वान्तरस्येव तथापि तत्सिद्धिर्भवतु ।
अप्रमाणमूलत्वे तु न कस्य चिदप्यसौ प्रसिद्धिः ।

योगिज्ञानं परेषां यत्सिद्धं तदनुभाषणे ।

प्रतिज्ञापदयोरेव व्याघातस्ते प्रसज्यते ॥

परैर्हि धर्मशाहि योगिज्ञानमभ्युपगतम् अतस्तदनुभाषणे धर्मशाहकं
न धर्मशाहकमिति उक्तं ग्यात् ।

परसंसिद्धमूलं च नानुमानं प्रकल्पते ।

उक्तं भवद्विरेवेदं निरालम्बनदूषणम् ॥

साध्यसिद्धिर्यथा नास्ति परसिद्धेन हेतुना ।

तथैव धर्मसिद्धत्वं परसिद्ध्या न युज्यते ॥

तत्रैतत्स्यात् प्रसङ्गसाधनमिदं प्रसङ्गश्च नाम परप्रसिद्धेन परस्या-
निष्ठापादनमुच्यते । परस्य च विद्यमानोपलम्भनं सत्सम्प्रयोगजन्यं च प्रत्यक्षं

* उक्तवार्तिके सू. ४ श्लो. २१ ।

। अनिमित्तत्वं प्रति प्रमाणताप्रतिपादनमिति सूत्रे पाठः ।

प्रसिद्धम् । अतस्तेनैव धर्मेण हेतुना धर्मानिमित्तत्वं तस्योपपद्यते इति
को दोषः । नेतदेवम् ।

प्रसङ्गसाधने नाम नास्त्येव परमार्थतः ।

तद्वि कुड्यं विना तत्र चित्रकर्मैव लक्ष्यते ॥

न हि नभःकुसुमस्य सौरभासौरभविचारो युक्तः ॥

अथापि किं न यतेन भवत्वित्दं प्रसङ्गसाधनम् ।

तदचापि न तु व्याप्तिप्रतीतिरिह मादृशम् ।

न धर्मग्राहिः सर्वेषां प्रत्यक्षमिति वेति कः ॥

मत्प्रत्यक्षमक्षमं धर्मग्रहणे इति भवान्न जानीते त्वत्प्रत्यक्षमपि न
धर्मग्राहीति नाहं जाने अन्यन्य प्रत्यक्षमीदृशमेवेत्युभावप्यावां न जानीवहे ।

त्वया तु यदि सर्वेषां प्रत्यक्षं ज्ञातमीदृशम् ।

तर्हि त्वमेव योगीति योगिना द्वेष्टि किं वृथा ॥

प्रामाणिकस्थितिं तस्मादित्यं श्रोत्रिय बुध्यसे ।

परोक्ते ऽतीन्द्रिये ह्यर्थे मा वाटीर्दूषणं पुनः ॥

प्रमाणसिद्धे हतशक्तिं दूषणं प्रमाणशून्ये ऽपि वृथा तदुक्तयः ।

निरस्य चोदाव्यसनं तु मृग्यतामतीन्द्रिये वस्तुनि साधनं पुनः ॥

स चेत्यर्थनयुक्तः सन्त्यक्तुं शक्नोति साधनम् ।

आमिति प्रतिपत्तव्यं नो चेन्नास्त्येव तस्य तत् ॥

आह शिञ्जिताः स्मः प्रामाणिकवृत्तं न दूषणं ब्रूमे भवन्तमेवाऽनुयु-
ञ्ज्यहे तदेतर्हि कथ्यतां धर्माधिगमनिपुणयोगिप्रत्यक्षसिद्धौ किं प्रमाण-
मिति । इदमुच्यते दर्शनातिशय इव प्रमाणम् । तथा ह्यस्मदादिरपेक्षिता-
लोको ऽवलोकयति निकटस्थितमर्थवृन्दम् । उन्दुरुवैरिणस्तु सान्द्रतमतमः-
पङ्कपटलबिलिप्रदेशपतितमपि सम्पश्यन्ति । सम्पातिनामा च गृद्धराजो योज-
नशतव्यवहृतामपि दशरथनन्दनसुन्दरीं ददर्शति श्रूयते रामायणे । सो ऽयं
दर्शनातिशयः शुक्लादिगुणातिशय इव तारतम्यसमन्वित इति गमयति पर-
मपि निरतिशयमतिशयम् अतश्च यथास्य परः प्रकर्षः ते योगिनो गीयन्ते ।
दर्शनस्य च परो ऽतिशयः सूक्ष्मव्यवहितविप्रकृष्टभूतभविष्यदादिविषयत्वम् ।

चनु स्वविषयानतिक्रमेण भवतु तदतिशयकल्पना धर्मस्तु चक्षुषो न विषय
एव । यदुक्तम् ।

यथाप्यतिशयो दृष्टः स स्थायीनतिलङ्घनात् ।

दूरसूत्रादिदृष्टौ स्यान्न रूपे श्रोत्रवृत्तिता* ॥

अपि च ।

ये ऽपि चातिशया दृष्टाः प्रज्ञामेधाबलेनृणां ।

स्तोकस्तोकान्तरत्वेन न त्वतीन्द्रियदर्शनादिति ॥

यत्तदुक्तम् । यतो यद्यपि नास्मदादिनयनविषयो धर्मः तथापि
योगीन्द्रियगम्यो भविष्यति । तथा हि योजनशतव्यवहितमन्धकारान्तरितं वा
नास्मदादिलोचनगोचरतामुपयाति सम्प्राप्तिवृषदंशदृशोस्तु विषयो भवत्येव ।
नन्वेवमधिष्ये प्रवृत्तं योगिनां चक्षुर्गन्धरसादीनापि गृहीयात् । यथोक्तम् ।

एकेन तु प्रमाणेन सर्वज्ञो येन कल्प्यते ।

नूनं च† चक्षुषा सर्वान् रसादीन्प्रतिपद्यते‡ ॥ इति ।

नेतदेवम् । रसादियाहीर्यपि योगिनामिन्द्रियाणि चक्षुर्वदतिशयवन्त्ये-
वेति न रसादिषु चक्षुर्व्यापारः परिकल्प्यते । धर्मे ऽपि न तर्हि कल्पनीय
इति चेद् न तस्य रसादिवत्तदविषयता शब्दस्याभावात् । अपि च योगी-
न्द्रियाविषयत्वं धर्मस्य कथमवगतवान्भवान् । अविषयत्वं तद्भावे ऽपि तद-
नवगमादवगम्यते यथा नयनसद्भावे ऽपि शब्दाश्रवणान्तदविषयता शब्दस्या-
वसीयते । न चेवं योगिचक्षुषि सत्यपि धर्मस्याग्रहणमवगन्तुं शक्नोति भवा-
नुभयस्यापि भवतः परोक्षत्वादिति विषयस्य तस्य नेति नैव वक्तुं युक्तमिति ।

ननु कर्तव्यतारूपः चिकालस्पर्शवर्जितः ।

चक्षुर्विषयतामेति धर्म इत्यतिमाहसम् ॥

सत्यं माहसमेतत्ते मम वा धर्मचक्षुषः ।

न त्वेष दुर्गमः पन्था योगिनां सर्वदर्शिनाम् ॥

यच्च चिकालानधच्छिन्नो यजेतेत्यादिलिङ्गादियुक्तशब्देकशरणावगमो
धर्मः कथं ततो ऽन्येन प्रमाणेन परिच्छिद्यतामित्युच्यते तदपि प्रक्रियामा-

* श्लोकवार्तिके सू. २ श्लो. ११३ ।

+ नूनं स चक्षुषेति युक्तः पाठः ।

‡ श्लोकवार्तिके सू. २ श्लो. १११ ।

चम् । किमिव हि चिकालस्पर्शास्पर्शाभ्यां कृत्यम् । यथा वयं गमनादि-
क्रियाणां देशान्तरप्राप्यादिप्रयोजनतां जानीमस्तथा ऽग्निहोत्रादिक्रियाणां
स्वर्गादिफलतां ज्ञास्यन्ति योगिन इति किमच साहसम् । यदि हि बाह्येन्द्रि-
येष्वमर्षो न तेष्वतिशयो विब्रह्मते तदलमनुबन्धेन ।

मनःकरणकं ज्ञानं भावनाभ्याससम्भवम् ।

भवति ध्यायतां धर्मे कान्तादायिव कामिनाम् ॥

मनो हि सर्वविषयं न तस्याविषयः कश्चिदस्ति । अभ्यासवशाच्चाती-
न्द्रियेष्वप्यर्थेषु परिस्फुटाः प्रतिभासाः प्रादुर्भवन्तो दृश्यन्ते । यथा ऽऽहुः ।

कामशोकामयोन्मादचौरस्वप्नाद्युपद्रुताः ।

अभूतानपि पश्यन्ति पुरतो ऽवस्थितानिवेति ॥

नन्वतेषां मिथ्याज्ञानत्वाच्च योगिविज्ञाने दृष्टान्तत्वं युक्तम् । न स्फुटा-
भासमात्रतया दृष्टान्तत्वोपपत्तेः । न हि शब्दघटयोरपि सर्वात्मना तुल्यत्वम् ।
तच्च कामशोकादिभावनाभ्यासभुवां प्रतिभासानां बाधकवैधुर्या*दप्रामाण्यं भवि-
ष्यति नेतरेषां तदभावात् । स्फुटाभासत्वं तूभयत्रापि तुल्यम् । नन्वभ्यासो
ऽपि क्रियमाणो नात्यन्तमपूर्वमतिशयमावहति लङ्घनाभ्यासवत् । योऽपि हि
प्रतिदिनमनन्यकर्मो लङ्घनमभ्यस्यति सो ऽपि कतिपयपदपरिमितमवनि-
लमभिलङ्घयति न तु पर्वतमम्बुधिं वेति । उच्यते ।

लङ्घनं देहधर्मत्वात्कफजाड्यादिसम्भवात् ।

मा गात्रकर्षे ज्ञाने तु तस्य कः प्रतिबन्धकः ॥

लङ्घनादौ तु पूर्वद्युः प्रयत्नसमुपार्जितः ।

न देहे ऽतिशयः कश्चिदन्येद्युरवतिष्ठते ॥

तच्च केवलमभ्यासात्प्रसूये कफमेदसोः ।

शरीरलाघवं लब्ध्वा लङ्घयन्ति यथोचितम् ॥

इह विज्ञानजन्यस्तु संस्कारो व्यवतिष्ठते ।

क्रमोपचीयमानो ऽसौ परातिशयकारणम् ॥

यथानुवाकयङ्गणे संस्थाऽभ्यसनकल्पितः ।

स्थिरः करोति संस्कारः पाठस्मृत्यादिषाटवम् ॥

* बाधकवैधुर्यादिति मूले बोधितः पाठः ।

यथा वा पुटपकेन शोध्यमानं शनेः शनेः ।
 हेम निष्प्रतिकाशं तद्याति कल्याणतां पराम् ॥
 तथैव भावनाभ्यासाद् योगिनामपि मानसम् ।
 ज्ञाने सकलविज्ञेयसाक्षात्कारे क्षमं भवेत् ॥
 अस्मदादेव रागादिमलावरणधूसरम् ।
 मनो न लभते ज्ञानप्रकर्षपदवीं पराम् ॥
 प्रत्यह्मभाषनाभ्यासवृत्तिशेषकल्मषम् ।
 योगिनां तु मनः शुद्धं कमिवार्थं न पश्यति ॥
 यथा च तेषां रागादि प्रमाणमत्रकल्पते ।
 तथा ऽप्यर्गविवृतायां विस्तरणाभिधास्यते ॥
 तदेवं बीजदोषाणां ध्यानावहितचेतसाम् ।
 निर्मलं सर्वविषयं ज्ञानं भवति योगिनाम् ॥
 अपि चानागतं ज्ञानमस्मदादेरपि क्व चित् ।
 प्रमाणं प्रातिभं श्वो मे भ्राता ऽऽगन्तेति दृश्यते ॥
 नानर्थज्ञं न मंदिर्यं न बाधविधुरीकृतम् ।
 न दुष्टकारणं चेति प्रमाणमिदमिष्यताम् ॥
 क्व चिद्बाधकयोगश्चेदस्तु तस्याप्रमाणता ।
 यथापरेदुरभ्येति भ्राता तच्च किमुच्यताम् ॥
 काकतालीयमिति चेन्न प्रमाणप्रदर्शितम् ।
 वस्तु तत् काकतालीयमिति भवितुमर्हति ॥

नन्वनर्थजमिदं ज्ञानं भ्रातुस्तज्जनकस्य तदानीमसत्त्वात् । स्यादेतदे-
 वम् । यदि तदा ऽस्तित्वेन भ्रातरं गृहीयात् । किं तु भाविनमेवं गृह्णाति
 भावित्वं च तदस्यास्त्येवेति कथमनर्थज्ञं तज्ज्ञानम् । ननु भावितया गृह्य-
 मघटमानं भावित्वं हि नाम सावधिः प्रागभावः अभावस्य च भावेन भ्राता
 सह कः संबन्धः । वस्तुवस्तुनोर्विरोधात् । तदेतदसम्यक् । तद्वेशसंबन्धस्य
 तच्च प्रागभावो न तु धर्मिणः । स हि विद्यते एव प्रागभावतः । स च कुतश्चि-
 द्भोजनोत्कण्ठादेः कारणात् स्मरणपदवीमुपाहृतः श्वस्तनागमनविशिष्टत्वेन

प्रतिभातीति प्रातिभस्य च एव जनक इति । तस्मादनर्थेजत्वाभावात्प्रमाणं प्रातिभम् । प्रमाणं च सप्रत्यक्षमेव न प्रमाणान्तरम् । शब्दलिङ्गसाङ्ख्यनिमित्तानपेक्षत्वात् । ननु प्रत्यक्षमपि मा भूदिन्द्रियानपेक्षत्वात् । मेवम् । मनस एव तच्चेन्द्रियत्वात् । पूर्वोत्पन्नचाक्षुषविज्ञानविशेषणस्य बाह्यस्य घस्तुनो मनो ग्राहकमिति नान्याद्यभाव इत्युक्तम् । शब्दाद्युपायान्तरविरतो च जायमानमनवद्यं ज्ञानं मानसं प्रत्यक्षं भवति सुरभि केतककुसुमं मधुरा शर्करेति ज्ञानवदित्यप्युक्तम् । अत एव नानियतनिमित्तकं ज्ञानं प्रत्यक्षातिरिक्तस्यार्थान्नः प्रत्ययस्याभावात् । ऋषीणामपि यज् ज्ञानं तदप्यागमपूर्वकम् इति हि वदन्ति । आगमग्रहणं च निदर्शनार्थम् । अनुपायस्य ज्ञानस्य तेषामसत्त्वात् । न च सिद्धदर्शनं प्रतिभाऽस्मदादेरपि भावात् । तस्मान्न प्रमाणान्तरं प्रातिभम् अपि तु प्रत्यक्षमेव । ननु प्रत्यक्षमपि नेदं भवति तद्वि वर्तमानैकविषयम् । यथोक्तम् संबद्धं वर्तमानं च गृह्यते चक्षुरादिनेति ।* तथा एष प्रत्यक्षधर्मश्च वर्तमानार्थतयैवेति । मेवम् । अनागतग्राहिणः प्रत्यक्षस्य प्रदेशान्तरे स्वयमेवोक्तत्वात् । रजतं गृह्यमाणं हि चिरस्थायीति गृह्यते इति भवानेवावोचत् । तस्मात्प्रत्यक्षमनागतग्राहि श्वो मे भ्राता ऽऽगन्तेति सिद्धम् । एवं चास्मदादीनामिवानागते भ्रातरि योगिनां भविष्यति धर्मे प्रत्यक्षं प्रवत्स्यतीति । तस्माद्यत्सर्वज्ञनिषेधाय कथ्यते ।

यज्जातीयैः प्रमाणैस्तु यज्जातीयार्थदर्शनम् ।

भवेदिदानीं लोकस्य तथा कालान्तरे ऽप्यभूदिति† ॥

तदपास्तं भवति । तच्चेतत्स्यात् । सर्वज्ञता योगिनां क्रमेकेन ज्ञानेन बहुभिर्वा । न तावदेकेन न ह्येकस्मिज्ज्ञाने परस्परविरोधिना ऽर्थाः शीतोष्णवदवभासन्ते । नापि बहुभिः तानि हि क्रमेण वा भवेद्युगपद्वा न युगपज्ज्ञानानि सम्भवन्ति सूक्ष्मान्तःकरणसापेक्षत्वात् । क्रमभाविभिस्तु ज्ञानैरशेषविभूतकुहरनिहितनिखिलपदार्थसार्थसाक्षात्करणमेवां मन्वन्तरकोटिभिरपि दुर्घटमिति कथं सर्वज्ञा योगिनः । उच्यते । युगपदेकयैव बुद्ध्या सर्वत्र सर्वानर्थान् द्रक्ष्यन्ति योगिनः । यत्तु विरुद्धत्वादिति तदप्रयोजकम् ।

* श्लोकवार्तिके सू. ४ श्लो. ८४ ।

† श्लोकवार्तिके सू. २ श्लो. ११२ ।

+ वर्तमानार्थतयैव यदिति युक्तः पाठः ।

विहङ्गानामपि नीलपीतादीनामेकव चिचप्रत्यये भासनात् । एकव च मेवक-
प्रत्यये सन्निहितपदाद्यैव्यतिरिक्तसकलवस्त्वभावग्रहणं पूर्वस्य* दर्शितत्वात् ।
शीतोष्णयोरपि क्व चिदवसरे भवति युगपदुपलम्भस्तद्याथा प्रतपति कुतवह-
विस्फुलिङ्गनिकरानुकारिकिरये तरुणोष्मणि यीष्मे हिमशकलशिशिरपयसि
सरसि निमग्ननाभिदघ्नदेहस्य पुंसे युगपदेव सरःसलिलसूर्यातपवर्तिनौ शीतो-
ष्णस्पृशोवनुभवपथमवतरतः । नन्वेकेन ज्ञानेन सर्वानर्थान् भूतभाविनः परो-
क्षानपि पश्यन्तो योगिनः कथमखिलचैलोक्यवृत्तान्तदर्शनः सकलजगद्गुरो-
रीश्वराद्विशिष्येन् । अस्ति विशेष ईश्वरस्य तथाविधं निश्चयमेव ज्ञानं योगिनां
तु योगभावनाभ्यासप्रभवमिति ।

ननु नादृष्टपूर्वे ऽर्थे क्व चिद्वति भावना ।

आगमानु परिच्छिन्ने धर्मे भावनया ऽपि किम् ॥

चोदनैव धर्मे प्रमाणमिति सावधारणप्रतिज्ञार्थः प्रथममगमाद्वगत-
धर्मस्वरूपेषु सत्त्वपि योगिषु न विप्रवृत्तयेति । उच्यते । योगिष्वस्त्येवायं
प्रकारः । पश्चादपि प्रवर्तमाने धर्मयाहिणि प्रत्यक्षे चोदनैवेत्यवधारणं शिशि-
लीभवत्येव । अपि चेश्वरज्ञानं सांसिद्धिकमेव धर्मविषयं वेदस्य कारणभूतं
वक्ष्यामः । तस्मिन्नपि सति न चोदनैवेत्यवधारणार्थसिद्धिः । तस्मान्न धर्म-
याहकं योगिप्रत्यक्षं विद्यमानोपलम्भनत्वात्सत्त्वमप्रयोगज्ज्ञादित्यादि साध-
नमप्रयोजकम् ।

प्रमाणान्तरविज्ञातप्रमेयप्रतिपादकः ।

धमापदेशकः शब्दः शब्दत्वाद् घटशब्दवत् ॥

प्रत्यक्षः कस्य चिदुर्मः प्रमेयत्वाद् घटादिवत् ।

इत्यादयश्च सुलभाः सन्त्येव प्रतिहेतवः ॥

तेन निष्प्रतिघर्षाक्तिसाधितां योगबुद्धिमखिलार्थदर्शिनीम् ।

किं विडम्बयितुमुच्यते मुधा दुष्टहेतुनिकुसम्बन्धम्बरम् ॥

तदित्यमपि जेमिनीयं सूत्रमसङ्गतार्थम् । लक्षणपरत्वं त्वस्य निरस्तमेव ।

यदापि केशित्प्रत्यक्षलक्षणमुक्तम् । आत्मेन्द्रियमनोऽर्थसन्निकर्षाद्यदुत्प-

* ग्रहणस्य पूर्वमिति युक्तः पाठः ।

द्यते ज्ञानं तदन्यदनुमानादिभ्यः प्रत्यक्षमिति । तदपि यद्यद्वयसन्निकर्षजननी
सुखात्मादिज्ञानानामव्यापकमतिव्यापकं च व्यभिचार्यादिबोधानामित्युपेक्ष-
णीयम् ।

ईश्वरकृष्णस्तु प्रतिविषयाध्यवसायो दृष्टमिति प्रत्यक्षलक्षणमवोचत् ।
तदपि न मनोज्ञम् । अनुमानादिज्ञानानामपि विषयाध्यवसायस्वभावत्वेना-
तिव्याप्तेः । यत्तु राजा व्याख्यातवान् प्रतिराभिमुख्ये वर्तते तेनाभिमुख्येन
विषयाध्यवसायः प्रत्यक्षमिति तदप्यनुमानादावस्त्येव । घटो ऽयमिति घटनि-
मान् पर्वत इत्याभिमुख्येनैव प्रतीतेः । स्पष्टता तु सर्वसंविदां स्वविषये
चिद्यते एव । अथ मन्यसे सामान्यविहितस्य विशेषेण बाधादनुमानादिव्या-
वृत्तिः सेत्स्यति सामान्येनाध्यवसाय उत्सृष्टः स लिङ्गशब्दाभ्यां विशेषित
इति तदितरो ऽध्यवसायः प्रत्यक्षमिति स्यास्यति । यद्येवं प्रत्यक्षलक्षणमिदा-
नीमव्याकरणीयमेव । शब्दलिङ्गग्रहणे वर्णिते सति तद्वैलक्षण्यादेव प्रत्यक्षं
ज्ञास्यते इति । तस्मादिन्द्रियार्थसन्निकर्षोत्पन्नपदोपादानमन्तरेण नानुमाना-
दिव्यवच्छेद उपपद्यते इति इदमपि न प्रत्यक्षलक्षणमनवद्यम् ।

अलमतिविस्तरेण परदर्शनगीतमते

विगतकलङ्कमस्ति न हि लक्षणमक्षधियः ।

तदमलमक्षपादमुनिनेव निबद्धमिदं

हरति मनांसि लक्षणमुदारधियाम् ॥

एवं प्रमाणज्येष्ठं ऽस्मिन् प्रत्यक्षे लक्षिते सति ।

कथ्यते ऽवसरप्राप्तमनुमानस्य लक्षणम् ॥

तत्पूर्वकं च त्रिविधमनुमानं पूर्ववच्छेषवत्सामान्यतो-

दृष्टं च ॥ ५ ॥

तजानुमानस्वरूपं ब्रूमहे ततस्तत्र सूत्रं योजयिष्यामः ।

पञ्चलक्षणकालिङ्गादृष्टीतान्निजमे स्मृतेः ।

परोक्षे लिङ्गिनि ज्ञानमनुमानं प्रचक्षते ॥

अत्रापि लिङ्गविषयं ज्ञानं ज्ञानविषयीकृतं वा लिङ्गं प्रतिबन्धस्मरण-
सहितं प्रमाणम् । लिङ्गज्ञानं फलम् । लिङ्गिज्ञानस्य वा प्रमाण्यायां पूर्ववदु-
पादानादिज्ञानं फलमुपवर्णनीयं कारणस्य हि प्रमाणत्वमिति स्थितमेवेतत् ।

तत्र परोक्षो ऽर्थो लिङ्गते गम्यते ऽनेनेति लिङ्गम् । तच्च पञ्चलक्षणम् । कानि
 पुनः पञ्च लक्षणानि । पक्षधर्मत्वं सपक्षधर्मत्वं विपक्षाद्यावृत्तिरबाधितविषय-
 त्वमसत्प्रतिपक्षत्वं चेति । सिद्धान्तविधितधर्मविशिष्टो धर्मो पक्षः तदुद्भूतत्वं
 तदाश्रितत्वमित्यर्थः । साध्यधर्मयोगेन निर्घातं धर्म्यन्तरं सपक्षः तत्रास्ति-
 त्वम् । साध्यधर्मसंस्पर्शशून्यो धर्मो विपक्षः ततो व्यावृत्तिः । अनुमेयस्या-
 र्थस्य प्रत्यक्षेणागमेन वा ऽनपहरणमबाधितविषयत्वम् । संशयबीजभूतेना-
 र्थेन प्रत्यनुमानतया प्रयुज्यमानेनानुपहतत्वमसत्प्रतिपक्षत्वम् । एतैः पञ्चभि-
 र्लक्षणैरुपपन्नं लिङ्गमनुमापकं भवति । एतेषामेव लक्षणानामेकैकायात्पञ्च
 हेत्वाभासा वक्ष्यन्ते । यस्य पक्षधर्मता नास्त्यसावसिद्धो हेत्वाभासः । यथा
 नित्यः शब्दः चाक्षुषत्वात् । साध्यविपर्ययव्याप्तस्तु विरुद्धः स यथा नित्यः
 शब्दः कृतकत्वाद् अकाशवत् । सपक्षे सत्त्वं यस्य नास्ति सो ऽनैकान्तिकः
 यथा नित्यः शब्दः प्रमेयत्वादिति । ग्रस्याबाधितविषयत्वं नास्ति स काला-
 त्ययापदिष्टः यथा ऽनुष्णास्तेजोऽवयवी कृतकत्वाद् घटवदिति । यस्य
 निष्प्रतिपक्षता नास्ति स प्रकरणसमः यथा अनित्यः शब्दो नित्यधर्मानु-
 पलब्धेर्घटवत् नित्यः शब्दो ऽनित्यधर्मानुपलब्धेरकाशवदिति । सो ऽय-
 मेषु पञ्चसु लक्षणेष्वाविनाभावो लिङ्गस्य परिसमाप्यते । ननु च चिलक्षणके
 हेतावविनाभावः परिसमाप्यते न च तत्राविधे बाधा सम्भवति बाधा-
 विनाभावयोर्विरोधात् । यच्चेदमन्यनुष्णात्वसाधने कृतकत्वं चिलक्षणमपि
 बाधकविधुरितविपर्ययमित्युदाहृतं तदसमीक्षिताभिधानम् । अत्र चेलक्षणा-
 नुपपत्तेः । पक्षधर्म एव तावदयं न भवति प्रत्यक्षादनिराकृतो हि पक्ष
 उच्यते । न चायमादृश इत्यपक्ष एव । तदुद्भूतो हेतुः कथं पक्षधर्मः स्यात् ।
 नाप्ययमन्वयी हेतुरन्वयग्रहणसमये एव तद्विप्रवावधारणात् । अन्वयो हि
 गृह्यमाणः सर्वाक्षेण यद्यत्कृतकं तदनुष्णमित्येवं गृह्यते ततश्च तद्वृ-
 ष्टसमये एवायमुष्णो ऽपि कृतक इति हृदयपथमवतरति तनूनपादिति
 कथमन्वयग्रहणम् ।

यदि त्वनलमुत्सृज्य घटादावन्वयग्रहः ।

नान्तर्व्याप्तिर्गृहीता स्यात्साध्यसाधनधर्मयोः ॥

तत्तत्त्वे विधाद्धेतोः स्वसाध्यनियमोक्तितात् ।

साध्याभिलाष इत्येवं षष्ठानुनयदोहदः ॥

अन्वयपूर्वकत्वाच्च व्यतिरेकग्रहणस्य तन्निराकरणे तदपाकरणमव-
गन्तव्यम् । अपि च सिधाधयिषितधर्मवैपरीत्येन बह्वेः प्रत्यक्षतो निश्चयाद्
वस्तुवृत्तेन स एव विपक्ष इति न ततो व्यतिरेकः कृतकत्वस्येति । तस्मा-
न्नेलक्षण्यापायादेव हेत्वाभासो ऽयमिति न रूपान्तरमबाधितविषयत्वमपेक्षते ।
कथं चेदमबाधितत्वं निश्चीयते ।

न ह्यदर्शनमात्रेण बाधाविरहनिश्चयः ।

सर्वात्मना हि नास्तित्वं विद्युः कथमयोगिनः ॥

अनिश्चिते तदङ्गे च न हेतोर्हेतुता भवेत् ।

यथैव पक्षधर्मादिरूपाणामनुपग्रहे ॥

तस्मादबाधितत्वं रूपान्तरमवचनीयमिति । अत्राभिधीयते । यदुक्तम्
अन्वयग्रहणं सर्वाक्षेपेणेति तद्ग्रहणवेलायामेव सिधाधयिषितधर्मविषययाध्यासि-
तहुतवहस्वरूपपरिस्फुरणादन्वयशून्यो ऽयं हेतुरिति तदहृदयंगमम् । अन्वयः
सत्यं सर्वाक्षेपेण गृह्यते न पुनरैकैर्धर्मसमुल्लेखेन । एवं हि तदानन्त्याद-
न्वयो गृहीतुमेव न शक्यते । अनुमानस्य च वैफल्यमित्थं भवेदग्निमतां
धूमवतां सर्वधर्मिणामन्वयावगमकाले एव गृहीतत्वात् ।

धूमो हि यत्र यचेति सामान्येनैव गृह्यते ॥

न पुनः पर्वते ऽरण्ये गृहे वेत्येषमिष्यते ।

एवं च सत्याक्षेपघातोयुक्तिरुपपन्ना भविष्यति ।

न चेवं सति वक्तव्यं षष्ठानुनयमार्गम् ।

न हि तद्वर्जमित्येवं व्याप्तिग्रहणमिष्यते ॥

सामान्येन च व्याप्तिगृहीता सती सिधाधयिषितधर्म्यपेक्षायां सेवान्त-
र्याप्रिरुच्यते । येषु च नगलग्नान्यनुमानसमये तद्व्यतिरिक्तकान्तारादिप्रदे-
शवर्तिनी बहिर्व्याप्तिरभूत्सेव कालान्तरे कान्तारवर्तिनि बन्हावनुमीयमाने
ऽन्तर्व्याप्तिरवतिष्ठते । तदिहापि यत्कृतकं तदनुष्णमिति सामान्यतः परि-
च्छेदान्न तदानीमनलोन्मेष इति सिद्धो ऽन्वयः । व्यतिरेको ऽपि कार्ये तेजोऽव-

यदिनि पक्षीकृते कृतकत्वस्य तेजःपरमाणुभ्यो विद्युत्तारकपरमाण्वनभ्युप-
गमे तु विपक्ष एव नास्तीति तदभावात्सुतरां तत्रावृत्तिर्भवतीति । न हि
सपक्षे ह्येव विपक्षे वृत्तिरिष्यते येन यत्नतः तत्सिद्धये यतेश्च । अग्निरेव
विपक्ष इति चेन्मैत्रम् । न हि पक्ष एव विपक्षो भवितुमर्हति । ननु वस्तूनाम-
द्विरूपत्वात्पक्षो नाम परमार्थतो नास्त्येव । साध्यधर्मोऽधिकरणभूतश्चेत्सो
ऽर्थेस्तात्सपक्ष एव विपर्यये तु न विपक्षतामतिवर्तते । न च क्रमद्वययोगित्वं
रूपद्वयरहितत्वं वा वस्तुनः समस्तीति । तदयुक्तम् अनुमानोच्छेदप्रसङ्गात् ।
अद्विरूपत्वे ऽपि वस्तूनां निसर्गविषयीकृतो ऽर्थः कश्चित्पक्ष एतदित्यव्यः । तद-
भावे तदपेक्षस्वरूपयोः सपक्षविपक्षयोरप्यभावः स्यात् तदस्य पक्षस्य सतो
ऽपि सपक्षत्वमारोप्य यत्नेन व्यभिचारचोदनं तेनाग्न्यनुमानमपि विप्रवेत । ननु
पर्वतादिर्धर्मो न ज्वलनाख्यसाध्यधर्मगून्यतया तत्र निश्चितः तेजोऽवयवी
त्वनुष्णत्ववैपरीत्येन प्रत्यक्षतो निश्चित इति तत्किमिदानीं पर्वतादिरग्नि-
मतया निश्चितः तथा ऽभ्युपगमे वा किमनुमानेन । ननु न पर्वतो ऽग्निम-
तया निश्चितो नापि तद्वैपरीत्येन किं तु संदिग्ध एवास्ते । यद्येवं संदिग्धे
ऽपि विपक्षे वर्तमानो धूमादिरहेतुरेव स्यान्निश्चितविपक्षवृत्तिवत्संदिग्धविप-
क्षहेतुरप्यहेतुत्वात्सर्वमनुमानमुत्सीदित् । तस्मात्पक्षेण व्यभिचारचोदनम-
नुचिनमिति व्यतिरेकवानेशाय हेतुः । यत्पुनरभिहितम् । अनिराकृतपक्षवृत्ति-
त्वमस्य नास्तीति तत्सत्यम् । वयमप्यमुं पक्षमध्यक्षबाधितमिच्छाम एव ।
यत् न पक्षमात्रपर्यवसितो बाधः किं तु हेतुमपि स्पृशति ।

न हेतुनिरपेक्षात्मा पक्षो नामास्ति कश्चन ।

प्रसाध्यितुमिष्टो हि हेतुना पक्ष उच्यते ॥

स न साध्यितुं शक्यः प्रत्यक्षे प्रतियोगिनि ।

साध्यापहारद्वारेण हेतुर्भवति बाधितः ॥

अबाधितानुमेयत्वमत एवास्य लक्षणम् ।

न तु हेतुरसिद्धो ऽयं ज्वलने वृत्तिसंभवात् ॥

यत् बाधितता ज्ञातुं शक्या नेति विकल्पितम् ।

वक्षस्यापि महाभाग कथं तां प्रतिपत्स्यसे ॥

प्रपञ्चे क्लियमाये ऽपि यदि बाधा न दृश्यते ।

नास्त्येवेत्यवगन्तव्यं व्यवहारो हि नान्यथा ॥

अतस्त्रिलक्षणे ऽपि हेतौ बाधसम्भवादबाधितत्वं रूपान्तरं वक्तव्यम् । एवं च यदुच्यते बाधाविनाभावयोर्विरोधादिति तत्कथं चिद्युक्तं कथं चिदयुक्तम् । पञ्चलक्षणके लिङ्गे यः परिसमाप्तो ऽविनाभावः तत्र नास्त्येव बाध इत्येवं युक्तमेतत् चिलक्षणकलिङ्गाविनाभावाभिप्रायेण त्वयुक्तमेतदित्यलं प्रसङ्गेन । नियमस्मृतेरिति विव्रियतां को ऽयं नियमो नाम । व्याप्तिरविनाभावो नित्यसाहचर्यमित्यर्थः । आह नैतावत्येव विरन्तुमुचितं तस्य तदविनाभावित्वमित्यत्र हि निमित्तमन्वेषणीयं तार्किकैः । तच्च तादात्म्यतदुत्पत्तिरूपमीक्षितवन्तो भिन्नवः । यो हि यदात्मा भावः स कथं तमुत्सृजति वृक्षात्मकेव हि शिंशपा तेन वृक्षत्वमनुमापयति । सो ऽयं स्वभावहेतुरुच्यते वृक्षो ऽयं शिंशपात्वादिति तत्र तादात्म्यं प्रतिबन्धः । कार्ये च नाम करणाध्यानात्मलाभमेव भवति न कारणानपेक्षमिति तदुपलभ्यमानं तदनुमापयत्यग्निरत्र धूमादिति कार्यहेतौ तदुत्पत्तिप्रतिबन्धः । एवं हि द्विविधं प्रतिबन्धमनुमेयाव्यभिचारनिबन्धनमनुक्त्वा केवलसाहचर्यनियममाश्रयणं यत् प्रसारिका सैवेति । उच्यते । पादप्रसारिकैव सार्धायसी स्थूलदृष्टिभिरवलम्बिता वरं न सूक्ष्मदृष्टिभिरुत्प्रेक्षिताः तादात्म्यादिप्रतिबन्धाः । तादात्म्ये तावद्गमकाङ्गे हेतुसाध्ययोरव्यतिरेके गम्यगमकभाव एव दुरुपपादः । स खल्वगृह्णातं लिङ्गं लिङ्गिप्रतीतिमाधातुमर्हति । तत्र लिङ्गबुद्धौ लिङ्गं *प्रतिभासते न वा । अप्रतिभासे तदुद्भूता तदयहणात्कथं तस्य तदात्मकत्वम् । प्रतिभासे तु लिङ्गवत्प्रत्यक्ष एव सो ऽर्थ इति किमनुमानेन । विपरीतसमारोपव्यवच्छेदार्थमनुमानमिति चेद् न । तत्स्वरूपग्रहणे विपरीतारोपणावसराभावात् । न हि शिरःपाण्यादिविशेषदर्शने सति स्थाणुसमारोपः प्रवर्तते तत्र तद्वेदादुपपद्येतापि न हि शिरःपाण्यादय एव पुरुष इति तद्वहणे ऽप्यपुरुषारोपः कामं भवेत् । इह वृक्षत्वशिंशपात्वयोरभेदाच्छिंशपात्वग्रहणे सति का कथा वृक्षेतरसमारोपस्य । अपि च वृक्षत्वग्रहणे सति सामान्यधर्मग्रहणाद्विशेषानध्यव-

* लिङ्गो प्रतिभासते न वेति युक्तः पाठः ।

सायात्कदा चिदशिशवारोपः स्याद् न तु शिशवारोपः सति अनुवृत्त्य-
समारोपो युक्तः ।

प्रमातुः शिशपात्वं हि यस्य प्रत्यक्षगोचरः ।

परोक्षं तस्य वृत्तत्वमिति नातीव लौकिकम् ॥

किं च साध्यसाधनयोरव्यतिरेकाद् यथा शिशपात्वेन वृत्तत्वमनु-
मीयते तथा वृत्तत्वेनापि शिशपात्वमनुमीयेत तादात्म्याविशेषात् । तथा च प्रय-
त्नान्तरीयकत्वेन* नित्यत्वं साध्यते तद्वदनित्यत्वेनापि तत्साध्येत । ततश्च
सपक्षव्याप्यव्याप्तिभ्यां कृतकत्वप्रयत्नान्तरीयकत्वयोर्गो भेद उक्तः स हीयेत ।
ननु चान्यः सम्बन्धः अन्यश्च प्रतिबन्धः द्विष्टः सम्बन्धः प्रतिबन्धस्तु
परायनत्वलक्षणः । तत्र शिशपात्वं वृत्तत्वे प्रतिबद्धं न वृत्तत्वं शिशपात्वे प्रय-
त्नान्तरीयकत्वमप्यनित्यत्वे नियतं न त्वनित्यत्वं तथेति तथा धूमस्याग्नौ
प्रतिबन्धो न त्वग्नेर्धूमे । सत्यमेवं किं त्वेवमुच्यमाने नियम एवाङ्गीकृतो
भवेद् न तादात्म्यम् । तादात्म्ये हि यथा शिशपा शिशपां विना न दृश्यते
तथा वृत्तत्वमपि शिशपारहितं न दृश्यते । दृश्यते च खदिरादौ शिशपार-
हितं वृत्तत्वं विद्युदादौ च प्रयत्नान्तरीयकत्वारहितमनित्यत्वमुपलभ्यते
इति कथमभेदः ।

विना साधनधर्मेण साध्यधर्मो ऽयमस्ति हि ।

दृष्टस्तद्व्यतिरेकेण तदात्मा चेति केतवम् ॥

अथ विद्युदाद्यनित्यत्वादप्यदेव घटाद्यनित्यत्वं यत्प्रयत्नान्तरीय-
कत्वाभिन्नमुच्यते तर्हि धर्मभेदेन धर्माणां भेदे ऽन्वयग्रहणानुपपत्तेः सर्वम-
नुमानमुत्सीदेद् । धूमान्योस्तु कार्यकारणयोर्भेदाद्युक्तं वक्तुं धूमस्याग्नौ प्रति-
बन्धो न त्वग्नेर्धूमे । इह तु साध्यसाधनयोरव्यतिरेकान्न तथा शक्यते वक्तुं तथा
ऽभिधाने वा नाव्यतिरेकः । सर्वथा तादात्म्यं वा त्यज्यतां वृत्तत्वानित्य-
त्वाभ्यां शिशपात्वप्रयत्नान्तरीयकत्वे अनुमीयेताम् नान्तरावस्थातुं लभ्यते ।
यश्चायमनित्यः शब्दः कृतकत्वादिति स्वभावहेतुसदाहृतः स कथं
स्वभावहेतुः । इदं हि चिन्त्यताम् अनित्यत्वं नाम किमुच्यते किं च कृतक-

* प्रयत्नान्तरीयकत्वेनेति भूले पाठः स्वमते ऽपि ।

त्वमिति । तत्रानित्यत्वं विनाशयोगः उत्पत्तियोगश्च कृतकत्वम् । उत्पन्नस्य च भावस्य विनाशो न तूत्पाद एव विनाश इति कथं साध्यसाधनयोरव्यतिरेकः । अथ चोदयन्ति । विनाशयोगे ह्यनित्यत्वे विनाशे* शब्द इति बुद्धिः स्यान्नानित्य इति । यस्या च मिथ्याबुद्धिः शिखरिण एव कुशानुविशेषितस्य विनाशवतः शब्दस्य गृहीतुमशक्यत्वात् ।

अभावेन हि धर्मेषु तद्वतो धर्मिणः कथम् ।

अभावग्रहवेलायां धर्मिणो ऽनुबलम्भनात् ॥

अनित्यत्वमिति च भावप्रत्ययः कथमभावे भवेद्विरुद्धत्वात् । तस्मादुभयान्तपरिच्छिन्ना वस्तुसत्ता ऽनित्यत्वमुच्यताम् । कृतकत्वमपि सत्तेव कारणोत्पादिताधारा सती कथ्यते इति । एवं च सत्तेव साध्यं साधनं चेति सिद्धं स्वभावहेतुत्वम् । तदिदमनुपपन्नम् । साध्यसाधनयोस्तथात्वेनानवभासनात् । एवं ह्युच्यमाने शब्दः सत्तावान्सत्तावत्वादिति प्रतीतिः स्यात् । न चैवं दृश्यते अपि तु अनित्यः शब्दः कृतकत्वादिति । अथोभयान्तपरिच्छिन्ना सत्ता साध्या कारणनिर्वर्त्या ऽऽश्रयसमवायिनी च साधनमित्युच्यते तदेतदघटमानम् । विनाशरूपस्यान्तस्य तदानीमविद्यमानत्वेन सत्तापरिच्छेदकत्वाभावात् ।

बुद्धिस्थेनाथ तेनास्याः परिच्छेदो ऽभ्युपेयते ।

शब्दस्येव परिच्छेदो विनाशेनास्तु तादृशः ॥

धर्मः समानकालो ऽपि बुद्धौव विषयीकृतः ।

तद्विशेषणतां याति तथा भाव्यपि यास्यति ॥

तदेवं विनाशी शब्द इति विशेषणविशेष्यभावसिद्धेः किं सत्तासाध्यकल्पनया । यत्पुनरभिहितम् अभावे भावप्रत्ययस्त्वतादिर्न स्यादिति तदत्यन्तानभिज्ञस्य चोदयम् । शब्दप्रवृत्तिनिमित्तस्य तत्र भावप्रत्ययेनाभिधानात् । यस्य गुणस्य हि भावाद्व्ये शब्दनिवेश इति अभावे ऽपि अभावत्वमिति दर्शेनात् । तस्माद्बुद्धिस्थविनाशयोग एवानित्यत्वम् । कृतकत्वमप्युत्पत्तियोग एव न सत्ता । कारणोत्पादिताश्रयावच्छेदे तु तस्या इव्यमाने धर्मिण एव तदवच्छेदो भवत्विति किं सोपानान्तरेण ।

* विनाशी इति युक्तः पाठः ।

ननूत्पादविनाशाख्यं न धर्मद्वयमन्वयि ।

यद् घटे नास्ति तच्छब्दे यच्च शब्दे न तद् घटे ॥

अथैक एव धर्मः सर्वभावसम्बन्धी ह्येतत् तर्हि ।

एकभावसमुत्पादे सर्वोत्पादः प्रसज्यते ।

एकप्रलयकाले च सकलप्रलयो भवेत् ॥

तस्मात्सन्तापश्च एव वरम् । नैतदेवम् । धर्मिभेदे ऽपि धर्माणां तुल्य-

रूपाणामवभासात् ।

न घटादिस्वरूपं हि नाश इत्ययमल्पते ।

येनानन्वयदोषः स्यात्तद्वेदोपनिबन्धनः ॥

एकत्वमपि धर्मस्य नास्ति सर्वेषु धर्मिषु ।

येनैकध्वंससमये सकलध्वंससङ्करः ॥

भिन्नत्वे ऽपि च धर्माणां समानरूपत्वेनावभासमानत्वादन्वयग्रह-
णादिकार्यविरोधः । अत एव सामान्यमन्तरेणापि समानधर्ममूलान्वयादिव्यव-
हारोपपत्तेस्तत्र न सूत्रकारेण सामान्यग्रहणं कृतम् अपि तु साधर्म्यग्रहण-
मुपातम् । उदाहरणसाधर्म्यात्साध्यसाधन हेतुः* साध्यसाधर्म्यान्तर्दुर्मभावी
दृष्टान्त उदाहरणमिति† तेन विनाशोत्पादधर्मयोः साध्यसाधनभाषातयोश्च
भेदाद् अनित्यः शब्दः कृतकत्वादिति न स्वभावहेतुरिति सिद्धम् । कार्यहे-
तुरपि न सम्भवति भवतां हि पक्षे क्षणयोर्वा कार्यकारणभावा भवेत्स-
न्तानयोर्वा ।

क्षणयोर्नेति वक्ष्यामः क्षणभङ्गनिराकृतौ ।

सम्भवन्नपि दुर्लभ्यः सूक्ष्मत्वाच्च तयोरेव ॥

धूमः अग्निसन्तानयोस्तु अवास्तवत्वादेव नास्ति कार्यकारणभावः
अर्थक्रियाकारित्वमेव वस्तुत्वम् । यदि धूमः कार्यत्वाद्बलमनुमापयेत् कटु-
मलिनगगनगामित्वादिधर्मैरपि तस्य गमको भवेत् । न च कथं चित्तत्कार्यत्वं
कथं चिदतत्कार्यत्वं च धूमस्योपपन्नम् । सर्वात्मकस्य तदन्वयव्यतिरेकानुवि-
धायिप्रभवत्वाद् अथ सर्वात्मना ऽपि तत्कार्यत्वे ।

* गीतमसूत्रे अ० १ आ० १ सू० ३४ ।

† गीतमसूत्रे अ० १ आ० १ सू० ३६ ।

धूमत्वमात्रमेवाग्निसहचारीति मन्यसे ।

सहचारित्वमेवास्तु तदुत्पत्तिकथा वृथा ॥

ननु भवद्विरपि कार्यानुमानमङ्गीकृतमेव यथा शेषवदिति व्याख्या-
स्यते । यथा ऽह कणत्रतः *कार्ये करणसंयोगि समवायि विरोधि चेति लैङ्गि-
कमिति । न साहचर्योपलक्षणार्थत्वात् । धूमान्योनैदीपूरयोर्वा न कार्यका-
रणभावाद्गमकत्वं यथोक्तेन न्यायेन अपि तु नित्यसाहचर्यान्नियमादेवेति ।
विरोधिनाः कथं साहचर्यमिति चेत् सदसतोर्गम्यगमकभावाद्विरोधिनारेकतरद-
र्शनादन्यतरस्याभावो ऽनुमीयते भावाभावयोश्च साहचर्यं तयोरस्येव ।
कणादसूत्रे कार्यादियद्वहणं चोपलक्षणम् ।

अन्येषामपि हेतूनां भूम्नां जगति दर्शनात् ।

सूर्यास्तमयमालोक्य कल्प्यते तारकोदयः ॥

पूर्णचन्द्रोदयादृद्धिरम्बुधेरवगम्यते ।

सदितेनानुमीयन्ते सरितः कुम्भयोनिनः ।

शुष्यत्पुलिनपर्यन्तविश्रान्तखगपङ्क्तयः ॥

पिपीलिकाण्डसञ्चारचेष्टानुमितवृष्टयः ।

भवन्ति पथिकाः पर्णकुटीरकरणोदयताः ॥

अन्ये ऽपि सौगतोद्गीतप्रतिबन्धद्वयोक्तिताः ।

कियन्तो बत गण्यन्ते हेतवः साध्यबोधकाः ॥

लोकप्रसिद्धतादात्म्यतदुत्पत्त्यवधीरणात् ।

डिम्भहेवाकसदृशं स्वमत्या तत्समर्थनम् ॥

अतश्च तत्स्वभावस्तत्कार्यमित्यादि व्यसनमात्रम् । अपि च ।

व्यावृत्त्योर्लैङ्गलिङ्गित्वं प्रतिबन्धश्च धस्तुनोः ।

विकल्पैर्यद्वहणं तस्य कथं सङ्गच्छतामिदम् ॥

उक्तं चेतत्प्रथमे यवाह्निके इत्यलं प्रसङ्गेन । तस्मादनुमितिहेतुः
संबन्धः साहचर्यमिति सिद्धम् । न तु शौद्धोदनिशिष्यपरिकल्पितमुभयमप्येतत् ।

यत्त्वभ्यधीयत परैः किमधीनमस्य

तत्साहचर्यमिति तत्र विधिः प्रमाणम् ।

सादात्म्यमज्जननयोरपि चैव तेषां
 तुल्यो ऽनुयोग इति किं विफलैः प्रलापैः ॥
 नियमो व्याख्यातः स्मृतेरिति को ऽर्थः । उच्यते ।
 नियमो हि गृहीतो ऽङ्गमनुमेयप्रमां प्रति ।
 न नारिकेलद्वीपस्थो धूमादग्निं प्रपद्यते ॥
 साध्यानुमितिवेलायां न चास्ति नियमग्रहः ।
 नियमग्रहकाले च न साध्यमनुमीयते ॥
 तेन पूर्वगृहीतः सन्निधानी स्मृतिगोचरः ॥
 नियमः प्रतिपत्यङ्गं तथा ऽवगतिदर्शनात् ।
 द्वितीयलिङ्गदर्शने सत्यपि नियमस्मरणमन्तरेण साध्यप्रमितेरनुत्पा-
 दात् ।

यथापि विषये ऽभ्यस्ते नैव सञ्चेत्यन्ते स्मृतिः ।
 तथाप्यनेन न्यायेन बलात्सा परिकल्प्यते ॥
 अत एव के चन प्रत्युत्पन्नकारणजन्यां स्मृतिमेवानुमानमुक्तवन्तः
 प्रत्युत्पन्नं च कारणं कुच चिदुर्मिपरोक्षस्यापि चेश्वरादृष्टेन्द्रियादेरनुमेयतां
 वक्ष्यामः ।

तस्माद्यथोचिताल्लिङ्गाद्यथोक्तनियमस्मृतेः ।
 यथोक्तलिङ्गविज्ञानमनुमानमिति स्थितम् ॥
 ननु सत्यनुमानस्य प्रामाण्ये लक्षणाश्रयः ।
 कार्यो विचारो न पुनः प्रामाण्यं तस्य युज्यते ॥
 तथा चाहुः प्रमाणस्यागोष्ठत्वादनुमानार्थनिश्चयो दुर्लभः पक्षधर्मादि-
 रूपं हि लिङ्गस्य बलाद्गोष्ठ्या वृत्त्या दर्शयितव्यम् । धर्मो हि साध्ये न हेतोः
 पक्षधर्मत्वम् अग्निधर्मत्वादुमस्य धर्मिणि साध्ये हेतोरनन्वयित्वम् । न
 हि यत्र धूमस्तत्र पर्वत इत्यन्वयः द्वये तु साध्ये द्वयमपि नास्ति । न
 हि दहनमहीध्रयोः धर्मो धूमः नाप्येवमन्वयः यत्र धूमस्तत्र पर्वताग्नौ
 इति । धर्मविशिष्टे धर्मिणि साध्ये तदुभयमद्यतमानमेव । नाग्निविशिष्टधराधर-
 धर्मतया धूमः प्रथम उपलब्धुं शक्यते न चाप्येवमन्वयः यत्र धूमस्तत्राग्नि-
 मान् पर्वत इति तस्मादवश्यं पक्षधर्मत्वान्वयव्यवहारसिद्धये धर्मविशिष्टे

धर्मिणि कृत्तः पक्षशब्दः तदेकदेशे धर्मिणि गोण्या वृत्त्या वर्णनीयः । अन्य-
यप्रदर्शनसमये च तदेकदेशे तथैव योजने ऽतिगोणलक्षणत्वादिन्द्रियार्थस-
न्निकर्षजत्वादिवदगोणलक्षणत्वाभावादनुमानप्रमाणम् । अपि च ।

विशेषे ऽनुगमाभावात्सामान्ये सिद्धसाधनात् ।
तद्वतो ऽनुपपन्नत्वादनुमानकथा कुतः ॥
साहचर्ये च सम्बन्धे विसम्भ इति मुग्धता ।
शतकृत्वो ऽपि तदृष्टे व्यभिचारस्य सम्भवात् ॥
देशकालदशाभेदविचित्रात्मसु वस्तुषु ।
अविनाभावनियमो न शक्यो वस्तुमाह च ॥
अवस्थादेशकालादिभेदाद्भिन्नासु शक्तिषु ।
भावानामनुमानेन प्रसिद्धिरतिदुर्लभा ॥
भवन्नप्यविनाभावः परिच्छेत्तुं न शक्यते ।
जगत्त्रयगताशेषपदार्थालोचनाद्विना ॥
न प्रत्यक्षीकृता यावदुन्माग्निव्यक्तयो ऽखिलाः ।
तावत्स्यादपि धूमो ऽसौ यो ऽनग्नेरिति ब्रूयते ॥
ये तु प्रत्यक्षतो विश्वं पश्यन्ति हि भवादृशः ।
किं दिव्यचक्षुषामेषामनुमानप्रयोजनम् ॥
सामान्यद्वारको ऽप्यस्ति नाविनाभावनिश्चयः ।
वास्तवं हि न सामान्यं नाम किं चन विद्यते ॥
भूयोदर्शनगम्या ऽपि न व्याप्तिरवकल्पते ।
सहस्रशो ऽपि तदृष्टे व्यभिचारावधारणात् ॥
बहुकृत्वो ऽपि वस्तुव्यत्मा तथेति परिनिश्चितः ।
देशकालादिभेदेन दृश्यते पुनरन्यथा ॥
भूयो दृष्ट्वा च धूमो ऽग्निसहचारीति गम्यताम् ।
अनग्नौ तु स नास्तीति न भूयोदर्शनाद्गतिः ॥
न चापि दृष्टिमात्रेण गमकाः सहचारिणः ।
तथैव नियतत्वं हि तदन्याभावपूर्वकम् ॥

नियमश्चानुमानाङ्गं गृहीतः प्रतिपद्यते ।
 ग्रहणं चास्य नान्यच्च नास्तितानिश्चयं विना ॥
 दर्शनादर्शनाभ्यां हि नियमग्रहणं यदि ।
 तदप्यसदनग्नौ हि धूमस्येष्टमदर्शनम् ॥
 अग्निश्च क्रियान्सर्वं जगज्ज्वलनवर्जितम् ।
 तच्च धूमस्य नास्तित्वं नैव पश्यन्त्ययोगिनः ॥
 तदेवं नियमाभावात्सति वा ज्ञाप्यसम्भवात् ।
 अनुमानप्रमाणत्वादुराशा परिमुच्यताम् ॥
 अनुमानविरोधो ऽपि यदि चेष्टविधातकृत् ।
 विरुद्धाव्यभिचारो वा सर्वच्च सुलभोदयः ॥
 अत गवानुमानानामपश्यन्तः प्रमाणाताम् ।
 तद्विप्रम्प्रनिषेधार्थमिदमाहुर्मनीषिणः ॥
 हस्तस्पर्शादिना ऽन्धेन विषमे पथि धावता ।
 अनुमानप्रधानेन विनिपातो न दुर्लभः ॥

अपि च ।

यत्नेनानुमितो ऽप्यर्थः कुशलेरनुमातृभिः ।
 अभियुक्ततरैरन्यैरन्यथैवोपपाद्यते* ॥

अत्राभिधीयते । किमयमनुमानस्वरूपपात्रेण एव क्रियते उत तत्तत्ता-
 किंकोपलक्षिततल्लक्षणाक्षेप इति तवानुमानस्वरूपं चाशक्यनिहूयमेव सर्वलो-
 कप्रसिद्धत्वात् ।

अबलबालगोपालहालिकप्रमुखा अपि ।
 बुध्यन्ते नियतादर्थोदर्थान्तरमसंशयम् ॥
 अनुमानापलापे तु प्रत्यक्षादपि दुर्लभा ।
 लोकायाचेति लोकाः स्याल्लिखिता इव निश्चलाः ॥

प्रत्यक्षदृष्टमपि पदार्थजातं तज्जातीयत्वलिङ्गव्यापारेण सुखसाधनम्
 हृत्तरकारणमिति वा निश्चित्य तदुपाददते जहति वा लौकिकाः । अथा-
 विचारितरमणीयतैव तत्त्वं न तु लक्षणनियमः शक्यक्रियस्तस्येति लक्षणा-
 क्षेपो ऽयमुच्यते सो ऽप्ययुक्तः यतः ।

यं कं चिदर्थमालोक्य यः कश्चिन्नाद्यगम्यते ।
 कं चिदेवाक्षिपत्यर्थमर्थः कश्चिदिति स्थितिः ॥
 तच्च वस्तुस्वभावो ऽयमिति पादप्रसारिका ।
 दृश्यते ह्यविनाभूतादर्थादर्थान्तरे मतिः ॥
 अतो यदृशनाद्या प्रतीतिरुपजायते ।
 तयोरस्त्यर्थयोः कश्चित्संबन्ध इति मन्महे ॥
 तदात्मतातदुत्पत्ती न अद्वयति तद्विदः ।
 साहचर्यं तु सम्बन्ध इति नो हृदयङ्गमम् ॥
 तस्मिन्सत्येव भवने न विना भवनं ततः ।
 अयमेवाविनाभावो नियमः सहचारिता ॥
 किंकृतो नियमो ऽस्यास्मिन्निति चेदेवमुत्तरम् ।
 तदात्मतादिष्वे ऽपि नैष प्रश्नो निवर्तते ॥
 ज्वलनाज्जायते धूमो न जलादिति का गतिः ।
 गवमेवेतदिति चेत्साहचर्यं ऽपि तत्समम् ॥
 तर्कस्य यावान्विषयः स तावति निरूप्यते ।
 वस्तुस्वभावमेदे तु न तस्य प्रभविष्णुता ॥
 अयं च विषमो युक्तेर्यदुक्तं नियमाद्विना ।
 नार्थादर्थान्तरे ज्ञानमतस्तस्य प्रकल्पनम् ॥

ततः परं तु नियमो ऽप्येष किंकृत इति न युक्तिः प्रभवति तादा-
 त्म्यतदुत्पत्त्योरनुपपन्नत्वादतो नियम एव विरच्यते । न च प्रतिभामात्रमानु-
 मानिकी प्रमितिरेति वक्तुं युक्तम् । नियतात्कुतश्चिदेव वस्तुनि प्रतीतिदर्श-
 नादित्युक्तत्वात् । नियमश्च यदागृहीत एव प्रतीत्यङ्गं भवेन्नारिकेलद्वीपनिवा-
 सिभिरपि धूमदर्शनात्कुशानुरनुमीयेत न चेवमस्तीति नियमगृह्यमपीक्षणी-
 यम् । यच्च विकल्पितम् अशक्यं तद्गृह्यमिति । तच्च के चिदाद्यक्षते मानसं
 प्रत्यक्षं प्रतिबन्ध्याहीति । प्रत्यक्षानुपलम्भाभ्यामनलसहचरितमननेश्च
 व्यावर्तमानं धूममुपलभ्य विभावसौ नियतो धूम इति मनसा प्रतिपद्यते ।

मनश्च सर्वविषयं केन वा नाभ्युपेयते ।

असन्निहितमप्यर्थमवधारयितुं शक्यम् ॥

न च सकलचिभुवनविवरनिर्दुधूमानिव्यक्तिसार्थसाक्षात्करणमुपयुक्तं
 ज्वलनत्वादिसामान्यपुरःसरतया व्याप्तिगृह्यात् । यत्तु सामान्यं साक्षात्
 नास्तीति तच्छब्दार्थचिन्ताप्रसङ्गे प्रतिषमाधास्यते । अपरे पुनः योगिप्रत्यक्ष-
 कल्पं यौक्तिकं सम्बन्धग्राहि प्रत्यक्षं प्रतिषेदिरे किल धूमत्वाग्नित्वसामान्य-
 पुरस्कारेण व्याप्यव्यापकयोरन्वयो नाम गृह्यताम् । व्यतिरेकस्त्वनग्निभ्यो धू-
 मस्य गृहीतव्यः । अनग्नयश्चातिवितताः न च तेष्वनग्नित्वं नाम सामान्य-
 मस्ति । तेन समस्तचैलोक्यान्तर्गतान्यनग्निगतान्वयव्यतिरेकग्राहिप्रत्यक्षव्य-
 तिरेकेण न प्रतिबन्धो ऽवधृतेो भवेद् अनवधृतश्च न प्रमाङ्गमस्ति च प्रमेति
 युक्तं बलात्प्रतिबन्धग्राहकमेकस्मिन् क्षणे प्रत्यक्षमिदमशेषव्यक्तिविषयमसंवे-
 द्यमानमपि कल्पितमिति यौक्तिकमुच्यते । अन्ये पुनः अत एव तत्कल्पनाभ-
 यादूयोदर्शनपरिच्छिन्नसामान्यपुरःसरान्वयमनपेक्षितव्यतिरेकनिश्चयमेव लिङ्गं
 गमकमभ्युपागमन् । यथोक्तम् । मम त्वदृष्टिमात्रेण गमकाः सहचारिण्य
 इति । अयमाशयः ।

भूयोदर्शनतस्तावदुदेति मतिरीदृशी ।

नियतो ऽयमनेनेति सकलप्राणिसाक्षिका ॥

तावता च गमकत्वमौत्सर्गिकं सिध्यति मीमांसकानां तु विपक्षे
 दर्शनं बाधकः प्रत्ययः न च सो ऽस्ति नाद्य यावदनग्नौ धूमो दृष्टः । अनु-
 त्यन्ने ऽपि बाधके तदाशङ्कनमयुक्तमित्युक्तं तेः । *दोषज्ञाने त्वनुत्यन्ने नाशङ्का
 निष्प्रमाणिकेति । एतन् न चारु । व्यतिरेकनिश्चयमन्तरेण प्रतिबन्धग्रह-
 णानुपपत्तेरित्युक्तत्वात् । ज्ञापकत्वकद्वि नियमः स्वग्रहणमपेक्षते । नियम-
 श्चायमुच्यते यत्तस्मिन्सति भवनं ततो विना न भवनमिति भूयोदर्शनं तच्च
 तस्मिन्सति भवनमित्यन्वयमात्रपरिच्छेदादर्धगृहीतो नियमः स्यात् ततो
 विना न भवनमित्यस्यार्थस्यापरिच्छेदादिति । अपरे पुनः अनग्नित्वसामा-
 न्यमन्तरेणापि योगिप्रत्यक्षकल्पनामकुर्वन्त एव मानसप्रत्यक्षगम्यमन्वयव्य-
 तिरेकमाहुः । धूमानिसामान्ये तावत्सहचरिते उपलब्धे तद्वतदभावावपि
 सहचरितावुपलभ्येते एव । धूमत्वसामान्यस्यानग्नौ जलादावदर्शनात् । सर्व-
 गतत्वे ऽपि सामान्यानां वृत्तिभेदो नियामक इति वक्ष्यते । यद्यपि चान-

* तन्त्रवार्तिके द्वितीयसूत्रे श्लो. ६० ।

नित्यत्वभावसामान्यं नास्ति तथा ऽपि प्रतिषेधान्नित्यसामान्यानुगमसिद्धौ च
तदभावादानुगमसिद्धौ सिध्यति सकलव्यक्तिज्ञानमनङ्गं व्याप्तिरव्याप्ये ।

भावसामान्ययोर्गद्वयत्वे च तदभावयोः ।

भावयोः साहचर्यं यदन्वयं तत्प्रचक्षते ॥

व्यतिरेकं तु मन्यन्ते साहित्यं तदभावयोः ।

साध्यसाधनभावस्तु भवेदाप्यभावयोः ॥

तयोरेवान्वयस्तत्र व्यतिरेकस्तु भावयोः ।

तदेवमभावान्वयवद्भावव्यतिरेको ऽपि प्रत्यक्षगम्यो भवत्येव ।

इयानेव विशेषस्तु भावयोर्यादृशी ययोः ।

व्याप्यव्यापकता सैव व्यत्यस्ता तदभावयोः ॥

अभावयोस्तु गम्यगमकभावे भावयोर्व्याप्तिव्यत्ययो द्रष्टव्यः । एवं
च प्रतिषेधानुगमपूर्वकसामान्यभावद्वयानुगमप्रत्ययोपपत्तेरन्वयतद्वात्यतिरेकनि-
श्चये ऽपि न योगिप्रत्यक्षमुपयुज्यते भावाभावसाहचर्यमवधार्य मनसा
नियमज्ञानमिद्वैरित्यलं निर्बन्धेन । तस्मान्नियमवतद्वात्योपायो ऽप्यस्तीति
सिद्धम् । गृहीते नियमे यावत्पनः क्व चिद्वर्मिणि धूमादेर्लिङ्गस्य यद्वह्णं
न घृतं तावन्न भवति लिङ्गिनो ऽवगतिरिति सम्बन्धयद्वह्णकालापेक्षया द्वितीयं
तल्लिङ्गदर्शनमपेक्षितव्यम् । सैवेयं पक्षधर्मतोऽप्यते । पक्षधर्मोन्वयव्यतिरेकनि-
श्चये सत्यपि प्रत्यक्षगमविरोधेन प्रतिपक्षोपनिपातेन वा न गमकत्वमिति तद-
परं लक्षणद्वयमुपदिष्टम् अबाधितविषयत्वम् असत्प्रतिपक्षत्वं चेति । तदेवम-
नुभवसिद्धत्वादनुमानस्यरूपमिष तस्य लक्षणमपि तान्त्रिकविरचितमवाचकं
लक्षणं तत्स्वयमनवदमावेद्याताम् । न तु तद्वेषेण लक्षणमप्यनुमानं निहोतुं
युक्तम् । यत्पुनरभावि प्रमाणस्य गौणत्वादनुमानादर्थनिश्चयो दुर्लभ इति
तन्न बुद्ध्यामहे । न हि प्रमाणस्य किं चिद्गौणत्वमिह पश्यामः । पक्षधर्मोदप-
दानि यदि नाम व्याख्यातृभिर्गौणानि प्रयुक्तानि किमेतावता प्रमाणं गौणीभ-
वेत् । शब्दान्तरेण हि तल्लक्षणमिधाने न कश्चिद्गौणतादिप्रमादः । यदप्यवादि
विशेषे ऽनुगमाभावात्सामान्ये सिद्धसाधनादिति तदप्यसाधु । साध्यस्य मत्व-
र्थस्य दर्शितत्वात् । यदपि अवस्थादेशकालादिभेदादित्यभ्यधायि तदपि न
भयावहम् । सम्यगवधृतायां व्याप्तिं विप्रवाभावात् । प्रमातुरेव तत्र तत्रापराधो

नानुमानस्येति । यदपि व्याहारि विरुद्धानुमानविरोधयोः सर्वत्र सम्भवात्कुच-
चिच्च विरुद्धान्यभिचारिण इष्टविधातकृतश्च सुलभत्वादिति । तदप्यालजा-
लम् । प्रयोजकहेतौ प्रयुक्ते सत्येवम्प्रायाणामनवकाशत्वात् ।

सद्वितीयप्रयोगास्तु न भवन्ति प्रयोजकाः ।

उत्प्रेक्षाभाषमूलत्वाद्देवताभासा भवन्ति ते ॥

इति वक्ष्यामः ।

न विशेषविरुद्धश्च न चास्तीष्टविधातकृत् ।

हेतौ सुप्रतिषेद्धं हि नैताः सन्ति विडम्बनाः ॥

तादृशा चानुमानेन पुंसो ऽर्थमधिगच्छतः ।

नान्धेन तुल्यता हस्तस्पर्शानुमितवत्पत्न्या ॥

यत्नेनानुमितो यो ऽर्थः कुशलैरनुमातृभिः ।

अभियोगशतेनापि सो ऽन्यथा नोपपाद्यते ॥

सुशिक्षिततराः प्राहुः द्विविधमनुमानम् । किं चिदुत्पन्नप्रतीति किं
चिदुत्पाद्यप्रतीति ईश्वराद्यनुमानं तु उत्पाद्यप्रतीति ।

तत्र धूमानुमानादेः प्रामाण्यं केन नेष्यते ।

अतो हि साध्यं बुध्यन्ते तार्किकैरक्षता अपि ॥

यत्वात्मेश्वरसर्वज्ञपरलोकादिगोचरम् ।

अनुमानं न तस्येष्टं प्रामाण्यं तत्त्वदर्शभिः ॥

ऋजूनां जायते तस्मान्न तावदनुमेयधीः ।

यावत्कुटिलितं चेतो न तेषां विटतार्किकैः ॥

एवं तु कथयद्विस्तेः परं नास्तिक्यमात्मनः ।

ख्याप्यते स्म जडत्वं वा नानुमानाप्रमाणता ॥

न हि सम्बन्धग्रहणोपायवैचित्र्यादप्रमाणता भवितुमर्हति ।

आगमेनानुमानेन तर्कव्युत्पादनेन वा ।

प्रत्यक्षेण गृहीतो वा सम्बन्धो न विशिष्यते ॥

ईश्वराद्यनुमानानां तत्प्रसङ्गे सविस्तरम् ।

द्रढिमानं च वक्ष्याम इत्यलं बहुभाषितैः ॥

प्रमाणमुपगम्यतां तदनुमानमेवंविधे-

रविप्रुतपराक्रमं भवदुदीरितेदूषणे ।

अनभ्युपगमे पुनर्विगतचेष्टिताः प्राणिनो

भवेयुरपलोपमा इति हि पूर्वमावेदितम् ॥

अथेदानीं सूचमनुसरामः । तत्पूर्वकमित्यादि । अनुमानमिति लक्षण-
देयः । तत्पूर्वकमिति लक्षणम् । तदिति सर्वनाम्ना प्रकान्तं प्रत्यक्षमवमृश्यते
'तत् पूर्व कारणं यस्य तत्पूर्वकम् । एतावत्युच्यमाने निर्ययोपमानादौ
तत्पूर्वके प्रसङ्गो न व्यावर्तते इति तद्व्यावृत्तये द्विवचनान्तेन विग्रहः प्रदर्श-
यितव्यः । ते द्वे प्रत्यक्षे पूर्वं यस्येति यदेकमविनाभावग्राहि प्रत्यक्षं व्याख्यातं
यच्च द्वितीयं लिङ्गदर्शनं ते द्वे प्रत्यक्षे अनुमानस्येव कारणं नोपमानादेः । तच्च
प्रतिबन्धग्राहि प्रत्यक्षं स्मरणद्वारेण तत्कारणं लिङ्गदर्शनं तु स्वत एव । ननु
प्रत्यक्षमात्रस्य प्रकृतत्वात्प्रकृतावमर्शित्वाच्च सर्वनाम्नः कुतो ऽयं विशेषप्रति-
लाभः । उच्यते । उदाहरणसाधर्म्यात्साध्यसाधनं हेतुरिति वक्ष्यते । हेतुरेव
चानुमानं यदिह लक्ष्यं निर्दिष्टम् । न चागृहीतमुदाहरणसाधर्म्ये तद्वैधर्म्यं
वा साध्यसाधनं भवतीति तद्वृद्धयोपायो ऽपेक्षितव्यः । प्रत्यक्षव्यतिरिक्तत-
दवगमोपायपरिकल्पने चानवस्थादूषणमसकृदभिहितमिति प्रत्यक्षस्यैव तदु-
पायत्वमतः अनुमानकारणभूतप्रत्यक्षापेक्षया प्रत्यक्षमात्रप्रक्रमे ऽपि सर्वनाम्ना
तद्विशेष आक्षिप्यते यत्प्रतिबन्धग्राहि प्रत्यक्षं यच्च द्वितीयं लिङ्गदर्शनमिति ।
ननु प्रत्यक्षविशेषतद्वत्पूर्वकत्वमनुमानाभासेष्वपि सव्यभिचारविरुद्धादिषु सम्भ-
वतीत्यतिव्याप्तिः । मैवम् । हेतुलक्षणेन साध्यसाधनग्रहणेन तत्प्रतिक्षेपात्
प्रतिबन्धस्वरूपं हि तथैव निपुणमभिधास्यते इह तु तद्वृद्धयोपायमात्रमुच्यते
सम्यक्प्रवृत्ते च प्रतिबन्धग्राहिणि प्रत्यक्षे व्याप्तिप्रवाभावाच्चानुमानाभासप्रसङ्गः ।
सामान्यलक्षणानुवादेन च विशेषलक्षणे वक्ष्यमाने तत् एव प्रमाणाभासव्युदा-
ससिद्धेः केवलमिदानीं समानजातीयोपमानादिव्यवच्छेदे वचनीय इति स
एव तत्पूर्वकपदेनोपातः अर्थोत्पन्नमव्यभिचारि व्यवसायात्मकमिति फलवि-
शेषणानां सर्वप्रमाणेष्वनुवृत्तेः ।

युगपच्च क्व चिन्नास्ति व्यापारः शब्दलिङ्गयोः ।

अतो नाव्यपदेशत्वविशेषमिदार्थवत् ॥

द्वयोरपि च शब्दलिङ्गयोः स्थापकत्वेन स्वकूपयहृषापेक्षत्वाच्च ज्ञानादी-
शब्देन च युगपद्वहृषासम्भवात् । नन्वेवं निरव्यतामतिव्याप्तिः अव्याप्तिस्तु
कथं निरसिष्यते आगमादिपूर्वकारणामनुमानानामसंयद्वात् । तेष्वपि मूल-
भूतं प्रत्यक्षमेव कारणमिति केचिदाहुः । यथोक्तम्* ।

यथाप्यनुमितालिङ्गालिङ्गिनि ग्रहणं भवेत् ।

तथापि मौलिकं लिङ्गं प्रत्यक्षादेव गम्यते ॥

इति । यद्वा प्राधान्याभिप्रायेण प्रत्यक्षपूर्वकत्वमुच्यते न नियमार्थमिति
नाव्याप्तिः । तानीति वा पुनस्तावदेषबोधाय धियहः कर्तव्यः तानि प्रत्यक्षादीनि
पूर्व गम्येति । यद्यपि प्रत्यक्षमेव लक्ष्यत्वेन प्रस्तुतं तथा ऽपि व्यक्तेर्यथा ऽनुमा-
नादीनामपि प्रकृतत्वं न वार्यते । अत्र चेदयन्ति । तदिति करणावमर्शो वा स्यात्
फलावमर्शो वा । करणावमर्शे इन्द्रियादिकरणपूर्वकं ज्ञानं तत्फलं तत्पूर्वकं
ज्ञानमानमिति पूर्वशब्दस्य द्विः पाठः स्यात् । स चाश्रुत्वा कल्पनीयः फला-
वमर्शे तु प्रत्यक्षफलपूर्वकमनुमानमिति तत्पूर्वकशब्दस्य फलवचनस्यानुमान-
शब्देन करणवाचिना सह सामानाधिकरण्यं न स्यात्तत्पूर्वकमनुमानमिति
प्रत्यक्षफलेन हि लिङ्गदर्शनेन परोक्षार्थप्रतिपत्तिरुपजन्यते सा ज्ञानमानफलं
ज्ञानमानमिति । उच्यते । उभयथा ऽपि न दोषः । कारणवमर्शे तावदि-
न्द्रियादिकरणपूर्वकं तत्फलं लिङ्गदर्शनं यत् तदेव परोक्षार्थप्रतिपत्तौ करण-
मनुमानमिति न द्विः पूर्वशब्दस्य पाठ उपयुज्यते । फले ऽप्यवमृश्यमाने
प्रत्यक्षफललिङ्गदर्शनपूर्वकं यदविनाभावस्मरणं तदनुमानं कारणमेव ततः
परोक्षार्थप्रतिपत्तेः । यदुक्तं प्रत्युत्पन्नकारणजन्या स्मृतिरनुमानमिति स्पष्टमेव
सामानाधिकरण्यम् । फले वा अनुमानशब्दं वर्णयिष्यामः अनुमतिरनुमान-
मिति । यतः शब्दं वा अध्याहरिष्यामः प्रत्यक्षफलपूर्वकं परोक्षार्थप्रतिपत्तिरूपं
फलं यतो भवति तदनुमानमिति । अत्र हि प्रथमं लिङ्गदर्शनं ततः प्रतिब-
न्धस्मरणं ततः केषां चिन्मते परामर्शज्ञानं ततः साध्यार्थप्रतीतिस्ततः
प्रत्यक्षलक्षणावसरवर्णितेन क्रमेण हेयादिज्ञानमितीयति प्रतीतिकलापे यथो-
पपत्ति कार्यकारणभावो वक्तव्य इत्येवं तत्पूर्वकपदमेव केवलमनुमानलक्ष-
णमिति गुरवो वर्णयामासुः । अन्ये पुनः उपमानाद्यतिव्याप्तिव्युदासाय

* तन्त्रवार्तिके अनुमानग्रन्थे श्लो. १७१ ।

चिविधग्रहणं व्याख्यातवन्तः । तत्पूर्वकमनुमानमित्युच्यमाने सति उपमा-
नादौ प्रसङ्ग इति चिविधग्रहणम् । लिङ्गं वक्ष्यमाणाकार्यादिभेदाद्वा चिविधं पक्ष-
धर्मादिरूपपयोगाद्वा चिरूपं चिविधमुच्यते । लिङ्गे च चिविधे सति तदा-
त्म्यनञ्ज्ञानमुपचारात्तत्रिविधमभिधीयते । तेन प्रत्यक्षपूर्वकं चिविधलिङ्गाल-
म्बनञ्ज्ञानमनुमानमित्युक्ते सति नातिव्याप्तिः । ननु पूर्ववदादिभिः शब्दैः
कार्यादिभेदवर्णनं ज्ञास्यामः पक्षधर्मादिरूपपयं तु कथमेभिः शब्दैः प्रतिपा-
द्यते इति । अत्राहुः आदादिकथाचये ऽपि पूर्वमुपादीयमानत्वात्पक्षः पूर्वशब्दे-
नोच्यते सो ऽस्यास्त्याश्रयत्वेनेति पूर्ववल्लिङ्गमित्येवमनेन पदेन पक्षधर्मत्व-
मुक्तं भवति । पक्षे उपयुक्ते सति शेषः सपक्षो भवति सो ऽस्यास्त्याश्रयत्वे-
नेति शेषवत् । एवमनेन सपक्षे वृत्तिरुक्ता भवति । सामान्यतोदृष्टमित्यनेन
विपक्षाद्यावृत्तं लिङ्गमुच्यते । कथम् । अकारप्रश्लेषात् सामान्यतो ऽदृष्टमिति
तिष्ठतु तावद्विशेषः सामान्यतो ऽपि न दृष्टम् । क्वेति पक्षसपक्षयोर्वृत्तेरुक्तत्वा-
त्परिशेषाद्विपक्षे सामान्यतो ऽपि न दृष्टमित्यत्रतिष्ठते इत्थं चिरूपं लिङ्गमेभिः
शब्दैरुक्तं भवति । तदालम्बनं ज्ञानमनुमानम् ।

तदेवं लक्षणे कश्चित्सर्वं सूचमयोजयत् ।

यवं तु ख्यापितं न स्यात्सूचकारस्य कौशलम् ॥

किं च पञ्चलक्षणमिह शास्त्रे अभ्युपगम्यते इति चिरूपे तस्मिन्व-
र्ग्यमाने कालात्ययापदिष्टप्रकरणसमयोः प्रसङ्गो न व्यावर्तते इति । तस्मात्-
त्पूर्वकपदमेव लक्षणप्रतिपादनार्थमनवद्यम् ॥

चिविधग्रहणं तस्य विभागप्रतिपादकम् ।

भेदाः पूर्ववदित्यादियन्येन कथितास्तयः ॥

तत्पूर्वकपदोद्गीतनिर्मलन्यायलक्षणाः ।

परिस्नानादरो ऽन्यत्र सूचकृद्वाक्यलाघवे ॥

विभागवचनात्सिद्धं चिविधं स्वगिरा भवेत् ।

तथा च सिद्धशब्दान्तच्छलेष्वेवमदीदृशत् ॥

पूर्ववदिति यत्र कारणेन कार्यमनुमीयते यथा जलधरोन्नत्या भवि-
ष्यति वृष्टिरिति । अत्र चोदयन्ति । पूर्वं हि कारणमुच्यते । पूर्वमस्यास्तीति
पूर्ववत्कार्यं वक्तुं तेन कार्यात्कारणानुमानमिहोदाहर्तव्यं न कारणात्कार्यानु-

मानम् । न च कारणेन कार्यमनुमातुमपि पार्यते कार्यस्य भावत्पक्षेऽप्युक्तम् । सिद्धसिद्धिविकल्पानुवृत्तेः । सिद्धे हि कार्ये किमन्यदनुमेयम् । असिद्धे खलु-
प्यवन्न पक्षत्वम् । अपि चास्ति कार्ये कारणस्यास्तित्वादिति व्यधिकरणो-
हेतुः अनित्यः शब्दः काकस्य काष्ण्यादितिषत् । सत्तत्त्वां च साध्यायां
भावधर्मस्य हेतोरसिद्धत्वम् अभावधर्मस्य विरुद्धत्वम् उभयधर्मस्यानैकान्ति-
कत्वमिति कथं साधयितुं शक्यते तदुक्तम् ।

नासिद्धे भावधर्मेऽस्ति व्यभिचारुभयाश्रयः ।

धर्मे विरुद्धो भावस्य सा सत्ता साध्यते कथम् ॥ इति ।

न च कारणमात्रस्य हेतुत्वं युक्तं विना च प्रतिबन्धादिना व्यभिचारस-
म्भवात् । कारणविशेषश्च न कश्चिद्विपरिचिताऽपि निश्चेतुं शक्यः चलदचल-
विपुलवपुषामुत्पन्नदलमलीमसत्त्वेषामपि पयोमुचाममुक्तपयसामुपरमदर्शनात् ।

यदि त्यन्त्यदशवर्ति कारणं लिङ्गमिष्यते ।

व्याप्तिस्मरणवेलायां कार्यप्रत्यक्षता भवेत् ॥

ननु सौमतेरपि कारणात्कार्यानुमानमङ्गीकृतमेव ।

हेतुना यः समयेण कार्योत्पादोऽनुमीयते ।

अर्थान्तरानवस्थित्यात्स स्वभावोऽनुवर्णितः ॥

इति । ग्रन्थज्ञो देवानांप्रियः । उत्पाद्यते ऽस्मादित्युत्पादो योष्यता
कथ्यते सा चावानुमेया । अत एव तस्य वस्तुनोऽनन्यत्वात्स्वभावानु-
मानमिदमिष्यते स स्वभावोऽनुवर्णित इति । अत्राहुः सर्वमिदमवि-
दितानुमानप्रयोगक्रमस्य दुर्मतेश्चेदयम् । न कार्यमत्र पक्षीक्रियते न सत्ता
साध्यते न व्यधिकरणो हेतुः प्रयुज्यते अपि तु पयोधरा एव धर्मिणः
अदूरकालभाविन्या वृष्ट्या तद्वन्तः साध्यन्ते विशिष्टोन्नतिरूपधर्मोद्विद्योगेनेति न
पूर्वकथितदोषावमरः । यथा अग्निमानयं धूमः बहुलपाण्डुतादिधर्मयोगित्वा-
न्महानसावधूधूमवदिति । धूम एवाग्निमनयाऽनुमीयते एवं समनन्तरो-
त्पादितवृष्ट्योऽग्नी जीमूनाः सातिशयोन्नत्यादिधर्मयोगित्वात्पूर्वोपलब्धपञ्ज-
न्यद् इति जनधरा एव भविष्यद्वृष्टिमतयाऽनुमीयन्ते यथाह भट्टः ।

तस्मादुर्मविशिष्टस्य धर्मिणः स्यात्प्रमेयता ।

सा देशस्याग्नियुक्तस्य धूमस्यान्येष्व कल्पिता* इति ॥

यत्तु पूर्वं कारणमुच्यते इति तत्सत्यम् । पूर्वमस्यास्तीति पूर्व-
वत्कारणगतमुन्नतत्वादिधर्मजातमुच्यते तदेव लिङ्गमिति ग्रन्थदोषो ऽपि न
कश्चित् । न च कारणमात्रस्य हेतुत्वं ब्रूमे । येनास्य विधुरप्रत्ययोपनिपाता-
दिकृतो व्यभिचारः स्यात् । अपि च विशिष्टमेव कारणं हेतुः न च कारण-
विशेषो दुरवगमः ।

गम्भीरगर्जितारम्भनिर्भिन्नगिरिगह्वराः ।

रोलम्बगवलव्यालतमालमलिनत्विषः ॥

त्वङ्गतटिलतासङ्गपिशङ्गोत्तुङ्गवियहाः ।

वृष्टिं व्यभिचरन्तीह नैव प्रायः पयोमुखः ॥

● अनभ्युपगमे चेवमनुमानस्य जीवितम् ।

न स्यादुमविशेषणामपि बोद्धुमशक्तिः ॥

यदपि कार्यप्रत्यक्षत्वमाशङ्कितं तदप्ययुक्तम् । न ह्यत्र वृष्ट्यनुमा-
नसमये एव शिरसि सलिलकणाः पतन्तः पयोदमुक्ता दृश्यन्ते । परोक्षे
लिङ्गिनि ज्ञानमनुमानमिति च विशेषणोपादानात् । यत्र तत्र न तदानीमेव
वृष्टिः प्रत्यक्षीभवति तदुदाहरणं भविष्यति । अपि च अनुपजातावयवक्रिय-
तया ऽनाशङ्क्यमानविनाशेन्त्यतन्तौ जातया क्रियया पटनिष्पत्त्यनुमाने क्रिय-
माणे पटप्रत्यक्षताकाले व्यवधानसम्भवात् । तथा हि । एकतस्तावद् अन्य-
तन्तौ क्रियादर्शनम् अविनाभावस्मरणम् परामर्शज्ञानम् अनुमेयप्रतीतिरिति
चिचत्वारः क्षणाः अन्यतस्तु क्रिया क्रियातो विभागः विभागात्पूर्वसंयोगनि-
वृत्तिः ततः उत्तरसंयोगोत्पादः ततः पटनिष्पत्तिः निष्पन्ने पटे क्षणान्तरे
रूपादिगुणारम्भः रूपादिजन्मनि पटस्य समवायिकारणत्वात् कारणस्य
कार्योदयस्य पूर्वकालभाषित्वम् । अतो निष्पन्नो ऽपि नूनमेकस्मिन् क्षणे
नीरूपः पटो भवतीति न तदेव प्रत्यक्षः । ततः क्षणान्तरे रूपोत्पादादुपपद्
द्रव्यमिन्द्रियसन्निकर्षोत्पत्त्यस्य भविष्यतीत्यतिबहव एते क्षणा अतो न कार्य-
प्रत्यक्षत्वम् । नापि विधुरप्रत्ययादिना कार्यानुत्पत्तिरनुत्पन्नावयवक्रियत्ववि-
शेषणोपादानेन तद्विनाशानाशङ्कनात्क्रियातश्चोत्तरोत्तरकार्योक्त्यामवश्यम्भावि-
त्वात् । यदपि हेतुना यः समयेवेत्यादिना योग्यतानुमानं व्याख्यातं तद-

प्यसाधु स्वभावानुमानस्य निरस्तत्वात् । लोकश्च कारणादविकलात्कार्यमैव
कल्पयति न योग्यतामित्यलं प्रसङ्गेन । शेषवदिति यच्च कार्येण कारणमनु-
मीयते यथा नदीपूरेणोपरितने देशे वृष्टिरिति । अथापि वृष्टिमदुपरितनदेशसं-
सर्गलक्षणो नदीधर्मः तदुभयैव विशिष्टेन पूर्णतादिना ऽनुमीयते । वृष्टिमत्पृष्ठ-
देशसंस्तृष्टा इयं नदी फेनिलकलुषत्वादिविशिष्टपूरेपेतत्वात् पूर्वापलब्धेर्वशि-
धधुनीवत् । अयं देशो वा वृष्टिविशिष्टदेशान्तरसंस्तृष्टः विशिष्टनदीपूरवत्त्वे-
नानुमीयते इति प्राक्तनवैयधिकरण्यादिचोद्यचक्रस्येहापि नास्ति प्रसरः । फल-
तस्त्वियं वाचोयुक्तिः कार्येण कारणमनुमीयते इति परमार्थतस्तु धर्मी
धर्मवत्त्वेन धर्मवाननुमीयते इति स्थितिः । यदाह भट्टः* ।

स यच्च चोभयात्मा ऽयं गम्यो गमक एव च ।

असिद्धेनैकदेशेन गम्यः सिद्धेन बोधक इति ॥

यत्तु सेतुभङ्गहिमविलयनादिनापि नदीपूरोपपत्तिर्दृष्टेति तत्राव्युच्यते ।

आवर्तवर्तनागालित्रिशालकलुषोदकः ।

कल्लोलविकटाम्फालम्परत्वेनच्छटाञ्जितः ॥

बहद्वहलशैवालधनशादुरसंकुलः ।

नदीपूरविशेषो ऽपि शक्यो न निवेदितुम् ॥

प्रमातुरपराधो ऽयं विशेषं यो न पश्यति ।

नानुमानस्य दोषो ऽस्ति प्रमेयाव्यभिचारिणः ॥

रोधोपघातसादृश्यव्यभिचारनिबन्धनम् ।

अनुमानाप्रमाणत्वमतो यत्कुमसांप्रतम् ॥

पारम्पर्येण वृष्टिश्च नदीपूरस्य कारणम् ।

पतद्घनपयोविन्दुसंदाहम्यन्दनक्रमात् ॥

सामान्यतोऽष्टं तु यदकार्यकारणभूताल्लिङ्गानादृशस्येव लिङ्गिनो ऽनु-
मानं यथा कपित्थादौ रूपेण रसानुमानम् । रूपरसयोः समवायिकारण-
मेकं कपित्थादि द्रव्यं न तु तयोरन्योन्यं कार्यकारणभावः । शाक्यदृष्ट्या
ऽपि वर्तमानयोः क्षणयोरितरेतरकार्यकारणता न सम्भवत्येव । धर्मिणश्च

रूपवत्त्वेन रसवत्तानुमानाद् अचिद्धादिषोडशानां पूर्ववदनवकाशो वक्तव्यः ।
 यत्पुनर्भाष्यकारेण भास्करस्य देशान्तरप्राप्या गत्यनुमानमुदाहृतं तदयुक्तम् ।
 देशान्तरप्राप्तिर्गतिकार्यत्वात्कार्येण कारणानुमानं शेषवदेवेदं स्यात् । अपि च
 देशान्तरप्राप्तिर्देशान्तरसंयोगः न च दशशतांशोर्देशान्तरेण शैलादिना संयोगः
 सम्भवति नभसा तु भवन्नपि दिशा वा दुर्लभ्यः प्रत्यक्षेतरवृत्तित्वात् पवन-
 वनस्पतिसंयोगवद् मातृगर्भसंयोगवद्वा । अथ देशान्तरे तरणिदर्शनं हेतुरुच्यते
 तस्यापि गतिकार्यता पारम्पर्येण विद्यते एव गत्या प्राप्तिः प्राप्या च तत्र
 दर्शनामिति । अथ देशान्तरे उपवने दर्शनं पक्षीकृत्य दर्शनत्वेन च दर्शनश-
 ब्दवाच्यत्वेन च वा तस्य गतिपूर्वकत्वमनुमीयते देशान्तरे दिशाकरदर्शनं
 गतिपूर्वकं देशान्तरदर्शनत्वात्च्छब्दवाच्यत्वाद्वा देवदत्तदेशान्तरदर्शनव-
 दिति तत्रापि पारम्पर्येण गतिकार्यता न निवर्तते एव । न हि दर्शनत्वं
 गोत्वादिधत्सामान्यमस्ति किं तु भावप्रत्ययेनात्र दर्शनेत्यादिका शक्तिरु-
 च्यते सा च नातीन्द्रिया नित्या का चिद् अपि तु स्वरूपसहकारिस्वभा-
 वैवेति दृश्यमानं च देशान्तरप्राप्यात्मकमिति गतिकार्यम् । एवं दर्शनशब्द-
 वाच्यत्वंऽपि हेतूकृते वक्तव्यम् । गत्या देशान्तरप्राप्तिः जन्यते तथा तत्र
 दर्शनं तेन शब्दप्रयोगः स एव वाच्यत्वमिति भावप्रत्ययेनोक्तः तस्मात्स-
 र्वथा गतिकार्यत्वानपायाच्छेषवदेवेदमनुमानम् ।

तदेतद्वाप्यकारीयमुदाहरणमीदृशम् ।

रूपाद्रसानुमानं तु तस्माद्युक्तमुदाहृतम् ॥

अकार्यकरणप्रायहेतूनां च प्रदर्शितः ।

भदन्तकलहेऽस्माभिरुदाहरणविस्तरः ॥

एवं तावन्मतुष्याख्यया वैविध्यमनुमानस्य वर्णितम् । एतत्तु फल्गुप्रा-
 यमिष मन्थन्ते नियमात्मकसंबन्धबलादेव लिङ्गस्य गमकत्वमुक्तं न
 कार्यादिस्वरूपेण तत्किमीदृशवैविध्येन दर्शितेनेति वतिप्रत्ययमाश्रित्या-
 न्यथा व्याचक्षते । पूर्ववदिति अत्र संबन्धग्रहणकाले लिङ्गलिङ्गिनोः प्रत्यक्षतः
 स्वरूपमवधार्य पुनस्तादृशेव लिङ्गेन तादृगेव लिङ्गी गम्यते तत्पूर्वेषां तुल्यं
 वर्तते इति पूर्ववदनुमानम् । यथा महानसे धूमानी सहचरितौ दृष्ट्वा पुनः
 पर्वते धूमान्यनुमानम् । ननु प्रत्यक्षप्रतीत्या विषयगतसकलविशेषसंज्ञात्कार-

शक्तमया तुल्या नानुमानिकी मतिरिति कथं क्रियातुल्यत्वं तदभावात्कथं
वतिः । सत्यमेवम् । तथापि सन्हेरेव तादृशस्य वेलक्षणयापादकविशेषावच्छि-
न्नस्य लिङ्गेन ग्रहणाददूरविप्रकर्षेण क्रियातुल्यत्वमुपपत्स्यते । शेषवन्नाम परि-
शेषः स च प्रसक्तप्रतिषेधे अन्यथाप्रसङ्गाच्छिष्यमाणसंप्रत्ययः । यथा क्व चित्प-
देषु धूमेनाग्निमात्रेऽनुमिते किमिन्धनेऽयमग्निरिति विमर्शे प्रसक्तानां
तृणपर्णकाष्ठादीनां प्रतिषेधान्मृत्पाषाणादीनामप्रसङ्गाच्च गोमयेन्धनेऽग्निः
परिकल्प्यते । यथा वा शब्दे द्रव्यकर्मत्वप्रतिषेधात्सामान्यादावप्रसङ्गाच्च गुण-
त्वानुमानं वक्ष्यते । सामान्यतोदृष्टं तु यच्च संबन्धकालेऽपि लिङ्गस्वरूपम-
प्रत्यक्षं नित्यपरोक्षमेव सामान्यतोऽप्यग्नियहणादनुमीयते यथा शब्दाद्युप-
लब्ध्या श्रोत्रादि करणम् । इन्द्रियाणामतीन्द्रियत्वान्न कदा चित्प्रत्यक्षग-
म्यत्वम् अथ च च्छेदनादिक्रियाणां परश्वधादिकरणपूर्वकत्वेन व्याप्तिग्रह-
णाच्छब्दाद्युपलब्धिक्रियाणां करणपूर्वकत्वमनुमीयते । अथ वतिव्याख्याने
चेदयन्ति । पूर्ववदेवमेकमनुमानमुक्तं स्यान्न विविधम् । यतो न तावदनवगत-
व्याप्तिकं लिङ्गं गमकं भवति विशेषाणामनन्तत्वेन च तदन्वयव्यतिरेकयोर्दु-
रवगतत्वात्सर्वत्र सामान्येनैव व्याप्तिग्रहणम् । यत्नेत्यं व्याप्तिज्ञानं तत्तुल्यं
चित्तयेऽपि अतः सर्वे पूर्ववदेव स्याद्वृत्तेः सर्वत्र सम्भवात् । तदेतदयुक्तम् ।
अवान्तरविशेषस्य सुष्यप्रस्य भावात् । व्याप्तिपूर्वकमनुमानमित्येतावता
यदेकविधमुच्यते तत्सत्यम् । एवंप्रकारमेवेदं तस्मिन्सत्यपि तु साम्ये
भेदान्तरसम्भवान्नैविविध्यमस्य प्रतिपाद्यते । तथा हि । धूमज्वलनयोः पूर्वं प्रत्य-
क्षेण ग्रहणादिद्वारा तेनैव धूमेन स गवाग्निरनुमीयते इति पूर्ववदिदमनु-
मानमुच्यते यत्प्रत्यक्षपूर्वकमिति प्रसिद्धम् । ननु धूमान्तरेण वह्न्यन्तरानुमानं
किं न प्रत्यक्षपूर्वकम् । क्व एवमाह न पूर्ववदिति । कथं तर्हीदमुच्यते तेनैव धूमे-
नेति । जात्यभिप्रायमेतदुच्यते न व्यक्त्यभिप्रायम् । ननु सामान्यतस्तर्हि तत्प-
रिच्छेदात्सामान्यतोदृष्टमेवेदं स्यात् । न सामान्यतोदृष्टस्य नित्यपरोक्षानुमेये-
कविषयत्वात् । प्रसक्तप्रतिषेधादिना च नियतसाध्यपरिच्छेदहेतुः परिशेषानुमा-
नमुच्यते । यथा गोमयेन्धनदहनानुमानमुदाहृतं शब्दे वा गुणत्वकल्पनम् ।
सामान्यतोदृष्टं तु नित्यपरोक्षविषयमुदाहृतमेव श्रोत्राद्यनुमानम् । तदेवं
भेदसम्भवात्तद्विधमनुमानमिति युक्तम् । आस्तां वोदाहरणभेदः एकवाप्यु-

दाहरणे चैविध्यमभिधातुं शक्यते । यथा इच्छादिकार्यमाश्रितं कार्यत्वाद् घटवद् इत्याश्रयमात्रे साध्ये पूर्ववदनुमानम् । प्रसक्तशरीरेन्द्रियाद्याश्रयप्रति-
बन्धेन विशिष्टाश्रयकल्पने तदेव परिशेषानुमानम् । अनुमेयस्य नित्यपरोक्ष-
त्वात् तदेव सामान्यतोदृष्टं च । ननु परिशेषस्य सामान्यतोदृष्टस्य च को
विशेषः । उच्यते । परिशेषानुमानप्रवृत्तावन्यः पन्थाः सामान्यतोदृष्टस्यान्यः ।
इच्छादिकार्ये देहादिविलक्षणाश्रयं शरीरादिषु बाधकप्रमाणोपपत्तौ सत्यां
कार्यत्वादिति सामान्यतोदृष्टस्य क्रमः । परिशेषानुमानस्य तु इत्थं प्रवृत्तिः
इच्छादेराश्रयत्वेन प्रसक्तानि शरीरेन्द्रियमनांसि निषिध्यन्ते दिक्कालादौ च
तत्प्रसङ्गे नास्ति तत्पारिशेष्यादात्मैव तदाश्रय इति । परिशेषानुमाने च
सर्वत्र नैव नियमः साध्यस्यातिपरोक्षत्वमिति गोमयानिकल्पनादिदर्शनात् ।
सामान्यतोदृष्टं तु नित्यपरोक्षविषयमेवेति सूक्तं चैविध्यम् । अपरे पुनः अदृष्ट-
स्वलक्षणविषयं शक्तिक्रियानुमानं सामान्यतोदृष्टमुदाहरन्ति देवदत्तादावपि
क्रियायाः परोक्षत्वात् । चलतीति प्रत्यये हि न देवदत्तस्वरूपातिरिक्तक्रिया-
तत्त्वप्रतिभासः ।

य एव देवदत्तात्मा तिष्ठत्यत्यगोचरः ।

चलतीत्यपि संविनौ स एव प्रतिभासते ॥

अविरलसमुल्लसत्संयोगविभागप्रबन्धविषयत्वाच्चलतीति प्रत्ययस्य
न सर्वदा तदुत्पादः । कथं तर्हि नित्यपरोक्षे क्रियास्वलक्षणे ऽनुमानं क्रमते
इति चेत् कार्यस्य कादाचित्कत्वेन कारणपूर्वकत्वात् परिदृश्यमानस्य
द्रव्यस्वरूपस्य कारणत्वे सर्वदा कार्योत्पादनप्रसङ्गात् सर्वदा तत्स्वरूपसद्भा-
वाद् । न च सर्वदा कार्यमुत्पद्यते इति तदतिरिक्तक्रियानुमानम् । एवं
शक्तावपि दृष्टव्यम् । क्रियाशक्तिस्वरूपस्य च नित्यपरोक्षत्वान्तददृष्टस्वल-
क्षणविषयमनुमानमुच्यते न तु विशेषविषयं विशेषव्याप्तिग्रहणस्यासम्भवा-
दिति । तदिदमनुपपन्नम् । परिस्पन्दरूपस्योत्प्रेषणादिभेदवतः कर्मणः चल-
त्यादिप्रतीतौ प्रकाशमानत्वेन प्रत्यक्षत्वाद् न तस्य नित्यानुमेयत्वम् ।
संयोगविभागालम्बनत्वे तु संयुज्यते विभज्यते इति प्रतीतिः स्याद् न
चलतीति यथाविषयं प्रत्ययोत्पादात् । संवेदनानुसारिणी च विषयव्यवस्था
अन्यथा घटप्रत्यये ऽपि परस्यालम्बनता स्यात् । संयोगविभागालम्बनत्वे

सति तिष्ठत्यपि चलत्यप्रत्ययः प्राप्नोति तच्चापि संयोगविभागसम्भवात् ।
 स्थाणो च श्येनसंयोगविभागवति चलतीति प्रतिभासो भवेत् । अक्षिरत्नदु-
 पजनप्रबन्धे ऽपि भूतभाविनोः संयोगविभागयोः परोक्षत्वाद्वर्तमानयोर्यहणम् ।
 तौ च चलित्वा ऽपि स्थिते देवदत्ते स्त इति तच्चापि कथं न चलतीति
 प्रत्ययः ।

निरन्तरं च संयोगविभागश्रेणिदर्शनात् ।

भूमावपि भवेद्वद्विचलतीति मनुष्यवत् ॥

अथ मनुषे यत्क्रियाजन्यत्वं संयोगविभागयोस्तत्रैव चलतीत्यादि-
 बुद्धिः नान्यत्र देवदत्तक्रियया च तौ जन्येते न निष्क्रियया भूम्येति न तस्यां
 तथा प्रत्ययः । यद्येवं क्रियान्वयव्यतिरेकानुविधानात्क्रियालम्बन एवायं प्रत्ययो
 न संयोगविभागालम्बनः । तदालम्बनत्वे हि तयोर्द्वयवृत्तित्वाविशेषाद्विशेषे
 कारणं वाच्यं येन पुरुषपदवायं प्रत्ययो न भूमाविति । देवदत्तक्रियाजन्य-
 त्वेन तु न विशेषो यतः क्रियायाः परोक्षत्वे सति तदेव न विदुः किमसौ
 देवदत्ताश्रया क्रिया किं वा भूम्याश्रितेति । संयोगविभागकार्यानुमानस्योभय-
 चापि तुल्यत्वात् । न च देवदत्ते गच्छति भूमावनशरत्तवहद्वातसंयोगवि-
 भागवत्यपि वा तदङ्गीर्णोत्तरपाषाणे चलतीति प्रत्ययो दृष्टः । तस्मात्क्रिया-
 विषय एव चलतीति प्रत्ययो न संयोगविभागालम्बनः । संयोगविभागा-
 ग्रहणे ऽपि च निरालम्बे विहायसि विहरति विहंगमे चलतीति संवेदनं
 दृश्यते । न च गगनसंयोगः प्रत्यक्षः प्रत्यक्षेतरवृत्तित्वाद् गन्धग्रहमहीरुहसं-
 योगवद् । वित्तान्तेकाधयव्याकागमत्संयोगश्च पन्निष्ठः प्रत्यक्ष इति चेन्नैत-
 देवम् ।

तमालनीलजीमूतममूहपिहिताम्बरे ।

निर्गन्धे सान्द्रकारे ऽपि चलत्यद्योतदर्शनात् ॥

न तचालेकावयवौ न च कश्चन तिमिरावयवौ वा विद्यते इति
 केन संयोगो गृह्यते विभागो वा । भूकम्पोत्पाते च जाते चलति घुमुमतीति
 मतिरस्ति न तत्र संयोगविभागौ गृह्येते गृह्यलनिर्गन्धे च नतराम् । तस्मान्न
 संयोगाद्यालम्बनं चलतीति मतिरपि तु क्रियालम्बनैवेति । न च नित्यप-
 रोक्षा क्रिया ऽनुमातुमपि शक्या कार्यस्य कारणपूर्वकत्वेन भवन्मते संबन्ध-

गृह्यानुपपत्तेः । न हि ते द्रव्यस्वरूपं कारणमपि तु क्रियाऽऽविष्टम् ।
 क्रियायाश्च परोक्षत्वात् तदाविष्टद्रव्यग्रहणं सुघटमिति कारणत्वग्रहणाद्
 घटादावपि दुर्घटा व्याप्तिप्रतीतिः । आत्माऽनुमाने तु नायं दोषः घटादेः
 कार्यस्याप्यितस्य प्रत्यक्षमुपलम्भात् । तस्मान्न कार्यानुमेया क्रिया न च संयो-
 गानुमेया संयोगान्तं कर्मेति न्यायाद् वर्तमानायाः क्रियायास्तैरनुमाना-
 शक्यत्वात् । क्रियानुमानवादश्च सामान्यलक्षणे विस्तरेण निरस्तः ।
 शतेन शक्यनुमानमपि व्युदस्तं वेदितव्यम् । पुरा च सविस्तरमतीन्द्रिय-
 शक्तिनिराकरणं कृतमेव ।

तेनादृष्टक्रियाशक्तिस्वलक्षणमिति क्षमम् ।

नेदं सामान्यतोदृष्टमिति पूर्वं क्तमेव तत् ॥

इति मतुपि वतौ वा प्रत्यये वर्तमाने

त्रिविधमिदमिहोक्तं युक्तमेवानुमानम् ।

परकविरचितानां लक्षणानां त्वमुष्मि-

न्सति न भवति शोभा भास्वतीवेन्दुभासाम् ॥

बौद्धोक्तप्रतिबन्धदूषणदिशा तल्लक्षणं दूषितं

भूयोदृष्टमितान्वयैककरणं शोच्यं पुनः शबरम् ।

सांख्यानां तु कुतो ऽनुमानघटनोपादानरूपा यत-

स्तेषां जातिरसौ च तद्विकृतिवद्विज्ञेति दुःस्थो ऽन्वयः ॥

इदमिदानीं चिन्त्यते । यदेतदिन्द्रियादिसन्निकर्षजत्वादिना लक्षित-
 मस्मदादिप्रत्यक्षं तत्किल प्रायशो वर्तमानकालविशिष्टवस्तुविषयम् । एवमि-
 दमनुमानमपि किं तद्वोचरमेव किं वा कालान्तरपरिच्छेदे ऽपि क्षममिति तदु-
 च्यते । चिकालविषयमनुमानमिति । कस्मात् चैकाल्यग्रहात् चिकालयुक्ता अर्था
 अनुमानेन गृह्यन्ते । भूया नदीपूरेण वृष्टिरनुमीयते सैव भविष्यन्ती मेघो-
 न्नत्या धूमेन वर्तमानो ऽग्निरिति । अतश्च यन्मीमांसकैरुच्यते चोदना हि
 भूतं भवन्तं भविष्यन्तं सूक्ष्मं व्यवहितं विप्रकृष्टमित्येवंजातीयकमर्थे शक्ते-
 र्व्यवगमयितुं नान्यदिति तदयुक्तम् । चोदनावत्प्रमाणान्तरस्याप्येवंजातीय-
 कविषयत्वोपपत्तेः । प्रत्यक्षमपि योगिनां चिकालविषयमुक्तमस्मदादीनामपि

क चिद्विधिः । अथ चोदयान्ति । काले सति चेकान्ययद्दृश्यं चिन्त्यं स एव तु दुरुपपादः तदभावे कस्य वर्तमानादिविभागो निरूप्यते ।

न तावद्गृह्यते कालः प्रत्यक्षेण घटादिवत् ।
चिरचिदादिबोधो ऽपि कार्यमात्रावलम्बनः ॥
न चामुनेव लिङ्गेन कालस्य परिकल्पना ।
प्रतिबन्धो हि दृष्टो ऽथ न धूमज्वलनादिवत् ॥
प्रतिभासाऽतिरेकस्तु कथं चिदुपपत्स्यते ।
प्रचितां कां चिदाश्रित्य क्रियाक्षणपरम्पराम् ॥
न चेष्ट गृहणक्षरणरिस्पन्दस्वभावकः ।
कालः कल्पयितुं युक्तः क्रियातो नापरो ह्यसौ ॥
मूहूर्तयामाहोरात्रमासवर्षयनवत्सरैः ।
लोके काल्यनिकैरेव व्यवहारो भविष्यति ॥
यदि त्वेको विभुर्नित्यः कालो द्रव्यात्मको मतः ।
अतीतवर्तमानादिभेदव्यवहृतिः कुतः ॥

एवमाक्षिप्रे सति ।

प्रत्यक्षगम्यतामेव केचित्कालस्य मन्वते ।
विशेषणतया कार्यप्रत्यये प्रतिभासनात् ॥
क्रमेण युगपत्क्षिप्रं चिरान्कृतमितीदृशः ।
प्रत्यया नावकल्पन्ते कार्यमात्रावलम्बनाः ॥
न हि विषयातिशयमन्तरेण प्रतिभासातिशयो ऽवकल्पते ।
अरूपो नन्वयं कालः कथं गृह्येत चक्षुषा ।
रूपमेव तवारूपं कथं गृह्येत चक्षुषा ॥
कथं वा रूपवन्तो ऽपि परोक्षाः परमाणवः ।
तस्मात्प्रतीतिरन्वेष्ट्या किं निमित्तपरीक्षया ॥

ननु द्रव्ये ऽयं नियमो न रूपादौ । द्रव्ये ऽपि नायं नियमः यदू-
क्तत्वात्प्रत्यक्षमिति येन परमाणूनां तथाभावः स्यात् । किं तु यत्प्रत्यक्षं
तदूपावदिति । तदुक्तम् । अयाणां प्रत्यक्षत्वरूपवत्त्वद्रवत्वादीनीति* । नेदं

* वैशेषिकदर्शने प्रत्यक्षत्वावभावे प्रथमान्विके ।

दैविकं वचनं यदनतिक्रमणीयम् । न च वचनेन प्रत्यक्षत्वमप्रत्यक्षत्वं वा व्यवस्थाप्यते प्रत्यक्षत्वं ह्येन्द्रियकप्रतीतिविषयत्वमुच्यते तच्चेदस्ति कालस्य नीरूपस्यापि प्रत्यक्षता केन धार्यते । रूपित्वं तद् द्रव्याणामस्तु तथा दर्शनात् ।

न चानुद्घाटिताक्षस्य क्षिप्रादिप्रत्ययोदयः ।

तद्वावानुविधानेन तस्मात्कालस्तु चाक्षुषः ॥

स्वतन्त्र एव तर्हि घटादिवत्कस्मान्न गृह्यते काल इति चेद्वस्तुस्वभाव एव न पर्यनुयोगार्हः । रूपिद्रव्यविशेषणतां गतस्य तस्य गृह्यं न दण्डादिवत्स्वतन्त्रस्यापीति गगनादेस्तन्त्रविशेषणतया ऽपि न गृह्यमस्तीति तस्याप्रत्यक्षत्वं न त्वरूपत्वात् । अथ वदेद् विशेषणस्यापि रूपवत् एव दण्डादेः चक्षुषा गृह्यं न कालादेरिति तदयुक्तम् । अरूपस्यापि सामान्यादेर्विशेषणस्य चक्षुषा गृह्यतात् । द्रव्ये नियम इति चेद् उक्तमत्र यदेव नयनकरणकावगमगोचरे संचरति तदेव चाक्षुषं रूपवद्रूपं वा द्रव्यमद्रव्यं वेति । एवं गुरु द्रव्यमिति कार्तस्वरादौ प्रतिभासानुगतत्वमपि प्रत्यक्षं न पतनानुमेयमेव ।

तस्मात्स्वतन्त्रभावेन विशेषणतया ऽपि वा ।

चाक्षुषज्ञानगम्यं यत्तत्प्रत्यक्षमुपेयताम् ॥

अत एव प्रत्यक्षः कालः । एवं समानन्यायत्वात्पूर्वापरादिप्रत्ययगम्या दिगपि प्रत्यक्षा वेदितव्येति । अन्ये मन्यन्ते । दण्डो देवदत्तो नीलमुत्पलमिति घटद्विषयातिरेकस्यागृह्यतात्प्रत्ययातिशयस्य च परोक्षकालक्षणे ऽपि तत्कारणकस्योपपत्तेरनुमेय एव कालः ।

अप्रत्यक्षत्वमात्रेण न च कालस्य नास्तित्वा ।

युक्ता पृथिव्यधोभागचन्द्रमःपरभागवत् ॥

अप्रतिभासमानो ऽपि कालः संस्कार इवेन्द्रियसहचरितः प्रत्यभिज्ञां क्षिप्रादिप्रतीतिं जनयिष्यति कृतश्च प्रत्यक्षलक्षणे महान्कलिः किं विषयभेदादेव प्रतिभासभेदः उतोपायभेदादपीति तदलं पुनस्तद्विमर्देन ।

प्रमाणमिति निर्णीतं प्रत्यक्षं सचिकल्पकम् ।

तस्मान्न कल्पनामात्रं चिरञ्चिप्रादिसंविदः ॥

न च संपरिदृश्यमानकारणविनिर्मितत्वमुपपद्यते क्रियमाणस्य पटादेः कार्यस्य तदुत्पादस्य च तन्तुतुरीवेमशलाकाकुविन्दादिकारणवृन्दस्य साम्ये ऽपि क्व चित्तूष्णं कृतं क्व चिच्चिरेण कृतमिति प्रतिभासभेददर्शनाद्विमितान्तरं चिन्तनीयम् । ननु परिस्यन्दादिक्रियाभेद एवात्र निमित्तं कश्चित्परिस्यन्दश्च-
तुरः कश्चिन्मन्थर इति क्व चित्त्विप्रबुद्धिः क्व चित्त्रिबुद्धिरिति । नेतच्चारु । परिस्यन्दगतयोरपि चातुर्यमान्तर्ययोर्निमित्तान्तरकार्यत्वात् । परिस्यन्दे ऽपि चिरेण गच्छति शीघ्रं धावतीति चिरञ्चिप्रादिप्रतीतिर्दृश्यते । आह । न देव-
दत्तादिपरिस्यन्दनिबन्धनाः क्रमाक्रमादिप्रत्ययाः किं तु ग्रहनक्षत्रादिपरिस्य-
न्दनिबन्धनाः । स एव च ग्रहादिपरिस्यन्दः काल इत्युच्यते । तत्कृत एवायं
यामाहोरात्रमासादिव्यवहारः । तस्य स्वत एव भेदादौषाधिकभेदकल्पनाक्लेशो
न भविष्यति । भेदपरिच्छेदे नालिकाप्रहारदिरुपायः इयती नालिका इयन्म-
हूर्तम् इयान्प्रहरः इति । तच्चैकस्मिन्महूर्ते प्रहरे वा निर्वर्त्यमानेषु बहुषु कार्येषु
युगपदिति भवति मतिः । मुहूर्तान्तरापेक्षेषु क्रमेणेति । तस्माद्गृहादिपरिस्यन्द
एव तैस्तेर्निमित्तेरुपलक्ष्यमाणप्रमाणः काल इति । कालविदश्च ज्योतिर्गणका-
स्तपत्रेन बुध्यन्ते । तदसांप्रतम् । चन्द्रादिग्रहपरिच्छेदे ऽपि क्रियादिप्रती-
तिदर्शनात् ।

चिरंणास्तं गतो भानुः शीतांशुः शीघ्रमुद्गतः ।

उदितविव दृश्यते युगपद्गौमभार्गवौ ॥

इति दृश्यते प्रतिभासः । न च ग्रहान्तरपरिस्यन्दकारणक एव शक्यते
वक्तुमनवस्थाप्रसङ्गात् । तस्मान्न ग्रहादिपरिस्यन्दः कालः किं तु वस्तुवन्तरं
यत्कृतो ऽयं क्रमादिव्यवहारः । ननु भवत्कल्पितो ऽपि कालः किं स्वत एव
क्रमस्यभावः हेत्वन्तराद्वा । स्यतस्तस्य तत्त्वभावत्वे कार्यस्यैव पटादेः परि-
दृश्यमानस्य तत्स्वाभाव्यं भवतु किं कालेन । हेत्वन्तरपक्षे त्वनवस्था तस्यापि
हेत्वन्तरापेक्षत्वादिति । तदेतद्बालिशचोदयम् । शुक्रगुणादावप्येवं वक्तुं शक्य-
त्वात् । गुणस्य स्वतः शुक्रत्वभावत्वे द्रव्यस्यैव तद्वद्वतु किं गुणेन गुणान्त-

रकल्पने त्वनवस्येति । अथ तच्च तथा दर्शनाच्चेदं चोद्यं तदिहापि समानम् । कार्येषु पटादिषु निमित्तान्तरकृतः क्रमादिव्यवहारो निमित्तान्तरे निमित्तान्तरं न मृग्यमिति । तस्मादस्ति युगपदादिव्यवहारहेतुः कालः । अतश्चेवम् ।

दृष्टः परापरत्वस्य टिङ्कृतस्य विपर्ययः ।

युवस्यविरयोः सो ऽपि विना कालं न सिध्यति ॥

दूरतरदिगवच्छिन्नो देवदत्तादिः पर इति प्रतिभासते निकटदिगवच्छिन्नस्तु अपर इति । तदच न कालव्यतिरिक्तं कारणमुपपद्यते इत्यतो ऽनुमीयते कालः । स चायमाकाशवत्सर्वत्रैकः कालः यथा ऽऽकाशलिङ्गस्य शब्दस्य सर्वत्राविशेषाद्विशेषलिङ्गाभावाच्चेकः कालः । सर्वत्र तद्भावद्वाराद्विभुः । अवयवाश्रयानुपलम्भाद् निरवयवः । अनाश्रितश्चानाश्रितत्वादेव द्रव्यम् । अत एवावयवविभागादिनाशकारणानुपपत्तेर्नित्य इति । नन्वेवं चैकत्वात्कालस्य कुतो वर्तमानादिविभागः तदभावात्कथं चिकालविषयमनुमानमुच्यते । उच्यते न तात्त्विकः कालस्य भेदो वर्तमानादिः । किं त्वसन्नप्यसौ व्यवहारसिद्धये केन चिदुपाधिना कल्प्यते । कः पुनरसावुपाधिः क्रियेति ब्रूमः । ननु तस्या अपि न स्वतो वर्तमानादिभेदः तद्भावे वा सैव तथा भवतु किं कालेन । मैवम् । उत्पत्तिस्थितिनिरोधयोगिफलावच्छेदेन नानाक्षणपरम्परात्मिकापि क्रियेत्युच्यते सा वर्तमानादिभेदवती च । तथा हि । स्थान्यधिप्रयणात्प्रभृति आ तदवतरणादुत्पद्यमानौदनारब्धफलावच्छेदात्क्रिया वर्तमानोच्यते पचतीति तदवच्छेदाद् घटाकाशवत्कालो ऽपि तावान् वर्तमान इत्युच्यते । अभिनिर्वृतफलावच्छेदात्मा परिस्पन्दसन्ततिरतीता भवति अपाक्षीदिति तदवच्छेदात्कालो ऽप्यतीत उच्यते । अनारब्धफलावच्छेदाद्विषयिणी क्रियोच्यते पच्यतीति तथा कालो ऽपीत्येवं सोपाधिकः काले एव वर्तमानादित्रयव्यवहारः । अतश्च यदुच्यते वृक्षात्पततः पर्णस्य भूतभविष्यन्तावध्वानौ दृश्येते न वर्तमानः तस्माद्वर्तमानः कालो नास्तीति तदसंबद्धम् । अध्वव्यङ्ग्यत्वाभावात्कालस्य । न ह्यध्वव्यङ्ग्यः कालभेदः किं तु यथोक्तक्रमेण क्रियाव्यङ्ग्य एवेति । क्रियापरिकल्पितभेदनिबन्धनश्चायं क्षणलवकाष्टाकलानालिकामूर्धन्यामाहोरात्रमासर्त्यनसंवत्सरयुगमन्वन्तरकल्पस्यव-

हार इत्यलं प्रसङ्गेन । तिथ्यादिभेदावधारणं च वेदिककर्मप्रयोगाङ्गम् । पौर्ण-
मास्यां पौर्णमास्यां यजेत अमावस्यायाममावस्यायां चेति । एवं वसन्ताद्यु-
भेदो ऽपि तदङ्गं वसन्ते ब्राह्मणो ऽग्नीनादधीत ग्रीष्मे राजन्यः शरदि
वैश्यः वर्षासु रथकार इति । स चायमृतुतिथ्यादिविभागः क्रिययेव ज्योतिः-
शास्त्रोपदिष्टविशिष्टराशिषंसंस्पृचन्द्रादियहगतया लक्ष्यते लौकिकेन च लक्ष्यया
तेन तेनेति । तदथा ।

चङ्द्वयचुम्बिताताम्रचूताङ्गुरकदम्बकैः ।
ऋध्यते कोकिलैरेव भधुर्मधुरकूजितैः ॥
दिवाकरकरालातपातनिर्दग्धवीरुधः ।
मार्गाः समल्लिकामोदा भवन्ति गीष्मशंसिनः ॥
शिखण्डमण्डनारब्धोदृगुडताण्डुवडम्बरेः ।
प्रावृडाख्यायते मेघमेदुरैर्मैटिनीधरैः ॥
मौक्तिकाकारविस्तारितारानिकरचञ्चितम् ।
शरत्पिशुनतां याति यमुनाम्भोनिभं नभः ॥
आयामियामिनीभोगसफलाभोगविभ्रमाः ।
हेमन्तमभिनन्दन्ति सोष्माणस्तरुणीस्तनाः ॥
आस्कन्दनदलत्कुन्दकलिकोत्करदन्तुराः ।
वदन्ति शिशिरं धातास्तुषारकणकर्कशाः ॥
तस्मादेको ऽप्ययं कालः क्रियाभेदाद्विभज्यते ।
यत्नेन सदृशन्यायान् मन्तव्या दिक्चमर्थिता ॥

पूर्वपश्चिमादिप्रत्ययानां केवलवृत्तादिप्रत्ययवैलक्षण्येन कारणान्तरा-
नुमानात् । दिग्लिङ्गाविशेषादंक्त्ये ऽपि दिशो दशविधाः । प्रदक्षिणावर्त्तपरिषर्त्त-
मानमार्तण्डमण्डलमरीचिनिचयसुष्ठुमानकाञ्चनाचलकटकसंयोगोपाधिकृतः
पूर्वपश्चिमादिभेदः कल्प्यते । पूर्वा पूर्वदक्षिणा दक्षिणा दक्षिणपश्चिमा पश्चिमा
पश्चिमोत्तरा उत्तरा उत्तरपूर्वा अधस्तनी ऊर्ध्वा चेति । देवतापरिग्रहवशाच्च
पुनरैषेव दिग्दशधोच्यते । ऐन्द्री आग्नेयी याम्या नैर्ऋती वारुणी वायव्या
कौबेरी शेषानी नागीया ब्राह्मी चेति । ननु च येनैव प्रत्ययेन प्रत्यक्षेण लिङ्गेन

वा सता दिक्कालावगम्येते तेनैव तयोर्भेदग्रहणात्कथमेकत्वं तदवगमसम-
यस्य तथा भेदप्रतिभासात् । उक्तमत्र सर्वत्र तत्प्रत्ययाविशेषादिति । व्यत्य-
यदर्शनाच्च येवैकत्र पूर्वा दिक्चेवान्यत्र दक्षिणेति गृह्यते प्राग्भागे यः सुखा-
प्राणां मालवानां च दक्षिण इति । काले ऽपि चिरक्षिप्रादिविभागश्चाव्यवस्थित
एव दृश्यते यो हि अनागत इति परिस्फुरति कालः स एव वर्तमानो भवति
भूतो भवति च । तथा च चिरमपि शीघ्रीभवति शीघ्रमपि चिरीभवति ।
तस्मान्नद्वेदे ऽप्यौपाधिक इति सिद्धम् ।

समानतन्त्रे दिक्कालो वेतत्येन विचिन्तितो ।

तन्नेह लिख्यते लोके द्वेष्या हि बहुभाषिणः ॥

सिद्धः कालश्चाक्षुषो लैङ्गिको वा तन्नानात्वं सिद्धमौपाधिकं च ।

तस्माद्युक्तं निश्चिकाय चिकालयाहीत्येवं सूचकारो ऽनुमानम् ॥

अनुमानानन्तरमुपमानं विभागसूत्रे पठितमिति तत्क्रमेण तस्य
लक्षणमुच्यते ।

प्रसिद्धसाधर्म्यात्साध्यसाधनमुपमानम् ॥ ६ ॥

अत्र वृद्धनेयायिकास्तावदेवमुपमानस्वरूपमाचक्षते । संज्ञासंज्ञिसम्ब-
न्धप्रतीतिफलं प्रसिद्धेतरयोः साहचर्यप्रतिपादकमतिदेशवाक्यमेवोपमानम् ।
गवयार्थो हि नागरको ऽनवगतगवयस्वरूपस्तदभिज्ञमारण्यकं पृच्छति की-
दृग्गवय इति स तमाह यादृशो गोस्तादृशो गवय इति । तदेतद् वाक्यम-
प्रसिद्धस्य प्रसिद्धेन गवा सादृश्यमभिदधत्तद्द्वारकमप्रसिद्धस्य गवयसंज्ञाभि-
धेयत्वं ज्ञापयतीत्युपमानमुच्यते । ननु शब्दस्वभावत्वादस्याप्योपदेशः शब्द
इत्यनेन गतार्थत्वाच्चेदं प्रमाणान्तरं भवेत् । न च संज्ञासंज्ञिसंबन्धपरिच्छेद-
फलत्वेन प्रमाणान्तरता वक्तव्या फलवैचित्र्येण प्रमाणानन्त्यप्रसङ्गात् । लौकि-
कानि हि वचनानि वैदिकानि च विधिनिषेधबोधकानि नानाफलान्यपि
भवन्ति न शब्दतामसिकानि । उच्यते । यत्र शब्दप्रत्ययादेव तत्प्रणेतु-
पुरुषप्रत्ययादेव वा अर्थतथात्वमुपायान्तरानपेक्षमवगम्यते स आगम एव
तत्तत्तदर्थप्रतीतिः । यत्र तु पुरुषः प्रतीत्युपायमपरमुपदिशति तत्र तत् एवो-
पायात्तदर्थवधारणम् । उपायमात्रावगमे तु शब्दव्यापारो यथा परार्थानुमाने ।

अग्निमानयं पर्वतो धूमवत्त्वान्महानसवदिति । अथ हि न पुरुषोपदेशविशेषा-
सादेव शैलस्य कृशानुमतां प्रतिपत्ता निमित्तान्तरनिरपेक्षः प्रतिपद्यते अपि
तु ह्रदवज्जोषकधूममाख्यलिङ्गसामर्थ्यादेव । तदिह यद्याटविको नागरकाय गव-
यार्थिने तदवगमोपायं प्रसिद्धसामर्थ्यं नाभ्यधास्यतर्हि तदुपदेश आगमे
एव अन्तरभविष्यत् । तदुपदेशात् तत गव तदर्थवगम इति सत्यपि
शब्दस्वभावत्वे प्रमाणान्तरमेवेदम् । प्रतिपत्ता ऽपि नागरको नारयकया-
क्यादेव तं प्राणिनं गवयशब्दवाच्यतया बुध्यते किं तु साहचर्यं प्रसिद्धेन
गवा तस्य पश्यति । किमारयकवाक्येन न संप्रत्ययो नागरकस्य । न ब्रूमे न
संप्रत्यय इति किं तु साहचर्यमुपायान्तरं तदवगतावसावुपदिष्टवानिति ततो
ऽवगतिर्भवन्ती न निन्देत्तुं शक्यते इति न शाब्दी सा प्रतीतिरपि त्वौप-
मानिकीति वचनमपि भवदित्युपमानं प्रमाणान्तरमिति युक्तम् । भाष्या-
क्षराण्यपि चैतत्पक्षसाध्यच्छायाभिष वदन्ति लक्ष्यन्ते । तानि तु ग्रन्थगौरव-
भयान्न योज्यन्ते इत्यलं प्रमङ्गेन । अद्यतनास्तु व्यावृत्ते श्रुतातिदेशवा-
क्यस्य प्रमातुरसिद्धे पिण्डे प्रसिद्धिण्डमाह्वयज्ञानमिन्द्रियजं संज्ञासंज्ञिसंब-
न्धप्रतिपत्तिफलमुपमानम् । तद्गोन्द्रियजनितमपि धूमज्ञानमिव तदगोचरप्रमे-
यप्रमितिसाधनात्प्रमाणान्तरम् । श्रुतातिदेशवाक्यो हि नागरकः कानने
परिभ्रमन् गोसदृशं प्राणिनमवगच्छति ततो वनेचरपुरुषकथितं यथा गोस्तथा
गवय इति वचनमनुस्मरति स्मृत्या च प्रतिपद्यते अयं गवयशब्दवाच्य इति ।
तदेतत्संज्ञासंज्ञिसंबन्धज्ञानं तज्ज्ञानमित्युपमानफलमित्युच्यते ।

प्रत्यक्षं तावदेवैतद्विषये न कृतश्रमम् ।

वनस्थगवयाकारपरिच्छेदफलं हि तत् ॥

अनुमानं पुनर्नैव शङ्कामप्यधिरोहति ।

क्व लिङ्गलिङ्गिसंबन्धः क्व संज्ञासंज्ञितामतिः ॥

आगमादपि तत्सिद्धिर्न वनेचरभाषितात् ।

तत्कालं संज्ञिनो नास्ति गवयस्य हि दर्शनम् ॥

संज्ञासंज्ञिनोश्च परिच्छेदे सति तत्संबन्धः सुशको भवति नान्यथा ।

अत एव प्रत्यक्षपूर्वकं संज्ञाकर्मत्याचक्षते । एतदाक्षिपति ।

ननु नागरकप्रश्नमनुबध्य घनेचरः ।
 ब्रूते ऽतिदेशकं वाक्यं यथा गौर्गवयस्तथा ॥
 अस्यायमर्थो यस्य त्वं गोसादृश्यं निरीक्षसे ।
 तमेव गवयं विद्याः स चायं संज्ञिनो गृहः ॥
 संबन्धकारणं चेह विशेषेषु न युज्यते ।
 आनन्त्यात्किं तु सामान्ये तच्चेत्थमवधारितम् ॥
 प्रत्यक्षपूर्वकं संज्ञाकमेति न हि वैदिकी ।
 चेदना किं त्ववच्छेदः संज्ञिनो ऽत्र विवक्षितः ॥
 स तु प्रत्यक्षतो वा ऽस्तु प्रमाणान्तरतो ऽपि वा ।
 स्मर्यमाणो ऽपि चार्थोऽस्ति संकेते कारणं क्व चित् ॥
 यो ऽसौ तत्र त्वया दृष्टः प्राणी स रुरुच्यते ।
 क्व चित् केशिचित्रिर्दिश्य परोक्षमुपलक्ष्यैः ॥
 संज्ञिनं व्यवहृतास्तत्र संज्ञां नियुज्यते ।
 दन्तुरो रोमशः श्यामो वामनः पृथुनोचनः ॥
 यस्तत्र चिपिटगीवस्तं चैवमवधारयेः ।
 एवमत्रापि गोपिण्डसारूप्येणोपलक्षिते ॥
 वाच्ये वाचकसंबन्धबोधनं नैव दुर्घटम् ।
 अथ सोपपत्त्या वाक्याद्बुद्धिरित्यभिधीयते ॥
 उपपत्त्यो ऽपि संबन्धे न कश्चिदनुभूयते ।
 यस्त्वस्ति गधयाकारं प्रति क्वीदृगसाविति ॥
 सो ऽपि प्रत्यक्षतो दृष्टे गवये विनिवर्तते ।
 प्रत्यक्षागमसिद्धे ऽर्थे तस्मान्मानान्तरेण किम् ॥

अत्राहुः । नाटविकरटितवाक्याद्विस्पष्टः संज्ञासंज्ञिसंबन्धप्रत्ययो भवि-
 तुमर्हति संज्ञिनस्तदानीमप्रत्यक्षत्वात् । यद्यपि गोसारूप्यविशिष्टतया तदव-
 गम उपपादितः तथा ऽपि सोपपत्त्येव भवति तदानीं बुद्धिः ।

न निराकाङ्क्षताबुद्धिस्तदानीमुपजायते ।
 तदुत्पादनपर्यन्तः शब्दव्यापार इष्यते ॥

न चासौ निर्वहत्यत्र वाच्यसंविन्ध्यपेक्षत्वात् ।
 शब्देन तदनिर्वाहान्न स्वकायं कृतं भवेत् ॥
 संबन्धप्रतिपत्तिश्च सामान्ये यदि येष्यते ।
 तदप्यविदितव्यं न सम्यगवधारितम् ॥
 गवयाकारवृत्तिश्च तदानीं बुद्बुदप्रपञ्चः ।
 संबन्धे ऽपि ह्यधिष्ठाने दधाति श्यामलां धियम् ॥
 प्रत्यक्षपूर्वकं तस्मात्संज्ञाकमेति गीयते ।
 क्व चित्तदेव प्रत्यक्षं स्मृतिद्वारेण कारणम् ॥
 पूर्वदृष्टे कुरङ्गादौ संबन्धो दर्शितो यथा ।
 चेचे प्रत्यक्षवत्सिद्धिर्दन्तुरादिविशेषणैः ॥

इह पुनरतिदेशवचनसमये गोसादृश्यमात्रोपदेशे सत्यपि संज्ञिनि न
 निवर्तते एवोपपन्नः प्रमाणान्तरपरिच्छेदसापेक्षकसंज्ञिरूपोपदेशात् । यच्च गोसा-
 दृश्यं पश्यसीति प्रत्यक्षादेव तर्हि उपपन्नो विरस्यतीति चेद् न । प्रत्यक्षस्ये-
 न्द्रियसन्निकर्षादिस्वभावस्य संज्ञासंज्ञिसंबन्धबोधकरणासमर्थत्वात् ।

प्रत्यक्षफलमेतत् समर्थं सत्यमिष्यते ।

तस्यैव च घटं ब्रूम उपमानप्रमाणात् ॥

यथा प्रत्यक्षफलमपि धरणिधरकुहरभुवि धूमदर्शनमनिन्द्रियविभाव-
 सुबोधसाधनत्वादनुमानम् एवं गोसाहृष्यविशेषितविपिनगतगवयपिण्डदर्शन-
 मध्यक्षफलमपि तदनवगतसंज्ञासंज्ञिसंबन्धबोधविधानादुपमानमुच्यते । यथा
 च तच्च पूर्वावगतधूमाग्निप्रतिबन्धस्मरणं सहकारितामुपैति तथा इहापि पूर्व-
 श्रुतारण्यकवाक्यार्थस्मरणम् । यथा तच्च व्याप्तिवेलायामनालीढविशेषा बुद्धिर-
 धुना पक्षधर्मताबलाद्विशेषे व्यवतिष्ठते अत्राग्निरिति तथा ऽत्राप्यनवगतवा-
 च्यविशेषाद्वाक्यादुद्दिष्टिदानीं वाच्यविशेषे दृष्टे निरूपणं जायते अयं स गवय-
 शब्दाभिधेय इति । नेतावता ऽनुमानमेवेदमित्याशङ्कनीयम् अनपेक्षितधर्मा-
 न्वयव्यतिरेकादिसामग्रीकस्य तत्रात्ययोत्पादात् ।

तस्मादयं स गवयो नामेत्येवंविधा मतिः ।

उपमानेकजन्येव न प्रमाणान्तरोद्भवा ॥

न चेष्टा नास्ति संदिग्धा बाध्यते कल्पनामात्रं वेति सर्वथेतस्याः
प्रमितेः साधनमुपमानं प्रमाणमिति सिद्धम् । तदिदमाह प्रसिद्धसाधर्म्यात्सा-
ध्यसाधनमुपमानम् । प्रसिद्धसाधर्म्यादिति कर्मधारयः तृतीयासमासो बहु-
व्रीहिर्वा । प्रसिद्धं च तत्साधर्म्यं प्रसिद्धेन गवा वा साधर्म्यं गवयस्य प्रसिद्धं
वा साधर्म्यं यस्य स प्रसिद्धसाधर्म्यो गवयः तस्मात्प्रसिद्धसाधर्म्यात्साध्य-
साधनमुपमानम् । साध्यः संज्ञिसंबन्धः तस्य साधनं बोधनं संज्ञासंज्ञिसंबन्ध-
ज्ञानं वा साध्यं तस्य साधनं जननमित्यर्थः । एवं प्रसिद्धसाधर्म्यज्ञानमुप-
मानं फलं संज्ञासंज्ञिसंबन्धज्ञानमित्युक्तं भवति ।

साध्यसाधनशब्देन करणस्य प्रमाणात्ताम् ।

ब्रवीत्येतच्च मन्तव्यं सर्वत्र परिभाषितम् ॥

अत एव मध्ये लिखितमिदं यदुभयतः प्रमाणलक्षणानि व्याप्यतीति ।

अत्यन्तप्रायसाधर्म्यविकल्पादिनिवृत्त्यर्थः ।

क्षिप्रः सूचकतः साक्षादुपमानस्य विप्रवः ॥

येन सदृशप्रतीतिर्जन्यते तत्सदृशमिति किमत्यन्तसादृश्यादि-
विकल्पेः ।

अभिन्नप्रत्यये हेतुर्यथा सामान्यमुच्यते ।

सदृशप्रत्यये हेतुस्तथा सादृश्यमुच्यते ॥

ननूपमानलक्षणमस्मिन् मोक्षशास्त्रे कोपयुज्यते । आगमातावदात्म-
ज्ञानं मोक्षसाधनं सेतिकर्तव्यताकमवगम्यते । अनुमानाटागमप्रामाण्यनि-
श्चयः । प्रत्यक्षादनुमानस्य व्याप्तिपरिच्छेद इति त्रयमेवोपदेष्टव्यम् । सत्यमे-
वम् । उपमानमपि क्व चिद्वययालम्भादिचोदनार्थानुष्ठाने सोपयोगम् । अन-
वगतगवयस्वरूपे तदालम्भाभावात् । यथा मुद्गस्तम्भस्तथा मुद्गपर्णीति
मुद्गपर्ण्याद्योषधिपरिज्ञाने ऽपि तदुपयोगि भवति ।

सर्वानुग्रहबुद्ध्या च कर्तुर्नार्द्रमतिर्मुनिः ।

मोक्षोपयोगाभावे ऽपि तस्य लक्षणमुक्तवान् ॥

नन्वेवं सति यागोषधाद्युपयोग्यन्यदपि बहुपदेष्टव्यं स्यात् । न
प्रमाणशास्त्रत्वादस्य प्रमाणमेवार्थपरिच्छित्तिसाधनमिहोपदिश्यते । तच्चतुर्वि-
धमेव न न्यूनमधिकं वेति निर्णीतम् । प्रमेयं तु मोक्षाङ्गमेवोपदिश्यते इत्यलं

प्रसङ्गेन । जेमिनीयास्तु अन्यथोपमानस्वरूपं वर्णयन्ति । यदा श्रुतातिदेशवाक्यस्य घने गवयपिण्डदर्शनानन्तरं नगरं गतं गोपिण्डमनुस्मरत एतेन सदृशो गौरिति ज्ञानं तदुपमानम् । तस्य विषयः संप्रत्ययगम्यमानगवयसादृश्याविशिष्टः परोक्षो गौः तदृति वा गवयसादृश्यम् । अत एव तज्ज्ञानं प्रत्यक्षजन्यं परोक्षगोपिण्डविषयत्वात् । अश्रुतातिदेशवाक्यस्याभावात् शब्दम् ।

न च स्मरणमेवेदं प्रमेयाधिक्यसम्भवात् ।
गवयेन हि सादृश्यं न पूर्वमवधारितम् ॥
भूयोऽवयवसामान्ययोगो यद्यपि मन्मते ।
सादृश्यं तस्य तु क्षप्रिगृहीते प्रतियोगिनि ॥

न चानुमानिकमिदं ज्ञानमनपेक्षितपक्षादिधर्मादिकस्य भावात् । न च गवयगतं साहचर्यं तत्र लिङ्गमपक्षधर्मत्वात् । नापि गोगतमप्रसिद्धत्वात् प्रतिज्ञार्थैकदेशत्वाच्च । विषाणाद्यवयवजातमपि न गोगतं लिङ्गमिदानीं वनस्थस्य तद्गृहणाभावात् । अगृहीतस्य च लिङ्गव्यानुपपत्तेः । गवयगतमपि तदलिङ्गमेव पूर्वपक्षधर्मत्वात् । तस्माद्गवयसादृश्यविशेषितनगरगतपरोक्षगोपिण्डज्ञानं काननवर्तिनः प्रमातुः प्रमाणा-न्तरं भवतीत्यभ्युपगन्तव्यम् । तदिदमनुपपन्नम् । एवंविधप्रतीत्यभावात् ।

प्रसिद्धेन हि सादृश्यमप्रसिद्धस्य गम्यते ।

गवा गवयपिण्डस्य न तु युक्तो विपर्ययः ॥

तथा हि । अश्रुतातिदेशको नागरकः कानने परिभ्रमन्नदृष्टपूर्वं गोसदृशं प्राणिनमुपलभमान एवं बुद्ध्यते ब्रवीति च अहो नु गवा सदृश एव कश्चन प्राणीति । न त्वनेन सदृशो गौरिति ज्ञानमभिधानं वा तदानीं कस्य चिदस्तीति अतः प्रमितरेवाभावात्किं प्रमाणचिन्तया । भवतु वैषा बुद्धिरनेन सदृशो गौरिति तथा ऽपि स्मृतित्वान्न प्रमाणफलम् । नन्वेष गोपिण्डमात्रे सत्यं स्मृतिरेवैषा सम्प्रत्ययगतगवयसादृश्याविशिष्टत्वं तु तस्य पूर्वमनुपलब्धमधुनेव गम्यते इति न तस्मिन्नेषा स्मृतिः । मैवम् । गवयसादृश्यस्यापि तत्र पूर्वं ग्रहणात् । नन्वनवगतगवयेन गवि गवयसादृश्यमवगतमिति चित्रम् । व्यक्तितिरस्कृतस्य ग्रहणात् । नन्विदमपि चित्रं गृहीतं च व्यक्तितिरस्कृतं

चेति व्यक्तिर्हि गृह्यमेव तत्तिरस्कारे च नास्त्येव गृह्यम् । उच्यते । नेत-
दपि चिचतरम् । तथा हि वने गवयमालोक्य नागरको न करेणुमनुस्मरति न
करभं न तुरङ्गम् अपि तु विशिष्टमेव पिण्डं न च निर्निबन्धनमेवंदं विशिष्ट-
विषयस्मरणमुत्पत्तुमर्हति । तस्माद्यत्रैव परिदृश्यमानपिण्डसादृश्यं पूर्वमवगतं
स एव पिण्डो ऽस्मिन्दृश्यमाने स्मरणपथमवतरति नेतर इति । सादृश्यगृह-
णमसंवेदामानमप्यभ्यस्तविषयाविनाभावस्मृतिबलात्परिकल्प्यते । पूर्वं च गव-
यगृहणाद्विना गवयसदृशीयं गौरिति ग्रामीणस्यानुभवे न भवतीति व्यक्ति-
तिरस्कृतं तत्सादृश्यगृहणमुच्यते इति न किं चिच्चित्रम् । तस्मात्स्मृतिरेवेयं
तथा हि प्रतीतिः अनेन सदृशो गोः मया नगरे दृष्ट इति । न त्वद्यैतत्स-
दृशो गोर्दृश्यते इति बुद्धिः । ननु प्रतियोगियगृहणाद्विना कथं ग्राम्यस्य सादृ-
श्यगृहणम् । अत्र भवतैवात्मनः प्रतिकूलमभिहितम् ।

सामान्यवत्तु सादृश्यमेकैकत्र समाप्यते ।

प्रतियोगिन्यदृष्टेऽपि तस्मात्तदुपलभ्यते* ॥

स च भूयोऽवयवसामान्ययोगो ऽगृहीतगवयेनापि नागरकेण गृहीतुं
शक्यते । अथ तदा तद्गृहणे ऽपि सति न तस्य सदृशप्रत्ययः । न तर्हि भूयो-
ऽवयवसामान्ययोगः सादृश्यम् । यथोक्तं सादृश्यं सदृशप्रत्ययहेतुत्वमेव
सादृश्यम् । भूयोऽवयवसामान्ययोगे च तल्लक्षणे चित्तादावव्याप्तिः । अतिव्या-
प्तिश्च प्राण्यन्तरेषु विसदृशेष्वपि तदवयवसामान्यानां खुरादीनां भावात् ।
भूयस्त्वं तु कियतेषामिति न विद्वः । यावता सदृशप्रत्ययोत्पत्तिरिति चेत् तर्हि
सदृशप्रत्ययहेतुत्वमेव सादृश्यमस्त्वित्युक्तम् । तस्माद्गवयदर्शनात्पूर्वमपि
गव्यनभिव्यक्तसादृश्यगृहणोपपत्तेः स्मृतिरेवेयम् । अथ मतं यथा नैयायि-
कानामतिदेशवाक्यवेलायां सोपपत्त्या संज्ञावृत्तिसंबन्धबुद्धिरुपमानं निरूप-
णीभवति श्वमियमपि या ऽसौ पूर्वं व्यक्तितिरस्कृता गवि गवयसादृश्यबुद्धि-
रभूत्सदानीमुपमानाद्भुक्तीभविष्यतीति । नेतदस्ति । गवयगृहणा प्रत्यक्षेणैव
तत्स्रष्टृतासिद्धेः यथा भवद्विनैयायिका उक्ताः अथ त्वधिकता का चित्रप्रत्यक्षा-
देव सा भवेदिति† । तथा नैयायिका अपि युष्मान्वह्यन्ति । ननु वनस्थप्रमातुर्ग-

* तन्त्रवार्तिके उपमानवचने श्लो. ३६ ।

† तन्त्रवार्तिके उपमानवचने-श्लो. ६ ।

वयविषयं प्रत्यक्षं कथं यामवर्तिनि गवि सादृश्यबुद्धेः स्पष्टतामादधीत । किं कुर्मस्तद्वर्णनानन्तरं सुस्पष्टतत्सादृश्यविशिष्टगोपिण्डस्मरणात् । नन्वत शब्दे-
मुपमानं प्रमाणान्तरमुच्यते प्रत्यक्षस्य सन्निहितगवयस्वरूपमाचनिष्ठत्वात् ।
परोक्षे च गवयसादृश्यप्रत्ययस्य विस्पष्टस्यान्यतो ऽसिद्धेरिति । उक्तमत्र स्मृति-
रेवेयं तथा ऽवभासनात् । अनधिगतार्थयाहि च प्रमाणमुपगच्छन्ति भवन्तः ।
भवतु स्मृतिविलक्षणैयं प्रतीतिः तथा ऽप्यनुमानजन्यत्वान्न प्रमाणान्तरमावि-
शति । स्मर्यमाणो गौः धर्मी एतत्सदृश इति साध्यो धर्मः एतदवयवसामा-
न्ययोगित्वात्सन्निहितद्वितीयगवयपिण्डवत् । तदसन्निधाने सामान्येन व्याप्तिर्द-
र्शयितव्या । यच्च यदवयवसामान्ययोगित्वं तच्च तत्सादृश्यं यथा यमयोरिति ।
विशिष्टस्य तदोगम्य हेतुत्वान्नानैकान्तिकत्वम् । सामान्ययोगो ऽन्यो ऽन्यत्र
सादृश्यमित्युक्तत्वात् प्रतिज्ञार्थैकदेशो हेतुः । अत्र्युत्पन्नस्य नारिकेलद्वीपवा-
सिने बाजस्य वा तत्प्रत्ययानुत्पादान्न व्याप्तिनिरपेक्षेण सा प्रतीतिरिति
वक्तव्यम् । तस्मादित्यनुमानजन्यत्वात्स्मृतित्वाद्वा पूर्वाक्तादसम्भवादेव वा
नेयमवगतिरुपमानकार्येति सिद्धम् । कश्चास्य भवदुपमानस्य स्वतन्त्रोपयोग
एवं ह्याहुर्भवन्तः* ।

अपरीक्षामिश्रेणापि लक्षणानि घटन्नयम् ।

न स्वतन्त्रोपयोगित्वनिरपेक्षाणि जल्पन्ति ॥

नूतन एवापयोगः सौर्यं चरौ द्रव्यदेवतासारूप्यादांनेयविध्यन्त-
लाभः आग्नेयो ऽष्टाक्षयान् इत्युपदिष्टादृष्टेति कर्तव्यताकलापतया निराका-
ङ्क्षो त्रिभिः सौम्यं चरं निर्धेपेद् ब्रह्मवर्चसकाम इत्यत्र प्रधानमात्रापदेशाद्वि-
ध्यादिरस्ति न तु विध्यन्त इति कर्तव्यताऽभिधानम् । न चानितिकर्तव्यताकं
कर्म प्रयोगयोग्यम् । अतः किमौयमितिकर्तव्यताजातमिह गृह्यतामित्यपेक्षायां
चरुपुरोडाशयोः श्रीह्यादौषधसाधनत्वेन द्रव्यसादृश्यात्सूर्याग्न्योश्च तेजस्य-
तथा देवतयोः सारूप्यादांनेयेतिकर्तव्यता सौर्यं क्रियते इत्युपमानाद्गम्यते ।
अपि च क्व चिन्नेदितद्रव्यादावलभ्यमाने प्रतिनिध्यापादानेन कर्मसमापना-
त्प्रतिनिधिमात्रपादाने प्राप्ते श्रीहिसदृशनीवारोपादानमुपमानात्प्रतीयते इति ।
तदाह ।

* तन्मार्गार्तिके शब्दलक्षणप्रश्ने श्लो. ७ ।

भिन्ना ऽनुमानादुपमेयमुक्ता सौर्यादिवाक्येन सहायि दृष्टम् ।

सादृश्यतोऽन्यादियुतं कथं नु प्रत्याययेदित्युपयुज्यते नः ॥

प्रतिनिधिरपि चेवं ब्रीहिसादृश्ययोगाद्

भवति तदपचारे यच्च नीवारजातो ।

तदपि फलमभीष्टं लक्षणस्योपमायाः* ।

तदेतदसमञ्जसम् । प्रसिद्धेनाप्रसिद्धस्य सादृश्यमवगम्यते इत्येष भव-
'द्विरुत्सृष्टः पन्थाः । विपर्ययस्तु आश्रितः । यदप्यदृष्टेन नूतनेनाप्रसिद्धेन गव-
येन वाक्यसिद्धस्य गोः सादृश्यमुपमानात्प्रतीयते इति तदिहापि निश्चातेतिक-
र्तव्यताकेन गोवत्प्रसिद्धेनाग्नेयेन सौर्यस्य गवयवदप्रसिद्धस्य सादृश्यमवगम्यते
न तु गवयेन गोः सौर्येणाग्नेयस्य । तदिह यस्य विध्यन्तार्थिता न तपोपमा-
नात्सादृश्यावगमो यच्च वा तदवगमो न तचेतिकर्तव्यतार्थित्वम् । ननु सौर्यं
विध्यन्तार्थिनि प्रतीयमाने द्रव्यदेवतासाङ्ख्यादेराग्नेयः स्मरणपथमवतरतीति
तत एवासौ विध्यन्तमधिगच्छतीति । एवमपि स्मरणमात्रात्सिद्धे ऽर्थे किमुप-
मानेन । आग्नेयस्मरणादेव तदितिकर्तव्यता सौर्ये उपादास्यते । स्मृतिविशेष-
एव विषयाधिक्यादुपमानमुच्यते इति चेत्प्रतिबिहितमेतदित्यलं प्रसङ्गेन ।

किं चोपमानप्रतिपादितार्थो न चोदनालक्षणतां विभर्ति ।

तस्मान्न युज्येत ततो ऽधिगन्तुमाग्नेयविध्यन्तविशेषलाभः ॥

प्रतिनिधिरपि चेवं नास्ति नीवारजाते-

ने हि भवदुपमानाद् ब्रीहिसादृश्यबुद्धिः ।

भवति तु मतिरेषा ब्रीहयस्तत्सदृशा

इति न च फलमस्याः किं'चिदस्ति प्रतीतेः ॥

भवत्यङ्गं यागे क्व चन गवयालम्भनमतः

तदाकारज्ञाने प्रतिनिधिविवेके च कृतिनाम् ।

उपायत्वं युष्मत्कथितमुपमानं न भजते

परियाह्यं तस्मात्प्रवरमुनिगीतं सुमतिभिः ॥

इति द्वितीयमाह्निकम् ॥

* प्रकतिरपि च गोयोरधीयते यत्र चान्यैरिति तन्त्रवार्तिके उपमानपक्षे अनु-
पादः श्रुतिः ५५ ।

उपमानानन्तरं शब्दस्य विभागदूषे निर्देशात्तस्य लक्षणं प्रतिपादयितुमाह ।

अप्रोपदेशः शब्दः ॥ ७ ॥

उपदेशः शब्द इत्युच्यमाने पर्यायमात्रोच्चारणादकारके शब्दमात्रे प्रसक्तिरिति प्रत्यक्षसूत्राज्ज्ञानपदस्य स्मृतिजनकस्य व्यवच्छेदार्थं चार्थग्रहणस्य संशयविपर्ययजनकनिराकरणाय च व्यवसायात्मकाव्यभिचारपदयोरनुवृत्तिरित्येवमव्यभिचारादिविशेषणार्थप्रतीतिजनक उपदेशः शब्द इत्युक्तं भवति । तदेवंपर्यायमेवोपदेशशब्दं शब्दलक्षणमपेक्षितपूर्वसूत्रोपात्तविशेषणपदं के चिद्वाच्यते । ३। ग्रहणं च लक्षणनिश्चयार्थमाहुः । घ्राणरसनत्वक्तुः श्रोत्राणीन्द्रियाणि भूतेभ्यः* इत्यत्र भूतग्रहणं वक्ष्यते । एवं हि येतिह्यस्य न प्रमाणान्तरता भविष्यति उपदेशरूपत्वाविशेषादिति । अन्ये तु ब्रुवते युक्तमुपदेशपदमेव शब्दलक्षणं युक्तं च तन्निश्चयार्थमाग्रग्रहणं पूर्वसूत्रोपात्तविशेषणपदानुवृत्तिस्तु नोपयुज्यते सामान्यलक्षणानन्तरं विशेषलक्षणप्रक्रमान् । सामान्यलक्षणेन च स्मृत्यादिजनकसकलप्रमाणाभासव्युदासे कृते सजातीयप्रत्यक्षादिव्यवच्छेदं यद्य केवलमिदानीं वक्तव्यः । तच्च च पर्यायतापर्यायमुपदेशपदमेव बुद्ध्यादिपदवदिति किं विशेषणानुवृत्तिक्रमेनेति । अपर आह । अनवलम्बितसामान्यलक्षणानुसरणदैर्न्यमनध्याहृतप्राक्तनविशेषणपदमाप्रोपदेशः शब्दलक्षणं न चाकारकेण शब्दान्तरकारिणा वा स्मृतिजनकेन वा संशयाधायिना वा शब्देन किं विदुषदिश्यते इति निर्वचनसव्यपेक्षादुपदेशग्रहणादेव तन्निवृत्तिः सिद्धा । मिथ्योपदेशे तु रथ्यापुरुषादिवचसि विपरीतप्रतीतिकारिणि प्रसङ्गो न निवर्तते इति तत्प्रतिषेधार्थमाग्रग्रहणम् । येतिह्ये यथार्थप्रतीतिहेतावाप्राप्तमानान्न प्रमाणान्तरत्वमिति । तस्माद्यथाश्रुतमेव सूत्रं शब्दलक्षणार्थं युक्तम् । भय-वेद्यम् उपदिश्यते इति के। ऽर्थः । अभिधानक्रिया क्रियते । केयमभिधानक्रिया नाम प्रतीतिरिति चेच्चक्षुरादेरपि तत्करणत्वादुपदेशत्वप्रसङ्गः । स्वसादृश्येन प्रतीतिरिति चेद् बिम्बस्यापि पादाद्यनुमितावुपदेशत्वप्रसङ्गः । शब्दे च तदभावादनुपदेशत्वं स्यात् । शब्दावच्छिन्ना प्रतीतिरिति चेच्च श्रोत्रस्य तज्जनकत्वादुपदेशत्वप्रसङ्गः । शब्दस्य च स्वावच्छेदेन प्रतीतिजनकत्व-

निषेधादनपदेशत्वात्सङ्गादित्यभिधानक्रियास्वरूपानिश्चयान्न तस्याः करण-
मुपदेशः । उच्यते । श्रोत्रयाह्यस्तु करणिका तदर्थप्रतीतिरभिधानक्रिया इत्थं
लोके व्यवहारात् । उक्तो ऽभिहितश्च स एवार्थो लोके व्यपदिश्यते । यस्तु तथा-
विधप्रतीतिविषयतां प्रतिपन्नः श्रोत्रयाह्यस्य वर्णराशेरकार्षप्रतीतिकरणत्वाच्च
तु श्रोत्रप्रत्ययाविषयविशेषः स्फोटात्मा शब्दः । श्रोत्रग्रहणे ह्यर्थे शब्दशब्दः
प्रसिद्धः वर्णो एव च श्रोत्रग्रहणाः । यतो ऽर्थप्रतीतिः स शब्द इति तूच्यमाने
धूमादिरपि शब्दः स्यात् । अगृहीतसम्बन्धश्च शब्दः शब्दत्वं जह्यादर्थप्रति-
पत्तेरकरणात् । ननु प्रतीतेः संविदात्मकत्वात्तन्नाभिधानक्रिया नाम का चिद-
पूर्वा संविदन्या विद्यते तत्करणस्य चेत्पदेशतायामतिप्रसङ्ग इत्युक्तम् । सत्यम् ।
संविदात्मैव सर्वत्र प्रतीतिः सा चक्षुरादिकरणिका प्रत्यक्षफलं श्रोत्रयाह्यकर-
णिका ऽनुमानफलम् श्रोत्रयाह्यकरणिका शब्दफलम् । न हि दृश्यते अनुमीयते
अभिधीयते इति पर्यायशब्दः । तत्प्रतीतिविशेषजनने च शब्दस्योपदेशत्वमु-
च्यते विवक्षादौ तु तस्य लिङ्गत्वमेवेत्यलं प्रसङ्गेन । आप्रो भाष्यकृता व्याख्यातः ।
आप्र. खलु साक्षात्कृतधर्मा यथ दृष्टस्यार्थस्य चिख्यापयिषया प्रयुक्त उपदेशः चेति ।
धर्म इत्युपदेशव्यः कश्चिदर्थो विवक्षितः ।

साक्षात्करणमेतस्य यथार्थं उपलम्भनम् ॥

न तु प्रत्यक्षेणैव ग्रहणमिति नियमः अनुमानादिनिश्चितार्थोपदे-
शिने ऽप्याप्तत्वावगायात् ।

चिख्यापयिषया युक्त इत्युक्ता वीतरागता ।

उपदेशेत्यनेनोक्तं प्रतिपादनकौशलम् ॥

वीतरागो ऽपि मूकादिरुपदेशमशक्तः किं कुर्यात् । वक्तुं शक्तो ऽपि
साक्षात्कृतधर्माप्यवीतरागो न वक्ति तूष्णीमास्ते इति ।

तस्य च प्रतिपादो ऽर्थे वीतरागत्वमिष्यते ।

सर्वथा वीतरागस्तु पुरुषः कुत्र लभ्यते ॥

अर्थार्थज्ञेच्छसामान्यं वक्तव्यं चाप्रलक्षणम् ।

यवं हि लोके ऽप्याप्ततया व्यवहारो न नङ्गयति ॥

येप्याप्तिं दोषक्षयमाचक्षते तेरपि दोषक्षयः प्रतिपादार्थेष्वेव वर्धनीयो
ऽन्यथा लोके दृश्यमानस्याप्तिनिबन्धनस्य व्यवहारस्य निन्द्यः स्यात् ।

अथ वा वेदप्रामाण्यसिद्धयर्थत्वाच्छास्त्रस्य तत्प्रणेतुराप्त्येश्वरस्य यथानु-
मेवेदं लक्षणं स साक्षात्कृतधर्मेव धर्मस्येश्वरप्रत्यक्षगोचरत्वात् । चित्ख्यापयि-
षया प्रयुक्त इति कारुणिक एव भगवानिति वक्ष्यते । उपदेष्टा च वेदाद्याग-
मानां तत्प्रणीतत्वस्य समर्थयिष्यमाणत्वादिति । आह आस्तां तावदेतद्
वदं तु चिन्त्यतां किमर्थमिदं पुनः शब्दस्य पृथग्लक्षणमुपवर्ण्यते ।

शब्दस्य खलु पश्यामो नानुमानाद्विभिन्नताम् ।
अतस्तल्लक्षणाक्षेपान्न वाच्यं लक्षणान्तरम् ॥
परोक्षविषयत्वं हि तुल्यं तावद् द्वयोरपि ।
सामान्यविषयत्वं च संबन्धापेक्षणाद् द्वयोः ॥
अगृहीते ऽपि सम्बन्धे नैकस्यापि प्रवर्तनम् ।
सम्बन्धश्च विशेषणानामनन्त्यादतिदुर्गमः ॥
यथा प्रत्यक्षतो धूमं दृष्ट्वा ऽग्निरनुमीयते ।
तथैव शब्दमाकर्ण्य तदर्थो ऽप्यवगम्यते ॥
अन्वयव्यतिरेको च भवतो ऽत्रापि लिङ्गवत् ।
यो यच्च दृश्यते शब्दः स तस्यार्थस्य वाचकः ॥
पक्षधर्मत्वमप्यस्ति शब्द एव यतो ऽर्थवान् ।
प्रकल्पयिष्यते पक्षो धूमो दहनवानिव ॥
तच्च धूमत्वसामान्यं तद्वदत्रापि वक्ष्यते ।
एवं विषयसामयीसाम्यादेकत्वनिश्चये ॥
न विलक्षणतामात्रं किं चिदन्यत्वकारणम् ।
पूर्ववर्णक्रमोद्भूतसंस्कारसहकारिता ॥
पुरुषापेक्षवृत्तित्वं विवक्षानुसृत्तिक्रमः ।
इत्यादिना विशेषेण न प्रमाणान्तरं भवेत् ॥
कार्यकारणधर्मादिविशेषो ऽत्रापि नास्ति किम् ।
यथेष्टविनियोज्यत्वमपि नान्यत्वकारणम् ।
हस्तसज्जादिलिङ्गे ऽपि तथाभावस्य दर्शनात् ॥
दृष्टान्तनिरपेक्षत्वमभ्यस्ते विषये समम् ।
अनभ्यस्ते तु संबन्धस्मृतिसापेक्षता द्वयोः ॥

अनेकप्रतिभोत्पत्तिहेतुत्वमपि विद्यते ।

अस्यष्टलिङ्गे कस्मिंश्चिदश्व इत्यादिशब्दवत् ॥

स्फुटार्थानवसायाश्च प्रमाणाभासतो यथा ।

लिङ्गे तथैव शब्दे ऽपि नानार्थभ्रमकारिणि ॥

अपि च प्रतिभामात्रे शब्दाज्जाते ऽपि कुत्रचित् ।

आप्रवादत्वलिङ्गेन जन्यते निश्चिता मतिः ॥

अत एव हि मन्यन्ते शब्दस्यापि विपश्चितः ।

आप्रवादाविसंवादसामान्यादनुमानताम् ॥

किं च शब्दो विवक्षायामेव प्रामाण्यमश्नुते ।

न बाह्ये व्यभिचारित्वात्तस्यां चेतस्य लिङ्गता ॥

तत्राभिधीयते । द्विविधः शब्दः । पदात्मा वाक्यात्मा चेति । तत्र वा-
क्यमनवगतसंबन्धमेव वाक्यार्थमवगमयितुमलम् । अभिनवविरचितश्लोकश्रवणे
सति पदसंस्कृतमतीनां तदर्थवगमनदर्शनात् । अतः संबन्धाधिगममूलप्रवृ-
त्तिना ऽनुमानेन तस्य कथं साम्यसम्भावना । पदस्य तु संबन्धाधिगमसापेक्षत्वे
सत्यपि सामग्रीभेदाद् विषयभेदाच्चानुमानाद्विज्ञत्वम् । विषयस्तावद्विसदृश एव
पदलिङ्गयोः । तद्वन्मात्रं पदस्यार्थ इति च स्थापयिष्यते । अनुमानं तु वा-
क्यार्थविषयम् अचाग्निरग्निमान्यर्वत इति ततः प्रतिपत्तेः । उक्तं च तत्र धर्म-
विशिष्टो धर्मी साध्य इति । ननु पदान्यपि वाक्यार्थवृत्तीनि सन्ति गोमानोपगवः
कुम्भकार इति । सत्यम् । किं तु तेष्वपि साकाङ्क्षप्रत्ययानुत्पादात् । गोमान्क
इत्याकाङ्क्षाया अनिवृत्तेः । अपि च पर्वतादिविशेष्यप्रतिपत्तिपूर्विका पावकादि-
विशेषणावगतिर्लङ्गादुदेति पदानु विशेषणावगतिपूर्विका विशेषणावगतिरिति
विषयभेदः । ननूक्तं यथा ऽनुमाने धर्मविशिष्टो धर्मी साध्य एवमिहार्थविशिष्टः
शब्दः साध्यो भवतु । मेवम् । शब्दस्य हेतुत्वात् । न च हेतुरेव पक्षो भवितुम-
र्हति । ननु यथा अग्निमानयं धूमो धूमत्वान्महानसधूमवदित्युक्तं सा देश-
स्याग्नियुक्तस्य धूमस्यान्येष्व कल्पितेति* । एवं गोशब्द एवार्थवत्त्वेन साध्यतां
गोशब्दत्वादित्यादि सामान्यं च हेतूकियतामिति । एतदपि दुर्घटम् । शब्दस्य
धर्मिणः किमर्थविशिष्टत्वं वा साध्यते प्रत्यायनशक्तिविशिष्टत्वं वा अर्थप्रतीति-
विशिष्टत्वं वा । न तावदर्थविशिष्टत्वं साध्यं शैलज्वलनयोरिव शब्दार्थयोः धर्म-

* तन्त्रवार्तिके अनुमानग्रन्थे श्लो. ४८ ।

धर्मिभावाभावात् । अथार्थविषयत्वाच्छब्दस्यार्थविशिष्टतेत्युच्यते तदप्ययु-
क्तम् । तत्प्रतीतिजननमन्तरेण तद्विषयत्वानुपपत्तेः । प्रतीतो तु सिद्धायां किं
तद्विषयत्वद्वारकेण तदुर्मत्वेन । यदि तु तद्विषयत्वमूलं तदुर्मित्वपूर्वकार्यप्र-
तीतिरर्थप्रतीतिमूलं तद्विषयत्वं तदितरेतराश्रयम् । तस्मान्नार्थविशिष्टः शब्दः
साध्यः । नाप्यर्थप्रत्यायनशक्तिविशिष्टः तदर्थितया शब्दप्रयोगाभावात् ।

न शक्तिसिद्धये शब्दः कथ्यते श्रूयते ऽपि वा ।

अर्थगत्यर्थमेवामुं शृण्वन्ति च वदन्ति च ॥

नाप्यर्थप्रतीतिविशिष्टः शब्दः पक्षतामनुभवितुमर्हति सिद्धसिद्धि-
कल्पानुपपत्तेः ।

असिद्धया ऽपि तद्वत्त्वं शब्दस्यार्थधिया कथम् ।

सिद्धायां तत्प्रतीतो वा किमन्यदनुमीयते ॥

उल्लेखनादावपि तुल्यो विकल्प इति चेद् न हि तत्राग्निधर्मेन ज-
न्यते अपि तु गम्यते । इयं त्वर्थप्रतीतिर्जन्यते शब्देनेत्यस्यामेव सिद्धासिद्ध-
त्वविकल्पावसरः । तस्मान्निधा ऽपि न शब्दस्य पक्षत्वम् । अपि च गोशब्दे
धर्मिणि गत्वादि सामान्यात्मकस्य हेतोर्यहणं ततो व्याप्तिस्मरणं ततः
परामर्शः ततो ऽर्थप्रतिपत्तिरिति कालद्राघीयस्त्वादुर्मी तिरोहितो भवेद् न पर्व-
तवदवस्थितिस्तस्यापि तूच्चरितप्रध्वंमिद्वं शब्दस्य । न च शब्दमर्थवत्त्वेन
लोकः प्रतिपद्यते किं तु शब्दात्पृथगेवार्थमिति न सर्वथा शब्दः पक्षः । अतो
धर्मविशिष्टस्य धर्मिणः साध्यस्येहासम्भवाच्छब्दलिङ्गयोर्महान्विषयभेदः ।
सामयीभेदः खल्वपि पक्षधर्मान्वयादिरूपसापेक्षमनुमानं व्याख्यातं शब्दे तु न
तानि सन्ति रूपाणि । तथा च शब्दस्य पक्षत्वप्रतिषेधेनान्न तदुर्मतया गत्वादि-
सामान्यस्य लिङ्गता । न चार्थस्य धर्मित्वं सिद्धसिद्धिविकल्पानुपपत्तेः । न च
तदुर्मत्वं शब्दस्य शक्यते वक्तुं तच्च वृत्त्यभावात् । प्रतीतिजनकत्वेन तदुर्म-
तायामुच्यमानायां पूर्ववदितरेतराश्रयम् । पक्षधर्मादिबलेन प्रतीतिः प्रतीतो च
सत्यां पक्षधर्मादिरूपलाभः । अपि च यदर्थधर्मतया शब्दस्य पक्षधर्मत्वं भवे-
त्तदा ऽनवगतधूमग्निसंबन्धो ऽपि यथा धूमस्य पर्वतधर्मतां गृह्णात्येव
तथा ऽनवगतशब्दार्थसंबन्धो ऽपि अर्थधर्मतां शब्दस्य गृहीयान्न च गृह्णा-
तीत्यतो नास्ति पक्षधर्मत्वं शब्दस्येति । अन्यव्यतिरेकावपि तस्य दुरुप-

पादैः देशे काले च शब्दार्थयोरनुगमाभावात् । न हि यत्र देशे शब्दः
तत्रार्थः यथोक्तं श्रोत्रियैः । मुखे हि शब्दमुपलभामहे भूमावर्थमिति । वयं
तु कर्णोकाशे शब्दमुपलभामहे इत्यास्तामेतत् । नापि यत्र काले शब्दः
तत्रार्थः तदानीं युधिष्ठिरार्थाभावे ऽपि तद्बुद्ध्योरन्वयो गृह्याप्यते इत्युच्यते तर्हि
वक्तव्यं किमर्थबुद्ध्यावुत्पन्नायामन्वयो गृह्यते अनुत्पन्नायां वा । अनुत्पन्नायां
तावत्स्वरूपासत्वात्कुतो ऽन्ययग्रहणम् । उत्पन्नायां त्वर्थबुद्धौ किमन्वयग्रहणे-
नेति नेष्कन्यम् । तत्पूर्वकत्वे तु पूर्ववदितरेतराश्रयम् । एतेन व्यतिरेकग्रहण-
मपि व्याख्यातम् । नन्वावापोद्वापद्वारेण शब्दार्थसंबन्धे निश्चीयमाने उपयुज्येते
एवान्वयव्यतिरेकौ । यथोक्तं यत्र यो ऽन्वेति यं शब्दमर्थस्तस्य भवेदसाविति* ।
सत्यमेतत् । किं तु समयबलेन सिद्धायामर्थबुद्धौ समयनियमार्थावन्वयव्यति-
रेकौ शब्देनान्वयव्यतिरेककृता च धूमादेरिव ततो ऽर्थबुद्धिः । अपि च ।

धूमादिभ्यः प्रीतीतिश्च नैवावगतिपूर्विका ।

इहावगतिपूर्वैव शब्दादुत्पद्यते मतिः ॥

स्थविरव्यवहारे हि बालः शब्दात् कुतश्चन ।

दृष्ट्वा ऽर्थमवगच्छन्तं स्वयमप्यवगच्छति ॥

तत्राप्यर्थं समयः क्रियते एतस्माच्छब्दादयमर्थः त्वया प्रतिपत्तव्य
इति तत्रापि प्रतीतिरेव । अविनाभावो नाम संबन्धः अन्यश्च शब्दार्थयोः
समयापरनामा वाच्यवाचकभावः संबन्धः कारणत्वेन निर्दिष्टा द्रष्टव्या† तस्मा-
दन्यो लिङ्गलिङ्गिनोरविनाभावाद्वाच्यवाचकभावः संबन्धः प्रतीत्यङ्गम् । एवं-
विधविषयभेदात्सामग्रीभेदाच्च प्रत्यक्षवदनुमानादन्यः शब्द इति सिद्धम् । यत्तु
पूर्ववर्णकमापेक्षणादिवैलक्षण्यमाशङ्क्य दूषितं कस्तत्र फलप्राये निर्बन्धः ।
यत्पुनरभिहितम्‡ आप्रवादाविसंवादसामान्यादनुमानतेति तदतीव सुभाषि-
तम् । विषयभेदात् । आप्रवादत्वहेतुना हि शब्दार्थबुद्धेः प्रामाण्यं साध्यते
न तु सैव जन्यते । यदाह§ ।

अन्यदेव हि सत्यत्वमाप्रवादत्वहेतुकम् ।

वाक्यार्थश्चान्य एवेह ज्ञातः पूर्वतरं च सः ॥

* तन्वयवार्तिके वाक्याधिकरणे श्लो. १५७ ।

† निर्दिष्टो द्रष्टव्य इति युक्तः पाठः ।

‡ तन्वयवार्तिके शब्दलक्षण्ये श्लो. २३ ।

§ तन्वयवार्तिके वाक्याधिकरणे श्लो. २४१ ।

ततश्चेदाप्रवादेन सत्यत्वमनुमीयते ।
 वाक्यार्थप्रत्ययस्याच कथं स्यादनुमानता ॥
 जन्म तुल्यं हि बुद्धीनामाप्रानाप्रगिरां श्रुतौ ।
 जन्माधिकोपयोगी च नानुमायां चिलक्षण इति ॥

न च प्रामाण्यनिश्चयाद्विना प्रतिभामात्रं तदिति वक्तव्यं शब्दार्थ-
 संप्रत्ययस्यानुभवसिद्धत्वात् । एतेन विवक्षाविषयत्वमपि प्रत्युक्तम् । न हि
 विवक्षा नाम शब्दस्य वाच्यो विषयः किं त्वर्थ एव तथा ।

विवक्षायां हि शब्दस्य लिङ्गत्वमिह दृश्यते ।
 आकाशश्च कार्यत्वाच्च वाचकतया पुनः ॥
 शब्दादुत्पत्तिस्तच्च वाच्यविषया तावत्समुत्पद्यते
 संवित्तिस्तदनन्तरं तु गमयेत्कामं विवक्षामसौ ।
 अर्थोपग्रहवर्जिता तु नियमात्सिद्धैवमाजीविता
 तद्वाच्यार्थविशेषिता त्वविदिते नैषां तदर्थं भवेत् ॥
 ननु सिद्धे प्रमाणत्वे भेदाभेदपरीक्षणम् ।
 क्रियते न तु शब्दस्य प्रामाण्यमवकल्पते ॥
 अर्थप्रतीतिजनकं प्रमाणमिति वर्णितम् ।
 विकल्पमात्रमूलत्वान्नार्थं शब्दाः स्पृशन्त्यमी ॥
 अर्थो निरूप्यमाणश्च को वा शब्दस्य शक्यते ।
 वक्तुं न जातिर्न व्यक्तिर्न तद्वाच्यम कश्चन ॥
 संबन्धो ऽप्यस्य नार्थेन नित्यो ऽस्ति समयो ऽथ वा ।
 शक्यः सन्नपि वा बोद्धुमर्थे कथमतीन्द्रिये ॥
 वाक्यार्थो ऽपि न निर्णेतुं पार्यते पारमार्थिकः ।
 नियोगभावनाभेदसंसर्गादिस्वभावकः ॥
 तत्प्रतीत्यभ्युपायश्च किं पदार्थः पदानि वा ।
 वाक्यं वा व्यतिपत्तार्थं स्फोटो वेति न लक्ष्यते ॥
 सिद्धायामपि तदुद्भूतौ तस्या द्रष्टव्यकारणम् ।
 नित्यत्वमाप्नोक्तत्वं वा न सम्यगवतिष्ठते ॥

पदे नित्ये ऽपि वैदिक्यो रचनाः कर्तृपूर्विकाः ।
 नित्या वा कृतकत्वे ऽपि कृताः केनेति दुर्गमम् ॥
 कर्ता ऽस्ति स च निर्वन्दः स चेकः स च सर्ववित् ।
 स च कारुणिको वेति प्रतिपत्तुं न शक्यते ॥
 परस्परविरुद्धाश्च सन्ति भूयांस आगमाः ।
 तेषां कस्येश्वरः कर्ता कस्य नेति न मन्महे ॥
 वेदे दोषाश्च विद्यन्ते व्याघातः पुनरुक्तता ।
 फलस्यानुपलम्भश्च तथा फलविपर्ययः ॥
 कीदृशश्चार्थवादानां विरुद्धार्थाभिधायिनाम् ।
 मन्त्राणां नामधेयादिपदानां वा समन्वयः ॥
 सिद्धकार्योपदेशाच्च वेदे संशेरते जनाः ।
 किमस्य कार्यं प्रामाण्यं सिद्धे ऽर्थे बोध्यम् वा ॥
 तेन वेदप्रमाणत्वं विषमे पथि वर्तते ।

जीविकोपायबुद्ध्या वा श्रद्धया वा ऽभ्युपेयताम् ॥

अत्राभिधीयते । सर्वग्वैते दोषा यथाक्रमं परिहरिष्यन्ते इत्यलं
 समाश्वासेन सुप्रतिपुमेव वेदप्रामाण्यमवगच्छत्वायुष्मान् । नन्वर्थसंस्पर्शित्व-
 मेव तावत्कथं परिह्रियते न हि बाह्ये ऽर्थे शब्दाः प्रतीतिमादधति ते
 हि दुर्लभस्तुसंपर्कविकल्पमात्राधीनजन्मानः स्वमहिमानमनुवर्तमानास्तिर-
 स्कृतबाह्यार्थसमन्वयान्विकल्पप्रायान्प्रत्ययानुत्पादयन्तो दृश्यन्ते अङ्गुल्यग्रे
 हस्तिग्रथशतमास्ते इति स्वभाव एव शब्दानामर्थसंस्पर्शित्वम् । चक्षुरादीना-
 मप्यलीककचकूर्चकादिप्रतीतिकारणत्वमस्ति 'न च तेषामर्थसंस्पर्शित्वमिति
 चेत् तेषां हि तिमिरादिदोषकुलुषतवपुषां तथाविधविभ्रमकारणत्वं न तु
 स्वमहिम्नैव । इहापि पुरुषदोषाणामेव महिमा न शब्दानामिति चेद् मेवम् ।
 दोषवतो ऽपि पुरुषस्य मूकादेरनुच्चारितशब्दस्येदृशविप्रवोत्पादनपाटवाभा-
 वात् । असत्यपि च पुरुषहृदयकालुष्ये यथा प्रयुज्यमानान्यङ्गुल्ययादिवाक्यानि
 विप्रवमावहन्त्येवेति शब्दानामेवैष स्वभावो न वक्तृदोषाणाम् । अपि च न
 चक्षुरादि बाधकज्ञानोदये सति न विरमति विपरीतवेदनजन्मनः शुक्तिकार-
 जतादिबुद्धिषु विभ्रमस्यापायदर्शनात् । शब्दस्तु शतकृत्वो ऽपि बाध्यमानो

यथेवाचुरितः करशाखादिशिखरे करेणुशतमास्ते इति तदेव तथाभूतं भूयो
ऽपि विकल्पमयथार्थमुत्पादयत्येवेति विकल्पाधीनजन्यत्वाच्छब्दानामेवेदं
रूपं यदर्थसंस्पर्शित्वं नामेति । तदुक्तम् ।

विकल्पयोनयः शब्दा विकल्पाः शब्दयोनयः ।

तेषामन्योन्यसम्बन्धे नाथे शब्दाः स्पृशन्त्यमी इति ॥

अत्राभिधीयते : भवेदेतदेवं यदि न कदा चिदपि यथार्थे शब्दः
प्रत्ययमुपजनयेत् । अर्थसंस्पर्शं चमेवास्य स्वभाव इत्यवगम्यते । भवति तु
गुणवत्पुरुषभाषितान्नद्यान्तीरे फलानि सन्तीति वाक्यादतिरस्कृतबाह्यार्थो
यथार्थः प्रत्ययः । ततः प्रवृत्तयस्तदर्थे प्रेः । न चेयमर्थप्राप्तिरर्थस्य गूढादपि
शब्दविकल्पात्पारम्पर्येण मणिप्रभामणिभुविद्वदवकल्पते इत्युपरिगृह्यताम् ।
ननु गुणवत्पुरुषादङ्गुल्यादिवाक्यादूष्ण एवासमीचीनः प्रत्ययः । मेघम् । गुणव-
तामेवंविधवाक्यान्नारणवापलाभावात् । यत् आप्रोऽपि किं चिदनुभास्ति मा
भवानभूताये वाक्यं वादीरङ्गुलिकोटौ करिघटाशतमास्ते इति तत्तत्तत्करणा-
वच्छिन्नस्य दृष्टान्ततया शब्दपरत्वेनोपादानात्प्रतिषेधैकवाक्यतया यथार्थत्व-
मेव अर्थपरत्वे तु निषेधैकवाक्यतैश्च न स्यादिति । तस्मादाप्राक्वाक्यानाम-
यथार्थत्वाभावाच्च स्वतोऽर्थसंस्पर्शिनः शब्दाः पुरुषदोषानुषङ्गकृत एवार्थ-
विग्रहः । नन्वपरेवैविधवाक्याप्रयोगेपि संदिग्धो व्यतिरेकः किं शब्दाभावाद-
यथार्थप्रत्ययानुत्पादः उत वक्तृदोषाभावादिति नैतदेवम् ।

अनुचुरितशब्देऽपि पुरुषो विग्रहलम्भकः ।

हस्तसंज्ञादुपायेन जनयत्येव विग्रहम् ॥

न च हस्तसंज्ञादिना शब्दानुमानं तत्कृतश्च विग्रह इति वक्तव्यम्
इत्यमर्शनीतिः । उत्पन्ने च क्व चिन्नद्यादिवाक्याद्विज्ञाने तरङ्गिणीतीरमनुसरन्न-
नासादितफलः प्रवृत्तबाधकप्रत्ययः पुरुषमेवाधिष्ठिपति धिग् हा तेन दुरा-
त्मना विग्रहलब्धोऽस्मीति न शब्दम् । प्राप्फलश्च पुमांसमेव श्लाघते साधु
साधुना तेनोपादिप्रमित्यतः पुरुषदोषान्वयानुविधानात्तदभावकृत एव आप्रेषु
तूष्णीमासीनेषु विग्रहानुत्पाद इति न संदिग्धो व्यतिरेकः । पुरुषदोषकृत
एव शब्दाद्विग्रहो न स्वरूपनिबन्धनः । ननु पुरुषदोषास्तत्र किं कुर्युः पुरुषस्य

हि गुणवतः दोषवतो वा शब्दोच्चारणमात्रेण व्यापारः ततः परं तु कार्ये शब्दायत्नमेवेति तत्स्वरूपकृत एवायं विभ्रमः । हन्त तर्हि वक्तुरि गुणवति सति सरितस्तीरे फलानि सन्तीति सम्यक् प्रत्यये ऽपि शब्दस्यैव व्यापारात्पुरुषस्योच्चारणमात्रेण चरितार्थत्वात्तत्रैकान्ततः शब्दस्यार्थासंस्पर्शित्वमेव स्वभावः । युक्तं चेत्तदेव यद्वीपवत्प्रकाशत्वमात्रमेव शब्दस्य स्वरूपं न यथार्थत्वमयथार्थत्वं वा विपरीते ऽप्यर्थे दीपस्य प्रकाशत्वानतिवृत्तेः । अयं तु विशेषः प्रदीपे व्युत्पत्तिनिरपेक्षमेव प्रकाशत्वं शब्दे तु व्युत्पत्त्यपेक्षमिति । प्रकाशात्मनस्तु शब्दस्य वक्तृगुणदोषाधीने यथार्थेतरत्वे । अत एवाङ्गुलिशिखराधिकरणकरेणुगतवचसि बाधिते ऽपि पुनः पुनस्तुष्टार्थमाणे भवति विभ्रमः प्रकाशकत्वतद्रूपानपायात् । न त्वेष शब्दस्य दोषः ।

पदार्थानां तु संसर्गमसमीक्ष्य प्रजल्पतः ।

वकुरेव प्रमादो ऽयं न शब्दो ऽत्रापराध्यति ॥

तदुक्तम् । प्रमाणान्तरदर्शनमत्र बाध्यते न पुनर्हस्तियुथशतमिति शब्दो ऽन्वयः । पुरुषो हि स्वदर्शनं शब्देन परेषां प्रकाशयति तत्र तद्दर्शनं चेद् दुष्टं दुष्टः शब्दः प्रत्ययः अदुष्टं चेद्दुष्ट इति गुणवतः पुरुषस्यादुष्टं दर्शनं भवति दोषवतो दुष्टमिति । अदुष्टा ऽपि वस्तु यदुपदिश्यते सो ऽपि बुद्धिदोष एव । तस्मात्पुरुषगतगुणदोषान्वयव्यतिरेकानुविधायित्वात् तत्कृते एव शब्दयथार्थत्वायथार्थत्वे । तदुक्तं तत्त्वमपि भवति वितयमपि भवतीति ।

तेनाभिधातृदौरात्म्यकृतैरप्ययथार्थता ।

प्रत्ययस्येति शब्दानां नार्थासंस्पर्शिता स्वतः ॥

या तु जात्यादिशब्दार्थपराकरणवत्प्रमना ।

अर्थासंस्पर्शिता प्राक्ता सा पुरस्तान्निषेत्स्यते ॥

प्रमाणत्वं तु शब्दस्य कथमित्यत्र वस्तुनि ।

जेमिनीयैरयं तावत्पीठबन्धो विधीयते ॥

प्रामाण्यमप्रामाण्यं वा सर्वविज्ञानगोचरः ।

स्वतो वा परतो वेति प्रथमं प्रविचिष्यताम् ॥

ननु शब्दप्रामाण्यचिन्तावसरे सकलप्रमाणप्रामाण्यविचारस्य कः प्रसङ्गः । न स्यात्तन्त्र्येण परीक्षणमपि तु तदर्थमेव समानमार्गत्वात् । अथान्येषां स्वतः परतो वा प्रामाण्यं तथा शब्दस्यापि भविष्यतीति न हि तस्य स्वरूपमिव प्रामाण्यमपि तद्विषयमिति । तदुच्यते । किं विज्ञानानां प्रामाण्यमप्रामाण्यं चेति द्वयमपि स्वतः उत उभयमपि परतः आहो स्वदप्रामाण्यं स्वतः प्रामाण्यं तु परतः उत स्वत्प्रामाण्यं स्वतः अप्रामाण्यं तु परत इति । तच्च द्वयमपि स्वतः इति तावदसांप्रतम् । प्रवृत्तस्य विसंवाददर्शनात् । यदि हि प्रामाण्यमितरद्वा स्वत एव ज्ञानस्य गम्यते तर्हि शुक्तो रजतज्ञानं प्रमाणतया वा प्रतिपन्नमन्यथा वा ।

प्रमाणत्वपरिच्छिन्नौ विसंयदति तत्कथम् ।

अप्रामाण्यगृहीतौ वा तस्मिन्कस्मात्प्रवर्तते ॥

एतेन तृतीयाऽपि पक्षः प्रत्युक्तः यदप्रामाण्यं स्वतः प्रामाण्यं परत इति । स्वतो ह्यप्रामाण्ये निश्चिते प्रवृत्तिर्न प्राप्नोतीति । किं च अप्रामाण्यमुत्पन्नौ कारणदोषापेक्षं निश्चये च बाधकज्ञानापेक्षं तत्कथं स्वतो भवितुमर्हति । यत्र अप्रामाण्यमवस्तुत्वाच्च स्यात्करणदोषत इति कैश्चिदुच्यते तदपि यत्किञ्चित् । संशयविपर्ययात्मनः अप्रामाण्यस्य वस्तुत्वात्तद्वत्तमप्रामाण्यमपि वस्तुत्वेति । परतस्तु प्रामाण्यं यथा नावकल्पते तथा विस्तरेणोच्यते । एवं चायं द्वयमपि परत इति द्वितीयपक्षप्रतिक्षेपोऽपि भविष्यति । अर्थात्थात्वप्रकाशकं हि प्रमाणमित्युक्तम् । तस्य स्वप्रमेयाव्यभिचारित्वं नाम प्रामाण्यम् । अतश्च परापेक्षायां सत्यां परत इति कथयितुमुचितम् । न चास्य परापेक्षा क्व चिद्विद्यते सा हि भवन्ती उत्पन्नौ वा स्यात् स्वकार्यकरणे वा प्रामाण्यनिश्चये वा । उत्पन्नौ कारणस्वरूपमात्रापेक्षा तदतिरिक्ततद्गतगुणापेक्षा वा । कारणस्वरूपमात्रापेक्षायां मिदुसाध्यत्वम् असत्सु कारणेषु कार्यस्य ज्ञानस्यात्मलाभाभावात् कस्य प्रामाण्यमप्रामाण्यं वा चिन्त्यते । कारकातिरिक्ततदधिकरणगुणापेक्षणं तु दुर्घटम् । अप्रामाणिकत्वेन कारणगुणानामाकाशकुशेशयसदृशवपुषामपेक्षणीयत्वाभावात् ।

न कारणगुणग्रहि प्रत्यक्षमुपपद्यते ।

चक्षुरादेः परोक्षत्वात्प्रत्यक्षास्तद्गुणाः कथम् ॥

लिङ्गं चादृष्टसंबन्धं न तेषामनुमापकम् ।

यथाऽर्थबुद्धिबिद्धिस्तु निर्दोषादेव कारकात् ॥

यदि हि यथार्थत्वायथार्थत्वरूपद्वयरहितं किं चिदुपलब्ध्यास्यं कार्यं भवेत्ततः कार्यचैविध्यात्कारणचैविध्यमवश्यमवसीयेत यथार्थोपलब्ध्यैर्गुणवत्कारकं कारकम् अयथार्थोपलब्ध्यैर्दोषकलुषं कारकं कारकम् उभयरूपपरहितायास्तु तस्याः स्वरूपावस्थितमेव कारकं कारकमिति । न त्वेवमस्ति । द्विविधेव खल्वियमुपलब्धिः यथार्थत्वायथार्थत्वभेदेन तत्रायथार्थोपलब्धिस्तावद्दुष्टकारककार्यैव दृष्टा ।

दृष्टः कुटिलकुम्भादिसम्भवो दुष्टकारणात् ।

तथा मानान्तरमितानिमिरादेर्द्विवन्धुः ॥

अयथार्थोपलब्ध्यै च दुष्टकारककार्यत्वेन सिद्धायामिदानीं तृतीयकार्यभावाद् यथार्थोपलब्धिः स्वरूपावस्थितेभ्य एव कारकेभ्योऽवकल्प्यते इति न गुणकल्पनायै प्रभवति । अनुमाने च यैव पक्षधर्मान्वयादिसामग्री ज्ञानस्य अनिका सैव प्रामाण्यकारणत्वेन दृष्टा । न च स्वरूपस्थितानि कारणानि कार्यजन्मन्युदासते एव येन यथार्थोपलब्धिजनने तेषां गुणसहकारिता कल्प्यते इत्यतो न सन्ति कारणगुणाः । नैर्मल्यव्यपदेशस्तु लोचनादेः काचकामलादिदोषापायनिबन्धन एव न स्वरूपातिरिक्तगुणकृतः अज्जनाद्युपयोगोऽपि दोषनिर्हरणायैव न गुणजन्मने ।

तस्मादवितथा संवित् स्वरूपस्थितहेतुजा ।

दोषाधिकैस्तु तैरेव जन्यते विपरीतधीः ॥

अत एवाप्रमाणत्वं परतोऽभ्युपगम्यते ।

जन्मन्यपेक्षते दोषान् बाधकं च स्वनिश्चये ॥

तस्मान्नोत्पत्तौ गुणापेक्षं प्रमाणम् । नापि स्वकार्यकरणे किं चिदपेक्षते अर्थप्रकाशनस्वभावस्यैव तस्य स्वहेतोर्नृत्पादात् । अर्थप्रकाशनमेव च प्रमाणकार्यं प्रवृत्त्यादेः पुरुषेच्छानिबन्धनत्वात् ।

नैव वा जायते ज्ञानं जायते वा प्रकाशकम् ।

अर्थप्रकाशने किं चित् तूत्पन्नमपेक्षते ॥

तथा चेत्तम् ।

मृदृगडचक्रसूचादि घटो जन्मन्यपेक्षते ।

उदकाहरणे त्वस्य तदपेक्षा न विद्यते इति ॥

अथ वा ।

सापेक्षत्वं घटस्यापि सलिलाहरणं प्रति ।

यत्किं चिदस्ति न त्वेवं प्रमाणम्योपपद्यते ॥

न च स्वग्रहणापेक्षं ज्ञानमर्थप्रकाशकम् ।

तस्मिन्ननवबुद्धे ऽपि तस्मिद्वेश्वरादिषत् ॥

उक्तं च । न ह्यज्ञाते ऽर्थे कश्चिद् बुद्धिमुपलभते ज्ञाते त्वनुमानादव-
गच्छन्तीनि* तस्मात्स्वकार्यकरणे ऽपि न स्वग्रहणापेक्षं प्रमाणम् । नापि प्रामा-
ण्यनिश्चये किं चिदपेक्षते अपेक्षणीयाभावात् । तथा ह्यस्य कारणगुणज्ञानाद्वा
प्रामाण्यनिश्चयो भवेद्वाधकाभावज्ञानाद् वा संवादाद्वा । न तावत्कारणगुण-
ज्ञानात्कारणगुणानामिदानीमेव निरस्तत्वात् । अपि च । न कारकगुणज्ञानमि-
न्द्रियकारणकम् अतीन्द्रियकारकाधिकरणत्वेन परोक्षत्वाद्गुणानाम् । अपि
तूपलब्धप्राप्त्यकार्यपरिशुद्धिसमधिगम्यगुणस्वरूपमप्रवृत्तस्य च प्रमातुर्न कार्य-
परिशुद्धिर्भवति तन्नेदानीं प्रामाण्यनिश्चयपूर्वका प्रवृत्तिर्भवेत् । अन्यथा वा
अनिश्चितप्रामाण्यादेव ज्ञानात्प्रवृत्तिर्बुद्धौ किं पश्चानन्निश्चयेन प्रयोजनम् ।
निश्चितप्रामाण्यात् प्रवृत्तौ दुरातक्रमः चक्रकक्रकचपातः प्रवृत्तौ सत्यां कार्य-
परिशुद्धिग्रहणं कार्यपरिशुद्धिग्रहणात्कारणगुणावगतिः कारणगुणावगतेः प्रामा-
ण्यनिश्चयः प्रामाण्यनिश्चयात्प्रवृत्तिरिति । नापि बाधकाभावपरिच्छेदात्प्रा-
माण्यनिश्चयः स हि तात्कालिको वा स्यात्कालान्तरभावी वा ।

तात्कालिको न पर्याप्तः प्रामाण्यपरिनिश्चये ।

कूटकार्पाण्यादौ किं चित्कालमनुत्पन्नबाधके ऽपि कालान्तरे तदु-
त्पाददर्शनात् ।

सर्वथा तदभावस्तु नासर्वज्ञस्य गोचरः ॥

अथ संवादात्प्रामाण्यनिश्चय उच्यते तर्ह्युच्यतां को ऽयं
संवादो नाम । किमुतरं तद्विषयं ज्ञानमात्रम् उतार्थान्तरज्ञानम् आहो

स्विक्रियार्थज्ञानमिति । आद्ये पक्षे कः पूर्वोत्तरज्ञानयोर्विशेषो यदुत्तरज्ञानसं-
वादात्पूर्वं पूर्वं ज्ञानं प्रामाण्यमश्नुवीत् ।

अपि चोत्तरसंवादात्पूर्वपूर्वप्रामाण्यताम् ।

षट्सन्तो नाधिगच्छेयुरन्तं युगशतेरपि ॥

सुदूरमपि गत्वा तु प्रामाण्यं यदि कस्य चित् ।

स्वत एवाभिधीयेत को द्वेषः प्रथमं प्रति ॥

यदाह ।

कस्य चित् यदीष्येत स्वत एव प्रामाण्यता ।

प्रथमस्य तथाभावे विद्वेषः किंनिबन्धन इति* ॥

अथान्यविषयज्ञानमप्यस्य संवाद उच्यते तदयुक्तम् अदर्शनात् ।
न हि स्तम्भज्ञानं कुम्भज्ञानस्य संवादः । अर्थार्थक्रियाज्ञानसंवादात्प्रथमस्य
प्रवर्तकस्य ज्ञानस्य प्रामाण्यमिष्यते तदपि ह्यनवसितप्रामाण्यं कथमा-
दिमस्य प्रामाण्यमवगमयेत् । कश्चार्थक्रियाज्ञानस्य पूर्वस्माद्विशेषो यदेत-
दायतस्तस्य प्रामाण्याधिगमः । अर्थक्रियाज्ञानत्वमेव विशेष इति चेत्किल
सलिलज्ञानमाद्यमविद्यमाने ऽपि पयसि पूषदीधितिषु दृष्टमिति न भवति
विस्मम्भभूमिः । इदं पुनरर्थक्रियासंवेदनमम्बुमध्यवर्तिनः पानावगाहनादि-
विषयमपीत्यनवधारितव्यभिचारतया तत्प्रामाण्यनिश्चयाय कल्पने इति ।
तदसत् । स्वप्ने पानावगाहनस्यापि व्यभिचारोपलब्धेः । किं च चरमधा-
तुविसर्गो ऽपि स्वप्नसीमन्तिनीमन्तरेण भवतीति महानेष व्यभिचारः । अथ
रागोद्रेकनिमित्तत्वेन पितादिधातुविकृतिनिबन्धनत्वेन वा तद्विसर्गस्य न
स्वसाधनव्यभिचार इत्युच्यते तदसमञ्जसम् । असकृदनुभूतयुवतिपरि-
भाद्यन्वयव्यतिरेकानुविधायित्वेन तत्कार्यत्वावधारणात् ।

तस्मादर्थक्रियाज्ञानव्यभिचारावधारणात् ।

तत्प्रामाण्यपरीक्षायामनवस्था न शाम्यति ॥

अथ वा ऽऽप्रफलत्वेन किं तत्प्रामाण्यचिन्तया ।

न चेदमर्थक्रियाज्ञानमप्रवृत्तस्य पुंसः समुद्भवति तच्च प्रामाण्यावधार-
णपूर्विकायां प्रवृत्तौ कारणगुणनिश्चयप्रामाण्यवर्चाबद्धचक्रकक्रकचोदयाप्र-

* श्लोकवार्तिके सू. २ श्लो. ७५ संगत्या यदि चेज्जेत पूर्वपूर्वप्रमाणतेति पूर्वार्थम् ।

सङ्गस्तदवस्थ एव । अनिश्चितप्रामाण्यस्य तु प्रवृत्तौ पश्चात्तन्निर्णयो भव-
न्नपि कृतद्यौरस्य नक्षत्रपरीक्षादफल एवेत्युक्तम् । तत्रैतत्स्याद् द्विविधा हि
प्रवृत्तिः आद्या चाभ्यासिकी च । तत्राद्या यथा विनिहितसलिलावसितमसृण-
मृदि शरावे शान्यादिबीजशक्तिपरीक्षणाय कतिपयबीजकणवापरूपा । तत-
स्तत्र तेषामङ्कुरकरणकौशलमधिकलमवलोकयन्तः कौनाशा निःशङ्कं केदारेषु
तानि बीजान्यावपन्तीति सेयमाभ्यासिकी प्रवृत्तिः । एवमिहापि प्रथमपरीक्षि-
तप्रमाणभावादेव ज्ञानात्कुतश्चित्कश्चिद्विपरिणन्दपि व्यवहरंस्तद्व्यवहारपर-
स्तन्तत्फलज्ञाने तस्य प्रामाण्यमत्रगच्छन् पुनस्तथाविधे जाते सति सुखमेव
प्रवृत्त्यादिकं व्यवहारमशङ्कितकालव्यः करिष्यतीति न सर्वात्मना वैय-
र्थ्यमिति । उच्यते विषयो ऽयं दुष्टान्तः ।

तज्जातीयतया बीजं शक्यते यदि वेदितुम् ।

तत्र तन्निश्चयाद्युक्तं निर्विशङ्कं प्रवर्तनम् ॥

ज्ञाने तथाविधत्वं तु बाधरूपाविशेषतः ।

कार्याद्वा कारणाद्वा ऽपि ज्ञातव्यं न स्वरूपत इति ॥

कारणानां परोक्षत्वान्न तद्ग्राहा तदा गतिः ।

कार्यान् नाप्रवृत्तस्य भवतीत्युपवर्णितम् ॥

तस्माद्वैश्वर्यवेद्यस्य नायं परिहृतिक्रमः ।

एवं चार्थक्रियाज्ञानात्कोट्टकं प्रामाण्यनिश्चयः ॥

समर्थकारणज्ञानाद्यो ऽपि प्रामाण्यनिश्चयम् ।

ब्रूते सो ऽपि कृतोद्वाहस्तत्र लग्नं परीक्षते ॥

किलातिविकसितकुसुममकरन्दपानमुदितमधुकरकुले कस्मिंश्चिदु-
द्याने वाद्यमानायां धीणायां निरन्तरलतामन्तानान्तरितधपुषि विदूरादन-
वलोक्यमाने वादके धीणाध्वनिमविदि रोलप्यनादसंदेहदूषितायां तदभिमु-
खमेव प्रतिष्ठमानः श्रोता परिवादके दर्शनपथमत्रतीर्णं स्थरानुकूलकारणनि-
श्चयात्तत्प्रतीतो संशयनिवृत्तेः प्रामाण्यं निश्चिनोतीत्येष समर्थकारणज्ञान-
कृतः प्रामाण्यनिश्चयः ।

तत्रापि नाप्रवृत्तस्य हेतुसामर्थ्यदर्शनम् ।

एवमेव प्रवृत्तौ तु निश्चितेनापि तेन किम् ॥

तन्निश्चयात्प्रवृत्तौ वा पुनरन्योन्यसंशयम् ।

तन्निश्चयात्प्रवृत्तिः स्यात्प्रवृत्तेस्तद्विनिश्चयः ॥

तदेवं न कुतश्चिदपि प्रामाण्यनिश्चयः चक्रकेतरेतराश्रयानवस्थावैय-
र्थ्यादिदूषणातीतमिति रस्तीति । अतः प्रामाण्यनिश्चये ऽपि न किं चिदपेक्षते
प्रमाणम् । ततश्चोत्पत्तौ स्वकार्यकरणे स्वप्रामाण्यनिश्चये च निरपेक्षत्वादपे-
क्षाचरहितत्वात्स्वतः प्रामाण्यमिति सिद्धम् । तदुक्तम्* ।

स्वतः सर्वप्रमाणानां प्रामाण्यमिति गृह्यताम् ।

न हि स्वतो ऽसती शक्तिः कर्तुमन्वेन पार्यते ॥

अप्रामाण्यं तूत्पत्तौ दोषापेक्षत्वात्स्वनिश्चये बाधकप्रत्यगादिमापेक्ष-
त्वात्परत इत्युक्तमेव । तस्मात्प्रत्ययस्यानुपपत्तेश्चतुर्थ एवायं पक्षः श्रेयान् ।
प्रामाण्यं स्वतः अप्रामाण्यं परत इति ।

ननु चोत्पत्तिवेलायां न विशेषो ऽवधार्यते ।

प्रमाणेतरयोस्तेन बलाद्भवति संशयः ॥

परिच्छिन्निमात्रं प्रमाणकार्यं तच्च यथार्थेतरप्रमितिसाधारणं रूपं
साधारणधर्मग्रहणं च संशयकारणमिति प्रसिद्धः पन्थाः । एवं च स्थिते ।

प्रमाणान्तरसंवादविसंवादौ विना कथम् ।

प्रमाणेतरनिर्णीतिरतश्च परतो द्वयम् ॥

तदेतदचतुरस्रम् । सत्यं परिच्छिन्तिरेव प्रमाणकार्यम् । सा पुनरुपजा-
यमानेव न संदेहादिदूषिततनुरुपलभ्यते इत्यौत्सर्गिकं प्रामाण्यमेव सा
भजते । अर्थपरिच्छेदाच्च प्रवर्तमानः प्रमाता प्रमाणेनैव प्रवर्तितो भवति न संश-
यात्प्रवृत्तः । स्थितिश्चैवमौत्सर्गिके प्रामाण्ये यच्च तस्यापवादः क्व चिदुच्यते तत्रा-
प्रामाण्यम् अप्रामाण्ये चावश्यंभावी अपवादः द्विविधः यच्च तदपवादः बाध-
कप्रत्ययः कारणदोषज्ञानं च । तदुक्तं भाष्यकृता । यच्च दुष्टं कारणं यच्च च
मिथ्येति प्रत्ययः स एवासमीचीनः प्रत्ययो नान्य इति । वार्तिककारोऽप्याह ।

तस्माद्बोधात्मकत्वेन प्राप्ता बुद्धेः प्रमाण्या ।

अर्थान्यथात्वहेतून् दोषज्ञानादपोद्यते इति ॥

* ब्रह्मसूत्रार्तिके सू. २ वृत्ता. ४७ ।

† शास्त्रभाष्ये अ. ५ पा. १ सू. ५ ।

‡ ब्रह्मसूत्रार्तिके सू. २ वृत्ता. ५३ ।

तत्र बाधकज्ञानं पूर्वज्ञानोपमर्दद्वारेणैव तस्मिन्विषये जायते इति समानविषयत्वात्सप्रमेव बाधकम् । कारणदोषज्ञानं तु भिन्नविषयमपि कार्यैक्याद्बाधकतां प्रतिपद्यते । यथा चमसेनापः प्राणयन्तीति दर्शपूर्णमासाङ्गत्वात् क्रत्वर्थस्त्वमसः गोदोहनेन पशुकामस्य प्रणयेदिति काम्यमानपशुनिर्देशात्पुरुषार्थगोदोहनेन निवृत्ते तस्मिंस्त्वमसो निवर्तते । एवमिह कारणदोषज्ञानं दोषविषयमपि दोषाणामयथार्थज्ञानजननस्यभावत्वात्तस्य ज्ञानस्य प्रामाण्यं बाधते । तदुक्तम्* ।

दुष्टकारणबोधे तु जाते ऽपि विषयान्तरे ।

अर्थातुल्यार्थतां प्राप्य बाधो गोदोहनादिषदिति ॥

यथा पुनरिदमपवादद्वयमपि न दृश्यते तत्र तदौत्सर्गिकं प्रामाण्यमनयोदितमास्ते इति न मिथ्यान्वाशङ्कायां निमित्तं किं चित् । यदाह† ।

दोषज्ञाने त्वनुत्पन्ने नाशङ्का निष्प्रमायुक्तेति ।

तथा हि ।

काश्चिदुत्पन्न एवेह स्वसंज्ञेदो ऽस्ति संग्रहः ।

स्याणुर्वा पुरुषो वेति को नामापहुञ्जीत तम् ॥

हठादुत्पद्यमानस्तु हिनस्ति सकलाः क्रियाः ।

स्वभार्योपरिरम्भे ऽपि भवेन्मातरि संग्रहः ॥

विनाशी संग्रहात्मैति पाराशर्यो ऽप्यभाषत ।

नायं नेको ऽस्ति कौन्तेय न परः संग्रहात्मन इति ॥

यथापि क्वचिद्बाधकप्रत्यये संग्रहो जायते तथापि तृतीयज्ञानापेक्षणाज्ञानवस्था । न च स्वतः प्रामाण्यहानिः यथा प्रथमविज्ञानसंज्ञादि तृतीयज्ञानमुत्पद्यते तत्र प्रथमस्य प्रामाण्यमौत्सर्गिकं स्थिरमेव । द्वितीयविज्ञानारोपितालीककालुष्यशङ्कानिराकरणं त्वस्य तृतीयेन क्रियते न त्वस्य संवादात्प्रामाण्यम् । यदि तु द्वितीयज्ञानसंज्ञादि तृतीयं ज्ञानं तदा प्रथमस्याप्रामाण्यम् । तच्च परत इष्टमेव । द्वितीयस्य तु ज्ञानस्य न तृतीयसंवादकृतं प्रामाण्यम् अपि तु सङ्कल्प्यमानकुशङ्काऽऽचमनमात्रे तस्य व्यापारः । उक्तं च‡ ।

* अलोकावर्तिके सू. ३ अं. ५८ ।

† अलोकावर्तिके सू. २ अं. ६० ।

‡ अलोकावर्तिके सू. २ अं. ६० ।

एवं चित्तुरक्षानजन्मनो नाधिका मतिः ।

प्रार्थ्यते तावतेवेकं स्वतः प्रामाण्यमश्नुते इति ॥

तदेवं सर्वप्रमाणानां स्वतः प्रामाण्ये सिद्धे समानन्यायतया शब्द-
स्यापि तथैव प्रामाण्यं भवति । न च नैसर्गिकमर्थसम्बन्धित्वमेव शब्दस्य
स्वरूपमिति परीक्षितमेतत् । किं त्वर्थबोधजनकत्वानस्य नैसर्गिके प्रामाण्ये
सति पुरुषदोषानुप्रवेशकारितः क्व चिद्धि विप्रवः । तदुक्तम् । शब्दे दोषोद्व-
स्तावद् वक्रधीन इति स्थितम्* तत्र पौरुषे घवसि गुणवति वक्तारि तद्गुणा-
पसारितदोषतया तत्प्रामाण्यमौत्सर्गिकमनपोदितं भवति न तु गुणकृतं
तत्प्रामाण्यमनङ्गत्वात्प्रामाण्ये गुणानाम् । बोधकत्वनिबन्धनमेव तदित्युक्तम् ।
वेदे तु प्रणेतुः पुरुषस्याभावाद्दोषाशङ्कैव न प्रवर्तते वक्रधीनत्वादोषाणाम् ।
न च बाधकप्रत्ययो ऽयं यावद्वेदार्थे कस्य चिदुत्पन्न इति निरपवादं वेदप्रा-
माण्यम् । आह च† ।

तत्रापवादनिर्मुक्तिर्वक्रभावान्नधीयसी ।

वेदे तेनाप्रमाणत्वं न शङ्कामधिगच्छतीति ॥

तदिदमुक्तं तत्प्रमाणं वादरायणस्यानपेक्षत्वादिति‡ ।

गिरां मिथ्यात्वहेतूनां दोषाणां पुरुषाश्रयात् ।

अपौरुषेयं सत्यार्थमिति युक्तं प्रवक्षते ॥

गिरां सत्यत्वहेतूनां गुणानां पुरुषाश्रयात् ।

अपौरुषेयं सत्यार्थमित्युक्तं तु भन्वते ॥

न हि पुरुषगुणानां सत्यतामाधनत्वं

वचसि खलु निसर्गादेव सत्यत्वसिद्धिः ।

गुणमपि नरवाचां विप्रवाधायिदोष-

प्रशमनचरितार्थं सङ्गिरन्ते गुणज्ञाः ॥

अत्राभिधीयते । प्रत्यक्षादिषु दृष्टार्थेषु प्रमाणेषु प्रामाण्यनिश्चयमन्त-
रेणैव व्यवहारसिद्धेस्तत्र किं स्वतःप्रामाण्यमुत परत इति विधारेण न
नः प्रयोजनम् अनिर्णीय एव तत्र श्रेयान् । अदृष्टे तु विषये वेदिकेव्यवहित-

* श्लोकवार्तिके सू. २ श्लो. ४० ।

† श्लोकवार्तिके सू. २ श्लो. ४० ।

‡ जैमिनिब्रूचम् । अ. १ पा. १ सू. ५ ।

द्विविधवितर्कादिक्रियाध्यायेषु कर्मसु तत्प्रामाण्यावधारणमन्तरेण प्रेषावतां
 प्रवर्तनमनुचितमिति तस्य प्रामाण्यनिश्चयो ऽवश्यकर्तव्यः । न च परत एव
 वेदस्य प्रामाण्यमिति वक्ष्यामः । यद्वेदमिदं विस्तरेण स्वतः प्रामाण्यमुप-
 पादितं तद्व्याख्येयम् । स्वतः प्रामाण्यमिति को ऽर्थः किं स्वत एव प्रामाण्यस्य
 प्रामाण्यं भवति उत स्वयमेव तत्प्रमाणमात्मनः प्रामाण्यं गृह्णातीति ।
 न तावत्स्वयमेव प्रामाण्यग्रहणमुपपन्नम् अप्रामाणिकत्वात् । तथा हि यदेत-
 नीलप्रकाशने प्रवृत्तं प्रत्यक्षं तद्वीक्ष्येति तावत्प्रत्यक्षं प्रमाणं तावदिन्द्रियार्थ-
 सन्निकर्षात्पन्नमिति जानीम एवेतत्किमन विचार्यते । प्रामाण्यपरिच्छेदे तु किं
 तत्प्रमाणमिति चिन्त्यताम् । प्रत्यक्षमनुमानं वा प्रमाणान्तराणामनाशङ्कनी-
 यत्वात् । न तावत्स्वप्रामाण्यपरिच्छेदे तत्प्रत्यक्षं प्रमाणं तद्विज्ञानस्य वा
 प्रामाण्यं गृहीयात्फलस्य वा । तत्र ज्ञातृव्यापारात्मनो ज्ञानस्य भवन्मते
 नित्यपरोक्षत्वात्प्रत्यक्षतः परिच्छेदानुपपत्तौ तत्प्रामाण्यस्यापि कथं प्रत्यक्षेण
 ग्रहणम् । फलस्याव्यर्थप्रकाशनाख्यस्य संवेदनात्मनो नेन्द्रियसंसर्गयोग्यता
 विद्यते येन तद्गतमपि यथार्थत्वलक्षणं प्रामाण्यमिन्द्रियव्यापारलब्धजनना
 प्रत्यक्षेण परिच्छेद्येत । न च मानसमपि प्रत्यक्षं फलगतयथार्थताऽवसाय-
 समर्थमिति कथयिष्ये तटानीमननुभूतप्रामान्यत्वात् । न हि नीलसंविद्यम-
 वसमनन्तरं यथार्थेण नीलसंविन्निरिति संवेदनान्तरमुत्पद्यमानमनुभूयते ।
 अनुभवे वा ततो द्वितीयात्यश्रमेत्यन्ननीलज्ञानयाथार्थग्रहणान्न स्वतः प्रामा-
 ण्यनिश्चयः स्यात् । तस्मान्न प्रत्यक्षस्यैव विषयः । अनुमानेनापि कस्य प्रामा-
 ण्यं निश्चीयते ज्ञानस्य फलस्य वेति पूर्ववद्व्याजम् । फलस्य तावत्तन्निश्चये
 लिङ्गत्वमेव तावन्न कस्य वित्पश्यामः । ज्ञातृव्यापारात्मनो ज्ञानस्य तु स्व-
 कार्ये फले भवेदपि लिङ्गं फलस्य क्रियामात्रव्याप्तिग्रहणात्स्वरूपसत्तामात्रमनु-
 मार्पायितुमुत्सहते न यथार्थत्वलक्षणं प्रामाण्यम् । तद्वि फलं निर्विशेषणं वा
 स्वकारणस्य ज्ञातृव्यापारस्य प्रामाण्यमनुमापयेद् यथार्थत्वविशिष्टं वा ।
 आद्ये पक्षे यतः कुतश्चन फलात्प्रामाण्यानुमाने नेदानीं किं चिदप्रमाणं
 भवेत् । उत्तरो ऽपि नास्ति पक्षः फलगतयथार्थपरिच्छेदोपायाभावादित्यु-
 क्तम् । ननु सो ऽनुभव एवात्रोपायः । तद्वि नीलसंवेदनतया फलं स्वत एव
 प्रकाशते नीलसंवेदनत्वमेव चास्य यथार्थत्वं नान्यत् । यद्येवं शुक्तिकाया-

मपि रजतसंबन्धने समानो न्यायः । न हि रजतसंबन्धनादस्या यथार्थत्वसंवि-
तिरिति । ननु तत्र बाधकप्रत्ययोपनिपातेन प्रथार्थत्वमुपनीयते नूनं चास्य
मिथ्यादर्शनेषु देशान्तरे वा शुक्तिकारजतादिज्ञाने कालान्तरे वा कूटकर्षा-
पणादिप्रतीतिः पुरुषान्तरे वा जाततेमिरिके द्विचन्द्रप्रतीतिः अवस्थान्तरे
पीतशङ्खादिप्रतिभासे भवति बाधकप्रत्ययः । तदसत्त्वे न तच्छङ्का युक्तिमती-
त्युक्तमेव । सत्यमुक्तमयुक्तं तु यत्र हि वदता बाधकाभावज्ञानाधीनं प्रामा-
ण्यमभिहितं भवति तच्च तात्कालिकं कालान्तरभावि वेति कल्प्यमानं
नोपपद्यते इति दर्शितम् । तस्मादुत्पद्यमानमेव प्रमाणमात्मनः प्रामाण्यं
निश्चिनोतीति न युक्तमेतत् । यदि तु प्रमत्तसमये यत्र ज्ञानस्य प्रामाण्यं
निश्चिनुयाम तर्हि ततः प्रवर्तमाना न क्व चिदपि विप्रलभ्येमहि । विप्रलभ्या-
महे तु तेन मन्यामहे न निश्चितं तत्प्रामाण्यं संशयादेव व्ययहराम
इति । ननु संशयो ऽपि तदा नानुभूयते यद्य किमिदं रजतमिति अपि तु
रजतमित्येव प्रतीतिः न हि संशयानाः प्रवर्तन्ते लौकिकाः किं तु निश्चि-
न्वन्त एव विषयमिति किमननुभूयमान एवारोप्यते संशयः । एकतरया-
ह्यप्ययं प्रत्ययः तन्निश्चयोपायविरहात्संशयोकोटिपतित एव बलाद्भवति
यथा ऽस्ति कूपे जलमिति भ्रमयो मन्यन्ते । एवं रजतमिदमित्येकपक्षया-
ह्यपि तदानीं प्रतिभासः यस्तुष्टुनेन संशय एव । यदि हि प्रमाणतया ऽसौ
गृह्येत कथं क्व चिद्विसंबदेत् । अप्रमाणतया तु गृह्यमाणः कथं पुमांसं
प्रवर्तयेत् ।

उभाभ्यामपि रूपाभ्यामथ तस्यानुपग्रहः ।

सो ऽयं संशय एव स्यादिति किं नः प्रकुप्यमि ॥

यत् नानुभूयते संशय इति । सत्यम् अननुभूयमानो ऽपि न्यायाद-
भ्यस्ते विषये ऽविनाभावस्मरणात्स परिकल्प्यते निश्चयनिमित्तस्य तदानीम-
विद्यमानत्वात् । संशयजननहेतोश्च सामग्र्याः सन्निहितत्वात् । तथा हि ।
यथार्थेतरार्थसाधारणो धर्मो बोधरूपत्वमूर्ध्वत्वादियत्तदा प्रकाशते एव । न च
प्रामाण्याविनाभावी विशेषः कश्चन तदानीमवभाति तदग्रहणे च समानध-
र्माधिगमप्रबोध्यमानवासनाधीना तत्सहचरितपर्यायानुभूतविशेषस्मृतिरपि
संभवत्येवेतीयं सा संशयजननी सामग्री सन्निहितेवेति कथं तज्जन्यः संशयो

न स्यात् । ननु प्रमाणभूते प्रत्यये जायमान एव तद्वत्तेः विशेषः परित्यक्त-
तीति कथं विशेषायहणमुच्यते । भो महात्मन् कथ्यतां स विशेषो न हि तं
व्यमनुपदिष्टं कृशमतयो जानीमः । यदि तावत्स्पष्टता विशेषः शुक्तिकाया-
मपि रजतावभासः स्पष्ट एव । न हि तत्रानध्यवसायकालप्यं किं चिदस्ति ।
अथ निष्कम्पता शुक्तिकायामपि रजताभासो निष्कम्प एव न ह्यसौ जाय-
मान यथाङ्गुल्यादिवाक्यकरणबोधवत्कम्पमानो जायते । अथ निर्वचिकि-
त्सता शुक्तिकायामपि रजतावभासो निर्वचिकित्स एव किं स्वित्ति कोटि-
द्वयानवमर्शात् । अथ यस्मिन्सति बाधा न दृश्यते सो ऽस्य विशेष इति नन्वे-
तदेव पृच्छामि कस्मिन्सति बाधा न दृश्यते इति सर्वावस्थस्य बाधदर्शनात् ।
न चासौ विरमपि चिन्तयित्वा विशेषयितुं शक्यः । अथ स्वविषयाव्यभिचा-
रित्वमेव विशेषः स तदानीं नावभासते इत्युक्तम् । अपि च यदि तथाविधो
ऽपि विशेषः समस्ति तर्हि यत्र ज्ञाने ऽसौ न दृश्यते ततः किमिति प्रवर्तते ।
तद्विशेषदर्शी वा प्रवर्तमानः कथं विप्रनभ्येतेत्युक्तम् । यदयं स्थाणुर्न पुरुषः ।

तेनैव व्यवहारस्य सिद्धत्वात्सर्वदेहिनाम् ।

अतश्च संशयादेव व्यवहारं चितन्वताम् ॥

लौकिकानां प्रयोक्तव्या नाभिशापपरम्पराः ।

न च सर्वथा संशयसमर्थने ऽस्माकमभिनवेशः । प्रामाण्यं तु ज्ञानो-
त्पन्निकाले गृहीतुमशक्यमिति नः पक्षः । प्रामाण्याग्रहणमेवातध्यवसायस्वभावं
संशयशब्देनेह व्यपदेश्यामः । प्रामाण्याग्रहणं च प्रदर्शितम् । प्रत्यक्षेणानुमानेन
वा सता प्रमाणेनात्मनः प्रमाणत्वपरिच्छेदायोगात् । तस्मात्स्वयं प्रामाण्यं
गृह्यते इत्येष दुर्घटः पक्षः । अथ स्वतः प्रामाण्यं भवतीत्येष पक्ष आश्री-
यते सोऽप्युक्तः । कार्याणां कारणाधीनजन्मत्वात्प्रामाण्यस्य च कार्यत्वात् ।
अस्ति च प्रामाण्यं वस्तु च तद् न च नित्यमिति कार्यमेव तत् कार्यं
च कार्यत्वादेव न स्वतो भवितुमर्हति इति । अथोत्पत्तौ स्वकारकातिरिक्त-
गुणानपेक्षित्वमेव प्रामाण्यस्य स्वतो भवनमुच्यते न पुनरकार्यत्वमेवेति
तदप्यसम्यक् । सम्यग्रूपस्य कार्यस्य गुणवत्कारकव्यतिरेकेणानिष्पत्तेः ।
द्विविधं कार्यं भवति सम्यगसम्यग्वा तच्च गुणवता कारणेन सम्यक् कार्यमु-
त्पद्यते दोषवता त्वसम्यगिति ।

निर्दोषं निर्गुणं वापि न समस्यैव कारणम् ।

अत एव तृतीयस्य न कार्यस्यास्ति सम्भवः ॥

सम्यग्ज्ञानोत्पादकं कारकधर्मं स्वरूपातिरिक्तस्वगतत्वे सापेक्षं कार्य-
निर्वर्तकमिति साध्यो धर्मः कारकत्वात् मिथ्याज्ञानोत्पादकारकवत् । सम्य-
ग्ज्ञानं वा धर्मं स्वरूपातिरिक्तधर्ममवबन्धवत्कारकान्पादमिति साध्यो
धर्मः कार्यत्वान्मिथ्याज्ञानवत् । आयुषेदाद्वेन्द्रियगुणान् प्रतिपद्यामहे । यदमी
वेद्याः स्वस्थवृत्तेरोषधोपयोगमुपदिशन्ति तद्वृत्तोपयोगायेव न दोषशान्तये ।
दृश्यते च तदुपदिष्टोषधोपयोगादिन्द्रियातिशयः । तद्विषय एव च लोके
नेर्मल्यव्यपदेशो न दोषाभावमात्रप्रतिष्ठ इत्यलं विमर्देन । तस्मादुत्पत्तौ गुणानपे-
क्षत्वात्स्वतः प्रामाण्यमिति यदुक्तं तदयुक्तम् । यदपि च स्वकार्यकरणे प्रपञ्चस्य
परानपेक्षत्वमुच्यते तदपि व्याख्येयं किं प्रमाणं स्वकार्यकरणे निरपेक्षं सामग्री
वा तदेकदेशो वा तज्जन्यं वा ज्ञानमिति । तत्र सामग्र्याः सत्य स्वकार्य-
जन्यमि नैरपेक्ष्यमस्ति न तु तावता स्वतः प्रामाण्यं तत्परिच्छेदस्य परायत्त-
त्वात् । सामग्र्यन्तर्गतकारकस्य स्वकार्यं परापेक्षत्वमपरिहार्यम् । एकस्मात्का-
रकात्कार्यनिर्वृत्त्यभावात् । ज्ञानं फलमेव न प्रमाणमित्युक्तम् । न च फलात्मन-
स्तस्य स्वकार्यं किं चिदस्ति यत्र सापेक्षत्वमनपेक्षत्वं वा ऽस्य चिन्त्येत ।
पुरुषप्रवृत्त्यादौ तु तद्विच्छादपेक्षत्वं विद्यते श्वेति यत्किं चिदेतत् । यदपि
प्रामाण्यनिश्चये नैरपेक्ष्यमभ्यधायि तदपि न सांप्रतम् । प्रामाण्यनिश्चयस्य हि
द्वयो गतिर्नास्तित्वं कारणापेक्षिता वा न पुनरस्ति च प्रामाण्यनिश्चयः कारणा-
नपेक्षश्चेति शक्यते वक्तुम् । तत्र प्रथमप्रवर्तकप्रतिभासप्रसवसमये तावन्नास्त्येव
प्रामाण्यनिश्चय इत्युक्तम् । न हि नीलयाहिणा प्रमाणेन लीनम्वरूपमिव स्व-
प्रामाण्यमपि तदानीं निश्चेतुं शक्यते इति । कालान्तरे तत्प्रामाण्यनिश्चयः
सत्यमस्ति न तु तत्र नैरपेक्ष्यं प्रवृत्तिसामर्थ्याधीनत्वात्तन्निश्चयस्य । ननु
क्षणिकत्वात्कालान्तरे ज्ञानमेव नास्ति कस्य प्रामाण्यं निश्चिनुमः । शिशुवो-
दमेतद् अप्रामाण्यमपि बाधकप्रत्ययादिना कालान्तरे कस्य निश्चिनुमः
क्षणिकत्वेन ज्ञानस्यातीतत्वात् । अतिक्रान्तस्यापि स्मर्यमाणस्य तदुत्पादस्य
वा वर्तमानस्य कारकचक्रस्येति चेत्प्रामाण्यनिश्चयेपि समानो ऽयं पन्थाः ।
यत्पुनः कालान्तरे तन्निश्चयकरणे दूषणमितरेतराश्रयत्वं वा मुखितशिरो-

नक्षत्राण्येवद्वेयर्थे वेति वर्णितं तथादृष्टे विषये, प्रामाण्यनिश्चयपूर्विकायाः प्रवृत्तेरभ्युपगमाच्चेतरेतराश्रयं चक्रकं वा । दृष्टे विषये ह्यनिर्णीतप्रामाण्यं यवार्थसंशयात्प्रवृत्तिरूपमनर्थसंशयाच्च निवृत्त्यात्मकं व्यवहारमारभमाणो दृश्यते लोकः यतदेव युक्तमित्युक्तम् । न प्रामाण्यनिश्चयपुरःसरं प्रवर्तनमिति कुत इतरेतराश्रयम् । वेद्यर्थे तु दृष्टे विषये सत्यमिष्यते किं तु तच्च प्रवृत्तिसामर्थ्येन प्रामाण्यं निश्चिन्वन्नाप्रोक्तत्वस्य हेतोः प्रामाण्येन व्याप्तिमवगच्छतीति । अदृष्टविषयोपयोगिवेदादिप्रमाणप्रामाण्यपरिच्छेदे पारम्पर्येणोपायत्वात्स्वविषये व्यर्थो ऽप्यसौ तच्च सार्थकतामवलम्बते इत्यदोषः । किं पुनरिदं प्रवृत्तिसामर्थ्ये नाम यतः प्रामाण्यनिश्चयमाचक्षते नैयायिकाः । उच्यते पूर्वप्रत्यगापेक्षोन्तरा संवित्प्रवृत्तिसामर्थ्यं विशेषदर्शनं वेति पूर्वाचार्यैस्तत्स्वरूपमुक्तम् । तत्पुनर्नातीव हृदयंगमम् इति भाष्यकृतैव समीक्षा प्रवृत्तिरित्युच्यते सामर्थ्यं पुनरस्याः फलेनाभिसम्बन्धः* इति वदता ऽर्थक्रियाख्यफलज्ञानमेव प्रवृत्तिसामर्थ्यमिति निर्णीतम् । यत्पुनरर्थक्रियाज्ञानस्यापि पूर्वस्मात्को विशेषः तस्यापि चान्यतः प्रामाण्यनिश्चयापेक्षायामनवस्थेत्युक्तं तदपि सकलप्राणभृत्प्राणीति साक्षिकव्यवहारविरोधित्वादसंबद्धाभिधानम् । अपरीक्षणीयप्रामाण्यत्वादर्थक्रियाज्ञानस्य । प्रवर्तकं न सर्वज्ञानं प्रवृत्तिसिद्धये परीक्षणीयप्रामाण्यं वर्तते । फलज्ञाने तु सिद्धप्रयोजनत्वात् प्रामाण्यपरीक्षापेक्षैव नास्तीति कुतोऽनवस्था । संशयाभावाद्वा तत्प्रामाण्यविचारभावः । प्रवर्तकं हि प्रथममुदकज्ञानमविद्यमाने ऽपि नीरे मिहिरमरीचिषु दृष्टमिति तच्च संगेरते जनाः । अर्थक्रियाज्ञानं तु सलिलमध्यवर्तिनां भवतदविनाभूतमेव भवतीति न तच्च संशयः । तदभावाच्च तच्च प्रामाण्यविचारो विचारस्य संग्रहपूर्वकत्वात् । विशेषदर्शनाद्वा फलज्ञाने प्रामाण्यनिश्चयः । कः पुनर्विशेष इति चेद् यो ऽयं शोचाचमनमज्जनामरपितृपणपटञ्जालनश्रमतापनोदनविनोदनाद्यनेकप्रकारनोरपथलोचनप्रबन्धः न ह्ययमिधान्कार्यकलापो मिथ्याज्ञानात्प्रवृत्तस्य क्व चिदपि दृष्टः । स्वप्ने ऽप्यस्य प्रबन्धस्य दर्शनमस्तीति चेद् न । स्वप्नदशाविसदृशविष्मष्टजाग्रदवस्थाप्रत्ययस्य संवेद्यत्वात् । एषो ऽस्मि जागर्मि न स्वपिमीति स्वप्रविलक्षणमनिद्रायमाणः प्रत्यक्षमेव जाग्रत्समर्थं सकलो

अनुश्चेतयते । न च तस्मिन्नवसरे सलिलमन्तरैणैताः क्रियाः वर्तमाना दृश्यन्ते इति तद्विशेषदर्शनात् सुज्ञानमर्थक्रियाज्ञानप्रामाण्यम् । कारणपरीक्षातो वा तस्मिन् प्रामाण्यं निश्चेष्टव्यम् । यथोक्तं भवद्भिरेव* । प्रयत्नेनाविच्छन्तो न चेद्रेषमवगच्छेम तत्प्रमाणाभावादुद्ग्रमिति मन्येमहीति । तथा हि विषयस्य चलत्वसादृश्यादिदोषविरहः आलोक्तस्य मनीमसत्त्वादिकारणवैकल्यम् अन्तःकरणस्य निद्राद्यदूषितत्वम् आत्मनः क्षुत्प्रक्षेपादानाकुलत्वम् ईक्षणयुगलस्य तिमिरपटलादिविकलत्वमित्यादि । स्वयं च कार्यद्वारेण परोपदेशेन च सर्वं सुज्ञानम् । अतो निरवद्यकारणजन्यत्वात्प्रमाणमर्थक्रियाज्ञानमिति विद्वः । यद्येवं प्रामे प्रवर्तके एव प्रत्यये कम्पात्कारणपरीक्षैवेयं न क्रियते किमर्थं क्रियाज्ञाने । न आयुष्मन्नाद्येऽपि ज्ञाने कारणपरीक्षायां क्रियमाणायां कः प्रमादः । किमेवं सति स्वतः प्रामाण्यं सिद्ध्यति तव मम वा परतः प्रामाण्यमपह्रीयते । किं तु लोकः प्रवर्तकज्ञानानन्तरं फलप्राप्तिं प्रति यथा सोद्यमो दृश्यते न तथा तत्कारणपरीक्षां प्रति फलज्ञानमेवेत्यं परीक्ष्यते । आद्यस्य हि ज्ञानस्य फलज्ञानादेव प्रामाण्यासिद्धिः । कश्च नाम निकटमुपायमुपेत्य दूरं गच्छेदिति । अथ संगयोत्पत्तिसामर्थ्यादेव यथार्थनिश्चयः फलज्ञानेन लभ्यते संगयो हि नाम द्वैविध्यदर्शनाद् विना न भवत्येव । न हि स्याणुपुरुषसाहचर्यमूर्ध्वताख्यस्य धर्मस्य यो न जानाति स तं दृष्ट्वा स्याणुर्वा स्यात्पुरुषो वेति संशेते । एवमूर्ध्वत्ववद्वाधरूपत्वस्य व्यभिचारित्वाव्यभिचारित्वाभ्यां सह दर्शनमवश्यमाश्रयणीयम् अन्यथा तद्विषयसंशयानुत्पत्ताद् । अतः पूर्वमव्यभिचारित्वदर्शने सिद्धे यस्तदा तत्परिच्छेदोपायः स पश्चादपि भविष्यतीति सर्वथा सिद्धमव्यभिचारित्वनिश्चयः । अनिश्चितप्रामाण्यादपि वा फलज्ञानात्प्रवर्तकस्य प्रामाण्यनिश्चयो युक्तः न तु स्वत उत्पत्तो प्रमाणतदाभासयोर्विशेषग्रहणात् फलज्ञाने च तद्विशेषप्रतिभासात् । यत्तु विशेषज्ञानं निश्चितप्रामाण्यमनिश्चितप्रामाण्यं वेति विकल्पानवस्थापादनमप्रतिपत्तिप्रवृत्तताकथनं वा तदूष्टे विरुद्धत्वात्प्रलापमात्रमित्यलमलौकिकविकल्पकलापनिर्मथनोदितदुरामोदास्वादनेन । स्थितमेतदर्थं क्रियाज्ञानात्प्रामा-

यन्निश्चय इति । तदिदमुक्तम् । प्रमाणतो ऽर्थप्रतिपत्तौ प्रवृत्तिसामर्थ्यादर्थव-
त्प्रमाणमिति* । तस्मादप्रामाण्यमपि परीक्षमित्यतो द्वयमपि परत इत्येष एव
पक्षः श्रेयान् । यत् कश्चित्प्राप्तमानो वदति अस्ते विषये स्वतः प्रामा-
ण्यमनभ्यस्ते तु परत इति सो ऽयमभ्यस्ते विषये इति च ब्रवीति स्व-
तश्च प्रामाण्यं मन्यते इति स्वयमेवात्मानं वाच्यमानं न चेतयते ।
अभ्यासो हि नाम पुनः पुनः प्रयोगः क्रियाभ्यावृत्तिः विषयस्य चाभ्यस्तता
भूयो भूयः प्रवृत्तिः अतश्च स्वशरीरगृहे निजगृहकुड्यस्तम्भादिप्रतिभासे वा
सहस्रकृत्वः प्रवृत्तिसंवादज्ञानजन्मना प्रामाण्यनिश्चय उक्तो भवति स्वतः
अभ्यस्तत्वं चान्यथा न भवेदिति यत्किं चिदेतत् । तस्मात्परतः प्रामाण्य-
मिति सिद्धम् । यत्पुनः कैश्चिद्वेद्यते प्रमाणां न परीक्षणमुपपद्यते तद्वि
प्रमाणैः क्रियेताप्रमाणैर्वै । प्रमाणैरपि परीक्षितैरपरीक्षितैर्वै । तच्च न नाम
प्रमाणपरीक्षणं शक्यक्रियं प्रमाणैरप्यपरीक्षितैः तत्करणे वरं व्यवहार एष
सादृशैः क्रियतां किं परीक्षणेन । परीक्षितैस्तु तन्परीक्षाकरणमपर्ववर्षितमन-
वस्थाप्रसङ्गादित्यादि तदप्युक्तेन न्यायेन परिहृतं भवति । दृष्टे विषये प्रमाण-
परीक्षां विनैव व्यवहारात् । अदृष्टे तु परीक्षाया अवश्यकर्तव्यत्वादुपपत्तेश्चेति ।

तस्माददृष्टपुरुषार्थपदेपदेशि भानं मनीषिभिरवश्यपरीक्षणीयम् ।

प्रामाण्यमस्य परतो निरुणायि चेति चेतःप्रमायिभिरलं कुविकल्पजलैः ॥

सुशिक्षितास्वाचक्षते युक्तं यदमी भीमांसकपाशाः काशकुसुमरागय
इव शरदि मरुद्विरतिदूरान्समुत्सार्यन्ते दृष्टताकिंकेः । ये हि किलाभ्युप-
यन्ति च विपरीतव्याप्तिवादमकृतास्त्वाः प्रामाण्यं च स्वत इति च वदन्ति
तेषां कुतः कौशलं विपरीतव्याप्तावभ्युपगम्यमानायां बाध्यबोधसंदर्भेषुभिद्वे
सति तत्साधर्म्यादनुत्पन्नबाधके ऽपि बोधे दुष्परिहरः संशयः । संशये च
संवादाद्यन्वेदगमपि ध्रुवमवतरतीति परतः प्रामाण्यमनिवार्यम् । यदा तु न
बाध्यो नाम जगति कश्चिदपि बोधः तदा किंसाधर्म्यात्संशेरतां प्रमातारः ।
असंशयानाश्च किमिति परमपेक्षन्ताम् अनपेक्षमाणाः कथं परतः प्रामाण्यं
प्रतिपद्यन्तामिति निश्चलं स्वत एव प्रामाण्यमवतिष्ठते । कथं पुनर्बोध्यो नाम
नास्ति बोधः शुक्तिःकाटौ रजतादिप्रत्ययाः प्राचुर्येण बाध्यमाना दृश्यन्ते ।

अनभिज्ञो भवान् हि ते बाध्याः प्रत्ययाः । इदं हि निरूप्यतां क इवोत्तर-
ज्ञानेन पूर्वज्ञानस्य बाधः । बाधार्थमेव न विदुः । यदि तावन्न स एव बाधः
न तेषामेव बुद्धेर्बुद्धन्तराद्विरोध इति सकलबाधसाधारणत्वात् । अथ
सहानवस्थानं तदपि समानम् अबाधितानामपि ज्ञानानां सहावस्थानासंभ-
वात् । अथ संस्कारोच्छेदो बाधः सोऽपि तादृगेव सम्यक्प्रत्ययोपपन्नितसं-
स्कारस्याप्युच्छेददर्शनात् । कश्चिद्वदभिमतबाध्यबाधाहितोऽपि संस्कारः
सत्यपि बाधकप्रत्यये नोच्छेदमुपगच्छति कालान्तरे तत्कारणकतद्विषयस्म-
रणदर्शनात् । अथ विषयस्यापहारो बाधः सोऽपि दुर्घटः । प्रतिभासत्वेन विष-
यस्यापहर्णमशक्यत्वात् । न हि बाधकं ज्ञानमित्यनुतिष्ठति यत्प्रतिभातं तन्न
प्रतिभातमिति । अथ तदभावयहो बाधः स तात्कालिकः कालान्तरभावी
वा । कालान्तरभाषितदभावयहणस्य बाधकत्वे प्रागवगतमुद्गरदलितघटाभाव-
याहिणोऽपि विज्ञानस्य तद्बाधकत्वप्रसङ्गः । तदेव तु तदभावयहणे प्रत्य-
यद्वयसमर्पितरूपद्वितययोगादुभयात्मकमेव तदस्तु वस्तु किं कस्य बाध्यं
बाधकं वा । अथ फलापहारो बाधः सोऽपि न सम्भवति संविदः प्रमाण-
फलस्य उत्पन्नत्वेनानपहरणीयत्वात् । न हि यदुत्पन्नं तदनुत्पन्नमिति वदति
बाधकः । अथ हानादिफलापहारो बाधः न तस्य प्रमाणफलत्वाभावात् ।

हानादिव्यवहारो हि पुरुषेच्छानिबन्धनः ।

न तेनापहृतेनापि प्रमाणं बाधितं भवेत् ॥

तस्मान्न बाधो नाम कश्चित् । इतश्च नास्ति स हि समानविषय-
योर्वी ज्ञानयोरिष्यते भिन्नविषययोर्वी । न समानविषययोर्धारावाहिकज्ञाने-
ष्वदृष्टत्वात् । नापि भिन्नविषययोः 'स्तम्भकुम्भोपलम्भयोस्तदनुपलम्भात् ।
यदि चोत्तरेण ज्ञानेन पूर्वज्ञानेन गृहीतादर्थोदर्थोऽन्य इदानीं गृहीतः
तत्पूर्वज्ञानं किमिति बाधितमुच्यते । अपि च पूर्वस्मिन्प्रत्यये प्राप्रप्रतिष्ठे
सति आगन्तुस्तरः प्रत्ययो बाधितुं युक्तो न पूर्वो न चैवं दृश्यते ।
तस्मान्न बाध्यं नाम विज्ञानमस्ति तदभावान्न तत्साधर्म्यनिबन्धनः संशयः
तदभावात्संवादाद्यनन्वेषणान्न परतः प्रामाण्यम् । नन्वेवं बाधेऽपि निरा-
क्रियमाणे किममी शुक्तिकारजतादियाहिणो विपरीतप्रत्यया अबाधिता एवा-
सताम् आः कुमते नामी विपरीतप्रत्ययाः न हीदृशानां विषयमाणामुत्पत्तो

किमपि कारणमुत्पश्यामः । न तावदिन्द्रियमेवविषयबोधविधायि भवितुमर्हति सर्वदा तदुत्पादप्रसङ्गात् । नापि दोषकलुषितं दुष्टं कारणं स्वकार्यकरणे एव कुण्ठितशक्तिं जातमिति तदेव मा जीजनत् । विपरीतकार्यकरणस्य किं वर्तते न हि दुष्टानि शालिबीजानि यवाङ्कुरकरणकौशलमवलम्बेरन् । तस्मान्कारणाभावादपि न विपरीतप्रत्ययास्ते । तत्किं सम्यक्प्रत्यय एव शुक्तिकायां रजतप्रतिभासः । अयि मूढ नाथमेकः प्रत्ययः इदं रजतमिति किं तु द्वे एते ग्रहणस्मरणे इदमिति पुरो ऽवस्थितभास्वराकारधर्मप्रतिभासः रजतमिति तु भास्वरूपदर्शनप्रबोध्यमानसंस्कारकारणकं तत्साहचर्यादवगतरजतस्मरणम् । अतश्चेदं स्मरणं गतः प्रागनवगतरजतस्य न जायते विदितरजतस्यापि रजन्यामन्यदा वा सादृश्यदर्शनादिना न भवतीति । स्मरणमपि भवद्विदमात्मानं तथा न प्रकटयतीति प्रमुपेतमुच्यते । स्वरूपेण चाप्रतिभासमानायां स्मृतावनुभवस्मरणयोर्विवेको न गृहीतो भवतीत्यग्रहणमप्यातिरुह्यते ।

तथा हि भ्रान्तबोधेषु प्रस्फुरद्वस्तुसंभवात् ।

चतुष्पकारा विमलिरुपपद्येत वादिनाम् ॥

विपरीतख्यातिः असत्ख्यातिः आत्मख्यातिरख्यातिरिति तत्र विपरीतख्यातिस्तावत्कारणाभावादपि निरस्ता । अपि च विपरीतख्यातौ त्रयो गतिः रजतं वा ऽन्यदेगकालमचालम्यनं शुक्तिका वा निगूहितनिजाकारा सन्ती परिगृहीतरजताकारा च अथ वा अन्यदालम्यनमन्यश्च प्रतिभाति आलम्यनं शुक्तिका रजतं च प्रतिभातीति । तत्र यदि रजतमालम्यनं तद्विषयसत्ख्यातिरेव न विपरीतख्यातिः असत्तात्र रजतस्य प्रतिभासात् ।

अशान्यदेगकालं तदस्त्येवेत्यभिधीयते ।

इहासन्नहितस्यास्य तेन सत्त्वेन को गुणः ॥

अपि च देशकालावपि किं सन्तौ प्रतिभासेते उतासन्ताविति । यादं सन्तौ तर्हि तद्वेशकालमेवेदं रजतमवभातमिति न भ्रान्तिरेषा स्यात् । असन्तौ तूभावपि रजतवद्मालम्यनं भवितुमर्हतः । अथ स्मृत्याकृष्टं रजतमस्यां प्रतीतो परिस्फुरतीत्युच्यते तर्हि स्मृत्युपकृष्टमिति को ऽर्थः । स्मरणमपि ज्ञानमेव तदपि कथमसदर्थविषयं स्यात् । स्मृतेरनर्थजत्वमेव स्वरूपमिति

चेद्वस्तु कामं तत्सामान्यादवाप्येवं प्रयोग इत्येतदपि तावन्न ब्रूमः । तथा त्वनर्थजन्यया स्युत्या सो ऽर्थः कथमिह सन्निधापयितुं पार्यते । सा हि न स्युत्येषा ऽर्थम् । तस्मादसन्निहितरजतालम्बना विपरीतख्यातिरसत्ख्यातेन विशिष्यते एव । अथ स्युगितनिजधपुरुषगृहीतरजतरूपा शुक्तिका ऽच प्रकाशते इति नेयमसत्ख्यातिरुच्यते तदिदमपूर्वं किमपि नाटकमियमस्मिन् कृत्यासीता प्रवृत्तेति । तथा हि किमच शुक्तीतिप्रतीतिरुत रजतमिति । शुक्तिकाप्रतीतिस्तु शुक्तिरेव न रजतमच भ्रमार्थः कः । रजतप्रतीतिस्तु शुक्तिरसवित्यच किं प्रमाणम् । बाधकप्रत्ययादेवमधिगतम् इति चेन्मैत्रम् । न हि ज्ञानान्तरेणास्याः प्रतीतिः विषयो व्यवस्थापयितुं युक्तः । बाधकेन हि ज्ञानेन पूर्वज्ञानगृहीतस्य वस्तुनो ऽसत्त्वं नाम ख्याप्यतां न तु तस्य विषयो निरूप्यते । अनर्थत्वाद्वा कदा चिदप्रवृत्तस्य पुंसो बाधकानुत्पत्तौ को ऽस्याः प्रतीतिः विषयं व्यवस्थापयिष्यति । तस्माददेवाम्यां चकस्ति तदेव रजतमन्या विषय इति युक्तं वक्तुम् । शुक्तिस्तु निगूढितनिजधपुर्गति दुर्विदग्धवा-
सोर्गुक्तिरियम् ।

ये त्वालम्बनतां शुक्ते रजतस्यावभासनम् ।

यदन्यस्मिन् भ्रमज्ञाने तेषामतितरां भ्रमः ॥

न ह्यालम्बनता युक्ता सन्निधाननिबन्धना ।

तत्रैव भ्रमदेशस्य तथाभावप्रसङ्गतः ॥

तदेवालम्बन बुद्धेर्यदस्यामवभासते ।

अन्यदालम्बनं चान्यद्वातीति भणितिर्नया ॥

अतो रजतमेवैतदुद्दिष्ट्याह्यमसन्न तत् ।

यत् विपर्ययख्यातिरसत्ख्यातिर्न भिद्यते ॥

तत्किमसत्ख्यातिरेव सार्थीयमी तामेवाभ्युपगच्छामः मैवम् । सा ऽपि नोपपद्यते एव । असत्ख्यातिरिति को ऽर्थः । किमेकान्तासत एवार्थस्य प्रय-
नम् अथ देशान्तरादौ विद्यमानस्येति । उत्तरस्मिन् एव विपरीतख्यातिरेवैषा परेरपि तत्र रजतस्य सत्त्वानभ्युपगमात् । देशान्तरादौ तु तत्सत्तायास्त्व-
यापि प्रतिपन्नत्वाद् । एकान्तासतस्त्वर्थस्य ख्यातिरिति न पेशलम् आकाश-
नलिनीपल्लवादेरप्रतिभासनात् । वासनाभ्यासादसतामपि प्रतिभासः भविष्य

न्तीति चेद् न । अर्थमन्तरेण वासनाया अप्यनुपपत्तेः । अर्थानुभवसमाहितो
 हि संस्कारो वासना कथ्यते सा कथमसदर्थप्रतिभासहेतुः स्यात् । भवत्वन्या
 वा भवदभिमतता का चन वासना ऽपि त्वसत्त्वाविशेषे किमिति रजतमितिमु-
 पजनयति न गगननलिनप्रतीतिमिति कुतस्थो नियमः । तदलमनया ।

नात्यन्तमसतो ऽर्थस्य सामर्थ्यमवकल्पते ।

व्यवहारधुरं बोद्धुमिच्छतीमनुपप्लुताम् ॥

अपि च सत्त्वेन प्रतिभातीति अतश्चातिरपि न विपरीतव्यातिम-
तिद्वन्द्वे । तस्माद्वरमात्मव्यातिरस्तु ।

विज्ञानमेव खल्वेतद्गुह्यात्मानमात्मना ।

बहिर्निरूप्यमाणस्य ग्राह्यस्यानुपपत्तिः ॥

बुद्धिः प्रकाशमाना च तेन तेनात्मना बहिः ।

तद्वहत्यर्थशून्या ऽपि लोकयात्रामिहेदृशीम् ॥

उच्यते । नात्मख्यातिरपि युक्तिमती । विज्ञानात्मनो हि प्रतिभासे
 ऽहं रजतमिति प्रतीतिः स्याद् नेदं रजतमिति । किं च यदन्तर्घैरूपं हि
 बहिर्वदयभासते इत्याभ्युपगमादियमपि विपरीतख्यातिरेव स्यात् । अमत्-
 ख्यातिरपि चेयं भवत्येव बहिर्बुद्धेरसत्त्वात् । बुद्धिरन्त्येवेति चेद् बहिष्पुं-
 तर्हि चिन्त्यं सदसत्त्वादिति । न तावत्तद् बुद्धेर्बाह्यत्वाभावात् । असत्ये-
 त्वमत्ख्यातिरित्युक्तम् ।

तस्मात्पश्चात्तिशये ऽप्यस्मिन्नन्योन्यानुप्रवेगिनि ।

युत्था विरुध्यमाने च श्रेयम्याख्यातिरेव सा ॥

ख्यातिश्चयादिभिरपि चेयमप्रत्याख्येया नूनमख्यातिः । आत्मख्यातो
तावदात्मतया विज्ञानस्य ख्यातिर्नास्ति विच्छेदप्रतिभासादित्युक्तत्वात् ।
असत्ख्यातावपि असत्त्वमर्थस्य नैव प्रतिभासते प्रवृत्त्यादिव्यवहारोच्छेदप्रस-
ङ्गात् । विपरीतख्यातावपि रजतस्य मार्गज्ञतस्य ज्ञानजनकत्वम् अजनकस्य च
प्रतिभासो नेष्यते एव । तच्च स्मृत्युपस्थापितं रजतमवगतिजनकमुपगतम् ।
अतश्च रजतस्मृतिरपरिहार्या । सा च रजतस्मृतिर्न तदा स्वेन रूपेण प्रका-
शते स्मरामीति प्रत्ययाभावात् ।

तस्मात्प्रमुषितामेनां स्मृतिमिच्छन्ति तार्किकाः ।

अभ्यस्ते विषये लिङ्गप्रतिबन्धां स्मृतिं यथा ॥

सोऽयं स्मृतिप्रमोषस्तत्त्वाग्रहणमख्यातिरुच्यते ।

एवं सतीयमख्यातिरिष्यते सर्वेषादिभिः ।

तथा प्रकटयद्भिस्तु पीतं प्राभाकरैर्यगः ॥

ननु रजतमिति स्मृतेः स्थरूपेक्षेया मा भूद् इदमित्यत्र पुरोऽव-
स्थितधर्मिप्रतिभासात्कथमख्यातिः । उच्यते । न पुरोऽर्जस्यतो धर्मा गुक्ति-
केयमिति स्पष्टतया गृह्यते तथा चाभ्युपगमे भ्रमाभावप्रसङ्गात् । किं तु
तेजश्चितादिविपरीतं धर्मिमात्रमवभासते । धर्मसाक्ष्यत्वाद् तदानीं रजतं
स्मर्यते । ते एते ग्रहणस्मरणे विविक्ते अपि विविक्ततया न गृह्यते इति विवे-
काग्रहणमख्यातिः । न तु सर्वेण सर्वोपपत्तिरेव । व्यधिकरणयोश्च ग्रहण-
स्मरणयोर्वैयधिकरण्यं चेन्न गृहीतं किमन्यदस्तु सामानाधिकरण्यात् । न तु
यदेवेदं तदेव रजतमिति सामानाधिकरण्येन ग्रहणमस्ति सा हि विपरीत-
ख्यातिरेव स्यात् । वैयधिकरण्यानुपग्रहादेव प्रमातुः प्रवृत्तिः अविवेकात्सा-
धारण्याभिमानेन प्रवृत्तिरिति फलत इयं वाचोपक्तिः ।

सामानाधिकरण्येन के चिन्तत्प्रभविनम् ।

परामर्शमशीच्छन्ति तन्न अदृश्यमहे घयम् ॥

अख्यातिपक्ष एव हि हीयेतैकत्ववेदनात् ।

वक्रैश्च वितया ख्यातिरक्षरैः कथिता भवेत् ॥

नन्वेवमख्यातिपक्षे प्रतिग्राह्यमाने नेदं रजतमिति पूर्वावगतं रजत-
प्रतिबोधबोधी बाधकप्रत्यये दृश्यमानः कथं समर्थ इष्यते । अप्रतीतिज्ञो
देवानांप्रियः । न ह्यनेन रजतनिषेधो विधीयते किं तु प्राग्गृहीतो विवेकः
प्रख्याप्यते । न इदं रजतं यदेवेदं तदेव रजतमित्येतन्न इदमिदं रजतं
रजतम् । एतदुक्तं भवति इदमन्यद्रजतमन्यदिति । सोऽयं विवेकः ख्यातितो
भवति । नन्वेवमिदं रजतमित्यादौ स्मरणानुभवयोर्भवतु विवेकाग्रहणं स्वप्ने
तु कथमेतद्विष्यति । भीरो किं जातं स्वप्ने ।

विवेकेन न गृह्यते स्मरणानुभवो क्व चित् ।

स्वप्ने तु स्मृतिरेवैका तथात्वेन न गृह्यते ॥

सदृशदर्शनाद्विना स्मृतिरेव कुतस्थेति चेद् न । नानाकारणकत्वा-
त्स्मरणस्य निद्राकषायितमप्यन्तःकरणं स्मरणकारणं भवत्येष । यद्येवं
द्विचन्द्रतिलशर्करादिप्रत्ययेषु कथं स्मृतिप्रमोषः । आः कुण्डशेखर कथमसं-
कुदमिहितमपि न बुध्यसे ।

न सर्वत्र स्मृतेरेव प्रमोषो ऽभ्युपगम्यते ।

किं त्वख्यातिरतश्चासौ कथं चित्कस्य चित्क चित् ॥

भवत्यनुभवस्मृत्योर्विवेकाग्रहणं क्व चित् ।

क्व चित् स्मरणमात्रस्य तत्त्वत्वेनानुपग्रहः ॥

द्विधाकृता क्व चिदुत्तिर्ज्ञेय्य तिमिरादिना ।

न हि ग्रहीतुमैक्येन शक्नोति शिशिरान्विषम् ॥

क्व चिद्रसनसंगृह्णे पिने तिलत्ववेदनात् ।

परिच्छेत्तुं न शक्नोति माथुर्ये शर्करागतम् ॥

गृह्णाति यत् तिलत्वं यस्मिन्तः पितवति तत् ।

तथा तु न विजानाति निगिरन्नेष शर्कराम् ॥

एतेन पीतशङ्खद्विख्यतयो ऽपि व्याख्याताः ।

तदेवं सति सर्वत्र सम्प्रगम्यहणं भ्रमः ।

न मिथ्याप्रत्ययः कश्चिदस्ति शङ्खानिबन्धनम् ॥

अज्ञातमिथ्याशङ्कश्च न संवादमधत्ते ।

तस्मान्न कश्चित्परतः प्रामाण्यमधिगच्छति ॥

एवं स्वतः प्रमाणात्वे सिद्धे वेदे ऽपि सा गतिः ।

अपवादद्रूपभावा वक्तव्यश्चात्र पूर्ववत् ॥

अत्र प्रतिविधीयते । उदुक्तमिदं रजतमिति स्मरणानुभवस्यभावे
विवेकेनागृह्यमाणे द्वे गते ज्ञाने इति तदसाम्प्रतम् । प्रत्यभिज्ञावदेकत्वेनैव
संवेद्यमानत्वात् । यदेवेदं दुर्योषस्मृतं भाम्बररूपाद्यधिकरणं धर्मिसामान्यं
तदेव रजतमिति विशेषतः प्रतिपद्यते । यदिदमयतः स्थितं तद्रजतमिति
यत्परजतप्रतीतिवत् । अनुभूततया हि न रजतमत्र प्रकाशते किं त्वनुभूय-
मानतया । अनुभूतताग्रहणं च स्मरणमुच्यते नानुभूयमानताग्रहणम् । स्वप्र-
काशा च संवित्तिरिति भवतां दर्शनम् । तच्चेवा रजतसंवित्तिः केन रूपेण

प्रकाशतामिति चिन्त्यम् । यदि स्मरणात्मना कः प्रमोषार्थः । अथानुभवा-
 त्मना तदियं विपरीतव्यातिरेव स्मृतेरनुभवत्वेन प्रतिभामात् । अथ संवि-
 न्मावतयेव प्रकाशते तदपि न युक्तम् । रजतविषयोऽज्ञेयात् स्मरणानुभववि-
 शेषरहितायाश्च विषयसंविनेरनुपपत्तेः । न चेयमप्रतिपत्तिरेवेति वक्तुमुचितं
 मदमूर्च्छादिदशाविसदृशस्वप्नप्रकाशसंवेदनानुभवात् । यथा इदमित्यंशे स्वप्न-
 काशं संवेदनं तथैव रजतमित्यत्रापि । अपि च द्वयोश्चांशयोः समाने
 संवेदने तत एकं प्रत्यक्षनन्धमपरं स्मरणफलमिति कुतस्ते विभागः । इद-
 मित्यत्र च किमवभासते इति निरूप्यम् । यदि शुक्तिकाशकलं सकलस्वगत-
 विशेषखचितमवभाति तदा तद्वर्णने सति रजतस्मरणस्य को ऽयसरः । भव-
 दपि वा सादृश्यकृतं स्मरणं न तदविवेकाय कल्पते देवदत्तदर्शनानन्तरो-
 द्गततत्सदृशपुरुषान्तरस्मरणवत् । अथ धर्ममात्रमिदमिति प्रत्यये प्रतिभाति
 न शुक्तिकाशकलं तद्वाङ्मिष्यते तदेव चेदं सामान्यधर्मग्रहणवशविरुद्धसं-
 स्कारोपनिबन्धनविरुद्धविशेषस्मरणकारणकमिदं रजतमिति सामान्योपक्रमे
 विशेषपर्यवसानं ज्ञानं यदिदं तद्रजतमिति सामानाधिकरण्यावमर्शात् । रज-
 तानुभवाभिमानेनैव च रजतार्था तत्र प्रवर्तते । ननु स्मरणानुभवयोर्विवेकम-
 प्रतिपद्यमानः प्रवर्तते इत्युक्तम् । अत्रमिदं यदवभवद्विधर्मकीर्तिगृहादाहृतं
 दृश्यविकल्पाद्यर्थवैकीकृत्य प्रवर्तते इति । किं च चो मपीदं न कथं चन
 स्वार्थं पुष्पाति । यावद्दु दृश्यं गृहीतमिति न जातः प्रत्ययः तावत्कथं
 दृश्यार्थिनस्तत्र प्रवृत्तिः । यत्रमिहापि यावद्रजतं गृहीतमिति न जातः प्रत्ययः
 तावत् कुतस्तदर्थिनां प्रवृत्तिः । तस्मादस्ति रजतग्रहणं न तु तत्स्मरणप्रमो-
 षमात्रम् । ननु रजतस्मरणं विपरीतव्यातिरेवादिभिरप्यङ्गीकृतमित्युक्तम् । सत्यं
 रजतगतविशेषस्मरणमभ्युपगतम् । यथा हि पुरोऽवस्थिते धर्मिण्यध्वत्वादिसा-
 धारणधर्मग्रहणात्म्याणुपुरुषगतविशेषग्रहणादुभयविशेषस्मृतेः संशये भवति
 यत्रमिहापि तेजस्वितादिसामान्यधर्मग्रहणाद्विशेषग्रहणाद्रजतगतविशेषस्मृ-
 तेश्च तस्मिन्धर्मिणि रजतप्रत्यये भवति विषययात्मकः । संशये ह्युभयविशे-
 षस्मरणं कारणम् इह त्वन्यतरविशेषस्मरणमिति विशेषः । अत एव चागृही-
 तरजतस्येदं ज्ञानं नात्यद्यते सदृशाग्रहणे वा निशीथादाविति । न त्वेतावता
 स्मरणमात्रमेवेदमितीयति विरम्य स्यात्तव्यम् । स्मरणजन्यस्य विषयप्रत्यय-

स्यापि संवेदनात् । अत एव तत्पृष्ठभाविपरामर्शवादिना वरं कृत्यवाच्यं । ते हि प्रतिभासं न निहृयते । यत्तु विपर्ययावगतेः कारणं विकल्पितं तन्नोक्तमेव प्रामाणिकैः ।

कार्यं चेदधगम्येत किं कारणपरीक्षया ।

कार्यं चेन्नाधगम्येत किं कारणपरीक्षया ॥

कार्योक्तस्मिकृतानुपपत्तेश्च कल्प्यतां कारणं तन्म कुरामेव दोषसहि-
तमिन्द्रियं यथा संस्कारसहकारि प्रत्यभिज्ञायामिति ।

सुधते शालयो दुग्धा न यद्यपि यवाङ्गुम् ।

शालिकायै त्वपूषादि जनयन्त्येव कल्मषम् ॥

तस्माद्वैषकलुषितादिन्द्रियात्पुगेऽवस्थितधर्मिगतचिकोणत्वादिवि-
शेषावमर्शकौशलशून्यात्सामान्यधर्मसहचरितपदाद्यन्तरगतविशेषस्मरणोपकृ-
तादुच्यते विपरीतप्रत्ययः । सम्यग्ज्ञानापेक्षया च तद् दुष्टमुच्यते स्वकार्यं
तु विपर्ययज्ञाने तत्कारणमेव न दुष्टम् । तस्माद्रजतमित्यनुभव गद्य न
प्रमुषितस्मृतिः । अपि च नेदं रजतमिति बाधकज्ञानं पूर्वानुभवविषयीकृत-
रजतनिषेधमधिगम्यदुत्पद्यते नेदं रजतमिति गदहमद्वान्तं तद्रजतं न
भवतीति । प्रसक्तस्य चायं निषेधः अननुभूतं त्वप्रसक्तमपि प्रतिषिध्यमानं
रजतमित्र कनकमपि किमिति न प्रतिषिध्यते । यत्तु व्याख्यातं प्रागनवगतस्म-
रणानुभवविशेषप्रतिपादकं बाधकज्ञानमिति तद्व्याख्यानमात्रमेव तथा अननुभ-
वात् । न ह्येवं बाधक उद्घाटयते यदविविक्तं तद्विविक्तमिति । अतो यत्किं
चिदेतत् । तस्मान्न रजतस्मरणं रजते वा कदा चिदनुभवेऽभूदिति
स्मरणमभिधीयमानं नात्यन्तमलौकिकम् । स्वप्ने तु स्वशिरश्चेदादेरत्यन्ताननु-
भूतस्य स्मृतिरिति कथ्यमानमेव चपाकरम् । जन्मान्तरे निजमस्तकलयनम-
नुभूतमनेनेति चेद् इदमपि स्वभाषितमसारम् । यज्जन्मान्तरानुभूतं स्मर्यते
तच्च च कुतस्त्य एष नियमो यत्कदा चिदेव स्मर्यते न सर्वदा सर्वमिति ।
ननु भवता ऽप्यसत्यव्यातिं निरस्यता स्वप्नज्ञानेषु तादृशु किं यत्कथं यदुक्तव्यं
तच्चैव श्रोष्यसि असन्न प्रतिभातीत्युच्यते न त्वननुभूतमिति । नन्वननुभूतं
सत्कथं जानीये सदिति चेज् ज्ञानं तदनुभूतमिति । मैवम् । मया तन्नानुभूतम्
अन्योनानुभविष्यते परानुभूतं च सदिति शक्यते यत्तुम् । परानुभूते तु स्मर-

आ.

स्मृतिप्रमोषनिराकरणम् ।

अमघटमानमिति नाशयोरच वस्तुनि समानयोगक्षेपत्वम् । अपि च भवन्मते
स्वप्नस्मृतेः स्मृतित्वेनाग्रहणे केन रूपेण ग्रहणमिति चिन्त्यम् । कृपा-
न्तरेण ग्रहणे विपरीतख्यातिः सर्वात्मना त्वग्रहणे स्वप्नसुषुप्तयोरविशेष-
प्रसङ्गः । अनुभवप्रत्ययश्च स्वप्ने संवेद्यते न स्मरणानुत्पत्त्यमात्रमिति
दुरभिनिवेश एव स्मृतिप्रमोषसमर्थनं नामेति । द्विचन्द्रादप्रत्ययेषु कथ-
मख्यातिः । ननूक्तं सुषिरभिन्ना नयनवृत्तिरेकत्वेन ग्रहीतुं न शक्नोति
शशाङ्कमिति । भोः श्रोत्रिय तादृशी दृशो वृत्तिरेकत्वमिन्द्रोर्मा ग्रहीद् द्वित्वा-
नुभवं तु भ्रान्तं क प्रच्छादयामः । ननु चक्षुर्वृत्तौ तद् द्वित्वं तद्गतत्वेन तु
यत्तस्याग्रहणं स एव भ्रमः । नैतदेवम् । नेचवृत्तेः सर्वत्र परोक्षत्वात् ।

किमेकचन्द्रबोधे ऽपि वृत्त्येकत्वं प्रतीयते ।

इयं ह्यग्रहणमात्रेण चक्षुर्वृत्तिः प्रकाशिका ॥

अयमुच्यमाने चैकचन्द्रग्रहणे ऽपि वृत्त्येकत्वाग्रहणद्वय्यातिरेक
भवेत् । यदपि तित्तशर्करादिप्रत्ययेष्वप्यातिसमर्थनकदागया पितवृत्तेस्ति-
क्तत्वस्य संवेद्यमानस्य तत्स्थित्येनाग्रहणभुवर्णितं तदपि कुशकाशावल-
म्बनप्राप्तम् ।

माहात्पितगतत्वेन तित्तता चेन्न गृह्यते ।

मा ग्राहि शर्करायां तु किंकृता तित्ततामतिः ॥

पितं त्विन्द्रियस्यं तिमिरवदग्रहणमात्रमपि भ्रममुपजनयति शरीर-
स्थमिव त्वरं शिरोन्त्यदि रोगमित्यलं प्रसङ्गेन ।

एवं सर्वत्र नाख्यातिर्निर्वहन्तीत्य लक्ष्यते ।

न चेतयापि परतः प्रामाण्यमपहन्यते ॥

रजते ऽनुभवः किं स्यादुत प्रमुषिता स्मृतिः ।

द्वैविध्यदर्शनादेवं भवेत्तथापि संगतः ॥

संशयानश्च संवादं नूनमन्वेपते जनः ।

तदपेक्षाकृतं तस्मात्प्रामाण्यं परतो ध्रुवम् ॥

न चेष शून्यवादस्य प्रतीकारक्रियाक्रमः ।

अनर्थजा हि निर्दग्धपिपादौ भवति स्मृतिः ॥

दृष्टान्तोक्त्य तामेव शून्यवादे समुत्थितः ।
 भ्रमोपहृयमात्रेण प्रतिहन्तुं न शक्यते ॥
 अथास्ति का चित्परतः प्रामाण्यस्य निषेधिका ।
 शून्यवादस्य या युक्तिः सैव वाच्या किमेतया ॥
 तस्मान्नार्थार्थमस्याः संग्रहणं तद् निषिद्धमख्यातिः ।
 संविद्विरोध एव प्रकटित इति धिक् प्रमादित्वम् ॥

तदुक्तम् ॥

कृतश्च शूलविध्वंसो न चानङ्गश्च सङ्गतः ।
 आत्मा च लाघवं नीतस्तच्च कार्ये न साधितम् ॥

यत्पुनर्विपरीतख्यातो पक्षत्रयमाशङ्क्य दूषितं तदपि न युक्तम् ।
 अस्तु तावदयमेव पक्षः रजतमालम्बनं तदेव चास्यां प्रतीतो परिस्फुरतीति ।
 नन्वत्र चेदितम् असत्ख्यातिरेव सा भवेदिति नैतत्साधु । देशान्तरादौ
 रजतस्य विद्यमानत्वात् । असत्ख्यातिपक्षे हि ।

तत्रैकान्तरागतौ ऽर्थस्य किं देशान्तरचिन्तया ।
 किं कुमेस्तादृशस्येव वस्तुनः ख्यातिदर्शनात् ॥
 यस्तु देशान्तरे ऽप्यर्थो नास्ति कालान्तरे ऽपि वा ।
 न तस्य ग्रहणं दृष्टं गगनेन्दीवरदिवत् ॥

अयमेव च द्वेषारसत्त्वयोर्विशेषः यदेकस्य ग्रहणं दृष्टमितरस्य न
 दृष्टमिति । ननूक्तं तत्रासतो ऽर्थस्य कथं ज्ञानजनकत्वमजनकस्य वा कथं
 प्रतिभासः । उक्तमत्र सदृशपदार्थदर्शनेनोक्तस्मृत्युपस्थापितस्य रजतस्यात्र प्रति-
 भासनमिति । न चास्योपस्थानं पशोरिव रज्ज्या संयम्य ठोक्कनम् अपि तु
 हृदये परिस्फुरतो ऽर्थस्य बहिरवभासनम् । न चेतावन्तेयमात्मख्यातिरसत्-
 ख्यातिर्वेति घक्तव्यं विज्ञानाद्विच्छेदप्रतीतिः अत्यन्तासदर्थप्रतिभासाभावा-
 न्नेति । अत एव पिहितस्वाकारा परिगृहीतपराकारा शुक्तिकैश्च प्रतिभातीति
 भवतु पक्षः । ननूक्तं कृत्यासीतावत्किमिदं वेशभाषापरिवर्तनं कथं च रजत-
 ज्ञाने शुक्तिका ऽवभासितुमर्हति । अतमिदं नाटकं न तु वयमत्रापहासपा-

चम् । शुक्तिकेति वस्तुस्थितिरेषा कथ्यते पुरोऽवस्थितं धर्मिमात्रं भास्वरह-
पादिसादृश्योपजनितरजतविशेषस्मरणमत्र प्रतिभातीति ब्रूमः । यदेतत्पुरः
किमपि वर्तते तद्रजतमित्यनुभवात् । वस्तुस्थित्या तु शुक्तिरेव सा चिकोण-
त्वादिविशेषग्रहणाभावाच्च निगूहितनिजाकारेत्युच्यते रजतविशेषस्मरणाच्च
परिगृहीतरजताकारेति । एतच्च विषयेन्द्रियादिदोषप्रभवेषु शुक्तिकारजतावभास-
भास्करकिरणजलावगमजलदगन्धर्वनगरनिर्वर्णनरज्जुभुजगयह्वरोहिणीरमण-
द्वयदर्शनशङ्खशर्करापीततक्ततावसायकेशकूर्चक्रानोक्रानादिप्रभमेष्टभ्युपगम्यते
मनोदोषनिबन्धनेषु तु मिथ्यप्रत्ययेषु निरालम्बनेषु स्मृत्युल्लिखितनिराकारः
प्रकाशते इति । यस्तु तृतीयः पक्षः अन्यदालम्बनमन्यश्च प्रतिभातीति
केशिचट्टोपः तत्रापि न सन्नहितमालम्बनत्वमुच्यते येन भूप्रदेशस्यापि
तथात्वमाशङ्क्येत । नापि आलम्बनस्याजनकत्वं यच्चतुरादावपि प्रसज्येत । किं
त्रिदमित्यङ्गुल्या निर्दिश्यमानं कर्मतया यज्ज्ञानस्य जनकं तदालम्बनमि-
त्युच्यमाने न केशिचट्टोपः । ननु केशोद्वृक्कृतानि किमालम्बनकारणम् । किं
चित् तिमिरं रोमराजिरिव नयनधाम्नो मध्ये यवास्ते तेन द्विधा कृता
नयनवृत्तिः द्वित्वेन चन्द्रमसं गृह्णाति । किं चित् तिमिरं तत्र विवर्तवद-
न्तराऽन्तरा तिष्ठति चक्षुषः तेन विरलप्रसृता नयनरश्मयः सूक्ष्माः सूर्याशु-
भिभिह्न्यमानाः केशकूर्चक्राकारा भवन्तीति तदेवालम्बनम् । अनुदिते
ऽस्तमिते वा सवितरि केशोद्वृक्प्रत्ययस्यानुत्पादात् ।

गन्धर्वनगरज्ञाने जलदाः पाण्डुरत्विणः ।

आलम्बनं गृहाट्टालप्राकाराकारधारिणः ॥

तस्माद्विपरीतख्यातो एतच्चयमपि निरवद्यम् । यः पुनरितरेतरसङ्करः
ख्यातीनामुदाहारि तत्र त्मख्यात्यसख्यातो अपवर्गाह्निके वयमाप विज्ञा-
नाद्वैतमपाकरिष्यन्तः पराकरिष्याम इति किं तद्विन्तया । विपरीतख्यातो तु
तत्साङ्ग्ये परिहृतम् । यत्पुनरादि सर्ववादिभिः स्मृतिप्रमोषोऽभ्युपगत एव
प्राभाकरैस्तु यशः पीतमिति तत्र वादान्तराणि तावदाद्या भवन्ति तथा भवन्तु
वयं तु स्मृत्युपाकूढरजताद्याकारप्रतिभासमभिवदन्तो बाढं स्मृतिप्रमोषमभ्यु-
पगतवन्तः । किं तु न तावत्येष विश्राम्यति मतिः । अपि तु रजताद्यनुभवो
ऽपि संवेद्यते इति न स्मृतिप्रमोषमात्रे एव विरलव्यम् । अतो विपरीत-

ख्यातिपक्ष एव निरवद्य इति स्थितम् । यस्तु बाधप्रकारः प्राग्विकल्पितः । तत्र सहानवस्थानसंस्कारोच्छेदादिपक्षा अनभ्युपगमेनैव निरस्ता इत्यस्थाने कष्टशेष आयुष्मता अनुभूतः । विषयापहारस्तावदस्तु बाधः विषयस्य च न प्रतिभातत्त्वमपह्नियते किं तु प्रतिभातस्यासत्त्वं ख्याप्यते इत्यपहारार्थः । असत्त्वमपि नेदानीमुपनतस्य ख्याप्यते येन दृष्टपूर्वदुद्यगभग्नकुम्भाभावप्रतिभासवदबाधः स्यात् । न च तदानीमप्यभावग्रहणे वस्तुनो ज्ञात्मकत्वमाशङ्कनीयं पूर्वोद्यगताकारोपमर्दद्वारेण बाधकप्रत्ययोत्पादात् । यन्मया तदा रजतमिति गृहीतं तद्वज्रं न भवति अन्यदेव तद्वस्त्विति । ननु स्वकालनियतत्वाच्च ज्ञानानां कथमुत्तरस्य ज्ञानस्य पूर्वज्ञानोत्पादकालावच्छिन्नतद्विषयाभावग्रहणसामर्थ्यम् । किं कुर्मः तथा प्रत्ययोत्पादात् । न भग्नघटवदिदानीं तन्नास्तिता गृह्यते अपि तु तदैव तदसदिति प्रतीतिः । यथा च न वर्तमानेकनिष्ठा एव विषयप्रतीतयस्तथा क्षणभङ्गभङ्गे वन्त्यामः । अथ वा फलापहारे भवतु बाधः प्रमाणफलत्वं च हानादिबुद्धीनां प्रत्यक्षलक्षणे वर्णितमिति तदपहरणात्प्रमाणं बाधितं भवत्येव । किं कुर्वेता बाधकेन प्रमाणफलमपदृतमिति चेत् ।

गायता नृत्यता वा ऽपि जपता जुहुता ऽपि वा ।

तच्चेत्कार्यं कृतं तेन किमयान्तरकर्मणा ॥

तदभ्युपगमे वापि तत्किं विदधता कृतम् ।

तच्च किं कुर्वतेत्येवमयथिः को भविष्यति ॥

अद्वलममुनावान्तरप्रश्नेन सर्वत्र बाधकप्रत्ययोपजनने सति हानादिरूपं पूर्वप्रमाणफलं निवर्तते इति तेन तद्बाधितमुच्यते । समानासमानविषयविकल्पो ऽपि न पेशलः एकस्मिन्विषये विरुद्धाकारणाहिणो ज्ञानयोर्बाध्य-बाधकभावाभ्युपगमात् । चिदादिप्रत्यये कथं न बाध इति चेत् पूर्वज्ञानोपमर्देनोत्तरविज्ञानानुत्पादात् । अत एवैकवापि धर्मिणि बहूनां धर्माणामितरेतरानुपमर्देन वेद्यमानानामस्त्येव समावेशः । पूर्वोपमर्देनोत्तरविज्ञानाजननाच्चेतदपि प्रत्युक्तं भवति । यदुक्तं पूर्वस्मिन् प्रत्यये प्राप्रप्रतिष्ठे सत्यागन्तु-ज्ञानमुत्तरं बाध्यतामिति । यतः पूर्वोपमर्देनैव तदुत्तरं ज्ञानमुदेति विषयसंज्ञायत्वात्प्रमाणान्तरानुगृह्यमाणत्वाच्च उत्तरमेव ज्ञानं बाधकमिति युक्तम् ।

तस्मादस्ति ज्ञानां बाध्यबाधकभावः स चायं बाधव्यवहारो विपरीत-
 ख्यातिपक्षे एव सामर्थ्यमस्त्विति दधातीति स एव ज्यायान् । अहः को
 ऽपि नाममीमांसकस्त्वाह । येयं शुक्तिकायां रजतप्रतीतिर्विपरीतख्यातिरिति
 तद्वादिनामभिमतं सा तथा न भवतीति सत्यरजतप्रतीतिवदबाध्यवभा-
 स्यरजतसद्भावात् । लौकिकालौकिकत्वे तु विशेषः । रजतज्ञानावभास्यं हि
 रजतमुच्यते तच्च किं विद्वद्व्यवहारप्रवर्तकं किं चिन्नेति । तच्च व्यवहारप्रवर्तकं
 लौकिकमुच्यते ततो ऽन्यदलौकिकमिति । यच्च शुक्तिकाशकलमिति भवन्तो
 वदन्ति तदलौकिकं रजतं रजतज्ञानावभास्यत्वादुक्तं तद्व्यवहाराप्रवृत्तेर-
 लौकिकमिति । तदेतदपरामृष्टं वेदनेतिवृत्तस्याभिनवपदार्थसंग्रहापत्तेरभि-
 धानम् । बाधकप्रत्ययेन तच्च रजताभावस्य ख्यापनात् । नेदं रजतमिति
 हि रजतं प्रतिषेधन्येष प्रत्ययो न विशमानरजतस्यलौकिकत्वमवगत्यते
 इति । अथ नेदं लौकिकमिति व्याख्यायते हन्त वाक्यशेषः क्रियतां
 संयजचैरङ्गानीतिवत् । सो ऽयं शेषः स्वशास्त्रवर्तनीमिहापि न तां त्यज-
 ति न तु तस्या अयमवसरः । अगृह्यमाणे तु रजताख्ये ऽन्यथर्मिणि कथं
 तदुर्मत्वेन लौकिकत्वं गृह्यते । रजताभावग्रहणे त्वेष न दोषः । भावतदभा-
 वयोः धर्मधर्मिभावाभावात् । स्मर्यमाणप्रतियोग्यवच्छिन्नो हि अभावो गृह्यते
 एव । तस्मादत्र नास्त्येव रजतं न पुनरलौकिकं तदस्ति । न च रजतज्ञाना-
 वभास्यत्वमात्रं रजतलक्षणमपि त्वबाधितरजतज्ञानगम्यत्वम् । अपि च
 लौकिकालौकिकप्रविभागः प्रतिभासनिबन्धनो वा स्याद्व्यवहारसदसद्भावनिब-
 न्धनो वा । न तावत् प्रतिभासनिबन्धनः यथाप्रतीति भावात् क्व चिद्वि-
 रजतं क्व चिच्च तदभावः प्रतीयते न तु लौकिकत्वमलौकिकत्वं वा । अथ
 व्यवहारप्रवृत्त्यप्रवृत्तिभ्यां लौकिकालौकिकत्वे व्यवस्थाप्यते तदुक्तञ्च को ऽयं
 व्यवहारो नामेति । ज्ञानाभिधानस्वभावो हि व्यवहारः स तद्विषयो नाम्नी-
 त्युक्तम् । तदर्थक्रियानिवर्तनं व्यवहार इति चेत् तर्हि स्वप्ने परिरभ्यमाणाया
 योषितः कूटकार्वाणस्य च लौकिकत्वं प्राप्नोति । उक्त्या नष्टे घटे अर्थ-
 क्रियाया निवृत्तेरलौकिकत्वं स्यात् । अपि च यः शुक्तिकायां रजतव्यवहारं
 न करोति स रजताभावमेव बुद्ध्वा न रजतस्य सतस्तस्यालौकिकताम् ।
 यदि चेदमलौकिकं रजतं तत्किमर्थमिह तदर्थक्रियार्थं प्रवर्तते । अलौकिकं

लोकिकत्वेन गृहीत्वेति चेत् सैवेयं तपस्विनी विपरीतख्यातिरायाता ।
तस्माद्विपरीतख्यातिद्वेषेण कृतमीदृशा अत्रापि लोकसिद्धेव प्रतीतिरनु-
गम्यताम् ॥

नवा मीमांसका गते स्वभार्यामपि वेश्मतः ।
निःसारयितुमिच्छन्ति स्वतः प्रामाण्यतृष्णया ॥
न चैवमपि तस्मिद्विबुद्धिद्वैविध्यदर्शनात् ।
संगये सति संवादसापेक्षत्वं तथैव तत् ॥
क्रोधेन तदमुना ऽपि स्वार्थस्तेषां प्रसिद्धाति न कश्चित् ।
यद्वदति चैव गत्या राजश्वेनेव तद्वदतु ॥
नात्मख्यातिर्बोद्धव्या ऽर्थप्रतिभासा-
न्नासत्ख्यातिर्न ह्यसतां धीविषयत्वम् ।
उक्तो ऽख्यातो दूषणमार्गो विपरीत-
ख्यातिस्तस्मादाश्रयणीया मतिमद्वि ॥
स्थिते च तस्मिन्विपरीतवेदने
तदीयसाधर्म्यकृतो ऽस्ति संगयः ।
तदा च संवादमुखप्रतीक्षणा-
द्वृजन्ति वेदाः परतः प्रमाणताम् ॥
प्रत्यक्षादिप्रमाणानां तद्यथा ऽस्तु तथा ऽस्तु वा ।
शब्दस्य हि प्रमाणत्वं परतो मुक्तसंगयम् ॥

दृष्टे हि विषये प्रामाण्यनिश्चयमन्तरेणैव लघुपरिश्रमेषु कर्मसु
प्रवृत्तिरिति तदुपये, नित्यत्वादिप्रमाणप्रामाण्यनिश्चये ऽदुरुपपादे को ऽभि-
निवेशः । शब्दे पुनरदृष्टपुनरुपपादेष्वपदेशिनि प्रामाण्यमनिश्चित्य महाप्रयत्न-
निर्वन्थानि ज्योतिर्द्रोमादीनि न प्रेक्षापूर्वकारिणो यज्वानः प्रयुञ्जीरन्
इत्यवश्य निश्चेतव्यं तत्र प्रामाण्यम् । तच्च परत एवेति ब्रूमः । शब्दस्य
वृद्धव्यवहाराधिगतसंबन्धोपकृतस्य सतः प्रतीतिजनकत्वं नाम रूपमवधृतम् ।
तत् नैसर्गिकशक्त्यात्मकसंबन्धमहिम्ना वा पुरुषघटितसमयसंबन्धबलेन
वति विचारयिष्यामः । प्रकाशकत्वमात्रं तु दीपादेरिव तस्य रूपम् । तथा हि
दीपः प्रकाशमानः शुचिमशुचिं वा यथा सन्निहितमर्थमवद्योतयति तथा

शब्दो ऽपि पुरुषेण प्रयोक्तव्यमानः अवलोक्यमुपगतः सत्यो ऽनृतो वा समन्विते ऽसमन्विते वा सफले निष्फले वा सिद्धे कार्ये वा ऽर्थे प्रमितिमुपजनयतीति तावदेवाप्य रूपम् । अयं तु दीपाच्छब्दस्य विशेषो यदेव संबन्धव्युत्पत्तिमपेक्षमाणः प्रामाण्यस्यादयतीति दीपस्तु तन्निरपेक्ष इति । तस्याः शब्दजनितायाः प्रमितेर्यथार्थेतरत्वं पुरुषाधीनं सम्यग्दर्शिनि शुचौ पुरुषे सति सत्याद्या सा भवति प्रतीतिरितरथा तु तद्विपरीतिरिति । तत्र यथा नैर्मर्गकर्मरसम्पार्श्वत्वं शब्दस्य न रूपमिति समर्थितम् त्वमस्य स्वाभाविकं सत्यार्थत्वमपि न रूपम् । त्वमभ्युपगम्यमाने विप्रलम्भकवचसि विसंवाददर्शनं न भवेत् । तस्मात्पुरुषगुणदोषाधीनावेष शब्दे प्रत्यये संवादविसंवादे । न चेन्द्रियादाविव तत्र दुर्भेगा गुणाः रागद्वयो दोषाः कर्षणादयो गुणाः पुरुषाणामतिप्रसिद्धा एव । पुरुषगुणा एव शब्दस्य गुणाः न स्वशरीरसंस्थाः चक्षुरादेरिति । तत्र यदि पुरुषगुणानां प्रामाण्यकारणता नेष्यते दोषाणामपि विप्रवहेतुता सा भूत् । यत्तु दोषप्रशमनचरितार्था एव पुरुषगुणाः प्रामाण्यहेतवस्तु न भवन्तीत्यत्र शपथशरणा एव शोचिषाः । न च बाधानुत्पत्तिमात्रेण वैदिक्याः प्रतीतेः प्रामाण्यं भवितुमर्हति पद्मलाक्षीलक्ष्मभिरमयेद् विद्याधरपदकाम इत्यादावपि प्रामाण्यप्रमङ्गात् । उक्तं च केन चित् ।

यथा हि स्वप्नदृष्टो ऽर्थः कश्चिद् द्वीपान्तरादिषु ।

असंवादविसंवादः श्रद्धातुं नैव शक्यते ॥

तथा चादनया ऽप्यर्थं बोध्यमानमतीन्द्रियम् ।

असंवादविसंवादं न श्रद्धाति के चनेति ॥

तत्र स्वप्नज्ञाने हेतुः निद्रादिदोषो ऽस्तीति दुष्प्रकारणज्ञानादप्रामाण्यमिति चेत् लोलाक्षीलक्ष्मयावपि किं वक्ष्यामि । प्रभयस्तस्य न ज्ञायते इति चेन्नतरामसौ वेदे ऽपि त्वन्मते ज्ञायते इति को विशेषः । महाजनादिपरिग्रहे ऽस्य नास्तीति चेद् अन्वेषणीयं तर्हि प्रामाण्यकारणं न बुद्धुत्पादकत्वादेवैतत्सर्गिकं प्रामाण्यमिति युक्तम् ।

साक्षाद्दृष्टृनरोक्तत्वं शब्दे यावन्न निश्चितम् ।

बाधानुत्पत्तिमात्रेण न तावन्तत्प्रमाणता ॥

यदपि वेदे कारणदोषनिराकरणाय कथ्यते यद्वा वक्तुभावेन न स्युर्दो-
षा निगम्याः* इति तदपि न साम्प्रतम् । असति वक्तुरि प्रामाण्यहेतूनां गुणा-
नामप्यभावेन तत्प्रामाण्यस्याप्यभावात् । न च वेदे वक्तुरभावः सुबधः ।
तथा ह्येतदेव तावद्विचारयामः किं वेदे घक्ता विद्यते न वेति । ननु च वेदे
प्रमाणान्तरसंस्पर्शरहितविचित्रकर्मफलगतसाध्यसाधनभावोपदेशिनि कथं तद-
र्थसाक्षाद्दर्शां पुरुष उपदेष्टा भवेत् । उच्यते ।

वेदस्य पुरुषः कर्ता न हि यादृशतादृशः ।

किं तु चैलोक्त्यनिर्माणनिपुणः परमेश्वरः ॥

स देवः परमो ज्ञाता नित्यानन्दः कृपान्वितः ।

क्लेशकर्मविषाकादिपरामर्शविवर्जितः ॥

अथाह किं ब्रूषे चैलोक्त्यनिर्माणनिपुण इति अहे। तत्र सरलमति-
त्यम् । न हि तथाविधपुरुषमद्वावे किं चन प्रमाणमस्ति ।

तथा होश्वरमद्वावे न प्रत्यक्षप्रमाणकः ।

न ह्यसावक्षत्रिज्ञाने रूपादिरिव भासते ॥

न च मानसविज्ञानसंवेद्यो ऽयं सुखादिवत् ।

यागिनामप्रसिद्धत्वान्न तत्प्रत्यक्षगोचरः ॥

प्रत्यक्षप्रतिषेधेन तत्पूर्वकमपाकृतम् ।

अनुमानमविज्ञाते तस्मिन् व्याप्यनुपपन्नात् ॥

न च सामान्यतोद्गृष्टं लिङ्गमस्यास्ति किं चन ।

क्षिण्यादीनां तु कार्यत्वमसिद्धं सुधियः प्रति ॥

शैलादिसन्निवेशो ऽपि नैव कर्षणुमापकः ।

कर्तृपूर्वककुम्भादिसन्निवेशविलक्षणः ॥

दृष्टः कर्त्तृवनाभावी सन्निवेशो हि यादृशः ॥

ताड्यं नगादौ नास्तीति कार्यत्ववदसिद्धता ।

सिद्धत्वेऽपि न सिद्धत्वमनेकान्त्यान्वृणादिभिः ॥

अकृष्टजातेः कर्तारमन्तरेणाप्रजन्मभिः ।

तेषामुत्पत्तिसमये प्रत्यक्षत्वं न लक्ष्यते ॥

कर्तुर्दृश्यत्वमप्येषमभावे ऽनुपलब्धतः ।
 न च क्षितिजलप्राग्दृष्टहेत्वतिरेकितः ॥
 कस्यापि कल्पनं तेषु युज्यते ऽतिप्रसङ्गतः ॥
 तेन कर्तुरभावे ऽपि सन्निवेशादिदर्शनात् ।
 अनैकान्तिकता हेतोर्विप्रत्वे पुरुषत्ववत् ।
 किं च व्याप्यनुसारेण कल्पमानः प्रसिद्धति ॥
 कुलालतुल्यः कर्तेति स्याद्विशेषविरुद्धता ।
 व्यापारवानसर्वज्ञः शरीरी क्लेशसंकुलः ॥
 घटस्य यादृशः कर्त्ता तादृशेव भवेद्भूयः ।
 विशेषसाध्यतायां वा साध्यहीनं निदर्शनम् ॥
 कर्तृसामान्यसिद्धौ तु विशेषावगतिः कुतः ।

अपि च । सशरीरो वा जगन्नि रस्येदीश्वरः शरीररहितो वा तदीयं
 शरीरं कार्यं नित्यं वा भवेत् सर्वथा ऽनुपपत्तिः ।

अशरीरस्य कर्तृत्वं दृश्यते न हि कस्य चित् ।
 देहे ऽध्युत्पत्तिमानस्य देहत्वाच्चैत्रदेहवत् ॥
 कार्यमेषांश्वरशरीरं तत्कर्तृकं वा स्याद्रीश्वरान्तरकर्तृकं वा । तत्र
 स्वयं निजशरीरस्य निर्माणमिति साहसम् ।
 कर्त्तृन्तरकृते तस्मिन्नीश्वरानन्त्यमापतेत् ॥

भवतु को दोष इति चेत् प्रमाणाभावात् एव दोषः । एकस्यापि ताव-
 दीश्वरस्य साधने पर्याकुलतां गताः किं पुनरनन्तानाम् । किं च व्यापारेण
 वा कुलालादिरिव कार्याणि सृजेदीश्वरः इच्छामात्रेण वा द्वयमपि दुर्घटम् ।

व्यापारेण जगत्सृष्टिः कुतो युगशतैरपि ।
 तदिच्छां चानुवर्तन्ते न जडाः परमाणवः ॥

अपि च । किं किमपि प्रयोजनमनुसंधाय जगत्सर्गे प्रवर्तते प्रजापति-
 रेषमेव वा । निष्प्रयोजनायां प्रवृत्तावप्रेक्षापूर्वकारित्वादुन्मनसुन्यो ऽसौ
 भवेत् । पूर्वे ऽपि नास्ति पक्षः ।

अथाप्रसर्वानन्दस्य रागादिरहितात्मनः

जगदारम्भाणस्य न चिद्विदुः किं प्रयोजनम् ॥

अनुकम्पया प्रवर्तते इति चेद् मैवम् ।

सर्गात् पूर्वं हि निःशेषकेशसंस्पर्शवर्जिताः ।

नास्य मुक्ता इवात्मानो भवन्ति करुणाऽऽस्पदम् ॥

परमकारुणिकानामपि दुःसहदुःखदहनदन्तद्व्यमानमनसो जन्तून्वलोकयतामुदेति दया न पुनरपवर्गदशावदेया दुःखशून्यानििति ।

करुणाऽमृतसंसिक्तहृदया वा जगत्सृजन् ।

कथं सृजति दुर्वारदुःखप्राप्तिरदारुणम् ॥

अथ केवलं सुखोपभोगप्रायं जगत्सृष्टमेव न जानाति सृष्टमपि वा न चिरमवतिष्ठते इत्युच्यते तदप्यच्चाह । निरतिशयस्यातन्त्र्यसीमनि वर्तमानस्य स्वेच्छानुवर्त्तितमकलपदार्थसार्थस्थितेः परमेश्वरस्य किमसाध्यं नाम भवेत् । नानाऽऽत्मगतशुभाशुभकर्मकलापापेक्षः सृष्टा प्रजापतिरिति चेत् कर्माण्येव हि तर्हि सृजन्तु जगन्ति किं प्रजापतिना । अथाचेतनानां चेतनानधिष्ठितानां सृष्टृत्वमश्रुतमानमिति तेषामधिष्ठाता चेतनः कल्प्यते इति चेन्न । तदाश्रयाणामात्मनामेव चेतनत्वात् तेषाधिष्ठितारो भविष्यन्ति किमधिष्ठाचन्तरेणेश्वरेण । तस्यापि तादृशा परकीयकर्मन्तरापेक्षासङ्गेचित्तम्यातन्त्र्येण किमैश्वर्येण कार्यम् । राज्यमिव मन्त्रिपरवर्गमैश्वर्यै क्लोपयुज्यते तादृग् यथापरनिरपेक्षं रुच्यैव न रच्यते ऽभिमतम् । अन्येनाप्युक्तम् ।

क्षिमीश्वरतयेश्वरो यदि न वर्तते स्वेच्छया

न हि प्रभवतां क्रियाविधिषु हेतुरन्विष्यते इति ॥

अथ क्रीडार्था जगत्सर्गे भगवतः प्रवृत्तिरीदृगा च शुभाशुभरूपेण जगता सृष्टेन क्रीडति परमेश्वर इत्युच्यते तर्हि क्रीडासाध्यसुखरहितत्वेन सृष्टेः पूर्वमवाप्तकलानन्दत्वं नाम तस्य रूपमवहतीयते ।

न च क्रीडापि निःशेषजनतातङ्काकारिणी ।

आयासबहुला चेयं कर्तुं युक्ता महात्मनः ॥

तस्मान्न जगतां नाथ ईश्वरः सृष्टा संहता ऽपि भवति ।

अथ श्रवणं ध्यानं प्रवेष्टुं पूर्यन्ते जन्तुकर्मसु ।
सकृत् समस्तचैलोक्यनिर्मूलनमनोरथाः ॥
कर्मोपरमपक्षे तु पुनः सृष्टिर्न युज्यते ।
न कर्मनिरपेक्षो हि सर्गवैचित्र्यसंभवः ॥

अथ ब्राह्मेण मानेन संवत्सरशतनिष्ठामधितिष्ठति परमेष्ठिनि महे-
श्वरस्य संजिहीर्षा जायते तथा तिरोहितस्वफलारम्भशक्तीनि कर्माणि संभ-
वन्तीति संपद्यते सकलभुवनप्रलयः पुनश्च तावत्स्येव रात्रिप्राये काले व्यतीति
सिद्ध्या भवति भगवतः तथा ऽभिव्यक्तशक्तीनि कर्माणि कार्यमारभ्यन्ते
इति तदप्ययुक्तम् ।

उदुवाभिभवौ तेषां स्यातां चेद्रीश्वरेच्छया ।
तर्हि सैवास्तु जगतां सर्गसंहारकारणम् ॥

किं कर्मभिः । एषमस्त्विति चेद् न । ईश्वरेच्छावशित्वपक्षे हि त्रयो दुर-
तिक्रमा दोषाः । तस्यैव तावन्महात्मनो निष्कलुषत्वम् अकारणमेव दारुण-
सर्गकारिणः । तथा वेदिकीनां विधिनिषेधचोदनानामानर्थक्यम् ईश्वरेच्छात
एव शुभाशुभफलेष्वभोगसंभवात् । अनिमोक्षप्रसङ्गश्च मुक्ता अपि प्रलयसमये
इव जीवाः पुनरीश्वरेच्छया संसरेयुः । तस्मान्नेश्वराधीनो जगतां सर्गः
संहारो वा ।

इत्यनन्तरगीतेन नयेनेश्वरसाधने ।
नानुमानस्य सामर्थ्यमुपमाने तु का कथा ॥
आगमस्यापि नित्यस्य तत्परत्वमसंप्रप्तम् ।
तत्प्रणीते तु विसमर्थः कथं भवतु मादृशम् ॥
किं चागमस्य प्रामाण्यं तत्प्रणीतत्वहेतुकम् ।
तत्प्रामाण्याच्च तत्सिद्धिरित्यन्योन्याश्रयं भवेत् ॥
अन्यथाऽनुपपत्त्या तु न शक्यो लब्धुमीश्वरः ।
न हि तद्वृश्यते कार्यं तं विना यन्न सिद्ध्यति ॥

तस्मात्सर्वसिद्धिप्रमाणानवगम्यमानस्वरूपत्वादभावात् श्वेश्वर-
स्येति सिद्धम् ।

न च प्रसिद्धिमात्रेण युक्तमेतस्य कल्पनैव ।

निर्मूलत्वात्तथा चेत्तत् प्रसिद्धिर्वैयर्थ्यवत् ॥

अत एव निरीक्ष्य दुर्घटं जगतो जन्मविनाशोऽम्बरम् ।

न कदा चिदनीदृशं जगत्कथितं नीतिरहस्यवेदिभिः ॥

अथ वदामः । यन्नावदिदमगादि नगादिनिर्माणमिषुणपुरुषपरिच्छेद-
दृशं प्रत्यक्षं न भवतीति तदेवमेव । प्रत्यक्षपूर्वकमनुमानमपि तेनैव पथा
प्रतिष्ठितमिति तदप्यास्ताम् । सामान्यतोऽदृष्टं तु लिङ्गमीश्वरसत्तायामिदं ब्रूमहे
पृथिव्यादि कार्यं धर्मं तदुत्पत्तिप्रकारप्रयोजनाद्यभिन्नकर्तृपूर्वकमिति भाव्यो
धर्मः कार्यत्वाद् घटादिवत् । ननु कार्यत्वमसिद्धमित्युक्तम् । क एवमाद्यष्टे
चार्वाकः शाक्यो मीमांसको वा । चार्वाकस्तावद्वेदरचनाया रचनाकारविनाश-
नाया अपि कार्यत्वमभ्युपगच्छति यः स कथं पृथिव्यादिरचनायाः कार्यत्वम-
पहृषीत । मीमांसकोऽपि न कार्यत्वमपह्नुतुमर्हति यत एवमाह येशामप्यनव-
गतात्पत्नीनां रूपमुपलभ्यते तन्तुव्यतिशक्तजनितोऽयं पटस्तश्चानिषङ्गवि-
मोचनात्तन्तुविनाशोऽदृष्टः नङ्ग्यतीति कल्प्यते इति एवमवगवसंयोगनिर्वर्त्य-
मानवपुषः क्षितिभगादेरपि नाशसंशयः संभवत्येव । दृश्यते च क्व चिद्वि-
नाशप्रतीतिः प्रावृषेयजनन्यद्वारामारनिलुण्ठितगव्य एतेनैकदेशे पूर्वतस्य
खण्डः पतित इति । वस्तुगतयोश्च कार्यत्वाविनाशित्वयोः समव्याप्तिरुक्ता
वार्तिककृताऽप्युक्तेव* ।

तेन यथाप्यभौ धर्मो व्याप्यव्यापकसमस्तौ ।

तथापिव्याप्यतेन स्यादङ्गं न व्यापितमिति ।

वदता । तस्माद्विनाशित्वेनापि कार्यत्वानुमानात्तन्मतेऽपि न कार्यत्व-
मसिद्धम् । शाक्योऽपि कार्यत्वस्य कथमसिद्धतामभिदधीत येन नित्यो नाम
पदार्थः प्रणयकेलिवपि न विषह्यते । तस्मात्सर्वत्रादिभिरप्रणोद्यं पृथिव्यादेः
कार्यत्वम् । अथ वा सन्निवेशविशेषप्रत्यक्षमेव हेतुमभिदध्यहे यस्मिन् प्रत्यक्षत
उपलभ्यमाने सर्वापलापलम्यटा अपि न के चन विप्रतिपत्तुमुत्सहन्ते ।
तस्मान्नासिद्धो हेतुः । ननु कर्तृविनाभावितया यथाविधस्य सन्निवेशस्य शरा-
वादिषु दर्शनं तादृशमेव सन्निवेशमुपलभ्य क्व चिदनुपलभ्यमानकर्तृके कल-

* प्रलोकयार्तिके अनुमानग्रन्थे प्रकाशः ।

शादौ कर्तुं नुमानमिति युक्तम् । अयं त्वन्य एव कलशादिसन्निवेशात्पर्वतादि-
सन्निवेशः । नात्र सन्निवेशसामान्यं किं सिद्धुपलभन्ते लौकिकाः । सन्निवेशश-
ब्दमेव साधारणं प्रयुज्यते । न च वस्तुनोरत्यन्तभेदे सति शब्दसाधारणता-
मात्रेण तदनुमानमुपपद्यते । न हि पाण्डुतामात्रसाधारणत्वेन धूमादिवन्मुकु-
लरजोराशेरपि कृशानुरनुमातुं शक्यते इति तदुक्तम् ।

सिद्धं यादृगधिष्ठातृ भाषाभाषानुवृत्तिमत् ।

सन्निवेशादि ततस्माद्युक्तं यदनुमीयते ॥

वस्तुभेदप्रसिद्धस्य शब्दसाम्यादभेदिनः ।

न युक्ता ऽनुमितिः पाण्डुद्वयादिव हुताशने ॥ इति ।

उच्यते । यादृगिति न बुद्ध्यामहे धूमो हि महानसे कुम्भदासी-
भूत्कारमारुतसंधुत्यमाणमन्दज्वलनजन्मा कृशप्रायप्रकृतिरुपलब्धः स यदि
पर्वते प्रबलसमीरणोल्लसितहुतवह्नुप्यमाणमहामहीरुहस्कन्धेन्यनप्रभवो बहु-
लबहुलः समशङ्कलमखिलमाक्रामन्नपलभ्यते तत्किमिदानीमनलप्रमितिं
मा काशीत् । अथ विशेषरहितं धूममात्रमग्निमात्रेण व्याप्रमवगतमिति
ततस्तदनुमानम् इहापि सन्निवेशमात्रं कर्तुमात्रेण व्याप्रमिति ततो ऽपि
तदनुमीयताम् । ननु सन्निवेशशब्दसाधारण्यमात्रमत्र न वस्तुसामान्यं किं
सिद्धमस्ति । भिन्नो धूमो ऽपि भवदृशेने किं वस्तुसामान्यमस्ति । मा भूद्रस्तु-
सामान्यमाकाशकालादिव्यावृत्तिरूपं तु संव्यवहारकारणमस्त्येव । हन्त तर्हि
प्रकृते ऽपि असन्निवेशव्यावृत्तिरूपं भवतु सामान्यमाकाशकालादिलक्षणरूप-
त्वात् पृथिव्यादेः । ननु तत्र धूमो धूम इत्यनुवृत्तविकल्पबलेन कल्पितमपोह
स्वभावं सामान्यमभ्युपगतम् । इहापि सन्निवेशविकल्पानुवृत्तेः त्वत्कल्पितम-
पोहरूपमेव सामान्यमिष्यताम् । अपि च सकर्तृकत्वाभिमतैष्यपि संस्था-
नेषु न सर्वोत्पन्ना तुल्यत्वं प्रतीयते । न हि घटसंस्थानं घटसंस्थानं
चतुःशालसंस्थानं च सुसदृशमिति । संस्थानसामान्यं तु पर्वतादावपि विद्यते
यवेति सर्वथा यादृगित्यवाचको ग्रन्थः । यदपि व्यभिचारोद्भावनमकृष्टजातेः
स्थावरादिभिरकारि तदपि न चास्ति । तेषां पक्षीकृतत्वात् पक्षेण च व्यभि-
चारोदनायां सर्वानुमानोच्छेदप्रसङ्गः । ननु च पृथिव्यादेस्तत्त्विकालस्य
परोक्षत्वात्कर्त्ता न दृश्यते इति तदनुपलब्ध्या तदसत्त्वनिश्चयानुपपत्तेः

कामं संशयो ऽस्तु । वनस्पतिप्रभृतीनां तु प्रवचकालमद्यात्वे न वयमेव
 पश्यामः । न च यन्नतो ऽप्यन्वेष्टमाणाः कर्तारमेषामुपलभामहे । तस्मादसौ
 दृश्यानुपलब्धेर्नास्त्येवेत्यवगच्छामः । अपि च येन येन वयं व्यभिचारमुद्गाव-
 यिष्यामः तं तं चेत्पक्षीकरिष्यति भवान्सुतरामनुमानच्छेदः । सव्यभिचारा-
 णामप्येवमनुमानत्वानपायात् । उच्यते । स्यावराणामुत्पत्तिप्रत्यक्षत्वे ऽपि-
 कर्तुरदृश्यत्वमेवाशरीरत्वनिश्चयात् । अशरीरस्य तर्हि तदुत्पत्तावव्याप्रिय-
 भाणत्वात्कर्तृत्वमपि कथमिति चेद् यतदयतो निक्षेप्यते । अदृश्यस्य
 च कर्तुरनुपलब्धते । नास्तित्वनिश्चयानुपपत्तेः नाकृष्टजातघनस्पतीनाम-
 कर्तृकत्वमिति विपक्षता । यत्तु तं परिदृश्यमानवितिसलिलादिकारणकार्य-
 त्वात्स्यावराणां किमदृश्यमानकर्तृकल्पनयेति चेत् तदपेशलम् । परलोक-
 वादिभिरदृश्यमानानां कर्मणामपि कारणत्वाभ्युपगमात् । बार्हस्पत्यानां
 तु तत्समर्थनमेव समाधिः । अथ जगद्वैचित्र्यं कर्मव्यतिरेकेण न घटते
 इति कर्मणामदृश्यमानानामपि कारणत्वं कल्प्यते तच्च यद्येवमचेतनेभ्यः
 कारणेभ्यश्चेतनानधिष्ठितेभ्यः कार्योत्पादानुपपत्तेः कर्ता ऽपि चेतनस्तेषा-
 मधिष्ठाता कल्प्यताम् । तस्मात्स्यावराणामकर्तृकत्वाभावात् विपक्षता इति
 न तेषां व्यभिचारः । यदप्युक्तम् । येन येन व्यभिचार उद्गाव्यते स चेत्पक्षे-
 र्भावयिष्यते क इदानीमनुमानस्य निगम इत्येतदपि न साधु । यदि हि
 भवान्निश्चिते विपक्षे वृत्तिमुपदर्शयेत्कस्तं पक्षेन्तर्भावयेत् । न हि विपक्षे
 पुंस्त्वस्य नित्यतायां वा प्रमेयत्वस्य व्यभिचारे बोद्धव्येन वेधसा ऽपि विपक्षः
 पक्षीकर्तुं शक्यः । वादीच्छया वस्तुव्यवस्थाया अभावात् । इह तु स्यावरादौ
 कर्त्तृभावनिश्चये नास्तीत्युक्तम् । ननु स्यावरेषु पक्षीकृतेष्वपि व्यभिचारो
 न निवर्तते एव न हि सपक्षविपक्षव्यतिरेकेण तात्त्विकः पक्षो नाम कश्चि-
 दस्ति वस्तुनो द्वैरूप्यानुपपत्तेः । वस्तुस्थित्या सकर्तृकाश्चेद्वनस्पतिप्रभृतयः
 सपक्षा एव । ते न चेत्तर्हि विपक्षा एव न राश्यन्तरं समस्तीति । उच्यते ।
 पक्षाभावे सपक्षविपक्षवाचोयुक्तिरेव तावत्किमपेक्षा पक्षानुकूलो हि सपक्ष
 उच्यते तत्प्रतिकूलश्च विपक्ष इति । यद्येवं वक्तव्यं तर्हि को ऽयं पक्षो नामेति ।

माध्यधर्मान्नितत्वेन द्वाभ्यामप्यवधारितः ।

सपक्षान्तदभावेन निश्चितस्य विपक्षता ॥

विमतो यच्च तु तयोस्तं पञ्चं संप्रवक्षमहे ।

वस्तुनो ह्यात्मकत्वं तु नानुमन्यामहे वयम् ॥

वादिषुद्वयानुसारेण स्थितिः पक्षस्य यद्यपि ।

१ तथा ऽपि व्यावहारो ऽस्ति वस्तुनस्तन्निबन्धनः ॥

संदिग्धे हि न्यायः प्रवर्तते नानुपलब्धे न निर्णीते इत्युक्तमेतत् ।
संदिह्यमान एव चार्थः पक्ष उच्यते किं चित्कालं तस्य पक्षत्वं यावन्निरर्थेयो
नोत्पन्नः । तदुत्पादे तु नूनं सपक्षविपक्षयोरन्यतरचानुप्रवेक्ष्यत्यसौ । अतश्च
पक्षावस्थायां तेन व्यभिचारोद्भावनमसमीचीनम् । ननु निश्चितविपक्षवृत्तिरिव
संदिग्धविपक्षवृत्तिरपि न हेतुरेव तदेवं वीरुदादिषु संदिग्धे ऽपि कर्त्तरि सन्नि-
वेशस्य दर्शनाद् अहेतुत्वात् । नैतत्सारम् । सदसत्पावकतया पर्वते संदि-
ग्धे विपक्षे वर्तमानस्य धूमस्याहेतुत्वप्रमङ्गात् । सर्वेष्वेव च साध्यांशसंश-
याद्विपक्षा एव जाता इति पक्षवृत्तयो हेतव इदानीं विपक्षगामिनो भवेयुरि-
त्यनुमानोक्तेदः । अथ पक्षीकृते ऽपि धर्मिणि सदसत्साध्यधर्मतया
संदिग्धे वर्तमानो धूमादिरन्यच्च व्याप्तिनिश्चयाद्गमक इष्यते तर्हि सदसत्क-
र्त्तृकतया संदिग्धे ऽपि वसुंधरावनस्पत्यादौ वर्तमानं कार्यत्वमन्यच्च व्याप्तिनि-
श्चयाद्गमकमिष्यताम् । विशेषो वा वक्तव्यः । अन्ये मन्यन्ते किमकृष्टजात-
स्थावरादिव्यभिचारस्थानान्वेषणेन पृथिव्यादिभिरेवात्र व्यभिचारः । अस्य
व्याप्तिग्रहणस्य प्रतीघातात् । व्याप्तिर्हि गृह्यमाणा सकलसपक्षविपक्षक्रोडीकारेण
गृह्यते । इत्थं च तस्यां गृह्यमाणायामेव यद्यत् सन्निवेशविशिष्टं तत्तदुद्दिष्टमत्क-
र्त्तृकमित्यस्मिन्नेवावसरे सन्निवेशवन्तो ऽपि कर्त्तृशून्यतया शैलादयश्चेतसि
स्फुरन्ति । यथा कृतकत्वेन वहेरनुष्णताऽनुमाने यदात्कृतकं तत्तदनुष्ण-
मिति व्याप्तिपरिच्छेदवेलायामेव वह्निःशून्यो ऽकृतक इति हृदयपथमवतरति ।
तच्च ह्यतिव्याप्ती गृह्यमाणायां ततो हेतोः षष्ठादिव पुञ्जननमघटमानमेव
साध्यानुमानमिति । तदेतदनुपपन्नम् । विशेषोल्लेखरहितसामान्यमात्रप्रतिष्ठि-
तस्य व्याप्तिपरिच्छेदस्यानुमानलक्षणे निर्णीत्वात् । अन्यनुष्णताऽनुमाने हि
न व्याप्तिग्रहणप्रतीघातादप्रामाण्यमपि तु प्रत्यक्षविरोधादित्युक्तमेतत् । अपि
चायं पृथिव्यादौ कर्त्तृशून्यमाननिरासप्रकारः शब्दाद्युपलब्धयः करणपूर्विकाः
क्रियात्वाच्च द्विदिक्रियावदित्यत्र श्रोत्रादिकरणानुमाने ऽपि समानः । प्रतिबन्धा-

वधारणवेलायामेव करणशून्यानां शब्दाद्युपलब्धिक्रियासामवधारणाभिरेव
व्यभिचारात्पक्षेण च पृथिव्यादिना व्यभिचारोदनमत्यन्तमलौकिकम् । ननु
वस्तुस्थित्या पर्वतादयो ऽपि विपक्षा एव त्वया तु तेषां पक्ष इति नाम
कृतं न च त्वदिच्छया वस्तुस्थितिर्विपरिवर्तते । नन्वेवं शब्दाद्युपलब्धयो
ऽपि वस्तुस्थित्या विपक्षा यद्य तासामपि पक्ष इति नामकरणमेव स्यात् । न
तासां करणभावनिरवयवानुत्पादान्न विपक्षत्वम् । पर्वतादावपि कर्त्तृभावनिरव-
यवानुत्पादान्न विपक्षत्वम् । तेषु कर्त्ता नोपलभ्यते इति चेच्च शब्दाद्युपलब्धि-
करणमपि नोपलभ्यते यद्य । कारणमदृश्यमानत्वादेव नोपलभ्यते न नास्ति-
त्वादिति चेत् कर्त्ता ऽप्यदृश्यत्वादेव नोपलभ्यते न नास्तित्वात् । अनुमा-
नात्करणमुपलभ्यते तद्व्यतिरेकेण क्रियाऽनुपपत्तेरिति चेत् कर्त्ता ऽप्यनुमानादु-
पलभ्यते कर्त्तारमन्तरेण कार्यानुपपत्तेः ।

तेनानुमानगम्यत्वाच्च कर्त्तुर्नान्निताग्रहः ।

तदभावाद्विपक्षत्वं चित्यादेरपि दुर्भणम् ॥

लिङ्गात्पूर्वं तु षडेहो दहने ऽपि न वार्यते ।

तथा सति प्रपद्येत धूमो ऽप्यननुमानताम् ॥

अथास्य लिङ्गाभासत्वं चित्यादौ कर्त्तृदर्शनात् ।

धूमे ऽपि लिङ्गाभासत्वं तच्च देशे ऽभ्यदर्शनात् ॥

ननु तं देशमासाद्य गृह्यते धूमलाञ्छनः ।

अन्यैव धिया साधो चरस्य शरदां शतम् ॥

यत्पश्चाद्दर्शनं तेन किं लिङ्गस्य प्रमाणता ।

अनर्थित्वाददृष्टं वा कृशानौ किं करिष्यसि ॥

तस्मात्सर्वथा नायमनैकान्तिको हेतुः । यदपि विशेषविरुद्धत्वमस्य
प्रतिपादितं तदप्यसमीक्षितमिधानम् । विशेषविरुद्धस्य हेत्वाभासस्या-
भावात् । अभ्युपगमे वा सर्वानुमानोच्छेदप्रसङ्गात् । श्रोत्राद्यनुमाने ऽपि
यथोदाहृते शक्यमेवमभिधानम् । यादृगेव लवणक्रियायां दावादि करणं
काठिन्यादिधर्मकमवगतं तादृगेव श्रोत्रादि स्यान्नद्विलक्षणकरणसाध्यतायां तु
साध्यविकलो दृष्टान्तः । केदनादिक्रियाणामतीन्द्रियकरणकार्यत्वाददर्शना-
दिति । अथ क्रियामात्रं करणमात्रेण व्याप्तमवगतमिति तावन्मात्रमनुमापयति

तदिहापि सन्निवेशमात्रमधिष्ठातृमात्रेण व्याप्तिमुपलब्धमिति तावन्मात्रमेवानु-
मापयतु विशेषाणां तु न तल्लिङ्गमस्ति यत्र बाधकम् । अनित्यः शब्दः
कृतकत्वादित्ययमपि शब्दस्य विशेषज्ञानं बाधकम् । धूमो ऽपि
पर्वताग्निविशेषान् कौशिकन्महानसाग्नावदृष्टानपहन्त्येव । तस्मादाद्यानिर्दिष्टसा-
ध्यविपर्ययसाधनमेव विरुद्धो हेतुर्न हि विशेषविपर्ययावहः । प्रकृतहेतुश्च
साध्यविपर्ययस्याकर्तृपूर्वकत्वस्य न साधकः अश्यो ऽयं विषाणित्वादिति-
वत् । तस्मान्न विरुद्धः । नापि कालात्ययापदिष्टः प्रत्यक्षागमयोर्बाधकयोर-
दर्शनात् । प्रत्युतागममनुयाहकमिहेदाहरिष्यामः । नापि सत्प्रतिपक्षो ऽयं हेतुः
संशयबीजस्य विशेषायङ्ग्यादेरिह हेतुत्वेनानुपादानात् । नाप्ययमप्रयोजको
हेतुः यथा परमाणूनामनित्यत्वे साध्ये मूर्तत्वमभिधास्यते न हि मूर्तत्वप्र-
युक्तमनित्यत्वमिह तु कार्यत्वप्रयुक्तमेव सकर्तृकत्वं तच्च तत्रोपलब्धमित्यस-
्यवानुमानविरोधस्येष्टविधायकतश्च न कश्चिदिहात्रसरः । प्रयोजके हेतौ
प्रयुक्ते तथाविधपांसुप्रक्षेपप्रयोगानवकाशात् । तस्मात्परोक्षीरिताणोपदेष्टविक-
लकार्यानुमानमहिम्ना नूनमीश्वरः कल्पनीयः सकललोकसाक्षिकमनुमान-
प्रामाण्यमपीक्षणीयम् । अनुमानप्रामाण्यरक्षणे च कृत एव परिकरबन्धः
प्रागिति सिद्ध एवेश्वरः । अन्यदपि तदनुमानमन्यैरुक्तम् । महाभूतादिव्यक्तं
चेतनाधिष्ठितं सत्सुखदुःखे जनयति रूपादिमन्वातूर्पादिवत् । तथा पृथिव्या-
दीनि भूतानि चेतनाधिष्ठितानि सन्ति धारणादिक्रियां कुर्वन्ति युग्यादिशदिति ।
अत्रापि दोषाः पूर्ववदेव परिहर्तव्याः । यत्पुनरवादि कर्तृसामान्यसिद्धौ वा
विशेषावगतिः कुत इति तच्च के चिदागमाद्विशेषप्रतिपत्तिमाहुः । विश्वत-
श्चक्षुरुन विश्वतोमुखो विश्वतोबाहुरुन विश्वतस्यात् मति संबाहुभ्यां धमति
संपत्तचेद्यावाभूमौ जनयन् देव एक* इति । तथा अपाणिपादौ जवनो ग्रहीता
पश्यत्यच्चक्षुः स शृणोत्यकर्णः । स वेति सर्वं न हि तस्य वेत्ता तमाहुरयं
पुरुषं महान्तमिति †श्रुतौ पठ्यते । ततः सर्वस्य कर्ता सर्वज्ञ ईश्वरो द्वाप्यते ।
न च कार्ये एवार्थे वेदः प्रमाणमिति मन्त्रार्थवादानामतत्परत्वमभिधातु-
मुचितं कार्ये इव सिद्धे ऽप्यर्थे वेदप्रामाण्यस्य वक्ष्यमाणत्वात् । न चेतरे-
तराश्रयम् आगमैकशरणत्वाभावादीश्वरसिद्धेः । अन्ये त्वन्वयव्यतिरेकिहेतुमू-

* नारायणोपनिषदि खण्डः ३ मन्त्रः २ । † श्वेताश्वतरोपनिषदि अ. ३ मन्त्रः १६ ।

लक्ष्मणव्यातिरेकबलेन विशेषसिद्धिमभिदधति । देहादिव्यातिरेकतात्मकत्वेन-
मिष सुखदुःखादिगतेन कार्यत्वेन वर्णयिष्यते पृथिव्यादिकार्यमस्मदादिकिल-
क्षणसर्जककर्तृकम् अस्मदादिषु बाधकोत्पत्तौ सत्यां कार्यत्वादिति । अपरे
पक्षधर्मताबलादेव विशेषलाभमभ्युपगच्छन्ति न हीदृशं परिदृश्यमानमनेक-
रूपमपरिमितमनन्तप्राप्तिगतविविक्तसुखदुःखसाधनं भुवनादि कार्यमनतिशयेन
पुंसां कर्तुं शक्यमिति । यथा चन्द्रमधूममितरधूमविसदृशमवलोक्य चन्द्रन-
श्वं वहिरनुमीयते तथा विलक्षणात्कार्याद्विलक्षण एव कर्ता अनुमास्यते ।
यथा सुचेलकेभ्य इव तत्कुयलः कुविन्दः । यथा च कुलालः सकलकलयादिकार्य-
कलापेत्पतिसंविधानप्रयो जनाद्यभिन्नो भवंस्तस्य कार्यचक्रस्य कर्ता तथेयतस्ते-
लोक्यस्य निरवधिप्राप्तिः सुखदुःखसाधनस्य सृष्टिसंहारसंविधानं सप्रयोजनं बहु-
शाखं जानन्नेव स्रष्टा भवितुमर्हति महेश्वरस्तस्मात्सर्वज्ञः । अपि च यथा निय-
तविषयवृत्तीनां चक्षुरादीन्द्रियाणामभिप्राताः क्षेत्रज्ञस्तदपेक्षया सर्वज्ञः एवं सक-
लक्षेत्रज्ञकर्मविनियोगेषु प्रभवन्नीश्वरस्तदपेक्षया सर्वज्ञः । तथा चाह व्यासः* ।

द्रात्रिमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थो ऽक्षर उच्यते ॥

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यध्यय ईश्वरः ॥

मन्त्रश्च तदर्थेऽनुवादी पठ्यते ।

द्रा सुपणो सयुजा सखाया समानं वृक्षं परिषस्वजाते ।

तयोरेकः पिप्पलं स्वाद्वन्त्यनश्नन्नन्यो अभिचाकशीतीति ॥

अतश्च सर्वज्ञ ईश्वरः ।

पुंसामसर्ववित्त्वं हि रागादिमलबन्धनम् ।

न च रागादिभिः स्पृष्टो भगवानिति सर्ववित् ॥

इष्टानिष्टार्थसंभोगप्रभवाः खलु देहिनाम् ।

रागादयः कथं ते स्युर्नित्यानन्दात्मके शिवे ॥

मिथ्याज्ञानमूलाश्च रागादयो दोषास्ते कथं नित्यनिर्मलज्ञानवती-
श्वरे भवेयुः । नित्यं तज्ज्ञानं कथमिति चेत् तस्मिन् क्षणमप्यज्ञानमिति सति

तदिच्छाग्रेयमाहकर्मार्थीनानाप्रकारव्यवहारविरामप्रसङ्गात् । प्रलयवेलायां तर्हि कुतस्तन्नित्यत्वकल्पना इति चेन्मेषम् । आप्रलयात्सिद्धे नित्यत्वे तदा विनाशकारणाभावादस्यात्मन इव तज्ज्ञानस्य नित्यत्वं सेत्स्यति । पुनरपि सर्गकाले तदुत्पत्तिकारणाभावादपि नित्यत्वं तज्ज्ञानानाम् । एवं च तदन्ती-
तानागतसूक्ष्मव्यवहृतादिसमस्तवस्तुविषयं न भिन्नं क्रमयोगपदविकल्पा-
नुपपत्तेः । क्रमाश्रयणे क्व चिदज्ञातृत्वं स्यादिति व्यवहारलोपः । योगपद्येन सर्वज्ञातृत्वे कुतस्थो ज्ञानभेदः । प्रत्यक्षसाधर्म्याच्च तज्ज्ञानं प्रत्यक्षमुच्यते न पुनरिन्द्रियार्थवर्तिक्कषोत्पन्नत्वमस्यास्ति अजनकानामेवार्थानां सचितृप्रकाशेनैव गृहणात् । ज्ञानवदन्ये ऽप्यात्मगुणा ये ऽस्य सन्ति ते नित्या एव मनःसंयो-
गानपेक्षजन्यत्वात् । दुःखद्वेषास्तस्य तावन्न सन्त्येव । भावनाख्येन संस्का-
रेणापि न प्रयोजनम् । सर्वदा सर्वार्थदर्शित्वेन स्मृत्यभावात् । अत एव न तस्यानुमानिकं ज्ञानमिष्यते । धर्मस्तु भूतानुग्रहवतो वस्तुस्वाभाव्यादुषन्न
वार्यते तस्य च फलं परमार्थनिष्पत्तिरेव । सुखं त्वस्य नित्यमेव नित्या-
नन्दत्वेनागमात्प्रतीतेः । असुखितस्य चैवंविधकार्यारम्भयोग्यताऽभावात् ।
ननु ज्ञानानन्दवदिच्छा ऽपि नित्या चेदीश्वरस्य तर्हि सर्वदा तदिच्छा-
सम्भवात्सर्वदा जगदुत्पत्तिरिति जगदानन्त्यप्रसङ्गः । सर्गेच्छानित्यत्वाच्च
संहारो न प्राप्नोति । संहारेच्छाया अपि नित्यत्वाभ्युपगमेन नतंदिनं प्रलय-
प्रबन्धो न विरमेदेष जगतामिति । नैष दोषः । अनात्ममनःसंयोग-
जत्वादित्च्छा स्वरूपमात्रेण नित्या ऽपि कदा चित्सर्गेण कदा चित्संहारेण
वा विषयेषानुरज्यते सर्गसंहारयोरन्तराले तु जगतः स्थित्यवस्थायामस्मा-
त्कर्मण इदमस्य सम्यग्दत्तामितीच्छा भवति प्रजापतेः । प्रयत्नस्तस्य सङ्कल्प-
विशेषात्मक एव । तथा चागमः । सत्यकामः सत्यसङ्कल्प इति । काम इतीच्छा
उच्यते सङ्कल्प इति प्रयत्नः । तदेवं नवभ्य आत्मगुणेभ्यः पञ्च ज्ञानसुखे-
च्छाप्रयत्नधर्माः सन्तीश्वरे । चत्वारस्तु दुःखद्वेषाधर्मसंस्कारा न सन्ती-
त्यात्मविशेष एवेश्वरो न द्वयान्तरम् । आह च पतञ्जलिः* । क्लेशकर्मविषा-
काशयेरपरामृष्टः पुंश्चविशेष ईश्वर इति । सो ऽयमागमादनुमानात्पञ्चधर्मतो
वा विशेषलाभ इति स्थितम् । यत्पुनर्विकल्पितं सशरीर ईश्वरः सृजति

जगद् अशरीरो वेति तत्राशरीरस्येव स्रष्टृत्वमस्याभ्युपगच्छामः । ननु क्रिया-
वेशनिबन्धनं कर्तृत्वं न पारिभाषिकं तदशरीरस्य क्रियाविरहात्कथं भवेत् ।
कस्य च कुशाशरीरस्य कर्तृत्वं दृष्टमिति । उच्यते । ज्ञानचिकीर्षाप्रयत्नयोगित्वं
कर्तृत्वमाचक्षते तेऽप्येश्वरे विद्यते श्वेत्युक्तमेतत् । स्वशरीरप्रेरणे च दृष्टम-
शरीरस्याप्यात्मनः कर्तृत्वम् इच्छामात्रेण च तस्य कर्तृत्वादनेकव्यापार-
निर्वर्तनेनापातदुर्वहक्लेशकालुष्यविकल्पो ऽपि प्रत्युक्तः । नन्वचोक्तम्

कुलालवच्च नैतस्य व्यापारो यदि कल्प्यते ।

अचेतनः कथं भावस्तदिच्छामनुवर्तते इति ॥

अस्माभिरप्युक्तमेव ।

यथा ह्यचेतनः काय आत्मेच्छामनुवर्तते ।

तदिच्छामनुवर्त्स्यन्ते तथैव परमाणवः ॥

यस्तु प्रयोजनविकल्पः किमर्थं सृजति जगन्ति भगवानिति सो
ऽपि न पेशलः । स्वभाव एवैव भगवतो यत्कदा जित्सृजति कदा चित्तु
संहर्ति विश्वमिति ! कथं पुनर्नियतकाल एषो ऽस्य स्वभाव इति चेद्
आदित्यं पश्यतु देवानांप्रियः यो नियतकालमुदेत्यस्तमेति च । प्राणिकर्म-
सापेक्षमेतद्विवस्वतो रूपमिति चेद् ईश्वरे ऽपि तुल्यः समाधिः ।

क्रौडार्थे ऽपि जगन्सर्गं न हीयेत क्रियार्थता ।

प्रवर्तमाना दृश्यन्ते न हि क्रौडासु दुःखिताः ॥

अथ वा अनुकम्पयैव सर्गसंहारावारभतामीश्वरः । नन्वच चोदि-
तम् अनुपपन्नं तु अनादित्वात्संसारस्य शुभाशुभसंस्कारानुविद्धा श्वात्मा-
नस्ते च धर्माधर्मनिगडसंवृतत्वादपवर्गपुरद्वारप्रवेशमलभमानाः कथं नानु-
कम्प्याः । अनुपभुक्तफलानां कर्मणां न प्रक्षयः सर्गमन्तरेण च तत्फलभोगाय
नरकादिसृष्टिमारभते दयालुरेव भगवान् । उपभोगप्रबन्धेन परिश्रान्तानाम-
न्तरान्तरा विश्रान्तये जन्तूनां भुवनोपसंहारमपि करोतीति सर्वमेतत्कृपा-
निबन्धनमेव । ननु च युगपदेव सकलजगत्प्रलयकरणमनुपपन्नम् अविनाशिनं
कर्मणां फलोपभोगप्रतिबन्धासंभवादिति चोदितम् । न युक्तमेतत् । ईश्वरेच्छा-
प्रतिबद्धानां कर्मणां स्तिमितशक्तीनामवस्थानात् । तदिच्छाप्रेरितानि कर्माणि
फलमादधति तदिच्छाप्रतिबद्धानि च तत्रोदासते । कस्मादेवमिति चेत् । अचे-

तनानां चेतनानधिष्ठितानां स्वकार्यकरणानुपलब्धेः । ननु तेषामेव कर्मणां
कर्तार आत्मानश्चेतना अधिष्ठातारो भविष्यन्ति । यथा ऽऽह भट्टः* कर्मभिः
सर्वजीवानां तत्सिद्धे सिद्धसाधनमिति । नैतदेवम् । नैते अधिष्ठातारो भवितु-
मर्हन्ति । बहुत्वाद्विरुद्धाभिप्रायत्वाच्च । तथा ह्येक एव कश्चित्स्थायवरादिभि-
शेषो राजादिविशेषो वा प्राणिकोटीनामनेकविधसुखदुःखोपभोगस्य हेतुः स
तेर्बहुभिरव्यवस्थिताभिप्रायेः कथमारभ्येत तेषामेकैव संमानाभावात् । शठ
परिषदो ऽपि क्व चिदेव सकलसाधारणोपकारिणि कार्ये भवत्येकमत्यम्
न सर्वत्र महाप्रासादाद्यारम्भे बहूनां तत्त्वादीनामेकमप्यप्याशयानुवर्तित्वं
दृश्यते । पिपीलिकानामपि मृत्कूटकरणे तुल्यः कश्चिदुपकारः प्रवर्तकः स्यप-
तिवदेकाशयानुवर्तित्वं वा कल्प्यम् । इह तु तत्स्यावरं शरीरं केषां विदुपकार-
कारणमितरेषामपि भूयसामपकारकारणमिति कथं तेः संभूय सृज्यते
अनधिष्ठितानां त्यचेतनानामारम्भकत्वमयुक्तमेव तस्मादवश्यमेकस्तेषां कर्म-
णामधिष्ठाता कल्पनीयः । यदिच्छामन्तरेण भवन्त्यपि कर्माणि न फलज-
न्मने प्रभवन्ति । अत एवैक ईश्वर इष्यते न द्वौ बहवो वा भिन्नाभिप्राय-
तथा लोकानुद्योपघातवैशेष्यप्रसङ्गात् । इच्छाविसंवादसंभवेन च ततः कस्या
चित्संकल्पविघातद्वारकानैश्वर्यप्रसङ्गाद् इत्येक एवेश्वरः । तदिच्छया कर्माणि
कार्येषु प्रवर्तन्ते इत्युपपन्नः सर्गः तदिच्छाप्रतिबन्धारिस्तिमितशक्तौनि कर्मा-
शुद्धासते इत्युपपन्नः प्रलयः । एवं च यदुक्तं तस्माददावदेवाः सर्गप्रलयकल्पना
समस्तसद्यजन्मभ्यां न सिद्ध्यन्तीति चेत्तदेतदपि न सांप्रतम् । तिष्ठतु वा सर्ग-
प्रलयकालः अद्यात्मे ऽपि यथोक्तनयेन तदिच्छामन्तरेण प्राणिनां कर्मविपाकानु-
पपत्तेरवश्यमीश्वरो ऽभ्युपगन्तव्यः इतरथा सर्वव्यवहारविप्रलोपः । तदुक्तम् ।

अज्ञो जन्तुरनीशो ऽयमात्मनः सुखदुःखयोः ।

ईश्वरप्रेरितो गच्छेत्स्वर्गं वा श्वभ्रमेव वेति ॥

नन्वेवं तर्हि ईश्वरेच्छैव भवतु कर्षी संहर्षी च किं कर्मभिः । मेवम्
कर्मभिर्विना जगद्वैचित्र्यानुपपत्तेः कर्मनैरेत्यपक्षे ऽपि ययो देवा दार्शना एव-
ेश्वरस्य निर्दयकर्मचोदनानर्थक्यमनिर्माणप्रसङ्गश्चेति । तस्मात्कर्मणामेव नि-
योजने स्वातन्त्र्यमीश्वरस्य न तन्निरपेक्षम् । किं तादृशेश्वर्येण प्रयोजनमिति

* श्लोकवार्तिके संक्षेपाद्ये श्लो. ७५ । १ श्लोकवार्तिके संक्षेपाद्ये श्लो. ११२ ।

† महाभारते वनपर्वणि अ. ३० श्लो. २८ ।

चेन्न । न प्रयोजनानुवर्ति प्रमाणं भवितुमर्हति । किं वा भगवतः कर्मोपेक्षितो
ऽपि न प्रभुत्वमित्यलं कृतकलवलिप्रमुखनास्तिकालापपरिमर्देन ।

तस्मात्कुतार्किकोद्गीतदूषणाभासधारणात् ।

सिद्धस्तोत्रोक्त्यनिर्माणनिपुणः परमेश्वरः ॥

ये त्वीश्वरं निरपवाददृढप्रमाण-

सिद्धस्वरूपमपि नाभ्युपयन्ति मूढाः ।

पापाय तेः सह कथा ऽपि चित्तन्यमाना

जायेत नूनमिति युक्तमतो विरन्तुम् ॥

यस्येच्छयैव भुवनानि समुद्भवन्ति

तिष्ठन्ति यान्ति च पुनर्विलयं युगान्ते ।

तस्मै समस्तफलभोगनिबन्धनाय

नित्यप्रबुद्धमुदिताय नमः शिवाय ॥

ननु त्रैलोक्यनिर्माणनिपुणे परमेश्वरे ।

सिद्धे ऽपि तत्प्रणीतत्वं न वेदस्यावकल्पते ॥

पदे शब्दार्थसंबन्धे वेदस्य रचनासु वा ।

कर्तृत्वमस्याशङ्क्येत तच्च सर्वत्र दुर्वचम् ।

वर्णराशिः क्रमव्यक्तः पदमित्यभिधीयते ॥

वर्णानां आविनाशित्वात्कथमीश्वरकार्यता ।

संबन्धो ऽपि न तत्कार्यः स हि शक्तिस्वभावकः ॥

शब्दे वाचकशक्तिश्च नित्येशाभाविवोक्षाता ।

रचना अपि वेदिक्यो नेताः पुरुषनिर्मिताः ॥

कविप्रणीतकाव्यादिरचनाभ्यो विलक्षणाः ।

यवं च वेदे स्वातन्त्र्यमीश्वरस्य न कुच चित् ॥

कामं तु पर्वतानेष विदधातु भिनन्तु वा ।

स्वनः प्रामाण्यसिद्धौ तु वेदे वक्तृनपेक्षताम् ॥

वदामो न तु सर्वत्र पुरुषद्वेषिणो वयम् ।

अनपेक्षत्वमेवातो वेदप्रामाण्यकारणम् ॥

युक्तं वक्तापि वेदस्य कुर्वन्नपि करोतु किम् ।

कथं पुनरमी वर्णाः श्रुतमावतिरोहिताः ॥

नित्या भवन्तु को ऽयं वा शब्दस्यालम्ब्यदोषदः ।
उच्यते ।

शब्दस्य न हि नित्यत्वे युक्तिः स्फुटति का चन ।

प्रत्यक्षमर्थोपतिश्च नित्यतां त्वधिगच्छतः ॥

तथा हि । अनित्यत्वहेतव इमे किल कथ्यन्ते प्रयत्नान्तरमुपलब्धेः
कार्यः शब्द इति । कार्यत्वानित्यत्वयोः परस्पराविनाभावादेकतरसिद्धावन्य-
तरसिद्धिर्भवेत्येवेति क्व चित्किञ्चित्साधनमुच्यते प्रयत्नप्रेरितकौष्ठ्यमारुत-
संयोगविभागानन्तरमुपलभ्यमानः शब्दस्तत्कार्य एवेति गम्यते । उच्चारणा-
दूर्द्धमनुपलब्धेः अनित्यः शब्दः न ह्येनमुच्चरितं मुहूर्तमप्युपलभामहे तस्मा-
द्विनष्ट इत्यवगच्छामः । करोतिशब्दव्यपदेशाच्च कार्यः शब्दः शब्दं कुरु
शब्दं मा कार्षीरिति व्यवहर्त्तारः प्रयुज्यते ते नूनमवगच्छन्ति कार्यः शब्द
इति । नानादेशेषु च युगपदुपलम्भात् । तेषु तेषु देशेषु क्रियमाणानामुपप-
द्यते ऽनेकदेशसंबन्ध इति । शब्दान्तरविकार्यत्वाच्च अनित्यः शब्दः दध्य-
चेति इकार एव यकारीभवति सादृश्यात् स्मृतेश्चावगम्यते । विकार्यत्वाच्च
दाक्षेक्षुरसादियदनित्यत्वमस्येति । कारणवृद्ध्या च वर्धमानत्वात् । बहुभिर्महा-
प्रयत्नेरुच्चार्यमाणो महान् गोशब्द उपलभ्यते अल्पैरल्पप्रयत्नेरुच्चार्यमाणो
ऽल्प इत्येतच्च तन्तुवृद्ध्या वर्धमानः पटः ज्ञातः । सिद्धे नित्यत्वे प्रयत्ना-
नन्तरमुपलम्भादभिव्यक्तिः प्रयत्नकार्यो शब्दस्य नोत्पत्तिरिति गम्यते । तदेवं
व्यङ्ग्ये ऽपि प्रयत्नानन्तरमुपलम्भसंभवादनेकान्तिकत्वम् । अभिव्यञ्जकानां
च पवनसंयोगविभागानामचिरस्थायित्वान्न चिरमुच्चारणादूर्द्धमुपलभ्यते
शब्दः । प्रयोगाभिप्रायश्च करोतिशब्दव्यपदेशो ऽस्य भविष्यति गोमयानि
कुरु काष्ठानि कुर्वितिवत् । तस्मात्सो ऽपि नैकान्तिकः । नानादेशेषु युगपदुप-
लम्भनमेकस्य स्थिरस्यापि शब्दस्य विवस्वत इव सेत्स्यति । विकार्यत्वं
त्वसिद्धमेव शब्दान्तरत्वात् । दधिशब्द इकारान्तः संहिताव्यतिरिक्तविषय-
वृत्तिः यकारस्त्वयमन्य एवाचि परतः संहिताविषये प्रयुज्यमानः । न पुन-
रिकार एवायं यकारीभूतः क्षीरमिव दधिभूतमुपलभ्यते । न ह्योच्यशास्त्रा-
लब्ध्या इति स्थानसादृश्यमात्रेण तद्विकारत्ववर्धनमुचितम् । अप्रकृतिविका-
रयोरपि नयनोत्पलपञ्चयोः सादृश्यदर्शनात् । इको यणचोति पाणिनिस्मृते-

रपि नायमर्थः इकारो यकारोभवति चिरमिव दधीमवति किं त्वस्मि-
न्विषये ऽयं वर्णः प्रयोक्तव्यो ऽस्मिन्नयमिति सूचार्थः । सिद्धे शब्दे ऽर्थे संबन्धे
च तच्छास्त्रं प्रवृत्तमिति । अपि च क्षीरं दधित्वमुपैति न तु दधि क्षीरताम्
ब्रह्म तु यकारो ऽपि क्व चिदिकारतामुपैति विध्यतीति संप्रसारणे सति ।
तस्मादसिद्ध एव वर्णानां प्रकृतिविकारभावः । नापि कारणवृद्ध्या वर्धते शब्दः
बलवता ऽप्युच्चार्यमाणानि बहुमिदं तावन्त्येवाक्षराणि ध्वनय एव तथा
तच्च प्रवृद्धा उपलभ्यन्ते न वर्णा इति ।

तस्मादनित्यतासिद्धिनैवंप्रायेरसाधनैः ।

शब्दस्य नित्यतायां तु सेषा ऽर्थापत्तिरुच्यते ॥

शब्दस्योच्चारणं तावदर्थगत्यर्थमिष्यते ।

न चोच्चारितनष्टो ऽयमर्थं गमयितुं क्षमः ॥

सर्वेषामविवादे ऽत्र शब्दार्थव्यवहारिणाम् ।

यदि विज्ञातसंबन्धः शब्दे नार्थस्य वाचकः ॥

वेद्यमानः स संबन्धः स्थविरव्यवहारतः ।

द्राघीयसा न कालेन विना शक्येत वेदितुम् ॥

तथा हि । गां शुक्रामानयेत्येकवृत्तप्रयुक्तशब्दश्रवणे सति चेष्टमानमि-
तरं वृद्धमवलोकयन् बालस्तटस्थः तस्यार्थे प्रतीतिं तावत्कल्पयति आत्मनि
तत्पूर्विकायाश्चेष्टाया दृष्टत्वात् । प्रमाणान्तरासन्निधानादेतद्वृत्तप्रयुक्तशब्दसम-
नन्तरं च प्रवृत्तेः तत एव शब्दात्किमप्यनेन प्रतिपन्नमिति मन्यते । ततः
क्षणान्तरे तमर्थे तेन वृद्धेनानीयमानमुपलभमान एव बुध्यते अयमर्थो
ऽमुतः शब्दादनेनावगत इति । स चार्थो ऽनेकगुणक्रियाजातिव्यक्त्यादिरूपसं-
कुल उपलभ्यते । शब्दे ऽप्यनेकपदकटम्बकात्मा श्रुतः तत्कतमस्य वाक्या-
शस्य कतमो ऽर्थांशो वाच्य इत्यावापोद्वापयोगेन बहुकृत्वः शृण्वन् गुण-
क्रियादिपरिहारेण गात्वसामान्यमस्मन्मते त्वन्मते वा तद्वन्मात्रं गोशब्द-
स्याभिधेयं निर्धारयतीति ।

एवं दीर्घाध्वसापेक्षसंबन्धाधिगमावधि ।

शब्दस्य जीवितं सिद्धमिति नाशुचिनाशिता ॥

भवतु वा नश्वरस्यापि शब्दस्य संबन्धग्रहणं तच्चाऽपि तस्मिन्
गृहीतसंबन्धे शब्दे विनष्टे सति कथमनवगतसंबन्धादभिनवादिदानोमन्य-
स्माच्छब्दादर्थप्रतिपत्तिः ।

अन्यस्मिन् जातसंबन्धे यदान्यो वाचको भवेत् ।

वाचकाः सर्वशब्दाः स्युरेकस्मिन् जातसंगतो ॥

न च वक्ता व्यवहरमाणः तदैव शब्दं चोच्चारयति संबन्धं
करोति चेत्तं च व्युत्पादयति परं च व्यवहारयतीति । न हि युगपदिमा-
क्रियाः भवितुमर्हन्ति एवमदर्शनात् । अथादौ संबन्धग्रहणे वृत्ते तस्मिन्वि-
नष्टेऽपि गोशब्दः स एवेति । न च भूयोऽवयवसामान्ययोगरूपसादृश्यं
वर्णानामनवयवानामुपपद्यते अभिनवस्य शब्दस्य स्वयमर्थवत्ताऽनवधारणा-
त्कथमयममृतः श्रोता प्रतिपद्यतेति शङ्कमानो वक्ता कथं प्रयोगं कुर्यात् ।
अथ सोऽप्यर्थवत्सदृशस्तमसौ प्रयुङ्क्ते तस्याप्यन्यसादृश्यादेवार्थवतेति जग-
त्सर्गकालकृतस्य मूलभूतस्यार्थवतः शब्दस्य स्मरणं तन्मूलत्वाद्वाच्यहारस्य
न चैवमस्ति । न च ततः प्रभृत्यद्य यावत्सादृश्यमनुवर्तते तत्सदृशसदृशक-
ल्पनायां मूलसादृश्यविनाशात् । विशेषतस्तु शब्दानाम् ।

भिन्नेर्वक्तृमुखस्थानप्रयत्नरूपादिभिः ।

न निर्वहति सादृश्यं शब्दानां दूरवर्तिनाम् ॥

सादृश्यजनितत्वे च मिथ्येषार्थगतर्भवेत् ।

धूमानुकारिनीहारजन्यज्वलनबुद्धिषु ॥

तस्मात्सादृश्यनिबन्धनार्थप्रतीत्यनुपपत्तेः गोशब्द एव स्थायीत्यभ्यु-
पगमनीयम् । ननु यथा धूमव्यक्तिभेदेऽपि धूमत्वमतिमवलम्ब्य संबन्धग्रह-
णादिव्यवहारनिवहनिर्वहणमेवमिह गकारादिवर्णव्यक्तिभेदेऽपि सामान्य-
निबन्धनस्तन्निर्वाहः कारिष्यते इति ।

मेवं तत्र हि धूमत्वसामान्यं विद्यते धुवम् ।

शब्दत्वं व्यभिचार्य गोशब्दत्वं तु दुर्घटम् ॥

भिन्नेर्युगपत्कालैरसंसृष्टैर्विनश्वरः ।

वर्षेष्टयितुं शक्यो गोशब्दावयवी कथम् ॥

अनारब्धे च गोशब्दे गोशब्दत्वं क्व वर्तताम् ।

पठत्वं नाम सामान्यं न हि तन्तुषु वर्तते ॥

ननु मा भूद्गोशब्दत्वं सामान्यं भिन्नाकारगकारादिव्यक्तिवृत्तिभिरेव
गत्वादिकातिभिः कार्यं पूर्वाक्तमुपपद्यते । यतदपि नास्ति । गत्वादिकातीना-
मनुपपत्तेः । भेदाभेदप्रत्ययप्रतिष्ठो हि व्यक्तिजातिप्रतिभागव्यवहारः । इह
चायमभेदप्रत्ययो वर्णैक्यनिबन्धन एव न जातिकृतः । भेदप्रतिभासस्य
व्यञ्जकभेदधीसुस्पष्टसिद्धत्वेन व्यञ्जकाद्युपाधिनिबन्धनत्वोपपत्तेः परस्पर-
राविभक्तस्वरूपतया हि शाबलेयबाहुलेयपिण्डाः प्रत्यक्षमुपलभ्यन्ते । स्थिते च
व्यक्तिभेदे सर्वत्र गौरिति तदभेदप्रत्ययस्यानन्यविषयत्वादिष्यते एव गोत्व-
जातिः । इह पुनः ।

गकारव्यक्तयो भिन्नाः शाबलेयादिपिण्डवत् ।

क्व नाम भवता दृष्टा येनासां जातिमिच्छसि ॥

शिरो पठति वृद्धे वा स्त्रीजने वा शुके ऽपि वा ।

वक्तृभेदं प्रपद्यन्ते न वर्णव्यक्तिभिन्नताम् ॥

तथा च गगेः पठति माठरः पठतीत्युच्चारयितृभेद एव प्रतीयते
अमुं गविशेषमेव पठतीति नोच्चर्यमाणभेदः ।

शककर्तृप्रयोगे ऽपि तस्यैवाच्चारणं पुनः ।

गङ्गागमनगंगादौ न रूपान्तरदर्शनम् ॥

द्रुतादिभेदबोधोपि नादभेदनिबन्धनः ।

न व्यक्तिभेदजनितः शाबलेयादिभेदवत् ॥

अभ्युपगते ऽपि गत्वसामान्ये तस्य द्रुतादिभेदप्रतिभासे सत्यपि न
भिन्नत्वमेषितव्यम् औपाधिक एव तस्मिन् भेदप्रतिभासे वर्णनीयः । सो ऽयं
गकारव्यक्तावेव कथं न वर्ण्यते । तस्या एवेकत्वादेकप्रत्ययो भेदभ्रमस्तु
व्यञ्जकाधीन इति । एवं हि कल्पना लघीयसी भवति । तस्मान्न नानागकार-
वृत्ति गत्वसामान्यं नाम किं चिदस्ति । अपि च गोशुग्गेहादौ भिन्नाजुपश्लेष-
कारित एव व्यञ्जनेषु बुद्धिभेदः परोपाधिरवधार्यते सो ऽयमव्यपि परोपा-
धिरिव भवितुमर्हति । वर्णोचितत्वाद्वाञ्जकभेदप्रत्ययवदिति । तस्माद्गत्ववद-

त्वसामान्यमपि नास्ति । यत्पुनरष्टादशभेदमवर्णकुलमुच्यते तदौपाधिकमेव
ह्रस्वदीर्घप्लुतसंवृतविधृतः।दिबुद्धीनां ध्वनिभेदानुविधायित्वात् ।

विधृतः संवृतादन्यो न गकाराद्वकारवत् ।

अपि त्वकार एवासौ प्रतिभाति यथा तथा ॥

कथं तर्हि शब्दभेदाभावे भिन्ने अर्थप्रतिपत्तौ अरण्यमारण्यमिति
ध्वनिकृते एव ते भविष्यतः । अशब्दधर्मस्य दीर्घत्वादेः कथमर्थप्रतीत्यङ्ग-
त्वमिति चेत् तुरगवेगवद्भविष्यति ।

यथा तुरगदेहस्यो वेगः पुंसो ऽर्थेऽसिद्धये ।

परधर्मो ऽपि दीर्घादिरिव तस्योपकारकः ॥

इतश्चेनदकारसामान्यमनुपपन्नम् । अत्वं हि न दीर्घप्लुतयोरनुगतं
भवति आत्वं न ह्रस्वदीर्घयोरिति । तस्मादेकत्वाद्वर्णानां नायान्तरजातयः
संभवन्ति शब्दत्वं तु नियतार्थप्रतिपत्तौ व्यभिचारीत्यतो नात्र धूमादिन्यायः ।

तेनार्थप्रत्ययः शब्दादन्यथा नोपपद्यते ।

न चेद् नित्यत्वमित्यस्मिन्नर्थोपपत्तेः प्रमादयता ॥

अनुमानादन्यथात्वमर्थोपपत्तेर्न दृश्यते ।

तेनानुमानमप्येतत्प्रयोज्यं न न शक्यते ॥

तदिदमुच्यते शब्दो धर्मो नित्य इति साध्यो धर्मः संबन्धग्रहण-
सापेक्षार्थप्रतिपादकत्वाद् धूमादिजातिवत् । तदिदमुक्तं नित्यत्वं तु स्याद्व-
र्णनस्य परार्थत्वादिति* । यद्यं संबन्धग्रहणात्प्रभृत्यार्थप्रतिपत्तेरवस्थितस्य
विनाशहेत्वभावादात्मादिवन्नित्यत्वम् । न ह्ययमवयवविनाशान्नश्यति
शब्दो निरवयवत्वात् । तदेव कथमिति चेद् उच्यते ।

स्वल्पेनापि प्रयत्नेन यदि वर्णः प्रयुज्यते ।

यदि वा नानुभूयेत शकलो नानुभूयते ॥

साधयवे हि वस्तुनि द्विधा ऽवयवा दृश्यन्ते आरब्धकार्याश्चानार-
ब्धकार्याश्चेति । इह पुनरारब्धकार्या अनारब्धकार्या वा पटे तत्त्वादय इव
वर्णे न क्व चिदवयवा उपलभ्यन्ते न चानुमीयन्ते लिङ्गाभावात् । नाप्याश्रय-

* कैमिनसू. अ. १ पा. १ सू. १८ नित्यसु स्यादिति णठः ।

विनाशाद्विनाशः शब्दस्यात्मादिवदनाशितत्वात् । आकाशाश्रितपक्षे वा सन्नित्यत्वात् । न चान्यः ।

तस्मान्निरोहितो ऽप्यास्ते यदि शब्दः क्षणान्तरम् ।

मृत्योर्दुःखादपक्रान्तः पुनः केनेष हन्यते ॥

अतश्च नित्यः शब्दः संख्याभावाद् । अपृकृत्वे गोशब्दः प्रयुक्त इति घटन्ति न त्यग्रे गोशब्दः इति तेनैकत्वमवगम्यते । यो ऽयं क्रियाभ्या-
वृत्तिगणने विहितः कृत्वमुच्प्रत्ययः स क्रियावतामभेदे भवति तेनोच्चा-
रणावृत्तिगणं तदुक्तम्* ।

क्रियावतामभेदे हि क्रियावृत्तिषु कृत्वमुच् ।

तत्प्रयोगाद् ध्रुवं तस्य शब्दस्यावर्तते क्रियेति ॥

संख्यावताम् ।

संख्याभिधायिनः शब्दात्कृत्वमुच्प्रत्ययं विदुः ।

तदनेन प्रकारेण प्रत्यभिज्ञानमुच्यते ॥

प्रमाणं शब्दनित्यत्वे सकलश्रोतृसाक्षिकम् ।

तथा ह्यस्ति स यवायं गोशब्द इति वेदनम् ॥

श्रोत्रं करणकालुष्यबाधसंदेहवर्जितम् ॥

आवेन्द्रियव्यापारान्वध्यतिरेकानुविधानाच्छ्रोत्रमिदं विज्ञानम् । न
चेतस्जनकस्य करणस्य किमपि दौर्बल्यमुपलभ्यते । न च किं स्पष्टिति
कोटिद्वयसम्पत्तिरित्येवं विज्ञानमुपजायते । न च नेतदेवमिति प्रत्ययान्तरम-
स्मिन्वाधकमुत्पद्यमानः । इदानीं तनास्तित्वप्रमेयाधिक्यग्रहणाच्चेदमनधिगता-
यं ग्राह्यपि भवितुमर्हति । भयन्मते च गृहीतयाहित्वे ऽपि प्रत्यभिज्ञायाः प्रामा-
ण्यमिष्यते न हि तदप्रमाण्यं वक्तुं शक्यते शाक्यैरिव भवद्भिः क्षणिकपदा-
श्रान्भ्युपगमात् ।

न सादृश्यनिमित्तत्वं वक्तुं तस्याश्च युज्यते ।

सामान्यविषयत्वं वा द्वयस्यापि निषेधनात् ॥

कैश्चित्तिरोहिते भावादित्यप्रामाण्यमुच्यते ।

तदसत्प्रतीत्यैव तिरोधाननिषेधात् ॥

जीवति त्वन्मते ऽप्येष शब्दस्त्रिचतुरान् ज्ञानान् ।
 प्रत्यभिज्ञा च कालेन तावता न न सिद्धयति ॥
 एकक्षणायुषि त्वस्मिन्प्रतीतिरतिदुर्लभा ।
 न खल्वजनकं किं चिद्वस्तु ज्ञानेन गृह्यते इति ॥

क्षणभङ्गभङ्गे वक्ष्यते । अपि च ।

यथा निशीथे रोलम्बश्यामलाम्बुदहम्बरे ।
 प्रत्यभिज्ञायते किं चिद्विरद्युतिधामभिः ॥
 तथा ऽविरतसंयोगविभागक्रमजन्मभिः ।
 प्रत्यभिज्ञायते शब्दः क्षणिकैरपि मारुतेः ॥

अथाह । मारुतेरित्युपोद्घातेन साधु स्मृतम् । तिष्ठतु तावत्प्रत्य-
 भिज्ञानं प्रथममेव शब्दस्य यन्नियतग्रहणं तदभिव्यक्तिपक्षे दुर्घटम् ।

नित्वत्वाद्वाप्युक्तत्वाच्च सर्वे सर्वेषु सर्वदा ।

शब्दाः सन्तीति भेदेन ग्रहणे किं नियामकम् ॥

ध्वनयो हि नाम संयोगविभागविशेषिता वायवः वायुवृत्तयो वा
 संयोगविभागास्ते हि शब्दस्य व्यञ्जका इष्यन्ते तैश्च करणं वा संक्रियते
 कर्म वा द्वयं वा सर्वथा च प्रमादः ।

करणे संस्कृते तावत्सर्वशब्दश्रुतिर्भवेत् ।

गकारायेव संस्कार इत्येष नियमः कुतः ॥

अपि च । स्तिमितसमीरणापसरणमेव करणस्य संस्कारः स चायं
 तद्वेशव्यवस्थितसकलतद्विषयसाधारण एव ।

यथा ज्वनिकापायप्राप्रप्रसरमीक्षणम् ।

रङ्गभूमिषु तद्वेशमशेषं वस्तु पश्यति ॥

तथा प्रसरसंरोधिसमीरोत्सारणे सति ।

श्रोत्रं तद्वेशनिःशेषशब्दग्राहि भविष्यति ॥

आकाशं च श्रोत्रमाचक्षते भवन्तः तच्च विभु निरवयवं चेति क्व
 चिदेव तस्मिन्संस्कृते सति सर्वे च तदैव संस्कृतकरणाः प्राणिनः संपन्ना
 इति सर्वेषु शृणुयुः । विषये तु संक्रियमाणे तस्यानवयवस्य व्यापिनश्च

संस्कृतत्वात्सर्वत्र अक्षरमिति मदेव्यभिच्यक्तौ गोशब्दः कश्मीरेष्वपि श्रूयेत ।
न हि तस्याधारद्वारकः संस्कारः आकाशवदनाश्रितत्वात् । आकाशाश्रित-
त्वपक्षे ऽपि तदेकत्वाद् । नापि भागशः संस्क्रियते गोशब्दः तस्य निरवय-
वत्वात् । उक्तं हि* ।

अल्पीयसा प्रयत्नेन शब्दमुच्चारितं मतिः ।

यदि वा नैव गृह्णाति घणं वा सकलं स्फुटमिति ।

उभयसंस्कारपक्षे तु दोषद्वयस्याप्यनतिवृत्तिः सर्वेषां ग्रहणं सर्वत्र
अक्षरमिति । न च समानदेशानां समानेन्द्रियग्राह्याणां च भावानां प्रति-
नियतव्यञ्जकव्यङ्ग्यत्वमुपलब्धम् ।

गृहे दधिघटीं दृष्टुमानोते गृहमेधिना ।

अपूपानपि तद्वृत्तान् प्रकाशयति दीपकः ॥

तस्मात्कृतकपक्षे एव नियतदेशं शब्दस्य ग्रहणं परिकल्प्यते नाभि-
व्यक्तिपक्षे इति । अपि च । अभिव्यक्तिपक्षे तीव्रमन्दविभागो ऽभिभवश्च
शब्दस्य शब्दान्तरेण न प्राप्नोति । न हि शब्दस्तीव्रो मन्दो वा कश्चित्
स्वतस्तस्य भेदाभावात् । संस्कारस्य च तदभिव्यक्तिहेतोर्न का चन तीव्रता
मन्दता वा यदनुसारेण विषये तथा बुद्धिः स्यात् । एवमधर्मो वा तीव्रादिभे-
दवन्कथं शोषेण गृह्येत । सावयवे हि घस्तुनि सकलविशेषग्रहणाग्रहणसंभ-
वात्तदपेक्षया प्रतीतिभेदो भवेत् । इह तु निरवयवे शब्दे न तथोपपद्यते
इति । तस्मात्कृतकपक्ष एव श्रेयानिति । अचोच्यते । करणसंस्कारपक्ष एव
तावदस्तु । तच्च करणं किं चिदेव मरुद्गिरुणहितसंस्कारं कं चिदेव शब्दं
गृह्णाति ।

यथा ताल्वादिसंयोगविभागाः के चिदेव नः ।

कस्य चिद्गृहणे शक्तं श्रोत्रं कुर्वन्ति संस्कृतम् ॥

यथा च तेषामुत्पत्तौ सामर्थ्यनियमस्तव ।

तथैवैषामभिव्यक्तौ सामर्थ्यनियमो मम ॥

व्यञ्जकानां नियमो न दृष्ट इति चेत् क एवमाह सहस्राक्षः । तथा

हि पृथिव्यामेव वर्तमानो गन्धः समानदेशो भवति समानेन्द्रियग्राह्यश्च
प्राणैकविषयत्वात् तस्य च नियमस्तद्व्यञ्जकव्यङ्ग्यता दृश्यते एव ।

क्व चित्पावकसम्पर्कादर्कांशुस्पर्शतः क्व चित् ।

क्व चित्सलिलसंसेकाद्गन्धो ऽभिव्यज्यते भुवः ॥

न च स्तिमितपवनपानोदनमात्रं करणस्य संस्कार इष्यते यः
सर्वसाधारणः स्यात् । किं त्वन्य एव नियतः प्रतिविषयं योध्यतालक्षणः ।
यत्पुनरभ्यधायि नभसि श्रोत्रे ऽभ्युपगम्यमाने सर्वप्राणिनामेकमेव श्रोत्रं
भवेद् इति तदप्यसाधु धर्माधर्मयोर्नियामकत्वात् । आकाशस्यापि घटाकाश-
षट्पदव्यञ्जकदेशोपपत्तेः धर्माधर्मनिबन्धन एव अधिरेतरविभागः । अपि च
भवतामेवैष देशो येषामाकाशमेव श्रोत्रमित्यभ्युपगमनियमो मीमांसकानां
तु नावश्यमाकाशमेव श्रोत्रं कार्यार्थापत्तिकल्पितं तु किमपि करणमात्रं प्रति-
पुरुषनियतं श्रोत्रमिति नातिप्रसङ्गः । तथा च भर्तृमित्रः । पवनजनित-
संस्कारपक्षो भवतु तथा ऽपि नातिप्रसङ्गः नियतदेशस्यैव तत्र संस्कारात् ।
न चास्य भागशः संस्कारो निरवयवत्वात् । तथा ऽपि जातिषट्स्य ग्रहण-
नियमो भाव्यमिति । तथा च भवतामेव पक्षे ।

यथा सर्वगता जातिः पिण्डदेशेव गृह्यते ।

न च कात्स्न्यगृहीता ऽपि पिण्डे ऽन्यत्र न दृश्यते ॥

तथा सर्वगतः शब्दो नादशेषेषु* गृह्यते ।

कात्स्न्येन च गृहीतो ऽपि पुनरन्यत्र गृह्यते ॥

पिण्डो ऽभिव्यञ्जको जातेः शब्दस्य व्यञ्जको ध्वनिः ।

आश्रितानाश्रितत्वादिविशेषः क्लोपयुज्यते ॥

सर्वगतत्वनिरवयवत्वादिविशेषात् तीव्रमन्दत्वादयश्च ध्वनिधर्मा
अपि भवन्तः शब्दवृत्तितया ऽवभान्ति । यथा स्थूलत्वकृशत्वादयः पिण्ड-
धर्मा अपि जातिवृत्तित्वेन क्व चिद् गृह्यन्ते अगृहीतशालेयादिविशेषस्य
कृशा गाव इत्यादिप्रतिभासदर्शनात् ।

यद्वा न तीव्रमन्दादेर्वर्णधर्मतया ग्रहः ।

बुद्धिरेव तथोदेति व्यञ्जकाऽनुविधायिनी ॥

* नादशेषेष्विति युक्तः पाठः ।

तावन्त एव ते वर्णाः प्रचयापचयस्पृशः ।

एवं चाभिभवोऽप्येषां स्वतो नास्ति परस्परम् ॥

मरुद्विरभिभूयन्ते मारुता एव दुर्बलाः ।

तेजोभिरिव दीप्रांशोर्दिवा दीपप्रभादयः ॥

द्वयसंस्कारणोऽप्येवं समाहितो भवति उभयेषामपि दोषाणा-
मुत्सारणात् । तस्मात्प्रत्यभिज्ञाप्रत्ययप्रभाषसिद्धुनित्यत्वस्य शब्दस्याभिव्य-
क्तिरेव साधीयसी ।

इदं चानोच्यतामार्थाः कार्याभिव्यङ्ग्यपक्षयोः ।

शब्दस्य ग्रहणे गुर्वी लघ्वी वा कुच कल्पना ॥

तथा हि भवन्तो वैशेषिकाः सांख्या जैनाः सौगताश्च कार्यशब्द-
वादिनः । चार्वाकास्तु वराकाः कस्यैवंविधासु गोष्ठीषु स्मृतिपथमुपयान्ति ।
तत्रभवतां वैशेषिकाणां शब्दस्य श्रवणे तावदेवा तुल्यैव कल्पना । संयोगाद्वि-
भागाद्वा शब्द उपजायते जातश्चासौ तिर्यगूर्ध्वमधश्च सर्वतोदिक्कानि
कदम्बगोलकाकारेण सजातीयनिकटदेशानि शब्दान्तराण्यारभते तान्यपि
तथेत्येवं वाचीमन्तानवृत्त्यारम्भप्रवन्धप्राप्तेऽन्त्यः श्रोत्राकाशजन्मा शब्द-
स्तत्सममथेतस्तेनैव गृह्यते इति तदिय तावदतिघर्घरा कल्पना ।

शब्दः शब्दान्तरं मृते इति तावदलौकिकम् ।

कार्यकारणभावो हि न दृष्टस्तेषु बुद्धिबत् ॥

जन्यन्तेऽनन्तरे देशे शब्देः स्वसदृशाश्च ते ।

तिर्यगूर्ध्वमधश्चेति केयं वा श्रद्धानता ॥

शब्दान्तराणि कुर्वन्तः कथं च विरमन्ति ते ।

न हि वेगक्षयस्तेषां मरुतामिव कल्पते ॥

कुडादिव्यवधाने च शब्दस्यावरणं कथम् ।

व्योम्नः सर्वगतत्वाद्दि कुड्यमध्ये व्यवस्थितिः ॥

अथावरणात्मककुडादिद्रव्यसंयोगरहितमाकाशं शब्दजन्मनि सम-
वायिकारणमिष्यते तदत्र प्रमाणं विशेषे वक्तव्यम् ।

तुल्यारम्भे च मन्देन तीव्रस्य जननं कथम् ।

श्रूयते चान्तिकातीव्रः शब्दो मन्दस्तु दूरतः ॥

वीचीसन्तानतुल्यत्वमपि शब्देषु दुर्बलम् ।

मूर्तिमत्त्वक्रियायोगवेगादिरहितात्मसु ॥

यदप्युच्यते सजातीयजनकः शब्दः गुणत्वादूपादिवदिति तदिदम-
सिद्धमसिद्धेन साध्यं गुणत्वस्यासिद्धत्वात् ।

न शब्दः पारतन्त्र्येण कदा चिदुपलभ्यते ।

द्रव्यस्य इव रूपादरतो ऽस्य गुणता कुतः ॥

अपि च ।

न शब्दान्तरारम्भकः शब्दो गुणत्वद् रूपवत् ।

शब्दं नारभते शब्दः शब्दत्वाच्छेषशब्दवत् ॥

न संयोगविभागौ शब्दस्य जनकौ संयोगविभागत्वादन्वसंयोग-
विभागवद् इत्यादयः प्रतिहेतवो ऽप्यत्र सुनभा इति यत् किं चिदेतत् ।
कापिलास्तु ब्रुवते श्रोत्रवृत्तिः शब्ददेशं गच्छति सा शब्देन विक्रियते इति
तत्र श्रोत्रस्य व्यामिश्रत्वान्निकटदेशेनैव शब्दं न तद्वृत्तिर्विक्रियते न दूरदेशे-
नेत्यत्र को नियमः । नियमाभावाच्च कान्यकुब्जप्रयुक्तो गोशब्दो गौर्मूलके
ऽपि श्रूयेत । अतः नैव श्रोत्रवृत्तिः प्रसरन्ती न मूर्तिः कुड्यादिभिरभिहन्तुं
शक्यते इति व्यवहितस्यापि शब्दस्य श्रवणं स्यात् ।

वायौ शब्दानुकूले च न तस्य श्रवणं भवेत् ।

गच्छन्त्याः प्रतिकूले हि श्रोत्रवृत्तेः स मासृतः ॥

दूरे ऽपि शब्दस्य श्रवणं यदृष्टं प्रतिपातं च निकटे ऽपि यदश्रवणं
तदस्मिन् पक्षे विपरीतं स्यात् ।

वृत्तिवृत्तिमतोर्भेदो नाम्नीतीन्द्रियवद्भवेत् ।

व्यापिका वृत्तिरित्येव कथं सर्वत्र न श्रुतिः ॥

आर्हतास्त्वाहुः सूक्ष्मेः शब्दपुद्गलैरारब्धशरीरः शब्दः स्वप्रभवभूमेः
निष्क्रम्य प्रतिपुरुषं कर्णमूलमुपसर्पतीति तदेतदतिमुभाषितम् ।

वर्णस्यावयवाः सूक्ष्माः सन्ति के च न पुद्गलाः ।

तैर्वर्णैः ऽवयवी नाम जन्यते पश्य कौतुकम् ॥

तेषामदृश्यमानानां कीदृशो रचनाक्रमः ।

केन तत्संनिवेशेन कः शब्द उपजायताम् ॥

लघवो ऽवयवाश्चेते निबद्धा न च केन चित् ।
 न चेन कठिनं कर्तुं घर्षोवयविनं क्षमाः ॥
 कृशश्च गच्छन्स कथं न विक्षिप्येत मारुतेः ।
 दलशो वा न भज्येत वृक्षादभिहतः कथम् ॥
 प्रयाणकावधिः कश्च गच्छतो ऽस्य तपस्विनः ।
 एकग्रोऽथप्रविष्टो वा स श्रूयेतापरैः कथम् ॥
 निष्क्रम्य कर्णादिकस्मात्प्रवेशः श्रवणान्तरे ।
 यदीक्ष्येत कथं तस्य युगपद्बहुभिः श्रुतिः ॥
 श्रोतृसंख्यानुसारेण न नानादर्शसंभवः ।
 यत्कुस्तुल्यप्रगल्बत्वाच्छ्रोतृभेदे तदन्यथे ॥
 तदलं परिहासस्य महतो हेतुभूतया ।
 नग्नक्षपणकान्तार्गप्रज्ञाचानुर्यचर्चया ॥

शक्यप्रायास्त्वाचक्षते अप्राप्य यत्र शब्दः श्रोत्रशक्त्या गृह्यते इति
 तदेतद्विद्यामूढभाषितम् । अप्राप्या तुल्यतायां दूरव्यवहितादीनामश्रवण-
 कारणाभावात् । प्राप्यकारिताख्यकर्मधर्माप्रसङ्गाच्च । न च चावाक्यवदपरीक्षित
 श्रवणमर्थे उपेतितुं युक्तः ।

इति कार्यत्वपक्षे ऽऽमूः श्रुतास्तार्किककल्पनाः ।

अथाभिव्यक्तिपक्षे ऽस्य शृणु श्रान्तियकल्पनाम् ॥

धिषणापूर्वकप्रपञ्चप्रवेशमागस्तावद्वेगवन्नया क्रियावन्नया च कोष्ठो
 बहिर्निस्सरति समीरण इति सुस्पष्टमेतम् । प्रत्यक्षपवनवादिनां पक्षे पवनस-
 मये वक्तृवदननिकटनिहितहस्ताभ्यर्शनेय स उपलभ्यते । अनुमेयमारुतपक्षे
 ऽपि तदानीमास्यसमीपमन्निधापितूलककर्मणा सो ऽनुमीयते ।

स गच्छन्सर्वतोदिक्कः स्तिमितानिलनोदनम् ।

करोति कर्णाकाशे च प्रयाति श्रुतियोग्यताम् ॥

स च प्रयत्नतीव्रत्वमन्दत्वेन तदात्मकः ।

शब्दे तथाविधज्ञप्रिहेतुतामवलम्बते ॥

स चेष्ट गच्छन्नुद्गमवेगयोगाहितक्रियः ।

शरवद्वेगशान्त्येव न दूरं गन्तुमर्हति ॥

स मूर्तः प्रसरन्मूर्तैरपरैः प्रतिध्यते ।
 कुष्मादिभिरतो नास्य श्रुतिर्व्यवहितात्मनः ॥
 स वेगगतियोगित्वादागच्छति यतो यतः ।
 श्रोता ततस्ततः शब्दमायान्तमभिमन्यते ॥
 स तु शङ्खादिसंयोगप्रेर्यमाणः समीरणः ।
 शब्दस्यावर्णरूपस्य भवति व्यक्तिकारणम् ॥
 यद्वा यद्यपि वर्णोत्पत्त्या श्रोत्राहो न विद्यते ।
 तथा ऽपि तच्च शब्दत्वं श्रवणेन गृहीष्यते ॥

तद्विह न कदा चिदस्माभिरधिका कल्पना कृता माहृतगतेरस्याः
 सर्वलोकप्रसिद्धत्वात्कर्णाकाशसंस्कारमात्रमदृष्टं कल्पितं तदपि कार्यार्थाप-
 निगम्यत्वान्नपूर्वमिति ।

अपन्नपातिनः सभ्याः सत्यमुत्पत्यपेक्षया ।

शब्दस्य कल्पनामाहुरभिव्यक्तौ लघीयसीम् ॥

तदेवमभिव्यक्तिपक्षे नियतग्रहणोपपत्तेः प्रत्यभिज्ञाप्रत्ययप्रामाण्या-
 न्नित्यत्वमेषोपगन्तव्यम् ।

या त्वनैकान्तिकत्वात्किं धीकर्मप्रत्यभिज्ञया ।

प्रत्यक्षे चोद्यमाना ऽसौ दर्शयत्यतिमूढताम् ॥

तेनानुमानदोषेण प्रत्यक्षं न हि दूष्यते ।

सिद्धान्तान्तरचिन्ता तु भवेदृशमसंगता ॥

निर्वाधं प्रत्यभिज्ञानमस्ति चेद्वैदिकर्मणोः ।

तयोरप्यस्तु नित्यत्वं नो चेत्का शब्दतुल्यता ॥

तस्मान्नित्यः प्रत्यभिज्ञाप्रभावात्सिद्धः शब्दः पश्यतां तार्किकाणाम् ।

अर्थापत्तिः पूर्वमुक्ता च तस्मिन्नस्यायित्वे युक्तयश्च व्युद्भवाः ॥

अस्ति च वेदे वचनं सिद्धामनुवदति यद् ध्रुवां वाचम् ।

तल्लिङ्गदर्शनादपि नित्यः शब्दो ऽभिमन्तव्यः ॥

शिखाचिदस्तु पवनान्तरक्रमेण शब्दमावक्षते तदसमञ्जसमप्रतीतेः ।

अहन्मतप्रथितपुद्गलपर्युदासनीत्या च वाक्यवयवा अपि वारणीयाः ॥

ये ऽपि स्थूलविनाशदर्शनवशाद् ब्रूयुः क्षणध्वंसिनो
भावास्ते ऽपि न शक्नुवन्ति गदितुं शब्दस्य विध्वंसिताम् ।
अन्ते हि क्षयदर्शनात् किल तथा तेषां भ्रमो ऽस्मिन्नुनः
शब्दे नान्तपरिचयाविति कथं कुम्भादिषद्वृजिता ॥

अथ ब्रूमहे । न खलु भयदभिहितमेतत्प्रमाणद्वयमपि शब्दनित्यतां
प्रमाथयितुमर्हति । यावता यदर्थपत्तिरवादि दर्शनस्य परार्थत्वादिति सा
क्षीणार्थप्रतीतिरन्यथा ऽप्युपपन्न वात् । तत्र सादृश्यमप्यनभ्युपगतमेव दूषि-
तमित्यस्थाने किंशु भवन्तः ।

गत्वादिजातीराश्रित्य संबन्धग्रहणादिकः ।
अर्थाद्यगतिपर्यन्तो व्यग्रहारः प्रसेत्स्याति ॥
ननु गत्वं प्रतिक्षिप्रमेतदेव परीक्ष्यताम् ।
अस्मिन्समाप्यते वादो मर्मस्थानमिदं च नः ॥
प्रतिक्षिप्ते च गत्वादौ नार्थसम्प्रत्ययो ऽन्यथा ।
प्रत्यभिज्ञानभूमिश्च नान्या ऽस्तीति वयं जिज्ञाः ॥
सिद्धे तु गत्वसामान्यं तत्र गत्वार्थवेदनम् ।
तदेव प्रत्यभिज्ञेयमिति यूयं पराजिताः ॥
तेनान्यत्सर्वमुत्सृज्य वादस्थानकडम्बरम् ।
गत्वादिजातिसिद्धार्थमथातः प्रयतामहे ॥

तत्रेदं विचार्यताम् । य एव गकारभेदप्रतिभासः स किं व्यञ्जकभेद-
कृत उत वर्णभेदविषय इति । व्यञ्जकभेदकृते तस्मिन्नेकत्वाद्गकारस्य किं-
वृत्ति गत्वसामान्यं स्यात् । वर्णभेदविषयत्वे तु तद्वेदसिद्धेरभेदप्रत्ययस्य
विषयो भूय इति तद्व्याख्यानपरिहारे गत्वसामान्यम् । तदुच्यते नार्थव्यञ्जक-
भेदकृतः गकारभेदप्रत्ययः । यदि हि व्यञ्जकभेदाधीन एव भेदप्रतिभासस्तर्हि
यरलवादिवर्णभेदप्रत्ययो ऽपि तत्कृत एव किमिति न भवति । ततश्च सक-
लवर्णविकल्पातीतमेकमनवयवं शब्दतत्त्वं वैयाकरणवदभ्युपगन्तव्यम् । अथ
मनुष्ये यरलवादीनामितरेतरविभक्तस्य रूपप्रतिभासात् शुक्तसारिकामनुष्येषु हि
वक्त्रभेदे सति व्यञ्जकनानात्वसम्भावना वर्णभेदप्रत्ययस्य तत्कृतत्वं काम-

माशङ्क्येतापि वक्त्रेकत्वे तु गगनादौ कुतस्तत्कृतो भेदः । ननु तथापि मरुतो भिन्ना एव व्यञ्जकाः मुखं त्वेकं भवतु किं तेन तदपि वा भिन्नमित्येके । उच्यते स तर्हि मरुतां भेदो यरलवादिष्वपि तुल्य इति मा भूतेषामपि भेदः । ननु यरलवानां विशेषप्रतीतिरस्ति गकारे तु सा नास्तीत्युक्तं उच्चारणस्यैव तत्र भेदो नोद्धार्यस्येति । नैतत्सारम् । मा भूदेष विशेष इति प्रतीतिर्भेदबुद्धिस्तु विद्यते एव । अन्या च विशेषबुद्धिरुच्यते अन्या च भेद- बुद्धिरिति । विशेषप्रतिभासे ऽपि क्व चिद्विच्छेदप्रतीतिदर्शनात् । नन्वेषाच्यते दृश्यते शाबलेयादिव्यत्यन्तरविलक्षणम् ।

बाहुलेयादिगोव्यक्तिस्तेन भेदो ऽस्ति वास्तवः ॥

न तु दुतादिभेदेन निष्पन्ना सम्प्रतीयते ।

गव्यत्यन्तरविच्छिन्ना गव्यक्तिरपरा स्फुटा ॥

इति नैतद्युक्तम् । शाबलेयादौ प्रतिव्यक्ति सास्त्रापुरककुटादावयवध- र्तिनो विशेषाः प्रतिभासन्ते ते च स्थूलत्वात्सुगमा भवन्ति । यत्र तु तिलतण्डु- लकुलत्यादौ प्रतिसिक्तं विशेषा न प्रतिभासन्ते तत्र विशेषप्रतीत्यभावे ऽपि विच्छेदप्रतिभासे विद्यते एव सिक्थ्यात् सिक्थ्यान्तरत्वेन प्रतिभासात् । एवमि- हाप्येष गकारविशेष इति प्रतिभासाभावे ऽपि विच्छेदग्रहणादङ्गकारनानात्वम् । ननु तण्डुनादावपि सिक्थ्यात्मिक्यान्तरे विशेषाः प्रतिभासन्ते एव तदप्रति- भासे भेदस्यापि गृहीतुमशक्यत्वात् । मैवं वादीः । यत्रे सति चतुरश्रविकेण- वर्तुलत्वादिविशेषा अप्यमुत्र प्रतिभासिष्यन्ते । प्रयत्नं विना ऽपि तु प्रथमाक्षनि- पातयत्र विच्छेदबुद्धिरुत्पद्यते इति तथैव नानात्वसिद्धिः । ननु नैवानधिगत- विशेषस्य विच्छेदबुद्धिरुत्पत्तुमर्हति इति विशेषबुद्धिरेव विच्छेदबुद्धिः । नैत- देवम् । भ्रमणादिकर्मक्षणां सूक्ष्मविशेषप्रतिभासे ऽपि विच्छेदप्रतिभासात् । ननु तथापि विशेषग्रहणं कल्प्यते अन्यथा विच्छेदप्रतीत्यनुपपत्तेः । यद्येवं वर्णेष्वपि गगनादौ विच्छेदप्रतीतिदर्शनात्कल्प्यतां विशेषग्रहणम् । नन्वस्त्येव तत् किं त्वेषाधिक स्फटिके रक्तताप्रत्ययवत् । विषयो दृष्टान्तः स्फटिकस्य शुद्धस्य दृष्टत्वाल्लाक्षाद्युपाधिनिमित्तको रक्तताप्रत्ययः वर्णानां तु नित्यमेवो- दातादिविशेषवतां प्रतिभासात्तद्वहितानामनुपलब्धेस्व नैसर्गिक एवायं भेदः । तद्यथा बुद्धीनां घटपटादिविषयविशेषशून्यानामसंवेदनात्प्रतिविषयं नानात्व

तथा वर्णानामपि प्रत्युदात्तादिविशेषं नानात्वम् । न च बुद्धिरेकैव नित्या च विषयभेदोपाधिनिबन्धनस्तद्वैः इति साम्प्रतम् । स्वयमेव बुद्धिजन्य प्रत्यक्ष-
मित्यभिधानात् । अस्माभिश्च बुद्धिनित्यताया उपरिष्ठाच्चिराकरिष्यमाणत्वात् ।
विषयभेदान्न तद्वैदाभिधाने विषयस्यापि कुत्र इदानीं भेदः । बुद्धिभेदादिति
चेद् इतरेतदश्रयप्रसङ्गः । तदिमाः स्वत एव भेदवत्यो बुद्ध्यः विषयाणा-
मपि स्वत एव भेदा भवति स च बुद्धिभिर्ज्ञायते इत्यलमर्थान्तरगमनेन ।
यथा च गुणशुक्लस्य भान्तरधूसरादिभेदवतो नानात्वं तथा वर्णस्याप्युदा-
त्तादिभेदवतः । शुक्लगुणो ऽप्येक एव आश्रयभेदानु तद्वैद इति चेद् अहो
रससमाहूको भट्टः ।

कैमेकं बुद्धिरप्येका जगत्येकस्मिन् गोणः ।

तैश्च तन्नित्यमित्येताः स्त्रीगृहे कामुकोक्तयः ॥

अपि चैकात्म्यादो ऽप्येवमेवावतरन्मुखिदुःख्यादिभेदस्य शरीरभे-
देनाप्युपपत्तेः । अद्वैतस्य च नातिदवीयानेष पन्था इत्यलमनीकविकल्पनेन ।
तस्माद् बुद्ध्यादिवत्सर्वदा साविशेषाणामेव वर्णानां ग्रहणाच्चानात्वम् । तत्रैत-
त्स्याद् गमनादावकारोपश्लेषकृत एव भेदप्रत्ययो न स्वरूपभेद इति । तदमु-
क्तम् । अकारस्यापि भवन्मते भेदाभावान् । अधिदामाने च तदुपश्लेषे दिग्जो
दिग्गज इति भेदेन प्रतिभासो भवत्येव । तथा च समदः सम्मदः पटः
पट्टः आसनम् आसन्नं मलः मल्लः अविक्कः अविक्कः पतिः पतिः पतनं
पतनमित्यादावपि वर्णभेदप्रतीतिः । अर्थप्रतीतिभेदो ऽपि च दिग्जदिग्ग-
जादौ शब्दान्तरनिमित्तको भवितुमर्हति न द्विरुच्चारणकृतः । ग्रन्थाधिक्या-
दर्थाधिक्येनाच्चारणभेदात् । गतकृत्यो ऽपि प्रयुक्ते गोशब्दे सास्त्रादिमदर्थव्य-
तिरिक्तवाच्यस्य प्रत्ययाभावात् । तथा च दिग्गज इति द्विगकारको निर्देश
इत्याचक्षते शब्दविदो न द्विगकार उच्चारित इति । ननु गोशुक्तिरिगेहादा-
वउभेदो ऽपि गकारप्रत्ययानुवृत्तेरेक एवायं गकारः । मेवं वाचः । एष एव हि
भेदप्रत्ययो ऽस्माभिरुपदर्शितः । विना ऽपि च अजुपश्लेषं दिग्गजादौ भेद-
प्रत्ययो वर्णितः । न च वयमभेदप्रत्ययमपह्नुमहे किं तु भेदप्रत्ययस्याप्यबा-
धितस्य भावादनन्यथासिद्धत्वाच्च गवादिवत्सामान्यविशेषरूपतां ब्रूमः ।
व्यञ्जकभेदनिबन्धनत्वं तु यत्नवादावापि धत्तुं शक्यमित्युक्तमेव । अपि च

शाबलेयादिभेदप्रत्ययस्यापि व्यञ्जकभेदनिबन्धनत्वादेक एवासौ स्यात् । ननु तत्र को व्यञ्जको यद्वेदकृतः पिण्डभेदप्रत्यय इष्यते । आह च* ।

न पिण्डव्यतिरेकेण व्यञ्जको ऽपि ध्वनिर्यथा ।

पिण्डव्यङ्ग्यैव गोत्वादिकातिर्नित्यं प्रतीयते इति ॥

तदयुक्तम् । गोत्वजातेर्गत्ववदिदानीं विधादास्पदीभूतत्वात् पिण्ड-
भेदप्रत्ययस्य चक्षुर्व्यापारभेदादप्युपपत्तेः । ननु सकृदपि व्यापृतलोचनस्य पर-
स्परविभक्तपिण्डप्रतिभासो भवति । मेवम् । तदानीं गोमात्रप्रतीतिरेव शाबलेय
यष बाहुलेय इति तु विशेषग्रहणे चक्षुर्व्यापारभेदो ऽपरिहार्यः । यदि चाद्यगो-
पिण्डभेदे प्रथमाक्षसन्निपातजा बुद्धिः सुभगतां गता गकारभेदे तर्हि किंकृत-
मस्या दोर्भाष्यम् । तत्रापि प्रथमश्रेयव्यापारवेलाग्रामनवगतव्यञ्जकविभाग-
स्यापि गगनगङ्गादौ गकारभेदः प्रतिभासते श्वेत्यलं प्रसङ्गेन । तदयं वस्तु-
संक्षेपः । उपेत्यतां वा सर्वत्र सामान्यविशेषव्यवहारः इष्यतां वा गोत्वादिवद्ग-
कारभेदवृत्ति गत्वसामान्यम् । अत्रापि गत्ववदप्रत्याख्येयम् इतरतरत्रिलक्ष-
णानामकाराणां ह्रस्वदीर्घप्लुतादिभेदेन प्रतिभासात् । यः पुनरकारे ऽप्यकारप्रत्य-
भिज्ञानं ब्रूयानम्येकारोकारप्रतीतिष्वप्यकारस्यैव ग्रहणप्रसक्तिरच्त्वाविशेषात् ।
अथ तद्विशेषे ऽपि अवर्णादिवर्णस्य भेद इष्यते स तर्ह्यकारस्य न निहो-
तव्यः । एवं च सत्परिणयरण्यशब्दाभ्यां भिन्नार्थप्रतीतिरुपपत्स्यते । उदात्ता-
नुदात्तस्वरितसंवृतविवृतादिभेदो ऽपि शब्दविदां प्रत्यक्ष एव गीतज्ञानामिव
स्वरयामभाषाविभागः । तस्मादष्टादशभेदमकारमाचक्षते । अत्र च तत्सामा-
न्यमवर्णकुलशब्देन व्यवहरन्तीति प्रतिपद्यन्ते लोका न मरुद्भ्यः । अथ
मरुतामपि तथा व्युत्पत्तेरर्थप्रतीतिहेतुत्वं तर्हि व्युत्पत्तिरेव प्रमाणं स्याद्
न शब्दः । व्युत्पत्तेरव्यभिचारात् शब्दस्य च व्यभिचारादित्यास्तामेतत् ।

तस्माद्गोत्वादिसामान्यैरर्थसंप्रत्ययात्मनः ।

कार्यस्य परिनिष्पत्तेर्न वर्णव्यक्तिनित्यता ॥

अपर आह । तिष्ठतु तावद्विरत एव गत्वाद्यपरसामान्यं महासामा-
न्यमपि शब्दत्वं वर्णेषु नोपपद्यते ।

व्याख्यन्तरानुसंधानं यथेकव्यक्तिदर्शने ।

तथैकरूपसामान्यमिष्यते तत्कृतं च तत् ॥

गकारश्रुतिबेलायां न वकारावमर्शनम् ।

बाहुलेयपरामर्शः शाबलेयग्रहे यथा ॥

शब्दः शब्दः ऽयमित्येवं प्रतीतिस्त्वप्रयोजिका ।

एषा हि श्रोत्रगम्यत्वमुपाधिमनुरुध्यते ॥

तदेतन्निरनुसंधानस्याभिधानम् । अनुसंधानप्रत्ययस्य सामान्यसिद्धा-
वप्रयोजकत्वात् । अनुसंधानं हि साहचर्याद्विजातीयेष्वपि भवति गवयग्रहण-
समये गोपिण्डानुसंधानवत् । तस्मादबाधितैकरूपप्रत्ययप्रतिष्ठ एव सामान्य-
व्यवहारः ।

समानबुद्धिग्राह्ये ऽपि सामान्ये ऽवस्थिते क्व चित् ।

भवत्यन्याननुसंधानं क्व चिद्वा न भवत्यपि ॥

तदस्ति खण्डमुण्डादौ पिण्डसाहचर्यकारितम् ।

गकारादिषु वर्णेषु तदभावात् नस्ति तत् ॥

न तु सामान्याभावात् । न च साहचर्यमेव सामान्यं साहचर्यवदभिधानं
युक्तं विजातीयेष्वपि गोगवयादिषु तस्य दृष्टत्वात् । यदि च शब्दः शब्द
इत्यनुवृत्तबुद्धेः श्रोत्रगम्यत्वोपाधिकृतत्वमुच्यते तर्हि गवादावप्येकबुद्धेर्वाह-
दोहादोकार्थक्रियाकारित्वनिबन्धनत्वाद्गोत्वादिजातिनिहूवो बौद्धवन्मन्तव्यः ।
न चैतदेवम् । तद्गोत्ववच्छब्दत्वमपि न प्रत्याख्येयम् । एतेन ब्राह्मणत्वादि-
सामान्यमाप समर्थितं वेदितव्यम् उपदेशसहायप्रत्यक्षगम्यत्वात् । न चोप-
देशापेक्षणादप्रत्यक्षत्वं तस्य भवितुमर्हति गोत्वादिप्रत्ययस्यापि संबन्धग्रह-
णकाले तदपेक्षत्वदर्शनात् । उक्तं च न हि यद्विरिण्डमारुह्य गृह्यते तद-
प्रत्यक्षमिति । न चोपाधिकः पैठीनसिपेयलादिप्रभृतिषु ब्राह्मणप्रत्ययः उपा-
धेरग्रहणात् । औपाधिकत्वस्य गोत्वादायपि वक्तुं शक्यत्वात् । अपि चोप-
देशनिरपेक्षमपि चक्षुः क्षत्रियादिविलक्षणां सौम्याकृतिं ब्राह्मणजातिमवग-
च्छति इत्येके । तदलमनया कथया प्रकृतमुच्यते । गत्वादिभिर्जातिभिरे-
वार्थसंप्रत्ययोपपत्तेर्यदुक्तं दर्शनस्य परार्थत्वादिति एतदयुक्तम् । एतेन सर्वेच

योगपद्यादित्येतदपि प्रत्युक्तम् । संबन्धनियमस्य गत्वादिभ्य एव सिद्धेः ।

यदपि संख्याभावात्कृत्वसुप्रयोगदर्शनमुदयाहि तदपि व्यभिचारः ।

कृतं कान्तस्य तन्वङ्ग्या चिरणङ्गिलोकनम् ।

चतुरालिङ्गनं गाढमष्टकृत्वश्च चुम्बनमिति ॥

तद्वेदे ऽपि दर्शनात् । अथ तत्र स्त्रीपुंसयोरभेदे चुम्बनादिक्रियाया-
मभेद एवेत्युच्यते तथा ऽप्यपूर्वेषु ब्राह्मणेषु भुक्तवत्सु पञ्चकृत्वो ब्राह्मणा
भुक्तवन्त इति व्यवहारो दृश्यते ।

कविना सदनप्रासे निबद्धे ऽक्षरडम्बरे ।

गकारा बहवो दृष्टा इति व्यवहरन्ति हि ॥

यदपि प्रत्यभिज्ञानं तद्द्वारकमुदाहृतम् ।

तस्यापि सिद्धे प्रामाण्ये जात्यालम्बनता भवेत् ॥

नृताभिनयचेष्टादिप्रत्यभिज्ञानतो वयम् ।

विशेषं प्रत्यभिज्ञाने न पश्यामो मनागपि ॥

शब्दस्य प्रत्यभिज्ञानवेलायामेव दृश्यते ।

शब्दरूपस्य विध्वंस इति तन्नित्यता कुतः ॥

यद्यपि च क्षणभङ्गभङ्गे प्रत्यभिज्ञाप्रामाण्यमस्माभिरपि समर्थयिष्यते
तथा ऽपि स्तम्भादिप्रत्यभिज्ञायाः शब्दप्रत्यभिज्ञाया एव एव विशेषः यदत्र
ध्वस्तः शब्द इति तदेव प्रत्ययो जायते अत एव तिरोहिते ऽपि भाषा-
दियमप्रमाणं प्रत्यभिज्ञेत्याहुः ।

यद्यपि ध्रियते ऽस्माकं शब्दो द्विजानपि क्षणान् ।

प्रत्यभिज्ञा तु कालेन तावता नावकल्पते ॥

तथा हि शब्द उत्पद्यते तावन्ततः स्वविषयं ज्ञानं जनयति अजन-
कस्य प्रतिभासायोगात् ततस्तेन ज्ञानेन शब्दो गृह्यते ततः संस्कारबोधः
ततः पूर्वज्ञातशब्दस्मरणं ततस्तत्सचिवं श्रोत्रं मनो वा शब्दप्रत्यभिज्ञानं
जनयिष्यति तथा शब्दो गृहीष्यते इतीयत्कृतो ऽस्य दीर्घमायुः । प्रत्यभि-
ज्ञाप्रामाण्यादेव तावदायुस्तस्य कल्प्यते इति चेत्सत्यं कल्प्येत यदि
विनाशप्रत्ययस्तदैव न स्यात् । अपि च गोशब्दो ऽयमश्वशब्दो ऽयमिति
तदभिधानविशेषोल्लेखात् ।

१५४

न्यायसूत्रम्

नानानुस्मरणं तस्य तदेवावश्यमपतेत् ।
विज्ञानयोगपद्याच्च कालो दीर्घतरो भवेत् ॥
यदप्युदितमुद्राममेवश्यामासु राशिषु ।
साम्यं सौदामिनीधामजन्यया प्रत्यभिज्ञया ॥
तदसत्कालदैर्घ्येण तदवस्थितिसम्भवात् ।
विद्युद्दृष्टे च वृक्षादौ नाशसंविन्यसम्भवात् ॥

प्रत्यभिज्ञा नः स्मर्यमाणानुभूयमानसामानाधिकरण्याद्विशी संस्कार-
संवेन्द्रियजन्या प्रतीतिरिति केचित् । अन्ये मन्यन्ते स्मर्यमाणपूर्वज्ञानवि-
शेषितार्थग्राहित्वात्प्रभिज्ञायास्तद्विशेषणस्य चार्थस्य बाह्येन्द्रियग्राहत्वानुप-
पत्तेः स्तम्भादावपि मानसी प्रत्यभिज्ञेति ।

निर्बन्धस्त्वहं नास्माकं सा यथा ऽस्तु तथा ऽस्तु वा ।
शब्दे विनाशज्ञानात् तु न सा नित्यत्वसाधिका ॥
बाध्यबाधकभावे तु नियमो ननु किंकृतः ।
शब्दस्य प्रत्यभिज्ञानविनाशप्रतिभासयोः ॥
उच्यते प्रत्यभिज्ञानमन्यया ऽप्युपपद्यते ।
गत्यादिजातिविषयं यद्वा सादृश्यहेतुकम् ॥
न त्वभिव्यञ्जकध्वंसान्नाशधीरपि सेत्स्यति ।
तदसावपि बाध्या ऽस्तु यद्वा भवतु संगणः ॥
मेवं विनाशिताबुद्धिर्भेदबुद्ध्यावृंहिता ।
सा चेयं चान्यथासिद्धे इति यत्कृतमसाम्प्रतम् ॥
प्रत्यभिज्ञा च सापेक्षा निरपेक्षा त्वभावधीः ।
तेनैवमादौ विषये प्रत्यभिज्ञेन बाध्यते ॥

शब्दाभावस्य गह्वरात्प्रत्यभिज्ञायाश्च पूर्वानुसन्धानादिसव्यपेक्षत्वात् ।
अपि च प्रत्यभिज्ञा व्यभिचरति कर्मादिषु गृह्यते तेनास्यां शब्दे ऽप्यभाव-
प्रत्ययोपहतवपुषि कः समाश्वासः । न चेदं प्रत्यक्षे ऽप्यनेकान्तिकत्वोद्भाव-
नम् अपि तु विनाशप्रत्ययप्रतिहतप्रभाषा प्रत्यभिज्ञा नित्यत्वं कर्मादिष्विव
शब्देऽपि न साधयितुं प्रभवति इति दृष्टान्तस्य कोऽवसरः । सत्यम् ग्राहि-
कास्तु भवादृशाः स्वयमनवबुध्यमाना एवं बुद्ध्यन्ते । यत्तु प्रवृद्धरभवतया
बुद्धिकर्मादावपि नित्यत्वसमर्थनं तदत्यन्तमलौकिकमित्युक्तम् ।

किं नाम शब्दस्य प्रत्ययानुवादात् ।

अङ्गुष्ठं स्थावरं चैव सकलं धातुमिच्छसि ।

तस्मादुलमतिरभसप्रवृत्ताभिराभिर्बुद्धिकर्मादिनित्यत्वसमर्थनकथाभिः ।
यत्पुनरभिव्यक्तिपक्षे शब्दस्य ग्रहणे नियमाभावमाशङ्क्य श्रोत्रसंस्कारेण विष-
यसंस्कारेणोभयसंस्कारेण वा नियतं ग्रहणमुपवर्णितं तद्वञ्चनामात्रम् । समा-
नदेशानां समानेन्द्रियग्राह्याणां प्रतिनियतव्यञ्जकव्यङ्ग्यत्वाददर्शनात् । ये
पुनरत्र गन्था उदाहृताः ते समानेन्द्रियग्राह्या भवन्ति न समानदेशाः ।

एकभूम्याश्रितत्वेन तुल्यदेशत्वकल्पने ।

भवेत्समानदेशत्वं हिमवद्विन्ध्ययोरपि ।

एकत्वे ऽपि भुवो भान्ति पदार्थाः पार्थिवाः पृथक् ।

व्यञ्जन्ते तदधिष्ठाना गन्थास्तेस्तेर्निबन्धनेः ।

भवन्त्वनाश्रिताः शब्दा यदि वा ऽऽकाशसंश्रिताः ।

सर्वथा भिन्नदेशत्वमेपां वक्तुं न शक्यते ।

ननु यथैकत्वे ऽपि नभसः तद्भागकल्पनया प्रतिपुष्टं श्रोत्रेन्द्रिय-
भेदः एवं तद्भागकल्पनयेव शब्दानामपि असमानदेशत्वान्नियतव्यञ्जकव्य-
ङ्ग्यता भविष्यति । नैवमुपपद्यते यत्रैव वक्तृमुखाकाशदेशे श्रोतृश्रोत्राकाशदेशे
वा गोशब्द उपलब्धः तत्रैवाश्वशब्द इदानीमुपलभ्यते न पुनरतिमुक्त-
कुसुमे य उपलब्धो गन्धः स बन्धूके मधूके वा कदा चिदुपलभ्यते इति ।

तस्मात्समानदेशत्वान्न व्यक्तो नियमो भवेत् ।

उत्पत्तौ तु व्यवस्थायां तद्वेद उपपद्यते ।

नादेः संस्क्रियतां शब्दः श्रोत्रं वा द्रव्यमेव वा ।

सर्वथा नियमो नास्ति व्यञ्जकेष्विति निश्चयः ।

व्यवस्था व्यञ्जकानां चेदुच्यते ऽदृष्टकारिता ।

उत्पत्तौ दृश्यमानायां दृष्टमप्यविरोधकम् ।

न च स्तिमितमाहतापनयनव्यतिरिक्तः कश्चन श्रोत्रसंस्कारो विद्यते ।
तत्र चातिप्रसङ्ग उक्तं यथातिरिक्तसंस्कारकल्पनायां त्यदृष्टकल्पना । स्थिरे च
शब्दसंस्कारग्रहणमिति पुनरभिव्यक्तस्यापि गोशब्दस्य अश्वं स्यात् ।

तद्वद्व्यहेतोः संस्कारस्य स्थिरत्वात् । तत्त्वविकल्पे तु शब्दव्यधिकतैव साध्वी
प्रतीयमानत्वात् । यत् भर्तृमित्रस्तमेव संस्कारं श्रोत्रेन्द्रियमभ्युपेति तद्विदमपू-
र्वकं किमपि पाण्डित्यम् । इन्द्रियस्य हि संस्कार्यस्य कल्पनमनुपपन्नम् । अन-
श्वरत्वे तु शश्वदेव शब्दकोलाहलप्रसङ्ग इति यत्किं चिदेतत् । भट्टेनेव
सोपहासमेव दूषितः पक्ष इति किमत्र विमर्देन । यदपि भट्ट आह* ।

यदि त्ववश्यं घक्तव्यस्तार्किकोक्तिविपर्ययः ।

ततो वेदानुसारेण कार्या दिक्श्रोत्रतामतिरिति ॥

तदप्यसांप्रतम् ।

दिशां कार्यान्तराक्षेपादागमान्यपरत्वतः ।

आहोपुरुषिकामात्रं दिग्द्रव्यश्रोत्रकल्पनम् ॥

इन्द्रियाणां भेदिकत्वस्य साधयिष्यमाणत्वाद्विशेषाद्व्यापकत्वान्नेन्द्रिय-
प्रकृतिव्यव्यापकत्वाविशेषे वा काशात्मनोरपि तथाभावप्रसङ्गः । तयोरन्यत्र
व्यापकत्वात्नेन्द्रियप्रकृतिव्यव्यापकत्वमिति चेद् दिग्द्रव्ये ऽपि तुल्यमेतत् । आग-
मस्त्यन्यपर एव । यथा हि सूर्यं चक्षुर्गमयताद् दिशः श्रोत्रमिति पठ्यते एव-
मन्तरिक्षमसूनिर्ति च पठ्यते एव । न चासौ ऽन्तरिक्षप्रकृतिकाः पञ्चनात्मक-
त्वात् । तस्मात्कृते दिशा आकाशदेश एव कर्णशक्त्यवच्छिन्नः शब्दनि-
मित्तापभोगप्रापकधर्माधर्मोपनिबद्धः श्रोत्रमित्युक्तम् । ननु धर्माधर्मकृतश्रोत्र-
नियमवदभिव्यक्तिनियमो ऽपि शब्दस्य तत्कृत एव भविष्यति किमिति
तदनियमो नित्यत्वपक्षे चोद्यते इति । नैतद्युक्तम् । चक्षुरादीन्द्रियाणां वैक-
ल्यमदृष्टनिबन्धनमन्यकारप्रभृतिषु दृश्यते न पुनः पदार्थस्थितिरदृष्टवशाद्वि-
परिवर्तते । व्यञ्जकधर्मानिक्रमे हि हिममपि शैत्यं स्वधर्ममतिक्रामेत् ।
व्यञ्जकेषु नियमो न दृष्ट इत्युक्तम् । दृष्टे च वर्णभेदे नियतोपलब्धिहेतो
संभवति सति किमयमदृष्टमस्तके भार आरोप्यते । कथं चाभिव्यक्तिपक्षे
तीव्रमन्दविभागः । तीव्रतादयो हि वर्णधर्मा वा स्युः ध्वनिधर्मा वा वर्णध-
र्मत्वे तीव्रगकारादन्यत्वं मन्दस्येत्यास्मन्मतानुप्रवेशः ।

ध्वनिधर्मत्वपक्षे तु श्रोत्रेण गृह्यं कथम् ।

न हि वायुगतो वेगः श्रोत्रेणोपलभ्यते ॥

तद्वर्गः कथं न भवति ।

यत्तु व्यक्तिधर्मैः कृष्यान्धकारादयो चातावुपलभ्यन्ते इति वक्ष्यते
तत्काममुपपद्यतेऽपि चातेर्व्यक्तेस्तद्वर्गेषां च समानेन्द्रियग्राह्यत्वात् ।

इह तु स्पर्शनग्राह्यः ध्वनोऽतीन्द्रियोऽथ वा ।

तद्वर्गः आशये शब्दे गृह्यन्तइति विस्मयः ॥

यत्तु बुद्धिरेव तीव्रमन्दवतीति तदतीव सुभाषितम् । असति विषय-
भेदे बुद्धिभेदानुपपत्तेः ।

किं च नित्यपरोक्षा ते बुद्धिरेवं च नादवत् ।

तदयहान्न तीव्रादितद्वर्गग्रहसम्भवः ॥

अहो तीव्रादयस्तीव्रे प्रपाते पतिता अमी ।

यो गृह्यते न तद्वर्गो यद्वर्गः स न गृह्यते ॥

यश्चाभिभववृत्तान्तस्त्वन्मते मरुतामसौ ।

अनित्ये चाभिभूतेऽपि शब्दो न श्रूयते कथम् ॥

दीपेऽभिभूते रविणा न हि रूपं न गृह्यते ।

नियतव्यञ्जकत्वं तु प्रतिक्षिप्रमदर्शनात् ॥

यत्तु शब्दादिशब्दानां श्रोत्रग्राह्यत्वसिद्धये ।

शब्दत्वं तत्र तद्वाक्यमित्यवादि तदप्यसत् ॥

सत्यं वदत दृष्टं वा श्रुतं वा क्व चिदीदृशम् ।

आश्रयस्य परोक्षत्वे तत्सामान्योपलम्भनम् ॥

शब्दो न तेऽस्त्यवर्णात्मा न शब्दो वर्णसम्भवः ।

न नादवृत्तिः शब्दत्वमिति तद्वहणं कथम् ॥

यत्पुनरिदं सन्धारितं व्यङ्ग्यकार्यपक्षयोः क्व शब्दग्रहणे गुर्धो कल्पना
भवति क्व वा लघ्वीति तदपि मौलप्रमाणविचारसापेक्षत्वादप्रयोजकम् ।

यदि मौलप्रमाणेन साधिता नित्यशब्दता ।

त्वदुक्ता कल्पना साध्वी मदुक्ता तु विपर्यये ॥

कोष्ठेन च बहिः प्रसरता समीरणेन सर्वतः स्तिमितमास्तापस-
रणं क्रियते इत्येतदेव तावदलौकिकं कल्पितम् । अग्नेरुर्ध्वज्वलनं वायोस्ति-

यगमनमनुमनसोश्चाद्यं कर्मेत्यदृष्टकारितानीति* मरुताः तिर्यग्गमनस्वभाव-
त्वादृष्ट्यमथश्च शब्दप्रवणं न भवेत् ।

यावन्न वेगिना ऽन्येन प्रेरितो मातरिश्वा न ।

तावन्नैसर्गिको वायुर्न तिर्यग्गतिमुच्यते ॥

अधोमुखप्रयुक्तो ऽपि शब्द ऊर्ध्वं प्रतीयते ।

उत्तानवदनोक्तो ऽपि नाधो न श्रूयते च सः ॥

कदम्बगोलकाकारशब्दारम्भो हि सम्भवेत् ।

न पुनर्दृश्यते लोके तादृशी मरुतां गतिः ॥

आकण्ठान्तुनीरन्ध्रचर्मोष्ठतमुषोदितः ।

शब्दो यः श्रूयते तच्च न कोष्ठानिलसर्पणम् ॥

कुडादिप्रतिबन्धेन वायोरप्रसरणं भवद्विरपि कथितमेव निर्विधर-
चर्मपुटोपरुद्धो ऽप्यसौ न प्रसरेत् । अपि च सर्वेतेनिरुद्धनवद्वारस्यापि जठरे
गुरुराशब्दो मन्दानेः श्रूयते अथ कुतो व्यञ्जकानां कोष्ठपचनानां
निस्सृतिः । रोमकूपनिस्सृतानामपि सूक्ष्मतया स्तिमितब्राह्मध्वपस्रगासाम-
र्थ्याभावात् । किं च मनागपि बहिर्वोद्यो वाति न शब्दप्रवणं स्यादिति
दुर्बलेन ऽपि ब्राह्मः पचनः प्रश्लादपि कोष्ठवायोर्बलीयान्भवतीति कथं
तेनापसार्येत । अन्ये एव सूक्ष्मा वायवः शब्दावरणकारिणो न पुनरेते परि-
दृश्यमानाः श्यामाः श्यामाकलतालास्योपदेशिनो मातरिश्वान इति चेन्न ।
विशेषे प्रमाणाभावात् यं च सूक्ष्मा अपि वायवः तिर्येदधति तं सुतरां बली-
यासो ऽपि विवृणुयुरिति यत्किं चिदेतत् । तस्मात्सजातीयशब्दसन्तानारम्भ-
पक्ष एव युक्त्यनुगुणः । तथा हि सजातीयगुणारम्भिणो गुणास्तावदृश्यन्ते एव
रूपादयः । अमृतो ऽपि च बुद्धिबुद्ध्यन्तरमारभमाणा दृश्यते देशान्तरे ऽपि
सैव कार्यमारभते पथि गच्छतो देवदत्तादरेकस्मादात्मप्रदेशात्प्रदेशान्तरे
बुद्धुत्पाददर्शनात् । कार्यारम्भाधिरतिरपि भवति अदृष्टाधीनसंसर्गाणां सहका-
रिणामनवस्थानात् ।

तीव्रेणापि शनैरेवमतीव्रारम्भसम्भवः ।

सीदत्सचिवसामर्थ्यसापेक्षवीणवृत्तिना ॥

शब्दस्य गुणत्वमिति ।

शब्दस्य गुणत्वमिति ।

न तु वेगादिसामर्थ्यं शब्दानामस्त्ययामिव ॥

यत्तु बुद्ध्यादिव्यवधानैः किमिति विरमति शब्दसन्तानारम्भ इति ।
नैव दोषः । निरावरणस्य हि व्योम्नः शब्दारम्भे समवायिकारणत्वं तथा
दर्शनात्कल्प्यते नाकाशमात्रस्येति । यदपि गुणत्वमिति शब्दस्येति तत्र के
चिदाश्रितत्वाद्गुणत्वमाचक्षते । तदयुक्तम् ।

आश्रितत्वं गुणत्वे हि न प्रयोजकमिष्यते ।

वर्णामपि पदार्थानामाश्रितत्वस्य सम्भवात् ॥

दिक्कालपरमाण्वादिनित्यद्रव्यातिरेकिणः ।

आश्रिताष्वडपीष्यन्ते पदार्थाः कणभोजिना ॥

न च व्योमाश्रितत्वमपि शब्दस्य प्रत्यक्षप्रत्यक्षे नभसि तदाश्रित-
त्वस्याप्यप्रत्यक्षत्वात् ।

कथमाधारपरोक्ष्ये शब्दप्रत्यक्षतेति चेत् ।

यथैवात्मपरोक्ष्ये बुद्ध्यादेरुपलम्भनम् ॥

यतदेवासिद्धमिति चेद् अलं वादान्तरगमनेन उपरिष्ठाग्निर्गोष्पमाश-
त्वात् । किमेतर्हि शब्दस्य गुणत्वे प्रमाणं परिशेषानुमानमिति ब्रूमः । प्रसक्त-
योर्द्रव्यकर्मणोः प्रतिषेधे सामान्यादावप्रसङ्गाच्च गुण एवावशिष्यते शब्दः । कथं
पुनः न द्रव्यं शब्दः एकद्रव्यत्वात् । अद्रव्यं वा भवति द्रव्यम् आकाशप-
रमाण्वादि अनेकद्रव्यं वा ह्यणुकादि कार्यद्रव्यम् । एकद्रव्यं तु शब्दः एका-
काशाश्रितत्वात् तस्माच्च द्रव्यम् । नापि कर्मशब्दः शब्दान्तरजनकत्वात् ।
कर्मणोः हि समानजात्यारम्भकत्वं नास्ति, सत्ताशब्दत्वादिसामान्यसम्बन्धाच्च
सामान्यादिष्यप्रसङ्गे ऽस्य नास्तीति परिशेषाद् गुण एव शब्दः । ननु
गुणत्वसिद्धौ सत्यामाकाशाश्रितत्वं शब्दस्य भविष्यति गुणस्य द्रव्यानां श्रि-
तत्वादर्शनात् पृथिव्यादीनां च शब्दाश्रयत्वानुपपत्तेः । ततश्च गुणत्वे सत्ये-
कद्रव्यत्वमेकद्रव्यत्वे सति गुणत्वमितीतरेतराश्रयत्वम् । तथा च समान-
जातीयारम्भकत्वमपि गुणत्वसिद्धिमूलमेव । गुणत्वे सति शब्दस्याकाशाश्रि-
तत्वात्तदात्मकेन शोभेण यद्दृश्यं तच्च देशान्तरगतसंयोगविभागप्रभवस्य
शब्दस्य सन्तानमन्तरेण शोभदेशप्राप्यभावाच्च सिद्धयतीति गुणत्वसिद्धिमूला

सन्तानकल्पना सन्तानकल्पनायां च समानजातीयारम्भकत्वात्कर्मव्यवच्छेदे
 सति गुणत्वसिद्धिरिति तरेतराश्रयत्वमेव । उच्यते । नेमयषाण्येष दोषः श्रीच-
 याह्यत्वादेव शब्दस्याकाशाश्रितत्वं कल्प्यते समानजातीयारम्भकत्वं च
 गुणत्वात् । आकाशैकदेशो हि श्रीचमिति प्रसाधितमेतत् । प्राप्यकारित्वं चेन्द्रि-
 याणां वक्ष्यते । न चाकाशानाश्रितत्वे शब्दस्य श्रोत्रेण प्राप्तिर्भवति न चाप्रा-
 प्त्ययहणमिति तदाश्रितत्वं कल्प्यते । एवं समानजातीयारम्भकत्वमपि तत्
 एव आश्रयत्वाद् दूषवर्तिनः शब्दस्य श्रवणे सति कल्प्यते न तु गुणत्वा-
 दिति नेतरैतराश्रयम् । कार्यत्वादाकाशाश्रितत्वं कल्प्यते इत्येके । ननु कार्य-
 त्वादप्याकाशाश्रितत्वकल्पनायां तदवस्थमेवेतरैतराश्रयं कार्यत्वादाकाशा-
 श्रितमाकाशाश्रितत्वं सति नियतग्रहणपूर्वं पूर्वरीत्या कार्यत्वमिति । नेतदे-
 वम् । भेदविनाशप्रतिभासाभ्यामेव कार्यत्वसिद्धेः । किमर्थस्तर्हि नियतग्रहण-
 समर्थनायामित्याशयः क्रियते । नियतग्रहणमपि कार्यपक्षानुगुणमिति
 दर्शयितुं न पुनरेषैव कार्यत्वे युक्तिरित्यलं सूक्ष्मेक्षिकया । अपर आह परिस्प-
 न्दविलक्षणस्य प्रत्यक्षत्वादकर्मत्वं शब्दस्य साध्यते न समानजात्यार-
 म्भकत्वादिति तरेतराश्रयस्पर्शो ऽपि नास्तीति । तस्मात्सर्वथा परिशेषानुमा-
 नाच्छब्दस्य गुणत्वसिद्धिः । कथं तर्ह्यस्य महात्वादियोगो निर्गुणा गुणा इति
 काणादाः । अस्ति हि प्रतीतिर्महान् शब्द इति । समानजातीयगुणाभिप्रायं
 तत्कणादवचनमिति न दोषः । तस्मादाकाशगुणः शब्दः । अपि च ।

यथा ऽऽत्मगुणता हीच्छाद्वेषादेरुपपत्स्यते ।

शब्दो नयेन तेनैव भविष्यति नभोगुणः ॥

ये तु समानजातीयशब्दारम्भकत्वनिषेधहेतवः शब्दत्वादित्यादयः
 परैरुपन्यस्ताः तेषामप्रयोजकत्वान्न साधनत्वम् ।

इत्थं सन्तानवृत्त्या च शब्दग्रहणसम्भवे ।

कल्पना ऽन्यतरा ऽस्माकं न शब्दव्यक्तिवादिनाम् ॥

शास्त्रकापिलनिर्यन्थयथित्वाप्रक्रियाम्प्रति ।

यत्तु दूषणमाख्यातमस्माकं प्रियमेव तत् ॥

तस्मात्कार्यपक्षे नियतग्रहणोपपत्तेः अभिव्यक्तिपक्षे च तदभावा-
 त्कार्य एव शब्द इति स्थितम् । तदिदमुक्तं सूचकम् ।

**आदिमत्वादिनिमित्तकत्वात्कृतकवदुपचाराच्चा-
नित्यः शब्द इति* ॥**

आदिमत्वादिति संयोगविभागादीनां शब्दे कारकत्वं न व्यञ्जकत्व-
मिति दर्शितम् । अतश्च न प्रयोजनन्तरीयकत्वमनेकान्तिकम् । ऐन्द्रियकत्वा-
दिति । कार्यपक्षे यत्र शब्दस्य नियतं गृह्यमित्युक्तम् । प्रतिपुरुषं प्रत्युच्चारणं
च शब्दभेदस्येन्द्रियकत्वादिति वा हेत्वर्थः । तेन प्रत्यभिज्ञादुराशा शोचिषा-
णामपाकृता भवति । कृतकवदुपचारादिति तीव्रमन्दविभागाभिभवादिव्यवहा-
रदर्शनात्सुखदुःखादिष्वनित्यः शब्द इति दर्शितम् । तथा प्रागूर्ध्वमुच्चारणा-
दनुपलब्धेः आधरणानुपलब्धेश्चेत्यनेन सूत्रेण शब्दाभावकृतमेव तदग्रहण-
मिति । न हि स्तिमिता वायवः शब्दमावरीतुमर्हन्ति मूर्ते हि मूर्तेन व्यव-
धीयते नामूर्तेमाकाशादिवत् । न च प्रकृत्येवाकाशादिवदतीन्द्रियः शब्दः ।
तस्मात्त्वणिकप्रतीतिस्तत्कालमेव शब्दस्यावस्थानमित्यस्थानहेतोरपि नान्यथा-
सिद्धत्वं । वार्तिककृताः शब्दानित्यत्वे साधनमभिहितम् अनित्यः शब्दो
जातिमत्त्वे सत्यस्मदादिबाह्यकरणप्रत्यक्षत्वाद् घटवदिति । यत्त्वञ्च जातीना-
मपि जातिमत्त्वादनैकान्तिकत्वमुद्भावितम् एकार्यसमवायेन जातिर्जातिमती
यत इति तदत्यन्तमनुपपन्नम् । निष्खामान्यानि सामान्यादीनीति सुप्रसिद्ध-
त्वात् । न हि घटे घटत्वपार्थिवत्वे स्त इति घटत्वसामान्ये ऽपि पार्थिवत्व-
सामान्यमस्तीति शक्यते वक्तुम् । अतो निरवद्य एवायं हेतुः । तेन यदुच्यते ।
जातिमत्त्वेन्द्रियत्वादिवस्तुसन्मात्रबन्धनम् ।

शब्दानित्यत्वसिद्धयर्थे को घटेदो न तार्किक इति ॥

तदविदिततार्किकपरिस्पन्दस्य व्याहृतम् । इह त्वप्रयोजका हेतवो
भवन्ति ।

ह्यस्तनोच्चारितस्तस्माद्गोशब्दो ऽद्यापि वर्तते ।

गोशब्दज्ञानगम्यत्वादाद्योक्तो ऽद्येष गौरिति ॥

विज्ञानग्राह्यता नाम वस्तुस्वाभाव्यबन्धना ।

नित्यत्वे कृतकत्वे वा न खल्वेषा प्रयोजिका ॥

* गीतमसूत्रम् । अ. २ भा. २ सू. १४ । † गीतमसूत्रम् । अ. २ भा. २ सू. १६ ।
‡ श्रीव्यासकरे व्याख्यानार्तिके अ. २ भा. २ सू. १४ ।

अप्रयोजकता चेन्नायावाः प्रयुज्यते ।

स्वयं चेते प्रयुज्यन्ते हेतुत्वेनेति किं त्विदम् ॥

एवं नित्यत्वे दुर्बलो युक्तिमार्गः

तस्मान्मन्तव्यः कार्ये एवेति शब्दः ।

वाचोयुक्तित्वे वैदिको यो ऽनुवादः

न्याये प्रयुक्ते किंफलस्तत्प्रयोगः ॥

अणिभङ्गिभावस्याभावादपि शब्दस्य अणिकतां न वक्तुमलम् । स्थूल-
विनाशभावादिति यदुक्तं तदपि नृत्तम् ।

सूक्ष्मविनाशापेक्षी नाशः स्थूलस्थिरस्य कुम्भादेः ।

प्रकृतिस्तरलस्य नाशः शब्दस्य स यत्र हि स्थूलः ॥

सत्त्वाद्यादि अणिकतां कथयेत्पूरो वा शब्दस्तदैव कथमवणिको ऽभिधेयः ।

युक्त्यन्तराद्यादि तदैव हि तर्हि चिन्त्यं किं प्रौढिवादवहुमानपरिग्रहेण ॥

अलमतिविततोक्त्या त्यज्यतां नित्यवादः

कृतक इति नयचैर्गृह्यतामेष शब्दः ।

सति च कृतकभावे तस्य कर्ता पुराणः

कविर्विरलशक्तिर्युक्त एवेन्दुमौलिः ॥

इति तृतीयमाह्निकम् ।

एवं कृतकत्वे वर्णानां साधिते सति वर्णात्मनः पदात्प्रभृति सर्वेषु
पुरुषस्य स्वातन्त्र्यं सिद्धं भवति ।

पदनित्यत्वपक्षे ऽपि वाक्ये तद्वचनात्मके ।

कर्तृत्वसम्भवात्पुमो वेदः कथमकृत्रिमः ॥

तथा च वैदिक्यो रचनाः कर्तृपूर्विकाः रचनात्वाल्लौकिकरचनावत् ।

एष च पञ्चलक्ष्णो हेतुः प्रयोजकश्चेति गमक एव न हेत्वाभासः । न ताव-

दयमसिद्धो हेतुः शत्रो देयोरभिप्रेये इत्यादिषु वेदवाक्यसन्दर्भेषु पदरच-

नायाः स्वरक्रमादिविशेषवत्याः प्रत्यक्षत्वेन पक्षे हेतोः वर्तमानत्वात् । नापि

विशदः कर्तृत्ववति सपक्षे कुमारसम्भवादौ रचनात्वस्य विद्यमानत्वात् ।

नाप्यनैकान्तिकः कर्तृरहितेषु गगनादिषु गगनकुसुमादिषु वा रचनाया

अदृष्टत्वात् । नापि कालात्ययापदिष्टः । प्रत्यक्षेणागमेन वा वेदे वृत्तभाव-

निरूपयामास । ननु वेदादिप्रमाणं प्रकरविवेकितेति । व्याख्येयविवेकितेति ।
 नुरलब्धेति हेतुत्वेनानभिधानात् । नापि परमाण्वनित्यतायामिव मूलत्व-
 मप्रयोजकमिदं साधनं रचनाविशेषायां कर्तृव्यापारसाध्यत्वावधारणात् । यथा
 धूमस्य ज्वलनाधीन आत्मलाभोऽपि धूमादग्नेः तथेह कर्षधीना रच-
 नानामभिनिर्वृतिः प्रतीतिस्तु ताभ्यः कर्तुरिति । तस्मात्प्रयोजक एवायं हेतुः ।
 ननु सत्प्रतिपक्षत्वे विवदन्ते च तथा च मीमांसकेः प्रतिहेतुरिह गीयते ।

वेदस्याध्ययनं सर्वं गुर्वध्ययनपूर्वकम् ।

वेदाध्ययनवाच्यत्वादधुना ऽध्ययनं यथा इति ॥

नेतव्यम् । एवं प्रायाणां प्रयोगाणामप्रयोजकत्वात् । न हि तच्छब्द-
 वाच्यत्वकृतमनादित्वमुपपद्यते । अनेकान्तिकश्चायं हेतुर्भारते ऽप्येवमभि-
 धातुं शक्यत्वात् । भारताध्ययनं सर्वं गुर्वध्ययनपूर्वकं भारताध्ययनवाच्य-
 त्वादितर्नातनभारताध्ययनवदिति । ननु भारते कर्तृस्मृतिरविगीता विद्यते
 यदेवं वेदे ऽपि प्रजापतिः कर्ता स्मर्यते एव । अथ वैदिकमन्त्रार्थवादमूलेयं
 प्रजापतिस्मृतिः प्रजापतिना चत्वारो वेदा अस्तुज्यन्त चत्वारो वर्णाश्चत्वार
 आश्रमा इति तत्र पाठादिति । उच्यते । हन्त तर्हि भारते ऽपि तत्र चचन-
 मूलेय पाराशर्यस्मृतिरिति शक्यते वक्तुम् ।

यथा प्रजापतिर्वेदे तत्र तत्र प्रशस्यते ।

भारते ऽपि तथा व्यासस्तत्र तत्र प्रशस्यते ॥

अथ प्रणेता वेदस्य न दृष्टः केन चित्क चित् ।

द्वेपायनो ऽपि किं दृष्टो भूवत्पिस्मृपितामहेः ॥

सर्वेषामविगीता चेत् स्मृतिः सत्यवतीसुते ।

प्रजापतिरपि ऋषा लोके सर्वत्र गीयते ॥

आह । किमिति सदसद्विवेकविकलशाकटिकादिप्रघादविप्रलब्ध एवं
 भ्राम्यसि किल स्वल्पमपि कर्म पित्रा माया वेषादिश्यमानं तद्वचनप्रत्ययाद-
 नुष्ठीयते तदयमियाननेककेशविलव्ययादिनिर्वर्त्यो वैदिकः कर्मकलाप एवमेव
 तदुपदेशिनमाप्रमस्मृत्यैव क्रियते इति महाप्रमादः । एवं चोच्चावचकविर-
 चितजरत्नसुललिखितकाव्यवदस्मर्यमाणकर्तृकेण वेदेन व्यवहारानुपपत्तेरव-

अथस्मरणीयस्तत्र कर्ता स्यात् । न च कर्ता न वेदेषु व्यवहारमिच्छेत् । संभाव्यते येन तत्कृतं जरत्कूपारामादिष्विव तेषु कर्तृस्मरणं स्यात् । तस्मादवश्यं स्मर्येत कर्ता न च संस्मर्यते स्मर्तुं शक्यते वा । स्मृतिर्हि भवन्ती तदनुभवमूला भवति न च मूले ऽपि कर्तृनुभवः कस्य चित्कातः सर्गादेरभावात् । भावे वा कर्तुरगरीरत्वेन दर्शनयोग्यत्वाभावात् ।

सशरीरत्वपक्षे वा पुरुषः को ऽपि तादृशः ।

तदानीं दृश्यमानो ऽपि वेदं कुर्वन्न दृश्यते ॥

अधीयमाने दृष्टे ऽस्मिंस्तदा संशेरते जनाः ।

किमेव रचयेद्वेदमुत वा ऽन्यकृतं पठेत् ॥

यत्कृतं वा पठेदेष तस्मिन्नपि हि संग्रहः ।

भङ्ग्या चेदमनादित्यमुन्मीलदिव दृश्यते ॥

असत्यादिप्रमाणे च कर्तृताऽनुभवं प्रति ।

स्मृतिः प्रबन्धसिद्धा ऽपि सृष्ट्यन्धपरम्पराम् ॥

योगिभिर्ग्रहणं कर्तुरित्येतदपि दुर्वचम् ।

कर्तृता हृदि दुर्बोधा कथं गृह्येत तैरपि ॥

योगिभिः सा गृहीतेति वयमेतन्न मन्यहे ।

अमन्वानाश्च गच्छेम विस्रब्धास्तत्पथं कथम् ॥

वेदात्कर्तृवबोधे तु स्पष्टमन्योन्यसंश्रयम् ।

ततो वेदप्रमाणन्तं वेदात्कर्तृत्वं निश्चयः ॥

तस्मात्त्वोर्वापि पर्यालोचनारहितयथाश्रुतमन्त्रार्थशट्मूला भ्रान्तिरेषा न पुनः परमार्थतः कश्चित्कंचिद्वेदस्य कर्तारं स्मरति । तस्मादकृतका वेदाः । अवश्यस्मरणीयस्यापि कर्तुरस्मरणात् । न च व्यधिकरणो हेतुरस्मर्यमाणकर्तृकत्वादित्येवं साधनप्रयोगात् । अत्रोच्यते । अपि तदुर्वध्ययनपूर्वकत्वं साधनमुपेक्षितं याज्ञिकैः अयमभिनवो हेतुरस्मर्यमाणकर्तृकत्वादिति प्रयुक्तः । तस्मादस्तु नाम नैनान् हेत्वन्तरोपन्यासिनो निगृहीतः । अक्षुद्रकथेयं प्रस्तुता अयमपि त्वस्मर्यमाणकर्तृकत्वादिति हेतुः किं स्वतन्त्र एवाकर्तृकत्वसिद्धये प्रयोज्यते उतास्मदुपचरितरचनात्वप्रतिधातायेति । तत्र न तावदनुमानमनुमानान्तरपरिपन्थि कथयितुमुचितम् । प्रत्यक्षागमवदनुमानस्याप्यनुमानबाधकत्वानुप-

नामाख्यातोपसर्गादिप्रयोगगतये । नवा ।

स्तुतिनिन्दापुराकल्पपरकृत्यादिनीतयः ॥

शाखान्तरोक्तसापेक्षविधिप्रार्थोपवर्णनम् ।

इत्यादयो न दृश्यन्ते लौकिके सन्नित्यन्धने ॥

तेनाध्येतृगणाः सर्वे रूपाद्वेदमकृत्त्रिमम् ।

मन्यन्ते एव लोके तु पीतं मीमांसकैर्यशः ॥

वेदा न पठिता येस्तु त्वादृशोः कुण्डबुद्धिभिः ।

कार्यत्वं ब्रूयते तेस्य रचनसाम्यमोहिताः ॥

उच्यते । मीमांसका यशः पिबन्तु पयो वा पिबन्तु बुद्धिजाड्यापन-
यनाय ब्राह्मीधृतं वा पिबन्तु वेदस्तु पुरुषप्रणीत एव नात्र भ्रान्तिः ॥

यथा घटादिसंस्थानाद्विन्नमप्यचलादिषु ।

संस्थानं कर्तृमत्सिद्धं वेदे ऽपि रचना तथा ॥

यज्ञाच्च किं चिद्वक्तव्यं तत्पूर्वमेव मविस्तरमुक्तम् । अपि च यद्विलक्षण्यं
रचना ताद्विलक्षण एव कर्ता ऽनुमीयतां न पुनस्तद्वलापो युक्त इत्यप्युक्तम् ।
याश्चेता निर्विवादसिद्धकर्तृकाः कालिदासादिरचनाः चमत्कारिण्यः तासा-
मन्योन्यविसदृशं रूपमुपलभ्यते एव ।

अमृतेनेव संसिताः सन्दनेनेव चर्चिताः ।

चन्दांशुभिरिवोदघृष्टाः कालिदासस्य सूक्तयः ॥

प्रकटरसानुगुणविकटाक्षररचनाचमत्कारितसकलकविकुला भाषस्य
धाचः । प्रतिकार्यं च तानि तानि वैचित्र्याणि दृश्यन्ते यद । नामाख्यातादि-
वैचित्र्यमात्रेण कर्षभाषो वेदे रूपादेष प्रतीयते इति नूतनेयं आचार्युक्तिः ।
अपि च यदि रूपे समाश्वसिति भवतो मनः तदादिमदर्थमिथानमपि
वेदस्य रूपं कथं न परीक्षसे बभ्रवः प्रायाहणिरकामयत कुसुरबिन्दुः
ओट्टालकिः अकामयत पुरुरवो मा स्पृया इति । प्रतिसर्गं पुनस्तेषां भाषा-
दनादित्वमिति चेत्प्रतिसर्गं तर्हि वेदान्यत्वमपि भविष्यति यथोक्तम् ।

प्रतिमन्वन्तरे चेषा श्रुतिरन्या ऽभिधीयते इति ।

रूपादकृच्चिन्तत्वं च कल्पना कल्पितैव सा ।

आदिमद्वस्तुबुद्धिस्तु वाचकेरक्षरेः स्फुटेः ॥

तेषामन्याथा व्याख्यानं तु व्याख्यानमेव पठन्तश्च त्वर्थ्योत्तरस्तत आदिमतो ऽर्थाख्यानवगच्छन्तीति नानादिषेदः । तस्मान्न रचनाचमप्रयोगकम् । कर्त्तृस्मरणमेव त्वप्रयोगकमसिद्धत्वात् । सिद्धमपि वा वेदे कर्त्तृस्मरणमन्यथासिद्धं वेदकरणकालस्यातिदुर्लभ्यत्वात् । तत्प्रणेतुश्च पुंसः सकलपुरुषविलक्षणत्वाच्चिन्त्यतश्चरीरपरिग्रहाभावादित्यस्याऽस्य पाणिनिपिङ्गलादिवत्स्मरणं नास्ति न तु स नास्त्येवानुमानागमाभ्यां तदवगमात् । कथं पक्षधर्मतया गृहीतुं शक्यते कर्त्तृस्मरणं तद्व्यतिरिक्तपुरुषसंबन्धि व्यभिचरति सर्वपुरुषसंबन्धि तु दुरवगमम् । सर्वे पुमांसः कर्त्तारं वेदस्य न स्मरन्तीति कथं जानाति भवान्न हि तत्र सकललोकहृदयानि प्रत्यक्षाणि सर्वज्ञत्वप्रसङ्गात् । न च यत्त्वं न जानासि तदन्यो ऽपि न जानातीति युक्तम् अतिप्रसङ्गात् । तस्मादस्मर्यमाणकर्तृकत्वं दुर्बोधमेव । अपि च कर्तृस्मरणे सति सुतरां वेदार्थानुष्ठानं प्रेक्षावतां शिथिलीभवेन्न ह्यकर्तृक एवोपदेशः सम्भवति सम्भवन्नपि वा प्रामाण्यनिश्चयनिमित्ताभावात्कथं विश्रम्भभूमिरसौ भवेत् । बाधकाभावमात्राच्च न प्रामाण्यनिश्चयो वचसामित्युक्तं प्राक् । तस्मादाप्रप्रत्ययादेव निर्विचिकित्सं वेदार्थानुष्ठानं सप्रतिष्ठानां सम्भवति नान्यथेति । तस्मान्न कर्त्तृस्मरणस्य रचनात्वप्रतिपक्षतयोपन्यास उपपन्नः । नापि स्वतन्त्रमेवेदं कर्त्तृभावसाधनं भवितुमर्हति अनुपलब्धिरियमनेन प्रकारेण किलोच्यते सा ऽनुपपन्ना मानेन कर्तृरुपलम्भात् । अनुमानेनापि यदुपलब्धं तदुपलब्धमेव भवति । ननु कर्त्तृभावस्मरणबाधितत्वादनुमानमिदमयुक्तमितरेतराश्रयप्रसङ्गात् । अनुपलब्धो सिद्धायामनुमाननिरासः अनुमाननिरासे च सत्यनुपलब्धिसिद्धिः । अनुमानप्रामाण्ये ऽपि समाने दोष इति चेद् न । तस्य प्रतिबन्धमहिम्ना प्रामाण्यसिद्धेः । न हि तस्यानुपलब्धिसिद्धिनिरासापेक्षं प्रामाण्यम् । तच्चैतत्स्याद् न वयं कर्त्तृभावे प्रामाण्यं ब्रूमः सकललोकपदार्थव्यवहारिणो हि मीमांसकाः । परं तु वेदस्य यैरुच्यतां ब्रूयाणं प्रमाणं पृच्छामः । तच्चास्य नास्तीति बलादनुपलब्ध्या तदभावनिश्चयो व्यवतिष्ठते इति । स्यादेतदेवं यदनुमानं न स्यात् । उक्तं च रचनात्वादित्यनुमानम् । यत्पुनरत्रादि वेदेषु पुरुषस्य कर्तृत्वमशक्यं गृहीतुमिति तदप्यसाधु । परोक्षस्य कुबिन्दादेरपि अभिनवस्तवरूपकपटादौ कार्ये कथं कर्तृत्वा ऽवगम्यते ।

पटादिरचनां दृष्ट्वा तस्य चेत्साऽनुमीयते ।
वेदेऽपि रचनां दृष्ट्वा कर्तृत्वं तस्य गम्यताम् ॥

शरीरपरिग्रहमन्तरेण प्राणिनामुपदेशस्य कर्तुमशक्यत्वात्कदा चिदी-
श्वरः शरीरमपि गृहीयादिति कल्प्यते नियतशरीरपरिग्रहाभावाच्च व्यासा-
दिषदसो न स्मर्यन्ते ततश्च ।

अद्य संद्यः कविः काव्ये यथा कर्तेति मीयते ।
तथा तत्कालजेः पुंभिः सोऽपि कर्तेति माम्यते ॥
यथा परकृताशङ्का तस्मिन् काव्ये व्यपेति ते ।
वेदेऽप्यन्यकृताशङ्का तथा तेषां व्यपेक्ष्यति ॥
परोक्षमनुमानेन यच्च बुद्ध्यामहे वयम् ।
प्रत्यक्षं योगिनां तच्चेत्युक्तं प्रत्यक्षलक्षणे ॥
प्रत्यक्षमनुमानं च तदेवं कर्तुमिति ।
मूलप्रमाणमस्तीति स्मृतौ निन्दापरम्परा ॥
मन्तार्थवादमूलत्वं तत एव न तस्मृतेः ।
यद्येदितानुमानादिप्रमाणान्तरसंभवात् ॥

यदपीतरेतराश्रयमभाषि पुरुषोक्ते वेदे प्रामाण्यं वेदप्रामाण्यात्पुरुषसि-
द्धिरिति तदपि न सम्यक् पूर्वं परिकृतत्वात् । अनुमानात्प्रसिद्धे कर्तेरि वेद-
साक्ष्यैस्तत्प्रतीतिरूपेऽद्वलनमिष्यते न त्वागमेकशरण एव कर्षवगमः । उक्तं च
पूर्वमपि पृथिव्यादिना कार्येण कर्तुमनुमानम् । किं येनेव कर्त्ता पृथिव्यादि
कार्ये निर्मितं तेनैव वेदिक्यो रचना निर्मिता इति चेद् आत्मित्युच्यते ।
किमत्र प्रमाणमिति चेत् ।

उच्यते ताऽहं सर्वज्ञः स्रष्टुं प्रभवतीदृशम् ।
विचित्रं प्राणिभृत्कर्मफलभोगाश्रयं जगत् ॥
तत्कर्मफलसम्बन्धविदा तदुपदेशिनः ।
तेनैव वेदा रचिता इति नान्यस्य कल्पना ॥
एकेनैव च सिद्धेऽर्थे द्वितीयं कल्पयेम किम् ।
अनेककल्पनाबीजं न हि किं चन विद्यते ॥

यः । अनेकेश्वरस्यैव जगतामिति साधितम् ।

जगत्सर्वं सावितर एवेश्वर इष्यते न द्वौ बहवो वा भिन्नाशयक-
ल्पने एकैव वैयर्थ्यादितरैश्च व्यवहारवैशम्येन तत एकस्येश्वरत्वविधा-
तात् । तथा हि ।

अनेकेश्वरवादो हि नातीव हृदयङ्गमः ।

ते चेत्सदृशसङ्ख्याः को ऽर्थो बहुभिरीश्वरैः ॥

सङ्कल्पयति यदेकः शुभमशुभं वा ऽपि सत्यसङ्कल्पः ।

तत्सिद्धयति तद्विभवादित्यपरस्तत्र किं कुर्यात् ॥

भिन्नाभिप्रायतायां तु कार्यविप्रतिषेधतः ।

नूनमेकः स्वसङ्कल्पविहत्या ऽनीश्वरो भवेत् ॥

एकस्य किल सङ्कल्पो राजा ऽयं क्रियतामिति ।

हन्यतामिति चान्यस्य तौ समाविशतः कथम् ॥

राज्यसङ्कल्पसाफल्ये विहता वधकामना ।

तस्याः सफलतायां वा राज्यसङ्कल्पविप्रवः ॥

तेन चिच्चजगत्कार्यसंवाहानुगुणाशयः ।

एक एवेश्वरः स्रष्टा जगतामिति साधितम् ॥

एवं जगत्सर्गवत्स एव वेदानामप्येकः प्रणेता भवितुमर्हति नाना-
त्वकल्पनायां प्रमाणाभावात्कल्पनागौरवप्रसङ्गाच्च । तेन यदुच्यते ।

नन्वेकः सर्वशाखानां कर्तृत्यवगतं कुतः ।

बहवो बहुभिर्न्याः कथं न रचिता इमे ॥

इति तत्परिहृतं भवति । अतश्चेककर्तृका वेदा यतः परस्परव्यति-
पत्तार्थोपदेशिनो दृश्यन्ते । एकमेव हि कर्म वेदचतुष्टयोपदिष्टैः पृथग्भूतेरप्ये-
कार्थसमवायिभिरङ्गैरन्वितं प्रयुज्यते । तत्र हि होचमृगवेदेन यजुर्वेदेनाध्वर्य-
वम् ओद्गात्रं सोमवेदेन ब्रह्मत्वमथर्ववेदेन क्रियते । पेणलादिशाखाभेदोप-
दिष्टं च तत्तदङ्गजातं तत्र तत्रापेक्ष्यते । तत्र सर्वशाखाप्रात्ययमेकं कर्मेत्याहुः ।
एतच्चादूरणवाये निर्बोध्यते ।

एकाभिप्रायबहुत्वं तेन सर्वत्र गम्यते ।

भवेद्विज्ञाशयानां हि कथमेकार्थमीलनम् ॥

काव्यसमस्यापूरणे का कर्तृति चेत् ।

तत्रापि प्रथमस्यैव कवेस्तद्वस्तुदर्शनात् ।
तदभिप्रायवेदी तु सोऽन्यस्तमनुवर्तते ॥
अन्यथाऽनन्वितं काव्यं स्याद्विश्वसुकाव्यवत् ।
अन्वितत्वे तु सा नूनमादास्येव कवेर्मेति ॥
ब्रह्माप्येकाशयाभिष्टद्वितीयेश्वरकल्पने ।
एकाभिप्रायतैव स्यात्किं स्यात्तत्कल्पने फलम् ॥

तस्मादेक एव कर्ता सर्वशाखानां काठकादिव्यपदेशस्तु प्रकृष्टाध्यय-
ननिबन्धनो भविष्यतीति भवद्विरप्युक्तम् । अपि च यथा तरोर्विचित्राः शाखा
भवन्ति न च कृत्स्नं पुष्पफलपत्रमेकस्यां शाखायां मन्निहितं भवति किं तु
कस्यां चि त्कस्यां चित् । एवं वेदैस्यापि शाखाः पृथगङ्गकर्मोपदेशिन्यो विवि-
प्राश्च ।

तासां च वृक्षशाखानामेकस्माज्जन्म बीजतः ।

तथैव सर्वशाखानामेकस्मात्पुष्पोत्तमात् ॥

कर्ता य एव जगतामखिलात्मवृत्तिकर्मप्रपञ्चपरिणकविचित्रताज्ञः ।
विश्वान्मना तदुपदेशपराः प्रणीतास्तेनेव वेदरचना इति युक्तमेतत् ॥

आप्तं तमेव भगवन्तमनादिसौय-

माश्रित्य विश्वमिति वेदवचःसु लोकः ।

तेषामकर्तृकतया न हि कश्चिदेवं

विमम्भमेति मतिमानिति वर्यितं प्राक् ॥

यद्येवं च पदवाक्यरचनादौ तावद्वेदेषु पुरुषापेक्षित्वमुपपादितम् । यदपि
संबन्धकरणे पुरुषानपेक्षित्वमुच्यते चिबभानोरिव ठहनगतिः शब्दस्य
नेर्गर्गिकी वाचकगतिः व्युत्पत्तिस्तु वृद्धेभ्य एव व्यवहरमाणेभ्य उपलभ्यते
इति किमत्र पुरुषः करिष्यतीति तदप्यघटमानम् । पुरुषपरिचटितसमय-
संबन्धव्यतिरेकेण शब्दादर्थेप्रत्ययानुत्पत्तेः । ननु नैव शब्दस्यार्थेन संबन्धः
कश्चिदस्ति कस्येदं पुरुषापेक्षित्वं तन्निरपेक्षत्वं वा चिन्त्यते । न हि शब्दा-
र्थयोः कुण्डलदरयोरिव संयोगस्वभावः तन्नुपपत्तयोरिव समवायात्मा वा

तावत्कृत्यमाशङ्क्य कथमेवेति प्रत्यायनशब्दोक्तमवधारयति । अत्र किं तत्करणेन । पूर्वकृतस्य तदा कृतत्वादेव पुनः करणस्य प्रमाणम् । अत्र वस्तुनो अप्रिसकृदावर्तते नोत्पत्तिः । प्रतिपुरुषमपि संबन्धो भिन्नः, उक्तिर्वा वा क्रियते । भेदपक्षे कथमेकार्थसंज्ञानं गोशब्दस्य साक्षादिमानसैः कैसरादिमानश्वशब्दस्येति । अभेदेऽपि तथैव कृतस्य करणयोगात् ज्ञानमेव संबन्धस्य न करणम् । सर्गादावपि सकृत्संबन्धकरणमयुक्तं तथाविधकालसम्भवादेव न हि शब्दार्थव्यवहाररहितः कश्चित्काल उपपद्यते । तस्मान्नित्यस्यैव संबन्धस्य लोकतो व्युत्पत्तिः न पुनः करणम् । व्युत्पत्तिपक्षं च न करणपक्षाभिहिता दोषाः स्पृशन्ति प्रत्यक्षसिद्धत्वात् । प्रत्यक्षं हीदमुपलभ्यते वृद्धानां हि स्वार्थे व्यवहरमाणानामुपशृण्वन्तो बालास्ततस्ततः शब्दानां तमर्थं प्रतीयन्ति तेऽपि वृद्धा यदा बाला आसंस्तदाऽन्येभ्यो वृद्धेभ्यस्तथैव प्रतिपन्नवन्तस्तेऽप्यन्येभ्य इति नास्त्यादिसंसारस्येति । अपि च समयमात्रशरणः शक्तिशून्यः शब्दः कथमिद्विनिकोचहस्तसंज्ञादिभ्यो भिद्येत । स हि तदानीं कशाक्षुशप्रतेदाभिघातस्थानीय एव भवेत्तथा च शब्दादर्थं प्रतिपद्यामहे इति लौकिको व्यपदेशो बाध्येत । समयादर्थं प्रतिपद्यामहे इति स्यात् । समयपक्षे च यदृच्छाशब्दतुल्यत्वं सर्वशब्दानां प्राप्नोति तेन गवाश्वादीनां शब्दानां नियतविषयत्वं न स्यात् । यत्पुनरुच्यते जातिविशेषे चानियमात्समग्ररूपः संबन्ध इति । जातिशब्देनात्र देशो विवक्षितः । किल क्व चिद्वेशविशेषे कश्चिच्छब्दो देशान्तरप्राप्रसिद्धमश्रेमुत्सृज्य ततोऽर्थान्तरे वर्तते । यथा चौरशब्दस्तस्करवचन आदने दाक्षिणात्यैः प्रयुज्यते । गतत्र समयपक्षे युज्यते । नित्ये तु संबन्धे कथं तदर्थव्यभिचार इति । तदप्ययुक्तम् । सर्वशब्दानां सर्वार्थप्रत्यायनशक्तियुक्तत्वात् क्व चिद्वेशे केन चिदर्थेन व्यवहारः । अत एव ज्ञानवगतसंबन्धे भूते सति सन्देहो भवति कमर्थे प्रत्याययितुमनेनायं शब्दः प्रयुक्तः स्यादिति । असत्यां हि शक्तौ अकृतसमये निरवलम्बना प्रत्यायकत्वाशङ्केति । अथ वाऽऽयं देशप्रसिद्ध एव शब्दानामर्थः इतरस्तु स्नेच्छजनसम्मतो नादरणीय एव । तस्मात्समयपक्षस्यातिदौर्बल्यादकृषिम एव शब्दार्थयोः संबन्ध इति न तत्र पुरुषस्य प्रभविष्णुता । अशोच्यते न नित्यः संबन्ध उपपद्यते । शब्दशब्द-

ननु शक्तिरिति तत्र प्रत्यक्षमिति प्रमाणं प्रतीयमानं । ननु शक्तिः
 संबन्धः शब्दस्य शक्तिरेव तद्व्यतिरिक्तं कथं धर्म्यन्तरवत्पृथक्तया प्रतीयते ।
 नैतत्साम्यम् । स्वरूपसहकारिव्यतिरिक्तायाः शक्तेः सूक्ष्मायाः प्रागेव विस्त-
 रतः प्रतिष्ठाप्रतीतिः । न च शक्तिः प्रत्यक्षगम्या द्रव्यस्वरूपवदनुपलम्भात् ।
 नानुमेया कार्याणामन्यथा ऽपि घटमानत्वात् । कल्पयित्वा च शक्तिमपरिहार्यः
 समयः । समयमन्तरेणार्थप्रतिपत्तेरसिद्धेः । सिद्धे च समये तत एवार्थसिद्धेः
 किं नित्यसंबन्धमात्रेण । यत्तु तं समयस्य पुरुषेच्छाधीनत्वात्स्यात्त्वाव्याह-
 तप्रसरत्वाद्वाच्यवाचकव्यत्ययः स्यादिति तदयुक्तम् । शक्त्यभावे शब्दस्यैव
 वाचकत्वे योग्यत्वात् । का पुनः शक्त्यभावे योग्यता ऽस्येति चेद् यो ऽयं
 गत्वादिकातिरिक्तः क्रमविशेषोपकृतः गत्वौत्वादिसामान्यसंबन्धो हि यस्य
 भवति स वाचकत्वे योग्य इति इतरस्तु वाच्यत्वे । यथा द्रव्यत्वादिविशेषे
 ऽपि वीर्यत्वादिसामान्यवृत्तां च पटनिष्पत्तौ न च तत्र शक्तिरस्तीत्युक्तम् ।
 न च कारणे कार्यं सदिति सांख्येरेव भवद्विरिष्यते तस्यामसत्त्वामपि
 शक्तौ सामान्यविशेषसंबन्धस्य नियामकत्वात् वाच्यवाचकयोर्व्यत्यय इति
 न शक्तिरूपः शब्दार्थयोः संबन्धः । न च तयोरविनाभावे धूमोऽग्निर्विना न
 संबन्धः । तत्र हि संबन्धः प्रतीयमान एव प्रतीयते धूमोऽग्निर्विना न
 भवतीति इह पुनरयमस्मात्प्रतीयते इति एतावदेव व्युत्पत्तिपर्यवसानम् ।
 अत एवावगतिपूर्विकैवावगतिरिहेत्यनुमानाच्छब्दस्य भेद उक्तः । प्रकाशकत्व-
 मपि शब्दस्य समयप्रसादोपनतमेव न स्वाभाविकम् । सांसिद्धिके हि तथात्वे
 भ्रमिन्त्वादिप्रयुक्तादन्यतो वा यतः कुतश्चिदभिनवादिपि दीपादिव शब्दादर्थ-
 प्रतीतिः स्यात् । यत्तु नैसर्गिके ऽपि प्रकाशकत्वे शब्दस्य धूमादेरिव साप-
 कत्वात्संबन्धग्रहणसापेक्षत्वमुक्तं स एव विषम उपन्यासः । न हि धूमादेः
 प्रत्यायकत्वं स्वाभाविकम् अनलाविनाभावित्वं तु तस्य निजं बलं तत्र चागु-
 हीति तस्मिन्प्रतीतिरेव न जायते इति युक्तं तद्वद्वयं प्रतीत्यर्थम् । इह तु
 प्रतीतिशक्तिरेव स्वाभाविकी भवता ऽभ्युपगम्यते सा चेत्स्वाभाविकी किं
 व्युत्पत्त्यपेक्षणेनेति । यद्विद्यते प्रत्यायक इति प्रत्ययं दृष्ट्वा ऽवगच्छामो न
 प्रथमश्रवणमिति यावत्कृत्वः श्रुतेर्नैयं संज्ञा ऽयं संज्ञीत्यवगम्यते तावत्कृत्वः
 श्रुतादर्थवगम इति सो ऽयं समयोपयोग एव कथितो भवति । संज्ञासंज्ञिस-

प्यन्वो हि समय एवाव्यते तदुपयोगमन्तरेण प्रत्याकृत्यामगमस्य
स्थाभाविकी शक्तिः । यत्त्वभ्यधाय समयस्य ज्ञानात्मकत्वादात्मनि वृत्तिः न
शब्दार्थयोः रित्येतदप्यचतुरश्रम् । तदाश्रयत्वाभावे ऽपि ज्ञानस्य तद्विषयत्वो-
पपत्तेः । यदप्यभाति समयमात्रशरणे सृष्टिप्रतोदनोदननिर्विशेषे शब्दे शब्दा-
दर्थे प्रतिपद्यामहे इति व्यपदेशो न स्यादिति तदपि न किं चित् । नैसर्गि-
कशक्तिपक्षे ऽपि शक्तेरर्थं प्रतिपद्यामहे न धूमादिति स्यात् । तदङ्गत्वादवि-
नाभावदिने तथा व्यपदेश इति चेत् तदितरत्रापि समानम् ।

धूमं हि व्याप्तिपूर्वत्वं शब्दे समयपूर्वता ।

नान्येभ्यस्तदपेक्षायां करणत्वं विहन्यते ॥

अपि च । लौकिको व्यपदेशः समयपक्षसाक्षित्वमिष भजते देवदत्ते-
नोक्तम् अमुतः भव्यादनुमर्थं प्रतिपद्यस्वेति एवं हि व्यपदिशति लोकः ।
तस्मात्समय एव । अतश्चैवं देशान्तरे संकेतवशेन सत एव शब्दादर्थो-
न्नाप्रतिपत्तिः । अन्यथात्तं सर्वशब्दाः सर्वार्थप्रत्ययानुयुक्ता इति केन चिद-
शेन द्वैविध्यप्रहार इति तदेतदयुक्तम् । शक्तीनां भेदाभेदविकल्पानुपपत्तेः । न
शब्दस्वरूपव्यतिरेकः शक्तयः तथा जन्यभासात् । अव्यतिरेके चैकस्माच्छब्दाद-
जन्यत्वात्तदभावात्तद्व्यतिरेकस्याभावात् स्यात् । न च भिन्नकार्यानुमेषा भिन्नाः
शक्तयः कार्यप्रत्ययान्यथा ऽप्युपपत्तेः । सर्वशक्तियोगे च सर्वार्थप्रत्ययप्र-
भङ्गः । सन्निवेशयोगे स्थितमक इति चेत् स यवास्तु किं शक्तिभिः । यदप्य-
स्याद शब्दशरणे सति सर्वार्थविषयसंदेहदर्शनात्सर्वत्र तस्य शक्तिः कल्प्यते
इति तदवधारणम् । न हि शक्तिकृतः संदेहः किं तु गत्वादिवर्णयामान्यनि-
वन्धनाः तथा च गत्वादिवर्णयामान्यनिवन्धनाः वर्णानामर्थे वाचकत्वमवगतम् । अमी
तज्जातिभिरागिना नृणाः कस्यार्थस्य वाचकाः स्युरिति भवति संदेहः । यत्पु-
नरत्रास स गव गन्धर्व्यादी एवेनभायाः प्रयुज्यते न स्नेच्छजनप्रसिद्ध इति
सन्देहस्तथापि तदप्यवधारणं प्रतिपद्येमहि । न हि स्नेच्छदेशे ऽपि तदर्थ-
प्रत्ययो न लायते श्रयते वा सन्दिग्धो वेति कथं न शब्दार्थः । आर्यप्रसिद्धि-
योधिकेति चेद् आर्यप्रसिद्धेरपि स्नेच्छप्रसिद्धिः कथं न बाधिका । असादिषु
विकल्पमानार्थोपपत्तेः व्यवस्थितविषय एव विकल्पो भविष्यति । पिकनेमता-

मर्यादियदानीं च भवति. तत्र प्रयोगादर्थनिश्चय आश्रित एव । अवेष्ट्यधि-
करणे* च राज्यशब्दमान्ध्रप्रसिद्धे ऽर्थे वर्णितवन्तो भवन्त इत्यलमवान्तरचि-
न्तनेन । तस्मात्समय एव संबन्ध इति युक्तम् । तदुक्तं जातिविशेषे चानि-
यमादिति । अथ यदुक्तं समयः प्रत्युच्चारणं प्रतिपुरुषं च तत्कारणम् अन-
भ्युपगतमेव दूषितम् । सर्गादौ सकृदेव समयकरणमिति नः पक्षः । अत एव
न सर्वशब्दानां यदृच्छातुल्यत्वम् । केषां चिदेव शब्दानामस्मदादिभिरद्यत्वे
संकेतकरणात्तु एव यदृच्छाशब्दा उच्यन्ते । सर्गादिश्च समर्थितु एव ईश्वर-
सिद्धावप्यविकल्पमनुमानमुपन्यस्तम् । एष एव चावयोर्विशेषो यदेष शब्दार्थ-
संबन्धव्यवहारस्तवानादिमेव तु जगत्सर्गात्प्रभृति प्रवृत्त इति । अद्यत्वे तु
शब्दार्थसंबन्धव्युत्पत्तौ तुल्य एवावयोः पन्थाः । तत्रापि त्वयं विशेषो यत्तव
शक्तिपर्यन्ता व्युत्पत्तिर्मेव तु तद्वर्जमिति । तथा चेयमियती व्युत्पत्तिः लोके
दृश्यते यदयमस्य वाच्यो ऽयमस्य वाचक इति न पुनः शक्तिपर्यन्ता
व्युत्पत्तिरस्ति । तथा हि यच्च शृङ्गशहिकया शब्दमर्थे च निर्दिश्य संबन्धः
क्रियते तच्चैयन्तमेवैनं क्रियमाणं पश्यामः । अयमस्य वाच्यो ऽयमस्य
वाचक इति । यत्रापि च वृद्धेभ्यो व्यवहरमाणेभ्यो व्युत्पद्यते तत्रापीयदेवासौ
जानाति अयमर्थः अमुतः शब्दादनेन प्रतिपन्न इति न त्वन्यास्य का चिच्छ-
क्तिरस्तीति । इत्येत्येव च व्युत्पत्त्या शब्दादर्थप्रत्ययोपपत्तेरस्याश्चापरिहार्य-
त्वादधिककल्पनाबीजाभावाच्च न नित्यः शब्दार्थसंबन्धः । अत एव च संब-
न्धमिदं प्रमाणक इति यत्त्वयोच्यते तदस्माभिर्न मृष्यते । शब्दवृद्धाभिधेयाश्च
प्रत्यक्षेणात्र पश्यतीति सत्यं श्रोतुश्च प्रतिपन्नत्वमनुमानेन चेष्टया इत्येत-
दपि सत्यम् । अन्यथाऽनुपपन्त्या तु वेति, शक्तिं द्वयात्मिकामित्येतत् न
सत्यम् । अन्यथा ऽप्युपपत्तेरित्युक्तत्वात् । तस्माद् द्विप्रमाणकः संबन्धनिश्चयो
न चिप्रमाणकः । तदेवं शब्दस्य नैसर्गिकशक्त्यात्मकसंबन्धाभावादीश्वरविरचि-
तसमयनिबन्धनः शब्दार्थव्यवहारो नानादिः । नन्वीश्वरो ऽपि संबन्धं कुर्व-
न्नवश्यं केन चिच्छब्देन करोति तस्य केन कृतः संबन्धः । शब्दान्तरेण
चेनस्यापि केन कृतस्तस्यापि केनेति न कश्चिददधत्तस्मादवश्यमनेन
संबन्धं कुर्वता वृद्धव्यवहारसिद्धाः के चिदकृतसंबन्धा एव शब्दा अभ्युप-

गन्तव्या अस्ति चेद्भवहारसिद्धिः किमीश्वरेषु च वा तत्कृतेन समयेने-
त्यनाद्यपि एव श्रेयान् । उच्यते ।

अस्त्वमायुष्मता ज्ञातं विषयस्तु न लक्षितः ।

अस्मदादिषु दोषो ऽयमीश्वरे तु न युज्यते ॥

नानाकर्मफलम्यानमिच्छयेवेदं जगत् ।

स्रष्टुं प्रभवतस्तस्य कौशलं को विकल्पयेत् ॥

इच्छामात्रेण पृथिव्यादेरियतः कार्यस्य करणमस्मदादीनां यन्मनो-
रथपटवामपि नाधिरोहति तदपि यतः संप्रयते तस्य क्रियानयं प्रयासः ।
तदपेश्वरसद्भावे परं विप्रतिपत्तयः । तस्मिन्सु सिद्धे क एवं विकल्पानामवसरः ।
उक्तं च तस्मिद्धौ निरपवादमनुमानम् । वयं तु न कर्तार एव संबन्धस्य यत
एवमनुगृह्येमहि ।

अङ्गुन्येण निर्दिश्य कं चिदर्थं पुरः स्थितम् ।

व्युत्पादयन्तो दृश्यन्ते बालानस्मद्विधा अपि ॥

तस्मादीश्वरविरचितसंबन्धाधिगमोपायभूतवृद्धव्यवहारलब्धतद्भूत्य-
तिसापेक्षः शब्दो ऽग्रमवगमयतीति सिद्धम् । न च नित्यसंबन्धाभावे ऽपि
शब्दमर्थोपपत्तिर्न संशयवनेनार्थप्रत्ययस्याबाधितस्य सिद्धेरित्युक्तत्वाद्
इत्यनेन विन्तरेण ।

तस्मात्पदे च वाक्ये च संबन्धे च स्थितन्त्रता ।

पुरुषस्योपपत्तेरिति वेदानां तत्प्रणीतता ॥

तस्मादाप्नोक्तत्वादेव वेदाः प्रमाणं न नित्यत्वात् । नन्वाप्नोक्तत्वस्य
हेतोः पक्षधर्मत्वं कथमवगम्यते न प्रत्यक्षेण बोधोपरधर्मत्वमिव धूमस्य
वेदानामाप्नोक्तत्वमवगम्यते अवगणयुगलकरणलब्धजन्यनि प्रत्यये वेदा-
स्यस्य शब्दराशेरेव प्रतिभावात् । न चोदात्तादिवद्वर्णधर्मत्वेनाप्नोक्तत्वं गृह्यते ।
नाप्यनुमानमस्मिन्नर्थे सम्भवति लिङ्गाभावात् । प्रामाण्ये हि वेदस्याप्नोक्तत्वं
लिङ्गम् अप्नोक्तत्वानुमितौ तु न लिङ्गान्तरमुपलभामहे इति कुतस्त्यः पक्षध-
र्मत्वनिश्चयः । उच्यते । अलं सरस्वतीक्षोदेन उक्त एव पक्षधर्मत्वनिश्चयो-
पायः । तथा हि ।

शब्दस्य साधिते तावदनित्यत्वं सविस्तरम् ।

रचनाः कर्तृमत्प्यश्च रचनात्वादिति स्थितम् ॥

कर्ता सर्वस्य सर्वज्ञः पुरुषो ऽस्तीति साधितम् ।

कार्येणानुगुणं कल्प्यं निमित्तमिति च स्थितम् ॥

प्रत्यक्षादिविस्वादे वेदे परिहरिष्यते ।

व्याघातपीनहत्यादिदोषश्च वचनान्तरे ॥

विध्यर्थेवात्रमन्त्राणामुपयोगश्च वक्ष्यते ।

न मायामात्रमप्यस्ति वेदे किं चिदपार्थक्यम् ॥

शब्दब्रह्मविश्वं तदिकल्पनाश्च पुरोदिताः ।

सर्वाः परिहरिष्यन्ते कार्यत्वस्य विरोधिकाः ॥

इत्थं च स्थिते किमन्यदवशिष्टं वेदेष्वप्राक्ततानिश्चयस्य । सो ऽयं सकलशास्त्रार्थस्थिते सत्यां पक्षधर्मत्वनिश्चयो हेतोरप्राक्तत्वस्य गीयते । यत्तु प्रत्यक्षमनुमानं वा तन्निश्चयानिमित्तमिति विकल्पितं तत्र प्रत्यक्षमास्ताम् । अनुमानानि तु यानि रचनात्वादीन्युक्तानि यानि च परदर्शनद्वेषि वक्ष्यन्ते तानि सर्वाण्यप्राक्ततायाः पक्षधर्मतासिद्धौपधिकानीत्यलं विस्तरेण । व्याप्तिः पुनरस्य हेतोरायुर्वेदादिवाक्येषु निश्चीयते पिप्पलीपटोलमूलादेरप्येषधस्येत्यमुपयोगादिदभिमतमासाद्यते अस्य च वीरचुक्रादिविशेष्यजनस्य परिहारादिदमनिष्टमुपशम्यतीत्यादिष्वयुर्वेदशास्त्रेषु प्रत्यक्षेण तस्यार्थस्य तथा निश्चयादर्थाविसंवादित्वं नाम प्रामाण्यं प्रतिपन्नं तच्चेदमाप्रवादप्रयुक्तम् । यतो यथाप्रवादत्वं तत्र प्रामाण्यमिति व्याप्तिर्गृह्यते । तथा मन्त्राणां प्रयोगे वृश्चिकभुजगदृष्टस्य भक्षिज्ञविषस्य वा निर्विशत्वम् अपस्यारपिशारकूपिकागृहीतस्य तदुन्मोचनम् अतिरभसोज्ज्वलानेषु दुष्टमेघेषु सस्यरक्षणामित्येवमुपलब्धम् । अतस्तेषां विषभूतायनिशमनकुशलानामाप्ता उपदेष्टार इति तत्रापि तथैव व्याप्तिनिश्चयः । नन्वायुर्वेदादौ प्रामाण्यं प्रत्यक्षादिसंवादात्प्रतिपन्नं नाप्रामाण्यात् । अतः कथमप्राक्तत्वस्य तत्र व्याप्तिरहणम् । नेतदेवम् । प्रत्यक्षादिसंवादात्तन्निश्चीयतां नाम प्रामाण्यम् उत्थितं तु तदप्राक्तत्वात् । प्रत्यक्षादावप्यर्थक्रियाज्ञानसंवादात्प्रामाण्यस्य क्षप्रिरुत्पत्तिस्तु गुणवत्कारककृतेत्युक्तम् । नद्यादिवाक्यानि च विप्रलम्भकपुरुषभाषितानि विषं

वदन्ति लोके दृश्यन्ते । तेनाप्रपञ्चीतत्वमेव तेषां प्रामाण्यकारणं कारणशुद्धि-
मन्तरेण सम्यक्प्रत्ययानुत्पादात् । निश्चयोपायस्तु प्रत्यक्षं भवतु न तु तत्क-
लमेव प्रामाण्यम् । अतो युक्तमाप्नोताया आयुर्वेदादौ व्याप्तिग्रहणम् । नन्वे-
वमपि न युक्तम् आप्नोक्तत्वस्य तत्र परिच्छेदमशक्यत्वात् । अन्यव्यतिरेक-
कलमेवायुर्वेदवाक्यानां प्रामाण्यं नाप्रकृतम् । अन्यव्यतिरेको च यावत्पेव दृश्येते
तावत्पेवार्थे प्रामाण्यं यथा हरीतक्यादिवाक्यार्थे । यथा तु तयोरदर्शनं तथा
प्रामाण्यम् यथा सोमरात्र्युपयोगे समाः सहस्रं जीव्यन्ते इति । आप्ते तु कल्प्य-
माने ऽर्धजरतीयं स्यात् । अर्थं तस्याप्राप्त्यर्थं च कथमनाप्तत्वमिति । तदिदम-
नुपपन्नम् । अन्यव्यतिरेकयोर्गृहीतुमशक्यत्वात् । तौ हि स्वात्मनि वा गृहीतुं
शक्तेः व्यत्यन्तरे वा । व्यत्यन्तरे ऽपि सर्वेषां हि चिदेव वा व्यक्तिविशेषे
सर्वथा संकटे ऽयं पन्थाः । व्याधीनां तन्निदानानां तदुपचयानां तदुपश-
मोपायानामौषधानां तत्संयोगविशेषविशेषाणां तत्परिमाथानां तदसर्वोपविषा-
कानां देशकालपुरुषदशभिर्देन शक्तिभेदस्यैकेन जन्मना गृहीतुमशक्यत्वात् ।
जन्मान्तरानुभूतानां च भावानामस्मरणत् ।

जने ऽनन्तास्तावन्निरवधिरिह व्याधिनिवहो

न संख्यातुं शक्या बहुगुणसद्व्यगतायः ।

विविधैः संयोगैः परिधाभिरपूयन्ति च कुतः

चिकित्सायाः पारं तरन्ति दुर्गलक्षैरपि नरः ॥

अदेव द्रव्यमेकस्य धातोर्भवति शान्तये ।

यागान्तरातदेशस्य पुनः कोपाय कल्पते ॥

या द्रव्यशक्तिरेकस्य पुंसि नासौ नरान्तरे ।

हरीतक्या ऽपि नोदूतवातकुष्ठं विरेच्यते ॥

शरदुद्विग्नपित्तस्य ज्वराय दधि कल्पते ।

तदेव भुक्तं वधेषु ज्वरं हन्ति दशान्तरे ॥

न चोपलक्षणं किं चिदस्ति तच्छक्तिवेदने ।

येनैकं गृहीता ऽसौ सर्वत्रावगता भवेत् ॥

यो वा ज्ञातुं प्रभवति पुरुषः तत्सामर्थ्यं निरवधिविषयम् ।

१. तात्सर्वज्ञः स इति न विमतिस्तस्मिन्कार्या स्ववचनकथितेः ॥

अथोच्यते अनादित्वस्य चिकित्सकस्मृतिः व्याकरणस्य स्मृतिवत् । संक्षेपविस्तरविषययोश्च चरकादयः कर्तारः न तु ते सर्वदर्शिनः । न च स्मृतावन्धपरम्परादोषस्समूलत्वात् । यथा व्याकरणस्मृतेः शिष्टप्रयोगो मूलमेव मिहान्वयव्यतिरेको शिष्टविरोधे सति यथा मूलविरोधिनी पाणिन्यादिस्मृतिरप्रमाणं तथा चाहुरिह न भवत्यनभिधानादिति एवं वैद्यस्मृतिरप्यन्वयव्यतिरेकविरुद्धा न प्रामाण्यमिति । तदेतदयुक्तम् । अन्वयतिरेकयोर्ग्रन्थोक्तनयेन परिच्छेदासम्भवेन तन्मूलत्वानुपपत्तेः । यदि ह्यन्वयव्यतिरेकाभ्यामशेषद्रव्यशक्तीर्निश्चित्य चरकादिभिर्विचरितं शास्त्रमितीदृशमन्वयव्यतिरेकत्वमुच्यते तदपाकृतम् । अद्यत्वे यावन्तावन्वयव्यतिरेको घयमुपलब्धं शक्नुमः तावद्भ्यां ताभ्यामेकदेशसंवादात्प्राप्तामग्न्यकल्पनात् तत्र प्रवर्तनं न तु तौ तावन्तो शास्त्रस्य मूलं भवितुमर्हतः सर्वैरस्मदादिभिस्तादृशशास्त्रप्रणयनप्रसङ्गात् । अनादित्वमपि शास्त्राणां वेदवदनुपपन्नम् । चरकादिकर्तृस्मृतेः कालिदासादिस्मृतिवदविगीतत्वात् । न च चिकित्सास्मरणप्रबन्धं ग्रहमनादिः तथात्वेऽन्धपरम्पराकारणानवधारणात् । न च तदुक्तं तन्मूलं भवितुमर्हति व्युत्पत्तत्वात् । तस्मात्सर्वज्ञप्रणीतं गवायुर्वेदः । ननु अविदुषामुपदेशो नावकल्पते इति विद्वांसः चरकादयः कल्पयन्तां ते तु प्रत्यक्षेणैव सर्वं विदितवन्त इत्यत्र किं मानम् । उच्यते । अन्वयव्यतिरेकयोर्निरासार्जानुमानस्येव विषयः । वेदमूलत्वमपि मन्यादिस्मृतिवदयुक्तं कल्पयितुं कर्तृसामान्यासम्भवादिति वर्णयिष्यामः । पुरुषान्तरापदेशपूर्वकत्वे चरकेणैव किमपराद्धम् । उपमानमनाशङ्कनीयमेवास्मिन्नर्थे । अथोपनिस्तु न प्रमाणान्तरम् । अप्रामाण्यं तु नास्ति बहुकृत्वः संवाददर्शनात् । अतः परिशेषात्प्रत्यक्षीकृतदेशकालपुरुषदशभिदानुसारिसमस्तव्यस्तपदार्थसार्थशक्तिनिश्चयाश्चरकादय इति युक्तं कल्पयितुम् । यदोषं कथं तर्हि सोमराज्यादिवाक्येषु व्यभिचारः व्यभिचारे चार्धजरतीयमित्युक्तम् । नेष दोषः । कर्मकर्तृसाधनवैगुण्यादेषु व्यभिचारो भविष्यति । वैदिकेषु च कर्मसु मीमांसकस्य समानो दोषः ।

यदि विधुरममुक्तं कर्म शास्त्रीयमनर्थम्

फलविघटनहेतुः कल्प्यते सोऽपि तुल्यः ।

अथ चिदथ फलसंपदं दृश्यते तत्प्रयोगे

तदिह दृढशरीराः सन्ति दीर्घायुषश्च ॥

आयुर्वेदश्च तस्मादाप्रकृतो नान्यमूल इति सिद्धम् ।

एवंफलवेदादौ प्रकाशमाप्रणीतत्वम् ॥

तस्मादाप्रोक्तत्वस्य सिद्धमायुर्वेदादौ व्याप्तिग्रहणम् । व्याप्तिप्रदर्शनायैव सूचकता स द्विविधो दृष्टादृष्टार्थत्वादि*त्युक्तम् । दृष्टार्थशब्दे गृहीताविनाभाव-
माप्रोक्तत्वम् अदृष्टार्थेऽपि प्रामाण्यं साधयतीति । अत एवेत्युक्तम् । मन्त्रायु-
र्वेदप्रामाण्यवत् तत्प्रामाण्यमाप्रामाण्यादिति ।

नन्वत्रापि न वैद्यकं विरचयन्द्दृष्टो मुनिः सर्ववि-

तद्व्याप्तिग्रहणं जने यदि वृथाऽऽयुर्वेदसङ्कीर्तनम् ।

सत्यं किं तु दृढा तथाऽपि चरकाद्याप्रसूतिर्बैद्यके

नासौ चार्थनिबन्धनेति कथिता तस्येह दृष्टान्तता ॥

इत्यायुर्वेदवाक्यप्रभृतिषु भवति व्याप्तिप्रोक्ततायाः

पूर्वाक्तेन क्रमेण स्फुटमकथि तथा एवधर्मत्वमस्याः ।

न प्रत्यक्षागमाभ्यामपहृतविषया नानुमानान्तरेण

व्याधूता वेति सैवा भजति गमकतां पञ्चकूपोपपत्तेः ॥

अनपेक्षतया न वेदवाचां घटते निष्पत्तिमः प्रमाणभावः ।

क्व गिरामयथार्थतानिष्ठतिः पुरुषप्रत्ययमन्तरेण दृष्टा ॥

तत्प्रत्ययादुद्भुतरद्विगोप्ययादिसाध्येषु कर्मसु तपःसु च वैदिकेषु ।

युक्तं प्रवर्तनमबाधमकेन नैव तत्सिद्धिरित्यलमसम्मतं एष मार्गः ॥

तस्मादाप्रोक्तत्वादेव वेदाः प्रमाणमिति सिद्धम् । अन्ये त्वन्यथा वेद-

प्रामाण्यं वर्णयन्ति । तस्य हि प्रामाण्येऽभ्युपगतपरलोकोऽनभ्युपगतपर-

लोको वा परो विप्रतिपद्यते । तच्चानभ्युपगतपरलोकां प्रति तावदात्मनित्यता-

दिन्यायपूर्वकं परत्वेकसमर्थनमेव विधेयम् । परलोकवादिनां तु मते यदे-

* गीतमसूत्रम् अ० १ आ० १ सू० ८ । † गीतमसूत्रम् अ० २ आ० २ सू० ६७ ।

तद्विषयविशेषमप्यायन्तरम् ।

तत्पुण्यदुःखोद्वेगभेदेन विगतौ विविच्य दृश्यते तदवश्यं कर्मवैचित्र्यनिब-
न्धनमेव । कर्मणि चाननुष्ठितानि नात्मानं लभन्ते । अलब्धात्मनां च नमःकु-
सुमनिभानां कुतो विविच्यसुखदुःखादिफलसाधनत्वम् । तस्मादनुष्ठानमेषामेवि-
तव्यम् । अनुष्ठानं च नाविदितस्वरूपाणां कर्मणामुपपन्नम् अज्ञानानुरूपस्तपस्वी
किमनुतिष्ठेत् । तदवश्यं ज्ञात्वा ऽनुष्ठयानि कर्मणि तदिदानीं तेषां परिज्ञाने
को ऽभ्युपायः । न प्रत्यक्षमस्मदादीनां स्वर्गाद्यदृष्टपुरुषार्थसाधनानि कर्मणि
दर्शयितुं प्रभवति । नाप्यनुमानम् अन्यव्यतिरेकाभ्यां तृप्तिभोजनयोरिव स्व-
र्गयागयोः साध्यसाधनसम्बन्धानवधारणात् । जगद्वैचित्र्यान्वयाऽनुपपत्त्या तु
विविचं कारणमाचमनुमीयते न च तावता ऽनुष्ठानसिद्धिः । उक्तं च ।

अधर्मे धर्मरूपे वा ऽप्यविभक्ते फलं प्रति ।

किमप्यस्तीति विज्ञानं नराणां क्रोषयुज्यते इति ॥

लपमानं त्वच्च शङ्कमानमपि न शोभते । नापि परस्परमुपदिशन्तो
लौकिकाः कर्मणि परलोकफलानि जानीयुरिति वक्तुं युक्तम् । अज्ञात्वा उपपाद-
यतामाप्त्वायोगात् । ज्ञानं तु लौकिकानां दुर्घटं प्रामाण्यभावाद् इत्युक्तत्वात् ।
यवमेव हि पुरुषोपदेशपरम्पराकल्पनायामन्धपरम्परान्यायः स्यात् । तस्मा-
दवश्यमभ्युपगतपरलोकैः परलोकफलानि कर्मणि कुर्वद्भिः शास्त्रात्कर्मवबोधो
ऽभ्युपगन्तव्यः । शास्त्रं च वेदा गवेति सिद्धं तत्प्रामाण्यम् । ननु लोक-
प्रसिद्धितं गव धर्माधर्मसाधनानि कर्मणि ज्ञास्यन्ते किं शास्त्रेण । उपका-
रापकारौ हि धर्माधर्मयोर्लक्षणमिति प्रसिद्धमेवेतत् । तथा ऽऽह व्यासः ।

इदं पुण्यमिदं पापमित्येतस्मिन् पटद्वये ।

आचण्डालं मनुष्याणामित्यं शास्त्रप्रयोजनमिति ॥

नेतदुक्तं लोकप्रसिद्धेर्नैर्मृतायाः प्रमाणत्वानुपपत्तेः । लोकप्रसिद्धि-
र्नाम लौकिकानामविच्छिन्ना स्मृतिः । स्मृतिश्च प्रभवन्ती प्रमाणान्तरमूला
भवति न स्वतन्त्रेत्यवश्यमस्या मूलमन्त्रेण शीयम् । तच्च प्रत्यक्षादि नोपपद्यते
इति नूनं शास्त्रमूलैव लोकप्रसिद्धिः । द्विरुद्धानेकप्रकारत्वाच्च लोकप्रसिद्धेर्न
तस्यां स्वतन्त्रायां समाश्वसिति लोकः । न चोपकारकमाचलतणावेव धर्माधर्मौ
वक्तुं युज्येते जपशीथुषानादौ तदभावात् । गुरुद्वारगमनादौ च विपर्ययादि-

त्यवश्यं शास्त्रशरणावेव तावेषितव्यो । अपि चेदमिष्टमन्त्रादिकमेवैकस्म
 अयमस्मिन्नधिकृत इति इयमितिकर्तव्यता एव देशः इमे ऋत्विजः
 इत्यादि किं जातप्रसिद्धेरधिगन्तुं शक्यते । तस्मादवश्यं शास्त्राधीन एव
 विशिष्टकर्मोपबोधोऽप्यतिव्यक्तः । शास्त्रं च वेद एवेत्युक्तम् । अतस्तस्य निर्वि-
 वादासिद्धमेव प्रामाण्यमिति । अत्र तु वर्ग्यमाने संसारानादित्वं तावदुक्तं
 स्यात् । वेदस्यानादित्वं कर्मज्ञानानादित्वात् । ततश्च मीमांसकवत्प्रमेय-
 प्रमाणता सिद्धमिति नाप्रवादात् । तस्माद्यथादाहृत एव मार्गः प्रमाणताया-
 मनुवर्तनीयः । अथ वा ।

वयमपि न विशिष्टोऽनादिमंसारपक्षं
 गुणपटविनमग्नसंवादे तु भेदः ।
 अर्थाच्च खनानां कार्यता तेन सगो-
 त्रभूति भगवतेदं वेदशास्त्रं प्रणीतम् ॥

अनादिरवैश्वरकर्तृकोऽपि सदैव सर्गप्रलयप्रवन्धः ।
 सगोन्तरेष्वेव च कर्मबोधा वेदान्तरेभ्योऽपि जनस्य सिध्येत् ॥
 अन्यथा किं प्रमाणं ननु तत्र सुमते किं तदैक्यप्रमाणं
 अस्ति तावत्समस्तं भुवनमिति तदा वेदशास्त्रेऽप्यवश्यम् ।
 एकपक्षेऽपि विशिष्टं न च रचयति वा शास्त्रं सम्यक्
 वेदे न्यातव्यमस्माद्विद्यमानमुभयथाऽप्यस्ति चन्द्रार्थमौनेः ॥

एकस्य तस्य मनसि प्रतिभासमाने
 वेदस्यादा हि कृतकस्य विशिष्टत्वं नैव ।
 प्रत्यक्षपूर्वविषयस्य तु नेश्वरस्यै
 युक्ता स्मृतिः करणमेव ततोऽनयदा ॥
 तेनानिर्मितनयैष निरव्ययार्थ-
 मप्रत्ययोपजननाय जनस्य वेदे ।
 शास्त्रं सुविस्तरमपास्तकृतकमूल-
 मोक्तव्यमकरोन्मनिरक्षपादः ॥

अथ कश्चिदाहः युक्तमितरेतदप्यतिपत्तायापदेशित्वेनैककर्तृकत्वा-
 नुमानद्वारकं चिन्वेदाः प्रामाण्यम् । अथर्ववेदस्य तु त्रय्यास्त्रातधर्मापयोगानु-

पुनश्चैतद्वैवासात्वेन तात्त्विकयोगोक्तत्वं । अनपेक्षत्वं तत्र प्रामाण्यपक्षे
ऽपि विशिष्टशाखान्तरोपदिष्टविशिष्टव्योतिष्टोमाद्यनेककर्मोपविष्टहोवाध्ययवा-
दिष्यापारम्पर्यतिष्ठदृशेनातदर्थो तस्यैव यथा प्रमाणभावभागिनी भवितुम-
र्हति न तथा पृथग्यवहारा ऽऽथर्वणश्रुतिः । तथा च लोके चतस्र इमा
विद्याः प्राणिनामनुग्रहाय प्रवृत्ता आन्वीक्षिकी चर्या वाता दण्डनीतिरिति
प्रसिद्धिः । श्रुतिभृत्पौ अपि तदनुगुणार्थं यव दृश्येते । श्रुतिस्माद्यद्* ऋग्भिः
प्रातर्दिशि देव ईयते यजुर्वेदेन तिष्ठति मध्ये ऽहः सामवेदेनास्तमेति वेदे-
रशून्यस्तिभिरिति सूर्य इति । तथा प्रजापतिरकामयत बहु स्यां प्रजायेयेति
स तपो ऽतप्यत स तपस्तांस्त्वेमांस्त्रील्लोकानसृजत पृथिवीमन्तरिक्षं दिव-
मिति तांल्लोकानभ्यतपतेभ्यस्त्रीणि ज्योतींष्यजायन्त आभरेव पृथिव्या
अजायत वायुरन्तरिक्षाद्विष आदित्य इति तानि ज्योतींष्यभ्यतपतेभ्यस्त्रयो
वेदा अजायन्त अनेकैर्वेदे वायोर्यजुर्वेद आदित्यात्सामवेद इति । तथा
सेवा विद्या चर्या तपतीति† । स्मृतिरपि मानवी प्रतिवेदं द्वादशवार्षिकब्रह्मचर्योप-
देशिनी दृश्यते षट्त्रिंशद्वार्षिकं चर्यं गुरौ चैवेदकं व्रतमिति । आहुप्रकरणे ऽपि‡ ।

यत्नेन भोजयेच्छाद्वे बहुचं वेदपारगम् ।

शाखान्तगमथाध्ययं छन्दोगं वा समाधिगमिति ॥

त्रिवेदपारगानेव आहुभुजो ब्राह्मणान् दर्शयन्ति नाथर्ववेदाध्यायिनः
प्रप्लुत निषेधः क्व चिदुपदिश्यते तस्मादाथर्वणं न प्रवृज्यादिति । यवमा-
द्येषे सति के चिदाद्यन्ते ।

यदि यज्ञोपयोगित्वं नेहास्त्यायर्वणश्रुतेः ।

अर्थान्तरे प्रमाणत्वं केनीत्याः प्रतिहन्मते ॥

शान्तिपुष्ट्यभिचारायां यकब्रह्मर्त्विगाश्रिताः ।

क्रियास्तया प्रमीयन्ते तस्यैवात्मीयगोचर इति ॥

यवं तन् सर्वं न साध्यमिधीयते । तथा हि तत्प्रमाणं वादरायण-
स्यानपेक्षत्वादिति॥ य.शष वेदप्रामाण्याधिगतौ जैमिनिना निरदेशि पन्थाः

* तैत्तिरीयब्राह्मणे अन्तिमप्रपाठके अ. १८ । † शतपथब्राह्मणम् । काण्ड ११ प्रपाठक-
४ ब्राह्मणम् ११ । ‡ नारायणोपनिषदि अ. १४ ।
§ मनुस्मृतौ अ. ३ ब्रह्मो. १४५ । ॥ जैमिनिसूत्रम् अ. १ पा. १ सू. ५ ।

यो वा ऽक्षपादेन कणादेन प्रकटितः तद्वचनादान्नायप्रामाण्यमिति मन्तायु-
 र्वेदप्रामाण्यवच्च तत्प्रामाण्यमाप्रामाण्यमिति स चतुर्थ्यपि वेदेषु तुल्यः । तच्च
 विशेषतुषो ऽपि न कश्चिदस्ति प्रयत्नेनान्विष्यमाणः प्राप्यते । न हि मीमांसक-
 पक्षे एवं वक्तुं शक्यते चय्येवानादिमती नाथवेणश्रुतिस्तस्यां कर्तृस्मरणसम्भवा-
 दिति । नापि नैयायिकादिपक्षे यत्र वक्तुं शक्यम् आप्रवर्णीतास्तत्र वेदाः चतु-
 र्थस्तु नाप्रवर्णीत इति । तेन प्रामाण्याधिगमोपायाविशेषात्समानयोगक्षेमतया
 चत्वारो ऽपि वेदाः प्रमाणम् । व्यवहारो ऽपि सर्वेषां सारेतरविचारश्चतुरचेतसां
 चतुर्भिर्वापि वेदैश्चतुर्णो वर्णानामप्रमाणां चतसृषु दिक्षु चतुरन्विमेखलायाम-
 वनौ प्रसिद्ध इति को ऽयमवान्यथात्वभ्रमः । श्रुतिस्मृतिमूलश्रव्यावर्तनिश-
 सिनां भवति व्यवहारः । ते च श्रुतिस्मृती चतुरो ऽपि वेदान् समानकृत्वा न-
 भिश्चदतः । ऋगृजुःसामवेदेष्वपि अथर्ववेदाशंसीनि भूयांसि वचांसि भवन्ति ।
 तदथा यतपथं अथ तृतीये ऽहनीत्युपक्रमस्याश्वमेधे परिप्रशक्याने मो
 ऽयमाथर्वणे वेद इति सूयते । छान्दोग्योपनिषदि । च ऋग्वेदो यजुर्वेदः
 सामवेद आथर्वणः चतुर्थे इति पठ्यते । नन्वितिहासपुराणः पञ्चम इति
 तत्र पठ्यते एव । किं चातः । किसिपतः ऽऽथर्वणश्चतुर्थो न भवति वेदः ।
 चतुर्थशब्दोपादानादितिहासादितुल्यो ऽसौ न वेदसमानकृत्य इति चेत्
 केयं कल्पना । चतुर्थशब्दोपादानादप्राधान्ये चयो वेदा अस्त्वन्तेत्यादौ
 चिन्त्वसंख्योपादानाने ऽपि न प्रधानतामधिगच्छेयुः । इतिहासादिभिर्वा
 सहपरिगणनमप्राधान्यकारणं यदुच्यते तदपि सर्ववेदसाधारणमिति यत्किं
 चिदेतत् । तथा यनाध्ययने ऽपि ऋचो वै ब्रह्मणः प्रणा इत्यभ्युप-
 क्रम्य आथर्वणो वै ब्रह्मणः समान इति पठ्यते । तथा ये ऽभ्यो-
 दङ्गो रश्मयस्ता एवाप्योदीच्यो मधुनाड्यो ऽथर्वोङ्गिरस एव मधुकृत इति ।
 तथा तैत्तिरीये ऽतस्माद्वा एतस्मात्प्राणभयादन्योन्यन्तरात्मा मनोमय इति
 प्रस्तुत्य तस्य यजुरेव शिरः सृन्दक्षिणः पक्षः सामोत्तरः पक्षः आदेश आत्मा
 ऽथर्वोङ्गिरसः पुच्छं प्रतिष्ठेति पठ्यते । तथान्यत्र ॥ ऋचां प्राची महती दिगुच्यते
 दक्षिणामाहुर्यजुषां साम्नामुत्तराम् अथर्वणामङ्गिरसां प्रतीची महती दिगुच्यते

* प्रकरणम् ९३ प्रपाठक ३ कथिङ्का ७ ।

† सप्रमप्रपाठके ६ खगड् ।

‡ छान्दोग्योपनिषदि प्र. ३ खगड् ३ ।

§ ब्रह्मोपनिषदि अ. ३ ।

॥ तैत्तिरीयब्राह्मणे अन्तिमप्रपाठके अ. १० ।

च महाभाष्यकारो भगवान् पतञ्जलिरथर्ववेदमेव प्रथममुदाहृतवान् सन्ना
 देवीरभिष्टये इति । मीमांसाभाष्यकारेणापि वेदाधिकरणे* काठकं कालापकं
 मोद्गलं ऐप्यलादकमिति यजुर्वेदादिकवदथर्ववेदे ऽपि ऐप्यलादकमुदाहरे । सर्व-
 शाखाधिकरणो† ऽपि वेदान्तरशाखान्तरधन्मौदकपेप्यलादकाख्ये अथर्वशाखे
 अप्युदाहृत्य विचारः कृतः तथा च प्रथमयज्ञो नाम सत्पुं न कश्चिदस्ती-
 त्यधिकरणान्ते एव लिखितम् । एवं श्रुतिस्मृतिशिष्टाचारव्यवहारविदामच
 विप्रतिपत्तिसम्भाजनैव नास्ति । आह । न ब्रूमः अथर्ववेदो न प्रमाणमिति किं
 तु ऋगीबाह्य इति । उच्यते । ऋगीयमथर्ववेदबाह्येव न केवलमेव ऋय्यामपि
 परस्परबाह्यत्वमस्येव ऋक्सामबाह्यानि यजूंषि यजुःसामबाह्या ऋचः
 ऋग्यजुर्बाह्यानि सामानीति किमानयं दोषः सर्वभावानामितरेतरसंकर्यस-
 हितत्वात् । ये हि शब्दात्मानो गन्धसंदर्भस्वभावा ये च तदभिधेया अर्थ-
 स्वभावास्ते सर्वे ऽन्योन्यसंमिश्रितात्मान एव न च परेणात्मानमभिग्रयन्तो
 ऽपि ते स्वरूपमपि हारयन्तीति । अथोच्यते नेदृशं ऋगीबाह्यत्वमथर्ववेदे
 विवक्षितम् अपि तु यदेष न ऋगीप्रत्ययं कर्मोपदिशति न तत्सम्बद्धं किं
 चिदिति तदस्य ऋगीबाह्यत्वमिति । एतदपि न साधूपदिष्टम् । ऋषिपश्वेकाहा-
 हीनसचादिकर्मणां तथोपदेशदर्शनात् । सर्वशाखाप्रत्ययमेकं कर्मेति न्यायात् ।
 ऋग्युपदिष्टे ऽपि कर्मणि सम्बन्धसर्वशाखाप्रत्ययमेव नाथर्वशाखाप्रत्ययम्
 एतः सोमयागादिकर्मणामृग्वदेन होचं यजुर्वेदेनाध्वर्यवं सामवेदेनोद्गाचं
 क्रियते नाथर्ववेदेन किं चिदिति । तदयुक्तम् । अथर्ववेदेन ब्रह्मत्वस्य करणात्
 तथा च गोपश्वब्राह्मणम् । प्रजापतिः सोमेन यत्प्रमाणो वेदानुवाच कं वो
 होतारं वृणीयमिति प्रक्रम्य तस्मादृग्विदमेव होतारं वृणीष्व स हि होचं
 वेद यजुर्विदमेवाध्वर्युं वृणीष्व स हि आध्वर्यवं वेद सामविदमेवोद्गातारं
 वृणीष्व स हि ओद्गाचं वेद अथर्वोद्गिरोविदमेव ब्राह्मणं वृणीष्व स हि ब्रह्मत्वं
 वेदेति एवमभिधाय पुनराह अथ चेन्नैवंविधं होतारमध्वर्युमुद्गातारं ब्रह्मणं
 वा वृणुते पुरस्तादेव वैषां यज्ञो रिष्यतीति तस्मादृग्विदमेव होतारं
 कुर्याद् यजुर्विदमेवाध्वर्युं सामविदमेवोद्गातारम् अथर्वोद्गिरसोविदमेव ब्रह्मा-

वमिति । तथा यद्विद्युः च विद्युः च यातयामं च करोति तदथर्वणां
 तेषां व्याप्यतीति । अथानन्ते भृशङ्गिरोभ्यः सोमः पातय्य इति । नन्वेताः
 श्रुतीरथर्वण एवाधीयते नान्ये ऋषीर्विदः ते त्वेव पठन्ति यदृचा होषं
 क्रियते यजुषा ऽऽध्वर्यवं साम्ना औद्गात्रम् अथ केन ब्रह्मत्वं क्रियते इति
 चय्या विद्यायेति ब्रूयादिति । तथा च यदृचेव होषमकुर्वन्त यजुषा ऽऽध्व-
 र्यवं साम्ना औद्गात्रं यदेव चय्ये विद्याये शुक्रं तेन ब्रह्मत्वमिति । उच्यते । वयम-
 व्येषमादीनि वाक्यानि न नाधीमहि किं त्वेषामयमेवार्थो ऽथर्वेङ्गिरोविदेव
 ब्रह्मेति । कथम् । यतो न ऋषी नाम किमपि वस्त्वन्तरम् । अपि तु वयाणां
 वेदानां समाहार इति । समाहारश्च समाह्रियमाणनिष्ठो भवति । समाह्रियमा-
 णाश्च ऋग्वेदादयस्तयो होषादिपरत्वे चरितार्था न पुनस्तत्र भेदमर्हन्ति ।
 एकैकशः चरितार्थानां समुदायो ऽपि चरितार्थ एव । समुदायबुद्धौ हि विभ-
 ज्यमानायां समुदायिन एव प्रस्फुरन्ति नाथयविषदर्थान्तरं ते चान्यत्र व्या-
 पृताः । किं नु खलु ऋग्वेदादीनां ब्रह्मत्वं कुर्वतामतिभारो भवति । न ब्रूमः
 अतिभार इति किं तु आत्मकत्वेन ब्रह्मत्वकर्तव्यतोऽपदिश्यते आत्मकश्चा-
 न्यतमो ऽपि तेषां न भवति वेदः अथर्ववेदस्तु आत्मक एव । तत्र हि ऋचो
 यजुषि सामानि इति चीय्यपि सन्ति तेन ब्रह्मत्वं क्रियमाणं चय्या कृतं
 भवति । ननु यस्तीन्वेदानधीति तेन वेद् ब्रह्मत्वं क्रियेत तत्किं तथा न
 कृतं भवति । बाढमित्युच्यते सो ऽपि एकस्मै वा कामायान्ये यज्ञकृतवस्स-
 म्पधीयन्ते सर्वेभ्यो ज्योतिष्टोमः सर्वेभ्यो दर्शपूर्णमासाविति श्रुतावपि* योगसि-
 द्धुधिकरणन्यायेनान्यतममेव बुद्धावादाय विदध्यान्न समुदायं बुद्धावारोप-
 यितुं शक्नुयादित्येकेनैतत्कृतं भवति न चय्येति । नन्वन्ये ऽपि आत्मका
 वेदाः यदेवं सुतरामथर्ववेदो न पृथक् करणीयः सर्वेषां रूपाविशेषात् । तेषां
 पृथक्प्रतिष्ठैः स्वैः स्वैर्चेगादिभिरेव व्यपदेश इति न ते समुदायशब्दव्यपदे-
 श्याः । यत्तु वाक्यान्तरे चय्ये विद्याये शुक्रं तेन ब्रह्मत्वमिति तत्रेयं चतुर्थी
 षष्ठ्याः स्थाने प्रयुक्ता शुक्रमिति सारमाचक्षते तेन ऋषीर्विद्यायाः सारेण ब्रह्मत्वं
 क्रियते इत्युक्तं भवति । न च चय्येव चय्याः शुक्रं भवति न चात्यन्तं ततो
 ऽर्थान्तरमेव । तेनेदमथर्ववेदात्मकमेव चय्याः शुक्रं शुक्रमिति च गृह्यमाणम् ।

* जैमिनिब्रूयम् । अ. ४ पा. ३ सू. २५-२८ ।

अथर्ववेदेऽपि रहस्यवचनेन यज्ञार्थवेदं चैकस्या इत्युच्यते । तत्र चोक्तं-
 क्रूरपेणार्थवेदेन ब्रह्मत्वमितीत्यमथर्ववेदस्य न चयबाह्यात्वमित्यर्थं सर्वश-
 खाप्रत्ययमेकं कर्मेति न सर्वशब्दः सङ्कोचितो भवति । अत एव ब्रह्म-
 वेदेऽथर्ववेद इति पूर्वोत्तरब्राह्मणे पठ्यते ऋग्वेदेऽथर्ववेदः सामवेदः
 ब्रह्मवेद इति । तथा च काठकशताध्ययने ब्राह्मणे ब्रह्मोदने श्रूयते ब्रह्मब्र-
 दिना वदन्ति पुरो वा औदालकिराहणिमुवाच ब्रह्मणे त्वा प्राणाय जुष्टं
 निर्वपामि ब्रह्मणे त्वा व्यानाय जुष्टं निर्वपामीत्युपक्रम्य आथर्वणे चै ब्रह्मणः
 समानोऽथर्वणमेवेतज्जुष्टं निर्वपति चतुःशरात्रो भवति चत्वारो ह्येमे
 वेदास्तानेव भागिनः करोति मूलं चै ब्रह्मणो वेदाः वेदनामेतन्मूलं यदु-
 त्विजः प्राश्नन्ति गद् ब्रह्मोदनस्य ब्रह्मोदनत्वमिति । तथा सामवेदे पृष्ठस्य
 चतुर्थेहन्तार्धवे पञ्चमने आथर्वणे सान्नीगाच्च यतद्विधाने श्रूयते चतुर्विधमाथर्वणं
 भवति चतुर्गात्रस्य घृत्ये चतुष्पदामानुष्तुभाऽनुष्टुभमेवेतदहर्गश्चतुर्थं भेषजं
 वाथर्वणं तद्वि भेषजमेव तत्करोत्याथर्वणानि यागभेषजानीत्येतदात्म्य-
 नेयं स्तुतिरित्यत्र एव प्राशक्तं यज्ञे यदूनं च विरिष्टं च यातयागं च करोति
 तदथर्वणं तेजसाप्याययतीति तस्मादाथर्वण एव ब्रह्मेति । एतच्च शास्त्रान्तरे
 विस्तरेणाभियुक्तैर्युक्तिभिरुपपादितमिति नेहात्यन्ताय प्रतायते । यत् नार्थ-
 णेन प्रपञ्चादिति तत्कल्पसूचकाक्यत्वाद्वेदविरुद्धमित्यनादृतम् । अद्यापि
 श्रौतमिदं वाक्यं तदापि प्रकरणाश्रितं* चेत्तत्रैव क्व चित्कर्मणि निवेद्यते ।
 अनारभ्यवादपक्षेऽपि पूर्वोक्तवाक्यविमर्शनादर्थत्वादथर्ववेदस्य च चयबाह्या-
 त्वेन सम्पर्कपरिहारार्हत्वाद्भिर्यतविषयमेव व्याख्यास्यते । यदप्युच्यते उच्चैर्हृष्टा
 क्रियते उच्चैस्सामोपांशु यजुषोतिवदर्थधर्मोऽपि न कश्चिदास्मात् इति तद-
 प्यसारम् । मन्त्रधर्मो ह्ययमुपदिश्यते न वेदधर्मः । मन्त्रब्राह्मणसमुदायस्यभावा
 हि चत्वार इमे वेदग्रन्था मन्त्रास्तु ते गद्यपद्यभेदाद् द्विधेव गद्याबन्धो
 यजुरुच्यते पद्याबन्धः ऋगिति गीतिनिबन्धनं तु भेदान्तरं सामेति । अत एव
 जेमिनिना मन्त्रविभागं प्रस्तुत्या तेषामृग्यचार्थवशेन पादव्यवस्था गीतिषु
 सामाख्या शेषे यजुःशब्द इत्यमेव तेषां वैविध्यमुपपादितम् । तेषामेव
 चायमुच्चैरातिधर्मो न वेदशब्दवाच्यानां मन्त्रब्राह्मणसमुदायात्मनां ग्रन्थानाम् ।

यत्नस्य तु नाथर्वणोपनयनसंस्कारमप्रापितस्याथर्ववेदाध्ययने ऽधिकारः । तदु-
क्तम् । भृशङ्गिरोविदा संस्कृते ऽन्यान्वेदानधीयीत नान्यत्र संस्कृते भृशङ्गिरो
ऽधीयीतेति । चय्येकशरीरेपि चैतदवश्याग्रयणीयम् अथर्ववेदविहितं स्वकर्मभ्रंशे
प्रयत्नितमाचरतिरित्यथर्ववेद गव ज्ञायान् । यत्तु मानवं वाक्यमुदाहृतं षट्चिंश-
दाधिकं तन्निवेदाध्ययनविषयं वैकल्पिकं वेदानधीत्य वेदै वा वेदं वा ऽपि
ग्रथाकर्ममिति गच्छस्मिन्वेदे द्वादशवर्षाणि व्रतं द्वयोश्चतुर्विंशतिः चयायां
षट्चिंशदिति । यस्तु चतुरो वेदानधीति तस्याष्टचत्वारिंशद्वर्षं वेदब्रह्मचर्य-
मुपार्भतेति मृत्यन्तरमस्ति न च तदायैनादृतम् । तत्र चिन्वेदाध्यायिनामेव
व्रतवत् वेदश्रवणाणि व्रतं चरेदिति व्याख्यानमसङ्गतम् । उपक्रमविरोधाद्
अनुपपत्त्याच्च । तेन वेदान्तराध्ययनकृत गवायं विकल्पविधिर्न द्वादशषोडशव-
र्षाण्येव इत्यनन्तरो ऽप्यस्यां मृतौ कृष्णकेशो ऽग्नीनादधीतेति श्रुतिविरोधकृते
नाशप्रयत्नाध्ययननिषेधगर्भ इति । चैवेदिकव्रतब्रह्मचर्यमृतिरपि चेयम् अथर्ववे-
दाध्यायनवर्षद्वयमेव विषयीकरोति न च वेदान्तराध्ययननिषेधमिति अपि न
विशेषहेतुरिति । विष्णु वेदांष्ट्यदं व्रतं न पुनरेष्वेव चिच्छिति नियामकं वचन-
मस्ति । उद्विग्नं भ्रातृप्रकरणे यत्नेन भोजयेदिति चिन्वेदपारगपरिकीर्तनं तद्वे-
दपारगमिति शब्दान्तरमिति समाप्तिगमिति विशेषणपदपर्यन्तोचनया ऋग्वे-
दादेकदेशाध्यायनामनाधिकारमव आहुते सूचयति अथर्वणस्तु अथर्वशिरो
ऽध्ययनमन्तरवर्षाद्विंशत्यवस्यैकदेशपाठिने ऽपि तत्राधिकार उपपद्यते ।
तर्जनेन अथर्वणिने ऽध्ययनमाद्यादपि पङ्क्तिपावनत्वम् । पङ्क्तिपावनश्च आहु-
ते भोजनेन र्नाधिकृत इति विनिर्दिष्टम् । यत्तु ज्येष्ठसामगस्तिमधुस्तिमुपशेक
इति वेदान्तरैकदेशाध्यायनामपि आहुते भोजनाभ्यनुष्ठानं तदनुकल्परूपमिव
यति प्रथमकल्पेन समकवेदाध्ययनापदेशादिति । तस्मान्नाथर्वनिषेधार्थमेत-
दाक्यमिति । नन्दवनमस्ति पद्वार्तिककारेण भयादिव द्वेषादिव मोहादिव
मानुकम्पादिव वेदमुच्यते । मांस्व गच्छोपयोगित्वमित्यादि तदहृदयङ्गमम् । अथर्व-
वेदे पृथोत्तरब्राह्मणे तिस्रष्टमिष्टिपञ्चैकाहानीनसत्राणामुपदेशात् । वेदान्तरेषु
तच्चाटनमावात्किमथर्ववेदे तदुपदेशेनेति चेत् सुभाषितमिदम् । गयमपि हि
चक्रं शयनम् अथर्ववेदे तच्चाटनाया दर्शनात्किं वेदान्तरेषु तदुपदेशेनेति ।

न च जाने कस्यैव पर्यनुयोगः किं नित्यस्य वेदस्य किं वा तत्प्रयत्नरीश्व-
रस्येति द्वावपि हि तावपर्यनुयोग्यावित्युक्तम् । अर्थान्तरशान्तिपुष्ट्यभिचारादि
वेदान्तरेष्वपि न न दृश्यते श्येनो हि सामवेदउत्पन्नः अद्भुतशान्त्यादयश्च
यजुर्वेदइति तदपि समानम् । एकब्रह्मत्विगाश्रिता इत्येतदपि न सत्यम् । यत्
एवं तत्र पठ्यते द्वे यज्ञवृत्ती भवतो वैहारिकी च साक्यज्ञवृत्तिश्चेति तत्र
वैहारिकी नामानेकत्विगाश्रितानामेकक्रियाशामुपदेशः श्रुतावेकब्रह्मत्वि-
गाश्रितास्तु शान्त्यादिक्रियाः स्मृतावित्यभूमिज्ञोक्तिरेषा अयं आत्मीयगोचरा
इति एतदपि परममाध्यस्थ्यम् । न आत्मीयः परकीयो वा कश्चिदस्ति
वेदार्थः सर्वशाखाप्रत्ययत्वादेकस्य कर्मणः । तस्मात्समानयोगक्षेमत्वात्सर्ववे-
दानामेकस्य ततः पृथक् करणं वेदनिन्दाप्रायश्चित्तनिर्भयधियामेव चेत्तसि
परिस्फुरति न साधूनामित्युपरम्यते ।

इति तुल्यप्रभावद्विवर्धमानोचितभूतत्वाः ।

विविधाभिमतस्कीनफलसंपादनोदात्तः ॥

चन्वागे ऽपि पराज्येपरिहारस्थिरस्थितिम् ।

भजन्ति वेदाः प्रामाण्यलक्ष्मीं हरिभुजा ऽव ॥

चतुःस्कन्धोपेतः प्रथितपृथगर्थैरवयवैः

कृतान्योन्यश्लेषैरुपचितयपुर्वेदविटपः ।

प्रतिस्कन्धं शाखाफलकुसुमसंदर्भसुभगाः

प्रकाशन्ते तस्य द्विजमुखनिपीतानमरसाः ॥

आह ।

किमेतदित्थं प्रामाण्यं वेदानामेव साध्यते ।

तन्त्रागमान्तराणां वा सर्वेषामियमेव ठिक् ॥

किं चान्तः ।

आदौ पक्षे परेष्वेवं ब्रुवाणेषु किमन्तरम् ।

उत्तरत्र तु मिथ्या स्युः सर्वे ऽन्योन्यविरोधिनाः ॥

कानि पुनरागमान्तराणि चेत्तसि विधायैवं वत्सः पृच्छति । पुराणेति-
हासधर्मशास्त्राणि वा शेषपाशुपतपञ्चरात्रबौद्धाहंतप्रभृतीनि वा तत्र शैवा-
दीनि तावन्निरूपयिष्यामः । मन्वादिप्रणीतानि धर्मशास्त्राणि वेदचतुष्टयीनु-

प्रामाण्यविशिष्टकर्मोपदेशीनि प्रमाणमेव कस्तेषु विचारः । तेषां तु प्रमाणत्वं वेद-
मूलत्वेनैव केचिदाचक्षते । तथा हि न तावन्मन्त्रादिदेशना भ्रान्तिमूलाः
संभाव्यन्ते बाधकाभावात् । अद्य यावदपरिज्ञानादरैर्वेदवित्तिस्तदर्थानुष्ठा-
नात् । नाप्यनुभवमूलाः प्रत्यक्षस्य भिकालानवच्छिन्नकार्यरूपधर्मपरिच्छेद-
काभावाद्येवमभावात् । न च पुरुषान्तरोपदेशमूलाः पुरुषान्तरस्यापि तदवगमे
प्रमाणभावात् । भावे वा मनुना किमपराहृतम् । असति हि मूलप्रमाणे पुरुष-
वचनपरम्परयापित कल्पमानायामन्धपरम्पराम्परतुल्यत्वं दुर्निवारम् ।
न च विरलम्भका एव पश्यन्तो मन्वादय एवमुददिशेरिति युक्ता कल्पना
बाधकाभावात् साधुजनपरिग्रहाच्चेत्युक्तम् । तस्मात्पारिशेष्याद्वेदाख्यकारण-
युता एव भावतुमर्हन्ति मन्वादिदेशनाः । तदनुगुणं समर्थं च कारण-
मिति तदाह ।

प्रत्यक्षमभावापि पुंसाख्याद्विप्रलम्भकात् ।

तदनुगुणमसामर्थ्याच्चेदनेव लक्ष्मीयसीति ॥

१ । क । अन्तरदृश्यमानमन्तार्थैवादवज्ञात्रीतविधिमूलत्व मन्यन्ते ।
अन्ये विप्रकीर्णगताः प्रत्यक्षम् । अपरे पुनस्तत्तज्ज्ञातमूलत्वमिति । अनेन च
विशेषितकरणेन न ता प्रयोजनं सर्वथा यथोपपत्ति चेद एव तत्र मूलं प्रक-
ल्पते न पुरुषान्तरेण अप्रमाणकत्वात् । वेदमूलत्वपक्षे ऽपि चेयमखिलज-
गद्विज्ञा स्मृतिसमाख्या तदनुगृहीता भविष्यति । प्रत्यक्षमूलत्वे हि वेदवद-
स्यापि का स्मृतिप्रमाणता । किं च वेदमूलत्वे सति स्मृतेः श्रुतिविरोधे सति
तदमूलत्वजन्यमप्राप्तत्वं सुप्रसन्नं भवति कृपमेकत्र मूलमितरत्र कल्प्यम् यावदेव
भयान्मन्त्राः स्मृत्यः कर्मणो वाक्यम्यति भावदेतद्विरोधिनी प्रत्यक्षश्रुता श्रुतिर-
क्षरति तदनुगुणमिति कथं तदा मूलकल्पनाये स्मृतिः प्रमत्ते । तदाह ।

वे । अथवा तत्रोक्तो लोके यदश्वेन हृतं पुरा ।

तत्त्वत्तद्वर्तमानः प्राप्तिं केनोपायेन शक्नुयादिति ॥

अपरे आह । त्रिकल्प एवात्र युक्तः किल द्विविधो वेदः श्रूयमाणो

ऽनुमीयमानश्च श्रूयमाणश्च श्रुतिरित्युच्यते अनुमीयमानश्च स्मृतिरिति ।

द्वयपि चैतावन्मती इति किं केन बाध्यते व्यक्ताव्यक्ते । हि वेद श्वासौ । अत
 एव न मन्वादिवादीदिमूलकत्वकल्पनं युक्तं स्मर्यमाणस्य वेदस्यानादित्वात् ।
 नन्वेवं वेदमूलत्वेन प्रामाण्ये वर्ण्यमाने बाह्यस्मृतीनामपि प्रामाण्यं यदन्तः
 प्रावादुकाः कथं प्रतिवक्तव्याः । उच्यते प्रत्युक्ता एव ते तत्पत्विनः । उक्तं हि भगवत्त
 जैमिनिना । अपि वा कर्तृसामान्यात्प्रमाणमनुमानं स्यादिति * कर्तृसामान्या-
 दितिको ऽर्थः एकाधिकारावगमादिति । य एव वेदार्थानुष्ठाने ऽधिकृताः कर्तास्ते
 एव स्मृत्यर्थानुष्ठाने आचमनादिस्मार्तपदार्थसंवलितवेदिस्तरणादिवैदिकपदा-
 र्थप्रयोगदर्शनात् । न त्वेवमेकाधिकारावगमो बाह्यस्मृतिषु विद्यते । तस्मान्म-
 न्वादिस्मृतय एव प्रमाणं न बाह्यस्मृतयः । नन् मन्वादिस्मृतयो ऽपि वेद-
 मूलत्वात्प्रमाणं नान्यतः इति । अशोच्यते । तदेतद्वेदमूलतयः प्रामाण्यं योगि-
 प्रत्यक्षं धर्मग्राहकममृष्यमाणाः किलाचक्षते भवन्तः । एतच्च न युक्तम् । यथा
 हि भगवानीश्वरः सर्वस्य कर्ता सर्वस्य शिवा सर्वदर्शी सर्वानुकम्पी च
 वेदानां प्रणेता समर्थितः तथा योगिप्रत्यक्षमपि धर्मग्रहणे निगुणमस्मदादि-
 प्रत्यक्षविलक्षणं प्रत्यक्षलक्षणे समर्थितमेव तस्मात्तन्मूला एव मन्वादिदेशना
 भवन्तु । यत्तु चिकालानवच्छिन्नः कथं प्रत्यक्षगम्यो धर्मः स्यादिति चोदनेष
 न च प्रमाणमुच्यते । प्रतिविहितं तदीश्वरप्रत्यक्षं यथा ऽग्निहोत्रादेर्धर्मत्वस्य
 ग्राहकमेवमश्रुकादिगमे तस्य ग्राहकं मन्वादिप्रत्यक्षं भविष्यतीति किमत्र
 चिकालानवच्छेदेन तदवच्छेदेन वा कृत्यम् । यद्येवमश्रुकादिकर्मणां धर्मत्वा-
 ग्राहित्वादसर्वज्ञ ईश्वरः स्यात् । ज्ञात्वा वा ऽनुपदिशन्नकारुणिको भवेत् ।
 नैव दोषः । सर्वे जानात्येव भगवान् किं चित्स्वयमुपदिशति किं चित्पराणुप-
 देशयति । ते हि तस्यानुग्राह्या भगवत्स्तेषां च तदनुग्रहकृतैव तथाविध-
 ज्ञानप्राप्तिः । मन्वादीनां प्रत्यक्षो धर्म इति वेदे ऽपि पठ्यते साक्षात्कृतधर्माण
 ऋषयो बभूवुः ते परेभ्योऽसाक्षात्कृतधर्मभ्य उगदेशेन मन्वान्संप्राहुरिति वेदे
 ऽपि पठ्यते । नन्वेवं प्रत्यक्षमूलत्वाविशेषाच्छ्रुतिस्मृत्योर्विरोधे विकल्पः प्राप्नोति
 बृहद्रथन्तरविध्योरिव न बाध्यबाध्यकभावः । न हीश्वरप्रत्यक्षस्य योगिप्रत्य-
 क्षस्य च प्रामाण्ये कश्चिद्विशेषः नैसर्गिकाहर्ष्यत्कृतस्य भविष्यति किं तेन ।
 उच्यते । भवतु विकल्पः को दोषः वेदमूलत्ववादिभिरपि कश्चिद्विकल्पो

व्याख्यान एव । विषयविभागेन वा विकल्पो व्याख्यास्यते । न च श्रुतिस्मृति-
विरोधोदाहरणं किं चिदस्तीति स्वाध्यायाभियुक्ताः । तस्मादाप्रप्रत्यक्षमूलत्वेन
वेदानामिव धर्मशास्त्राणां हि पञ्चमं वेदमाहुः । उक्तं च ।

इतिहासपुराणाभ्यां वेदं समुपबृंहयेत् ।

विमेत्यल्पश्रुताद्वेदे मामग्यं प्रतरिष्यतीति ॥

अथ वा किमस्माकं दुरभिवेगेन वेदमूलत्वात्स्मृतीनां स्मृतिवत्पु-
राणानामपि भवतु प्रामाण्यम् । सर्वथा तावद्वेदाश्रयत्वात् पुराणं स्मृतिरिति
वर्द्धमानि विद्यास्थानानि साक्षात्पुरुषार्थसाधनोपदेशीनि । व्याकरणादीनि षड-
ङ्गानि श्रद्धात्वेनैव तदुपयोगीनि न साक्षाद् धर्मोपदेशीनि । कल्पसूत्रेष्वपि
विविधप्रकर्मक्रमनियमसंयहमात्रं नापूर्वोपदेशः । मीमांसा वेदवाक्यार्थविधारा-
न्मिका वेदप्रामाण्यनिश्चयहेतुश्च न्यायविस्तर इत्यामुखे प्रस्तावम् । तदि-
मानि चतुर्दश विद्यास्थानानि प्रमाणम् । कानि चित्साक्षादुपदेशीनि कानि
चित्तदुपयोगीनि इति सिद्धम् । यानि पुनरागमान्तराणि परितृष्यन्ते तान्यपि
द्विविधानि कानि चित्संवात्सर्गना वेदविरोधेनैव प्रवर्तन्ते बौद्धादिषु । कानि
चित्तद्विरोधेनैव कल्पितव्रतान्तरोपदेशीनि शैवादिषु । तत्र शैवाद्यागमानां
तावत्प्रामाण्यं ब्रूमहे तदुपजनितायाः प्रतीतिः संदेहजायकारणकालुष्यकला-
पस्यानुपलम्भात् । अथकर्तव्यस्य तत्रापि स्मृत्यनुमानाभ्यां सिद्धत्वात् । मूल-
ान्तरस्य लोभमोहादेः कल्पयितुमशक्त्वात् । न हि तच्चेदप्रथमता स्मर्यते
वेदवदेकदेशसंवादाश्च भ्रमा दृश्यन्ते इति कुतो मूलान्तरकल्पनाऽवकाशः ।
न च वेदप्रतिपक्षतया तेषामवस्थानं वेदप्रतिदुष्चातुर्वर्ग्यादिव्यवहारापरि-
त्यागात् ।

मन्वादिचौटनान्यायस्य यद्यपि न विद्यते ।

शैवागमे तथा ऽप्यस्य ननु युक्ता प्रमाणता ॥

सर्वेष्वपि श्रद्धाभरणं निःश्रेयसपदभृशः ।

विविच्यमाना दृश्यन्ते ते हि तत्र पदे पदे ॥

ये च वेदविदामप्याः कृष्णद्वैपायनादयः ।

प्रमाणमनुमन्यन्ते ते ऽपि शैवादिदर्शनम् ॥

पञ्चरात्रे ऽपि तेनैव प्रामाण्यमुपपादितम् ।

अप्रामाण्यनिमित्तं हि नास्ति तत्रापि किं चन ॥

तत्र च भगवान्विष्णुः प्रणेता कथ्यते स चेश्वर एव ।

एकस्य कस्य चिदशेषजगत्प्रसूतिहेतोरनादिपुरुषस्य महाविभूतेः ।

सृष्टिस्थितिप्रलयकार्यविभागयोगाद्विभक्त्येति विष्णुरिति रुद्र इति प्रतीतिः ॥

वेदे च पदे पदे एक एव रुद्रो ऽयतस्ये न द्वितीय इति इदं
विष्णुर्विचक्रमे इति रुद्रो विष्णुश्च पठ्यते । तद्योगाच्च तदाराधनोपाया वेदे
ऽपि चोदिता एव । शैवपञ्चरात्रयोस्तु तद्योगा गवान्यथोपदिश्यन्ते । न चैव
वेदविरोधो वैकल्पिकत्वादुपायानाम् । अत आप्रणीतत्वाद्देदाविरुद्धत्वाच्च
न तयोरप्रामाण्यम् । ये तु सौगतसंसारमोचकागमाः पापकाचरोपदेशिनः
कस्तेषु प्रामाण्यमार्गो ऽनुमोदते ।

बुद्धशास्त्रे हि विम्वष्टा दृश्यन्ते वेदवाह्यता ।

आतिथर्मोचिताचारपरिहारावधारणात् ॥

संसारमोचकाः पापाः प्राणिहिंसापरागमाः ।

मोहप्रवृत्ता एवेति न प्रमाणं तदागमः ॥

निषिद्धसेवनप्रायं यत्र कर्मोपदिश्यते ।

प्रामाण्यकथने तस्य कस्य जिह्वा प्रयन्ते ॥

ततो यद्यपि सिद्धिः स्यात् कदा चित्कस्य चित् क्व चित् ।

ब्रह्महत्याजितयाम्यभोगवन्नरकाय सा ॥

निषिद्धाचरणोपातं दुष्कृतं केन शाम्यति ।

अतः कालान्तरेणापि नरके पतनं पुनः ॥

यन्वच चोदितं परेषु पूर्वोक्तक्रमेण बुद्धाद्याप्रकल्पनां कुर्वन्सु किं
प्रतिविधेयमिति तच्चोच्यते । महाजनप्रसिद्धनृपहे हि सति सुवचमाप्रोक्तत्वं
भवति नान्यथा । महाजनश्च वेदानां वेदार्थानुगामिनां च पुराणधर्मशास्त्राणां
वेदाधिरोधिनां च केषां चिदागमानां प्रामाण्यमनुमन्यते न वेदविरुद्धानां बौ-
द्धाद्यागमानाम् इति कुतस्तेषामाप्रणीतत्वम् । मूलान्तरं हि तत्र सुवचम्
अज्ञानलोभादीत्येवमभिधाय वेदस्पर्धिनो बौद्धादयो निषेद्धव्याः । आह ।

को ऽयं महाजनो नाम किमप्रकारः किमस्पदः ।

किंसंख्यः किंसमाचार इति व्यख्यातुमर्हसि ।

अपि च । बौद्धादयो बुद्धादीनाम्न स्वागमग्रामाख्यसिद्धये वदन्ति
ते महाजनमपि निजं तत्सिद्धये वृन्दादिकं वदेयुरेव कस्तप्य प्रतीकारः ।
उच्यते । चातुर्वर्ण्यं चातुरागम्यं च यदेतदार्थदेशप्रसिद्धं स महाजन उच्यते ।
आकारस्तु तस्य कौटुं पाणिपादं कौटुं शिरोशीवं वा कियती तस्य
संख्येति पुरुषलक्षणां गणयितुं न जानीमः । चातुर्वर्ण्यं चातुरागम्यं च परस्परं
महाजने वेदप्रथमप्रवृत्त आगमान्तरवादिभिरप्रत्याख्येय एव । तथा चेन्ने बौद्धा-
दयो ऽपि दुरात्मानो वेदग्रामाख्यनियमिता एव चाखालादिस्पर्शं परिहरन्ति
निरस्ते हि जातिवादावलेपे वा क्व चाखालादिस्पर्शं दोषः । ये ऽपि अन्ये के
चिदशुचिभक्षणगम्यगमनादिनिर्विकल्पदीक्षाप्रकारमकार्यमनुतिष्ठन्ति ते ऽपि
चातुर्वर्ण्यादिमहाजनभीतास्तन्तं रहसि कुर्वन्ति न प्रकाशम् । निर्विशङ्के
हि तच्छास्त्रप्रत्यये किमिति चौर्यवनदणैः अनुष्ठानम् । अत एव न निजो
महाजन उत्यापयितुं शक्यते वृन्दकादिः किं त्वग्रमेव चातुर्वर्ण्यादिमहाजनः
स चेप महाजने वेदविरुद्धभागसं परिहरत्येव नानुमेयते ।

संसारमोक्षकं स्पृष्ट्वा शिष्टाः स्नान्ति सवामसः ।

बौद्धेरपि सहेतेशां व्यवहारो न कश्चन ॥

वेदधर्मोऽनुवर्ती च प्रायेण सकलो जनः ।

वेदबाह्यस्तु यः कश्चिदागमो वज्रनेव सा ॥

हेतुशरचायमनन्यसामान्यविभवो महाभागो वेदनामा ग्रन्थराशिः
यदन्ये बाह्यागमवादिन एवमेव स्पर्धन्ते । ते हि स्वागमग्रामाख्यमभिवदन्तो
वेदरीत्याभिदधति वेदे यथा तथा प्रवेष्टुमीहन्ते वेदिकानर्थानन्तरान्तरा
स्वागमेषु निबध्नन्ति वेदस्पर्शपूतमिवात्मानं मन्यन्ते तेषामप्यन्तर्हृदये ज्वल-
तीषु ग्रामाख्यम् । अत एवविधाया महाजनप्रसिद्धेरागमान्तरेष्वदर्शनान्न तेषा-
माप्रणीतव्यम् । आह ।

महाजनप्रसिद्धेव वेदग्रामाख्यनिश्चयात् ।

किमर्थः कष्टशेषो ऽयमियानार्थेण संश्रितः ॥

वेदप्रामाण्यविषये हि वेद आस्त्रमारब्धमिति गीयते वेदप्रामा-
ण्यस्य च महाजनविद्वत्सिद्धित्वात्किं शास्त्रेण । अलं सुदृढोदोरीदृशेः ।

महाजनप्रसिद्धं हि के चिद्विप्रावयन्त्यपि ।

अतस्तदुपधाताय आस्त्रमस्त्रं प्रयुज्यते ॥

तस्मात्पूर्वोक्तानामेव प्रामाण्यमागमानां न वेदबाह्यानामिति स्थितम् ।

अन्ये सर्वागमानां तु प्रामाण्यं प्रतिपेदिरे ।

सर्वं च बाधसंदेहरहितप्रत्ययोदयात् ॥

सर्वं च वेदवत्कर्तृराप्रस्य परिकल्पना ।

दृष्टार्थेष्वेकदेशेषु प्रायः संवाददर्शनात् ॥

यत्पुनरुक्तं सर्वगवागमाः परस्परविरुद्धार्थोपदेशत्वादप्रमाणं स्युरिति
तत्रोच्यते । आप्रप्रणीतत्वेन तुल्यकृत्यत्वादन्यतमदौर्बल्यनिमित्तानुपल-
म्भाच्च न कश्चिदागमः किं चिद्विधत्ते । विरोधमात्रं त्वार्कचित्कारं प्रमाणत्वा-
भिमतेषु वेदवाक्येष्वपि परस्परविरोधदर्शनात् । पुरुषशीर्षस्पर्शनसुरायहगधाल-
म्भादिचोदनासु वचनान्तरविरुद्धमर्थजातमुपदिष्टमेव । किं चागमानां विरोधो
ऽपि नातीव विद्यते प्रमाणानां पुरुषार्थे सर्वेषामविशदात् ।

नानाविधैरागममार्गभेदैरादिश्यमाना बहवो ऽभ्युपायाः ।

एकश्च ते श्रेयसि संपतन्ति सिन्धो प्रवाहा इव आहूयोयाः ॥

तथा ह्यपवर्ग उभेयः सर्वशास्त्रेषु निर्दिश्यते ज्ञानविषये तु विवदन्ते ।
तत्रापि प्रायश आत्मविषयतायां बहूनामधिप्रतिपत्तिः । प्रकृतिपुरुषविवेकज्ञा-
नपक्षे तु प्रकृतेर्विवेकतया पुरुष एव ज्ञेयः । नैरात्म्यवादिनस्तु आत्मशेषि-
त्यजननायाऽपदिशन्ति । स्वच्छं तु ज्ञानतत्त्वं यत्तेरिष्यते तत्स्वातन्त्र्याद-
नाश्रितत्वादात्मकल्पमेव कूटस्थनित्यत्वे प्रबाह्वनित्यत्वे च विशेषः । एवं
प्रधानयोस्तावदुपायोपेयथेराविवादः । क्रिया तु विचित्रा प्रत्यागमं भवतु नाम
भस्मजटापरिग्रहो वा दण्डकमयडलुयङ्गं वा रक्तपटधारणं वा दिगम्बरता
वा ऽवलम्ब्यतां को ऽत्र विरोधः । वेदे ऽपि किमन्वीयांसः पृथमितिकर्तृक-
ताकलापखचिताः स्वर्गोपाशाश्चोदिताः । तस्मात्परस्परविरोधे ऽपि न प्रामा-
ण्यविरोधः । अतश्च यदुच्यते ।

कपिलो यदि सर्वज्ञः सुगतो नेति का प्रमा ।

अथोभावपि सर्वज्ञो मतभेदस्तयोः कथम् ॥

इति तदपास्तं भवति । प्रधाने सति भेदाभावात् । क्व चिच्च तद्भावे
प्रामाण्यविरोधात् । न च क्रोशनहेतुकर्मोपदेशादागमान्तराणामप्रामाण्यम्
तस्याप्रामाण्यतायामप्रयोजकत्वात् ।

विचिकित्सा हि नृशिरःकपालाद्यशनेषु या ।

आऽप्यन्यदर्शनाभ्यासभावनोपनिबन्धना ॥

तथा च शान्तचित्तानां सर्वभूतदयायताम् ।

वैदिकीष्वपि हिंसासु विचिकित्सा प्रवर्तते ॥

अभिचारादिहिंसायां वैदिक्यामपि भवतु हृदयोत्क्राम्यः । करणांशो-
पनिपतिनी हिंसति लिप्सातस्तस्यां प्रवृत्तिः । यत्त्वग्नीषोमीयादिपशुहिंसति-
कर्तव्यतांशस्या यस्यां क्रत्वर्थो हि शास्त्रादधगम्यते इति वैदी प्रवृत्तिः
तस्यामपि कारुणिको लोकः सविचिकित्सो भवति घटति च यत्र प्राणिवधो
धर्मस्त्वधर्मस्तत्र कीदृशः इति । न चैतावता वेदस्याप्रामाण्यमेवमागमान्तरे-
ष्वपि भविष्यति । यत् आगमान्तरेभ्यः कौलादिभ्यः खेचरतादर्थसिद्धावपि नि-
षिद्धाचरणकृतः कालान्तरे प्रत्यवायो ऽवश्यं भासीत्युक्तम् । तदपि न युक्तम् ।
तस्यार्थस्य तदागतिनिषिद्धत्वाभावात् । आगमान्तरनिषिद्धत्वे ऽपि वैकल्पि-
कत्वकल्पनोपपत्तेः । पुरुषार्थप्राप्त्युपायत्वाच्च तस्य तस्मिन्निद्वे कुतः प्रत्य-
वायः । भवतु वा कालान्तरे ततः प्रत्यवायः तथा ऽप्यधिकारिभेदेन तत्फले
कर्मणि चोद्यमानं श्येनादाविव नागमप्रामाण्यमच हीयते । श्येनेनाभिचरन्य-
जेतेत्यत्राभिचरन्निति शता लङ्घितनिषेधमधिकारिणमावृष्टे तस्य च श्येन-
यागश्चोदितः स च तत्प्रयोगात्कृतवधः प्रत्यवैत्येष न च वेदस्याप्रामा-
ण्यम् । उक्तं च* उभयमिह चोदनया लक्ष्यते अर्थो ऽनर्थश्चेति । अधिकार-
भेदाच्च विविचकर्मधेदना नानुपपत्ता । मरणकामस्य सर्वस्वारः चोदितः आयु-
ष्कामस्य कृष्णालचरः । तस्मादेतदपि नाप्रामाण्यनिमित्तम् । यदपि बौद्धागमे
जातिवादनिराकरणं तदपि सर्वानुग्रहप्रणवकरुणातिशयप्रशंसापरं न च यथा-
श्रुतमवगन्तव्यम् । तथा च तथैतत्पठ्यते न जातिकायदुष्टान्ब्राजयेदिति ।

७. ॥ आगमसामान्यानां हेतुः ।

तस्मात्सर्वेषामगमानामपि कश्चिदुक्तमस्ति मृतिमिः प्रणीतानां प्रामाण्य-
मिति युक्तम् । अन्ये मन्यन्ते सर्वसमानमीश्वर एव भगवान्प्रोतेति स हि
सकलप्राणिनां कर्मविपाकमनेकप्रकारमवलोकयन् करुणया ताननुगृहीतुमप्य-
र्गप्राप्तिमार्गं बहुविधमुत्पश्यन्नाशयानुसारेण केषां चिद्वा चित्कर्मणि योग्यता-
मवगम्य तं तमुपायमुपदिशति स्वविभूतिमहिम्ना च नानाशरीरपरिग्रहात्स
एव संज्ञाभेदानुपगच्छति अर्हन्निति कविल इति सुगत इति स एवोच्यते
भगवान् । नानासर्वसकल्पनायां यत्नगौरवप्रसङ्गात् । ननु बुद्धः शुद्धोदनस्या-
पत्यं स कथमीश्वरो भवेत् परिभूतमेतद्गवता कृष्णद्वैपायनेन ।

यदा यदा हि धर्मस्य स्लानिर्भवति भारत ।

अभ्युत्थानमधर्मस्य तदा ऽऽत्मानं सृजाम्यहमिति ॥

शरीरमेव शुद्धोदनस्यापत्यं नात्मा । अतः प्रतियुगं विष्णुरेव भगवा-
न्धर्मरूपेणावतरतीत्यागमविदः प्रतिपन्नाः । ननु वेदसमानकर्तृकेष्वागमा-
न्तरेषु कथं तादृशे महाजनसंप्रत्यये नास्ति । एवं नास्ति तेन धर्मेना
भगवता कतिपये प्राणिनेऽनुगृहीताः येषां तादृश आशये लक्षितः । वेदि-
केन तु धर्मेना निःसंख्यकाः प्राणिनेऽनुगृहीता इति तत्र महानादरः
आगमान्तरेषु कृश इति । एककर्तृके परस्परविरोधः कथमिति चेद् वेदै-
रेवावर्णितः समाधिः । तेष्वपि भूम्नः परस्परविरोधस्य दर्शनादित्युक्तम् ।
तस्मादीश्वरप्रणीतत्वादेव सर्वागमानां प्रामाण्यम् । अपरे पुनर्वेदमूलत्वेन सर्वा-
गमप्रामाण्यमभ्युपागमन् । यो हि मन्वादिदेशनानां वेदमूलतायां न्याय उक्तः

भ्रान्तेरनुभवाद्वापि पुंवाक्याद्विप्रलम्भकात् ।

दृष्टानुगुणसामर्थ्याच्चोदनैव लघीयसीति ॥

स सर्वागमेषु समानः । न च मन्वादिस्मृतीनां मूलभूता श्रुतिरुपल-
भ्यते अनुमानेन तु तत्कल्पनमागमान्तरेष्वपि तुल्यम् । ननु चेत्तस्मात् अपि
वा कर्तृषामन्यात्प्रमाणमनुमानं स्यादिति तद्वेह नास्तीति कथं श्रुत्य-
नुमानम् । नैव दोषः ।

यकाधिकारावगमो न प्रामाण्ये प्रयोजकः ।

मिथानुष्ठानसिद्धौ तु कामं भवतु कारणम् ॥

न च पृथगनुगृहीयमानमपि कर्म न प्रमाणमूक्तं भवति यद्यप्यनुभवा-
नुगृह्यकमेवत् ।

कर्तृसामान्यशून्यत्वादद्य मूलान्तरोदयः ।
तदसद्वाधकाभावाद् भ्रान्त्यादिप्रतिषेधनात् ॥
प्रत्यक्षमूलतायां तु गुर्वी भवति कल्पना ।
वेदस्त्वनन्तशास्त्रत्वान्मूलं तच्च स्वसंगतम् ॥
नन्वच वेदमूलत्वे द्वेषो वेदविदां कथम् ।
गत्वा तेषां पृच्छन्तां येषां द्वेषादि विद्यते ॥
गोवधे वा कथं तेषां द्वेषः सुसृष्टश्रेदिके ।
प्रत्युक्तं च विरुद्धत्वं शाखानन्त्याच्च दुर्गमम् ॥
किमियद्वेदसर्वस्वं यावदस्मन्मुखे स्थितम् ।
शाखान्तराद्वा संवादे न लभ्येतेति का प्रमा ॥

तथा च सांख्यशास्त्रप्रसिद्धिगुणात्मकप्रकृतिसूचनपरम् अजामेका-
लोहितगुक्कृष्णमिति वेदिकं लिङ्गमुपलभ्यते । निर्यन्त्यकश्चित्तत्त्वसंघः चिन्त-
नानशंसी चायमनुवादो दृश्यते मुनयो वातरशना इति । एवं रक्तपटपरिग्रह-
भस्मकपालधारणादिमूलमप्यभियुक्ता लभन्ते एव ।

मन्वादिस्मृतिवत्कर्तृभाष्यस्यासम्भवेऽप्यातः ।

प्रमाणं वेदमूलत्वाद्वाच्या सर्वांगमा स्मृतिः ॥

ततश्च ।

*यः कश्चित्कस्य चिदुमौ मनुना परिकीर्तितः ।

स सर्वोऽभिहितो वेदे सर्वज्ञानमयो हि सः ॥

इत्यथ यथा मनुग्रहणं गौतमग्रमापस्तम्बसंवर्तकातिकादिस्मृत्यन्त-
रोपलक्षणम् यवमर्हत्कपिलसुगताद्युपलक्षणपरमपि व्याख्येयम् । ननु च
लोकायताद्यागमोऽप्येवं प्रामाण्यं प्राप्नोति विज्ञानघन एवैतेभ्यो भूतेभ्यः
समुत्थाय तान्येवानुचिनश्यति न प्रत्यसंज्ञाऽस्तीति वेदमूलदर्शनात् ।
ततश्च लोकायतदर्शने प्रमाणभूते सति स्वस्ति सर्वांगमेभ्यः । उच्यते ।

न हि लोकायते किं चित् कर्तव्यमुपदिश्यते ।

वैतथ्यिककथेवासौ न पुनः कश्चिदागमः ॥

नाचोपदेशकत्वात् । अतो न कार्यस्तदुक्त्येतेषु न प्रत्येतव्यमित्येवं वा यदु-
पदिश्यते तत्प्रतिबिहितमेव पूर्वपक्षवचनमूलत्वाल्लोकायतदर्शनस्य । तथा च
तपोत्तरब्राह्मणं भवति* न वा अरे अहं मोक्षं ब्रवीमि अविनाशी वा अरे
ऽयमात्मा मायासंज्ञैस्त्वस्य भवतीति । तदेवं पूर्वपक्षवचनमूलत्वाल्लोकायत-
शास्त्रमपि न स्वतन्त्रम् । उत्तरवाक्यप्रतिपत्तित्वात् तदनादरणीयम् । शास्त्रा-
न्तराणां तु पूर्वपक्षवाक्यमूलत्वकल्पनमयुक्तम् । समनन्तरमेव तत्प्रतिपक्ष-
वचनानुपलब्धेरित्यतो वेदमूलत्वात्सर्वोपगमः प्रमाणम् ।

सर्वोपगमप्रमाणात्वे नन्वेवमुपपादिते ।

अहमप्यहं यत्किं चिदागमं रक्षयामि चेत् ॥

तस्यापि हि प्रमाणत्वं दिनेः कतिपयेर्भवेत् ।

तस्मिन्नपि न पूर्वोक्तन्यायो भवति दुर्वचः ॥

अतस्तु कलिखितं यदपि तदपि किं चिदिदानीं केनापि धूर्तैः
प्रख्याप्यते ।

महाजनसमूहे ये प्रसिद्धिं प्राप्सुराममाः ।

कृतश्च बहुभिर्येषां शिष्टैरिह परिग्रहः ॥

अद्य प्रवर्तमानाश्च नापूर्वा इव भान्ति ये ।

येषां न मूलं लोभादि भेष्यो नोद्विजते जनः ॥

तेषामेव प्रमाणात्त्वमागमानामिहेष्यते ।

न मृष्यते तु यत्किं चित्प्रमाणं कुट्टिनीमतम् ॥

तथा हि ॥

अमितैरुपटनिवीतानियतस्त्रीपुंसविहितबहुषेष्टम् ।

नीलाम्बरव्रतमिदं क्लृप्तं कल्पितमासीद्विदुः केशिचत् ॥

तदपूर्वमिति विदित्वा निवारयामास अमेतत्त्वचः ।

राजा शंकरवर्मो न पुनर्जन्मदिमतमेवम् ॥

इत्याहोक्तत्वहेतोः परिमुक्तिपरोर्दीर्घाशेषेदवा-

देवां वेदागमानां सुदृढमुचनते मानभावे प्ररोहम् ।

तन्मूलप्रमाणेनापि पुनर्वचनतो वा ऽपि कारकान्तरात्
तद्वारेणापि कर्तुं न खलु कलुषता शक्यते वेदवाच्यम् ।
ननु नाद्यापि वेदस्य प्रामाण्यं सुस्थवत्स्थितम् ।
स्वदेहसंभवेरेव दोषेरनृततादिभिः ॥

चिचया यजेत पशुकामः पुत्रकामः पुत्रेष्ट्या यजेतेति श्रूयते । न चेष्ट-
नन्तरं पुत्रपश्वादिफलमुपलभ्यते । तस्मादसत्याः चिचादिचोदनाः । ननु च
यः पशुकामः स इष्टिं कुर्यादित्यानेव वाक्यार्थः । तत्र यागात्पशवो भव-
न्तीति एतदेव तावदुपपादयम् । ते च भवन्तो ऽप्यनन्तरमेव भवन्तीति
एतद् दुरुपपादनम् । अतः कथं न सत्यार्थत्वं चित्तादिचोदनानाम् । उच्यते ।
यावज्जीवं यजेत यावज्जीवं जुहुयादिति जीवनवदसाध्यमानपशुकामनेव
नाधिकारिविशेषणं भवितुमर्हति पशूनां ततः कर्मणः सिद्धिमनवबुध्यमा-
नस्य तत्राधिकार एव न संप्रवर्तते एव इति निर्णेष्यते एतत् । आनन्तर्यमपि
कर्मस्वभावपर्यालोचनेनेव गम्यते समनन्तरफलत्वेन कर्मणां दृष्टत्वात् । आह
च कर्मकाले च फलेन भवितव्यम् । यत्कालं हि मर्दनं तत्कालं सुखमिति ।
अधिकार्यपि पश्वाद्यभावपरितप्यमानमानस एव कर्मण्यधिक्रियते यदि
सद्य एव ततः फलमासादयेत् । कालान्तरे च कर्मणः प्रध्वंसात्कुतः फलम् ।
आह च यदा तावदियं विद्यमाना ऽऽसीत्तदा फलं न दत्तवृत्ती यदा फल-
मुत्पद्यते तदा ऽसौ नास्ति असती कथं फलं दास्यतीति । अपि च काला-
न्तरे फलस्यान्यत् प्रत्यक्षं कारणमुपलभ्यते सेवादि तस्मिंश्च कारणे दृष्टे
सति को नाम सूक्ष्मदृष्टिरदृष्टं चिचादिकारणं कल्पयेत् । तस्मादसत्याश्चिचा-
दिचोदनाः प्रत्यक्षादिप्रमाणपरिच्छेदयोग्यार्थोपदेशत्वे सत्यपि तत्संवादशू-
न्यत्वाद् एवंविधविप्रलम्भकवाक्यवत् ।

चिचादिष्वसामेवमप्यङ्गारस्य दर्शनात् ।

अनाश्वासो ऽग्निहोत्रादिचोदनास्वपि जायते ॥

अग्निहोत्रचोदना मिथ्या वेदैकदेशत्वाच्चिचादिचोदनादिवत् । तदत्र
तावदसंवादादप्रामाण्यम् । एवं पुत्रकामः पुत्रेष्ट्या यजेतेत्येवमादावपि असं-
वादो दृष्टव्यः । विसंवादो ऽपि क्व चिदृश्यते । प्रमीते यजमाने पात्रचयाख्यं कर्मो-
पदिष्येवमादिदेश वेदः स एष यज्ञायुधी यजमानोऽज्ञसा स्वर्गं लोकं यातीति ।

तदेव इति तावदात्मनो निर्देशः किं न परोक्षत्वात् । स्पष्टकपालादियक्षा-
युधसंज्ञान्धाभावात् । कायस्त्वेष निर्दिश्यते स न स्वर्गं लोकं यातीति तद्वि-
परीतभस्मीभाषोपलम्भादिति विसंवादः । एवं चासंवादविसंवादाभ्यामप्रमाणं
वेदः । व्याघाताच्च उदिते होतव्यमनुदिते होतव्यं समयाध्युषिते होतव्य-
मिति होमकालत्रयमपि विधाय निन्दाऽर्थवादैः तदेव निषेधति । श्यामो
वा अस्याहुतिमभ्यवहरति य उदिते जुहोति शबलो वा अस्याहुतिमभ्य-
वहरति योऽनुदिते जुहोति श्यामशबलावस्याहुतिमभ्यवहरतो यः सम-
याध्युषिते जुहोति । न चार्थवादमात्रमेतदिति वक्तव्यम् । यतः ।

विधानं कल्पते स्तुत्या निन्दया च निषेधनम् ।

विधिस्तुत्याः समा वृत्तिस्तथा निन्दानिषेधयोः ॥

न हि निन्दा निन्दितमुपादीयते किं तु निन्दितादितरत्प्रशंसितु-
मित्ययमपि प्रकारो ऽत्र न संभवति । कालत्रयस्याप्यत्र निषेधात्कस्यान्यस्य
तन्निन्दया प्रशंसा विधीयते । तस्मात्परस्परविरुद्धार्थोपदेशलक्षणाद्व्याघाताद-
प्रमाणं वेदः । पौनरुक्त्याच्च चिः प्रथमामन्वाह चिरुनमामित्यभ्यासचोदनायां
प्रथमेतत्तयोः सामिधेन्योस्तिर्वचनात्पौनरुक्त्यम् । सकृदनुवचनेन तत्प्रयोग-
नसंपत्तेरनर्थकं चिर्वचनम् । तस्मादित्यमनृतव्याघातपुनरुक्तदोषकलुषितत्वाद-
प्रमाणं वेदः । तच्चाह सूचकारः ।

तदप्रामाण्यमनृतव्याघातपुनरुक्तदोषेभ्यः* ।

पुचकामेष्टिहृषनाभ्यासेष्विति अत्र समाधिमाह ॥

न कर्मकर्तृसाधनवैगुण्यादिति ।

अयमाशयः अप्रामाण्यसाधनमनृतत्वं परैरुक्तम् । अनृतत्वे च
साधनं फलादर्शनम् एतद्वानेकान्तिकम् । अन्यथा ऽपि फलादर्शनेोपपत्तेः
किं वेदस्यासत्यार्थत्वादत्र फलादर्शनम् उत कर्त्तादिवैगुण्यादिति न विशेष-
हेतुरस्ति । ननु न कदा चिदपि कर्मसमनन्तरमेव फलमुपलब्धमिति तदनृ-
तत्वमेव तददर्शनकारणं न कारणवैगुण्यमिति तदयुक्तम् । अविगुणार्थी
कारीयां प्रयुक्तार्थां सद्य एव वृष्टेर्दर्शनात् । न च तत्काकतालीयम्* आगमेना-

न्यग्रथ्यतिरेकाभ्यां च तत्कारणत्वदर्शनात् । पुष्पादिस्त्वैहिकमपि फलं चस्तु-
स्वभावपर्यालोचनयेव न सद्यो भवितुमर्हति न हि नभसस्तदानीमेव वृष्टि-
रिव निपतति पुष्पः स्त्रीपुंसयोगकारणान्तरसंख्येयत्वात्तदुत्पत्तेः पश्वादिप्रा-
प्तिस्तु कस्य चिदुत्तरकाले ऽपि दृश्यते प्रतिग्रहादिना । तथा ह्यस्मत्पितामह
यव ग्रामकामः संग्रहणीं कुतवान् स इष्टिसमाप्तिमनन्तरमेव गौरमूलकं
यासमवाप । नन्वेवं तर्हि प्रतिग्रहाद्येव दृष्टं कारणमस्तु पश्वादेः पुष्पस्य च
स्त्रीपुंसयोगः किमिष्टेः कारणत्वकल्पनयेति मेवं बोधः । सत्स्वपि च दृष्टेषु
कारणेषु तददर्शनाद् इष्टिप्रयोगानन्तरं चैतदृशनादिप्रकृतं स्त्रीपुंसयोगादि-
कारणत्वमिति निश्चीयते । किं च ।

सेवाध्ययनकृष्यादिसाम्ये ऽपि फलभेदतः ।

वक्तुं न युक्ता तत्प्राप्तिदृष्टकारणमात्रजा ॥

भूतस्यभाववादादि पुस्तान्प्रतिषिध्यते ।

नस्मान्ननुमुपेतव्यमचान्यदापि कारणम् ॥

तदुक्तम् तस्मै हि कारणं शब्दश्चेति । यच्च पुनरविगुणे ऽपि कर्मणि
पुण्यज्जमाने कालान्तरे ऽपि पुष्पपश्वादिफलं न दृश्यते तच्च तौत्र किमपि
प्राक्तनं कर्म प्रविजन्त्यकं कल्पनीयम् । यथोक्तम् फलांत यदि न सर्वं तत्कदा
चित्तदेव ध्रुवमपरममुक्तं कर्म शास्त्रीयमास्ते इति । कर्मादिवैगुण्यग्रहणमुप-
नक्षत्रार्थसूचिका प्रयुक्तम् । न तु वेदस्याग्रामाद्यकल्पना साध्वी सादृश्ये
कर्मणः प्राप्तेर्भावात् फलदर्शनात् । अपि च चिन्तातः पशवो भवन्तीत्येतावानेव
शास्त्रार्थः आनन्तर्ये तु न किं चित्प्राप्तमस्ति तदयं प्रत्यक्षादिसंवाद
आनन्तर्यविषयः निष्पादिवेदानां त्वनिर्दिष्टकालविशेषविषयेति विषयभेदान्न
आनेन बाध्यते । यदाह भट्टः * ।

आनन्तर्यादासंवादे नाविशेषप्रवर्तिनीम् ।

वेदानो बाधितुं शक्तः स्फुटाद्विषयभेदत इति ॥

यत्तु कर्मस्वभावपर्यालोचनया चिन्तादेरनन्तरफलत्वमुक्तम् यत्कालं
हि मर्दनं तत्काले मर्दनमुक्तमिति तदेतदत्यन्तमनभिज्ञस्याभिधानम्
विधिफलानां क्रियाफलतुल्यत्वानुगुणतः । इह किं चिद्विधिफलं भवति किं

चित्क्रियाफलम् । कृष्यादौ तु भूमिपाटवादि क्रियाफलम् सस्यसम्पत्तिस्तु विधिफलम् । कः पुनः कृष्यादौ विधिः अस्ति वार्ताविद्यायां वृद्धोपदेशे वा कश्चिद्विधिः । अन्वयव्यतिरेको वा तत्र विधिस्थानीयो भविष्यतः । लोके ऽपि च वेतनकामः पक्षतीत्यादौ पाकक्रियाफलमोदनः विधिफलं तु वेतनम् । तत्र क्रियाफलानामेवैष नियमो यत्क्रियानन्तरभावित्वम् । विधिफलानां तु वेतनादीनां नास्ति कालनियमः इष्टावपि हविर्विकारादि क्रियाफलं सद्यो भवति मृदतस्तु पुंसः सेवाफलमनियतफलम् ।

शामकामो महीपालं सेवेतेत्येवमादिषु ।

लौकिकेषु विधिष्वस्ति न कालनियमः फले ॥

आयुर्देवोपदिष्टानामप्योपधिविधीनां न क्रियावत्सद्य एव फलदर्शनम् अपि तु कालापेक्षमेवेति न फलानन्तर्यं किं चित्प्रमाणम् । यत्तु पशुधिरहकृतकदशनदिदोदूयमानाधिकारिम्यरूपपर्यालोचनया सदा फलत्वमुच्यते तदपि न सांप्रतम् । पुष्पेच्छामाचमेत्तन्न प्रमाणवृत्तम् । अपि नैहिकत्वं फलस्य तावता सेत्स्यति न पुनः क्रियाफलवत्सद्यस्त्वम् । सन्ति चैहिकफलान्यपि कालान्तरसव्यपेक्षाणि कर्माणि यथा ब्रह्मवर्चसकामस्य कार्यं विप्रस्य पञ्चमे इति न तत्र पञ्चमवर्षे उपनीतमात्र एव माणवको ब्रह्मवर्चससम्पन्नो भवति कालान्तरे तु भवतीति । एवं दीर्घकामादिष्वपि द्रष्टव्यम् । तस्माद्विधिफलानामानन्तर्यनियमाभावाच्च तद्विसेवादौ देवाय कालान्तरे ऽपि यत्र फलार्थेन तत्र क्रियावैगुण्यकर्मन्तरप्रतिबन्धादि कारणमित्युक्तम् ।

अन्ये कर्त्तादिवैगुण्यकल्पनाननुमेदिनः ।

ब्रह्माफलस्य चिदादेः फलमामुचिकं जगुः ॥

सर्वाङ्गोपसंहारेण काम्यकर्मप्रयोगात्को ऽधसरः कर्मवैगुण्यकल्पनायाम् । जन्मान्तरे तु तत्फलमिति कल्पना । तथा च चिद्विधं कर्म किं चिदैहिकफलमेव किं चिदनियतफलमेव किं चिदामुष्मिकफलमेव इति कल्पना । तत्र कारीर्यादि तावदैहिकफलमेव तद्वि सकलजनपदसंतापकारिणि महत्यवश्ये प्रस्तूयते वृष्टिलक्षणं च तत्फलं स्वभावत एव सकललोकसाधारणम् आसन्नतयेव तदभिलषणीयमिति सदा एव भवितुमर्हति । वचनानि च तत्र तादृश्येय दृश्यन्ते यदि वर्षेभ्यस्त्येवेष्टि समापयेद्यदि न वर्षेभ्योभूते

शुद्ध्यादिति । आमुष्मिकफलं तु कर्म ज्योतिष्टोमादि फलस्वभावमहिम्नैव
पारलौकिकफलं भवति ।

स्वर्गो निरूप्यमा प्रीतिर्देशो वा तद्विशेषणः ।

भोक्तुं नाभयथा ऽप्येष देहेनानेन शक्यते ॥

चिवादि त्वनिग्रतफलं कर्म तत्फलस्य पश्चादेरिह वा परच वा
लोके सम्भवात् । अदृश्यं चेतदेवं विज्ञेयम् । तथा हाकृतचिवायागानामपि इह
जन्मनि पशुनां दृश्यन्ते ते परिदृशमानसेवाप्रतिग्रहादिकारणका श्वेति
कथ्यमाने कर्मनिमित्तत्वहानेः बृहस्पतिप्रतानुप्रवेशप्रसङ्गः । कर्मनिमित्तकत्वे
तु तेषां पशूनामुपपादकं किं कर्मेति निरूपणीयम् न हि ब्रह्मवर्चसादिफ-
लात्कारणैः पशवो निपादयन्ते । चिवा च पशुकर्मेह जन्मनि तैर्न कृतेव पूर्व-
जन्मकृता तु तारामेव जन्मनि फलं दत्तवतीति नियतैहिकफलाभ्युपगमा-
दिति कुतः पशुर्भवेत् । ननु गौतमवचनप्रामाण्यान्पूर्वकृतमुक्तशिष्टज्योतिष्टोमा-
दिकर्मणिमित्तकः पशुनाभो भविष्यति । यथोक्तम्* वर्णाश्रमाश्व स्वकर्मनिग्रा-
प्त्य फलमनुभूय पतन्तः शेषेण विशिष्टदेशद्रुनधृतवितादियुक्तं जन्म प्रति-
पद्यन्ते इति । नैतदप्रायतं बोद्धुं युक्तम् ।

न त्वन्यफलकं कर्म दातुमर्हति फलान्तरम् ।

साध्याकार्थनभावो हि नियतः फलकर्मणाम् ॥

तस्मात्समूहापेक्षशेषव्यवहार्युक्त्यव्ययेया चर्तुनि कर्मणि वर्णा
आश्रमाश्च कृतवन्तः ततः कर्मसमूहाज्योतिष्टोमादिफलं प्रेत्यानुभूयते
ततः शेषेण चिवादिना कर्मणा विशिष्टं जन्म प्रतिपदान्ते इत्यर्थः । तस्या-
भूर्वजन्मकृतचिवादिनिबन्धन इह जन्मनि पशुनाभो नाकर्मनिमित्तको
नान्यकर्मनिमित्तक इत्येवमनिगतफलत्वाच्चिवादेरिह जन्मनि फलादर्शने ऽपि
नानृतत्वं तद्भेदानानां जन्मान्तरे हि ता इष्टयः फलं दास्यन्तीति । अत्रो-
च्यते । किं चार्त्तनिकमेतत्कर्मणां वैविध्यम् अथ विधिवृत्तपरीक्षागम्यम् आहो
फलस्वरूपपर्यालोचनया लभ्यम् उत पुरुषेच्छाधीनामिति । तत्र वचनं ताव-
च्चिविधविभागप्रतिपादकं नास्ति कारीरिं निर्बन्धं धृष्टिकामो ज्योतिष्टोमेन

स्वर्गकामे यजेतेति विषया पशुकामः इत्येतावन्मात्रश्रवणम् । न ह्येषे-
हिकत्वं पारलौकिकत्वमनियतत्वं वा फलस्य क्व चित्पठितम् । विधिवृत्तम-
पीयदेव यत्सत्यप्रवर्तनं नाम तत्तदेवैवकामेन कर्तव्यमित्येतावौल्लिख्यतेः
अपुरुषार्थरूपे तु व्यापारे प्रवर्तकत्वलक्षणस्वव्यापारनिर्वहणमनधिगच्छन्वि-
प्रिधिकारिविशेषणस्य काम्यमानस्य स्वर्गदेभ्योऽर्थस्य च यागादेः साध्य-
साधनसम्बन्धमादिपति न काम्यमानस्य सद्यः कालान्तरे वा निष्पत्तिमा-
दिपतीति । फलस्वरूपपर्यालोचनया तु सत्यं स्वर्गस्य पारलौकिकत्वमवगम्यते
न तु पश्यादेर्नियमः । पुरुषेच्छा तु पुरुषेच्छेव न तथा शास्त्रार्थो व्यवस्थापयितुं
शक्यः तस्मान्निष्पत्त्याणकं वैविध्यम् । यस्तु चित्रादीनामनियतफलत्वे न्याय
उक्तः चित्रादीनां फलं तावत् चीणं तत्रैव जन्मनीत्यादि* स कारीर्यामपि
निश्चितैहिकफलायां योजयितुं शक्यः ।

अद्याकृतायां कारीर्यां न हि देवो न वर्धते ।

जन्मान्तरकृता तत्र कारीर्या किं न कारणम् ॥

तस्मात्साऽप्यनियतफला भवतु । अथ सत्यसम्बन्धम्यादासुखस-
म्भोगसाधनभूतादृष्टनिमित्ता कारीरीष्टिरद्याकृतायामपि कारीर्यामिति मन्यसे
तर्हि दधिचीरादिभक्षणसुखाद्येयिकर्मनिमित्तकः पशुलाभो भविष्यति । अकृत-
चित्रायागानां कारीर्यधीन आदनः चित्रादीनां दधोति दधेऽदनभोजनमुख-
साधनादृष्टकारिता पशुवृष्टिप्रभेवन् । अथ षडङ्गयाहिकया पशुफला चित्रेष्टि-
पदिश्यते तेन न सुखसामान्याद्येपकर्मनिबन्धनः पशुलाभः यत् तर्हि वृष्टा-
यपि शृङ्गायाहिकया कारीरी पठ्यते श्वेति वृष्टिरपि सामान्यादृष्टनिबन्धना
मा भूत् । अथ न यदि वर्षेच्छोभूते जुहुयादित्यादिवचनपर्यालोचनया
तस्यामैहिकफलत्वमुच्यते यद्येवं यत्र तादृशं वचनं नास्ति यो वृष्टिकामः स
सौभरेण स्तुवीत यदि कामयेत वर्षेत्पुर्जन्य इति नीचैः सद्यो मिनुयादि-
त्यादौ तत्र पारलौकिकफलत्वं स्यात् । यदि च श्वोभूते जुहुयादिति वचनम-
हिम्नैव फले सद्यश्चमात्रमधिकं भवतु तादृशवचनरहितानां कर्मणां विस्पष्ट-
सिद्धुमप्यैहिकफलत्वं निवर्तते । यत्पुनर्बहुसाधारणत्वेन वृष्टिरैहिकत्वमुच्यते

* श्लोकवार्तिके चित्रापरिहारे श्लो- १५ ।

तदपि पश्यादौ समानम् न ह्यात्मम्भरिरेव यजमानो भवति तस्यापि
 स्ववासिनीकुमारातिथिभृत्यादिभोजनपूर्वकस्यभोजननियमोपदेशाद् बहुतरो-
 पकारकत्वं तु वृष्टेरित्यलं तुलया । यदपि प्रत्यासत्तत्वेन काम्यमानत्वाद् वृष्टेरे-
 हिकत्वं कथ्यते तदपि तादृगेव पश्यादेरपि तथैव काम्यमानत्वात् तत्राव-
 यहविहितसन्तापतया प्रत्यासत्तत्वेन वृष्टिरभिलष्यते इहापि दौर्मत्योद्वेगा-
 दासन्नतयैव पशयः काम्यन्ते तस्माद्वारिदस्तृप्तिमाप्नोति सुखमवयमन्नद
 इत्यादिवचनोपदिष्टसामान्यसुवसाधनादृष्टनिबन्धनैवेयमिहाकृतकर्मणां वृष्टि-
 पश्यादिसम्पत्तिरिति न बृहस्पतिमतवदकर्मनिमित्तं ज्ञेयम् । नापि कर्मफलसा-
 ध्यमानगन्धर्वानगमव्यवहारोल्लङ्घनमिति । यच्च कारीर्यं क्वचित्फलविशेषादे
 समाधानमुक्तं कलति यदि न सर्वे गत्कटा चित्तदेव ध्रुवमपरममुक्तं कर्म
 गान्धीयमस्ति इति तेन सा उपनिषत्फलैव स्याद् न हि तत्कर्मन्तरमा-
 संसारं प्रतिबन्धकं भवति फलोपभोगादि तस्यावश्यं क्षणेन भविष्यम् । प्रति-
 यन्धके च क्षीणे कार्योऽस्य स्वकलं तदा दातव्यमेव सा उपनिषत्फला न क्षीयते
 यद्येतेषां जन्मान्तरे तत्फलभावात्तान्मया अनियतफलस्यम् । अनेन च प्रका-
 रेण चित्तादिरनियतफलत्वमस्मादभिहितं गव यथ नम्यकं प्रयुक्तायामवीथौ
 कर्मन्तरप्रतिपत्त्यादेव पशुनामनुष्यस्य कथ्यते सर्वथा सदाफलत्वमा-
 चरञ्जं साधनयोगक्षेपेण करीया दिव्यः । गतेन ब्रह्मवर्चसवीर्यान्नाद्यप्राप्ता-
 दिकामेष्टयोऽपि व्याख्याताः । तस्मादाद्ययुतं गीतमं बाह्वयम् । यदव्यभ्य-
 धामि तस्माद्धोषसंहारेण यथाशक्तप्रयोगात्कृतः कर्मयो वैगुण्यावसर इति तद-
 व्यसङ्गम् । सर्वोद्धोषसंहारेण प्रवृत्तावपि प्रमादादसंवदामानत्रैगुण्यसम्भ-
 वात् । स च विविक्तः भाव्यकारेण प्रदर्शितः तस्मात्पूर्वोक्तं गव प्रतिसमाधा-
 नयोगः श्रेयान् । यत्पुनः पूर्वोक्तविकेण कथितं कालान्तरे कर्मभावात्कृतः
 कलमिति तदपि न सम्भक् ।

यद्यप्या फलनिधनेः कर्मणो नाम्यवस्थितिः ।

तथा उपस्येव संस्कारः गुरुष्य तदाहितः ॥

कर्मजन्यो हि संस्कारः पुंसो बुद्ध्यादिवद्गुणः ।

तस्य चाकलसंयोगादवस्थितिरुपेक्षे ॥

यथेन्द्रियादिसंयोगादात्मनो बुद्धिसंभवः ।
 तथा यागादिकर्मभ्यस्तस्य संस्कारसंभवः ॥
 बुद्धिस्तु भङ्गुरा तस्य संस्कारस्तु फलादपि ।
 साध्यसाधनभावे हि नान्यथा फलकर्मणोः ॥
 स्मृतिबीजं तु संस्कारस्तस्यान्यैरापि मृष्यते ।
 तथैव फलसंयोगबीजं सोऽस्य भाव्यपत्तिः ॥
 स यागदानहोमादिजन्यो धर्मगिरोच्यते ।
 ब्रह्महत्यादिजन्यस्तु सोऽयम् इति कथ्यते ॥

क्रापिलास्तु अन्तःकरणाय बुद्धेरुत्पत्तिप्रयोगमाहुः । कर्मणा पुण्यपुण्य-
 लान् धर्मत्वेन व्यपदिशन्ति । याग्यभित्तवित्तवासना धर्मसाधनत्वे । दृष्टमीमां-
 सकाः यागादिकर्मनिर्वर्त्यमपूर्वं नाम धर्ममपि वदन्ति । यागानिकर्मणः यावत्
 द्रुष्यते । वाक्यार्थे यत्र नियोगात्मा । पूर्वशब्दवाच्यो धर्मशब्देन स यवाक्यते
 इति प्राभाकराः कथयन्ति । तत्र पुण्यपुण्यलक्षणविषयोः क्रापिलार्हद्वयन्यकार्यत-
 योस्तन्मतनिरासादेव निरासः । आत्मनश्च समर्थयिष्यमाणत्वात्तन्मयेव वासना
 न चेत्तस्य इति सौगतपक्षोऽप्ययुक्तः । स्वर्गयामन्तरालयान्तेनश्च स्थिरस्य
 निराधारस्यापूर्वस्य नियमागकत्वाच्च जराजोभिनीष्प्रवादेऽप्यपेक्षः । अपि च
 फलस्य वा का चित्तुल्यदामानदया यागस्य वा शक्तिरपिशब्देनोच्यते न
 चानियोगो वाक्यार्थे भयापूर्वशब्दवाच्यः तस्मिन्परिप्रादयकारिणमाश्रित्यात् ।
 नापि यो यागमनुतिष्ठति तं धार्मिकं इत्यावक्षते इति यागादिमामानाधिक-
 रण्येन प्रयोगात्स यद्य धर्मशब्दवाच्य इति युक्तं वक्तुम् । तस्य क्षणिकत्वेन
 कालान्तरे फलदातृत्वानुपपत्तेः सामानाधिकरण्याप्रयोगोऽपि चेकांतरो
 नास्त्येव ।

यागदानादिना धर्मो भवतीत्यपि लौकिकाः ।
 प्रयोगाः सन्ति ते चामी संस्क्रियापञ्चसाक्षिणः ॥

एवं यत्नेन यत्तमयजन्त देवास्तानि धर्माणि प्रथमान्यासन्निति योद-
 कोपि प्रयोगः तद्विषय एव व्याख्येयः तस्य स्थायित्वेन कालान्तरे फलदा-
 नयोग्यतोपपत्तेः ॥

संस्कारो नृगुणः स्याथी तस्मादुभयं इति स्थितम् ।

तस्माच्च फलनिष्पत्तेर्न चिदादौ मृपार्थता ॥

यदपि यज्ञार्थाधवाक्ये प्रत्यक्षविस्तृतत्वमुपपाद्यते स्म भस्मीभावो-
पलम्भात्कायभ्येति तदप्यसमीचीनम् । एष इति शरीराभेदोपचारेणात्मन एव
निर्देशात्तस्य च स्वर्गगमनं भवत्येव गमनं च तदुपभोग एव तस्योच्यते
यथा शरीरादियोगविधेर्गौ जन्ममरणे इति न तु व्यापिनः परिसान्दात्म-
कक्रियायोग उपपाद्यते ज्ञानचिकीर्षाप्रयत्नसमवायस्त तस्य कर्तृत्वमिति वर्ण-
यिष्यते । यज्ञार्थमुपमन्यन्धो ऽपि स्वस्वामिभावादित्यस्यैव व्यापकत्वाविशेषे
ऽपि व्यनम्भयोपपाद्यते इति न कश्चिदत्र विरोधः । तस्मात्सर्वत्र निरवका-
शमनृगत्वादितूपपत्तम् । यो ऽपि हवनकालविधौ व्याधानदेशे दर्शितः सो
ऽपि न दोष एव ॥

तत्रानुष्ठानभेदेन कालचितयचोदनात् ।

यो यस्य चोदितः कालो लङ्घनीयो न तेन सः ॥

ततश्चान्यतमं कालमभ्युपेत्येवमुक्तम् ।

निन्देति न विरोधो ऽत्र कश्चिद्विधिनिषेधया ॥

अभ्यासे पौनर्म्यं च कार्यार्थत्वादितूपपत्तम् ।

संपादां पाञ्चदशं हि सामिधेनीषु चोदितम् ॥

इममज्ञं पाञ्चदशारेण पञ्चोपपाद्ये यो ऽस्मान् द्वेष्टि यं च वयं द्विष्य
इति श्रुत्यैव यथादशमतिरिक्त्यैव सत्त्वं गतमन्ते तत्राभ्यासमन्तरेण पाञ्चदशं
नायकल्पते इत्येवमवश्यं कर्तव्यं ऽभ्यासः स चायमनियमेन प्राप्नो वचनेन
निश्चस्यते प्रथमेनमे चर्चा निरुद्धारणीये इति तस्मान्तत्प्रयोजनार्थत्वात्त
पुनरुक्तप्राप्तेः ॥

अभ्यासे फलं इति हि धैर्यवत्यं दोषः स्यादित्यहं तु न तस्य निष्फलत्वम् ।

व्याघातात्तत्पुनरुक्तमपि तस्माद्वेदस्य श्लवयति न प्रमाशभावम् ॥

इयं च वाक्यार्थविचारणा ऽपि प्रामाण्यभित्यौपयिकीति मत्वा ।

चक्रे स्वशास्त्रे मुनिनेह धेदप्रामाण्यनिर्वाहणदीक्षितेन ॥

ननु नाद्यापि वेदस्य भवद्विनिर्गुणैरपि ।

स्वदेहसंभवा दोषा निखिलाः परिपिञ्जिताः ॥

तथा हि वो ऽरोदीद्यरोदीतद्रुद्रस्य रुद्रत्वम् प्रजापतिरात्मनो
 वषामुदखिदतामग्ने प्रागृह्णात् ततो ऽजस्तूपर उदगात् देवा वै देवयज-
 नमध्यवसाय दिशो न प्राजानन्नित्येवमादीनामर्थवादानां किं यथाभूत-
 वस्तुपरत्वमुत तेभ्यः कार्यरूपाथैःपदेशपरिकल्पनमुद्धत लिङादियुक्तवाक्यान्त-
 रप्रतिपाद्यमानकार्यरूपाथैःपर्ययिकत्वमिति चिन्त्यम् । सर्वथा च प्रमादः । स्व-
 पपरत्व तावत्प्रमाणान्तरविरुद्धार्थैःपदेशादप्रामाण्यमेवावतरति रोदनवषोत्-
 खेदनदिङ्गोहादेरर्थस्य तथात्वे निश्चयामाधात् । किं च स्तेनं मनो ऽनृत-
 वादिनी वागित्येवंजातीयकानामर्थवादवाक्यानां विस्मयमेव प्रमाणान्तरवि-
 रुद्धार्थप्रत्यायकत्वम् न हि निसर्गत एव सर्वप्राणिनामनृतवादिनी वाभ-
 वति स्तेनं वा मनः । अपि च धूम एवाग्नेर्दिवा दृश्ये नार्चिस्तस्मादार्च-
 रेवा ऽग्नेर्नक्तं दृश्यते न धूम इति प्रत्यक्षविरुद्धमिदमभिधीयते नत्तोदितं
 द्वेयोरपि इन्द्रियार्थसन्निकर्षं सति गहणात् । किं च एतन्न विद्मो यदि ब्रह्मणाः
 ऽस्मो ऽब्राह्मणा वेति ब्राह्मणजातेरुपदेशसहायप्रत्यक्षगम्यत्वानद्विरुद्ध एषो
 ऽर्थवादः शास्त्रविरोधो ऽप्यस्ति को ह वै तद्वेद गदमुष्मिंल्लोके ऽस्ति वा
 न वेति । शास्त्रे स्वर्गादिफलानां ज्योतिष्प्रोमादिकर्मणामुपदेशात्केप्रमनवकृपिः ।
 अपि च गर्गाचिराच्चब्राह्मणमधिकृत्य श्रूयते शोभते ऽस्य मुखं य एवं वेदेति
 न हि कस्य चिदेवं विदते । मुखं शोभते इति प्रत्यक्षविरोधः । अन्यकर्मान-
 र्थक्यशंसी च कश्चिदर्थवादो भवति पूर्णाहुत्या सर्वान्कामानयाप्नोति पशु-
 बन्धयाजी सर्वलोकानभिजयति तरति मृत्युं तरति पाप्मानं तरति ब्रह्म-
 हत्यां यो ऽश्वमेधेन यजते यश्चैवं वेदेति यदि पूर्णाहुत्येव सर्वकामावाप्तिः
 पशुबन्धयागेनैव सर्वलोकजयः अश्वमेधवेदेनैव तत्फलवाप्तिः तन्किमर्थ-
 मन्यकर्मोपदेशः । उपदिष्टान्यपि तानि बहुकेशसाध्यानि कर्मणि व्यर्थानि
 भवेयुरनेनैव लघुनोपायेन तत्फलप्राप्तेर्देशात् । अपि च न पृथिव्यामग्नि-
 श्चेतव्यो नान्तरिक्षे न दिवीति वेदे चयननिषेध एवात्र भङ्गश्च भवेद्विधि-
 चान्तरिक्षे च तावच्चयनप्रयोग एव नास्ति किं तन्निषेधेन पृथिवीचयननिषे-
 धार्थं च यद्वाक्यं तच्चयनप्रतिषेधार्थमेव भवेत् । अपृथिव्याधिकरणस्य चयन-
 स्यानुपपत्तेः । अपि च यजमानः प्रस्तर आदित्यो यूप इत्येवंजातीयकानां
 प्रत्यक्षविरुद्धार्थमिधायिनामर्थवादानां का परिनिष्ठेति । तस्मान्न स्वरूपपरत्वं

तेशामुपपद्यते । नापि तेभ्य एव कार्यरूपार्थपरिकल्पनमुपपन्नम् अशक्यत्वात् ।
 सो ऽरोदीयदरोदीतदुद्रस्य सद्वत्त्वमित्यत्र कार्यं कल्प्यमानमेवं कल्प्येत
 रुद्रः किल सरोद्र अतो ऽन्येनापि रोदितव्यमिति तच्चाशक्यम् प्रियविप्रयो-
 गजनितसंतापवशेन हि क्षाण्यमोचनं रोदनमुच्यते न तच्चेदनेापदेशात्कर्तुं
 शक्यते । प्रजापतिरात्मनो वषामृद्धिदं तस्मादन्यो ऽप्येवमुत्खिदेदात्मनो
 वषामिति दुरनुष्ठानो ऽयमर्थः के हि नामात्मनो वषामुत्खिदेत् कस्य वा
 वषाहोमे सान् समनन्तरमेव अजः पशुस्तूषः उद्गच्छेद् । कति देवा दिशो
 नाञ्जासिषुनो ऽन्यो ऽपि न जानीयादिति अशक्योपदेशो न हि दिहोहो
 नामोपदेशात्कर्तुं शक्यः । न च सर्वस्मादर्थधादादुधि, कल्पयितुं शक्यः इति
 मध्यमो ऽपि न सत्यतः । नापि तृतीयः पक्षः संभवति वाक्यान्तरावाहेन कार्यरू-
 पार्थपरिकल्पनं हि तदुपयोगिद्वयदेवतादिविधानद्वारकं भवति यथा ऽग्नि-
 होत्रं जुहोतीत्यत्र दध्ना जुहोति पयसा जुहोतीति द्वयविनियोगविधेयद-
 मन्ये च प्रजापतये च सायं जुहोति देवताविधेयं । न चायमर्थोपादेशः प्रकारः
 संभवति न चेतिः ग्रीहीनयहन्ति ग्रीहीन् प्रोक्तमीति यदुद्रा दुद्रा वा का चिदि-
 तिकर्तव्यतापदिष्यते तस्मात् तेषां तदौपम्यत्वम् । ननु प्रोक्तवतां प्रोचना-
 तिगणकारणेन प्रत्युत्साहभावहन्तो ऽर्थेवादादुपयोगिना भविष्यन्ति । नैत-
 दपि सम्यक् । प्रत्युत्साहो हि केषां चिन्मते विरपेक्षयत्तदन्वयादेव सिद्ध्यति
 अस्मन्मते तु तत्प्रणेतृपुरुषप्रत्ययादिति किं प्रोचयता । सर्वकाम इदं कुर्या-
 दित्युक्ते गत्या न प्रोचते स प्रोचनमपि न प्रवर्तते चेति गतिकं चिदेतत् ।
 यदेवं प्रकारवधेनावर्थवादपदानामनन्वयात् एकदेशाद्येव सर्वत्रापि यत्र
 क्रियते इति अप्रमाणां वेदः । ननु यत्रापि प्रमाणातरविद्वत्त्वमुपलभ्यते
 तावत्प्रेषाप्रामाण्यमस्तु सर्वत्र तु कुतश्च तदाशङ्केति । मैत्रम् तत्सामान्या-
 दन्यथाप्यनाश्रयः । भूमिपदस्य च अर्थवादरहितकेवलवेदग्रन्थानुप-
 म्मात् तदनुपपन्ने सर्वत्र भाषेत्त्वमवतरात् । नैयायिकमते तु वेदप्रणेतुरी-
 श्वरस्य क्व चिद्विषयव्यतिरेके दृश्यमाने कथमन्यत्र सत्यव्यतिरागं दृढः
 प्रत्ययो भवेदित्यप्रामाण्यं सर्वचेति । अत्राभिधीयते । विध्यैकवाक्यतयैव भूम्ना
 तावदर्थवादपदानां पठ्यन्ते सायव्यं श्वेतमालभेत भूतिकायः वायुश्च क्षेपिष्ठा
 देवता इत्यतो यदापि क्रिया नाशम्यते नापि तत्संबन्धुः कश्चिदर्थः तथा

ऽपि विध्युद्देशेनैकवाक्यत्वं प्रतीयते भूतिकाम इत्येवमन्ते विध्युद्देशस्तेनैक-
 वाक्यभूतेषां धातुर्वै क्षेपित्वेवमादिः कथमेकवाक्यभावः पदानां साकाङ्क्षत्वात् ।
 ननु भूतिकाम इत्येवमन्तेन वाक्येन विधेयं विहितम् उत्पादितं प्रतिपत्तु-
 नाकाङ्क्षत्वं कृतं च शब्दकर्तव्यमिति किमनेन क्षेपित्वादिना प्रयोजनम् ।
 तदर्थस्येव स्तुतिरिति ब्रूमः । ननु स्तुत्या किं प्रयोजनम् स्तुतो ऽस्तुतश्च
 तावानेव सो ऽर्थः । मैवम् । सस्तुतिपदे हि वाक्ये स्तुतिपदसहितं विधायकं
 विधायकं भवति किमिदानीं केवलं लिङ्गादिपुक्तं वाक्यं न विधायकमुच्यते
 यदि स्तुतिपदानि न श्रूयन्ते तद्वाक्यं भवति विधायकम् । एतेषु च सत्सु
 सत्सहितं तद्विधायकं भवति न केवलं तथा प्रतीतिः । स्तुतिपदसंबन्धे
 सति भिन्नवाक्यता सा भूदिति विधिपदेन च स्तुतिपदेन च संभूयार्थो
 विधीयते तथा ऽवगमात् । अन्यथा हि प्रतीयमानः पदार्थान्व-
 यत्यलोप वाक्यभेदो वा कल्पेत तस्माच्च स्तुतिपदानामानर्थक्यम् ।
 ननु केवलमपि विधिवाक्यस्य सामर्थ्यात्कर्मार्थे स्तुतिपदानि
 प्रयुज्यते इति । उच्यते । अर्पणनुयोज्यो लैमिनीयानां मते शब्दः
 अस्माकं च भगवानिश्वरः उक्ते सति प्रतिपत्तारो वयं वेदस्य न
 कर्तारः । प्रतिपत्तौ च क्रमो दर्शितः । एवं च यद्यपि द्रव्यदेवतेतिकर्तव्य-
 ताविधानद्वारकमङ्गविधिष्वदर्थेवाटवाक्यानां कार्योपगमकत्वं नास्ति तथापि
 प्रतीत्यङ्गत्वं न निघार्यते । अत एव प्रामाण्योपयोगित्वमाचक्षते न प्रमेयो-
 पयोगित्वम् । केवलविधिपदश्रवणे हि न तदाद्रिगन्ते यज्याः । तत्र विधि-
 विभक्तेः शक्तिरवसीदति तां निमज्जन्तीमिवार्थवादजनितकर्मप्राशस्त्यप्रत्यय
 उत्पन्नाति सर्वजिता यजेतेत्यतो न तथाविधः अद्वाऽतिशयो भवति । यथा-
 विधः सर्वजिता वै देवाः सर्वमयजन्सर्वस्याग्नेः सर्वस्य जित्यै सर्वमेवैतेन
 सर्वं जयति इत्यर्थेवादपदेभ्यः । लोके ऽपि इयं गोः क्लेश्येत्यतो न तथा
 क्लेशारः प्रवर्तन्ते यथा एषा बहुस्त्रिंशद्दीरा सुशीला सापत्या अनवप्रजा
 चेत्येवमादिभ्यः स्तुतिपदेभ्यः । स्थानुभवसाक्षिको ऽयमर्थः अत एव के-
 चिदश्रुतार्थेवाटके ऽपि विधिवाक्ये तत्कल्पनमिच्छन्ति । यथा क्वचिदर्थेवा-
 दाद्विधिकल्पनमिति यथोक्तम् विधिस्तुत्योः सदा वृत्तिः समानविषयेष्यते ।
 अनधिगम्यमानविधिवाक्यसंबन्धाच्चार्थेवादाद्विधिरुद्गीयते न गम्यमानविधि-

संबन्धात् । अत एव च सो ऽरोदीदित्येवमादिभ्यो न रोदितव्यमित्यादि-
 थिकल्पनमिष्यते मुधेव पूर्वपक्षिणा तदाशङ्कितम् । विध्यन्तरेणेकवाक्यत्वं हि
 प्रत्यक्षमिहोपदिश्यते बर्हिषि रजतं न देयमित्यस्य विधेः शेषो ऽयं सो
 ऽरोदीदित्यादिः रुद्रो रुरोद तस्य यदशु अशीर्यत तद्रजतमभवत् यो हि
 बर्हिषि रजतं ददाति पुरा ऽस्य संबत्सराद्गृहे रोदनं भवतीति तस्माद्बर्हिषि
 रजतं न देयमिति । प्राजापत्यमजं तूपरमालभेतेत्येतस्य विधेः शेषः प्रजाप-
 तिरात्मनो वषामुदखिददिति वषाहोममाहात्म्यप्रदर्शनार्थमुच्यते अनेन वै
 प्रगृहीतमावायां वषायामजस्तूपर उदगादिति । आदित्यः प्रायणीयश्चरु-
 त्यस्य विधेः शेषो ऽयं देवा वै देवयजनमध्यवसाय दिशो न प्राजनन्नित्यं
 व्यामोहानामादित्यः चरुर्नाशयिता यथा दिङ्मोहस्येति एवं तत्र तत्र विधि-
 शेषत्वमर्थवादानां वेदितव्यम् । कथं पुनरिदमसत्यमेवाच्यते रुद्ररुदिताद्र-
 जतमजायत प्रजापतिवषाहोमसमिद्धादग्नेरजस्तूपर उदगादिति । उच्यते
 नेदमसत्यम् यदस्य वाक्यस्य प्रतिपाद्यं तत्र सत्यार्थमेवेदम् । न चास्य यथा-
 श्रुतो ऽर्थः प्रतिपाद्यः किं तु विधेयो निषेधो वा कश्चिदर्थः इहान्वाख्यान-
 द्वयमापतति यच्च वृत्तान्तज्ञानं यच्च कस्मिंश्चिदर्थं प्ररोचनाद्वेषौ तत्र
 वृत्तान्तज्ञानं न प्रवर्तकं न निवर्तकमिति प्रयोजनाभावादन्वयकमनादरणीयम् ।
 प्ररोचनाद्वेषौ तु पृथग्यङ्गत्वात्तदर्थो गृहीत्वा प्ररोचनायाः प्रवर्तते द्वेषा-
 न्नवर्ततेति तत्र तत्प्रतिपाद्यसत्याये सवार्थवादः । गत्यरुदिति रुद्रे कथं
 तद्रोदनवचनम् अरोदनप्रभवे वा रजते कथं तदुद्वत्ताग्रिधानमिति । गुणवा-
 दमात्रं गौण एव वादः श्वेतवर्णमाहूय्यादिना रोदनप्रभवं रजतं निन्दितु-
 मुच्यते । एवं पशुयागे वषाहोमप्रशंसायै प्रजापतिरात्मनो वषामुदखिद-
 दिति वृत्तान्ताख्यानं योजनीयम् । आदित्यचरुप्रशंसायै देवा देवयजनमध्य-
 वसाय दिशो न प्राजनन्निति । अथ वा नैयायिकानामनेकप्रकारपुरुषाति-
 श्रयवादिनां यथाश्रुते ऽप्यर्थे नात्यन्तप्रसंभवः रुद्रस्य रुदिताद्रजतजन्म
 प्रजापतेर्वपौत्वेदः तद्गोमानूपरपशूदमः देशानां देवयजनाध्यवसाने दिङ्मोह-
 इत्येवंजातीयकमपि सत्यमस्तु को दोषः । तत्सर्वथा ऽर्थवादानां प्रामा-
 ण्यम् । एवं स्तोत्र मनो ऽनृतवादिनी वागिति गौण एव वादः प्रच्छन्नतया
 स्तेनं मन उच्यते बाहुल्यामिप्रायेण चानृतवादिनी वागिति । धूम एवाग्नेर्दिवा

ददृशे नाचिराचरेवान्नेनेक्तं ददृशे न धूम इति दूरभूयस्त्वभिप्रायेण कस्मै
चित्प्रयोजनाय सायंप्रातर्होमदेवतास्तुतये कथ्यते । न चेत्तद्विद्मो यदि
ब्राह्मणाः स्मोऽब्राह्मणा वेति प्रवरानुमन्त्रणप्रशंसायै संगम इव दर्शितः अब्रा-
ह्मणोऽपि यजमानः प्रवरानुमन्त्रणेन ब्राह्मणः स्यादिति । को ह वै तद्वेद
यदमुष्मिलोके ऽस्ति वा न वेति दृष्टफलं किमपि कर्म स्तोतुमुच्यते । शोभते
ऽस्य मुखं य एवं वेदेति विद्याप्रशंसैषा शोभते इति शिष्यैरुद्धृत्यमाणमस्य
मुखमिति । सर्वान्कामानवाप्नोति इति सर्वत्र प्रकृतापेक्षम् स्तुत्यर्थं चाश्वमेधा-
ध्ययने ऽपि तत्फलवचनम् । हिरण्यं निधाय चेतव्यमिति स्तुत्यर्थतया दिव्य-
न्तरिक्षे पृथिव्यां च चयनं प्रतिविध्यते अनुपहितहिरण्यपायां पृथिव्यामग्निर्न
चेतव्यो न पुनर्न चेतव्य एव तस्यामिति । आदित्यो गृप इत्यमञ्जने सति
तेजस्वितया गृपस्यादित्यरूपतास्तुतये कथ्यते । तत्कार्यकारित्वाच्च यज-
मानः प्रस्तर उच्यते । न हि मुख्यैव वृत्त्या लोके शब्दाः प्रवर्तन्ते गौण्या
ऽपि वृत्त्या व्यवहारदर्शनात् । एवं वेदे ऽपि तेषां तथा प्रयोगो भविष्यति ।
इत्थं च मन्त्रेष्वप्येष्टा गार्हपत्योपस्थानमविरुद्धम् । एवं स्तुतिनिन्दास्वरूपा-
स्तावदर्थवादाः विध्यैकवाक्यत्वेन प्रमाणम् । पुराकृतिपुराकल्पस्वरूपा अपि
तथैव योज्याः । क्व चित्पुनरर्थवादेनैव कश्चिदंशः पूर्यते इति न तु प्रती-
त्यङ्गत्वमेव तस्य कार्यङ्गत्वमपि भवति । यथा प्रतितिष्ठन्ति ह वा यथा राशी-
रासते इत्यश्रूयमाणाधिकारस्य राक्षिसचविधेरधिकारांशो ऽर्थवादादेव लभ्यते
यथोक्तं* फलमाच्योर्निर्देशादिति । तच्च हि प्रतिष्ठाकामाः सचमासीरन्नित्यर्थ-
वादवशाद्गम्यते वाक्यार्थः क्व चिद्विधिवाक्यस्यार्थसंदेहे ऽर्थवादात्मकाद्वाक्य-
शेषानन्निश्चयो भवति यथा अक्ताः शर्करा उपदधातीत्यञ्जनद्रव्ये घृतते-
लवसादिभेदेन संदिह्यमाने तेजो वै घृतमिति अर्थवादाद् घृतेनाक्ताः शर्करा
उपधेया इति गम्यते ।

इत्यर्थवादा विधिनैक्यभाषानद्वत्प्रमाणत्वममी भजन्ते ।

आस्ति प्रतीत्यन्वयिता हि तेषां क्व चिच्च कार्यन्वयिता तु दृष्टा ॥
यद्वा स्वरूपपरतामपि संस्पृशन्ति प्रमाण्यवर्म तद्वमे न परित्यजन्ति ।
नेयायिका हि पुरुषातिशयं यदन्तो वृत्तान्तवर्णनमपीह यथार्थमाहुः ॥

आदित्ययूपवचनादिषु तु स्वहृदयार्थमित्यमुपपादयितुं न शक्यम् ।
गोर्वां तु वृत्तिमवलम्ब्य कृता तदर्थव्याख्येति तेष्वपि न विप्रवचनावकाशः ।

अथेदानीं मन्त्रा विचार्यन्ते किमर्थप्रकाशनद्वारेण विध्यर्थोपयोगिता-
तेषामुत्तुहारणमात्रेणेति । ननु मयथा ऽपि प्रामाण्याविशेषात्किं तद्विचारेण । न
हीदं शास्त्रं वेदस्यार्थविचाराय मीमांसावत्प्रवृत्तम् । अपि तु प्रामाण्यनिर्ण-
यायैवेति । सत्यम् । प्रामाण्यनिर्णयायेदं शास्त्रं प्रवृत्तम् अविवक्षितार्थत्वे तु
मन्त्राणामप्रतिपादकत्वलक्षणमप्रामाण्यमेव भवेत्तत्सामान्याद्वेदस्माद्व्याख्यावाक्यना-
मपि तथाभावप्रसङ्ग इति वेदस्य कर्मावबोधार्थत्वं हीयते । न च संशयविपर्य-
यजननमेवाप्रामाण्यम् अज्ञानजनकत्वमप्यप्रामाण्यमेव । तदुच्यते उत्तुहारणमा-
त्रोपकारिणो मन्त्राः कुतः तथा विनियोगोपदेशात् । उरुप्रथा उरु प्रथस्येति
पुरोडाशं प्रथयति यदर्थप्रकाशनोपकारिणो मन्त्राः सामर्थ्यादेव प्रथनोपयोगी
मन्त्रो ऽयमिति किमर्थं प्रथने विनियुज्यते वचनेन । यथा साक्षः पुरुषः परेण
चेन्नीयते नूनमक्षिभ्यां न पश्यतीति गम्यते । अग्नीदानीन्विहरेति च करोत्ये-
वाप्तौ ऋत्विगग्निविहरणं किं वचनेन । उत्तुहारणमात्रोपकारिणि मन्त्रे तदुत्ता-
रणदेवादृष्टं किं चिदुपकारजातं कल्पते वाक्यक्रमनिष्पन्नाविवक्षितार्थान्
मन्त्रानवगच्छामः । नियतपदक्रमा हि मन्त्राः पठ्यन्ते यदर्थप्रतिपादनेन, प-
कुर्युः नियतक्रमाग्रगणनर्थकं स्यात् क्रमान्तरेणपि तदर्थव्यगमसंपत्तेः । इत-
श्चाविवक्षितार्था मन्त्राः अविद्यमानार्थप्रकाशिनो हि के चिदृश्यन्ते यथा
चत्वारिंशद्वा षडो अथ पादा द्वे शीर्षे सप्त हस्तासो अथ चिधा बद्धो
धूपमो रोरयोति महो देवा मर्त्यानाविवेक्षेति । न हि चतुःशृङ्गं चिपादं द्वि-
शिरस्कं सप्तहस्तं किं चिदप्यसाधकमस्ति यदनेन प्रकाश्येत । अतश्चेवम्
अचेतनप्रेषप्रदर्शनाद् ओषधे वायस्वेनमिति न ह्योषधिर्बुद्धते वाणाय नियु-
क्तास्मीति । शृणोत यावण इति वेदाहरणम् न ह्यचेतना वायणाः श्रोतुं नियु-
ज्यन्ते । अपि च अदितिद्वारान्ताक्षमिति विप्रविषिदुमभिषदन्ति मन्त्राः कथं
सैव दोस्तद्वेधान्तरिचं भवितुमर्हति । केषां चिन्न मन्त्राणामर्थो ज्ञातुमेव न
शक्यते ते कथमर्थप्रकाशनेनोपकुर्युः अस्य ज्ञान इन्द्रगिरिरिति शृण्वेव जर्भ-
रीतुर्भरीतु इति इन्द्रः सोमस्य करकेति च । तस्मादविवक्षितार्था मन्त्राः
अपि चोत्तुहारणमुभयथा ऽपि कर्तव्यं मन्त्राणामदृष्टाव वा ऽर्थप्रत्यायनाय वा

यतो ऽर्थमपि नानुश्रुतिः शब्दाः प्रत्याययितुमुत्सहन्ते । तस्मादवश्य-
कर्तव्ये ऽस्मिन्नुच्चारणे तत् यच्च यज्ञोपकारे सिद्धे किमर्थप्रतिपादनद्वारपरिगृहेण
प्रयोजनमिति । तत्रोच्यते । किं मन्त्रेभ्यो ऽर्थप्रतीतिरेव नास्ति किं वा भव-
न्त्यपि निर्निमिता ऽसौ उत सन्निमिता ऽपि यद्वैकत्वप्रतीतिवद्विवक्षितेति ।
न तावत्प्रतीतिरेव नास्ति शब्दार्थसम्बन्धव्युत्पत्तिसंस्कृतमतीनां बहिर्देव-
सदनं दामीत्येवमादिमन्त्रश्रवणे सति तदर्थप्रतीतिः स्वसंवेदात्वात् । नाप्यसौ
निर्निमिता लोकव्युत्पदानामेवात्र निमित्तत्वात् । व्युत्पत्तिरपि न नास्ति यद्य-
लौकिकाः शब्दास्ते यच्च वेदिकाः तद्यच्च तेषामर्थो इति लोकव्यवहारतत्स-
द्युत्पत्तिसम्भवात् । नापि सम्भवन्त्यपि मन्त्रेभ्यो ऽर्थप्रतीतिः यद्वैकत्वप्रतीति-
वद्विवक्षिता भवितुमर्हति अविषयानिबन्धनस्य क्वचिदप्यभावात् । यद्वा दिव-
चनान्तरनिर्घातसंख्यत्वात्सोमावसेकनिर्हरणस्य च सममार्गकार्यस्य सर्वगह-
साधारणत्वाद् यद्वैकत्वमिति त्रिभक्तेष्वेव कर्मकारकसमर्पणमात्रेणापि सार्थव्यवपत्तेः
युक्तमेकत्वमविवक्षितमिति कथयितुम् । इह तु बहिर्देवसदनं दामीत्येव-
मादिवाक्यक्रियमाणं क्रतूपयोगिद्रव्यादिप्रकाशनं तस्य विध्यपेक्षितत्वान्मन्त्रेण
स्मृतं कर्म करोति तथा क्रियमाणमभ्युदयकारि भवति इति न यद्वाङ्मन्त्रप्रकाश-
नमविवक्षितम् । अतो नोच्चारणमात्रोपकारिणो मन्त्राः । जपमन्त्राणां तु पावमानो
जपेदिति विधिर्नैव तावन्मात्राच्चेष्टाज्ञार्थेन प्रकाशितेन प्रयोजनमिति किं तत्र
क्रियते । यच्च तु जपेदिति विधिर्न श्रूयते न तत्र तदर्थः प्रतीयमानो ऽपेक्ष-
माणश्चोपेक्षितं युक्तः । ननु यदि जपेदिति विधेर्वैषादिव्यादिषु नार्थो विव-
क्ष्यते तर्हि स्वाध्याये ऽध्येतव्य इत्युच्चारणमात्रविधानात्सर्वस्यैव वेद-
स्याविवक्षितार्थत्वं स्यात् । एतच्च शास्त्रान्तरे विस्तरतो निर्णीतम् इह तु
वितन्यमानमस्माकमवान्तरविचारवाचालनामाविष्करोतीति न प्रतन्यते । यत्तु
तदर्थविनियोगोपदेशादित्यविवक्षितार्थत्वमुक्तं तत्र उरुप्रथया उरुप्रथस्येति
लिङ्गादेव प्रथनविनियोगमन्त्रस्य सिद्धेः कामं तद्विधायकं वचनमनर्थकं
भवतु प्राप्तानुवादकत्वाद् न तु प्रतीयमानो मन्त्रादर्थस्य युक्तं । तन्किं
वचनमनर्थकमेव नानर्थकं प्रतिपन्नार्थविषयं तु तत् । अर्थवादाय वा तद्वच-
नम् यज्ञपतिमेव तत्प्रथयतीति तदाज्ञपतिं यजमानमेव प्रजया पशुभिः
प्रथयतीति । क्वचित्तु गुणार्थविधानं यथा तां चतुर्भिर्वाधते इति । यद्यमानीद-

मनीन्विहरेत्यादावपि द्रष्टव्यम् । यत्तु नियतपदक्रमत्वादुच्चारणमात्रेणोक्तिः
 मन्त्रा इति तदव्यसाधु । मीमांसकानामनादित्वात्वेदस्य सत्क्रमलङ्घनानुपपत्तेः
 यथोक्तम् * अन्यथा करणे चास्य बहुभ्यः स्यान्निवारणमिति । अस्माकमपि
 यादृगीश्वरप्रणीते वेदः तदन्यथाकरणे किमध्येतृणां स्वातन्त्र्यमस्ति । तस्मा-
 द्गार्थविवक्षाये मन्त्रक्रमः प्रभवति ब्राह्मणवाक्यक्रमवत् । यदपि चत्वारि शृङ्गे-
 त्यविद्यमानार्थवचनमाशङ्कितम् । तदप्यनभिज्ञतया यज्ञस्य वैष गुणवादेन
 संस्तवः चत्वारि शृङ्गा इति वेदा उक्ताः च यो ऽस्य पादा इति सव-
 नानि द्वे शीर्षे इति दम्पती यजमानो सप्त हस्तास इति च्छन्दांसि विधा-
 षट् इति मन्त्रब्राह्मणकल्पैर्निबद्धः वृषभ इति कामान्वर्षति रोरवीतीति
 स्तोत्रशस्तप्रयोगबाहुल्याच्छब्दाग्रमानः महोदेवो मर्त्यानाविवेशेति मनुष्य-
 कर्तृकत्वेनैवमेष यज्ञः स्तुतो भवति तद्यथा चक्रवाकमिशुनस्तनी हंसदन्ता-
 वली शेवालकेशी काशवसनीति नदी स्तूयते । ओषधे चायस्येनमिति चेत-
 नवन्नियोगस्तस्याः स्तुत्यर्थः । शृणोत यावाण इति प्रातरनुवाकस्तुतिः इत्यर्थं
 नामेष प्रातरनुवाकः प्रशस्यो यदचेतना यावाणो ऽपि शृणुयुः अदितिद्यौरदिति-
 रन्तरिक्षमिति गुणवादादप्रतिषेधः । तद्यथा लोके त्वमेव मे माता त्वमेव मे
 पिता त्वमेव भगिनी त्वमेव मे भ्रातेति । यत्तु केषां चिन्मन्त्राणामर्थो न ज्ञायते
 इति पुरुषापराधः अर्थोऽवगमोपायेषु बहुषु भूत्स्वपि तदन्वेषणालसः पुरुषो
 नार्थमवगच्छति न पुनर्मन्त्रो ऽवापराध्यति ब्राह्मणवाक्यदुपपायतस्तदर्थोऽव-
 गमदर्शनात् । उपायश्च प्रथमस्तावद्वृद्धव्यवहार एव तुल्यत्वात्त्रोक्ते वेदे शब्दा-
 र्थानां य एव लौकिकाः शब्दास्तएव वेदिकास्तएव चैवमर्था इति । यद्यपि च
 अग्निर्धृषाणि जह्नुनदिति वेदे कृतवत्त्वमग्निशब्दं पठन्ति उताना वै देवगवा
 वहन्ति वनस्पते हिरण्यपर्णे प्र दिवस्ते अर्थमिति लौकिकवेदिकयोः शब्द-
 योऽर्थयोश्च नानात्वमिवाशङ्क्यते तथा ऽपि तथात्वं प्रत्यभिज्ञानेनावधार्यं
 र्हेषद्विकृतास्ताएव वेदे इति लौकिकेयं व्युत्पत्तिः । लोकप्रसिद्धिर्विप्रतिषेधे
 तु शास्त्रवित्प्रसिद्धिः प्रमाणीक्रियते यथा यवमयश्चर्च्वाराही उपानहौ वैतसे
 कटे प्राजापत्या सञ्जिनोतीति यववराहवैतसशब्दा दीर्घशूकसूकरवज्जलकेषु
 शिष्टप्रसिद्धा नियम्यन्ते न प्रियङ्गुकृष्णशकुनिजम्बूष्विति । यच्च तु शिष्टप्र-

चिद्विः नास्ति तत्र श्लेषेभ्यो ऽपि तदर्थव्युत्पत्तिराश्रीयते यथा पिकनेमता-
मरसशब्देषु । श्लेषप्रसिद्धेरप्यभावे निगमनिरुक्तव्याकरणयशेन धातुतो ऽर्थः
परिकल्पनीयः । तेनाश्विनसूक्तप्रक्रमोज्जरणमरणनिमित्तो जर्भरीतुर्भरीतू इति
द्विवचनान्तसरूपावेतो शब्दावश्विनोर्वाचकाविति गम्यते । एवमन्याप्युत्प्रेष-
णीयम् । तदनेनापि निमित्तेन न मन्त्राणामविर्वादिताथेत्वं वक्तव्यम् ।

अमी तस्मादर्थप्रकटनमुखेनैव दधति
क्रियार्थत्वं मन्त्रा न तु पठनमात्रेण धपवत् ।
न तद्द्वारेणापि श्लथयितुमतः शक्यतइदं
प्रमाणत्वं वेदे सकलपुरुषार्थामृतनिधौ ॥

इदमिदानीं परीक्ष्यते । उद्दिता यजेत चित्रया यजेत पशुकामः
अग्निहोत्रं जुहुयात्स्वर्गकामः श्येनेनाभिचरन्त्यजेत वाजपेयेन स्वाराज्यकामो
यजेतेति श्रूयते । तत्र किमुद्दिदेति चित्रयेति अग्निहोत्रमिति श्येनेनेति वाज-
पेयेनेति गुणविधय एते तत्तत्कर्मनामधेयानीति । किमनेन परीक्षितेन प्रयो-
जनम् । उभयत्रापि प्रामाण्यं नोपपद्यते इति तदर्थमेवेदं परीक्ष्यते । यदि
तावद्ग्रीहिर्भियजेत दध्ना जुहोतीतिषद् गुणः कश्चिदुद्दिदिपदैर्विधीयते
अनेन द्रव्यविशेषेण यागः कर्तव्य इति तदा भावार्थस्य यजमाने गच्छते ऽवग-
तिर्मृग्या । अनवगते भावार्थे गुणविधानस्यानुपपन्नत्वात् । आप्नयेऽष्टाकपालो
भवति अग्निहोत्रं जुहोतीति विध्यन्तरेण भावार्थे चोदिते तत्र ग्रीहिर्भिय-
जेत दध्ना जुहोतीति । ननु वाजपेयेन स्वाराज्यकामो यजेतेत्यनेनैव वाक्येन
यागाख्यो भावार्थः चोदयिष्यते गुणश्च तस्मिन्वाजपेयाख्यो विधास्यते इति
को दोषः । कथं न दोषः । अर्थद्वयविधानेन वाक्यभेदप्रसङ्गात् । यागेन स्वा-
राज्यं कुर्यादित्येको ऽर्थः वाजपेयेन गुणेन यागं कुर्यादिति द्वितीयो ऽर्थः । न
च सकृदुच्चरितं वाक्यमर्थद्वयविधानाय प्रभवति । ननु यजेतेति रूपसाम्या-
दुभयत्रापि संबध्यते यजेत स्वाराज्यकामो वाजपेयेन चेति तुल्यमस्योभ-
यत्रापि रूपम् । न रूपसाम्यस्यासिद्धत्वात् । स्वाराज्यं प्रति यजिरप्राप्तत्वाद्विधी-
यते गुणं च प्रति प्राप्तत्वादनुद्यते । अनवगते हि कर्मणि गुणविधानमवगटमान-
मित्यवश्यं गुणविधिपक्षे गुणं प्रति यजिः प्राप्तत्वादुद्देश्यो भवति प्रधानं च ।

स एव स्वाराज्यं प्रति विधेयत्वादुपादेयो गुणश्चेति विरुद्धकृतमिति यन्नि-
रुभाभ्यां युगपत्संबन्धमर्हति यः स्वाराज्यं साध्यितुमिच्छेत् स यजेतेत्यन्य-
दूपम् । यद्यजेत तद्वाजपेयेनेत्यन्यदूपम् । तस्माद्वाच्येप्राप्ते प्रमाणान्तरापेक्षया-
द्गुणविधिपक्षे तदप्रमाणं घचनम् । अथैष दोषो मा भूदिति नामधेयपक्ष आ-
श्रीयते तदेवमुद्भिदादिपदानां विस्मृतेवानर्थक्यम् । यावदेवोक्तं भवति यजे-
तेति तावदेव वाजपेयेनेति । एवमानर्थक्यादन्यथाप्यसमाश्वासः । अचौच्यते
गुणविधिपक्षे यथा भवानाह तथैव नामधेयपक्ष एव तु श्रेयानित्यभ्युपग-
म्यते । तथा हि । भावार्थस्य फलं प्रति करणत्वात्तत्सामानाधिकरख्येन तृती-
या प्रयुज्यते तच्च वाजपेयेनेति । साध्यश्च भवन्भावाथः करणभावमनुभवतीति
साध्यत्वापेक्षया तत्सामानाधिकरण्येन क्व चिद् द्वितीयाऽपि प्रयुज्यते अग्निहोत्रं
जुहोतीति । ननु गुणवन्नामापि विधातव्यमेवानभिहितस्यानवगमात् । ततश्च
गुणविधिपक्षस्पृशो वाक्यभेदादिदोषास्तदवस्था एव । नैतदेवम् । न ह्यस्य
कर्मण इदं नाम वेदितव्यमिति संज्ञासंज्ञिसंबन्धं वेदो विदधाति योगेन तु
केन चित्प्रवर्तमानं नामधेयमवगम्यते एव । उद्वेदनमनेन पशूनां क्रियते
इत्युद्भिदिदम् । दधि मधु घृतं धाना उदकं तत्संस्तुष्टं प्राजापत्यमिति नाना-
विधविचित्रद्रव्यसाध्यत्वाच्चिवा अग्नेये होत्रमित्यस्मिन्नग्निहोत्रं यथैव
श्येनो निपत्यादते एवमनेन द्विषन्तं भ्रातृव्यमादते इत्यर्थवादात् श्येन इव
श्येनो यागः वाज्रमन्नं पीयते ऽस्मिन्निति वाजपेयो यागः । तस्मात्कर्मनामा-
न्येतानि । यत्तु नामधेयपक्षे नैरर्थश्रयमाशङ्कितं तदपि न चारु । नामापि गुण-
फलोपलब्धे अर्थवदिति अभियुक्तैः परिहृतत्वात् । एवंनामेदं कर्मैत्यवगम्यते
तच्च गुणो द्रव्यदेवताभिः फलं च तस्य स्वर्गः पश्चादवगम्यते इति । त-
स्मान्नामधेयपदानामविरुद्धो ऽन्वयः । क्व चित्पुनरप्राप्ते भावार्थे सगुणमेव
तत्कर्म बोधते यथा आग्नेयो ऽग्राकपालो ऽमावास्यायां पौर्णमास्यां वा
ऽष्टुतो भवति इति । यथा वा यतस्यैव रेवतीषु वारवन्तीयमग्निष्टोमसाम
कृत्वा पशुकामो ह्येतेन यजेतेति । अलं शास्त्रान्तरोक्तगहनकथाविस्तरेण इति
नास्ति नामधेयद्वारेणापि प्रामाण्यादेषः सर्वप्रकारमेव सिद्धं वेदप्रमाणात्त्वमिति ।

वेदप्रामाण्यसिद्ध्यर्थमित्यमेताः कथाः कृताः ।

न तु मीमांसकस्यातिं प्रामास्मीत्यभिमानतः ॥

नन्वेवं विध्यर्थवादमन्त्रनामधेयानां कार्योपयिक्तत्वदर्शनात्कार्य-
 वार्थे वेदः प्रमाणमित्युक्तं स्यात् । ततः किं सिद्धे ऽर्थे तस्य प्रमाण्यं हीयते ।
 ततोपि किं भूयान्भूतार्थाभिधायिन्यराशिरुपेक्षितो भवेत् । सकलस्य च
 वेदस्य प्रामाण्यं प्रतिष्ठापयितुमेतत्प्रवृत्तं शास्त्रम् । अथ के चिदाहुः । सर्वस्येव
 वेदस्य कार्ये ऽर्थे प्रामाण्यम् । तथा हि । गृहीतसंबन्धः शब्दे । ऽर्थमवगमयति
 संबन्धग्रहणं चास्य वृद्धव्यवहारात् । वृद्धानां च व्यवहारः पानीयमानस्य गां
 बधानं ग्रामं गच्छेति कार्यप्रतिपादकैरेव शब्दैः प्रयत्नं इति तत्रैव व्युत्प-
 द्यन्ते बालाः । प्रयोजनोद्देशेन हि वृद्धा वाक्यानि प्रयुज्यन्ते । न च सिद्धार्थाभि-
 धायिना प्रवृत्तिनिवृत्ती अनुपदिशता शब्दैः किं चित्प्रयोजनमभिनिर्वर्तत-
 इति तस्य न प्रयोगयोग्यत्वम् । अप्रयुज्यमानस्य च न संबन्धग्रहणम् अगृ-
 हीतसंबन्धस्य च न प्रतिपादकत्वम् अप्रतिपादकस्य च न प्रामाण्यम् ।
 अपि च आख्यातपदोच्चारणमन्त्रेण निराकाङ्क्षप्रत्ययानुत्पादादवश्यमाख्यात-
 युक्तं वाक्यं प्रयोक्तव्यम् । आख्यातपदेन साध्यरूपे ऽर्थे उच्यते नामधेय-
 देन च सिद्धः । भूतभव्यसमुच्चारणे भूतं भव्यायोपदिश्यते इति वाक्यस्य
 साध्यार्थनिष्ठतेति न भूतार्थविषयं तस्य प्रामाण्यम् । अतश्च कार्ये ऽर्थे शब्दस्य
 प्रामाण्यम् । यतश्च कार्यरूपे ऽर्थेः शब्दस्यैव विषय इति । न च शब्दः
 प्रमाणात् सिद्धे ऽर्थे लभते सिद्धो ऽर्थः प्रसिद्धत्वादेव प्रमाणान्तरपङ्क्तिदेशेऽप्य
 इति तत्प्रतिपादने तत्प्रमाणान्तरसव्यपेक्षः शब्दो भवति । ततश्च तद्-
 ग्राहिणः प्रमाणान्तरस्येव तत्र प्रामाण्यं स्यान्न शब्दस्य । शब्दश्च तदुपस्था-
 पनमात्रेण निष्ठः स्यात् । तस्माच्छब्दप्रामाण्यमिच्छता कार्यवार्थे तत्प्रामाण्य-
 मङ्गीकर्तव्यमिति । अत्रोच्यते । यद् ब्रूषे कार्यवार्थे वाक्यस्य व्युत्पन्निरिति तद-
 युक्तम् । एवं हि सिद्धरूपे ऽयं तस्यार्थ इति कथं त्वयोच्यते । न ह्यलब्धव्यु-
 त्पत्तेः शब्दादर्थप्रत्ययो युज्यते । अर्थप्रतीतिश्च ततो दृश्यते व्युत्पत्तिश्च
 तत्र नास्तीति चिन्म । न च कार्यपरैरेव शब्दैः लोके व्यवहारो वर्तमानोप-
 देशकेभ्यो व्यवहारप्रवृत्तेस्तत्रापि व्युत्पत्तिर्भवत्येव । अपि चाङ्गुल्यादिना पुरोऽ-
 वस्थितमर्थे निर्दिश्य यदा कश्चित्कथयत्यस्येदं नामेति तदा कार्योपदेश-
 मन्तरेणापि भवत्येव व्युत्पत्तिः । अस्माच्छब्दादयमर्थः प्रतिपत्तव्य इति कार्यो-
 पदेश एवास्तीति चेत् तादृशानामवराणामश्रवणात् । अस्येदं नामेति हि

अप्येदं नामेत्येषामेवाक्षराणामेषो ऽर्थ इति चेद् न । अपदार्थस्य वाक्यार्थत्वायोगात् । न चैवं कल्पयितुमपि शक्यते अस्येदं नामेत्येतावतेव च तत्प्रतिपत्तिसिद्धेः प्रतिपत्तिकर्तव्यताभिधानस्य निग्रहो जनत्वात् । कार्यपरादपि शब्दाद् व्युत्पत्तिर्भवन्ती न वाक्यार्थमात्रपर्यवसायिनी भवति किं त्येकैकपदावापादापद्वारकपदार्थपर्यन्ता सा भवति पदार्थव्युत्पत्तिरसंस्कृतमतेऽस्वाभिनवकविविचित्रवर्तमानोपदेशश्लोकाश्रयणे ऽपि वाक्यार्थप्रतीतिर्दृश्यते गवेति नाव्युत्पत्तिकृतमप्रामाण्यम् । न चासौ भूतार्थप्रतिपादकशब्दजनितः प्रतीतिर्बाध्यते संदिग्धा वा तेन प्रत्यक्षादिप्रमाणांतरकरणकप्रतीतिवत्प्रमाणफलमेव सा भवितुमर्हति । यत्पुनरभ्यधायि कार्ये ऽर्थे प्रमाणान्तरनिरोधतया प्रमाणं भवति शब्दः न सिद्धे ऽर्थे प्रमाणान्तरसापेक्षत्वादिति तदसत् । प्रवर्तयितुमेव न शक्नोति इत्येवंचाम वक्ष्यामश्च वाक्यार्थचिन्ताग्रामपि । प्रमाणान्तरसापेक्षत्वं तस्य प्रत्युत प्रामाण्यमावहति । किं चेदं सापेक्षत्वमिति वक्तव्यम् । किं सिद्धार्थाभिधायिनः शब्दस्योत्पत्तावेव प्रमाणान्तरसापेक्षत्वम् उत तद्विषयस्य प्रमाणान्तरपरिच्छेदयोग्यत्वमित्युभयथा ऽतिप्रसङ्गः । उत्पत्तौ प्रमाणान्तरसापेक्षतया यद्यप्रामाण्यं श्रूयते हन्त हन्तमनुमानं तस्योत्पत्तौ प्रत्यक्षादिसापेक्षत्वात् । वर्णितं च तत्पूर्वकं विविधमनुमानमिति । तद्विषयस्य प्रमाणान्तरशङ्कायोग्यतायां तु तदप्रामाण्ये प्रत्यक्षादीनां सर्वेषामप्रामाण्यं प्राप्नोति प्रमाणसंप्रधन्यं प्राक् प्रतिपादितत्वात् । अपि च विधियुक्तेष्वपि वैदिकेषु लौकिकेषु वाक्येष्वधीष्व गां बध्नान ग्रामं गच्छेत्येवमादिष्वन्वयव्यतिरेकाभ्यां हिताहितप्राप्तिपरिहारसाधनसामर्थ्यावगमेन प्रवृत्तिसिद्धेः विनियोगमात्रनिष्ठ एव विधिर्भवति । अप्रवृत्तप्रवर्तनात्मकनिरपेक्षनिजव्यापारवैधुर्यात्कार्यपरत्वानुपपत्तेः अनुवादमात्रं विधिवचनमिति कार्यार्थप्रामाण्यवादिनां सर्वमेव लौकिकं वाक्यमप्रामाणं स्यात् । ये तु भूतार्थवादिषु प्रवृत्तिनिवृत्तिकागिषु विधिनिषेधैः कल्पयन्ति ते नितरामृजवः । श्रूयमाणो ऽपि विधिरनुवादीभवति यच्च तच्चाश्रुतः कल्प्यते इति किमन्यदतः परमार्जवम् । प्रवृत्तौ तु तच्च विधिरप्रयोजक एव अन्यव्यतिरेकाभ्यां पुरुषार्थसाधनसामर्थ्यावगमात्पुरुषप्रत्ययाद्वा लोकेषु प्रवृत्तिसिद्धेः । तच्चैतस्यात् लौकिकवाक्यानां विवक्षापरत्वाच्च कार्यार्थत्वम् । अपि च पौरुषेयाद्वचनादेवमयं पुरुषो वेदेति भवति

प्रत्ययो नैवमर्थप्रतीतिः । वेदिकानि पुनरपौरुषेयतया कार्यपराण्येव वाक्यानीति
 एतदपि न पेशलम् । अपौरुषेयस्य वचसः प्रतिलिप्तत्वात् । वेदे ऽपि कर्तुः ईश्व-
 रस्य साधितत्वात् । न च पुरुषवचनमपि विश्वज्ञापरमिति दर्शितम् । तथा हि न
 विश्वज्ञा वाक्यार्थो देवदत्त गामभ्याज कृष्णां दण्डेनेति पदयामे विश्वज्ञावाचिनः
 पदस्याश्रयणात् । अपदार्थस्य वाक्यार्थत्वानुपपत्तेः । न च विषमवयवाश्रयस्येव
 परगृहे भोजननिवृत्तौ पौरुषेयवचसो विश्वज्ञायां नात्यर्थशक्तिरपि प्रभवति । न
 हि सर्वात्मना ऽभिधार्त्त शक्तिमवर्थायैव तात्पर्यशक्तिः प्रसरतीति न विश्व-
 ज्ञापरत्वम् । कथं तर्हि पुरुषवचनादुद्धारिताद् विश्वज्ञाऽवगग इति चेद् अनु-
 मानादिति ब्रूमः । कार्यत्वात्पदरचनायाः पुरुषेच्छापूर्वकत्वमनुमीयते अर्थो-
 वगमपरः सरं च पुरुषवचनादुद्धारितानुमानमेवमर्थं वेद एवमर्थं विश्वज्ञतीति
 अर्थोपरागरहितस्य विश्वज्ञामात्रस्य जीवतां निवर्गन गद्य सिद्धेः । अयमर्थो
 विश्वज्ञित इत्यर्थोपरज्यमाना तु विश्वज्ञा न श्रव्या ऽर्थे ऽनवगते ऽवगन्तुम् ।
 अर्थश्चेत्प्रथममवगतो वाक्यान् तर्हि तदुद्धारणम् । अर्थपरमेव भवितुमर्हति ।
 लोकत्रयक्रयानां विश्वज्ञापरत्वे बाह्ये ऽर्थे संबन्धग्रहणासम्भवाद्देवादपि वाक्या-
 र्थावगमो न स्यादित्यलं प्रसङ्गेन । तस्मान्न कार्यपरत्वेनैव शब्दस्य प्रामा-
 ण्यम् । यत्पुनरभाणि नाख्यातशून्यं वाक्यं प्रयोगार्हं तेन चिना नैराकाङ्क्ष्या-
 नुपपत्तेः आख्यातस्य च भव्यरूपे ऽर्थो न नाम्न इव भूतो भूतभव्यसमुद्वा-
 रण्यो च भूतं भव्यायोपदिश्यते इति सर्वत्र कार्यपरत्वम् । तदपि न सागतम् ।
 पुत्रस्ते जातः कन्या ते गर्भिणीति सुखदुःखकारिणाम् अनुपदिष्टप्रवृत्तिनि-
 वृत्तिकानामनाख्यातानामपि वाक्यानां लोके प्राचुर्येण प्रयुज्यमानत्वात् । अथ
 सुखी भव दुःखी भवेति तत्र कार्यपरत्व' व्याख्यायते तदपि न युक्तम् । ईदृ-
 शानामवराणामश्रवणात् कल्पनायाश्च निष्कलत्वात् । न हि भवेत्युपदेशा-
 दसौ सुखी भवति सुखीभवितुं वा क्व चित्प्रवर्तते । उपाये पूर्वमेव प्रवृत्त-
 त्वात् । उपेये च प्रवृत्त्यनुपपत्तेः । किं तु पुत्रजन्मश्रवणत एवासौ सुखीभ-
 वति तथा कस्य चिदुत्तरीयावगुणिततनोर्नैद्रायमाणस्य क्व चित्केन
 चित्केलिना रज्जुवेष्टितवपुषः पश्चात्प्रबोधसमये सहसा सरीसृपवर्धितमा-
 त्मानं मन्यमानस्य भयादनुन्मीलितवक्षुषः केन चित्प्रयुज्यमानं रज्ज्वा
 वेष्टितो ऽसीति यच्चः श्रवणपथमवतरति तत्सिद्धार्थबोधक्रमपि प्रमाणम् । न

च तत्र मा भवेदिति प्रयोगकल्पनाप्रयोजनम् रज्जुवेष्टनप्रत्ययादेव मयनि-
वृत्तेः सिद्धत्वात् । तथा च विषमविषयराधिष्ठितो ऽयमध्या निधियुक्तो ऽयं
भूभाग इति भूतार्थख्यापकं वचो दृश्यते न च तदप्रमाणम् । न च तत्र मा
गास्त्वमनेनाध्वना निधिं गृहाणेति विधिनिषेधपरत्वं युक्तम् । यथा पदानाम-
श्रवणात् । ननु वक्तुः प्रेक्षापूर्वकारितया निष्प्रयोजनवचनानुच्चारणदोषश्च मा
गा गृहाणेति कार्याक्षराणि हृदये परिस्फुरन्ति कथं चिदाजस्यादिना नोच्चा-
रितानीति । नैतदुक्तम् । प्रेक्षापूर्वकारिन्यादेव वक्तुः यथायस्थितवस्तुस्य रूपमा-
ख्यापकवचनोच्चारणमेव युक्तम् । अर्थात्प्रवृत्तिनिवृत्त्योः सिद्धत्वात् । परामि-
प्रायस्य चानवस्थितत्वेन नियतोपदेशानुपपत्तेः । सर्पबन्धजीविनो हि सपन्नगः
पन्था उपादेयतया ऽवभाति वीतरागस्य च ब्रह्मविदो वितेषणव्युत्थितस्य
मेव निन्दस्वामिन इव निधिरपि हेयतया परिस्फुरतीति कस्मै किमुपदिश्य-
ताम् । वस्तुस्य रूपे तु कश्चित् यथाहृदयवर्तिरागद्वेषानुवर्तनेन कश्चित्तत्र प्रव-
र्ततां कश्चित्ततो निश्चिन्ततामिति भूतार्थकथनमेव लोके प्रेक्षावान् करोति न
विधिनिषेधो प्रयोक्तुमर्हतीति । ये ऽपि ब्रूयते सर्वत्र प्रतिपत्तिर्कृतव्यताविधान-
मेवादौ वदितव्यम् अविधिकस्य वाक्यस्य प्रयोगानर्हत्वादिति ते ऽपि न
साधु बुध्यन्ते । विदितशब्दार्थसंबन्धस्य पुंस्त्वः शब्दप्रवक्तुः सति प्रतिपत्तेः
स्वतः सिद्धत्वेनानुपदेश्यत्वात् । असिद्धायां वा प्रतिपत्तेः प्रतिपत्तिर्कृतव्यतापि
कुतः प्रतीयेत । ननु कार्यार्थप्रतिपादकं यदमन्त्ररेण पदान्तराणि संसर्गमेव न
भजन्ते कार्याकाङ्क्षानिबन्धनत्वासंबन्धस्य तेन सर्वत्र कार्यपरत्वम् । उच्यते ।
नैष नियमः कार्याकाङ्क्षार्थमेव सर्वत्र संबन्ध इति वर्तमानापदेशकानामपि
प्रेक्षापूर्वकारिवाक्यानामितरेतरसंस्पृष्टार्थप्रतीतिजनकत्वं दर्शनात् । न हि दश-
दाडिमादिवाक्यसदृशि वर्तमानापदेशानि वचांसि भवन्ति कार्यनिबन्धने हि
संबन्धे तद्वहितानामनन्वय एव स्यात् । दर्शितश्चान्वयः पूर्वोदाहृतवाक्या-
नाम् । अपि च लिङ्गान्तरेऽयुक्ते ऽपि वाक्ये पदान्तरार्थानां परस्परमन्वयो
दृश्यते एव स कथं समर्थयिष्यते । कार्याकाङ्क्षानिबन्धने हि कार्ये सर्वेषाम-
न्वयो न परस्परमिति । अथ ब्रूयात् सर्वत्र कार्यसंबन्धे प्रथममवगते सति
पश्चादक्षणेकहायनीन्यायेन वाक्यीयः परस्परान्वयो ऽपि भवेत्यतीति । इत्त-
त्तर्हि परस्परान्वये कार्याकाङ्क्षा कारणं तर्ह्येकहाय्या पिङ्गाद्या एकहायन्या सोमं

ब्रह्मातीति द्रव्यगुणयोर्विभक्त्या सोमकयं प्रति मुक्तत्वात्प्रथमं कयसंबन्ध एव
 तयोर्गम्यते यश्च प्राश्नात्यः परस्परान्वयस्तत्र कार्यपारतन्त्र्यापादिका विभ-
 क्तिरकारणमसत्यामपि तस्यां शुक्रः पट इति सामानाधिकरण्यप्रयोगेणान्व-
 यचिद्वेदः । तस्मात्कार्यैक्यनिबन्धनोऽन्वय इति नियमो य उच्यते स कल्पना-
 मात्रप्रभवो न प्रमाणव्यवस्थागम्य इति । यत्तु भूतभव्यसमुच्चारेण भूतं भव्या-
 योपदिश्यत इत्ययमपि न सार्वत्रिको नियमो विपर्ययस्यापि द्रीहीन्प्रोक्षतीत्यादौ
 दर्शनादलं वा दर्शपूर्णमासकरणनिवेशानुष्कितकार्यमुखप्रेक्षणदेव्येन ब्रह्मि-
 प्रोक्षणादाहरणेन । आत्मा ज्ञातव्य इति तु सिद्धपर गव साध्योपदेशः । न
 ह्यत्र कर्म किंचित्साध्यं प्रधानमुपदिश्यते अधिकाराद्यप्यात् । न च विश्ववि-
 दादिवदधिकारकल्पना का चिदुपदिश्यते न च कर्मप्रवृत्तिहेतुत्वमात्मज्ञान-
 स्येति वक्ष्यामः । अर्थवादस्त्वर्थवाद गव नाधिकारिकल्पनाय प्रभवति ।
 तस्मादपहतपाप्मादिगुणयुक्तात्मस्वरूपनिष्ठत्वमेव तत्रावतिष्ठते । तस्मिन्नव-
 गते, पुरुषान्तरप्रार्थनादैन्यानुपपत्तेः स गव ह्युत्तमः पुरुषार्थः । स च सिद्धु
 एव न साध्यः । यत्रस्तु कृतबुद्धीनामविद्योपरमायैवेति व्याचक्षते । ज्ञातव्य
 इति प्रतिपत्तिकर्तव्यतापरोऽयं विधिरिति चेन्न । प्रतिपत्तेः प्रमितित्वात्प्रमि-
 तेश्च प्रमेयनिष्ठत्वाज्ज्ञातव्य इति कर्मणि च कृत्यप्रत्यगतिर्देहात्कर्मणश्चे-
 क्षिततमत्वान्तरत्वमेवावगम्यते विधिस्तत्र प्रसरन् क प्रसरन् । फल ताव-
 द्विधेर्न विषय एव । यथा ऽऽह भट्टः* । फलोर्ग भावनायाश्च प्रत्ययो न
 विधायक इति । उपायस्तु ज्ञानमेव ज्ञानं च ज्ञेयनिष्ठमित्युक्तम् । यस्तु यमनि-
 यमादिप्रतिपत्तीतिकर्तव्यताप्रकारोपदेशः सोऽपि तथाविधात्मरूपाधिगतये
 सत्यासत्यस्वभावनारूपप्रपञ्चविलापनद्वारा तत्रोपयुज्यते इति सिद्धतन्त्रमेव
 साध्यम् । तिष्ठतु वा यमनियमप्राणायामप्रत्याहारधारणाध्यात्मज्ञानयोगीति-
 कर्तव्यताविधिः अन्येऽपि ज्योतिष्प्रामादिविध्यमन्त्रिणा एवेति चेदन्तिनः ।
 साध्यस्य सर्वस्य सद्यित्वेनानुपादेयत्वात्सिद्धस्य वक्ष्य गयानाद्यविद्यार्तात-
 स्यानपायिनः पुरुषार्थत्वात् । स्तोत्रस्तोत्रप्रपञ्चविलापनद्वारेणोनामधिका-
 रयोग्यत्वापादनाद् ब्रह्मप्राप्त्योपयिका गव सर्वविधयः । तथा च मनुः† ।

स्वाध्यायेन प्रतैर्हमेष्टेविद्येनेज्यया सुतेः ।
 महायज्ञेयश्च यज्ञेयश्च ब्राह्मीयं क्रियते तनुरिति ॥
 तदेवं सिद्धुर्वाथं वेदस्याहुः प्रमाणतमम् ।
 सर्वस्तावद्विषयो बहु वक्तव्यः प्रमाणाता तु गिरास् ॥
 कितन्वन्ता भवति कस्य तयोरितीयं
 यच्चै चिराय न महत्युपमुच्यते नः ।
 संतोषवृत्तिमवलम्ब्य यथं हि वेद-
 प्रामाण्यमावकश्रुताय गृहीतयन्ताः ॥
 प्रामाण्यसाधनविधायुपयोगि यच्च
 वक्तव्यमथ तदवादि यथोपयोगम् ।
 वक्तव्यमिष्टमपि किं चिदिहाभिदध्म-
 स्तच्छ्रयतां यदि न धीः परिखिद्यते वः ॥

इति चतुर्थोऽङ्कः ।



प्रपञ्चाय विपक्षानां दुःखितानां मुखात्मने ।

सम्पूर्णाय दृढाशानां नमः कारणग्रन्थवे ॥

अथ यदुक्तं वास्तवस्य शब्दार्थस्याविद्यमानत्वादर्थसंस्पर्शिनः शब्दा इति तत्प्रतिविधीयते । द्विविधः शब्दः पदं वाक्यं च । तत्र पदार्थपूर्वकत्वाद्वाक्यार्थस्य प्रथमं पदार्थं निरूप्यते । पदं च द्विविधं नाम आख्यातं च । उपसर्गे निपातकर्मप्रवचनीयानामपि नामधेयान्तर्भावमाचक्षते । तदुक्तम् सुप्रिङ्गन्तं पदमिति । इहापि सूत्रकृदाह ते विभक्त्यन्ताः पदमिति* । तत्र तिङन्तपदार्थचिन्ता वाक्यार्थविचारावसरे एव करिष्यते तदौपयिकत्वात् । सुबन्तानां त्वर्थोऽयमुच्यते । ते च चतुर्विधाः सुबन्ताः पदात्मानः शब्दा भवन्ति । जातिशब्दा गुणशब्दा द्रव्यशब्दाः क्रियाशब्दा इति । तत्र गवादिजातिशब्दानां गोन्यादिजात्यवच्छिन्नं व्यक्तिमात्रमर्थो यस्तद्वानिति नैययिकगृहे गीयते । ननु शुक्रादिगुणाधिकरणं क्रियाश्रयश्च द्रव्यं व्यक्तिः सास्त्रार्थवयस्यसन्निवेशात्मिका आकृतिः शास्त्रेणादिसकलगोपिण्डमाधारणं रूपं जातिरिति व्यक्त्याकृतिजातिसन्निधाने समुद्धारित एष गोशब्दः कथमित्यतिरिक्तरेण तदन्मात्रवचनतामवलम्बते । आह वितता त्वयं कथं वर्तयिष्यते तावत् ।

इदं तु चिन्त्यताम् । जातिरेष प्रमाणातीतत्वेन शशगृहवदविद्यमानत्वात्कथं तद्वान्यदार्थो भविष्यति । तथा हि न तावत्सामान्यगृहणनिपुणमसजं ज्ञानं भवितुमर्हति तस्य पूर्वोपराननुस्यूतस्वलक्षणमात्रपरिच्छेदपरिसमाप्ताव्यापारत्वात् ।

समानवृत्तिता नाम सामान्यस्य निजं त्वः ।

कथं स्पृशति सापेक्षमनपेक्षा ऽक्षजं मतिः ॥

समानेष्वाकलितेषु तद्वृत्ति साधारणरूपमवधार्य सामान्यं गृह्यते इति सापेक्षं तत्स्वरूपग्रहणम् । इयं च प्रथमनयनसंनिपातसमुद्भूतमतिः पूर्वोपरानुसन्धानवन्त्या निरपेक्षा कथं तद्गृहणाय प्रभवेत् । तत्पृष्ठभाविनस्तु विकल्पाः स्वभावत एव वस्तुसंस्पर्शकौशलशून्यात्मान इति तद्विषयोक्त-

स्यापि सामान्यस्य न परमार्थसत्त्वं भवितुमर्हति । न चानुमानं शब्दो वा सामान्यस्वरूपवास्तवव्यवस्थापनसामर्थ्यमश्नुते शब्दलिङ्गयोर्विकल्पविष-
त्वेन वस्तुग्राहित्वासम्भवात् । तत्राग्रादिव्यवहारस्तु प्रकारान्तरेण दर्शयि-
ष्यते । अतश्च न व्यक्तिव्यतिरिक्तं सामान्यं भेदेनानुपलम्भात् । तथा हि । कुव-
लयामलकवित्वादीनि करतलयतीनि पृथगवलोक्यन्ते न जातिव्यक्ती इति न
तयोर्भेदः । देशभेदस्य चाग्रहणाद्यात्पुल्लु यतोतिरिक्तं तत्तदधिष्ठितदेशव्यति-
रिक्तदेशाधिष्ठानमवधार्यते घटादिव पटः न चैवं जातिव्यक्ती इति न
तयोर्भेदः । अतश्चैवं तदग्रहे तद्वद्गुणाभावाद्द्वि यतो व्यतिरिक्तं तस्मिन्नगृ-
ह्यमाणे ऽपि गृह्यते घटादिव पटो न च व्यक्तावनुपलभ्यमानायां जातिरु-
पलभ्यते तस्मान्न ततो ऽसौ भिद्यते । तद्वृत्तित्वात्सामान्यस्य तदग्रहे तद-
नुपलब्धिरिति चेन्न वृत्त्यनुपपत्तेः । किं प्रतिपिण्डं काल्पयन् वर्तते जातिरु-
त्तरेकदेशेनेति द्वयमपि चानुपपन्नम् ।

पिण्डे सामान्यमन्यत्र यदि काल्पयन् वर्तते ।

तत्रैवाप्य समाप्रन्वान्न स्यात्पिण्डान्तरे ग्रहः ॥

यकदेशेन धृतौ तु गोत्वजातिर्न कुत्र चित् ।

समया ऽस्तीति गोबुद्धिः प्रतिपिण्डं कथं भवेत् ॥

जातेष्व निरययवत्वान्न के चिदेकदेशाः सन्ति यैरेषा प्रतिपिण्डं
वर्तते । न चैकत्र पिण्डे समाग्रा वर्तमाना पिण्डान्तरे समाग्राव वर्तितुम-
र्हति । समाग्रस्य पुनरुत्पत्तिं विना समाग्रान्तरानुपपत्तेः । तथाभूतस्य च वृत्ति-
प्रकारस्य क्व चिदप्यदर्शनात् । या च समवायात्मिका पिण्डेषु वृत्तिः सामा-
न्यम्यौलिक्यैरुच्यते तामपि न बुद्ध्यामहे ययम् । अयुतसिद्धानामाधारभूतानां
यः सम्बन्ध इहप्रत्ययहेतुः समवाय इति यदुच्यते तद्विप्रतिषिद्धम् । अयुत-
सिद्धता च सम्बन्धश्चेति कथं सङ्गच्छते । पृथक्सिद्धे हि वस्तुनी कुण्डब-
दरवदन्योन्यं सम्बध्यते स्त्रीपुंसवद्वा । अयुतसिद्धे तु तदेकत्वात्किं केन
सम्बध्यते । द्रव्यगुणयोरपृथक्सिद्धयोरपि सम्बन्धो धिद्यते गवेति चेत्
तदिदमन्यतास्थोन्मत्तसंज्ञार्थम् । गुणिनो ऽपि गुणव्यतिरिक्तस्यानुपलम्भात् ।
अयं गुणी रूपादिव्यो ऽर्थान्तरत्वेन नात्मानमुपदर्शयति व्यतिरेकं च
तेभ्यो वाच्छन्तीति द्विचम् । यदपि नित्यानित्यविभागेन युतसिद्धेः स्वशास्त्रे

परिभाषा कृतम् । नित्यानां परमाणूनां पृथग्गतित्वं युतसिद्धिरनित्यानां तु युताश्रयिसमवायित्वं विभूनां परस्परमाकाशदीनां संबन्ध गव नास्तीति तदपि प्रक्रियामाचम् । नानात्वेन सिद्धिर्निष्पत्तिश्चिद्विधा युतसिद्धिरित्युच्यते तद्विपर्ययाद्युतसिद्धिरैक्येन सिद्धिरवतिष्ठते तथा च सति संबन्धो दुर्वचः । अवयवावयविनारपि समवायात्मा संबन्ध गवमेव परिहर्तव्यः । यथा ऽऽह भट्टः* । नानिष्पन्नस्य संबन्धो निष्पत्तौ युतसिद्धतेति । परमाणवाकाशयोः परमाणुकालयोश्च संबन्ध इष्यते नाकाशकालयोरन्योन्यमित प्रक्रियैवेति अलमवान्तरचिन्तनेन । तस्मान्न जातिव्यक्तयोः का चिद् वृत्तिरुपपद्यते । सुशिक्षितास्तु रूपरूपिलक्षणमाचक्षते जातिव्यक्तयोः संबन्धं सोऽपि नोपपद्यते । रूपशब्दः किं शुक्रादिवचनः आकारवचनः स्वभाववचनो वा । शुक्रादिवचनत्वे नीरूपाणां एवममनःप्रभृतीनां द्रव्याणां गुणकर्मणां च सामान्यशून्यता स्यात् । आकारवचनत्वे ऽपि अवयवसन्निवेशरहितानां तेषामेव गुणादीनां सामान्यवन्ता न प्राप्नोति । स्वभाववचनत्वे तु जातिजातिमतोरव्यतिरेक गव भवेत् ।

अथभाति हि भेदेन स्वभावो न स्वभाविनः ।

शब्दातिरिक्ततैवेवं न तु वस्तुतिरिक्तता ॥

किं चेदं रूपं नाम किं वस्तुवेव वस्तुधर्मो वस्तुन्तरं वा । वस्तुन्तरं तावन्न प्रतिभातीत्युक्तम् । वस्तुधर्मो ऽपि तद्व्यतिरिक्ततया म्रियते न चकास्त्येव । अव्यतिरेके च संबन्धव्यतिरिक्तानुपपत्तेरुक्तम् । न च रूपरूपिलक्षणसंबन्धः संयोगसमवायव्यतिरिक्तः को ऽपि आश्रयैर्विविच्य व्याख्यातुं शक्यते यथा हेतुमिति । तस्माद्वाच्योक्तित्वनन्तामात्रमिह कृणुं न त्वर्थः कश्चिदुत्प्रेक्ष्यते इत्यलं प्रसङ्गेन । अपि चेयं जातिः ।

सर्वसर्वगता वा स्यात्पिण्डसर्वगता ऽपि वा ।

सर्वसर्वगतत्वे स्यात्कर्कोटावपि गोमतिः ॥

अश्वधीः शबलेयादायुःशुद्धिर्गजादिषु ।

पदार्थसंकरश्चैवमत्यन्ताय प्रसज्यते ॥

अथापि व्यक्तिसामर्थ्यानियमात्रे संकरः ।

न हि कर्कोदिपिण्डानां गोत्यादिव्यक्तिकौशलम् ॥

मेवं खण्डाद्यभिव्यक्तमपि गोत्वमनङ्कम् ।
 सर्वेष्वप्रतीयेत न वा सर्वगतं भवेत् ॥
 तद्देशग्रहणे तस्य न हि किं चिन्नियामकम् ।
 दीपवद्भुजकः पिण्डो न तु तत्पिण्डवृत्ति तत् ॥
 सर्वत्र गृह्यमाणं च सर्वत्रास्तीति मे ऽन्वयः ।
 सर्वसर्वगतं तस्मान्न गोत्वमुपपद्यते ॥
 पिण्डसर्वगतत्वे तु काममेतददूषणम् ।
 किं तु नैवाद्य जातायां गवि गोप्रत्ययो भवेत् ॥
 पिण्डे नासौदसंजाते जातिर्जाते च विद्यते ।
 संक्रामति न धान्यस्मान्पिण्डादन्यत्र निष्क्रिया ॥
 आद्यान्त्यपि न तं पिण्डमपोज्झति पुरातनम् ।
 न चाशैर्वर्तते तत्र कृष्ण व्यसनसततिः ॥
 भट्टास्तु ब्रूते भिन्नाभिन्नमेकम् ।
 वस्तुबुद्धिर्हि सर्वत्र व्यावृत्त्यनुगमात्मिका ।
 जायते ह्यात्मकत्वेन विना सा च न सिद्ध्यति* ॥

केवलविशेषात्मकपदार्थपक्षे सामान्यप्रतीतेर्नैव स्वतन्त्रं सामान्यमा-
 चवादे विशेषबुद्धेरनुपपत्तिः ।

न चाप्यन्यतरा भ्रान्तिरुपचारेण गम्यते ।

दृढत्वात्सर्वदा बुद्धेर्भ्रान्तिस्तद्भ्रान्तिवादिनाम् ॥

न हि मिहिरमरीचानचयनीरप्रतीतिवत्सामान्यप्रत्ययोपमर्देन वि-
 शेषप्रतीतिः विशेषप्रत्ययोपमर्देन सामान्यप्रतीतिरुदेति किं तु अविरोधेनैव
 युगपदुभयावभासः । अत एव निर्विकल्पबोधे न ह्यात्मकस्यापि वस्तुनो
 ग्रहणमुपेयते तदेतदभिधीयमानमेव न मनोज्ञमिवाभाति ।

नानारूपं त्वयैकस्य विरुद्धं वदता स्वयम् ।

दूषणादानमौख्यमस्माकमपधारितम् ॥

तदेव सामान्यं स एव विशेषः तदेकैकं तदेव नाना तदेव नित्यं
 तदेषानित्यं तदेवास्ति नेति चादृष्टमिदमुच्यते उच्यमानमपि न शोभते ।

दृष्टत्वाच्च विरोधश्चेन्न तथा तदवेदनात् ।

उक्तं हि नानुवृत्तार्थग्राहिणी नेत्रधीरिति ॥

विचित्रकल्पनाप्रबन्धविप्रलब्धबुद्धयः खल्वेवं मन्यन्ते भवन्तु ते न
त्वेकं वस्तु बहुरूपं भवितुमर्हति ।

एकं हि वस्तुने रूपमितरत्कल्पनामयम् ।

नानुवृत्तविकल्पेषु विप्रलम्भ उचितः सताम् ॥

द्रागितो ह्यन्यसंस्पर्शनैरपेक्षेण दृश्यते ।

स्थलक्षणमतो भेदस्तात्त्विको ऽनुगमो मृषा ।

दृढादृढत्वमक्षुण्णमपरीत्यैव संविदाम् ।

द्वयप्रतीतिमात्रेण द्वयाभ्युपगमो भ्रमः ॥

न नेति प्रत्ययादेव मिथ्यात्वं केवलं धियाम् ।

किं तु युक्तिपरीक्षा ऽपि कर्तव्या सूक्ष्मदर्शिभिः ॥

न चेकं शबलं वस्तु निर्विकल्पकगोचरः ।

व्यत्यन्तरानुसंधानाद्विना ऽनुगमधीः कुतः ॥

येष्वनुगतं तत्सामान्यं तेषु बुद्धानुसंधीयमानेषु तद्वृत्तिसामान्य-
ह्यासम्भवाच्च चानुसंधानसामर्थ्यं बुद्धेरस्ति ।

अत एव न ते सम्यगक्षजज्ञानवेदिनः ।

अभेदवृत्तिप्रत्यक्षमाहुरद्वैतवाञ्छया ॥

तस्माद्वेदविषयत्वात्प्रत्यक्षस्य न तद्गतं सामान्यम् । नन्वेवमपहृष-
माने सामान्ये गौर्गौरिति शाबलेयादिषु र्या ऽयमनुवृत्तः प्रत्ययः स कथं
समर्थयिष्यते । उक्तमत्र विकल्पमात्रमेष प्रत्ययो विकल्पाच्च नार्थार्थानजन्या-
इति । तथा च परपरिकल्पितेषु सतादिसामान्येष्वपि सामान्यानि सामान्या-
नीत्यभ्युपगमात् । औपाधिकं एष सामान्येष्वनुगतविकल्प इति चेद् आयु-
ष्मन् गवादिष्वपि कं चिदुपाधिलेशमवलम्ब्य गौर्गौरित्यनुस्यूतविकल्पो भवि-
ष्यति । कः पुनरसावुपाधिरिति चेदेकार्थक्रियाकारित्वमिति ब्रूमः ।

यदेव बाह्यदोहादि कार्यमेकेन जन्यते ।

गोपिशब्देन तदेवान्यैरिति तेष्वनुवृत्तिधीः ॥

ननु प्रतिव्यक्तिं कार्ये भिन्नमेव सत्यम् ।

भेदबुद्धिभयात्तदेकमित्युपचर्यते ।

कर्कादिकार्यादन्यत्वं यथा ह्येतस्य दृश्यते ॥

न तथा खण्डकार्यस्य मुखकार्याद्विभिन्नता ।

ननु तथा मा भून्न त्वभिन्नमेव खण्डमुखद्वयोः कार्यम् । दर्शनमेव तर्हि तयोरेकं कार्यं भविष्यति तच्चाभिन्नम् । ननु दर्शनमपि प्रतिव्यक्तिं भिन्नमेव सत्यम् । तत्तु स्वपृष्ठभाविप्रत्यवमर्शण्यकार्यक्यादेकमित्युच्यते । यथैव शाब-
लेयादिपण्डदर्शने ऽपि गौरित्येवावमर्श इति तदेकत्वमुच्यते । तदुक्तम् ।

एकप्रत्यवमर्शस्य हेतुत्वाद्दीर्घभेदिनी ।

एकधीहेतुभावेन व्यक्तीनामपि भिन्नतेति ॥

तस्मादौपाधिकत्वादनुवृत्तबुद्धेर्न सामान्यं किं विदुस्तवमस्तीति तच्चाह ।

अनिष्टमण्ये सामान्ये ननु शब्दानुमानयोः ।

कथं प्रवृत्तिः संबन्धग्रहणाधीनजन्मनोः ॥

न हि व्यक्तिषु संबन्धो गृहीतुमिह शक्यते ।

स हि व्यक्तिषु गृह्येत सर्वस्वेकव वा क्वचित् ॥

न तु सर्वेषु देशकालभेदेन तदानन्त्यादशस्यत्वात् । नैकस्यां व्यभिचारान्ततो ऽन्यथापि स शब्दः प्रवर्तमानो दृश्यते । अगृहीतसंबन्धे च न शब्दलिङ्गे तत्प्रतीतिमुत्पादयितुमुत्सहेते इति । उच्यते स्यादेतदेवं यदि प्रत्यक्षविषये स्वलक्षणे शब्दलिङ्गयोः प्रवृत्तिः स्यात् । ननु प्रत्यक्षविषये तयोर्वृत्तावनिष्ठमाणायामनवस्थादिदोषोपघातादप्रवृत्तिरेव स्यात् । मैत्रं बोधः कथमसकृदभिहितमपि न बुद्धुमे ।

विकल्पविषये वृत्तिरिष्टा शब्दानुमानयोः ।

अवस्तुविषयाश्चेते विकल्पा इति वर्णितम् ॥

ननु विकल्पानामपि विषयो यद्यनुगामी कल्पिन्नेष्यते तदुत्सीदित-
मेव शब्दानुमाने । बाढमस्ति विकल्पानामनुस्यूतो विषयः स तु न चास्तवः ।
क्वः पुनरसाविति चेत् ।

अतदूपपरावृत्तिस्वभावमबहिर्गतम् ।

बहिःस्थमिव सामान्यमालम्बते हि विकल्पः ॥

या च भूमिर्विकल्पानां स एव विषयो गिराम् ।

अत एव हि शब्दार्थमन्यापोहं प्रवक्षते ॥

तथा हि न विकल्पा वस्तु स्पृशन्ति । कुतः

एकस्यार्थस्वभावस्य प्रत्यक्षस्य सतः स्वयम् ।

को ऽन्यो न दृष्टो भागः स्यादः प्रमाणैः परीक्ष्यते ॥

तस्माद् भ्रमनिमित्तसमारोपिताकारान्तरनिषेधाय तेषां प्रवृत्तिः । यथा रूपसाधर्म्यसमारोपितरजताकारनिर्धारणाय शुक्तौ प्रमान्तरं प्रवर्तते नेदं रज-
तमिति तथेहापि शाबलेयादिस्वलक्षणे निर्विकल्पकेन सर्वोत्पन्ना परिच्छिन्ने
कुतश्चिन्निमित्तादारोपितमगोरूपमिव व्यवच्छिन्दन्ति विकल्प्याः । अगोर्न भव-
तीति न तु गोः स्वलक्षणग्रहणे तेषां व्यापारः प्रागेव गृहीतव्यात् । अथ
ब्रूयात् नानाविशेषनिकरकल्माषितवपुषस्तस्यार्थस्य किं चिद्विशेषणं गृहीतं
विकल्पैर्गृह्यते इति तदप्युक्तम् । विशेषणनिकरकल्पितस्यापि वस्तुनः तद्वि-
शेषणोपकारशक्तिव्यतिरिक्तात्मनोऽनुपलम्भात्तदभेदे सति तद्विशेषणोपकार्यव-
स्तुस्वरूपग्रहणवेलायामेव तत्त्वात्तद्विशेषणसिद्धेर्विकल्पान्तराणामानर्थक्य-
मेव । तदुक्तम् ।

यस्यापि नानोपाधिर्निवोहिका ऽर्थस्य भेदिनः । तस्यापि ।

नानोपाध्युपकाराङ्गशतयभिन्नात्मनो गृहे ।

सर्वोत्पन्नोपकार्यस्य को भेदः स्यादनिश्चित इति ।

तस्मादपोहविषयाः शब्दा विकल्पश्चेति । नन्वपोहशब्दार्थपक्षे
महतीं कृपाणवृष्टिमुत्ससर्ज भट्टः । तथा हि अपोहेः नाम व्यावृत्तिरभाव
इष्यते न चाभावः स्वतन्त्रतया घटवदवगम्यते । तदयमन्यायितो वक्तव्यः
कश्च तस्याश्रय इति चिन्त्यम् । न तावद्गोः स्वलक्षणमाश्रयः तस्य वि-
कल्पभूमित्वाभावात् । नाप्यवान्तरसामान्यं शाबलेयत्वादि तदाश्रयः तद्वि-
अशाबलेयनिवृत्तेराश्रयतां प्रतिपद्यते न ह्येषमुपपद्यते अशाबलेयो भवतीति
गोः किं तु शाबलेय इति । शाबलेयव्यावृत्तिर्ह गोष्वपि बाहुलेयादिष्वस्ति ।
अथ वा शाबलेयादिस्वलक्षणसमुदायमगोव्यावृत्तेराश्रयं ब्रुुः सोऽप्यध-

टमान एव समुदायिष्यतिरेकेण तस्यानुपलम्भात् । समुदायिनां च स्वलक्ष-
 णानां देशकालादिभेदेनानन्त्याद्वर्गीकरणं पुरुषायुषशतिनापि न शक्यक्षिप-
 मिति समुदायो ऽपि न तदाश्रयः । तस्मात्सर्वसाधारणं प्रतिपिण्डं परिस-
 माप्रं किमपि नूतनमगोव्यावृत्तेरधिकरणमभिधातव्यम् । तच्च गोत्वमेव तस्मि-
 न्नङ्गीकृते वा किमगोव्यावृत्तिकल्पनाऽऽयासेन । अपि च न केवलमाश्रयाभा-
 वान्तदयहणं संभवति नापि वर्गीकरणनिमित्तमेषां किं चिदस्ति । अश्ववादयश्च
 विधिरूपतया भवन्मते न गृह्यन्ते किं त्वन्यव्यवच्छेदेनैवेति तेषामपि
 व्यवच्छेदयहणे मेव वातंति नेदानीं विकल्पेः क्व चिदपोहो विषयीकर्तुं शक्यते ।
 निर्विकल्पेन च न कश्चिद्वायहार इति सकलयाचोत्सादप्रसङ्गः । किं च ये
 एते शाबलेयादिशब्दाः ते सर्वे एवापोहवाचित्वाविशेषात्परोक्ष्याः स्युः । अपो-
 हभेदाददोष इति चेन्न । अपोहानां भेदाभावात् । भिद्यमानत्वे वा स्वलक्षणव-
 देषां वस्तुत्वप्रसक्तिः । भवत्यक्षे ऽपि सामान्यमात्रवाचित्वाविशेषात्परोक्ष्यत्वं स-
 मानो दोष इति चेन्न । सामान्यानां विधिरूपत्यात्परस्परसंविहितस्वभावतया
 नानात्रावगभात् । अपोहस्त्वभावमात्ररूपविशेषान्न परस्परं भिद्यते । कर्कोदि-
 शाबलेयाद्याधारभेदादपोहभेद इति चेन्न । तेषामाधारत्वव्यतिरस्तत्वात् ।
 आधारभेदेन वा तद्भेदाभ्युपगमे प्रतिस्वलक्षणमपोहसद्भेदप्रसङ्गः । ततश्च सा-
 मान्यात्मता ऽप्यङ्गीयते । आशपोहभेदनापोहभेदमवधार्य परोक्ष्यता परा-
 णुद्यते तदप्यसारम् । भवन्नपोहभेदाद्भेदो न परोक्ष्यत्वमपहन्ति भाको ह्यसौ
 न मुख्यः । न चापोहभेदाद्भेदो ऽपोहस्याश्रयकल्पते । यो हि संभाव्यमानसंसर्गा-
 धारैरपि न भेदं पार्यते स दूरवर्तिमिरलब्धसंवेद्यैरतिशब्दैः कथं भिद्येत । अ-
 भ्युपगम्यापि दूयः यद्यपोहभेदादपोहभित्तत्वमपोहोक्त्यातर्हि तद्वैक्येनापि भवि-
 तव्यम् । अतश्च गवाश्वयोरन्यापोहेन व्यवस्थाप्यमानयोरगात्रे ऽनश्वरश्च ह-
 स्त्वादयो ऽपोह्यास्तुल्या भूयांसो भवन्ति असाधारणस्तु यको गौरश्चे गवि
 चाश्वो ऽतिरिच्यते तत्रहापोहभेदाद्गवश्वयोर्भेदो भवतु भूयसामपोह्यानामभे-
 दादभेदो भवत्विति विचारणायां विप्रतिषिद्धधर्मस्य समवाये भूयसां स्यात्स-
 धर्मत्वमित्यभेद एव न्याय्यो भवेत् । अथ साधारणादश्वपोहो एव गोऽपोहेन
 व्यवस्थाप्य इष्यते स तर्हि सिंहाटावप्यस्तीति सोपीदानीं गोर्भवेत् । अथाश्व-
 दिविशेषोद्घोषरहितमागोरूप्यं व्यवच्छेद्यमुच्यते तत्पत्येकं गहीतुमशक्यमा-

नन्त्यात् । वर्गीकरणकारणे च किं चिन्नात्मकं न हि सर्वेषामप्यपवादना-
मेकदेशत्वमेककालत्वं वा समस्ति । अथ गोप्रतिषेध एव वर्गीकरणहेतुरित्युच्यते
इति तर्हि गोः पूर्वसिद्धे गवितव्यः यत्प्रतिषेधेनागावः प्रतीयेरन् । पूर्वसिद्धे च
गवि लब्धे किमगोभिः किं तदपोहेन प्रयोजनम् । पूर्वसिद्धं गोस्वलक्षणम-
स्थेवेति चेन्न तेन व्यवहाराभावात् । गोसामान्ये तु पूर्वसिद्धे मुधा ऽपोहप्रयत्न-
इत्युक्तम् । अथ गोसामान्यमगोप्रतिषेधेन सिद्ध्यति तदा दुर्लभमितरेतराश्र-
यम् अगोनिषेधेन गोसिद्धिः गोसिद्ध्या चागोनिषेधसिद्धिरिति । तस्मादपोह-
स्येव निरूपयितुमशक्यत्वात् तदुदात्तपोहभेदः सिद्ध्यति । अपि आश्रयादयः
सामान्यरूपेण बाधोहोरन्विशेषात्मना वा । न विशेषात्मना तदनङ्गत्वादशब्द-
वाच्यत्वाच्च । सामान्यात्मना तु तेषामप्यपोहरूपत्वादभावात् । कथं चाभाव-
स्यैवाभावः क्रियते करणे वा प्रतिषेधद्वययोगाद्विधिरवतिष्ठते इति विधिरूपः
शब्दार्थः स्यात् । अपोह्यात्मनश्च तुरगादेर्यो ऽपोहः स तस्माद्विलक्षणः अ-
न्यथा वा । वैलक्षणे तस्य भावात्मता भवेत् । अवैलक्षणे तु यादृश एव
अपोहः तादृश एव तदपोह इति गौरव्यगोः स्यात् । किं चापोहशब्दार्थपक्षे
नीलमुत्पलमित्यादौ विशेषणविशेष्यभावसामानाधिकरण्यादिव्यवहारा विलु-
प्येरन् न ह्येकस्मिन्नर्थे द्वयोरपोहयोर्वृत्तिरुपपद्यते । न चैकः कश्चिदर्थो ऽस्ति
यश्च तयोर्वृत्तिः स्वलक्षणस्याशब्दार्थत्वादन्वयस्य चासंभवात् । न च वृत्तिरपि
का चिदस्ति असद्वृत्त्यादिशब्दानामपोहनिरूपणासम्भवात्तापोहवाचित्वम् ।
न ह्यसद्वृत्त्यर्थं वा किं चिद्व्ययत्नं यद्वाच्यं विद्यते ज्ञातं चेत्सदेव तन्ज्ञेयं
चेत्यतः कथं सच्छब्देन सदेव ज्ञेयशब्देन च ज्ञेयमेवापोह्यते । अज्ञातं तु
नितरामनपोह्यम् । कल्पितं तु तद्वक्तृमशक्यं कल्पनयैव मत्त्वान्ज्ञेयत्वाच्च ।
अपोहशब्दस्य च किं वाच्यमिति चिन्त्यम् । अनपोहो न भवतीत्यपोहः
कश्चायमनपोहः कथं वा ऽसौ न भवति अभवत्वा किमवशिष्यते इति
सर्वमवाचकम् । प्रतिषेधवाचिनां च नञादिशब्दानां का वार्ता । अथ न भवतीति
नेति को ऽर्थः उपसर्गनिपातानां च कथमपोहविषयत्वमाख्यातशब्दानां
च पक्षत्यादीनामपोहो दुर्लभपादः । नाम्नामेव आतिशब्दानामपोहविषय-
त्वमिष्यते येषां भवन्तो आतिशब्दित्वं तद्वृत्ताचित्वं वा प्रतिपद्यन्ते इति
चेत् ततो ऽन्येषां तर्हि का वार्ता । बाह्यार्थवाचित्वे आतिशब्देषु को द्वेषः

निरालम्बनत्वे ज्ञानांशालम्बनत्वे वा चातिशब्दानामपि तदेवास्तु किम-
पोहवादप्रमादेन ।

यथैव प्रतिभामात्रं वाक्यार्थे उपकल्पितः ।

पदार्थो ऽपि तथैवास्तु किमपोहायहेतुः वः ।

इत्यादि दूषणोदायमपोहे बहु दर्शितम् ।

अतः शब्दार्थतामस्य वदेयुः सौगताः कथम् ।

उच्यते : तदेतद्विदितबोद्धसिद्धान्तानामभिधानम् ।

आपोहो यदि भावात्मा बहिरभ्युपगम्यते ।

ततो भवति भावत्वं वागजालं न त्वसौ तथा ।

किं तु खल्वयमान्तरो ज्ञानात्मा सौगतानामपोहः सम्मतः तथा
ऽभ्युपगमे केदमपोहवाचोयुक्तिः । स्वांशविषयं पदार्थज्ञानमित्येनदेव वक्तुम-
चित्तम् । एतदपि नास्ति नायमान्तरो न बाह्यो ऽपोहः किं तु ज्ञानार्था-
भ्यामन्य एव ।

ननु यद्विद्यते नान्तर्न बहिः परमार्थनः ।

न तु विद्यतगवेति कथं शब्दार्थे उच्यते ॥

पारमार्थिकशब्दार्थसमर्थनपिपासिताः ।

नेहागताः स्मो येनैवमनुयुज्येमाह त्वया ॥

यत एव तन्नान्तर्बाह्यरस्ति तत एव मिथ्येति काल्पनिकमिति च
गीयते । किं पुनस्तत् । आरोपितं किं चिदाकारमात्रं विकल्पोपरञ्जकम् । ननु
बह्वर्थव्यतिरेकेण किमीय आकाशः आन्तरान्तरस्य ज्ञानस्योपरञ्जक उच्यते
दृश्यतथैवानुरञ्जिका विकल्पना नेदृशो ऽर्थः । व्यावृत्तं हि वस्तु दर्श-
नानां विषयः तच्च स्पष्टमक्षमा विकल्पा इत्युक्तम् । अथ तच्छायमवलम्ब-
माना विकल्पा व्यावृत्तस्यापह्नाव्यावृत्तिविषया इत्युच्यन्ते । ननु व्यावृत्तित-
द्वेतारभेदाव्यावृत्तिर्यच्च व्यावृत्तं स्थूलत्वं तदेकमेवेति व्यावृत्तिग्राहिभिर्विक-
ल्पव्यावृत्तमपि गृह्यते स्यादिति दर्शनतुल्या भवेयुः । नेतदेवम् । न विकल्पे-
व्यावृत्तं वस्तु गृह्यते न च पारमार्थिकी व्यावृत्तिरपि तु कश्चिदारोपित
आकारः वाप्तवत्वे हि व्यावृत्तेः वस्तुसंस्पर्शेन एव दोषाः प्रादुःष्युः न
त्वसौ तथेत्युक्तम् । अत एव यत्किं च न पर्यचूचुदन् किल व्यावृत्तगृह्यपक्षे

चित्तययह्यं प्राप्नोति यद्वाच्यं येन निमित्तेन व्यावृत्तं यतश्च व्यावृत्तमिति
 न च चित्तययह्यमस्तीत्यतः कथं व्यावृत्तयह्यमिति तदप्यपास्तं भवति । यदि
 हि व्यावृत्तं गृहीतमिति श्वमुल्लेखो भवेद्यवहर्तृजनस्य तदेवमसौ पर्यनु-
 युज्येत न त्वेवमस्तीत्येवमेतत् । नन्वेवमारोपिताकारविषया विकल्पा युक्ता
 भवन्ति व्यावृत्तिविषयत्ववाचोयुक्तिरनन्वितेत्युक्तम् । समाहितमेतद् दर्शनपृष्ठ-
 भाविभिर्गौरित्यादिविकल्परतत्कार्यपरावृत्त आकार उल्लिख्यते न हि गोवि-
 कल्परतत्कार्यगामश्वादीनामुल्लेखः स्वलक्षणं च न स्पृश्यते सामान्यं च
 वास्तवं नास्ति तस्मादतत्कार्यपरावृत्तिविषयत्वमेव विकल्पानामवतिष्ठते
 इत्येवं युक्त्या तेषामप्येवविषयत्वमुच्यते न प्रतिपत्तितः । नन्वतत्कार्यपरा-
 वृत्तमिव सजातीयव्यावृत्तमपि दृश्यस्वरूपं तत्र विजातीयव्यावृत्तिः स्वलक्षणं
 चान्यद् न चेकतराकारोल्लेखननिधमहेतुमुत्पश्यामः । धीमन्मेवं मंस्याः नि-
 श्चयात्मनो निर्विकल्पाः सजातीयविजातीयव्यावृत्ताकारोल्लेखे च सर्वात्मना
 तन्निश्चयाद्विकल्पान्तराणां शब्दान्तराणां प्रवृत्तिः स्यात् । तथा च गौरिति
 शब्दादुत्पद्यमानो विजातीयव्यावृत्ताकारोल्लेखीव विकल्पः संवेद्यते न सजा-
 तीयव्यावृत्ताकारोल्लेखी तुल्यविषयाश्च विकल्पैः शब्दा इत्यन्यापेक्षविषया उच्यन्ते ।
 सो ऽयमारोपिताकारो न बहिरारोपितत्वादेव नान्तः अलोप्यत्वात् ।
 अतश्चासौ न किं चिदेव न किं चिदपि भवन्नपोह इति फलत उपचर्यते ।
 अतश्च बाह्यमभावात्मकमप्येवमाश्रित्य स्वरूपे दूषणोपन्यासे कथं शेषमनुभ-
 वन्नस्थाने क्रिष्टो देवानांप्रियः । अपि च विकल्पभूमिरथैव विकल्पान्तरसन्निधा-
 पितभावाभावाद्येपी नियतरूपो बाह्यसदृशश्च प्रतीयते । न चेदं रूपमपि
 बाह्ये वस्तुनि युज्यते । बाह्यस्य हि वस्तुनः स्वरूपेणावगतस्य न विकल्पान्त-
 रोपनीतभावसम्बन्ध उपपद्यते वेयर्थ्यात् । नाप्यभावसंबन्धो विप्रतिषेधात् ।
 नियतरूपता च विकल्पविषयस्य गौरेव नाश्व इत्येवमवगम्यमाना वस्तु-
 न्तरव्यवच्छेदमन्तरेण नावकल्पते इति बलाद्वावच्छेदविषयत्वम् । अन्यथा
 नियमपरिच्छेदासंभवात्सन्दिग्धं च वस्तु न गृह्यते । एवं बाह्यवस्तुविष-
 यत्वे च निरस्ते विकल्पानामेकस्यार्थस्वभावात्स्येति न्यायेन पौनस्त्यादवा-
 ह्यविषयत्वं न्याय्यम् । अबाह्यान्तरारोपितं रूपं तच्च बाह्यवदवभासते न
 च व्यावृत्तिच्छायमवहाय बाह्यारोपितयोः सादृश्यमन्यदस्तीति व्यावृत्तिवि-

इया एव विकल्पाः फलतो भवन्ति । यद्यपि विधिकूपेण गौरव इति तेषां प्रवृत्तिस्तथापि नीतिविदो ऽन्यापोहविषयानेव तान् व्यवस्थापयन्ति । यथोक्तं व्याख्यातारः खल्वेवं विवेचयन्ति न व्यवहर्तार इति । सो ऽयं नान्तरो न बाह्यो ऽन्य एव कश्चिदारोपित आकारो व्यावृत्तिच्छायायोगादपोहशब्दार्थ उच्यते इतीयमसत्ख्यातिवादगर्भो सरणिः । अथ वा विकल्पप्रतिबिम्बकं ज्ञानाकारमात्रकमेव तदबाह्यमपि विचित्रवासनाभेदोपाहितरूपमेदं बाह्यवदवभासमानं लोकयात्रां बिभर्ति । व्यावृत्तिच्छायायोगाच्च तदपोह इति व्यवह्रियते । सेयमात्मख्यातिगर्भो सरणिः । ननुभयथा ऽपि वस्तुविषयत्वाभावे विकल्पानां कथं वस्तुनि व्यवहाराः प्रवर्तन्ते । दृष्टे ऽपि क्व चिद्वस्तुनि तृणतौ प्रवृत्त्यभावाद् अर्थित्वं तु प्रवृत्तेः कारणम् । कथमिति वक्तव्यमुच्यते । प्रवृत्तिस्थावदृश्यविकल्पयोरेकीकरणनिबन्धना दृश्यदर्शनानन्तरमुत्पन्ने विकल्पे विकल्प्य तेन प्रतिपद्यते प्रमाता । दर्शनानन्तर्यविप्रलब्धस्तु दृश्यमेव गृहीतं मन्यते तदभिमानेन च प्रवर्तते इदं तदेकीकरणमाहुः । दृश्यविकल्पयोर्भेदो यन्न गृह्यते न पुनर्भिन्नयोर्भेदाध्यवसाय एकीकरणमियते । दृष्ट्याद् विभिन्नस्य विकल्पस्य शुक्तेरिव रजतस्य निर्देष्टुमशक्यत्वादभेदाध्यवसाये चोभयाभावाच्च भेदाध्यवसाये दर्शनमुपायो विकल्पाविषयत्वाच्च विकल्पो दृष्ट्याविषयत्वात्तस्माद्वेदानध्यवसायादेव प्रवृत्तिः । प्राप्तिरपि दृश्यस्यैवार्थक्रियाकारिणो वस्तुनः पारम्पर्येण तन्मूलत्वात्कार्यप्रबन्धस्य दृष्ट्यादृग्भवं ततो विकल्पः ततः प्रवृत्तिरिति । अर्थे हि मूलवर्तिनमुपलभ्य प्रवर्तमानस्तमाप्नोति अपवरकनिहितभण्डप्रसृतायां कुञ्जिकाविवरनिर्गतायामिव प्रभायां मणिबुद्ध्या प्रवर्तमानः । यच्च तु मूले ऽप्यर्थो नास्ति तच्च व्यामोहात् प्रवर्तमानो विप्रलभ्यते दीपप्रभायामिव तथैव भाण्डबुद्ध्या प्रवर्तमानः । एवं च बाह्यवस्तुसंस्पर्शशून्येष्वपि विकल्पेषु समुल्लसितेषु बाह्यो ऽर्थो मया प्रतिपन्नः तच्च चाहं प्रवृत्तः स च मया प्राप्त इत्यभिमानो भवति लौकिकानाम् । न त्वयमर्थोध्यवसायमूलः । तदुक्तं यथाऽध्यवसायमतन्यादाशातत्वं धानध्यवसायादिति । स्वप्रतिभासेऽनर्थेऽर्थोध्यवसायात्प्रवृत्तिरित्यपि ग्रन्थे ऽर्थोध्यवसायो भेदानध्यवसाय एव व्याख्येयः । एवं दृश्यविकल्पावर्थोपेकीकृत्य प्रवर्तते प्राप्नोति चार्थमिति ॥

तदेवमेव लोकस्य व्यवहारो ऽवकल्पते ।

विश्वेकेनापि वेदव्या लोकायाश्च ऽथ लोकवत् ॥

तस्माद्विकल्पप्रतिबिम्बनस्य शब्दार्थतामाहुरपोहनान्नः ।

प्रतीतिमार्गस्त्वविविच्यमानो जनस्य जातिभ्रममात्मनोति ॥

यावांश्च कश्चिन्नियमप्रकारः प्रवर्तते जातिषु वृत्त्यवृत्त्योः ।

ताद्यानपोहेष्वपि तुल्य एव भवत्यवस्तुत्वकृतस्तु भेदः ॥

तुल्ये ऽपि भेदे शमने ज्वरादेः कश्चिदद्या वैषधयः समर्थाः ।

सामान्यशून्या अपि तद्वदेव स्युर्व्यक्तयः कार्यविशेषयुक्ताः ॥

विशेषणादिव्यवहारकृप्तिः तुच्छे ऽप्यपोहे न न युज्यते नः ।

अतश्च मा कारि भवद्विरेषा जात्याकृतिव्यक्तिपदार्थचिन्ता ॥

अत्राभिधीयते । किं जात्यादेर्बोह्यस्य शब्दार्थस्यासत्त्वादपोहपक्षपालः

उत प्रतीतिबलादेवेति । प्रतीतिस्तावदपोहविषया भवद्विरङ्गीकृतेति किमत्र
कलहेन । नापि जात्यादेरसन्त्यमिन्द्रियार्थसन्निकर्षोत्पन्नबाधसंदेहरहितप्रत्य-
यगम्यत्वात्स्वलक्षणवत् ।

आद्यमेव हि विज्ञानमर्थसंस्पर्शि चाक्षुषम् ।

न तदुत्तरमावाति किमिदं राजशासनम् ॥

तदेवास्तु प्रमाणं वा तेनापि त्ववगम्यते ।

व्यावृत्तं वस्तुनो रूपं नानुगामीति का प्रमा ॥

तथा हि निर्विकल्पकालस्यातिसूक्ष्मत्वात्किं प्रतिभासते किं न प्रति-
भासते इति कथमेव कलिरावयोरुपशम्यतु । भवान् ब्रूते व्यावृत्तमेवावभा-
तीति अहं ब्रूवे ऽनुवृत्तमपि प्रतिभातीति एवं कलहायमानयोरावयोः
कः परिच्छेदः । न खलु शपथस्य शपमानस्य वैष विषयः । तस्मान्निर्विक-
ल्पकानन्तरोत्पन्नस्यलकालकार्गपर्यालोचनया तद्व्यवस्था कर्तव्या । तत्र च ।

भवेद्यदि विशेषैकविषयं निर्विकल्पकम् ।

सामान्याध्यवसायो ऽयमकस्मात्तत्कथं भवेत् ॥

शब्द एव विकल्प इति चेन्मेवम् ।

वश्यत्यनुगतं रूपमविज्ञाते ऽपि वाचके ।

दाक्षिणात्यइवाकस्मात्पश्यन्नृपपरम्पराम् ॥

अनवगतशब्दार्थसंबन्धो ऽव्यभिचरानेकपदार्थसन्निधाने तेवामनुगतं च व्यावृत्तं च पश्यत्येष रूपम् । अपि च प्रथमाक्षसन्निपाते एवाङ्गुलिचतुष्टयमवलोक्यमानमन्योन्यमनुगामिना च विभक्तेन च रूपेणावगम्यते तत्कथं केवलविशेषावलम्बी चाक्षुषः प्रत्ययः । अपि च पुराणशाबलेयपिण्डमवलोकयतः कालान्तरे बाहुलेयं पिण्डं पश्यतः पूर्वदृष्टशाबलेयपिण्डविषयं स्मरन्मुत्पद्यमानं संवेद्यते तस्मात्सामान्यानवगमो नापपद्यते । अन्यस्मिन्नसाधारणे स्वलक्षणे दृष्टे ऽन्यस्मरणस्य किं धर्तते अस्ति च तत्तेन मन्यामहे दृष्टमुभयानुगतरूपमिति । किं च व्यत्यन्तरदर्शने ऽपि स एवायं गौरिति प्रत्यभिज्ञायते तस्याश्च प्रामाण्यं दर्शितं दर्शयिष्यते च विस्तरतः क्षणभङ्गभङ्गेन । तस्मादनुगतरूपविषयेव सा प्रत्यभिज्ञा व्यक्तिभेदस्य विस्मृतिमुत्पात्त्वात् । यच्च लघुतरपरिमाणतिलमुद्गादिप्रचयसन्निधाने विच्छिन्नसिन्धुस्वलक्षणग्रहणं नास्ति तच्चानुवृत्तमेव रूपमिन्द्रियेण गृह्यते । अतः निर्विकल्पकत्रेलायामेव व्यावृत्तवदनुगतरूपावभासान्न सामान्यापह्नवो युक्तः । प्रथमाक्षसन्निपाते ऽपि तुल्यत्वमवगम्यते नानात्वं चेति सामान्यभेदो वास्तवो द्वावपि ।

सामान्यमिदमित्येवं स च तच्चानुग्रहः ।

व्यावृत्तमिदमित्येवं किं वा बुद्धिः स्वलक्षणे ॥

समानवृत्तिसापेक्षं न च सामान्यवेदनम् ।

तच्च मन्निहितत्वात् व्यक्तिवाचानुग्रहः ॥

समानवृत्त्यपेक्षत्वात्सामान्यस्यानुग्रहे ।

विशेषो ऽपि हि मा ग्राहि व्यावृत्तिं स हि चेक्षते ॥

अनुवृत्तिर्हि येष्वस्य का तेषां ग्रहणे गतिः ।

व्यावृत्तिरपि यान्यस्य या तेषां ग्रहणे गतिः ॥

अथानुवृत्तिव्यावृत्तिनिरपेक्षं न केवलम् ।

वस्तुमेव गृह्यते कार्यं कीदृक्तदिह कथ्यताम् ॥

निर्विकल्पकत्रेलायां निर्देष्टुं तन्न शक्यते ।

तदुत्थास्तुभयत्रापि साक्ष्यं ददति निश्चयाः ॥

वस्तुनोद्गीकृता प्राप्तेरत एवोभयात्मता ।

यो वस्तुस्त्वेकद्रूपत्वं तावुभावपि बालिशो ॥

यदप्यभिहितम् इतरेतरविस्तद्रूपसमावेश एकस्य वस्तुनि नोपप-
द्यते इति तदपि न सम्यक् ।

परस्परविरोधो ऽपि नास्तीह तदवेदनात् ।

एकवाधेन नान्यत्र धीः शुक्तिरजतादिवत् ॥

यत्र हि विरोधो भवति तत्रैकतररूपोपमर्देन रूपान्तरमुपलभ्यते
प्रकृते तु नैवमिति को विरोधार्थः । द्वायातपावपि यद्येकस्य दृश्येते
किं केन विस्तद्रूपमभिधीयते अदर्शनात् तद्विरुद्धमुक्तं न चैवमिहादर्शनमि-
त्यविरोधः ।

अत एव हि मिथ्यात्वमेति नान्यतरा मतिः ।

न ह्यन्योन्योपमर्देन बुद्धिद्वितयसंभवः ॥

तथा चाह* ।

यथा कल्माषवर्णस्य यथेष्टं वर्णेनिश्चयः ।

चित्रत्वाद्वस्तुनोप्येवं भेदाभेदावधारणम् ॥

इत्येवमविरोधेन भेदाभेदावधारणात् ।

उभयात्मकतैवास्तु वस्तूनां भट्टपक्षवत् ॥

एतत्तु वृत्तिविकल्पादिभ्यो विभ्यतेवाभ्युपगतं तत्रभवतेति निष्ठुतु
सावत्किमत्र विमर्देन ।

व्यतिरिक्तेषु जातिः व्यक्तिषु वर्तते इति ब्रूमः ।

यच्च वृत्तिविकल्पादिद्रूपणं तत्र वर्णितम् ।

तत्प्रत्यक्षमहिम्नेव सर्वं प्रतिष्ठितं भवेत् ॥

यत्तावदवादि भेदेन कुवलयामलकादिवदनवभासनादिति तत्र प्रती-
तिभेदो दर्शित एव । यत्तु देशभेदेनायङ्गणात् तदयहं तदुद्गुभावादिति तत्र
तदाश्रितत्वं कारणं जातेर्न त्वसत्त्वम् । व्यक्तिवृत्तित्वाज्जातेः पृथग्देशतया
ऽनुपलम्भः तदयहो वा न पुनस्तदनिरिक्ताया अभावादेवेति । यदप्युक्तं वृत्त्य-

नुपपत्तेरिति तथाप्युच्यते प्रतिपिच्छं कल्प्येनैव जातिवर्त्तने इति । पिण्डान्तरे तदुपलम्भो न स्यादिति चेत् किं कुर्मः कमपलभामहे । पिण्डान्तरेऽपि तदुपलम्भोऽस्त्येव । कथं च भवन्तमेनं निवृत्तमहे । एकदेशास्तु जातेन सन्त्येव ग्रैस्या वर्त्तनं ब्रूमः । क्लेदमन्यथ चेद् अहो निपुणता तव दृष्टान्तं यावसे यस्त्वं प्रत्यनुमानवत् । किंनामधेयेषा वृत्तिरिति चेद् न नामधेयं जानीमः । पिण्डप्रमवेना जातिरित्येतावदेव प्रवक्ष्यमहे । नन्वयुतसिद्धयोः संबन्धः समवायः स च विप्रतिषेधादेव निरस्तः । न शक्यते निरसितुम् ।

प्रतीतिभेदाद्वेदेऽस्ति देशभेदस्तु नेष्यते ।

तेनाथ कल्प्यते वृत्तिः समवायः स लक्ष्यते ॥

अथयथावयविनोर्गुणगुणिनोऽस्त्वेयमेव वृत्तिस्तयोरर्थान्तरत्वमुप-
रिष्टादृशयिष्यते दर्शितं चामुनैव मार्गेण देशभेदश्च तयोर्ज्ञास्तीति विषय-
मयुतसिद्धत्वम् । यदप्युच्यते नानिष्पन्नस्य संबन्धो निष्पन्नो युतमिदुतेति
तदपि परिहृतमाचार्यैः जातं च संबद्धं चेत्येकः काल इति वदद्भिः । सर्वे
चेतदवाधितप्रतीतिबलात्कल्प्यते न स्वशास्त्रपरिभाषया । विभूनामपि संबन्धः
परस्परमसंभवादेव नेष्यते न परिभाषणात् । न संयोगः तेषामप्राप्तेरभावाद-
प्राप्तिपूर्विका हि प्राप्तिः संयोगः न च समवायस्तदाश्रितस्य तस्यानुपलम्भा-
दित्यलं प्रसङ्गेन ।

ये चेह वृत्ती स्रक्सूत्रभूतकण्टगुणादिषु ।

जात्यादीनामनंशत्वात्ताभ्यां वृत्तिर्विलक्षणा ॥

तस्माद्वृत्त्यनुपपत्तेरित्यदूषणम् । यदपि सर्वगतत्वं पिण्डगतत्वं च
विकल्प्य दूषितं तदपि यत्किं चिदथा प्रतीतिरादिशति भगवती तथा
अयमप्युपगच्छामः ।

सर्वसर्वगता जातिरिति तावदुपेयते ।

सर्वत्रायहं तस्या व्यञ्जकव्यक्त्यसन्निधेः ॥

व्यक्तिर्व्यञ्जकतामेति जातेर्दृष्टेव नान्यथा ।

दृष्टिर्यं यदा व्यक्तेस्तदा तथैव तन्मतिः ॥

सर्वत्र विद्यते जातिर्न तु सर्वत्र दृश्यते ।

तदभिव्यञ्जिका यत्र व्यक्तिस्तत्रैव दृश्यते ॥

व्यतिरेक्यश्च सत्त्वे स्यात्किं प्रमाणं तदुच्यते ।
 इहाप्यानीयमानायां गवि गोत्वोपलम्भनम् ॥
 गोपिण्डेन सहेतव्या न चागमनसंभवः ।
 देहेनेवात्मनस्तस्मादिहाप्यस्मित्वमिष्यताम् ॥
 अभिव्यक्तिस्तु तत्काला यत्कालं व्यक्तिदर्शनम् ।
 तस्मात्सकृदभिव्यक्ता नान्यदापि प्रतीयते ॥
 अभिव्यक्तिश्च तद्वेशा यद्वेशा व्यक्तिरीक्ष्यते ।
 तस्मात्तस्मादभिव्यक्ता न देशे ऽन्यत्र दृश्यते ॥
 व्यक्तिसर्वगतत्वे ऽपि स्वयूच्येः कैश्चिदाश्रिते ।
 भविष्यत्यद्य जातायां गवि गोधीस्तथा यहात् ॥
 जायमानेव हि व्यक्तिर्जायते प्रतियोगिनी ।
 एक एव हि कालो ऽस्या जातेः संबन्धजन्यमनोः ॥
 नेह जातेः पुरास्त्वत्वं न च संक्रान्तिरन्यतः ।
 किं तु स्वहेतोः सा व्यक्तिस्तादृश्येवोपजायते ॥
 कथमेतद्वितीदं च ये वा पर्यनुयुज्यते ।
 इतरस्य परं हेतुस्तेन पर्यनुयुज्यते ॥
 वृषः पिशङ्गो गोः कृष्णा सा च नीलतृणाक्षिनी ।
 ताभ्यामुत्पादितो बत्सः कथं भवति पाण्डुरः ॥
 यथा ऽरूपादिसंबन्धं न व्यक्तिरूपलभ्यते ।
 तथैव जातियुक्तं का ते व्यसनसंज्ञतिः ॥
 अगोव्यावृत्तायां वा नैव प्रश्नो निवर्तते ।
 कस्मादगोनिवृत्तं तदद्य जातं स्थलक्षणम् ॥
 तस्माद्वस्तुस्वभावेऽप्य विदित्वा ऽननुयोज्यताम् ।
 चाद्यधुञ्जुत्वमुत्सृज्य प्रतिपत्तिर्निरूप्यताम् ॥

प्रतिपत्तिश्च विशेषेष्विव सामान्येषु च निरपवादा दर्शितैव । तस्मा-
 द्विशेषवदप्रत्याख्येयं सामान्यम् । विशेषवत्प्रत्यक्षात्सामान्यस्य कः कल्प-
 नार्थः । यदि हि कार्यानुमेयं सामान्यं कल्पयेम तत एवमनुयुज्येमाह
 कार्यस्याप्यन्यथा सिद्धेः किं तत्कल्पनयेति । प्रत्यक्षे तु सामान्ये को ऽयमनु-

योगः । का चेयमनुवृत्तिज्ञानोत्पादिका यत्किं विषयेभ्यो ऽव्यतिरिक्ता व्यति-
रिक्ता वा नित्या ऽनित्या वा तदाश्रिता स्वतन्त्रा वा प्रत्यक्षा परोक्षा वेति
विकल्प्यमाना वाचोयुक्त्यन्तरेण जातिरेव कथिता भवति न वा किं चिदिति
यत्किं चिदेतत् । ननु यथा गोत्वादिजातिर्नियतास्त्वेव व्यक्तिषु वर्तते नास-
मञ्जस्येन तथा काभिश्चिदेव व्यक्तिभिः का चिद्व्यादिबुद्धिर्जन्यते इति ।
नेतदेवम् विषयातिशयव्यतिरेकेण प्रत्ययातिशयानुपपत्तेः । उपायातिशये
तु प्रत्ययातिशयोपकारिणीष्यमाणे विषयातिशयं प्रति को द्वेषः । सिद्धे च
विषयातिशये दुरणूवं सामान्यम् । ननु वृत्तिर्विनापि सामान्यान्तरेण
सामान्येषु दृश्यते गवेति को ऽत्र विग्रहः । न चाशेषेण पञ्चा-
शद्वित्तुमर्हति यदि हि सेनावनादिप्रत्ययाः करितुराध्वषखदिरादिव्यति-
रिक्तमर्थमनवेक्ष्य जायमाना मिथ्या भवन्ति किमेवावता घटादिप्रत्ययैरपि
मिथ्या भवितव्यम् । बाधकसद्बाधनिवन्धनं हि वैतथ्यं प्रत्ययानाम् । तच्च
सनादेः सामान्यान्तराविरहान्मिथ्या प्रत्ययाः उपाधिना केन चित्प्रवर्तन्ते
न त्वेवं गघाटाविति यत्किं चिदेतत् । यदुक्तम्* ।

तस्मादेकस्य भिन्नेषु या वृत्तिस्तद्विवन्धनः ।

सामान्यशब्दः सतादावेकधीकरणेन धेति ॥

नन्विहायेकार्थक्रियाकारित्वोपाधिनिवन्धन एकाकारप्रत्ययः सेत्स्य-
तीत्युक्तम् । सत्यमुक्तमयुक्तं तु एकार्थक्रियाकारित्वम्येवासिद्धेः । यनूक्तम्
एकप्रत्ययमर्शस्य हेतुत्वाद्गौरभेदिनी तदसामान्यम् । प्रत्ययमर्शस्याप्येकत्वानु-
पपत्तः न हि बहुविदर्शनेरेके विकल्पः संभूय साध्यते ऽपि तु नाना दर्श-
नानन्तरं तत्सामर्थ्यलब्धजन्माने विकल्पा अपि तु भेदेनैवोल्लसन्ति न च
तेषां किमपि कारणान्तरमस्ति येन ते एकतामधिगच्छेयुः । केन च विकल्पाना-
मेकत्वं गृहाते न दर्शनेन तस्य दृश्यविषयत्वात् । न विकल्पान्तरेण सर्व-
विकल्पितानामारोपिताश्रयैवसितत्वेन स्वाकारविषयत्वेन वा परस्परभेदाभे-
दपरिच्छेदसामर्थ्यासम्भवात् । ब्रूयाद् विकल्पोल्लिख्यमानाकारभेदानवगमाद्वि-
कल्पानामेक्यं यादृशमेव एकशाबलेयादिस्वलक्षणदर्शनान्तरभुजा ऽपि विकल्पे-
नोल्लिखित आकारो गौरिति तादृशमेव गोपिण्डान्तरदर्शनान्तरजन्मना ऽपीति

विषयभेदात्तदेक्यमुच्यते । तदुल्लिख्यमाने ऽपि विषयभेदो हि न प्रतिभासते
इत्यत एव विकल्पो भिन्नान्यपि दर्शनानि मिश्रीकरोति दर्शनेषाङ्गस्य भेद-
स्यायत्नमिति । तदेतदपि न हृदयंगममभिधीयते । विकल्पास्तावद्विज्ञान-
क्षणस्वभावत्वादन्योन्यं भिन्ना एव भवन्ति । यस्तु विकल्पोल्लिखित आकारो
ऽनुपलभ्यमानभेदः तेभ्यो व्यतिरिक्तः अव्यतिरिक्तो वा । व्यतिरिक्तश्चेत्स्यात्
सामान्यमेवेदं नामान्तरेणोक्तं भवति । अवास्तवत्वकृते विशेष इति चेन्नावा-
स्तवत्वे युक्त्यभावात् । अव्यतिरिक्तश्चेत्स आकारस्तर्हि विकल्पस्वरूपवद्वि-
द्यते यवेति कथं तदेक्यं कथं वा तदेक्ये भिन्नानामपि दर्शनानां मिश्रीकर-
णमवकल्प्यते । अपि च रे मूढ सामान्यानभ्युपगमे कुतस्त्य एकाकारविकल्पो-
त्पाद इति पर्यनुयुक्तेन त्वया कार्यक्याद् विकल्पैक्यादेवेत्युक्तं भवति । कथं
चेवमनुन्मते ब्रूयात्तस्मादेकप्रत्ययमर्शस्य हेतुत्वाद्द्वीरभेदिनीति व्यामूढभाषि-
तम् । यदपि विकल्पानां शब्दानां चान्यापोहविषयत्वाच्चिद्वये प्रलपितम् एक-
स्यार्थस्वभावस्येत्यादि तदपि यत्किं चित् ।

सर्वात्मना हि दृष्टो ऽर्थः पुनर्न हि न दृश्यते ।

प्रदर्शितं हि प्रामाण्यं गृहीतग्राहिणामपि ॥

क्षणभङ्गे निरस्ते च देशकालादिभेदतः ।

गृहीतस्यापि भावस्य गृहणं न न युज्यते ॥

अपि चास्मन्मते भिन्नैर्धर्मैर्युक्तस्य धर्मिणः ।

धर्मो ऽस्य केन चित्कश्चित्प्रत्ययेन गृहीष्यते ॥

विचित्रसहकार्यादिशक्तिभेदश्च धर्मिणः ।

नानोपाध्युपकाराङ्गशक्त्यभिन्नात्मता कुतः ॥

यदि च नाम निर्विकल्पकेन सर्वात्मना परिच्छिन्नं वस्तु पुनः परि-
च्छिन्दन्ति विकल्पान्तराणि वैकल्पमशुवीरन्किमेतादृता तेषामप्रतीयमाना-
र्थग्राहिता कल्पयितुं शक्यते । न हि विरतपिणसस्य हिमकरपटलमफलमिति
तदेव रजतमिति कल्पयितुं पार्यताम् । तस्माद् दुराशामात्रमेतत् । इत्थं
चान्यापोहनिरात्मनि बाह्ये विकल्पानां शब्दानां च विषये इष्टमाये भट्टकु-
मारिलोपन्यस्तदुत्तरदूषणानामावरणकरणं न किं चित्पश्यामः । यदपि

तैदूषणापनिनीषया विकल्पप्रतिबिम्बकमारोपिताकारमाव्यावृत्तिश्चायो-
परक्तं किमपि परिकल्पितं तदपि न व्यवहारपदधीमवतरितुमुत्सहते ।

विकल्पो नाम बोधात्मा स च स्वच्छः स्वभावतः ।

नासावितरसंपर्कादृते क्लृप्तमामियात् ॥

नूनमभ्युपगन्तव्यं किं चिदस्योपरञ्जकम् ।

आन्तरं वासनारूपं बाह्यं वा विषयात्मकम् ॥

यत्पुनर्विद्यते नान्तर्न बह्विस्तेन रक्ष्यते ।

विज्ञानमिति मायैषा महती धूर्तनिर्मिता ॥

विषया एव बुद्धीनामाञ्जल्येनोपरञ्जकाः ।

वासना विषयज्ञानजन्यत्वाच्च तथोदिताः ॥

तस्मान्न च देशान्तरादेः वसता केन चिदर्थेन बुद्ध्यो रक्ष्यन्ताम्
एकान्तासता तु केन चिदारोपितेन तदुपरञ्जनमघटमानं मनोरथशायम् । न
चेकान्तासन्नाकार आरोपयितुमपि शक्यते । अपि च दर्शनप्रभुभाविना विकल्पा-
स्तद्व्यापारकारिणो व्यावृत्तं स्रष्टुमसमर्था व्यावृत्तिमात्रमवलम्बन्ते इति यदु-
च्यते तच्च दृश्यसजातीयविजातीयव्यावृत्तत्वादुभये ऽपि व्यावृत्तिमेव स्पृशेयुः ।
उभयावमर्षं सत्येषां यौनरुतयादानर्थक्यामिति चेद् नानर्थक्यम् । प्रमाणवर्गे
निपतन्तः काममनर्थका भवन्तु अर्थान्तरं बालम्बन्तां व्यावृत्तिं त्ववलम्ब-
माना अंशत आलम्बन्ते अंशतो नेति न श्रद्दधमहे ।

सजातीयविजातीयव्यावृत्त्येनं च भिन्नता ।

यतो ऽन्यतरसंस्पर्शो विकल्पे न प्रकल्पते ॥

सजातीयविजातीयव्यावृत्तिविमर्शे तु दर्शनवदसाधारणग्राहिण एव वि-
कल्पाः स्युरिति सामान्यनिबन्धनसंबन्धग्रहणादिव्यवहाराभावाच्छब्दानुमाने
प्रलयं प्रतिपद्येयाताम् । व्यावृत्तिरपि बाह्या चेत्तदवस्था कुमारिलदूषणाशनिः ।
अन्तरत्वे तु न तस्या विकल्पोपरागः कर्तुं शक्यते । नान्तर्न बह्विरिति तु
भयतिभङ्गीमात्रम् । तत्तादृशं किं चित्तं किं चिद्वा । न किं चिद्वैतं तेन विक-
ल्पानामनुरञ्जनस्योपपादयितुमशक्यत्वात् । अत्यन्तमसतश्च शशविषाणादे-
र्ध्यवहारविषयत्वाभावात् । असत्त्व्यातिनिरसननीतिमेवापोतरं करिष्यामः । किं
चिद्वैतमन्तर्बहिर्वा तेन भवितव्यमेव । अतः कुमारिलादिप्रदूषणापनिनीषया

यो ऽयमुपनिषत्तः पन्था नूतनः सो ऽपि सङ्कटः । तस्माद् यथाऽध्यवसायस्ये-
वमिति युक्तम् । बाह्ये च वस्तुनि शब्दान्तरोपनीयमानभाषासंबन्धावपि
न न युज्येते । सर्वस्य गौरित्यादिशब्दजनितस्य ज्ञानस्यास्तित्वादानपेक्ष्य
सामान्यमात्रविषयत्वादाकाङ्क्षानिराकरणायास्ति नास्तीति पदान्तरं प्रयुज्य-
मानं संवध्यते । नियतरूपितानिश्चितनिजरूपे वस्तुनि वस्त्वन्तरस्य व्यव-
च्छेदबन्धनमिष्यते एव घटो घट एव न पट इति नैतावता तदपोह्य एव
प्रत्ययो भवति इत्यलमतिशोदेन ॥

बाह्यार्थविषय एवं व्यवहारो घटतद्वत्ययं कस्मात् ।

दृश्यविकल्प्यावर्थावेकीकृत्य प्रवर्तते पुरुषः ॥

एकीकारश्च कौदृश्यदि पृथगमतिस्तर्हि मूर्च्छाद्यवस्था-

साम्यं तच्च प्रवृत्तिः कथमथ किमपि स्यात् प्रवृत्त्यर्थरूपम् ।

तद् दृश्यं चेदपोहव्यग्रहूतिरफला ऽथ द्वितीयं चकास्ति
स्येनाकारेण तस्मिन्सति सुनिपतिते चेष्टते कः सचेताः ॥

स्फुरति यदि विकल्प्यं दृश्यरूपेण कामं

स भवति विपरीतप्रत्ययो नायिवेकः ।

न वितथमतिबीजं विशते ह्यथ किं वि-

न्न च रविकरनीरञ्जप्रिवद्धाधिका धीः ॥

अर्थप्राप्तिरतः सदर्थविषयज्ञानप्रबन्धोद्भूता

साक्षादेव मणिप्रभामणिमतिन्यायेन किं कथ्यते ।

प्रामाण्ये सविकल्पकस्य कथ्यते बाह्यार्थसिद्धिः स्थिता

तद्वाक्याकृतिजातिवाच्यकलने तावत्प्रवर्तनामहे ॥

एवं सिद्धे बाह्ये निरस्तेषु तदपहारिषु तथागततत्कारेषु अधुना
विचार्यते गोशब्दः किमाकृतेर्वाचकः अथ जातेरिति ॥

तथाकृतिपदेनेह संस्थानमभिधीयते ।

सूत्रे पृथगुपादानान्न जातिर्जैमिनीयवत् ॥

जैमिनिर्हं आकृतिस्तु क्रियार्थत्वा*दित्याकृतिं जातिमुपदिशति भाष्य-

कारो ऽपि सास्त्रादिविशिष्ट आकृतियेति ब्रुवावः तथैव व्यवहरति वार्तिक-
कृता हि तद्व्याख्यातम् ॥

आतिमेवाकृतिं ग्राह्यं व्यक्तिक्रियते यया ।

सामान्यं तच्च पिण्डानामेकबुद्धिनिबन्धनमिति* ॥

इह तु व्यत्याकृतिजातयस्तु पदार्थे + इति सूचकारो जातेः पृथगाकृ-
तिवचो वदति संस्थानमेवाकृतिं मन्यते । लोको ऽपि अवयवसन्निवेशात्मिका-
माकृतिं व्यपदिशति यथाकृतिस्तत्र गुणा वसन्तीति । तस्मादवयवसन्निवेश
एवाकृतिरुच्यते तस्याश्च शब्दार्थतोपपद्यते न वेति परीक्षाहंत्वमस्येव
न जैमिनीयवदुपेक्षितं सा युक्तेति । तद्व्याकृतिजातिसन्निधौ प्रयोगाद्गोश-
ब्दस्य को ऽर्थ इति विचार्यते । तत्राकृतिवादिनस्तावदाहुः प्रयोगप्रतिपत्तिभ्यां
क्लि शब्दार्थनिश्चयः । वृद्धाः स्वार्थेन व्यवहरन्तो यस्मिन्नर्थे गोशब्दं प्रयु-
ज्यते श्रोतारश्च यमर्थं ततः प्रतिपद्यन्ते स तस्यार्थः । तत्र यदि गोशब्दः
केसरादिमिति न प्रयुज्यते सास्त्रादिमिति च प्रयुज्यते तदसाधारणसन्निवेश-
विषय एवावगम्यते । प्रत्यक्षविषये गौरित्यादि पदं प्रयुज्यते प्रत्यक्षं चाकृति-
विषयमश्वपिण्डसन्निवेशाद्विलक्षणा हि गोपिण्डसन्निवेश इन्द्रियेण प्रतीयते
तत्कृतमेव वस्तुष्वितरेतरवैलक्षण्यम् । अतः प्रत्यक्षविषये पदं प्रवर्तमानमा-
कृतावेष वस्तुमहति । प्रेषणादिक्रियायोगश्च व्यक्तिकारक आकृतेर्भविष्यतीति
तदुक्तम् ॥

तदयुक्तं प्रतिव्यक्ति भिन्नसंस्थानदर्शनात् ।

आनन्त्यव्यभिचाराभ्यां संबन्धज्ञाप्यसम्भवात् ॥

न नियतस्य शाबलेयसन्निवेशस्य गोशब्दो वाचकः तदभावे ऽपि
बाहुलेयसन्निवेशदर्शनात् । न च जैलोक्त्यान्तर्गतसकलगोपिण्डसन्निवेशवचन-
त्वमनुगतं शक्यम् आनन्त्यान्तश्च नाकृतिः शब्दार्थः तस्यां क्रियाऽनुपपत्तेः
न हि प्रेषणादिक्रियासाधनं सन्निवेशो ऽपि तु व्यक्तिः ॥

न च गामानयेत्युक्तः सत्यामपि तथाकृतौ ।

चित्रमृत्स्नामयीं कश्चिद्गामानयति बुद्धिमान् ॥

* इनाकवार्तिके आकृतिवार्तिके चनो. ३ । ५.

† गौतमसूत्रम् अ. २ आ. २ सू. ६८ ।

तनु जातिवाच्यत्वपक्षे ऽपि गोत्वजातेः सर्वगतत्वात् किमिति मृद्ग-
जानयनं नानुगृहीयते । उच्यते हस्ती किं नानीयते सर्वगतत्वाज्जातेः । अथ
सर्वेषांस्तित्वे ऽपि व्यञ्जकव्यक्तिनियमेनापहृयते हन्त तर्हि सास्त्रादिमत्प्राणी
गोत्वजातेरभिव्यञ्जको न मृद्ग इति नातिप्रसङ्गः । सन्निवेशस्य च तत्र
भावात्तद्वाच्यत्ववादिनः नैनमतिप्रसङ्गमतिक्रामन्ति । किं चाकृतिवचनत्वे गोश-
ब्दस्य शुक्लादिगुणवाचिभिः पदान्तरेः सामानाधिकरण्यं न प्राप्नोति न हि
शुक्लादिगुणा आकृतिवृत्तयः तत्सामानाधिकरण्यादिवलवन्तया धरं व्यक्तिः
शब्दार्थ इष्यताम् ॥

व्यक्तौ तावत्क्रियायोगो जातो संबन्धसौष्ठवम् ।

नाकृतौ द्वयमप्येतदिति तद्वाच्यता कुतः ॥

जातिव्यक्त्योरतः कार्यो वाच्यत्वे संप्रधारणा ।

तत्र व्यक्त्यभिधेयत्ववादिभिस्तावदुच्यते ॥

प्रयोगचोदनासामञ्जस्याद्वाक्तिः शब्दार्थः । आलम्बनविशयनप्राप्त्या-
दिचोदना जातावसंगता भवन्ति न हि जातिरालम्ब्यते विशस्यते प्राप्त्यते
वा । अपि च पञ्च देया द्वादश देया चतुर्विंशतिर्देया इति न जातिः पञ्चादि-
संख्याभिर्गुज्यते ऽपि तु व्यक्तिः तस्मात्सैव शब्दार्थः । अपि च यदि पशु-
याकृतः पलायेतान्यं तद्वर्णं तद्वयसमालभेतीति यदि जातिः शब्दार्थः
स्यादन्यस्यालम्बो नावकल्येतान्यस्यापनीयमानस्य पशुद्रव्यस्य सैव जातिः
तत्रान्यत्वसंबन्धो व्यक्तेरवकल्प्यते न जातेरित्यतो ऽपि व्यक्तिः शब्दार्थः ॥

अथापचयसंघातस्वस्वामित्वादिकल्पनाः ।

यान्ति व्यक्त्यभिधेयत्वपक्षे भ्रडिति संगतिम् ॥

न व्यक्तिलक्षणाद्वारमित्युक्त्यर्थे च गुज्यते ।

धनः पण्या न गन्तव्यः प्रप्रे वहति वर्त्मनि ॥

उपलक्षणाभासित्य जातिसंबन्धवेदनम् ।

प्रसेत्स्यतीति नानन्त्यव्यभिचारकृतो ज्वरः ॥

किं च ॥

प्रत्यक्षविषये वृत्तिः पदस्येष्टा परेरपि ।

निष्कृष्टं न च सामान्यमार्गं प्रत्यक्षगोचरः ॥

व्यक्तेरेव यदार्थत्वं तस्मादभ्युपगम्यताम् ।

तथा च बुद्धिस्तत्रैव श्रुतशब्दस्य जायते ॥

तदेतज्जमिनीयेन सम्यक्ते । तथा हि व्यक्तिमात्रं वा शब्दार्थ इष्यते विशिष्टा वा व्यक्तिः न तावद्व्यक्तिमात्रं न हि यस्यां कस्यां चिद्व्यक्तौ गोशब्दं वक्तारः प्रयुज्यते । न च यां कां चिद्व्यक्तिं गोशब्दाच्छ्रोतारः प्रतिपद्यन्ते । अथ गोत्वविशिष्टव्यक्तिः शब्दार्थ इत्युच्यते गोत्वमेव हि तर्हि गोशब्दार्थो न व्यक्तिः । कथम् । श्रूयतां यदि हि व्यक्तिः शब्दार्थो भवेद् व्यत्यन्तरे न प्रयुज्येत अथ व्यत्यन्तरे ऽपि प्रयुज्यते सर्वव्यक्तिसाधारणस्तस्यार्थो न व्यक्तिः । ननु व्यत्यन्तरमपि व्यक्तिरेव सो ऽयं व्यक्तौ गोशब्दः प्रयुक्तो न सामान्ये । मेवम् । व्यक्तौ चेद्गोशब्दः प्रयुज्यते कर्कादिव्यक्तावपि प्रयुज्येत । यत्र प्रयोगो ऽस्य दृष्टस्तत्र प्रयुज्यते इति चेद् अद्य जातायां गवि मा प्रयोजि । न हि तत्र प्रयोगो ऽस्य दृष्ट इति तस्मादर्थनमकारणम् । प्रतिव्यक्ति तस्यासंभवात् । व्यक्तौ च शब्दार्थे इयं वा गौरियं वा गौरिति प्रतिपत्तिः स्यान्न त्वियमपि गौरिति भवति चेवं प्रतीतिर्न चायमविद्यमाननियन्तृक एव यदृच्छाशब्दप्रयोगः प्रवर्तते इति नियामकमस्य चिन्त्यम् । गोत्वमेव नियामकमिति चेदा-
युष्मन्साधु बुध्यसे किं तु तद्गोत्वमवगतमनवगतं वेति वक्तुमर्हसि नानवगतमतिप्रसङ्गादवगतं चेत्कुतस्तदवगच्छामः शब्दादन्यतो वा । नान्यतः प्रमा-
णान्तरासन्निधानात् । शब्दाच्चेतर्हि शब्दः प्रथमतः गोत्वे वर्तितुमर्हति नागृ-
हीतविशेषणा विशिष्टे बुद्धिरिति न्यायात् । ननु जातिं विशेषणत्वेन व्यक्तं च विशेष्यत्वेन वक्ष्यति गोशब्दः न शक्नोति वक्तुमतिभारप्रसङ्गात् । न च व्यत्ययवगतौ गतिरन्या नास्ति यत इयन्तं शब्दे भारमारोपयेम । न हि वयं व्यक्तिप्रतीतिं भवन्तीमपह्नुमहे नापि भवन्तीं जातिप्रतीतिमपह्नुमहे उभयप्र-
तीतेः प्रत्यात्मवेदनीयत्वात् । उभयत्र चाभिधात्री शक्तिरतिभारः शब्दस्यान्य-
तरप्रतीत्या चान्यतरप्रतीतिसिद्धेः । तत्र गोशब्दः किं जातो वर्तमानः व्यक्तिमाहो स्वद्व्यक्तौ वर्तमानो जातिमाक्षिपत्विति विचारणायां जातोर्वशे-
षणत्वात्पूर्वतरं प्रतिपत्तिरिति सैव शब्दार्थो भवितुमर्हति तस्यां च शब्दा-
दवगतायां तत एव व्यत्ययवगमः सेत्स्यतीति नोभयत्र शाब्दो व्यापारः ।
ननु दक्षिणशब्दादिषु विशेषणं च जातिं विशेष्यां च व्यक्तं गोशब्दादेव

प्रतिप्रत्ययमहे के। इत्यादिमाहः । विषयो ऽयं दृष्टान्तः तत्र हि प्रकृतिप्रत्य-
यविभागेन द्वयप्रतीतिरवकल्पते दण्डशब्दः प्रकृतिविशेषणमभिप्रेदति मत्व-
र्थीयप्रत्ययश्च विशेष्यमिति । गोशब्दे तु नैव न्यायः संभवति । तत्र न विशेष-
ण्ये दण्डशब्दो वर्तते न विशेष्ये दण्डशब्दः । इह तु गोशब्द एक एव
स च विशेषणे विशेष्ये वा वर्तते । विशेष्ये वर्तमानो विशेषणे प्रमाणान्तरमपे-
क्षते विशेषणे तु वर्तमानस्तदवगमाय विशेष्यमाक्षिपतीति न कश्चिदोषः ।
तदिदमात्मप्रत्ययं यच्छब्दे उच्यते व्यक्तिरवगम्यते स किं शब्दादुत जाते-
रिति विवेको न प्रत्यक्षः स युक्त्या ऽवगम्यते । शब्दस्य द्वयमिधाने यन्नगोर-
वादिद्वय व्यापारस्य सांबेदनात् । अन्तरेणापि च शब्दं जात्यवगमाद्भक्ति-
प्रतीतिदर्शनाज् जातित एवैष व्यक्तिप्रतीतिः जातिप्रतीतिश्च शब्दादिति
निश्चीयते । भवद्विरपि च विशेषणज्ञानपूर्विका विशेष्यावगतिरङ्गीकृतेषु । यथा
ऽऽह कण्वतः* । समवायिनः श्वेत्याच्छ्वेत्यबुद्धेश्च श्वेते बुद्धिस्ते कार्यकार-
णभूते इति । यत्पुनरभिहितम् आलम्बनविशसनप्राप्त्यादिक्रियायोगाद्भक्तिः
शब्दार्थ इति । तदप्यनैकान्तिकम् । जातावपि क्व चित्क्रियायोगदर्शनात् श्वेन-
चित्तं चिन्वीतेति । नन्वपि व्यक्तेरेव कार्याङ्गता नामूर्तया जातेः । मेवम् । न
ह्यत्र श्वेनः साधनत्वेन निर्दिश्यते पशुना यजेतेतिवत् । कर्मण्यन्याख्याया-
मिति त्वभियुक्तस्मरणान्नयननिर्वर्त्यः श्वेन इति शब्दार्थो ऽवगम्यते । न
च श्वेनव्यक्तिश्चयनेन निर्वर्तयितुं पार्यते । अन्यथाख्यायामिति स्मर्यते न हीष्ट-
कानिचयेन पतनी अभिनिर्वर्तते तदाकारस्त्वग्निरभिनिर्वर्त्यते इत्यत्र जातेः
क्रियाङ्गत्वं न व्यक्तेः । ननु व्यक्त्या सादृश्यं संपादयिष्यते न शक्यते संपादयितुं
व्यत्यन्तरवैसादृश्यस्यापि सम्भवादो ह्येकया व्यक्त्या सदृशः सो ऽन्यविष-
दृशो भवति । यत्त्वमूर्तत्वाज्जातेः न क्रियाङ्गत्वमिति । नैष दोषः । अमूर्ताना-
मपि गुणकर्मणां साधनतयोपपत्तेः अस्यया क्रीणाति अभिक्रामज्जुहोतीति ।
व्यक्त्याद्येद्वारेण आलम्बनविशसनप्राप्त्यादिप्रयोगचोदनासु साधनत्वं जाते-
रुपपत्स्यते ।

लक्षितव्यक्तिसाध्यं तु तत्साध्यं कार्यमिष्यते ।

यथा भूतेन्द्रियोत्पाद्यामात्मकर्तृकमुच्यते ॥

* वैशेषिकसूत्रम् अ. ८ भा-१ सू. ८ ।

आत्मा तावत्सर्वकर्मस्वधिकृतः कर्ता च च सामूर्तत्वादेहेन्द्रियद्वारेण औदुम्बरीसंमार्जेनाज्यावेक्षसादीनि कार्याणि निर्वर्तयन् कर्ता तेषु भवति । एवं जातिरपि व्यक्तिवर्त्मना तन्निर्वर्तयन्ती साधनतां लप्स्यते ।

अतश्च जातिरेवाङ्गमिति मीमांसका जगुः ।

तस्याश्चेदं क्रियाङ्गत्वमन्यद्वारकमात्मवत् ।

एवं षड् देया इत्यन्यं तद्वर्णमालभेतेति च तद्वारकमेव योज्यम् । एतेनोपचयापचयसंघातादापि धत्तव्यम् । संबन्धग्रहणादिकार्ये च जातिपक्षे षष्ठ्यसूत्रादम् । आनन्त्यव्यभिचारादिचोद्यानवकाशात् । यत्पुनरभ्यधायि प्रत्यक्षविषये पदं वर्तते न च प्रत्यक्षस्य सामान्यमात्रं विषय इति परिहृतं तद्वार्तिककृता प्रत्यक्षस्य हि चिन्मात्रकं वस्तु विषयः ।

न च तत्तादृशं किं चिच्छब्दः शक्नोति भाषितुम् ।

सामान्यांशानपोद्धृत्य पदं सर्वं प्रवर्तते इति* ।

न हि नानाधर्मेनिचयरचितचिन्मात्रकारवस्तुसमर्पणनिपुणमेकं किमपि पदमुपपद्यते न च तच्च संबन्धग्रहणं सुकरमिति सामान्यांशनिष्ठमेव पदं युक्तं तस्माज्जातिरेव शब्दार्थ इति । अत्राभिधीयते । न जातिः पदस्यार्थो भवितुमर्हति पदं हि विभक्त्यन्तो धर्मासमुदायो न प्रातिपदिकमात्रम् । तच्च च प्रकृतिप्रत्ययावितरेतरान्वितमर्थमभिधत्त इति स्थितम् । द्वितीयादिश्च विभक्तिः प्रातिपदिकादुच्चरन्ती प्रातिपदिकार्यगतत्वेन स्वार्थमात्रेण युगपच्च चित्तं विभक्त्यर्थः कारकं लिङ्गं संख्या च न चेतत् चित्तं प्रातिपदिकार्थं जातावन्येति न जातिः कारकं न च जातिः स्त्रीपुंनपुंसकविभागः न चास्या द्वित्वादियोग इति । ननु व्यक्तिलक्षणा सर्वमुपपत्स्यते इत्युक्तम् । न च युक्त-सुक्तम् । सकृत्प्रयुक्तं पदमंशेन के चिदर्थमभिधत्ताति ततोऽर्थान्तरं लक्षयति तद्वत्तत्वेन पुनः लिङ्गसंख्याद्यभिधत्ते इति न प्रातीतिकोऽयं क्रमः ।

साक्षातदान्वितत्वेन कथ्यमानं त्वसङ्गतम् ।

तद्वेषेदग्निना सिञ्चेदित्यादिविधिसन्निभम् ।

ननु पुंसोऽपि सामान्ये कथं नैव भविष्यति ।

व्यत्यन्तरितमित्येष युक्तो वैभक्तिकोऽन्वयः ।

आतिथिदिकार्यसामान्यगतत्वेन विभक्त्या स्वाद्योऽभिधीयते न लक्षितव्यक्तिवृत्तित्वेन यतोऽभिधानवैयर्थ्यं स्यात्स च विभक्त्यर्थो जातो साक्षादसम्भवन्वक्ष्यान्तरितो भविष्यति । नैतत् । आत्मनो ज्ञानप्रयत्नादियोगित्वेन कारकत्वोपपत्तेः जातेस्तु साक्षात् मनागपि व्यापारलेशसंस्पर्श इति स्वतो दुर्लभं तस्याः कारकत्वम् । अतः कथं तत्र विभक्त्यर्थान्वयः ।

यदन्वितं च संख्यादि तत्स्थित्वेन न कथ्यते ।

कथ्यते यद्वृत्तत्वेन न तत्तेन समन्वितम् ॥

न च व्यवहितव्यक्तिप्रतीतिं मन्यते जनः ।

नाऽन्यथानुपपत्त्यापि क्रमसंवेदनं क्व चित् ॥

जनयन्ती च पश्यामो व्यक्तिं जात्यनुरञ्जिताम् ।

संख्यादियोगिनी चेति सा वै धत्ते पदार्थताम् ॥

जातेः कार्यान्वयः श्येनचितमित्यभ्यधाय यत् ।

तत्र संस्थाननिर्देशात् जातेः का चिदङ्गता ॥

श्येनव्यत्या चेत्सादृश्यमिष्टकाकूटस्य नास्ति व्यत्यन्तरेण व्यभिचारात् नितराममूर्तया जात्या सादृश्यमाकाशेनैव न तस्यावकल्पते इति स्यर्थादाहरणमेतत् ।

अन्येषु तु प्रयोगेषु गां देहीत्येषमादिषु ।

तद्वतोऽर्थक्रियायोगात्तस्यैवाहुः पदार्थताम् ॥

पदं तद्वन्तमेवार्थमाज्जस्येनाभिजल्पति ।

न च व्यवहिता बुद्धिर्न च भारस्य गौरवम् ॥

सामानाधिकरण्यादिव्यवहारोऽपि मुख्यया ।

वृत्त्योपपद्यमानः सन्नान्यथा योजयिष्यते ॥

तस्मात्तद्वानेव पदार्थः । ननु कोऽयं तद्वानाम तदस्यास्तीति तद्वानिति विशेष एव सामान्यवानुच्यते । विशेषवाच्यत्वे चानन्त्यव्यभिचारौ तदवस्थौ सामान्यं तु शब्देनानुच्यमानं नेपलक्ष्यमाणं भवति उभयाभिधाने च शब्दस्यातिभार इत्युक्तम् । उच्यते । नेदन्तानिर्दिश्यमानशाबलेयादिविशेषस्तद्वान् न च सर्वस्तेलैक्यवर्ती व्यक्तिप्राप्तस्तद्वान् किं तु सामान्याश्रयः कश्चि-

दुर्लभितशब्दोऽपि विशेषस्तद्वानित्युच्यते । सामान्याभ्युपगमाच्च नान्यथा-
भिचारयोस्तथासुरः । न च विशेषणमनभिधाय विशेष्यमभिधायति शब्द-
इत्यभ्युपगच्छामः येनैवमतिभारेण पीड्येमहि । सामान्याभ्युपगमाच्च सङ्केत-
हणात् तावन्मात्रं वदतः शब्दस्य कतरो ऽतिभारः एवं तद्वृत्तेर्नास्वातन्त्र-
त्वादित्यादि दूषणं परिहृतं भवति । किं च ।

प्रत्यक्षं न हि निष्कृष्टजात्यंशपरिवेष्टितम् ।

तद्गोचरप्रवृत्तश्च शब्दस्तं कथयेत्कथम् ॥

तस्मात्प्रत्यक्षविषये प्रवर्तमानं तत्समानविषयमेव भवितुमर्हति पदं
न सामान्यमात्रनिष्ठम् ।

युगपन्ननु संवित्तिविशेषणविशेष्ययोः ।

प्रत्यक्षे ऽपि न दृष्टेयं न च युष्माभिरिष्यते ॥

कार्यकारणभावे हि तद्विरोधोभवतां मते ।

तस्माद्विशेषणे जातो पूर्वमिन्द्रियज्ञा मतिः ॥

यदादपि तदा यत्तु संबन्धस्तत्प्रपञ्चिणः ।

तत्रैव बुद्धिरित्येवं न व्यक्तेरपि वाच्यता ॥

उच्यते । प्रत्यक्षे तावद् द्वयोरपि विशेषणविशेष्ययोरिन्द्रियविषयत्वं
सामान्ये हि संयुक्तसमवायादिन्द्रियं प्रवर्तमानं विशेषणवद्विशेष्यमपि विषयी-
करोति । न हि सामान्यं प्रत्यक्षं विशेषे ऽनुमेय इति व्यवहारः । एवं गुणमात्र-
शाहिणीन्द्रिये गुणिनो ऽनुमेयत्वं स्यान्न चेवमस्ति । तस्माद्विशेष्यपर्यन्तं प्रत्यक्षं
तथा पदमपि तत्तुल्यविषयं न तु सामान्यमात्रनिष्ठमिति युक्तम् । यत्तु
सामान्यांशानपोद्धृत्य पदं सर्वं प्रवर्तते इति तत्संबन्धवत्त्वमभिधाने सति
आनन्त्यव्यभिचारभयादुच्यते तद्वदभिधाने तु तद्वयं नास्तीति न शुद्धजा-
त्यमिधातृतया शब्दः संकोचनीयः । न तु सर्वात्मना प्रत्यक्षतुल्यविषयः शब्दः
प्रतिपत्तिसाम्यप्रसङ्गात् । न च शब्दादिन्द्रियाच्च तुल्ये प्रतिपत्ती भवतः । तदु-
क्तम् अन्यथैवाग्निसंबन्धाद् दाहं दग्धो ऽभिमन्यते इत्यादि । उच्यते ।
पूर्वमेवैतत्परिहृतं सकलविशेष्यग्रहणायहणाभ्यां प्रतिपत्तिविशेषसिद्धेः धर्म्येभि-
प्रायेण च संप्रत्यस्योक्तत्वाच्चेतावता सामान्यमात्रनिष्ठः शब्दो भवति । अपि
च निष्कृष्टसामान्यांशवचनत्वे पदस्येष्ट्यमाणे गोशब्दाद्गोत्वशब्दाच्च तुल्ये

प्रतिपत्ती स्याताम् । गोः शुक्ल इतिवच्च गोत्वं शुक्लमिति बुद्धिः स्यात् । प्रातु-
र्वर्ण्यादिवच्च स्वार्थे एव गोशब्दाद्वाच्यप्रत्ययस्त्वतलादिः स्यात् । अथ मन्येद्याः
आक्षिप्रव्यक्तिकां जातिं गोशब्दो वक्ति भावप्रत्ययान्तस्तु निष्कृष्टस्वरूपमाच-
निष्ठा मिति तदनुपपन्नम् । अनाक्षिप्रव्यक्तिकाया जातेः कदा चिदप्यदर्शनात् ।
अथ गोशब्दश्रवणवेलायां व्यक्तियस्यर्शयती आतिरवगम्यते भावप्रत्ययान्ते तु
गोशब्दे श्रुते तच्छून्या ऽसौ प्रतीयते इति । यदेवमागतो ऽसि मदीयं पन्था-
नम् आश्रयवती चेज्जातिरुच्यते शब्देन जात्याश्रय उक्त एव भवति
नान्यथा साश्रयवत्युक्ता स्यात् । तदाश्रयपरिहारेणाश्रयिसामान्यमाचविवक्षायां
त्वतलादयः प्रयुज्यन्ते । तथा चाहुः* यस्य गुणस्य हि भावाद द्रव्ये शब्दनि-
वेशः तदभिधाने त्वतलादय इति । गुणस्य हि भावाद द्रव्ये शब्दनिवेशः
इति तद्वद्वाच्यत्वपक्षसाक्षीयक्षराणि । सामानाधिकरण्यं च तत्रैवोपपद्यते
इत्युक्तमेतत् । तस्माद्

यथा विध्यन्तपर्यन्तो वाक्यव्यापार इष्यते ।

तथैव व्यक्तियन्तः पदव्यापार इष्यताम् ॥

अनवरतव्यापारे शब्दे तदवगमात् ।

येनान्विताभिधानं च पदानामभ्युपेयते ।

सुतरां तेन वक्तव्या व्यत्यन्ता पदतो मतिः ॥

न हि व्यत्ययनपेक्षायां जातीनामितरेतरम् ।

अन्वयो ऽनन्वितानां च नाभिधानमिति स्थितिः ॥

गङ्गायां घोष इत्यादौ यथा सामीप्यलक्षणा ।

नेवं गोः शुक्ल इत्यादौ गम्यते व्यक्तिलक्षणा ॥

प्रयोगप्रतिपत्तिभ्यां वृद्धेभ्यो ऽध्यवसीयते ।

तस्माद्गवादिशब्दानां तद्वानर्थ इति स्थितम् ॥

तदिदमुक्तं सूचकता व्यक्त्याकृतिजातयस्तु पदार्थ इति । तुशब्दो
विशेषणार्थः किं विधिष्यते गुणप्रधानभावस्य नियमेन शब्दार्थत्वं स्थिते
ऽपि तद्वतो वाच्यत्वे क्व चित्प्रयोगे जातेः प्राधान्यं व्यक्तेरङ्गभावः यथा गोर्न
पदा स्पृश्येति सर्वगवीषु प्रतिषेधो गम्यते । क्व चिद्व्यक्तेः प्राधान्यं जातेरङ्गभावः

यथा गां मुञ्च गां बध्नेनेति नियतां कां चिद्व्यक्तिमुद्दिश्य प्रयुज्यते । क्व चिदा-
कृतेः प्राधान्यं व्यक्तेरङ्गभावो जातिर्नास्त्येव यथा पिष्टमय्यो गावः क्रियन्ता-
मिति सन्निवेशचिकीर्षया प्रयोग इति सर्वसर्वगतत्वे ऽपि जातेर्न मृद्गवादौ
वृत्तिरित्युक्तम् । तदेवं गयाश्वादिशब्दानां तावत्तद्वानर्थ इति सिद्धम् ।

येषामर्थेषु सामान्यं न संभवति तेः पुनः ।

उच्यते केचला व्यक्तिराकाशादिपदैरिव ।

यवं द्वित्यादिशब्दानां संज्ञात्प्रविदितात्मनाम् ।

अभिधेयस्य सामान्यशून्यत्वाद्वाङ्मतिवाचिता ॥

अत एव हि द्रव्यशब्द इत्युच्यते ।

ये पुनः कल्पितानेकभेदवृत्तिं प्रचक्षते ।

वाच्यं तत्रापि सामान्यमतीव यादृकास्तु ते ॥

न हि द्वित्यत्वसामान्यं दृश्यते गगनत्ववत् ।

कन्यनायास्तु नो भूमिः का चिदस्ति विपश्चिताम् ॥

गुणशब्दास्तु केचित् स्वजात्यवच्छिन्नं गुणमभिधाय तावत्येव विरमन्ति
के चिद्व्यमभिधाय द्रव्यमाक्षिपन्ति तत्सामानाधिकरण्यप्रयोगदर्शनात् ।

गुणैकनियतास्तावद्गन्धरूपरसादयः ।

गन्धत्वादिव्यवच्छिन्नगन्धादिगुणवाचिनः ॥

तेषां न द्रव्यपर्यन्ता वृत्तिः क्व चन दृश्यते ।

न गन्धः पद्म इत्यस्ति सामानाधिकरण्यधीः ॥

न तेषां के चन वक्तारो भवन्ति चोदनं गन्धः आम्रं रस इति
गुणं शुक्लादिशब्दास्तु कथयन्तस्तदाश्रयं द्रव्यमप्याक्षिपन्त्येव शुक्ले शुक्ल इति
दर्शनात् । शुक्लादयो ऽपि शब्दा गुणपदोपबन्धसङ्कोचितशक्तयो भावप्रत्यया-
न्तपदवद्गुणभावभिधाने एव पर्यवस्यन्ति शुक्लो गुणो ऽश्वे शोण्यमश्व
इति सामानाधिकरण्यप्रयोगदर्शनात् । क्रियाशब्दाश्च द्विविधा भवन्ति
के चिन्कर्तारि कर्मणि करणे वा प्रयुज्यन्ते के चिद्भावमाश्रयचना एव । कर्षादि-
वाचिनस्तावन्नमितीकृत्य कां चन क्रियां तद्योगिनि द्रव्ये वर्तन्ते पाचकादयः ।

यत्रापि तत्क्रियायोगस्तदानीं नोपलभ्यते ।

तत्रापि योग्यतां दृष्ट्वा शब्दं तज्ज्ञाः प्रयुज्यते ॥

य हि पाचको पाचक इति प्रवृत्तिक्रिय एवोच्यते अन्यदा ऽपि तथा
तथा व्यवहारात् ।

अन्ये पूर्वापरीभूतस्वभावपरिहारतः ।

सिद्धरूपतया प्राहुः शब्दाः पाकादयः क्रियाम् ॥

तदुक्तम् । कृदभिहितो भावो दृश्यवद्ववति क्रियावच्चेति । न चेकान्तेन
परिहृतसाध्यमानावस्थेव तेः क्रियोच्यते यत् आह क्रियावच्चेति ।

अन्यत्प्रवृत्तौ शब्दस्य निमित्तमवगम्यते ।

अभिधेयं तु तस्यान्यदित्ययं प्रथमः क्रमः ॥

पाचकादिशब्दानां हि प्रवृत्तिनिमित्तं क्रिया अभिधेयास्तु कर्षादयः ।

क्व चित्पुनर्यदेवास्य स्यात्प्रवृत्तिनिबन्धनम् ।

तस्येव वाच्यता भावप्रत्ययान्तपदेष्विव ॥

इत्येवं लेशतस्तावन्मात्रां वृत्तिरुदाहृता ।

आख्यातानां तु वाच्यो ऽर्थः पुस्तान्नुच्येयिष्यते ॥

उपसर्गनिपातानां नाम्नामप्यविभागतः ।

प्रयोगप्रतिपत्तिभ्यामनेकार्थो ऽवगम्यते ॥

उपसर्गः प्राचुर्येण क्रियायोगे प्रवर्तते । उपसर्गः क्रियायोगे इति स्मर-
णात् । के चिन्नामभिरपि संबध्यन्ते यथा प्रगतं वयो यस्य स प्रवया इति ।
अन्ये धातोर्विचिष्यतामापादयन्तस्तद्विशेषणत्वं संबध्यन्ते । यथोक्तम् ।

उपसर्गवशाद्भातुरर्थान्तरध्विनासकृत् ।

विहाराहारसंहारप्रहारपरिहारवत् ॥

ननु क्व सिदुपसर्गो धात्वर्थमेव बाधमानो दृश्यते यथा प्रस्थित इति
गतिनिवृत्तिवाची धातुः प्रप्युत गतिवचनतां नीतः प्रशब्देन । न चेदृशे विशेष-
णं भवितुमर्हति ।

येन स्वार्थाविरोधेन विशेष उपजन्यते ।

विशेषणं तदेवेष्टं न तु यत्स्वार्थनाशनम् ॥ इति ।

नैव दोषः । अर्थान्तराभिधानसामर्थ्यापादनमेव धातोर्विदधदुपसर्गो
विशेषणं भवितुमर्हति । अनेकार्थाभिधानशक्तिश्च धातुरुपसर्गेण नियते ऽर्थे
ऽवस्थाप्यते इति तस्य तद्विशेषणता ।

उच्यते । तदर्थस्य वाचका द्योतका इति ।

प्रकृतानुपयोगित्वादित्येतन्न विचार्यते ॥

अन्वयव्यतिरेकाभ्यां तदर्थो ह्यवधार्यते ।

तदागमे तत्प्रतीतिस्तदभावे तदग्रहात् ॥

ते तु किं वाचकाः सर्वे तदवगतिमुपदधति किं वा द्योतका इति किमनेन । एवं समुच्चयादिवाचिनां चादिनिपातानां वृत्तं प्रतिद्योतते इति कर्मप्रवचनीयानामर्थः प्रयोगप्रतिपत्तिभ्यामवधारणीय इत्यलं प्रसङ्गेन ।

अग्रमस्य पदस्यार्थ इति केचित् स तेन वा ।

येऽर्थः प्रतीयते यस्मात्स तस्यार्थ इति स्मृतिः ॥

स्यग्रामपि तु ये ह्येव निरूपयितुमक्षमाः ।

तान्दर्शयितुमस्माभिर्दिङ्मात्रमुपदर्शितम् ॥

इति प्रमाणत्वसमर्थनाय शब्दस्य किं चिद्वयमुक्तवन्तः ।

पदार्थविधेयार्थनिरूपणं तु शास्त्रान्तरे विस्तरतः प्रणीतम् ॥

तत्सोदेन न नः प्रयोजनमतिद्राघीयसी सा हि भू-

रन्वामेव दिशं परीक्षितुमतीऽस्माभिर्गृहीतः क्षणः ।

नान्यार्थसमर्थनेन कथिता बाह्यार्थसंस्पृशिता

शब्दानामित्येव नन्ववसरेऽमुष्मिन् कृतार्था वयम् ॥

अत्र पदार्थं निर्णीते वाक्यार्थश्चिन्त्यतेऽधुना ।

न च विप्रतिपत्तिश्च बहुरूपा विपश्चिताम् ॥

के विदाचक्षते बाह्यस्य वाक्यार्थस्यासम्भवात् पदार्थसंसर्गनिर्भासं ज्ञातमत्र वाक्यार्थ इति । अन्ये वास्तवः पदार्थानां परस्परसंस्पर्शो बाह्य एव वाक्यार्थ इत्याहुः । अन्यव्यवच्छेदो वाक्यार्थ इत्यपरे । शुक्लादिपदान्तरोच्चारणे कृष्णादिनिवृत्तेरवगमात् । अपरे सङ्गिरन्ते संसर्गस्य दुरपह्वत्वात्तस्य च गुणप्रधानभाषणमन्वाङ्मयीभूतकारकनिकरनिर्जन्त्या प्रधानभूतक्रिया वाक्यार्थ इति । अन्ये अन्यन्ते भाष्यनिष्ठः पुरुषव्यापारः करोत्यर्थो भावनाशब्दवाच्यो वाक्यार्थः । लिङादिशब्दव्यापारस्तु शब्दभावनाख्यः पुरुषार्थभावनाऽनुष्ठाने प्रवर्तकः स विप्रवृत्तः । अन्ये वृत्तते द्वयाभिधाने लिङादेः प्रत्ययस्य भार-गौरवाद्विधिरैव वाक्यार्थः स एवानुष्ठेयः प्रवर्तकश्चेति । तथापि द्वयी विमतिः

कोरिचत्प्रवृत्तात्मकत्वं च तदस्य भूयगतं लिङादिशब्दैस्तथा तदवगमात्कार्या-
न्तरानवगमाद्वाच्यार्थमात्रकार्यत्वपक्षस्य चातिदोर्बल्याद्विधिरवानुष्ठेय इत्यर्थो-
तस्य कार्यत्वम् । अन्येस्तु कार्यत्वेन नियोगप्रतीतिरर्थातस्य प्रेरकत्वमिति
संश्रितम् । कार्यमवगतं स्वसिद्धये पुरुषं नियुङ्क्ते ममेदं कार्यमित्यवगते हि
तत्सिद्धये पुरुषः प्रवर्तते इति । अन्ये पुनः अभिनवं वाक्यार्थमुद्योगं नाम
वर्णयां बभूवुरित्यनेकशाखा विप्रतिपत्तिस्तदत्र किं तत्त्वमिति । अपेक्षे ताव-
दाहुः । वाक्यार्थो नाम पारमार्थिको बहिर्नोस्त्येव । स हि पदार्थेभ्यो व्यति-
रिक्तो वा स्यादव्यतिरिक्तो वा । न व्यतिरिक्तः भेदानुपलम्भात् । गोः शुक्ला
आनीयतामित्यत्र पदयामे जातिगुणक्रियादिपदार्थ एव वाक्यार्थः प्रत्येकं
वा स्यात्सामर्थ्येन वा । न प्रत्येकं तथा ऽनवगमान्न हि गौरिति पदार्थे
एव वाक्यार्थो भवति सामर्थ्यं तु न तेषामस्ति तद्वि सतया भवेत्प्रतीत्या
वा । सतया न सामर्थ्यमशेषपदार्थराशेरस्तीति न नियतः कश्चन वाक्यार्थो
ऽवधार्यते । प्रतीत्या तु सामर्थ्यमद्यतमानमयुगपद्वाचित्वेन ज्ञानानामेकप-
दार्थप्रतीतिसमये पदार्थान्तरप्रतीत्यसम्भवात् । पदार्थप्रतीत्युपायाश्च वर्णास्ते
ऽपि न युगपद्वाचिनः कुतः प्रतीतिकृतं सामर्थ्यम् । अपि च पदार्थसमुदायः
किमितरेतरसम्पृष्टो वाक्यार्थः अन्यथा वा । न तावदन्यथा गौरश्चः पुरुषो
हस्तीत्येवमादावदर्शनात् । संसर्गस्तु दुरुपपादः स ह्यपेक्षागर्भो भवति
न चार्थो ऽर्थान्तरमाकाङ्क्षति अचेतनत्वात् । बुद्धीनामपि क्षणिकत्वादन्योन्यं
नाकाङ्क्षा न च तत्कृतः सम्बन्धः । अत एव न संसर्गो वाक्यार्थः न ह्यसा-
वर्थानां ज्ञानानां वा यथोक्तनीत्या ऽवकल्पते । व्यवच्छेदो ऽप्येवमेव निर-
कार्यः । सो ऽपि हि न ज्ञानानामुपपद्यते* । तदुक्तम् ।

यदि ध्रियेत गोबुद्धिः शुक्लबुद्धिकनिक्षणे ।

ततो ऽन्येभ्यो निवर्तत संसृज्येताथ वा तथेति ॥

न चापेक्षायां सत्यामपि संबन्धः कश्चिदुपलभ्यते† । यथोक्तम् ।

अपेक्षणे ऽपि संबन्धो नैव कश्चित्प्रतीयते ।

कार्यकारणसंयोगसमवायादिलक्षणः ॥

एकार्थवृत्तिप्रायस्तु संबन्धो ऽतिप्रसज्यते ।

* श्लोकवार्तिके वाक्याधिकरणे श्लो. १४ । † श्लोकवार्तिके वाक्याधिकरणे श्लो. २२ ।

अर्थानां तु क्वचित्पि सन्संबन्धः शब्देनविधीयमानत्वादसत्कल्प-
यम् । न चाभेदसंसर्गयोर्वाचकं किं चित्पदमस्ति असति च तद्वाचिनि पदे न
भयोः पदार्थत्वम् । अपदार्थस्य च न वाक्यार्थत्वम् । श्रुते ऽपि तद्वाचिनि पदे
सुतरामसङ्गतिः गोः शुक्र आनीयतां संसर्ग इति को ऽर्थः । तस्माद्
बाह्यस्य वाक्यार्थस्य सर्वप्रकारमसंभवात्पदार्थसंसर्गनिर्भासं ज्ञानं वाक्यार्थो
भवितुमर्हति । तेनैव च लोके व्यवहार इति । तदिदमनुपपन्नम् । बाह्यार्थस्या-
नन्तरमेव प्रसाधितत्वात् । न संसर्गनिर्भासं ज्ञानं वाक्यार्थो भवितुमर्हति
म्यापयित्वा हि बाह्यमर्थं वाक्यार्थचिन्तामुपक्रान्तवन्तो वयमतः को ऽवसरो
विज्ञानमात्रवाक्यार्थत्ववर्णनस्य । न च पदार्थव्यतिरिक्तो नास्ति वाक्यार्थः । इदं
तावद्भवान्पृष्ठो व्याचष्टां किं गौरिति पदाद्यादृशी प्रतिपत्तिस्तादृशेषु गोः
शुक्र आनीयतामिति वाक्यादुत भिन्ने शब्दे प्रतिपत्ती इति । तच्च तुल्यत्वं
तावत्प्रतिपत्त्योरनुभवविबुद्धम् । वेलक्षण्ये तु प्रतीत्योर्विषयवैलक्षण्यमपि बला-
दुपपन्नमसति विषयभेदे प्रतीतिभेदानुपपत्तेः । यश्च तद्वतिरिक्तो विषयः स
वाक्यार्थः । एवं केवलगुणक्रियापदोद्धारणे ऽपि योजनीयम् । तदुक्तं यथा-
धिक्यं स वाक्यार्थ इति । संसर्गो ऽपि पदार्थानां न न प्रतीयते । न हि
गौरश्चः पुरुषो हस्तीत्यसंस्तृपपदार्थप्रतीतिवद्गौः शुक्र आनीयतामिति प्रतीतिः ।
यथा च संसर्गः प्रतीयते यश्च प्रतीत्युपायस्तत्सर्वं विस्तरतो निर्णेष्यते ।
तस्माद्बाह्य एव वाक्यार्थः । बाह्योऽपि भवन्न व्यवच्छेदो वाक्यार्थः विधि-
रूपत्वेनावगमात्संसर्गमन्तरेण चान्यव्यवच्छेदस्यापि दुरुपपादत्वान्न हि शुक्र-
प्रदार्थनासंस्तृष्टः गोपदार्थः कृष्णादिभ्यो व्यावृत्त इत्यवगम्यते । गोशब्दात्स-
र्गवेषु बुद्धिरुपसर्पन्ती पदजनिता शुक्रपदसन्निधानादन्यतः कृष्णादेरपस-
र्पतीति व्यवच्छेदो वाक्यार्थ इति चेन्मैवम् । तत्संबन्धावगमपूर्वकत्वानदि-
तरव्यावृत्तेः । तत्संबन्धावबोधेन सिद्धे वाक्यस्यार्थवत्त्वे पाश्चात्यः कृष्णा-
दिव्यवच्छेदावगमो यदि भवति भवतु कामं न त्वसौ वाक्यार्थ इति । तदेवं
विधिरूपे बाह्ये च शब्दार्थो ऽवस्थिते सति क्रियामेव के चिद्वाक्यार्थं वर्य-
यन्ति । अयं तेषामाशयः ।

पदार्थाः किल वाक्यार्थभाषमायान्ति संहताः ।

अपेक्षाऽनुगुणान्यान्यव्यतिषङ्गविशेषतः ॥

न च गुणप्रधानमावयन्तरेण संसर्गः पदार्थानामवकल्पते न चाख्या-
तरहितं वाक्यं किं चित्प्रयोगयोग्यम् । अनुसृष्टिरिति तस्मिन्नाकाङ्क्षाया अनिवृत्तिः ।
श्रीवाकाङ्क्षानिवृत्तये च वाक्यानां लोके प्रयोगः । लोकवस्तु वेदादप्यर्थो ऽवक-
ल्पते । आख्यातास्तु पूर्वापरीभूतः साध्यरूपो ऽर्थो ऽवगम्यते न सिद्धरूपः
सिद्धसाध्यसमुच्चारे कस्य किंतन्त्रतेति चिन्तायां साध्यसिद्धये सिद्धमुपात-
मिति प्रतीयते ।

साध्यं च साध्यमानत्वात्प्रधानमवगम्यते ।

तस्मान्नादेव वाक्यार्थः क्रियातो नापरं च तत् ॥

क्रिया हि प्रतीयमाना स्वनिष्पत्तये साधनान्याधिपति तैश्च कैश्चि-
त्संबध्यते तानि च कानि चित्पदान्तरोपातानि भवन्ति कानि चिद्वाक्या-
न्तरोपनीतानि कानि चित्प्रकरणान्तरपाठलभ्यानि कानि चिदारादुपका-
रकाणि कानि चित्सन्निपत्योपकारकाणि कानि चिदन्तिकोपनिपतितान्यपि
योग्यताविरहात्परिहरति कानि चिदतिदूरवर्तीन्यपि योग्यानि स्वसम्पत्त्यर्थमा-
हरति इत्येवं दृष्टादृष्टोपकारकारकलापसम्पद्यमानस्वरूपा क्रियैव वाक्यार्थः ।

यजेत दद्याज्जुहुयादधीयीतेति चोदितः ।

क्रियां साध्यतया वेति तां च लोको ऽनुतिष्ठति ॥

अधिकारिपदमपि क्रियापेक्षितकर्तृसमर्पणेन तदुपयोगितामेवावल-
म्बते अस्यां क्रियायामेव कर्ता ऽनेनेयं क्रिया सम्पद्यते इति । तच्च च कर्ता
क्रियासु स्वप्राधान्यमुचकति न हि क्रिया कर्त्तरथा ऽपि तु कर्ता क्रियार्थः । स
हि तां निर्वर्तयन्नुपलभ्यते । शब्दो ऽपि तथैवोपदिशति एष इदं कुर्यादिति ।
किमर्थं पुनरसौ क्रियामनुतिष्ठतीति चेच्छब्दप्रामाण्यादेवेति भ्रमः । शब्देन हि
चोदितस्त्वयेदं कर्त्तव्यमिति स चेन्नियुक्तो नानुतिष्ठेच् चोदनामतिक्रामेच्छा-
स्त्रप्रत्ययास्तु क्रियामनुतिष्ठति विरतफलाभिन्नायः कर्मसंस्कारादेव परिपक्वक-
षायः स्तोक्तस्तोक्तप्रपञ्चविलापनद्वारेणानमाधिकारमाकूटस्तत एव ज्ञाता-
स्यादस्तमेव परमपुरुषार्थे प्रतिपादयतीति दीर्घा सा कथा तिष्ठतु किमनया ।
सर्वथा क्रियाप्राधान्यात्सैव वाक्यार्थ इति । तदुक्तम्* द्रव्यगुणसंस्कारेषु
बादरिः । एतदुक्तं भवति द्रव्यादीनामेव क्रियां प्रति शेषत्वमवगम्यते न

हि क्रियाया अन्यशेषत्वमिति । अशोच्यते । कुत इदं क्रियायाः प्राधान्यमु-
पेयते वस्तुवृत्तेन वा शब्दप्रत्ययमहिम्ना वा ।

फलस्य वस्तुतस्तावत्प्राधान्यमवगम्यते ।

न सचेताः क्रियां कां विदनुतिष्ठति निष्फलाम् ॥

वेदाद् गुरुनियोगाद्वा शासनाद्वा महीभुजः ।

न वैफल्यमपश्यन्तः क्रियां विदधते जनाः ॥

छडे माणवको ऽप्येष अपेक्षापातहानये ।

मोदकाद्याप्रये वापि करोति गुरुशासनम् ॥

अशोच्यते । न वस्तुनः प्राधान्यमिहाश्रीयते अपि तु शब्दतः शब्द-
प्रमाणका वयं यच्छब्द आह तदेवास्माकं प्रमाणम् । तदथा राजपुरुष इति
वस्तुवृत्ते राजा जगतामीशिता प्रधानम् । पुरुषस्तपस्वी तदिच्छाऽनुवर्तनेन
जीवति । शब्दस्तु पुरुषप्राधान्यमाचष्टे उत्तरपदार्थप्रधानत्वात्तत्पुरुषस्येति ।
श्वमिहापि यजेत दद्याज्जुहुयादिति क्रियां प्राधान्येनोपदिशति शब्दः स्वर्ग-
काम इत्यपि क्रियां प्रति कर्तृरूपदेशो वस्तुवृत्तेन तु कर्मणि क्रियमाणे
कर्मस्वाभाव्यं फलं चेद्वर्षति भवतु तत् । पुरुषो ऽपि प्रयत्नतां नाम फलेन
न तु शब्दः फलोपदेशनिष्ठः आह च तस्मिंस्तु कृते स्वयमेव तद्वर्षतीति ।
स्वयमेवेति को ऽर्थः न शब्दः फलपारतन्त्र्यं क्रियायाः प्रतिपादयतीति ।
तदेतदयुक्तम् एवं वर्यमाने स्वर्गकामो गतेतिति स्वर्गकामपदस्यान्वयो
दुरुपपादः । ननु कर्तृपदमेतत्कर्ते च क्रियायां न कर्षया क्रियेत्युक्तम् । न
कर्तृपदं स्वर्गकाम इति किं त्वधिकारिपदमेतन्न हि जात्येव कश्चित्स्वर्ग-
कामो नाम कुत्र चित्पुरुषो ऽवगम्यते यो ह्यत्र कर्तृत्वेन नियोज्येत । स्वर्ग-
कामो यस्यासौ स्वर्गकामः स्वर्गं वा कामयते स्वर्गकामः उभयथा ऽपि
स्वर्गकामनाविशिष्टः पुरुष एव तस्मात्पदादवगम्यते । तदत्र काम्यमानः
स्वर्गः कथं क्रियया संबध्येत दृष्टादृष्टेनूषोपकारेण यदि हि चन्दनं स्वर्गः
षोडशवर्षा अङ्गनाः स्वर्ग इति चन्दनाङ्गनादिद्रव्यसामानाधिकरण्यप्रयोगाद्
द्रव्यशब्दः स्वर्गशब्दः तदा द्रव्याणां कर्मसंयोगे गुणत्वेनाभिसंबन्ध* इति
द्रव्यादिवत्साधनत्वेन स्वर्गं उपकरोति क्रियां कामना ऽपि द्रव्याहरणाङ्ग-

त्वादुपकारिणी यतश्च द्रव्यमानेन यतस्ते इति दृष्टेः उपकारित्वम् । तच्चेतद-
समञ्जसम् । स्वर्गशब्दस्य द्रव्यवाचित्वाभावात्प्रीतिवचनो ह्येष स्वर्गशब्दो न
द्रव्यवचनः तदेव चन्दनं श्रीतातुरेण न स्वर्ग इति ग्रीष्मोपहृतेन वा स्वर्ग
इति व्यपदिश्यते । सेवाङ्गना विरतायां सुरततृषि न स्वर्ग इत्युच्यते तदेव-
मेव स्वर्गशब्दः प्रीतिं न व्यभिचरति द्रव्यं तु व्यभिचरत्येवमद्रव्यत्वा-
त्स्वर्गस्य न क्रियाङ्गत्वम् । तथा ऽपि निरतिशयसुखप्रतीत्यन्यथानुपपत्तिः
परिकल्पितः कनकनिरिखिरादिः देशः स्वर्गः सुतरां तस्य न क्रिया-
साधनत्वमवकल्पते दध्यादिवदुपादातुमशक्यत्वात् । यदाप्यदृष्टेनैव द्वारेण
समुद्रं मनो ध्यायेदिति वत्स्वर्गकामना तत्रोपकारिणीति तदपि किष्टकल्प-
नामात्रम् । प्रीतिर्हि निरतिशया स्वर्गः प्रीतिश्च नान्यार्थत्वं युक्तं प्रीत्यर्थ-
मन्यन्नान्यार्था प्रीतिः । तस्मान्न यागाय स्वर्गो ऽपि तु स्वर्गाय यागः । इत्थं
च क्रियासाधनानुपदेशाच्च कर्तृसमर्पणेन स्वर्गकामपदं समन्वेति । कथं तर्ह्य-
स्यान्वयः अधिकारिवाचित्वेन ब्रूमः । को ऽयमधिकारी नाम । कर्मणः स्वामी-
श्वरवचनो ह्यधिकृतशब्दः । ननु कर्तैव कर्मणः स्वामी नान्यः । मेवम् । स्वामी
सन्कर्ता न कर्ता सन्स्वामीति । ननु क्रियाकारकसंबन्धव्यतिरिक्तः को ऽन्यः
कर्मणः पुंसस्य च संबन्धः । उच्यते । ममेदं कर्तव्यमहमत्र स्वामीति स्वस्वामि-
भावमवगत्य पाश्चात्यः क्रियाकारकसंबन्धो ऽवगम्यते । ननु त्वया क्रिया-
कारकसंबन्धो नापह्न्यते चातिवादिनेव व्यक्तिप्रतीतिः स तु पाश्चात्य
इत्यत्र किं प्रमाणम् । उक्तमत्र अनुपादेयविशेषणं विशिष्टस्य पुंसो निर्देश-
दिति । कारकत्वानुगुणविशेषणयोगिनो ह्यस्य कर्तृतया योग्यः संबन्धः
तद्विपर्यये त्वधिकारित्वेनेति । तस्मादधिकृतस्य कर्तृत्वं न कर्तुरधिकारः
इत्थं च स्वर्गकामस्याधिकृतत्वं निर्बहति । यदि हि तत्कर्म स्वर्गायै स्यात्स्वर्गे
मे भोग्यो भवेत् कथमहं स्वर्गे प्राप्नुयामित्येवं साध्यत्वेन स्वर्गमिच्छन्स्वर्ग-
काम इत्युच्यते । यदि न स्वर्गसाधनं तत्कर्म तद्विशदमेवेदमापत्तिरिति स्वर्गे
कामयते यागं करोतीति अन्यद्विच्छत्यन्तकरोतीति हि स्यादतः कर्मणः
काम्यमानसाधनतामप्रतिपद्यमानः स्वर्गकामस्तत्र नैवाधिक्रियते न चान-
धिक्रियमाणस्तत्र संबध्यते तदेवमधिकृतत्वेन स्वर्गकामस्य कर्मणि संब-
न्धात्स्वर्गायागोऽत्र साध्यसाधनभावाद्यममन्तरेण तस्याधिकारनिर्वाहासं-

भवादवश्यं क्रियायाः साधनत्वं स्वर्गस्य च साध्यत्वमभ्युपगन्तव्यमतश्च
 क्रियायाः फलं प्रति गुणभावात् प्राधान्यमप्राधान्याच्च न वाक्यार्थत्वम् ।
 तदुक्तम्* कर्मण्यपि जेमिनिः फलार्थत्वादिति । का चेयं क्रिया वाक्यार्थं
 इत्युच्यते य एष यागादिर्भावार्थो धातुवाच्य उत प्रत्ययार्थः कश्चित्तदति-
 रिक्त इति । तच्च भावार्थस्य काम्यमानसाधनत्वादप्राधान्यमुक्तमेव । प्रत्ययार्थो
 ऽपि काम्यमानभावार्थगतसाध्यसाधनभावापरित्यागेनेव प्रतीयमानो वाक्या-
 र्थतामेति नान्यथेति । स चायं परेषामपि पक्षः तस्मान्न क्रियामात्रपर्यवसायी
 वाक्यार्थ इति सिद्धम् । किमिदानीं फलस्यैव वाक्यार्थत्वं कथमुत्सृष्टम् ।
 अप्राधान्यादिति चेत् फले समानं फलमपि पुरुषार्थत्वादप्राधान्यम् न हि स्वर्गः
 स्वतन्त्र एव सत्ता लभतामिति यतते पुरुषः किं तु स्वोपयोग्यतयैव
 सर्वमभिलषतीति अतस्तस्यापि तदर्थत्वात् प्राधान्यम् । आह च फलं च
 पुरुषार्थत्वादिति । इत्तं तर्हि पुरुष एव वाक्यार्थो भवतु स ह्यनन्यनिष्ठः
 स्वतन्त्रत्वात् । उच्यते । पुरुषो ऽप्यौदुम्बरीसंमार्जनादिषु विनिमुच्यते एव
 यजमानसंमिता औदुम्बरी भवतीति तस्यापि तदर्थत्वमुक्तं च पुरुषश्च
 कर्मार्थत्वादिति । यद्येवं संकटे पतिताः स्मः न विदुः किं विदध्महे क्रिया
 हि फलार्थं फलं च पुरुषार्थं पुरुषः क्रियार्थ इति परिवर्तमाने चक्रे कस्य
 प्राधान्यं शिष्यः कस्य वाक्यार्थत्वम् । उच्यते । पुरुषस्तावन्न वाक्यार्थः आख्यात-
 वाच्यत्वे एव तस्य विवदन्ते का कथा वाक्यार्थत्वस्य । ननु कर्तरि लकार
 इति स्मरणात्कथं नाख्यातवाच्यः कर्ता । को ऽयं लकारो नाम । स हि
 वर्तमाने लङिति विधाय कर्तरि शप् युष्मदि मध्यमः अस्मद्युत्तमः शेषे
 प्रथमः तिप्रसूतीति बहुषु बहुवचनं द्व्येकयोर्द्विवचनेकवचने इति वाक्यान्तरे
 विभज्य विवृतः । तदेतानि कारकसंख्याविभक्तिविधायीनि सूत्राण्येकवाक्य-
 तया व्याख्येयानि एकार्थविषयत्वात् । गको हि पक्षतीत्यादिशब्दस्तेर्वाक्रि-
 यन्ते तदेवमेव वाक्यार्थो भवति । कर्तुरेकत्वे एकवचनं तिप् कर्तृद्वित्वे
 द्विवचनं तस् कर्तृबहुत्वे बहुवचनं कि इति । सेयं कर्तृसंख्या ऽऽख्यात-
 वाच्या भवति न कर्तेति कुतस्तस्य वाक्यार्थत्वमलं चानया शास्त्रान्तर-
 न-

* जेमिनिब्रूचम् अ. ३ पा. १ सू. ४ ।

† जेमिनिब्रूचम् अ. ३ पा. १ सू. ५ ।

‡ जेमिनिब्रूचम् अ. ३ पा. १ सू. ६ ।

भया द्राघीयस्या कथयौ पुरुषस्तावन्न वाक्यार्थः । अल्पमपि न वाक्यार्थः ।
चिद्विद्वद्विक्त्यानुपपत्तेः चिद्वस्य तावत्फलस्याभिधानमेव नास्ति काम्य-
मानत्वेन निर्देशात् ।

साध्यमानत्वपक्षे तु साक्षानत्सिद्धावेदनात् ।

व्यापार एव तन्निष्ठस्तर्हि वाक्यार्थ उच्यताम् ॥

अत एव हि वाक्यार्थ भावनां प्रतिजानते ।

यथोचितफलाढ्यां च ययसंबन्धबन्धुराम् ॥

केयं भावना नाम । भाव्यनिष्ठो भावकव्यापारो भावना । भाव्यं हि
स्वर्गादि फलं साध्यमानत्वात्साध्यत्वं चास्य भवनक्रियाकर्तृत्वात् भवनक्रियायां
च कर्तृत्वमुत्पत्तिधर्मकस्य वस्तुनो दृष्टम् । न नित्यं भूतस्य नापि नित्यम-
भूतस्य यथा ऽऽह* ।

नित्यं न भवनं यस्य यस्य वा नित्यभूतता ।

न तस्य क्रियमाणत्वं त्वपुष्पाकाशयोरिव ॥

स्वर्गादिश्च काम्यरूपो ऽर्थः खतत्पुष्पाभ्यां विलक्षण इति भाव्यो
भवति । तन्निष्ठस्तदुत्पादकश्च पुरुषव्यापारो यस्य भावना सा गत्यन्तेन
भवतिनोच्यते । प्रकृत्यर्थस्य भवतेः कर्त्ता यः स्वर्गादिस्स एव गत्यन्तस्य
तस्य कमेतां प्रतिपद्यते । कर्त्ता त्वस्य प्रयोजकः पुरुषः येष्वर्थः शिज्वाद्यः
प्रयोजकव्यापारः । पुरुषो हि भवन्तं स्वर्गादिमर्थे स्वव्यापारेण भावयति
संपादयति स तत्संपादको व्यापारो भावनेत्युच्यते । ननु व्यापारः क्रियैव
न तदतिरिक्तस्य व्यापारस्यासंभवात्क्रियाव्यापारपक्षश्च प्रतिक्षिप्तः । उच्यते ।
न क्रियामार्गं भावना ऽपि तु परिरूश्यमानपूर्वापरीभूतयज्यादिभावस्वक-
पातिरिक्तः पुरुषव्यापारः प्रत्ययात्प्रतीयमानो भावना । यथा ऽऽह ।

न सा केन चिदुत्पाद्या जनिका सा न कस्य चित् ।

केवलं जननी ह्येषा अन्यस्य जनकस्य चेति ॥

क्रियाकारकादिविलक्षणैव सा शब्दात्प्रतीयते इत्यर्थः । ननु च यजे-
तेत्यत्र प्रकृत्यर्थो यागादिक्रिया प्रत्ययार्थस्तु प्रेरणारूपो विधिः कर्तृसं-
ख्यादिश्च न तु धात्वभिधीयमानव्यापारव्यतिरिक्तो भावनाख्यः प्रत्ययात्प-

व्यापारः प्रतीयते न हि भावनावाचिनी कां किञ्चिदस्ति स्मरति पाणिनिः
लिङादिभिष विध्यादौ तस्मान्न भावना वाक्यार्थः । उच्यते भावना ऽपि
प्रतीयते यथाख्याताद्यादि नेपथ्येन शब्दो प्रतीतिरवमुच्यते ।

आम्नां विधिपदं तावदुर्नमानापदेशिनः ।

शब्दाद् यजस्रइत्यादेर्भावना न न गम्यते ॥

एवति पठति गच्छतीति क्तेः यथा पाकादिधात्वर्थः प्रतीयते
तथा सर्वानुगतः कर्तृव्यापारो ऽपि पाकाद्युपजनापाये ऽपि व्यापारप्रती-
तेरनपायात् । यथा श्लोपगवः कापटवः श्लोपमन्यव इत्युपगुप्रभृतीनामुद्गारं
च निक्षेपं च प्रत्ययार्थो ऽनुवर्तते तद्वितान्तेषु तथा ऽऽख्यातेष्वपि सो
ऽनुवर्तमानो दृश्यते । अपि च एवतीत्याख्यातपदस्य यदार्थो व्याचिख्या-
मिना भवति तदा पाकं करोतीति पाकशब्देन द्वितीयान्तेन साध्यं धात्वर्थे
व्याचक्षते कर्तृव्यापारात्मकं प्रत्ययार्थं करोतीति पदेन । किं च किं करोति
देवदन इति प्रश्नाः सन्तो द्वये वक्तारो भवन्ति करोति पाकमिति एवतीति-
वनदितमुभयवृत्तमन्यत्रमेकार्थमन्यथा न तेन प्रश्ना प्रत्याख्येत । तस्मात्पाकं
करोतीति पदद्वयस्य यो ऽर्थः स यवार्थे एकस्य एवतीति पदस्य । अत्रापि
एवत्यर्थान्नयः स्तरेत्यर्थः प्रतीयते एव यो ऽसावन्यः करोत्यर्थः स भावना ।
आह न कर्तृव्यापारव्यतिरेकेण प्रत्ययाद्भात्वर्थोतिरितं व्यापारं प्रतिपद्यन्ते
प्रतिपद्योरेवैकरोतीत्यतो ऽपि शब्दात्प्रतिपद्योरन् न च करोतीत्यत्र प्रकृति-
प्रत्ययवाच्ये किञ्च ज्ञेयं दर्शयितुं शक्यते । उच्यते । नेदं साधु बुध्यसे ।

यथा पाकं करोतीति प्रतीतिर्नास्ति लौकिकी ।

प्रत्ययार्थः करोत्यर्थे एवत्यादौ तु वर्तते ।

कर्तृसंख्याप्रतीतिः च न विवादो ऽस्ति कस्य चित् ।

तावता निहूयः कार्यो न तु व्यापारसंविदः ॥

करोतीत्यादिशब्दाभिधेयया ऽनया यथा न भवितव्यविशिष्टेभ्यस्तत्प्र-
तीतिरिष्यते न सर्वेभ्यः । के पुनस्ते विशिष्टाः शब्दा ये भावनामभिदधति ।
उच्यते ।

भावार्थः कर्मशब्दा ये तेभ्यो गम्येत भावना ।

यजेतेत्येवमादिभ्यः स यवार्थो विधीयते ॥

भवन्ति केचित्कर्मशब्दा ये न कर्मशब्दाः यथा भावो भवनं भूति-
रिति । भवन्ति च केचित्कर्मशब्दा न भावार्थाः श्येनादयः कर्मनामधेयतया
प्राक्समर्षिताः । ये तु भावार्थाः कर्मशब्दा यजते ददाति जुहोति इत्येवमा-
दयस्तेभ्यो भावनाख्या क्रिया गम्यते तैरेव लिङादिविभक्त्यन्तैः सो ऽर्थो
ऽभिधीयते यजेत दद्याज्जुहुयादिति । यद्यर्थः शान्तो ऽवगम्यते भाषयेदिति
च करोतिशब्दादपि केवलात्कर्तृव्यापारो न नासाववगम्यते । स च यागा-
दिकर्मणा नानुरक्तेन प्रयोगयोग्यतां प्रतिपद्यते इति विशिष्टेभ्य एव यजत्या-
दिशब्देभ्यो भावनाख्यो ऽनुष्ठेयः पुरुषव्यापारः प्रतीयते इति सिद्धम् ।

क्रियाविशेष एवायं व्यापारो ज्ञातुरान्तरः ।

स्यन्दात्मकबहिर्भूतक्रियाक्षणविलक्षणः ॥ इत्येवं केचित् ।

पुरुषस्य प्रयत्नो वा भावनेत्यभिधीयते ।

त्रोदासीन्यदशापायं पुमान्येन प्रपद्यते ॥

स यज्ञो यागहोमादिक्रियानिवृत्तिकारणम् ।

तस्य तद्वातिरित्त्वं प्रायः सर्वो ऽनुमन्यते ॥

स चायमात्मधर्मो ऽपि न विभुत्वादिवन्मतः ।

साध्यरूपाभिसम्बन्धाद्गुणे विषयतां विभोः ॥

इत्यपरे ।

अन्ये धात्वर्थसामान्यं भावनामभ्युपागमन् ।

यागदानाद्यनुस्यूतं रूपं गोत्वादिजातिवत् ॥

यथा हि शाबलेयादिष्वनुगतं, च गोरूपमवभासते व्यावृत्तं शाबले-
यादिरूपमेषमिहापि यागादिकर्मणामनुगतं च व्यापाररूपं प्रतिभासते पर-
स्परविभक्तं च यागादिरूपं यत्तदनुगतं व्यापाररूपं सा भावना । यथा च शाब-
लेयादाननुरक्तं पृथक्केन गोत्वं दर्शयितुमशक्यमेवमिहापि शुद्धं यज्यादान-
नुरक्तं व्यापाररूपं दर्शयितुमशक्यम् । तदुपरक्तत्वेन तस्य सर्वदाऽवगमान्न चेता-
वता तस्य नास्तित्वं सुखदुःखाद्यवस्थानुगतस्यैवात्मनः । तथा च किं करोती-
त्यनवगतविशेषव्यापारसामान्यप्रश्ने सति पचति पठति इति तद्विशेषोत्तरव-
चनमनुगुणं भवतीति । तच्च सामान्यरूपमपि न गोत्वादिबलक्रियात्ववद्वा सि-
द्धतया ऽवभासते येन विधेरविषयः स्यात् । अपि च यजते दद्याज्जुहुयादिति

सर्वत्र पूर्वापरीभूतस्वभावं तद्वापरसामान्यमवगम्यते कियेच्च विद्यमानं भवति
पद्यते तदिदं सकलधात्वर्थसाधारणं साध्यमानावस्थं व्यापरसामान्यं भावने-
त्युच्यते । तस्मिंश्च पक्षे धातुवाच्यत्वमपि भावनायां वक्तुं शक्यते । पाकादिश-
ब्देभ्यो धातौ सत्यपि तदप्रतीतेर्न धातुवाच्यत्वं भावनायां इति चेद् भवत्यादौ
सत्यपि तर्हि प्रत्यये तदप्रतीतिः प्रत्ययवाच्यत्वमपि न स्यात् । तदलमनेन
निर्धारणप्रयत्नेन सर्वथा धातोर्वा प्रत्ययाद्वा भावना अवगम्यते इति सिद्धम् ।

सा धातोः प्रत्ययाद्वा ऽपि भावना अवगता सती ।

अपेक्षतेऽशक्तित्वं किं केन कथमित्यदः ॥

भावयेदित्यवगते नूनमपेक्षाभयं भवति किं भावयेत्केन भावयेत्कथं
भावयेदिति । तत्र किमित्यपेक्षा स्वर्गकामपदेन पूर्यते किं भावयेत्स्वर्गमिति ।
ननु स्वर्गकाम इति पुरुषनिर्देशो ऽयं न फलनिर्देशः । सत्यम् । स्वर्गपरस्त्वर्थं
निर्देशः । उक्तं हि निरतिशयप्रीतिवचनः स्वर्गशब्दः प्रीतिश्च नान्यार्थेत्य-
प्युक्तम् । साध्यत्वेन च स्वर्गः काम्यते इति स एव हि कामेत्यंशे निपतति
स्वर्गं भावयेदिति । स्वर्गं कामयते इति च व्युत्पत्तौ विस्पष्टमेव तस्य
साध्यत्वम् । बहुव्रीहावपि तस्यैव साध्यत्वं विधिवृतपर्यालोचनया व्यवधार्यते ।
एवं स्वर्गं भावयेदित्यवगते केन भावयेदित्यपेक्षायां यागेनेति संबध्यते । ननु
यागेनेति न श्रूयते किं तु यजेतेति तच्चाख्यातपदं प्रकृतिप्रत्ययात्मकसमुदाय-
रूपम् । तत्र लिङः प्रत्ययार्थस्य भावना वाच्येत्युक्तम् । यज् इति तु धातुमात्रम-
वशिष्टं तस्य कृदन्तास्य तृतीयान्तस्य यागेनेति या ऽर्थः स कथमेकाकिना
तेन प्रत्याज्येत । उज्जते भावना चेत्प्रत्ययार्थ इति सोढमागुष्मता यागेनेत्यभि-
संबन्धः सोढव्य एव यो हि तस्यां यथा संबन्धुं योग्यः तमसौ तथा
प्रतीक्षते नान्यथेति करणाकाङ्क्षापरिपूरणे संबन्धयोग्यो यजिरिति तथैवैष
भावनायां ऽभिसंबध्यते ।

अप्रातिपदिकत्वादिति तृतीया तत्र मा स्म भूत् ।

शब्दसामर्थ्येनभ्यां तु नूनं कारणता यजेः ॥

कस्य पुनः शब्दस्य सामर्थ्यमेतद्वाचनावाचिन इति ब्रूमः । तृतीय-
यैव कारणत्वमभिधानीयमिति नेयं राजाज्ञा ततस्तदवगतेस्तथा ऽभ्युपग-

भावनायां ध्यातव्यं । ३३६
 मयि एवमिति स्वर्गकामो यजेतिति तस्या ऽवगतिर्भवन्ती किमिति न
 मुख्यम् ।

आख्यातात्साध्यता या च ध्यात्वर्थस्यावगम्यते ।

द्वितीया श्रूयते तच्च किं वा तदभिधायिनी ॥

नन्वेवं तर्हि ध्यात्वर्थस्य साध्यताऽवगतेः किमित्यंशे यजिना पति-
 तव्यं किं भावयेद्यागमिति केनेत्यपेक्षिते वाक्यान्तरसमाहितं ब्रीहिभि-
 रित्यादि संबध्यताम् । न पुनर्यजिः साध्यरूपव्यापारमभिधायिप्रत्ययोपसर्जनी-
 भूतकर्मतामतिप्रत्यासन्नमनारुह्य दूरवर्तिनीं करणतामधिरोढुमर्हति । उच्यते
 स्यादेतदेवं यदि हि स्वर्गकाम इति न श्रूयेत तस्मिंस्तु श्रुते नैवं भवितु-
 मर्हति । कुतः ।

स्वर्गे साध्यत्वसंबन्धादलब्ध्वा साध्यताऽन्वयम् ।

यजिस्तदानुगुण्येन करणांशे च तिष्ठति ॥

स्वर्गस्य हि काम्यमानत्वात्प्रीत्यात्मकत्वेन चानन्यर्थत्वात्साध्य-
 तायां योग्यत्वात्किमित्यंशोपनिषाते सिद्धे तच्चालम्बनित्वेन यजिस्तदपे-
 क्षिनां करणतामेव योग्यत्वादबलम्व्यते ।

सामानाधिकरण्यं च ज्योतिष्टोमादिभिः पदैः ।

एवं सत्युपपद्येत करणत्वानुवादिभिः ॥

कर्मनामधेयत्वं ज्योतिष्टोमादीनां शब्दानामुक्तम् । ननु साध्यत्वपक्ष-
 साजितामपि कर्मनामधेयानि भजन्ते अग्निहोत्रं जुहोतीति । नैष दोषः ।
 साध्य एव भवन्भावार्थः साधनतामवलम्बते तच्चापि हि स्वर्गभावनायाम-
 ग्निहोत्राख्यो होमः करणमेवान्यथा स्वर्गकामपदानन्वयप्रसङ्गादित्युक्तम् ।
 नामधेयपदं तु कर्मनामनुवदति किं चित्किं चित्करणतामग्निहोत्रम-
 इत्यादि ज्योतिष्टोमेनेति । तस्माद्यजेः कारणत्वनैवान्वय इति सिद्धम् । यत्तु
 प्रत्यासन्नत्वात्साध्यांशोपनिषातितेत्युच्यते तदयुक्तम् । योग्यत्वाविरोधिनीं
 प्रतिपत्तिः संबन्धकारणं न तद्विपरीता योग्यत्वं च स्वर्गस्यैव साध्यतायां
 यजेश्च करणतायामित्युक्तम् । एवं यागेन भावयेदित्यवगते कथमित्यपेक्षा-
 यामितिकृतव्यता तद्वाक्यपठिता वाक्यान्तरनिवेशिता वा संबध्यते । तद्वा-

क्योपात्ता तावद्याद्या एतस्यैव रेवतीषु चारधन्वीयमग्निष्टोम साम कृत्वा
पशुकामो ह्येतेन यजेतेति । वास्यान्तरोपात्ता व्रीहीनवहन्ति तशुबुलान्निनष्टि
समिधो यजति तनूनपातं यजतीति ।

इतिकर्तव्यता हीष्टा दृष्टादृष्टप्रयोजना ।

प्रायः सर्वत्र भावार्थे कथमंशोपपादिनी ॥

दृष्टोपकारद्वारेण संबन्धे पेषणादिका ।

इतिकर्तव्यता ज्ञेया सन्निपत्योपकारिणी ॥

भावार्थमनुगृह्णाति या त्वदृष्टेन वर्त्मना ।

समिटाद्यात्मिकामाहुस्तामारादुपकारिणीम् ॥

एवमंशवयाश्लेषलब्धानुष्ठानयोग्यताम् ।

भावनामीदृशीं प्राप्य वृत्तिर्विधिनिषेधयोः ॥

दर्शपौर्णमासाभ्यां यजेत स्वर्गकामः ज्योतिष्टोमेन स्वर्गकामो यजे-
तेत्यत्रानन्तरोक्तनीत्येष वाक्यार्थो जातः दर्शपौर्णमासेन यागेन स्वर्गं भाव-
येदनया ऽन्यन्वाधानादिकथेतिकर्तव्यतयेति । किमर्थं पुनर्विधिराश्रीयते वर्त-
मानापदेशिष्यप्याख्यातेषु भावना प्रतीयते इति दर्शितवान्भवानतः किं
विधिना । तस्य ह्याश्रयणं स्वर्गयागयोः साध्यसाधनभावबोधनाय प्रवृत्ति-
निवृत्तिषिद्ध्ये वा । साध्यसाधनसंबन्धस्तावदाकाङ्क्षासन्निधियाग्यतापर्यालोच-
नया वर्तमानापदेशिनो ऽप्याख्याताद्भावनावगमे सति भवत्येवान्तरेणापि
विधिम् । प्रवृत्तिरपीच्छानिबन्धना स्वर्गस्य साध्यत्वे यागस्य च साधनत्वे
ऽवधारिते यः स्वर्गमिच्छेत्स तत्सिद्ध्ये प्रवर्तते एव यस्तु नेच्छेत्स
विधिरपि किं कुर्यात् । न ह्यप्रवर्तमानस्य पुंसो विधिर्निगडे पदं निदधाति
रज्ज्वा वा बाहू बध्नाति निषेधाधिकारे ऽपि सुरायानन्नात्मणहननादेः
प्रत्यवायसाधनत्वावधारणात्त्परिजिहीर्षया पुरुषो निवर्ततेति प्रवृत्तिनिवृ-
त्योर्न कारणं विधिरिति तदर्थमपि विधिपदाश्रयणमसांप्रतम् । कश्चायं
विधिर्नामेत्येतदपि न विदुः । ननु बाहुः ।

विधेर्लक्षणमेतावदप्रवृत्तप्रवर्तनम् ।

अतिप्रसङ्गदोषेण नाज्ञातज्ञापनं विधिः ॥

बाढं भुतो इमं श्लोकः किं तु को ऽसावप्रवृत्तप्रवर्तक इति न जानीमः । प्रवर्तकस्वरूपे हि संशेरी प्रवादुका इति किं लिङादिः शब्द एव प्रवर्तकस्तद्वापारो वा तदर्थो विनियोगः फलं वा स्वर्गादिश्रेयःसाधनत्वं वा रागादिर्वा प्रवर्तकस्वरूपाऽनवधारणाद्विधेरप्यनवधारणमिति । यतावदुक्तं किं विध्याश्रयणेनेति तत्रोच्यते ।

यदयं साधनत्वेन यजेरभिहितो ऽन्वयः ।

स्वर्गस्य च फलत्वेन स एव महिमा विधेः ॥

विधिवचनमन्तरेण हि स्वर्गकामो यजेतेति पुरुषलक्षणार्थः स्वर्ग-
कामशब्दः शुक्रो होतेतिवत्स्यात् । ततश्चेकपदोपादानलक्षणप्रत्यासत्ति-
संबन्धनिसर्गघटितपूर्वापरीभूतस्वभावधात्वर्थसाध्यताऽतिक्रमेण दूरात्स्वर्गस्य
साध्यत्वमन्यत्रोपसर्जनीभूतस्य कथं कल्पयितुं शक्यते । तस्मादेव विशिष्टः
साध्यसाधनसंबन्धो विधिप्रसादलभ्य एव भवति नान्यथेति विधिराश्रय-
णीयः । कथं पुनर्विधिरप्यमुं साध्यसाधनभावं बोधयति । इत्थं बोधयति
स हि सप्रत्ययप्रवर्तकस्वभावः । न चापुरुषार्थरूपे व्यापारे पुरुषः प्रेयमाणो
ऽपि सत्यप्रत्ययः प्रवर्तमाने ऽपि पुंसि प्रवर्तकत्वाख्यनिजस्वरूपसंकोचमा-
शङ्कमानो विधिः पुरुषार्थस्वभावं स्वर्गं साध्यतया व्यवस्थापयति यागं
चास्य साधनतया इति एवं ह्यवबोधयतो ऽस्य प्रवर्तकत्वं निर्वहति । यत्तु
दर्शिते स्वर्गदौ फले न प्रवर्तते चेत्पुरुषः किं विधिः कुर्यादिति तदप्य-
युक्तम् । न हि वाय्वादिवत्पुरुषस्य प्रवर्तको विधिः वाय्वादिः खलु सप्रत्य-
यमपि तदितरमपि प्रवर्तयति विधिस्तु सप्रत्ययस्यैव प्रवर्तकः सप्रत्ययस्य
चेतावत्प्रवर्तनं यत्प्रवर्तितो ऽहमिति ज्ञानजननं न फलमदर्शयता विधिना
सप्रत्ययस्य ज्ञानं जनयितुं शक्यं फले तु दर्शिते सति तदस्य ज्ञानं
जनितमेव अनेन जनिते ज्ञाने प्रमाणवृत्तेन प्रवर्तित एवासौ विधिना
पुरुषः आलस्यादिना ऽनर्थित्वेन वा बहिः प्रवृत्तिपर्यन्ततया चेन्न प्रवर्तते
मा प्रवर्तिषु विधिना तु स्वकर्तव्यं कृतं प्रवर्तितः अहमिति ज्ञानजननात् ।
अन्यो हि प्रवर्तनाऽवगमो ऽन्यश्च बाह्यो व्यापारः ।

एवं विधिवशादेव साध्यसाधनभावधीः ।

सा हि प्रथमनिवृत्तप्रेरणाज्ञानपूर्विका ।

यजेतेति प्रेरणा प्रतीयमाना साध्यसाधनसंबन्धमनवबोधयन्ती विधौ
 न निर्वहतीति तत्कृतस्तदवबोध उच्यते । निषेधे न हन्यादिति निषेध्यमा-
 नस्य भावार्थस्यानर्थतामनवबोधयन्विधिर्न रागतः प्रवर्तमानं पुमांसं निरो-
 दुमुन्सहते इति विधेयवन्निषेधे ऽपि तस्यैव व्यापार इत्यवश्याश्रयणीयो
 विधिः । यश्चैष पर्यनुयोगः किमर्थं विधिराश्रित इति स खलु सरलमतिकृत
 इव लक्ष्यते । न हि वयमद्य कृतं विधिमाश्रयेम जह्मीमो वा प्रतिपतारो हि
 वयं वेदस्य न कर्तारः । तत्र च सविधिकानि यजेत स्वर्गकाम इतिप्रभृतीनि
 वाक्यानि श्रूयन्ते तेषां मीमांस्यमानो ऽर्थ ईदृगवतिष्ठते स्वर्गः साध्यो यागः
 साधनमिति स चायं विधिसामर्थ्यलभ्य इति युक्तं विधेराश्रयम् । यत्तु प्रव-
 र्त्तकस्वरूपानिश्चयादिधेरनिश्चय इति तत्राप्युच्यते । फलं तावन्न प्रवर्त्तकं
 सिद्धासिद्धविकल्पानुपपत्तेः । सिद्धस्य फलस्याप्रवर्त्तकत्वं सिद्धत्वादेव न हि
 यद्यस्यास्ति स तदर्थं यतमे । नाप्यसिद्धस्य स्वरविषाणप्रख्यास्य फलस्य प्रवर्त्तक-
 त्वं युक्तमदृष्टत्वात् । अथ कामनाविषयाकृतं फलं प्रवर्त्तकमिष्यते सेयं कामनैव
 प्रवर्त्तकीता भवति न फलम् । उपजातप्रवृत्ततरागस्यापि काम्यमानोपायपरि-
 च्छेदमन्तरेण प्रवृत्त्यनुपपत्तेः । न हि स्वर्गकामः सार्वाहमीमनुतिष्ठति तद्वरं
 श्रेयःसाधनं प्रवर्त्तकम् । लोके ऽपि चैवमेव व्यवहारो दृश्यते हरीतकादीना-
 मारोग्यसाधनतां चैद्याचार्यचोदनतो ऽवगत्य तदुपायादावातुरजनः प्रवर्त्तते
 तृप्तिसाधनतामोदनस्य मन्यमानः तद्वक्षणाय बुभुक्षितः प्रवर्त्तते इति श्रेयः-
 साधनत्वमेव प्रवर्त्तकम् । एतदपि न चतुरस्रम् । श्रेयःसाधनत्वं ह्यनवगत-
 मवगतं वा प्रवर्त्तकं भवेत् । नानवगतमव्युत्पन्नस्य प्रवृत्तेरदर्शनात् । यो हि
 हरीतकीनामारोग्यहेतुतां न कुतश्चिदधिगतवान्नासौ तदर्थ्यपि तामुपगृह्णे
 तस्मात्तद्विधहेतुः प्रवर्त्तकः स च दृष्टे विषये ऽन्यथव्यतिरेकादेरपि संभवति
 किं तेन । अदृष्टे तु विषये श्रेयःसाधनाधिगमः शब्देर्कानबन्धन इति तदधिग-
 मोपायः शब्द एव प्रवर्त्तकः । अत्र एव शब्दो ऽपि न स्वरूपमात्रेण प्रवर्त्तको
 वाक्यादितुल्यत्वप्रसङ्गात् । यदि पवन इव पिशाच इव कुनृप इव शब्दः प्रवर्त्तको
 भवेद् अनवगतशब्दार्थसंबन्धो ऽपि श्रवणपरवशः प्रवर्त्तते न चैवमस्ति ।
 तस्मादर्थप्रतीतिमुपजनयतः शब्दस्य प्रवर्त्तकत्वम् । न च नाम लिङादिरेव
 शब्दः प्रवर्त्तकाभिधानद्वारेण प्रवर्त्तको भवितुमर्हति । शब्दस्य च स्थापकत्वा-

सुसुरादिकारकबैलक्ष्ये सत्यपि प्रतीतिजन्मनि करणत्वमपरिहार्यं करणं च कारकं कारकं च न निर्व्यापारं स्वकार्यनिवृत्तिक्षममिति व्यापारस्तस्यावश्यम्भावी । लिङादेः शब्दस्य न प्रतीतिजन्ममात्रे व्यापारः किं तु पुरुषप्रवृत्तावपि तथा ऽवगमात् । लिङार्थावगमे सति प्रवृत्तिर्दृश्यते इति तत्रापि लिङ्व्यापारः प्रभवति । स चायं लिङादिव्यापारः शब्दभावनानामधेयो विधिरित्युच्यते स एव च प्रवर्तकः । इह हि लिङादियुक्तेषु वाक्येषु द्वे भावने प्रतीयेते शब्दभावना ऽर्थभावना चेति । तत्रार्थभावना तावद्भावार्थातिरिक्तप्रयोजकव्यापारात्मिका दर्शयेत् । यो भवनक्रियाकर्तृविषयः प्रयोजकव्यापारः पुरुषस्यो यत्र भवनक्रियायाः कर्ता स्वर्गादिः कर्मतामापद्यते सो ऽर्थभावनाशब्देनोच्यते व्याख्यातश्चासौ । यस्तु शब्दगतः प्रयोजकव्यापारः यत्र पुरुषप्रवृत्तिः साध्यतां प्रतिपद्यते सा शब्दभावना तथा ह्युक्तम् * अभिधाभावनामाहुरन्यामेव लिङादयः इति । लिङन्तशब्दश्रवणे हि यथा यज्याद्यवच्छिन्नं स्वव्यापारं पुरुषो ऽधिगच्छति तथा तदनुष्ठाने प्रेरितो ऽहमिन्त्यपि प्रतिपद्यते तेनानुष्ठेयार्थप्रतिपादने इव प्रेरणाधामपि शब्दस्य सामर्थ्याद् भावनाद्वयप्रतिपादकं लिङादियुक्तं वाक्यमिष्यते । ततः पुरुषव्यापारश्चार्थभावना शब्दव्यापारश्च शब्दभावना ऽवगम्यते । शब्दव्यापारात्मकत्वाच्च शब्दभावनाशब्देनाभिधीयते । अनवगता च सती न कार्याङ्गमिति शब्देन सा ऽभिधीयते ऽपि । तदुक्तम् अभिधत्ते करोति चेति । ननु शब्दभावना ऽपि भावनाऽऽत्मकत्वादर्थभावनावदंशचयमपेक्षते श्वेति तदस्या दर्शयितव्यम् । उच्यते भव्यांशे तावदम्यः पुरुषप्रवृत्तिरुपनिषत्प्रतीति उक्तमेव पुरुषप्रेरणात्मको हि विधिः शब्दभावनेन तत्साध्या पुरुषप्रवृत्तिरेव तत्र भव्यातां प्रतिपद्यते । करणांशे तु तस्या नियोज्यविषयसमर्पकव्यापारो निविशते यथा हि यज्यादिना म्यर्गादिर्भव्यः संपद्यते इत्यर्थभावनायामसौ तत्करणतामवलम्ब्यते यस्मिन्हापि नियोज्यपुरुषप्रवृत्तिर्विषयाद्यवगमात्संपद्यते इति तदभिधायकशब्दव्यापारस्तत्र करणतां प्रतिपद्यते । इति कर्तव्यांशे तु अर्थशब्दपदव्यापारो ऽस्या अस्तिष्ठते केवलं विधिपदश्रवणे हि सति न तथा प्रवर्तयितुमुत्सहन्ते श्रोतारो यथार्थवादजनितबहुप्रकारकर्मप्राशस्त्यज्ञानपरितोषितहृदयाः सन्त इत्यर्थवादः ।

प्रवृत्त्यतिशयहेतवः । तेन तद्व्यापार इतिकर्तव्यंशमस्याः पूरयतीति । एवं
नियोज्यव्यापारो भव्यो विषयादिसमर्पकपदव्यापारः करणम् अर्थवादव्या-
पार इतिकर्तव्यतेति सेयं च्छांश शब्दभावना सेव च विधिः । न च विधेर्वा-
क्यार्थानन्वयलक्षणो दोष आशङ्कनीयः । यत एकप्रत्ययोपादानलक्षणया
प्रत्यासन्त्या तदन्वितावगमात् । आहुश्च* ।

विधिभावनयोस्त्वैकप्रत्ययग्राह्यताकृतः ।

धात्वर्थात्प्रथमं तावत्संबन्धो व्यवसीयते इति ॥

विधिर्भावनायां पुरुषं नियुक्ते । यथा ऽऽह+स्वव्यापारे हि पुरुषः कर्तृ-
त्वेन नियुज्यते इति । तयोः कथमन्वयः स्यात् । ननु च त्वयैवाक्तं धात्व-
र्थात्पूर्वतरं तावद्भावनाया विधेश्च संबन्धो ऽवगम्यते एकपदोपादाने ऽपि
धात्वर्थेस्तावत्प्रकृत्यंशाभिधेयः विधिभावेन तु द्वे अपि प्रत्ययांशेनाभिधी-
यते इति अतश्च स्वच्छैव भावना विधिना स्पृश्यते न विषयानुरक्ता ।
स्वच्छा न प्रयोगयोग्या भवति यथा च फलकरणेतिकर्तव्यतांशपरिपूर्तिप्र-
स्थिता प्रयोगयोग्या न तां विधिः स्पृष्टवान् अविधिस्पृष्टेषु च धात्वर्थकारका-
दिषु किमिति स चेत्पुरुषः प्रवर्ततेति । उच्यते यद्यपि विधिरनधिगतधात्व-
र्थानुरागतया स्वच्छामेव भावनामेकाभिधानत्वात्प्रथममाक्षिपति तथा हि
तादृशि तस्यां सप्रत्ययप्रवर्तमानात्मनिजस्वरूपनिर्वहणमलभमानो न ताव-
त्येव विरमति किं तु परिणीतबालकन्यको धर इव तावद्विलम्बमानः प्रसा-
रितहस्त आस्ते यावत्सर्वाङ्गसुन्दरी प्रयोगयोग्या भावना भवति । आह च ।

यदाप्यंगैरसंस्पृष्टां विधिः स्पृशति भावनाम् ।

तथाप्यशक्तितो नासौ तन्मात्रे पर्यवस्यति ॥

अनुष्ठेये हि विषये विधिः पुंसां प्रवर्तकः ।

अंशचयेण चापूर्णां नानुतिष्ठति भावनाम् ॥

तस्मात्प्रक्रान्तरूपे ऽपि विधिस्तावत्प्रीतिवते ।

यावदोग्यत्वमापन्ना भावना ऽन्यानपेक्षिणी ॥

सा हि वाक्यान्तरोपात्तमप्यपेक्षते प्रकारान्तराधीतमपि वाञ्छति
प्रकृतिवद्भावलभ्यमपि याचते अर्थसामर्थ्यगम्यमपि स्पृहयति इत्येकविध

* ज्ञेयकार्तिके वाक्याधिकरणे श्लो० ७६ ।

+ तन्त्रवार्तिके अ० २ पा० २ सू० १ ।

‡ ज्ञेयकार्तिके वाक्याधिकरणे श्लो० १७१ ।

एष शब्दप्रमाणमहिमेति । स चायं व्युत्पादनक्रम ईदृशो व्याख्यातृभिरूप-
दिश्यते इत्यमस्य वाक्यार्थः पुनर्भावनात्मा ऽवगम्यमानः एकयेव बुद्ध्या
ऽनेकजातिगुणद्वयक्रियाद्यङ्गकलापकल्माषिततनुरयगम्यते तादृशेकैवेयं
वाक्याद्वाक्यार्थबुद्धिः ।

भाषनेव हि वाक्यार्थः सर्वव्याख्यातव्यतया ।

अनेकगुणजात्यादिकारिकैर्योनुरञ्जिता ॥

एकयेव च बुद्ध्या ऽऽसौ गृह्यते चिच्छ्रया ।

पदार्थाहितसंस्कारचिन्तयिष्यदप्रमत्तयेति* ॥

एक एवायमतिदीर्घः क्रमविकस्वरः सकलाङ्गपरिपूरितभाषनातत्त्व-
विषयः प्रतिभासः । यथा हि स्थान्यधिप्रयणात्प्रभृत्या निराकाङ्क्षौदननिष्पत्ते-
रैकैवेयं पाकक्रिया सलिलावसेकतगुलावपनदर्वीविद्यट्टनाभाघणाद्यनेकक्षण-
समुदायस्वभावा तथा प्रथमपदज्ञानात्प्रभृति आ निराकाङ्क्षवाक्यार्थपरिच्छे-
दादेकैवेयं शब्दी प्रमितिः आह च ।

पदात्प्रभृति या चैषा प्रज्ञा ज्ञातुर्विजृम्भते ।

पुष्पिता सा पदार्थेषु वाक्यार्थेषु फलिष्यतीति ॥

कृतमतिविस्तरेण । सो ऽयं वाक्यार्थः भाषनानामधेयः कर्तृव्यापारः
स्वर्गयागादिरर्थः । यस्तु व्यापारः प्रेषणरूपो लिङादेर्वीच्यः कार्यो वा तं विधिं
सङ्गिरन्ते । तदेतदननुमन्यमाना अन्ये प्रचक्षते योसौ शब्दभावनाख्यः शब्द-
व्यापारः शब्दस्य कार्यो ऽभिधेयश्च तमभिदधतः कुर्वतो वा शब्दस्य व्यापा-
रान्तरमस्ति न वा । यदि तावन्नास्ति तदेष व्यापारान्तरनिरपेक्षस्वव्यापार-
मिवार्थमपि वदतु विश्राम्यतु व्यापारकल्पना । अस्ति चेदतदभिधाने व्यापा-
रान्तरं तदा ऽनवस्थाप्रतीकारः कश्चिदन्वेष्टव्यः न चासौ दूरादपि लभ्यते
भूतपरिस्पन्दव्यतिरिक्तव्यापारनिरासश्च प्रमाणसामान्यलक्षणो विस्तरेण कृत
इत्यसौ मार्ग इहाप्यनुसरणीयः । यश्चासौ व्यापारः क्रियते चाभिधीयते च
स किं पूर्वमभिधीयते ततः क्रियते पूर्वे वा क्रियते पश्चादभिधीयते युगप-
देव वा ऽस्य करणाभिधाने इति । न तावत्पूर्वमभिधीयते अनुपपन्नस्याभि-
धानानुपपत्तेः न ह्यजाते पुत्रे नामधेयकरणम् । अर्थासम्पर्शं च तथा सति

शब्दः स्यात् । तत एव न युगपदुभयमनुत्पन्नत्वानपायत् प्रयत्नगौरवप्रसङ्गाच्च
 नापि कृत्वा ऽभिधानं विरम्य व्यापारासंवेदनात् । अपि चायं तपस्वी लिङ्ग-
 दिः प्रत्ययः सत्यपि गोष्ठन्दारकत्वे कथममुमतिबृहन्तं भारं वह्यति कर्ता
 च तत्संख्यां चाख्यास्यति अर्थभावनानामभिधास्यते शब्दभावनानां च करिष्यति
 तां च वद्विष्यतीति दुर्वहे ऽयं भारः । कश्चायं शब्दभावनानामधेयस्य विधे-
 र्वाक्यार्थे भावनायामन्वय इति वक्तव्यम् । ननूक्त एवैकप्रत्ययाभिधेयत्वलक्षणः
 संबन्ध इति । न ब्रूम अभिधानिकः संबन्धो नेक्त इति किं तु पुरुषव्यापा-
 रात्मिकाया अर्थभावनयाः प्रधानत्वेन वाक्यार्थत्वात्तदपेक्ष्यमाणफलकरणेति-
 कर्तव्यतांशपूरणेन स्वर्गक्रामादिपदान्तराभिधेयो ऽर्थः समन्वेति गुणत्वेन
 शब्दव्यापारस्तु तदपेक्षितमन्यतममपि नांशं पूरयितुमलमिति तच्च न गुण-
 तामवलम्ब्यते । न च द्वयोः प्रधानयोर्धटः पठ इतिचट्वा पठति पठतीति-
 वद्वा संबन्ध उपलभ्यते । अथार्थभावनया शब्दभावनाशब्दस्य विधेर्विषयसमर्प-
 णेन गुणतामवलम्ब्यते त्रिभिः तर्हि वाक्यार्थः न भावना तस्या अप्राधान्यात् ।
 अतो भावनाद्वयं प्रत्ययार्थ इति न हृदयंगममेतत् । एकाभिधानाभिधेयत्वं न
 भावनयोरन्योन्यसमन्वये कारणम् । अक्षाः पादा माषा इत्यादावदर्शनात् । किं
 च कस्यानुरोधेन द्वे भावने प्रत्ययवाच्ये इष्यते । उच्यते लिङ्गादिशब्दश्रवणे
 सति कार्ये च प्रेरणायां च न द्विरुच्यते मतिः यद्येवमेक एव तादृशो ऽसौ
 लिङ्गार्थो भवतु तदेकत्वाच्च न परम्परसमन्वयः चिन्तयिष्यते । न च प्रत्यये
 ऽप्यतिभार आरोपयिष्यते । नन्वेकस्यापि लिङ्गार्थस्य यदि शब्दः कार्यत्वं प्रेरणां
 च ब्रवीति ततस्तदवस्थ एवातिभारः । कश्चासावेकः कार्यात्मा प्रेरणात्मा
 च तस्यार्थः । उच्यते यो लिङ्गादेः प्रत्ययादवशिष्यते यमभिधत्ते । न तस्या-
 तिभारो यच्च न तद्व्यतिरेकेण प्रमाणान्तरं क्रमते स नियोगो नाम वाक्यार्थः ।
 तथा हि शब्दव्यवहारतः शब्दानामर्थे व्युत्पत्तिरित्यत्र तावदवधारः ।
 एवं व्यवहारे च वाक्यार्थे वाक्यस्य व्युत्पत्तिर्वाक्येन सर्वत्र व्यवहारात् ।
 तच्च यजेतेत्यादितिङन्तपदयुक्तेषु वाक्येषु पदान्तराणामर्थः तावदास्ताम् ।
 आख्यातार्थे ऽह्यवगते तदानुगुणेनासौ स्यास्यति । आख्यातस्य च यजे-
 तेत्येवमादेरर्थः परीक्ष्यमाणः प्रेरणात्मक एवावतिष्ठते यतः पदान्तरस-
 न्निधाने सत्यपि न प्रेरणाबुद्धिरुपजायते आख्यातपदश्रवणे सति सा

जायते तस्मात्स्यैव प्रेरणात्मको ऽर्थः । तथापि तु जुहोत्यादिधात्व-
 न्तरोपजननापायपर्यालोचनया धातोस्तत्प्रतीतो व्यभिचारात्प्रत्ययस्य चाव्य-
 भिचारात्स्यैव सो ऽर्थ इति शस्यते । कः पुनरसावर्थः यस्मिन्सति
 नियुक्तो ऽहमचेति प्रतिपद्यते पुरुषः सो ऽसावर्थ एव विधिरित्युच्यते ।
 विधौ हि लिङादिप्रत्ययं स्मरति पाणिनिः न धात्वर्थे यागादौ न कर्तृ-
 ध्यापारे भावनायां विधिश्च नाम प्रेरणात्मक एव । अत एव वर्तमानापदे-
 शिकाख्यातजनितप्रतीतिविलक्षणं प्रतीतिर्यजेतेति । अथ हि प्रेष्यप्रेषयोः
 संबन्धो ऽवगम्यते । किमन्यश्चात्र क्रियाकर्तृसंबन्धो नावगम्यते । न ब्रूमः
 नावगम्यते इति किं तु प्रेष्यप्रेषलक्षणे ऽपि संबन्धः प्रथममवगम्यते ।
 प्रेषितो हि क्रियां कर्तुमुद्यच्छतीति । ननु क्रियासंबन्धितयैवसौ प्रेष्यते यजनां
 भवानिति सत्यम् क्रियासंबन्धितयैव प्रेष्यते प्रेष्यते तु सः प्रेष्यते चेदयम-
 न्यस्तर्हि संबन्धः क्रियासंबन्धात्तूभयसंबन्धितामस्य राजगवीक्षीरवदवगमि-
 ष्यामः । यथा गौ राज्ञा च संबध्यते क्षीरेण या राजसंबन्धिनी सा क्षीरसंबन्धिनी
 या क्षीरसंबन्धिनी सा राजसंबन्धिनी एवमिहापि पुरुषः प्रेषितेन च संभ-
 न्स्यते क्रियया च । यः प्रेष्यते स करोत्ययं यः करोति प्रेष्यते स इति । ननु
 नेटुभयं भवति प्रेषो ऽपि क्रियैव प्रवर्तनं हि कुर्जेनप्रवर्तयतीत्युच्यते सो
 ऽयं क्रियासंबन्ध एव भवति न ततो ऽन्यः प्रेष्यप्रेषसंबन्ध इति । स्यादेत-
 देवं यदि वाग्यादिवत् प्रवर्तने कर्ता लिङर्थस्यात्प्रेरितो ऽहमचेति तु
 ज्ञानजनकत्वं विधेः प्रवर्तकत्वम् स एव प्रवर्तनं ज्ञापयति न करोतीत्यन्य
 एवायं क्रियाकर्तृसंबन्धात्प्रेष्यसंबन्धः । ननु ज्ञानमपि क्रियैव तत्करणे च
 पुनरपि स एवायं क्रियाकर्तृसंबन्धः । मैवम् । कारकज्ञापकयोर्भेदस्य सुप्रसिद्-
 त्वात् । इह च यो ऽयं यागपुरुषयोः क्रियाकर्तृसंबन्धः अतो ऽन्यं प्रेष्यप्रेष-
 संबन्धमुपदर्शयितुं प्रवृत्ताः स्मः स ततो विलक्षणः प्रदर्शित एव । विलक्षणो
 ऽपि तस्य यथा कथं चित्तन्नाम क्रियमाणं न वारयामः । भवत्वयमन्यः प्रेष-
 प्रेष्यसंबन्धः स तु प्रथममवगम्यते इत्येष कुतो निश्चयः । उक्तमथ प्रेषितो
 ऽहमिति । इह विदित्वा क्रियायां प्रवर्तते आचार्यचेदितः करोमीति हि
 दृश्यते यजेतेति श्रुते नियुक्तो ऽहमिति प्रथममवगच्छति ततो यजते ।
 तेनायमाद्यः संबन्धः पाश्चात्यस्तु क्रियाकर्तृसंबन्धः । ततो ऽयं लिङर्थः

प्रथममवगम्यते प्रेषो नाम सा प्रेरणा स नियोगः च वाक्यार्थः । ननु विधाविष निमन्त्रणादिषु लिङ्लोटावपि स्मर्यते एव । सत्यम् ते तु प्रेरणाया एव औपाधिका अवान्तरभेदाः । समर्हानज्यायोविषयप्रयोगोपाधिनिबन्धन एष प्रेरणाध्येषणादिभेदव्यवहारः । प्रेषणा तु सर्वानुस्यूता ऽवगम्यते तदुक्तम् प्रवर्तकत्वं तु शब्दार्थः सर्वत्रापरित्यागादिति । स चायं लोडादीनामर्थः प्रेषो णिजर्थेविलक्षणः प्रतीयते । ननु प्रयोजकव्यापारे णिज्विधीयते प्रयोजकव्यापारश्च पेषः प्रेषे च लोडादयो विधीयन्ते इति णिजर्थे एव लोडर्थः तथा च कुरु कुर्विति यो ब्रूते स कारयतीत्युच्यते । न प्रतीतिभेदात् । अन्या हि करोतु कुर्यादिति प्रतीतिरन्या च कारयतीति प्रतीतिः । प्रयोजकव्यापारे हि णिजर्थः ज्ञापकव्यापारस्तु लिङर्थः । प्रवृत्तक्रियाविषयश्च प्रयोजकव्यापारे णिजर्थः इह तु तद्विपरीतः । तत्र हि कार्ये पश्यतः प्रवर्तनमिह तु प्रवर्तितस्य कार्यदर्शनमिति महान्भेदः । तत्र यथा कुर्वन्तं कारयति तथैवेहापि प्रेषः प्रवर्तमानं प्रेरयति नाप्रवर्तमानं स्थावरमिति न हि वनस्पतिरुच्यते यजस्येति । न स्थावरादेरयोग्यत्वात् ब्राह्मणादिस्तु यः प्रेर्यते असावप्रवृत्तक्रिय एव । न हि यजमान एव यजेतेति चेद्यते किं तु अप्रवृत्तक्रिय एवेति सर्वथा णिजर्थेद्विलक्षणे लिङर्थः । आह भवत्वयं विलक्षणे ऽर्थः स तु प्रमाणान्तरानवगम्यश्चेत्कथं शब्दैकगोचरे तत्र संबन्धव्युत्पत्तिः । उच्यते शब्दैकगोचरस्तु नियोगो व्युत्पत्तिश्च तत्र सूपपादेव । यो हि यजेत दद्याज्जुहुयादिति लिङादिभ्यो विधिः प्रतीयते कथमसौ लिङादीनामवगम्य इष्येत । व्युत्पत्तिश्चास्य व्यवहारादवकल्पते गच्छार्थोष्वेति शृण्वन्वृद्धः चेष्टमानो दृश्यते चेष्टा च स्वात्मनि प्रवर्तिका ऽवगमपूर्विका दृष्टा प्रत्यक्षदृष्टा चास्मादेः सुखसाधनतया अन्वयव्यतिरेकाभ्यामवगते तदनुस्मरणात्प्रवर्तमानः कस्मिंश्चिदात्माकूते समुपजाते सति भौतिकं व्यापारमारभते । स चात्मधर्मे आत्मेव स्वसंवेद्यः अहंप्रत्ययगम्यो ह्यात्मा नासौ परस्मै दर्शयितुं शक्यते न च न चर्चयितुं शक्यते यत्तावता नानुभूयते इति शक्यते यत्तुं परो ऽपि ह्येनमहंप्रत्ययेनानुभवत्येव । तथा ऽयमपि भौतिकव्यापारहेतुरात्माकूतविशेषो न प्रमाणान्तरवेद्यो भवति न च न वेद्यते तत्संवेदने इति चेष्टा यद्वन्तं दृष्ट्वा तस्यापि तादृक्प्रेरणाऽवगमो ऽनुमीयते । स च

शब्दान्तरशब्दे सत्यपि दृश्यमानो लिङादिशब्दे च सति दृश्यमानस्तदर्थे
 एवेत्यन्वयव्यतिरेकाभ्यामवगम्यते इतीयतीयं व्युत्पत्तिः । तदेतदात्मप्रत्यक्षं
 लिङादिशब्दशब्दे सति प्रेरणावगतिः भवति प्रथमश्रुताच्च लिङादेरसौ न
 भवति न च प्रमाणान्तरेण सो ऽर्थो दर्शयितुं शक्यते कुर्यादित्यस्यार्थः कुर्यादि-
 त्यनेनैव प्रतिपाद्यते न प्रमाणान्तरेणेत्येवं व्युत्पत्तेः संभवन्त्यामपि यैरगृही-
 तसंबन्ध एव लिङादिः स्वरूपसामर्थ्येनैव प्रेरक इत्यते ते ऽत्यन्तभीरव इत्यु-
 पेक्षणीयाः । ननु यदि लिङादिव्यतिरेकेण मान्यतो नियोगो ऽवगम्यते कथमसौ
 नियोगशब्दात्प्रतीयते कथं वा नियोगशब्दस्य नाम्नो ऽप्यर्थः प्रमाणान्तरागो-
 चरः स्यात् । अयि साधो न नियोगो निपूर्वेण युजिना घञन्तेन बोधयितुं
 शक्यते व्यवहारमात्रमेतत्स्वरूपमाख्यातुमाश्रीयते यथा तु यजेतेत्येवमादिभ्यः
 शब्देभ्यः सो ऽवगम्यते तथा नान्यत इत्यत एव न प्रमाणान्तरागोचरो
 धर्म इत्याहुः । लिङ्धर्मो हि नियोगो वाक्यार्थः स धर्म एव स च न
 प्रमाणान्तरगम्य इति । न च लिङर्थः प्रेरणाऽत्मको ऽयं व्यापारः कार्यमावृष्टे
 यो धर्मः स एव च वाक्यार्थो युक्तः । कार्ये ऽर्थे वेदम्य प्रामाण्यमिति हि
 मीमांसकाः । तस्मात्पुनरपि भाट्टपक्षश्च द्वयमापनति प्रेरकश्च विधिः
 कार्यरूपश्चानुष्ठेयो ऽर्थ इति । मुखशयितो निरनुसन्धान इवायुष्मानेवं व्यव-
 हर्ति न ह्यन्यः प्रेरको ऽन्यश्चानुष्ठेय इत्युक्तम् । नियोग एव प्रेरको नियोग
 एव चानुष्ठेयः । कथमस्य द्वैरूप्यमन्ये वदन्तीति चेद् । मैवम् प्रेरकत्वमेव
 शब्दार्थः आर्थे तु कार्यत्वम् । यतो विधिरनुष्ठेयतया ऽवगम्यते आचार्याज्ञां
 करोमि राजाज्ञां करोमीति । किमर्थं तर्हि विषयानुष्ठानमिति चेद्
 न ह्याज्ञा घटादिवत्स्वरूपेण कर्तुं शक्या ऽपि तु विषयद्वारकं तत्संपादनं
 कमण्डुलं विभृहीत्याचार्येणाज्ञाप्रः कमण्डुलं भृत्वा ऽऽचार्याज्ञां कृतां मन्यते
 कटकं गच्छेति राज्ञाऽऽज्ञाप्रः कटकं गत्वा राजाज्ञां कृतां मन्यते सो ऽयं
 नियोग एवानुष्ठेयः । ननु राज्ञाज्ञया करोमीत्यपि व्यपदेशो दृश्यते स चानु-
 स्ठेयमेवाज्ञां दर्शयति । मैवम् तच्चाप्याज्ञेवानुष्ठेया प्रेषणाभिप्रायेण तृतीयानि-
 र्देश इत्येवं केचित् । अन्ये तु शाब्दं कार्यत्वं नियोगस्य प्रेरकत्वं त्वर्था-
 दित्याचक्षते । अनुष्ठेयता हि तस्य निजं रूपं स्वसिद्धये स तु नियोज्य
 नियुज्जनः प्रेरक इत्युच्यते । तदिदं कार्यत्वमपरित्यक्तप्रेरकभावमस्यावग-

यते प्रेरकत्वं चापरित्यक्तकार्यभावमित्यन्यतरदृशं शाब्दं रूपमिति न भाट्टे-
 रिवास्माभिः प्रत्यये गुह्यभार आरोपितः । स चायं नियोगः प्रतीयमानो
 यजेत स्वर्गकाम इत्यनुबन्धद्वयावच्छिन्नः प्रतीयते यज्यादिना ऽस्य विषया-
 नुबन्धो धातुनोच्यते । स्वर्गकाम इत्यधिकारानुबन्धः पदान्तरेणाप्यते । तत्र
 च स्वर्गकामस्यैवमधिकारो निर्वहति यदि भावार्थस्य स्वर्गे प्रति साधनत्व-
 मवगम्यते एवं तर्हि स्वर्गकामेनैवासौ कृतो भवत्येवं स्वर्गकामपदान्वये
 प्राक्तन एव मार्गो ऽनुमन्तव्यः । न पुनः स्वर्गादिफलप्रदर्शनपूर्वकं विधेः
 प्रवर्तकत्वमस्वातन्त्र्यप्रसङ्गात् । न हि दृश्यं शास्त्रस्य दैन्यं यत्फलं विना पुंसः
 प्रवर्तयितुं न शक्नोति अन्यथा यावज्जीवं यजेतेत्यादावप्रवर्तकं शास्त्रं स्यात् ।
 किं यावज्जीवमित्यादिचोदनाः फलशून्या एव । ओमित्युच्यते न हि विधिः
 फलमाकाङ्क्षत्यपि तु नियोज्यं विषयं कस्य नियोगः कुत्र नियोग इति ते
 एते उभे अपि आकाङ्क्षे परिपूर्णं तत्र जीवतो नियोगो यागे च नियोग इति
 अतः परं फलकल्पनं पुरुषबुद्धिप्रभवं भवति न शास्त्रीयम् । कामाधिकारे
 तु नियोज्यतैवान्यथा स्वर्गकामस्य नापपद्यते इति स्वर्गस्य साध्यत्वमभ्यु-
 पगतं न पुनरिधेः फलार्थत्वादत्र एव न तत्र वेधी प्रवृत्तिर्लक्ष्यमेव प्रवृत्त-
 त्वात् । आह च तस्य लिप्तालक्षणेति साध्यसाधनप्रतिपादनपर्यवसितो हि
 तत्र विधिव्यापारो न प्रयोगपर्यवसित इति । अत एव श्येनादेरधर्मत्वात् तत्र
 ह्यभिहरन्निति शत्रुं शत्रुं वेदकेनेषायेन जिघांसुरधिकारी दर्शितः तस्य
 न तत्र शास्त्रं प्रवर्तकं जानात्येवासौ मयैतत्कर्तव्यमुपायं तु न वेदेत्येव-
 मुपायमात्रमस्योपादिश्यते श्येनं कुर्वति न विधिः प्रभवति जिघांसयेव
 तत्र प्रवृत्तत्वात् । अतः श्येनादेरधर्मत्वात्तद्बुदासार्थमर्थपदोपादानम् । चोद-
 नालक्षणे ऽर्थो धर्म इति कामाधिकारेष्वितिकर्तव्यतांशे शास्त्रीया प्रवृत्तिः ।
 यथोक्तं क्रत्वर्थो हि शास्त्रादवगम्यते इति । भावार्थमात्रस्य हि करणत्वम-
 वगतमितिकर्तव्यतांशस्तु न कारणत्वावगतिवेलायामुपनिपतित इति तत्र
 लिप्साया अभावाच्छास्त्रमेव प्रवर्तकम् । अत एवाग्नीषोमीयहिंसाया नाधर्म-
 त्वम् । न हि स्यात्सर्वभूतानीति निषेधः सामान्यशास्त्रम् । सामान्यशास्त्रं च
 विशेषशास्त्रक्रोडीकृतविषयपरिहारेण प्रवर्तते इति अग्नीषोमीयहिंसायाः शा-
 स्त्रीयत्वान्न निषेधविधिरनर्थतां बोधयेदिति । ननु श्येने ऽपि शास्त्रीया प्रवृत्तिः

प्रवर्तकत्वं हि विधेरस्यैव प्रमाणान्तरविलक्षणम् । नात्रयश्चातिरेकवत्साध्य-
साधनप्रतीतिमात्रपर्यन्तो हि विधिध्यापारो भवितुमर्हति इति सर्वत्र विधेः
प्रयोक्तृत्वानुपायाद् एवमेव चेयं प्रवृत्तिः श्येनेन यजेतेति । उच्यते प्रवर्तते ।
ऽहमिति ज्ञानजननं विधेः प्रेरकत्वं तत्सत्यं सर्वत्र तुल्यं करणं च श्येन
इतिकर्तव्यतायामग्नीषोमीये बाह्ये तु प्रवृत्तिलक्षणे भौतिके व्यापारे यत्र
लिप्सादि प्रवर्तकान्तरमस्ति तत्र भवन्त्यपि विधेः प्रयोक्तृशक्तिरुदासने पशुपु-
रोडाशप्रयाजवत् । तत्रोदासीने विधौ निषेधशास्त्रमन्तरिति न हिंस्यादिति ।
यदि तु सर्वत्र प्रयोक्तृशक्तिरनुदासीना भवेत्तदा ज्योतिष्टोमाच्च विशिष्यते
श्येन शास्त्रीयायां प्रवृत्तावग्नीषोमीयमिव निषेधशास्त्रस्यानवकाशात् । ज्योति-
ष्टोमे ऽनुलङ्घितनिषेधो ऽधिकारी स्वर्गस्यानिषिद्धत्वात् श्येने तु हिंसायाः
प्रतिषिद्धत्वादुत्क्रान्तनिषेधो ऽधिकारीति चेत् । मैवम् अधिकारिदशायामपि
भ्रमन्मते विधेः प्रयोक्तृत्वानुपायात् । न निषेधशास्त्रप्रवकाशं लभते इति
श्येने ऽपि नावधीरितनिषेधो ऽधिकारी स्यात् । ननु न विधिः फले प्रयोज्यं
प्रेरयति फलं कुर्विति कर्मणि त्वेनं प्रवर्तयति यजस्वेति तेनाधिकारिदशायाम-
मप्रतिहतो निषेधशास्त्रावकाशः । आयुष्मन्नस्मत्पक्षमास्थितो ऽसि । फले चेन्न
प्रवर्तयति विधिः पुरुषं फलार्थित्वादेवेनमुपाये प्रवर्तमानं तत्रापि न प्रेरयेत् ।
उपायानभिज्ञस्य तूपायमेव दर्शयेत् यावदुप्राप्तं हि विधेः विषयः । तदुक्तम्
जानात्येवासौ मयैतत्कर्तव्यमुपायं तु न वेदेति । प्रतीतिरपीयमीदृशो अभि-
चरन्त्यजेतेति । यदि त्वशास्त्रीयोपायो न वैरिणं हन्तुमुपायः श्येनेन अहि
श्येनस्तवोपाय इत्यर्थः तदलमतिप्रसङ्गेन, कामाधिकारेण तावन्न फलाकाङ्क्षो
विधिः फलं त्वधिकारे हेतुरिति स्थितम् ।

प्रतिषेधाधिकारे ऽपि प्रत्युपायो न कल्पते ।

निषेध्यविषयादेव लब्धत्वादधिकारिणः ॥

तत्रासौ कल्पमानो ऽपि नरकादिफलोदयः ।

अवेधत्वं प्रपद्येत न ह्याकाङ्क्षेदृशो विधेः ॥

विधेरपेक्षे द्वे एव नियोज्यविषयो प्रति ।

तत्पूरणेन तृप्स्तु न याञ्छति ततो ऽधिकम् ॥

नियोज्यस्तावदेतावन्नुक्तो ऽस्मिन्ननेत्यातः ।

विषयस्तन्निवृत्तिश्च नियोगो यत्र गम्यते ॥

नन्वेतावन्न विबुध्यामहे निषेधविधेः को विषय इति । भावार्थः कर्मशब्दा ये तेभ्यः क्रिया प्रतीयते इति स्थिते नञर्थस्तावत्पूर्वोपरीभूत-
त्वाभावात् विधेर्विषयः । अनन्विताभिधानाच्च न हि नञो ऽनन्तरं लिङ्वि-
भक्तिः श्रूयते ऽपि तु हन्तेः । हननमपि न विधेर्विषयः तस्य धर्मत्वप्रस-
ङ्गात् । न प्रयोगस्य वैयर्थ्यप्रसङ्गे हनने च पुरुषस्य स्वतः प्रवृत्तेर्नञ्विशिष्टो
ऽपि न हन्त्यर्थो ऽस्य विषयः तयोर्विशेषणविशेष्यभावाभावात् ।

युक्तं दध्ना जुहोतीति होमे दध्यनुरक्तता ।

हन्तेस्स्वरूपनाशात् न नञर्थानुरक्तता ॥

पुरुषप्रयत्नो ऽपि न केवलो विधेर्विषयः स्वतःसिद्धत्वान्नापि नञर्थान-
नुरक्तो हन्तिवत्तच्चापि नञर्थस्य विशेषणत्वानुपपत्तेः । अथायमब्राह्मणादिन्या-
येन हन्तौ पर्युदम्ने भावाद्येऽन्तरं नियोगः कल्प्यते । न हन्यादिति को
ऽर्थः अन्यत्किमपि कुर्यादिति तर्हि किं तद्वाशान्तरमिति न विचारयितुं
शक्यते । यत्किं चिदिति चेन्न तस्य स्वतः सिद्धत्वेन विधानार्थक्यात् । अवश्यं
जीवन्पुमान्किं चित्करोति पठति गच्छति भुङ्क्ते च । अथ विषयांशं परिहृत्य
प्रमाणान्ते नञ्विशिष्टे सा हि प्रयत्नेमानं पुमांसं रुद्धिं यदुन्यान्नेति ।
तदप्यनुपपन्नम् अन्विताभिधानेन विधिभिर्हन्तिनावरुद्धत्वात् । प्रेरण-
शक्तिस्वभावो विधिः स्थितः यस्तु निषेधात्मा नञ् पार्श्वे स्थितः तच्च
विधिः संक्रामति । संक्रान्तावपि नञश्च विधेश्च संबन्धे सति विधेस्स्वरूप-
नाशो ऽवगम्यते । स्वभावात् ह्येव नञो यदयं येन येन संबध्यते तस्य
तस्याभावं बोधयतीति । अतो विधिसंबन्धे नञ इष्टमात्रे यतावान्याकार्यो
ऽवतिष्ठते हननविधिर्नास्तीति । ततश्च हननस्य विधित्वं च स्यात् । अचो-
च्यते । दध्ना जुहोतीति होमस्य वचनान्तरचेदितत्वाद्विधिशक्तिरूपपदं
संक्रामतीति यथावर्णितमेवमिहापि हनने स्वतः प्रवृत्तत्वेन विधिवैफल्य-
नञश्च श्रूयमाणस्यानर्थक्यप्रसङ्गाद् विधायिका शक्तिः नञर्थमेव स्पृशति
इति किं नेष्यते । ननुक्तमप्य भावार्थः कर्मशब्द इति तच्च दध्यनुरक्तो
होम एव विधीयते इति फलतो विधिविहितं भवति न प्रमाणतः इह

तु नञस्तदुपमर्दस्वभावत्वात् केन चित्संसर्गो दध्यदिरेव कल्पते । मेवम् निवृत्तिमेव कुर्वन्नजिविशेषणं विशेषणीभवति सेयं नञुपहिते हन्तौ श्रुते हनननिवृत्तिर्गम्यते । यथा सिद्धरूपदध्यनुप्रवेशे ऽपि न होमस्य साध्य-
मानावस्था निवर्तते तथा नञनुविदुहन्त्यर्थावगतौ न पूर्वापरीभावबुद्धि-
निवर्तते । न ह्यब्राह्मणयत्र हन्यादिति सिद्धरूपबुद्धिः । सो ऽयं हनननिवृत्ति-
रूपः पूर्वापरीभूतो ऽर्थो विधिविषयो भविष्यति । अथ वा विभक्त्यर्थेन नञसं-
पत्स्यति शुद्धस्य लिङादेरर्थः प्रवर्तकः नञुपहितस्य तस्यार्थो निवर्तक
इति शब्दशक्तिरेवैषा को ऽव पर्यनुयोज्यते इति । यत्तु साक्षान्नञो ऽनन्तरं
विधिविभक्तिनौत्पद्यते ततस्याधातुत्वाद्भातोः परे लिङादयः प्रत्यया
भवन्ति नान्यस्मादिति योग्यतया तु नञर्थेन संबन्धः । न च तत्रायमर्थो
ऽवतिष्ठते हननविधिर्नास्तीति किं तु नञुपहितो विधिरौदास्ये पुरुषं नियुङ्गे
तदवच्छेदकश्च हन्तिरन्यथा सर्वक्रियौदासीन्यं प्रतीयतेत्यलमतिविमर्देन ।
निषेधविधेरपि सिद्धो ऽनुबन्धद्वययोगः ।

यत्नं नियोगव्यापारे सन्नापे फलकल्पना ।

नृबुद्धिप्रभवेव स्यादतः सापेक्षता भवेत् ॥

कथं नरो निवर्तते प्रत्ययाय भयाद्विना ।

मा निवर्तिष्ठ विधिना तावदुक्तं निवर्तनम् ॥

प्रवृद्धतररागान्धः प्रत्यवाये ऽपि कल्पिते ।

न निवर्ततइत्येवं किं विधेग्रमाणाता ॥

फलं भवतु मा वा भूत्पुरुषो ऽपि प्रवर्तताम् ।

मा प्रवर्तिष्ठ वा स्वे तु नास्त्यर्थे खण्डना विधेः ॥

प्रवर्तनावगमजनने हि विधिर्व्यापार इति असकृदुक्तम् । तत्र
तस्य न किं चिद्वैकल्पम् । ननु विधेः फलापेक्षता नास्ति चेत्किं तर्हि
अश्रूयमाणफलेषु विश्वजिदादिषु स्वर्गादिफलं कल्प्यते । किं च अश्रूयमाणत्वा-
दधिकारानुबन्धस्य निरधिकारस्य च विधेर्विधित्वानिर्वाहादधिकारानु-
बन्धः कल्प्यते तत्र सर्वान्नति अविशिष्टत्वात्स्वर्गकामः चोदनाशेषभावेन
नियोज्यः कल्प्यते । न चेयं पौरुषी कल्पना श्रुत्येकदेशः स इति हि
तद्विदः । तदियमधिकारानुबन्धकल्पना न फलकल्पना इति सो ऽयमनु-

अन्धद्रुमावच्छिन्नो नियोगो वाक्यार्थः । वाक्यार्थत्वं चास्य प्रधानत्वाद् अन्यो हि यज्यादिरर्थो ऽवगम्यमानस्तदनुप्रवेशेन प्रतीयते गुणो भवति । नियोगस्तु स्वमहिमाक्षिप्रदृष्टोपकारानेकक्रियाकारककलापोपबृंहितस्वरूपः प्रतीयते इति प्रधान्यमवलम्ब्यते । कार्यं चेत्यध्वानमुच्यते नियोग एव कार्यम् । फलं चेत्यध्वानमुच्यते तर्थापि नासिद्धम् । अपि तु साध्यं साध्यत्वं चास्य नियोगाधीनमिति नियोग एव प्रधानम् । पुरुषस्तु नियोज्यमानत्वादप्रधानमिति । एवं नियोग एव प्रधानत्वाद्वाक्यार्थः स च प्रतीतिभेदपर्यालोचनया चतुर्धस्य उच्यते उत्पत्तिविधिराग्निहोत्रं जुहोतीति अग्निहोत्राख्यकर्मस्वरूपोत्पादव्यतिरेकेणाद्योन्तरानवगमात् । विनियोगविधिः दध्ना जुहोतीति पयसा जुहोतीति उत्पत्तिविधितः प्रतिपन्ने भावे ऽर्थे तच्च दध्यादिगुणविनियोगाऽवगमात् । अधिकारविधिः अग्निहोत्रं जुहुयात् स्वर्गकाम इति निश्चाते कर्मणि तत्राधिकृतस्य पुंसस्ततो ऽवगमात् । प्रयोगविधिस्तु क्रमपर्यन्तं प्रयोगे यद्वाच्येनामवगम इति अयं चाधिकारविधेरेव व्यापारविशेष इति तदेवाभ्योदाहरणम् अग्निहोत्रं जुहुयात्स्वर्गकाम इति । कु चिदेकस्मिन्नेव वाक्ये रूपवत्पुण्य विधेरवगम्यते न तच्च पृथग्दाहरणमपेक्ष्यते यथा एतस्यैव रेवतीषु वारवन्तीषमग्निष्टोमसाम कृत्वा पशुकामो ह्येतेन यजेतेति । अन्यान्यपि नियोगस्य रूपाणि व्यापारभेदादवगम्यन्ते । स हि भावार्थसिद्ध्यर्थं तत्समर्थमर्थमाक्षेपतीति तत्प्रयोजक उच्यते । यथा माणवकस्यस्याध्ययनस्याचार्यकरणविधिः । कु चिदन्यााक्षेपे वस्तुन लब्धे सति तत्राप्रयोजको विधिर्भवति यथा ऋग्वेदनिष्कृत्यैकहायन्या लाभे सति न पादपांसुग्रहणार्थमन्यामेकहायनीमाक्षिपति विधिरिति । प्रकरणपरिपठितपदार्थपटलपरिग्रहश्च ग्राहक इति विधिरुच्यते । कु चित्प्रकरणपरिपठितस्यापि तेनागृहीतस्य द्वादशोपसदादेः प्रकरणादुत्कर्षदर्शनादत एव नियोगगर्भो विनियोग इत्याचक्षते । कु चिद्वि-
नियोजकश्रुत्यादिप्रमाणविरहे ऽपि पञ्चैकत्वाद्युपादानं शेषीकुर्वन्नुपादायक इत्युच्यते पशुना यजेतेति विभक्त्या प्रातिपदिकार्थो विनियुक्तः तत्स्थमेकत्वम् उक्तमेव न विनियुक्तमेकेनेत्यश्रवणात् पशुरुपादीयमानो न सङ्ख्यारहित उपादातुं शक्यतं श्रुतमङ्गापरित्यागकारणाभावाच्चेकत्वविशिष्टः पशुरुपादीयते इत्युपादानशेषीकृतमेकत्वम् । वैकृतस्तु सौर्यादिविधिः प्राक्-

तमितिकर्तव्यताजातमाकर्षणोदक इत्युच्यते तदिदमेकस्यैव भगवतो
लिङ्गस्य प्रयोक्तृशक्तिखचित्तात्मनः प्रचुरव्यापारवैचित्र्यमुपदर्शितमित्यल-
मनया महामतिमानसविलासघट्या मीमांसार्थकथया सोऽयमीदृशो नियोगो
वाक्यार्थः ।

तस्य द्वादशलक्षण्यां तत्तद्रूपं प्रकाशितम् ।

तन्नेह लिख्यते ऽस्माभिर्यन्थगौरवभीरुभिः ॥

द्रिङ्मात्रं त्वेतदाख्यायि नियोगस्य यथागमम् ।

अमुष्मिन्नपि वाक्यार्थे विवदन्ते मनीषिणः ॥

लिङ्गादेरवगम्यमानः कार्यरूपः प्रेरणात्मा च वाक्यार्थो नियोग
इत्युक्तम् । न चासावेवंरूपोऽपि परिदृश्यमानभावनादिव्यतिरेकोऽवगम्यते ॥

क्रियैव तावत्कार्यात्मा प्रेरणात्मा फलार्थिता ।

प्रतीयते ततोऽन्यस्तु नियोगो नोभयात्मकः ॥

नन्वन्य एव क्रियाकर्तृसंबन्धात्प्रेष्यसंबन्धो दर्शितः । अयुक्तोऽसौ ।

कुर्यादित्यादिशब्देभ्यः क्रियादिव्यतिरेकिणः ।

नार्थान्तरस्य संवितिः कस्य चित्प्रेरणात्मनः ॥

किमिदानीं करोतीति कुर्यादित्यादि च तुल्ये एते प्रतिपत्नी । अभि-
नवमिदं शब्दव्युत्पत्तिमत्त्वमायुष्मतः न ब्रूमो न भिन्ने एते प्रतिपत्नी इति
करोतीति प्रवृत्तक्रिया उच्यते वर्तमानकालावच्छिन्नश्च किं त्वसौ प्रेषस्ततो
ऽवगम्यमानोऽपि प्रेरको न भवति न च कार्य इति ब्रूमः । ननु प्रेरकत्वेनै-
वावगम्यमानः कथं प्रेरको न भवेद् एतदेवास्म्य प्रेषत्वं यत्प्रेरकत्वम् । सत्यम्
प्रेरकत्वेनैवासौ गम्यते न त्वसौ तथा भवति व्यवहारमावमेतद् राजाज्ञां
करोमीति कार्यत्वमस्य क्रियामात्रं राजाज्ञां करोमीति ।

आज्ञा हि नाम नैवान्यसम्पाद्यत्वेन गम्यते ।

नानुष्ठातुरियं बुद्धिराज्ञा सम्पाद्यतामिति ॥

एवं हि यस्य कस्यापि प्रवर्तते स आज्ञया ।

न चेह बालेऽन्मतादिवचनाद्यववर्जितात् ॥

सत्यपि प्रेरणाज्ञाने प्रवर्तन्ते सचेतसः ।

भयं नाशङ्क्यते यस्मात्फलं वाऽपि समीहितम् ॥

तथाविधस्य राक्षो ऽपि नास्ती ऽनुगृहीयते जनैः ।

वर्तमानापदेशे ऽपि फलं यथावगम्यते ॥

तत्र प्रवर्तते लोको लिङादिष्वश्रुतेष्वपि ।

भवत्यारोप्यसम्पत्तिर्भुञ्जानस्य हरीतकीम् ॥

तत्कामो भक्षयेच्चेति को विशेषः प्रवर्तने ।

अन्वयव्यतिरेकाभ्यां तदेवमनुमन्यते ॥

प्रेरकत्वं फलस्यैव न नियोगात्मनः पुनः ।

तथैतत्स्यात् । लोके भवतु फलार्थित्वात्प्रवर्तनमाराध्यिष्यते प्रेर-
काशयत्प्रवर्तने वा तस्य पारम्पर्येण फलहेतुत्वात् । वेदे तु वक्तुरभावात्प्रेरणा-
वगमादेव प्रवृत्तिस्मन्तत्राक्यादपि लिङादियुक्तान्न प्रेरणावगमो नास्ति भव-
न्नपि फलादर्शनादुपेक्ष्यते उन्मत्त एवं प्रलपतीति । वेदे पुनर्यजेनेत्यत्र
प्रेरणावगमस्यैव प्रित्यागकारणाभावात्तत्रैव प्रवर्तनम् । प्रवर्तनाऽभावे ऽपि
न वेदस्याप्रामाण्यम् । प्रमाणव्यापारस्य तेन निर्वर्तितत्वादित्युक्तम् । उच्यते
वेदे ऽपि वक्ता ऽस्ति तदाशयवशेन तत्रापि फलार्थिनां प्रवर्तनमिति सम्भ-
वदपीदमुत्तरं नावश्यमेव कथान्तरप्रसङ्गात् किं त्विदं ब्रूमः । प्रेरणावगमादेव
प्रवृत्तिमित्तौ स्वर्गकामपदं वादरिवदन्यथा व्याख्यायताम् । अधिकारानुबन्धा-
भिधाने पुरुषविशेषणमात्रमेतद्वस्तु किं स्वर्गसाध्यत्वकल्पनम् । विशेषणत्व-
मेवान्यथा न निर्वहतीति चेद् आयातं तर्हि फलस्य साध्यत्वं तच्चेत्सा-
ध्यत्वेनावगम्यते तस्यैव सामर्थ्यासिद्धं लोकानुगुणमव्यभिचारि च प्रवर्त-
कत्वमुत्सृज्य न प्रेरणावगमस्य तद्वक्तुमर्हसीति ।

नियोगादथ निष्पत्तिः फलस्येत्यभिधीयते ।

फलं प्रत्यङ्गभूतत्वादवाक्यार्थत्वमापतेत् ॥

ननु विध्यर्थो न भावार्थवत्फले करणं येनास्य तदङ्गत्वं स्यात् ।

आक्षेपकत्वात् तस्य फलार्थत्वमुच्यते प्रयोक्तृत्वं हि तस्य निजं रूपं यद्यर्थं
भावार्थं एव साध्यो भवतु विध्यर्थस्य तु किमनुष्ठेयत्वमुच्यते । सो ऽपि
भावार्थसिद्ध्या सम्पद्यते कृतो मया स्वामिनियोग इति व्यवहारादिति चेत् ।

भावार्था तर्हि निष्पत्तिर्नियोगस्य फलस्य च ।

इत्येकत्र पदयामे वाक्यार्थद्वयमापतेत् ॥

किं चान्वितामिधानेन विषयत्वावधारणात् ।

नियोगस्यैव भावार्थनिष्पाद्यत्वं प्रतीयते ॥

स तु भावार्थतः सिद्धो फलाय यदि कल्प्यते ।

परार्थत्वादवाक्यार्थो भवेदित्युपपत्तिरितम् ॥

भावार्थस्तु द्वयं कुर्याद्युगपद्वा क्रमेण वा ।

युगपन्नास्य सामर्थ्यं समत्वं च द्वयोर्भवेत् ॥

नियोगश्च शङ्केकोचरत्यान्मा दर्शितं फलं तु स्वर्गपश्वादि तेन सह
निष्पद्यमानं किमिति न गृह्यते । क्रमपक्षे पूर्वं वा नियोगः पश्चात्फलं पूर्वं वा
फलं पश्चाद्वा नियोगः सिद्धयेदिति । यदि पूर्वं नियोगः तदा नियोगस्यासिद्धे-
र्निर्विषयाया अनुपपत्तेः करणांशे ऽपि धीप्रवृत्तिरस्यात् ।

यथा नियोगनिष्पत्तिः प्रयाजादिकृतेन तु ।

तच्च प्रवृत्तिः शास्त्रीया भावार्थे ऽपि तथा भवेत् ॥

इष्यते इति चेत् ।

मन्वेवं तस्य लिप्सार्यलक्षणेत्यभ्यधायि यत् ।

श्येनादीनामधर्मत्वं वर्णितं तद्विरुध्यते ॥

अथ पूर्वं फलसिद्धिः ततो नियोगसिद्धिः तर्हि फलस्य तदानीं
दर्शने भवेत्सिद्धत्वात् ।

न च भावार्थवेलायां पुत्रपश्वादि दृश्यते ।

अदृश्यमानमप्येतत्सिद्धमित्यतिविस्मयः ॥

अतश्च यत्कौञ्चदुच्यते स्वर्गसिद्धिमवान्तरव्यापारीकृत्य नियोगमनेन
भावार्थः सम्पादयतीति तदप्यथास्तम् । अवान्तरस्य व्यापारस्य ज्वलना-
देरिव प्रधानव्यापारात्पूर्वं दर्शनप्रसङ्गादिति । अथोच्यते स्वर्गक्रामस्य स्वर्गे
साधयितुमुद्यच्छतो यागेन योगः सम्पाद्यः श्रूयते स चेत्संपन्नः शब्दवृत्तेन
फलमपि सम्पन्नमेव । आनुभाविकी तु स्वर्गसिद्धिः कालान्तरे भविष्यतीति ।
यतदयुक्तम् । सिद्धिद्वयानुपलम्भात् द्वेका शब्दी सिद्धिरन्या आनुभाविकी
नामेति कालान्तरे आनुभाविकी सिद्धिः कुतस्त्योति चिन्त्यम् ।

कालान्तरे च भावार्थः क्षणिकत्वान्न विद्यते ।

यत्तयादिरूपं चापूर्वं न भवद्विरूपेयते ॥

भयन्तो ह्यपूर्वशब्देन धर्मशब्देन च नियोगमेवापचरन्ति न च नियोगः शक्तिवदात्मसंस्कारघट्टा कालान्तरस्थायी भवति स हि प्रेरणा-
त्मकः कार्यरूपो वा नोभयथा ऽपि स्थैर्यमवलम्बते । तच्चैतत्स्याद् नियोग-
सिद्धिराक्षिप्तफलसिद्धिर्भवति विषयाद्यनुबन्धावच्छिन्ने ह्यसावेवानुष्ठेयः तच्च
यथा तेन तेन कारकचक्रेण क्रियाकलापेन विना सम्पत्तिमलभमानः तत्त-
दाक्षिपति तथा ऽधिकारानुबन्धयन्त्यो ऽपि नासौ सम्पत्तिमधिगच्छतीति
तत्प्रत्याक्षिपति । यश्चायमधिकारानुबन्धः स ग्वायं फलाक्षेपो न तु विधेः
फलापेक्षितेत्युक्तम् । एतदयुक्तम् ।

यो हि येन विना कामं न सिद्ध्येत्स तमाक्षिपेत् ।

नियोज्यमावाक्षेपे तु नियोगो न फलात्मकः ॥

नियोज्यश्चण्डालस्पर्शेनेव स्वर्गकामनोत्पादमात्रेण नियोज्यतां प्रतिपन्न
इति कथं नियोज्याक्षेप एव फलाक्षेपः ।

ननु च स्वर्गकामो ऽत्र नियोज्यो नान्यथा भवेत् ।

यदि स्वर्गस्य सम्पत्तिं नाधिगच्छत्स्वकर्मणः ॥ नैतदेवम्

नरेच्छामात्रमेवेदं न शब्दः स्त्वयति दमः ।

नियोज्यः स्वर्गकामो हि भवेज्जीघनचानिघ ॥

ननु लोके काम्यमानस्य साध्यत्वं दृष्टं हरीतकीं भक्षयेदारोग्यकाम-
स्तेन वेदे ऽपि यजेत स्वर्गकाम इति स्वर्गस्य साध्यत्वमवभोत्स्यामहे ।
साधो लोके ऽपि कथमेतदवगतं नियोज्यसमर्पकपदवाच्यपर्यालोचनेन
विधिवृत्तपरीक्षया वा ।

यदार्थस्तावदेतावानेवङ्कामो ह्यभाविति ।

इदं तु सिद्ध्यते तस्मादिति तस्य न गोचरः ॥

विधेरेष स्वभावश्चेदायुष्मन् साधु बुध्यसे ।

भाट्टैः किमपराद्धं ते नित्ये ऽपि फलवादिभिः ॥

अधिकार्यनुपादेयविशेषणत्रिशेषितः ।

जीवन्वा स्वर्गकामो वा समानः काम्यनित्ययोः ॥

विधिर्वीर्यस्वभावस्तु कृमेरपि तथाविधः ।

सप्रत्ययप्रेरकतां विधिनैपैति निष्फलः ॥

अ. ५ नित्यनिबेधविध्योरपि फलस्यैव प्रवर्तकत्वम् ।

३५६

ननु कामाधिकारे स्वर्गः श्रूयते नित्याधिकारे तु असौ न श्रूयते
अश्रूयमाणः कस्यानुरोधेन कल्प्यते । विधेरेवेति ब्रूमः । स्वर्गेन श्रुतेनापि किं
करिष्यति यद्यसौ विधिना नापेक्ष्यते घृतकुल्या अस्य भवन्तीत्यादिवदश्रुते
ऽपि चासौ विधिना कृष्यते एव । तस्माद्विधिरच प्रमाणं न श्रयणाश्रयणे इति
काम्यवन्नित्ये ऽपि फलमभ्युपगन्तव्यं न वा क्व चिदपीति ।

प्रतिषेधाधिकारे ऽपि विधिवृत्तपरीक्षया ।

एवं नरकपातादिफलयोगो न दुर्भणः ॥

येन हि दुर्विषहकृशद्वेषकुलुषितमनसा ब्राह्मणहननं सुखसाधनमिति
कर्तव्यमिति गृहीतं निरर्गलरागरसिकेन सुगपानं सुखसाधनमिति गृहीतं
स ततो विधिना वार्यते यदि तदसुखसाधनमिति ज्ञायते । तस्मान्नित्येषु
प्रत्यवायपरिहार इव उपःतदुरितक्षय एव वा प्रतिषिध्यमानेषु कर्मसु नरक-
पातः फलमित्यभ्युपगमनीयम् । इतरथा ह्यर्थानर्थविवेको न सिद्ध्यति ॥

एवं च ब्रह्महत्यादेरपि नैवास्यधर्मता ।

किं पुनः श्येनवज्रादेरित्यर्थग्रहणं वृथा ॥

करणांशे ऽपि लिप्सातः प्रवृत्तिर्पदुपेयते ।

इतिकर्तव्यतांशे तु शास्त्राद्यदि तदप्यसत् ॥

न हि तत्करणं शुद्धं स्वफलायोपकल्प्यते ।

सेतिकर्तव्यताकं हि करणं करणं विदुः ॥

अवान्तरविभाग एवैव करणेतिकर्तव्यतालक्षणः सकलाङ्गोपबृंहित-
स्वरूपस्तु भावार्थः काम्यमानोपायतां प्रतिपद्यते नैकेनाप्यंगेन न्यूनः । अत
एव काम्यानां कर्मणां सर्वाङ्गोपसंहारेण प्रयोगमिच्छन्ति । तस्मात्करणवदि-
तिकर्तव्यतायामपि लिप्सात एव प्रवृत्तिः स्यात् ॥

उभयत्रापि लिप्सातः सति चैवं प्रवर्तने ।

अग्नीषोमीर्याहंसादेः श्येनादिवदधर्मता ॥

यदप्युक्तं कामाधिकारेषु काम्यमानभावार्थयोरुपायोपेयभावमात्र-
प्रतिपादनपर्यवसितो विधिव्यापार इति तदपि न सम्यक् । विधिपुरुषयोर्हि
प्रेयप्रेरकलक्षणः सम्बन्धः तत्र यागादयो विषयत्वेन प्रतीयन्ते नैष्यमाणोपा-

यत्वेन साध्यसाधनमात्रप्रतिपादनपर्यवसितव्यापारस्तु विधिर्विनियोगपर एव स्यात् । ततश्चाप्रवृत्तप्रवर्तकं नाम निजं रूपं जह्यात् ॥

विधेश्चतुरथस्यत्वं फलतः किल कथ्यते ।

प्रेरकत्वं च तद्रूपं सर्वावस्थानुगामि यत् ॥

कार्यात्मता ऽपि विध्यर्थे प्रेरणाज्ञाप्रपूर्विका ।

प्रेयैर्गोच्य मता पुंसा तत्कार्यमवधार्यते ॥

लिङादिश्रुतितश्चादौ प्रेरणैव प्रतीयते ।

साध्यसाधनसम्बन्धबुद्धिस्तद्बुद्धिपूर्विका ॥

नन्वेवं काम्येषु कर्मसु विधितः प्रवृत्ताविष्यमाणाग्रामप्रवर्तमानः प्रत्यवेयाद्विध्यतिक्रमात् । मैवम् । स्वर्गै संसिषाधयिषोस्तथाधिकारादन्यस्त्वनधिकृत एव क्षत्रियादिरिव वैश्यस्तोमे नासावकुर्वन् प्रत्यवायमर्हति । स्वर्गार्थं तु विधितः प्रवर्तते एव लिप्सया तु करणांशे प्रवृत्तिरिष्यमाणा क्रत्वर्थमिति कर्तव्यतांशमपि सैव स्पृशेत् क्रतूपकारकामो हि तत्र प्रवर्तते इत्येवं सर्वत्र विधिरुत्सीदेदेवेत्यलं प्रसङ्गेन । अपि च ।

प्रमाणान्तरसंपर्कविकले भवतः कथम् ।

नियोगात्मनि वाक्यार्थे व्युत्पत्तिर्व्यवहारतः ॥

ननूकमाकृतविशेषपूर्विकां चेष्टामात्मनिष्ठां द्रष्टुं परचापि तथा ऽनुमानमित्युक्तमिदम् । स्वात्मन्यपि प्रेरणावगमनिमित्तभावाच्च ह्यात्मसंविदिव स्वप्रकाशा प्रेरणा । संवित्स्वप्रकाशेति चेत् तदुत्पादे तर्हि निमित्तं मृग्यम् । न तावच्छब्दात्तदानीं व्युत्पत्त्यभावत् स्वात्मनि प्रेरणावगमपूर्विकां हि चेष्टामुपलभ्यवतः ते परत्र चेष्टादर्शनात्तदनुमानं सेत्स्यति तन्निमित्तं लिङादिशब्द इति भोत्स्यते स पुनर्व्युत्पत्तिकाले स्वात्मन्येव प्रेरणावगमः चिन्त्यो वर्तते । प्रमाणान्नगतं तदवगम इति चेद् उतिष्ठसिद्धं शब्देकगोचरत्वम् । या चेयं पूर्वावधारितसुखसाधनभावे कपित्थादौ स्वात्मनि प्रवृत्तिरुपलब्धा तत्र प्रेरकत्वेन फलार्थिता निश्चिता नान्या का चित्प्रेरणा । तदुक्तं स्मरणादभिलाषेण व्यवहारः प्रवर्तते इति । फलविषया इच्छा तत्र स्वसंवेद्या ॥

अतश्च प्रेरकज्ञानं शब्दादपि परस्य यत् ।

कल्प्यते कल्प्यतां तत्र प्रेरिका मैव सुन्दरी ॥

चपेटापरिहाराय मोदकप्राप्तये ऽपि वा ।

प्रवर्तते वदुर्नासौ जुहुधीति नियोगतः ॥

कथं तर्ह्येवमाचष्टे आचार्यचोदितो ऽहं जुहोमीति । अस्त्वयं व्यपदेशः
आचार्यचोदना तु न तत्र कारणम् अपि तु हिताहितप्राप्तिपरिहारार्थत्वमे-
वेत्यतः फलं प्रवर्तकं युक्तम् अनुभवसाक्षिकत्वात् । ये ऽप्याहुः प्रयोक्ताश-
यस्य प्रवर्तकत्वं यतो ऽननुविधेयस्य वचनात् प्रवर्तमानः कश्चिद् दृश्यते
अनुविधेयस्य पुंसः किं चिदब्रुवतो ऽपि भूभङ्गादिना ऽऽशयमवगम्य प्रवर्तते
इति । एतदप्युक्तम् । यतः प्रयोक्ताशयानुमानेन स्वार्थसम्भवनया लोकः प्रव-
र्तते न पुनः प्रयोक्तैव प्रीयतामिति तत्प्रीतिरपि स्वप्रीतिहेतुत्वेनार्थ्यते न
तत्प्रीतित्वेन । बुद्धो ऽपि हि नाम सकलसत्त्वहितप्रतिपन्नः परार्थे स्वप्रयोज-
नायैव सम्पादयति परार्थसम्पादनद्वारकं तु तत् । तस्मात्स्वप्रीतिरेव प्रवर्तिका
प्रयोक्ताशयस्य च प्रवर्तकत्वे वेदार्थप्रयोक्ताशयानवधारणादप्रवृत्तिरेव प्राप्नोति
तस्मात्फलमेव प्रवर्तकम् । यत्पुनः फलस्य प्रेरकत्वे दूषणमभ्यधाति सिद्धा-
सिद्धविकल्पानुपपत्तेरिति तदप्यमुक्तम् । इच्छाविषयीकृतस्य प्रवर्तकत्वाभ्युप-
गमात् । असिद्धे कथं नेति चेद् असिद्धत्वादेव । इदानीं च तदसिद्धं नैका-
न्तासिद्धस्वरूपमेव खण्डयितुम् ।

सुखे दुःखनिवृत्तौ वा पुंसां भवति कामना ।

न पुनर्व्यामणुषादि कश्चित्कामयते नरः ॥

ये ऽपि रागादेः प्रवर्तकत्वमभ्युपगतवन्तः तैरपि कामनाविषयीकृतं
फलमेव प्रवर्तकमभ्युपगतम् । इच्छाविशेषा एव हि रागादयः । यदपि श्रेय-
साधकं प्रवर्तकमुच्यते तदपि न चारु । सत्यामपि श्रेयःसाधनतायामनर्थित्वेन
प्रवृत्त्यभावात् । नन्वर्थिनो ऽपि नानियतविषया प्रवृत्तिः अपि तु निज्ञातश्रेयः-
साधनभावे ऽर्थे तस्मात्साधनावगमः प्रवर्तकः । सत्यम् । द्वये सत्यपीच्छैश्च
प्रवर्तिका वक्तुं युक्ता तस्यां प्रवृत्तिदर्शनात् । प्रवृत्तिर्हि नाम प्रयत्नः प्रयत्नश्चे-
च्छाकार्य इति काणादाः । विषयनियमे तु श्रेयसाधनत्वं कारणं न प्रवृत्त्यु-
त्पादे । किं च भावनावगतं श्रेयसाधनत्वं प्रवर्तकमिष्यते तैस्तच्च न पृथग-
मिधातुं युक्तम् । भावनायाः व्यंशत्वेन तत्स्वरूपावगमसमये एतदंशयोः
स्वयागयोः साध्यसाधनभावावगतिरिति । न चांशद्वयावच्छिन्नस्य व्यापारस्य

श्रेयस्साधनत्वं रूपं यत्तुमुचितम् अनिष्पन्नस्य तस्य तादूप्याभावात्त ह्यनिष्पन्ने
गवि तदेकदेशे साक्षादौ भोक्तृरूपं सामान्यं निविशते न चांशव्यपूरणमन्त-
रेण भावनाख्यव्यापारनिष्पन्निरिति । यत्तु लिङादेः शब्दस्य तद्व्यापारस्य वा
प्रेरकत्वमुच्यते तत्प्रागेव प्रतीतिप्रभम् । विधिरपि स्वमहिम्ना न प्रेरकस्साध्यसा-
धनसम्यन्धावबोधपरस्परं तु तस्य प्रवर्तकत्वे फलस्यैव प्रवर्तकत्वमिदमन-
न्तरमभिहितं भवति ॥

यस्त्वाह प्रेरकत्वं चेत्यफलं दर्शयतो विधेः ।

पत्यक्षादिसमानत्वात्स्वातन्त्र्यं तस्य हीयते ॥

स चाद्यः फलशून्यत्वे सुतरामस्वतन्त्रता ।

यद्विक्तमर्थं मूढो ऽपि न कश्चिदनुतिष्ठति ॥

को हि नाम निष्फलमर्थं प्रेक्षावाननुतिष्ठेत् । ननु फले ऽपि दर्शिते के
चित्तव न प्रवर्तन्ते एव । किं चातः कामं सा प्रवर्तिष्यत न हि कारका
विधिरपि तु क्षापक इत्युक्तम् । ननु फलमप्रदर्शयन्नपि क्षापयेत् न क्षापयितु-
मुत्सहते प्रेक्षावान् हि क्षाप्यते न च फलं विना ऽसौ तथा क्षापितो भवति
इत्यलं बहुभाषितया ॥

फलस्यैवेष्ट्यमाणस्य पश्यन्प्रेरकतामतः ।

यमर्थमधिकृत्येति सूचं व्यथितं सूचकृत् ॥

तस्मात्पुंसः प्रवृत्तौ प्रभवति न विधिरपि शब्दो लिङादि-

व्यापारो ऽप्येतर्दीयो न हि पटुरभिधाभावनानामधेया ।

न श्रेयस्साधनत्वं विधिविषयगतं नापि रागादिरिवं

तेनाख्यत्वात्प्रमाणं फलममलमतिः प्रेरकं सूचकारः ॥

आह ।

परपक्षं प्रतिक्षिप्य प्रेरकं कथितं फलम् ।

यत्वं परमतद्विष्टैर्वाक्याथैस्त्वयमुच्यताम् ॥

उच्यते । यमर्थमधिकृत्य पुरुषः प्रवर्तते तत्प्रयोजन*मिति वदता
सूचकृता फलं प्रवर्तकमिति प्रदर्शितम् । प्रमाणेनायं खलु ज्ञाता ऽर्थमुपलभ्य

तमीप्सति जिह्वासति वा तस्येप्साजिह्वासायुक्तस्य वृत्तिरुच्यते
 सामर्थ्यं पुनरस्याः फलेनाभिसंबन्ध* इति च ब्रूयाणो भाष्यकारो ऽपि
 फलेसां प्रवर्तिकां प्रादीदृशदिति तदीयां सरणिमनुसरद्विरस्माभिरपि तथैव
 तत्कथितम् । वाक्यार्थस्तु न क्व चिदपि सूचकारभाष्यकाराभ्यां सूचित इति
 चेत् पृथक्प्रस्थाना इमा विद्याः । प्रमाणविद्या चेयमान्वीक्षिकी न वाक्यार्थ-
 विद्येति । यद्येवं पदार्थो ऽपि कस्मादिह दर्शितः व्यक्त्याकृतिजातयः पदार्थे
 इति । स्थाने प्रश्नः स तु शब्दानामर्थेस्पर्शितां वदन्तं रुदन्तं च शमयितुं
 शब्दप्रामाण्यसिद्धये सूचकता यन्नः कृतः । यद्येवं वाक्यार्थमपि बाह्यं वास्त-
 वमन्तरेण शब्दप्रमाणता न प्रतिष्ठां लभते इति तत्रापि प्रयवः कर्तव्य
 एव । सत्यम् । पदार्थप्रतिपादनशब्देनैव तु कृतेन तत्र यत् कृतं मन्यते
 सूचकारः । यदयं पृथक्पदार्थेभ्यो न वाक्यार्थमुपदिशति स्म । तस्मादयमस्या-
 शयः । पदार्थ एव वाक्यार्थ इति । तत्किममुमेव पक्षमनुमेदामहे पदार्थ एव
 वाक्यार्थ इति । बाढं ब्रूमः । किं च नैकपदार्थो वाक्यार्थः अनेकस्तु पदार्थो
 वाक्यार्थः । नन्वेको ऽपि भवन्पदार्थ एवासौ न च पदार्थो वाक्यार्थो
 भवितुमर्हति सामान्ये हि पदं वर्तते विशेषे वाक्यम् अन्यच्च सामान्यम्
 अन्यो विशेषः अन्यचाप्युक्तम् यथाधिक्यं स वाक्यार्थ इति तस्मादन्यः
 पदार्थः अन्यश्च वाक्यार्थः । उच्यते । यदेतदुक्तमस्माभिरनेकः पदार्थो वाक्यार्थो
 न पुनरेक इति तन्न गृहीतमायुष्मता । एतदुक्तं भवति परस्परं संसृष्ट-
 पदार्थसमुदायो वाक्यार्थ इति । संसर्ग एवाधिक इति यथाधिक्यमि-
 युच्यते । न चानाक्षिप्रविशेषत्वेन संसर्ग उपपद्यते इति विशेषो वाक्यार्थ इत्युच्यते
 संसर्गस्तु स्वरूपतो न वाक्यार्थो ऽपदार्थत्वात् । गौः शुक्र आनीयतामिति
 पदार्थग्रामे संसर्गवाचिनः पदस्याश्रयणात् । अत्रो ऽपि सुतरामनन्वयात्
 गौः शुक्र आनीयतां संसर्ग इति को ऽस्यार्थः । तस्मात्संसृष्टो वाक्यार्थो न
 संसर्गः । तदुक्तम् व्यतिषक्ततो ऽवगतेर्व्यतिषङ्गस्येति । न च तन्तुभिरिव पटो
 वीरणैरिव कटः तदतिरिक्तो ऽवयविस्थानीयः पदार्थैर्निर्वर्त्यमानो वाक्यार्थ
 उपलभ्यते । जातिगुणक्रियावगमे ऽपि अवयविविबुद्धेरभावात् । न च पदार्था-
 वयवो वाक्यार्थः । तेन पृथग् वाक्यार्थे नोपदिष्टानाचार्यः । ननु गुणप्रधान-

भावमन्तरेण न संसर्गो ऽवकल्पते न चेकस्मिन्वाक्यं बहूनि प्रधानानि भवन्ति प्राधान्यमेव हि तथा सति न स्यात् । गुणास्तु बहवो भवन्ति तदिदमनेकगुणोपरक्तमेकं किं चित्प्रधानं स वाक्यार्थ इति तद्विषयेयमेक-
स्वभावा बुद्धिः । सत्यम् । तथा ऽपि ते एव संसृष्टाः पदार्था अवभासन्ते न तदारब्धः कश्चिदेकः संसर्गसिद्धिकृतस्तु गुणप्रधानभावो ऽभ्युपेयते । स च गुणप्रधानभावो न नियतो येनैकमेवेदं प्रधानमिति व्यवस्थाप्येत । क्व चित्क्रिया प्रधानं कारकं गुणः ब्रीहिभिर्यजेतेति । क्व चित्कारकं प्रधानं क्रिया गुणः द्रव्यस्य चिकीर्षितत्वेनावगमाद् ब्रीहीन् प्रोक्षतीति ।

सिद्धतन्त्रं क्व चित्साध्यं तत्तन्त्रमितरत्क्व चित् ।

शब्दप्रयोगतात्पर्यपर्यालोचनया भवेत् ॥

तस्माद्गुणप्रधानभावाभिव्यक्तिमात्रन्योन्यसंसृष्टः पदार्थसमुदायो वाक्यार्थ इति गतावदेव श्रेयः । संसर्गावगमे च सर्ववादिनामविघातः ।

वाक्यार्थे मन्वते ये ऽपि नियोगे भावनां क्रियाम् ।

तैरप्यन्योन्यसंसृष्टः पदार्थयाम इष्यते ॥

ननु संसर्गवदन्यव्यवच्छेदो ऽपि गम्यते गोः शुक्र आनीयतामिति श्रुते कृष्णादिभ्यो व्यवच्छिद्यते । अन्यापोहस्तु न पदार्थ इत्युक्तम् । तस्मात्त मेदो वाक्यार्थः । ननु संसर्गो ऽपि न शब्दार्थः । सत्यम् । स हि शब्दस्याभिधेयः न भवति न तु ततो न प्रतीयते । अनभिधेयः कथं प्रतीयते इति चेद् पतदये निर्णेष्यते । व्यवच्छेदे तु न सा गतिस्तस्मात्संसृष्टाः पदार्था वाक्यार्थ इति स्थितम् । अथ वा गुणीभूतेतरपदार्थानुगृहीत एक एव प्रधानभूतः पदार्थो वाक्यार्थ इत्येकाकारप्रतीतिबलादुपेयताम् । एकस्त्वयमसावर्थ इति न निर्णेतुं शक्यते । याद त्ववश्यमेकस्य कस्य चिदभिषेककलशो दातव्यः तत्फलस्यैव दीयताम् । न हि निष्प्रयोजनं किं चिद्वाक्यमुच्चार्यते ।

क्व चित्साक्षात्पदोपातं क्व चित्प्रकरणागतम् ।

क्व चिदालोचनालभ्यं फलं सर्वत्र गम्यते ॥

सकलेन च कारककलापेन क्रिया निर्वर्त्यते क्रियया च फलं न तु फलेनान्यत्किमपि निर्वर्त्यते इति प्रधानत्वात्फलमेव वाक्यार्थः । ननु फलमपि

पुरुषार्थमिति पुरुषः प्रधानं इयात् । नैतदेवम् । फलं सुखात्मकत्वात्पुरुषाश्रितं भवति सुखादीनामात्मगुणत्वान्न चेतावता पुरुषः प्रधानं सो ऽपि हि फलार्थमेव यतते भावना तावत्फलनिष्ठ एव व्यापारः नियोगस्यापि फलं चिना न प्रवर्तकत्वमित्युक्तम् । क्रियाया अपि केवलाया वाक्यार्थत्वमपास्तम् ।

तस्मात्फलस्य साध्यत्वात्सर्वत्र तदवर्जनात् ।

क्रियादीनां च तादर्थ्यान्तस्य वाक्यार्थतेज्यते ॥

ननु फलस्य स्वर्गादेः निसर्गतः सिद्धिरूपत्वात्कारकैस्सह सम्बन्धो न प्राप्नोति सिद्धस्य च कः संबन्धः । क्रियागर्भ इति चेत्तर्हि फलमपि कारका-
ण्यपि क्रियया सम्बध्यन्ते को विशेषः । सत्यं परं तु कारकाणि साधन-
त्वेन फलं तु साध्यत्वेन क्रियया हि फलं साध्यते न फलेन क्रियेत्यतः
फलस्यैव प्राधान्यमिति सिद्धम् ।

अन्यान्यसंगतिविशेषित एव यस्मा-

द्वाक्यार्थभावमुपयाति पदार्थपुञ्जः ।

एतच्च चेतसि निधाय ततो न भिन्नं

वाक्यार्थमभ्यधित कं चन सूचकारः ॥

प्राधान्ययोगादथ वा फलस्य वाक्यार्थता तत्र सतां हि यत्नः ।

प्रयोजनं सूचकृता तदेव प्रवर्तकत्वेन किलोपदिष्टम् ॥

अपरे पुनर्लिङादिशब्दप्रवणे सति समुपजायमानमात्मस्पन्दविशेष-
मुद्योगं नाम वाक्यार्थमाचक्षते तत्स्वरूपं तु वयं न जानीमः । को ऽयमात्म-
स्पन्दो नामेति । बुद्धिसुखदुःखेच्छाद्वेषप्रयत्नधर्माधर्मसंस्कारा हि नवात्मने
गुणा विशेषगुणा भवन्ति नान्ये । तत्रायमात्मस्पन्दो बुद्धिर्वा भ्यान्प्रयत्नो वा
इच्छाद्वेषयोरन्यतरो वा । अन्ये तु विकल्पयितुमपि न युक्ताः । तत्र यदि
बुद्धिरात्मस्पन्द उच्यते तर्हि प्रतिभा वाक्यार्थ इत्युक्तं भवति न नूतनं किं
चिदुत्प्रेक्षितमेतत् । अथ प्रयत्न आत्मस्पन्दः तर्हि भावनाया नामान्तरकर-
णमुद्योग इति । अथेच्छाद्वेषयोरन्यतरो ऽसौ तर्हि सुखेच्छा दुःखजिह्वासा वा
वाक्यार्थ इत्युत्पादपक्ष एवायं नापूर्वं किं चित् । अद्यापि भाट्टपरिकल्पितो
व्यापार आत्मस्पन्दः सो ऽपि भावनेव नार्थान्तरम् । अथानुप्रेषः प्रेरकः
करिषदर्थ उद्योगः स तर्हि नियोग एव उपसर्गान्यत्वमिदं न धत्तु अन्यत् ॥

तस्मादद्युतपूर्वेण कृतमुद्योगपत्रेणा ।

स भारतभनुष्याणां गोचरो न तु मादृशम् ॥

अन्यैस्तु प्रतिभा वाक्यार्थ इष्यते तत्पक्षस्तु संसर्गनिर्भासज्ञाननिरा-
करणेन प्रागेव प्रतिशिष्टः ॥

प्रतिभा खलु विज्ञानं तच्च शब्देन जन्यते ।

न तु शब्दस्य विषयो रूपधीरिष चक्षुषः ॥

बाह्यस्य विषयस्याभावात्मेव विषय इति चेन्न तस्य समर्थत्वात् ।
यो ऽपि व्याघ्र आयात इत्युक्ते शूरकातरनराधिकरणनानाकारकार्योत्पादः
स बाह्ये ऽर्थे व्याघ्रागमनादौ प्रतिपन्ने वासनानुसारेण भवन्न प्रतिभामात्रहेतुको
भवति । तस्य हि ज्ञायमानो ऽर्थः करणं न तज्ज्ञानमात्रम् । अर्थस्तदानीं
नास्तीति चेद् विप्रलम्भवाक्यमिदम् असत्यार्थं भविष्यति न त्वबाह्यविषयं
तत् । यथा ऽवस्थिते वनितात्मनि बाह्ये ऽर्थे वासनानुसारेण कुणप इति
कामिनीति भर्त्यमिति प्रतिभा भवन्ति तथा शब्दार्थे ऽपि व्याघ्रागमने
ऽवगते शूराणामुत्साहः कातराणां भयमित्यादि कार्यं भवति न त्वेतावता
प्रतिभा शब्दार्थो भवितुमर्हति । तस्माद्वाक्यप्रत्येजनत्वेन वा यदि प्रतिभा
वाक्यार्थः कथ्यते कथ्यतां नाम न त्वसौ शब्दस्याभिधेया । अनभिधेया ऽपि
संसर्गवद्वाक्यार्थे इति चेत्तथाप्युक्तम् । संसृष्टा वाक्यार्था न संसर्गः । यवमिहापि
प्रतिभान्तो ऽर्था वाक्यार्था न प्रतिभेति । शब्दस्य च प्रत्यक्षधर्तृत्वमनार्थनिष्-
त्वाभावाद् अनागताद्यर्थेभिधायिनेः ऽर्थासन्निधानेन प्रतिभापरत्वं यदु-
च्यते तदप्युक्तम् । अनागतादिविषयत्वे ऽपि तस्यार्थविषयत्वं प्रसाधित-
मिति कृतं विस्तरेण ॥

वाक्यार्थः परमार्थ एव तदर्थं नो कल्पनानिर्मितः

तद्वानप्युदितः पदस्य विषयस्तेनार्थसंस्पर्शिता ।

अप्रामाण्यमतश्च बाह्यविषयाभावेन यद्वर्ग्यते

तच्छब्दस्य निरस्तमित्यकल्पं प्रामाण्यमस्य स्थितम् ॥

इति न्यायमञ्जर्यां पञ्चमभाषिकम् ॥

ननु नाद्यापि शब्दस्य निरूपयि प्रमाणता ।

बीजं पदार्थवाक्यार्थमुद्देने हि निरूपितम् ॥

उच्यते । किमत्र निरूपणीयं यदनन्तरं यदुच्यते ततस्य निमित्तम् ।
 पदवाक्यश्रवणे च सति पदार्थवाक्यार्थसंख्ययो भवति इति ते एव तत्र
 निमित्तम् । किं पुनरिदं पदं नाम किं च वाक्यमिति । उक्तमत्र वर्णसमूहः पदं
 पदसमूहो वाक्यमिति । नन्वेतदेव न क्षमन्ते न हि वर्णानां समूहः कश्चि-
 दस्ति वास्तवः तेन कुतस्तत्समूहः पदं भविष्यति तदभावाच्च नतरां
 पदसमूहो वाक्यमवकल्पते न च वर्णानां व्यस्तसमस्तविकल्पोपहतत्वेन
 वाचकत्वमुपपद्यते तस्मादन्य एव स्फोटोऽर्थप्रतिपादक इति
 प्रतिजानते । नन्वेवमस्तु स्फोटोऽन्य एवार्थप्रतिपादको भवतु का क्षतिर्नैया-
 यिकानाम् । कथं न क्षतिः आप्रवर्णीतत्वेन हि शब्दस्य प्रामाण्यं तेनैकम् ।
 स्फोटस्य च नित्यत्वेन आप्रवर्णीतत्वमतश्च यस्यानित्यत्वं वर्णात्मनः
 शब्दस्य साधितं नासावर्थप्रतीतिहेतुरतो न प्रमाणम् । यच्चार्थप्रतीतिहेतुः
 स्फोटोऽस्मिन् शब्दस्तस्य नानित्यत्वं न आप्रवर्णीतत्वमित्यस्थाने नैयायिकाः
 क्रिष्टा भवेयुः । तस्मादनित्यानां वर्णानामेव वाचकत्वं प्रतिष्ठापनीयं पराक-
 रणीयश्च स्फोट इति तदुच्यते । गकारादिवर्णावगमे सत्यर्थप्रतीतिभावानद-
 भावे चाभावात्तेषामेवार्थप्रत्यायनसामर्थ्यम् । ते एव च श्रवणकरणकावगम-
 गोचरतया शब्दव्यपदेशभाज इति न प्रतीत्यनुपाकूटः स्फोटो नाम शब्दः
 कश्चित्प्रत्यक्षानुमानातीतः परिकल्पनीयः । आह कथमेवं भविष्यति दूरापेता-
 इमे मनोरथाः कुतो वर्णानामर्थप्रत्यक्षकत्वं ते हि वर्णा गकारादयोऽर्थे
 प्रतिपादयन्तः समस्ताः प्रतिपादयेयुः व्यस्ता वा । न तावद्गम्यताः शक्यवर्णा-
 कर्णने सत्यप्यर्थप्रतीतिरनुत्पादात् । सामान्य वर्णानां नास्त्येव । तद्वि सता-
 मात्रेण वा स्यात्प्रतीयमानत्वेन वा । नैयायिकपक्षे तावत्सतया यौगपदमधि-
 दमानम् आशुविनाशिनः शब्दस्य दर्शितत्वात् । अथापि मीमांसकमतेन
 नित्यः शब्द इष्यते तथापि सतया यौगपदस्य सकलवर्णसाधारणत्वात्केन
 वर्णसमुदायेन कोऽर्थः प्रत्याख्येतेति नावधार्यते । अथोच्यते न वक्षुपदीना-
 मिव वर्णानां कारकत्वं येनागृहीतानामेव सतां यौगपदमात्रमर्थप्रत्ययनाहं
 स्यात् । ज्ञापकत्वात्तेषां गृहीतानां सतां धूमादिवत्प्रत्यायकत्वमिति प्रती-

न्यायमन्त्रयोगः

सामस्यमुपयुज्यते इति । तदप्युच्यते ननु । प्रतीतिसामस्यं हि क्रमेकवत्प्रयुक्तानां वर्णानामुत नानापरुषभाषितानाम् । तत्रानेकपरुषभाषितानां कोलाहलस्वभावत्वेन स्वरूपभेद एव दुरवगम इति कस्य सामस्यमसामस्यं वा चिन्त्येत । सत्यपि वा तथाविधे सामस्ये नास्त्येवार्थप्रतीतिः । एकवत्प्रयुक्तानां तु प्रयत्नस्थानकरणक्रमापरित्यागादवश्यम्भावी क्रमः क्रमे च सत्येकैकवर्णकारणार्थप्रतीतिः प्राप्नोति न चासौ दृश्यते इति व्यस्तसमस्तविकल्पानुपपत्तेर्न वर्णा वाचकाः । वर्णविषया अपि बुद्ध्यस्तथैव विकल्पनीयाः । ता अपि न युगपत्सम्भवन्ति क्रमे च सत्येकैकवर्णबुद्धेरर्थसम्पत्त्ययः प्रसज्यते इति । यदप्युच्यते पूर्वपूर्ववर्णजनितसंस्कारसहितोऽन्त्यवर्णः प्रत्यायक इति तदप्युक्तम् । संस्कारो हि नाम यदनुभवजनितः तद्विषयमेव स्मरणमुपजनयति न पुनरर्थान्तरविषयं ज्ञानमिति । स्मृतिद्वारेण तदर्थेप्रत्यायकोऽसौ भविष्यतीति चेद् एतदपि नास्ति । ज्ञानयोगपटाप्रसङ्गादन्त्यवर्णज्ञानानन्तरं हि पूर्ववर्णस्मरणमिव समयस्मरणमपि तदैवापतति ततश्च ज्ञानयोगपटम् । न च क्रमोत्पादे किं चिन्कारणमुपश्यामः । अथापि तेन क्रमेण भवेतां तथाऽपि तदानीमन्त्यवर्णज्ञानमुपरतमिति कस्य साहायकं पूर्ववर्णस्मृतिर्विदधातीति । एतच्चानेकपूर्ववर्णविषयामेकां स्मृतिमभ्युपगम्योक्तं न पुनरेका सर्ववर्णगोचरा स्मृतिः । कुतः ।

भिन्नोपलम्भसंभूतवासनाभेदनिर्मिताः ।

भवेयुः स्मृतयो भिन्ना न त्वेकाऽनेकगोचरा ॥

अथ यदेतसंकलनाज्ञानमेकं सदमद्वर्णगोचरं भविष्यति तदूपाकृष्टाश्च वर्णा अर्थे प्रत्याययिष्यन्तीति तदपि दुराशामात्रम् । तथाविधज्ञानोत्पत्तो कारणाभावाच्च चेन्द्रियमतीतवर्णग्रहणसमर्थं न संस्कारो वर्तमानग्राही भवति न च युगपदिन्द्रियं संस्कारश्चेमां बुद्धिं जनयतः संस्कारस्य सहचरदर्शनाद्याहितप्रबोधस्य सतः स्मरणमात्रजन्मनि निश्चातसामर्थ्येन्द्रियेण व्यापाराभावात् । तस्मान्न वर्णः वाचकाः । अतश्चैवं यदि ते वाचका भवेयुर्विपरीतक्रम प्रयुक्ता अप्यर्थं गमयेयुः । क्रमश्चेदपेक्ष्यते स व्यतिरिक्ताव्यतिरिक्ततया चिन्तनीयः । अव्यतिरेके ते एव ते वर्णा इति कथं न बोधकाः व्यतिरेके तु किमप्य-

विश्वं वाचं प्रत्ययानुपपन्नं भवति मत्पक्षमाविर्गमिष्यति भवति । ननु व्याप्य-
 निश्चयेन शब्देऽर्थप्रत्यायकतामुपयाति व्युत्पन्नो च यावन्तो यत्कर्मका यथा
 यमर्थमभिबद्धन्तो दृष्टास्ते तावन्तस्तत्कर्मकास्तमर्थमभिबद्धिष्यन्तीति किं
 विकल्पमालया । तदुक्तम्* ।

यावन्तो यादृशा ये च यदर्थप्रतिपादने ।

वर्णाः प्रज्ञातसामर्थ्यास्ते तथैवावबोधका इति ॥

तदुच्यते । व्युत्पत्तिरेवेयं विचारणीया वर्तते परावगतिपूर्विका हि
 शब्दात्स्वयमवगतिः परावगतौ च के कियन्तः कथं क्रमथे प्रतिपादयन्तो
 ऽनेन दृष्टा येभ्यः तथैव तमर्थे प्रतीयादिति दुरधिगमा हि वर्णवर्तनी ।

यावन्तो यादृशा ये चेत्येवं तावत्प्रभाषे ।

कियन्तः कीदृशाः के चेत्येवं यावत्त पृच्छसे ॥

तस्मात्सर्वप्रकारमवाचका वर्णाः । अस्ति चेयं शब्दादुद्धारितातदर्थो-
 वगतिर्न चेयमकरणिकेय भवितुमर्हति तदस्याः करणं स्फोट इति । कार्यानु-
 मानमिदमस्तु परिशेषानुमानं वा अर्थोपनिर्वा सर्वथा ऽर्थप्रतीतिलक्षणकार्य-
 यथात्कल्प्यमानं तत्करणं स्फोट इत्युच्यते । स च निरवयवो नित्य शब्दो
 निष्कर्मक इति न वर्णपञ्चपणदक्षदूषणपात्रतां प्रतिपादते । अतश्च स्फोटो
 ऽर्थप्रतिपादकः तत्र शब्दादिति प्रातिपदिकार्थो ऽप्युपपन्नः । अथ वर्णाः
 शब्दशब्देनोच्यन्ते ते चार्थप्रतिपादकास्तथापि शब्दादित्येकत्वं विभक्त्यर्थो
 न संगच्छते शब्देभ्यः प्रतिपद्यामहे इति व्यवहारः स्यात् । स्फोटात्मनि
 तु शब्देर्थाप्रतिपादके इष्टमाणे शब्दादिति प्रातिपदिकार्थो विभक्त्यर्थश्च
 द्वयमप्युपपन्नम् । ननु न स्फोटः शब्दशब्देनोच्यते किं तु वर्णा एव श्रोत्रग्रहणे
 ह्यर्थे शब्दशब्दः प्रसिद्धः ते च श्रोत्रग्रहणा इति । नेतदेवं शब्दत्वस्यापि
 श्रोत्रग्रहणात्मनो निर्भरकांकाररचप्रभृतीनां च सत्यपि श्रोत्रग्रहणत्वे शब्द-
 कार्यनिर्वर्तकत्वानुपपत्तेः । तस्मादातो ऽर्थप्रतिपत्तिस्व शब्दः अर्थप्रतिपत्तिश्च
 स्फोटादेव न वर्णैभ्य इति स्फोट एव शब्दः । नन्वेवं सति धूमादीनामप्य-
 र्थप्रतीतिहेतुत्वाच्छब्दत्वं प्राप्नोति । मैवं वार्ताः अथ गौरित्यत्र श्रोत्रग्रतिभासे
 बहवो ऽर्थाः प्रतिभासन्ते तत्र कस्तेषां शब्द इत्युपक्रम्य यतो ऽर्थप्रतिपत्तिस्व

शब्द शब्दपदं कृतं कुतो धूमादीनां शब्दत्वव्यञ्जकः । ननु येनमर्थप्रतीति-
र्बोधेषु भवत्सु भवन्ती तेष्वभवत्सु चाभवन्ती तानुत्सृज्य कथं स्फोटकार्यता-
मुपयायात् । उच्यते जनन्यथासिद्धं तद्भावभावित्वं तत्कार्यतामवगमयति
नान्यथासिद्धमिदं त्वन्यथासिद्धम् । का पुनरन्यथासिद्धिः स्फोटव्यञ्जकत्वा-
द्वर्णानां तदानन्तर्यमर्थप्रतीतिरूपप्रवृत्ते वर्णोभिव्यक्तः स्फोटो ऽर्थप्रतिपत्तिमा-
दधाति भ्राम्यति जनो वर्णैरियमर्थप्रतीतिरुत्पादितेति । ननु स्फोटव्यक्ता-
व्योदानीं वर्णानां क्व गतास्ते व्यस्तसमस्तविकल्पाः । आह च भट्टः* ।

यस्यानवयवः स्फोटो व्यज्यते वर्णेषुद्विभिः ।

सो ऽपि पर्यनुयोगेन नेवानेन विमुच्यते इति ।

भाष्यकृता ऽपि† ननु संस्कारकल्पनायामदृष्टकल्पनेत्याशङ्क्य प्रतिवि-
हितं शब्दकल्पनायां सा च शब्दकल्पना चेति । नेव दोषः । न स्फोटव्यक्तो
विकल्पाः प्रभवन्ति । कुतः एके तावदाचक्षते प्रथमवर्णप्रवृत्तेऽजायां स्फोटो
ऽभिव्यक्तो भवति न च द्वितीयादिवर्णवैकल्यं तदवगतेरेवातिशयकरणा-
दाया रत्नपरीक्षकाणां प्रथमदर्शने रत्नरूपममलमप्रकाशमानमपि पुनः पुनः
परीक्षमाणानां धरमे चेत्तसि चकास्ति निरवद्यं रत्नतत्त्वम् । एवमिहापि प्रथ-
मवर्णश्रुत्या व्यक्ते ऽपि स्फोटे स्फुटतरप्रतीत्ये वर्णान्तराणि प्रयोक्तव्ये
इति । अपरे तु वदन्ति ध्वनय एव स्फोटस्य च व्यञ्जकाः तैश्च महद्भिरन-
वयव एव येषु स्फोटो ऽभिव्यज्यमानस्तात्वादित्थानकरणसंयोगोपाधिवशा-
त्प्रवृत्तमाननानाकारगकारादिभागयोगीव प्रतिभासते । मरुतां चञ्चलत्वादुच्चा-
रितप्रध्वंसिस्ते तं काल्पनिकाकारमवभासयन्ते । दृष्टं चेपाधिवशादसत्यमपि
रूपमवभासमानं यथा कृपाणमणिदर्पणादिव्यञ्जकभेदेन श्यामदीर्घादिरूपं
वदनस्य । नादात्मको हि शब्दो वीणावेणुमृदङ्गपटहादिव्यञ्जकभेदेन
नानात्वमुपगच्छन् दृश्यते तस्मान्न पारमार्थिका एव ते वर्णाः न च स्फोटस्य
व्यञ्जका इति क्व समस्तव्यस्तविकल्पाः प्रभवयुः । उपाधिभेदेन प्रतिभास-
माना असत्याकाराश्च ते ऽर्थप्रत्ययान्वयव्यतिरेकानुविधायिनो दृश्यन्ते
तेन यदुच्यते शब्दकल्पनायां कल्पनाद्वैगुण्यमिति तत्रैकगुणा ऽपि कल्पना
नास्ति का कथा द्वैगुण्यस्येति । तस्मात्स्फोटात्मकादेव शब्दादर्थप्रत्ययो

* प्रलोकावर्तके स्फोटवादे श्लो. ८४ ।

† आनन्दभाष्ये क. १ पा. १ सू. ५ ।

वर्णानुविधायित्वं तु तस्यान्यथासिद्धमिति सिद्धम् । अपि च तार्किकाणा-
मनुमानप्रियत्वात्तत्परितोषायेदमनुमानमभ्यधायि न परमार्थतः परमार्थ-
तस्तु शोचे प्रत्यये प्रतिभासमानः प्रत्यक्ष एव स्फोटः । आह किमिदमपूर्वे
तस्कराक्षरितं वर्तते वर्णोः प्रत्यक्षमुपलभ्यमानो अपि दुर्भेगा न प्रत्यक्षाः
स्फोटः पुनरनवभासमानो ऽपि सुभगः प्रत्यक्ष इति । उच्यते न ब्रूमः वर्णो
न प्रत्यक्षा इति ते पुनरसन्तो ऽपि उपाधिवशाद्बुद्धनदेव्यादिवदवभासन्ते ।
शब्दस्त्वेको निरवयवः प्रतीयते तथा च पदमिति वाक्यमित्येकाकारप्रती-
तिरस्ति न च भिन्ना वर्णास्तस्यामालम्बनीभवन्ति न हि सामान्यप्रत्ययो
व्यत्यालम्बनो ऽवयविप्रत्ययो वा ऽवयवालम्बनः । न च सेनावनादिबुद्धिवद-
यथार्था पदवाक्यबुद्धिः बाधकाभावात् । एकार्यप्रत्ययवत्त्वापाधिकृतेयमेका-
कारा बुद्धिरिति चेदेकार्यप्रतीतिरिदानीं कुतस्तथा । पदवाक्यप्रतीतिपूर्वका हि
पदार्थवाक्यार्थप्रतीतिः पदार्थवाक्यार्थप्रतीत्याख्यकार्येक्याच्च पदवाक्यबुद्धि-
रेकाकारेति दुरुत्तरमितरेतराशयत्वम् । औपाधिकत्वं च सामान्यावयवबुद्धे-
रपि सुवचम् । बाधसन्देहरहितप्रतीतिटाट्यात्तच्च परिहार इति चेत्तदितर-
चापि समानम् । तस्मात्पदबुद्धेः पदस्फोटो वाक्यबुद्धेश्च वाक्यस्फोटो विषय
इति प्रत्यक्ष एव स्फोटः । तच्च पदस्फोटात्पदार्थप्रतिपत्तिः वाक्यस्फोटाच्च
वाक्यार्थप्रतिपत्तिः । आह यदि निरवयवः स्फोटात्मा शब्दो भवति वाक्यमपि
शब्द एव तस्य पदात्मकास्त्ववयवा मा भूयन् तस्य चेत्पदात्मनो ऽवयवा
भवन्ति पदस्यापि तर्हि वर्णात्मनो ऽवयवा भवन्तु । उच्यते किं विदुक्कु-
सितमेव मे हृदयम् । मन्ये भविष्यत्यायुष्मते । विवेकालोकः बोध्यमानो
भोत्स्यसे किं चित् । ध्वन्युपाधिभेदप्रवृत्तवर्णभेदावभासविप्रलब्धबुद्धिं भव-
द्विधं बोधयितुं पदस्फोट एव निरवयवो ऽस्माभिर्देशितः । परमार्थतस्तु
पदस्फोटो वाक्यावयवभूतो नास्त्येव निरवयवमेव वाक्यं निरवयवस्येव
वाक्यार्थस्य बोधकम् । यथा पदस्यावयवा न सन्ति तथा वाक्यस्यावयवाः
पदानीति । तथा चाहुः वाक्ये पदानामसत्त्वादसत्त्वं तदर्थं पदार्थानां निरवयव-
वाक्यवाक्यार्थाविति । अवयवकल्पनायां हि यथा वाक्यस्यावयवाः पदानि
पदानामवयवा वर्णा रवं वर्णानामप्यवयवैर्भवितव्यं तदवयवानामप्यव-
यवान्तरेरित्यानन्त्यात्का व्यवस्था स्यात् । वर्णान् प्राप्य तु यदावयवकल्प-

नातो विरन्तव्यं तद्व्याक्ये एव विरम्यताम् । एकघटनाकारा हि वाक्यार्थे-
 बुद्धिस्तथाविधादेव वाक्यादुत्पत्तुमर्हति । वृद्धव्यवहाराद्धि शब्दार्थे व्युत्प-
 द्यन्ते व्यवहर्तारः । तत्रास्य पदस्य प्रयोग एव न केवलस्य दृश्यते
 व्यवहारानङ्गत्वाद् वाक्यं तु प्रयोगार्हमिति तत्रैव व्युत्पत्तिः तत एवार्थ-
 सम्प्रत्ययः । अवयवप्रतिभासस्तु भ्रममात्रमर्थो ऽपि वाक्यस्यैक एव नर-
 सिंहाकारः । सात्यन्तरं हि नरसिंहे । नाम तत्र न वरायै नापि सिंहायै ।
 एवं पदार्थेभ्यो ऽन्य एव वाक्यार्थः पानकादिवत् । यथा पानकं शर्करानाग-
 केशरमरिचादिभ्यो ऽर्थान्तरमेव यथा च सिन्दूरहरिताललाक्षादिभ्यो ऽर्थो-
 न्तरमेव चित्रम् । यथा वा पङ्कजभगान्धारधैवतादिभ्यो ऽर्थान्तरमेव यामरागः
 तथा पदेभ्यो वाक्यं पदार्थेभ्यो वाक्यार्थः । कथं तर्हि तदंशावगम इति चेत्
 कल्पनामात्रं तन्नासे परमार्थः । तच्छब्दानुगमे तदर्थानुगमदर्शनात्परमार्थि-
 कत्वं भागानामिति चेन्न । कूपसूपूपानामेकाक्षरानुगमे ऽप्यर्थानुगमाभावात् ।
 न च केवलानुगममात्रेण तत्कारणभावो वक्तुं शक्यो रेणुपटलानुगमिताया
 कारितुरगादिवत्पिपीलिकापङ्केरपि दृश्यमानायास्तत्कारणत्वप्रसङ्गात् । तस्मात्प्र-
 कृतिप्रत्ययांशवदसत्पदार्थपरिकल्पनं वाक्यार्थावगमोपायतया ऽऽश्रीयते न
 त्वर्थस्तदीयः तत्राश्वकर्णोदिवदुपलभ्यते । असत्यमपि सत्योपायतां प्रति-
 पद्यमानं दृश्यते अलीका हि दंशादयः सत्यमरणकारणं भवन्ति लिप्यक्ष-
 राणि चासत्यान्त्येष सत्यार्थप्रतिपत्तिमादधति । स्वरूपसत्यानि तानीति चेन्न ।
 रेखाङ्कपतया तेषामर्थप्रतिपादकत्वात् । गकारो ऽयमिति एवं गृह्यमाणा
 रेखा अर्थप्रत्ययहेतवस्थाः येन रूपेण सत्यास्तेन नार्थप्रतिपादिकाः येन
 चार्थप्रतिपादिकास्तेन न सत्या इति । ननु प्रकृतिप्रत्ययादंशा अपि
 परमार्थसन्त एव तथा प्रतिभासातदर्थप्रत्ययहेतुत्वाच्च । नैतदेवम् अन्वाख्या-
 नभेदेन तेषां स्वरूपेणेतानिश्चयानुपपत्तेः । भवतीत्यत्र भूशब्दः प्रकृतिः
 क्व चिदन्वाख्यायते क्वचिद्वयशब्दः प्रत्ययादेशगमगुणवृद्धिवर्णलोपादन्वा-
 ख्योऽविसंवादात्कः पारमार्थिकः प्रकृतिप्रत्ययविभागः । कल्पनामात्रं त्वेतदियं
 प्रकृतिरेव प्रत्यय इति । एवं पदार्थानामपि वाक्यार्थपरिकल्पनयेवापोद्धारः
 तदुक्तम्* ।

पदं कैश्चिद् द्विधा भिन्नं चतुर्धा पञ्चधा ऽपि वा ।

अपोद्धृत्येव वाक्येभ्यः प्रकृतिप्रत्ययादिवदिति ॥

अपि च पारमार्थिकत्वे पदानां नियतमविवेकादि रूपं प्रतीयेत
विवेकादि तु तत् । नामाख्यातसाधारणवर्णसन्निवेशदर्शनान्न नियतं तेषां
रूपमतः काल्पनिकमेव तन्न वास्तवम् । न च निश्चेतुमपि तत्पार्थक्ये काले-
नदन्तिनागा इत्यत्र हि कीदृशः पदविभागः अर्थद्वयोपपत्तेः । उभयत्र च
वर्णतुल्यात्वात् किं कालेन कृष्णेन दन्तिना हस्तिना अगास्त्वम् इत्येवमे-
तानि पदानि व्यवस्थाप्यन्ताम् अथ काले समये नदन्ति शब्दायन्ते नागाः
करिणः फणिना वेति । तस्मादनियमान्न पदतदर्थविभागः पारमार्थिकः । अथ
प्रथमप्रतिपन्नवाक्यार्थानुसारेण पदतदर्थविभागो व्यवस्थाप्यते तर्हि किं तेन
तदानीं व्यवस्थापितेन वाक्यार्थस्य प्रथममेव प्रतिपन्नत्वात् । किं च दध्यत्र
मध्यत्रेति दधिमधुपदयोरिकारोकारयोरदर्शने ऽपि तदर्थसंप्रत्ययो दृश्यते
तस्मादपि न पारमार्थिकः पदवर्णविभागः । निरस्तावयवं वाक्यं तथाविधस्येव
वाक्यार्धस्य वाचकमिति सिद्धम् । ननु यथा पदेषु वर्णा न सन्ति वाक्येषु
पदानि न सन्ति तथा महावाक्येष्वन्तरवाक्यान्यपि न स्युः ततः किं महावा-
क्यान्यपि प्रकरणापेक्षया न तात्त्विकानि स्युः ततः किं प्रकरणान्यपि शास्त्र-
पेक्षया न स्युः ततो ऽपि किम् एकमेवेदं शास्त्रतत्त्वम् अविभागमद्वयमभ-
वति । उच्यते यदि तत्त्वं पृच्छसि सुदुष्टं वा साधो शब्दब्रह्मैवेदमद्वयमना-
द्यविद्यावासनोपप्लवमानभेदमर्थभावेन विवर्तते न तु वाचकाद्विभक्तं वाच्यमपि
नाम किं विदस्ति । तस्मात्काल्पनिकं गव वाच्यवाचकविभागो ऽयमविद्येय
विद्योपाय इत्याश्रीयते । वायूपता तत्त्वं सर्वत्र प्रत्यये तदनपायात् । यथोक्तम्* ।

वायूपता चेदुत्क्रामेदवबोधस्य शाश्वती ।

न प्रकाशः प्रकाशेत सा हि प्रत्यवमर्शनीति ॥

सा चेयं वाक् वैविध्येन व्यवस्थितेवावभासते वैखरी मध्यमा पश्य-
न्तीति । तच्चेयं स्थानकरणप्रयत्नक्रमव्यवस्थामनगकारादिवर्णसमुदायात्मिका
या वाक्सा वैखरीत्युच्यते । विखर इति देहेन्द्रियसंघात उच्यते तत्र भवा
वैखरी तदुक्तम् ।

स्थानेषु विवृते वायो कृतघर्षपरिपक्वा ।

वेखरी वाक् प्रयोक्तृणां प्राणवृत्तिनिबन्धनेति* ॥

या पुनरन्तः संकल्प्यमानक्रमवती ओषणाद्यवर्षरूपा ऽभिप्यतिर-
हिता वाक्ता मध्यमोच्यते । तदुक्तम् ।

केवलं बुद्ध्युपादाना क्रमरूपानुपातिनी ।

प्राणवृत्तिमतिक्रम्य मध्यमा वाक् प्रवर्तते इति† ॥

या तु ग्राह्यभेदक्रमादिरहिता स्वप्रकाशसंविद्रूपा वाक्ता पश्यन्तीत्यु-
च्यते । तदुक्तम् ।

अविभागात् पश्यन्ती सर्वतः संहृतक्रमा ।

स्वरूपव्योतिरेवान्तः सूक्ष्मा घागनपायिनीति‡ ॥

तदलमतिप्रसक्तानुप्रसक्त्या द्राघीयसी चर्चयं प्रकृतान्तरायकारिणीति
न प्रतन्यते इह त्वेतावतैव पुनः प्रयोजनं वर्णपदपूर्वको व्यवहारो न
भवतीति वाक्येन लोके व्यवहारात्तस्य वाच्यवाचयविध्यवस्थानुपपत्तेर्न-
र्भागमेव तद्वाचकं निर्भागश्च तस्य वाच्यो ऽर्थ इति । अबान्तरवाक्यमपि
प्रयोगयोग्यं व्यवहारकारणमिति तन्न निन्हूयते अविद्यावस्थेयं वर्तते तत्रेयं
व्यवहारवर्तनी यथादृश्यमानेवास्तु विद्यायां सर्वमेवेदमसारमिति । पदेन तु
वर्णेन वा व्यवहाराभावात्तस्य केवलस्याप्रयोगानन्तस्वरूपमस्यामपि दशायां न
वास्तवमिष्यते इति ।

तस्मादेकः क्रमविरहितः कल्पितासद्विभागो

वाक्यस्फोटो जनयति मतिं तादृशीं स्वाभिधेये ।

वर्णोऽस्थेते प्रकृतिलघवः कल्पनेकप्रतिष्ठाः

तस्मिन्नर्थे विदधति धियं नेत्यलं तत्कथाभिः ॥

अत्राभिधीयते । किमयमनुमानमहिम्ना स्फोटोऽभ्युपगमः प्रत्यक्षप्रती-
तिबलवत्तया वा । न तावदनुमानतः स्फोटस्वरूपमुपपादयितुं पार्यते परि-
दृश्यमानविशिष्टानुपूर्वीकवर्णकलापकरणेनार्थप्रतीतिर्धेदमानत्वात् । ननु व्यस्त-
समस्तादिविकल्पेस्तत्सादितं वर्णानां वाचकत्वम् । नैतद् दुर्विकल्पास्ते
व्यस्तानां तावद्वाचकत्वं नेष्यते वर्णानां समस्ता एव ते वाचकाः । यत्तु

*†‡ भारतवर्षनन्दनैते प्रकाशः वाक्यपदीयटीकायां पुञ्जराजकतायां प्रथमकाण्डे १४४ श्लोके ।

तत्सामस्ये नास्ति क्रमभावित्वादिति तदसत् । क्रमभाविनामपि समस्तानां
 कार्यकारिणामनेकशो दर्शनात् । यथा युगपद्वाविनः समास्तयो यावाणः
 शकामुखां धारयन्तो दृश्यन्ते तथा क्रमभाविनो ऽपि समस्ता यासां यक्षां
 तृप्तिमुत्पादयन्तो दृश्यन्ते । एकस्मिन्नपि हि यासे हीयमाने न भवति तादृशी
 तृप्तिः अतः समस्ता एव ते यासाः तृप्तेः कारणम् । न च समस्ता अपि ते
 यासाः युगपत्प्रयोक्तुं शक्याः तथैकानुवाक्यहृद्ये संस्थानां क्रमभाविनीनामपि
 सामस्ये सति सामर्थ्यमेकया संस्थया विना तदामुखीकरणासम्भवादेवं
 तावज्जोके सामस्त्यं क्रमभाविनां दृष्टम् । वेदे ऽपि दर्शपूर्णमासाभ्यामितीतरे-
 तरयोगशंखिना द्वन्द्वेन समर्पितसाहित्यानामाग्नेयादिप्रागानां पक्षद्वये
 प्रयोज्यत्वेन चापरिहार्यक्रमाणामेकाधिकारसम्पादकत्वं दृष्टम् । तथा ऐन्द्र-
 वायवं गृह्णाति आश्विनं गृह्णाति इति सोमग्रहणाभ्यासानां समस्तानां
 क्रमभाविनां चैकप्रधाननिर्वर्तकत्वं दृष्टमित्यतश्च नायं विरोधः सामस्यं च
 क्रमभावित्वं चेति । एवं क्रमवर्तिनो ऽपि घर्णां यवाद्यैर्भिधायिना भविष्यन्ति ॥
 ननु याससंस्थादीनां युक्तं समस्तानां क्रमभावित्वं यतः कार्यमपि तदीयं
 तृप्यादि क्रमेण निर्वर्त्यमानं दृश्यते । यद्येवमाग्नेयादिभ्यः तर्हि क्रमेण निर्व-
 र्त्यमानं किं कार्यमुपलभ्यते अवान्तरापूर्वमिति ब्रूमः । शब्दप्रामाण्यात् पर-
 मापूर्वनिवृत्तिस्तु तेषां सामस्ये सति सेत्स्यतीत्युच्यते । अवान्तरापूर्वनिवृत्ताः
 विद्वान् क्रमभाविनामाग्नेयावयवभूतक्रियाक्षणाणां किमवान्तरं कार्यं का
 वा तस्य निवृत्तिरुपलभ्यते न ह्यवान्तरापूर्वेण स्वर्गमात्रं का विदभिर्निर्व-
 र्त्यते । शास्त्रार्थस्य तदानीमनिष्पन्नत्वादतः किमवान्तरापूर्वेण कृतेनापि ।
 यत्किं चित्त्ववान्तरापूर्वप्रायं कार्यं घर्णेऽपि न न दर्शयितुं शक्यते । किं
 तदिति चेत् स्वरूपग्रहणं संस्कारो वा भविष्यति । तयोः प्रधानकार्यवयवत्वं
 चास्तीति चेद् मा भूदवयवत्वं तदुपयोगिता तु विद्यते एव । अवयवावय-
 वित्ववद्भास्तु अवान्तरपरमापूर्वयोरपि दुरुपपादः । पदानां तु वाक्यार्थप्राप्ति-
 पत्तिलक्षणप्रधानकार्यवयवभूतपदार्थज्ञानाख्यकार्यनिर्वर्तकत्वमस्ति स्पष्टमस्ये-
 वेति न तेष्वेव दोषः प्रादुर्भ्यात् । घर्णानामपि गमनक्रियाक्षणात्मिकं याम-
 भाप्रो यासानामिव तृप्यै संस्थानामिवामुखीकरणे यद्यपि क्रमोपधीयमानत्-
 त्कार्यमात्रासमुन्नेषो नास्ति तथापि तदौपयिकस्योपलब्धिसंस्कारादिकार्यस्य

कारणान्कार्यवयवी तावत्कृतो भवतीति न समस्तानां क्रमकारित्वमपह्नी-
यते । तत्र पूर्वे वर्णा अतीता अप्युपकरिष्यन्ति चरमवर्णस्तु वर्तमान इती-
दृश एवायं कान्यनिकः क्रियाक्षणसमूह इव वर्णसमूहेऽर्थेऽप्रत्यायकः । अथ
वा क्रमोपलब्ध्येऽपि वर्णेषु मानसमनुव्यवसायरूपमखिलवर्णविषयं सङ्कलना-
ज्ञानं यदुपजायते तदर्थेऽप्रत्ययनाङ्गं भविष्यति । दृश्यते च विनश्वरेष्वपि पदार्था-
न्तरेषु क्रमानुभूतेषु युगपदनुव्यवसायो मानसः शतमाश्रयि भक्षितवान्देव-
दत्त इति । न चायं प्रत्ययो नास्ति संदिग्धो बाध्यते वा । अनभ्युपगम्यमाने
चेदृशि समुच्चयज्ञाने तन्निबन्धना भूयांसो व्यवहारा उत्सीदियुः । स दायं
सङ्कलनाप्रत्ययः स्मर्यमाणानुभूयमानप्राक्तनान्त्यवर्णविषयतया सदसद्वर्णो-
चरश्चिररूप उपायते । यदि वा ऽन्त्यवर्णेऽपि तिरोहिते भवन्नसद्वर्णोचर
एव न चिन्ताकारः सोऽर्थतीतिहेतुरेक एवेति निरवकाशा व्यस्तसमस्तवि-
कल्पाः । ननु संकलनाप्रत्ययेऽपि यदि ते वर्णाः क्रमेणावभासन्ते तदसा-
वपि पूर्वात्पक्षैकैकवर्णबुद्धिनिर्विशेष एव स्यादिति तदुपाकृता अपि वर्णा
नार्थप्रतीतिहेतवो भवेयुः यदि त्वेकसमस्तवकाकारावभासी स प्रत्ययः तदा
तस्मिन्क्रमानवगमाद्विपरीतक्रमा अपि ते वर्णा अर्थप्रतीतिकारिणः स्युः ।
उच्यते । विशिष्टानुपूर्वैकवर्णमालाऽनुभवसमनन्तरभावी हि संकलनाप्रत्ययो
ऽर्थप्रतीतिहेतुर्न स्तवकाकारपरिच्छेदमात्रं विपरीतक्रमाशङ्कनं च तदानीं
कुतश्च्युतम् । स्तवकावभासे तावत्क्रम एव नास्ति कस्य वैपरीत्यमवैपरीत्यं वा
यदनन्तरजन्मा ऽयं समुच्चयप्रत्ययः ताश्च तद्विशिष्टक्रमावभासिन्य एव पूर्व-
भाविन्यो वर्णेषुद्वय इति कुतो वैपरीत्यविकल्पः । तस्मात्प्रदमावगमनियता-
नुपूर्वैकास्ते तदनन्तरभाविमस्तावभासिसङ्कलनाप्रत्ययोपाकृता वर्णा अर्थ-
प्रतीतिकारिण इति न दोषः । यथा* पूर्ववर्णजनितसंस्कारसहितो ऽन्त्यवर्णो
इति तत्रभवता मीमांसाभाष्यकृता वर्णितं तथा वा वर्णानामर्थेऽप्रत्यायकत्व-
मस्तु । नन्वचोक्तं संस्कारस्यार्थप्रतीतिजनकत्वं न दृष्टपूर्वं स्मृतावेव तस्य
व्यापार इति । किमियं राजाज्ञा स्मृतिरेव संस्कारेण कर्तव्येति नेयं राजाज्ञा
नयाज्ञा त्वेषा न हि संस्कारो नाम म्यतन्त्रः कोऽपि धर्मी किं तु पट्टभ्यासा-
दरप्रत्ययगृहीतिष्वर्थेषु यदात्मनः स्मरणकारणं स संस्कारः सा च स्मृत्येव
कार्येण कल्प्यमाना शक्तिः न च शक्तिरूपस्य संस्कारस्य शक्त्यन्तरमर्थप्र-

स्मृतिजन्यनि सम्भवति येनैव कार्येण सा कल्प्यते शक्तिस्तदपहाय किं
कार्यान्तर्क्युयात् । स्मरणहेतोश्च संस्कारस्य प्रसवकारणमनुभवः अनुभवहे-
तोस्त्वस्य नूतनचरितस्य संस्कारस्य जन्मनिमित्तमेव नेत्यश्यामः तस्मा-
न्नासावर्थप्रतीतिहेतुर्भवति । नैतत्सारम् । घर्णानुभवसंस्कृतमतेः पुंसां ऽर्थप्रती-
तिदर्शनात् हि स्मरणशक्तिः संस्कारः किं त्वात्मगुणो वासनास्थः स च
स्मृतिमिवावर्थप्रतीतिमपि जनयितुमुत्सहते सर्वत्र नो दर्शनं प्रमाणं स्मरण-
जननकौशलमपि तस्य तथा दर्शनादवगम्यते तदिदमनुभवजननमपि
ततो दृश्यते यव घर्णाश्च तदनुभवाश्च व्यतीताः । अन्यच्च शब्दतत्त्वं नानु-
भूयते इति वक्ष्यामः । अस्ति चार्थप्रतीतिर्नासौ निष्करणिका करणव्यतिरेकेण
हि सा ऽनुद्वचन्ती करणमाक्षिपति यदस्याः करणं स संस्कार इति स्मृति-
रिवार्थप्रतीतिरपि तत्कार्यत्वात्तदनुमापिका भवत्येव । यत् कुतस्तादृशः
संस्कार उदेति जडप्रश्नो ऽयम् अनुभवहेतुकस्य सुप्रसिद्धत्वात् । तथा चाह ।
घस्तुधर्मो ह्येष यदनुभवः पटीयांस्मृतिबीजमायते इति । ननु स्मृतिबीज-
मिति यदुच्यते तत्कथमनुभवबीजं स्यान्नैष नियमः स्मृतेरेव बीजमिति ।
अनुभवस्तावत्तथाविधमात्मधर्ममायते स कार्यभेदो ऽपि नेत्यतौ कारणा-
न्तरं मृगयते कार्यभेदश्च तथा दर्शनादवगम्यते इत्युक्तम् । अथ वा किमनेन
निर्वन्धनेन साक्षादर्थप्रतीतिकारो संस्कारः स्मृतिद्वारेण तां करिष्यति पूर्व-
वर्णेषु संस्कारात्स्मरणमन्त्यवर्णं श्रोत्रेन्द्रियादनुभव इत्येवं स्मर्यमाणानुभूय-
मानवर्णकरणको ऽर्थप्रत्ययः स्यात्को दोषः । नन्वनुभवक्रमाहितसंस्कारसा-
मर्थ्यमनुबध्यमानाः स्मृतयो ऽपि क्रमेणोत्पत्तुमर्हन्ति न युगपदिति ततश्च
प्राक्तन एव दोषः सामस्त्याभावादिति । नैष दोषः नानावर्णविषयैः क्रमभावि-
भिरनुभवैः क्रमोपचेयात्मा पुटपाकेरिव कार्तस्वरस्येक एवात्मनः संस्कारः
सादृगुणाधीयते येन सर्वानेव पूर्वदृष्टान्वर्णानसौ सकृत्स्मरतीति । संस्कारात्सं-
स्कारोत्पत्तिरलौकिकीति चेन्नलौकिकी स्वाध्यायाध्ययने सिद्धत्वात् । उच्चार-
णक्रियायाः क्षणिकत्वात्तदाहिते संस्कारान्तरकारिणि संस्कारे ऽनिव्यभागे
ऽन्यमुच्चारणं प्रथमोच्चारणान्न विशिष्येत ततः किं पुरुषायुषेणापि नानुवाक
एव आमुखीक्रियेत । नन्वयमीदृशः प्रकारः एकस्मरणसिद्धये कल्पनीयः
अर्थप्रतीतिहेतुता वा संस्कारस्य कल्पनीयेति सर्वथेयमदृष्टकल्पना ऽतो

न पश्यामहे तत्र कः संस्कारं प्रति पक्षपातः कश्च स्फोटं प्रति विद्वेषः यदेष कल्प्यते नैव इति । उक्तमत्र तेनैव सुगृहीतनाम्ना भाष्यकारेण शब्द-कल्पनायां सा च शब्दकल्पना चेति । ननु नास्ति कल्पनाद्वैगुण्यं संस्कारे हि यथाप्रसिद्धिः । स्थित एव का तत्कल्पना न हि वयं स्मरणैककारणत्वे संस्कारधर्ममतिर्लाङ्घितवन्तो भवन्त इव । कथं न लङ्घितवन्तो भवन्तः सर्ववर्णविषयेकस्मरणकारिता भवद्विरपि कल्पितेषु येषु हि वर्तनी वर्णानामर्थ-प्रतीतोऽेष स्फोटव्यक्तावपि तां च कल्पयित्वा शब्दोऽन्यः कल्पितः शब्द-मतरश्च संस्कारोभयवादिबिहितस्य स्मरणकारित्वमुल्लङ्घ्यार्थप्रत्ययकारित्वं केवलमस्माभिरभिहितम् । भवद्विस्तु मूलत एवारभ्य नयं विश्वमुत्थापितम-शब्दस्य शब्दस्य तावदस्तित्वं पुनर्वर्णव्यतिरिक्तत्वं पुनरवयवराहित्यं कल्प-तमिति कथं न कल्पनागुह्यत्वम् तदुक्तम् * ।

सद्भावव्यतिरेको च तथा ऽवयववर्जनम् ।

तवाधिकं भवेत्तस्माद्यत्रो ऽसावर्थबुद्धिषु इति ॥

यत्पुनरवादि प्रथमवर्णबुद्धिवेलायामिव व्यक्तं स्फोटतत्त्वमुत्तरोत्तर-बुद्धिभिरतिशयिततरप्रत्ययतां नीयते रत्नतत्त्ववदिति । स एव विषय उप-न्यासः रत्नस्य हि सावयवत्वात्प्रथमप्रत्ययाविषयीकृतसूक्ष्मतरावयवविशेष-राहिण्यसुत्तरोत्तरप्रत्ययानामस्ति तत्रायकाशः । स्फोटस्तु वर्णस्वरूपवदनंश इति तत्स्वरूपसर्वस्वमाद्येनैव वर्णेन व्यक्तं किमिदानीमन्ये वर्णाः करि-ष्यन्ति शकदेशव्यक्तिस्तु निरवयवस्य वर्णस्येव न सम्भवति । यथोक्तम्† ॥

अन्यीयसापि यत्नेन शब्दमुच्चारितं सतिः ।

यदि वा नैव गृह्णाति वर्णं वा सकलं स्फुटमिति ॥

यो ऽपि द्वितीयो दृष्टान्त उदाहारि यथा ऽनुवाकः श्लोको वा प्रथ-मसंस्थया गृहीतेऽपि संस्थानान्तराभ्यासेः स्फुटतरपरिच्छिन्नो भवति तथा स्फोटो ऽपि प्रथमवर्णव्यक्तो वर्णान्तरैरतिशयिताभिव्यक्तिर्भविष्यतीति । सोऽपि न सदृशो दृष्टान्तः श्लोकानुवाकयोरनंशत्वानुवपत्तेः । के चिदवयवा वर्णा-त्मानः पदात्मानो वा प्रथमायां बुद्धावपरिस्फुरन्तः संस्थाभ्यासलब्धातिश-यायां तस्यां प्रकटीभवन्ति । स्फोटस्त्वेकवर्ण इव निरंश इति तत्र को बुद्धे-

* श्लोकवार्तिके स्फोटवादे श्लो. ८१ ।

† श्लोकवार्तिके स्फोटवादे श्लो. ९० ।

रतिरूपयोगः तस्मादयमपि न सङ्गतो दृष्टान्तः । ये ऽपि च मन्वते ध्वनि-
व्यङ्ग्यत्वात् स्फोटस्य न तत्र वर्णविकल्पावसर इति ते ऽपि न सम्यग्-
चिन्तनः । आराधुभ्यः वर्णप्रतीतिध्वनिभ्यः शब्दप्रतीतेरनुत्पादात् । अतिदुर्लभ-
त्वादेव ऽनुपलभ्यमानवर्णविभागास्तु शब्दादर्थे प्रचयाभावात् । अथ ध्वनयः
शब्दव्यक्तिमादधानाः स्यान्करणानुरोधेनासत्यमेव वर्णभेदमुपदर्शयन्ति
श्यामादिकुणमिव मुखस्य खड्गादय इत्युच्यते तदप्यसत् । असत्यत्वे निमि-
त्तभावात् प्रतीयन्ते हि निर्वाधया बुद्ध्या वर्णास्तदतिरिक्तस्तु शब्दो न प्रती-
यते यत् न प्रतीयते सो ऽस्ति ये च प्रतीयन्ते ते न सन्तीत्युच्यमाने शब्दो
नास्ति विषाद्यमस्तीति स्यात्तस्मादयमपि न कल्पनागोचरपरिहारक्षमः
ध्वन्याः । अतः सुष्ठुक्तं शब्दकल्पनायां सा च शब्दकल्पना चेति । तस्मात्स्फो-
टप्रतिपत्तौ यः क्रम आस्थेयः सो ऽर्थप्रतिपत्तावेवास्थीयतामिति किं तेन
स्फोटेन । अन्ये तु उपलब्ध्यनन्तरसत्ताकानां वर्णानामर्थप्रत्यायकत्वमाचक्षते
तदिह नेष्यते । अणिकत्वाद्वर्णानाम् । उपलब्ध्ये कृद्ध्यसत्तानुपपत्तेः । सर्वथा
व्युत्पत्त्यनुसारेण वर्णानामर्थप्रत्यायकत्वं तद्यथा पुरा दृष्टं तथा ऽभ्युपगम्यते
इति तदुक्तं यावन्तो यादृशा इति । यत्त्वच प्रतीपमुक्तं कियन्तः कीदृशा
इति तत्र प्रतीतयः प्रष्टव्या न तर्पस्विनो वयमिति यत्किंचिदेतत् । यत्पुनर-
भ्यधाय क्रमव्यत्यासप्रयुक्ता अपि वर्णाः प्रत्यायका भवेयुः क्रम एव
वा स्फोटः स्यादिति तदपि न पेशलम् । क्रमो हि नाम स कालभेदेन न च
काल एव स्फोटो भवितुमर्हति । क्रमो ऽपि च न स्वतन्त्रः प्रतिपादकः
प्रदार्थान्तरवृत्तिर्वा किं तु वर्णोचित एव । तत्र चेत्तम् ।

द्वये सत्यपि तैनाच विज्ञेयो ऽर्थस्य वाचकः ।

वर्णाः किं नु क्रमोपेताः किं नु वर्णोत्थयः क्रमः ॥

क्रमः क्रमवृत्तामङ्गमिति किं युक्तिसाध्यता ।

धर्ममात्रमसौ तेषां न वस्तुनन्तरमिष्यते ॥

तस्मादेव यावत्क्रमका यमर्थे प्रत्याययन्तो दृष्टा वर्णास्ते तत्क्रमका
वर्णास्तमर्थे प्रत्याययिष्यन्तीति न स्फोटादर्थोत्पत्तिरिति । तदेवं न
कार्यनुमानमर्थोपनिर्वा स्फोटसिद्धये प्रभवतीति सिद्धम् । यदप्यभाषि शब्दा-
दर्थे प्रतिपद्यामहे इति व्यवहारः स्फोटपक्षसाक्षितामेवालम्यते इति । तद-

प्यसार् वर्यानां वाचकत्वे यथोक्तनीत्या साधिते तत्त्वत्वे ऽपि तथा व्यवहा-
 रोपपत्तेः । ननु कथमुपपत्तिः संस्कारस्तावन्न शब्दशब्देनोच्यते न हि तथा
 लोके प्रसिद्धिः संस्कारे च वाचके व्युत्पत्तिरपि दुरुपपादा परावगतिपूर्विका
 हि शब्दात्स्वावगतिर्न च परस्य संस्कारः परस्य प्रतीतिमुपजनयन् गहीतुं
 शक्यः परोक्षत्वादूर्णेष्वपि शब्दशब्दे वर्तमानः प्रतिवर्णं वा वर्तते वर्णस-
 मुदाये वा प्रतिवर्णं वर्तमाने च शब्दे न शब्दादर्थप्रतिपत्तिः स्यात् । एकस्य
 वर्णस्य वाचकत्वायोगात् समुदाये तु न वर्तितुमर्हति शब्दशब्दे । जाति-
 शब्दत्वात् । द्विवचनबहुवचनान्तव्यक्तिशब्दप्रयोगे हि तत्सामानाधिकरण्येन
 न जातिशब्द एकवचनान्तः प्रयुज्यते न हि भवति देवदत्तयज्ञदत्तो पुरुष
 इति धवळदिरपलाशा वृक्ष इति तथा गकारौकारविसर्जनीयाः शब्द
 इत्यपि । न वनशब्दवर्तर्हि समुदायवानी भविष्यति शब्दशब्दे घनं वृक्षा
 न जातिशब्दवदिति चेन्न । तत्र समुदायव्यतिरेकनिर्देशोदशनादामाणां वनं
 कपित्थानां वनमिति न चैवमिह व्यतिरेकनिर्देशो ऽस्ति गकारादीनां शब्द
 इति अदर्शनात् । अथ ब्रूयादामादयो वनमित्यभेदेनपि वनशब्दः प्रयुज्यते
 तथेहापि गकारादयः शब्द इति प्रयोक्ष्यते एतदपि नास्ति । वनादौ भेद-
 व्यपदेशवशेन प्रतिव्यक्ति चाप्रयोगेण प्रसिद्धे समुदायशब्दत्वे समुदायिनो-
 रभेदोपचारादामादयो वनमिति युज्यते प्रयोक्तुमिह तु गकारादीनां शब्द-
 इति न कदा चिदपि व्यतिरेकनिर्देशो दृश्यते इति समुदायशब्दत्वमघट-
 मानं तत्सर्वथा वर्णशब्दवादिनामनुपपत्तेः ऽयं व्यपदेशः शब्दादर्थे प्रतिप-
 द्यामहे इति । उच्यते किमनोपपत्तेनानुपपत्तेन वा कृत्यम् । यद्यपमुपपद्यते
 ततः किमथापि नोपपद्यते ततो ऽपि किम् । न हि लोकव्यपदेशनिबन्धना
 वस्तुस्थितिर्भवति । ननु शास्त्रकारा अव्येवं व्यवहरन्ति भावमाख्यातेनाचष्टे
 इति न शास्त्रकारव्यवहारादप्याप्रामाणिको ऽर्थः शक्यते ऽभ्युपगन्तुं कतरञ्चेदं
 प्रमाणं लोकव्यपदेशो नाम । अनुमानं तावत्प्रतिषिद्धिं प्रत्यक्षमपि प्रतिषेप्यते
 न चान्यत् स्फोटसिद्धौ प्रमाणं क्रमते तदस्थाने ऽयं लोकव्यपदेशनिरूपणेन
 स्फोटोदाहः । न चात्यन्तमसङ्गतो ऽयं वर्णपक्षे लौकिको व्यपदेशः पूर्ववर्णज-
 नितसंस्कारसहिते तावदन्यवर्णे वाचके सुसङ्गत एवायं व्यपदेशः । तस्य
 शब्दत्वादेकत्वाच्च । सङ्कलनाप्रत्ययोपाकृतवर्णवाचकत्वपक्षे ऽपि न दोषः न

हि शब्दशब्दसहित एव शब्दशब्दः प्रयुज्यते गकारादिभ्यः शब्दादौ प्रतिपद्यामहे केवलस्तु जातिशब्द एकवचनन्तो बहुष्वपि वर्णेषु न विरुद्धः । किं च स्फोटपक्षे सुतरामनुपपन्ने ऽयं व्यपदेशः शब्दादिति । प्रातिपदिक-स्यार्थस्याभावात् हि वर्णवत्स्फोटे शब्दशब्दत्वं प्रयुज्जानो दृश्यते व्यवहर्तु-जनः । अर्थप्रतिपत्तिहेतुत्वं शब्दलक्षणमसाधु । धूमादिभिर्यभिवागात् । अद्यापि प्रक्रमपर्यालोचनया श्रोत्रग्राह्यत्वविशिष्टप्रतिपत्तिहेतुत्वं शब्दलक्षणमभिधीयते तदिदं स्फोटं प्रति न सिद्धं तस्य श्रोत्रप्रत्ययविषयत्वाभावात् । श्रोत्रग्राह्य-त्वमेव च तदितरव्यवच्छेदकमिति तदेव युक्तं किमुभयोपादानेन श्रोत्रग्राह्यत्वं च वर्णेष्वेव नार्थान्तरस्येति वर्णो एव शब्दः तदुक्तम्* ।

परस्परानपेक्षाश्च श्रोत्रबुद्ध्या स्वरूपतः ।

वर्णो एवावसीयन्त न पूर्वापरवस्तुनी इति ॥

श्रोत्रग्राह्यत्वं शब्दलक्षणं सत्तादावप्यस्तीति चेन्न । श्रोत्रैवेत्य-वधारणस्य विवक्षितत्वात् । श्रोत्रमनोभ्यां गृहणादसिद्धमवधारणमिति चेन्न समानजातीयव्यवच्छेदार्थत्वादवधारणस्य विवक्षितत्वात् । चक्षुरादीन्येव तेन व्यवच्छिद्यन्ते न मनः । तथापि शब्दत्वेन व्यभिचार इति चेन्न जातिमत्त्वे सतीति प्रक्रमलभ्यविशेषणापेक्षणात् । स्तनायन्नादप्रवृत्ति-भिरपि न व्यभिचारस्तेषां शब्दत्वाभ्युपगमात् । तदुक्तं भाष्यकृता द्विविधश्चायं शब्दो वर्णात्मा ध्वनिमात्रश्चेति । अर्थप्रत्यायकत्वं तु न लक्षणमित्युक्तम् अगृहीतसंबन्धे वर्णात्मनि शब्दे तदभावेनाशब्दत्वप्र-सङ्गात् । कालान्तरेण संबन्धबुद्धौ सत्यां च शब्दत्वमिति अव्यस्थितमिदं लक्षणम् । यदपि शब्दस्वरूपनिरूपणप्रसङ्गेन तदभिधेयानां जातिगुणक्रि-यादीनां शब्दताशङ्कनं तत्परिहरणं च तदपि किमाशयमिति न विदुः । तेषामतिविभक्तरूपगृहणादतः श्रोत्रग्राह्यस्य शब्दत्वात् स्फोटस्य च श्रोत्र-ग्राह्यत्वाभावाद् वर्णवादिनामेव शब्दादर्थे प्रतिपद्यामहे इत्यनुकूलो व्यप-देशो न स्फोटवादिनामिति स्थितम् । कथं पुनः श्रोत्रग्राह्यत्वं स्फोटस्य न मृष्यते यावता पदं वाक्यमिति श्रोत्रकरणकमेकाकारं ज्ञानं प्रत्यात्मवदनी-यमस्ति न चास्य वर्णो आलम्बनीभवेयुरित्युक्तम् । न युक्तमुक्तम् इह हि शब्द-

* श्लोकवार्तिके स्फोटवादे श्लो. ८ । † यावभाष्ये अ. २ आ. २ सू. ४० ।

लेयादौ प्रतिप्रितुं गौरिति बुद्धिरुपजायमाना संकल्पिरुद्धसाधारणं रूपं
विषयीकरोतीति गोत्वसामान्यं तद्विध्यते । एवं यदि प्रतिषेधे पदं प्रवृत्तिरिति
वाक्यं वाक्यमिति मतिरुपजायेत जातिवैतर्हि पदं वाक्यं च सर्वत्र प्रवृत्तिरिति विमपि
रूपमभ्युपगच्छेम न त्वेवमस्ति प्रतीतिः । यथा च तन्वादावयवपरिग्रहित-
पटादिकार्यावयवमद्यनयः सन्निपातसमये एव भेदग्रहणहितमवयवविज्ञानम्
उदति तथा क्रमसमुच्चरदेकैकवर्णम्वरूपोपग्रहणिरपेक्षं यदि पदमिति वाक्य-
मिति ज्ञानं भवेत्पटादिकमवयविनमिव पदं वाक्यमेकैकहूपमनुमन्येमहि
न त्वेवमस्ति न हि तन्तुभिरिव पटो वर्णैः पदमारभ्यते । यत्तु गौगौरित्येवं
ज्ञानमभेदग्राहि दृश्यते तदेकाग्रपाथे । भिन्नाग्रपथे तु देवदत्त इत्यादौ
नानाक्षरग्रहणमेव विलम्बितमनुभूयते न चेवं पटादिबुद्धिषु तदवयवाः कदा
चित्पृच्छेदेनावभासन्ते तस्मान्नावयवोप जातिरिव वा पदं वाक्यमभिन्नमव-
भासते । ननु च या ऽसौ शब्दशब्दाद् बुद्धिः सैवेयं स्फोटबुद्धिः । किमिदानीं
यदेव शब्दत्वं सामान्यं स एव स्फोटः । मेवं स्फोट एव सौ न शब्दत्वं
सामान्यं तत् सामान्यं हि तदुच्यते यत्रैकव्यक्तिदर्शने व्यक्त्यन्तरानुसंधानं
शाबलेयग्रहणे बाहुल्यस्येव इह तु न गकारग्रहणे आकारानुसंधा-
नमिति नेदं सामान्यमेकहूपस्त्वर्थं प्रतिभासः शब्दतन्वविषय एव शब्द-
तत्त्वं च स्फोट इत्युच्यते । आ ज्ञातम् अमुनेव हि भयेन केचित् स्फोटश-
ङ्कितेः शब्दतन्वसामान्यमपहृतमम्याने एव त्वर्थं संवाप्तः । न हि शब्दत्वं
स्फोटः प्रतिषेधे हि शब्दः शब्द इति बुद्धिरस्ति न च वर्णैः स्फोटः तदिदं
शब्दत्वसामान्यमेव शब्दबुद्धेरालम्बनं न स्फोटः । सामान्यासिद्धौ तु व्यक्त्यन्त-
रानुसन्धानमकारणमिति प्रागेव निर्णीतम् । तस्मान्न शब्दबुद्धावपि स्फोटो
ऽवभासते पदवाक्यबुद्धावित्येतच्च सत्यमाह यदियमेकार्थकारित्वनिब-
न्धना वनपृतनादिबुद्धिसमानयोगक्षेमेव पदवाक्यबुद्धिरिति । न च जात्यादि-
ष्वसमाश्वसो वेलक्षणस्य दर्शितत्वात् । यदप्येकार्थकारित्वनिबन्धनायाम-
भेदबुद्धावितरेतराश्रयपरिचोदनमेकार्थप्रतीतिपूर्विका पदवाक्यबुद्धिः पदवा-
क्यबुद्धिपूर्विका चेकार्थप्रतीतिरिति तदपि न सम्यक् । स्मर्यमाणानुभूयमानवर्णज-
नितेयमर्थप्रतीतिरित्येवाचाम नाभिन्नपदपरिच्छेदपूर्वकेति कुत इतरेतराश्रय-
त्वम् । नूनान्पदवाक्ययोरेकत्वमन्तरेण कथं पदवाक्यार्थप्रतीतिरेकहूपा

प्रतीतिभेदाभेदाः । प्रतीतिभेदाभेदाः हि विषयभेदाभेदा-
 रभिन्नोपपत्तिरिति चेन्न । तत्रैव लोचनलोकांतःकरणप्रभृतिभिर्वाच्यै-
 रभिन्नोपपत्तिरिति चेन्न । तद्विरुद्धं न त्वेकं पदं यत्कारणमिति वाक्यार्थबुद्धेरप्येकत्वा-
 देको वाक्यार्थो भवतु न त्वेकं वाक्यं वर्गीकरणकारणं क्रमभाविनां बहूनां
 वचनानामेतद्वृत्तिरिति चेन्न । यदेकार्थप्रतिपादकत्वं न त्वभेदमेव पदवाक्ययोगसंय-
 तोति । विप्रलब्धा एव च वेयाकरणाः पदवाक्ययोरप्यभेदं मन्यन्ते किल
 शब्दादनन्वभूत एव शब्दार्थ इति स पुनरेवां व्यामोहः तद्वेदस्य दृढप्रमा-
 णसिद्धत्वात् । शब्दाध्यासस्तु प्रतीतिविरुद्धत्वेन नेष्यते इत्यलं तत्कथया
 तस्मात्प्रत्यक्षगम्यो ऽपि न स्फोट इति सिद्धम् । नन्वभिन्नत्वाद्वाक्यार्थबुद्धे-
 र्विषयभेदाभेदानुवृत्तित्वाच्च बुद्ध्यभेदाभेदयोरभिन्नो वाक्यार्थः स्याद्वाक्य-
 मभिन्नो न त्वनवयवः पटादेरभिन्नस्यापि सावयवत्वात् । यत् निरवयव-
 त्वमुच्यते तदतीव संक्षिप्तमर्थकोशशून्यव्याहृतम् ॥

अंशः सन्ति न सन्तीति चिन्तात्यन्तमसङ्गता ।

निरंशस्तस्ति नास्तीति युक्तं चिन्तयितुं सताम् ॥

पदतदर्थभेदस्य प्रतिवाक्यं विस्पष्टमाभासमानत्वादनुपगृह्यमाणवय-
 वविभागयोश्च वाक्यवाक्यार्थयोरनवभासमानत्वाद् असत्यवयवप्रतीतिः । सा तु
 भ्रान्तेति चेन्न । बाधकाभावाद् भ्रान्तेश्च बाधं किमपि धत्तव्यम् । सादृश्यमिति
 चेत्कस्य केनेति न विदुः यदि हि क्व चिन्मुख्या अवयवाः प्रसिद्धा भवेयुः तस्मा-
 त्सादृश्यादितरश्च तदभावे ऽपि भ्रम इति गम्यते । न त्वेवमस्ति पूर्ववाक्या-
 नामयभागत्वान्नरासिंहे ऽपि नरावयवाः सिंहांवयवाश्च पृथक् पृथक् प्रत्य-
 भिज्ञायन्ते तद्विद्वद्वाच्यगम्यमाने नूनं क्व चिद्व्याक्ये सत्यमवयवानामेवित-
 व्यम् । चित्रे ऽपि हरितालचिन्दूरदिकूपं पानके त्वगेलादिरसो ग्रामरागे ऽपि
 वज्रधर्मगान्धारादिस्वरजातं पृथगवगतमिति न ते निर्भागदृष्टान्ताः । चित्रा-
 दिबुद्ध्यस्तर्हि दृष्टान्ता इति चेद् वाक्यार्थबुद्धिरपि निर्भागेष्यते
 यथास्माभिः बुद्धीनां निरंशकत्वेन सर्वासामनवयवत्वात् । बुद्धिविष-
 यीकृतस्त्वर्थो दृष्टान्तदाष्टान्तिकयोः सावयव एव । तस्मान्न निर्भागे वाक्य-
 वाक्यार्थविति युक्तम् । यदप्यभ्यधायि बुद्धव्यवहारेण संबन्धबुद्धिर्वाक्यार्थयोरेव

न पदतदर्थयोः पदेन व्यवहाराभावादिति तद्व्यवस्थायामपि व्याप्यति-
 भवन्ती पदार्थपर्यन्ता भवतीति । एवं हि पदतदर्थसंस्कृतमतेऽभिप्रायविरहि-
 तादपि वाक्याद्वाक्यार्थप्रतीतिरूपपत्स्यते । तदावापोद्वापपरतन्त्रवेचित्येण
 वाक्यानामानन्त्यादशक्या प्रतिवाक्यं व्युत्पत्तिस्वापि नापेक्षिष्यते इतरथा हि
 सा ऽवश्यमपेक्ष्येत । यत्तु केवलं पदं न प्रयुज्यते इति तदसत्यमिति तदप्यसत् ।
 महावाक्यस्थाने ऽवान्तरवाक्यं न प्रयुज्यते इति तदप्यसत्यं स्यात् । स्वार्थे
 तत्प्रयुज्यते इति चेत्पदमपि स्वार्थे क्व चित्प्रयुज्यते एव । यत्र पदानामर्थो
 ऽर्थप्रकारादिना लभ्यते तत्र यावदप्राप्तं पदमेव केवलमुच्चारयन्ति । यन्त्रग्रह-
 णावसरेषु च स्वहृत्पात्रधारणमपि फलवद्गोचरं मा वा फलवत्त्वं पदवर्णानां
 भूतथापि रथावयवानामिव रथकार्येष्वपर्याप्रशङ्कीनामपि स्वहृत्पसत्त्वमनिवा-
 र्यम् । कार्यान्तराय रथादृथावयवाः प्रभवन्तीति चेत् पदवर्णा अपि कार्यान्तरे
 प्रभविष्यन्ति रथकार्यैकदेशमात्रं कामपि रथावयवाः कुर्वन्तीति यदुच्यते
 पदान्यपि वाक्यकार्यैकदेशं कमपि कुर्वन्त्येव । वर्णा अपि के चिदर्थवन्तो
 भवन्त्येवेति तस्मान्नासन्तः पदवर्णाः । यत्पुनरवादि वाक्यस्येव पदानि पदा-
 नामिव वर्णा वर्णानामप्यवयवान्तराणि स्युरिति तदिदमपूर्वं पाणिन्येन न
 हि घटाः सावयवा इति परमाणुभिरपि सावयवैर्भवितव्यम् । उपलब्ध्यनुपलब्धी
 हि वस्तूनां व्यवस्थापिके यद्यथोपलभ्यते ततथा भवति यद्यथा नोपलभ्यते
 ततथा न भवति । वाक्यपदयोश्च भागा उपलभ्यन्ते न वर्णानां तथा
 ह्युक्तमेतत्* ।

अल्पीयमापि यत्नेन शब्दमुच्चारितं मतिः ।

यदि वा नैव गृह्णाति वर्णं वा सकलं स्फुटमिति ॥

तस्माद्वाल्लिख्येदितमिदं वर्णस्याप्यवयवा भवन्तु पदवाक्ययोरपि वा
 मा भूवन्ति । अतश्च सावयवौ वाक्यवाक्यार्थौ पदोपजननापायाभ्यां तद-
 र्थोपजननापायदर्शनादनयेव युक्त्या पदभागा अपि प्रकृतिप्रत्ययादयः तात्त्विका
 इत्यवगन्तव्यं न कल्पनामात्रप्रतिष्ठाः । वृक्षं वृक्षेतित्यत्र प्रकृत्यर्थानुगमे प्रत्य-
 यार्थो भिद्यते वृक्षं घटमिति प्रत्ययार्थानुगमे प्रकृत्यर्थो भिद्यते तत्र यो ऽर्थो
 यं शब्दमनुगच्छति स तस्यार्थ इत्यवसीयते तत्कथमसत्या भागाः । यत्पुनः

कूपकूपपादौ प्रत्ययि कर्णमुनमे ऽर्थाङ्गमे न दृश्यते तेन चाकारकर्म-
प्रतीतिर्वर्णानुगम इत्युक्तं तदयुक्तम् । यतो बान्धवव्यतिरेकाभ्यस्तनुत्वा
प्रतीतिस्तथावते येन कूपादौ तदुत्पादनमाशङ्क्येत सिद्धायां तु प्रतीतो
बाधकभागेयतानिश्चयपरिच्छेदे ऽनयोर्व्यापारो न चेकश्च श्रौतानुगमे ऋणमो
दृष्ट इत्यन्यथादृश्यमानो ऽपि वृथादाशयितुं युक्तः । रेणुपटलानुगतपिपीलि-
कापङ्क्तिद्वारकव्यभिचारोद्भावनमपि न ऐश्वर्यम् । पांसुपटलविकल्पपिपीलिकाप-
ङ्क्तिदर्शनेन तस्याः सत्प्रतीतिकारित्वाभावनिश्चयात् । करिकरभतुरमप्रभृतीनां
तु प्रत्येकं व्यभिचारे ऽपि बहुप्राणिकूपसामान्यानवायाततत्कारणमेव धूलिप-
टलमवगम्यते । यदप्यश्वकर्षोदावयवकार्यलोपादन्यथाप्येयमिति कथितं तदपि
न चतुरश्रम् । अश्वकर्षशब्दो हि कु विदर्शप्रकरणशब्दाभ्यभवदवयवशक्ति-
तया तिरस्कृतावयवार्थवस्त्वन्तरव्यक्तो न सर्वात्मना अवयवार्थाभावो व्यस्त-
त्वेन सामस्त्येन वा पुनः प्रयोगान्तरे तदर्थसंप्रत्ययदर्शनादश्वमारोह कर्णे
कुण्डलमिति व्यस्तयोः प्रयोगः तुरगश्रोत्रे तु प्रतिपिपादयिषिते ऽश्वकर्ष इति
समस्तप्रयोगो ऽपि तदर्थपरित्यागी दृश्यते इति न सर्वात्मना निर-
र्थका भागाः । कल्पनरन्वाख्यानविसंवादात्प्रकृतिप्रत्ययविभागनियमो नावक-
ल्पते इत्येतदपि न युक्तम् । आप्रतरोक्तीनां प्रामाण्यात्प्रमुनि व्याकरणमिति
पाणिनिमतमेव हि प्रकृतिप्रत्ययविभागमवितथं प्रत्येय्यामः । कियत्यपि चांशे
प्रायेण सर्वेषामन्वाख्यानतृणमविवादः । विकरणादिविसंवादमात्रं त्वकिंचित्कर-
मतः पारमार्थिकत्वात्प्रकृतिप्रत्ययान्शयोः न कल्पनामात्रेण पृथक्करणम् । यद-
प्यवर्णं वर्णसामान्यमपि भागज्ञानं दुर्यटं कालेनदन्तिनागा इति तदप्यमा-
रम् । स्वरस्मरणादीनां पदभेदावगमोपायानां सम्भवात् । सराम इत्याख्यात-
स्यान्यत्स्वरविह्वलं नास्तीत्युक्तम् । नामत्वे ऽपि स इति राम इति च द्वे पदे
तयोरन्यदूषं नष्ट रामेण वर्ततइत्येकपदे ऽप्यन्यदूषमभियोगविशेषवतां
सर्वं सुभगमिति नाशक्यः पदविभागपरिच्छेदः । यदपि दध्यन् मध्यवेति
तथाविधपदद्वयादर्शने ऽपि तदर्थसंप्रत्यय इत्युक्तं सो ऽपि न दोषः । यतस्ते
एवेते पदे ईषद्विकृते लक्षणत्वभिज्ञानाच्चेति केचित् । अथ वेगन्तदधिमधुप-
दवदावन्तयोरपि विषयान्तरे समधुत्वान्नद्यैव लक्ष्मिधाद् व्युत्पन्नमर्थान्ते अपि
पदे अर्थप्रतिपादके भविष्यन्त इत्यलमेवमर्थः कदाशाव्याहृतेः । अपि च

पदानामसत्यत्वं किमर्थं इव तद्व्युत्पत्ताविव्याग्रयज्ञो वृद्धेराधीयते । असत्यमपि सत्योपायतां प्रतिपद्यते इति चेददृष्टत्वादलीका हि दंशदयः सत्यमूर्खाहे-
तवो ये ऽप्योदाहृतास्ते तथा न भवन्ति विषयशङ्काया अपि तत्कार्यहे-
तुत्वात् । शङ्का हि नाम बुद्धिः बुद्धिश्च न न कारणम् न चासती बुद्धिः ।
यदपि लिप्यक्षराणामसत्यानां सत्यार्थप्रतिपादकत्वमुच्यते तदप्यनभिज्ञभाषितं
रेखाः तावत्स्वरूपतः सत्यस्ताश्च खण्डिकोपाध्यायोपदेशसंस्कृतमतेर्वर्णानु-
मापिका भवन्ति तथा संबन्धग्रहणाद्रेखानुमितेभ्यश्च वर्णैर्भ्योर्थप्रतिपत्तिरिति
नासत्यास्त्योपायाः । अयं गकार इति तु सामानाधिकरण्यभ्रमो लिङ्गलि-
ङ्गिनोरभेदोपचाराद् यथा प्रस्थमिताः सक्तवः प्रस्थशब्देनोच्यन्ते तथा रेखातो
ऽपि गकारानुमानाद्रेखैव गकार इत्युच्यते । यवमनिष्पन्नायो लिप्यनभिज्ञस्यापि
ततो ऽर्थप्रतिपत्तिः स्याद्रेखाणामसत्यवर्णोत्पत्तनां विद्यमानत्वान्न चेवमस्ति ।
तस्माद्वर्णानुमानपुरस्सरैव रेखाभ्यो ऽर्थावगतिः अभ्यस्तत्वाद्विषयस्य सूक्ष्म-
त्वाच्च कालस्य क्रमो न लक्ष्यते न त्वन्यथा ततो ऽवगतिः । तस्मात्पारमा-
र्थिकत्वात्पदतदर्थानां न निरवयवौ वाक्यवाक्यार्थाविति स्थितम् । यत्पुन-
र्वाक्यभागपदवर्णोपहववर्त्मना शब्दब्रह्मैवाद्वयमुपदर्शयितुमुपक्रम्यते तत्र पुर-
स्तात्सविस्तरं समाधिमभिधास्यामः । यत्पुनरवादि वाचस्तेविध्यं तदपि
नानुमन्यन्ते एकैव वेखरी वाग्वागिति प्रसिद्धा हि ।

अन्तःसंकल्प्यो वर्ण्यते मध्यमा वाक्येयं बुद्ध्यात्मा नैव वाचः प्रभेदः ।

बुद्धिर्वीच्यं वाचकं चोल्लिखन्ती रूपं नात्मीयं बोधभावं जहाति ॥

पश्यन्तीति तु निर्विकल्पकमतेर्ज्ञानान्तरं कल्पितं

विज्ञानस्य हि न प्रकाशवपुषो वामूपता शाश्वती ।

जाते ऽस्मिन्विषयावभासिनि ततः स्याद्वा ऽवमर्शो गिरो

न स्याद्वापि न जातु वाग्विरहितो बोधो जडत्वं स्पृशेत् ॥

तदास्तामियं ब्रह्मवर्चा प्रकृतमनुसरामः ।

इति विततया वर्णा एते धिया विषयीकृतां

दधति पदतां वाक्यत्वं वा तण्व च वाचकाः ।

न च तदपरः स्फोटः श्रोत्रे विभात्यवबोधने

न च विधिहतो वाच्यो बुद्धिं विधातुमसौः दमः ॥

एवं स्कोटे प्रतिहते वर्णेषु वाचकेषु स्थितेषु कश्चिदाह वाकं वर्णैर्भ्यः पदार्थप्रतीतिरस्तु वाक्यार्थप्रतीतिः न तेषां सामर्थ्यं कुतस्तर्हि वाक्यार्थावगतिः पदार्थैर्भ्य इत्याह । तथा च वर्णानां पदार्थप्रतिपत्तौ चरितार्थत्वात् वाक्यार्थेऽपि सामर्थ्यमपरिज्ञानसामर्थ्यास्तु पदार्था आसते ते वाक्यार्थबुद्धेर्विधातारः । अर्थापत्त्या हि वर्णानां कार्येषु शक्तयः कल्पन्ते तत्र पदार्थबुद्धेरन्यथाऽनुपपन्नत्वाद्यथोक्तनीत्या वर्णानां तत्प्रतिपादने शक्तिरवगम्यते वाक्यार्थप्रतीतिः पुनरन्यथाऽप्युपपद्यमाना न तत्र तेषां शक्तिमुपकल्पयितुमर्हति । किं च किमेकमेव संस्कारमादधाना वर्णोः पदार्थं च वाक्यार्थं च बोधयन्ति भिन्नं वा तत्र च ॥

एकयेव हि संस्कृत्या कथं कार्यद्वयं भवेत् ।

न तेषां पूर्वसंस्कारादन्योऽस्तीति प्रतीयते ॥

वाक्यार्थप्रतीतिरन्यथाऽपि भावान्न नानासंस्कारकल्पनाबीजमस्ति । अपि च पदेषु पूर्ववर्णेषु नातिदूरमतिक्रान्तेषु बुद्धोपसंहर्तुं शक्येषु घटमानमन्यवर्णवैलायामनुसन्धानं वाक्येषु पुनरतिचिरतरतिरोहितान्नपरम्परानुसन्धानमतिक्रिष्टमदृष्टपूर्वमिति दुर्घटमेतत् । व्यवहितपदोच्चारणे तु दृश्यते वाक्यार्थप्रतीतिर्यत्र पूर्ववर्णानुसन्धानगन्धोऽपि नास्ति । तस्मान्न वर्णो वाक्यार्थबुद्धिहेतवः । अपि च पदार्थे वाक्यार्थे च प्रतिपादयन्तो वर्णो युगपत्प्रतिपादयेयुः क्रमेण वा तत्र सकृदुच्चारितानां युगपदुभयकरणमनुपपन्नम् । अशक्यत्वात्क्रमपक्षेऽपि पूर्वं चेद् वाक्यार्थप्रतिपादनं तदयुक्तम् । अनवगतं पदार्थस्य वाक्यार्थप्रत्ययादर्शनात् । अथ पूर्वं पदार्थप्रतिपादनं ततो वाक्यार्थप्रत्यायनं हन्त तर्हि पदार्थप्रत्ययादेव वाक्यार्थबुद्धेः सिद्धत्वात्किमिति पुनर्यापारान्तरे अम आसीयते । तस्मात्पदार्थप्रतिपादनपर्यवसितसामर्थ्यानि पदानि पदार्थैर्भ्यस्तु वाक्यार्थप्रत्यय इति सिद्धम् । अपि च अन्यव्यतिरेकाभ्यामेवमवगम्यते यत्पदार्थपूर्वको वाक्यार्थ इति यो हि मानसादपचाराच्छ्रुतेष्वपि पदेषु पदार्थान्नावगच्छति नावगच्छत्येव वाक्यार्थम् । यस्तु अश्रुतेष्वपि पदेषु प्रमात्मान्तरतः पदार्थोऽजानीयाज्जानातीवासौ वाक्यार्थम् ॥

पश्यतः श्वेतिमाकृषं हेषाशब्दं च शयवतः ।

शूरविषेपशब्दं च श्वेतोऽश्वो धावतीति धीः* ॥

दुष्प्र वाक्यविवर्तना न पदार्थैर्बिना क्व विदिति ।

तदेषा वाक्यार्थबुद्धिः पदार्थप्रतीतिं न व्यभिचरति व्यभिचरति तु पदप्रतीतिमिति न तत्कार्यं भवितुमर्हतीति । यदप्युच्यते प्रत्येकं व्यभिचारात्समुदितानामसाधारण्यात् पदार्थानां वाक्यार्थवगतिहेतुत्वमिति तदप्युक्तम् । प्रत्येकं तावद्गमकत्वं नेप्यते एव समुदितानां त्वसाधारण्यं भवदपि न नः क्षतिकरं न ह्येते लिङ्गवत्सम्बन्धवद्गमपेक्षमाणा अवबोधका यदसाधारण्यन्नावकल्पेत् किं त्वगृहीतसम्बन्धा अपि आकाङ्क्षासन्निधिमोभ्यतार्थालोचनया परस्परं संसृज्यन्ते स एव वाक्यार्थः संसृष्टः पदार्थसमुदाय इतरविशिष्टो वेतर इति । नाप्यंशवद्वत्त्वमित्थं वाक्यार्थप्रतीतेराण्डुनीयम् शब्दावगतिमूलत्वेन तस्याः शाब्दत्वाच्छब्दात्पदार्थप्रतिपत्तौ वाक्यार्थप्रतिपत्तिरिति सर्वमनवदम् । तदुक्तं पदानि हि स्वं स्वमर्थमभिधाय निवृत्तव्यापाराणि अथेदानीमवगताः पदार्था एव वाक्यार्थमवगमयन्तीति* । अत्राभिधीयते न पदार्थेभ्यो वाक्यार्थावगतिरपि तु वाक्यादेव । तथा चायं वाक्यार्थ इति प्रसिद्धो न पदार्थार्थः यथा हि काल्पनिकवर्णसमूहात्मकं पदं पदार्थप्रतिपत्तिमादधाति तथा काल्पनिकपदसमूहात्मकवाक्यं वाक्यार्थप्रतिपत्तिमाधायति । ननु पदसमूहात्मकं वाक्यमन्यन्नास्ति किं तु पदान्येव वाक्यं पदानां च स्वार्थं चरितार्थत्वात् वाक्यार्थसामर्थ्यमित्युक्तं । नेतद्युक्तम् पदार्थानामपि चरितार्थत्वात् । क्व तेषां चरितार्थत्वं स्वप्रतिपत्तौ । ननु पदानि स्वप्रतिपत्तौ चरितार्थाभूय पदार्थप्रतिपत्तिमादधति पुनस्तान्येव कथं वाक्यार्थप्रतिपत्तिमाधायन्ति पदार्थास्तु स्वावगतेरुर्ध्वं न क्व चित्परच चरितार्था इति वाक्यार्थबुद्धेर्विधातारो भवन्तु नेतदेवम् । अन्त्यपदस्यान्यत्र चरितार्थत्वाभावात् । अन्त्यपदमेव पूर्वपदस्मरणोपकृतं वाक्यमुच्यते तदर्थश्च पूर्वपदार्थविशिष्टो वाक्यार्थ इत्येके । तस्माद्वाक्यदेव वाक्यार्थप्रत्ययः । यत्तु किमेकसंस्कारस्मरणेन कार्यद्वयं पदानि विदधति विभिन्नसंस्कारेण वेति कार्यभेदात्कारणभेदानुमानमिति प्रसिद्ध एव पन्थाः एकोऽप्यतीन्द्रियः संस्कारः कार्योत्कल्प्यते बहुषोऽपि तत एव कल्पयिष्यन्ते कार्यस्य भिन्नत्वात् । यदपि चरितारोहितवर्णप्रबन्धानुसन्धानं दुर्घटमिति कथितं तदपि न चाह । कया चित्कल्पनया

सर्वानामिह पदभूतौ पदानामपि वाक्यभूतौ व्यापारोहसम्भवात् । यतश्चानन्तरं
वर्णयिष्यते । यद्यपि विकल्पितं युगपद्वा क्रमेण वा वर्यः पदवाक्यार्थप्रत्यये
व्याप्येतिरिति तत्राद्युच्यते योमपवां तावदन्त्युपगमादेव प्रत्युक्तम् । क्रमो ऽप्ये-
वाम्बेदृशो यत्प्रथमं पदार्थमवगमयन्ति ततो वाक्यार्थम् । सो ऽयं हि पदार्थ-
पूर्वक एव वाक्यार्थो उक्तो भवतीति चेन्मेवम् । पदार्थो हि नाम प्रमेयमेव न
ते प्रमाखर्गो निवर्तन्ति न च पदार्थवाक्यार्थयोरत्यन्तं भेदो येन तयोर्धूमान्यो-
रिव संबन्धग्रहणस्येष्टयोस्तदनेपक्षयोर्वा रूपदीपयोरिव प्रत्याय्यप्रत्यायकभावः
न हि स्वशरीरश्च गम्यगमकवाचोयुक्तिः प्रवर्तते । कथं स्वभावात्स्वभावहेतु-
वादिना बोद्धव्यं शिष्य इव निर्वृतः । ननु सामान्ये हि पदं वर्तते विशेषे च
वाक्यमन्येच्च सामान्यमन्ये च विशेषः । यदुक्तम् । सामान्यान्यन्यथासिद्धेर्विशेषं
गमयन्ति हीनि व्यतिरेक एव प्रत्याय्यप्रत्यायकयोः । उच्यते वाक्यमन्यप्रमिया-
व्यतिरेकः किं तु विरतव्यापारे चक्षुषीव शब्दे धूमादिवत्क्रमेणाप्यपदार्थादग्ने-
रिव वाक्यार्थस्यावगमो नास्ति न हि पदार्थाः प्रमेयीभूतधूमवत्पुनः प्रमाणी-
भवितुमर्हन्ति किं तु पदान्येव तत्प्रतिपादनद्वारेण वाक्यार्थप्रतिपत्तौ पर्यव-
स्यन्ति कथमात्मीयमेव ग्रन्थं न बुध्यन्ते भवन्तः ।

वाक्यार्थप्रत्यये तेषां प्रवृत्तौ नान्तरीयकम् ।

पाके ज्वालेव काष्ठानां पदार्थप्रतिपादनमिति* ॥

अवान्तरव्यापारो हि न कारकस्य प्रधाने व्यापारे कारकतां व्या-
हन्ति पदानां हि द्वयी शक्तिरभिधाची तात्पर्यशक्तिश्च तथाभिधाची शक्ति-
रेषां पदार्थैरूपयुक्ता तात्पर्यशक्तिश्च वाक्यार्थे पर्यवस्यतीति । यद्यपि पदानि
स्वं स्वमर्थमभिधाय निवृत्तव्यापाराणि तथा ऽपि यदर्थेपराणि तत्रानिवृत्त-
व्यापाराण्यत्रेति । एवं हि शब्दता वाक्यार्थप्रत्ययस्य न हास्यते । सर्वा-
त्मना तु विरतव्यापारे शब्दे सा ऽवश्यं हीयते शब्दावगतिमूलत्वात्
शब्दत्वे श्रोत्रत्वमपि स्यात् । श्रोत्रस्य पारम्पर्येण मूलत्वात् । शब्दे विरतव्यापारे
कतमतत्प्रमाणां यस्य वाक्यार्थप्रतीतिः फलमिति न विद्वः । न प्रत्यक्षम् अती-
न्द्रियत्वाद्वाक्यार्थस्य । ननुमानं न ज्ञानमानमेषा धीरित्यदिना ग्रन्थविस्तरेण
स्वयमेव निरस्तत्वाद् । न शब्दो निवृत्तव्यापारत्वात् सामान्यान्यन्यथासिद्धेर्वि-

शेषं गमयन्ति हीति न्यायाद् । अर्थापत्तिरिति चेत् किमिदानीमर्थोक्तमन्यो-
 धर्मः न चेत्तदुक्तमिष्टं वा तदिदं सप्रमं प्रमाणमवतरति पदार्था नामेति तच्च
 नेष्टम् अतो न पदार्थनिमित्तको वाक्यार्थप्रत्ययः । यदप्युक्तम् अन्वयव्यतिरे-
 काभ्यां पदार्थनिमित्तकत्वं वाक्यार्थस्यावगम्यते इति तच्च पदार्थसंसर्गस्वभा-
 वत्वाद्वाक्यार्थस्य सत्यं तत्पूर्वकत्वमिष्यते एव । वाक्यप्रतिपत्तेस्तु न तज्जन्यत्वं
 शब्दव्यापारानुपरमात् । मानसे चापचारे सति पदानामपि ग्रहणं नास्त्येव ।
 यतः क्षणान्तरे समाहितचेतास्स वक्ति नाहमेतदशौषमन्यत्र मे मनो ऽभूत्पु-
 नर्ब्रूहीति इतरथा हि पदानि स्मृत्वा तदर्थमेवावगच्छेन्न पुनः पृच्छेतस्मा-
 त्पदार्थानां ग्रहणमेव तच्च वाक्यार्थावगमे निमित्तम् । यदपि पश्यतः श्वेतिमा-
 रूढमिति तदपि न किञ्चित् । किं प्रत्यक्षेण शुक्रो गौर्गच्छन्न दृश्यते स किं
 शुक्रो गोः गच्छतीति वाक्यस्यार्थो न भवति । प्रत्यक्षप्रतिभासात् प्रत्यक्षार्थे
 यथासौ न वाक्यार्थे इत्युच्यते । एवं श्वेतो ऽश्वो धावति इत्यानुमानिको ऽयं
 प्रत्ययः पर्वते ऽग्निरितिषद्वाक्यश्रवणात् विना न वाक्यार्थो भवतुमर्हतीत्यने-
 प्रसङ्गेन । तस्माद्वर्णभ्य एव क्रया चित्कल्पनया पदवाक्यभावमुपगतेभ्यः पदा-
 र्थवाक्यार्थसंप्रत्यय इति युक्तम् । तस्मात्पदार्थजन्या न भवति वाक्यार्थबुद्धि-
 रिति सिद्धम् । अनुपरतव्यापाराद्वाक्यादेवेयमुद्भवति । आह कया पुनः कल्प-
 नया पदवाक्यभावमुपगता वर्णाः पदार्थवाक्यार्थप्रतीतिमादधुरिति । तत्रा-
 चार्यास्तावदिमां कल्पनामदीदृशन् प्रथमं वर्णज्ञानं ततः संस्कारः ततो द्वितीय-
 वर्णज्ञानं तेन प्रथमवर्णज्ञानजनितेन च संस्कारेण पटुतरसंस्कारः ततस्तृतीय-
 वर्णज्ञानं तेन प्राक्तनेन संस्कारेण पटुतरः संस्कारः एवं यावदन्त्यवर्णज्ञानम-
 न्त्यवर्णज्ञानानन्तरं तु ततः संस्कारात्सकलपूर्ववर्णविषयमेकस्मरणं तेना-
 न्त्यवर्णज्ञानस्य विनश्यता यिनश्यदवस्यग्रहणस्मरणविषयीकृतो वर्णसमूहः
 पदमिति ज्ञायते ततः पदज्ञानात्संस्कारः ततस्तथैव वर्णक्रमेण द्वितीयपद-
 ज्ञानं तेन प्रथमपदज्ञानजन्मना च संस्कारेण पटुतरसंस्कारो जन्यते
 पुनस्तेनैव क्रमेण तृतीयपदज्ञानं तेन प्राक्तनेन च संस्कारेण पीवरतर-
 संस्कारो जन्यते एवं यावदन्त्यपदज्ञानमन्तरेण स्थवीयसा संस्का-
 रेण सर्वपदविषयमेकस्मरणमुपजन्यते संस्कारस्यैवेकत्वात्सो ऽयं स्मर-
 णानुभवविषयीकृतवर्णसमूहपदसमूहो वाक्यमित्युच्यते ततो वाक्यार्थप्रति-

वृत्तिः संस्कारस्य च संस्कारान्तरकरणकोशलमवश्यमेवितव्यमन्यथा सर्वत्र
 क्रियात्मकस्य ऽनर्थाः स्यादिति । अपि वदन्ति । नेयं प्रक्रिया साध्यी ज्ञान-
 योगपदप्रसङ्गात् । तथा हि चरमपदप्रतिभासानन्तरं यथा पूर्वपदस्मरणं
 तथा तदेव संकेतस्मरणेनापि भवितव्यमनवगतपदार्थस्य हि न वाक्यार्थप्र-
 तीतिरस्मृतसंकेतस्य च न पदार्थप्रतीतिः । यथाप्यभ्यस्ते विषये संकेतस्मृतिर्न
 संवेद्यते तथाप्यविनाभावस्मृतिरिव बलादसौ कल्प्यते अनवगतपदपदार्थ-
 संबन्धस्य नारिकेलद्वीपवासिन इवार्थप्रत्ययाभावात् । संबन्धानुभवस्य च पूर्व-
 वृत्तत्वेनेदानीं स्मरणमुखेनोपकारित्वात्तस्मादन्यपदज्ञानानन्तरं पूर्वपदसम-
 यस्मरणयोर्युगपदुत्पादाज् ज्ञानयोगपदम् । अथ समयस्मरणानन्तरं पूर्वपद-
 स्मरणमुपेयते तथा तस्मृत्तिकाले पदार्थज्ञानोपजनात्पुनरपि ज्ञानयोगपदं
 न च तदा पदार्थज्ञानं नोदेतीति शक्यते वक्तुमविकलतदुपजनकारणसामयी-
 षद्विधानात्प्रतिनायकस्य च तदानीमभावात् । पदार्थज्ञानोत्तरकालं तर्हि पूर्वप-
 दस्मरणमस्त्विति चेद् एवं तर्हि चरमपदज्ञानप्रत्यस्तमयादन्यपदरहितं वाक्यं
 स्यादन्यपदज्ञानस्य हि संकेतस्मृतिवेलायां विनश्यता पदार्थज्ञानवेलायां
 विनाश एव । यत्तु ब्रूयादसंवेद्यमानमपि तदानीमन्यपदमस्त्येवेति स्वस्ति
 तर्हि न्यायविस्तराय । अपि च तदानीमनुपलभ्यमानेनापि सत्ता किमन्यपदेन
 क्रियते । पुनरवगमे ऽस्य भविष्यतीति चेत् स कुतस्त्यः । शेषस्य विरम्य व्या-
 परासंवेदनात् । मनसरच स्वातन्त्र्येण बाह्ये विषये सामर्थ्यासंभवात् । सत्यपि
 पुनः तदवगमे ज्ञानयोगपदानपायात् । अपि च पूर्वपदेरर्थशून्यतया शुष्क-
 नीरसतनुभिरन्यपदानुभवसमनन्तरं स्मृतेरपि को गुणः । न हि तथाविधप-
 दस्मरणमर्थप्रत्यायनाङ्गम् । अथ सार्थकानि प्राप्ति पदानि स्मर्यन्ते तर्हि सम-
 यस्मरणपदार्थज्ञानादिकार्यसांकर्यकृतमनेकशाखं प्रतिपदं ज्ञानयोगपदमाप-
 द्यते इत्यसतीत्यं कल्पना । व्याख्यातारस्तु प्रक्रियान्तरमाचक्षुः । वर्णानुग-
 मरूपेण तावत्प्रथमपदज्ञानमुत्पद्यते ततः संकेतस्मरणं तेन विनश्यद-
 वस्थेन पदज्ञानेन स्वविषयावच्छेदेन पदार्थज्ञानमाधीयते यत्र वाचकावच्छिन्नं
 वाच्यस्वरूपमवभासते तथाविधपदार्थज्ञानात्संस्कारः ततस्तथैव क्रमेण
 द्वितीयपदज्ञानं तदनु समयस्मरणं तेन विनश्यदवस्थेन च द्वितीयपदज्ञा-
 नेन तथैव स्वावच्छेदेन स्वार्थज्ञानं तेन प्रथमपदार्थज्ञानादितेन च संस्का-

रेव च दूततरः संस्कारः पुनर्वर्तमानेन तृतीयपदज्ञानं पुनः संकेतस्मरणं
 संकेतस्मृतिचक्षणेन तेन विनश्यदवस्थेन स्वार्थेनेव स्वावच्छिन्नं ज्ञानं तेन
 प्राच्येन च संस्कारेव दूततरः संस्कारः एवं तदवस्थावदन्त्यपदज्ञानावस्था-
 च्छिन्नार्थप्रतीतिः ततः पूर्वोपचितान्महतः संस्काराद्विशिष्टसर्वविषयमेकस्म-
 रणं यस्य स्वावच्छिन्नास्सर्वे पूर्वपदार्था विषयतां प्रतिपद्यन्ते तस्मिन्स्मरणे
 तथान्यपदार्थज्ञाने ऽवच्छेदकत्वेन प्रस्फुरत्यवसमूहे वाक्यमवच्छेद्यात्वेन
 प्रकाशमानो ऽर्थसमूहो वाक्यार्थः । एवं स्मर्यमाणानुभूयमानो पदपदार्थसमूहो
 वाक्यवाक्यार्थावुक्तो भवति । अतदपि न विचारस्तम् । अन्यपदार्थप्रतीतिस्म-
 रणे तदवच्छेदकतया प्रतिभासमानं वदं तत्प्रतीतो तात्कारणमिति नात्र
 विमतिः । स्वयं च प्रतिभासमानत्वात्कर्मोपि भवत्येष । तस्य तदानीं कर्मत्वे
 कारणं चिन्त्यम् । न श्रोत्रं तावत्कारणम् अन्यपदप्रतीत्यनन्तरमेव तद्व्यापारस्य
 विरतत्वाद् विरम्य च पुनर्व्याप्रियमावत्त्वानुपपत्तेः । मनस्तु बाह्ये विषये
 स्वातन्त्र्येण प्रवर्तितुमसमर्थम् तत्प्रवृत्तौ सर्वोपेयैव प्रथमपदात्प्रवृत्ति पदानि
 मानस्यवसायगोचरचारीणि भवन्तु किं स्मर्यमाणत्वमन्येषामुच्यते । अथ तद-
 न्यपदमर्थे इवात्मन्यपि तदवच्छेदकत्वप्रतिपत्तेः करणत्वं प्रतिपत्स्यत इति
 मन्यसे तदयुक्तम् । स्वप्रतीतो तस्य कर्मत्वान्न चेकस्यामेव क्रियायां तदेव कर्म
 करणं च भवितुमर्हति । विस्तरतश्चायं वाचकावच्छिन्नवाच्यप्रतिभासः प्रत्य-
 क्षलक्षणे प्रतिक्षिप्त इत्यलं पुनस्तद्विमर्देन । आह प्रथमं पदज्ञानं ततः संकेत-
 स्मरणं ततः पदार्थज्ञानं पदार्थज्ञानात् पदज्ञानस्य विनश्यता विनश्यद-
 वस्थपदज्ञानमपेक्षमाणं श्रोत्रं प्रथमपदावच्छेदेन द्वितीयपदे ज्ञानमादधाति
 द्वितीयपदज्ञानानन्तरं पुनः संश्लेषस्मरणं ततः पदार्थज्ञानं तेन द्वितीयपद-
 ज्ञानस्य विनश्यता विनश्यदवस्थपदज्ञानसहायाच्छ्रोत्रात्तथैव तदवच्छेदेनो-
 त्तरोत्तरपदज्ञानं तावद्यावदन्त्यपदज्ञानमिति । तज्ज्ञानानन्तरं च प्राक्तनप्रक्रि-
 यावन्नात्र पूर्वपदस्मरणमुपयुज्यते तत्फलस्य च विनाशदृष्टावतितपदज्ञानकृ-
 तावच्छेदमहिम्नेव सिद्धत्वात् । तस्य हि फलमन्यपदावस्थामसमये सकलबु-
 धैर्पदोपस्थानं तच्च विनश्यदवस्थपूर्वपूर्वपदज्ञानकृतोत्तरोत्तरपदानुरागबलादेव
 लब्धमिति किं तत्स्मरणेन । तदभावात्तु नात्र ज्ञानयोगपदविशेषाद्यावसरः
 सम्पत्तिः । यद्योपदर्थितान्यपदज्ञानमेव च वाक्यार्थज्ञानमिति न चरितार्थ-

तत्त्वमेतदेवं वाक्यार्थप्रतीतिः कल्पयितुं न पदार्थस्य इति । इयमेव
न निरवयवः कल्पनेत्यर्थः । प्रथमपदज्ञानपूर्वकद्वितीयपदज्ञानोपपन्नानु-
पत्तेः । प्रथमपदज्ञानानन्तरं संबन्धस्मरणं तेनैव तस्य विनश्यता पदार्थप्रतिप-
त्तिकाले च पदज्ञानं विनष्टमेव विनश्यदवस्था बुद्धिर्बुद्धान्तरविरोधिनीति
सामान्ये श्रवणात् । ब्रूयात्कार्यभूतया बुद्ध्या कारणभूतबुद्धिर्विरोध्येत न बुद्धि-
मात्रेण बुद्धिमात्रमिति तदयुक्तम् । विशेषे प्रमाणाभावादभ्युपगम्यापि ब्रूमः
कार्यकारणभूतयोरेव बुद्ध्योर्भवतु वध्यविघातकभावः तथापि पदज्ञानं
संस्कार इव समयस्मृतेः कारणमेव संस्कारेणैव तेनापि विना तदनुत्पादात् ।
संस्कारप्रबोधे तस्य व्यापार इति चेत् तेनापि द्वारेण यत्कारणं तत्कारण-
मेव । तद्विह पदज्ञानं समयस्मरणं पदार्थज्ञानमिति त्रीणि ज्ञानानि युगपद-
वतिष्ठन्ते इति परः प्रमादः । अपि च पदज्ञानमुपजायमानं वर्णक्रमेण जायते
न सहस्रैश्च निरवयववादस्य व्युत्पत्तित्वात्तच्च च द्विषाणि त्रिचतुराणि पञ्च-
षाणि षाष्टराणि क्रमेण गृहीष्यन्ते तद्विषया हि क्रमभाविन्य उपजननापा-
यधर्मिकाः बुद्ध्यः । अचान्तरे विनश्यदवस्थमन्यपदज्ञानमाविष्यते तदुप-
रागेण द्वितीयपदज्ञानमुपपत्स्यते इति दुराशेषेयम् । अपि च व्यवहितो-
च्चारितेभ्यो ऽपि पदेभ्यो वाक्यार्थप्रत्ययो दृश्यते यत्रानेककार्यपर्यालोचन-
व्ययहृदयः स्वामी रे कन्दलकेत्युक्त्वा कार्यान्तरं संविधाय तुरगं वदति
पुनः प्रयोजनान्तराय व्यवहृत्य कल्पितपर्याणमित्यादि वक्ति पुनरन्यत्कि-
मपि कृत्वा ब्रवीत्यानयेति तत्र रे कन्दलक कल्पितपर्याणमश्वमानयेति
वाक्यार्थोपगमो भवति भवन्मते चासौ दुस्सपवादः । पदानुरागस्य तत्रासंभ-
वात्सर्वपदस्मरणस्य चानभ्युपगमात् । किं च न प्रवरमतानुसारिणामिव संब-
न्धविशेषबुद्धिषु विशेषणविशेष्ये द्वे वस्तुनी आलम्ब्यन्म् अपि तु विशेष्य-
मात्रमुपायमेवादेव प्रतीत्यतिशय इति तस्मिंश्च सत्यपि पूर्वपदानुरागे
तत्प्रतिभासभावात् शुद्धमेव द्वितीयपदज्ञानं संवन्नमिति किं तदनुरागेण ।
अतश्चेयमनुपपन्ना कल्पना यतो द्वितीयपदस्य स्वार्थे शुद्धमेव संकेतग्रहणं
कृतं यदा क्व चिन्नयनं प्रवृत्तमासीदधुना तु तत्पदं पदान्तरोपरतं सञ्जा-
तमिति तादृशस्यागृहीतसंबन्धत्वाद्यर्थप्रतिपत्तिहेतुत्वं न स्यादित्यास्ताम-
पूर्वमिदं शुद्धरसमिदः पारिहृत्यम् । आह यदीमाः सर्वे एव तान्त्रिकरचिताः

कल्पना न साधीयस्वरचेदात्मीया का चन निर्द्धावा साध्यौ कल्पना निवे-
द्यताम् । उच्यते न वयमात्मीयामभिनवां कामपि कल्पनामुत्पादयितुं क्षमाः ।

न हीयं कविभिः पूर्वैरदृष्टं सूक्ष्मदर्शभिः ।

यत्ता तृणमपि दृष्टं मतिर्मम तपस्विनी ॥

कस्तर्हि विद्वन्मतितर्कणीययन्त्रोपबन्धे तव दोहदो ऽयम् ।

न दोहदः पर्यनुयोगभूमिः परोपदेशश्च न तस्य शान्तिः ॥

राज्ञा तु गङ्गरे ऽस्मिन्नशब्दके बन्धने विनिहितो ऽहम् ।

यन्तरचनाविनोदादिह हि मया वासरा गमिताः ॥

तथापि वक्तव्यं कथं वर्णभ्यो वाक्यार्थप्रतीतिरिति । उच्यते चिराति-
क्रान्तत्वमचिरातिक्रान्तत्वं वा न स्मृतिकारणं संस्कारकरणकं हि स्मरणं
भवति तच्च सदाः प्रलीने चिरप्रलीने वा न विशिष्यते इत्येवं पूर्वेषां पदानां
चिरतिरोहितानामपि व्यवहितोच्चारितानामपि संस्कारात्स्मरणं भविष्यति
अन्यपदस्यानुभूयमानत्वोपगमे ज्ञानयोगपद्यादिप्रमादप्रसङ्ग इति वरमन्त्र-
पदमपि स्मर्यमाणमस्तु । स्मृत्याकूटान्येव सर्वपदानि वाक्यार्थमवगमयिष्यन्ति ।
तत्र चेयं कल्पना वर्णक्रमेण तावत्प्रथमपदज्ञानं ततः संकेतस्मरणं संस्कारश्च
गुणपदवचनः । ज्ञानयोर्हि योगपदां शास्त्रे प्रतिषिद्धं न संस्कारज्ञानयोः । ततः
पदार्थज्ञानं तेनापि संस्कारः पुनर्वर्णक्रमेण द्वितीयपदज्ञानं ततः संकेतस्म-
रणं पूर्वसंस्कारसहितेन च तेन पटुतरः संस्कारः पुनः पूर्ववर्णक्रमेण तृती-
यपदज्ञानं संकेतस्मरणं पूर्वसंस्कारापेक्षः पटुतरः संस्कार इत्येवं पदज्ञान-
जनिते पीथरे संस्कारे पदार्थज्ञानजनिते च तादृशि संस्कारे स्थिते ऽन्यप-
दार्थज्ञानानन्तरं पदसंस्कारात्सर्वपदविषयस्मृतिः पदार्थसंस्काराच्च पदार्थ-
विषया स्मृतिरिति संस्कारक्रमात्क्रमेण द्वे स्मृती भवतः । तत्रैकस्यां स्मृता-
वुपाकूटः पदसमूहे वाक्यमितरस्यामुपाकूटः पदार्थसमूहे वाक्यार्थः । ननु
स्मृतेरप्रमाणत्वादप्रमाणमिदानीं वाक्यार्थप्रतिपत्तिः । मेवम् तथा संबन्धग्रहणा-
द्यश्च ह्यन्यथा संबन्धग्रहणमन्यथा च प्रतिपत्तिः तथायं दोषः । यथा धूमे
गृहीतसंबन्धे नीहारादृहनानुमिते । इह तु क्रमवर्तिनां वर्णानामन्यथा प्रत्य-
यासम्भवाद्यथैव व्युत्पत्तिस्तथैव प्रतीतिरिति न किं चिदवद्यम् । अचिरनिवृ-

तानुभवसमनन्तरभाविनी च स्मृतिरनुभवायते । अथ वा कृतं स्मरणकल्प-
नयान्त्यपदार्थज्ञानानन्तरं सकलपदपदार्थविषयो मानसो ऽनुव्यवसायः
ज्ञातादिप्रत्ययस्थानीयो भविष्यति । तदुपाकृतानि पदानि वाक्यं तदुपाकृतश्च
पदार्थो वाक्यार्थः । तथाविधश्च मानसो ऽनुव्यवसायः सकललोकावित्त्वा-
दप्रत्याख्येयः । नन्वन्यपदार्थज्ञानानन्तरं किं पूर्वपदतदर्थविषयेण स्मरणेनानु-
व्यवसायेन वा अन्यपदार्थश्चेज् ज्ञातः समाप्तं कर्तव्यं किमन्यदवशिष्टं
यद्युपसायेन स्मरणेन वा करिष्यते । एकाकारो हि वाक्यार्थप्रत्ययः प्रत्यात्म-
वेदनीयो न शक्यो ऽपह्नेतुम् । न चासौ स्मर्यमाणादनुव्यवसायाद्वा विना
सम्पद्यते इत्यस्ति तदुपयोग इत्थं स्मर्यमाणाकृतं सकलनाज्ञानविषयीभूतं
चेदं पदनिकुरुह्यं वाक्यं तथाविधस्यैव वाक्यार्थः ।

ननु मा भूत्पदस्फोटो वाक्यस्फोटश्च वाचकः ।

मा च भूतामिमौ वाक्यवाक्यार्थौ भागवर्जितौ ॥

भवन्तु भवदाख्याताः पदवाक्यादिकल्पनाः ।

पदार्थानां तु संसर्गं मार्गः क इति कथ्यताम् ॥

असंसृष्टा हि गौरश्चः पुरुषो हस्तीति पदार्था न वाक्यार्थभावम-
धिराहन्ति । अन्यपदार्थज्ञानानन्तरभाविना हि स्मरणेन वा ऽनुव्यवसायेन
वा विषयीक्रियमाणास्ते यथाऽवगता एव विषयीक्रियन्ते संसर्गावगमस्तु कुत-
स्य इति चिन्त्यम् । उच्यते अस्त्यत्र विवादः के चिदाचक्षते अन्विता
एव पदार्थाः पदैरभिधीयन्ते अन्यथा पदानां वाक्यत्वायोगादिति । अन्ये
मन्यन्ते शुद्धानामेव पदार्थानां पदैरभिधानं ते तु तथाऽभिहिताः सन्तः
परस्परमाकाङ्क्षासंनिधियोग्यत्वपर्यालोचनया संसर्गमधिगमयन्तीति । तच्चेदं
विचार्यम् । व्युत्पत्तिर्बलीयसी न शब्दो ऽर्थमवगमयति व्युत्पत्तिमन्तरेण । व्युत्प-
त्तिश्च किं वाक्यस्य वाक्यार्थं पदस्य वा पदार्थं इति । यदि वाक्यस्य वाक्यार्थं
व्युत्पत्तिः तदन्विताभिधानम् । पदस्य पदार्थं व्युत्पत्तावभिहितान्वय इति ।
किं तावत्प्राप्तमभिहितान्वय इति पदार्थप्रतिपत्तिपूर्वकत्वाद्वाक्यार्थप्रतिपत्तेः ।
न ह्यनवगतपदार्थस्य वाक्यार्थसंप्रत्ययो दृश्यते पदार्थप्रतिभागाच्च गम्यते
ऽस्य पदस्य जातिरर्थो ऽस्य द्रव्यमस्य गुणो ऽस्य क्रियेति च चैवमवकल्पते
यदि तावत्सो ऽर्थः पदैरभिधीयते । पदान्तरार्थपरत्वे तु तस्मिन्नभिधीय-

माने तदर्थेयत्वे नावधार्यते कदम्बः कदाचैतीति । आकाशोदासीनो नित्य-
 धारणमिति चेन्मेवम् । आकाशोदासीनपरीक्षासरेऽपि कदम्बप्रतीतिरनवधार्यते
 कमेव किं चिद्व्याक्यमन्विताभिधायिपदमस्ति । अन्वयः तु बुद्धे एक पदाना-
 मर्थः किं तु सर्वत्र कदम्बकरूपादुपायात्कदम्बकरूपमुपेयं प्रतीयते इति
 दुरवगमः पदार्थविभागः । तत्रैव पदार्थानामन्येष्वप्येव गामानयेति वाक्याद-
 श्वबन्धननियोगः प्रतीयते । अपेक्ष्यते तु पदानामर्थः योऽपेक्ष्यमाण इया-
 निति नियतोऽवधारयितव्यः । तदवधारणं शुद्धाभिधायिषु पदेष्ववकल्पते
 तस्मात्पदार्थयोरोत्पत्तिकः संबन्ध इष्यते । वृत्तव्यवहारेषु च वाक्यादपि भवन्ती
 व्युत्पत्तिः पदपर्यन्ता भवति इतरथा हि प्रतिवाक्यं व्युत्पत्तिरपेक्ष्यते सा
 चानन्त्याद् दुरुपपादेति शब्दव्यवहारोच्छेदः स्यात् । दृश्यते च पदार्थवि-
 दाभिनवकविग्नोक्तादपि वाक्यार्थप्रतीतिः सा पदतदर्थव्युत्पत्त्याऽवकल्पते
 वाक्यवाक्यार्थयोस्तु व्युत्पत्तावपेक्षमाणायां सा न स्यादेव । तस्मान्नान्विता-
 मिधानम् अतश्चैव पदान्तरोच्चारणवैफल्यप्रसङ्गादेकस्मादेव पदात्तदुपरज्ज-
 द्वितीयपदार्थावगतिस्मिद्वेष तदपि पदमन्यानुरक्तस्वार्थशास्त्रीत्यनेनैव न्या-
 येनैकमेव पदमखिलपदार्थेयार्थार्थाच्च संयज्ञमिति तेनैव व्यवहारोऽस्तु न
 चासौ संपद्यते गौमित्युक्ते सर्वगुणक्रियावगमोक्तं ज्ञायते किमुपादीयतामिति
 सर्वगमो ह्यनवगमनिर्दिशेण एव व्यवहारानुपपत्तेः । न हि रसविदां पूर्णं
 ऽप्यव्यभिचारितिरिच्यते सलिलकार्योनिष्पत्तेः । नियतगुणक्रियानुरक्तस्वार्थप्रति-
 पादने तु गोषष्टस्य न हेतुमुत्पश्यामः । पदान्तरसंनिधानं नियमहेतुरिति
 चेत् किं स्वरूपमात्रेणार्थप्रतिपादनेन वा स्वरूपमात्रेण जपमन्त्रपदानामिष
 सन्निधानं भयदप्यसन्निधानान्न विशिष्यते अगृहीतसंबन्धस्य तत्कृतोपकारा-
 दर्शनाद् । अर्थप्रतिपादनेन तु पदान्तरं यदि नियमहेतुः सोऽयमभिहितानाम-
 र्थानामन्वय उक्तो भवति । तस्मात्स एव श्रेयान्पदेभ्यः प्रतिपन्नास्तावदर्था आ-
 काङ्क्षासन्निधियाग्यत्ववशेन परस्परमसंबन्धयन्ते यो येनाकाङ्क्षिनो यश्च
 सन्निहितो यश्च संबन्धं योयः स तेन संबध्यते नातोऽपरः । अत एवाङ्गु-
 ल्यये हस्तिगूढशतमास्ते इति नास्ति संबन्धः योभ्यत्वाभावादन्विताभिधा-
 नवादिनां तु अन्वितस्यानभिधानात्तत्राप्यन्वयः प्राप्नोति स च नास्ति तस्मा-
 दभिहितानामेव पदार्थानामन्वय इति युक्तम् । तदुक्तं पदमिति हि सत् स्वम-

येन विधायि कृतमन्त्रावरणस्येदानीमर्थो व्यवस्ता वाक्यार्थे संपादयन्तीति ।
एवं प्राप्ते च विधीयते न व्युत्पत्तिरपेक्षो दीर्घ इव शब्दो ऽर्थमवगमयतीति
व्युत्पत्तिश्च बहुव्ययहराद्गुह्यानां च व्यवहारो वाक्येन न पदेन केवलस्य
पदस्याप्रयोगाद् ।

अर्थप्रकरणप्रपदाधीनतरवेदने ।

पदं प्रयुज्यते यत्तद्व्ययमेवोदितं भवेत् ॥

वक्ता वक्तव्यं प्रयुक्ते च संसृष्टार्थविवक्षया ।

तथैव बुद्ध्यते श्रुता तथैव च तटस्थितः ॥

येन वाक्यस्य वाक्यार्थे व्युत्पत्तिः । वाक्यं च किमुच्यते संहृत्यार्थम-
भिदर्शयति पदानि वाक्यम् एकार्थः पदसमूहो वाक्यमिति वाक्यविदः । तथायं
पदसमूह एकार्थो भवति एवं न संहृत्यार्थमभिदर्शयति पदानि यद्येकस्यैव पदस्य
व्यापारः । यथा हि बाह्यानि करणानि काष्ठादीनि पाके व्याप्रियन्ते यथा च
शिबिकाया उद्यन्तारः सर्वे शिबिकामुद्यच्छन्ति यथा च यो ऽपि यात्रायां उ-
खां बिभ्रति तथा सर्वाण्येव पदानि वाक्यार्थमवबोधयन्ति तदिदमन्विता-
भिधानमन्यानन्वितनिष्कृष्टस्वार्थपर्यवसायित्वे हि सति न सर्वेषां वाक्यार्थ-
व्यापारः स्यात् । नन्वेवमेकस्य कृत्स्नकारित्वे सत्येकस्मादेव कृत्स्नसिद्धेः
पदान्तरोद्धारणं व्यर्थमित्युक्तम् । नेतत् पदान्तरेण धिनेवैकस्मात्कृत्स्नकारित्व-
संपत्त्यभावात् । न तर्ह्येकं कृत्स्नकारीति चेन्मेषम् । एकैकस्य कृत्स्नफलपर्यन्त-
व्यापारपतितत्वादेकैकस्मिन्सति कृत्स्नफलपर्यन्तो व्यापारो निर्वर्तते एकैकेन
विना न निर्वर्तते इत्येवमेकैकं कृत्स्नकारि भवति । नन्वेवं तर्हि समुदाय एव
कर्त्ता भवतु किं समुदायिभिः ततश्च तदेवायातं निरवयवो वाक्यवाक्यार्था-
विति नेतव्यम् । संघातकार्यवत्स्वकार्यस्यापि दर्शनात् । अथ किं संघातकार्यं
किं च स्वकार्यं वाक्यार्थप्रतिफलः संघातकार्यम् स्वकार्यं तु पदार्थप्रतिफलः ।
यथा पाकः संघातकार्यं स्वकार्यं ज्वलनमरणादि काष्ठस्यात्मादीनाम् । ननु यदि
पदानां पदार्थप्रतिपादनं स्वकार्यं शुद्धमस्ति पदस्यार्थः । न शुद्धः पदार्थः
संघातकार्यं एव प्रयोगात् न प्रयुक्तानामप्येषां स्वकार्यं न वाच्यमप्यते अत्र एव
न निरवयवं वाक्यमिष्यते स्वकार्यप्रतिफलमासंहृत्यस्ते संघातकार्यं कुर्वन्ते
दृश्यन्ते न संघात एव संघतेष्वपि कुर्वन्तु स्वकार्यं इत्येकमुपलभ्यते यथा

शकटाङ्गानामयमंशो ऽनेन कृतो ऽयमनेनेति न पृथक् प्रयुज्यमानानि शकटाङ्गानि मनागपि शकटकार्यं कुर्वन्तीत्येवं न केवलं पदं प्रयुज्यते प्रयुक्तमपि वा न तत्कार्याङ्गं पदान्तरेण तु सह व्यापारात्तदन्विताद्यैकार्येव पदमिति युक्तम् । तदिदमुक्तं संहत्यार्थमभिदधति पदानि वाक्यम् एकार्थः पदसमूहो वाक्यमिति । तदेवमवयवकार्योपलम्भाच्च वेयाकारणवन्निमित्तान्यपि निहूमहे कृत्स्नफलसिद्धावधि व्यापारपरिनिश्चयाच्च नान्यमीमांसकवच्छुद्धपदार्थाभिधानमुपगच्छामहे इति । यत्पुनरभ्यधायि प्रतिवाक्यं व्युत्पत्तिरपेक्षणीया अन्यथा नवकविश्लोकादर्थः पदार्थविदा न प्रतीयतेति तदिदं व्युत्पत्त्यनभिज्ञस्य चोदात्तम् । न हीयं व्युत्पत्तिः गोशब्दस्य शुक्रान्वितो ऽर्थः स हि व्यभिचरति कृष्णान्वितस्यापि तदर्थस्य दर्शनाच्चापि सर्वान्वितस्तदर्थं आनन्त्येन दुरवगमत्वात् । किं त्वाकाङ्क्षितयोग्यसन्निहितार्थानुरक्तो ऽस्यार्थ इति । यतां च व्युत्पत्तिं वाक्यान्वेवावापोद्वापरचनावैचित्र्यभाजि संजनयन्ति पदार्थपर्यन्तापि भवन्ती व्युत्पत्तिरीदृशी दृश्यते न शुद्धपदार्थविषया पदेन व्यवहाराभावादित्युक्तम् । तथापि न न ज्ञायते इयान्पदस्यार्थ इति शकटाङ्गषडावापोद्वापाभ्यां तत्कार्यभेदस्य दर्शितत्वात् । तदित्यं न प्रतिवाक्यं व्युत्पत्तिरपेक्ष्यते सन्निहितयोग्याकाङ्क्षितार्थपरक्तस्वार्थाभिधेयत्वेन हि क्व चिद्वृद्धीतस्संबन्धः सर्वत्र गृहीतो भवति ततश्च नवकविश्लोकादप्यर्थप्रतिपत्तिरुत्पत्स्यते । पदपदार्थयोस्तु न व्युत्पत्तिरुपायाभावादित्युक्तम् । यदपि पदान्तरोच्चारणमफलमिति तदपि परिहृतम् । पदान्तरसन्निधाने हि सर्वाणि पदानि कृत्स्नकारीणि भवन्तीत्युक्तत्वात् । किं पदान्तरसन्निधानेन क्रियते इति चेत्सर्वकारकेष्वपि तुल्यो ऽयमनुयोगः । संहत्य तु सर्वाणि कुर्वन्ति कारकाणीत्युच्यन्ते तथा पदान्यपि अर्थाभिधानेनापि चोपकुर्वन्सु पदेषु नाभिहितान्वयो ऽनन्विताद्यै व्युत्पत्त्यभावादनुपगमे वा दुरुपपादः पदार्थानामन्वयः उपायाभावात् । नन्वाकाङ्क्षासन्निधियोग्यत्वान्यभ्युपाय इत्युक्तं न युक्तमुक्तम् । कस्येयमाकाङ्क्षा शब्दस्यार्थस्य प्रमातुर्वो शब्दार्थयोस्तावदसेतनत्वान्नाकाङ्क्षायोगः फलत इयं तत्र तत्र वाचोयुक्तिः शब्दः शब्दान्तरमाकाङ्क्षत्यर्थो ऽर्थान्तरमिति । प्रमातुः पुनः स्वतन्त्रस्याकाङ्क्षा न प्रमाणं पुरुषेच्छया वस्तुस्थितेरप्यर्थमानत्वात् । शब्दाख्यं प्रमाणं पृष्ठभावेन तु पुरुषस्याकाङ्क्षा भवन्ती भवत्यर्थानां संसर्गहेतुरित्येवं शब्दस्या-

यस्यानिरोरिष दीर्घदीर्घो व्यापारः अपरतव्यापारे तु शब्दे पुरुषाकाङ्क्षा
मात्रं न संबन्धकारकम् ।

अथाव्यवधानं च वाक्याद्यप्रतीतिरित्युच्यते ।

व्यवधानमयुक्तं च साक्षाच्छब्दत्वसंभवे ॥

तस्मादन्विताभिधायीनि पदानीति स्थितम् । एष एव हि संसर्ग-
प्रतीतिः पन्थाः ।

व्यतिषक्तार्थबुद्ध्या हि व्यतिषङ्गे ऽवगम्यते ।

अपरं तु न संसर्गप्रतीतिरस्ति कारणम् ॥

न खल्वानय गां शुक्रां संसर्गं इति कथ्यते ।

व्यवहारे क्व चिद्वृद्धेः पदं संसर्गवाचकम् ॥

प्रयुज्यमानमप्येतदालिखेन हि केन चित् ।

अनन्वितार्थमेव स्याद्वृशदाडिमवाक्यवत् ॥

तस्मादन्वितानामेवाभिधानं युक्तम् । आह

अङ्गुल्ययादिवाक्येषु कथं तव समन्वयः ।

उच्यते ।

उक्तानामपि संसर्गे कथं तव समन्वयः । आह ।

नन्वच योग्यताभावादसंसर्गं उपेयते ।

आकाङ्क्षादिष्याधीनः संसर्गो हि मयेष्यते ॥

उच्यते ।

मयापि योग्यासन्नादिसंस्तुष्ट्वार्थवाच्यता ।

पदानां दर्शिता सा च तेषु नास्तीत्यनन्वयः ॥

आह अन्विताभिधानवादी हि भवान् ततश्च ।

भवतो ऽनभिधानं स्यादन्वयासंभवादिह ॥

अहं त्वभिहितान्वयवादी तेन

मम ह्यनन्वितत्वे ऽपि नाभिधानं विरुद्धम् । उच्यते ।

कथं मीमांसकेनापि भवता सूक्ष्मदर्शनेन ।

नाद्यापि शब्दव्यापारः सुस्पष्टमवधारितः ॥

प्रकाशकत्वं शब्दस्य व्यापारो हि निसर्गतः ।

पुंसस्तु गुणदोषाभ्यां तस्मिन्सदसदर्थता ॥

क्रियाकारकसंज्ञावृद्धिरन्या ऽपि शब्दका ।

तादृश्येवायथार्था तु नरबुद्धिप्रमादतः ॥

तदुक्तं प्रमाणान्तरदर्शनेनैव बाध्यते इति ।

अत एव प्रमाणत्वं शब्दे निष्पत्तिमं स्वतः ।

शब्दे कर्मणि तथापि बाधकानुपसर्पणात् ॥

तथाङ्गुल्ययवाक्ये ऽपि शाब्दे ऽस्त्येव समन्वयः ।

आधाराध्यक्रियानिर्देशस्याच प्रतीयमानत्वात् ।

वस्तुतो ऽसम्भवो यस्तु तुल्य एव स आशयोः

अयोग्यत्वेन संसर्गप्रतीत्यर्थनिबर्हणात् ॥

यदि तु शाब्दे ऽनन्वयो भवेत् कचटतपादिवर्णनिर्देशमात्रमिदं
स्यादृशदाडिमादिप्रवादवदत्रापि अन्विताभिधानं न विरुद्धं बाधकस्त्वन्य-
विषय एव न शब्दसंसर्गविषय इत्युक्तम् । अत एव स्वसामर्थ्यसिद्धिनिर्वि-
बन्धकव्यापारे शब्दे स्वतो वेदे प्रामाण्यमनाकुलं निर्वक्ष्यत्यपौरुषेयतया
विप्रवासम्भवात् स्वव्यापारस्य तत एव शुद्धत्वमित्यलमतिप्रसङ्गेन ।

इत्यन्विताभिधानेन धाक्यार्थज्ञानसम्भवात् ।

व्युत्पत्तिरहितः प्राज्ञेः प्रहेयो ऽभिहितान्वयः ॥

तदेतदपि नानुमन्यन्ते । यदुक्तं वृद्धव्यवहाराद्युत्पत्तिरिति तत्सत्यम्
वाक्येन व्यवहार इत्येतदपि सत्यम् । शिबिकोद्यच्छन्नवत्सर्वाणि पदानि
कार्ये संहृत्य व्याप्रियन्ते इत्येतदपि सत्यमेव । व्युत्पत्तिः चिन्त्यतां
किमेकघनाकारसंघातकार्यनिष्ठैव किं वा पदार्थपर्यन्तेति । पूर्वस्मिन्
पक्षे प्रतिवाक्यं व्युत्पत्तिरपरिहार्था सा च बहुप्रमादेत्युक्तम् । पदार्थपर्यन्तायां
व्युत्पत्तौ नूनं निर्धारणीयमिदमपदस्यार्थ इति । भवद्विरपि शकटावयवदृष्टा-
न्तवर्णेनेन पदव्यापारनिर्धारणमङ्गीकृतमेव । इतरथा हि पदार्थनियमानपेक्षणे
गामानुयेति विस्वाधानश्चपदमपि निमित्ततयोपाददीत । न हि भवतामन-
पेक्षितपदार्थे एव त्रैयाकरणाद्यमिष धर्म्याः प्रत्ययः । तदसौ यावानावापोद्वा-
पप्यलोचनया योपदस्यार्थो निर्धार्यते तस्मिन्नेव सङ्घातकार्ये ऽपि व्याप्रिय-
माणस्य तस्यार्थः । नन्वकाङ्क्षितयेष्यसन्निहितार्थोपरत्वे ऽस्यार्थ इत्युक्तम् । न
सर्वदा संहृतव्याप्रियमात्रमेतत्पदं सत्यतः तवायं भ्रमः । अर्थः तावानस्य

यावत्प्रतिधात्री तस्य शक्तिः । कियति च तस्याभिधात्री शक्तिः कियति
तस्यानभिधात्री शक्तिः । यावन्तमर्थमन्योन्यमाकाङ्क्षितेश्च योग्यैश्च सन्निहि-
तैश्च संगृह्यमानं न मुञ्चति । कियन्तं च न मुञ्चति गोत्वमात्रं तद्वन्मात्रं
वेत्यतस्तावत्प्रतिधात्री शक्तिरन्वयव्यतिरेकाभ्यामस्य निर्धार्यते । अतः पर-
मेकस्य पदस्याप्रयोगात्सर्वदा सङ्घातकार्यरहितकेवलस्वकार्यवातुर्यानवधारणा-
त्प्रधानकार्यं तात्पर्यशक्तिरस्य व्याप्रियते नाभिधात्री । तां च पृथगविवेचयता
भवता ऽन्विताभिधानमभ्युपगतं तच्च न युक्तं सर्वत्राभिधात्र्याः शक्तेरविशेषात् ।
एवमित्यनियमानवधारणं पदान्तरोच्चारणवैकल्यमित्यादिदोषानपायात् । येना-
न्वितमर्थमभिदधति गोशब्दः तदनभिधाने तदन्वितानवगमाद्येन सह सं-
सर्गस्य न गृह्यते तत्संसृष्टं गृह्यते इति विप्रतिषिद्धं स्यात् । तदभिधाने वा
तद्वत्सर्वाभिधानमित्येकमेव गोपदं सवार्थं भवेत् । तस्मान्न सर्वाभिधात्री
शक्तिः पदस्योपपद्यते इति नान्विताभिधानमन्विताभिधानपक्षे च कथमङ्गु-
ल्ययवाक्ये ऽपि नान्वयस्यात् । शाब्दो ऽस्त्येव समन्वय इति चेदर्थोसं-
स्पर्शी शब्दः प्राप्नोति बहिरन्वयाभावात् । प्रकाशकत्वमात्रं व्यापार इति चेद्
बाठम् तन् अनन्वितविषयं वेदितुं युक्तं न पुनरन्वितविषयमेवेति शक्यते
नियन्तुम् । दशदाडिमादिवाक्यमनन्वितार्थप्रतिपादकमपि दृश्यते यतः । न
तद्वाक्यमिति चेत् तदङ्गुल्ययवाक्यमपि वाक्यमेव । आधाराधेयक्रियासंसर्गप्र-
तीतिस्तु भ्रममात्रं तस्मादन्वितमर्थमभिदधति पदानीत्यसमीचीनम् । तत्किं
शलाकाकल्पाः परस्परमसंसृष्टा एव पदार्थाः पदैरुच्यन्ताम् एतदपि नास्ति
तथाविधव्यवहाराभावात् । पश्चादन्वयस्य च दुरवगमत्वाद्विरम्य व्यापारस्य
वासंवेदनात्तस्मात्पक्षद्वयमपि न क्षेमाय । तदुक्तम् ॥

मतद्वयमपीदं तु नास्मभ्यं रोचतेतराम् ।

कुतो ऽन्विताभिधानं वा कुतो वा ऽभिहितान्वयः ॥

अन्या तु वाचोयुक्तिः कैश्चित्कृता अन्वीयमानाभिधानमभिधीय-
मानान्वयश्चेति सा ऽपि न हृदयङ्गमा ।

न हि द्वे अनुभूयेते क्रिये शते पृथक्स्थिते ।

अभिधानक्रिया चान्या वाक्यस्या चान्वयक्रिया ॥

ते हि क्रमेण वा स्यातां युगपद्वा क्रमपक्षे पूर्वमन्वयक्रिया चेत्तदि-
दमन्विताभिधानमेव नान्वीयमानाभिधानम् । पूर्वं चेदभिधानमभिहितान्वय
यव नाभिधीयमानान्वयः । युगपत् क्रियाद्वयसंवेदनं नास्ति अर्थगतायाः
क्रियायाः शब्दप्रयोगकाले ऽनुपलम्भात् ।

अभिधानक्रियैवेका तदभिज्ञेः परीक्ष्यते ।

अन्वीयमानता ऽर्थानामभिधानाद्विना कुतः ॥

गोः शुक्ल इति जातिगुणयोरेकद्रव्यसमवेतयोरपि शब्दमन्तरेण
कुतो ऽन्वयमवगच्छामः ।

उक्तेर्नूतनत्वैवेयं न पुनर्वस्तु नूतनम् ।

न चात्रापि निवर्तन्ते दोषाः पक्षद्वयस्युशः ॥

अन्ये मन्यन्ते सामान्येनान्विताभिधानं विशेषतश्चाभिहितान्वय
इति । गोशब्दे हि स्वार्थमनवगतविशेषगुणक्रियासामान्यान्वितमभिधत्ते
तावत्त्वन्विताभिधानम् । शुक्लादिगुणविशेषसंयन्धस्तु पदान्तरादवगम्यते सो
ऽयं विशेषो ऽभिहितान्वय इत्येतदपि तादृगेव ।

दोषो ऽन्विताभिधाने यः सामान्ये ऽपि स तादृशः ।

दोषस्तुल्यो विशेषे ऽपि यश्चोक्तो ऽभिहितान्वये ॥

न चेदमपूर्ववस्तु वर्णितमभिहितान्वयवादिनो विशेषे एवाभिहिता-
न्वय आश्रीयते इति प्राक्तन एवेष्टः पन्था वेदितव्यः । कथं तर्ह्ययमाभिधा-
निको व्यवहारः सङ्कुलमिवैनं पश्यामः सर्वत्र दोषसम्भवात् । उच्यते न
कदा चिदत्र सङ्कुलता संहत्यकारीणि हि पदानीत्युक्तम् । समुदितैः पदैरेको
वाक्यार्थः प्रत्याप्यते स च गुणभूतेतरपदार्थसंस्पृष्टः कश्चित्पदार्थ एवेति
किमत्र सङ्कुलम् । ननु किमयमन्विताभिधानपक्षः पुनस्तथापयितुमिष्टः ।
मेवम् । नेदमन्विताभिधानम् । कथं तर्हि संहत्यकारिता पदानाम् । उच्यते
संहत्यकारिता ऽप्यस्ति न चान्विताभिधानम् । अन्वितमर्थे पदानि संहत्य
संपादयन्ति न त्वन्वितमभिदधति । किमिदानीं कुर्वन्ति वाक्यार्थे पदानि
घटमिव मृदादीनि । एतदपि नास्ति । ज्ञापकत्वात्तेषाम् । का तर्ह्ययं
वाचोयुक्तिः संहत्यकारीणि पदानि न चान्वितमभिदधतीति । इयं वाचो-

आ. ६. तात्पर्यशक्तिः । न्वितप्रतीतिः ।

४०३

युक्तिः पदान्यन्वितं प्रत्याययन्ति नान्वितमभिदधति । नान्वितविषया किं त्वन्वयव्यतिरेकावगतिनिष्कृष्टस्वार्थविषयेषु । तात्पर्यशक्तिस्तु तेषामन्वितावगमपर्यन्ता सह व्यापाराह्यापारस्य च तदीयस्य निराकाङ्क्षप्रत्ययोत्पादनपर्यन्तत्वात् तथा हि ।

अन्यथैव प्रवर्तन्ते प्रत्यक्षाद्युद्घा धियः ।

अथै पूर्णमपूर्णं वा दर्शयन्त्यः पुरः स्थितम् ॥

अन्यथैव मतिः शब्दे विषयेषु विजृम्भते ।

प्रतिपत्तुरनाकाङ्क्षप्रत्ययोत्पादनावधिः ॥

अत एव पदं लोके केवलं न प्रयुज्यते ।

न हि तेन निराकाङ्क्षः श्रोतुराधीयते मतिः ॥

नन्वभिधानव्यतिरिक्तः को ऽन्यः शब्दस्य कृत्स्नफलपर्यन्तः प्रत्यायनात्मा व्यापारः । अस्ति कश्चिदः सर्वैरेव संसर्गवादिभिरप्रत्याख्येयः । न हि संसर्गो ऽभिधीयते प्रतीयते च वाक्यात् । ननु संसृष्टाभिधाने सति संसर्गः प्रतीयते नान्यथा । नैतदेवं संहत्यकारित्यादेव संसर्गावगतिसिद्धेः । न हि संहत्यकरणमसंसृष्टं च कार्यं क्व चिद् दृश्यते । अपि च । प्रकृतिप्रत्ययो परस्परपेक्षमर्थमभिदधाते न च प्रकृत्या प्रत्ययार्थो ऽभिधीयते नियोगस्य धातुवाच्यत्वान्न च प्रत्ययेन प्रकृत्यर्थो ऽभिधीयते यागादेः लिङ्वाच्यत्वानुपपत्तेः न च तौ पृथक्पृथक् स्वकार्यं कुरुतः । एवं पदान्यपि परस्परपेक्षीणि संहत्य कार्यं करिष्यन्ति न च परस्परमर्थमभिधास्यन्ति वाक्यान्यपि प्रकारणपतितान्येवमेव । तदुक्तम् ।

प्रकृतिप्रत्ययो यद्वदपेक्षेते परस्परम् ।

पदं पदान्तरं तद्वद्वक्तव्यं वाक्यान्तरं तथेति ॥

अयमेव च पक्षः श्रेयान् यत्संहत्यकारित्वं पदानामसंकीर्णार्थत्वं च ।

निरपेक्षप्रयोगे ऽयःशलाकाकल्पना भवेत् ।

तदन्विताभिधाने तु पदान्तरमनर्थकम् ॥

संहत्यकारिणो तु दोषो नैको ऽपि युज्यते ।

तेनार्थमुपगन्तव्यो मार्गो हि हतकण्टकः ॥

अभिधात्री मता शक्तिः पदानां स्वार्थनिष्ठिता ।

तेषां तात्पर्यशक्तिस्तु संसर्गावगमावधिः ॥

तेनान्विताभिधानं हि नास्माभिरिह मृष्यते ।

अन्वितप्रतिपत्तिस्तु बाढमभ्युपगम्यते ॥

संहत्यकारकत्वाच्च पदानां न स्वार्थाभिधित्वस्येव समुच्चारणमपि
तु प्रधानं कार्यमेव कर्तुम् । तदुक्तम्* ।

वाक्यार्थप्रत्यये तेषां प्रवृत्तौ नान्तरीयकम् ।

पाके ज्वालेव क्वाणानां पदार्थप्रतिपादनमिति ॥

सेयं व्युत्पत्तिमूला पदविस्तरसमुद्भिद्यमानाङ्गुराः

संस्कारोदारपत्रा कुसुमचयवती प्रेक्षसद्भिः पदार्थैः ।

प्रचायल्ली विशाला फलति फलमिदं स्वादुवाक्यार्थतत्त्वैः

नैराकाङ्क्ष्यं लसद्भिर्हृदयमुपगते यान्ति यस्मिन् पुमांसः ॥

आह च† ।

पदात्प्रभृति या चेष्टा प्रज्ञा ज्ञातुर्विजृम्भते ।

पुष्पिता सा पदार्थेषु वाक्यार्थेषु फलिष्यति ॥

तस्मादनया नीत्या संप्रत्ययो भवति साधुः ।

संसृष्टाश्च पदार्था वाक्यार्थ इति न्यवेदि प्राक् ॥

यश्चैष लोकव्यवहारसिद्धिः प्रादर्शि वाक्यार्थमितावुपायः ।

स एव वेदे ऽप्यवधारणीयः तत्रापि तान्येव पदानि ते ऽर्थाः ॥

आह लोके प्रमाणान्तरपरिच्छेदात्वाद्वाक्यार्थस्य तदवगमोपायत्वं
शब्दानां योजयितुं शक्यते । वेदार्थस्तु अतीन्द्रियो न च रागादिदोषकलुष-
मनसामस्मदादीनामतीन्द्रियपदार्थदर्शनकौशलमस्ति । तददर्शनां च तत्र
वृद्धव्यवहाराद्भ्युत्पत्तिरेव न सम्भवति । सो ऽहमद्य वेदार्थं बुभुत्समानो वेदविदं
कंचिदाचार्यमभिगच्छेयं सो ऽप्यतीन्द्रियार्थदर्शो न भवतीति तस्यापि तथैव
व्युत्पत्त्यभाव इति तेनाप्यन्यः कश्चिदभिगन्तव्यः । सो ऽप्यहमिव व्युत्प-
त्त्यभावादन्यमुपासीत सो ऽप्यन्यमित्यन्यपरम्परा प्राप्नोति । न च वेदे एव

वृद्धिरादेरिति पाणिनिरिव मस्तिगुरुरिति ब्रुवन् पिङ्गल इव हस्तः करः
पाणिरिति कथयन्नभिधानमालाकार इव स्वयमुपदिशत्येवो ऽस्य मामकस्य
शब्दास्यार्थ इति तस्मात्सर्वथा दुरवगमो वेदार्थः । तदाह ।

स्वयं रागादिमान्नार्थं वेति चेतस्य नान्यतः ।

न वेदयति वेदो ऽपि वेदार्थस्य कुतो गतिरिति ॥

अथ निगमनिरुक्तव्याकरणवशेन तदर्थकल्पना क्रियते तर्हि नाना-
मतित्वादुपदेश्यानामनेकार्थत्वाच्च नान्नामुपसर्गनिपातानां च न नियतः
कश्चिदर्थो व्यवस्थापयितुं शक्यते । अन्यथा तत्कल्पनामभवात् । आह च ।

तेनाग्निहोचं जुहुयात्स्वर्गकाम इति श्रुतो ।

खादेच्छुमांसमित्येष नार्थ इत्यत्र का प्रमेति ॥

तदेतदुधिरस्य रामायणं वर्णितमस्माभिः य एवमपि श्रुत्वा वेदार्थ-
परिगमाभ्युपायं मृगयते । अनेन हि पूर्वोक्तेन वाक्यार्थपरिगमोपायप्रकटनेन
सर्वमपाकृतं भवति । उक्तं हि नाग्निहोचः के चन वेदिकाः शब्दा रचनामाचं वेदे
भिद्यते न तु पदानि । सर्गात्प्रभृति च प्रवृत्तो ऽयं वेदविद्वां व्यवहारः ततश्च
दीर्घप्रबन्धप्रवृत्तादद्यात्वे वयसि व्युत्पद्यामहे व्युत्पद्यमानाश्च तं तमर्थं प्रतिप-
द्यामहे । किं च वेदार्थस्य परिज्ञानोपयिकानि व्याकरणमीमांशाशास्त्राणि क
गतानि यदेषु जीवत्सु न वेदार्थो ऽवधार्यते । अपि च रे मूढ स्वयं रागादिमतः
प्रत्यक्षमतीन्द्रिये ऽर्थे मा प्रवर्तिष्य न तु रागादिमानग्निहोचं जुहुयात्स्वर्गकाम
इति वाक्यादपि अग्निहोचाख्यं कर्म स्वर्गसाधनमिति नावगच्छेत् । अतीन्द्रिये
ऽर्थे नियता कुतो व्युत्पन्निरिति चेद् उक्तमत्र वेदवत्तद्व्यवहारस्य तदर्थप-
रिगमोपायस्य सुचिरप्रवृत्तत्वात् । वेदश्चार्थश्च तदवगमश्च तदुपायश्च तद-
नुष्ठानं च नाद्यात्वे प्रवृत्तानि किं तु केषां चिन्मते अनादीन्येवास्मन्मते तु
जगत्सर्गात्प्रभृति प्रवृत्तानि कस्तेष्वद्य पर्यनुयोगावसरः । सेयमनेन पापका-
रिणा खादेच्छुमांसमित्याद्यपभाषणेन केवलमर्वाचिकेसरकुटुम्बिनमात्मानं
कतु वेदनिन्देव मन्दमतिना कृता न दूषणमभिनवं किं चिदुत्प्रेक्षितमिति ।
अथापर आह किमेष तपस्वी पराणुद्यते किमनेनापराधं किमनेन विरुद्ध-
मभिहितम् । न हि लोकतो वेदार्थं व्युत्पत्तिरवकल्प्यते । को ऽयं लोको
नाम किं यः कश्चित्प्राकृत उत वेद्याकरणः संस्कृतमतिरिति । तत्र

शाकटिकाः साधुशब्दप्रयोगानभिज्ञमनसो निसर्गत एवाक्षतकण्ठा वराकाः
 संस्कारबाह्यैर्गोव्यादिभिरेव शब्दैर्व्यवहरन्ति तैश्च व्यवहरन्तः कथमिव वैदि-
 केषु शब्देषु व्युत्पत्तिमवाप्नुयुः । यद्यपि चास्ति यषि यमि इति कश्मीरेषु
 गच्छति दात्राभिसारेषु करोमीति मटेषु कतिपये साधुशब्दाः पामरेरपि
 प्रयुज्यन्ते तथा उप्यतीव प्रविरलसंचारो ऽसौ व्यवहार इत्यनुपादेय एव
 वैदिकशब्दव्युत्पत्तेः । अथ व्याकरणस्य वेदाङ्गत्वात्ततः साध्वसाधुशब्दप्र-
 विभागमवगच्छन्तः साधुभिर्भाषितव्यमसाधुभिर्नैति विधिनिषेधनियमित-
 मतयः साधुभिरेव शब्दैर्व्यवहरन्तो विद्वांसस्तनीयसैव क्लेशेन वैदिकेष्वपि
 शब्देषु व्युत्पत्तिमासादयेयुरिति कथ्यते तदपि न चतुरश्रम् । इतरेतराश्रयप्र-
 सङ्गात् । वेदे हि सिद्धप्रामाण्ये तदङ्गभूतव्याकरणाभ्याससमासादितसाध्वसा-
 धुशब्दप्रविवेकवृद्धव्यवहारपरिचयपुरस्सरा वैदिकशब्देषु व्युत्पत्तिः तद्व्युत्पत्तौ
 च सत्यां बोधकत्वादप्रतिपादकत्वलक्षणमप्रामाण्यमपेक्षकम् । वेदस्य प्रामाण्य-
 मिति । अथ वेदाङ्गमिदमिति अद्वयमवधूय यदृच्छाधीतेनेव व्याकरणेन पूर्वो-
 क्तकार्यमिद्वेदेनैतरेतराश्रयमिति धर्यते किमिदानीं नाटकप्रकरणादिकाव्योपयो-
 गिसंस्कृतभाषाविशेषपरिज्ञानायैव प्राकृतलक्षणवद्वाक्यमध्येतव्यं तथा ऽभ्यु-
 पगमे वा ऽनङ्गत्वाविशेषात्प्राकृतलक्षणप्रसिद्धशब्दव्यवहारानुसारेण वैदिकश-
 ब्दव्युत्पत्तिरापाद्यते इति सुतरां दुःस्थत्वम् । अपि च सत्यपि व्याकरणा-
 धिगमे श्रुते ऽपि साधुभिर्भाषितव्यमित्युपदेशे सत्यं घटत वेदार्थानुष्ठानप-
 रायणो ऽपि कृतबुद्धिरपि निषिद्धाचरणपराङ्मुखो ऽपि श्रोत्रियो ऽपि अद्विधानो
 ऽपि यदि कश्चित्केचनैः साधुभिरेव शब्दैः व्यवहरन् दृष्टः एकाकी तैश्च
 नानार्थक्रियासाधनभूतभूरिव्यवहारं निर्वहन् तदनुचरः परिज्ञातो न भूयः
 केवलसाधुशब्दप्रयोगकुशलः कल्पनीयः कुतश्चासौ लभ्यते । तस्मान्न वृद्ध-
 व्यवहाराद्वेदार्थव्युत्पत्तिरुपपद्यते । अथ व्याकरणमेव वेदार्थव्युत्पत्तौ उपायतां
 प्रतिपत्स्यते इति मन्यसे तदपि कथमिति चिन्त्यम् । न हि विवरणकार
 इव पाणिनिर्वेदं व्याचष्टे व्याचक्षणे ऽपि वा परिमितदर्शन्यस्मादृशे द्वेषादि-
 दोषकलुषितमनसि तस्मिन्नस्मदादीनां वेदार्थं बुभुत्समानानां कीदृशो विस्म-
 यः किं यथैव व्याचष्टे तथैव वेदार्थो ऽन्यथा वेति । यदि तु साध्वसाधुश-
 ब्दविवेकद्वारेण व्याकरणं कारणं वेदार्थव्युत्पत्तेरित्युच्यते तत्रापि स्वातन्त्र्येण

वेदस्येव व्याकरणस्य शास्त्रत्वानुपपत्तेरङ्गसिद्धेश्च वैदिकविध्यपेक्षितार्थसंपत्ति-
 त्वं नूतनमस्येषितव्यम् । साधुभिर्भाषितव्यमसाधुभिर्नैत्यनयोरेव विधिनिषेध-
 योरिति चेद् नन्वेतावेव विधिनिषेधौ तावद्विचारयामः । किं प्रकरणे पठितौ
 किमनारभ्याधीतो ऋषाधिकारौ कल्प्याधिकारौ वेति । आस्तां चेदं वितता
 म्बल्वियं चिन्ता साध्वसाधुशब्दस्याप्रसिद्धत्वात्किं विषयाविमो विधिनिषेधौ
 स्यातामितीदमेव चिन्त्यताम् । ग्रीहिभिर्गजेत न कलञ्जं भवयेदिति ग्रीहिक-
 लञ्जस्य स्वरूपस्य लोकतो ऽवगतौ तद्विषयविधिनिषेधबोधो न दुर्घटः इह
 तु ग्रीहय इव कलञ्जमिव न साध्वसाधुशब्दः प्रविवेकेन लोकतो ऽवगम्यते ।
 कृतश्रमश्रवणयुगलकरणिकासु प्रमितिषु शब्दस्वरूपमेव केवलं विषयतामु-
 याति न जातु तद्वत् साधुत्वमसाधुत्वं वा । न हि शब्दत्वादिकातिवदुदा-
 तादिधर्मवत्तु साध्वसाधुतायां कस्य चिदपि श्रेष्ठः प्रत्ययः प्रसरति । प्रत्य-
 यप्रतिषेधे च सति तत्पूर्वकसंबन्धग्रहणासंभवादनुमानमपि निरवकाशमेव ।
 शब्दस्तु द्विविधः पुरुषप्रणीतो वैदिको वा । तच्च पुरुषप्रणीतः प्रत्यक्षानुमान-
 विषयीकृतार्थप्रतिपादनप्रवण एव भवति इति तदपाकरणादेव पराकृतः । वैदि-
 कस्तु संप्रति चिन्त्यो वर्तते स हि सिद्धे साधुत्वे तद्विधौ सिद्धे चासाधुत्वे
 तन्निषेधे व्याप्रियते न पुनस्तत एव तत्सिद्धेर्युज्यते तथा ऽभ्युपगमे वा दुर्-
 त्तमितरेतराश्रयमवतरति विधिनिषेधसिद्धौ साध्वसाधुशब्दसिद्धिः साध्व-
 साधुशब्दसिद्धौ च विधिनिषेधसिद्धिरिति । किं चेदं साधुत्वं नाम यदि वाच-
 कत्वं गाव्यादयो ऽपि सुतरां वाचका इति ते ऽपि कथं न साधवः । अथैत्र-
 गतिसाधनाद्धि साधुत्वं तच्च यथा गाव्यादिषु ऋटित्वेव भवति न तथा गवा-
 दिष्विति प्रथमं ते एवासाधवः । एवं च यदाहुः असाधुरनुमानेन वाचकः
 केषिचदिष्यते इति तदत्यन्तमसांप्रतम् । सोपानान्तरप्रतीतिप्रसक्तेर्विपर्ययस्य
 च लोके प्रसिद्धत्वात् । यस्तावदनधिगतव्याकरणशरणिः पामरादिः स गाव्या-
 दिशब्दश्रवणे सति तावत्येव जातसन्तोषः तत एवार्थमवगच्छन् गवादिश-
 ब्दानुमाननधिरुद्धेव व्यवहरति हेमगिरिमुतरेण यादृशि मादृशैरनुभूतानि
 तत्सुसुमफलानि तथाविधास्तस्य साधुशब्दः इति सर्वात्मना ऽनवधारित-
 संबन्धः स कथमनुमातुं प्रभवेत् । ये ऽपि व्याकरणाद्यैवकार्यधाराः चिराभ्यस्त-
 सूक्तयः दूरयः ते ऽपि गाव्यादिभिर्व्यवहरन्तो ऽनुमानक्रममनुहरन्त एव

तेभ्यो ऽर्थं प्रतिपद्यन्ते इति प्रत्यात्मवेदनीयमेतस्माद्वाचकत्वमेव साधुत्वं तच्च गवादिष्विव गाव्यादिषु दृश्यते इति ते ऽपि साधवः स्युः । असाधुत्वमप्यवाचकत्वमुच्यते तच्च वायसवाशितादिषु व्यवस्थितं न वर्णात्मकेषु व्यक्त्वागुच्चार्यमाणेषु शब्देष्विति न ते ऽसाधवः । ब्रूयान्नार्थप्रतीतिसाधनत्वमात्रं साधुत्वं धूमादिभिरतिव्याप्रेरपि तु विशिष्टक्रियाकारणत्वं वाचकत्वं तच्च गवादिष्वेवास्ति न गाव्यादिष्विति न ते साधव इति एतदपि असमीक्षिताभिधानम् । अभिधानक्रियाकारणत्वं हि वाचकत्वमिति पूर्वमेव सुनिपुणमुपपादितम् एतच्च गवादिषु गाव्यादिषु समानमिति सर्वेष्व साधवः । अथ लक्षणानुगतत्वं तद्वाह्यत्वं च साधुत्वमसाधुत्वं च वर्ण्यते तदयुक्तं पारिभाषिकत्वप्रसङ्गात् । न चान्यत्किमपि साध्यसाधुलक्षणमतिसूक्ष्मया ऽपि दृष्ट्वा शक्यमुत्प्रेक्षितुमतो वाचकावाचकावेव साध्यसाधू इति स्थितम् । तेन तयोः प्रयत्नमानौ विधिनिषेधाविमौ व्यर्थौ भवेताम् । कथम् ।

साधुभिर्भाषणं तावत्प्राप्तत्वाच्च विधीयते ।

अवाचकनिषेधश्चाप्राप्रेव न कल्पते* ॥

न हि सलिलं पिबेदनलं न पिबेदिति विधिनिषेधौ संभवतः । सलिलपानस्य स्वतः प्राप्तत्वादप्राप्रे च शास्त्रस्यार्थवत्त्वात् । ज्वलनपानस्य च कस्यां चिदवाधायामप्राप्रेः प्रतिषेधानर्थक्यात् । प्राप्तिपूर्वका हि प्रतिषेधा भवन्ति न हि क्षीप्ते ज्वालायोगोपनीततृड्विकारः करभो ऽपि यतेत इति । तच्चैतस्याद् गवादेर्गाव्यादेश्च वाचकत्वाविशेषे साध्यसाधुशब्दोच्चारणकरणरूपगणपानकप्राप्तिपरिहारप्रयोजननियमविधानाय शास्त्रसाफल्यं भविष्यति । तदुक्तम् वाचकत्वाविशेषे ऽपि नियमः पुण्यशपयोरिति एतदपि दुर्घटम् । प्रविधेयाश्च निषेध्याश्च शब्दानुपदश्ये नियमो विधातव्यः एभिर्भाषितव्यमेभिर्नैत तच्च यद्युभये ते शब्दाः प्रतिव्यक्ति नामगङ्गणपरिगणनपुनःसरमुपदश्येरंस्तदयमर्थः कल्प्यतज्जीविनो भगवतः परमेष्ठिनो ऽपि न विषयः प्रषिततवदनसहस्रसंकुलमूर्तैरनन्तस्यापि न गोचरो वाचस्पतेर्न भूमिः सरस्वत्या अतिभारः तेषामानन्त्येन दर्शयितुमशक्यत्वात् । अथ

किं चिदुपलक्षणमवलम्ब्य तेषां वर्गीकरणमुपेयते इन्त तर्हि दृश्यतां न च तत्संभवति ।

अविभक्ता हि शब्दत्वजातिः शब्दापशब्दयोः ।

न चावान्तरसामान्ये के चिद्वर्गेद्वये स्थिते* ॥

न हि साधुत्वसामान्यमेकेष्वेव व्यपस्थितम् ।

इतरेषु त्वसाधुत्वसामान्यमुपलभ्यते ॥

तदनुपलम्भादसंभवति वर्गीकरणकारणे कथमेव नियमो विधीयतेति नावधारयामः । किं च नियमार्थे ऽपि शास्त्रे वक्तव्यं क्रीदृशो नियमार्थः किं साधुभिरेव भाषितव्यमुत भाषितव्यमेव साधुभिरित्युभयथा च प्रमादः । आह हि ।

यदि साधुभिरेवेति नासाधोरप्रसङ्गतः ।

नियतं भाषितव्यं चेन्मौने दोषः प्रसज्यते इति† ॥

न वाचकत्वादन्यत्साधुत्वमित्युक्तमवाचकस्य प्रयोगप्रसङ्ग एव नास्तीति । अथ प्रमादाशक्तिशब्दप्रयोगप्रतिषेधाय नियम आधीयते तच्चापि ।

प्रमादाशक्तिजाः शब्दा यदि तावदवाचकाः ।

तेषु प्रसङ्गे नास्तीति तन्निवृत्तिश्चमेण किम् ॥

अथ वाचकता तेषामप्रमादोत्थशक्तिवत् ।

न तर्हि प्रतिषेधः म्यादप्रमादोत्थशक्तिवत् ॥

नन्वस्ति तावदपशब्दानामशक्यमिद्वयः परिदृश्यमानो लोकप्रयोग इति तन्निवृत्तिफल एव प्रयोगनियमः कथं न भवेत् । यदेषमस्तिनिकोचहस्त-संज्ञादेरपि प्रचुरः प्रयोगो दृश्यते इति तद्व्यादासफलो ऽप्येष नियमः स्यात् । अपि च विधिफलः सर्वत्र विधिनियमो भवति ऋतावुपेयादित्यादि निषेधफला तु परिसंख्या पञ्च पञ्चनखा भक्ष्या इति तदयमपशब्दे प्रयोगप्रतिषेधफलश्च नियमश्चेति व्याहृतमभिधीयते । परिसंख्या तर्हि भविष्यतीति चेन्न । शब्दापशब्दयोर्युगपत्प्राप्यभावात् । तत्र चान्यत्र च प्राप्ते परिसंख्या ऽभिधीयते इति न्यायात् । यदपि पुण्यपापफलत्वं शब्दापशब्दप्रयोगस्येति गीयते

तदपि न पेशलं परितृप्यमानमविवादसिद्धार्थप्रत्ययजननमपहाय परोक्षस्या-
 दृष्टस्य पुण्यपाप्मात्मनः कल्पनाऽनुपपत्तेः । यश्चायं स्वर्गे लोके कामधुग्भ-
 वतीति साधुशब्दस्तुत्यर्थवादो यश्च स वाग्ब्रह्मो यजमानं हिनस्तीत्यप-
 शब्दे निन्ताऽर्थवादः तच्च परार्थत्वस्य विस्पष्टदृष्टत्वादर्थवादमाचर्यवसितो
 च द्रव्यसंस्कारकर्मसु परार्थत्वात् फलश्रुतिरर्थवादः स्यादिति* न्यायान्न
 फलार्थेति । तदेवं साधुभिर्भाषितव्यमसाधुभिर्नैति विधिनिषेधयोरनारभ्या-
 धीतयेः श्रूयमाणयोगपि दौस्थ्यत्यातन्मूलतया लब्धप्रमाणभावा व्याकर-
 णस्मृतिरङ्गतामेव्यति वेदस्येति दुराशेव । प्रकरणविशेषपाठे तु तयोस्तदुप-
 योगादेव न सार्वत्रिकी नियमार्थेति सर्वथा न व्याकरणे तन्मूलत्वम् ।
 आह तर्हि निष्करणः षडङ्गो वेदो ऽध्ययो ज्ञेयश्चेति विधेः शिक्षाकल्पसूच-
 निरुक्तच्छब्देऽप्येतिः शास्त्रब्रह्माकरणमपि वेदाङ्गत्वादध्ययमित्यवगम्यते ।
 नेतदप्यस्ति शिक्षार्तानामनितरेतरसाध्यासंकीर्णविविधविध्यपेक्षितवेदोपका-
 रनिर्वर्तकत्वेन तदङ्गता सुसङ्गता । व्याकरणस्य तु सुदूरमपि धावनप्रवने
 विदधतः साधुशब्दप्रयोगनियमद्वारकमेव तदङ्गत्वं संभाव्यते न मार्गात्तरेण
 स च नियमो दुरुपपाद इति दर्शितम् । अतो नाङ्गान्तराणि स्पृधन्महन्ति
 व्याकरणम् । निष्कारणषडङ्गवेदाध्ययनविधौ च निष्कारणग्रहणं यथा प्रयोज-
 नशैशित्यं सूचयति न तथा प्रयोजनवत्ताम् । अतिलिङ्गाद्यङ्गत्वप्रमाणापेक्षया
 षडङ्गता वर्णयिष्यते । एतेन तस्माद् ब्राह्मणेन न स्नेच्छतावै स्नेच्छो ह वा एष
 यदपशब्द इति शकः शब्दः सम्यक्प्रयुक्तः स्वर्गे लोके कामधुग्भवतीति
 आहिताग्निपशब्दं प्रयुज्य प्रायश्चित्तीयां सारस्वतीमिष्टिं निर्वपेदिति तस्माद-
 शेषा व्याकृता वागुच्यते इत्यादिवचनान्तरमूलता ऽपि व्याकरणस्मृतेः प्रत्युक्ता ।
 शिष्टप्रयोगमूला तर्हि व्याकरणस्मृतिरस्तु वैश्वकस्मृतिरिवान्वयव्यतिरेकमूलेति
 चेत् के शिष्टा इति पृष्ठो वक्तुमर्हति । किमभिमतगवादि साधुशब्दव्यवहारिणो
 गाव्याद्यपशब्दवादिनो द्वये वा । आद्ये पक्षे दुरुत्तरमनितरेतराश्रयत्वम् ।
 शिष्टप्रयोगमूलं व्याकरणं व्याकरणविदश्च शिष्टा इति । न ह्यशिक्षितव्याकरणा-
 स्तत्संस्कृतगवादिशब्दप्रयोगकुशला भवन्ति । मध्यमपक्षे गा आदिव्यवहारिणः
 शाकटिकाः शिष्टाः तत्प्रयोगमूलं गवादिशब्दसंस्कारकारि व्याकरणमिति

व्याहृतमिव लक्ष्यते । तृतीये तु पक्षे योगाव्यादिशब्दप्रयोगसांकर्यात्किंफलं व्याकरणं भवेत् । वेदास्पृतेस्तु युक्तमन्वयव्यतिरेकमूलत्वं तथा दर्शनादिति । तदनया ऽपि दिशा न प्रयोजनवतामुपगतिं व्याकरणम् । अतश्च निष्प्रयोजनं व्याकरणं तत्सूचकता स्वयं प्रयोजनस्यानुक्तत्वात् । न ह्यथातो धर्मजिज्ञासा प्रमाणादिज्ञानात्साध्यम्यादिज्ञानाद्वा निःश्रेयसावगम इति यत्तच्च सूचकारः प्रयोजनं प्रत्यपीपदत् । सुज्ञानत्वाच्च प्रत्यपादयदिति चेत् किमुच्यते सुज्ञानत्वं यदद्यापि निपुणमन्वेषमाणा अपि न विद्वः यच्च चाद्यापि सर्वं विवदन्ते । किं च धर्मार्थकाममोक्षाच्चत्वारः पुरुषार्थाः तेषामन्यतमः किञ्च व्याकरणस्य प्रयोजनमाशङ्क्येत । तच्च न तावदुर्मस्तस्य प्रयोजनं स हि यागदानहोमादिस्वभावः तज्जनितसंस्कारापूर्वकूपो वा वेदादेशावगम्यते चेदनेन धर्मे प्रमाणमिति तद्विदः । चेदनामूलमन्वादिस्मृतिसदाचरणेतिहामगम्यो वा कामं भवतु । व्याकरणस्य तु स्वतस्तदुपदेशसामर्थ्यासंभवादङ्गस्वभावाव्यासत्वाच्च न तत्प्रयोजनता युक्ता । प्रयोगनियमद्वाराकस्तु धर्मस्तस्य प्रयोजनतया निरस्त एव । अर्थप्रयोजनता वार्तादण्डनीत्योः प्रसिद्धा न व्याकरणस्य अर्थात्तव्याकरणा अपि दरिद्राः प्रायशो दृश्यन्ते न तस्यार्थः प्रयोजनम् । कामस्तु वात्स्यायनप्रणीतकामशास्त्रप्रयोजनतामुपगते न व्याकरणसाध्यतां स्पृशति । मोक्षे तु द्वारमात्मादिपरिज्ञानमाचक्षते क्लेशप्रहाणं चाध्यात्मविदः श्रवणत्वपरिज्ञानं पुनरपवर्गसाधनमिति न साधीयान् वादः । तदेवं धर्मादिचतुर्वर्गदेको ऽपि न व्याकरणसाध्य इति स्थितम् । अथोच्यते सकलपुरुषार्थसाधनेनापदेशविधेर्वेदस्य व्याकरणमवलम्बनकमङ्गमतस्तत्प्रयोजनेनैव प्रयोजनविदिति न पृथक् प्रयोजनान्तरमाकाङ्क्षतीति तदपि परिहृतम् । या हि साधुशब्दोपदेशदिशा तस्य तदङ्गता सा व्युद्भूतेन न चाङ्गस्यापि सतस्तत्तत्पक्षाद्वारमपरमस्तीति । निष्प्रयोजनमेव चेदृशं न चानुपकारकमङ्गमपि भवितुमर्हति न हि तत्प्रधानेनाङ्गीक्रियते नियोगगर्भो हि विनियोग इति न्यायविदः । यान्यपि रक्षादीनि प्रयोजनानि व्याकरणस्य व्याख्यातृभिरभिहितानि तेषामन्यतो ऽपि सिद्धेर्न व्याकरणशरणा युक्ता । रक्षा तावदध्येतृपरम्परात एव सिद्धा मनागपि स्वरतो वर्णते वा प्रमादन्तं किं चिदधीयानमन्ये ऽध्येतारो मा विनीनशः श्रुतिमित्यमुच्चारयेत्याचक्षाणाः

शिवयन्तीति रक्षितो भवति वेदः । जहस्तु चिविधा मन्त्रसामसंस्कारविषये-
 तत्र सामविषयो यौक्तिकशास्त्रादवगम्यते याज्ञिकप्रयोगवादाद्वा मन्त्रविषयो
 ऽप्येवम् । प्रोक्षणादिसंस्कारविषये तु तस्मिन्व्याकरणमपि किं कुर्याद् । आगम-
 स्त्वनन्तरमेव परीक्षितः आगमगम्यं च प्रयोजनं भवति न चागमः प्रयो-
 जनम् । लाघवं तु किमुच्यते बाल्यान्प्रभृतिषु बहुषु घहत्स्वपि घत्सरेषु यन्ना-
 धिगन्तुं शक्यते व्याकरणं स चेत्तद्युक्त्यायः को ऽन्यस्ततो गुरुर्भविष्यति ।
 संदेहे ऽपि न कश्चिद्वेदार्थं व्याकरणेन पराङ्मुख्ये प्रतिपाद्यमुपपद्यमानना-
 नाविधिसंदेहसहस्रमधिगमनफला मीमांसा दृश्यते न व्याकरणम् । तेन रक्षोहा-
 गमलत्वसंदेहाः प्रयोजनमिति यदुच्यते तन्न सुव्याहृतम् । यान्यपि प्रयोज-
 नान्तराणि भूयांसि ते ऽसुरा हेलयो हेलया इत्युदाहरणदिशा दर्शितानि
 तान्यपि तुच्छत्वादानुपङ्गिकत्वाच्चोपेक्षणीयानि । *तदुक्तम् ॥

अश्वत्वं न चेज्जातं मृत्पथेऽपि प्रयोजनैः ।

तस्यानुषङ्गिकेष्वाशा कुशकाशः खलम्बिनीति ॥

अथ कथ्यते किं प्रयोजनान्तरपर्येषणया शब्दसंस्कार एव व्याकर-
 णस्य प्रयोजनमिति तदपि व्याख्येयं कः शब्दस्य संस्कारः तेन वा को
 ऽर्थ इति । न हि व्रीहीणामिव प्रोक्षणमाज्यस्येवावेक्षणमग्नीनामिवाधानं
 शब्दस्य कश्चन व्याकरणकारितः संस्कारः संभवति । नैयायिकादिपक्षे च
 वर्णिका वर्णास्तेषामुद्गारितनग्नानां कः संस्कारः शरादेरिव न वेगो नात्मन
 इव भावना न शालादेरिव स्थितिभ्यामथ इति । वर्णानां नित्यत्वपक्षे ऽपि
 क्षणिकाभिधित्वमपरिहार्यमतस्तेष्वपि कः संस्कारः । संस्कारश्च वर्णस्य
 वा पदस्य वाक्यस्य चेति विकल्प्यमानो न कस्य चिद्व्यवस्थापयितुं शक्यः ।
 त्रैयाकरणानां तु निरवयववाक्यविदां पदवर्णयोः संस्कारः सुतरामनाल-
 म्बनः । अपोऽतृत्वेव शस्त्रेभ्यः प्रवृत्तिप्रत्ययादिकमन्यान्येव पदानि संस्कारि-
 ष्यन्ते इति चेन्न । अनतां संस्कारम्यानुपपत्तेः । आह च ॥

वाक्येभ्य एव परिकल्पनया विभज्य

संस्कृतमिच्छति पदानि महामतिर्यः ।

उच्चित्यैकैकविभूतितदीयि कस्मा-

दीकाशङ्कतकुसुमानि न संस्करोतीति ॥

न च शब्दसंस्कारकर्तव्यतोपदेशे कश्चिदनारभ्याधीतो वा प्रकरणप-
ठितो वा विधिरूपलभ्यते यमनुह्यमानाः शब्दस्योपयुक्तस्य चात्वाले
कृष्णविषाणां प्रास्यतीतिवदुपयोक्त्यमाणस्य वा व्रीहीन्प्रास्यतीतिवत्कं चन
संस्कारमनुतिष्ठेत् । स्वाध्यायो ऽध्येतव्य इति विधिरामुखीकरणेन माणव-
कस्य वा ग्रन्थस्य वा विधिः संस्कारमुपदिशतीति महती चर्चया तिष्ठतु ।
सर्वथा नायं व्याकरणनिर्वर्त्यः प्रत्ययागमवर्णलोपादेशादित्वाकशब्दसंस्का-
रोपदेशशङ्कामपि च नयतीत्यास्तामेतत् । न च शब्दप्रयोगोपायस्थानकर-
णादेः कोष्ठस्य मातरिखनो वा श्रोत्रेन्द्रियस्य वा तदुपलब्धिकरणस्य प्रयो-
क्तुरात्मनो वा मनसो वा बुद्धेर्वा कश्चिद्व्याकरणेन संस्कारकेशः शक्यक्रिय
इति तत्कारके ऽपि संस्कारे ऽनुपाय एव व्याकरणम् । न च मूलपृषती-
त्यादिकतिपयशब्दव्युत्पादनमेव व्याकरणप्रयोजनतया यत्कृत्यं तस्यापि
कल्पसूत्रादुपायान्तरलभ्यत्वात् । यश्चाह तत्त्वावबोधः शब्दानां नास्ति
व्याकरणादृते तस्य सोपहासमुत्तरं वार्तिककार एव दर्शितवान्* तन्वावबोधः
शब्दानां नास्ति श्रोत्रेन्द्रियादृते इति । अपि च व्याकरणेन कृते ऽपि शब्द-
संस्कारे तदुपदिष्टसंस्कारबहिष्कृतशब्दप्रयोगान्निदधतस्तच्च तच्च शिष्टाः
पूर्वे ऽपि दृश्यन्ते । सूत्रकारस्तावज्जनिकर्तुः प्रकृतिस्तत्प्रयोजको हेतुश्चेति
तृजकाभ्यां कर्तरीति प्रतिषिद्धं षष्ठीसमासं जनिकर्तुरिति धातुनिर्देशैकवि-
षयं जनिशब्दमर्थनिर्देशे ऽपि प्रयुक्तवान्वार्तिककारो ऽपि दम्भेर्हल्यहणस्य
जातिवाचकत्वात्सिद्धमिति तथैव प्रयुक्तवानन्यभाष्यं तु कालशब्द-
व्यथायादिति च तेन समाससंज्ञया गुणवचनसंज्ञायाधितत्वादगुणवचन-
त्वाद् ब्रह्मणादिगणापठितत्वाद्गुणवचनब्राह्मणादिभ्य इत्यप्राप्तमेव व्यञ्जं कृत-
वान् । भाष्यकारो ऽपि अविरविकन्यायेनेति द्वन्द्वगर्भे तत्पुरुषे प्रयुयुक्षिते सुपो
धातुप्रातिपादकयोरिति प्राप्तमपि लोपं न कृतवानन्यथा कृत्वा चोदाभन्यथा
कृत्वा परिहार इति अत्र चान्यथैवं कथमित्यंभु सिद्धाप्रयोगश्चेदिति प्राप्तमपि
यमुलमुपेक्ष्य क्ताप्रत्ययं प्रायुङ्क्त । तदिदं चिमुनि व्याकरणस्य चयो ऽपि च

* तन्वार्तिके अ. १ पा. ३ सू. १८ ।

मुनयः स्वलन्तीति कमुपालभेमहि । मन्वादिग्रन्थेष्वपि कियन्तो ऽप्यंश्टाः
 गगयन्ते ज्ञातारमन्तिमेत्युक्तेति मनुना अक्षिणी आल्येत्याश्वलायनेन मूर्ध-
 न्याभिजिघ्राणमिति गृह्यकारेण तदनन्तरं तुभ्यं च राघवस्येति वाल्मीकिना
 जन्मे जन्मे यदभ्यस्तमिति द्वे गायनेन प्रयुक्तम् । आह च* अन्तो नास्त्यपश-
 ष्टानामिनिहासपुराणयोरिति । अथ वा किमनेन पुराणपुरुषपरिवादेन सर्वथा
 ऽयं वस्तुसंक्षेपः सामो ऽपि कश्चिदुपयोगो न लोके वेदे वा व्याकरणस्य
 विद्यते इति । किं चान्यद् अथ शब्दानुशासनमित्युपक्रम्य केषां शब्दाना-
 मिति पृष्ट्वा लौकिकानां वैदिकानां चेति प्रतिज्ञाय न लौकिकाः सर्वे व्याकर्तुं
 पारिताः शब्दाः नापि वैदिकाः । तथा हि तेषां व्याक्रिया प्रतिपदं वा
 विधीयते लक्षणतो वा । प्रतिपदं तावदनुशासनमद्यतमानं स्याच्छब्दानां
 तथा चाहुः बृहस्पतिरिन्द्राय दिव्यवर्षसहस्रं प्रतिपदं विहितान् शब्दान्गो-
 वाध न चान्तं जगामेति । नापि लक्षणतस्तत्संभवे न हि सकलसाधुशब्द-
 वर्गानुगतमपशब्देभ्यश्च व्यावृत्तं गोत्वादिवदिह किं विलक्षणमस्तीत्युक्तम् ।
 तत्रैतस्यान्न जातिरूपमिह लक्षणमभिधित्सितमपि तु कथमनुशासनमिति
 प्रश्नपूर्वकमुक्तं प्रकृत्यादिविभागकल्पनया सामान्यविशेषवता लक्षणेनेति च ।
 तथा हि कर्मण्यणिति सामान्यलक्षणं कर्मण्युपपदे धातुमात्रादण्प्रत्ययो
 भवतीति तेनानेन सामान्यविशेषवता लक्षणेन कुम्भकारो नगरकार
 इत्यादयो गोदः कम्बजद इत्यादयश्च भूयांसः शब्दा अक्षेणेनेव
 व्याकरिष्यन्ते इत्युच्यते प्रकृत्यादिविभागकल्पनयेत्येव यदुक्तव्यं तत्प्रागेव
 सविस्तरमभिहितं सामान्यविशेषवता लक्षणेनेति तु संप्रति निरूप्यते । तदपि
 अवस्थितं लक्षणं न दृश्यते । तथा हि धातोः पुरः प्रत्यया भवन्तीति लक्षणं
 कुर्वता वक्तव्यं कः पुनरयं धातुर्नामेति । ननु भूषादयो धातव इत्युक्त-
 मेव तत्स्वरूपं के चन शब्दाः कया चित्परिपाट्या पठितास्ते धातुसंज्ञया
 लक्ष्यन्ते तेभ्यः परे तिङः कृतश्च प्रत्यया भवन्तीति । सत्यमुक्तमेतत् किं त्वेवं
 पाठे कृते ऽपि न धातुस्वरूपनिर्णय उपवर्णितो भवति । तथा च गण्डती-
 त्यपि प्राप्नोति धातोस्तिङ्प्रत्ययविधानात् । घटचेष्टायामिति धातुरस्ति च
 घट इति प्रातिपदिकमम रोगे इति धातुरनुबन्धत्यागादमिति भवति

अस्ति च द्वितीयाया विभक्तौ क्वचनमिति । भूशब्दो धातुः अस्ति भूप्राति-
 पदिकम् यती प्रयत्ने इति लुपानुबन्धो यदिति धातुः अस्ति च यदिति
 सर्वनामपाठप्रसिद्धरूपमत्रविशेषादधत्तारपि घटभूयच्छब्दरूपात्परे तिङ्-
 प्रत्यया भवेयुः । क्रियावचनो धातुरिति चेद् भवति तिष्ठतीत्यादीनामसा-
 धुत्वं प्राप्नोति गमेश्वानर्थकः पाठः । उभयं तर्हि धातुलक्षणं पाठः क्रियाव-
 चनता चेति भवितुमर्हति । तदपि हि व्यस्तं वा लक्षणं समस्तं वा व्यस्त-
 पक्षे भवत्यादौ क्रियावचनत्वस्य द्वितीयस्य लक्षणस्य चाभावादधातुत्वमेव
 स्यादिति । एवं धातोः प्रकृतेरनिर्णीतत्वात्कुतः परे तिङश्च कृतश्च प्रत्यया
 उत्पद्येरन् । समस्तपक्षे इत्यादिपतितम्* । किं च के चन तिङ्प्रत्ययाः
 कानाद्युपाधयो न तद्वचनाः अनुक्तेषु च कालादियु तत्पूर्वकं वर्तमाने
 लङ् भविष्यति लिङ्गुते लङ्गिति नियमरूपमशक्यम् । उच्यतां तर्हि तिङ्भिः
 कालादय इति चेन्न भाष्यविरोधादुक्तं हि भगवता भाष्यकारेण भूते
 धात्वर्थे इति न च धात्वर्थेनैव धात्वर्थो व्यवस्थापयितुं शक्यते लिङादयश्च
 सुभराभनधिगम्यमानविषयास्ते हि विध्यादावर्थे विधीयन्ते स च
 विधिरूपा ऽर्थः स्वरूपतश्चेपाधितश्च न शक्यो निर्णयमिति । तथा
 कारकानुगमनमपि दुःस्य ध्रुवमपाये ऽपादानमित्युच्यते तत्र ध्रुव-
 स्य वृत्तादेर्वृत्तात्यतिता देवदत्त इति पतनक्रियायामवलम्बनं कृगमपि
 न कारकत्वमुत्पश्यामः । क्रियायोगो हि कारकं सा च वृत्ते नोपलभ्यते इति
 सार्थाद्वीना रथात्पतित इति सार्थरथयोः क्रियोपलभ्यते न वृत्तवन्निश्चलत्व-
 मिति चेत् सत्यं स्वरसंप्रवृत्ता तयोरस्ति क्रिया हाने याने च पादपार्श्वयो-
 षावेव सार्थरथौ न च यदेकस्यां क्रियायां कारकं तत्सर्वासु क्रियासु कारकं
 भवत्यतिप्रसङ्गात् । कर्मणा यमभिप्रेति तत् संप्रदानमित्यत्र कर्मशब्दः
 क्रियावचनो वा स्यादोप्सिततमकारकवाची वा आद्ये पक्षे क्रियायाः
 सर्वकारकाण्यभिप्रेयन्ते इति संप्रदानतां प्रतिपद्येरन् । न चेणध्यायस्य
 कं चिदभिप्रीयमाणस्य व्यापारमुत्पश्याम इत्यसावकारकमेव तत्र स्यात् ।
 प्रतियहस्तु क्रियान्तरमेव तत्र चेत्तम् क्रियाया चाभिप्रेयमाणं फलं भवति ।
 न द्वितीयः कारकसंबन्धित्वेन कारकस्य कारकत्वानुपपत्तेः क्रियासंबन्धि-
 तया हि कारकं कारकं भवति न कारकसंबन्धितया करोतीति कारकमिति

* अत्र ग्रन्थसुद्धित इति प्रतीयते ।

व्युत्पत्तेः । साधकत्वमं कारणमिति तत्रार्थोपपन्नमनेकारक-
संदर्भसंनिधाने कार्यमात्मानं लभते तेषामन्यतमव्यपगमे ऽपि न लभते
इति ततः किमिव कारकमतिशयशबलितवपुरिति कं तत्रार्थे मङ्गलकल-
शेनाविपश्चामः । प्राचुर्येण प्रधानं कार्यं प्रति व्यापारयोगित्वमित्यादि
सर्वसाधारणं न काष्ठेऽनिप्रमिति काष्ठैः पचतीति कथं तेषामेव कारणत्व-
म् । आधारे ऽधिकरणमिति यदुच्यते तत्र यत्तद्व्यं कस्याधार इति क्रियायाः
कारकस्य वा यद्वि क्रियाधारत्वमधिकरणलक्षणमशेषकारकाणामधिकरणसंज्ञा
प्रसज्येत क्रियायोगाविशेषादथ यत्र स्यात्वाद्यौ कर्मादि श्रितं तदनुनादि
तदधिकरणं समे देगे पचतीति न स्यादपि पचतीति स्यात् कटे म्यितो भुङ्क्ते
इति चापभ्रशे भवेत् । कर्तुर्हि तदधिकरणं न कर्मणः कर्तृकर्मणोः क्रियाश-
ययोगाधिकरणत्वे कारणमिति चेदुभयाधारत्वं न कटस्य न स्यात्वा
इति दूषारप्याश्रयणता हीयते एकैककारकाधारत्वं तु तल्लक्षणे परस्परपे-
क्षया युक्तत्वात्कृपसाक्षये भवेत् । यदि तु सकलकारकाधारत्वमधिकरणलक्षणं
स्यान्वयोऽनं पचतीति न स्यात्सकलकारकानधिकरणत्वात्स्यान्वा अधिक-
रणस्य साकारकत्वप्रसक्तिः न ह्यधिकरणमधिकरणश्रितं भवति मध्याह्ने
स्नानं राजवश्नाति पूर्वस्यां दिशि विहरतीति कालाटीनामव्यापारत्वादका-
रकत्वमेव भवेत् तथा च सज्येते प्रयोगा असाधवः स्युः । कर्तुरीप्सिततमं
कर्मणः साधकत्वमप्येवमपि न वाचको ऽयमतिशयानः सर्वकारकाणां क्रिया-
श्रित्यथा कर्तुरीप्सिततमत्वादर्थं यदर्थे क्रिया तदर्थे कर्तुरीप्सितं तदर्थं
त्यन्यदिति तत्र संप्रत्यय इत्युच्यते तर्हि तस्य कारकत्वमेव न युक्तम् ।
क्रियासम्पादक इति कारकमुच्यते क्रियासम्पादं तु फलं भवति न कारकं
कारकं च क्रियया साधकत्वमिति च विप्रतिषिद्धम् । अथाभिधीयते क्रियो-
पयोगयोगात्तत्रान्वयः ऽयं कारकव्यपदेशः स च विविचक्रियोपयोगः
अन्यथा कारणान्यथाधिकरणमन्यथा संप्रदानादेः । इह च क्रियासाध्यत्वे
ऽप्योदनस्य तन्निर्गम्येपयोगान्वयमनिवार्यम् तमनुद्दिश्य क्रियायाः प्रवृत्त्यभावा-
दितात्पर्यमनेन ह्येव तस्य क्रियासाधनत्वात्कारकत्वमिति । नैतदेवं साध्ये-
कस्यभावस्य सुखादिरपि कारकत्वप्रसङ्गात् । कारकत्वव्यपदेशो हि न पारि-
भाषिकः किं तु क्रियासंबन्धनिबन्धनः क्रियासंबन्धस्वेदृशो यदुपेयक्रियायाः

उपायाः कारकमिति विपर्यये तु कौटुशः कारकभावः । अस्तु तर्हि तद्यजुला-
 न्यचतीति मा च भूदोदनं पचतीति ओदनस्य फलदशानुप्रवेशादिति । उक्त-
 मच तद्यजुलेष्वपि तमवशौ न वाचकस्तेषामपि फलसाधनोपयोगविशेषादिति ।
 स्वतन्त्रः कर्तेति किमिदं स्वातन्त्र्यं यद्विच्छातः प्रयत्नेनमिति चेत्कुलं पच-
 तांति चेतन्यशून्यतया कुलस्येच्छानुपलम्भादकर्तृत्वं भवेद् । अथ यद्व्यापा-
 राधीनः कारकान्तरव्यापारः स कर्तेत्युच्यते सर्वकारकनिर्वेत्यत्वात्क्रियायाः
 न विद्वः किंव्यापाराधीनः कस्य व्यापार इति सम्यकारकयामस्य पर-
 स्परपक्षत्वात् । अथ यः कारकान्तराणि प्रयुङ्क्ते तैश्च न प्रयुज्यते स
 कर्तेति तर्हि पुनरचेतनानामकर्तृत्वप्रसङ्गदोषस्तदवस्थ एव । अथ धातुना
 ऽभिधीयमानव्यापारः कर्तेति तत्रापि न विद्वः कस्य धातुना ऽभिहितो
 व्यापारः सकलकारकवाचित्वात्पचेः । अन्यथा हि सकलव्यापारानभिधायिनि
 धातोः तदर्थसाधने सर्वेषां सङ्गतिरेव न स्यात् तथा न सति सर्वकारकाणि
 कर्तृत्वमेव स्पृशेयुः । अथ मतमगुणो धातुना ऽभिधीयमानव्यापारः कर्तेति
 तदप्यमत्सकृदुच्यते । धातुरनेकस्मिन्कारकचक्रे कस्य चिदुगत्वेन कस्य
 चिन्वाधान्येन व्यापारः कथमिव कथयितुं शक्यतइति । तत्प्रयोजको हेतुश्चेति
 प्रयोजनेनैव व्याख्यातम् । एवं कारके शासनस्याव्यवस्थानानदधीनप्रसक्तवि-
 भर्त्ताविधानमपि प्रत्युक्तम् । अपादाने पञ्चमी सप्रत्ययधिकरणे इत्यादिविषय-
 मिकृपणपूर्वकत्वात्तद्विधानस्येति । किं च यदपि तद्वित्तसमासानुशासनं
 तत्सामर्थ्यनियमपूर्वकं समर्थानां प्रथमाद्वा समर्थः पदविधिति परिभाषणान्त-
 दत्रापि वक्तव्यम् । सामर्थ्यं नाम किमुच्यते इति । एकाग्रान्वयित्वमिति चेत्कुतो
 ऽवगम्यते । तद्वित्तसमासप्रयोगप्रतिपत्तिभ्यामेवेति चेत्तर्हि तद्वित्तसमासप्रयो-
 गप्रतिपत्त्योः सामर्थ्यावगमः सामर्थ्यं सति तयोः प्रवृत्तिरितीतरेतराश्रयम् । अपि
 च सामर्थ्यमन्तरेणापि क्व चिन्नयुज्यते समासमन्त्राद्भोजी दधिघटो गारथ
 इति । तथा सत्यपि सामर्थ्यं तद्वित्तप्रयोगं परिदृश्यन्ते* अङ्गुल्या खनति वृक्ष-
 मूलादागते आङ्गुलिको वार्धमूलिक इति न वक्तारो भवन्तीति मतदप्यसमञ्ज-
 समनुशासनम् । तथा अर्थवदधातुरप्रत्ययः प्रातिपदिकम् इति संज्ञालक्षणम-
 तिआपकं वाक्यस्यापि प्रातिपदिकसंज्ञाप्रसङ्गात् । अथ कृतद्वित्तसमासाश्चेति

* न कुर्वते इत्यर्थकं किं चित्तेष्वन्यत्रमादर्जामदम् ।

सूचान्तरे समासग्रहणं विशेषविधित्वेन वक्ष्यमानं तदितरवाक्यप्रतिषेधाय भवतीति ततो धाक्यनिवृत्तिः सेत्स्यति । यद्येवमधातुरप्रत्यय इति न वक्तव्यं धातुप्रत्यययोरपि तत एव प्रतिषेधसिद्धेः । अथैकार्थतया समानशीलस्य वाक्यस्यैव प्रतिषेधे प्रभवति समासग्रहणं न धातुप्रत्यययोरपि तदपि दुराशामात्रम् । वाक्यसमासयेभ्यः वाचनानर्थक्यकथनेन सार्थशक्त्यव्यवस्थापनादिति । तदेवं प्रातिपदिकसंज्ञाविषयस्यानिश्चयान्तरप्रकृतिकानां व्याप्प्रातिपदिकादित्याधकृत्य स्वादिप्रत्ययानां विधानमनुपपन्नमित्यलं प्रसङ्गेन । सर्वथा दुर्व्यवस्थितं शब्दानुशासनम् । यच्च व्याख्यातृणामुक्तानुक्तदुरुक्तनिरीक्षणप्रयत्नो यच्च वाचकमाचारणोच्छिद्यमित्युक्तः सरलवर्णपरिचोदनप्रकारो यच्चैवं व्याख्यातृवचनमिह न भवत्यनाधिक्यनादिति यच्च व्याप्तिमिद्वे सरलमुपायमपश्यतामाकृतिगुणवशेन यच्च एते बहुवचनं न त्स्मृतरासपरिशुद्धिमनुशासनस्य दर्शयतीति । अन्ये तु शोभन्ति चीर्णमिति न याति प्रतिभेदमिति यातुरनुहरतीति फलितवर्हिणो व्याप्तिरिति कादिशोक इति भ्राजिष्णुरिति यथेय इति वरेण्ड इति सत्यसंग्रहब्रह्मकृतस्मृतिसन्तद्विषयप्रतिपादकत्वलक्षणम्यलितं विप्रतं णाणिनितन्त्रं मन्यमानाः तच्च महान्नमन्त्रेयमतानिष्णुः स तु म्यूनादरप्राय इतीह मन्यगौरवभयात्त लिख्यते । ननु यदि लक्षणस्य णोत्ता णाणिनिः न सम्यग्दर्शयत्यत्र विवरणकाराश्च नातिनिपुणदृशः काममन्यः सूचीकृतबुद्धिर्भविष्यति वृत्तिकाराश्च प्रौढतरदृष्टयो भविष्यन्ति तेष्वः शब्दनस्यमविप्रतमवभात्स्यामह इति । नैतदस्ति तेषामप्यभिप्रेततराः के चिदुत्पद्यन्ते एव दोषं तेषामपरे तेषामप्यपरे । तदेवमनवस्थ्याप्रसङ्गास्ति निर्मलमनुशासनमिति क्लेशायेव व्याकरणाध्ययनमहाव्रतयत्नम् । तथा च बृहस्पतिः प्रतिपदमशक्यत्वाल्लक्षणस्यापि अव्यवस्थानातचापि गत्वलितदर्शनादनवस्थाप्रसङ्गाच्च मरणान्तो व्याधिव्याकरणमित्यौशनसा इति । इहाप्युक्तम् ।

दुष्टग्रहगृहीतो वा भौतो वा राजदण्डतः ।

पितृभ्यामभिप्रायो वा कुर्याद्वाकरणे श्रमम् ॥

अन्येऽप्युक्तम् ।

वृत्तिमूष तिला माषाः कपची कोद्वेदनः ।

अजडाय प्रदातव्यं खडीकरणमुत्तममिति ॥

एवं व्याकरणवाक्यग्राहकतोद्योगो ऽपि विद्वज्जनैः

व्युत्पत्तिं लभते न वेदिकपदयामे मन्योक्तिवत् ।

अन्यत् किं च न तत्प्रतीतिशरणं नास्तीति च व्याकृतं

तस्मादप्रतिपत्तिमन्थरमुख्यो वेदः प्रमाणं कथम् ॥

अत्राभिधीयते । यत्तावदिदमवादि गवादिशब्दवदनादिप्रबन्धसिद्धमेव

गाव्यादेरपि वाचकत्वमिति तत्रामुं पक्षं संशयदशामेव तावदारोपयामः ।

पूर्वपक्षिकोक्तयुक्तिसमुत्थापितस्थिरतरविपर्ययज्ञानसमनन्तरं सहमेव सम्य-

ज्ञानोत्पादनातिभराद्वारैकदेशवतरणन्यायेन संशयस्तावदुपपद्यते । ततः

तर्कात्परिशोधिते ऽध्वनि सुगमे सुखं विहरिष्यति सम्यङ्निर्गोपायो न्याय

इति तदुच्यते । यदि गाव्यादीनां गवादीनामिव शब्दानां प्रयोगे गतिरन्या न

का वित्संभावनाभूमिमनपेति तत्सत्यमादिसत्तायाः कल्पने को ऽवसरो यथा

हि स्वाध्यायाध्ययनसमये यादृशमेव शब्दं प्रयोचितमावानुस्वारस्वरादिरूपस-

मुत्थितमुच्चारयत्याचार्यः तादृशमेव शिष्यः प्रत्युच्चारयति प्रमादन्तं वा गुरुदे-

नमनुशास्ति आतदुच्चारणसामर्थ्यापजनं तावन्न मुञ्चति शिष्ययति सो ऽपि शिष्टो

यदा गुरुर्भविष्यति तदा स्वशिष्यं तथैव शिष्यायिष्यति आचार्योपि यदा शेषे

शिष्य आसीतदान्येन गुरुणा शिषितो ऽभूत् सोपि तदन्येन सोपि तदन्येनेत्ये-

वमनादित्वं जैमिनीयपक्षे आसर्गात्प्रभृति प्रवृत्तत्वं नैयायिकपक्षे वेदाध्ययनस्य

व्यवस्थितम् । इत्यमेव यदि गाव्यादीनां गवादिवत् प्रमादतः सुपरिरक्षितः प्रयोग-

स्तथैव तेभ्यो ऽर्थेप्रतिपत्तिपूर्वको व्यवहारस्तदा ऽनादिगवादिशब्दसमानविषया

एव गाव्यादय इति तदा कस्य किं ब्रूमः । अस्तिस्त्वचान्यः प्रकप्तो न होकान्तेन यादृ-

गेव वक्ता शब्दः प्रयुज्यते तादृगेव श्रोत्रा प्रत्युच्चार्यते किं तु प्रमादालस्यादि-

विविधापराधविगुणकरणोच्चार्यमाणो ऽपभ्रंशतां स्पृशन् दृश्यते इत्यस्ति संश-

यावसरः । अपभ्रंशतया ऽपि ये स्थिताः स्थास्यन्त्यपि वा शाकटिकभाषाशब्दा-

स्तानपि गोपालबालाबलासु प्रयुज्जानां जरत्पामराः प्रयत्नेनापि न यथोच्चारिता-

नेव तान्पठितुं शक्नुवन्तीति अशक्तिजशब्दबाहुल्यदर्शनात्संशयानां कुशलेय-

बुद्धेरपि बुद्धिर्भवितुमर्हति किमेते गवादिशब्दा एवानादिसिद्धवाचकाः शक्ति-

भाजस्तेभ्यो ऽन्ये विगुणकरणप्रयोज्याः प्रमादप्रभवाः अपभ्रंशाः किं वा सर्वे

एव तुल्यकक्षा इति । सर्वेषां तुल्यकक्षत्वे ययते अदात्वे ऽपि प्रमादजाः

प्रमादादरक्षादिवचनेष्वपभ्रष्टा अभ्यधिकतरामपभ्रष्टदशां स्पृशन्तस्ते ऽपि तामेव गवादिशब्दधुरमधिरोहेयुः न चेवमस्त्विति शक्यमभ्यनुज्ञातुमिदानीमेव भ्रश्यतां तेषां प्रत्यक्षत उपलब्धेरिति । तस्मादवश्यं तावदद्यात्वे परिदृश्यमाना-पभ्रष्टदशा दुर्बलबालाबलादिशब्दानां न गवादिशब्दागम्यार्थितुमर्हति । ते चेन्न स्पर्धन्ते तदधुना गाव्यादयोपि प्रकारान्तरोपपत्तिर्संभावनाङ्कुरप्रभवाः सन्तो न गवादिशब्दसमानविधित्वमध्यवसातुं शक्नुयुरिति तर्कयामः । तदुक्तं भगवता जैमिनिना । शब्दे प्रयत्ननिष्पन्नैरपराधस्य भागित्वमिति* भाष्यकारेणापि व्याख्यातं महता प्रयत्नेन शब्दम् उत्तरन्ति वायुः नामेहस्थितः उरसि विस्तीर्णः कण्ठे विवर्तितो मूर्धानमाहृत्य परावृत्तो वक्त्रे वरन्विविधान् शब्दानभिव्यनक्ति तत्रापराधेताऽप्युच्चारयित्वा यथा शुष्के पतिष्यामीति कर्दमे पतति सकृदुपस्पृश्यामीति द्विरुपस्पृशतीत्यादिना । आह तर्हि विशेषे प्रमाणं वक्तव्यं यदेते गाव्यादयः प्रमादाद्यपराधनिबन्धना एव न गवादिशब्दसमानविधय इत्युच्यते । भवतु नः समीहितं संशयदशां तावदानीतो ऽयमनादिगाव्यादिशब्दवाची महापुरुषः संबोध्यते भो महात्मन्नित्थं पूर्वोक्तनीत्या संशये सति चिन्त्यतां किमेते गाव्यादयो गवादिमानयोगक्षेमा यव हस्तः करः पाणिरितिषट्पद्वन्तु किं धापराधसंभावनया मार्गान्तरमालम्ब्यन्तामिति । तत्रैकस्मिन्वाच्ये बहवस्तुल्यकक्ष्या वाचका इति नैव न्यायः । कथं प्रत्यये शब्दनिवेशात्तेनैव संबन्धकरणसौकर्यादन्यसंबन्धे यन्नगौरवप्रसङ्गात्प्रत्ययै शब्दनिवेशे हि सति परस्परमव्यभिचारिणो शब्दार्थो भवतः स शब्दस्तस्य वाचकः सो ऽर्थस्तस्य वाच्य इति । अनेकशब्दवाच्यस्त्वेको ऽर्थस्तं वाचकं शब्दं न जह्यादपि तमन्तरेण शब्दाभिधेयतामपि यतः प्रतिपद्यते इति व्यभिचारः । अनेकार्थवाचिनि चैकस्मिन्वाचके इष्यमाणे शब्दे ऽर्थे व्यभिचरेतस्येवार्थान्तरस्यापि ततः प्रतिपत्तेरितीत्यमनियमो ऽयमुपप्लवेत । हस्तः करः पाणिरित्यादावक्षाः पादा भाषा इत्यादौ तु गतिरन्या नोपलभ्यते तेनानेकशब्दत्वमनेकार्थत्वं च दैवबलवसया ऽङ्गीकृतं प्रथमः पुनरेव सृजुः पन्था यदेकस्य वाचकस्येको वाच्यो ऽर्थ इति । च इह गत्यरमतिस्पष्टमस्ति प्रमादप्रभवत्वं नाम तस्मिन्सति किमिति

प्रथमप्राप्तिं इयं प्रतिवाच्यं वाचकनियमक्रमो लङ्घ्यते । तेन प्रमादापराधनिबन्धना गाव्यादयो न गवादिस्मानमहिमान इत्युक्तम् । किं च वाचकशक्तिः नाम सूक्ष्मा परमार्थोपनिमाचशरणावगमा न तन्मन्दतायामन्यतः कुतश्चिदवगन्तुं पार्यते । सा चेयमन्यथा ऽप्युपपद्यमाना गवादिभ्यो ऽर्थप्रत्ययादिव्यवहारे मन्दीभवति तेषु शक्तिकल्पनायामर्थोपपत्तिः एवं च गवादय एव वाचकशक्तेराश्रयो न गाव्यादयः । कथं तर्हि बहूनामधिगतव्याकरणतन्त्राणामेभिरच्छिन्नो व्यवहारः । यथैव स्नेच्छानां स्नेच्छभाषाभिरक्षिप्तिकोचहस्तसंज्ञादिव्यवहारिणां वा स्वरूपायैः । किमक्षिप्तिकोचादीनामन्त्यजनपदवाचां नास्ति शक्तिः । श्रोमिष्युच्यते । कथं तर्हि तेभ्यो ऽर्थप्रतिपत्तिर्नैसर्गिकी तेषां शक्तिः स्तीति ब्रूमः । तत्स्वरूपस्याव्यवस्थितत्वेन निसर्गसिद्धिकशक्तिपाचताऽनुपपत्तेः प्रतिपत्तिस्तु स्वकृतसमयमाचनिबन्धना तेभ्यः । नैयायिकानां क्व वा न समयः प्रतिपत्त्युपायः सत्यं च त्वीश्वरप्रणीतः प्रथमसर्गात्प्रभृति प्रवृत्तो मीमांसकाभ्युपगतनैसर्गिकशक्तिसोदर्य एव न मादृशरचितपरिमितविषयसमयसमानः स च गवादिशब्देष्वेव प्राप्रतिष्ठो न गाव्यादिषु । ते तु वर्णसाकृष्यच्छायाया गवादिशब्दसृतिमादधानास्तदर्थप्रतिपत्तिहेतुतामुपगच्छन्तीति । मन्वनवधृतस्वरूपाणां कथं गवादिशब्दानां स्मरणं तदवधारणे वा को ऽभ्युपायः । अभियोगविशेष इति ब्रूमः । कः पुनरभियोगः को वा तस्य विशेषः । व्याकरणाध्ययनमभियोगः तदभ्यासानुसारेण लक्ष्यनिरीक्षणं तस्य विशेषो व्याकरणेन च प्रतिपदमपर्यवसितार्यजनप्रयोज्यसाधुशब्दसार्थसंग्रहस्तद्विसदृशवर्णरूपरन्धिप्रायप्राकृतगोचरापशब्दपरिहारप्रकारव्युत्पादनमुपगम्यते यदानन्त्यात्किल कल्पशतैरपि नावकल्पते किं तु व्यपनीतातिव्याप्यादिदोषोपनिषातः चिमुनिपरीक्षितलक्षणद्वारकस्तदुपदेशः श्रूयते । तेन च वेदेनेव धर्मोऽधर्मयोर्ब्रह्मावतारैरेव सत्यानृतयोः नीतिशास्त्रेणैव हिताहितयोर्मन्यादिवचनेनेव भक्त्याभक्त्योर्द्विष्येनेव शुद्धशुद्धयोः सिध्यत्येव साध्यसाधुशब्दयोरधिगम इति सर्वलोकासक्तिकमेतत्कथमपनीयते । दृश्यते ह्यद्यत्वे ऽपि व्यारणकोषिदानामितरेषां च कृषीषलादीनामतिमहान्वचसि विशेष इत्येवं प्रमादादिमूलगाव्यादापशब्दप्रयोगसंभवादनेकशब्दगतवाचकशक्तिकल्पनागौरवप्रसङ्गादभियोगविशेषसाध्यमानसाध्यसाधुशब्दाधिगमसौकर्याच्च गवादीनामेव वाचकत्वं

न गाव्यादीनामिति स्थिते पूर्वपक्षोपन्यस्तः समस्त एव परीवादः परिहृतो वेदितव्यः । तथा हि यत्तावदभ्यधाय साधुत्वनिश्चये प्रमाणं नास्तीति ।

साधुत्वं नेन्द्रियग्राह्यं लिङ्गमस्य न विद्यते ।

शास्त्रस्य विषयो नैव प्रयोगो नास्त्यसंकर इति ॥

तथायं प्रतिश्लोकः ।

साधुत्वमिन्द्रियग्राह्यं लिङ्गमप्यस्य विद्यते ।

शास्त्रस्य विषयो ऽप्येवं प्रयोगो ऽप्यस्त्यसंकर इति ॥

श्रीचे हि प्रत्यये यस्तनिरस्तरौमशाम्बूकृतादिदोषरहितोदात्तादिधर्मै-
र्बन्धप्रसिद्धानुपूर्वोक्तवर्णगुणात्मकपदप्रतिभासस्तावदस्ति स च न संदिग्धो
न बाधकविधूतधैर्यो नाशुदुकरणजन्मा न कल्पनामात्रम्वरूप इति तत्र
परिष्कृतक्रमवर्णोत्पन्नपदग्रहणमेव साधुत्वग्रहणं तद्विपरीतयथानिर्दिष्टदोषक-
लुप्तिशब्दग्रहणमेव चासाधुत्वग्रहणमिति प्रत्यक्षगम्ये एव साधुत्वासाधुत्वे
इति । ननु यदि श्रोत्रकरणकेनेव प्रत्ययेन साधुत्वासाधुत्वे प्रतिपत्तारः प्रति-
पद्यन्ते व्याकरणाध्ययनबन्धवृद्धये ऽपि प्रतिपद्येरन् न च प्रतिपद्यन्ते
तस्मान्न ते इन्द्रियविषये इति । नैव दोषः । वैयाकरणोपदेशसाहाय्यकोपकृत-
श्रीचेन्द्रियग्राह्यत्वाभ्युपगमात् । यथा ब्राह्मणत्वादिकातिरूपदेशसव्यपेक्षचक्षु-
रिन्द्रियग्राह्यापि न प्रत्यक्षगम्यतामपेक्षन्ति । यथा ऽऽह न यद्विरिशृङ्गमासह्य
गृह्यते तदप्रत्यक्षमिति । यथा वा सविकल्पकप्रत्यक्षप्रामाण्यसिद्धौ शब्दा-
नुविद्वुबोधे ऽपि प्रामाण्यमुपपादितमादौ किल संक्षोपदेशिना पनसो
ऽयमिति वृद्धवचसा चक्षुरिन्द्रियेण पनसत्त्वानमुत्पद्यते सङ्केतकरणकाले
तदुभयजमित्यव्यपदेशपदेन व्यपनीतं व्यवहारकाले पनसादिज्ञानमुपदेश-
स्मरणपेक्षचक्षुर्जनितमपि चाक्षुषमेवेति वर्णितमेवमिहापि व्याकरणकोषिदो-
पदेशसचिवश्रवणेन्द्रियग्राह्ये अपि साधुत्वासाधुत्वे न प्रत्यक्षतामतिवर्तते ।
यथा च ब्राह्मणत्वादिकातिप्रतीतो कारणान्तरमुक्तं क्व चिदाचारतत्त्वापि
सम्यग्याजानुपालितादिति मन्वादिदर्शितानवद्यत्तर्मानुसरणनिपुणनरपति-
परिपाल्यमानवर्णोपमाणां शङ्कितकृतकपटार्यवेशदृष्टशूद्रव्यभिचारे देशे वि-
शिष्टाचारगम्या ऽपि ब्राह्मणत्वादिकातिर्भवत्येवमिहापि विशिष्टशब्दश्रवणोत्प-
रकालप्रवृत्तव्यवहारवगतार्थप्रतिपत्तिरहितं शब्दानुशासनशास्त्रोपदिष्टप्रकृति-

प्रत्ययविकारस्यैवलोपागमादेशादिलिङ्गमव्याभचारि तत्स्वरूपवधारणे कारणं
 भविष्यति । तदेवंलक्षणकमर्थप्रत्यायकं च शब्दस्वरूपं तत्साधुतया ऽवधृत-
 मिति व्याप्रियङ्गोपपत्तेः । शास्त्रमपि श्रुतिस्मृतिरूपमधुशब्दप्रायेणोपनतक्रतू-
 पकारकाण्यकस्वर्गादिफलसंयोगमुपदिशदपशब्दभाषणप्रभवप्रत्यवायप्रतिपादकं
 च वायोगविद् दुष्यति चापशब्देरित्यादि साधुत्वेतरपरिच्छेदे प्रमाणत्वं प्रति-
 पद्यते एव । आह कलञ्जघतस्वरूपसिद्धौ सत्यां तद्विधिनिषेधयोः शास्त्रं
 क्रमते न तु तत्स्वरूपमेव विधत्ते स्वरूपस्य भाषार्थत्वेन विधिविषयार्थ-
 त्वायोगादित्युक्तम् । सत्यमुक्तं किं तु श्रुतिस्मृतिशास्त्रयोर्धर्मार्थोपदेशिनो-
 र्यथोपवर्गितेनैव प्रकारेण साध्वसाधुविषयविधिनिषेधपरत्वं तत्स्वरूपप्रतिपत्ति-
 कर्तव्यतापरं तु विध्यपेक्षितं प्रमाणीभवत्येव । यदि वा पाणिन्यादिप्रस्मृतिद्र-
 ढिम्ला मूलभूतमाचमनविधिवद्वेदिकमपि तथाविधविधिविषयं कल्पयितुं शक्य-
 मिति शास्त्रस्यापि न विषयः साधुत्वम् । शब्दवित्प्रयोगश्च सङ्करहित एव ।
 तथा हि अन्या एव निरवदावर्णक्रमोदीरणोदारगम्भीरगतयः सूक्तयः सूरिजन-
 स्यान्त्या एव दुःश्रवाः कुत्सितसङ्कीर्णवर्णविभागविनिहितहृदयोद्देशाः गाम्य-
 गिरः इति प्रत्यक्षमुपलभ्यते । स चायमसङ्करः प्रयोगो व्याकरणसाहायकं प्रति-
 पद्यमानः साधुत्वावगमोपायतां भजतएवेति सर्वथा नाप्रमाणकः साध्व-
 साधुशब्दविभाग इति । एवं च ब्राह्मणेन न स्नेच्छितवे नापभाषितवे स्नेच्छो ह
 वा एष यदपशब्द इत्याद्यागमवचनान्यपि तदुपयोगीनि व्याख्यातवाक्येन
 भवन्ति । यत्पुनर्नियमशास्त्रे साधुभिर्भाषितव्यमसाधुभिर्नैत्यस्मिन्नपभाषितं
 तदपि न पेशलम् । न हि नीरणानोपदेशकृशानुगाननिषेध इवानवकाशमिदं
 शास्त्रमपशब्दानामेव नार्थजनघदनप्रतिष्ठानां यथातथार्थप्रतीत्युपायत्वदर्श-
 नपूर्वकप्रयोगप्रसङ्गानपायेन प्राप्ते सत्यां प्रतिषेधस्यावकाशसंभवात्साधुभिरेव
 भाषणस्य भोजनप्राङ्मुखतादिवन्नियमादृष्टसाफल्यत् । यदपि साध्वसाधु-
 स्वरूपानवधारणात्प्रतिपदोपदेशादाशक्यत्वमाशङ्कितं तदपि प्रतिहतं यादृ-
 गिदं प्रत्यक्षानुमानगम्यं साध्वसाधुशब्दस्वरूपं व्याख्यातं तदवलम्बनपुरः-
 सरनियमकरणास्य सुशक्यत्वाद् एव साधुत्वं नाम किमुच्यते इति यद्वि-
 कल्पितं तद्विहितमेव प्रतिभवति । यतो व्याकरणलक्षानुगमविशेषित्वं
 वाचकत्वं साधुत्वमित्युक्तं तच्च स्ववर्गानुगामिगोत्वादिवत्सामान्यं वा

भवतु पाचकत्वादिवदसत्यपि सामान्ये ऽवच्छेदकत्वं भवतु सर्वथा तत्कृतौ
निवहति सर्वो व्यवहारः षगौकरणे हि तदेव कारणमिति । अथ वा पुन-
रस्तु साचकत्वमेव साधुत्वं तथापि तच्च नियमशास्त्रं साधुमिरेव भाषितव्य-
मिति प्रयत्नितुमर्हत्येव । यदाप्यसाधारवाचकत्वात्प्रयोगप्रसङ्गो नास्ति तथापि
साधुस्मरणमर्थसमुपाकृष्टवाचकत्वशङ्कोपप्रवमानप्रसङ्गनिवृत्तये नियमसाफल्यं
भविष्यति । विधिफलत्वेन नियमस्य फलतः परिसंख्याकार्यमसाधुशब्दनि-
वृत्तिः स्यादिति चेत् सो ऽपि न दोषः । यदपि परार्थत्वात्फलश्रुतिमर्थवादी-
कुक्षेणा पुण्यपापफलत्वं दूषितं तदापि न सांप्रतम् । अर्थप्रतीतिपारार्थ्यं सत्यपि
प्रयोगनियमाप्येद्वारकपुण्यपापफलत्वसंभवात् । एवमप्यदिष्यपि तथा प्रसङ्ग
इति चेद् भवतु को दोषः । नैयायिकैरेकाकारनिरवलम्बनार्थवादपक्षेऽपि देश-
भेदयोगात् । अक्षरशक्तिवात्पर्यालोचनमपि तेन न तथा क्रियत इति प्राग्विचारि-
त्वात् तत्प्रत्येका कथा । तेन कामधुमयतीत्यादिवचनान्यपि व्याकरणाध्य-
यनफलप्रकटनपट्टानि तत्रैव नैतव्यानि । यदपि सूचकत्वात् स्वयं प्रयोजनं कि-
मिति न जाह्नवमिति व्याहृतं तदप्यदूषणमेव । व्याकरणं हि वेदाङ्गमिति
प्रसिद्धमतदा हि सर्वतः सा च कुमार्याभ्याः । यदप्य यदि निष्प्रयोजनः
स्वस्ति प्रजाभ्याः समग्रानि दृष्टादृष्टकलानि सर्वकर्मणि जिनं प्राप्तुं चैव बाह्ये-
रन्त्यचनान्दशासिभिः स्मृतैः । अथ सप्रयोजनो वेदः सो ऽङ्गत्वाद्दङ्गैः सहैव
सप्रयोजनता भजते इति को ऽर्थः प्रयोजनान्तराश्रित्यया । न हि दर्शपूर्ण-
मासप्रयोजनादन्यत्प्रयाजादिप्रयोजनमन्यिष्यते इति भञ्जानः स्वयं सूचक-
त्वाप्रयोजनं नाश्रयत् । व्याख्यातारस्तु मुख्यानुपङ्गिकभेदभिन्नप्रयोजनप्रपञ्चं प्रयो-
जनातिशयवृत्त्यादननुसरक्योत्तृजनात्साहचर्योपासिद्धये दर्शितवन्न इति न
कश्चिदुपलभ्य । कार्यं पुनरङ्गत्वा व्याकरणस्य कमुपकारमावहत इति । क
थं पर्यनुयोगो वेदवेदाङ्गानामनादित्वादीश्वरप्रणीतत्वाद्वा पर्यनुयोजनानुप-
पत्तिः । सत्त्वैर्वास्तरविवक्षया हि पाणिनिपिङ्गलपराशरप्रभृतयः तच्च तच्च कर्तारः
प्रसिद्धं गताः । परमार्थेनस्तु वेद इव तदर्थोपि तदर्थवगमो ऽपि प्रायो हि
सर्वेष्वनादयः प्रजापतिर्निर्माता वेत्येवमपर्यनुयोज्या एव । अत एव वेदेस्त-
दङ्गैश्च सह चतुर्दश धिराम्भानानि गण्यन्ते ।

अङ्गानि वेदाश्चत्वागे मीमांसा न्यायविस्तरः ।

पुराणं धर्मशास्त्राणि विद्या ह्येताश्चतुर्दशेति ॥

ये ऽपि शब्दसंस्कारादिविकल्पाः कृताः ते ऽपि बहुभाषित्वयोग-
माचनिर्मिता एव न वस्तुस्थः । के वा तद्विपरीताः कश्च तेषां संस्कार
इति । न चेतावतां शिष्टप्रयोगमूलमेष व्याकरणं ब्रूमी वेदषटनादित्वस्य
दर्शितत्वादन्धपरम्पराप्रसङ्गदोषपरिनिर्हीर्यया तु शिष्टप्रयोगमूलत्वमभिधीयते
वेदिकस्मृतेरिधान्वयव्यतिरेकमूलत्वम् । ये हि व्याकरणस्मृतौ साधव इत्यनु-
शास्यन्ते शब्दास्ते शिष्टैस्तथैव प्रयुज्यमाना दृश्यन्ते हरीतकीभक्षणादिवा-
रोप्यम् । न तु शिष्टभ्यः शब्दसमाम्नायमधिगम्य पाणिनिः ग्रन्थं कृतवान् । न
वान्वयव्यतिरेकाभ्यां द्रव्यशक्तीरवगत्य चरकं प्रणीतवानिति शिष्टानामना-
दित्वाभिधानात् । मतेनेतरैतराश्रयमपि प्रत्युक्तम् । न हि शिष्टभ्यो व्याकरणस्य
प्रभव इति । यत् शिष्टानामपि प्रमादित्वमुपवर्णितं किल पुराणैर्भुविभिरपि
बहुभिरपशब्दाः प्रयुक्ता इति तत्राभियुक्तैः तदपनयनमार्गः प्रदर्शित एव
स तु ग्रन्थविस्तरासादिह न प्रतन्यते । यदपि पाणिनितन्त्रे धातुप्राप्त-
पदकारकाद्यनुशासनविमंशुलत्वमनेकशास्त्रमाश्रयितं तदपि निपुणम-
न्विष्टः प्रतिसमाहितमेव । न च तेषामपि दोषान्पेक्षणसंभवादनवस्था निपुण-
प्रतिपत्तिः चिप्रवकारिवैतण्डिकतस्करविकाशानुपपत्तेः । मतेन शोभाचौर्ण-
वरेण्यगणेष्वध्याजिष्णुकान्दिशौकादिशब्दासंग्रहस्मृतिसंदेहविषयेगादिदृष्टान्य-
पि केचिदुत्प्रेक्षितानि प्रतिविधानि प्रन्तव्यानि तानि च तैरेव समाहि-
तान्तीति । ग्रहस्यत्यमपि सूत्रमसूत्रमेवेत्यनं स्थमनीषिकाकल्पितानल्पदुर्विक-
ल्पाङ्गश्रोतम्भितालीकपाण्डित्यगर्वगलगद्गद्गिरामुद्गकारिणानेन वस्तु-
विचारेण । सर्वथा प्रकृतिनिर्मलमन्युदारं व्यूकरणगङ्गाधरमेवंप्रायैः परिवाद-
पांसुपातेर्न मनार्गापि दूरीकृत्यै पार्यते इति सिद्धम् । तस्मात्प्रविवात्सर्वस्मात्प्र-
विचं जनबहुमतमधिगतचतुर्वर्गमयाम्यमात्मानं कर्तुमध्येतव्यं व्याकरणम् ।
आह ।

आपः पवित्रं परमं पृथिव्या अद्भ्यः पवित्रं परमं हि मन्तः ।

तेषां च सामर्थ्येषु पवित्रं महर्षयो व्याकरणं निराहुः ॥

इहाप्युक्तम् ।

रूपान्तरेण देवास्ते विहरन्ति महींतले ।

ये व्याकरणसंस्कारपवित्रतमुखा नराः ॥

किं च ।

वरं हि जातास्तिमयो गभीरे जलाशये पङ्क्तिनि नित्यमूकाः ।
न मानवा व्याकरणप्रयोगप्रबुद्धसंस्कारविहीनवाचः ॥

मनुना च पङ्क्तिपावनत्वेनाधिगतव्याकरणो मीमांसकश्च स्वस्मृतौ
पठितो यश्च व्याकुरुते वाचं यश्च मीमांसते गिरमिति । पुण्यटन्तो ऽप्याह ।

भृष्टः ज्ञापेन देव्याः शिवपुरवसतेर्वन्द्यहं मन्दभाग्यो
भाव्यं वा जन्मना मे यदि मलकलिले मर्त्यलोके सशोके ।
स्निग्धाभिर्दुग्धधारामलमधुरसुधाबिन्दुनिष्यन्दिनीभिः
कामं लापेय वैद्याकरणभणितिभिस्तूर्णमापूर्णेकर्यैः ॥
एवं व्याकरणाभियोगसुलभप्रौढोक्तिभिः पण्डितै-
रक्रशेन विमोक्षवैदिकपदव्युत्पत्तिरासाद्यते ।
अन्येषामप्युद्धृष्टि दृढतरासङ्गेर्निरुक्तादिभि-
र्वेदे स्वार्थाधय चितन्वति कुतः प्रामाण्यभङ्गो भवेत् ॥

अङ्गभावनिरगन्तयैव नः प्रत्ययो यदिह शब्दविद्यया ।
उदिकार्यविज्ञेयो विधीयते तत् परास्तमितरेतराश्रयम् ॥
आदृतमम्बोजितव्यावहारैः भोगिमत्तं श्रुतसङ्गिभिरार्यैः ।
व्याकरणं कथमेतदनादि प्राकृतलक्षणतैल्यमुपेयात् ॥
उच्यते मृषात्वमुदगीयत येन येन च्छिद्रेण कल्पितपिशाचरवेरनार्यैः ।
जनन्समगमपसारितमित्यतश्च प्रामाण्यमप्रतिहतं स्थितमागमानाम् ॥
इति प्रामाण्यानि दृष्टोपदेशमेतानि चत्वारि परीक्षितानि ।
प्रत्यन्वता मयावहारमेभिः सिध्यन्तु सर्वेपुरुषार्थसार्थाः ॥
भट्टजयन्तकृतौ न्यायमञ्जर्यां षष्ठमाह्निकम् ॥



एवं प्रमाणपदार्थे परीक्षिते सति यदर्थे तत्परीक्षणं तत्प्रमेयमिदानीं दर्शयितुमाह ।

आत्मशरीरेन्द्रियार्थबुद्धिमनःप्रवृत्तिदोषप्रेक्ष्य-

भावफलदुःखापवर्गास्तु प्रमेयम् ॥ *

प्रमाणवदिहाप्येतत्सूचं व्याख्यायि सूरिभिः ।

एवं विभागसामान्यलक्षणप्रतिपादकम् ॥

प्रमेयश्रुतिरात्मादिपदपर्यन्तवर्तिनी ।

तेषामेव प्रमेयत्वं नान्यस्येति नियच्छति ॥

यथा देवदत्तयज्ञदत्तविष्णुमित्रा भोज्यन्तामित्येवकारादिश्रुतिमन्तरेणापि शब्दसामर्थ्यात् एव भोजनक्रियायोगिनो ऽवगम्यन्ते नान्ये तथेहाप्यात्मादयः प्रमेयमित्युक्ते तथैव तदितरप्रमेयनिषेधो ऽवधार्यते । ननु कथं द्वादशविधमेव प्रमेयमुपपद्यते यावता सामान्यतन्त्रे पृथिव्यादीनि न च द्रव्याणि रूपादयश्चतुर्विधगुणाः उत्त्पेक्षादि पञ्च कर्माणि परापरभेदेन द्विविधं सामान्यं नित्यद्रव्यवृत्तयेन्त्या विशेषाः एकः समवाय इति षट्पदार्थमनुक्रम्य तदवान्तरविशेषैरानन्तर्यं प्रमेयस्योपवर्णितमिति । उच्यते किं पुनरिह प्रमेयं विवक्षितमिति तत्सामान्यलक्षणं तावत्परीक्ष्यताम् । आह सूक्तमिदं कस्यापि कथं पृष्ठः कटिं चानयतीति द्वादशविधत्वमार्चप्रं न प्रति-समाधत्ते भवान् प्रमेयस्य सामान्यलक्षणं तु परीक्षते एव । उच्यते अलं केलिना एतदेवात्र प्रतिसमाधानं भवति न हि प्रमाणविधयमात्रमिह प्रमेयमभिमतमेवं विधस्य प्रसिद्धत्वेन लक्षणानर्हत्वात् । प्रमाणे गन्ध ज्ञाते सति तद्विषयो ऽर्थः प्रमेयमिति प्रचक्ष्यते एव किं तेन लक्षितेन । तस्माद्विशिष्टमिह प्रमेयं लक्ष्यते ॥

ज्ञातं सम्यगसम्यग्वा यन्मोक्षाय भवाय वा ।

तत्प्रमेयमिहाभीष्टं न प्रमाणार्थमात्रकम् ॥

तच्च द्वादशविधमेव भवति न न्यूनमधिकं वेति समाहित इत्थं भवति विभागाच्चेष्टः । कुतः पुनरेव प्रमेयविशेषो लभ्यते निःप्रेयसार्थत्वाच्च शास्त्रस्य । प्रमेयस्य प्रमाणज्ञानवदन्यज्ञानोपयोगितामन्तरेण स्वत एव मिथ्याज्ञाने निवृत्त्यादिक्रमेणापवर्गे हेतुत्वप्रतिज्ञानात् तथाविधस्य चापवर्गो-

वायत्त्वस्यात्मादिष्वेव भावात् । भवत्वेवं सूत्रस्य तु कथमीदृशप्रमेयविशेष-
प्रयेने सामर्थ्यम् । विशेषानुशब्दप्रयोगसामर्थ्याच्च । सत्यमाकाशकालादिगादि
प्रमाणविषयत्वात् प्रमेयं भवति तत् न सप्रयोजनमात्मशरीरेन्द्रियार्थमनः-
प्रवृत्तिदोषप्रेत्यभावफलदुःखापवर्गस्तु प्रमेयं निःश्रेयसहेतुत्वादित्याशयः ।
तद्विषये तु शब्दो निःश्रेयसाङ्गभूतप्रमेयान्तरपरिहारद्वारेण विशिष्टमा-
त्मादि प्रमेयमिह सूचयति ॥

तद्द्वादशविधत्वे ऽपि हेयोपादेयभेदतः ।
द्विधोच्यते सुसूक्ष्माणां तथैव ध्यानसिद्धये ॥
तत्र देहादिदुःखान्तं हेयमेव व्यवस्थितम् ।
उपादेयो ऽपवर्गस्तु द्विधा ऽवस्थितिरात्मनः ॥
मुखदुःखादिभोक्तृत्वस्वभावा हेयं गव सः ।
उपादेयस्तु भोगादिव्यवहारपराङ्मुखः ॥

आत्मनो हि भोगाधिष्ठानं शरीरं भोगसाधनानीन्द्रियाणि भोक्तव्या
इन्द्रियार्थो भोगो बुद्धिः आन्तरं हि भोगकारणं मनः प्रवृत्तिः पुण्यपापा-
त्मिका रागादयश्च दोषाः शरीरादिजन्यहेतवः एतत्कृतश्च शरीरादियो-
गाभ्यासः प्रत्यभावाः एतत्कृतमेव च संसारे मुखदुःखरूपं हि फलं तच्च
द्विविधमेव विवक्ष्यतः मुखं दुःखं वेति एवं शरीरादिदुःखान्तं हेयतयैव
भावनीयम् । एतदनुपलब्धत्वात्मा ऽपि तथैव । एतद्वियुक्तस्वात्मेवापवर्गं
उच्यते । स दोषादेयतया भावनीय इत्यत एवात्मपदसंगृहीतस्याप्यस्य पुनर्नि-
र्देशः स हि परमः पुरुषार्थ इति । एवमिदं द्वादशभेदं प्रमेयं हेयोपादेयतया
तत्त्वज्ञानेन भाष्ययत्नभ्यासानुद्विप्रशविपरीतग्रहात्मकं मिथ्याज्ञानं विधेति ॥

तत्त्वज्ञानेन तेनास्य मिथ्याज्ञाने ऽपवाधिते ।
रागद्वेषादयो दोषास्तन्मूलाः क्षयमाप्नुयुः ॥
क्षीणदोषस्य नादेति प्रवृत्तिः पुण्यपापिका ।
तदभावाच्च तत्कार्ये शरीराद्युपजायते ॥
अशरीरश्च नैवात्मा स्पृश्यते दुःखदम्बरः ।
अशेषदुःखापरमस्त्वपवर्गो ऽभिधीयते ॥

तदित्यमेव द्वादशविधं प्रमेयमतिगहनसंसारमारब्धस्थलप्रभवतीव्रसं-
तापनिर्वाणमहाहृततामुपयातीति तदेवादेशाहमिति सिद्धम् ।

विरक्तसंकथास्तावदसंज्ञाफललोचिताः ।

आत्मेव त्वस्ति नास्तीति कथं न परिचिन्त्यते ॥

तथा च लोकायतिकाः परलोकापधादिनः ।

चेतन्यखचित्तात्कायात्माऽन्योऽस्तीति मन्यते ॥

न तावदात्मा प्रत्यक्षतो गृह्यते घटादिवद्वाह्येन्द्रियेण सुखादिवन्म-
नसा परिच्छेत्तुमशक्यत्वात् । अनुमानं तु न प्रमाणमेव चार्वाकाणाम् । न चात्म-
सिद्धो किं च न लिङ्गमस्ति । ज्ञानादियोगस्तु भूतानामेव परिणामविशेषोपपादि-
तशक्त्यतिशयजुषां भविष्यति । यथा गुडपिष्टादयः प्रागसतीमपि मदशक्तिमासा-
दितसुराकारपरिणामाः प्रपद्यन्ते तथा मृदाद्यवस्थायामचेतनान्यपि भूतानि
शरीराकारपरिणतानि चेतन्यं स्पन्दयन्ति । कालान्ते स्वव्याध्यादिना विशेषम-
वजहति तान्येव चेतन्यशून्यतामुपयास्यन्ति । चेतन्यत्वानपायाच्च तत्त्वन्
कालं तान्येव स्मृत्यनुसंधानादिव्यवहारनिवर्तनर्वाहणनिपुणतामनुभविष्यन्ति
इति किमनुमानक आत्मा स्यात् । आगमास्तु मनोरथाधिकृतप्रामाण्याः
कथमात्मानमवबोधयितुं शक्यन्ते । अयमपि चागमोऽस्त्येष विज्ञानयन
यवेतेभ्यो भूतेभ्यः समुत्थाय तान्येषानुविनश्यति न प्रेत्य संज्ञास्तीति । तदा-
त्मनो नित्यस्य परलोकिनोऽभावात्कृतमेताभिरपार्थक्यपरिश्रमकारिणीभिः
परलोककथाभिः ॥

तच्च प्रत्यक्षमात्मानमोषवर्षाः प्रपेदिरे ।

अहंप्रत्ययगम्यत्वात्स्वयूच्या अपि के चन ॥

अस्त्ययमहंप्रत्ययः कश्चिच्छरीरसमानाधिकरणः स्थूलोऽहं कृशो
ऽहं कश्चिज्जातृसमानाधिकरणो जानाम्यहं स्मराम्यहमिति । तच्च स्थूलादि-
समानाधिकरणस्तावदास्तामहंप्रत्ययः ।

ज्ञानेच्छासुखदुःखादिसामानाधिकरणयभाक् ।

यत्स्वहंप्रत्ययस्तच्च नात्मनोऽन्यः प्रकाशते ॥

न हि ज्ञानसुखेच्छादियोगः कर्मेन्द्रियादिषु ।

न च ज्ञानादिशून्येऽर्थे जानामीत्यादिसंविदः ॥

ज्ञानमात्रावभासो ऽपि वारितः प्रत्यभिज्ञया ।

ज्ञातव्यमहमेवादेौ अहमेवाद्य वेद्वि च ॥

नेतरस्य न पूर्वस्य न ज्ञानवर्णयोर्द्वयोः ।

न संतानस्य चेतस्मिन्प्रत्ययेस्त्यवभासनम् ॥

नेतरो ज्ञातवान्पूर्वं पूर्वं जानाति नाधुना ।

न द्वयोर्द्वयमप्यस्ति संतानस्तु न वास्तवः ॥

अवस्तुत्वाच्च नासौ पूर्वं किं चिज्ज्ञातवान् चाद्य किं चिज्जानातीति । तस्मादहमेव ह्यो ज्ञातवानहमेशाद्य जानामीत्यस्मिन्प्रत्यये ह्यश्वाद्य चानु-
वर्तमानो ज्ञाता प्रतीयतइति गम्यते । न चासौ वयो बाल्याद्यवस्थाभेदेन नाना-
त्वादचेतनत्वाच्च । एवं सप्रत्यभिज्ञाहंप्रत्ययग्राह्ये ज्ञातरि सिद्धे सो ऽयं स्थूला-
दिसमानाधिकरणो ऽहंप्रत्ययस्तदभेदोपचारेण शरीरे वर्तमानो मिथ्येति
कल्पयिष्यते । न पुनरेतदनुरोधेन ज्ञानादिसमानाधिकरणाहंप्रत्ययमिथ्यात्वक-
ल्पं युक्तमप्राधितत्वात् । न खल्वहं जानामीति प्रत्ययः केन चिदन्यीयसा
दोषरेणुना धूसरीकर्तुं पार्यते । तदस्यात्मैव मुख्यो विषयस्तदतिरिक्तं वस्तु
भाक्त इति तस्मादहंप्रत्ययगम्यत्वादात्मा प्रत्यक्ष इति । अत्र वदन्ति । शब्द-
मात्रोच्चारणमेतदहं जानाम्यहमिच्छाम्यहं मुख्यहं दुःखीति न तु ज्ञानादि-
स्वरूपातिरिक्तस्तदाश्रयः कश्चिदेतासु बुद्धिषु परिस्फुरतीति । कथमेकस्यामेव
संविदि कर्ता च कर्म चात्मा भवेत् ॥

ग्राह्यग्राहकत्वेकस्य ज्ञानम्याणकरिष्यते ।

त्वयापि नेष्यते चेति तथा सत्यात्मनो ऽपि सा ॥

यच्चायस्याकृतं भेदमवलम्ब्य ग्राह्यग्राहकभावसमर्थनमेकस्यैवात्मनः
कृतं किल द्रव्यादिस्वरूपमात्मनो ग्राह्यं ज्ञातृरूपं च ग्राहकमिति तदनुपपन्नम् ।
द्रव्यादिस्वरूपे ग्राह्ये न ज्ञातरि ग्राहकता साधिता स्यात् । आत्मवर्तिनो ऽपि
द्रव्यादिरूपस्य घटादितुल्यत्वात् । यदपि निपुणं मन्येरुह्यते भवतु ज्ञातृत्वेव
ग्राहकभूतयापि विषयोपाधिकृतो ऽस्त्येव भेदः घटावच्छिन्ना हि ज्ञातृता ग्राह्या
शुद्धेव तु ज्ञातृता ग्राहिकेति । अन्यच्च तु शुद्धविषयग्रहणमेव भवति घटो ऽय-
मिति तदेतदपि सरलमतिप्रतारणमात्रम् । तथा हि घटो ऽयमित्यत्र घटमा-
त्रप्रवणैव बुद्धिः इयांस्तु विशेषः पूर्वं केवलं घटग्रहणमधुना तु ज्ञानविशिष्टघटा-

वमर्श इति । ननु विभज्यमानायां प्रतीतिः घटो ऽयमिति तावद्विषयग्रहणं जानामीति ज्ञानग्रहणमपि । भवतु नाम अहमिति तु कस्य ग्रहणं न चेकस्यामेव प्रतीतावशविभागेन प्रामाण्यमप्रामाण्यं वा वक्तुं युक्तम् । घटमिति जानामीति च प्रामाण्यमहमिति तु न प्रामाण्यमिति । तस्मादत्र ज्ञातुरवभासो ऽभ्युपेयः उक्तमत्र नैकस्यां प्रतीतावात्मनः कर्मतां कर्तृता च स्यात् । यस्तूपाधिस्त्वनयोर्नैतुमुपक्रान्तः सो ऽयं न घटते । घटप्रवणत्वादहं जानामीति प्रतीतिर्विभज्यमानत्वे ऽपि घटमिति जानामीति चांशद्वयं विषयनिष्ठमेव ज्ञातमहमिति त्वयमंशो यथात्मविषयो दृश्यते तर्हि स एव शुद्धो ऽवशिष्यते याह्यग्राहकश्चेति नावस्थाकृतस्तद्वेदः समर्थितः स्यात् । भेदाभावेन चेकस्यैव ग्राह्यग्राहकभावमुपाधिमभिदधता विज्ञानवादवर्त्म संश्रितं स्यात्तस्मादहंप्रत्ययस्य ग्राहकाद्विज्ञं ग्राह्यमभिधित्वता शरीरमेव ग्राह्यमभ्युपगन्तव्यं ज्ञानसामानाधिकरण्यानुपपत्तेश्च वरमस्य नात्मालम्बनता । अत एव कृशश्यामसामानाधिकरण्यधीः शरीरालम्बनत्वस्य साक्षिणी न विरोत्स्यते । ननु ममेदं शरीरमिति मैदप्रतिभासात्कथमहंप्रत्ययः शरीरालम्बनः स्यात् । भोः साधो नैवविधेषु प्रत्ययेषु विस्वास्यत्वमहंसि ममात्मेत्यपि भेदप्रत्ययस्य दर्शनादवम्यभिदादिना यथा तथा तत्समर्शनमास्तीयते तदिह शरीरालम्बनत्वे ऽपि सैव सरणिरनुसरिष्यते । तस्मादहंप्रत्ययः शरीरालम्बन इवेति स च ज्ञानादिसामानाधिकरणो मिथ्या स्थूलादिसामानाधिकरणस्तु सम्यगिति । ये तु भ्रमशरीरं ममात्मेति च बुद्धी ते द्वे अपि मिथ्या ममप्रत्ययस्याहंप्रत्ययवदात्मानालम्बनत्वाच्छरीरे च भेदानुपपत्तेः ।

‘मम पाणिर्भुजो वेति भिन्नत्वादुपपद्यते ।

शरीरं तु ममेत्येषा कल्पना राहुमूर्धवत् ॥

तस्मादहङ्कारममकारयोर्द्वयोरप्यविषयत्वादात्मा परोक्ष इति सिद्धम् । अपरे पुनराहुः । न ग्राह्यग्राहकरूपोभयसम्पत्तेरेकस्य कर्मत्वं कर्तृत्वं च युगपदात्मनो मन्यामहे किं तु चित्तिशक्तिस्यभावमपरसाधनमपरोक्षमात्मतत्त्वं प्रचक्ष्महे । न ह्यात्मा जन्येन ज्ञानेन घटादिरिव प्रकाशते ऽपि तु स्वत एव प्रकाशते । चेतनत्वमपि तस्य नैसर्गिकमेव न करणोपजनितचित्तियोगनिबन्धनम् । विशोगाद्धि चेतनत्वे घटादावपि तत्प्रसङ्गो न वास्ति नियमहेतुः ।

नेककारकपरिघटिततनुरपि चित्तिरात्मानमेष ज्ञातारं करोति न कारकान्त-
रमिति । तस्मात्स्युत एव चित्स्वभावतास्य भद्रिका तदिदमात्मप्रकाशनं
संघट्टदक्षगन्तव्यम् । यदाहुः संवित्संवित्तयेव संवेद्या न वेद्यातयेति । नास्याः
कर्मभावो विद्यते इत्यर्थः । एवमात्मा ग्राहकतयेव प्रकाशते न ग्राह्यतयेवेति
तद्वैकल्यस्य चोदनमनुपपन्नमिति । एतदपि न चतुरश्रम् । अपरसाधनमिति
कोऽर्थे उपायान्तरनिरपेक्षमेव प्रकाशमानमात्मतत्त्वमाप्नोति इति तदयुक्तमक-
रणिकायाः प्रतीतिरदुपपत्त्यात् । अपूर्वं च तत्किमपि यथाभ्युपगतं प्रमाणातिरि-
क्तमेव प्रमाणं स्यात् । न च नियमकारणमत्र पश्यामः तथा प्रकाशमानः स्व
एवात्मा प्रकाशते न परात्मेति । प्रकाशमानत्वेनात्मनो नूनमनुभूयमानता
वाच्याऽनुभूयमानता चानुभवकर्मत्वमितरथाऽस्याः प्रत्यक्षतैव न म्यात् ।
अथोच्यते न प्रत्यक्ष आत्मा किं त्वपरोक्ष इति नेदमर्थान्तरवचनं शिशव
एवं प्रतार्यन्ते न प्रामाणिकाः । प्रत्यक्षत्वं न भवत्यपरोक्षत्वं भवतीति चित्रम् ।
प्रत्यक्षज्ञानकर्मत्वमस्य नास्तीति चेत्तद्वैकल्यमपि मा भूत् । प्रकाशत्वाद-
परोक्षत्वमिति चेन्न दीपादेः प्रकाशस्याप्यन्यादिभिरगृह्यमाणस्य प्रकाशमान-
त्वायोगात्तस्मात्प्रकाशते चिदात्मा नूनमनुभूयेतापीति बलात्कर्मत्वमपरिहा-
र्यमतश्च तदवस्थैव द्वैकल्यचोदना । प्रकाशज्ञानपक्षं च प्रतिक्षेप्यामः । स
चात्मन्यपि तुल्यो न्यायः । कल्पनाद्वैकल्यं च भवतामात्मा च स्वप्रकाशसं-
विच्च स्वप्रकाशेति । न च निपुणमतिरपि विवेकमादृशमुपदर्शयितुं शक्नोति
भवानियं स्वप्रकाशफलरूपा संघट्टयं स्वप्रकाशो ज्ञातृरूप आत्मेति । चित्रं चेदं
यत्तयोर्द्वयोः प्रकाशयोरन्तराले तद्व्यापारः परोक्षज्ञानाख्यः संपन्न इति । ननु
घटमहं जानामीत्यत्र च यप्रतिभासो घटमिति विषयः प्रकाशते अहमित्या-
त्मा जानामीति संवेदिति । उक्तमत्र घटं जानामीति ज्ञानविशेषविषयप्रति-
भासः अहमिति तु शरीरे ज्ञातृत्वभ्रम एकस्यात्मने ग्राह्यग्राहकत्वानुपपत्तेः ।
यदपि स्वतश्चेतनस्वभावत्वमात्मनः कथ्यते तदपि न सोपपत्तिकम् ॥

सचेतनश्चिता योगातदोगेन त्रिना जडः ।

नार्थावभासादन्यद्वि चैतन्यं नाम मन्महे ॥

यदि च स्वत एवार्थावभाससामर्थ्यपक्षे च सर्वसर्वज्ञतापत्तिरतो
ऽथश्यं ज्ञानसमवायनिबन्धनमेवात्मनश्चेतयितृत्वम् । न च घटादिभिरतिप्रस-

न आशङ्कनीयः पदार्थस्वभावोपनतस्येव क्रियावेचित्यस्य सर्वलोकाप्रसिद्धत्वा-
च्चेतनादिक्रियाः कर्मसमवायिन्यो न भवन्ति गमनादिक्रियास्तु कर्तृसमवा-
यिन्य एव न च वस्तुशक्तिरनुयोज्या भवति ।

न कृत्वाविशेषे ऽपि कर्मादौ समवेति चेत् ।

न द्रव्यत्वाविशेषे ऽपि गन्धः स्पृशति पावकम् ॥

तस्मान्न प्रत्यक्ष आत्मा नापि स्वतश्चेत्यितेति स्थितम् । स्वयू-
च्यास्तु के चिदावक्षते यदेकस्य कर्तृत्वकर्मत्वमनुपपन्नमित्यप्रत्यक्ष आत्मे-
ष्यते तदयमनुमानेनापि कथं गृहीयते ।

आत्मानमात्मना ऽऽत्मेव लिङ्गादनुमिनेति हि ।

तच्च नूनमुपेतव्या कर्तृता कर्मता ऽस्य च ॥

तच्चानुमानज्ञानस्य यथा ऽऽत्मा याति कर्मताम् ।

तथा ऽहंप्रत्ययस्येव प्रत्यक्षस्यापि गच्छतु ॥

देहादिव्यतिरिक्तञ्च यथा लिङ्गेन गम्यते ।

तथाहंप्रत्ययेनापि गम्यतां तद्विलक्षणः ॥

न चात्मनः किं रूपं यत्प्रत्यक्षेण साक्षात्क्रियते यदेषं सुखादेरपि
किं रूपं यन्मानसप्रत्यक्षसमधिगम्यमिष्यते । नन्वानन्दादिस्वभावरूपं प्रसिद्ध-
मेव सुखादेस्तर्ह्ये तदाधारत्वमात्मनो ऽपि रूपमधगच्छतु भवान् ।

सुखादि चेत्यमानं हि स्वतन्त्रं नानुभूयते ।

मतुषर्थानुषेधात् सिद्धं ग्रहणमात्मनः ॥

इदं सुखमिति ज्ञानं दृश्यते न घटादिवत् ।

अहं सुखीति तु अप्रिरात्मनो ऽपि प्रकाशिका ॥

अपि च ।

ज्ञातृज्ञानविशिष्टार्थग्रहणं किल भाष्यकृत् ।

स्वयं प्रादौदृशनञ्च किं वा युक्तमुपेतुम् ॥

विशेष्यबुद्धिमिच्छन्ति नागृहीतविशेषणाम् ।

पूर्वे चाननुभूतस्य स्मरणं नाशकल्पते ॥

न चानुमानतः पूर्वे ज्ञात्वा ऽऽत्मानं विशेषणम् ।

तद्विशिष्टार्थबुद्धिः स्यात् स्मरणानवधारणात् ॥

तस्मात्प्रत्यक्ष आत्मा ।

सामानाधिकरण्यं च स्मरणानुभवादिषु ।

अनुसन्धीयमानं यदृश्यते तत्कथं भवेत् ॥

पूर्वमहममुमर्शमनुभूतवानहमेवाद्य पुनरनुभवामीति तुन्यविषयं ता-
वत्तुल्यकर्तृकता ऽपि तच्च प्रकाशते इतरथा त्वनुमातुमप्यात्मा न शक्यते ।

ज्ञानेच्छासुखदुःखादि किलेदं लिङ्गमात्मनः ।

एकाग्रयतया ज्ञातमनुसंधातृबोधकम् ॥

तथात्वेन च तज्ज्ञानमाश्रयज्ञानपूर्वकम् ।

ज्ञाते तत्राफले लिङ्गमज्ञाते तु न लिङ्गता ॥

तस्मात्प्रत्यक्ष एवात्मा धरमभ्युपगम्यताम् ।

वृद्धागमानुसारेण संविदालोकनेन च ॥

अथ वा ऽभिनिवेशेन किमनेन प्रयोजनम् ।

अनुमेयत्वमेवास्तु लिङ्गेनेच्छादिना ऽऽत्मनः ॥

तदाह सूचकारः इच्छाद्वेषप्रयत्नसुखदुःखज्ञानान्यात्मनो लिङ्गम्* ।

इच्छा नाम तावदित्यमुपजायते यज्जातीयमर्शमित्यमुपयुञ्जानः पुरुषः पुरा
सुखमनुभूतवान् पुनः कालान्तरे तज्जातीयमुपलभ्य सुखसाधनतामनुसृत्य
तमादातुमिच्छति सेवमनेन क्रमेण समुपजायमानेच्छा पूर्वोपरानुसंधानसमर्थ-
माश्रयमनुमापयति कार्यस्य निराधारास्यानुपपत्तेराश्रयमात्रप्रतीतिः चान्वयव्य-
तिरेकज्ञानेव हेतुर्भवति इच्छा धर्मिणी आश्रितेति साध्यो धर्मः कार्यत्वाद्
घटादिषद् गुणत्वादिति वा हेतुर्वक्तव्यः । गुणत्वं चेच्छादीनामवास्तुष्वप्रत्यक्ष-
त्वादिना रसादिष्वद्वाशेषमाचार्यैः । यथमन्वयव्यतिरेकवता ऽमुना हेतुना
ऽधिष्ठानमात्रे ऽनुमिते तदधिष्ठानत्वे च देहेन्द्रियादौ प्रसक्ते पूर्वानुभूतसुख-
साधनत्वानुसंधानसव्यपेक्षतदुत्पादनपर्यालोचनया तत्कार्यसमानकर्तृकत्वा-
वगमाच्छरीरादिविलक्षणाश्रया । शरीरादिषु बाधकोपपत्तौ सत्यां कार्यत्वात् ।
अथ च साधर्म्यदृष्टान्तो न संभवतीति वैधर्म्यदृष्टान्तः । कार्यत्वे निर्विशेष्ये
य एव साधर्म्यदृष्टान्तो घटः स एव वैधर्म्यदृष्टान्तः सविशेष्ये । यच्च विल-
क्षणाश्रितत्वं नास्ति तच्च सविशेष्यं कार्यत्वमपि नास्ति यथा घटादाविति

तु शक्यते वक्तुम् । तत्र कार्यमात्रयोगे ऽपि सविशेषणानां कार्यत्वाभावाद्विलक्ष-
णाश्रितत्वं नास्ति भूताश्रितत्वेन प्रत्यक्षमुपलभ्यमानत्वात् । ननु चान्वय-
दर्शनमन्तरेण केवलव्यतिरेकः प्रतीयमानः संदिग्धो भवति किं तस्माद्या-
भावकृतेषु तस्य तस्माद्भावितिरुत निमित्तान्तरकृतेति । संदिग्धव्यतिरेकस्य
हेतुरागमकत्वं निश्चितव्यभिचारहेतुवदिति तार्किकाः । उच्यते स्यादेतदेवं
यदि प्रथममवगतान्वय एव केवलव्यतिरेकशरणो हेतुः प्रयुज्यते । यत-
स्त्वन्वयव्यतिरेकतावकाशं लभते यदो हि भूताश्रितत्वेन प्रत्यक्षमुपल-
भ्यते तदस्य विशेषणश्रयविरहादेव सविशेषणहेतुशून्यता जाता निर्वि-
शेषणावस्थायां तद्योगदर्शनादिति न संदिग्धो व्यतिरेकः । अथ वा शरीरत्वं
सामान्यमिह वैधर्म्यदृष्टान्तीकर्तव्यम् । तत्र हि सर्वात्मना कार्यत्वस्यार्थो
ऽपि नास्ति न च तद्विलक्षणाश्रितं शरीराश्रितत्वस्य प्रत्यक्षत उपलब्धादिति ।
तदियमिच्छा प्रथमपदार्थदर्शनादिकार्यसमानकर्तृकतया ऽवगम्यमाना शरी-
रादिविलक्षणमाश्रयमवगमयति सविशेषणात्कार्यत्वादिति स्थितम् यश्च स
विलक्षण आश्रयस्तथात्मसंज्ञा ऽऽगमिकी । यथमेव द्वेषादेरात्मलिङ्गता वक्तव्या
यज्जातीयस्यार्थस्य सन्निधानाद् दुःखमनुभूतान् पुरुषः तज्जातीयमर्थं पुन-
रुपलभमानो दुःखसाधनतामनुसंधाय तद् द्वेषति सो ऽपि प्रतिसंधातारमेक-
मन्तरेण नोपपद्यते । आभ्यामिच्छ द्वेषाभ्यामन्तरं प्रयत्नः समुत्पद्यते सो ऽपि
यथोक्तेन क्रमेणानुसंधानपूर्वक एव । प्रयत्नमानस्य सुखदुःखे भवतः ते अपि
तथैव द्रष्टव्ये । ज्ञानं यद्यपि प्रथममनुसंधाननिर्गुणमपि भवति तदपि च
शक्यते यथात्मलिङ्गमभिधातुं तथा ऽप्यनुसंधानपूर्वैच्छादिकार्यप्रकरणाभिर्गुणा-
त्मकमिह ज्ञानमुदाहर्तव्यम् । तत्र हि बुभुत्साविमर्शादिपूर्वकत्वमुपकल्प्यते
तदेवमिच्छादीन्यात्मलिङ्गानि इति स्थितम् ।

शास्त्रे चानेकहेतुक्तिर्न दोषाय कथास्त्विव ।

शिष्यः कश्चित्कचित्किं चिदनुस्मृत्याभिधास्यतीति ॥

काश्चिज्ज्ञो मुनिरनेकमिह हेतुमार्गमुपदिष्टवान् । नन्वत्र चेदितमनु-
संधातारमन्तरेण तदेतदिच्छादिकार्यं नावकल्पते इति कथं ज्ञायते । एकत्र
प्रमाणं तद्वर्शनादिति यदुच्यते तदिदमेकप्रमातृग्रहणादात्मप्रत्यक्षत्वम-
ङ्गीकृतं स्यादिति व्यर्थमनुमानं ग्रहयेत् तु प्रमातुरेकस्य तत्पूर्वकेच्छादेः प्रति-

बन्धग्रहणादशक्यमनुमानमिति । परिहृतमेतत् कार्यत्वेनैव लिङ्गत्वमिच्छादे-
 रूपवर्णितमस्माभिर्न स्मरणादिसमानाश्रयतयेति । किमर्थस्तर्हि प्रतिसंधानोप-
 न्यासः शरीरादिषु तदाश्रयत्वप्रतिषेधार्थः । न त्वेवं व्याख्यातवन्तो वयमे-
 कस्य प्रमातृरिच्छादिकार्याश्रयत्वदर्शनादेकाश्रयत्वानुमानमिति तस्मान्न दोषः ।
 शरीराश्रयत्वप्रतिषेधसाधनत्वे ऽपि हेतोर्व्यापिग्रहणासंभवाद् ग्राहकबुद्धि-
 दर्शनस्मरणेच्छादौ कार्यजातमेकस्य प्रमातृनियततया ऽनवधारितं तावत्क-
 यमस्तदवस्थादिभिर्न शरीरादाश्रयत्वनिषेधस्य तत्पूर्वकस्य वा ऽऽत्माश्रि-
 तत्वस्य सिद्धिः । क एवमाह न गृहीतमेककर्तृकतया कार्यमिच्छादीति यदि
 गृहीतं तर्हि वक्तव्यं क गृहीतं केन वा प्रमाणेन गृहीतमिति । स्वात्मन्येवेति
 चेत्तो ऽयं प्रत्यक्ष आत्मा भवेद् यथमनभ्युपगमे न व्यापिग्रहणमिति । उच्यते
 न च प्रत्यक्ष आत्मा न च व्यापिग्रहणं न चैव धर्म्यन्तरे व्यापिर्गृह्यते किं
 तु स्वसंतानस्य तथा ऽपि न सिद्धमिति प्रमातृनियतानुमानं कथमिव
 सिद्धमिति संतानान्तरेषु प्रतिसंधानस्य दृष्टत्वात् । किं च को ऽपि व्यापिग्रहण-
 कालः प्रमातृर्वाद् तद्देहेन भवितव्यम् । ततः किम् । इदं ततो भवति कथं
 स्वसंतानस्य व्यापिर्गृह्यतां कथं च तत्रैव प्रमातृनियमो ऽनुमीयतामिति
 सेयमुभयतः पाशा रज्जुः आत्मा वा प्रत्यक्षो व्यापिर्वा दुरवगमेति । नेत-
 देवम् । यथा शास्त्रपक्षे सत्त्वात्त्वणिकत्वानुमाने व्यापिग्रहणं तथेहापि भवि-
 ष्यति । तत्र हि यैव क्रमयोगपदव्यावृत्त्या सत्त्वस्य नित्येभ्यो व्यावृत्तिः स
 एव क्षणिकैरन्य इति धर्म्यन्तरनिरपेक्षतयैव साध्ये ऽपि धर्मिणि प्रति-
 बन्धग्रहणं चानुमानं च दर्शितम् । तद्वदिहाप्येकप्रमातृपूर्वकत्वेन प्रतिसंधा-
 नस्य धर्म्यन्तरे यदापि ग्रहणं नास्ति तथा ऽपि संतानान्तरभेदे यदस्य
 दर्शनं तदेकैककर्तृकत्वदर्शनमिति को ऽनयोर्हेतुत्वे विशेषः । ननु तत्र
 चित्येभ्यः क्रमयोगपदव्यावृत्त्या व्यावृत्तं सत्त्वं शक्यग्रहणमिह तु प्रमातृ-
 भेदेन प्रमातृसंधानव्यावृत्तिर्दुरवगमा स्वसंताने ऽपि ज्ञानक्षणा भिन्ना एव प्रमा-
 तारः न च तेभ्यो व्यावृत्तं प्रतिसंधानमिति । तिष्ठत्वन्वयो व्यतिरेकमुखेनापि
 कष्टमिदमनुमानं वर्तते स्वसंताने संतानान्तरवत्प्रमातृभेदाग्रहणात् तद्देह-
 ग्रहे हि स्वसंतानविवेको न स्यान्न चैवं प्रमातृभेदग्रहणाभावात्पुनरव्यात्मा
 प्रत्यक्ष आयातः । मेवम् नात्मा प्रत्यक्षः प्रमातृभेदो हि स्वसंताने न गृह्यते

अन्यच्च भेदाग्रहणमन्यच्च तदेकग्रहणं भेदाग्रहणादेव च व्याप्तिमित्युक्तं कष्टम-
नुमानम् । ननु च स्वसंताने प्रमातृभेदाग्रहणं किं प्रमातुरेकत्वादुत ज्ञानानां
कार्यकारणभावादिति न निश्चीयते ततश्च संदग्धो व्यतिरेकः यथा ज्ञानानां
कार्यकारणभावो नास्ति यथा च न तत्कृतो ऽयं व्यवहारस्तथा ऽनन्तरमेव
वक्ष्यामः तस्माद्विच्छादिकार्येण युक्तमेकप्रमाचनुमानम् ।

ननु चाश्रितमिच्छादि देहवैष भविष्यति ।

भूतानामेव चैतन्यमिति प्राह बृहस्पतिः ।

उक्तं च मदशक्तिवद्विज्ञानमिति । उच्यते शरीरं तावन्नेच्छादेराश्रयः
शेषशेषोपनवार्थकादिदशाभेदेन भिन्नत्वात् ।

तथा हि नान्यदृष्टे ऽर्थः स्मर्तुमन्येन शक्यते ।

न चान्येन स्मृते तस्मिन्नन्यस्य क्लेषजायते ॥

तेनाद्यादर्थविज्ञानात्प्रभृतीकासमुद्भवात् ।

• एकस्य कार्यचक्रस्य वक्तव्यः कश्चिदाश्रयः ॥

शरीरं च बालाद्यवस्थाभेदेन भिन्नमतस्तस्य नाश्रयो भवितुमर्हति
सतानान्तरवत् । यथा हि देवदत्तदृष्टे ऽर्थे यच्चदत्तस्य स्मरणमेवं बालशरी-
रादानुभूते युवशरीरस्य तन्न स्यात् । नन्ववस्थामात्रमेव भिन्नमवस्थान्यशरीर-
स्वरूपमभिज्ञमेव प्रत्यभिज्ञाप्रत्ययप्रामाण्यादवगम्यते । न चेयं प्रत्यभिज्ञा
नूनपुनर्जातनखादिप्रत्यभिज्ञावदन्य शसिद्वा विनाशव्यासं स्यात् । स्तम्बादौ
हि वणभङ्गित्वप्रतिषेधः प्रत्यभिज्ञायेव करिष्यते सा चेहापि नादृश्येव
तदयुक्तम् । स्तम्बादौ नानाकारणाग्रहणाद् इह तु रूपपरिणामपरिवेशादा-
न्यत्वदर्शनात्मादृश्यनिबन्धनेयं भ्रान्तिरेव प्रत्यभिज्ञा न खलु शिशुशरीरे
तद्वत्शरीरे जरच्छरीरे च तुल्यमेव परिणामाद्युपलभ्यते ।

आहारपरिणामाच्च देहभेदो ऽवगम्यते ।

पाकजोत्पत्तिमार्गेण न कार्येतान्नमन्यथा ॥

न भवेत्परिपोषो हि दधिक्षीरादिभक्षणे ।

काञ्चनाद्युपयोगेन दृश्यते तस्य रिक्तता ॥

क्षीणैरवयवैः केशिचक्षुःक्षिदभिनवोद्गतेः ।

अभिन्न एवावयवी कथं भवितुमर्हति ॥

तथा च के चित्पच्यमानस्य घटादेरपि प्रागवस्थाविसदृशरूपादि-
योगिनः पाककारणभूतवेगवदग्निद्रव्यसंयोगपर्यालोचनयेव प्रलयादयो कल्पि-
तवन्तः । यद्यपि कन्दुकनिनिष्ठा घटादयः तृणपर्णादिषिद्धितत्त्वपुत्रोपि तद्वि-
वरप्रसृतेन नगनरश्मिना न विनष्टा इत्युपलभ्यन्ते यद्यपि तत्संख्या तत्प-
रिमाणस्तत्सन्निवेशस्तद्देशश्च पक्वा अपि दृश्यन्ते यद्यपि ततो न विभा-
व्यन्ते यद्यपि ततः तेषां कर्षादिकारणकलापासंभवात्पुनर्घटनमघटमानमिव
लक्ष्यते तथापि तेषामनुमानेन विनाशः परिकल्प्यते सर्वावयवेष्वन्तर्बहिश्च
पाकपूर्वकपूर्वकूपादिविलक्षणगुणोपलब्धेरन्तःप्रवेशः कृशानेरनुमीयते तेन वेग-
वता बहिर्द्रव्येण नेदनादभिघाताद्वा नूनं घटाद्यारम्भकेष्ववयवेषु क्रिया
जायते क्रियतेः विभागः विभागाद् द्रव्यारम्भकसंयोगविनाशस्तद्विनाशाद्
द्रव्यविनाश इति अनुप्रवेशपक्षे ऽपि सूक्ष्मविभरपरिकल्पनादवश्यमवयव-
संयोगविघटनं घटादेरिति विनाश एव । अपि च शाकानन्तरं कन्दुकादप-
कृष्यमाणाः पिष्टादयः के चित्स्फुटिताः के चिद्वृक्ता गताः के चित्सन्नि-
वेशान्तरमेव प्रतिपन्ना दृश्यन्ते तस्मादपि पश्यामो नश्यन्तीति । तत्संख्य-
त्वादिति सर्वमनेकांतिकं सूचयद्विद्वक्कण्ठकोणैः कुम्भादिभिः पूर्वोक्तनीत्य
नष्टेषु घटादिकार्यद्रव्येषु परमाणव एव पच्यन्ते । पक्वाश्च श्यामादिगु-
णानवजहतेः रक्तदिगुणान्तरयोगमनुभवन्तः प्राणिगतसुखदुःखोपभोगसाध-
नभूतादृष्टप्रत्यमाणाः परस्परं संयुज्य ह्यणुकादिप्रक्रमेण तादृशमेव घटादि-
कार्यमारभन्ते तन्नामप्यन्तरे ऽमुष्य कार्यस्य प्रसवे ऽमुष्य प्रलय इति
प्रक्रिया न लिप्यते यन्मविस्तरभयादप्रयोजनत्वाच्चेति । एवं तपनात्पदृश्य-
मानेष्वाम्रादिफलैश्च एव न्यायः । शरीरे ऽप्युदर्येण तेजसा पच्यमानेष्वन्नपा-
नादिषु रसमलधातुभावेन परिणाममुपगच्छत्सु प्रायेण प्रतिक्षणमुत्पादवि-
नाशो संभवत इति स्थेयाभावात्कथमनुसंधानादिकार्ययोगो ऽस्येति । अपरे
पुनः प्रत्यक्षबलवत्या घटादेरविनाशमेव पच्यमानस्य मन्यन्ते सुषिरद्रव्या-
रम्भाच्चान्तर्बहिश्च पाको ऽप्युपपत्स्यते दृश्यते च पक्वे ऽपि कलशे निशि-
क्तानामेषां बहिः शीतस्यर्थग्रहणमतश्च पाककाले ज्वलदनलशिखाकलानु-
प्रवेशकृतविनाशबलादपि शिशिरतरनीरकथनिकरानुप्रवेशकृतनाशप्रसङ्गः । न
चेदृशी प्रमाणदृष्टिरतः प्रकृतिसुषिरतयेव कार्यद्रव्यस्य घटादेरारम्भादनन्तर-

नस्तोऽयः कृत्वा नुप्रवेशकृतपाकोपपत्तेरलं विनाशकल्पनया पिठरपाकपक्ष एव
पेशलः ।

यादृगेव हि निक्षिप्ते घटः पाकाय कन्दुकैः ।

पाके ऽपि तादृगेवासावुद्भूतो दृश्यते ततः ॥

इति चित्तु संनिवेशान्तरदर्शनं काष्ठाद्यभिघातकृतमुपपत्त्यते पावक-
संपर्कस्य तत्कारित्वे तु सर्वत्र तथाभावः स्यात् । तस्मादविनष्टा एव घटादयः
पच्यन्ते सो ऽयं तु घटादिन्यायः शरीरे नेष्यते ।

न ह्यन्नपाकस्येयं ऽपि तत्र कुम्भादिपाकवत् ।

अयापचययुक्तं हि शरीरमुपजभ्यते ॥

तस्मात्परिमाणादिभेददर्शनाच्चेकं शरीरमिति ज्वालादिप्रत्यभिज्ञाव-
न्तत्प्रत्यभिज्ञेति स्थितम् । यदप्युच्यते अवस्थानामेव नानात्वमवस्थाना पुन-
रेक एव देहाख्य इति तदप्ययुक्तम् । भेदाभेदत्रिकल्पानुपपत्तेः यदि शरी-
रादव्यतिरिक्ता एव तदवस्थाः तदा ऽवस्थानामप्यन्योन्यं भेदे न स्यात् ।
अथ व्यतिरिक्ताः शरीरादवस्थाः तर्हि भेदेन तदुपग्रहे दर्शयितव्यः न
चासावस्ति गोत्वादावनुवृत्त्या बुद्धिरनन्यथासिद्धा सती न केन चित्प्रतिह-
न्यते इह पुनरवस्थानारैकत्वयाहिणी बुद्धिः पूर्वनीत्या प्रमाणबाधितत्वाद्
भ्रान्तेति । तस्माच्छरीरस्य भिन्नत्वात्प्रत्यनुसंधानादिकार्ययोगो दुर्घट इति
न तस्येच्छादिकार्यापयत्वम् । इतश्च न शरीरस्य ज्ञानादियोगः परिणामि-
त्वात्क्षीरादिवत् । रूपादिमत्त्वात्तद्वेदानेकममूर्हस्यभावत्वात् चिदण्डादिवत् ।
साम्रवेशविशिष्टत्वाच्च बाह्यभूतवत् । चैतन्यगून्यं शरीरं शरीरत्वान्मृतशरीर-
वत् । न शरीरधर्मश्चैतन्यमयावद्दृश्यभाषित्वात् । न च कण्डूादिभिर्यमिहारः
तदुपजननापाययोर्निमित्तान्तरजन्यत्वदर्शनादिह च तदभावादिशेषगुणत्वे
सतीति वा विशेषणोपादानान्न व्यभिचारः । तद्विशेषगुणत्वे हि चैतन्यस्य
रूपादिवत्तदवस्थानादविनाशप्रसङ्गः । यत्तु मदशक्तिवदित्युक्तम् तत्र मदशक्त-
दृष्टत्वादभ्युपगमो न तु ज्ञानस्य तत्र दर्शनम् । ननु ज्ञानमपि तदन्वयव्यति-
रेकानुविधायि प्रायेण दृश्यते भूतेष्वन्नपानाद्युपयोगपुष्टेः पट्टी चेतना भवति
तद्विपर्यये विपर्ययः । ब्राह्मीधृताद्युपयोगसंस्कृते च कुम्भारशरीरे पटुप्रवृत्ता

जायते वर्षासु च स्वेदादिना ऽनतिदधीयस्यैव कालेन दध्यादावयथा एव चलन्तः
 पूतनादिक्रिमिरूपा उपलभ्यन्ते चेतन्यगुह्यनाथव्यवहारो ऽपि भूतातिशय-
 सदपत्त्वकृते भविष्यतीति भूतचेतन्यवादपक्ष एव युक्तियुक्तो लक्ष्यते । नेत-
 श्चार् चेष्टेन्द्रियाद्यैश्च शरीरं वक्ष्यते तत्र तदनुग्रहादिन्द्रियानुग्रहे सति
 पटुकरणात्वाद्विषयग्रहणपाठश्च न हि विषयग्रहणादन्यच्चैतन्यं नाम । एतेन
 ब्राह्मं वृत्तोपयोगो ऽपि व्याख्यातः । व्यापकत्वादात्मनः सर्वत्र भावे सति
 भोगायतनत्वेन कदा चित्केषां विद्वतावयवानां समुपादानवतः शुक्रशोणि-
 तादिषट्पञ्चमयान्विकृतानुपादास्यते तथा च स्वेदजादिभेदेन बहुभेदो
 भूतसर्गः प्रवर्तते विविचकर्मपरिपाकापेक्षयेति यत्किं चिदेतत् । तस्मान्न सर्वथा
 भूतानां चेतन्यमिति सिद्धम् । नापीन्द्रियाणि यथोक्तस्य ज्ञानादेः कार्यस्या-
 श्रयतां प्रतिपद्यन्ते दर्शनस्पर्शनाभ्यामेकार्थग्रहणाभ्यामर्थमदाद्यं चक्षुषा तमेवै-
 तर्हि स्पर्शनेन स्पृशामि यमस्मान्न स्पर्शनेन तमधुना चक्षुषा पश्यामीति
 कस्मदिन्द्रियमेवमनुसंधीत न चक्षुः स्पर्शविषयत्वाच्च त्वगिन्द्रियं रूपवि-
 षयत्वात्तस्मादुभयविषयग्रहणसमर्थः कश्चिदनुसंधातास्तीति स इन्द्रियव्य-
 तिरिक्तो गम्यते ।

अमुनैव प्रसङ्गेन रूपादिव्यतिरेकिणः ।

वक्तव्या गुणिनः सिद्धिरेतद्वुद्धिनिबन्धना ॥

रूपादिषु स्वतन्त्रेषु न ह्येष प्रत्ययो भवेत् ।

न रूपमस्य विषयो न स्पर्शो न च तद् द्वयम् ॥

अतश्च न गुणव्यतिरिक्तो गुणो भेदेनाग्रहणादित्यसिद्धः परोक्तो
 हेतुः भेदग्रहणस्य दर्शितत्वात् । वृत्तिविकल्पादीनां तु प्रतिषमाधानं सामा-
 न्यसमर्थेनावसरे कथितमवयवविशिष्टो वक्ष्यते चेत्यलमवान्तरचिन्तया । इतश्च
 नेन्द्रियाणां चेतन्यं करणत्वादास्यादिवत् । भौतिकानि चेन्द्रियाणि वर्णयि-
 ष्यामः । तेन य एव भूतचेतन्यनिराकरणे न्यायो वर्णितः स तेष्वपि योज-
 नीयः । अतश्चैवमिन्द्रियान्तरविकारात् ।

आग्ने हि चक्षुषा दृष्टे रसनिष्पन्दसुन्दरे ।

रसनस्य विकारः स्यान्न दन्तोदकविप्रवः ॥

बहुनामिन्द्रियाणां च भिन्नाभिप्रायता भवेत् ।

तेनेकैष सन्ताने नानाचेतनता भवेत् ॥

अतितुच्छश्चायमिन्द्रियचेतन्यपक्ष इति किमत्र बहु लिख्यते । ननु मनस्तर्हीच्छादिरधिष्ठानं भविष्यति तद्वि नित्यमेकं सर्वविषयमभौतिकमिति न प्राक्तनदोषैः स्पृश्यते । उच्यते मनसो ऽपि तदाश्रयत्वमनुपपन्नं कुतो ज्ञातुज्ञानमाधनोपपत्तेः संज्ञाभेदमात्रम्* मनसो हीच्छादाश्रयत्वे ज्ञानादौ कर्तृत्वात्तस्यापि बाह्यगन्धादिविषयज्ञानयोग्यदानुपपत्तेस्तद्बुद्धे घ्राणाद्यधिष्ठानपटुना केन सिदान्तरसुखदुःखादिविषयसाहिष्णु स्मृत्यादिक्रियाकारिणा च करणेन भवितव्यमिति तत्रात्मसंज्ञा भवेदात्मनि च कर्तरि मनःसंज्ञेति ।

न चास्य बाह्यकरणैः सिध्यन्ति सकलाः क्रियाः ।

न च स्मृतिसुखेच्छादौ शक्तानि चक्षुरादीनि ॥

तेनेच्छासुखकृतिदुःखवेदनानामाधारो न खलु मनो न चेन्द्रियाणि ।

देहे ऽपि ब्रजति न तत्समाश्रयत्वं तेनान्यं पुरुषमतः प्रकल्पयामः ॥

दिकप्रदर्शनमिदं कृतमिच्छाद्वेषसुखदुःखमतीनाम् ।

लिङ्गताकथनमात्मनि तत्र त्वस्ति हेतुनिवहे बहुरन्यः ॥

कर्तृप्रयोज्यता खलु दृष्टा दायादिकरणजातस्य ।

त्वक्प्रोचाद्यापि करणं तथैव कर्षा प्रयुज्येत ॥

हिताहितप्राप्तिविमर्शयोग्या चेष्टा च दृष्टा नियता शरीरे ।

तच्चेतनाधिष्ठितताममुष्य गन्तीरथादेरिषि कल्पयामः ॥

प्राणादिमाह्वानामन्तश्चलतां चलाचलगतीनाम् ।

सहजनिजकर्मविकृतौ कारणमनुमीयते कश्चित् ॥

इदं च देहादितरत्र दुर्लभं निरीक्ष्य वृद्धिस्तभग्नरोहणम् ।

ध्रुवं यदस्येव गतिः प्रकल्पते निजाश्रमक्षेमपरायणो नरः ॥

युक्तं च नैव मनसा ह्यनधिष्ठितानां स्वार्थप्रमाकरणकौशलमिन्द्रियाणाम् ।

स्यात्कश्चिदिष्टविषयानुगुणः प्रयत्नो यत्प्रेरितं सदधिष्ठिति तानि चेतः ॥

ज्ञानप्रयत्नादिमतो ऽथ कस्य दृष्टान्तता स्यात्करणादिलिङ्गे ।

कार्ये न नः पर्यनुयोग एष सामान्यमात्रस्य तत्रापि सिद्धेः ॥

प्रत्यक्षादिप्रमाणैर्वा व्यवहारः स चात्मना ।

विना नित्येन नेत्येवं ततस्तस्य प्रकल्पनम् ॥

यत्प्रत्यक्षं प्रत्यभिज्ञास्वभावं ज्ञापन्यत्वेनस्य न ह्यात्मलाभः ।

ग्राह्यस्यैका यद्वदर्थस्य तस्मात्सिद्धुत्थेवं ग्राहकस्यापि पुंसः ॥

अविनाभावग्रहणं लिङ्गज्ञानं तदन्वयस्मरणम् ।

लिङ्गप्रमितिरितीदं न बोद्धुर्भेदेनुमानं स्यात् ॥

ज्ञानं वनेष्टरमुखादतिदेशवाक्ये दृष्टे भृगे विपिनवर्तिनि गोमदृष्टे ॥

तत्संज्ञतामितिफलं लभते प्रमातृभेदे न चेदमुपमानमिति प्रतिष्ठम् ॥

वर्णानां श्रवणं क्रमेण समयस्मृत्या पदार्थग्रह-

स्तत्संस्कारजमन्त्यवर्णकलनाकाले तदानोचनम् ।

आकाङ्क्षादिनिबन्धनान्वयकृतं वाक्यार्थसम्मिश्रणं

ज्ञापकेन विना ऽतिदुर्घटमतेो नित्यात्मसिद्धिर्ध्रुवम् ॥

मयेदं पूर्वैरुर्विहितमिदमन्येदुरपरं

विधातव्यं चेति श्रुतिकृषिवणिज्यादिषु जनाः ।

यदेवं चेष्टन्ते निपुणमनुसंधाय तदमी

पूर्वं सर्वावस्थानुगतमवगच्छन्ति पुरुषम् ॥

इत्यादि लक्षणमवादि तदेतदिच्छाद्वेषप्रयत्नसुखदुःखसमाश्रयत्वम् ।

तत्संज्ञितं तद्विदुः हेयतया व्यवस्येत्तद्विप्रयुक्तमधिगम्यतया मुमुक्षुः ॥

अथैतत्तथागताः प्राहुः किं पुंसां कल्पितेन वा ।

ज्ञानमात्रेण पूर्वोक्तेो व्यवहारो ऽवकल्पते ॥

ज्ञानं किमात्मवन्नित्यं सौगतैरुपगम्यते ।

प्राग्दर्शितानुसन्धानस्मरणादिक्रियाक्षमम् ॥

ज्ञानं बोद्धुर्गृहे तावत्कृतो नित्यं भविष्यति ।

अन्ये ऽपि सर्वे संस्काराः क्षणिका इति गृह्यताम् ॥

क्षणिकं वेध्यते कार्यं न क्व चित्किञ्चिदाश्रितम् ।

स्वतन्त्रं ज्ञानमेवातेो नान्यस्तेनानुमीयते ॥

ज्ञानस्यैव प्रभेदो ऽयमिच्छाद्वेषसुखादिकः ।

न वस्तुवन्तरमित्येवं न ततो ऽप्यन्यकल्पनम् ॥

गुणत्वमपि नास्त्यस्य यतो ऽधिष्ठानकल्पना ।

न गुणव्यतिरिक्तश्च गुणी नामास्ति कश्चन ॥

निराशयेषु विज्ञानस्कन्धेषु क्षणभङ्गिषु ।

कथं स्मृत्यादि कार्ये वा परलोको ऽपि वा कथम् ॥

सत्यपि वा परलोके कथमकृताभ्यागमकृतविप्रणशौ पराक्रियेते येन हि ज्ञानेन चैत्यवन्दनादि कर्म कृतं तस्य विनाशान्न तत्फलोपभोगो यस्य च फलोपभोगः तेन न तत्कर्म कृतमिति । नैष दोषः । कार्यकारणभा-
वस्य नियामकत्वादिनादिप्रबन्धप्रवृत्ते हि ज्ञानानां हेतुफलभावप्रवाहः एव
एव च सन्तान इत्युच्यते । तत्कृतश्चायमनुसंधानादिकार्गनियमः सन्ताना-
नादित्वादविच्छेदाच्च परलोको ऽपि न क्रियकल्पनः । यद्यपि च सन्तत्य-
न्तरपतितज्ञानजन्यमपि सन्तत्यन्तरे ज्ञानं दृश्यते तथा ऽपि न तादृशः
कार्यकारणभावेन सन्तानव्यवहारः प्रतिसन्धानादिकार्यनिर्वाहो वा किं
तूपादानरूपतद्विशेषणनिबन्धन एवैव निर्वहति नियमः तस्मिन्नेव सति
स्वरूपसन्तानविभागो ऽवकल्पते ।

स्मृतिवत्परिहर्तव्यो कृतनाशकृतागमौ ।

तत्सन्तानोपसंक्रान्त्या कुसुमे बीजरागवत् ॥

आह च ।

यस्मिन्नेव च सन्ताने आहिता कर्मवासना ।

फलं तत्रैव बध्नाति कार्पासे रक्तता यथा ॥

नित्यस्त्वात्मा ऽभ्युपगम्यमानो यदि सुखादिजन्मना विकृतमनुभ-
वति तदयं नित्य एव धर्मादिवदुक्तः स्यात् । निर्विकारत्वे तु सता ऽसता
वा सुखदुःखादिना कर्मफलेन कस्तस्य विशेष इति कर्मवैकल्यमेव । तदुक्तम् ।

वर्षातपाभ्यां किं व्योम्नः चर्मण्यस्ति तयोः फलम् ।

चर्मोपमश्चेत्सो ऽनित्यः खतुल्यश्चेदसत्सम इति ॥

तस्मादुत्पृज्यतामेष मूर्धाभिषिक्तो प्रथमो मोहः आत्मग्रहो नाम ।
तन्निवृत्त्या आत्मीयग्रहो ऽपि विरस्यति अहमेव न किं ममेति तद्विदमहं-

कारमकारयन्त्रिप्रहाणेन नेरात्म्यदर्शनमेव निर्वाणद्वारमालम्ब्यतां तस्य
स मार्गः क्षणिकपदार्थनिश्चयः । क्षणिकेषु हि सर्वभावेषु निराश्रयेषु ज्ञानस्या-
प्याश्रयधिरहात्कुतस्त्यमात्मकल्पनमिति । कथं पुनरेष सकलप्रमातीतः क्षणि-
कपदार्थवदः शक्यते शाक्यैरभ्युपगन्तुम् ।

न खलु क्षणभङ्गित्वे भावानामक्षत्रा मतिः ।

न भूमिरनुमानस्य विकल्पनियतस्थितेः ॥

स्मरणप्रत्यभिज्ञाने प्रत्युत स्थैर्यसाधके ।

यत्तं च वञ्चनामात्रमाशुनाशित्वदेशना ॥

उच्यते । प्रत्यक्षगम्यं क्षणिकत्वं भवति न भवत्येष करिष्यते विचारः ।
अनुमानं तु संप्रत्येक्षमभिधीयते । सत्त्वात्क्षणिकाः पदार्था इति सत्त्वं तावद-
र्थक्रियाकारित्वमुच्यते । यथार्थमर्थक्रियासमर्थं यत्तदेव परमार्थसिद्धिः । सत्प्र-
त्यगगम्यत्वे हि सत्त्वे केशोद्भूतादेरपि सत्त्वप्रसङ्गः । सनासंबन्धे सत्त्वे सामा-
न्यादीनां तदसंबन्धादसत्त्वं स्याद् । अर्थक्रियासामर्थ्यसत्त्वानुवर्तौ च लौकिको
व्यवहारः सत्यपि पुत्रे तत्कार्यादर्शनादपुत्रा वयमिति व्यपदिशन्ति लौकिकाः ।
पुत्रादन्यस्मिन्नपि तत्कार्यकारिणि सति सपुत्रा वयमिति च ब्रुवते । तस्मादर्थ-
क्रियाकारित्वमत्र सत्त्वम् । भवत्वेवं तस्य तु कुत्र कथं वा क्षणिकत्वेन व्याप्ति-
ग्रहणम् । कुर्वेति यत्पृच्छसि यत्र रोचते महाभागाय घटे पटे वा गृह्यतां
व्याप्तिः । किं भाष्यार्थमिदमेव व्याप्तिग्रहणमुपपद्यते धीमन् को ऽत्र प्रमादः
न हि देवनिर्मितः कश्चित्साध्यधर्मी नाम । यहीतुं शक्यते चेद्व्याप्तिः यत्र
तत्र सा गृह्यतामिति तदुच्यते । भावानां हि सत्त्वं क्षणयोगपद्याभ्यां
व्याप्तम् ।

नित्येषु च पदार्थेषु व्यापकानुपलम्भनात् ।

तद्व्याप्तमपि सत्त्वं हि धलातेभ्यो निवर्तते ॥

न च राशिस्तृतीयो ऽस्ति तेन गत्यन्तरक्षयात् ।

क्षणिकानेव तान्भावान् सत्त्वं समवलम्बते ॥

तच्च स्वयाहकादुपादसंदिग्धं प्रतीयते ।

ज्ञानोत्पत्त्येव तद्वेतोरसामर्थ्यं पराकृते ॥

असमर्थत्वात्समुत्पादो दृश्यते न हि कस्य चित् ।

शक्ताशक्तप्रसक्तत्वे तत्र बोधो ऽस्ति संशयः ॥

अत एव च तज्ज्ञानं प्रमाणं जगत् स्वतः ।

स्वरूपे शक्तिजत्वे तु संशयादेरसंभवात् ॥

किमिदं रजतमुत शुक्तिकेति विशेषांशे संशेरत्वां नाम प्रमातारः
न तु सामर्थ्ये प्रति दोला का चित्संभवति ! किमिदं ज्ञानं समर्थेन
जनितमुत तदितरेणेत्यसमर्थस्य जनकत्वानुपपत्तेः व्यापकानुपलम्भस्यापि
व्याप्तिग्राहिणः स्वतः प्रामाण्यम् । संशयविपर्ययोऽस्तथाप्यभावात्कथं पुनर्नित्येषु
पदार्थेषु सत्त्वव्यापकयोः क्रमयोगपदयोरनुपलम्भः । उच्यते नित्यो हि
भावः क्रमेण वा कार्ये कुर्यादागपद्येन वा परस्परविरहस्थितात्मनां
तृतीयप्रकारानुपपत्तेः । न तावत्क्रमेण च हि समर्थो वा ऽसमर्थो वा सम-
र्थश्चेत्क्रमेण कथं समर्थस्य क्षेपायोगात् । असमर्थस्त्वसमर्थत्वादेव न करोति
किं चिदिति तस्यापि किं क्रमेण । सहकार्यपेक्षया करोतीति चेद् नासमर्थस्य
सहकारिणा ऽपि सामर्थ्याधानानुपपत्तेः । समर्थस्य स्वत एव सामर्थ्यं सति
सहकारित्ववैयर्थ्यात् । सहकारिसन्निधाने ऽपि चास्य स्वरूपेण वा कर्तृत्वं
स्यात्परेण वा । स्वरूपस्य च प्रागपि भावात्तस्य च कारकत्वात्किं सहकारिणा ।
पररूपेण कर्तृत्वे पूर्वरूपपरित्यागात्तदूपान्तरापत्तेश्च शक्तित्वमुपपद्यते । एवं
सहकार्यपि समर्थासमर्थतया विकल्पनीयः । स्वतो ऽपि सामर्थ्यं किं परोपक-
रणदेन्येन । असमर्थस्य तु सचिवः किमागत्यापि सर्वत्र कार्ये साचिव्यमुपग-
च्छेत् । किंचित्करश्चेद्वक्तव्यं किं करोतीत्युपकारमिति चेत्तम् उपक्रिय-
माणाद्विज्ञो ऽभिज्ञो वा । अभिज्ञश्चेत्स एव कृतः स्यात् । भेदे तस्य किमायातं
यदसौ न पूर्वयदास्ते । कार्यादपि भेदाभेदाभ्यां चिन्त्य उपकारः । न कार्याद्विज्ञो
ऽनुपलम्भाद् द्वयकारणभावाच्च । कार्यादव्यतिरिक्ते तूपकारे सहकारिणा क्रिय-
माणे कार्यमेव तेन कृतं स्यादिति मूलकारणानर्थक्यम् । ननु चेन्न एव भावः
कारकः स एव हि समर्थस्तदितरपदार्थसन्निधानं तु स्वहंतुवशादुपनत-
मिति नोपलम्भमर्हति । नैतद्युक्तमेकस्य कदा चिदपि कारकत्वानुपलब्ध-
स्तत्सामर्थ्यस्य दुरधिगमत्वादेवं ह्यसौ समर्थ उच्यते यद्येकः कदा चित्का-
र्यमुत्पादयन्दृश्यते न तु विस्मृत्यापि दृश्यते । अथ कार्यस्यायं स्वभावो

यदेकस्मान्नोत्पद्यते कारणं तु शक्तमेवेति तदव्ययुक्तम् । कार्यस्वभावपराधी-
नत्वेन कारणस्य सामर्थ्यविरहप्रसङ्गात् । एवं ह्यसौ समर्थः कथ्येत यदि कार्य-
स्वभावमनादृत्य स्वतन्त्र एक एव प्रसह्य कार्ये जनयेत्त चेवं दृश्यते इति
शक्तिं चिद्वेत्तत् । अथ समर्थमेव कारणं तस्य त्वयं स्वभावो यत्सहस्यैव कार्ये
न करोति कतिपयक्षणव्यवधाने तु करोतीति । यदेष न कदा चित्कार्यो-
त्पादः स्यात् । कार्योत्पादसमये ऽपि कतिपयक्षणव्यवहितकार्यजननस्वभा-
वानपायात्पुनः कतिपयक्षणव्यवधानं स्यात् । तेष्वपि कतिपयेषु क्षणेष्वतिक्ता-
न्तेषु स एवास्य स्वभावस्तदवस्थ इति पुनरप्येवं भवेदिति कदा नाम
कार्ये जनयेत् । तदेवमादिदोषोपहतत्वात् क्रमेण भावानामर्थक्रियासामर्थ्यम् ।
नापि युगपल्लोके तथा व्यवहारादर्शनात् । युगपत्कृतकस्यापि स्थिरस्य पुनर-
करणे हेत्वभायः । पुनश्च कुर्वन्नपि भावः कार्ये न तदेव कुर्यत् कृतस्य
करणायोगात् । कार्यान्तरकरणे तु स एवायं पुनः क्रमपक्ष आपतेदित्येव
क्रमयोगपक्षे नित्येभ्यः पदार्थेभ्यः निवर्तते । ते च निवर्तमाने सत्त्वस्य
व्यापके इति सत्त्वं तेभ्य आढावेव निवर्तते । तेभ्यः प्रच्युतं सत्त्वं गत्यन्त-
रविरहात्क्षणिकेष्वेव निविशते । अतो यद्यपि कार्ये हेतोः धूमाग्न्योरिव स्वभा-
वहेतावपि वा क्व चिदृक्षत्वशिंशपात्वयोरिव पूर्वमिह साध्यसाधनधर्म-
योर्यद्वयं धर्म्यन्तरे न घृतं तथा ऽपि साध्यधर्मिण्येव व्याप्यगृहणमुपपत्स्यते
विपक्षव्यावृत्तेः सुपरिनिश्चितत्वात् । यैव च विपक्षाद्वावृत्तिः स एव चास्य
हेतोः स्वसाध्यनान्यथाः । न ह्येवं संभवति नित्येभ्यश्च व्यावृत्तं सत्त्वं
क्षणिकेषु च न निश्चमिति । तृतीयराश्याभावाद्भिराश्रयत्वानुपपत्तेश्च । तदेवं क्व
चिदुर्मिणि व्याप्तिं गृहीतायां यदि स एव कदा चित्परं प्रति दृष्टान्ती-
क्रियते तदेवं नाम भवतु को दोष इति । ननु व्यापकानुपलब्धेरनुमान-
मनुमानेन चानुमानस्य व्याप्यगृहणे ऽनवस्था । नानवस्था तावत्येव पर्यव-
सानात्त हि व्यापकानुपलब्धेरनुमानान्तराद्वाग्निनिश्चयः किं तु प्रत्यक्षविक-
ल्पादेव । तदनया व्याग्निनिश्चयात्सिद्धमेतद्यत्सत्त्वक्षिकमिति । अन्ये तु
नीत्यन्तरेण व्याग्निनिश्चयमाचक्षते । विरुद्धयोरेकपरिच्छेदे ऽन्यतरनिवृत्तिर-
वश्यंभाविनी विरुद्धत्वादेव । विरुद्धे च सत्त्वनित्यत्वे पूर्वोक्तयेव नीत्या ।
सत्त्वं च विस्मृष्टमुपलभ्यते भावानामिति तदुपलभान्नित्यत्वनिवृत्तिः । नित्य-

त्वनिवृत्तेरेव क्षणिकत्वनिश्चयः प्रकारान्तराभावाद् । ननु शीतोष्णयोः पृथगु-
पलम्भाद्विरोधनिश्चये युक्त एकग्रहणे द्वितीयव्युदासः इह तु सत्त्वमेवोप-
लभ्यते न नित्यत्वमिति कथं तद्विरोधादितरव्यावृत्तिः । नैष दोषः । पृथगु-
भयानुपलम्भे ऽपि सत्त्वबुद्ध्ये नित्यत्वनिराससिद्धेः । कथमन्यविषयबुद्धिर-
न्यमुदस्यति । उच्यते ।

द्विचन्द्रदर्शनस्येकशशभृद्विम्बवेदिनी ।

धीरतद्विषयत्वे ऽपि तद्विच्छेदकारिणी ॥

सत्त्वं नानास्वभावत्वं स्यैर्यमेकस्वभावता ।

तयोर्विरोधो युक्त्या ऽपि धत्तुं न हि न शक्यते ॥

तस्मात्सत्त्वप्रतीतिरेव नित्यत्वनिवृत्तिः सैव च क्षणिकत्वव्याप्तिरिति
सिद्धं सत्त्वात्क्षणिकत्वम् । अपि च सर्वदा कार्यानुत्पादात्कारकावस्था नूनमे-
कव्यवस्थायिनी भावानामुपगन्तव्या व्यापारावेशवशेन वा श्रोत्रियादिपक्षे सह-
कार्यादिसन्निधानापादनेन वा नैयायिकादिपक्षे । कारकत्वं नाम वस्तुनो रूप-
मेकव्यवस्थायैव कार्यात्पत्यैव तत्कल्पनाततः पूर्वमुत्तरकालं वा कारकायोगात् ।
कारकत्वमेव च परमार्थसदकारकस्य ज्ञानजनकत्वाभावाद्वास्तव्यमपि दुर्वच-
मनश्च सर्वथादिभिरेव प्रायेण क्षणिकत्वमिदमनुपगतमिति यत्र एव केवलं
योगताः पीतवन्तः । तस्मात्सिद्धं यत्कारकं यच्च सत्त्वक्षणिकमिति । असश्च
क्षणभङ्गिनी भावाः प्रलयं प्रति हेतुनिरपेक्षत्वात् । भावो हि स्वतो नश्वरात्मा
भवेन्नद्विपरीतो वा ।

विनश्वरस्वभावे ऽस्मिन् कृतं प्रलयहेतुभिः ।

अनश्वरस्वभावे ऽपि कृतं प्रलयहेतुभिः ॥

क्व तर्हि मुद्रादीनां व्यापारः विजातीयसंसर्गजन्मनीति ब्रूमः ।
अभावस्तु तज्जन्यो न संभवत्येव प्रमाणविरुद्धत्वात् । भावो हि स्वरूपेण
न भवति न त्वभावो ऽपि भवतीति । स्वरूपं भवनात्मकं चेत्सर्वदैव भवे-
देव न न भवेत् । अभावात्मकं तु तदेव न भवेत्परापेक्षाया अभावात् । न
हि मुद्रादिकारणान्तरसापेक्षः कुम्भादेर्विनाशो भवितुमर्हत्युत्पत्ताविव नाशे
ऽपि समर्थसमर्थभिन्नाभिन्नोपकारिसहकार्यादिविकल्पकलापानपायत् । अथ
कतिपयक्षणव्यवहितविनाशस्वभावो भाव इष्यते तर्हि प्राक्तननयेन कदा

चिदपि न विनश्येत् । विनाशसमये ऽपि तत्स्वभावानवायेन पुनः कतिपयक्ष-
णापेक्षया प्रसङ्गादपि च यदापि तेन नष्टं तदा ऽप्यस्य न स्वरूपादति-
रिक्तः कश्चन विनाशहेतुर्भवति । तच्च स्वरूपाद्यपेक्षया तस्य तादृशमेवेति
तदेव वा नश्येन्न कदा चिद्वा ।

अथ मृत्योरपक्रान्तस्तस्य चेत्यथमः क्षणः ।

अविनाशिस्वभावत्वादास्तां युगशतान्यपि ॥

न चैवमभ्यपगम्यते तस्मादात्मलाभाविनाभावो भावानां विनाश
इति सिद्धः क्षणभङ्गः । यदपि क्षणभङ्गसाधनस्य पदार्थस्थैर्यावसायि प्रत्य-
भिज्ञानमनुमानस्य बाधकमभिधीयते तदपि न पेशलमशिशिलप्रतिबन्धहेतौ
बाधकस्य निरवकाशत्वादुक्तं हि बाधाविनाभावयोर्विरोधान्नैकं समावेश
इति । अनुपपत्तेर्जोऽवयवी कृतकत्वादित्यत्रापि प्रतिबन्धवैधुर्यमेव साध्य-
सिद्धिं विरुद्धि नाध्यक्षबाध्यत्वमथ वा किमनेन निर्बन्धनेन ।

अग्निशैत्यानुमानादौ युक्तं प्रत्यक्षबाधनम् ।

तस्य ह्यनन्यथासिद्धेरिह त्वेवं न युज्यते ॥

प्रत्यभिज्ञायाः क्षणभङ्गपक्षे ऽपि सदृशपरापरक्षणगणप्रसवप्रसारित-
मतीनामुपलभ्यमानत्वादेवं च सति ।

यदि हि व्याप्तिशैथिल्यं सिद्धं किं प्रत्यभिज्ञया ।

अथ न व्याप्तिशैथिल्यं सिद्धं किं प्रत्यभिज्ञया ॥

न च प्रत्यभिज्ञैव व्याप्तिविप्रवकारणमितरेतराश्रयप्रसङ्गात् । व्याप्ति-
विप्रयेनानुमाने न्यभूत प्रत्यभिज्ञा प्रमाणं भवति तस्यां च प्रमाणीभूतायां
व्याप्तिवैधुर्यादनुमानाप्रामाण्यम् । अनुमानप्रामाण्ये ऽपि समानो दोष इति
चेन्न तस्य प्रतिबन्धमहिम्नेव प्रामाण्यसिद्धेः । न हि तस्य प्रत्यभिज्ञादौर्ब-
ल्यनिबन्धनं प्रामाण्यम् । अपि च केयं प्रत्यभिज्ञा नामेति नेपुण्येन निरूप-
यितुमर्हन्त्यत्रभवन्तः । किं स गवायं कुम्भ इत्येकं ज्ञानमुत द्वे गते
स्मृत्यनुभवज्ञाने । यदेकं तदस्य कारणं वाच्यं यत् उत्पद्यते नेन्द्रियं स
प्रत्यस्मिन्नंशे तस्यासामर्थ्यात् । न संस्कारस्तस्याप्ययमित्यंशे कौशलाभावात् ।

उभाभ्यां न च संभूय तज्ज्ञानमुपजन्यते ।

पृथक् पृथक् स्वकार्ये हि निर्ज्ञातं कौशलं तयोः ॥

संस्कारस्य स्मृतिरेव कार्यमिन्द्रियस्यानुभव एव संभूय न ताभ्या-
मेकं कार्यमारभ्यते । न हि मृत्पिण्डतन्तुनिर्वृत्यमेकं घटपटरूपं कार्यमुपल-
ब्धम् । न चेन्द्रियं केवलमीदृशं कार्यं समर्थम् । यथासन्नितिहाकारमात्र-
याद्व्यविचारकमिन्द्रियं प्रत्यभिज्ञानमातनोतीति विस्मयः । तस्माद् द्वे गते
ज्ञाने, स इति स्मरणमयमित्यनुभवः ।

स्मृतिः स्मर्तव्यविषया ग्रहणं ग्राह्यगोचरम् ।
न तदैक्यपरामर्शे दृश्यते प्रत्ययान्तरम् ॥
यथा निरन्तरोत्पन्ने घटज्ञानपटस्मृती ।
न तुल्यविषये तद्वदेते अपि भविष्यतः ॥
ग्रहा भवतु नामेदमेकमेव हि वेदनम् ।
तथापि कौदृशं वस्तु स्पृशतीति परीक्ष्यताम् ॥
अतीतकालयुक्तं चेत्स्मरणाच्च विशिष्यते ।
अनागतविशिष्टं चेत्संकल्पप्रायमेव तत् ॥
वर्तमानैकनिष्ठं चेत्स्मरत्वं तर्हि सुस्थितम् ।
कालत्रयपरीतं चेद्विरोधान्तु दुर्लभम् ॥
परस्परपरित्यागव्यवस्थितनिष्ठात्मनाम् ।
एकैव न समावेशः कथं चिदुपपद्यते ॥

यथा हि ।

नीलाभावाविनाभूतलौहितादग्रसारणम् ।
कुर्वता नीलबोधेन नीलं भवति निश्चितम् ॥

तद्वदिहापि ।

तदभावाविनाभूतस्यस्वकालाद्योद्भवनम् ।
वेदयन्वर्तमानार्थज्ञानं तदयाहिता भवेत् ॥

एतेन पूर्वज्ञानविशिष्टार्थयाहित्वं प्रत्यभिज्ञायाः प्रत्युक्तम् । पूर्वज्ञान-
स्येदानीमसत्त्वेन विशेषणत्वानुपपत्तेः अगृहीतविशेषणायाश्च विशिष्टबुद्धेर-
भावाद् । अर्थोपजननापायरहितवस्तुस्वरूपयाहिणी प्रत्यभिज्ञेत्युच्यते तद-
प्युक्तम् । वर्तमानैकनिष्ठतायाः प्रदर्शितत्वात् । भावानां च विनाशजन्य-

नोर्धत्तमानो वा कालः स्यादन्यो वा । तदन्यस्तावद्धीतुमशक्य इत्युक्तम् ।
वर्तमाने तु तदुत्पादविनाशकाले कथ्यमाने तद्वह्णान्तदविनाभूतो भावाना-
मुत्पादविनाशोऽपि गृहीतो स्याताम् ।

सेयं तपस्विनी स्थैर्यं प्रसाधयितुमागता ।

प्रत्यभिज्ञा विनाशित्वं प्रतिष्ठाप्य गमिष्यति ॥

अपि च लूनपुनर्जातकेशनखादिषु सादृश्यदृश्यमानप्रत्यभिज्ञा
स्तम्भादिष्वपि तद्वदेव न स्थिरतामुपपादयेत् । तच्च बाधकयोगादिति चेदि-
हाप्युक्त एव बाधकः परस्परविरोधिभूतादिकालसमावेशस्यैक्यं दुर्घटत्वा-
दिति । तस्मात्प्रत्यभिज्ञाप्रत्ययस्य बाधकस्याभावात्सिद्धमानुमानिकं भावाना-
शयिकत्वम् । अपरे पुनः प्रत्यक्षगम्यमेव शयिकत्वमाचक्षते ।

नातीतानागतौ कालौ विचारयति चाक्षुषम् ।

वर्तमानक्षणश्चैक इति तन्निष्ठमेव तत् ॥

यदि वर्तमानातिरिक्त्याहि प्रत्यक्षमिष्यते तद्वक्तव्यं किं पूर्वं विज्ञा-
नमनागतकालावच्छिन्नपदार्थग्रहणनिपुणमथोनरज्ञानमतीतकालालिङ्गितभावा-
कलनकुगलमिति तच्चाद्यज्ञानसमुपजननसमये तत्तत्त्वानातिरिक्तभाविक्कालास-
न्निधानान्न तेन तद्वह्णमनागतग्रहणे वा कथमागामिजन्मग्रहणं न स्यादुत्त-
रज्ञानप्रसवसमये ऽपि भूतकालस्य भूतत्वादेव न सन्निधानमसन्निहितभूतका-
लग्रहणे वा पूर्वजन्मग्रहणप्रसङ्गः । अथ वर्तमानानुप्रवेशेन भूतभाविनोः
कालयोः ग्रहणं मन्यसे तच्च वर्तमानानुप्रवेशाद्वर्तमान एव गृहीतः स्यान्न
भूतो भावी वा । अथ न कश्चिदेव कालः क्व चिद्वृत्तते अर्थे एव प्रकाश्यः
केवल इति तदयुक्तं तदवच्छिन्नभावप्रतिभासस्य भवद्विरेषाभ्युपगमात् । ननु
को ऽयं कालो नाम शक्यानां न कश्चिद्वास्तवः किं काल्पनिक एव व्यव-
हारः ।

सर्वथेन्द्रियज्ञं ज्ञानं वर्तमानेकगोचरम् ।

पूर्वापरदशास्पर्शकौशलं नावलम्बते ॥

• वर्तमानः कियान्काल एक एव क्षणस्ततः ।

पूर्वः क्षणो ऽतीततां स्पृशत्युत्तरस्त्वनागतताम् । ननु पचति पठतीति
वर्तमानो ऽपि वितत एव कालः प्रतीयते नैतत्सारम् ।

न ह्यस्ति कालावयवी नानाक्षणगणात्मकः ।

वर्तमानक्षणे दीर्घ इति बालिशभाषितम् ॥

क्षणसमुद्रायात्मकत्वं तु नानादृष्टमेव तस्य भवेत् । अतीतानागतक्षणात्पूर्वमूर्ध्वं वा तदस्तित्वान्नास्तित्वमपि न गृहीतमेवेति कथं क्षणिकत्वम् । क एवमाह न गृहीतं नास्तित्वमनुपलब्ध एव नास्तित्वव्यवहारात् । उपलम्भो हि भवेन्नासत्तानुपलम्भाच्च नास्तित्वम् । दर्शनादर्शने एव सदसत्त्वयोर्लक्षणम् । तस्मात्क्षणान्तरं तदनुपलम्भाद् नास्तित्वमेवेत्येवं क्षणिकत्वाद्वा हि प्रत्यक्षमिति स्थितम् ।

अनु च प्रत्यभिज्ञातो दीर्घकालत्वनिश्चयः ।

किमद्यापि न मुक्तो ऽसि तत्प्रामाण्यकुतूष्ण्या ॥

परीक्षितं हि तस्याः स्वरूपं कार्यं कारणं च ।

न शक्नोतीव सा स्थैर्यमुपपादयितुं निजम् ।

न पूर्वा नेतरं ज्ञानं ग्राहि कालान्तरस्थितेः ॥

तदिदं बोध्यमानो ऽपि रागान्धो नावबुद्धते ।

पूर्वं हि ज्ञानं तत्कालमेव उत्तरमपि स्वकालमेव वस्तु गृह्णाति मध्ये तु नास्त्येव गृह्यमगृह्यमेव मध्यमाहुः ॥

* नन्वविच्छिन्नदृष्टीनां न हि बुद्ध्यदवस्थितिः ।

स्तम्भादिरवभातीति कथमेतस्य भङ्गिता ॥

नेतदेवम् । तत्राप्येकक्षणवृत्तित्वान्ज्ञानस्य क्षणान्तरे तु ज्ञानमेव नास्ति कस्य विच्छिन्नसत्ता कस्यावृटिसत्ता कस्य वा बोधकम् । नन्वस्त्येव क्षणान्तरे तु ज्ञानमविच्छिन्नत्वाद् दृष्टेरिति चेन्मेवम् । बुद्धेरदीर्घकालत्वान्ज्ञानान्तरोत्पादन एवासावित्यवधारयत्वायुष्मान् ।

तस्मादाद्येव सन्तानवृत्त्या ज्ञानक्षणोदयः ।

तथेवात्पाद्यतामेषा स्तम्भक्षणापरम्परा ॥

यो ऽयमविच्छिन्नदृष्टीनामवृटितपदार्थसत्तागृह्यामिमान् इत्यमु-
न्यतः ।

स्थिरेणापि न बोधेन दीर्घयाहस्थितिग्रहः ।
 न ह्यसन्निहितयाहि प्रत्यक्षमिति वर्णितम् ॥
 तत्काले सन्निधिर्नास्ति क्षणयोर्भूतभाविनोः ।
 वर्तमानक्षणश्चैको न दीर्घत्वं प्रपद्यते ॥
 तेन बुद्धिस्थिरत्वे ऽपि स्थैर्यमर्थस्य दुर्वचम् ।
 न त्वनन्तरया नीत्या तस्या अपि चिरं स्थितिः ॥

सापि हि स्वसंबन्धव्यादेकक्षणपरीतेव प्रकाशते इति तस्मात्प्रत्यक्ष-
 मयाहि प्रत्यक्षमिति सिद्धम् ।

ननु स्थैर्यं पदार्थानामनुमानात्प्रतीयते ।
 अन्वयव्यतिरेकाभ्यां मुद्गरादिविनाशकः ॥
 निश्चीयते घटादीनां तेन पूर्ये तदागमात् ।
 विनाशरहितत्वेन सिद्धुष्येष्टमवस्थितिः ॥

नानुपलम्भव्यतिरिक्तस्य हेतुमते विनाशस्यानुपलम्भेऽप्यनुपलम्भ-
 त्वत्वं भावानामनुपलम्भाच्च नास्तित्वं न च घटानुपलब्धिर्मुद्गरादिकार्यो-
 त्तमः प्रागपि भावात् । ननु दृशानुपलब्धेरसत्त्वनिश्चयः स च कपालकाल-
 एव घटस्यावकल्पते मध्ये तु दर्शनमन्यथापि स्यादिति नादर्शनमात्रमेव
 नास्तित्वं मैत्रम् । त्वदभिमतो ऽपि मध्ये ऽपि दृश्यस्यैव घटस्यानुपलम्भनम् ।
 तद्वा कपालकाले ऽपि सर्वेषामिति का प्रमा । यदयं न वेद्मि तत्परो ऽपि
 नयं चेति चेत्तर्हि मध्ये ऽपि घटं सर्वेष्वन पश्येयुरिति नास्त्येवासौ-
 कपालीभूतघटवत् । अपि च ।

यदि यत्त्वं न जानासि तदन्यो ऽपि न मन्यते ।

स्वजायाजघनस्पर्शसुखमप्यधिगच्छतु ॥

तदलं ते परगृहवृत्तान्तचिन्तया यत्पश्यसि तदस्तीति जानीहि यन्न
 पश्यसि तन्नास्तीति विद्धि । एवमनुपलम्भ एव भावानां विनाश इति न
 तस्य मुद्गरादिकार्यत्वमतो ऽनुमानमपि न स्थैर्यसाधकम् । तस्माद्यथोक्त-
 मेष प्रत्यक्षमेव क्षणिकपदार्थपरिच्छेदिति स्थितम् ।

स्मरणप्रत्यभिज्ञानस्वकर्मफलभोक्तृता ।

क्षणिकत्वे ऽपि कथितः कार्यकारणभावतः ॥

तदेवमुपपन्नेयं गृह्यतां अणभङ्गता ।
 त्यज्यतां दीर्घसंसारकारिणः स्थिरतायहः ॥
 अणभङ्गिणीति नैव प्रमाणद्वयमप्यदः ।
 भावानां अणभङ्गित्वमुपपादयितुं क्षमम् ॥
 अर्थक्रियासमर्थत्वं सत्त्वं यत्तावदुच्यते ।
 तदसत्कूटहेमादिव्यभिचारावधारणात् ॥
 किं त्ववाधितसदुद्दिगम्यता सत्त्वमिष्यते ।
 सदसङ्गपदेशस्तु पुत्रादावौपचारिकः ॥
 एवं च बाधकाभावपर्येषणपरायणम् ।
 न सत्त्वयाहकं ज्ञानं स्वतः प्रामाण्यमर्हति ॥
 सत्त्वे च संशयो ऽप्यस्ति सकलप्राणिसाक्षिकः ।
 उपलब्धिव्यवस्थान्न इत्येवं वर्णयिष्यते ॥
 अर्थक्रियासमर्थस्य त्वदुत्थं सत्त्वमस्तु वा ।
 तदपि व्याप्रिशून्यत्वाच्च हेतुर्गन्धवन्त्ववत् ॥
 क्षणिकस्यापि भावस्य सत्त्वं नास्त्येव सो ऽपि हि ।
 क्रमेण युगपदपि न कार्यकरणे क्षमः ॥
 क्षणिकस्य क्रमः कीदृग्युगपत्करणेषु नः ।
 एक्यस्तुक्रमस्यापि रूपभेदः प्रमज्यते ॥
 कार्योप्येकेन रूपेण भिन्नानि जनयेद्वक्तव्यम् ।
 रूपभेदविरोधात्तु वस्तुनो नास्तित्वा भवेत् ॥
 स्थिते च घस्तुसद्भावे क्षणिकत्वं परीक्ष्यते ।
 तदसत्त्वे तु तच्चिन्ता व्याप्तिरौमन्थकेलिवत् ॥
 ज्ञाने क्षणिकचिन्ता चेत्किं तस्यापि पराकृतौ ।
 वदन्त्येतानि शास्त्राणि ज्ञेयाभावे च तत्कृतः ॥

अपि च । क्षणिकत्वपक्षे किमेकस्मादेकोत्पादः उत बहुभ्य एकोत्प-
 निरथेकस्मादनेकनिष्पत्तिराहो बहुभ्यो बहुसंभव इति परीक्षणीयम् । न ताव-
 देकस्मादेकोत्पत्तिरलौकिकत्वात् । एकस्मादप्यनेर्भस्मधूमेन्धनविकाराद्यनेक-
 कार्यकालोत्पाददर्शनात्कार्यसिद्धये च सर्वसहकारिसन्निधापनप्रत्यक्षदर्शनात्त्रेवं

किं चिदेकं जनकमिति ग्रन्थविरोधाच्च । एतेन तृतीयः पक्षः निरस्त एकः
स्मादनेकोत्पत्तिरिति । एकश्च नैकं जनयत्क्रमेण जनयेद्युगपद्वा । न क्रमेण
स्थैर्यमङ्गान्न युगपददृष्टत्वात् । एकस्य चानेककार्यकरणशक्तियोगे तद्वेदान्ना-
भात्यप्रसङ्गः ।

विरुद्धधर्मयोगे ऽपि यदि चेकत्वमिष्यते ।

अनेकक्षणयोगे ऽपि भाव एको ऽभ्युपेयताम् ॥

अथ बहुभ्य एकोत्पादनमिति पक्ष आश्रीयते तद्वत्तत्त्वं किमेतदेकं
कार्यं केवै बहुभिस्त्यादाते इति । न ह्यस्माकमपि भवतामनेकावयवनिबद्ध-
निर्मितमवयवस्वरूपं कार्यमस्ति संचितैः संचिता एव जन्यन्ते इत्या-
भ्युपगमाद् । यदि चानेककार्यमेकमुच्यते तदस्य कारणभेदोपनतस्वभावाना-
त्ययोगादेकत्वमेव तावद्विरुध्यते । अन्यथात्वे हि न कारणाधीनं भावानां
रूपमित्याकस्मिन्त्वप्रसङ्गः । कारणभेदोपपादितनानात्वस्यापि यदि तैकत्वं
तदस्य नानाकालगोचिने ऽप्येकत्वं स्यात् । असत्तां भिन्नस्वभावस्य वस्तुन
इति पूर्ववद्वक्तव्यम् । लोचनानिर्मलस्कारादिकारणभेदात् । कार्यमप्येकरूपं
ज्ञानमिति चेन्न तस्य भवन्मते विषयाकाराहकत्वस्य संवेदनरूपभेदान्निराका-
रज्ञानवादिनो हि बौद्धस्य प्रतिकर्मव्यवस्थानमिष्यते जनकस्य कर्मणः प्रति-
भासे स्थैर्यमङ्गादेकसामग्र्यधीनत्वपक्षस्यासम्भवात् । संभवे ऽपि याह्यनिगम-
निमित्तत्वाभावादिति । अथोच्यते किमनभ्युपगतपक्षोपमर्दनेन न बहुभ्यो
बहुसंभव इत्येष गव नः पक्षः । संतानवृत्त्या वर्तमानपूर्वसामग्रीसारूप्यमु-
त्तरसामग्रीमारभते विजातीयकरणानुप्रवेशे तु विरुपमिति । अथ केयं सामग्री
नाम न समयेभ्यो भिन्ना पृथगनुपलम्भादव्यतिरेके तु समय एव सामग्री
तत्र पूर्वसमुदायनोत्तरसमुदायारम्भे तदन्तर्गतं समुदायिनमेकमेव एक
उत्पादयेदेकं वा संभूयेति । तथाच पक्षे सैवेयमेकस्मादेकोत्पत्तिरुक्ता
स्यात्सा च प्रतिषिद्धा । अथैकैकफलसमुदायिनिष्पत्तो सर्वसमुदायिनं व्यापार-
येत् क्रमेण वा योगपदेन वा तत्र क्रमपक्षे क्षणिकत्वहानिः । यं हि तत्र पञ्च-
दश समुदायिनः क्षणं तत्र वर्तन्ते ते तत एकं तमुत्पाद्य पुनरपरमारभे-
रन् पुनरन्यमिति तावत्कालप्रतीक्षणादक्षणिकत्वम् । अथ युगपदेव सर्वनिष्पत्तो
सर्वे व्याप्रियन्ते तर्हि निकुलस्वरूपपादेव कारणादुत्पन्नमिति कारणविवेक-

नियमाभावादुपरसादिप्रविभागो न स्यात् । इदं रूपमेव रस इति कथं निश्चीयते । चिदमुत्पादितमिति सर्वे रूपं स्यात्सर्वो रसो यद्वा न रूपं न रसो ऽन्यदेव किं चिद्वस्त्वन्तरं स्यात् । श्रियोच्यते यद्यपि रूपरमादिसामग्री तत्सामग्र्या एव जनिका तथापि क्वचित्किं चिदुपादानकारणमिति तत्सहकारणं तत्र रूपक्षणनिष्पत्तेरूपस्योपादानकारणत्वादितरेषां च सहकारिकारणत्वाच्च पदार्थसंकर इति एतदयुक्तं सर्वथा कारणत्वानपायात् । अपि च येन रूपेण रूपस्य रूपं प्रत्युपादनकारणता तेनेव यदि रसं प्रति सहकारिकारणता तदा पुनरपि रूपरसयोरविशेषः । अथान्येन रूपेण रूपस्य रूपोपादानता ऽन्येन च रससहकारितेति तर्हि स्वभावभेदान्नानात्वं नानात्वे त्वस्यैवमसत्त्वं वेत्युक्तम् ।

अथ नास्त्येतयोः किं चिद्विरुद्धत्वं स्वभाययोः ।

कथं बोद्धुगृहे जातस्त्वमेवमतिभाषसे ॥

भावानां परस्परपरिहारव्यवस्थितरूपत्वमस्त्येषां लाक्षणिको विशेषः । अपि च लक्षिकत्वे पदार्थानामिदमोपादानकारणमिदं सहकारिकारणमिति विशेषो ऽपि दुरवगमः । तथा हि किमिदमुपादानं नाम किं स्वसंज्ञानविनाशेन बीजादिधत्कार्यजननमुपादानमुत स्वविशेषसमर्पणेनेत्यादकमिति । यदि पूर्वः पक्षः परलोकावर्त्तमानावाक्यवदुपेक्षिता स्यात् । ज्ञानसन्तानविनाशेन ज्ञानान्तरारम्भप्रसङ्गात् स्वविशेषार्पणपक्षे ऽपि सर्वविशेषार्पणं स्यात्कतिपयविशेषार्पणं वा सर्वविशेषार्पणे निर्विकल्पकस्य नोपादानकारणं स्यात् ।

लिङ्गदर्शनजन्या च प्रतिबन्धस्मृतिः कथम् ।

कथं वा रसविज्ञानं रूपज्ञानादनन्तरम् ॥

सन्तानभूयस्त्वादुविष्यतीति चेन्नैकप्रमाथ्यीनप्रतिसन्धानोपनिबन्धनव्यवहारप्रतिबन्धविप्रवृत्तप्रसङ्गात् । नित्यमेकमात्मानमन्तरेण सन्तानैकतायामपि तावदसौ व्यवहारो नावकल्पते किमुतैकमेव देवदत्ते सन्तानभूयस्ये सतीति । कतिपयविशेषार्पणेन तु यद्युपादानता तदानीं रूपमपि ज्ञानोपादानकारणतां प्रतिपद्यते तस्मान्नोपादानं नाम किं चित् । तन्निरासे च तद्वैलक्षण्यलक्ष्यमात्ररूपस्य सहकारित्वो ऽपि व्युदासो वेदितव्यः । अपि च ।

प्रतिक्षिपसि तत्पक्षे सर्वथा सहकारिणम् ।

भिन्नाभिन्नोपकारादिविकल्पास्त्वत्प्रकल्पिताः ॥

सहकारिप्रतिक्षेपकारिणः क्वाधुना गताः ।

आ ज्ञातं युक्तिशक्त्यैव युष्माभिरुपकल्पितः ।

दोषो न बाधते युष्मान् मन्तात्थापितसर्पवत् ॥

अथ वा तिष्ठतु तावदुपादानसहकारिकारणभाव एव भदन्तसिद्धान्ते
दुरुपपादः परोत्पत्ताद्यव्याप्तिप्रमाणमेव यदि कारणमुच्यते सर्वं सर्वस्य
कारणं स्यात् ।

न च लब्धात्मनस्तस्य व्यापारः परजन्यमिति ।

लब्धात्मनस्तु व्यापारे स्थितिः सिद्धा क्षणान्तरे ॥

अथ ब्रूयाद्विदं प्रतीत्येदं प्रतीयते इतीदंप्रत्ययतामात्रमेव कार्य-
कारणभाव इति तथा ऽपि लब्धात्मनः क्षणस्य प्रतीतिरिति द्वितीयक्षणाव-
स्थानमपरिहार्यमेव ।

न चानन्तर्यमात्रेण कार्यकारणतायहः ।

अहेतुफलभावे ऽपि तथा ऽऽनन्तर्यदर्शनात् ॥

व्यापारस्तु परोत्पत्तौ नास्त्येव क्षणभङ्गिनः ।

न वर्तमानकालस्य न भूतस्य न भाविनः ॥

अथ मन्येथा यथा तुलान्तयेर्नामोन्नामौ भवत एवं पूर्वोत्तरयोः
क्षणयोर्नाशोत्पाद इत्येवं पूर्वक्षणविनाशेनोत्तरक्षणनिवृत्तेरियतैव कार्यकारण-
भावमश्नुवीयातामिति तदप्यमनोरमम् । न ज्ञायमायुष्मतामस्त्यवधृतस्तु-
लान्तदृष्टान्तः ।

तथान्यदेव हेमादि नामोन्नामनिबन्धनम् ।

तन्नामो न तु नामैव तेन वा स विधीयते ॥

इहापि न पूर्वैण क्षणेन नापि तद्विशेषेणोत्तरः क्षण उत्पद्यते न
च हेमम्यानीयमिहान्यदस्तीत्यनुत्पत्तिरेवावशिष्यते ।

सर्वथा परनिष्पत्तौ निर्व्यापारं न कारणम् ।

सव्यापारस्य कर्तृत्वे क्षणिकत्वं तु दुर्घटम् ॥

इत्थं च सत्यं व्यावृत्तं शणिकेभ्यो विशेषतः ।

तेनासाधारणत्वेन यायात्संशयहेतुताम् ॥

अथ वा लब्धात्मनः पदार्थस्य परोत्पत्तौ व्याप्रीयमाणत्वेन कारणत्वावधारणाद् द्विचिद्विषयस्थायित्वमवश्यमनन्तरनीत्या भवेदिति प्रत्युत सत्त्वादवगणिकत्वसिद्धेर्विस्तृत्योऽयं हेतुः । अतश्चैवं नित्यानामेवार्थक्रियाकारित्वोपपत्तेः । समवाय्यसमवायिनिमित्तभेदेन चिद्विधा कारणसामग्री परस्परसंयोगमागत्य यथासन्निधानं कार्यं प्रसूतइति कृतं क्रमयोगपद्यविकल्पैस्तान्येकैः यदैवाविकलसामग्री तदैव कार्योत्पत्तिः ।

अत एव च कार्याणां युगपन्न समुद्भवः ।

न चापि कृत्वा करणं सामग्री हि न सर्वदा ।

प्राणिकर्मविपाकोऽपि सामय्यन्तर्गतो नवः ।

सर्वत्र मुखदुःखादिहेतोस्तु समपादनात् ॥

न च समय्यतिरेकाव्यतिरेकविकल्पेऽस्मत्पक्षे सामग्री बाधते समवाय्यसंवात्सामय्याः समवायेन च सामय्येव तमवर्थातिशययोगात्कारणमिति प्रमाणसामान्यलक्षणे निर्णीतम् ।

समर्थत्वासमर्थत्वविकल्पेऽपि प्रसङ्गतः ।

सामय्या एव सामर्थ्यं ततः कार्यस्य दर्शनात् ॥

तदन्तर्गतस्य तु कारकजातस्य शकटाद्यङ्गस्येव सामर्थ्यं यावन्नावदभ्युपगतमेव तदपेक्षस्य सामय्याः साधकतमत्वस्य निर्वहणं न हि भवति कृष्णच्छुक्क इति । अविकल्पं तु सामय्या एव सामर्थ्यं यदनन्तरं कार्यनिष्पत्तिरिति कार्यनिष्पत्तिदर्शनादेवावगम्यते । यदप्येकलक्षणस्थायि कारकं स्यादित्युद्धोषितं परैः तदप्यसत् । कार्यनिष्पत्तिपर्यन्तत्वादवस्थानस्य यत्केन पक्षेण तेषामेककार्यनिष्पत्तेरघटमानत्वात् । कार्यसंपत्तेरुद्धै तु सामग्री विप्रवर्ते न सामय्याणि तेषामेकैकशः क्व चिक्क चिदुपलम्भाच्चकसूचदण्डादीनाम् । इत्थं स्थिराणामेव पदार्थानामर्थक्रियासामर्थ्यं समर्थतमिति न ततः क्षणभङ्गसिद्धिः । एवं च सत्यत्वनित्यत्वयोर्विरोधात्सत्त्वप्रतीत्येष एकचन्द्रबुद्धिवत्तदितरनिराकरणमित्यादि यत्प्रलपितं तत्प्रतिक्षिप्तं भवति । यदप्यभाणि नाशं प्रत्यनपेक्षत्वात्त्वणिकाः पदार्था इति तदपि यत्किं चिद्वृण्डादिव्यापारान्व-

यव्यतिरेकानुविधायिनस्तत्कार्यस्य घटाद्यभावस्य विस्तरतः प्रमाणचिन्ता-
वसरे प्रसाधितत्वात् प्रध्वंसाभावश्च विनाश इत्युच्यते ॥

नश्वरानश्वरादिविकल्पास्तु न साधवः ।

सामय्यधीनः प्रध्वंसो भावानामात्मलाभवत् ॥

मुद्रादिसामय्या घटस्य किं क्रियते । मृत्पिण्डदण्डसामय्या किमस्य
क्रियते । आत्मलाभ इति चेदनया ऽप्यात्महानं करिष्यते । ननु नश्वरत्वे
तत्कारणमफलमनश्वरत्वे त्वशक्तमिति उत्पन्नावपि तुल्यो ऽयं प्रलापः
भवनस्वभावश्चेद् घटः स्वत एव भवति किं दण्डादिसामय्या अभवनस्व-
भावस्तु कर्तुमशक्यः खरविषाणघटिति । कारकव्यापारकार्ग्व्यदर्शनादपर्यनु-
योग एव इति चेद्विनाशे ऽपि समः समाधिः उत्पत्तिवद्विनाशस्यापि कार-
कान्वयव्यातिरेकानुविधायित्वम् ॥

तस्मादुत्पन्नमाशस्य विनाशो नास्ति वस्तुनः ।

अविनाशकसद्भावोऽवस्थानमिति म्यितम् ॥

ननु सापेक्षाणां भावानां नावश्यंभाविता भवेदिति घटस्य विना-
शहेतुर्नोपनिपतेदपि कदा चिदित्येवमसौ किं नित्य एव भवत्विति अहो
महान्प्रमाद उत्सन्नः प्रजाः पतन्तो महान्वज्राशनिर्दुष्पतरो ऽयं दोष उन्त्यतः
यदिह घटो नित्यो भवेत्तदिह कालाग्निमूढ इव विभुवनमपि भस्मीकुर्वात् ।
अपि च रे मूढ सावयवस्याश्रितस्य कार्यस्य च नूनमवयवविभागादाश्रय-
विनाशाद्वा यदा कदा चिदुचितव्यमेव विनाशेनेति कस्तन्नित्याचशङ्कावसरः
तथा हि न रामाभिषेककलशमदा यावदनुवर्तमानमीश्वरवेषमस्यपि पश्यन्ति
लोक इत्यवश्यभावी तस्य विनाशे हेतुः तस्मात्सहेतुको विनाश इति न
स्वत एव नश्वराभावः । अपि च प्रत्यभिज्ञा स्वतन्त्रोविभवविधूतबोधसिद्धा-
न्तध्वान्तसिद्धिनिर्भङ्गुरमेव भावनियहमनिशमुपदर्शयन्ते दिनेशदीधितिद-
शशतविभागवती सर्वतो जाज्वलीति कस्तस्यां सत्यां क्षणभङ्गिने भावान-
भिदध्यात् । यत् किं चन तस्य समभाषितं तत्सर्वमसमञ्जसं यत्तावदिदं
कल्पितं स यवायमिति किमेकं विज्ञानमुत द्वे इति तत्रोच्यते सामानाधि-
करणेन नैकविषयावद्योतनप्रवणैकप्रतीतिसंवेदनात्केयं द्वित्वाशङ्का यो ऽयं
समः यः समो ऽयमित्येकत्वावमर्शनी स्वतस्तु या ऽनेकप्रतीतिरनुभूयते

का. ० प्रत्यभिज्ञायां भूतकालस्य विषयत्वम् ।

४५६

घटो ऽयमिति तत्र निरन्तरोत्पन्नघटज्ञानपटस्मरणवद्वित्रविषयं बुद्धिद्वय-
मिति । यत् किमेकप्रतीतिजन्मनि कारणमिति ।

कार्ये चेदवगम्येत किं कारणपरीक्षया ।

कार्ये चेन्नावगम्येत किं कारणपरीक्षया ॥

न च कार्यमकारणं भवितुमर्हति कार्यत्वस्यानुपपत्तिरिति भवितव्य-
मेव तत्र कारणेन । अस्ति च संस्कारसहितमिन्द्रियमस्याः प्रतीतिः करणं
पृथक् कार्यता ऽपि तयोर्दर्शनादेवाभ्युपगतमिदं तु द्रष्टृत्वादुरपलभम् । क्व
चित्तु केवलेन्द्रियव्यापारकार्यदर्शनान्न सर्वस्य तथाविधस्यैव तस्य कार्यका-
रित्वं सङ्गकार्यपेक्षणेन कार्यान्तरजननात् । यत्तु कौटुम्भी ऽर्थः प्रत्यभिज्ञा-
गाम्यभातीति तत्रैते वादिनः शतकृत्वो दत्तोत्तरा अपि यत्पुनरुत्पन्नानुपपत्तये
तेन ब्रह्मवदुद्दिष्टाः स्मः । उक्तमत्र प्रमितयः प्रष्टव्या न तु थादिन इति
अन्योन्याकार्त्वादिश्रेष्ठो वर्तमानकालावच्छिन्नश्चार्थः यतस्त्वयवभासते ।

ननु पूर्वोपरो कालो परस्परविरोधिने ।

नैकत्र विंशतस्तेन तद्वेदादृष्टुं भिद्यते ॥

नैवदेवम् । केयूरकिरीटकटककुण्डलादिभेदे ऽपि देवदत्तस्याभेदात् ।
अश्वप्रव्यास्य नास्तीति परीक्षणं वादान्तरगमनमपवर्गाह्निके च विस्तरेणाव-
ग्रहो साधयिष्यत इत्यास्तामेतत् । कुण्डलादीनामविरोधादिति चेन्न । लाक्षाणि-
कषिणेधाभ्युपगमात्परस्परव्यवहारव्यवस्थितात्मानो हि सर्वे भावा इति यद-
दुर्भेदद्विरभ्युपेत एषा विरोधः । ननु केयूरादीनां विरोधे ऽपि तदवस्थानादे-
कदेवदत्तसम्बन्धित्वमभ्युपपद्येतापि भूतवर्तमानयोस्तु युगपदसंनिधानान्नद्वि-
शिष्टता स्तम्भादेरुच्यते प्रतीयते च द्वौ कालौ न च सन्निहितादिति चिन्म ।
किं भूतो ऽपि काल इदानीमस्ति । मेवम् । नासावस्तीत्युच्यते अपि त्वाषीद-
स्तीत्युच्यमानं वर्तमान एव न भूतः । इन्त तर्हि भूतो भूतत्वादेव नेदानी-
मस्तीति कथं प्रतिभासते । भूतत्वेनेवेति ब्रूमः । भूतः कालो भूततया गृह्यते
वर्तमानो वर्तमानतयैवार्थस्तुभयानुगत एक एव तथा गृह्यतात् । ननु भूत-
कालस्येदानीमभावात्तद्विषयं ज्ञानमनर्थकं स्यान्न धर्मिणस्तदवच्छिन्नस्य ज्ञान-
जनकस्याभावात् । भूतः कथमवच्छेदक इति चेत्तथा प्रतिभासात् । प्रतीतिम-
वमृष्य भवान् एवामिति यः पूर्वमाषीत्स इदानीमप्यस्तीति सो ऽयम-

तीतकालविशिष्टो ऽर्थ एतस्यां बुद्धावधार्यते । नन्वसता भूतकालेन विधे-
पितमर्थे कथमिन्द्रियजप्रतीतिरालम्बनीकुर्यात् । उच्यते ॥

अन्त्यसंख्येयसंविनिकाले प्रागवलोकिताः ।

यथा शतादिज्ञानानि जनयन्ति घटादयः ॥

अतीतकालसंयोगो भवत्येव विशेषणम् ।

स्तम्भादिप्रत्यभिज्ञायाः कारणत्वं प्रपत्स्यते ॥

संख्येयाः घटादयः सन्त्यतीतकालो नाम्नि इति चेत्कपित्थेषु
भक्षमाणेषु किं चक्ष्यति देवानांप्रियः । शतं कपित्थानां भवितवान्वाहीक
इति प्रतीतिदर्शनात् । न च नवनवतावनपुष्पेषु कपित्थेष्वेकशततमे शत-
मिति भ्रमोऽस्ति । यथा तत्रातिक्लान्तान्यपि नवनवति कपित्थानि शतप्रतीतिहे-
तुतामुपयान्ति प्रतिभासोपाकूटत्वादेवमतीतकालयोगो ऽपि प्रतिभाममान-
प्रत्यभिज्ञाभाष्यतीति । विकल्पमात्रं शतप्रत्यय इति चेद् भो महान्नन्
किं वा न विकल्पमात्रम् । किं तु जीवन्त्यमी सविकल्पप्रामाण्यघाटिनः ।

यस्य सामान्यसिद्धेः प्रकारः प्राक् प्रदर्शितः ।

प्राक्तं स एव द्वित्वादिसंख्याबुद्धावसिद्धये ॥

इत्यनेन कथाक्षेपेण ।

नन्वतिक्रान्तग्राहि च प्रत्यभिज्ञाविज्ञानमिन्द्रियायंसन्निकषजं चेति
नः कौतुकमिदं कियत्कौतुकमर्थस्तावदस्य पुरो ऽश्वस्थितो ऽस्त्येव जनकः
स्तम्भादिः । नन्वस्ति स तु वर्तमानकाल एव न केवलं वर्तमानकालयो-
गिना ऽर्थेन तत्प्रत्ययजननात्तस्य वर्तमान इवातीतो ऽपि कालो ऽवच्छेद-
कतां प्रतिपद्यते स च तदवच्छिन्नो ऽर्थ इदं ज्ञानमादधातीत्यर्थजमेतदि-
न्द्रियजमपि भवति तद्भावाभावानुविधानात् । नन्वतीति ऽर्थे कथमिन्द्रियं
प्रवर्तते कस्येव पर्यनुयोगः नेन्द्रियस्याचेतनत्वात् पुरुषस्त्वविस्फारिताशो
नेदृशीं प्रतिपत्तिं लभते विस्फारितावस्तु लभते इति सो ऽपि नानुयोग्यः ।
नन्वतीतग्राहित्वाद्विरमप्रामाण्यं कल्पयितुं युक्तमस्या बुद्धेरिन्द्रियस्यातीति ऽपि
सामर्थ्यमदृष्टमिति । अप्रामाण्यं नाम बाधकात्प्रत्ययात्कल्पयते न चासावस्ति
प्रत्यभिज्ञायामनुमानं तु तावकं प्रतिषिद्धम् । ननु कारणदोषादवकल्पते

अथागमादयम् आद्युत्पन्नोऽप्युच्यताम् । उक्त एवेन्द्रियस्यातीतविषयग्रहणे
सामर्थ्यविरहः वत्स सम्यगुक्तवानसि नायमिन्द्रियस्य तिमिरादिरिव दोषः ।
अर्तते काले स्वतन्त्रे तस्य सामर्थ्यं न तद्वाह्यवर्तमानवस्तुविशेषणीभूते
संस्कारसचिवस्य चास्य सामर्थ्यं न केवलस्येत्युक्तम् । तस्मादतिक्रान्तका-
लविशेषितपूर्ववर्तिस्तम्भादिपदार्थविषयमिन्द्रियादिसन्निकर्षोत्पन्नमेवेदं प्रत्य-
भिज्ञानमिति सिद्धम् । अथ वा पूर्वभिज्ञानविशिष्टाह्यमाणमिच्छतां
प्रत्यभिज्ञानं गन्धवत्कुन्दबुद्धिवद्यथा हि लोचनगोचरेऽपि कुन्दकुसुमे
तद्विषयगन्धविशेषिते बाह्येन्द्रियद्वारकग्रहणमघटमानमिति मानसमेव
सुखं कुसुममिति ज्ञानमेवं पूर्वज्ञानविशेषितस्य स्तम्भादेर्विशेषणमतीतव-
शविषय इति मानसो प्रत्यभिज्ञा । पूर्वप्रवृत्तबाह्येन्द्रियोपजनितज्ञानविशिष्टबा-
ह्यविषयगोचरे चान्तःकरणेऽभ्युपगम्यमाने सति नान्याद्यभिप्रासङ्ग इति
बहुशः कथितम् । ननु कुन्दादेर्विशेषणं वर्तमानमस्ति सौममिह त्वतीतं
पूर्वज्ञानमिति कथं विशेषणमव । किं तेन सता करिष्यसि यतादिबुद्धि-
व्यतिक्रान्तस्यापि कपित्थादेः कारणत्वदर्शनादिति । तदेवमन्तःकरणज-
न्यनः अपि प्रत्यभिज्ञानेन स्थैर्यमवस्थाप्यते एव भायानाम् ।

या तु मुण्डितकेगादिप्रत्यभिज्ञानतुल्यता ।

स्तम्भादिप्रत्यभिज्ञायाः कथ्यते साऽप्यसङ्गता ॥

तथान्तराले मुण्डितशिरोदर्शनमेव बाधकमिह तु न किं विदु-
मिति । अत एव शब्दे सदेव स्फुरन्त्या विनाशबुद्ध्या वैधुर्यमुपनीता प्रत्य-
भिज्ञा तु न तामवस्थापयितुं समर्थेत्युक्तम् । ज्वालादावपि तैलवर्तिकाया-
नुमानबाधितत्वाद् भ्रान्ता प्रत्यभिज्ञा न तु तथा स्तम्भादावनुमानमपि
बाधकमस्ति । सत्त्वानुमानं तु निरस्तमेव । यद्यपि च नैव नियमः प्रत्य-
क्षानुमानयोर्विरोधे प्रत्यक्षं बलीय इति त्वरिततरपरिभ्रमितचक्रीभवदलात-
पाङ्क्तिः प्रत्यक्षस्यानुमानबाधितत्वदर्शनादिति । तथा प्रकृतं क्षणिकत्वानु-
मानमन्यथासिद्धमन्यथासिद्धं तु प्रत्यक्षमिति प्रत्यक्षमेव क्षणिकत्वानुमा-
नस्य बाधकं न चेतरेतराश्रयत्वमनुमानमिच्छात्वनिबन्धनं प्रत्यभिज्ञाप्रत्य-
क्षप्रामाण्यानभ्युपगमात् । स्वहेतुबलवत्तमेव प्रत्यभिज्ञा प्रत्यक्षं न तस्येदं
देव्यं यदनुमानमिच्छात्वे सति तत्प्रमाणीभविष्यतीति ।

आस्तां वा प्रत्यभिज्ञानं य एष प्रथमक्षणः ।

स्तम्भादिबोधस्तेनापि बाध्यते क्षणभङ्गिता ॥

तुल्यसामग्र्यधीनत्वनिराकृतत्वात्साकारस्य निराकरिष्यमाणत्वादन्व-
यव्यतिरेकोपकृतमानसप्रत्यक्षनिश्चितजनकस्य चार्थस्यावभास्यत्वनिरव्या-
दुत्पन्ने ऽर्थो ज्ञानं जनयति जातेन च ज्ञानेन गृह्यते इति बलाद् द्वि-
क्षणानुस्ययित्वमस्योपलभ्यतइति कुतः क्षणिकत्वम् ।

यदि लब्धस्वरूपो ऽपि न नष्टः प्रथमे क्षणे ।

हेत्वन्तराद्विनाशो ऽस्य न स्वरूपनिबन्धनः ।

त्रिचिवा च पदार्थानां प्रतीतिरिह दृश्यते ।

चिरंतनमतिः का चित्का चित्तकालजातधीः ॥

सलिलाहरणव्ययकुम्भावगतिरन्यथा ।

तदैव कन्दुकाकृष्टकुम्भावगतिरन्यथा ॥

एतेन रविगुणो ऽपि परिज्ञानमुखीकृतः ।

क्षणिकत्ववमादित्वसमुत्पद्यमानपण्डितः ॥

तथा हि वर्तमानवस्तुविग्रहयाहि विज्ञानमनन्तरोक्तनयेन जनका-
र्थप्रतिभासनाद् द्वित्रितयस्यायितामर्थस्य गमयतीत्युक्तम् । आद्यं च किं
चिद्विज्ञानमनागतकालमार्थं भवति । यथा ऽऽह भट्टः । रजतं गृह्यमाणं हि
चिरस्थायीति गृह्यते इति । उत्तरमपि प्रत्यभिज्ञानं प्रतीतकालावच्छिन्नमर्थ-
मवद्योतयतीति दर्शितम् । न चातीतानागतजन्मग्रहणमाशङ्कनीयमिति कार-
णसामर्थ्यानियमान्न ह्यतीतानागतजन्मग्रहणमशक्यक्रियमिति यावदपि दृश्य-
मानं ग्रहणं तदप्यपह्नोतुं युक्तम् । न चेतावता ऽतीतानागतकालावच्छिन्न-
वर्तमानवस्तुग्रहणमात्रेण सामान्यतोदृष्टेनादृष्टमप्यतीतानागतज्ञानं कल्प्यम् ।
यथादर्शने हि वस्तूनि व्यवस्थाप्यन्ते न किंचिद् दृष्ट्वा ऽन्यदपि कल्प्यते
दृष्टमपि वा निहूयते इति । अपि च निमेषदृष्टेरुदितसत्ताकस्तम्भादिपदा-
र्थयाहि प्रत्यक्षमुत्पद्यते तत्कथं क्षणिकयाहि कथ्यते । यच्च तत्र विकल्पित-
मतीतानागतक्षणयोः असन्निहितत्वेन प्रत्यक्षग्राह्यताऽनुपपत्तेर्वर्तमानक्षणस्य
चातिसूक्ष्मत्वात्तत्कालयाहिणा प्रत्यक्षेण क्षणिकत्वं गृहीतं भवतीति तदुप-

न्नम् । मा नाम भूदतीतानागतकालग्रहणं वर्तमान एव तद्वानिमेष्टर्शेनस्य
 क्रियान्काल इति चिन्त्यताम् । निमेषकृतस्यापि दर्शनविच्छेदस्यानवकाशा-
 द्वावद्वि दर्शनं न विच्छिन्नं तावान्वर्तमानः काल इति तद्ग्रहणे स्थेये गृहीतं
 भवति न क्षणिकत्वम् । ननु तावानसौ कालः स क्षणसमुदायो भवति न
 क्षणः क्षणश्चेक एव वर्तमानो भवति न ततः पूर्वोपरो क्षणावतीतानागतौ
 भवतः तयोश्च न ग्रहणमित्युक्तम् । सिद्धे क्षणिकत्वे एवं च शक्यते वस्तुं
 न तु तत्साधनावसरे । कालो ह्येको नित्यो विभुरिति साधितोऽनुमानपरी-
 क्षायाम् । न तु क्षणसमुदायात्मा कालः कालस्य तु भेदाः क्रियोपज-
 नविनाशाद्युपनिबन्धनाः कल्पन्ते इत्यपि तत्रैव परीक्षितम् । तदयमनि-
 मेष्टदृष्टेर्दर्शनविच्छेदानुपग्रहान्तावानेकः स वर्तमान एव भवतु । ननु कालो
 नाम न करिचत्पारमार्थिकः पदार्थ एव परिदृश्यमानो वर्तमानादिव्यवहा-
 रहेतुः स च न विरमनुभूयते इति क्षणिक उच्यते । भिक्षो अलमवान्त-
 रगमनेन मा भूत्कालः पदार्थस्त्वनिमेषदृष्टिना दृष्टविच्छेदादवच्छिन्नसनाक
 एव दृश्यते इति न क्षणिकग्राहि प्रत्यक्षम् । ननु भवद्विरपि न स्थिरं
 ज्ञानमिष्यते क्षीणे च ज्ञाने सोऽर्थो द्वितीयक्षणे केन गृह्यते ज्ञानान्तरेण तु
 गृह्यमाणः स एवेत्येव को निश्चयः । अनिमेषदृष्टेर्ज्ञानं न क्षीयते एवेत्येके ।
 अथ वा किं न यत्नेन न हि विषयप्रतिभासकाले ज्ञानमवभासतइत्यसकृदुक्तं
 वक्ष्यते च तेन तत्कीदृशमिति कुतो वयं विदुः । अर्थस्त्वविच्छिन्नसनाक
 एव गृह्यते ज्ञानं तु वर्तमानकालमप्यतीतानागतकालग्राहि भवति स्मर-
 णमिव प्रतिभमिव भूतभविष्यदृष्टानुमानमिव । नन्विन्द्रियव्यापारो न
 क्षणान्तरस्थायीति तस्मिन्नसति कुतोऽस्य विलतकालग्रहणम् । तदलं भवतु
 श्रान्तोऽसि मज्जस्वेवं ब्रूयाणः निमेषकृतोऽपि विच्छेदोऽस्य नास्ति अथ
 च न स्थिर इन्द्रियव्यापार इति साहसिकतामात्रम् । सन्निकर्षश्चास्य विष-
 यग्रहणे व्यापारः स च स्थिर एव तस्माद्विलतकालस्य वस्तुनः प्रत्यक्षेण
 ग्रहणमिति स्थितम् । एवं च स्थिते न स्वरूपमात्रमेव भावानां विनाशका-
 रणं कारणानां च नित्यत्वमेव दण्डादीनामिति सिद्धम् । यत्पुनरभाणि दर्श-
 नादर्शने एव सत्त्वासत्त्वे भावानामिति तदपि व्यामूढभाषितम् । दर्शना-
 दर्शनाभ्यामेव भावाभावयोः परिच्छेदः न पुनर्दर्शनादर्शने एव भावाभा-

भावभावश्च विस्तरतः प्राक् साधितः स च सहेतुक इति न स्वत एव
विशरारवो भावाः । एवं तु निष्प्रमाणे पदार्थस्यैवपक्षे ज्ञानं तु जनकस्य
नियतस्य वस्तुनो दर्शनम् दर्शनविषयीकृतस्य प्रवृत्तिः प्रवृत्तिविषयीकृतस्य
प्राप्तिरिति व्यवहारो न स्यादर्थक्षणानानात्वात् । नाध्यबाधकभावश्च क्व
चिज्ज्ञानानां दृष्टः स च न स्यात्पूर्वाधगततज्ज्ञादिविषयभावयाह्नियो
ज्ञानस्य गृहीतमुद्गरदलितघटाभावज्ञानवद्बाधकत्वानुपपत्तेः । पूर्वदृष्टस्य
स्मरणं स्मृतस्य कस्य चित्प्राप्त्यभिज्ञानं प्रत्यभिज्ञातस्य गृहादेरधंकृतस्य
समापनमित्यादयश्च व्यवहारो विप्रलुप्येरन् ।

अथ संतानभाषित्य क्रियते तत्समर्थनम् ।

न तस्य भिन्नाभिन्नत्वविकल्पानुपपत्तिः ॥

अभेदपक्षे क्षणवद्वाहरो न सिध्यति ।

व्यतिरेके तु चिन्त्यो ऽसौ वास्तवो ऽवास्तवो ऽपि वा ॥

अवास्तवत्वे पूर्वोक्तं कार्यं विद्यते पुनः ।

वास्तवत्वे स्थितो वा म्यात्त्वणिको वेति चिन्त्यताम् ॥

सन्तानिनिविशेषः स्यात्सन्तानः क्षणभङ्गः ।

न सिद्ध्येत्यनरण्येण व्यवहारः पुरोदितः ॥

अथापि नित्यं परमार्थसन्तं सन्ताननामानमुपैषि भावम् ।

उतिष्ठ भित्तो फलितास्तथाशाः सो ऽयं समाप्रः क्षणभङ्गवादः ।

तदेवं सति सन्तानच्छद्मनो विनियारणात् ।

लोकायाश्च स्थिरैरेव पदार्थैरुपपदाताम् ॥

अथमनन्तरनिगदितदूषणनिकुलम्बविनिहतप्रसरम् ।

नाध्यक्षं क्षणिकत्वे न चानुमानप्रमाणं तत् ॥

क्षणभङ्गे निरस्ते च कार्यमाधारवद् ध्रुवम् ।

अतो ज्ञानादिकार्येण युक्तमाश्रयकल्पनम् ॥

सुखादेरपि कार्यस्य विज्ञानाह्यतिरिक्तता ।

प्रागुक्तेति तदप्यन्यद्ववत्यस्यानुमापकम् ॥

किं च नाङ्गीकरोषि त्वमात्मानं पारलौकिकम् ।

उपैषि परलोकं च किमिदं ते वक्रव्रतम् ॥

कर्म संतानिना ऽन्येन यत्कृतं चैत्यवन्दनम् ।
 ततो ऽद्य फलमन्येन भुज्यते ऽकृतकर्मणा ॥
 न वा निर्वृतिरप्येति चैत्यवन्दनकर्मणा ।
 ज्ञानक्षणेन नैकेन किं चित्कर्म समाप्यते ॥
 कार्यकारणभावश्च यस्त्वदुक्तः स दूषितः ।
 कार्यकारणभावे हि न ह्यन्तत्वं निवर्तते ॥
 अनेकान्तिकता चास्य सन्तानान्तरबुद्धिभिः ।
 उपादानत्वरूपो ऽपि विशेषः प्राङ् निराकृतः ॥
 कार्पासरागसंक्रान्तिदृष्टान्तो यश्च वर्णितः ।
 सो ऽप्ययुक्तः स्वरूपेण तच्च तस्यैव दर्शनात् ॥
 य यव रागः कार्पासे बीजे सागुणकल्पितः ।
 स यत्र दृश्यते पुष्पे न तु तस्मात्फलान्तरम् ॥
 अथ कर्मनुवृत्तिः स्यात्फलभोगस्तु दुर्घटः ।
 कर्मानुवृत्तिरप्येषा न चेकस्यास्ति कस्य चित् ॥
 कार्यकारण्यभिदेतात्कार्पासकुसुमादिवत् ।
 अन्तश्चैव हि कर्म स्यादन्यथैव च तत्फलम् ॥
 न च सन्तानभोगाय कश्चित्कर्मानुतिष्ठति ।
 फलमस्मान्ममैव स्यादिति सर्वः प्रवर्तते ॥
 सर्वथा शास्त्रभिन्नानां परलोको विस्मयलः ।
 न तत्प्रसाधने तेषां का चिद्गमनिका ऽस्ति वा ॥
 गर्भाटो प्रथमं ज्ञानं विज्ञानान्तरपूर्वकम् ।
 ज्ञानत्वादित्ययं हेतुरप्रयोजक इष्यते ॥
 मूर्च्छाद्यनन्तरोद्भूतज्ञानैश्च व्यभिचार्ययम् ।
 मूर्च्छेतस्यापि विज्ञानमस्तीत्येतत् कौतुकम् ॥
 न ह्यर्थावगतेरन्यदूषं ज्ञानस्य किं चन ।
 मूर्च्छादिषु कुतस्तस्यात्कुतो वा कललादिषु ॥
 कललादिदशायां वां यदि विज्ञानमिष्यते ।
 मातापितृस्थयोरस्ति शुक्रशोणितयोरपि ॥

ननु विमृशति भोगे कर्म नित्यो ऽपि नात्मा
 न हि नरकनिमग्नो मन्यते कश्चिदेवम् ।
 किल यदयमकार्षे प्राग्भवे कर्म पापं
 फलमुपनतमस्मादुच्यते तन्मयेति ॥
 कार्योपभोगसमये किमनेन कृत्यं
 नास्य प्रवृत्तिरधुना न निवृत्तिरस्मात् ।
 यस्तु प्रवृत्तिजननौपयिको ऽधमशः
 शास्त्रादसौ भवति शास्त्रविदामवश्यम् ॥
 विमर्शो ऽयं पश्चादपि भवति दृष्टे तु विषये
 मया यूना यत्किमपि सदसद्वा कृतमभूत् ।
 ततो वृद्धो ऽद्याहं फलमनुभवामीति तदयं
 पुमानस्ति स्थायी सुकृतफलभोगादिनिपुणः ॥
 नास्त्यात्मा फलभोगमात्रमथ च स्वर्गाय चैत्यार्चनं
 संस्काराः क्षणिका युगस्थितिभृतश्चेते विहाराः कृताः ।
 सर्वे शून्यमिदं वसूनि गुरवे देहीति चादिश्यते
 बौद्धानां चरितं किमन्यदियती दम्भस्य भूमिः परा ॥

अथ सुशिक्षिताश्चार्वाका आहुः । यावच्छरीरमवस्थितमेकं प्रमातृत्वमनुसंधानादिव्यवहारसमर्थमस्तु नाम कस्तच्च कलहायते शरीरादूर्ध्वे तु तदस्तीति किमत्र प्रमाणम् । न च पूर्वशरीरमपहाय शरीरान्तरं संक्रामति प्रमाता । यदि ह्येवं भवेत्तर्हि शरीरे शेषवदशानुभूतपदार्थस्मरणवदतीतजन्मानुभूतपदार्थस्मरणमपि तस्य भवेन्न हि तस्य नित्यत्वाविशेषे च शरीरभेदाविशेषे च स्मरणविशेषे कारणमुत्पश्यामो यद्विह जन्मन्येवानुभूतं स्मरति नान्यजन्मानुभूतमिति । तस्मादूर्ध्वं देहान्नास्त्येव प्रमातेति नित्यात्मवादमूलपरलोककथाकुसकुर्वीमणस्य यथासुखमास्यताम् । यथा ऽऽह ।

यावज्जीवं सुखं जीवेन्नास्ति मृत्योरगोचरः ।

भस्मीभूतस्य शान्तस्य पुनरागमनं कृत इति ॥

अबोध्यते । न खलु निपुणमिव सुशिक्षितमायुष्मता चार्वाकाचार्य-
 चातुर्यम् । यावच्छरीरमेकमनुयायि प्रमातृत्वमस्तीति यदुक्तवानसि तत्र

विस्मर्तुमर्हसि । न चास्तित्वाविनाभायी भावानां विनाशः स्वाभाविकः किं तु हेत्यन्तरनिमित्तक इति सौगतैः सह कलहमतिमात्रमधुनेव कृत्या समर्थतोऽयमर्थः । न च विनाशहेतुः प्रमातरि चिरमपि विचार्यमाणः कश्चित्कुतश्चिदवाप्यते न चानुपलभ्यमानोऽप्यसौ कल्पयितुं शक्यते । न ह्यात्मा षट्पादिरिष सावयव उपलभ्यते यदवयवविभागादिना नष्ट्यतीति गम्यते । उत्पत्तिर्नात्मनो दृष्टा यतस्तदविनाभाविनो निरवयवस्यापि कर्मादेरिव विनाशः प्रतीयते । न चैष कस्य चिदात्मा गुणो येनाश्रयविनाशाद्वा विरोधिगुणान्तरप्रादुर्भावाद्वा प्रध्वंसमाप्तादयेत् । न चैवं शक्यते अर्तुं किं विनाशहेत्वनुमानेन प्रत्यक्षं गवांस्य विनाशो दृश्यते इति । यतो न शरीरवदसौ दह्यमानः शकुनिभिरवलप्यमानो वा कदा चिदुपलब्ध इति । तस्माद्दिनाशदर्शनाद्दिनाशहेत्वनुमानासंभवाच्च अस्ति चेदात्मा नित्यं ग्वेत्यवधार्यताम् । तस्मादृतचेतन्यमेव चिरंतनवार्षकाचार्यवत्परलोकापलापपरिणोषालम्बितयत्किंचनकारित्वसुखभसुखासिकासक्तहृदयैर्वैरमणितमाशरीरमवस्थिते तु प्रमातृत्वत्वे सति न फलन्त्येते परलोकापलापमनोरथाः । भूतचेतन्यपत्रोऽपि च पुरा पराकृत्य गच्छ तस्मादस्ति नित्यः परलोके प्रमातेति । नित्यत्वे सति पूर्वदेहसंबन्धो भविष्यदेहान्तरसंबन्धश्चास्य न दुरुपपादः । शरीरान्तरसंबन्धस्तस्य नास्तीति यदुक्तं तदुक्तमेव व्यापिनः सर्वेषु विद्यमानम्यात्मनः कः संचारार्थः । व्यापित्वे एव किं प्रमाणमिति चेत्सर्वेषु कार्यापलम्भः प्रमाणम् । यतो वाराणसीमपि गतस्य मे भवत्येव स्मरयेच्छादिका-र्ययोगः स चास्यैकप्रभवः आत्मनश्च शरीरस्येव न तत्र गमनममूर्तत्वाच्च शरीरगुणघनदनाश्रितत्वाच्च प्राणादिवदन्तः शरीरवर्जित्वाभावात् । अन्तः शरीरवृत्तित्वाभावश्च किं प्रमाणमिति चेन्नदुच्यते । अन्तः शरीरवृत्तित्वे हि द्वयी गतिरेकदेशदृत्तित्वं सर्वशरीरमापूर्य वा तत्र सर्वशरीरापूरकत्वे शरीरपरिमाणानुविषयत्वाद्बालशरीरगुणस्थविरशरीरवत्पूर्वनीत्या परिमाणान्यत्वेन तदन्यत्वात्पुनरपि प्रतिसन्धानादिकार्यवैधुर्यप्रसङ्गः । करिमशकशरीरयोगे च कर्मपरिणामोपनते तस्य संकोचविकाचौ प्राप्नुतः तो च नित्यस्य विरुध्यते । एकदेशवृत्तित्वे तु तदनधिष्ठितानामवयवानामनात्मकत्वान्मृतशरीरावयवघटदयशृविनियोज्यता कष्टीभावः स्यात् । प्रदीपघटेतद्वेशृत्तरेष्या-

त्मनः सकलशरीराधिष्ठातृत्वमिति चेत् धर्मप्रदेशोपचिततेजःपिण्ड-
वदेकश्च शरीरावयवे सविशेषचैतन्यसंघितिः स्यात् । अस्त्येष हृदयदेशे तद-
तिशय इति चेन्न अनुपलम्भात् । दहनहिमकृषाणादिस्पर्शे हि न हृदयस्य
प्रदेशान्तरस्य वा शरीरवेदनाविशेषं पश्यामः । तस्मान्न हृत्पण्डरीके यावदव-
स्थानमात्मनः अत एवाङ्गुष्ठमात्रं पुरुषं निश्चकर्ष बलादाय इति व्यासवचन-
मनेत्रपरमवगन्तव्यम् । यदि तु मनोपदेकदेशवृत्तेरणुपरिमाणस्याशु संचरतः
शरीराधिष्ठातृत्वमात्मनः कथ्यते तथा ऽपि सहस्रैव चिरप्रापितगतागतदयि-
तजनदर्शनेनैतत्सकलशरीराव्यापिस्वेदगोमाञ्जुद्विदर्शनं विरुध्यते । न च द्वयो-
रगवोरात्ममनसोः कर्तृकरणव्याप्या ऽपि निर्वहतीति । तस्मान्नाणुरात्मा न
च शरीरपरिमाण इति व्यापक एवावशिष्यते । तदेवं वागाण्यमप्यग्रमात्मा
विद्यत एवेति तत्र तत्कार्यदर्शनमवकल्पते नान्येन भ्रमनादिप्रकारेणेति । ननु
सर्वत्र सुखदुःखज्ञानादिकार्यदर्शनात्सर्वप्राणिनामेक एवात्मा भवेत् । न सुख-
दुःखव्यापन्यादर्शनादुन्धमुक्तविभागोपपन्नेत्यात्मभेदस्य दर्शयिष्यमाणत्वात् ।
अपि न कथं कर्तृत्वमिति चेज् ज्ञानविकीर्णप्रयत्नसमवाय एवास्य कर्तृत्वं
न व्यापारयोग इति निर्णीतमेतत् । ननु व्यापिन्यात्मनि कथं शरीरबहिर-
ग्वपि कार्यं न दृश्यते कर्मेतिप्रशङ्गेन्द्रियादिसहकारिसन्निधाननिबन्धनो हि
तत्कार्यात्पादः स कार्ये बहिर्भवेद् इति ।

तस्मादनन्तरोक्तेन प्रक्रमेणोपपाद्यते ।

नित्यत्वाद्वापकत्वाच्च परलोकित्वमात्मनः ॥

सूचकारस्तु पारलौकिकत्वसिद्धये हेत्वन्तराणि प्रत्यपादयत् । सद्यो
जातस्य बालस्य वदनविकासरोदनाद्यनुमितो हर्षशोकादियोगस्तावदस्ति ।
यत्रशरीरादौ रोदनादि शोकादिकारणक्रमव्रतमिदमाननविकासोऽहं हर्षहेतु-
कमेवं शिरोरपि तन्निबन्धनमनुत्पादः । तौ च हर्षशोकौ सुखदुःखसाधना-
धिगमनतनुस्मरणान्यतरकारणौ भवितुमर्हतस्तथा दृष्टत्वात् । इह चास्य न
सुखदुःखसाधनपदार्थानुभवः तदानीमस्तीति तदनुस्मरणमेव हर्षशोकहेतु-
भवेत् । स्मरणमपि तदनुभवप्रभवमनुभवश्चेह जन्मनि सद्यो जातस्य न
समस्तीति अन्मान्तरानुभवसुखदुःखसाधनानुस्मरणनिमित्तक एवास्य हर्षशो-
कसमुत्पाद इति अन्मान्तरानुगमान्नित्य आत्मा । नन्वभिनवजीवलोकायलो-

काङ्गादनिबन्धन एवास्य मुखविकासस्तथा योनिद्वारनिर्गमनोद्गतनिरगलकेश-
पीडितस्य तस्य रोदनमिति न जन्मान्तरानुभूतस्मरणं कल्पयितुं युक्तमति-
प्रसङ्गात् । मेवं सुखदुःखहेतुमीदृशमननुभवतो ऽप्यकस्मादेव हर्षशोकदर्शनात् ।
ननु कमलमुकुलविकासदिवत्स्वामाधिकमेव शिशोर्मुखविकाशादिकार्यं स्यात् ।
स्वामाधिकं नाम किमुच्यते किमहेतुकमविज्ञातहेतुकमनियतहेतुकं वा । न
तावदहेतुकं कार्यं संभवति कार्यत्वहानिप्रसङ्गात् । नाप्यविज्ञातहेतुकं तद्वाच-
यितुं युक्तं कार्यमुपलभ्यते तद्वेतुपरिज्ञाने यततां भवान् किमुदास्ते न
चासौ ज्ञातुमशक्यः कार्यस्येव तत्र ज्ञापकत्वात् । नाप्यनियतहेतुकं कार्यं किं
चिदस्ति कार्योत्पादननियमेनैव हेतुनियमसिद्धेरस एव तत्कार्यमुपपाद-
यितुकामास्तन्निग्रयतमेव कारणमुपाददते लौकिकाः ।

यथाप्यनियतो हेतुर्षृङ्गिके गोमयादिकः ।

अभियुक्तास्तदेषां विशेषं न न मन्यते ॥

तदेवं कारणनियमः ऽपि कार्यविशेषदर्शनादुरपहूय इति मुखविका-
सस्य हर्ष एव कारणमवगम्यते सहस्रकृत्वस्तथा दर्शनात् । अचेतनानां तु
तामरसार्दीनां विकासकारणं तरणिकिरणनिकरपरिष्वङ्गाद्युपलब्धम् इति
तदपि न स्वाभाधिकम् ।

तस्मान्मुखविकासस्य हर्षो हर्षस्य च स्मृतिः ।

स्मृतेरनुभवो हेतुः स च जन्मान्तरे शिशोः ॥

ननु शिशोर्जन्मान्तरानुभूतस्मरणं सर्वदा सर्वस्मरणप्रसङ्गः । न याव-
त्कार्यं कारणकल्पनात् सर्वदा सर्वस्मरणं संवेद्यते न च तत्कल्पनायां कार-
णमुपलभ्यते न चेकदर्शनात्सर्वं कल्प्यं दृष्टमपि वा निहोतव्यमिति परीक्ष-
काणामुचित एव पन्था इत्यसकृदुक्तम् । अपि च पयसस्तृप्तिहेतुत्वमनुस्म-
रन्बालकः स्तन्यामिलाषेण मातुः स्तनतटे दृष्टिं निदधाति न चाद्य तेन
तस्य तत्साधनत्वमवगतमिति जन्मान्तरे संवन्धयद्वाप्यस्य वृत्तमिति
मन्यामहे । न चायस्कान्तदृष्टान्तसमाश्रयेण स्वाभाधिकमेतद्बालकस्य कुशक-
लशनिमित्तोपसर्पणमिति कतुमुचितमनन्तरमेव निरस्तत्वात् । ननु च गर्भ-
शय्याशायिनो ऽप्यपरितोषदर्शनात्साधनोपादाने तदनुस्मरणमेव प्राप्नोति

यदि कार्यमवगम्यते तथापि तत्कारणं कल्प्यतां को दोषः । तत्र तु जन-
यिषीकठरपतिताज्ञपानपरिपाकसंक्रान्त्या तत्परिपोषमायुर्वेदविदो वदन्तीति
कथं तत्र स्मरणादिकल्पना । कल्पनायां वा प्रथमं निषेकानन्तरमेव कललादिशु-
क्रशोणितधिकारसंभवात्तदृशास्वपि स्मरणकल्पनाप्रसङ्गः । न तावत्कल्पनाया-
मपि का चिदस्माकं सतिः अयं तु स्तनाभिलाषेण कुचक्षीरकलशावलोक-
नोपसर्पणादरो दारकस्य तदनुस्मरणकृत एवेति सर्वथा जन्मान्तरसंबन्धानुमा-
नान्नित्य आत्मेति । अतश्चेवं वीतरागजन्मादर्शनात्* । रागादिषासनाभ्या-
सेन सुदृढप्रकृतेनानादिप्रबन्धप्रवृत्तेन परित्याज्यमानाः सरागा एव जन्तवो
जायन्ते न खलु लोके कश्चन तादृशो दृश्यते प्राणी यो जातो वीतरागश्चेति
स एव सरागो जायमानः पूर्वोपक्षितां रागादिषासनामनुसरतीति सिद्धो
जन्मान्तरसंबन्धः ।

तथा च के चिज्जायन्ते लोभमात्रपरायणाः ।

द्रव्यसंग्रहणैकाग्रमनसो मूषिकादयः ॥

मनोभ्रममयाः के चित्सन्ति पारावतादयः ।

कृज्जत्प्रियतमाचञ्चुचुम्बनासक्तचेतसः ॥

के चित्क्रोधप्रधानाश्च भवन्ति भुजगादयः ।

ज्वलद्दिशानलज्वालाजालप्लविताननाः ॥

जगतो यच्च वैचित्र्यं सुखदुःखादिभेदतः ।

कृषिसेवादिसाम्ये ऽपि विलक्षणफलोदयः ॥

अकस्मान्निधिलाभश्च विद्युत्पातश्च कस्य चित् ।

क्व चित्फलमयञ्चे ऽपि यत्रे ऽप्यफलता क्व चित् ॥

तदेतद् दुर्घटं दृष्टात्कारणाद्भ्रमिचारिणः ।

तेनादृष्टमुपेतव्यमस्य किं चन कारणम् ॥

अदृष्टो भूतधर्मस्तु जगद्वैचित्र्यकारणम् ।

यदि कश्चिदुपेयेत को दोषः कर्मकल्पने ॥

संज्ञामात्रे विवादश्च तथा सत्यावयोर्भवेत् ।

भूतवद्भूतधर्मस्य न चादृश्यत्वसंभवः ॥

दृष्टश्च साध्वीसुतयोर्यमयोस्तुल्यजन्मनोः ।
 विशेषो वीर्यविज्ञानसौभाग्यारोग्यसंपदाम् ॥
 स्वाभाविकत्वं कार्याणामधुनेव निराकृतम् ।
 तस्मात्कर्मभ्य एवैष विचित्रजगदुद्भवः ॥
 कर्मणां यदि वैचित्र्यं कर्मान्तरकृतं यदि ।
 अनिष्टं तत्स्वतः सिद्धं जगत्पथे तदिष्यताम् ॥
 कर्मणां शास्त्रतो ज्ञाता विचित्रफलशक्तता ।
 दृष्टार्थेषु च वाक्येषु दृष्टा प्रत्यक्षतो ऽपि सा ॥
 तस्माद् दृष्टस्य कार्यस्य युक्ता कारणकल्पना ।
 कारणस्य त्वदृष्टत्वात्किं हेत्वन्तरचिन्तया ॥
 हेत्वन्तरनिमित्ते ऽपि कर्मवैचित्र्यकल्पने ।
 संसारस्य त्वनादित्यान्नानवस्था भयावहा ॥
 तथा च पुण्यः पुण्येन पापः पापेन कर्मणा ।
 कागते जन्तुरित्येवं धर्मशास्त्रेषु पठ्यते ॥

तथा च गौतमः । पुण्यः पुण्येन कर्मणा भवति पापः पापेनेति ।

तस्मात्कुतर्कमूलेन दृष्टकार्योपधातिना ।
 सर्वलोकविरुद्धेन चोद्येन कृतर्मादृष्टा ॥
 तस्मात्कल्प्यानि कर्माणि दृष्टकार्योपपत्तये ।
 एवं च क्षणभङ्गित्वासंस्कारद्वारिका स्थितिः ॥
 न कर्मजन्यसंस्कारो धर्माधर्मगिरोच्यते ।
 विना च नित्यमात्मानं क्व धर्माधर्मयोः स्थितिः ॥
 नित्यस्तस्माद्भवति पुरुषः स्वप्रणीतानुगच्छ-
 क्षुर्माधर्मक्रमपरिणतानन्ततापोपभोगः ।
 प्रामाण्यं च स्फुटमभिहितं पूर्वमेवागमानां
 तेभ्यो ऽप्यात्मा जनननिश्चनातीततत्त्वः प्रसिद्धः ॥
 यद्विज्ञानधनादिवेदवचनं तत्पूर्वपक्षे स्थितं
 यौर्वापर्यविमर्शशून्यहृदयेः सो ऽर्थो गृहीतस्तदा ।

मेवेय्या परिचोदितस्तु भगवान्यद्यास्यन्त्यो ऽब्रवी-

दात्मा नैव विनश्यतीति तदिदं सिद्धान्तसारं वचः ॥

तेनात्मनित्यत्वसमर्थनेन सुस्पष्टसिद्धः परलोकमार्गः ।

य एष देहान्तरसंगमो ऽस्य तमेव लज्जाः परलोकमाहुः ॥

इति कवलने मांस्याकामां परमपरिग्रहे

कितवजनतागोष्ठ्यां वेश्यामुखाभ्युज्जुष्यने ।

गतमतिरभूद् धूर्तो मत्वा भवान्तरनाम्नतः

तदयमधुना तत्संसिद्धेरहो बत दूयते ॥

तस्मान्नित्यो ऽयमात्मा न च कलुषकलमस्य नेमर्गिका ऽयं

रागद्वेषादियोगो ऽपि तु सकलगुणायोदमेवाम्य रूपम् ।

तेनानादिप्रबन्धोपचितपरिणमत्कर्मपाकोपनीतं

दुःखं संत्यज्य निःश्रेयसमखिलभगाऽतीतमाप्नुयते ॥

इति श्रीजयन्तकृतौ न्यायसङ्ग्रह्यां सप्तममाह्निकम् ।



आत्मानन्तरं विभागसूत्रे शरीरनिर्देशादनुक्रमेण तत्स्वरूपनि-
रूपणार्थमाह ।

चेष्टेन्द्रियार्थाश्रयः शरीरम्* ॥

शरीरस्य यल्लक्षणं येन च रूपेण भाव्यमानस्यापवर्गोपयोगिता तदु-
भयमपि प्रतिपाद्यते । तच्च शरीरत्वमेव तावत्प्रथमं शरीरस्य लक्षणं तेन हि
समानासमानजातीयेभ्यस्तद् व्यवच्छिद्यते । तस्मिन्त्यपि चेष्टेन्द्रियार्थाश्र-
यत्वं यदस्य लक्षणमुच्यते तत्तेन रूपेणात्मनो भोगायतनं शरीरमिति ज्ञापयि-
तुम् । चेष्टेन्द्रियार्थाश्रयतया हि शरीरमात्मनो भोगायतनं भवति मुमुक्षुणा च
सुखदुःखोपभोगरहितात्मतत्त्वस्वभावनिःश्रेयसाधिगमविनिहितमनसा तथा
भोगाधिष्ठानतया शरीरं भावयता तत्परिहरणे यत्रः कार्य इत्याचार्यश्चेष्टेन्द्रि-
यार्थाश्रयत्वमस्य लक्षणमुक्तवान् । ननु चेष्टा क्रिया क्रियाश्रयत्वे च सत्यपि *
वृक्षादीनां शरीरत्वमित्यतिव्यापकं लक्षणं न विशिष्टचेष्टाश्रयत्वस्य विशिष्टप्र-
मेयलक्षणप्रक्रमतो ऽवसीयमानत्वात् । हिताहितप्राप्तिपरिहारयोग्यव्यापाराधि-
करणं शरीरमुच्यते न चेष्टामात्रस्याधिष्ठानम् । रथादिना ऽपि नातिव्याप्रियथो
क्तप्रक्रमवशादेवान्येन प्रेरणायामसत्यामिति विशेषलाभात् । आत्मप्रयत्नातिरि-
क्तप्रेरकनिरपेक्षहिताहितोपादानपरित्यागोपाधिक्रमेष्टाविशेषाश्रयः शरीरमि-
त्यर्थः । ननु पापानान्तर्गतमशुकादिशरीरेषु तदाश्रयत्वाददर्शनादव्याप्तिः :
योग्यतायास्तत्रापि भावात् । सत्यामपि क्रियायोग्यतायां सर्वतोनिर्विवरनिचि-
तदृष्टत्कर्परोपसद्भावकाशतया चलितुमसौ न प्रभवति भेको वराकः । तथा
च स्फुटिते तस्मिन् वेश्मनि तत्क्षणमेवासौ चलन् दृश्यते इति निविडपा-
शसंयतशरीरवत्तदानीं चेष्टाया अदर्शने ऽपि नाव्याप्तिः । मुमुक्षुशरीरमेव लक्ष्य-
तामित्येके तेन न मशुक्कशरीरादिभिरव्याप्तिरलक्षणीयत्वान्तेषामिति । तदयु-
नियतस्य मुमुक्षूणां शरीरस्याभावात् । तादृशि च भेकादिशरीराणि नित्या-
निर्वेदकारीणि भवन्ति मुमुक्षुरपि च कर्मविपाकमनेकप्रकारमाकलयन्मशु-
कीभावमात्मनो ऽपि न शङ्कते प्रत्यासन्नापवर्गपुरप्रवेशं विपरिचितममपरिचि-
जन्मानं मुमुक्षुं प्रति लक्षणाद्युपदेश एव क्लोपयुज्यते इत्यतः पूर्वोक्त एव व्य-
प्तिपरिहारः श्रेयान् । भवत्येवं चेष्टाश्रयत्वं शरीरलक्षणम् इन्द्रियाश्रयत्वं :

कथं भौतिकानि हीन्द्रियाणि स्वावयवसमाश्रितानि शब्दनयनस्पर्शनरसनानि ।
 श्रोत्रमनसी तु नित्यद्रव्यत्वादनश्रिते एवेति कथमिन्द्रियाश्रयता शरीरस्ये-
 ति । उच्यते नाशधाराद्येवभाव आश्रयार्थः किं तु तदनुयाह्यत्वात्तदाश्रितानी-
 न्द्रियाण्युच्यन्ते । देशकालदशानुकूलपथ्यभोजनाभ्यङ्गश्यायाममर्दनाभ्युपचारो-
 पचितशरीरस्य हि पुंसः षट्तराणि स्वविषयपुरन्ध्रग्रहणे भवन्तीन्द्रियाणि
 दीर्घाध्वलङ्घनकदशनशुष्कजरत्सचन्द्रसेवनादिक्रिष्टशरीरस्य हि पुंसो मन्द-
 शक्तीनि भवन्तीति तदनुयाहकत्वादिन्द्रियाणामाश्रयः शरीरम् । अर्थानां तु
 रूपरसगन्धादीनां केषां चिदाश्रयः शरीरं भवत्येव तत्समवायिनां न तु
 तावता किं चिद्भोगायतनत्वोपयोगि रूपमभिहितं भवति । लक्षणमपि तदति-
 व्यापकं रूपरसादिसमवायस्य वृत्तादावपि भावानस्मात्तदर्थ्याश्रयत्वमीदृशमत्र
 शिञ्चितं यदेते वरवनितादिशरीरवर्तिनः प्रविकचमुचुकुन्दकुन्दकन्दलकम्-
 लादिशालाविषयसमवायिनश्च रूपरसादयो ऽर्था रमणीयतामादधाना रागधु-
 द्विहेतवो भवन्ति भोक्तरात्मनः शरीरे सति न शरीररहितस्येत्यर्थानां भोग-
 साधनभावादाश्रयः शरीरमतः सुष्ठुक्तं चेष्टेन्द्रियार्थाश्रयः शरीरमिति । तदित्यं
 भोगायतनत्वेन बन्धहेतुत्वादेयमित्यर्थः । तद्विदानीमस्मदादिशरीरं किं
 पार्थिवमेव किं वा नानाभूतनिर्मितमिति परीक्ष्यते । ननु किमनया परीक्षया
 प्रयोजनम् ।

निःश्रेयसोपयोगो हि यः शरीरस्य दर्शितः ।

नानेकप्रकृतत्वे हि न स तस्य विशिष्यते ॥

मेवं बोधः ।

प्रतिपन्नस्यरूपस्य चिन्त्याकारोपयोगिता ।

कार्यः कार्यार्थिना ऽप्यादौ यत्नस्तदूपनिर्णये ॥

तथा चेन्द्रियाणि भौतिकत्वाद्गुणिकत्वविवेकेन परीक्ष्यन्ते । अर्था
 अपि कति किंगुणा इति । बुद्धिरपि किं प्रधानस्य प्रथमो विकारो महत्त्व-
 वाच्य उतात्मन एव धर्मो ज्ञानाख्यः क्षणिक इत्येवं सर्वत्र दृष्टव्यम् । तत्र
 पार्थिवमेषास्मदादिशरीरमिति केचित् । साधारणो हि धरणिधर्मो गन्धस्त-
 स्मिन्नपुलभ्यते इति । पृथिव्युदककारणमित्यन्ये । क्लेदस्यापि तस्मिन्दशनादसति

हि सलिलसंसर्गे न पार्थिवाः क्लेदमनुभवन्तीति । चित्तिजलज्जलनजनितमित्यपरे गन्धक्लेदवदूष्मणो ऽपि तत्रोपलम्भादिति । वसुमतीसलिलसितेतरसरणिसमीरखरचितमिति चान्ये रचनाविशेषस्य पवनकार्यस्य तत्रावधारणादिति । अवनिचनदहनपवनगगनघनिर्मितमिति चापरे गन्धादिवदवकाशस्याप्याकाशकार्यस्य तत्र दर्शनात्सुषिरं हि शरीरमुपलभ्यते अवकाशे चाकाशेकदेशे ऽप्यवच्छेदाभिप्रायेण श्रोत्रवद्वन्या तत्कार्यत्वव्यपदेश इति । तदत्र किं तत्त्वं पार्थिवमेवास्मदादिशरीरमिति चिन्तातीत्यकार्यस्यावयविनोपपत्तेः । पार्थिवावयवसमवेतशरीरावयवणाहिणश्चाभेदप्रत्ययस्य तृणपर्णपाषाणमूलकाद्यभेदप्रत्ययवदपवादासंभवात् । न च वयमिह भूतान्तराणां कारणभावनिवेधं विदुः केवलपार्थिवतया निर्विवादसिद्धे ऽपि कुम्भादावम्भःप्रभृतीनां कारणत्वात्प्रायस्तद्व्यतिरेकेण घटादेर्घटयितुमशक्यत्वात् । किं तु घटश्च शरीरे ऽपि समवायिकारणतां पृथिव्यवयवानामेवावच्छेदमहे तदाश्रितत्वात्प्रायस्तत्त्वेण यहात्सहकारिकारणत्वानुप्रविष्टभूतान्तरसंबन्धनिबन्धनस्ततः सिद्धेऽप्यव्यूहावकाशसम्पत्त्यस्तत्पथागमपठितेषु वरुणलोकादौ केवलज्वालादिजन्येषु सहकारित्वानुप्रविष्टपार्थिवावयवाप्रभुत्ववशेन स्यैर्वादानुपलम्भ इति । तस्मादस्मदादिशरीरं पार्थिवं वेदे च तथैव व्यवहारो दृश्यते । अग्नीषोमीयादिवशोः प्रलयकाले यजमानस्य वा प्रेतस्य पात्रचयनकर्मणि सूर्यं चक्षुर्गमयतादित्याद्युपक्रम्य पृथिवीं ते शरीरमिति पठ्यते तच्च प्रकृतिगामित्ववचनं यद्यतः प्रकृतेरुत्थितं तत्तस्यामेवास्य लीयतामित्यर्थः । तत्र यथा तेजसं चक्षुरिति सूर्याख्ये तेजसि उद्गमनमुर्पादप्रमेवं पृथिव्यां शरीरस्येति तस्मात्पृथिव्यवयवैरयमस्मदादिदेहो निबद्ध इति नात्र सतां विवादः ।

प्राणरसनचक्षुस्त्वक्श्रोत्राणीन्द्रियाणि भूतेभ्यः* ॥

अत्रेन्द्रियाणां विषयोपलब्धिकारणत्वं सामान्यलक्षणं प्रसिद्धमेव । विभागो ऽपि पञ्चबाह्येन्द्रियाणां त्वेष सूचित एव स चानन्तरमेव तीर्थान्तरकथितकर्मैन्द्रियनिषेधात्साधयिष्यते । विशेषलक्षणां तु पञ्चानां पञ्चसमाख्यानिर्वचनसामर्थ्यात्प्रमाणवदवगन्तव्यानि । चिद्यत्यनेनेति घ्राणं घ्रेयं गृह्णातीति गन्धोपलब्ध्यावसाधारणं करणं घ्राणं चक्षुः ईदृशं लोचनं तदुच्यते

सृष्टत्यनेन स्पर्शनं स्पर्शे गृह्णातीति स्पर्शोपलब्ध्यावसाधारकं कारणं स्पर्शनं स्पर्शनमिति वक्तव्ये त्वय्यहणमुपचारान्मञ्जाः क्राशन्तीति तदधिष्ठानत्वं दर्शयितुम् । यथा चिपुटिकाधिष्ठानं घ्राणं जिह्वाधिष्ठानं रसनं गोलकाधिष्ठानं चक्षुः तथा सकलत्वगधिष्ठानं स्पर्शनं शिरःप्रभृत्यापादाङ्गुष्ठं स्पर्शोपनम्भात् । त्वगिति च न बाह्यमेव चर्म केवलमुच्यते अपि तु सकलगरीरव्यापि तुहिन-
कणशिशिरसलिलपानसमयेन्तर्हृदये ऽपि शीतस्पर्शोपलम्भादिति । स्वावयव-
समवायित्वे चेन्द्रियाणां चिपुटिकाद्यायगत्वमाश्रयमात्रापेक्षयोच्यते न समवा-
यित्वादिति । श्रोत्यनेनेति श्रोत्रं शब्दं गृह्णातीति शब्दोपलब्ध्यावसाधारण-
करणं श्रोत्रम् । तन्नाकाशैकदेशत्वादनान्वितमपि कणेशकुल्याधिष्ठानमुच्यते ।
तदेवं विशेषलक्षणाणि पञ्च पञ्चानामुक्तानि भवन्ति । तानामानीन्द्रियाणि स्ववि-
षयग्रहणनक्षान्यात्मने भोगसाधनत्वात्संसारकारणानीति हेयतया भाव-
यितव्यानि । तथा भाव्यमानानि निर्वेदोत्पादनादिद्वारेणापवर्गाय कल्पिष्यन्ते
इति । भूतेभ्य इति किमर्थम् उक्तं हीन्द्रियाणां स्वविषयग्रहणं भूतप्रकृतित्वे
सति निर्वहति नान्यथेति ततद्विनिश्चयार्थं यथाप्रोपदेशः शब्द इत्याश्रय-
हणम् । धियोपलब्धिलक्षणात्वं हीन्द्रियाणां भूतप्रकृतित्वे सति निर्वहति
नान्यथेति । तानि पुनरिन्द्रियकारणानि पृथिव्यग्नेजो वायुराकाशमिति भूतानि ।
भूतेभ्यः पञ्चभ्यो यथासङ्ख्यं घ्राणरसनचक्षुस्त्वक्श्रोत्राणि पञ्चेन्द्रियाणि भवन्ति ।
भूतप्रकृतित्वमिति भूतस्वभावत्वं व्याख्यातवान् दिवादिभ्यो भूतेभ्यः सम्भ-
वति । तदवनतो पञ्चमपि सम्भवति भूतकारणकत्वं त्वन्येषु चतुर्ष्वपि
तथैव । श्रोत्रत्वे कणश्चित्कर्णेशकुल्यश्चिच्छूनभोभोगाभिप्रायेण व्यवहारतः सम्-
र्थेनोपयम् । एवं भौतिकानीन्द्रियाणि स्वं स्वं विषयमधिगन्तुमुत्सहन्तइति तल-
लक्षत्वमेषां सिध्यतीति अतो भूतेभ्य इत्युक्तम् । तत्रैतत्परीक्षणीयं वर्तते किं
भौतिकानामिन्द्रियाणां स्वविषयग्रहणकरणत्वमुतान्यथेति । एवं हि साङ्ख्याः
संप्रवदन्ते आहङ्कारिकाणीन्द्रियाण्यर्थं साधयितुमर्हन्ति नान्यथा । तथा हि
कारकं कारकत्वादेव प्राप्यकारि भवन्ति भौतिकानि चेन्द्रियाणि कथं प्राप्यका-
रीणि दूरवर्तनि विषये भवेयुः । आहङ्कारिकानां तु तेषां व्यापकत्वाद्विषया-
कारपरिणामात्मिका वृत्तिवृत्तिमतो नान्या सती सम्भवत्येवेति सुवचं प्राप्यका-
रित्वम् । अपि च महदणुगदणुमाहङ्कारिकत्वे तेषां कल्पते न भौतिकत्वं ।

भौतिकत्वे हि यत्परिमाणं गृह्यं तत्परिमाणं ग्राह्यं गृहीयादस्ति च गोल-
कादधिकपरिमाणस्य षट्पिठरादेर्गृह्यं हीनपरिमाणस्य च षट्पिठानादेरतो ।
ऽपि न भौतिकानीन्द्रियाणि । भौतिकानामपि दीपादीनां परं प्रकाशयतां
स्वात्मप्रकाशत्वमपि दृष्टुं श्वमिन्द्रियाण्यपि षटादिरूपं प्रकाशयन्ति स्वरूप-
मपि च प्रकाशयन्तीत्यतो ऽपि न भौतिकानि । अत्राभिधीयते । यत्तावत्प्राप्य-
कारित्वं भौतिकत्वपक्षे नावकल्पते इति जल्पितधानसि तन्मन्ये त्वया
गोलकमेव चक्षुरिति चेत्सि गृहीतमन्यथा कथमित्यमकथयिष्यः । स चायमा-
युष्मतो महान् भ्रमः न खलु कृष्णसारं चक्षुस्तदधिकरणं न तेजश्चक्षुस्तच्च
वेगधद्द्रव्यत्वाद् दूरमपि प्रसरतीति को ऽस्य प्राप्यकारितायां प्रमादः । ननु
च गोलके चिकित्सादिप्रयोगाद्गोलकगुणदोषानुवर्तित्वाच्च विषयोपलब्धेर्गोल-
कमेव चक्षुः स्याद् अनुपलभ्यमानं च तेजः कथमिन्द्रियमुच्यते कथं च
तेजसा वेगवता ऽपि सहसैव विस्फारिते चक्षुषि योजनशतसहस्रव्यवहित-
सितकरतरखितारकादि गृहीतुं शक्येत कथं वा तदल्पकं घराकं नाशनं
तेजः समन्ततः प्रसरता सकलभुवनप्रथितप्रभावेन महीयसापि मिहिरमहमा
न प्रतिहतगति भवेदभ्यर्धेमिति भास्करदर्शनमित्थं न सम्पद्येत । तेजःपक्षे
च काचाभ्रकपटबालस्फटिकान्तरितपदार्थोपलब्धिः कथं समर्थ्येत । तत्प्रति-
षेद्धं हि तेजः कथं प्रतिष्ठेनेति तद्वरं शक्तिविशेषयुक्तं गोलकमेव साधो चक्षु-
रभ्युपगच्छेति । उच्यते । न खलु भवदनुशासनेन युक्तिविरुद्धपक्षमभ्युपग-
च्छामः प्राप्यकारि हि कारकं दृष्टुं कृष्णसारपक्षे च कुतः प्राप्यकारित्वम् । शक्ति-
रपि कल्प्यमाना निराश्रया न परिकल्पनीयेवेति तदाश्रयचिन्तायां न गोलक-
मात्रमाश्रयेत्तेराश्रयो भवेत् । ननु च प्राप्यकारित्वमेव चिन्त्यं वर्तते तद्वि-
रसनस्पर्शनयोः केवलमवलोक्यते लोके चक्षुःशोत्ते तु दूरदेशव्यवस्थितविषय-
सादृश्यी कथं प्राप्यकारिणी स्याताम् । घ्राणे तु चिपुटिकानिकटनिहितपदा-
र्थगन्धमपि गृह्णाति दूरतो ऽपि च प्रचलदनिलबलवेल्लितफुल्लमल्लिकादिसौर-
भमुपलभते चिपुटिकोपकण्ठकौकितेनापि द्रव्येण न तस्य सन्निकर्षे इति
तदप्यप्राप्यकार्येव तस्माच्छक्तिविशेषश्चमधिष्ठानमेव तत्तदिन्द्रियमिति गृह्य-
ताम् । उत्सृज्यतां प्राप्यकारित्वपक्षः चक्षुषि च चन्द्रार्कपङ्खादिसादृशेषु नतरां
प्राप्यकारित्वमित्युक्तमेव । अत्रोच्यते न प्राप्यकारित्वमुत्सृष्टं शकुमः । कारक-

त्वमेव हि तथा सत्येवामुत्तुजेम । कारकं चाप्राप्यकारि चेति विषयम् । अदृ-
ष्टमपि कारकमात्मनो व्यापकत्वात्तद्वृत्ति धर्मादिकं न प्राप्यकारि भवेत् किमुत
दृष्टं चक्षुषादि कारकमिति । अप्राप्यकारित्वे च शक्तेरविशेषात्कुड्यादिव्यवहित-
मपि वस्तु चक्षुषा दृश्येत तत्र कार्यानुपलम्भाच्च शक्तिः कल्प्यते इति चेत्किं
शक्तिः कल्प्यतां किं तेज इति सम्प्रधारणायां तेजसो द्रव्यत्वाद्वायवधानाद्य-
नुगुणममूर्तयास्तु शक्तेर्व्यवधानमबाधकं भवेदिति तेज एवेन्द्रियं कल्पनीयं
न शक्तिः । शक्तिमदधिष्ठानं वा प्राप्यकारिता च दोषस्य तावदेवमन्तानस-
दृशशब्दपरम्परारम्भाद्वारेण दर्शिता शब्दाधिकरणे । प्रागस्यापि समीरयान्ते-
लितकुन्दलतादिप्रसृततत्परिमाणनिकराधिकरणगन्धग्रहणात्प्राप्यकारिता । न
च परमाणूपसर्पणाद् द्रव्यपरिष्ठायाशङ्कनीयं भूयस्त्वात्परमाणूनाम् अत एव
गन्धद्वारकतद्द्रव्यसम्पर्कदोषनिर्हरणाय प्रायश्चित्तमशुचिद्रव्यघ्राणे समाम-
नन्ति । चक्षुषस्तेजःप्रसरणात्प्राप्यकारिता । अनुपलभ्यमानं तेज इति चेत्किं
चन्द्रमसः परभाग उपलभ्यते पृथिव्याश्चाधोभागः । न खलु प्रत्यक्षेकशरणाः
एदार्थाः अनुमानादिभिरेवामुपलम्भः सम्भवत्येव । उक्तं चानुमानं रूपोपल-
ब्धिकार्येण तेजसमेव चक्षुःनुमीयते । तेजोद्रव्यं हि दीपादि रूपस्य प्रकाशकं
दृष्टमिति । प्रत्यक्षेण तु नायनं तेजः किमिति नापलभ्यते इति । तदुच्यते
विनिम्ना हि द्रव्यगुणानामुद्रयाभिभवादिवशेन गतयो भवन्ति । तद्यथा सर्वतः
प्रसरतार्धवहलवहलेन शीतस्पर्शश्रयेण द्रव्येण व्याप्तौ हेमन्तशिगिरौ स्फूट
भवतः । निराधारस्य शीतस्पर्शगुणस्यानुपपत्तेः अथ सत्यपि तत्र सलिलद्रव्ये
तद्गुणस्य शीतस्पर्शस्यैवोपलब्धिर्न शुक्लरूपस्येति । तेजोद्रव्येण च निरगलं
चिजृम्भमाणेन भूयसा योष्मो भवति तत्र सत्यपि तेजोद्रव्ये तद्गुणस्योष्ण-
स्पर्शस्येव गङ्गणं न भास्वररूपस्येति । भास्वरं च कर्तस्वरादौ तेजसद्रव्ये
रूपमुपलभ्यते नाप्यस्याः । उदकान्तर्गते च तेजसि ज्वलनतपे जले ज्वलन-
गुणं रूपस्यैव अनुभूयते न भास्वरं रूपमिति । एवमिह नयनरश्मौ तेजसे
द्रव्ये द्वावपि रूपस्यैवोपलभ्यते इति कमुपलभ्येति । उक्तं च दृष्टानुमि-
तानां च नियोगप्रतिषेधानुपपत्तिः प्रमाणस्य तत्त्वविषयादिति* । न च सर्वत्र
नयनरश्मेरनुपलम्भः क्व चिद्धि वृषदंशप्रभृतीनां नक्तंचराणां निशं निश-

इतमतमः पङ्कपटलावलिषे वेश्मनि सञ्चरतां चाक्षुषं तेजो भास्वरं रूपं
 दूरमपि प्रसरदुपलभ्यतश्च । अन्यच्च तु मध्यन्दिने लोकाप्रकाशवदयह्नयमस्मदा-
 दिनयनरश्मेः । अयं तु विशेषः उल्कारूपस्य दिवा दिवाकरकरविभवमभिमू-
 तत्वाद्यह्नयं नयनरश्मिरूपस्य त्वनुद्भूतत्वादेवेति । यत्तु काचाधपटलस्क-
 टिकान्तरितपदार्थोपलम्भनं तच्च काचादीनां केषां चिदतिस्वच्छत्वात्केषां
 चित्तु सुषिरत्वाच्चाक्षुषं तेजः प्रसरनिरोधकौशलं नास्तीति प्राप्यकारित्वं
 चक्षुषस्तावता भवति । यत्तु कुतो नयनरश्मेरिद्यती गतिर्गगनमाक्रम्य यद्भ-
 स्तिमालिनं स्पृशति न प्रतिहन्यते च सावित्रेण वेगवता तेजसेति । उक्तमपि
 दृष्टानुमितानां नियोगप्रतिषेधानुपपत्तिरिति । कार्यसतया हि तथाविधं कारणं
 कल्प्यते यद् दूरमपि प्रसरति प्रसरदपि परेण न च निहध्यते दृष्टृश्चानि-
 रोधो भर्जनकपालादौ तेजसः पच्यमानद्रव्यपाकमिद्रेः कलशे च निषिक्ता-
 नामणां बहिः शीतस्पर्शग्रहणादनिरोधः । एवं नयनरश्मेरपि विष्यति । न
 तु गोलकस्यैव शक्तिकल्पना लघ्वीति वक्तव्ये प्राप्ता त्वनादिवदिति । अत एव
 सर्वेन्द्रियाणां प्राप्यकारित्वं पश्यद्भिः शास्त्रैरेन्द्रियार्थसन्निकर्षः षट्प्रकारो
 'ध्याख्यातः । प्राप्यकारिता च न गोलकस्योपपद्यते तदप्राप्तस्य पर्यताटेग्रह-
 णान्तप्राप्तस्य च प्रत्युताञ्जनशलाकादेरग्रहणादगोलकं चक्षुश्चक्षित्सादिप्रयो-
 गस्तु गोलके यः प्रवर्तते सो ऽयमाधारसंस्कार आधेयस्योपकारकः । अत
 एव गोलकगुणदोषानुवर्तित्वमपि विषयोपलब्धेर्धर्तमानमाधारद्वारकौ हि
 तदाधेयस्येव तौ गुणदोषाविति । तस्मादप्राप्रविषयग्रहणानुपपत्तेर्गोलकचक्षुः-
 पक्षो भिन्नोत्पन्नितः प्रेक्षाधतां हृदयेषु न विद्यम्यतीति प्राप्यकारि तेज एव
 चक्षुरिति स्थितम् । इत्थं भौतिकेन्द्रियवादे ऽपि प्राप्यकारित्वसिद्धेर्न कापिल-
 कथितमाहङ्कारिकत्वमिन्द्रियाणामुपपद्यते । ननु पक्षद्वये ऽपि प्राप्यकारित्वोप-
 पत्तेः को ऽयं भौतिकत्वं प्रत्यभिनिवेशातिशयो भवतामिति । उच्यते । एकप्र-
 कृतित्वे ह्येन्द्रियाणामेकमेव सर्वविषयप्रकाशनकुशलमिन्द्रियं भवेत्सर्वोणि
 वा सर्वविषयग्राहीणि भवेयुः कारकस्याविशेषात् । कारणनियमाधीनो हि
 कार्यनियमः अहङ्काराख्यं च कारणं सकलविषयप्रकाशनशक्तियुक्ते तस्मिन्
 कथमिन्द्रियान्तराणि विषयान्तरग्राहीणि ततो भवेयुः । भौतिकत्वे तु भूतानां
 भेदाद्विद्यतगुणोत्कर्षयोगित्वान्नियतविषयग्राह्येन्द्रियप्रकृतित्वं तथा च प्रदीपा-

द्विजेको रूपरसाद्यनेकविषयसन्निधाने ऽपि रूपस्यैव प्रकाशीभवितुमर्हति
 एवमन्दिनान्तरेष्वपि वक्तव्यम् । तदेव विषयनियमः प्रकृतिनियमकारित इन्द्रि-
 याणामिति भौतिकानीन्द्रियाणि । यत्त्वेवं तेजसेन चक्षुषा कथं पार्थिवस्य रूपस्य
 ग्रहणं पृथिव्या एव वा आप्येन च रसनेन पार्थिवस्य रसस्य वायवीयेन
 स्पर्शनेन्द्रियेण च पृथिव्यादिस्पर्शस्य तदिदं प्रकृतिनियमे ऽपि कथं विषय-
 सांकर्यमिति । नैव दोषो रूपादिविषयविषयो ऽपि ह्येषां नियमेन तदाश्रयवि-
 षयः । तेजसं हि प्रदीपादिद्रव्यं रसमेव प्रकाशयद्रूप्यते न तेजोवृत्त्येव रूपम् ।
 धूप्यमपि द्रव्यं रसमेव व्यनक्ति न तु सलिलस्थमेवेति । घ्राणे तु न कश्चि-
 द्रूपः तद्वाह्यस्य च तस्य पृथिव्येकवृत्तित्वादिति । द्रव्यस्यापि दर्शनेस्पर्शने-
 शाह्यत्वमविरुद्धमित्यं भौतिकत्वे ऽपीति यदुक्तं महदगुग्रहणाच्च भौतिका-
 नीन्द्रियस्य दर्शितत्वात् ततश्च विततत्वाद्विततपाहं भवत्येव विततेनापि
 नाहङ्कारिकत्वम् । यत्पुनरभ्यधायि भौतिकत्वे परगुणवत्स्वगुणस्यापि प्रकाश-
 कमिन्द्रियं स्यादिति तदयुक्तं सगुणस्येन्द्रियस्येन्द्रियभावात् । इन्द्रियेण हि
 सता तेन विषयः परिच्छिद्यते सगुणस्य चास्येन्द्रियत्व स्वगुणरहितं
 नादिन्द्रियमेष न स्यादनिन्द्रियं च कथं ग्राहकमत इन्द्रियगुणानाम् अन्तः
 पतितत्वाच्च प्रमेयत्वम् । तस्माद्भौतिकानीन्द्रियाणि स्वं स्वं विषयमुपलभन्त-
 इति मिदम् । प्रयोगस्तु पार्थिव घ्राणं द्रव्यत्वे सति रूपादिमध्ये गन्धस्यैव
 व्यञ्जकत्वाद्गन्धयुक्तिद्रव्यवत् । तच्च व्यञ्जकत्वमाचमनैकान्तिकमिति गन्धस्यैव
 विशेष्यते । सो ऽयमसिद्धो हेतुर्भवेद्गन्धत्वस्यापि घ्राणव्यङ्गत्वादिति रूपादिम-
 ध्यव्युक्तम् । तथा ऽपि सन्निरूपणं व्यभिचार इति तद्गुदासाय द्रव्यत्वे सतीति
 विशेषणम् । एवं रसनादिष्वपि प्रयोगा रचनीयाः । श्रोत्रं त्याकाणैकदेश इति
 शब्दाधिकरणे निर्णीतम् । गन्धादिविषयोपलब्धनिबन्धनमुखदुःखोपभोगहे-
 तुभूतधर्मोपनिबन्धनानां चेन्द्रियाणामिन्द्रियत्वमिति तद्वगादृश्या यथा निय-
 तविषयग्रहणकरणात् घटते तथा कल्प्यते इति सर्वमनवदम् । आह भवन्तु
 भौतिकानीन्द्रियाणि पञ्चेति तु न युक्तमुक्तं त्वगेव ह्येकमिन्द्रियं भवितुमर्हति
 सर्वज्ञानपायात् । करतलकपोलकण्ठादिवर्तिनापि त्यागिन्द्रियेण रूपोक्तम्भ-
 प्रसङ्ग इति चेन्नावयवविशेषशक्तिविशेषनियमात् । न हि पाणिना पादेन
 वापस्यकार्यं कर्तुं शक्यते अस्ति चावयवविशेषस्वभावविशेषवैचित्र्यम् ।

तुषारकर्पूरपूर्यकारिण्युत्तरमानसे ।

यथा च वृषणौ स्नातुः स्फुटतो न तथा स्फिचौ ॥

क्रिन्नादृतृणकाष्ठादिधूमेन कटुना यथा ।

मूर्धाऽश्विवेदनेदेति न तथा ऽवयवान्तरे ॥

तस्मादवयवविशेषव्यवस्थितनानाशक्तिस्त्वचितं त्वगेवैकमिन्द्रियमिति ।
उच्यते । कुतो ऽयमपूर्वं एव महाप्राज्ञो वादी सरलमतीनस्मान्वञ्चयितुमागतः
यो ऽवयवविशेषं चाश्रयत्नप्येकमिन्द्रियं मन्यते शक्तिभेदादाश्रयभेदाच्च
नानात्वमेवेतदिन्द्रियाणामित्यलं महात्मभिः सह कलहेन ।

मनुष्येः सह संवादे मादृशानां हि शोभते ।

देवास्तु नररूपेण तःमे भान्ति घातिनः ॥

ननु नानात्वपक्षे ऽपि पञ्चत्यनियमः कथम् ।

द्वे श्रोत्रे चक्षुषी द्वे च कथं ते एकमिन्द्रियम् ॥

आह च । सव्यदृष्टस्येतरेण प्रत्यभिज्ञानादिति* । चक्षुःप्रजातेरेकत्वा-
दिति चेत्तर्हीन्द्रियत्वजातेरेकत्वादेकमिन्द्रियं स्यात् । उच्यते । चक्षुस्ताव-
न्नेज इति निर्णीतम् । ततश्चैकमेव तदधिष्ठानमेकमेव घ्राणव्यंशव्यवहित-
मनेकमिवोपलभ्यते भिन्नं वा तद्वत्तु तेजस्तत्कार्यक्यादाश्रयभेदे ऽप्येकमेव
श्रोत्रमपि कर्णेच्छिद्रद्रव्यानुस्यूतमेकमेव नभोदेशप्रायं वेदितव्यं कार्यैकाग्र-
स्यापि भावात् ।

तेनाधिष्ठानभेदे ऽपि कार्यैकत्वस्य दर्शनात् ।

तत्सामान्यस्य चेकत्वादेकत्वं श्रावचक्षुषोः ॥

न चेन्द्रियजातेरेक्यादेकमिन्द्रियं कार्यस्योपलब्धिलक्षणस्य कारणस्य
पृथिव्यार्दोर्वषयस्य गन्धादेरधिष्ठानस्य त्रिपुटकादेर्गतेश्च घ्राणत्वादेर्जातिश-
ब्दवाच्यस्य योनेर्वा पृथिव्यादेः पञ्चविधत्वात्पञ्चैवेन्द्रियाणि कल्प्यन्ते । यथा
परमाणुसामान्याविशेषे ऽपि पृथिव्यादिचतुर्विधकार्यदर्शनाच्चतुर्विधाः परमाणवः
कल्प्यन्त इति । ननु तथा ऽपि न पञ्चेन्द्रियाणि बुद्धीन्द्रियवत्कर्मैन्द्रियाणा-
मपि ब्रह्मनामुपसंख्येयत्वात् । तदुक्तं वाक्यणिपादपायूपस्थाः कर्मैन्द्रिया-
यथाहुः । तेषां च वचनादानविहरणोत्सर्गानन्दात्मकपञ्चविधकार्यसाधनादि-

न्द्रियत्वं तत्कार्यस्यानितरेतरसाध्यत्वादिति । अथाहुः अत्यल्पमिदमुच्यते ।
पञ्च कर्मेन्द्रियाणीति अन्यान्यपि खलु न सन्ति कर्मेन्द्रियाणि तथा हि
कण्ठोऽन्ननिगरेण स्तनकलशालिङ्गनादिना बहो भारवहनेन चापद्वयमिन्द्रि-
यमुच्यते न कथं तत्कार्यस्य शरीरावयवान्तरेऽपि दर्शनादिति चेत्किं नु
भवानन्नपानं पाणिपादेन निर्गरेति पायुना वा आदानमपि किमास्यादिना
वा न कुर्वते तिर्यञ्चो मनुष्या अपि हि क्वचित् । असत्त्वपि भवत्कल्पितेषु
कर्मेन्द्रियेषु तत्कार्यं यावत्तावदन्यथाऽपि दृश्यते न त्वेषं बुद्धीन्द्रियेषु ।

भषत्युत्पादितान्यस्य न मनागपि रूपधीः ।

हेषद्विहारादानादि दृष्टं यन्त्राङ्घ्रिपाणिषु ॥

अपि च विहरणमपि न कथले चरणयुगलकार्यमपि तु जानूरुज-
ह्वादिप्रहितपादमप्याद्यमानमपि बाहुमहिताभ्यां पाणिभ्यामपि निर्वर्त्यते न
केवलाभ्याम् । त्वगिन्द्रियं तु नाभेर्दृष्ट्यं सर्वमेव स्यादित्याहुः वायुर्नाभेः-
स्थित उरसि विस्तीर्णः कण्ठे विवर्तितो मूर्ध्यानमाहृत्य परावृत्तो वक्त्रे चर-
न्विषिधान् शब्दानमिष्यन्नक्ति इति । अस्ति चेदृगनुभवो जल्पता विशेष-
स्त्वखण्डगेयं गायतामिति । यथं च कर्मेन्द्रियमयमेव विश्वमिति न च
शरीरमिन्द्रियव्यतिरिक्तं किं चिद्वेत् । अथ शरीरावयवेष्वेव भिन्नकार्यकारणेषु
कर्मेन्द्रियव्यवहारस्तर्हि कण्ठादिभिरतिप्रसङ्ग इत्युक्तम् । उपम्येन्द्रियं च
कथमेकं गण्यते तेनानन्दवन्मूचोत्सर्गस्यापि साधनात् । यागिन्द्रियं तु सुत-
रामहृदयङ्गमं संयोगविभागनिर्वर्त्या हि बाह्यः शब्द उपलभ्यते तद्वेदाश्च
विदन्ते यादृशो भेरीदण्डसंयोगजः शब्दो न तादृशः कूर्मीकोणसंयोगजः ।
यथं विविचस्थानकरणसंयोगाद्विचित्रो वर्णात्मकः शब्द उदतीति न यागि-
न्द्रियं नाम किं चित् । लोकश्च वाक्शब्देन वर्णात्मकं शब्दमेव व्यप-
दिशति शब्दश्चेन्द्रियविषयो नेन्द्रियं तस्मादनेकविधसुखदुःखापभोगादेव-
मकर्मपरिणामनिमित्तमेतच्छरीरं तैस्तैरवयवैस्तं तं कर्मेकलोपभोगमात्मनः
सम्पादयतीत्यलम् एवंविधेन्द्रियक्षत्पनाऽऽर्जयेत् । अन्नःकरणमपि चैव-
धमनुपपन्नमेकेन मनसैव पर्याप्रेर्बुद्धिस्तु उपलब्धस्वभावात्कारणकार्यं न
तु करणम् । अहङ्कारोऽपि ज्ञानविषय एव न करणम् । एतच्च सधितरं
बुद्धिलक्षणे ब्रह्मणः । तस्मान्न त्रयोदशविधं करणमिति सिद्धम् ।

न्यूनाधिकत्वशमनादत इन्द्रियाणि

पञ्चैव बाह्यविषयाधिगमव्यवसायाणि ।

अन्तः सुखादिविषयग्रहणोपयोगि

यष्टुं मनस्तु कथयिष्यति सूत्रकारः ॥

तानि ।

पुंसो भवाब्धिपतितस्य विवेकरत्न-

मानन्ददायि न हरन्ति तथा विधेयम् ।

गन्धरसरूपस्पर्शशब्दाः पृथिव्यादिगुणास्तदर्थः* ॥

तदर्थो इत्यत एवापेक्ष्य वा प्रकृमाद्वा अर्थो इति लक्ष्यपदं दर्शयि-
तव्यम् । तदर्थ इति लक्षणं तदिति प्रकृतेन्द्रियपरामर्शः । सामान्यलक्षणं तु
पुनस्तदर्थ इत्येव योजनीयम् । तदिति घ्राणादीनां विशेषसंख्यानिर्दिष्टाना-
मवमर्शः । एवं च घ्राणस्य विषयो गन्धः रसनस्य विषयो रसः इत्यादि
विशेषलक्षणमुक्तं भवति । गन्धत्वादीनां तु घ्राणादिग्राह्यत्वादतिव्याप्तिरिति
पृथिव्यादिगुणा इति विशेषणोपादानम् । ते चामो गन्धादय इन्द्रियार्था भोग्याः
सन्तः सक्तिहेतवः संसारद्राघिमाणमावहन्तीति हेतुतया भावयितव्याः । नन्वेवं
गन्धादिगुणाधिकरणस्यावयविनः प्रथमस्य रागहेतोरसंग्रहः स्यात् । वक्ष्यति
च तन्निमित्तं त्ववयव्यभिमानो इति । संख्यापरिमाणादिगुणान्तराणामपि
रागहेतुत्वमस्त्येव यथा अर्हिकलापानुकारिपरिमृदितकुसुमदलपटलशबलवि-
लासिर्नाकेशपाशवृत्तिं रूपं निहरति हृदयं यूनाम् तथा तद्गता बहुत्वसंख्या
ऽपि उत्पन्नकनकशिलानिभनितम्बबिम्बरूपवत्स्वरिमाणमपि हरति च सर-
भसमवयवसंयोगविभागादापि तथा कन्दुकादिक्रीडासु किसलयितविसरसवि-
लासविसरमधरपरिभ्रमणादि कन्दुजातं तथान्त्यजात्यादिपरिहारेण स्थानु-
पजातियोगित्वमपीत्यादि सर्वे द्रव्यगुणकर्मादिसंधिकारणमनुक्तं स्यात् । तत्र
के चित्पृथिव्यादिगुणा इति द्वन्द्वसमासं व्याचक्षते पृथिव्यादीनि च गुणाश्चेति
पृथिव्यादिपदेन गुणाधिकरणमवयवि द्रव्यमुक्तमाश्रितत्वं विशेषणत्वाभ्यां सर्वे
गुणा इति गुणग्रहणेन संख्यापरिमाणादिवत्कर्मसामान्याद्यापि सर्वमुक्तमते
नासंग्रह इति । तदिदमनुपपन्नं गन्धादियहणस्य हि तदानीमानर्थक्यं गुणा-

स्वेत्यनेनैव गतार्थत्वात् । विशेषख्यापनायै तदुपादानमिति तेन हि किं द्वन्द्व-
समासवर्णनेन अयमेवास्तु समाधिः । यद्यपि द्रव्यकर्मसामान्यानाम् अन्येषां
च संख्यापरिमाणादिगुणानामस्त्येव सक्तिहेतुता तथापि प्राधान्येन गन्धा-
दीनामेव सा दृश्यते हि रूपादिनिरपेक्षस्य द्रव्यस्य संख्यादिः सामान्यस्य
वा सक्तिहेतुत्वं समन्तीति रूपादय एव मुख्यं रागकारणं तत्र ऋणिति
बुद्धेः प्रसरकारणादुक्तं च ।

तथापि नितरां रागवृद्धे रूपादयो नृणाम् ।

तथैव कविभिर्गीताः पञ्चैषाः पञ्च सायकाः ॥

तस्मात्पृथिव्यादीनां गुणा इति षष्ठीसमास एव श्रेयः । गुणव्यति-
रिक्तश्च गुणी पूर्वमेव समर्थो यमहमद्वयं न स्पृशामीति प्रत्ययप्रामा-
ण्यात् । पृथिव्यादिगुणा इति यदुक्तं तदिदानीं विभज्य वयंते कस्य कति
गुणा इति । तत्र ।

गन्धादयो निगोक्तव्याश्चत्वारः पृथिवीगुणाः ।

अप्रेजोमरुतामेकं पूर्वपूर्वमपोऽह्य तु ॥

गन्धवर्जं रसरूपमप्येषां अपां रसवर्जं रूपस्य शौ तेजसः रूपवर्जं
मयशाख्यः वायोरिति आकाशस्य तु गुणः शब्दः । ननु नायं गुणविनियोगः
साधोयान्पृथिव्याश्चतुर्गुणत्वे पार्थिवेन द्वाणेन्द्रियेण चतुर्गोमपि तद्गुणानां
म्यादेवमुत्तरेष्वपि वक्तव्यं तस्मादेकैकगुणत्वमेव भूतानामुच्यताम् । नैतदेवं
गुणाः स्वेच्छया विप्रलभ्यन्ते यथोपलभ्यन्ते तथा व्यवस्थाप्यन्ते । प्रतीतिप्रमा-
णका वयं तत्र पार्थिवे द्रव्ये चतुर्गोमपि गुणानामुपजम्भः कथमेकगुणं
पृथिवीं ब्रूमः । रूपैकगुणे च तेजसि पृथिव्यद्रव्योर्वायुधटरूपत्वात्प्रत्यक्षत्वं
स्यात् । तस्मात्त्रिणि रूपवन्ति द्रव्याणि । यदेवं सर्वेषां सर्वत्रोपलम्भात्सर्वाणि
सर्वगुणानि भवन्तु भूतानि पटपटायते पृथिवीं कलकलायन्ते आपः धक्-
धकायते तेजः कथकथायते वायुरिति सर्वेषां गुणः शब्दः स्यात् । उच्यते
न सर्वे गुणाः सर्वत्रोपलभ्यन्ते निर्गन्धानामपां सर्वत्र दर्शनात् किन्नरप्राप्तौ
तु पार्थिवावयवनिष्क्रान्त्या गन्धः पयस्युपलभ्यते ।

एवं सुवर्णादौ तेजसे द्रव्ये संयुक्तसमवायाद्वायुपलब्धिः शब्दस्तु
सर्वकालमाकाशवृत्तिरेव प्रतीयते पृथिव्याद्यवयवसंयोगविभागप्रभवत्वं वा

विति तदाश्रितत्वभ्रममावहति न त्वाकाशद्विना तस्य ग्रहणमिति । आकाशं तत एव शब्द इत्येतच्च ग्राह्यं निर्णीतं गुणत्वम् । यच्च पृथिव्याश्चतुर्गुणत्वे तद्गुणानां चतुर्थोऽपि पार्थिवघ्राणेन्द्रियग्राह्यत्वं स्यादिति । तत्र गुणोत्कर्षस्य नियामकत्वात् । सातिशयगन्धगुणाधिकरणे विजातीयद्रव्यावयवसंश्लेशशरहितैः केवलपृथिव्यवयवैरदृष्टमहकारिभिर्घटितं घ्राणेन्द्रियमिति गन्धस्यैव ग्राहकम् । एतदेव च भूयस्त्वमाचक्षते यथा ऽऽह कण्वतः* भूयस्त्वाद्गन्धवत्त्वाच्च पृथिवी गन्धज्ञानप्रकृतिः । इहाप्युक्तम् तद्व्यवस्थानं तु भूयस्त्वादिति† । दृश्यन्ते च केवलपृथिव्यवयवोपादानेष्वपि पदार्थेषु व्यवस्थितकार्यनियमाः शक्तयो यथा ।

पार्थिवत्वाविशेषे ऽपि विषं मरणकारणम् ।

अगदद्रव्यमन्यत् जीविताय प्रकल्पते ॥

तस्मादपर्यनुयोगो ऽयं पार्थिवेन घ्राणेन गन्धवत्तद्रसादयो ऽपि कथं न गृह्यन्ते इति । सातिशयप्रकृतियोगे ऽपि च न स्वगुणग्रहणैरपुणमिन्द्रियाणामितीन्द्रियचिन्तायां निर्णीतम् । श्रोत्रेणाकाशगुणस्य शब्दस्य ग्रहणमिति परिशेषानुमानप्रमाणको ऽयमर्थः शब्दपरीक्षायामेव परीक्षित इत्यलमतिप्रसङ्गेन ।

इति निपुणधियामसम्पत्ता सकलगुणैकगुणत्वकल्पना ।

तदयमकलुषो ऽभ्युपेयतां गुणविनियोगविधिर्यथोदितः ॥

तेमी क्षेयाः कृतकमधुरं रूपमादर्शयन्त-

स्तिक्ताहाराः परिणतिविपत्कारिणो ह्रीन्द्रियाद्याः ।

त्यक्ताश्चेते व्यपगतमहामोहपङ्केन पुंसा

तीर्णश्चायं भवजलनिधिः क्लेशकल्लोलरौद्रः ॥

बुद्धिरूपलब्धिर्ज्ञानमित्यनर्थान्तरम् ॥

ननु पर्यायोच्चारणमेतन्न बुद्धेरलक्षणमभिधीयते । न पर्यायप्रयोगस्यैव लक्षणमभ्युपेयता । लक्षणं हि तदुच्यते येन समानेतरजातीयेभ्यो लक्ष्यं व्यधिक्षिप्यते व्यवच्छिद्यते च बुद्धिर्बुद्ध्यादिपर्यायवाच्यतयैव तेभ्य इति त्रिभिः शानमालामाचमिदम् । ननु सामयिकत्वाच्छब्दार्थप्रत्ययस्य समयस्य च पुरु-

* विशेषिकसूत्रम् । अ० ८ भा० ४ सू० ५ । † नीतमसूत्रम् । अ० ३ भा० १ सू० ७१ ।

‡ नीतमसूत्रम् । अ० १ भा० १ सू० १५ ।

वेच्छानिवर्त्यत्वात्कथमिदं व्यवस्थितं लक्षणं स्यात् । मेवं सार्वजनीनस्य सम-
 ग्रस्य विप्रावयितुमशक्यत्वात्तद्विष्टस्य तद्वाच्यस्य लक्षणत्वात् । प्रकारान्त-
 रेण लक्षणमस्याः किमिति नेक्तमिति चेत् शिशिषाचोद्यमिदं तस्मिन्नप्युक्ते
 ऽनुयुञ्जीत भवानित्यं किमिति नेक्तमिति । अस्ति च प्रयोजनं पर्यायद्वारक-
 लक्षणोपवर्णनस्य यत्साङ्ख्यानं व्यामोहनिरसनम् । एवं हि सांख्याः संगिरन्ते
 बुद्धिरन्या ज्ञानमन्यदुपलब्धिरन्येति तदुभयापनयनायेवमुच्यते बुद्धिर-
 पलब्धिज्ञानमित्यनर्थान्तरम् । एक एवार्थ इत्यर्थः । इत्थं च स्वरूपतो निर्वाता
 बुद्धिर्भोगस्वभावा तत्साधनत्वाच्च संसारहेतुरिति हेयत्वेन भाव्यते । सुखादि-
 बुद्धिर्भोगः तत्साधनबुद्धिस्तु भोगसाधनमिति कथं पारमर्शः प्रवदन्ति
 बुद्धिरन्योपलब्धिरन्येति । नित्यां हि बुद्धिं ते मन्वते तत्किमात्मैवैतेः बुद्धि-
 रिति गृहीतः । नाचेतनाया भोग्यायाः प्रकृतेः प्रथमा विकृतिर्महच्छब्दवाच्या
 बुद्धिः पुरुषस्तु चेतनो भोक्ता ऽन्य एव । तावमो प्रकृतिपुरुषो विवेकेनाप-
 श्यतां संसारः प्रकृतिपुरुषविवेकज्ञानान्मोक्षः । का पुनः प्रकृतिर्नाम सत्त्वरज-
 स्तमसां चयाणां गुणानां साम्यावस्था प्रकृतिः प्रधानमव्यक्तं च तदुच्यते
 यत्साम्यावस्थागतं गुणत्रयमिति । ननु तत्सत्त्वे किं प्रमाणम् । अनुमानमि-
 त्याह । तथा हि चराचरमिदं विश्वं सुखदुःखमोहाविनाभूतमुपलभ्यते न
 हि ब्रह्मादौ स्तम्भपर्यन्ते जगति तथाभूतं किमपि भूतमुपलभ्यते यत्सु-
 खदुःखमोहैरविकृतम् । तच्च सुखस्वभावं सत्त्वं दुःखस्वभावं रजः मोहस्व-
 भावं तमः । सर्वेषु प्रीत्यप्रीतिविषादादिदर्शनात्प्रकाशप्रवृत्तिनियमावगमाच्च संघे
 चिगुणात्मकं जगत्कार्यं च यत्परस्परपुञ्चितरूपं तदेकरूपात्कारणादुत्पद्य-
 मानं दृश्यते मृदन्वितानि हि घटशरावोदञ्चनप्रभृतीनि कार्याण्येकस्मान्मृ-
 दात्मनः कारणादुद्भवन्ति । तदिदं विश्वं सुखदुःखमोहान्वितमिति तदा-
 त्मककारणकार्यं भवितुमर्हति । यत्सुखदुःखमोहात्मकं कारणं सा सत्त्वरज-
 स्तमोऽरूपा प्रकृतिः । एवमन्वयपुरःसराः परिमाणदिहेतवो ऽपि वक्तव्याः ।
 इयमया वा चतुरश्रतादिना वा परिमाणेन तद्वता कार्याणामेकप्रकृतिस्व-
 दर्शनात् । विषयवृत्तयश्चेते गुणाः कार्येषु दृश्यन्तं च क्व चित्सत्त्वमधिकमूने
 रजस्तमसौ क्व चिद्वजः प्रकृष्टमल्पे सत्त्वतमसौ क्व चित्तमः प्रवृद्धं तुच्छं सत्त्व-
 रजसौ इति । तदेवां वैकर्म्यमेदिपदर्शितविश्वरूपकार्याणां क्व चित्साम्यावस्थया

भाष्यं सा प्रकृतिरुच्यते । सेयमचेतना भोग्या प्रकृतिः तस्यास्तु भोक्ता चेत्तः पुरुषः । पुरुष इदानीं किमनुमानकः । उक्तमेव भोग्येन भोक्तुरनुमानं न ह्यचेतस्य भोग्यस्य भोक्तारमन्तरेण भोग्यतोऽप्युच्यते दृष्टा च सेति भोक्ता कल्प्यते स च चित्तिशक्तिस्वभावक एव सर्वप्रकारकर्तृत्वादिष्वग्रहार्निवहवह्निष्कृतस्वरूपः दृष्टृत्वमेव पुरुषस्य स्वरूपमाहुः । न यथा भवन्त एकमात्मानमध्यवसायादिधर्मयोगिनं मन्यन्ते तथा ऽसौ भवितुमर्हत्यध्यवसायादेर्बुद्धिधर्मत्वात् ।

कर्तुं शक्नोति पुरुषस्तृणस्यापि न कुञ्जनाम् ।

अन्योपनीतमर्थं तु स पश्यत्येव केवलम् ॥

प्रकृतिरेवेनं भोगापवर्गाभ्यां संयुज्जते न च निर्विकारा सती भोगसम्पादनममर्था ऽसौ भवतीति महदादिविकृतीः प्रतिपद्यते । पङ्खान्धन्यायेः प्रकृतिपुरुषौ संयुज्जते प्रकृतिरचेतना दृष्ट्या भोग्या दृष्टारं भोक्तारं पुरुषमपेक्षते पुरुषो ऽपि दृष्टा भोक्ता दृश्यं भाग्यमपेक्षते इत्येवं तयोः पङ्खान्धवत्संयोगो भवति दर्शनशक्त्या पङ्कागमनशक्त्या चान्धस्यैकवमेलनात्कार्यसिद्धिरेवं प्रकृतिपुरुषसंयोगात्सर्गः प्रवर्तते । तदुक्तम्* ।

पुरुषस्य दर्शनार्थः कैवल्यार्थस्तथा प्रधानस्य ।

पङ्खान्धवदुभयोरपि संयोगस्तत्कृतः सर्गः ॥

यद्येत्यं प्रधानान्महतत्त्वमुत्पद्यते सा बुद्धिरध्यवसायात्मिका धर्मज्ञानवैराग्येश्वर्यतद्विपर्ययरूपवृत्तियोगिनी महत्तत्त्वमेवाव्यते बुद्धेरहंकार उदेति स चाभिमानस्वभावः अहंकागात् प्राणादीनि पञ्च बुद्धीन्द्रियाणि वागादीनि पञ्च कर्मेन्द्रियाणि संकल्पकमेकादशं मनः गन्धादितन्मात्राणि च पञ्चेति षोडशको गणः प्रभवति ततो गन्धादितन्मात्रपञ्चकात्पञ्च पृथिव्यादीनि महाभूतानि जायन्त इति आह च† ।

प्रकृतेर्महंस्ततो ऽहंकारस्तस्माद्गणश्च षोडशकः ।

तस्मादपि षोडशकात्पञ्चभ्यः पञ्च भूतानि ॥

तानीमानि पञ्चपञ्चविंशतितत्त्वानि संवदते । प्रधानं प्रकृतिरेव न विकृतिः, महदहंकारतन्मात्राणि सप्त पूर्वापेक्षया विकृतयः उत्तरोत्तरकार्या-

पेक्षया प्रकृतयः । एकादशेन्द्रियाणि षष्ठ्य भूतानि विकृतय एव अप्रकृतिविकृ-
तिरूपस्तु शुद्धः पुरुष इति तदाह* ।

मूलप्रकृतिरविकृतिर्महदाद्याः प्रकृतिविकृतयः सप्त ।

षोडशस्तु विकारो न प्रकृतिर्न विकृतिः पुरुषः ॥

एवं महदादिविकारवर्ती प्रकृतिरात्मनो ऽगं साधयति । कश्चास्य
भोगः बुद्धिष्वित्यनुपात्तित्वं विषयाकारपरिणते, प्रयत्न्यनुरक्तां बुद्धिष्विति
ज्ञानात्मिकां पुरुषः पश्यति दर्शनपि न तस्य किं चिद्वान्यत्वं किं तु यदेव
दर्शनं यतश्च प्रतिबिम्बनमिति इत्थं तयोर्बुद्धिपुंसेः संयोगे सति बुद्धिध-
र्मश्चेतयितृलक्षणे बुद्धावसन्नपि सन्निव लक्ष्यते । तदाह† ।

तस्मात्तत्संयोगादचेतनं चेतनावदिव लिङ्गम् ।

गुणकर्तृत्वे ऽपि तथा कर्तव्यं भवत्युदासीनः ॥

अपवर्गाय कथमात्मनः प्रकृतिरवकल्पते स्वरूपं प्रकाशयतीत्याच-
क्षते । अनयद्यृतप्रकृतिस्वरूपः पुमान्प्रकृतिरूपमखिलमात्मकत्वमिति मन्य-
मानस्तदुपाजितं भुङ्क्ते । यदा तु पृथग्भूतामेनां मन्यते तदा भवत्विद्यमाया-
सहेतुरेव ममेति बुद्धयमानस्तत्कृतमनुषभुञ्जानः स्वरूपनिष्ठ एवावतिष्ठते ।
प्रकृतिरपि भवतु दृष्टा ऽहमनेन पृथक् मामेष मन्यते इति न तदभिमुखी-
भवितुमुत्सहते तदाह‡ ।

प्रकृतेः सुकुमारतरं न किं चिदस्तीति मे मतिर्भवति ।

या दृष्टास्मीति पुनर्न दर्शनमुपैति पुरुषस्य ॥

परस्परं च भग्नरसयोः प्रकृतिपुरुषयोः स्यादकृत्यात्सत्यपि संयोगे
सर्गो न प्रवर्ततश्चेत्याह§ ।

दृष्टा मयेत्युपेक्षक एको दृष्टा ऽहमित्युपगत्येका ।

सति संयोगे ऽपि तयोः प्रयोजनं नास्ति सर्गस्य ॥

अपरिज्ञानकुतूहलो हि पुमान्वञ्चयितुं शक्यते न दृष्टं तत्संभिन-
मत्वा सत्यामपि योग्यतायां निवर्तते प्रकृतिर्नटीव रङ्गभूमौ प्रदर्शितनिखि-
लनिजानृतवृत्तान्तनेपुणा तत इत्याह रङ्गस्य दर्शयित्वा निवर्तते प्रकृतिस्तदेव
प्रकृतिरेव संसारे प्रवर्तते प्रकृतिरेव मोक्षमनुभवतीत्याह ।

* सांख्यकारिका ३ । † सांख्यकारिका २० । ‡ सांख्यकारिका ६१ । § सांख्यकारिका ६३ ।

*तस्मान्न बध्यतेऽपि नापि मुच्यते नापि संसरति कश्चित् ।

संसरति बध्यते मुच्यते च नानाशया प्रकृतिः ॥

किमर्थं पुनरसावेव विशेष्यते प्रकृतिरिति । किं क्रियते स्वभाव एवैव
देवहृतिकायास्तस्याः ॥

†नानाविं पायैरुपकारिण्यनुपकारिणः पुंसः ।

गुणवत्यर्ग्य सतस्तस्यार्थमपार्थकं चरति ॥

अचेतनत्वादस्याः कथमेवंकारित्वमिति चेदुक्तमर्थः ।

वत्सविष्टिनिमित्तं क्षीरस्य यथा प्रवृत्तिरक्षस्य ।

पुरुषविमोक्षनिमित्तं तथा प्रवृत्तिः प्रधानस्य ॥

ननूत्पन्नतत्त्वज्ञाने भोगानुकूलमहदादि कार्यारम्भपराङ्मुखत्वात्तस्याश्चे-
कत्वादेकस्मिंस्तत्त्वविदि मुक्ते सति सर्वं मुक्ताः स्युः । नैष दोषः । तत्त्वविद-
मेव पुमांसं प्रति तस्या औदासीन्यात् । अन्यसाधारणत्वेन तत्कार्यानपायात्
तथा च पतञ्जलिः‡ कृतायै प्रति नष्टमप्यनष्टं तदन्यसाधारणत्वात् । नन्वेवं
यदैव तत्त्वज्ञानमुत्पन्नं तदैव प्रकृत्युपार्जितकर्मफलोपभोगपरिहानितः पुंसः
शरीरगतः स्यान्नेत्याह । तिष्ठति संस्कारवशात्तद्विषयवद्गुणशरीरस्ततः संसा-
रविरतो सत्याम् ।

प्राप्ते शरीरभेदे चरितार्थत्वात्प्रधानविनिवृत्ते ।

शेकान्तिकमात्यन्तिकमुभयं कैवल्यमाप्नोतीति ॥

अहो नु खलु कपिलकविक्रयारसाक्षिप्रहृदयैरतिबहुं प्रसक्तानुप्रसक्त्या
लिखितमस्माभिस्तदियं प्रधानप्रकृतिः प्रथमा महच्छब्दश्चाद्या सा बुद्धिस्तन्व-
षिदं प्रति नष्टा ऽप्यन्यसाधारणत्वादनष्टेवेति नित्या नित्यत्वाच्च प्रत्यभि-
ज्ञानसंधानादिव्यवहारप्रबन्धनिर्वाहणसमा बुद्धिः ज्ञानं तु तस्य वृत्तिः
उपलब्धिस्तु पुंसो वृत्तिमद्बुद्धिदर्शनमिति तेषां पर्यायशब्दत्वमिति । अत्र प्रति-
विधीयते । आत्मन्येव नित्ये व्याप्तिनि बोद्धुरि ज्ञातार्यवसातरि धर्माऽधर्मादि-
योगिनि प्रत्यभिज्ञानादिकार्याणां कर्तारि सेयं बुद्धिरक्षा सांख्यैः कल्पिता चेत्त-
नत्वं ज्ञानादियोगिन्या अपि यन्त्वस्या नाभ्युपगतं सो ऽयमतीव तपस्विनां

* सांख्यकारिका ३२ । † सांख्यकारिका ३० । ‡ सांख्यकारिका ५० ।

§ योगसूत्रम् पा० २ सू० २२ ।

॥ सांख्यकारिका

भ्रमः । य एवं बुध्यते जानात्यध्यवस्यति स एव पश्यति चेतयते च न
 कल्प्य च स्वरूपभेदं पश्यामः । तच्च बुद्धिर्बुध्यते जानात्यध्यवस्यति पुरुषस्तु
 पश्यति चेतयते चेति वञ्चनायेवमुच्यते मुग्धातया वा । यज्ञेदमुच्यते बुद्ध्या
 व्यवसितमर्थे पुरुषः पश्यतीति तद्व्याख्येयं किमिदं तस्य द्रष्टृत्वमिति । प्रति-
 बिम्बनमिति चेत्किं स्वच्छे पुंसि वृत्तिमती बुद्धिः संक्रामत्युत वृत्तिमत्यां
 बुद्धौ प्रमातेति । तच्च चित्तिशक्तिरपरिणामिन्यपरप्रतिसंक्रमेति न बुद्धौ पुरुषस्य
 संक्रमणं बुद्धौ तु पुंसि संक्रान्तायामपि पुंसः किं वृत्तं येन दृष्टा । संबन्धः
 द्रष्टृत्वं स्वभाव एवास्तेति चेत्किं बुद्धिप्रतिबिम्बनेन । विशिष्टविषयावच्छेद
 इति चेन्नतः पूर्वमनालम्बनं द्रष्टृत्वमघटमानांमिति नैसर्गिकं द्रष्टृरूपं पुंसः
 स्यात् । दर्शनशक्तिः स्वाभाविकीति चेन्न तस्य भेदाभेदाभ्यां निरूपयितुमशक्य-
 त्वात् । प्रतिबिम्बपक्षे च परस्परानुरागस्य तुल्यत्वादविद्योगात् कथमिदं निर्धा-
 र्यताममी पुंथर्मा इति न हि तयोः पार्थगर्थ्येन कदा चित्स्वरूपावधारणं
 श्रुतम् । अनवधारितकार्यभेदत्वाच्च नानात्वमपि तयोर्दुर्वचम् । चेतनाचेतन-
 त्वाद्बोद्धोक्तृभोग्यत्वाच्च विषयं तयोर्नानात्वमिति चेन्न ज्ञानादियोगित्वं
 च बुद्धेरचेतनत्वं चेति चिन्म । अपि च कल्पयित्वा भेदधर्मे बुद्धिधर्मा पुंसि
 पुंथर्माश्च बुद्धाधारोपणीया इति किं भेदेन । भेदे च बुद्धेर्ज्ञानादियोगित्वे च
 चेतनत्वापत्तेरेकच कार्यकारणसंघाते चेतनद्वयमनिष्टं प्रसज्यते । नित्यमन्तः-
 करणमन्तरेण पुंस उपलब्धिर्न भवेदिति बुद्धेः कल्पना चेदस्त्येव नित्यम-
 न्तःकरणं मनः । तेन करणेन कर्तुरात्मनो विषयोपलब्धिः क्रिया निर्वर्त्यन मैत्र च
 बुद्धिरित्याख्यायते न त्वन्या नित्या बुद्धिरस्तीति । किं च कस्य कृते परि-
 दृश्यमानमात्मनो ज्ञानादिक्रियाकर्तृत्वमुत्सृज्य बुद्धेरदृश्यमानमुपेयते को
 ऽवाशयः । नन् पुरुषस्य स्वातन्त्र्यात्मककर्तृत्वे सति स्वकृतकर्मफलापभोगा-
 नन्त्यादनिर्माद्यः स्यात् । न हि कर्मणां परिज्ञयो जन्मक्रोडिशतैरपि शक्य-
 क्रियो यदा तु कर्तारमुदासीनं प्रकृतिबंधाति तदा सैव चाता सती मोक्ष-
 तीति न दूरं मोक्षवर्त्म भविष्यति । अहे बत निखिलमेव मोक्षे सांख्यदृढ-
 येष्वेव प्रतिष्ठितमिति कथमन्यो जन इदानीं मूर्खो भविष्यति । अचेतने हि
 निरङ्कुशे प्रधाने बन्धरि सुतरामनिर्माद्यः स्यात् । तत्त्वविदमपि पुमांसं न
 बध्नात प्रकृतिरिति को ऽस्या नियन्ता पङ्खन्धन्यायेन संयोगस्य तदापि

तुल्यत्वात् । निवृत्तकुतूहलः पुमानिति चेत्प्रकृतिरनिर्मुक्तकौतुका ऽभिनववधु
 रिव स्थितेव । अपि च रे मूढ पूर्वमेष तपस्विना पुंसां किं कृतं यदसौ बद्धे
 ऽभूत् । द्रष्टृत्वं तु तस्य रूपं तदविनाभूतं केवल्यदशायामपि तन्न नश्यत्येवे
 ति तदापि तद्वन्धनाय कथं न प्रवर्तते निर्मयादा प्रकृतिः । दृष्टास्मीति विरम
 तीति चेन्मेवम् । न ह्यसावेकपत्नीव्रतदुर्ग्रहगृहीता निःसंख्यपुरुषोपभोगसे
 भाग्या पण्यवनितेव नासौ नियमेन व्यवहर्तुमर्हतीत्यास्तामेतत् । यच्च सत्त्
 रजस्तमोभिस्त्रिभिर्गुणैर्ममत्वस्यतया प्रधानशब्दव्यपदेशभाभिः महत्ताक
 बुद्धिसत्पदाते इत्यादि प्रक्रियाजालमालपितं तन्महान्धपरम्परान्यायप्रद
 त्तगुरुपाठक्रमोपनतमेव न प्रमाणमूलम् । कार्याद्वि कारणमल्पपरिमाणमुपल
 भ्यते न तु विपर्ययः स्वावयवाश्रितस्य घटादेर्देशनालतत्रयवानां तदपेक्षय
 ऽल्पत्वादन्वस्यास्यादो महापरिमाणत्वमप्रयोजकम् । अपि च बुद्धिर्नाम विषये
 पलम्भः अहंकारोप्यहंप्रत्ययरूपो ऽभिमानो बुद्धिविशेष एव तेन बाह्यान्
 न्द्रियाणि जन्यन्ते गन्धादयश्च गुणाः गुणैश्च पृथिव्यादीनि भूतानीति
 महाव्यामोहः । इदं च चिच्च विषयजन्या हि सुखादयः प्रसिद्धास्ते च सुखा
 दिजन्या विषयाः संवृता इति नवेयं विश्वामित्रस्येव सांख्यमुनेः सृष्टिः ।
 च प्रधानास्तित्वमपि प्रमाणवदन्ययादिहेतूनाममाधनत्वात् । चेतनानां हि
 संभवेदपि सुखदुःखमोहान्वितत्वमचेतनानि भूतानि सुखदुःखमोहव
 न्तीति सुभाषितम् । घटे पटे शकटे च सुखदुःखमोहाः सन्तीति कः प्रति
 पद्यते । प्रकाशप्रवृत्तिनियमा अपि चेतनेष्वेव दृश्यन्ते नाचेतनेष्वित्यसिद्धत्वं
 द्वेतेर्न प्रधानसिद्धिः । अपि च सत्कार्यवादमूल एव तपस्विनां विभ्रम
 सर्वं सर्वथास्तीति ततो ऽन्यसिद्धिं बुद्ध्यमानास्ते प्रधानसिद्धावध्यवसिताः
 सत्कार्यवादश्च विचार्यमाणो न समस्येवेति कुतस्त्या हेतुसिद्धिः । न
 सत्कार्यवादे कार्यकारणभावो भवति भावानां नान्यथा तथा हि च
 ग्रयी गतिरिह स्याद् घटादिकार्ये मृत्पिण्डादिना कारणेन क्रियमाणमा
 क्रियते सद्वा ऽसद्वा सदसद्वा ऽनुभवं वेति । तथासतः करणे खरविष
 णादे करणं स्यादसत्त्वे हि घटस्य खरविषाणस्य च को विशेषः
 घटस्यापि च प्राक् प्रध्वंसाभावदशयोरसत्त्वाविशेषात्प्रागभावदशायामिव प्रध
 सावस्थायामपि करणं भवेत् । असत्करणे नियतोपादानग्रहणं न प्राप्नोति

तेलाद्यां हि तिलसर्षपानुपादत्ते न सिकताः असत्ते च तेनभ्य को विशेषः
 सर्षपाणां सिकताभ्यः । असति कार्ये निरालम्बनः कारकव्यापारो भवेन्न
 ह्यसौ मृत्पिण्डादिविषयो भवितुमर्हति कार्यं चासत् । अपि चाविद्यमाने
 कारणव्यतिरिक्ते च कार्ये जन्ये कारणस्य मृत्पिण्डादेर्घटादिकार्यं जनित-
 वतः किमिति न स्वरूपमुपलभ्यते । अथ स्वविनाशेन कारणं कार्यस्य जन-
 कमिष्यते तदियमभावाद्वावोत्पत्तिर्भवेत्तस्या च कुतो ऽतः नियमो यदनन्तर-
 वृत्त एव मृत्पिण्डाभावः कुम्भमभिवर्तयति न विराट्कालेन इत्यतश्च
 मरुन्मृत्पिण्डे नष्टे एव स कुम्भोत्पादः स्याद् । अथ स्वाव्यतिरिक्तमेव कारणेन
 कार्यं जन्यते तर्हि कारणस्य सत्त्वानदव्यतिरिक्तं वक्तुं पुक्तं सदमतो विप्रतिषेध-
 नेकश्च समावेशयोगात् । रूपभेदादाविरोध इति चेन्न कार्यस्य विचार्यमाणस्ये-
 कत्वात् । ततश्च तेनैव स्वेन कार्येण रूपेणासत्त्वज्ञासद्वैतसह न सदिति पर-
 रूपेण त्वसत्त्वं समस्तभावानामस्त्येव । अनुभवात्मकं तु नाम वस्तु नास्त्ये-
 वेति तत्पारिशेषात्सदेव कार्यम् । किमिति च नोपलभ्यते इति अनुमानेनापि
 यदुपलब्धं तत्किमनुपलब्धं भवति । प्रत्यक्षेण तु तदानीमनुपलम्भो ऽनाभ-
 व्यक्तत्वादभिव्यक्तिसम्पादन एव च कारकप्रयत्नसाफल्यं कार्यं तु सदेवेति ।
 अत्राभिधीयते । केन रूपेण तदानीं कार्यं सदिति मन्यते यदि कारकव्याप-
 राभिनिर्वर्त्येन सलिलाहरणादर्थक्रियासमर्थेन पृथुमुधोदाकारत्वरूपेण चक-
 मूर्धनि घटो ऽस्ति तदा ऽभिव्यक्तेनापि रूपेण सत्त्वादव्यन्ताय कारकव्यापार-
 वेफल्यमित्यमपि च कारकप्रवृत्तौ तद्व्यापारानुपरमप्रसङ्गः । किं हि तदोपलभ्य
 कारकाणि निवर्तन्कार्यस्य प्रागप्युलब्धत्वात् । अथ मृत्पिण्डरूपेण तदानीं
 घटो ऽस्तीति कथ्यते तच्च न ह्यसौ तदानीं घटो ऽस्ति मृत्पिण्ड एवासावदो
 न स्वरूपमुत्तरकालमपि निवर्तते घटस्तु ततो निवर्तते ! यद्येवं यदैवामौ
 निवर्तते तदैवास्ति न ततः पूर्वमिति । अथ पूर्वं शक्त्यात्मना तस्या-
 स्तित्वमिदानीमभिव्यक्त्यात्मना क्रियते इति तदप्यनुपपन्नमभिव्यक्तिरपि
 तत्स्वरूपपाद्विज्ञा ऽभिज्ञा वा सत्यासती चेति विकल्पमाना न पूर्वोक्तं दोषम-
 तिवर्तते । का चेयमभिव्यक्तिः किं कार्यात्मना ऽवस्थानमथ संस्थानविशेष ऽतः
 प्रतीतिरिति । यदि कार्यात्मना ऽवस्थानं तत्पूर्वं नाभूतदधुना भूतमित्यमत्का-
 र्यम् । पूर्वमपि वा यदि तदासीत्तदा पुनः कारकवैक्यम् । संस्थानमप्यवश्य-

तुल्यत्वात् । निवृत्तकुतूहलः पुमानिति चेत्प्रकृतिरनिर्मुक्तकौतुका ऽभिनववधू-
 र्षि स्थितैव । अपि च रे मूढ पूर्वमेव तपस्विना पुंसां किं कृतं यदसौ बद्धो
 ऽभूत् । दृष्टत्वं तु तस्य रूपं तदविनाभूतं केवल्यदशायामपि तन्न नश्यत्येवे-
 ति तदापि तद्वन्धनाय कथं न प्रवर्तते निर्मेयादा प्रकृतिः । दृष्टास्मीति विरम-
 तीति चेन्मैवम् । न ह्यसावेकपत्नीव्रतदुर्गहगृहीता निःसंख्यपुरुषोपभोगसौ-
 भाग्या पण्यवन्ति तेव नासौ नियमेन व्यवहर्तुमर्हतीत्यास्तामेतत् । यच्च सत्त्व-
 रजस्तमोभिस्त्रिभिर्गुणैस्समावस्यतया प्रधानशब्दव्यपदेशभाभिः महत्तान्ता
 बुद्धिस्तत्पद्यते इत्यादि प्राक्रियाजालमालपितं तन्महान्धपरम्परान्यायप्रवृ-
 त्तगुरुपाठक्रमोपनतमेव न प्रमाणमूलम् । कार्याद्वि कारणमल्पपरिमाणमुपल-
 भ्यते न तु विषयेयः स्वावयवाश्रितस्य घटादेर्देशनालत्रवयवानां तदपेक्षया
 ऽल्पत्वादन्वस्यास्यादेो महापरिमाणत्वमप्रयोजकम् । अपि च बुद्धिर्नाम विषयो-
 पलम्भः अहंकारोप्यहंप्रत्ययरूपो ऽभिमानो बुद्धिविशेष एव तेन बाह्यानी-
 न्द्रियाणि जन्यन्ते गन्धादयश्च गुणाः गुणैश्च पृथिव्यादीनि भूतानीति
 महाव्यामोहः । इदं च चिच्च विषयजन्या हि सुखादयः प्रसिद्धास्ते च सुखा-
 दिजन्या विषयाः संवृता इति नवेयं विश्वामित्रस्येव सांख्यमुनेः सृष्टिः । न
 च प्रधानास्तित्वमपि प्रमाणवदन्वयादिहेतूनामभावनत्वात् । चेतनानां हि
 संभवेदपि सुखदुःखमोहान्वितत्वमचेतनानि भूतानि सुखदुःखमोहव-
 न्तीति सुभाषितम् । घटे पटे शकटे च सुखदुःखमोहाः सन्तीति कः प्रति-
 पद्यते । प्रकाशप्रवृत्तिनियमा अपि चेतनेष्वेव दृश्यन्ते नाचेतनेष्वत्यसिद्धत्वा-
 द्देतेर्न प्रधानसिद्धिः । अपि च सत्कार्यघाटमूल एव तपस्विनां विभ्रमः
 सर्वैः सर्वथास्तीति ततो ऽन्वयसिद्धिं बुद्ध्यमानास्ते प्रधानसिद्धावध्यवसिताः ।
 सत्कार्यवादश्च विचार्यमाणो न समस्येवेति कुतस्तथा हेतुसिद्धिः । ननु
 सत्कार्यवादे कार्यकारणभावे भवति भावानां नान्यथा तथा हि चतु-
 र्पृथी गतिरिह स्याद् घटादिकार्यं मृत्पिण्डादिना कारणेन क्रियमाणमपि
 क्रियते सद्वा ऽसद्वा सदसद्वा ऽनुभयं वेति । तथासतः करणे खरविषा-
 णादे करणं स्यादसत्त्वे हि घटस्य खरविषाणस्य च को विशेषः ।
 घटस्यापि च प्राक् प्रध्वंसाभावदशयोरसत्त्वाविशेषात्प्रागभावदशायामिव प्रध्वं-
 सावस्थायामपि करणं भवेत् । असत्करणे नियतोपादानग्रहणं न प्राप्नोति ।

तेलार्थी हि तिलसर्वेषामुपादत्ते न सिक्ताः असन्ने च तेलस्य का विशेषः
 सर्वेषां सिक्ताभ्यः । असति कार्ये निरालम्बनः कारकव्यापारो भवेन्न
 ह्यसौ मृत्पिण्डादिविषयो भवितुमर्हति कार्ये चासत् । अपि शब्दिद्यमाने
 कारणव्यतिरिक्ते च कार्ये अन्ये कारणस्य मृत्पिण्डादेर्घटादिकार्ये जनित-
 वतः किमिति न स्वरूपमुपलभ्यते । अथ स्वविनाशेन कारणं कार्यस्य जन-
 कमिष्यते तदिदमभावाद्वाव्यतिर्भवेत्तस्यां च कुतो ऽयं नियमो यदनन्त-
 वृत्त एव मृत्पिण्डाभावाः कुम्भमभिनिर्वर्तयति न विरातिप्रान्त इत्यतश्च
 मरुन्मृत्पिण्डे नष्टे एव स कुम्भोत्पादः स्याद् । अथ भवत्यतिरिक्तमेव कारणेन
 कार्ये जन्यते तर्हि कारणस्य सत्त्वान्तदव्यतिरिक्तं वक्तुं पुक्तं सदसतोर्विप्रतिषेधे-
 नेकत्र समावेशयोगात् । रूपभेदादविरोध इति चेन्न कार्यस्य विद्यायामागस्यै-
 कत्वात् । ततश्च तेनैव स्थेन कार्येण रूपेणासत्तेर्नासत्त्वेदसत् न सति परि-
 रूपेण त्वसत्त्वं समस्तभावानामस्त्येव । अनुभवात्मकं तु नाम वस्तु नास्त्ये-
 वेति तत्पारिशेष्यात्सदेव कार्यम् । किमिति च नोपलभ्यते इति अनुमानेनापि
 यदुपलब्धं तत्किमनुपलब्धं भवति । प्रत्यक्षेण तु तदानीमनुपपन्नस्य ऽनीभ-
 व्यक्तत्वादभिव्यक्तिसम्पादन एव च कारकप्रयत्नसाफल्यं कार्यं तु सदेवेति ।
 अत्राभिधीयते । केन रूपेण तदानीं कार्यं सति मन्यते यदि कारकव्यापा-
 राभिनिर्वर्त्येन सलिलाहरणादर्थक्रियासमर्थेन पृथुमुद्गैराकारतारूपेण चक-
 मूर्धनि घटो ऽस्ति तदा ऽभिव्यक्तेनापि रूपेण सत्त्वात्तदन्ताय कारकव्यापार-
 वेकल्यमित्यमपि च कारकप्रवृत्तेः तद्व्यापारानुपरमप्रसङ्गः । किं हि तदोपलभ्य
 कारकाणि निवर्तेरन्कार्यस्य प्रागप्युलब्धत्वात् । अथ मृत्पिण्डरूपेण तदानीं
 घटो ऽस्तीति कथ्यते तत्र न ह्यसौ तदानीं घटो ऽस्ति मृत्पिण्ड इत्यासावटो
 न स्वरूपमुत्तकालमपि निवर्तते घटस्तु ततो निवर्तते । यद्येवं यदैवामो
 निवर्तते तदैवास्ति न ततः पूर्वमिति । अथ पूर्वे शब्दात्मना तस्या-
 स्तित्वमिदानीमभिव्यक्त्यात्मना क्रियते इति तदप्यनुपपन्नमभिव्यक्तिरपि
 तत्स्वरूपद्विजा ऽभिजा वा सत्तासती चेति विकल्पमाना न पूर्वोक्तं दोषम-
 तिवर्तते । का चेयमभिव्यक्तिः किं कार्यात्मना ऽवस्थानमथ संस्थानविशेष उत
 प्रतीतिरिति । यदि कार्यात्मना ऽवस्थानं तत्पूर्वं नाभूतदधुना भूतमिन्वयमका-
 र्यम् । पूर्वमपि वा यदि तदासीत्तदा पुनः कारकवैकल्यम् । संस्थानमप्यवय-

वसन्निवेशविशेषः सन्नेव । ते अवयवास्तु सन्तीति कस्याश्च विवादः ।
न खलु परमाणवो ऽस्माभिर्नाङ्गीकृताः । प्रतीतिस्तु घटस्य चक्षुरादिका-
रकसामर्थ्यधीनत्वमृत्पिण्डदण्डचक्रादिकारकचक्रसाध्येति सा चक्रमूर्धनि
घटस्य नास्त्येवेत्यसन् घटः ।

दर्शनादर्शनाधीने सदसत्त्वे हि वस्तुनः ।

दृश्यस्यादर्शनात्तेन चक्रे कुम्भस्य नास्तित्वा ।

चक्रमूर्धन्यध्वंसदशायामनुपलम्भाद् घटनास्तित्वमेवेत्यतश्च ना-
स्तित्वा चिद्यते भावो नाभावो विद्यते सत इत्यप्रमाणकं पूर्वापरान्तयोर्भाव-
स्वरूपादर्शनात् । शक्त्यात्मना ऽपि यदस्मित्वमस्योच्यते तथापि चिन्त्यम् ।
केयं शक्तिर्नामेति यदि घटस्वरूपादुद्भासो तर्हि पररूपेण घटो ऽस्तीति
स्वरूपेणैव घटास्तित्वमुक्तं भवेत्तद् प्रत्यक्षविरोधान्निरस्तम् । अमत्करणपक्षे
च यच्चोदितं शशविषाणाद्यपि क्रियेतेति तत्र । वचनव्यक्त्यपरिज्ञानात् ।
यदसत्तत्क्रियते इति नेयं वचनव्यक्तिरपि तु गत्क्रियते तदसदिति ।

स्वरूपसहकार्यादिहेतवो यद्विधायिनः ।

दृश्यन्ते ज्ञायते तद्धि न व्योमकुसुमादिकम् ॥

प्रागभावदशायां च हेतुव्यापारदर्शनम् ।

न तु प्रध्वंसवेलायामतः कमनुद्युज्जमहे ॥

उपादानं तु सर्वस्य यन्न सर्वत्र दृश्यते ।

तन्न कार्यस्य सद्भावादपि त्वेवं निरीक्षणात् ॥

अदात्वे व्यवहारो ऽपि नैवापूर्वः प्रवर्त्यते ।

यथोपलब्धं वृद्धेभ्यस्स तथैवानुगम्यते ॥

तेलार्थी सिकताः कश्चिदाददानो न दृश्यते ।

अदृष्टा चाद्य नान्यो ऽपि तदर्थी तासु धावति ॥

अन्वयव्यतिरेको च गृह्यते व्यवहारतः ।

अनादिश्चैव संसार इति कस्यानुयोज्यता ॥

अथ वा शक्तिनियमादेवोपादाननियम उपपत्स्यते ।

शक्तिस्त्वनित्या सूक्ष्मा च नेह का चिदुपेयते ।

तदभ्युपगमे नित्यं कार्योत्पादप्रसक्तिः ॥

किं तु योग्यतावच्छिन्नस्वरूपसहकारिसन्निधानमेव शक्तिः । सैवेयं द्विविधा शक्तिरुच्यते अवस्थिता ऽऽगन्तुका च । सत्त्वाद्यवच्छिन्नं स्वरूपमवस्थिता शक्तिः । आगन्तुका तु दण्डचक्रादिसंयोगरूपा शक्तिद्वयकृता च कार्य-निष्पत्तिरसकृद् दृष्टेति तदर्थमिह तदुपादानम् । योग्यता ऽपि नार्थान्तरं किं चित्किं तु वस्तुविशेष गवेत्येवं मद्भिन्नियमादुपादाननियममिदं सत्कार्यम् । न च शक्तिरेव कार्यमिति वक्तव्यम् । कार्यस्वरूपस्य ततः पृथग्भूतस्य प्रतीत्या व्यवस्थापनात् । शक्तेश्च कार्यत्वे कार्यदेव कार्यस्यादोर्झकृतः स्यात् । न च घटाद् घट उत्पन्नमर्हति शक्तेश्च कार्यमुत्पद्यते इत्यभ्युपगममती ऽन्यत्कार्यमन्या च शक्तिरनुवादायावकयोर्व्यञ्ज्यञ्जकयोश्च टीपघटयोरुभयाश्रिता शक्तिर्दृष्टेति कार्यकारणयोरपि सा कथमनुभयाश्रितौ भवितुमर्हति । मति च द्वितीये कार्याख्ये तदाशये कथमियमुभयाश्रिता स्यादिति । नैमदेवं यथा-दर्शने शक्तेरभ्युपगमात्तद्वैकच दृष्टरूपमन्यथापि भूयते वाच्यवाचकयोर्व्यञ्ज्यञ्जकयोश्च द्वयोः पृथक्नेन दर्शनादुभयाश्रिता शक्तिर्ज्ञातेति हेतु-द्वयस्यानुपलम्भात्केवलकारणवृत्तिरेव शक्तिस्तत्कृतः उपादाननियमविचारो युक्तः ।

उच्यते । अलु मिदुयामुपादानं विचर्यते ।

सतसु सैव नास्तीति किमुपादानचिन्तया ।

सत्कार्यवादे च सुतरामुपादाननियमो दुर्घटः । सर्वस्य सर्वेषु भायात्सिकतातिलसुरस्तीरकैदारव्युपवीजजनितान्तरादिकार्यक्रमोत्पादमान-तिलस्वरूपपर्यालोचनया तिलेष्विव सिकतास्यपि तैलसंभवात् सर्वस्य सर्वेषु चास्तित्वे नियतपदार्थप्रतिष्ठितहानेपादानादिव्यवहारः सकलं यच्च विप्रश्नेत । अपि च प्रायश्चित्तमेष तपस्वी तपकृच्छ्रमतिक्रम्य कथं चरिष्यतीति महन् गतोसि कारुण्यम् । अन्नं च तावदश्नात्यन्ते च वचोमतीति विड्भक्षणा-न्प्रायश्चित्तनीयतयायमित्यलं सत्कार्यवादप्रमादेन । यत्पुनरनाभाणि कार-णानुपमर्देन कार्यानुत्पादादभावाद्भावात्पत्तिर्भवेत्तच्च चानन्तरवृत्त्युत्पत्तिनियमो न स्यादिति तदप्ययुक्तम् । मूर्तानां समानदेशत्वविरोधात्कार्यकारणयोरेकदेशत्वं लेप्यते नेतावता भावोत्पत्तिरभावाद्भवितुमर्हति । कारणपदेन

तदुपादानदशेनादत्त एवानन्तर्यनियमो ऽप्युपपन्नः । न च कार्यकारणयो-
 रभेदात्सत्कार्यमिति यत्कथ्यम् । तयोः प्रत्यक्षसिद्धभिन्नस्वरूपत्वात् । यत्तु
 निरालम्बना कारकप्रवृत्तिरिति *चोदितं परिहृतं तद्वाप्यकारण* बुद्धिसिद्धं
 तु तदसदिति । वृद्धव्यवहारतः कार्यकारणभावमवगम्यामुष्मात्कारणादिद-
 मोदृशं कार्यमुत्पद्यत इति बुद्धौ निर्धार्य कारकाणि कर्ता नियुक्ते इति न
 निर्विषयः कारकव्यापारः । तदेवं सत्कार्यवादस्य निष्प्रमाणकत्वानन्मूनान्व-
 यादिहेतुसिद्धभावाच्च प्रधानास्तिस्रसिद्धिस्तदभावाच्च न तद्विकृतिर्नित्या
 बुद्धिरपि तु ज्ञानोपलब्धिद्वयैवेति सम्यक्चूचितं बुद्धिरुपलब्धिज्ञानमित्यनर्थो-
 न्तरमिति । इतश्चानित्या बुद्धिः जानामि ज्ञास्याम्यज्ञासिद्धमित्युपजननापा-
 यधर्मतया पाकादिवत्कालत्रये ऽपि प्रकाशमानत्वाच्च ज्ञातृव्यतिरिक्तयाश्च
 बुद्धेरप्रतिभासनात् । अयं तु विशेषः पाकादिक्रियाणामेदनादिक्रियाश्चैद-
 द्वारकं कालत्रयेत्यमपि भवति उपलब्ध्येस्तु वस्तुस्वरूपप्रकाशनमात्रपरिसमाप्ति-
 प्रयोजनायाः कालत्रयेत्यं नास्त्येवात् एवानित्यत्वे ऽप्युपपन्नापवर्गिणीमेव
 बुद्धिमात्रवते शब्दवन्न घटादिवत्कालान्तरस्यायिनीमिति । सा चेयं बुद्धि-
 रात्मान्तःकरणशब्ददीर्घेन्द्रियार्थाद्यनेककारककलापकार्यापि सती न बाह्ये न
 बाह्यकर्मणि समवेति । न बाह्यकरणे चक्षुरादौ नान्तःकरणे मनसि किं तु
 कर्तव्यं । कर्ता ऽपि च नित्यो विभुरात्मा न भूतसङ्घातस्वभावः कार्यस्तस्या
 आयय इत्यात्मपरीक्षायां निर्णीतं गुणत्वमपि च तस्यास्तत्रैव दर्शितम् ।
 नन्वेवं तर्हि न बुद्धेरनित्यत्वं विनाशकारणाभावाद् द्विविधो हि गुणानां
 विनाशहेतुराश्रयविनाशो विरोधिगुणप्रादुर्भावो वा नेहाश्रयविनाशो नित्य-
 त्वादात्मनो न च विरोधिनमस्याः कं चिद्गुणमुपलभामहे । न शब्दवदाशु-
 विनाशत्वात् । नित्याकाशगुणो ऽपि शब्दः शब्दान्तरमारभ्य यथा विनश्यति
 तथा बुद्धिर्बुद्ध्यन्तरमारभ्य विनश्यतीति तथा दर्शनात्कल्प्यते । यावांश्च कश्चन
 विनाशदर्शनभेदोपलम्भादिः शब्दस्यनित्यतायां न्याय उक्तः स सर्वोपि बुद्ध्यं
 प्रयोजनीयः । अत एव न बुद्धीनामेकप्रमातृवृत्तीनां योगपक्षं विद्यते शब्दा-
 नामिवैकवत्प्रयुक्तानाम् । विनश्यदविनश्यदृशयोस्तु बुद्धोराशुविनाशत्वे
 ऽपि योगपक्षमनुभवादुपेयतइत्यलमतिविस्तरेण । बुद्धेरनित्यतायां च

प्रायेण सर्वेषादिनामविवादः । कथमाह भौमिनिः सत्सम्प्रयोगे पुरुषस्येन्द्रियाणां बुद्धिजन्म तत्प्रत्यक्षमिति* ।

अधिरहचिश्नस्माद्बुद्धिर्निर्गमिनश्चरी

भवति जनकः स्वात्मा तस्यः स एव तदाश्रयः ।

भवमनभवैस्तापैः पापा तमे भौमिनिः मा

व्यमनजननामतः परमार्थवित् ।

युगपज् ज्ञानानुत्पत्तिर्मनसो लिङ्गम् ॥

मनसो यदेष सत्त्वे प्रमाणं तद्गम्यत्वमेवास्य लक्षणं समानेतरजातीयव्यवच्छेदकारित्वात् । ननु मनस इन्द्रियत्वान्नद्वर्गेष पठनं युक्तं किमर्थं । इयं पृथङ् निर्देशः । न धर्मभेदात् । भौतिकानीन्द्रियाणि नियतविषयाणि सगुणानां चैवामिन्द्रियभावो मनस्तु न भौतिकं न नियतविषयं न चास्य सगुणस्येन्द्रियभाव इति । तच्च न भौतिकमकार्यत्वादत एव न तद्गुणयोगि न च नियतविषयं सर्वविषयत्वं त्वस्य सकलबाह्येन्द्रियाणामधिष्ठानत्वात्तदधिगम्यसुखादिविषयग्राहित्वाच्च । बाह्येन्द्रियाणि हि मनोऽधिष्ठितानि स्वविषये प्रवर्तितुमुत्सहन्ते चक्षुरादीनि नान्यथा । कस्मादेवमिति चेदुपगज्ज्ञानानुपपत्तेः । उत्तरकालं च बाह्येन्द्रियव्यापारधिरहे ऽपि तदर्थैवमर्थात् ।

अस्त्येकेन्द्रियगम्येषु क्व चिज्जातिगुणादिषु ।

विज्ञानयोगपदं यन्मनसस्तत्र साधनम् ॥

तत्र विषयादिदोषेण क्षूरत्वादिना जात्यादेर्युगपद्विहीतुमशक्यत्वात् । यत्तु मानेन्द्रियग्राह्येषु युगपत्सन्निहितेष्वपि गन्धरसरूपादिषु विषयेषु तद्गुह्येषु च स्वकार्यानुमितसन्निधानेषु सत्स्वयः * * * * तेषु करणेषु युगपदुपलब्धयो न भवन्ति ततो ऽवसीयते नूनं कारणान्तरधर्मेषु करणेषु युगपदुपलब्धयो न भवन्ति परीक्ष्यते तच्च मन इत्याख्यायते । ननु च ।

सुगन्धिं शीतलां दीर्घामश्नन्तः पूषणध्वनीम् :

कपिलब्राह्मणास्सन्ति युगपत्पञ्चबुद्धयः ॥

* भौमिनिमुच्यते । अ. १ पा. १ सू. ४ ।

† उत्तरार्धमनुष्ठानाद्वरमपि मूले तथैव दर्शनात् स्थापितम् ।

‡ गीतमनुच्यते । अ. १ पा. १ सू. १६ ।

अपि च अयं खल्वध्यापको ऽधीते व्रजति कमण्डलुं धारयति
 पन्थानं पश्यति शृणोत्यरण्यवाञ् शब्दान् बिभ्यद्भ्याललिङ्गानि कुमुत्सतइति
 क्रमाग्रहणाद्युपपदेता बुद्ध्यो ऽस्य भवन्तीति । नाशूत्यन्तेः सूच्यभिद्यमान-
 कोकनददलकदम्बकषदतिसूक्ष्मत्वात्कालस्य क्रमस्तत्र न विभाव्यते भवि-
 सत्यं तु तेनेति । यदि कारणान्तरनिरपेक्षचक्षुरादिकरणसाध्या यथ रूपादिवि-
 षयोपलब्ध्यस्तदुत्तरकालमुपहतकरणानामपि कथं हरणादिरूपस्तदवमर्शः ।
 अतो नूनं नयनादिवत्करणान्तरं तद्वाहि विद्यते । अध्यापकं च तत् ।
 व्यापित्वे हि बुद्धीनां योगपदं न निवर्तते । अपि चायं व्यवहार उक्ते ऽपि
 क्व चिद्वचसि कश्चिदाह नाहमेतदशेषमन्यथ मे मनो ऽस्मृदिति तस्मिन्न
 व्यापकं मनः । प्रतिशरीरमेकं च तदनेकत्वे पुनरपि ज्ञानयोगपदानपायात् ।
 क्रियाञ्च तन्निष्क्रियेणेन्द्रियाणामधिष्ठातुमशक्यत्वात् । मूर्ते च तदमूर्तस्य
 क्रियानुपपत्तेः मूर्तत्वे सति निष्क्यं च निरवयवत्वादनश्रितत्वाच्च । मूर्तत्वं
 त्वनित्यतायामप्रयोजकमिति वक्ष्यामः । निरवयवं च तदवयवकल्पनायां
 प्रमाणाभावात् । वेगवच्च तथाशुसञ्चारादाशुसञ्चारमन्तरैरुपलब्धिदैर्घ्यस्य दृष्ट-
 म्यानुपपत्तेः । इन्द्रियसंयोगि च तद् द्रव्यत्वाद् द्रव्यं च तद्वेगादिगुणयोगा-
 त्क्रियावच्छेदगनाश्रितत्वाच्च । अचेतनं च तत्करणत्वादितरेषां ह्येकस्य शरीरे
 चेतनद्वयप्रवेशादव्यवहारः स्यादिति । तस्मादेवंरूपं मनः । सांख्योक्तं
 तु तस्य रूपमयुक्तमिति तत्प्रक्रियानिवेधादेव व्याख्यातम् । अन्यान्यपि
 स्मृत्यनुमानागमसंशयप्रातिभास्यप्रोहज्ञानानि अनन्तरमुखदुःखेच्छाद्वेषादिवि-
 षयग्राहीणि च ज्ञानानि मनसो लिङ्गानि सन्त्येव । तेषां बाह्येन्द्रियव्यापा-
 रसाध्यत्वसंभयात्करणरहितायाश्च क्रियाभिनिर्गुनेरदर्शनादिति । स्मृतिस्थ-
 वन्मनोजन्येयानुमानागमज्ञानं तु परोक्षार्थविषयत्वान्मानसं संशयो ऽपि
 मानसः कश्चिद्वृत्त्यते प्रातिभासा मानसी दर्शितैव शब्दा मे भ्राता ऽऽगन्तेति ।
 स्वप्रज्ञानमवरतेन्द्रिययामस्य भवत्कथं न मानसम् । तर्को ऽपि संशय-
 वत्कश्चिद्विषये मानसो भवत्येव सुखादीनां तु क्षप्रिवदुत्पत्तिरपि मनोनिब-
 न्धनेव कार्याणामात्मगुणानामुत्पत्तौ प्रत्यासन्नकारणान्तरसंभवे ऽप्यात्ममन-
 स्संयोगस्यावधुतसामर्थ्यासमवायिकारणत्वादतश्च विषयानुभवजन्ये ऽपि
 सुखादेः मनस्संयोगः कारणम् । सुखादीनां च बोधस्वरूपत्वं संबन्धत्वं च

निरस्तम् । अतस्तदुपलब्धो मनस एव कारकता । तदिदं मनः पूर्वकृत-
शुभाशुभकर्मसंस्कारवता ऽऽत्मना तद्वशादेव शरीरदेशे संयोगं प्रतिपद्यते
तत्रैव च जीवनव्यवहारः । विपश्यमानकर्मशयमहित आत्ममनस्संयोगो
जीवनमिति हि घटन्ति । संयुक्तात्मना मनस्तेषु तेषूपपत्तिस्थानेषु नानाविध-
भोगसाधनतया संसारकारणं भवति । नित्यत्वादात्ममनसोऽप्येवमिति न हि
प्रथमो नाम कश्चित्कालः समस्त्यादिसर्गस्यापि पूर्वधर्मसापेक्षत्वाद्दीश्वरोपि
कर्मपेक्ष एव विविचस्य जगतः स्रष्टेति निष्णीतमेतदिति कृतं चिन्तरेण ।

विदधत्सुखादिभोगं बहवु तरलेन्द्रियाश्वसारशिताम् ।

बन्धनिमित्तं मन इति मनस्थिना यत्नतो हेयम् ॥

प्रवृत्तिर्वाग्बुद्धिशरीरारम्भः* ।

वागिति वर्गीत्मकशब्दकारणसंयोगाद्युच्यते नेन्द्रियमिति व्याख्या-
तम् । बुद्धिरिति मन इहोच्यते नोपलब्धः । शरीरं प्रसिद्धं तेषामारम्भो व्यापा-
रस्त्वेवारम्भ इति सर्वथा तैदीयक्रिया प्रवृत्तिरित्युच्यते । सा च द्विविधा
पुण्या पापिका च । तत्र पापिका वाचा चतुर्विधा मनसा चिविधा शरीरेण
चिविधेवेति दशविधा । वाचा प्रवृत्तिः तच्चानृतपद्मसूचनासंबद्धवचनरूपा
चतुर्विधा । परद्रोहपरद्रव्याभिलाषानाम्तिक्षानुध्यानरूपा चिविधा मनसः
प्रवृत्तिः । हिंसास्तेयप्रतिषिद्धाचरणरूपा चिविधा शरीरेणः प्रवृत्तिः । येषुन-
करणमेवप्रकारसुखादुपलक्षणं मेयं दशविधा प्रवृत्तिरनवरतमभिज्वलतो निर-
तिशयदुःखवेदनादायिनो नरकानलस्येन्धनम् । पुण्या ऽपि सत्यप्रियहित-
वचनस्याध्यायाध्ययनरूपा चतुर्विधा वाचा प्रवृत्तिर्जपयज्ञे हि स्वाध्याय-
शाठ उपाशुना ऽन्तः संकल्पेन वा । असृष्टानुकम्पापरलोकप्रदुःखप्रतिकारिका चि-
विधा मनसा प्रवृत्तिः । दानपरिचाणपरिचरणरूपा चिविधा शरीरेण प्रवृत्तिरि-
तीयमपि दशविधैव । एषा च स्वर्गमदनद्वारमोषानकल्प्या । मेयमुभयतो
विंशतिभेदा प्रवृत्तिः संक्षेपतो द्विधैव विधिनिषेधात्मकतदवगमोपायमे-
वात् । विधिनिषेधकारण एव हि सदसत्कर्मव्रगमः । तत्र विहितानुष्ठाने

स्वर्गाय निषिद्धाचरणं नरकायेत्येवं सुखदुःखोपभोगस्थानशरीरेन्द्रियाद्यनभि-
संबन्धनिबन्धनमेषा प्रवृत्तिर्भवन्ती संसारस्य परमं कारणं भवति । यो ह्ययं
देवमनुष्यतिर्यग्भूमिषु शरीरसर्गो यश्च प्रतिविषयं बुद्धिसर्गो यश्चात्मना सह
मनसः संसर्गः स सर्वः प्रवृत्तेरेव परिणामविभवः । प्रवृत्तेस्च सर्वस्याः क्रिया-
त्वात्त्वणिकत्वे ऽपि तदुपहितो धर्मो धर्मशब्दवाच्य आत्मसंस्कारः कर्मफ-
लोपभोगपर्यन्तस्थितिरस्त्येव । न च फलमदत्त्वा धर्मो धर्मो ज्ञीयेते अन्त्यसु-
खदुःखसंविद्विरोधिना हि धर्मो धर्मो वुदाहरन्ति । न च जगति तथाविधं
किमपि कार्यमस्ति वस्तु यन्न धर्मो धर्मोभ्यामाक्षिप्रसंभवमिति तदुच्छेदे मुमु-
क्षुणा यन्न आस्थेयः ।

इति वितनुतः पुण्यापुण्यप्रवृत्तिसमुद्भवो

निगमवदिमो धर्मो धर्मो रुचं भवबन्धने ।

यदि निरवधेर्दुःखस्यान्तं चिकीर्षसि सर्वथा

परिहर मनोवाक्कायानां प्रवृत्तिमनर्गलाम् ॥

प्रवर्तनालक्षणा दोषाः* ॥

प्रवर्तना प्रवृत्तिः सा लक्षणमेषामिति प्रवर्तनालक्षणा दोषाः । दोष-
प्रयुक्तो हि पुरुषः पुण्ये कर्मणि पापे वा प्रवर्तते । ननु च प्रत्यात्मवेदनीय-
दोषाणां स्वहृषमपरोक्षमेतत्कमेतेषां लक्षणतो रूपं निहृष्यते । सत्यं प्रत्या-
त्मवेदनीयत्वे ऽपि यदेषां प्रवर्तनालक्षणत्वमुपदिश्यते तदनेन रूपेण संसा-
रकारणत्वज्ञापनायै धर्मो धर्मो विहितो हि शरीरादिदुःखाधिष्ठानसंबन्धस्त-
द्वीजस्य च कर्मणः कारणं दोषाः कर्मणि पुमांसं प्रवर्तयन्तीति प्रवर्तनाल-
क्षणा इत्युक्ताः । परसन्तानवर्तिनां दोषाणामप्रत्यक्षत्वात्तत्प्रतीतये प्रवर्तना-
लक्षणत्वकथनमिति त्वप्यध्याख्यानमल्पप्रयोजनत्वादिति । तेषां दोषाणां च यो
राशयो भवन्ति रागो द्वेषो मोह इति । तत्रानुकूलेष्वर्थेष्वभिलाषलक्षणो रागः ।
प्रतिकूलेष्वसहलक्षणो द्वेषः । वस्तुपरमार्थापरिच्छेदलक्षणो मिथ्यावसायो मोहः ।
ननु चेष्टासूयालोभमानमदमत्सरदिदोषान्तरसंभवात्कथं न च एव दोषाः ।
नेर्ष्यादीनां यथानिर्दिष्टेष्वन्तर्भावात् । कामो मत्सरः सृष्टा तृष्णा लोभ
इति पञ्चप्रकारो रागपक्षः । स्त्रीसंयोगेच्छा कामः । यदन्यस्मै निवेद्यमात्रमपि

वस्तु धनवन्न शीयते तदपरित्यागेच्छा मत्सरः । अनात्मीयवत्त्वादित्सा
 स्पृहाः पुनर्भवप्रतिसन्धानहेतुभूतेच्छा तृष्णा । निषिद्धद्रव्यग्रहणेच्छा लोभ
 इत्यभिलाषप्रकारभेदाद्रागपक्ष गवायम् । द्वेषपक्षो ऽपि पञ्चविधः । क्रोधेर्ष्या-
 सूया द्रोहो ऽमर्ष इति । अदिभ्वादिविकारहेतुः प्रज्वलनात्मकः क्रोधः । साधा-
 रणे ऽपि वस्तुनि परस्य दर्शनाद्यसहनमीर्ष्या । परगुणेष्वनृणा ऽसूया । पराव-
 कारो द्रोहः । अदर्शितमुखादिविकारः परं प्रति मन्युरमर्ष इत्यसङ्गप्रकार-
 भेदादेव द्वेषपक्षः । मोहपक्षस्तु चतुर्विधो मिथ्याज्ञानं विचिकित्सा मानः
 प्रमाद इति । अतस्मिंस्तदिति ज्ञानं मिथ्याज्ञानम् । किं स्थितिं विमर्शो
 विचिकित्सा । असद्गुणाध्यारोपेण म्यात्कथं बुद्धिर्मानः । क्रियदेतदित्यवज्ञया
 कर्तव्याकरणं प्रमादः । स एव मद् इति व्याख्यायते । सो ऽयं तत्त्वापरिज्ञान-
 प्रकारभेदान्मोहपक्षः । एवं च य एवेते दोषाः शोकहर्षौ तु मृगदुःखे उच्येते न
 दोषान्तरम् । तेषां तु मोहः पापतमः इतरयोस्तु तदधीनात्मनाभत्वात् ।
 मूढस्य हि रागद्वेषो भवतो मिथ्यासंकल्पादुत्पद्यमानयोरनुभवात्कुसंकल्पश्च
 मिथ्याज्ञानप्रवृत्तिरेव । मिथ्याज्ञानस्यैव भगवतः सर्वमिदं जलसितं यो ऽय-
 मनेकप्रकारः संसारदुःखभारः । यदेवं न तर्हि मोहस्य दोषत्वं दोषकार-
 णत्वादिति न लक्षणपायात् । सत्यपि दोषान्तरहेतुत्वे स्वयमपि पुरुष-
 प्रवृत्तिप्रयोजकत्वलक्षणयोगाद्वागवद् दोषत्वं न मोहो विजहाति । तस्मै दोषाः
 संसारहेतव इति यन्नतः शमनीयाः । कथं पुनरमो शमयितुं शक्याः । उक्त-
 मच नाकस्मिकाः न नित्याः नृज्ज्ञातशमनोपाया न चाशक्यप्रतिक्रिया इति ।
 विस्तरतश्चेतदपवर्गाह्निके परीक्ष्यते । मिथ्याज्ञाननिमिताः खल्वेते दोषा-
 स्तस्मिन्सम्यग्ज्ञानप्रभावनिरुद्धे हेतोरभावात् भवन्त्येवेति । नन्वेवं प्रसवविना-
 शकारणयोरेकत्वादेक एव दोषो भवेदिति चित्त्वं नोपपद्यते । नानुभवसिद्ध-
 भेदत्वादनुभूयते हि रागद्वेषमोहानामितरेतरविभक्तं स्वरूपम् । कारणैकत्वं तु
 न प्रयोजकमेकस्मादेव ज्वलनसंयोगादुत्पद्यमानानां घिनश्यातां च पार्थिव-
 पदार्थवृत्तीनां गन्धरसरूपस्पर्शानां नानास्वदर्शनात् । अतः सूक्तं दोषाणां
 चैराश्रयमिति ।

संसारकाराभवनप्रवेशमार्गास्तप्यते च य एव दोषाः ।

एवौ प्रहायोद्यममादधानो न जन्ममृत्यु पुनरभ्युपैति ।

पुनरुत्पत्तिः प्रेत्यभावाः* ॥

कस्येयं पुनरुत्पत्तिरुच्यते आत्मनः शरीरस्य वा । तथात्मने नित्यत्वादुत्पत्तिरेव नास्ति का कथा पुनःशब्दार्थस्य । शरीरस्य तूत्पत्तिरस्ति न तु पौनःपुन्येन । न हि मृतं शरीरं तदेव पुनरुत्पद्यते । तस्मात्पुनरुत्पत्तिः प्रेत्यभावा इत्युक्तं सूत्रम् । उच्यते पुनःशब्दार्थस्य यत्रत उपदिष्टस्य परिहर्तुमशक्यत्वादात्मतत्त्वस्थायित्वेन क्रियाभ्यावृत्तिर्भवान्स्थैव पुनः पुनरुत्पत्तिं ब्रूमः । उत्पत्तिवन्मरणमपि । सोऽयमात्मन एव मृत्वा पुनर्जन्म प्रेत्यभावा इति । ननु जन्ममरणे उभे अपि नित्यत्वादात्मनो न संस्त इत्युक्तम् । सत्यं शरीरादिसंयोगवियोगयोस्तु तथाऽभिधानान्न दोषः । मरणमात्मनो भोगायतनदेहेन्द्रियादिवियोग उच्यते जन्म तु तत्संबन्धः । ते च ते विषयमानकर्माशयानुसारेण देहेन्द्रियादित्यागोपादाने एव मरणजन्मनी क्रियाभ्यावृत्त्या भवन्ती प्रेत्यभाव इत्युच्यते । स एव च संसारस्तदित्यमनुध्यायतः कस्य सचेतसो निर्वेदो नेदीयात् तदुक्तम् ॥

जरावियोगमरणव्याधयस्तावदासताम् ।

जन्मेव किं न धीरस्य भूयो भूयस्त्रपाकरम् ॥

अथ येरुत्पद्यमानैर्देहेन्द्रियादिभिरात्मनः संबन्धस्तेषां कथमुत्पत्तिरित्युक्तं सूत्रकृता । व्यक्ताश्रुतानामुत्पत्तिः प्रत्यक्षप्रामाण्यादिति । व्यक्तादिति कपिलाभ्युपगमचिगुणात्मकाव्यक्तरूपकारणनिषेधेन परमाणूनां शरीरादौ कार्ये कारणत्वमाह । तथा हि पार्थिवमाप्यं तेजसं वायवीयमिति चतुर्विधं कार्यं स्वावयवश्रितमुपलभ्यते । तच्च यथा घटः सावयवः कपालेष्वश्रित एवं कपालान्यपि सावयवत्वात्तदवयवेषु तदवयवा अपि तदवयवान्तरेष्वित्येवं तावद्यावत्परमाणवो निरवयवा इति । यच्च यावतः कार्यजातस्य स्वावयवश्रितस्य प्रत्यक्षेण ग्रहणं तच्च तदेव प्रमाणम् । तदपि हि कार्यं स्वावयवत्वात्परिदृश्यमानकार्यवत् । निरवयवे तु तस्य परमाणुत्वमेव परमाणुषु च सावयवत्वस्य च हेतोरसिद्धत्वाद्वावयवान्तरकल्पना । तेषां हि सावयवत्वे तदवयवाः परमाणवोऽनुमीयन्ते लोष्टस्य प्रविभज्यमानस्य भागास्तद्भागानां च भागान्तराणीत्येवं तावद्यावदशक्यभङ्गत्वमदर्शनविषयत्वं च भवति । तद्यत्तयोः परमवयवविभागो

न संभवति ते परमाणव उच्यन्ते । तेष्वपि हि विभज्यमानेषु तदवयवाः परमाणवो भवेयुर्न ते तदेवमुत्पत्तिविनाशक्रमस्येदृशो दर्शनात्सन्ति परमाणवः । अथ हि ययी गतिरस्य घटादेः कार्यस्य निरवयवत्वमेष वा अवयवानन्त्यं वा परमाणवन्तता वा । तत्र निरवयवत्वमनुपपन्नमवयवानां पटे तन्तूनां घटे च कपालानां प्रत्यक्षमुपलम्भात् । अनन्तावयवयोगित्वमपि न युक्तं मेरुसर्प-
पयोरनन्तावयवयोगित्वाविशेषेण तुल्यपरिमाणत्वप्रसङ्गात् । तस्मात्परमाणव-
न्ततैव युक्तिमती । तद्वमे परमाणवश्चेतनेच्छाप्रेरणामन्तरेण विशिष्टक्रमकमि-
तरेतरसंघटनमलभमानाः कार्यसिद्धये न पर्याप्त्युरचेतनत्वादिति चेतन
एवमधिष्ठाता सकलभुवननिर्माणमतिरीश्यरोच्युपगतस्तत्सिद्धये च सकल-
कृतकैरिति संस्कारपूर्वकं पूर्वमेव निरवयवमनुमानमुपपादितम् । ईश्वरो ऽपि
नानेकात्मवृत्तिविपाकोन्मुखधर्माधर्मसंस्कारवैचित्र्यमनुरुध्यमानो विचित्रम्य
जगतो जन्म निर्मातुमर्हतीत्येतदपि दर्शितम् । न च सकृदेव सतो निर्व-
र्त्यमानकार्यपरिमाणानुगुणसंख्याः परमाणव एकैव संयोज्य कार्यमारभन्ते किं
तु ह्यणुकादिक्रमेण । सकृदारम्भे हि कुम्भे भक्ष्यमाने कपालशर्कराकणचू-
र्णादिक्रममपह्राय प्रथममेव परमाणवन्तता भवेत्सर्वसंगोक्त्य सर्वविभागेन
सहसैव विनाशादतश्च कर्परादिक्रमदर्शनं विरुध्यते । अविनष्टे ऽपि घटादौ
तत्त्वादवयववाञ्छितत्वस्य ग्रहीतुमशक्यत्वात्परमाणूनां घटस्य च मध्ये कार्या-
न्तरानारम्भादिति । तस्माद् ह्यणुकादिप्रक्रमेण परमाणवः कार्यमारभन्ते ।
ननु द्वादेव परमाणू प्रथमं संघट्टेते इत्यथ का युक्तिमन्यते । बहुत्वसंख्याया
महत्त्वपरिमाणकारणत्वदर्शनात्त्रिषु परमाणुषु प्रथमं मिनत्सु तत्कार्ये बहुत्व-
संख्याया महत्त्वारम्भात्तत्प्रत्यक्षं प्रसज्येत । न च तत्प्रत्यक्षमतिसूक्ष्मत्वा-
दतो द्वाभ्यां परमाणुभ्यां ह्यणुकमादावुत्पद्यते । तच्च परमाणुवदप्रत्यक्षमेव
महत्त्वानुत्पादात् । ह्यणुकद्वयेन तु कार्यारम्भप्रमाणे तद्विशेषप्रसङ्गाद्
ह्यणुकद्वय तत्रापि महत्त्वोत्पत्तौ कारणाभावात् । अतस्त्रिभिर्ह्यणुकैर्मध्यगुणकमा-
रभ्यते । तत्र च बहुत्वसंख्याया महत्त्वमारभ्यते प्रत्यक्षं च तद्विविध्यति ।
ततः परं तु क्रमसामान्ये प्रमाणमस्ति लोष्टादिभक्तेः सावयवखण्डावयवनिर्द-
र्शनम् । क्रमविशेषे तु प्रमाणं नास्तीत्यमारम्भ इति । यत्र वा दर्शनमस्ति
तत्र तदस्तु । क्रमविशेषप्रमाणमारभ्यारम्भकत्वं तु नेष्यते मूर्तानां समानदेश-

त्वविरोधात् । न हि परमाणवः प्रथमं कार्यमारभ्य तदनु तत्परोत्तरोत्तरकालं
कार्याण्यारभन्ते किं तु यत्परमाणुनिर्धृतं कार्यं ह्यणुकं तत्कार्योत्तरस्यारम्भकं
तदप्यन्यस्य कार्यस्येत्येवं तावदावत्परिपूर्णावयविनिष्पत्तिः । इत्थं च तन्तुभिः
पटः क्रियते न तन्त्वश्यवैरंशुभिरितरथा ह्युत्तरोत्तरकार्यारम्भे ऽपि पूर्वकार-
णानपायान्मूर्तानामेकदेशत्वं स्याद् न च तद् दृश्यते इति यथोक्तं यद्य क्रमः
श्रेयान् । तदेवमनेकात्मसमवेतधर्मो धर्मसंस्कारपरिपाकानुरूपप्रसरदीश्वरेच्छा-
प्रेर्यमाणपरमाणुक्रियानुपूर्वीनिवर्त्यमानह्यणुकादिकार्यक्रमेण शरीराद्यवयववि-
निवृत्तिरिति स्थितम् । यतद्विपरीतानि तु मतान्तराणि प्रमाणविरुद्धानि । तथा
हि नित्यमेव शरीराद्यनुत्पत्तिरिति क्वचित् प्रत्यक्षविरुद्धम् । पृथिव्यादेरप्यवय-
वसंज्ञिवेशविशिष्टकार्यत्वादित्तीश्वरसिद्धौ निर्णीतम् । आकस्मिकत्वमपि शरीरा-
देः कार्यस्य न युक्तम् । कारणनियमोपलम्भादनिमितायाश्च भावोत्पत्तेरनुपपत्तेः ।
अभावादपि भावोत्पत्तिस्तादृगेवेति । गुणात्मकप्रधानविकारमण्डदहंकारादिका-
रणकत्वमपि कार्यस्य पृथिव्यादेः प्रागेव प्रपञ्चतः प्रतिषिद्धम् । अनारब्धावयववि-
रूपकार्याः परमाणव गवैते सञ्चयविशिष्टाः सन्तो लोकयात्रां वहन्तीत्येतदपि
न समीचीनं सञ्चयस्य भेदाभेदविकल्पाभ्यामनुपपद्यमानत्वात्परमाणूनां चाति-
सौक्ष्म्यादप्रत्यक्षत्वात् । पौद्गलिककार्यपक्षे ऽपि पर्यायान्तरेण परमाणूनां कथन-
मप्रमाणकत्वं वा । शब्दविधर्तृत्वं तदनुगमायहणादनुपपन्नम् । परमात्मोपादा-
नत्वमपि न संभवति तस्यैव निष्प्रमाणकत्वात् । न च न कदा चिदनीदृशं जग-
दिति पादप्रसारिकामात्रं कर्तुमुचितं सर्गप्रबन्धप्रलयप्रबन्धस्य समर्थितत्वादिति ।

* अतश्च पदान्तरदुर्बलत्वाद्यथोदितः सिध्यति भूतवर्गः ।

तं यस्तु पश्यन्नपि निहृवीत तस्मै नमः पण्डितशेखराय ॥

अनादौ संसारे स्थितमिदमहो मूढमनसां

जनित्वा जन्तूनां मरणमथ मृत्वा ऽपि जननम् ।

इयं सा दुःखानां सरणिरिति सञ्चित्य कृतिना

विधातव्यं चेत्तौ जननमरणोच्छेदिन पदे ॥

प्रवृत्तिदोषजनितो ऽर्थः फलम्* ॥

प्रवृत्तिदोषश्च व्याख्याताः तज्जनितो ऽर्थः फलमित्युच्यते । अर्थ-

यद्वैद्यं गौडमुख्यमेतदर्थदर्शनार्थम् । सुखदुःखे मुख्यं फलं तत्साधनं तु शरी-
रेन्द्रियविषयादि गौणम् । सर्वं हीदं प्रवृत्तिदोषादिभिः फलमित्युक्तम् । तदिद-
मनादिना प्रबन्धेन प्रवर्तमानं फलं पुनरुपगुज्यते पुनस्त्यज्यतइति महतः
खेदस्य हेतुरिति भाष्यमानं निर्वेदवेराग्यादिमार्गेणापवर्गोपयोगितां प्रतिपद्यते ।

आतमातं विजहत्सत्यक्तं त्यक्तं च गृह्णतः ।

पुंसः फलपटीयन्त्रमहो कष्टः परिश्रमः ॥

तत्पुनः फलं कर्मणा किं सद्य एव सम्पद्यते कालान्तरेण वा । उच्यते
द्विविधं कर्म विहितं निषिद्धं च । तच्च विधिफलानां कालनियमो नास्ति ।
क्रियाफलं दोषि पचतीति समनन्तरमुत्पद्यमानं दृश्यते । विधिफलानां
तु नैव नियम इति शब्दपरीक्षायां चिन्तापपरिहारावसरे निरूपितमेतत् ।
विधिफलमपि च किं चन चोदनावचनपर्यालोचनया सद्य इति निश्चीयते
वृष्टिरिव कारीर्याः । किञ्चिदैहिकफलमपि कर्म वस्तुबलात्कालान्तरापेक्षं
भवति पुच्छादि न हि सहस्रैव निधिलाभवत्युचलाभः संभवति गर्भसंभव-
हेतुभूतभार्यापरिरम्भादिक्रमापेक्षत्वात् । ज्योतिष्टोमः हि स्वर्गफलं कर्मफल-
स्वरूपमहिम्नैव पारलौकिकफलमवतिष्ठते स्वर्गो हि निरतिशया प्रीतिस्त-
दन्यथानुपपत्तिपरिकल्पितः कनकगिरिशिखरादिर्वा देशः उभयथा ऽपि
नेतद्वैद्यपमोऽयतां प्रतिपद्यते । अनियतफलं तु चिन्तादि कैश्चिदुक्तं तन्न युक्त-
मयुक्तमिति वा तत्रैव परीक्षितम् । निषिद्धस्य तु कर्मणः सर्वस्यैव प्रायेण
परलोकएव फलं परदारभिमर्षणादौ हि क्रियारूलं सुरतसुखादि सद्यः
फलं निषेधविधिफलं तु नरकपतनं पारलौकिकं स्वर्गवन्नरकस्यापि निरतिश-
यदुःखात्मनस्तदन्यथाऽनुपपत्तिकल्पितदेशस्यभावस्य वा यत्तच्छरीरानुपभो-
गयोग्यत्वात् । तीव्रसंयोगनिवृत्तकर्म विहितमितरद्वा प्रत्यासन्नविपाकमिहैव
भवति नन्दीश्वरनहुषयोरिवेत्यागमविदः । चौरब्रह्मघ्राडयश्च के चित्प्र-
त्यासन्नप्रत्यवायाः प्रायेण दृश्यन्ते एवेत्येवमेव विचित्रः कर्मणां विपाकः ।
यदि चोच्यते कर्मकाले फलं नास्ति फलकाले कर्म नास्ति कालान्तरे
च फलस्यान्यत्प्रत्यक्षं कारणमुपलभ्यते सेवादिकमिति तदपि पूर्वं परिकृतम् ।
कर्मणां विनाशे ऽपि तज्जनितस्यात्मसंस्कारस्य धर्माधर्मशब्दवाच्यस्य

मावात् । दृष्टस्य च सेवदेः कारणस्य व्यभिचाराददृष्टकल्पनायाः श्रवण्यं
मावित्वात् । धर्मोदेरात्मनि फलसमवायात्फलस्य च पुत्रपश्वदेरन्यसमवे-
तत्वाद्विन्नाधिकरणत्वं कर्मफलयोरित्यपि न चोद्यम् । मुख्यस्य सुखदुःखा-
त्मनः फलस्य भिन्नाश्रयत्वानुपपत्तेः । सुखदुःखे ह्यात्मनि धर्तते धर्माधर्मौ
च तस्यावेवेति ।

दृष्टेनैव सुखस्य कारणमतस्तद्वेतुरागेण किं
दुःखस्यापि न तन्निबन्धनमिति द्वेषस्तदर्थेषु कः ।
तस्मात्कर्मनिमित्तकं फलमिति ध्यायन्न कुर्यात्कृती
सङ्गं कर्मणि येन दुस्तरमसौ संसारमापद्यते ॥

बाधनालक्षणां दुःखम्* ॥

बाधना पीडनं संतापनं सा लक्षणमस्येति बाधनालक्षणां दुःखम् । तत्र
मुख्ये दुःखे लक्ष्ये लक्षणशब्दे यथाश्रुतं शब्द बाधनयैव हि दुःखस्वरूपे
लक्ष्यते बाधयति पीडयतीति । गोणे तु दुःखे शरारादौ लक्ष्ये बाधनानुष-
क्तमिति व्याख्येयम् । ननु च पूर्वमूषाख्यातेन फलयहणेनैव दुःखस्योपदि-
ष्टत्वात्किमर्थे पुनरुपदेशः । सुखप्रत्याख्यानार्थे इति चेन्न पूर्वापरविरोधात्स-
कलप्राणभृदनुभवसाक्षिकत्वेन च सुखस्य प्रत्याख्यातुमशक्यत्वात् । तत्प्र-
त्याख्याने च विधत्ते किमर्थं प्रमेयसूत्रे फलोपादानम् । फले खलु सुख-
दुःखे इति व्याख्यातं ततश्च सुखप्रत्याख्याने दुःखमेवावशिष्यते तच्चात्र
दुःखशब्देनैव निर्दिष्टमिति किं फलयहणेन । उच्यते न सुखलेशस्य संसारे
जन्तुभिरन्तरान्तरा अनुभूयमानस्य प्रत्याख्यानाय दुःखग्रहणं सर्वत्र तथा-
त्वभावनेोपदेशार्थं सन्नपि सुखलेशो दुःखमेवेति भावयितव्यः तत्साधन-
मपि सर्वं दुःखमेवेति मन्तव्यम् ।

न तद्भावसिर्तं पुंसां न तत्कर्म न तद्वचः ।

न तद्गोचरं समस्तीह यत्र दुःखाय जायते ॥

तदित्यं दुःखमुत्कृष्टं तिरश्चाम् मध्यमं मनुष्याणां हीनं देवानां
हीनतरं वीतरागाणामित्यागमविदः । वीतरागाणां दुःखतानवं युक्तो
ऽप्यवगम्यते दुःखस्य रागनिबन्धनत्वात् ।

तत्त्वतश्चिन्त्यमानं हि सर्वं दुःखं विवेकिनः ।

विषसंपृक्तमधुवत्सर्वं दुःखीभवत्यदः ॥

सुखाधिगमलोभेन यतमानो हि पुरुषः ।

सहस्रशाखमाप्नोति दुःखमेव तदजने ॥

एवं सर्वमिदं दुःखमिति भावयन्तो निजम् ।

सर्वोपपत्तिस्थानेषु निर्धेदो ऽस्य प्रयत्ने ॥

निर्विण्णस्य च वैराग्यं विरक्तस्य च देहिनः ।

क्लेशकर्मप्रहाणादिद्वारो निःश्रेयसोदयः ॥

नन्वेवं तर्हि फलग्रहणं न कर्तव्यं दुःखपदेनैव गतार्थत्वादित्युक्तम् ।
मेवं तस्यान्यप्रयोजनत्वात् । प्रवृत्तिदोषजनितत्वेन हि फलमनुचिन्तितव-
तस्तत्कारणयोरनुकूलप्रतिकूलयोरस्य रागद्वेषौ मा भूताम् । अभ्यास्यया च
ससाधनस्य फलस्य हानोपादानस्रोतसोह्यमानस्याशान्त्याय निर्विदातामिति
फलग्रहणम् । तदेवमन्यथा फलस्य निःश्रेयसोपयोगित्वमन्यथा तु फलत्वे
सत्यपि दुःखस्येति ।

दीर्घस्य दुःखस्य निमित्तभूतं सुखं च दुःखात्मकमेव सर्वम् ।

समुच्चुणा ह्येतया विचिन्त्यं देहादिदुःखान्तमिदं प्रमेयम् ॥

इति निपुणमतिथौ दुःखमेवेति सर्वं

परिहरति शरीरे क्लेशकर्मदिज्ञातम् ।

अजमजरमर्तत्वं चिन्तयन्नात्मतत्त्वं

गतभयमपवर्गं शाश्वतं सो ऽभ्युपैति ॥

इति श्रीभट्टजयन्तस्य कृतौ श्रीन्यायमञ्जर्यामष्टममाह्निकम् ॥

एवं शरीरादौ दुःखपर्यन्ते हेये प्रमेये निगीते यदर्थमेतदुपदेशो
यत्परमुपादेयं प्रमेयं यदर्थः शास्त्रारम्भस्तमपवर्गं लक्षयितुमाह ।

तदत्यन्तविमोक्षो ऽपवर्गः* ॥

तदिति प्रकान्तस्य दुःखस्यापमर्शः । न च मुख्यमेष दुःखं बाध-
नास्वभावमवमृश्यते किं तु तत्साधनं तदनुष्ठानं च सर्वमेव । तेन दुःखेन

वियोगो ऽपवर्गः । अस्ति प्रलयवेलायामात्मनो दुःखवियोगः स त्वपवर्गो न भवति सर्गसमये पुनरक्षीणकर्माशयानुरूपशरीरादिसंबन्धे सति दुःखसंभवादतस्तद्व्यावृत्त्यर्थमत्यन्तग्रहणम् । आत्यन्तिकी दुःखव्यावृत्तिरपवर्गो न सावधिका । द्विविधदुःखावमर्शिना सर्वनाम्ना सर्वेषामात्मगुणानां दुःखवदधमशादत्यन्तग्रहणेन च सर्वात्मना तद्वियोगाभिधानान्नवानामात्मगुणानां बुद्धिसुखदुःखेच्छाद्वेषप्रयत्नधर्माधर्मसंस्काराणां निर्मूलोच्छेदो ऽपवर्ग इत्युक्तं भवति ।

यावदात्मगुणाः सर्वे नोच्छिन्ना वासनादयः ।
 तावदात्यन्तिकी दुःखव्यावृत्तिर्नावकल्पते ॥
 धर्मो धर्मनिमित्तो हि संभवः सुखदुःखयोः ।
 मूलभूतो च तावेव स्तम्भौ संसारसद्गुनः ॥
 तदुच्छेदे तु तत्कार्यशरीराद्यनुप्रवात् ।
 नात्मनः सुखदुःखे स्त इत्यसौ मुक्त उच्यते ॥
 इच्छाद्वेषप्रयत्नादि भोगायतनबन्धनम् ।
 उच्छिन्नभोगायतने नात्मा तैरपि युज्यते ॥
 प्राणस्य क्षुत्पिपासे द्वे लाभमोहौ च चेतसः ।
 शीतातपो शरीरस्य षडूर्मिरहितः शिवः ॥

तदेवं नवानामात्मगुणानां निर्मूलोच्छेदो ऽपवर्ग इति यदुच्यते तदेवेदमुक्तं भवति तदत्यन्तवियोगो ऽपवर्ग इति ।

ननु तस्यामवस्थायां कीदृगात्मा ऽवशिष्यते ।
 स्वरूपेकप्रतिष्ठानः परित्यक्तो ऽखिलैर्गुणैः ॥
 कर्मिषट्कातिगं रूपं तदस्याहुर्मनीषिणः ।
 संसारबन्धनाधीनदुःखक्लेशाद्यदूषितम् ॥

तच्च वेदान्तवादिन आहुः । नायमीदृशो मोक्षः प्रेक्षावतां प्रयत्नभूमिर्भवितुमर्हति । को हि नाम शिलाशकलकल्पमपगतसकलसुखसंवेदनसम्पदमात्मानमुपपादयितुं यतेत । सोपाधिसावधिकपरिमितानन्दनिःस्पन्दात्स्वर्गादप्यधिकमनवधिकनिरतिशयनेसर्गिकानन्दसुन्दरमपरिज्ञानतत्संवेदनसामर्थ्यं

चतुर्थे पुरुषार्थमाचक्षते विचक्षणः । यदि तु जडः पाषाणानिर्विशेष एव तस्या-
मवस्थायामात्मा भवेत्तत्कृतमपवर्गेण संसार एव धरमवस्था यच्च तावदन्तरा-
न्तरा ऽपि दुःखकलुषितमपि स्वल्पमपि सुखमुपभुज्यते । चिन्त्यतां तावदिदं
किमल्पसुखानुभवो भद्रक उत सर्वसुखोच्छेद एव । तस्माच्चिन्त्यसुखमात्मनो मह-
त्त्वघटस्तीत्यागमप्राप्त्यादुपगम्यतां तच्च संसारदशागमविद्याधरणवशेन ना-
नुभूयते तत्त्वज्ञानाभ्यासभावनाभिभूतनिरन्तराविद्याधरणस्थात्मा भव्यामव-
स्थायां तदनुभवतीति । तदिदमनुपपन्नम् । आत्मनो नित्यमुत्पत्त्यायां प्रमाणा-
भावात् । प्रत्यक्षं तावदस्मदादीनामन्येषां वा केषां चिदभिन्नार्थे न प्रभवतीति
केयं कथा । अनुमानमपि न संभवाति लिङ्गलेशानवलोकादिति । ननुक्त-
मेवानुमानमपवर्गाय यः प्रेक्षावतां प्रयत्नः सुखसिद्धये हि बुद्धिमन्ते यतन्ते
नाशमकल्पमात्मानं कर्तुमिति तदयमिष्टाधिगमार्थो मुमुक्षोः प्रयत्नः प्रेक्षापू-
र्वकारिप्रयत्नत्वात् कृप्यादिप्रयत्नत्वादिति ।

नानिष्टोपरमार्थत्वादनिष्टस्यापि शान्तये ।

सन्तः प्रयतमाना हि दृश्यन्ते व्याधिषेदिताः ॥

अतिदुर्बहश्चायं संसारदुःखभार इति तदुपशमो व्यवस्यन्तः
सन्तो न निष्प्रयोजनप्रयत्ना भवन्तीत्यनैकान्तिको हेतुः । अथागमादवग-
म्यते विभुत्वेनेव नित्येन सुखेनाविनाश्रुत आत्मेति । तथा च पृथक्ते विज्ञा-
नमानन्दं ब्रह्मेति । स्यादेतदेवं यद्येतदेव केवलमागमवचनमशेष्यत इत्य-
नान्तरमपि तु श्रूयते न ह वै सशरीरस्य सतः प्रियाप्रियोरपहतिरस्ति
अशरीरं वाच सन्तं न प्रियाप्रिये स्पृशत इति । ननु भवत्यटितमागमव-
चनमन्यथा ऽपि व्याख्यातुं शक्यते सशरीरस्येति प्रकृमात्मांसारिके सुखदुःखे
अनुकूलेतरविषयोपलम्भसंभवे तदानीमशरीरमात्मानं न स्पृशत इत्यर्थः । हन्त
तर्हि त्वदधीतमपि वेदवचनमानन्दं ब्रह्मेति संसारदुःखपरिहारक्रमे प्रकर-
णादेव तद्दुःखापायविषयं व्याख्यास्यते न खलु व्याख्यानस्य भगवतः
का चिदभूमिरस्ति दृष्टाश्च दुःखोपशमे सुखशब्दप्रयोगाः ।

- चिरञ्ज्वरशिरोर्त्यादिव्याधिदुःखेन खेदिताः ।

सुखिनो त्रयमद्येति तदपाये प्रयुज्यते ॥

यदि चानन्दमिति वचनान्नित्यं सुखमात्मन इष्यते तर्हि ब्रह्मेति वचनाद्वापक्ष्यमिव विज्ञानमिति वचनात् ज्ञानमपि नित्यमस्याभ्युपगन्तव्य-
मतश्च सुखवज् ज्ञानस्यापि नित्यत्वात्संसारे ऽपि नित्यसुखोपलब्धिः स्यात्-
तश्च धर्माधर्मफलाभ्यां सुखदुःखाभ्यामस्य नित्यस्य सुखस्य साहचर्यमनुभू-
येत । अपि च :

सुखवज् ज्ञानवद्वास्य कामं देहेन्द्रियादपि ।

नित्यं प्रकल्प्यतामित्थं मोक्षो रम्यतरो भवेत् ॥

अथ कार्यं सुखज्ञानं हेतुरस्य चिन्तनीये। यत उत्पद्यते इति वाच्यम् ।
योगसमाधिज इति चेत्तस्य कार्यत्वात्स्वकार्यसुखसंवेदनावसानत्वात्त शाश्व-
तिकत्वं स्यात् । अप्राप्त्यश्च धर्मस्य निरनुमानको न हि योगसमाधिको धर्मः
न क्षीयते इत्यत्र च किं चिदनुमानमस्ति । धियग्ये तु प्रसिद्धमेवानुमानं
सर्वस्य कृतकस्यानित्यत्वदर्शनादिति । क्षीणे त्वधर्मं तत्कार्याज्ञानाभावात्स-
दापि सुखमनुपलभ्यमानमसतो न विजिघ्र्यते । स्वप्रकाशे तत्सुखमिति चेत्सं-
सारे ऽपि तदुपलब्धिप्रसङ्गः । शरीरादिबन्धः प्रतिबन्धहेतुरिति चेन्न । शरीरा-
दीनामुपभोगार्थत्वाद्देगप्रतिबन्धं विदधतीति न माय्मी कल्पना । अविद्या-
वरणात्मकारे स्वप्रकाशसुखानुपलम्भा इति चेन्न । प्रकाशस्य तुच्छेनावरीणुम-
शक्यत्वात् । न हि प्रकाशरूपं पारमार्थिकमात्मनः सुखं तद्विपरीततुच्छम-
भावेयमधिरनगलमलीमसं बलाहकव्यूहपिहितरविबिम्बं तदपि न रजनी
सदृशं दिनमिति सहसा मोहमहिमा ।

मेघा अपि रवेरन्ये स्थरूपेण च वास्तवाः ।

तत्त्वान्यत्वाद्यचिन्त्या तु नाविद्यावरणजमा ॥

तस्मान्न नित्यानन्दत्वमात्मनः सुवचनम् । अपि च मोक्षे नित्यसुखम्भा
तद्गणेण प्रयतमानो मुमुक्षुर्न मोक्षमधिगच्छेत् । न हि रागिणां मोक्षो ऽस्तीति
मोक्षविदः । दुःखनिवृत्त्यात्मके ऽपि मोक्षे दुःखद्वेषात्प्रयतमानस्य समानो दे-
इति चेन्न । मुमुक्षोद्वेषाभावात् । रागद्वेषौ हि संसारकारणमिति च जानाति मुमु-
क्षुश्चिद्विद्वि च दुःखमिति कथमिदं संगच्छते । सुखे ऽप्यस्य रागो नास्त्येवेति
स्वर्गनिर्विशेषे ऽपवर्गे स्वर्गवद्भागस्य संभाव्यमानत्वात् । दुःखेन तु निर्विण्ण
मुमुक्षोर्वैराग्यं जायते न दुःखविषयो द्वेषः विरक्तस्य चास्य मोक्षं प्रति य

भवति न दुःखं द्विषत इति समानो न्यायः । यत्तुक्तं निरानन्दो मोक्षः प्रेक्षा-
घतां प्रयत्नविषयो न भवतीति तदपि न साम्प्रतम् । प्रयोजनानुसारेण प्रमाण-
व्यवस्थाऽनुपपत्तेः । न हि प्रयोजनानुवर्ति प्रमाणं भवितुमर्हति । यद्वि निरा-
नन्दो मोक्षः प्रेक्षाघतां न रुचितः कामं मा भूत् त्वप्रमाणकमानन्दं तत्र
कल्पयितुं शक्नुमः । न च सर्वोत्तमा साधूनामनभिमतं यत्र तथाविधो मोक्षः ।
न च तदद्याप्ये न प्रयतन्ते । ते ह्येवं विवेचयन्ति दुःखसंस्पृशं शाश्वतिकसुख-
संभोगासंभवाद् दुःखस्य चावश्यहातव्यत्वाद्विवेकहानस्य चाशक्यत्वाद्विषम-
धुनी इहैकत्र पात्रे पतिते उभे अपि सुखदुःखे त्यजेतामिति । अतश्च संसा-
रान्मोक्षः श्रेयान्यथायमियानतिदुःखप्रबन्धोऽवलुप्यते वरमिह्यतः कादाचित्की
सुखक्रणिका त्यक्ता न तस्याः कृते दुःखभार इयानूक्त इति । तस्मान्न सुखा-
प्रभोगात्मको मोक्ष इति । अन्यसत्त्वाद् तिष्ठतु तावन्मोक्षः संसारेऽपि न
सुखं नाम किं चिदस्तीति सर्वं गवायं दुःखाभावमात्रे सुखव्यवहारः । तथा हि ।

तृषा शुष्यत्यास्ये पिबति सन्निलं स्वादु सुखम्

क्षुधार्तः सःस्तुलीन्क्रबनयति सम्पाकवनिमान् ।

प्रदीपे रागाग्नौ घननिबिडमग्निप्रति यत्

प्रतीकारे व्याधेः सुखमिति विषयस्यति जनः ॥

उच्यते तदिदमतीव कृतकवैराग्यप्रकटनकोमलभोक्तृवैकीर्णलमान-
न्दात्मनः प्रतिप्राणिसंवेद्यस्य निह्नेतुमशक्यत्वाद्निवृत्तेऽपि दुःखे क्व
चित्सुखसंवेदनान्न दुःखाभावः सुखं निरभिनायस्याप्यनर्कितोपनतमुपसाध-
नविषयसम्पर्के सति सुखसंवेदनदर्शनादभिनायात्मकदुःखाभावः सुखमित्यपि
न मनोक्तम् । यस्तु दुःखाभावे क्व चित्सुखमित्यपि व्यपदेशः प्रशान्तरोगाणां
मिव पूर्वदर्शितः स भाक्त इति न तावता स्वसंवेदनमतिकमुत्पापहृवः
कर्तुमुचितः । मोक्षे तु नित्यसुखमसंभवत्प्रमाणं नाभ्युपगम्यते । अपि च मोक्षे
सुखमस्ति न वेति विचार एव न प्रामाणिकजनोदितः । स्वहृत्तेज व्यवस्थानमा-
त्मनो मोक्ष इति मोक्षविदः । तत्रात्मस्वरूपमेव कीदृशिति चिन्त्यं न पृथङ्
मोक्षस्वरूपम् । आत्मनश्च सुखदुःखबुद्ध्यादय आगन्तुका गुणा न यदित्य-
वत्सांसिद्धिका इति निर्णीतमेतदात्मलक्षणे सुखादिकार्येण चात्मनोऽनुमा-
नादिति । अत एव कपिलकथितचितिशक्तिस्वभावत्वमपि न युक्तमात्मनः ।

सचेतनश्चित्ता योगान्तदभावादचेतनः ।

चित्तिर्नामार्थविज्ञानं कादाचित्कं तु तस्य तत् ॥

नार्थसंवेदनादन्यश्चेतन्यो नाम विद्यते ।

तच्च सामय्यधीनत्वात्कथं मोक्षे भविष्यति ॥

जायतः स्वप्रवृत्तेर्वा सुषुप्स्यापि वा ऽऽत्मनः ।

ज्ञानमुत्पद्यते ऽन्या तु चतुर्थो नास्ति तद्वशा ॥

जायदृशायां स्वप्ने च बुद्धेः प्रत्यात्मवेदनात् ।

सुखं सुप्ते ऽहमद्येति पश्चात्प्रत्यवमर्शनात् ॥

तदा त्वचेत्यमाना ऽपि सुषुप्ते धौः प्रकल्प्यते ।

तुर्यावस्था तु संवित्तिगून्यस्य स्थितिरात्मनः ॥

तुर्यावस्थातिगं रूपं यदाहुः के चिदात्मनः ।

प्रमाणागोचरत्वेन कल्पनामात्रमेव तत् ॥

संवित्प्रसवसामर्थ्यं सामयीसन्निधानतः ।

यदि नामात्मनो ऽस्त्यस्य तावता न चिदात्मता ॥

यदि तु दर्शनेन शक्तियोग्यतामात्रमेव पुंसश्चेतन्यमुच्यते तर्हि तद्व्या-
विधस्य तस्य केवल्यस्यास्माकीनमोक्षसदृशत्वमेव योग्यतामात्रसंभवे ऽपि
दृश्येन्द्रियसंयोगादेस्सामर्थ्या वैकल्याणस्यागामात्मनो दृष्टत्वासंभवाद् दर्शन-
शून्यस्य चान्यस्य चेतन्यस्य निरस्तत्वादिति ।

निर्वाणादिषट्पाख्येयमपवर्गं तु सौगताः ।

सन्तत्युच्छेदमिच्छन्ति स्वच्छां वा ज्ञानसंततिम् ॥

एतद् द्वितीयमप्युक्तं पूर्वमेव तद् भ्रष्टं च ज्ञानसंततिर्नित्यश्चात्मा
समर्थितः ।

सन्तत्युच्छेदपक्षस्तु नैयायिकमतादपि ।

शोच्यो यत्राश्रमकल्पो ऽपि न कश्चिदवशिष्यते ॥

अर्हत्पक्षे ऽपि यद्रूपमन्यसापेक्षमात्मनः ।

न केवलस्य तद्रूपमित्यस्मन्मतस्तुल्यता ॥

विकारित्वं तु जीवानामत्यन्तमसमञ्जसम् ।

शब्दपुद्गलवच्चैतत्प्रत्याख्येयसंभवात् ॥

तस्मान्न वेदान्तविदो वदन्ति मोक्षं न सांख्या न च सैगतायाः ।

इत्युक्तपादाभिहितोऽपवर्गः श्रेयांसस्तदत्यन्तविमोक्ष एव ।

आह भवत्वयमीदृगपवर्गः स तु कथमधिगम्यते इत्युच्यताम् । उक्त-
मेव भगवता सूत्रकारेण ।

दुःखजन्मप्रवृत्तिदोषमिथ्याज्ञानानामु-

त्तरोत्तरापाये तदनन्तराभावादिति* ॥

दुःखोच्छेदस्तावदपवर्ग इति कथितम् । कार्यत्रातु दुःखस्य कारण-
च्छेदानदुच्छेदः । कारणं चास्य जन्म जन्मनि हि सति दुःखं भवति । जायते
इति जन्म देहेन्द्रियादिसंबन्ध आत्मनः । तदपि जन्मकारणोच्छेदादेवोच्छे-
द्यमतस्तत्कारणं प्रवृत्तिरुच्छेद्या । तस्या अपि हेतुच्छेदाद्वा तद्वेतवा दोषा
उच्छेद्याः । तेषां तु निमित्तं मिथ्याज्ञानं तस्मिन्नुच्छिन्ने दोषा उच्छिन्ना भव-
तीन्त मिथ्याज्ञानमुच्छेत्तव्यम् । तदुच्छिन्नये च तत्त्वज्ञानमुपायः । प्रसिद्धो
ह्ययमर्थः समर्पितश्च पूर्वं विस्तरतस्तत्त्वज्ञानं मिथ्याज्ञानस्य बाधकमिति
तस्मान्मिथ्याज्ञानदोषप्रवृत्तिजन्मदुःखनिवृत्तिक्रमेणापवर्ग इति । यद्यपि च
मिथ्याज्ञानमपि जन्मकार्यमशरीरस्यात्मनो मिथ्याज्ञानानुपपत्तेः इतरैतर-
कार्यकारणभावेन बीजाङ्कुरवदनादिप्रबन्धप्रवृत्तेन प्रवर्तमाना मिथ्याज्ञाना-
दयो भावाः संसार इत्युच्यते तथा ऽपि तत्कारणोच्छेदचिन्तायां कुतः
प्रभृति च्छेद उपक्रम्यतामिति विचार्यमाणे विशेषनिग्रहमाभावाद्यतः कुत-
श्चिदिति प्राप्ते मिथ्याज्ञानस्य श्रितिकूलमुच्छेदकारणं तत्त्वज्ञानमुपलब्धमिति
विशेषे प्रमाणभावादुच्छेद एवोपक्रम्यते । अत एव मिथ्याज्ञानमूलः संसार
उच्यते तस्मिन्नुच्छिन्ने तदुच्छेदसंभवान्न ततः प्रभृति संसारः प्रवृत्त इति निपु-
णमतिभिरपि निर्धारयितुं शक्यमनादित्याप्तस्येति । तदेवं तत्त्वज्ञानान्मिथ्या-
ज्ञानापाये तत्कार्यदोषापायः दोषापाये प्रवृत्त्यपायः प्रवृत्त्यपाये जन्मापायः
जन्मापाये दुःखापायः स एवापवर्ग इति । तन्निदमुक्तमुत्तरोत्तरापाये तदन-
न्तराभावादिति । आह विदितोऽयं सूत्रार्थः किं त्वद्यत्मानमनैरथविडम्ब-
नामाश्मिदमलीकप्रदृष्टानतावकटनं वा दुरधिगमस्तु संकटो मोक्षमार्गः ।

* गीतमसूत्रम् अ. १ आ. १ सू. २ तदनन्तरापायदपवर्ग इति सूत्रपाठः ।

साध्यस्तिवर्ग एवैव धर्मकामार्थलक्षणः ।

चतुर्थः पुरुषार्थस्तु कथास्वेव विराजते ॥

यदा प्रियविद्योगादि भवत्युद्वेगकारणम् ।

तदा मोक्षकथाः कामं क्रियन्तां शोकशान्तये ॥

न तूद्यमसमये तदधिगमसमर्थामुपलभामहे सरणिमृणकेशप्रवृत्त्यमु-
बन्धस्य दुस्तरत्वात् । ऋणानुबन्धस्तावज्जायमानो ह वै ब्राह्मणस्त्रिभिर्ऋणे-
ऋणवा जायते ब्रह्मचर्येण ऋषिभ्यो यज्ञेन देवेभ्यः प्रजया पितृभ्य इति ।
इदं हि वेदे पठ्यते तच्च प्रथममृषीणामनृणः स्यामिति ब्रह्मचर्यमाचरति
ततः पितृणामनृणः स्यामिति कृतदारसंग्रहः प्रजात्पादनाय व्यवहरति
तदनु गृहस्थ एव दर्शपूर्णमासादिषु सहस्रसंवत्सरपर्यन्तेषु कर्मस्वधिकृतः
ऋतूननुतिष्ठतीति देवानामनृणः स्यामिति को ऽस्य मोक्षव्यवसायावसरः ।
ननु च ऋणानि जीव्यपाकृत्य मनो मोक्षे निषेधेदिति मन्वादिस्मरणाद-
स्त्येव तदवसरः । न श्रुतिवाक्यविरोधात् । एवं हि श्रूयते जरामर्थं वा एतत्सचं
यदग्निहोत्रं दर्शपौर्णमासौ च जरया ह वा य ए गतस्मान्मृच्यते मृत्युना
वेति । न च कर्मप्रयोगाशक्त्या कर्मभ्यो विरक्तं लभ्यते स्वयमशक्तस्य ब्राह्म-
णात्पुण्यदेशात् । अन्तेवासीजु हुयाद् ब्रह्मणा हि स परिक्रीतः क्षीरहोता जुहु-
याद् धृतेन हि स परिक्रीतः । अशक्तस्य च मोक्षोपायानुष्ठाने ऽप्यस्य कथं
शक्तिः । क्लेशानुबन्धादपि अपवर्गाभावः ।

ये हि रागादयो दोषा आत्मनश्चिरसंभृताः ।

कस्तान्वञ्चयितुं शक्तः पुनरावृत्तिधर्मकान् ॥

कामं चिरं विजित्वापि क्रोधं वा लोभमेव वा ।

पुनर्गच्छन्वशं तेषां लोकः प्रायेण दृश्यते ॥

तथा हि । चिरमपि तपसि नियमितमतिरञ्जितविषमशरावकृतिरपि
तन्नुपवनापनीतवसनकामिनीस्तनञ्जयनदर्शनादेव घशं विश्वामिचः कुसुम-
धन्वनो गत इति श्रूयते क्लिष्टाख्यायिकया । अद्यत्वे ऽप्येवं शतशो दृश्यते
इति दुर्मुक्तेर्दा दोषाः । वीतरागजन्मादर्शनादिति च विचारितमात्मपरीक्षा-
यामवियुक्त एव दोषैर्जन्तुर्जायते इति दोषविवृद्धिहेतवश्च रूपदयो विष-
यास्ते कथमिव स्वकर्मण्युदासते ।

ताम्बूलं कुसुमसुगन्धस्वमीरास्सौधेषु प्रतिफलिताः शशाङ्कभासः ।

बावश्च प्रणयनवामृतद्रवाद्रो दूतीनां दधति न कस्य रागवृद्धिम् ॥

अपि च ।

मुग्धस्मितसुधाधैतमधुरानापशालिना ।

मुखेन पद्मलाक्षीणां कस्य नाक्षिप्यते मनः ॥

इत्येवं निदानानुपशमादपि स्थित एव क्लेशानुबन्धः । प्रवृत्त्यनुबन्धः

अल्पेऽपि ।

रागादिप्रेर्यमाणो हि कर्माण्यारभते नरः ।

दीर्घदीर्घाः प्रतायन्ते यैर्धर्मार्थमशासनाः ॥

स प्रवृत्त्यनुबन्धश्च हेतुरन्यस्य जन्मनः ॥

एकमेवेदृशं कर्म कर्तुमापतति क्वचित् ।

जन्मायुतशतेनापि यत्फलं भुज्यते न वा ॥

क्लेशकर्मानुबन्धोऽप्यजन्मदुःखादिशङ्कुला ।

पुनरावर्तमानेषां केनोपायेन भज्यताम् ॥

विना फलोपभोगेन न हि नाशोऽस्ति कर्मणाम् ।

तेषां ज्ञानाग्निना दाह इति श्रद्धाविकृम्भितम् ॥

कार्यकारणभावो हि शःस्त्रादिबाधधारितः ।

कर्मणां च फलानां च स कथं वा निवर्तताम् ॥

न चास्य ज्ञानसापेक्षं कर्मैवं बन्धकारणम् ।

येनात्मज्ञानमुक्तानां तदुदासीनं तं प्रति ॥

अज्ञाननैरेवेत्येव कर्मणां स्वभाव एवैव यत्फलाधिनाभावित्वमिति ।

तस्मादित्यमृशक्लेशप्रवृत्त्यभ्यनुबन्धतः ।

न मोक्षसिद्धिरस्तीति तदर्थो विफलः श्रमः ॥

अशक्ये ऽर्थे कृथा ऽऽयासं परित्यज्य मनस्विभिः ।

मोक्षचर्चाः परित्यज्य स्वे गृहे सुखमाप्स्यताम् ॥

अशामिधीयते । यत्तावदुक्तमृशानुबन्धादिति । तदुक्तम् । विधि-

पक्षश्रवणादौपचारिकमृशशब्दं जायमानशब्दं च प्रयुज्य कर्मन्तुतिरियं क्रियते

जायमानो ह वै ब्राह्मण इति । न तद्व्यतिरिक्तपुरुषार्थविषयप्रयत्नप्रतिषेधा

विधीयते । तथा हि चक्षुषब्देऽयं विषयान्तरे मुख्यार्थः प्रसिद्धो यथोक्तमर्थः
सलाभममुतः प्रतिगृहीष्यामीति धनमथमर्थाय प्रयच्छत्यधमर्णोपि सला-
भमस्मे प्रदास्यामीति मत्वा गृह्णाति सोऽयमृगशब्दस्य मुख्यो
विषय इह नास्त्येव । जायमानोऽपि मुख्य उत्पद्यमानोऽपि मातुः
कुक्षिकुहुरान्निस्सरन्नभिधीयते न चासौ बालकः कर्मभिरभिसंबध्यते । तस्माद्
ब्रह्मचर्यमपत्योत्पादनमध्वरप्रयोग इति अयमिदमवश्यकर्तव्यमिति कर्म-
स्तुतिरियमोपचारिकपदप्रयोगाद्गम्यते । न चेतावता मोक्षव्यवसायावसर-
विरह इति परिशङ्कनीयमाश्रमान्तरस्य तदौपयिकस्य दर्शनात् । ननु
मराणावधिदर्शपूर्णमासकर्मोपदेशात्कथमाश्रमान्तरग्रहणं न जरामर्यवादस्या-
प्यपरित्यागप्रतिपादनाय कर्मप्रशंसार्थत्वात् । ये चत्वारः पथयो देवयाना
इत्यादयो हि चतुर्थीश्रमशंसिनो भूयांसः सन्ति मन्त्रार्थवादाः । मन्त्रा-
दिस्मृतिवचनानि चतुर्थीश्रमोपदेशीनि चतुर्थीश्रमोचितशौचाचारादीतिकर्त-
व्यतावितानविधानपराणि च प्रबन्धेनैव दृश्यन्ते ।

एवं गृहाश्रमे स्थित्वा विधिवत्स्नातको द्विजः ।

वने वसेत् नियतो भेजभुग्विजितेन्द्रियः* ॥

इत्युपक्रम्य चतुर्थीश्रमोचितमोक्षोपायानुष्ठानोपदेशाय षष्ठोऽध्यायः
समुत्स एव मनुनाऽनुक्रान्तः । ज्ञानानुत्पत्तौ च विधायकेनैव ब्राह्मणवाक्येन
प्रतिपदमाश्रमचतुष्टयमुपदिष्टम् । ब्रह्मचारी भूत्वा गृही भवेद्वृही भूत्वा वनी
भवेद्वनी भूत्वा प्रव्रजेदिति । अग्निसमारोपणविधानोपदेशश्च प्रत्यक्षश्रुतः कथ-
मपन्हूयेत । आत्मन्यग्नीन्समारोप्य ब्राह्मणः प्रव्रजेद्वृहादिति† । अपि च उप-
निषदामध्ययनमसति मोक्षोपयोगसमर्थं चतुर्थीश्रमे निरर्थकमेव प्राप्नोति ।
क्रियाकाण्डानुष्ठाननिष्ठत्वे हि वेदस्य ज्ञानकाण्डोपदेशः किंप्रयोजनः स्यात् ।
तदेवं वर्णवदाश्रमाणामपि चतुर्णां प्रत्यक्षोपदेशसिद्धत्वाच्चतुर्थीश्रमिणां च
मोक्षाधिगमोपायतत्त्वज्ञानभावनाभ्यासावसरसम्भवात्सोऽयं जरामर्यवादः
प्रशंसामाचपर एवावतिष्ठते जरया ह वा एष एतस्मान्मुच्यते मृत्युना वेति
च वचनाज्जरसः कर्मत्यागानुष्ठानात्स एव चतुर्थीश्रमावसर इति गम्यते ।
तदुक्तम्‡ ।

* मनुस्मृती अ० ६ श्लो १ । † मनुस्मृती अ० ६ श्लो ८ । ‡ मनुस्मृती अ० ६ श्लो २ ।

गृहस्थस्तु यदा पश्येद्वलीपलितमात्मनः ।

अपत्यस्यैव चापत्यं तदा ऽरण्यं समाश्रयेत् ॥

इतरथा हि मृत्युनेव च तस्मान्मुच्यते इत्यवश्यत न त्वेवमब्रवीत् । तस्माद्वार्धक्यदशोचितं चतुर्थमाश्रममनुमन्यते । निष्ठुतु वा वार्धक्यदशा यतो ऽपि परिपक्वकषायस्याश्रमचतुष्टयक्रममनपेक्ष्यैव मोक्षधिकार आख्यातः यथोक्तं ब्रह्मचर्यादेव प्रव्रजेदिति । अत एव द्विविधा ब्रह्मचारी भवत्युपकुर्वाणो नैष्ठिकश्च । तत्रोपकुर्वाणको यो ब्रह्मचर्यमनुसूय गृहस्थाश्रममनुभवति स चापरिपक्वकषायो ऽनुपशान्तगार्हस्थ्यरागः तमेव प्रतीदमुच्यते अनधीत्य द्विजो वेदाननुत्पाद्य च संततिम् अनिष्टा चैव यज्ञैश्च मोक्षमिच्छन्व्रजत्यधः* इति । यस्तु परिपक्वकषायः स नैष्ठिक एव ब्रह्मचारी भवति न गृहस्थाश्रमं प्रतिपद्यते गृहस्थो ऽपि परिपक्वकषायो धानप्रस्थाश्रममुद्धूय यत्नित्वे ऽधिक्रियते यथोक्तम् । गृहाद्वनाद्वा प्रव्रजेदिति । केचित्तु कर्मफलाभिसन्धिरहितस्य कर्तव्यमिति कर्म कुर्वतः क्षीणरागस्यात्मविदे। गृहस्थस्यापि यो ऽतिथिप्रियः श्राद्धकृद्वेदविद्याविदृहस्थो ऽपि विमुच्यते इति । तस्मादृणानुबन्धादपवर्गाभाव इत्युक्तम् । यत्तु क्रेशानुबन्धादिति तदप्यनध्यवसायमात्रम् । प्रतिपक्षभावनादिना क्रेशोपशमस्य सुशक्तत्वे ऽपि यद्येषां नित्यो हेतुर्भवेत्कार्यो वा यद्यसौ न ज्ञायेत ज्ञातोपि वा ऽनुष्ठातुमसौ न शक्येत तदा क एवैनमुच्छिन्द्यात् किं तु ।

नाकस्मिका न नित्यास्ते न नित्याज्ञातहेतुकाः ।

नाज्ञातशमनोपाया न चाशक्यप्रतिक्रियाः ॥

न हि दोषाणामात्मस्वरूपवन्नित्यत्वमुपजननापायधर्मकत्वेन गृहणात् । मिथ्याज्ञानं च प्रसवकारणमेवामवधृतमिति नाकस्मिकत्वमविनाशिहेतुकत्वमज्ञातहेतुकत्वं वा । मिथ्याज्ञानस्य च सम्यग्ज्ञानं प्रतिपक्षः प्रतिपक्षभावनाभ्यासेन च समूलमुन्मूलयितुं शक्यन्ते दोषा इति नाज्ञातप्रतीकारत्वं तेषामुक्तं च केन चित् ।

सर्वेषां सविषयत्वाग्निर्ज्ञातिशयाश्रिताः ।

सात्मीभावात्तदाभ्यासाद्वीर्येणामुना क्व चिदिति ॥

विषयदोषदर्शनेन हि तेषु सत्तिलक्षणा रागः शाम्यति यदा ह्येष चिन्तयति विवेकी ।

असौ तरलताराक्षी पीनेतुङ्गघनस्तनी ।
 विलुप्यमाना कान्तारे विहगेरद्य दृश्यन्ते ॥
 विभाति बहिरेशास्याः पद्मगन्धनिभं वपुः ।
 अन्तर्मज्जाभ्यविण्मूत्रमेदः क्रिमिकुलाकुलम् ॥
 अस्थीनि पित्तमुद्वाराः क्रिन्नान्यन्त्राणि शोणितम् ।
 इति चर्मपिन्दुं सत्कामिनीति विधीयते ॥
 मेदोयन्त्या स्तनौ नाम तौ स्वर्णकलशौ कथम् ।
 धिग्रादृतौ नितम्बे च को ऽयं हेमशिलाभ्रमः ॥
 मूत्रासृग्द्वारमणुचि च्छिद्रं क्तेदि जुगुप्सितम् ।
 तदेव हि रतिस्थानमहो पुषां विडम्बना ॥
 प्रीतिर्येषा निजाम्योत्थं लिहतः शोणितं शुनः ।
 शुष्के ऽस्थनि तथा पुंसः स्वधातुम्यन्दिनः स्त्रियाम् ॥
 व्यातानना विवृताक्षी विवर्णा श्वासपुर्वरा ।
 कथमद्य न रागाय भ्रियमाणा तर्पस्विनी ॥
 अहो व्रजे वराको ऽयमकाले तृपितः फणी ।
 प्रसारितमुखो ऽप्यास्ते शोणितं पातुमागतः ॥
 किंपनेनपरादुं नः स्वभावो वस्तुनः स्वयम् ।
 स्पृश्यमाने दहत्यग्निरिति को ऽस्मै प्रकुप्यति ॥
 नानुकूलः प्रिये हेतुः प्रतिकूलो न विप्रिये ।
 स्वकर्मफलमश्नामि कः सुहृत्कश्च मे रिपुः ॥

एवमहर्दियं चिन्तयतां नितान्तं मनःसमचितता सर्वत्र समुद्रवतीति
 विलीयन्ते दोषयन्त्रयः ।

अत एवोपदिश्यन्ते मोक्षशास्त्रेष्वनेकशः ।

तस्य तस्योपधाताय तास्ताः प्रत्यूहभावनाः ॥

ननु च प्रतिपक्षभावेन ऽपि न सर्वोत्पन्ना दोषपक्षः क्षयमुपयाति
 निम्बोपयोगे इव क्रियमाणे कफधातुरिति । नेतदेवं तत्र निम्बोपयोगश्च-
 तदनुकूलस्यातपादेरुपयोगदर्शनात् । अपि च ।

धर्मिलोपभयात् नष्टः सर्वात्मना क्षयः ।
 कफाधिक्यं तु हन्ताव्यं धातुसाम्यस्य सिद्धये ॥
 इह सर्वात्मनोच्छेदाः क्रेशाः संसारकाणिङाः ।
 छेदश्चैकान्ततस्तेषां प्रतिपक्षोपमेधनाम् ॥

न च प्रतिपक्षभावनाभ्यासमेकमस्त्वप्यस्य तदुपशमे निर्मितान्तरं
 किमपि क्रमते न हि विषयाभिलाषस्तदुपभोगेन विरस्यति यथा ११६* ।

न जातु कामः कामानामुपभोगेन शम्यति ।

हविषा कृष्णवर्त्मैव भूय गवाभिधर्धते ॥

अन्यथाप्युक्तम् । भोगाभ्यासमनु विवर्धन्ते कौशलानि चेन्द्रियाणामिति ।
 धाराशयौ ऽपि ।

तृष्णाखनिरगाधेयं दुष्पूरा केन पूर्यते ।

या महद्विरपि क्षिप्रैः पूरणैरेव खन्यते इति ॥

तस्मात्प्रतिपक्षभावनेव भगवती मीमांसान्तरन्तःकरणकान्तारे निर-
 न्तरमभिज्वलन्ती दाघदहनदीधितिरिव दहति दोषविद्वपकानिति । तदेव
 दोषानुबन्धविध्यसोपायसम्भवाच्च तत्कृते । मोक्षमार्गरोधो ऽभिधातव्यः । अत
 एव के चन चेतनस्य प्रकृत्या निर्मलत्वान्मलानामागत्युक्त्यान्मलनिर्बहणहे-
 तोश्च यथोक्तस्य सम्भवात्तादावगणापाये सति स्यतः सकलपदाग्रदर्शनसाम-
 र्थ्यस्य भावचितन्वावस्थानात्सर्वज्ञत्वमिद्विमद्वार्षतिनीमेव मन्यन्ते । यदप्यु-
 च्यते क्रेशगून्यत्वमात्मनो न कदा चिदपि दृष्टमनुबन्धवृत्तिन्यात् क्रेशाना-
 मिति तदप्यसत्यम् । सुषुप्तावस्थायामस्पृष्टस्य दोषैरात्मनः प्रत्यहमुपलम्भात् ।
 जायतो ऽपि का चन तादृशी दशा दृश्यतगध यस्यामेव तन्म्वरूप यथात्मा
 निर्मलो ऽवतिष्ठते यथोक्तम् । अहरहर्ब्रह्मलोकं यांतीति तदनन्तमेव दोषानु-
 बन्धकथानुबन्धेन । यदपि प्रवृत्त्यनुबन्धादिति । तदपि सूत्रकृता समाहितम् ।
 न प्रवृत्तिः प्रतिसंधानाय हीनक्रेशस्येति । दोषेषु बन्धहेतुषु विगलितेषु प्रवृ-
 त्तिरपि न देहेन्द्रियादिजन्मने प्रभवतीति ।

* महाभारते आदिपर्वणि अ. ८५ श्लो. १२ ।

† गीतमसूत्रम् अ. ४ आ. १ सू. ६४ ।

ननु दोषक्षयान्मा भूदुत्तरः कर्मसंग्रहः ।

कथं फलमदत्त्वा तु प्राक्तनं कर्म शाम्यति ॥

अथ के विदाहुः । ददत्येव कर्माणि फलं दत्त्वा शाम्यन्ति तथापि न बन्धहेतवो भवन्ति । यतः शमसंनोषादिजनितं योगिनः सुखमुपपाद्य धर्मो विनश्यति अधर्मश्च शीतातपक्लेशादिद्वारकं दुःखं दत्त्वेति । नन्वमुष्मात्कर्मण इदं फलं भवतीति कर्मफलानां कार्यकारणभावनियमात्कथमियता कर्मफलोपभोगो भवेदित्यन्यथा तदुपभोगमपरे वर्णयन्ति । योगी हि योग-
र्द्धिमिदृश विहितनिखिलनिजधर्मधर्मकर्मा निर्माय तदुपभोगयोग्यानि तेषु तेषूपपत्तिस्थानेषु तानि तानि सेन्द्रियाणि शरीराणि रगडान्तःकरणानि च मुक्तैरात्मभिरुपेक्षितानि गृहीत्वा सकलकर्मफलमनुभवति प्राप्तिश्चर्यं इतीत्यु-
पभोगेन कर्मणां क्षयः । अन्ये त्वाचक्षते किमनेन भोगायासेन अदत्तफला-
न्येव कर्माणि योगिनो नश्यन्ति तत्त्वज्ञानस्यैव भगवतः इयान् प्रभावो यदस्मिन्नृत्ये चिरसञ्ज्ञितान्यपि कर्माणि सहसैव प्रलयमुपयान्ति भोगा-
दपि तेषां प्रक्षयः शास्त्राभावाद्यादेवावगतः तथा तत्प्राप्त्याद्यादेव तत्त्वज्ञा-
नादपि तत्प्रक्षयं प्रतिपत्स्यामहे तथा चाह* ।

यथैधांसि समिद्धो ऽग्निर्भस्मसात्कुरुते ऽर्जुन ।

ज्ञानाग्निस्सर्वकर्माणि भस्मसात्कुरुते तथेति ॥

न चेद अद्रामाचं वेदविदाम्रगया व्यासमुनिनैव समभिधानादवेदार्थं हि नासावभिदधीतेति तमन्ये न मन्यन्ते । न सर्वात्मना कर्मणां दाहः किं तु स्वरूपेण सतामपि सहकारिवैकल्यात्स्वकार्यकरणोदासीनता तेषां भवति भृष्टानामिव बीजानामङ्कुरकरणकौशलहानिः । यतः सामग्री कार्यस्य जनिका न केशलं कारकमते न कर्माण्येव केवलानि फलोपभोगयोग्यशरीरेन्द्रियादि-
जन्मनिमित्ततामुपयान्ति किं तु मिथ्याज्ञानेन दोषैश्च सहितानि तदुक्तम् ।
अविद्यातृष्णो धर्मधर्मौ च जन्मकारणमिति । तत्त्वविदश्च तत्त्ववित्त्वादेव
जाविद्या मिथ्याज्ञानात्मिका भवति । दोषाणां तु प्रशमे दर्शितं यव क्रमः ।
तदभावे भवन्तावाप धर्मधर्मौ न बन्धाय कल्पेते न हि स्वकार्यमङ्कुरादि

कुसूलवर्तीनि बीजानि जनयितुमुत्सहन्ते । भृष्टबीजानामपि स्वरूपशक्तिरपि तानव गता तद्वत्कर्मणां स्वरूपशक्तिशेषित्यं मा नाम भूनापि कुसूलवर्तिबीजवत्सहकारिवैधुर्यात्कार्यानारम्भ इति । तदिदमुक्तम् न प्रवृत्तिः प्रति-
सन्धानाय हीनकेशस्येति* । ननु स्वरूपसनायां धर्माधर्मयोः कथमिदमुक्तं नवानामात्मगुणानां निर्मूलोच्छेदो ऽपवर्ग इति । नेप दोषः मनःसंयोगवद-
किञ्चित्करयोरवस्थानमप्युच्छेदान्न विशिष्यते । उक्तस्यात्मनो विभुत्वादपरि-
हार्यो मनःसंयोगः न च तदानीमसौ सन्नपि सुखदुःखज्ञानादिजन्मनि व्याप्रियते एवं धर्माधर्मौ सन्तावपि फलमाप्तिपन्नौ किं करिष्यत इति फलत उच्छिन्नावेष भवतः । तस्मान्नवानामात्मगुणानामुच्छेदो ऽपवर्ग इत्य-
विरुद्धम् । एवं प्रवृत्त्यनुबन्धस्यापि बन्धहेतोरभावात्तु दुर्गमो ऽपवर्गः । अपरे पुनराहुः कर्मफलानां शास्त्रतः कार्यकारणभावनियमावगतेः शमसंतीषणी-
तातपादिद्वारकसुखदुःखमात्रोपपादनेन कर्मपरिहयानुपपत्तेः योगद्वयो च दीर्घकालावधिसुखदुःखोपभोगस्य सकृदेव संसादयितुमशक्यत्वाच्च ज्ञाना-
ग्निना च दाहे तत्कर्मोपदेशिवेदिकवचनसार्थानर्थक्यप्रसङ्गाददत्तफलस्य कर्मणो ऽनुपरमादवस्थानपक्षे चिरमप्युषित्वा कुसूनावस्थितबीजवत्कालान्त-
रेणापि तत्फललोपप्रसङ्गादवश्यं स्वफलोपभोगद्वारक गद्य कर्मक्षयो वाच्यः । न चानिमोक्ष आशङ्कनीयश्चिरादपि तत्सिद्धिसंभवात् । तथा च मुमुक्षुर्नित्य-
नेमित्तिकं कर्मावश्यमनुतिष्ठेदननुतिष्ठन्नित्यवेद्यादिति तत्कुतो ऽस्य बन्धः स्यात् । काम्यं निषिद्धं च कर्म स्वर्गनरककारि विसृष्टमेव बन्धसाधनमिति तत्परिहरेदेवेत्येवं तावदुनरो ऽस्य न कर्मसञ्चयः प्रवर्तते तदाह ।

नित्यनेमित्तिके कुर्यात्प्रत्यवायजिहासया ।

भोक्षार्थं न प्रवर्तत तच्च काम्यनिषिद्धयोरिति ॥

प्राक्तनस्य तु कर्मसंचयस्य भोगादेव क्षयः आत्मविदश्च मुमुक्षोर-
यमनुष्ठानक्रमो भवति नेतरस्येति स एवेत्यमपवर्ज्येतेति । आह च ।

आत्मज्ञे चेतदस्तीति तज्ज्ञानमुपयुज्यते ।

तच्च ज्ञातात्मतत्त्वानां भोगात्पूर्वक्रियाक्षये ॥

ततश्चक्षयासत्त्वाद्देहो नात्यद्यते पुनः ।

ननु नित्या कर्मानुष्ठानपक्षे नास्त्येव मोक्षः । यान्येव हि नित्यानि
दर्शपौर्णमासादिकर्माणि यावज्जीवं दर्शपौर्णमासाभ्यां यजेतेत्यादिचोदनेप-
दिष्टानि तान्येव फलवन्ति श्रूयन्ते इति काम्यान्पि भवितुमर्हन्ति । दर्शपौर्ण-
मासाभ्यां स्वर्गकामो यजेत अग्निहोत्रं जुहुयात्स्वर्गकाम इति । न फलौभि-
सन्धानपूर्वकत्वेनाप्रयोगात् । यथा ऽऽह प्रार्थ्यमानं फलं ज्ञातं नानिच्छो-
स्तद्विप्र्यतीति संयोगप्रयुक्तौ विशेषः । प्रयोगे ऽपि विशेषः काम्यं कर्म सर्वो-
क्तेषामंहारेण प्रयुज्यमानं फलसाधनमिति यथा शक्तिस्तथा ततया प्रयोक्तव्य-
मिति नित्यस्य कर्मणा ऽकरणात्प्रत्यवाय इति यथाशक्त्यपि तत्प्रयोक्तव्यम-
नुष्ठाता तु सर्वाण्यङ्गानि यदासावुपसंहर्तुं न शक्नुयान्मा प्रवर्तिष्य न त्वप्रवर्त-
मानः प्रत्यवेयादिति । एवं तदेव दर्शपौर्णमासादिकर्म यावज्जीवमिति चोद-
नेयोपदिष्टं नित्यं सन्तफलानभिसंधानात्प्रयुक्तं न बन्धाय कल्पते । क्व सा
स्वर्गसाधनशक्तिरस्य गतेति चेन्न वयं कर्मणां शक्तिमशक्तिं वा प्रत्यक्षतः
पश्यामः शास्त्रैकगणास्तु मोक्षिण्या वयं चोदनेव धर्मे प्रमाणमिति नः
कुलब्रतमेतत् । मा च चोदनेकच कामिनमधिकारिणमाश्रित्य प्रवृत्ता इत्यादि-
कारश्च फलनिर्जनेति न स्यादिति फलपर्यन्ततां प्रतिपद्यते । अन्यच्च तु
यावत्पदोपपत्तौ जीवनेपदार्थावच्छिन्नाधिकारिणाभेन प्रवर्तमाना न फलाय
भवत्यधिक्रियमाणे तु आस्त्यर्थे प्रत्यवायाय प्रभवत्यधिकृतेन सता शास्त्रार्थस्यक्त
इति । काम्ये न्यनुत्पन्नकामेधिकृत एव न भवति इति नाधिकृतेन सता
किंचित्स्यक्त इति न प्रत्यवेतीति । उपक्रम्य त्वन्तराले त्यक्तुं न लभ्यतश्च
वीतायां फलेच्छायाप्रवाप्रे वा फले तत्कर्मसमापनमवश्यकर्तव्यमेव तदित्यलं
शास्त्रान्त रगमेण भूयसा कथाविस्तरेण । सर्वथा सुष्ठुक्तं नित्यनेमितिके कुर्या-
दिति । न खलु सुलभा ऽयं पुरुषार्थः किं न श्रुतमिदमायुष्मता व्यासवचनम् ।
अनेकजन्मसंसिद्धस्ततो याति परां गतिमिति* ज्ञानाग्निदाहवचनं तु ज्ञान-
प्रशंसार्थमेव सो ऽयं ज्ञानकर्मसमुद्भयान्मेव उच्यते । अत्राभिधीयते न खलु
फलोपभोगद्वारकः कर्मणां परित्यक्तो जन्मशतैरपि शक्यक्रियः । उक्तं हि ।

एकमेवेदृशं कर्म कर्तुमापतति क्वचित् ।

जन्मायुतशतेनापि यत्फलं भुज्यते न वा ॥

देहेस्तत्कर्मभोगार्थैः कर्मोपपन्नं करिष्यते ।

कर्मसाधनमित्येषा दुरागैव तपस्थिनाम् ॥

तदीदृशमेतन् मोक्षपथमुपदिशद्भिर्गोक्षिकैर्मोक्षोपेक्षणमनन्तरमुपदिष्टं
भवतीति । तस्मात्पूर्वोक्तनीत्यैव कर्मणां बन्धहेतुत्वमपाकरणायम् । ननु पक्ष-
चतुष्टये ऽपि दोष उक्तः । न चतुर्थपक्षस्य निरवयवत्वात्सहकारिवैकल्या-
त्कुसूलावस्थितबीजवत्कर्मणामनारम्भकत्वे मति न कश्चिदोषः । एष एव
च तेषां दाहो यत्कार्यानारम्भकत्वम् । नन्वधिनष्टस्वरूपणि कुसूलबीजवदेव
कदा चिदारप्स्यन्ते कार्यं तस्माद्वरमुच्छिद्यन्तामेव । किमिदानीं नित्यमात्मा-
नमप्युच्छेत्तुं यतामहे स हि पुरा भोक्ता ऽभूदिति मुक्तो ऽपि पुनर्भोक्तृतां
प्रतिषद्येतेति वरमुच्छिद्यतामेव । सामग्र्यभावात्कथं भोक्तृतां गच्छेदिति
चेत्कर्मण्यपि सहकार्यभावात्कथं कार्यमारभेरन् । न च कर्मणां बन्धकरणे
रागादयो न सहकारिण इति वक्तुं शक्यं वीतरागस्य जन्मादशनादित्यस-
कृदुक्तत्वात् । तस्मादयमेव सूचकारोपदिष्टः पन्थाः पेशनो न प्रवृत्तिः प्रति-
संधानाय हीनकेशस्येति । यच्चेदमुच्यते ज्ञानकर्मसमुच्चयान्मोक्ष इति तत्रैवं
वक्तव्यम् कर्मणां कीदृशो मोक्षं प्रत्यङ्गभावः न हि कर्मसाध्यो मोक्षः स्वर्गा-
दिवदनित्यत्वप्रसङ्गात् । अपि चात्मैव स्वरूपावस्थितो मोक्ष इत्युच्यते न
चात्मस्वरूपं कर्मसाध्यमनादिनिधनत्वेन सिद्धत्वात् । ननु नित्यकर्मानुष्ठाने
प्रत्यवेयादिति तद्द्वारकबन्धपरिहारोपायत्वात्कर्मोपि मोक्षाङ्गं स्यात् । न
संन्यासविधानस्य प्रत्यक्षोपदेशादित्युक्तत्वात् । अपरिपक्वकषायार्थां शनैः शनै-
स्तत्परिपाकौपयिकत्वेन कर्मानुष्ठानं पारम्पर्येणापवर्गापाय इति तु बाह्यमभ्युप-
गम्यते । यथा ऽऽह मनुः* महायज्ञैश्च यज्ञैश्च ब्राह्मण्यं क्रियते तनुरिति ।
अध्यात्मविदश्च ज्ञानकारणौपयिकमेव क्रियाकारणमन्तन् । साक्षात् कर्म-
साध्यो ऽपवर्गं स्वर्गवदपायित्वप्रसङ्गात्कृतकस्य सर्वस्यानित्यत्वान्त्वज्ञानमेव
मोक्षोपाय इत्युक्तम् । यदपि यमनियमादिषु साध्यभूतं तदपि तदङ्गतां
गच्छन्न धार्यते । तत्कार्यत्वे ऽपि यावद्गुणप्रख्यंसाभावस्वभावान्त्वान्मोक्षस्य न
व्ययित्वं स्वर्गवदन्यस्तु न मोक्ष इत्युक्तम् ।

तत्पूर्वोक्तप्रक्रमेणापवर्गप्राप्तेस्तत्त्वज्ञानमेवाभ्युपायः ।

कर्म त्वङ्गं तच्च शोषादि किं चित्किञ्चित्तस्यादात्मसंस्कारपूर्वम् ॥

आह तत्त्वज्ञानमिदानीं चिन्त्यतां किंविषयं तदपवर्गाय कल्पते कुतो वा तस्य निःश्रेयससाधनत्वमवगतमिति । नन्वात्मज्ञानमपवर्गहेतुरिति बहुशः कथितमेवेतदिति कोऽयं प्रश्नः । न विप्रतिपत्तेः । विप्रवदन्ते ह्यत्र वादिनः एक एवायमविद्यापरिकल्पितजीवात्मविभागः परमात्मा तत्त्वज्ञानादविद्यापाये मोक्ष इति ब्रह्मवादिनः । शब्दाद्वैतनिश्चयादिति वेयाकरणाः । विज्ञानाद्वैतदर्शनादिति शाक्यभिक्षवः । प्रकृतिपुरुषविवेकविज्ञानादिति पारमार्षाः । ईश्वरप्रणिधानादिति चान्ये । तदेवं कस्मै तत्त्वज्ञानाय स्पृहयन्तु मुमुक्षव इति वाच्यम् । उच्यते । भिन्नास्तावदात्मान इति गृह्यतामात्मज्ञानमेव च निःश्रेयसाङ्गमिति । यत् कुतस्तस्य निःश्रेयससाधनत्वमवगतमित्येषपादवचनादिति ब्रूमः । अक्षपादस्तावदिदमुपदिष्टवान् आत्मज्ञानान्निःश्रेयसाधिगम इति । न च निष्प्रमाणकर्मर्यमेष ऋषिरुपदिशति इति भवितव्यमत्र प्रमाणेन तत् वैदिकविधिवाक्यमात्मा ज्ञातव्य इति । स एव तावन्निरधिकारो विधिरधिकारहितस्य च विधेः प्रयोगयोग्यत्वाभावादधिकारान्वेषणमुपक्रमणीयम् । परप्रकरणपरिपठनविरहाच्च नास्य सम्प्रदादिविधिवत्प्रधानाधिकारनिवेशित्वमते । विश्वजिदधिकरणन्यायेन स्वर्गकाममधिकारिणमिह यावदुपातमध्यवस्यामस्तावदेव च न पुनरावर्तते इत्यर्थेवातसमर्पितेयमपुनरावृत्तिरेव हृदयपञ्चमवतरति रान्निसचइव प्रतिष्ठेति तामेवास्य फलत्वेन प्रतिपद्यामहे ।

सा चेयं साध्यमानापि कृपादेव हि शाश्वती ।

चकास्थपुनरावृत्तिर्न स्वर्गवदपायिनी ॥

अनु दृष्टप्रयोजनालाभे सत्यदृष्टप्रयोजनपरिकल्पनावसरः इह च दृष्टमेव प्रयोजनमात्मज्ञानस्य कर्मप्रवृत्तिहेतुत्वमुपलभ्यते नित्येनात्मना विना भूतेष्वेव चेतनेषु श्मशानावधिषु बहुवितव्ययायाससाध्यानि को नाम लोपतिष्ठामादिकर्माश्रयपुतिष्ठेति नित्य आत्मा परलोकी ज्ञातव्यः एवं हि निर्विशङ्कः कर्मसु प्रवर्ततेति । तदिदमनुपपन्नम् । अन्यत एव सिद्धत्वात्प्रत्यभिज्ञाप्रत्यक्षप्रत्ययेन जेमिनीयेरनुमानमहिम्ना च नैयायिकादिभिरात्मा नित्य इति निश्चित एव किमत्र विधिः करिष्यतीति कर्तव्यताकलावोपदे-

भा. ६ आत्माज्ञानविधौ मोक्षस्य साध्यत्वेनान्वयाभावः । ४५५

अथ तदानीमत्यन्तनिष्प्रयोजनः स्यात् । अमी च तस्या नाम निमग्नान्ति-
वेदन्या इत्येव पर्यवसिता इति तदिदमुपनतं मेयं महतो वंशोत्पत्ति-
द्वानिष्कृष्यते इति । तस्मादर्थवादसमर्पितमपुनरावृत्तिरूपमेव फलमात्मज्ञा-
नविधिरवलम्ब्यत इत्येवं केचित् । मूढमन्त्रदर्शिनमप्याहुः इयमपि महती
दुर्गतियदर्थवादमुखप्रेक्षित्वमस्योपनिषत्कारविधौ वैश्वजिति रात्रिषु वा
किमन्यत्क्रियतां न हि विधिस्वरूपपर्यालोचनातः कश्चिदधिकारी अभ्यसे
इति बलात्स्वर्गकामादिः कल्प्यते वा अर्थवादसमर्पितो वा ऽप्यलप्यते ।
यत्तु विधिस्वरूपमहिम्नेव तदुपलम्भः तत्र किं कल्पनया किमर्थवाद-
वदनावलोचनदेव्येन वा । इह च स्वाध्यायो ऽध्येतव्य इतिवदानीनादधी-
तेतिवद्वा कृत्येन द्वितीयया वेष्टिततमनिर्देशानन्निष्पत्त्येवावशिष्टते । तत्र
यथा ऽन्यथेतया ऽऽधारविधिर्धनम्यमानो ऽनीनामनेकविधिरुषार्थोपगि-
कर्मकलापोपयोगात्तदर्जनेनैव कृतार्थत्वमुपगत इति न फलान्तरमपेक्षते
यथा वा स्वाध्यायो ऽध्येतव्य इत्यक्षरग्रहणार्थत्वादस्य विधेरक्षरग्रहणस्य
फलवत्कामावबोधद्वारेण परपुरुषार्थोपायत्वावधारणात् तदतिरिक्तपुनमधु-
कुल्यादिफलान्तरापेक्षित्वं न साध्यमनविध्यङ्गत्वं स्वमहिम्नैवेष्टितम-
संस्कारद्वारकाधिकारलाभात् । अथमिहाप्यपहतपाप्माद्यात्मस्वरूपपरिज्ञानमेव
तस्य परपुरुषार्थतामवबोधयन्नास्य विधेरन्यप्रयोजनतामापादयति । कश्चि-
त्किल संस्कारविधिः संस्क्रियमाणप्रयोजनापेक्षया परमुखप्रेक्षी भवति ब्रह्मी-
ग्राह्यतीतिवत् । कश्चित्तु संस्क्रियमाणप्रयोजनमलभमानस्तदीप्सिततमत्वादि-
र्वाहणात्संस्कारविधित्वमेव जहाति सत्तून् जुहोतीतिवत् । यद्येतात् ।

भूतभाव्युपयोगं हि द्रव्यसंस्कारमिष्यते ।

सक्तयो नोपयोक्ष्यन्ते नोपयुक्ताश्च ते क्व विद्म इति ॥

संस्कार्यमनर्धमिव रत्नमव्युचितमिवाभूतमनस्तमिव चन्द्रबिम्बमण-
रिज्ञानमिव क्षतपद्ममस्ति कस्तर्हि प्रकरणाटापेक्षायामर्थवादमुखप्रेक्षणे फल-
कल्पनायां वा ऽभिलाषः । अत एव न कामयुतप्रयुक्तत्वमाधानस्य न साध-
यंकरणविधिप्रयुक्तत्वमध्ययनस्येति । तस्मात्स्वाध्यायाध्ययनाभ्यासाधानविधि-
समानयोगस्येत्वादात्मज्ञानविधेस्तत् एवात्मज्ञानमपवर्गार्थमवगम्यते । तथा-
विधिस्वरूप आत्मेव परोषाधिकनितधर्मरहितेऽपवर्गे इत्युच्यते । यतः

तद्विदमिथ्यामात्मज्ञानमेव निःश्रेयससाधनमनन्यलभ्यमिति तमेवोपदिष्टवाना-
चार्यो ऽक्षपादः । यस्तु विद्वानसत्तात्मशब्दाद्यद्वैतदर्शनं तन्मिथ्याज्ञानमेवेति
न निःश्रेयससाधनम् । ननु अथमद्वैतदर्शनं मिथ्या कथ्यते तत्प्रत्युत द्वैतदर्श-
नमविद्या मायापि मिथ्याज्ञानमिति युक्तम् । तथा हि प्रत्यक्षमेव तावन्निपुणं
निरूपयतु भवान् । तच्च हि यदभ्यानपेक्षतया भगिति पदार्थस्वरूपमवभासते
क्षत्पारमार्थिकमितरन्कारान्निकमिति गम्यते । सदूपमेव च तत्राभिन्नमन्यनि-
रपेक्षमवभासति भेदस्त्वन्वाङ्मयेति लाक्षणविज्ञानविषयतामुपधाति । तच्च यथा
मृदूपतातः प्रवृत्तिं यावत्कृत्वाद्यथोत्पत्तिस्मिन्नन्तरानि आविर्भवतां च घटकपाल-
शकलशर्कराकलादीनां रूपमपरमार्थसदेव व्यवहारपदधीमवतरति परमार्थ-
तस्तु मृत्तिकेत्येव । यथा ऽऽहुः मृत्तिकेत्येव भवत्यमिति । एवं तदपि मृत्तिकारूपं
सत्तापेक्षया न परमार्थं सन्निति सन्तैव सर्वत्र परमार्था नदेव सल्लक्षणं
ब्रह्मेत्याहुः । आगमस्वप्नमेवाद्वितीयमित्यादिरभेदमेव दर्शयति नेह नाना
ऽस्ति किञ्चन मृत्योश्च मृत्युमप्यस्तीति य इह नानेव पश्यतीति च । वेदस्य
च सिद्धे ऽप्यथैव प्राप्तत्वाद्युपलक्षणमेव भवद्भिः । न च प्रत्यक्षविरुद्धत्वमभे-
ददर्शिनो वक्तुं शक्यमाशङ्क्य न ह्यन्यनिषेधे प्रत्यक्षं प्रभवति स्वरूपमात्र-
ग्रहणपरिसमाप्त्यापारत्वात् । पररूपमन्तरेण च भेदस्य दुरुपपन्नत्वाद्भेदे
कुण्ठमेव प्रत्यक्षमिति कथमभेदग्रहिणमागमं विरुद्ध्यानुदुक्तम् ।

आहोर्विषयात् प्रत्यक्षं न निषेध्यं विपरिधत्तः ।

नैकप्रत्यक्षमागमो न प्रत्यक्षेण विरुद्ध्यते ॥

नन्वेकमेव ब्रह्म न द्वितीयं किं विदस्ति तर्हि तद् ब्रह्म नित्यशुद्ध-
दुस्वभावात्त्वान्मृत्तवैजान्ते केन तदुद्भूतमिति किमर्थो ऽयं मुमुक्षुणां प्रयत्नः
कुतस्थो वा ऽयं विधिर्न जगदवभासकः । अविद्योच्छेदार्थं मुमुक्षुप्रयत्न इति
ब्रूमः । ततस्तस्य एवायं विधिश्च जगदवभासः । केयमविद्या नाम । ब्रह्मणो व्यति-
रिक्ता चेन्नाद्वैतमव्यतिरेके तु ब्रह्मैव सा ततो नान्यस्त्येषेति कथमुच्छेदयते ।
मेवं वस्तुनोदृशि तार्किकचोदानि क्रमन्ते । अविद्या त्रियमवस्तुरूपा माया
मिथ्यावभासस्वभावा ऽभिधीयते । तत्त्वाग्रहणमविद्या अग्रहणं च नाम कथं
वस्तुधर्मै विकल्प्यते । ननु तत्त्वाग्रहणरूपापि कस्येयमविद्या न हि ब्रह्मणो
नित्यप्रबुद्धस्वभावत्वादविद्या भवति अन्यस्तु नास्त्येव तदाश्रयो न च

निर्विकारमेव मिथ्याज्ञानं भवितुमर्हति । उच्यते । जीवात्मनामविद्या न ब्रह्मणः । ननु के ते जीवात्मानस्तेऽपि ब्रह्मणोऽन्यानन्यतया चिन्त्या एव । आः शुद्धतार्किक सर्वज्ञानभिन्नोऽसि ब्रह्मैव जीवात्मानो न ततोऽन्ते न हि दहनपिण्डादेवेनापि भान्तः स्फुलिङ्गा अग्निस्वरूपा न भवन्ति । तत्किं ब्रह्मण्यथाविद्या न च ब्रह्मणोऽविद्या । यथा चेकमेव घटाद्यावर-
णोपहितभेदतया भिन्नमिव विभाति नभः पटाकाशं घटाकाशमिति तदा-
वरणवशादेव च रजोधूमादिकलुषितमपि भयति तदावरणविरतो तु गलि-
तकालुष्यमले तथैव परमे व्योम्नि लीयते । तथैव चात्मानोऽप्यविद्यापरि-
कल्पितभेदात्तत्कृतमनेकप्रकारकालुष्यमनुभवन्ति तदुपरमे च परब्रह्मणि
लीयन्ते इति च । नन्वेवमप्यविद्यापरिकल्पितं यद्यब्रह्मजीवात्मविभागः सा
च जीवात्मनामविद्येत्युच्यते तदेतदितरेतराश्रयमापद्यते अविद्याकल्पनायां
सत्यां जीवात्मानो जीवात्मसु च सत्स्वविद्येति । भवत्वितरेतराश्रयम् अवि-
द्याप्रपञ्च एवायमशेषः । कस्येव दोषः यदि चानादित्वमस्य परिहारो बीजा-
ङ्गुष्ठद्विविध्यति । भवद्विरपि चायमनादिरेव संसारोऽभ्युपगतः अविद्येव
च संसार इत्युच्यते । नन्वनादेरविद्यायाः कथमुच्छेदः । किमनादेरुच्छेदो न
भवति भूमे रूपस्य भवद्विर्वा कथमनादिस्संसार उच्छेद्यते । ननूपाये सत्प्र-
नादिरप्युच्छेद्यते अद्वैतवादिनां तु कस्तदुच्छेदोपायः । अविद्यैवेति ब्रूमः ।
अवशमननध्यानादिरप्यविद्येव सा त्वभ्यस्यमाना सत्यविद्यान्तरमुत्सादयति
स्वयमप्युत्सीदति यथा पयः पयोऽजरयति स्वयं च जीर्यति विषं विषान्तरं
शमयति स्वयं च शाम्यति यथा वा द्रव्यान्तररजःक्षिप्रं रजःकलुषिते
भसि तद्वात्मानं संहृत्य स्वच्छमम्बु करोति तदेवमियमविद्यैवाविद्यान्त-
रमाच्छिन्दन्ती विद्योपायतां प्रतिपद्यते । ननु स्वरूपेणासत्येवेयमविद्या कथं
सत्यकार्यं कुर्यात् । उच्यते ।

असत्यादपि सत्यार्थसम्पत्तिरुपपत्स्यते ।

मायासर्पादयो दृष्टाः सत्यप्रमयहेतवः ॥

रेखागकारादयस्त्वास्तव्यः सत्यार्थप्रतीत्युपाया दृश्यन्ते स्वरूपेण
सत्यास्ते इति चेत्किं तेन सिध्यते । गकारादित्वेन हि ते प्रतिपादकास्तद्वै-
षामसत्यमिति । ननु ब्रह्मणो नित्यशुद्धत्वाज्जीवानां च ततोऽन्यत्वात्कथं

तेष्वविद्यावकाशं लभेत । परिहृतमेतद् घटाकाशदृष्टान्तोपवर्त्तनेनैव । अपि च यथा विशुद्धमपि घटनबिम्बमम्बुमणिकृपाणदर्पणाद्युपाधिवशेन श्यामदीर्घ-स्थूलादिरूपमपारमार्थिकमेव दर्शयति तथा ब्रह्मणस्तदभावे ऽपि जीवेषु तदवकाश इति । ननु परमात्मनो नित्यत्वाज्जीवानामप्यन्योन्यमप्यनन्य-त्वमित्येकस्मिन्बद्धे मुक्ते वा सर्वे बद्धाः मुक्ता वा स्युः । अयि कुतर्ककुलवित-भुक्ते कथं बोध्यमानो ऽपि न बुध्यसे घटाकाशे ऽपि घटभङ्गात्परमाका-शप्रतिष्ठे जाते घटाकाशे ऽपि तथा भवति । यद्यपि जीवात्मन उपाधि-भेदात्सुखदुःखानुभवभेदो दृश्यते पादे मे वेदना शिरसि मे सुखं वेदनेति तीव्रतरतरस्त्रिप्रापेनतातनुक्रमस्य च यत्रैव शरीरावयवैः शिशिरहरिच-न्दनपङ्कस्यासकमुपरचयति परिस्नानस्तत्रैव तद्दुःखोपरमानुभवे नेतरचे-त्येवमेकस्मिन्नपि परमात्मनि कल्पनामात्रप्रतिष्ठेष्वपि जीवात्मसु बद्धमुक्तव्य-वस्था सिध्यतीत्येकात्मवाद एवायमागमानुगुण उपयुक्तो नानन्त्यमात्मनाम् ।

ब्रह्मदर्शनमेवातो निःश्रेयसनिबन्धनम् ।

भेददर्शनमूढानां संसारविरतिः कुत इति ॥

अत्राभिधीयते । कपटनाटकरहस्यप्रक्रियाकूर्चोपरचने तदनुगुणदृष्टान्त-परम्परोपपादने च किमुच्यते परं कौशलं भवताम् । प्रमाणवृत्तिरूपेण तु तत्प्रसिद्धं यत्र भवन्तः । तथा हि भेदस्य प्रमाणबाधितत्वात्किमयमभेदाभ्यु-पगमो भवतामुत स्वदभेदस्यैव प्रमाणसिद्धत्वादिति । द्वयमपि नास्ति प्रत्यक्षादीनि हि सर्वाण्येव भेदप्रतिष्ठानि प्रमाणानि । यत्तावदेतस्य परापेक्ष-त्वान्मृत्पिण्डात्प्रभृति घटकर्पूरचूर्णपर्यन्तकार्यपरम्परापरिच्छेदो तदनुगतमृ-दूपताग्रहणे च सति मृदन्मदभिन्नरूपत्वमवतार्यते नान्यथा । भिन्नवश्वाच-क्षते चाक्षुषं व्यावृत्तस्वलक्षणग्राहि नाभेदविषयमभेदस्य परापेक्षत्वादिति । अयमस्मादन्य इतीयं परापेक्षा प्रतीतिरिति चेदयमस्मिन्ननुस्यूतं इतीयमपि परापेक्षैव । तदत्र भवांश्च भिन्नाश्च द्वात्रिंशदुपपत्तौ भेदाभेदग्रहणानु-पगमक्षममिति परीक्षितमेतद्विस्तरतः सामान्यचिन्तायाम् । अकुलितस्तुष्टयं हि प्रतिभासमानमितरेतरविभक्तरूपमप्यनुगतरूपमपि प्रकाशते इत्युक्तम् ।

व्यावृत्तिरनुवृत्तिर्वा परापेक्षास्तु वस्तुषु ।

असंकीर्तस्वभावा हि भावा भान्त्यक्षबुद्धिषु ॥

यदप्युक्तम् आहुर्विधातुं प्रत्यक्षमिति तदप्यसाधु । विधातुं इति को
 ऽर्थः इदमपि वस्तु स्वरूपं गृह्णाति नान्यरूपं निदिधति । प्रत्यक्षमिति चेन्मैवम्
 अन्यरूपनिषेधमन्तरेण तत्स्वरूपपरिच्छेदस्याप्यसम्पत्तेः । पीतादिव्यवच्छिन्नं
 हि नीलं नीलमिति गृहीतं भवति नेतरथा । तथा चाह तत्परिच्छिन्नं त्वन्य-
 द्वावच्छिनतीति । भाववदभावमपि गृहीतुं प्रभवति प्रत्यक्षमिति च साधित-
 मस्माभिरेवेतत् । तस्मादितरेतरविभक्तपदार्थस्वरूपणाहित्वान्नभेदविषयं
 प्रत्यक्षम् । शब्दानुमानयोस्तु संबन्धग्रहणाधीनस्वविषयव्यापारयोर्भेदमन्तरेण
 स्वरूपमेव नावकल्पते इति तावुभावपि भेदविषयावेव । विशेषविषयत्वभावे
 ऽपि लिङ्गसामान्यस्य तदितरविलक्षणस्य परिच्छेदादि बाधरूपस्य तु पर-
 स्परपरकपदार्थेषु स्वभावः इतरपदार्थविशेषितान्यतमपदार्थरूपो वा
 बाधार्थो विषय इति पूर्वमेव निरूपितमतः सर्वथा न भेदस्य प्रमाणावा-
 धितत्वम् । नाप्यभेदोऽपि किञ्चन प्रमाणमस्ति यथोक्तेर्नैव न्यायेन । यस्तथा-
 गमः पठितः एकमेवाद्वितीयं नेह नानास्ति किञ्चनेत्यादि तस्यार्थवाद-
 त्वान्न यथाश्रुत एवार्थो गृहीतव्यः । ननु भिदुः ऽप्यर्थं वेदस्य प्रामाण्यमभ्यु-
 पगतमेव भवद्भिः । बाढमभ्युपगतं किं तु धूम एवानेर्दश ददृशे नाचिरि-
 त्येवमादीनां प्रत्यक्षादिविरुद्धार्थभिधायिनामर्थवादानां मुख्या वृत्तिमपहाय
 गोण्यापि वृत्त्या व्याख्यानमाश्रितम् । तद्विदमपि वचनमितरप्रमाणविरुद्ध-
 मर्थमभिदधदपरथा व्याख्यायते । ये तु प्रमाणान्तराधिक्यद्वाराधुन्यदिनो न
 भवन्त्यर्थवादास्तेषामस्तु स्वरूपे, प्रामाण्यं वायुर्बै क्षेपिष्ठा देवतेत्येवमादी-
 नां । तस्मात्सुखदुःखाद्यवस्थामेदे ऽपि नावस्थानुरात्मना भेदो देहेन्द्रि-
 यादिनानात्वे वा न तस्य नानात्वमित्येवं यथा कथं चिदयमर्थवादो
 योजनीयः । अभेदोपदेशी तु तत्परः शब्दो विधिरूप इदं नास्त्ये-
 वमागमबलादपि नद्वितसिद्धिः । यत्पुनरविद्यादिभेदचोदामाशङ्क्याशङ्क्य परि-
 हृतं तथाशङ्का साधीयसी समाधानं तु न पेशलं तत्त्वान्यत्वाभ्यामनिर्वच-
 नीयेयमविद्येति को ऽर्थः ।

अनादिना प्रबन्धेन प्रवृत्त्या ऽऽवरजसमा ।

यत्नेच्छेदा ऽप्यविद्येयमसती कथ्यते कथम् ॥

अस्तित्वे क इनामुच्छिन्नादिति चेत्कातरसन्तापो ऽयं सतामेव हि वृक्षादीनामुच्छेदो दृश्यते नासतां शशविषाणादीनाम् । तदियमुच्छेद-
त्वादविद्या नित्या मा भूत्सती तु भवत्येव ।

नित्यं न शक्यमुच्छेत्तुं सदनित्यं तु शक्यते ।

असत्त्वमन्यदन्या च पदार्थानामनित्यता ॥

न च तत्त्वाग्रहणमात्रमविद्या संशयविपर्ययावप्यविद्येव तो च भाव-
स्वभावत्वात्कथमसन्तो भवेताम् । ग्रहणप्रागभावो ऽपि नासन्निति शक्यते
वक्तुमभावस्याप्यस्तित्वसमर्थनादिति सर्वथा नासत्त्वविद्या ।

असत्त्वे च निषिद्धे ऽस्यास्तत्त्वमेव बलाद्भवेत् ।

सदसद्वातिरिक्तो हि राशिरत्यन्तदुर्लभः ॥

सत्त्वे च द्वितीयाया अविद्याया भाषान्नाद्वैतम् । यत्तु ब्रह्मणः सततप्र-
बुद्धत्वादविद्याक्षेपता नेति जीवानामविद्यास्पदत्वमभिहितमविद्योपरमे
ब्रह्मणि परमे तथैव घटाकाशवल्लीयन्ते इति तदपि न चतुरश्रमाकाशाव-
च्छेदहेतोर्घटमानत्वादविद्यायास्त्यसत्त्वात्तत्कृतः परमात्मनो ऽवच्छेद इति
विषयो दृष्टान्तः । अवच्छेदकत्वाभावाच्च जीवविभागकल्पनापि निरवकाशेव ।
यच्चेतरेतराश्रयत्वं परिहर्तुमनादित्वमावेदितमविद्यायास्तच्च बीजाङ्कुरवद्वे-
द्यान्तरोपगतसंसारवच्च तस्याः सत्यत्वमेव स्यादनादिप्रबन्धप्रवृत्तत्वे चास्याः
प्रतिकूलहेत्यन्तरोपनिपातकृतमपाकरणमुचितम् । एकात्मवादिनां तु तदति-
दुर्घटमित्यनिर्माद्य एव स्यादथाह भट्टः* ।

स्वाभाविकीमविद्यां च नोच्छेत्तुं कश्चिदहंति ।

विलक्षणोपपाते हि नश्येत्स्वाभाविकं क्वचित् ॥

न त्वेकात्माभ्युपाधीनां हेतुरस्ति विलक्षणः इति ।

यत्पुनरविद्येय विद्योपाय इत्यत्र दृष्टान्तसम्परोद्घाटनं कृतं
तदपि क्लेशाय नार्थसिद्धये । सर्वलोपायस्य स्वरूपेण सत्त्वादसतः क्षु-
ब्धादेरुपायत्वाभावात् । रेखागकारादीनां तु वर्णरूपतया सत्त्वं यद्यपि
नास्ति तथापि स्वरूपतो विद्यतएव । ननु गकारो ऽयमिति गृह्यमाणः स
रेखासन्निवेशो ऽर्थप्रत्यायको भवति न चासौ तेन रूपेणास्ति । मेवं स्वरूपे-

* अनाकवारिके संबन्धाद्येपरिहारः । ज्ञो- ८५ ।

बाधतो ऽसौ स्व रूपान्तरेषां गृह्यमाणस्य कूटकारोपशान्तेरिव व्यवहारहेतुता दृश्यते च युक्ता च । वस्तु स्वरूपेण एव नास्ति तस्य स्वात्मना परमात्मना वा व्यवहाराङ्गता समस्ति । रेखासन्निवेशश्च स्वरूपेण सन्निति वर्णोत्पत्तेना-
सन्नपि तत्कार्येण पर्याप्तप्राप्तं त्वग्रमविद्यायां न्यायः स्वरूपसत्त्वात्तस्याः । सर्पादौ तु सर्पादिस्वरूपवत्तज्ज्ञानस्यापि तत्कार्यत्वमवगतमत एव शङ्का-
विषयापि स्वशास्त्रेषु चिकित्सासुपदिशन्ति । एवं नवगुहाकुहरादेष निःसृतः
केसरी सरोषमित एवाभिवर्तत इत्यसत्ये ऽप्युक्ते यद्वीरूपां भयपलायनादि
शूराणां च सोत्साहमायुधोद्यमनादि सत्यं कार्यमुपलभ्यते तत्र सिंहज्ञानस्य
तत्कार्यत्वात्तस्य च स्वरूपसत्त्वान्नासत् एवोपायत्वम् । गते न प्रतिबिम्बदृ-
ष्टान्तो ऽपि प्रत्याख्यातः । खड्गादेर्मुखादिकालुष्यकल्पनाकारणस्य तत्र
सद्भावादिव तदसद्भावादिति । यदपि बहुमुक्तव्यवस्थसिद्धये पादवेदनाद्यु-
दाहृतं तदप्येवमपाकृतमवच्छेदकस्य पादादेस्तत्र तात्त्विकत्वाद् इह तु
भेदकल्पनाबीजमद्वैतवादिनो दुर्घटमिति बहुशः प्रदर्शितम् । तदेवमत्र वस्तु-
संज्ञेः । अविद्यायामसत्यां सर्व एवायं यथोदाहृतो व्यवहारप्रकारस्तत्कृत
इति नावतिष्ठते सत्यां तु तस्यां नाद्वैतमिति । अत एवाह सूत्रकारः* संख्ये-
कान्तासिद्धिः प्रमाणोपपत्त्यनुपपत्तिभ्यामिति । यदि तावदद्वैतसिद्धौ प्रमाणमस्ति
तर्हि तदेव द्वितीयमिति नाद्वैतम् अथ नास्ति प्रमाणं तथापि नतरामद्वै-
तमप्रमाशिकायाः सिद्धेरभावादिति ।

मन्त्रार्थवादोत्थविकल्पमूलमद्वैतवादं परिहृत्य तस्मात् ।

उपेयतामेष पदार्थभेदः प्रत्यक्षलिङ्गागमगम्यमानः ॥

एतेन शब्दाद्वैतवादो ऽपि प्रत्युक्तः ।

अनादिनिधनं ब्रह्म शब्दतत्त्वं यदक्षरम् ।

विवर्तते ऽर्थभावेन प्रक्रिया जगतो यत † इति ॥

उच्यते । तत्रानादिनिधनपदनिवेदिता पूर्वोपरान्तरहिता वस्तुसता
नित्यत्वं ब्रह्मपदप्रतिपादितं च व्याप्तिवमित्युभयमपि शब्दस्य प्रागेव निर-
स्तम् । निरवयवश्च स्फोटोत्पत्त्या शब्दः प्रतिक्षिप्त एव । यत् नित्यं वा किञ्चिदु-
च्यते तच्छब्दतत्त्वमित्थं वा युक्तिः । आह शब्दोपयाह्यतया च शब्दतत्त्वम् ।

तथा हि सर्वप्रत्यय उपजायमानो नानुलिखितशब्दक उपजायते तदुल्लेख-
विरहिणो ऽनासादितप्रकाशस्वभावस्य प्रत्ययस्यानुत्पन्ननिर्विशेषत्वात् । इदमी-
दृशमित्यादिपरामर्शमुचितवपुषि वेदने वेदनात्मकतेषु न भवेत् । ये ऽपि
बुद्धव्यवहारोपयोगिवैधुर्यानवाप्रशब्दार्थसंबन्धविशेषव्युत्पत्तयो बालदारकप्रा-
याः प्रमातारस्तेपि नूनं यत्तत्त्विकमित्यादि शब्दजातमनुलिखन्तो न प्रतिय-
न्ति किमपि प्रमेयमतः शब्दान्मेषप्रभवप्राप्रकाशस्वभावत्वात्सर्वप्रत्ययानाम् ।

*न सो ऽस्ति प्रत्ययो लोके यः शब्दानुगमादृते ।

अनुविद्वामिव ज्ञानं सर्वे शब्देन गम्यते इति ॥

एवमनभ्युपगमे तु संबेदः प्रकाशशून्यतया ऽनधिगतविषयः सर्व-
गवान्धमूकप्रायो लोकः स्यात् । आह च ।

वायुपता चेदुत्क्रामेदवबोधस्य शाश्वती ।

न प्रकाशः प्रकाशेत सा हि प्रत्यवमर्शनीति ॥

अतः क्रमेण तावदेवं बोध्यसे शब्दाख्यविशेषणानुबन्धविशेषाननुभ-
वात्सर्वं निर्विकल्पकमिन्द्रियजमविकल्पकं वा ज्ञानं शब्दविशिष्टमर्थमविद्यो-
तयति गोः शुक्रो गच्छतीति जातिगुणक्रियावच्छिन्नविषयावभासिनि प्रत्यये
शब्दविशिष्ट एवार्थः प्रस्फुरतीति बुद्धस्व । एवं चेद्वोदुमवतीर्णो ऽसि शब्दा-
ख्यविशेषणानुरक्तस्य तस्य विशेष्यस्य स्वरूपं पृष्ठः शब्देनैव दर्शयसि शब्दा-
परित्यागलब्धप्रकाशस्वरूपयैव वा ऽनुभूत्यानुभवसीति सो ऽपि विशेष्यः
शब्दरूप एवेति जानीहि तदेवं शब्द एवार्थोपाकूठः प्रतिभातीति व्यवतिष्ठते ।
इत्थमियन्तमध्वानं चेत्याग्रे ऽसि तदधुना यदुपाकूठः शब्दः प्रकाशते
तस्य पृथक् प्रदर्शयितुमनुभवितुं चाशक्यत्वाच्छब्द एव तथा प्रतिभातीति
शब्दविवर्त एवायमर्थो नान्यः कश्चिदिति प्रतिपत्तुमर्हसि । यथा चायमिन्द्रि-
यजेषु प्रतिभासेषु प्रक्रमस्तथा शाब्देष्वपि प्रत्ययेषु शब्दविशिष्टो वार्थः प्रति-
भाति शब्दे वार्थाकूठः शब्द एवार्थरूपेण विवर्ततइति गृह्यताम् । अतएव
शब्दब्रह्मेदमेकमविद्योपाधिर्यतविचित्रभेदमविद्योपरमे यथावस्थितरूपं
प्रकाशतइति युक्तम् । तैर्वाभिधीयते । न खलु प्रकारचयमपीदमुपपद्यते पदप-
दार्थसंबन्धव्युत्पत्तिविरहिणामनवाप्रशब्दयोजनावेकूप्यसाकूप्यमात्रप्रतिशुद्ध-

वस्तुयङ्गप्रबन्धेन्द्रियप्रत्ययदर्शनात् । वृद्धव्यवहारपरिधयाधिगतशब्दार्थसं-
बन्धसंस्थाधियामपि शब्दस्मरणसंस्कारप्रबोधहेतुभूतप्रथमोद्भूतविशुद्धवस्त्व-
वभासस्यापरिहृतत्वात् । यच्च हि वस्तुनि निविशमानः शब्दः शब्दविशुद्ध-
हारेण यो ऽवधृतस्तद्वर्णने तत्संस्कारप्रबोधात्स्मृतिपथमेति नान्यथेति ।
सामान्यशब्देष्वपि यत्तत्सत्किमित्यादिषु विशेषशब्देष्विव सैव वार्ता । तेषामपि
व्युत्पत्त्युपयोगविरहे विविधधनविहारीविहङ्गकूजितादिवार्थप्रतीतिहेतुत्वानु-
पपत्तेः । सविकल्पकदशायामपि न वाचकविशिष्टं वाच्यं मेवकगुणव्यञ्जितमिव
कुशलमवलोकयति इति विस्तरतः प्रत्यक्षलक्षणे परीक्षितमेतत् । आह च* ।

न शब्दाभेदरूपेण बुद्धिरर्थेषु जायते ।

प्राक् शब्दाद्यादृशी बुद्धिः शब्दार्थापि हि तादृशीति ।

संक्षिप्तमात्रमधिकमधुना ध्वनिसन्निधाने बुद्धिमधिरोहति न तद्विशिष्टो
ऽर्थः । तस्य हि श्रोत्रेण नेत्रेणोभाभ्यां न केवलेन मनसा वा ग्रहणमुपपद्यते ऽति-
प्रसङ्गात् । शब्दो ह्यनेकधर्मके धर्मिण्येकतरधर्मावधारणाभ्युपाये भवति न
तच्चात्मानमारोपयति न हि दीपेन्द्रियप्रभृतयः प्रतीत्युपायास्तदुपेये रूपादावा-
त्मानमारोपयन्त्यत एव तदुपायत्वभ्रमकृतस्तदभेदवादो ऽपि न युक्तः ।

न ह्युपायादभिन्नत्वं तदुपेयस्य युज्यते ।

रूपस्य न ह्यभिन्नत्वं दीपाद्वा चक्षुषो ऽपि वा ॥

अपि च । यदि शब्दादभिन्नो ऽर्थः प्रतिभात्येव को ऽध्यासार्थः
अध्यासभ्रमस्तु वेयाकरणानामेकार्कारनिर्देशदोषनिर्मितो यथा गौरित्येव हि
निर्देशो वाच्यतदुद्भिदवार्चनाम् । कस्त्वया दृष्टो ऽर्थ इति पृष्ठो गौरिति
कीदृशं ते ज्ञानमुत्पन्नं गौरिति कीदृशं शब्दं प्रयुक्तज्ञानसि गौरिति तत एषा
भ्रान्तिः । वस्तुतस्तु विविक्ता एवेति शब्दज्ञानार्थाः । तदुक्तम्† ।

गवि खान्नादिसदूपा गादिरूपा ऽभिधायके ।

निराकारोभयज्ञाने संवितिः परमार्थत इति ॥

एवमिन्द्रियबोध्यैव शब्देष्वपि प्रत्ययेषु न शब्दः स्वरूपमध्यस्य-
तीति युक्तम् । यदि च शब्दः स्वरूपेणार्थं प्रतिपादयति तदा ऽस्यशब्दस्ये-
कपादेव न विभीतकरयाद्येषु तुल्या प्रतीतिः स्यान्न चास्यशब्दा भिन्ना इति वक्तव्यं

* प्रलोचनार्तिके प्रत्यक्षबुद्धे । प्रलो. १७३ । † प्रलोचनार्तिके प्रत्यक्षबुद्धे । प्रलो. १८४ ।

रूपप्रत्यभिज्ञानपाथीतदुद्धारणे चार्थेययां संशयदर्शनात् । भवतिशब्दयोश्च
 बुद्धिस्तयोस्तुल्यरूपत्वादध्यासपक्षे तुल्यार्थप्रतीतिहेतुत्वं प्राप्नोति । तथा च
 चिद्वसाध्यबुद्धिः संवेद्यमाना ऽपि निन्द्येत । एवमगादित्यस्य इत्यजापय
 इत्यादावपि द्रष्टव्यम् । शब्दस्य चिद्वरूपत्वात्तदध्यासेनार्थबुद्ध्याविषयमाशया
 यजेत दद्यान्ननुपत्त्यादौ । न क्व चित्साध्यबुद्धिर्भवेत्सिद्धाध्यासेन साध्य-
 बुद्धेरननुपत्त्यात् । जातिगुणक्रियाशब्दाश्च गोः शुक्रो गच्छतीत्यादयः केन
 कारणेन नियतमध्यासमनुबन्धत इति नावगच्छामः । शब्दस्यार्थानपेक्षानि-
 र्गमुद्भवैश्चरूप्यकल्पनाधीनाभावात् । प्रतिनियतशब्दवृत्तेश्च कस्य चित्सम्भो-
 ऽनुपलब्धतात् । वृक्षपक्षशब्दयोश्च घटपटशब्दयोरिव स्वरूपभेदाविशेषाद-
 र्थानपेक्षित्वाच्च विशेषणविशेष्यभावसामानाधिकरण्ये शब्दाध्यासवादिना न
 भवेताम् । न ह्येक एवस्तुनि वाच्ये क्व चिदनयोः शब्दयोर्वृत्तिः । एतेन नीलो-
 त्पलमपि प्रत्याख्यातम् । तत्रैतत्स्यात् । न नीलगुणविशेषतमुत्पलं नाम किं
 चिदस्ति विशेष्यमपि तु तन्निरस्तावयवार्थमश्वकर्णोदिवदर्थान्तरमेवेदं व्युत्प-
 तिप्रकारमात्रं तु विशेषणविशेष्यभाववर्णेनमिति तदेतदसमीचीनम् । अनु-
 भूयमानावयवार्थप्रतीतिनिवृत्तिनिमित्तानुपलम्भात् । अश्वकर्णोदौ हि युक्तमर्थो-
 न्तरत्वं तत्र हि नाश्वार्थो न कर्णार्थः । निरवयववार्थेवादृश्व प्रागेव विस्त-
 रेण निरस्त इत्यलं पुनरुक्तालाभेन । अथ शब्दाद्व्यासनिबन्धनमेव सा-
 मानाधिकरण्यं वृक्षः वृक्ष इत्युच्यते तदपि न चाह । वृक्षस्तद्वृत्तिरिति पर्यायेषु-
 रपि तत्संभवे सति सामानाधिकरण्यप्रसङ्गात् । अपि च पर्यायेषु हस्तः करः
 पाणिरित्यादिषु शब्दरूपभेदाध्यासपक्षे ऽर्थबुद्धिभेदः प्राप्नोति न चासाव-
 स्तीति नाध्यासः । किं च संबन्धवृत्त्यनिरपेक्षो ऽपि शब्दः स्वसामर्थ्यमनु-
 ध्यामानः स्वाध्यासेन बुद्धिं चिदध्यात् तदपेक्षायां कस्य केन संबन्ध इति
 न बुध्यामहे । शब्दादर्थस्य पृथग्यवस्थितात्मनस्तन्मते दुर्लभत्वात् । शब्द-
 व्यतिरिक्ताधीनगमे वा किमनेन शब्दाध्यासमर्थनादप्यरेण विरम्यतामतेो
 मृगानुष्णानुसरणरश्मिकात् । अपि चाध्यासः क्व चित्सादृश्याद्वृत्तिरिति शुक्ता-
 विषय रजतस्य क्व चिदमुरामाद्वृत्तिरिति लाक्षाया इव स्फटिके शब्दार्थयोर्मूर्ता-
 र्थैर्नित्यातिदूरमिदंस्वरूपयोः सादृश्यं ताम्रतनुयज्ञम् । अनुत्तमो ऽपि तत्
 यव दुर्घटः पृथग्देष्टव्यद्विज्ञेन्द्रियसाहाय्याच्च । प्रतिबिम्बवर्धनमपि न सुन्द-

रम् । दूरदेशत्वेन शब्दार्थयोः प्राप्तेरभावादप्राप्तयोश्च प्रतिबिम्बोदये द्वार-
 कोद्याननिवासिना सुदेवसुन्दरीवदनसमरसानि सागरतरङ्गपवनपरिचयचल-
 दलकलतिकालाञ्जितानि स्वच्छेषु ज्योत्स्नावदातद्युतिषु तुषारगिरिगङ्गुरगत-
 तुहिनशिलाकर्पूरदर्पणेषु प्रतिबिम्बितानि दृश्येरन् । अथ सर्वगतत्वेन शब्दा-
 नामर्थदेशे प्राप्तिरभिधीयते तर्हि सकलशब्दसार्थसाधारण्यादत्यन्तमध्या-
 ससांकर्यमनयधार्थ्यमाणविशेषनियमकारणमापद्यतइत्यलमतिप्रसङ्गेन । सर्व-
 था न संबद्धः शब्दाध्यासवादः विवर्तवादेऽपि न समञ्जसः । तथा हि विवर्ते
 क्षीरमिव दधिकूपेण परिणामित्वेन विकारितया वा क्षीरादेरिवानित्यत्वप्र-
 सङ्गात् । तथाभावे ऽपि च नाद्वैतसिद्धिर्दध इव क्षीरविकारस्य शब्दविकारस्या-
 र्थस्य ततो ऽन्यत्वात् । अन्यत्वाच्च बाधकारणकालुष्याद्युपपन्नधिरहितकिसल-
 यप्रतीतिसमर्पितभेदत्वात् । अथार्थप्रतिभासमसत्यमपीन्द्रजालवदुपदर्शयति
 शब्द इत्ययं विवर्तार्थः सो ऽपि न युक्तः । बाह्यस्य वस्तुनः पदाभिधेयस्य
 जातिव्यत्यादेर्वाक्यवाच्यस्यापि भावनादेः पूर्वप्रसाधितत्वात् । अवयव्यादे-
 र्वादूरव्याप्ते समर्थतायामिह किमपि कारणत्वात् । न चेन्द्रजालमायादिष्वदय-
 थार्थतायामिह किमपि कारणमुत्पश्यामः । अथार्थरूपेण शब्दः शुक्तिरिव
 रजताकारतया ऽवभासतइतीयं विवर्तवाचोयुक्तिः इयमपि न साधीयसी ।
 शुक्तिका हि रजतवत्प्रकाशतइति शक्यं वक्तुं शुक्तेराकारसाहचर्येण तथा ऽव-
 भाससंभवात् । इह तु शब्दार्थयोरत्यन्तविषदृशवपुषोराकारसमारोपकारणानव-
 धारणात्कथमितररूपणेतस्यावभासः । शुक्तिकारजतादिप्रतीतिषु च बाधकव-
 शान्तात्त्वमवगतमिह तु धर्मं जहत्सत्यामसत्यां वा ऽर्थबुद्धिमादधाति शब्द
 इत्ययं विवर्तार्थः । शब्दो ऽपि सम्प्रत्येव प्रतिक्षिप्तः शब्दानुबेधविरहिणीनां
 प्राचुर्येण प्रतिपत्तीनां प्रदर्शितत्वात् । न चान्यः कश्चिद्विपरिचयेतसि विपरि-
 वर्तते विवर्तप्रकार इत्यवाचकमुच्यते विवर्तते ऽर्थभावेनेति । अथ शब्दब्रह्मेव
 सृजति जगन्तीत्ययं विवर्तप्रकार उच्यते सो ऽपि न सम्यगचेतनत्वेन शब्द-
 स्येश्वरस्येव स्रष्टृत्वानुपपत्तेः । न च परमाणुवदस्य कारणत्वमवयवसमवायि-
 त्वेन प्रक्षिप्यादेः कार्यस्य गृह्यतात् । अथ विज्ञानमानन्दं ब्रह्मेत्यागमवचन-
 मनुसरता त्रिमूर्त्यमिव चेतनत्वमपि शब्दवत्त्ववो वर्यते किन्तु श्वरस्येव
 शब्दब्रह्मेति नाम कृतं स्यात् । यदप्युच्यते

द्वे ब्रह्मणी वेदितव्ये शब्दब्रह्म परं च यत् ।

शब्दब्रह्मणि निष्णातः परं ब्रह्माधिगच्छतीति ॥

तदपि ब्रह्मसुभिन्नमत्यन्तमलौकिकमेकतरस्य ब्रह्मणः काल्पनिकत्वा-
दकाल्पनिकत्वे वा कथमद्वैतवादः । तस्मात्कृतमनेन शब्दब्रह्मणा स्वस्ति
परस्मै ब्रह्मण्ये भूयात् । अविद्यामायाविनिर्मितविविधप्रथनकल्पश्च सतद्वैतदूष-
णावसरश्च निवारित इति शब्दाद्वैतमपि तद्वदसम्भसमसिद्धम् । एतेन
परमात्मोपादानत्वमपि प्रत्युक्तम् । परमात्मनो निसर्गनिर्मलस्यैवप्रायकलुषवि-
कारकारणत्वानुपपत्तेः । असत्यमेव विकारजातमविद्यातः परमात्मनि विभा-
तीत्येतदपि दूषितमतः सर्वथा नाद्वैतपक्षः कश्चिदनवद्यः । अथ सर्वप्राणिना-
मेक एवात्मा नाना नात्मान इतीदृशमद्वैतमुच्यते तदप्यप्रमाणकमेकस्मिन्
सुखिनि न सर्वं सुखिनः एकस्मिन्दुःखिने न सर्वे दुःखिता इति व्यवस्थादर्श-
नात् । आत्मपरव्यवहारस्य च सर्वजनप्रतीतिसिद्धस्य दुरपहृषत्वात् । अन्य-
दृष्टे च सुखसाधने वस्तुनि स्मरणानुसंधानपूर्वकेच्छाद्वेषादिकार्यजातस्यान्यथा-
नुपलम्भात् । एकस्मिंश्च धीतरागे मोक्षमासादितवति संसारिणामन्येषामान-
न्त्यदर्शनात् । अहंप्रत्ययस्य प्रत्यगात्मवृत्तेः परवासम्भवात् । जगद्वैविध्यस्य च
पुरुषभेदनियतधर्माधर्मनिबन्धनस्यान्यथाऽनुपपत्तेः । आत्मभेदस्य विस्पष्ट-
सिद्धत्वात् । तत्पलोहस्फुलिङ्गकथटाकाशपादवेदनादिदृष्टान्तकदम्बस्य च
निषेधः कृत एवेति एकात्मवादोऽपि न युक्तिमानित्यलं विस्तरेण ।

शब्दस्यायं विवर्तः कथमखिलमिति प्रस्फुरतद्विवर्त-
स्वाकारोऽर्थप्रपञ्चः कथमिष विकृतिर्ब्रह्मणो वेदुशी स्यात् ।
तस्मान्नानात्मतन्त्रे परिचितसदसत्कर्मपाकानुसार-
प्रादुर्भूतेश्वरेच्छावशविचलदणुप्रादुवो भूतसर्गः ॥

एवं स्थितेषु सर्वेषु तूष्णीमद्वैतवादिषु ।

विज्ञानाद्वैतवादी तु पुनः प्रत्यवतिष्ठते ॥

इत्थमनुपपन्नमनपायमेकमपरिमितमद्वयं ब्रह्म न युक्तिमदिति युक्त-
तदनभ्युत्थानम् । विज्ञानमेव तु लौकिकमुपपन्नपायधर्मकमनादिसन्तान-
प्रवृत्तमिदं तथा तच्चऽवमातीति न ततोऽद्वितीयमर्थरूपं नाम किं किं

दस्तीति पश्यामः । ननु प्रत्यक्षादिना प्रमाणेन परस्परविसदृशपदार्थैरूपसंबेद-
नस्य दर्शितत्वात्कथं विज्ञानस्यायमवभासः । अर्थाभावे तत्स्वरूपानुपपत्तेः ।
ग्राह्यग्रहणं हि विज्ञानं नाम भवति नाग्रहणमिति । उच्यते इदं तावत्प-
रीक्ष्यतां यदेतत्प्रत्यक्षविज्ञानं नीलमिदं पीतमिदमुत्पद्यते तच्च किमेक-
आकारः प्रकाशते उत द्वितीयमिति । यदि द्वितीयमवभाति अयमर्थे नील-
मिदं तज्ज्ञानमिति तत्किमत्र विचार्यते जितं भवद्विर्जितस्य यदापद्यते
तदस्मात् विधीयताम् । अथेक एवमाकारः प्रथते तर्ह्यस्ति विचारावसरः ।
कस्यायमाकारः किमर्थस्य किं ज्ञानस्येति स चेवं विचार्यमाण आकारो यदार्थ-
स्येति स्थास्यति तद्वन्तो जेष्यान्ति ज्ञानाकारपक्षे तु धयं जेष्याम इति । किं
तावदत्र युक्तम् । ज्ञानस्यायमाकार इति । कुतः कल्पना भवति ह्यल्पीयसीति ।
अर्थाकारपक्षे ह्यर्थस्य जडात्मनः प्रकाशयोगानस्य ग्राह्यत्वमन्यथा न
स्यादिति ग्राहकान्तरपरिकल्पनावश्यंभाषिनीति कल्पनाद्वैगुण्यम् । अथार्थ एव
ग्राह्यात्मा यः स एव ग्राहक इति कथ्यते स तर्हि प्रकाश एवेति संज्ञाया-
मेव विवादः स्यात् । ग्राह्यान्तरकृते विशेष इति चेदहो विशेषज्ञो देवानां-
प्रियः । ग्राहकाद्विच्छिन्नता हि ग्राह्यस्य ग्राह्यता न शरीरापेक्षणी ग्राह्यता
भवति । यदा च ग्राह्यादर्थोदव्यतिरिक्त एव ग्राहक इष्यते तदा ऽस्य ततो
विच्छिन्नतेत्यबाह्यत्वाज्ज्ञानमेव तदिति कथं न नास्ति विवादः । उभय-
सिद्धत्वाज्ज्ञानस्य तस्यायमाकारो भवितुमर्हति ज्ञाने हि न के चन विव-
दन्ते अतस्तस्यैवायमाकार इति युक्तमनेककल्पनातो ह्येकार्थकल्पना ज्याय-
सीति । अतश्च ज्ञानस्यायमाकारः । ज्ञानं हि प्रकाशकप्रकाशस्यार्थस्य मक-
द्विरभ्युपगम्यते तत्तत्त्वात्प्रथमतस्तस्य ग्रहणेन भवितव्यमगृहीतस्य दीपादेः
प्रकाशस्य प्रकाशकत्वाददर्शनात् । उत्पन्नेष्वपि च घटादिष्वर्थेषु प्रकाशवेकल्याद्वा
प्रतिबन्धवेधुर्याद्वा भवत्यग्रहणं ज्ञानस्य । उत्पन्नस्य सतो न कश्चिद्गृहणे
प्रतिबन्धको न च प्रकाशान्तरापेक्षणं स्वत एव दीपवत्प्रकाशस्यभावात् । अतो
यदेव तस्योत्पादस्तदैव ग्राहकमवश्यं भवेत् । न चेत्कालान्तरे ऽपि न स्यात्
किं हि तस्य कालान्तरे भविष्यति किं वा तदा नाभूद्येन तत्कालान्तरे
गृहीष्यते तदा च न गृह्यते इति । ज्ञानान्तरेण कालान्तरे तद्गृहीष्यते इति
चेत्तद्वि केन गृहीष्यते । अन्येनेति चेत्तदप्यन्येति को ऽवधिः । यम इति

चेत्कामं श्रान्तो विरस्यति भवानर्थे तु न गृहीतवानेव । प्रकाशयद्वा
तत्प्रकाशपरिच्छेदायोगादित्येवं न कदा चिदर्थग्रहणं स्यात् । तस्मादर्थग्रह-
णवादिना ऽपि पूर्वं ज्ञानग्रहणमवश्याश्रयणीयम् । यथोक्तम् अप्रत्यक्षोपलम्भस्य
नार्थदृष्टिः प्रसिद्धतीति । अतश्चेतदेवं ज्ञानपृष्ठेन चोत्तरकालमवमर्शदर्शनात् ।
ज्ञातो मया ऽयमर्थ इति हि प्रत्यक्षमृषन्तः प्रमातारः प्रथमं ज्ञानग्रहणम-
नुमोदन्ते । न ह्यगृहीतविशेषणा विशेष्यबुद्धिर्भवति । तस्मादपि पूर्वज्ञानग्रहण-
मिति सिद्धम् । ज्ञानं च याह्यमाणमाकाररहितं ग्रहीतुमशक्यमिति बलात्सा-
कारमेव तद्गृहीतव्यम् । साकारे च ज्ञाने गृहीते सति द्वितीयकारणाभावा-
त्कुतो ज्ञानातिरिक्तो बाह्यो ऽर्थः । अतश्च साकारं ज्ञानमाकारवतामन्तरे-
णास्य प्रतिकर्मव्यवस्थानुपपत्तेः । कल्पयित्वा ऽपि बाह्यमर्थमवश्यमाकारवता
विज्ञानस्य विषयनिगमसिद्धये वक्तव्या नीलज्ञानं हीदमनेकसन्निधाने समुप-
जायमानं कथमखिलतदितरपदार्थपरिहारेण केवलनीलानुलभ्यतामवलम्बेत
बोधस्वभावतायाः सर्वान् प्रत्यक्षशिष्टत्वात् । प्रवृत्तिरपि प्रेक्षापूर्वकारिणां कथं
तदेकविषयैव स्यात् । न च नीलजनितत्वेनार्थत एव तदधिगतिनियम इति
कथयितुमुचितमालोकलोचनादिकारकान्तरजनितत्वस्यापि भावे तद्विषयत्व-
प्रसङ्गादतो नीलाकारतैश्च नीलविषयत्वव्यवस्थाहेतुर्न निमित्तान्तरम् । आह च ।

तच्चानुभवमात्रेण ज्ञानस्य सदृशात्मनः ।

भाव्यन्तेनात्मना येन प्रतिकर्म विभज्यते ॥

तत एवाकारग्रहणमेवातिशयमाश्रित्य तमवर्थसमर्थने सति साध-
कतमं ज्ञानमेव प्रमाणं भविष्यत्यपरथा कारकातिशयदर्शनाभावे तत्तत्साध-
कतमत्वस्य दुरुपपादत्वात् । साकारज्ञानसाक्षी च लौकिको ऽपि दृश्यते
व्यवहारः । एवं च वक्तारो भवन्ति लौकिकाः नीलो ऽर्थो ऽयं यतो ऽच तदा-
कारं ज्ञानमुत्पन्नमिति तेन प्रतिकर्मनियमान्यथाऽनुपपत्तेरवश्यं साकारमेव
ज्ञानम् ।

इत्थं सत्यपि बाह्यार्थे ज्ञानस्याकारकल्पना ।

भवेदेवेति तत्रैव संतोष्य स्थीयतां वरम् ॥

ये तु ज्ञानस्य स्वतः स्वच्छस्वभावत्वेन नीलपीताद्यवभासः परौ-
पाधिरेव भवितुमर्हति स्पष्टिकस्येव लाक्षादिना ऽह्निमाद्यनुबोधः । अतः

पृथगननुभूयमानो ऽपि बाह्यो ऽर्थः साकारज्ञानावभासाऽन्यथाऽनुपपत्त्या
ऽनुमीयते । यथोक्तं बाह्यसिद्धिः स्याद् व्यतिरेकत इति । तदिदमनुप-
पन्नम् । अन्वयानुपलब्धेः ।

अर्थो ज्ञानं हि साकारं निराकारं तदत्यये ।

नित्यानुमेयबाह्यार्थवादी ज्ञानं क्व दृष्टवान् ॥

लाक्षास्फटिकादौ तु तथा युक्तं तदनुरक्तस्फटिकावलोकनाद् इह पुनः ।

अर्थेन रज्यमानं हि निराकारं निसर्गतः ।

ज्ञानं न खलु पश्यामो लाक्षया स्फटिकं यथा ॥

आकारद्वयप्रतीतिर्हि नास्तीत्युक्तमभ्युपगमे वा दुरुत्तरमनवस्थादूष-
णम् । अर्थाकारश्च प्रत्यक्षस्तत्कृतश्च ज्ञानाकारः प्रत्यक्ष इत्युच्यमाने
ऽर्थाकारस्तावत्साकारेण ज्ञानेन गृहीतः स इदानीं ज्ञानाकारो ऽपि बाह्य-
त्वात्साकारज्ञानान्तरयाह्य एव स्यादित्यनिर्णयम् । अथ स्वप्रकाशं तत्साकारं
ज्ञानमिष्यते तेन ज्ञानान्तरापेक्षयाज्ञानवस्येति तर्हि स्वप्रकाशसाकारज्ञान-
व्यतिरेकार्थाकारानवभासातदेवास्तु कुतो द्वितीय इदानीमर्थाकारः । न
चान्यथाऽनुपपत्त्यापि तत्कल्पना युक्तिमती । न हि राजशासनमिदमर्थेनाका-
रवता भवितव्यमिति । ज्ञानमेव नीलाद्याकारं यदि भवेत्को दोषः स्यादिति ।
नीलाद्याकारयोगादर्थस्व इति चेत्संज्ञायां विवाद इत्युक्तम् । द्वितीयस्याभावात्
स्वच्छत्वाज्ज्ञानस्य कालुष्यमन्यकृतमिति चेदविद्यावासनाकृतं तद्विषयति ।
स्वतःस्वच्छमपि ज्ञानमनाद्यविद्यावासनोविभवेन तत्तदनेकाकारकालुष्यरू-
पितवपुरिव प्रकाशते । ज्ञानवासनाभेदसंतानयोश्च बीजाकुलवदनादित्वात्तास्य
र्यनुयोगस्यावसरः कुतो वासना प्रवृत्ता इति । तस्मादनादिवासनावैविच्य-
रहितज्ञानवैविच्योपपत्तेः कृतमनुमेयेनापि बाह्येनार्थेनेति ज्ञानस्याप्यप्रेषाकार
इति सिद्धम् । अतश्च ज्ञानमर्थरहितमपि गन्धर्वनगरमायादिषु विस्पष्टमुप-
लभ्यते इत्यन्वयव्यतिरेकाभ्यामपि ज्ञानाकारत्वमवगच्छामः । यदि च ज्ञा-
नार्थः पृथगवस्थितात्मा भवेज्ज्ञानान्तरेणाप्यसावुपलभ्येत तस्मात्तस्मात् ।
तस्मादभेद एव ज्ञानार्थयोः । तथा ऽऽह सहेषलम्भनियमादभेदो नीलत-
द्वियोरिति । न च ज्ञानार्थसंसर्गधर्म आकारो भवितुमर्हति यदि हि पृथगर्थ-
मनाकारं पृथक् ज्ञानमनाकारमुपलभ्य संसृष्टयोर्ज्ञानार्थयोराकारवतामुपल-

भेमहि तत इस्माकारं संसर्गधर्मे प्रतिपद्येमहि । न त्वयमस्ति क्रमः अर्थर-
हितत्वे ऽपि च स्मरणस्वप्नादिज्ञानानामाकारधत्वमस्तीत्युक्तम् । अतः कथं
संसर्गधर्मे आकारः । अपि च नक्षत्रं तारका तिष्ठ इति कथमेकस्मिन्नर्थे पर-
स्परविरुद्धलिङ्गसमावेशः । परित्राजककामुककोलेयकानां च कथमेक एव वनि-
तारूपो ऽर्थः कुणप इति कामिनीति भक्ष्य इति च प्रतिभासचितयविषय-
तामनुभवेत् । दारा इति कथमेकैव स्त्रीव्यक्तिः पुंष्वनबहुवचनविषयतां
यायात् । पण्यगरीति च कथं बहूनामन्यलिङ्गानामेकता स्त्रीलिङ्गता च
भवेत् । ह्रस्वदीर्घयोश्च कथं परस्परापेक्षग्रहणयोरर्थैर्नैकतर आकारः पारमा-
थिकः स्यात् । ज्ञानानां तु भिन्नत्वाद्विचित्रवासनाभेदसहकारिरूपानुविधानेन
जायमानानां न कश्चिदपि विरोधः । तस्मान्ज्ञानमेवेदं सर्वं तथा तथा
प्रतिभाति न तद्व्यतिरिक्तो ऽर्था नाम कश्चिदिति ज्ञानस्य चैक्यायं प्रमाणप्र-
मेयप्रतिव्यवहारः परिसमाप्यते । तस्य हि विषयाकारता प्रमेयं ग्राहका-
कारता प्रमाणं स्वसंविनिश्च फलमिति । यथोक्तम् ।

यदाभासं प्रमेयं तत्प्रमाणफलते पुनः ।

ग्राहकाकारसंविन्योस्त्रयं नातः पृथक् कृतमिति ॥

तदिदमनाद्यविद्यावासनाविलासविपर्यासिततत्त्वदर्शनतया ज्ञानमेष
ग्राह्यग्राहकसंविनिभेदवदिव लक्ष्यते । अविद्याविरतो तु स्वच्छमेश तत्सम्प-
द्यते न किञ्चिद्वेति । तदुक्तम् ।

नान्यो ऽनुभावो बुद्ध्यास्ति तस्या नानुभवो ऽपरः ।

ग्राह्यग्राहकवैधुर्यात्स्त्रयमेव प्रकाशते ॥

अविभागे ऽपि बुद्ध्यात्मा विपर्यासितदर्शनैः ।

ग्राह्यग्राहकसंविनिभेदवानिव लक्ष्यते ॥

इत्यर्थरूपरहितं संविन्मात्रं क्लिेदमिति पश्यन् ।

परिहृत्य दुःखसंसतिमभयं निर्वाणमाप्नोति ॥

अविधीयते । न खल्वेक एव बोधात्मा ग्राह्यग्राहकोभयस्वभावो
भक्तिमुर्हति ग्राह्यग्राहकरूपयोरितरेतरविसदृशत्वेनैकं समावेशानुपपत्तेः ।
तथा हि नीलज्ञानं पीतज्ञानं शुक्लज्ञानमिति नीलपीताद्युपजनापाये ऽप्यनुवर्त-

मानबोधरूपता नीलादिविलक्षणान्वयव्यतिरेकाभ्यामवधार्यते । अपि च ज्ञान-
महंकारास्पदमानन्दादिस्वभावं स्वकर्मणि च सव्यापारमिव भवद्विरभ्युपग-
तमर्थस्तु नैवमात्मक इति कथमनयोरभेदः । यद्यपि ज्ञानमिदमयमर्थ इत्येव-
माकारद्वयप्रतिभासो नास्ति तथा ऽप्ययमेको ऽप्याकारः प्रतिभासमानः प्रकाश
एव प्रतिभाति न प्रकाशकः । इदं नीलमिति ग्राहकाद्विच्छिन्न एव ग्राह्याकारो
ऽवभासते न त्वहं नीलमिति तदैक्येनावभासो ऽस्ति इति । अपि च प्रका-
शस्य नीलादेः प्रकाशकबोधाधीनं युक्तं नाम ग्रहणं बोधस्य तु तद्ग्राहकस्य
तदा किंकृतं ग्रहणमिति चिन्त्यम् । न बोधान्तरनिबन्धनमनवस्थाप्रसङ्गात् ।
नापि स्वप्रकाशं ज्ञानमहं नीलमित्यप्रतिभासात् । ननु नैव ग्राह्यग्राहकयोर-
न्यत्वमिति यो ऽयं ग्राह्यावभास इति भवता ऽभ्युपगतस्त गृह्य ग्राहकाव-
भासः । ग्राहकादन्यो हि ग्राह्यो जडात्मा भवेत् । ग्राहकस्तु प्रकाशस्वभावो
ग्राहकत्वादेव द्वयप्रतिभासश्च नास्तीत्युक्तम् । ततोऽन्यतरस्य प्रकाशने जडप्र-
काशयोः कतरस्यावभासितुं युक्तमिति चिन्तायां बलात्प्रकाश एव प्रकाशते
न जडः । निराकारश्च न प्रकाशः प्रकाशतइति तस्मिन्साकारे प्रकाशमने
कुतो जडात्मा तदतिरिक्तो ऽर्थः स्यात् । तदिदमपेशलम् । उपायेनोपाये-
निहृवस्याशक्यकरणीयत्वात् । रूपस्य हि प्रकाशकं चक्षुर्न चक्षुरेव प्रकाशता-
मित्युक्ता रूपमपह्नोतुं शक्यते । तदिदमर्थस्य मूर्तिद्रवत्वकाठिन्यादिधर्मविशे-
षितात्मनस्तद्विपरीतस्वच्छस्वभावं ज्ञानं प्रकाशकं स्वभावत्वात् । चक्षुर्जन्यो
हि प्रकाशो नाम ज्ञानमुच्यते न चक्षुर्हीतः प्रकाशः प्रकाशं प्रकाशयतीति ।
चक्षुर्जन्यः प्रकाशो ज्ञानमुच्यते स तु प्रकाशो रूपादिविषयप्रकाशो न
प्रकाशप्रकाशः । न हि चक्षुः प्रकाशः प्रकाशयते ऽपि तु रूपं प्रकाशयते । तत्र
यदुपमित्युच्यते स विषयो ग्राह्यः यतत्प्रकाशते इत्युच्यते स प्रकाशो ज्ञानं
ग्राहकं तदुत्पत्तिमात्रेण च रूपं प्रकाशितं भवतीति न प्रकाशो ग्रहणमपेक्षते ।
ननूक्तमत्र नानुपलब्ध्यायां बुद्धावर्थः प्रकाशते ऽप्रत्यक्षोपलम्भस्य नार्थदृष्टिः
प्रसिध्यतीति तदयुक्तम् । अप्रत्यक्षोपलम्भस्य च प्रत्युत्तार्थदृष्टिः सिद्धति ।
उपलम्भोत्पाद एवार्थदृष्टिर्न पुनरुपलम्भदृष्टिः । ननूपलब्धेरग्रहणे तदुत्पाद-
उत्पन्नोपलम्भस्याप्यर्थः प्रत्यक्षः स्यादिति सर्वसर्वज्ञत्वप्रसङ्गः । तदिदमतिमु-
भाषितम् । अर्थप्रकाशात्मेव खलूपलम्भः । स कथमनुत्पन्नादुत्पन्नेन विशेष्यते ।

तस्मादर्थप्रत्यक्षीकरणात्मकत्वाज्ज्ञानस्य उत्पाद शब्दार्थप्रत्यक्षता न तद्वद्-
गमित्यगृहीतमेव ज्ञानमर्थप्रकाशकमिति युक्तम् । यत्त्वरूपत्वाज्ज्ञानस्य पूर्वे
ग्रहणमुच्यते तच्चक्षुरादिभिरनैकान्तिकमित्युक्तम् ।

गृहीतं यदि च ज्ञानं भवेदर्थप्रकाशकम् ।

धूमवद्वीपवच्चेति वक्तव्यं यदि धूमवत् ॥

भवेदर्थानुमेयत्वं यत्त्वथैव च दूषितम् ।

आकारद्वयसंवित्तिविरहाच्च च दीपवत् ॥

घटं दीपं च पश्यामीत्यस्ति द्वितयवेदनम् ।

न तु ज्ञानेन विज्ञेयं जानामीति द्वयग्रहः ॥

यद्यपि प्रकाशत्वाज्ज्ञानस्य दीपवत्पूर्वग्रहणमुक्तं तदपि व्याख्येयम् ।
प्रकाशत्वादिति केन ऽर्थः प्रकाशयतीति प्रकाशत्वमिति तच्चक्षुरादिभिरनै-
कान्तिकमुक्तमेव । अथ प्रकाशनं प्रकाशः तर्हि प्रकाशत्वादित्यसिद्धो हेतुः ।
न ह्यर्थग्रहणकाले बुद्धेः प्रकाशनमस्ति । अथ प्रकाशशब्दे बोधपर्याय
ग्रह प्रकाशत्वाद्बोधरूपत्वादित्यर्थस्तदा साधनविकलो दृष्टान्तः प्रदीपस्य
बोधरूपत्वाभावात् । अतश्च स्वसंवेदनपक्षे न युक्तियुक्तः स्वप्रकाशस्य
कस्य चिदप्यदृष्टत्वात् । ननु ज्ञानशब्ददीपास्त्रयः प्रकाशाः स्वपरप्रकाशा
इत्याहुः । तदयुक्तं शब्ददीपयोः स्वग्रहणे ऽर्थप्रकाशने च सामान्यन्तरसम्य-
पेक्षत्वात् । शब्दे ऽर्थप्रकाशने समयग्रहणमपेक्षते । स्वप्रकाशने च श्रोत्रादि दीपैः
ऽपि चक्षुराद्यपेक्षं गव गृह्यते ग्राहयति चार्थम् । इयाम्पु विशेषो घटादिप-
ङ्गवे आलोकसापेक्षं चक्षुः प्रवर्तते आलोकग्रहणे तु निरपेक्षमिति नैतावता
दीपस्य स्वप्रकाशता स्यात् । इत्थं च मार्जारादिनक्तं चरचक्षुरपेक्षया सर्वग्रह
घटादयः स्वप्रकाशाः स्युः । ज्ञानस्य तु परप्रकाशत्वमेव दृश्यते न स्वप्रका-
शत्वमर्थप्रकाशकाले तदप्रकाशस्य दर्शितत्वात् ।

सुधेव तस्मादुचितास्तस्ये चयः प्रकाशाः स्वपरप्रकाशाः । आत्मप्र-
त्यक्षवादिना त्ववस्थाभेदेन ग्राह्यग्राहकांशयोर्भेदो विद्यते एवेति सर्वथा न
स्वप्रकाशं विज्ञानम् । यदप्यभिहितमुत्पद्यमानमेव ज्ञानमनपेक्षत्वादप्रतिब-
न्धत्वाच्च तदैव गृह्यते न वा कदा चिदिति तन्न साम्प्रतम् । तदानीं
प्रतिबन्धकमप्यभावात् ।

न चाविबन्धमात्रेण प्रतीतिरवगम्यते ।

उपायविरहेणापि तदा ज्ञानस्य न गतः ॥

न च जेमिनीया इव वयं ज्ञानं नित्यपरोक्षमाचक्ष्महे ज्ञातो मया
ऽयमर्थ इति कालान्तरे तद्विशिष्टार्थग्रहणदर्शनात् ।

शुक्रः पट इति ज्ञाने यथासौ भाति तद्वृणः ।

तथा ज्ञातो ऽर्थ इत्यत्र भात्यर्थो धीविशेषणः ॥

न विशेष्ये च संवित्तिरगृह्यतयिशेषणा ।

नानुसायधियं वेत्थं प्रतीयेत भ्रमाग्रहात् ॥

न च नित्यपरोक्षा बुद्धिरनुमातुमपि शक्यते इति च विचारितमेव ।
तदलमनया कथया किमिति शक्यमुत्सृज्य श्रोत्रियमिदानीमभिगुञ्जम्हे ।
अतश्च यदुक्तं ज्ञानपृष्ठावमर्शदर्शनाज्ज्ञानग्रहणपूर्वकमर्थग्रहणमिति तन्न
सार्वचिकमपि तु क्व चिदेव ज्ञाननिष्ठार्थसंवेदनानया ऽभ्युपगम्यते । तस्मा-
दर्थग्रहणात्पूर्वे ज्ञानम्यानवभासान्निगाकारत्वावसायविरहाच्च ज्ञानस्येयायमा-
कार इति कदाशाग्रलपितमेतदरूपाभ्यराणाम् । यत्पुनरभ्यधायि ज्ञाना-
कारपक्षे कल्पना ऽलपीयसीति तत्र यथाक्तनीत्या प्रत्यक्षगम्ये बाह्ये ग्राह्ये
ऽर्थाकारे कल्पनोक्तिः कीदृशी कीदृशी वा तदल्पत्वं महत्त्वमित्युभयसिद्ध-
मपि यदवादि ज्ञानस्य तत्र यदि प्रमाणायता वस्तुस्थितिः अर्थो ऽप्युभय-
सिद्ध एव । इच्छाद्वेषनिबन्धनायां तु वस्तुस्थितौ ज्ञानमपि कथमुभयसिद्धं
स्यादिति यत्किं चिदेतत् । यत्पुनरिदमभिहितमभ्युपगम्यापि बाह्यगर्थमप्र-
त्यास्थेयः प्रतिकर्मव्यवस्थासिद्धये ज्ञानस्याकारयोग इति तदपि न साम्यतम् ।
प्रतिकर्मव्यवस्थायाः प्रकारान्तरेणाप्युपपत्तेः । यदप्यनेकसन्निधाने नीलज्ञानमु-
पजायते यदापि बोधरूपत्वमणेशसाधारणं तथा ऽपि नीलेनैव कर्मकारकेण
तदुपजनितमिति नीलनिष्ठमेवावतिष्ठते । चक्षुरादिना ऽपि तदुपजनितमिति
चेत्सत्यं जनितं न तु कर्मभूतेन तदुत्पाद्यते इति तदेकप्रियमर्थं भवति ।
कुत एव नियम इति चेद्वस्तुस्वभावात् एव । आकारपक्षे ऽपि समाने ऽयं
पर्यनुयोगः । यदुच्यते किमिति नीलमेव कर्म कारकं किमिति वा कर्मवि-
षयमेव ज्ञानमिति तत्र वस्तुस्वभावेहतरं बाध्यम् । आकारमपि च ज्ञान-

मुपाददानमर्थस्यैव कथमुपाददीत न कारकान्तरस्योत्पत्तिरिति वस्तुस्वभाव एव
शरणागमिति । अर्थस्य च हानजनकत्वमन्वयव्यतिरेकाभ्यामवगम्यते ।

यदा हि देवदत्तार्थी कश्चिद्व्रजति तद्वृद्धम् ।

तवासन्निरहितं चैनं गत्वा ऽपि न स पश्यति ॥

क्षणान्तरे स आद्यान्तं देवदत्तं निरीक्षते ।

तत्र तत्पदमन्वेन तथात्वं वेति तद्विद्यः ।

अनामते देवदत्ते न देवदत्तज्ञानमुदपादि तस्मिन्नागते तदुत्पन्नमिति
तद्वाच्यभावेन तज्जन्यं तदवमोक्षितं । इत्थं च तज्जन्यत्वेन तत्र नियमसिद्धे-
रलमाकारकल्पनया । गतेन पुरुषप्रवृत्तिरपि निष्ठविषया व्याख्याता । साध-
कत्वमन्व तु साध्याः, प्रमाणसामान्यलक्षणे निर्णीतमेव । यस्तु लौकिकव्य-
पदेश उदाहृतः सा ऽपि व्यभिचरति नीलो ऽयं यतस्तद्विषयं ज्ञानमुत्पन्न-
मित्यपि न तद् व्यभिचरति जाकेकाः । तस्मादर्थे सत्यपि साकारं ज्ञानमे-
षितव्यम् इति यदुक्तं तदनुषण्णम् । यदप्यवर्णं सहापलम्भनियमादभेदा
नीलत्वादिभिरिति तदपि ज्ञानभाषितमिव नः प्रतिभात्यभेदे सहायानुपपत्तेः ।
अथैकोपलम्भनियमादिति हेत्वर्थो विवक्षितः तदयमसिद्धो हेतुर्नीलादिशा-
स्त्रप्रमाणसमये तद्वाचकानुपलम्भात् । याहकाकारानुबन्धरहिततद्विच्छिन्ने बाह्य-
ग्राह्यमात्रप्रतिभासे यथायं नीलमिदमित्यादि दर्शितः । क्व चिच्च याह्याकारानु-
बन्धित्वकालयाहकावमर्शनमपि दृश्यते न स्मरामि मया को ऽपि गृहीतो
ऽर्थस्तदिति हीति । तदेवमन्तरेण विभक्तजनार्थोपाकारसंवेदनात्कथमेकोपल-
म्भनियमादभेदा नीलत्वादुच्यते । नीलत्वादुच्यते च वदता भवता
ऽप्येष भेदः यथा निर्दिश्यते । परमतानुवादमात्रमेतदिति चेन्नाभेदे पृथक्
निर्देशस्याप्यवयवसामान्यात् । तस्मादपि न ज्ञानस्यायमाकारः । यदप्युक्तम्
असत्यापि बाह्ये ऽर्थे स्वप्रगन्धर्वनगरमायादिषु ज्ञानस्याकारवता दृश्यते
इति तस्यैवायमाकारो युक्त इति तदपि दुराशामात्रं सर्वत्र ज्ञानाद्विच्छि-
न्नस्य याह्याकारस्य प्रतिभासनात् । तथा हि भ्रमज्ञानेषु चतुष्टयी गतिरात्म-
ख्यातिरसत्ख्यातिरख्यातिर्विपरीतख्यातिर्वा । तत्र रजतमिदमिति सामा-
नाधिकरण्येनेकार्थप्रतिभासानन्मते च संयितेरपरोक्षत्वाद्व्रजताधिगमाभि-
धानेन तदर्थेनस्तत्र प्रवृत्तेर्बोधकप्रत्ययस्य तथाविधबोधनिषेधपरत्वेन

प्रदुर्भाषात् तावदस्मान्निरिति प्रागेव प्रसाधितमेतत् । असत्ख्यातिरपि नास्ति एकान्तासतः स्वपुण्यादेः प्रतिभासायोगात् । देशकालव्यवहितानुभूत-पूर्वपदार्थविषय एव भ्रान्तेः अपि प्रत्ययः प्राणभृतां भवति न त्वत्यन्तास-दर्थविषयः । तथा हि द्विविधा भ्रान्तिर्बाह्येन्द्रियवा मानसी च । तत्र बाह्येन्द्रियजे भ्रमज्ञाने विषयदोषादिन्द्रियदोषाद्वा समुत्पद्यमाने न क्व चिन्निरा-लम्बनता दृश्यते । भास्वरूपसादृश्येन हि विषयदोषेण शुक्तिका रजसमिति परिस्फुरति । मरुस्थलपतितोत्फलितं सावित्रं तेजस्तरलतरङ्गसाक्ष्येण पय इति चकास्ति । इन्द्रियदोषादपि पिनोपहतमनस्य तिरुतया शर्करा एवभासते । तिमिरसीमन्तितनयनवृत्तेश्चन्द्रमण्डलमेकमपि द्विधा प्रति-भाति तिमिरकणनिकरविषरविरचितप्रसृताश्च नयनरश्मयः सूर्यांशुसं-लिताः सन्तः सूक्ष्मतया केशकूर्चकाकाराः प्रतिभ्रान्तीति ॥

अन्तःकरणदोषेण विभ्रमो यस्तु जायते ।

असत्यपि महेलादेः पुष्पेषु पुर्वितात्मनाम् ॥

सोऽपि कश्चिद्विषयदोषहा भवति कुचं चित् ।

कामलानिलकल्लोलवेल्लिते वानपल्लवे ॥

अन्वेषिततत्तुल्यपदार्थस्यैव या पुनः ।

मानसी मन्मथोन्मादमहिम्ना मानिनीमतिः ॥

तस्यामपि रागादिबाधवृत्तानोपपन्नमानसंवृत्त्यादुपस्थापितदेशकाल-व्यवहितोपलब्धपूर्वपुरन्धिरूपः समुल्लेखो न त्वेकान्तासतः स्वरविषाणा-देरपि । प्रतिभ्रान्तिद्रादिमनोदोषजन्मनि स्वप्नेऽपि दृष्टपूर्वस्यैव तस्याकास्-स्योल्लेखः ।

ज्वलज्जलगलद्वह्निद्ववदद्रादिदर्शने ।

रूपमन्यस्यमन्य च वेति न त्वसदेव तत् ॥

तदेवं भ्रान्तबोधेषु नास्त्यत्यन्तासतां प्रथा ।

देशकालान्यथात्वं तु केवलं भाति वस्तुनः ॥

ननु तथासतोऽर्थस्य प्रतिभासे देशान्तरादिषु सत्त्वं क्लोपगुज्यते देशान्तरे हि सन्नसन्वा तत्र तावन्नास्त्येव बोध्यः । न च द्वयोरसन्त्वयोः

कश्चिद्विशेषः देशकालाद्यपि किं सन्नाद्यसन्तो वा प्रतिभावेति इति विकल्पनायां तथा तयोरपि तुल्यो दोषः । मेवम् भवति । अत्रसत्त्वान्तिवादिनः किं सर्वत्रैव तदर्थसत्त्वं सम्मतमुत तद्वैयर्थ्यम् । तथासन्निधानमात्रेण तावत्क इव तत्र स्वार्थः । सर्वत्रासत्त्वव्यवभाषे कुतस्त्य एव नियमो यदसत्त्वाविशेषे ऽपि रज्ज्वादि संप्रति न खरविषाणादीति । अयं च द्वयोरसत्त्वयोर्विशेषः देशान्तरादिषु सतो ऽर्थस्य स्मरणाद्युपायोऽहेण प्रतिभासमानता दृश्यते न त्वेकान्तासत्त्व इति । एवं देशकालयोरपि सदसद्विकल्पचोदं परिहर्तव्यम् । अतश्च किं चिदपि नात्यन्तासदर्थेणाहि ज्ञानमस्तीति किं दृष्टान्तबलेन सर्ववार्थशून्यता कल्पेत तस्मान्नासत्त्वस्यातिः । आत्मख्यातेस्तु निराकरणाय सो ऽयमियान्कलिर्वर्तते तत्र च बहुशः कथितं ग्राहकाद्विच्छिन्नमेव ग्राह्यमवभासते नीलमिदमिति न तु तदभेदेन नीलमहमिति । भ्रान्तिज्ञानेषु तदर्थसन्निधानाद् भ्रान्तत्वमस्तु नात्मतत्त्वग्रहणमिति यद्वैयर्थ्ये तदन्तर्ज्ञेयरूपं हि बहिर्वैदवभासते इति सेयं विपरीतव्याप्तिरेवाङ्गीकृता स्यात् । तद्वरमेव तपस्विनी साधीयसी । अयं कथ्यते ग्राहकात्सत्त्वं विच्छिन्नं ग्राह्यतत्त्वज्ञानरूपमेवेति तत्र विच्छिन्नमिति प्रियमावेदितं ज्ञानत्वे तु तस्य का युक्तिः । न च ज्ञानयोर्युगपदुत्पन्नयोर्वा क्रमभाविनोर्वा ग्राह्यग्राहकभावोपपद्यते योगपद्ये सत्येतरगोविषाणवद्ग्राह्यग्राहकनियमाभावात् । क्रमपक्षे ऽपि पूर्वमुत्तरस्य ग्राहकानुत्पत्तिस्तद्ग्रहणकालप्रतीक्षणत्वात् क्षणिकतां जह्यात् । उत्तरमपि यदि पूर्वस्य ग्राहकं तथा ऽपि सैव घातं । तावत्कालस्थिति-सन्तरेण तद्ग्राह्यताऽनुपपत्तेः । न च ज्ञानत्वं नाम सामान्यं ग्राह्यग्राहकयोरनुगतं गेत्वमिव शाबलेयादौ भाति । अतो विच्छिन्नत्वेद्वाहकाद्ग्राह्यः सो ऽन्य एव भवेदिति न ज्ञानस्यायमाकारः । यत्तु संसर्गधर्म आकारो न भवति इति भाषितं तद्युक्तमेव ।

न कुण्डलधिवत्कश्चित्संसर्गो ऽस्त्यर्थे बोधयोः ।

तत्कृताकारवन्ता वा प्रागनाकारयोस्तयोः ।

तदेवं शाश्वतोक्तयुक्तिकौशलदौर्बल्यात्सर्वत्र विच्छेदप्रतिभासात्स्वच्छ-
त्वनिरव ज्ञानस्य स्वतो विचित्रत्वानुपपत्तेः अर्थस्यैवायमाकार इति सिद्धम् ।
कारणपक्षे योद्विषयमेवकार्ये नसत् तारका तिष्ठ इति वरस्वरविहङ्गाका-

अ. ६ अथैव ज्ञानम् मेदेऽप्यनुपपत्तिनिरासः । १४७

रसमावेशो न युक्त इति तर्क्यते । अनुपपन्नमिति नः क्व संप्रत्ययो यत्र प्रमावे-
नावगतं विवक्षुमपि तद् बुद्ध्यामहे यदेकं निविशमानं न पश्यामः । तदिह
यदावाधितेन ज्ञानेन विस्पष्टमाकारणमेकं गृह्यते तत्कथमनुपपन्नं
स्याद्विरुद्धमिति । अथैकं सम्यक्प्रमाणपरिनिश्चितरूपमितरत्काल्पनिकमिति
प्रतीयते तदेवमस्तु को दोषः । दृष्टश्च विषादावनेकबलसमावेशः । न चेकं
विरोधमविरोधं वा दृष्ट्वा सर्वत्र तत्कल्पनमुचितमवाधितावगतिनिवन्धना
हि वस्तुस्थितयो भवन्ति न कल्पनानिर्मिताः ।

अपि वा वस्तुतादृष्यसदस्तानपेक्षया ।

शब्दप्रयोगसाधुत्वमन्वाख्यायेत केवलम् ॥

दारा इति नैकस्याः स्त्रीव्यक्तेः पुंस्त्वं बहुत्वं वा विद्यते शब्द-
स्त्वेष तत्र प्रयुज्यमानः साधुर्भवति ।

नार्थासंस्पर्शिता चास्य तावतां व्यवतिष्ठते ।

असौ तदात्मकं वस्तु तथा शक्नोति भाषितुम् ॥

परित्राटप्रभृतीनां च कुणपादिप्रतीतयः ।

अर्थस्यानेकशक्तित्वान्नावहन्त्यर्थशून्यताम् ॥

किं न भक्षयितुं शक्या नारी कौलेयकेन सा ।

किं वा न शमयत्येषा कामिना मदनज्वरम् ॥

शवाद्वा केन रूपेण सा विशिष्येत योगिनः ।

धीषयं तु न सर्वेषामभावात्सहकारिणः ॥

प्रतिप्राणिनियतानेकविधवासनासहकारिसापेक्षो हि तस्य ज्ञानस्या-
त्मलाभ इति सर्वेषां सर्वसाक्ष्येण ज्ञानम् । यदेवं वासनाभेद एव
विविधप्रतिभोत्पन्नहेतुर्भवति किमर्थकल्पनया । अयि साधो किमद्यापि न
परिहरसि सुचिरं मुञ्चितां कल्पनावधार्यात् न ह्यर्थः कल्प्यते ऽपि तु पति-
भासते एव । बहुरूपस्य तु तस्यैकतमरूपपरिच्छेदनिमित्तं किमपि वासनादि
कारणं क्व चित्कल्प्यते कस्तावता ऽर्थनिवृत्तस्यावकाशः । यस्मैत्यं वासना-
भेद एव ज्ञानवैशिष्ट्यकारणमितरेतरकार्यकारणभावप्रबन्धश्च बीजाङ्कुर-
वनादिर्वातवायुनयोरिति तदप्यष्टमानम् । केयं वासना नाम ज्ञानादव्य-

तिरिक्ता चेत्स्याऽपि स्वच्छद्वयत्वात् ज्ञानकालुष्यकारणं भवेत् । ज्ञानश्र-
तिरिक्ता चेद्वासना तद्वैचित्र्यहेतुश्च सोऽर्थं यव पर्यायान्तरेणोक्तः स्यात् ।
अपि च वासना विषयानुभवसमाहितः संस्कार इति श्लोके प्रसिद्धिः । संस्का-
रश्च यदनुभावघटितः तत्रैव क्व चिदवसरे स्मरणमनुभवति न पुनरसदेव
वैचित्र्यमिदमीदृशमावहति । किं च भिक्षुपक्षे लौकिकत्वेन ज्ञानानां ग्राह्यता-
हकभाव इव धाम्यशासकभावोपि निराकर्तव्यः । स्याद्यिने हि भावास्तिला-
दयः स्यायिभिरेव चम्पकादिभिर्वास्यन्ते न तूत्पदा सपदेश नश्यद्भिः
ज्ञानैस्तादृश्येव ज्ञानानीति ।

निरन्वयविनाशाच्च न तदंशोऽनुवर्तते ।

यतः कथं चिद्वाप्येत पूर्वेण ज्ञानमुत्तरम् ॥

अपि चेकश्च देवदत्तसंताने वासना यतः सहस्राणि ज्ञानवैचित्र्यका-
रीणि भवेयुः । न हि गोयामनानो हस्तिज्ञानमुदेति ।

अनन्तत्वेऽपि खल्व्वासामारम्भे नियमः कुतः ।

अममञ्जसकारित्वे व्यवहारस्य विप्रवः ॥

धूमज्ञानसमुत्पादे धूमवासनया कृते ।

किं तदा न जलज्ञानं जनयेज्जलवासना ॥

वासनाश्च स्वसदृशवासनासंतानारम्भहेतव एव भवेयुः न पुनर-
नुभवज्ञानसाधनमुदाच्येयुः । सदृशात्सदृशोत्पत्तिरिति हि भवतां दर्शनम् ।
अपि च न निराधारा वामना आसते न च भवत्यक्षे तदाधारः कश्चन
संभवति भङ्गुरत्वेन ज्ञानस्य तदाश्रयत्वानुपपत्तेः । एकज्ञानाश्रितत्वे सर्वासां
वासनानां तद्विनाशो नाशः स्यात् प्रतिवासनमाश्रयभेदे तदानन्त्यमनियमश्च
शतशोऽवः । न चालयविज्ञानं नाम किं विदति । सत्यपि तस्मिन्नशेषवास-
नासहस्रसमाश्रये तत्कालिकत्वात्सकृदेव तथाविधवासनाकुमूलज्ञानविनाशः
स्यात् । पुनरुत्पादे तथाविधमेव तज्ज्ञानमुत्पद्यते न तु गवाश्वादिक्रमनि-
यमो भवेदिति सर्वथा संकटेऽयं पन्थाः । तस्मान्मृगतृष्णोषा तपस्विनां
वासनात् एव लोकायाचासिद्धेः किं आह्वेनार्थनेति ।

कृतमतिवाचालतया धिरमपि निपुणैर्निहृष्यमाणोऽतः ।

अर्थस्यैव न बुद्धेः सिध्यति नीलादिराकारः ॥

यद्वत्त्व बोधः प्रमितिप्रमाणप्रमेयरूपाणि कथं विभर्ति ।

भिन्नप्रमाणात्फलमभ्यधायि प्रत्यक्षचिन्तावसरे पुरस्तात् ।

ये तु ब्रुवते तिष्ठतु तावत्प्रमाणमात्रं प्रमेयमेव विकल्पयन्तो न बाह्यमर्थं कं चन निरपवादं प्रतिपद्यामहे । तथा हि न तावदयमवयवी घटादिरवकल्पते अवयवव्यतिरेकेणावयविना अनुपलम्भात् । यो हि यस्माद् व्यतिरिक्तः स तदधिष्ठितदेशव्यतिरिक्तदेशाधिष्ठान उपलभ्यते घटादिव पटो न चेवमवयवेभ्यः पृथग्देशो दृश्यते । न चावयवानुपलब्ध्यावयवीति कथमेतेभ्यो भिद्यते । अवयवग्रहणानुपपत्तेश्च । न हि सर्वे तदवयवाः शक्यन्ते गृहीतुमर्वाभागवर्तिन एव गृह्येरन्न मध्यपरभागगता इति बुद्ध्या विविनक्ति यद्य तन्तुरेष तन्तुरिति तदा प्राच्यादञ्जलात्प्रभृति प्रतीचीनमञ्जुनं यावद्विविञ्जन्नसौ तन्तुसंततिमेव केवलमुपलभते न ततो ऽतिरिक्तपटावयविनम् । वृत्त्यनुपपत्तेश्च नैकावयवे कात्स्न्येनावयवी वर्तते । तेष्वपि कथं वर्तते अन्येरेकदेशेस्तेष्वपि अन्येरिति नास्त्यन्यः । असंबद्गुस्त्येकदेशैरवयवेष्वस्तीति कथं तद्द्वारकैरपि संबध्येत । तस्मादुभयपि नास्य वृत्तिरवयवेष्वस्तीति । धारणाकर्षादि त्वनारब्धकार्ये काष्ठभूलककार्यासादावपि दृश्यते इत्यनैकान्तिकम् । गकाकारा तु प्रतीतिर्विकल्पमात्रम् एकदेशावस्थानादिनिमित्तमाश्रित्य करितुरगपदातिष्विव मेनेति धवखदिरपलाशादिष्विव वनमिति संचितेष्ववयवेष्वेव घट इत्यादिप्रतीतिर्भविष्यतीत्येवमवयवव्यवसायव्यवसायलोचनया ऽगुसंचयमात्रमेवावशिष्यते नान्यत् । संचयो ऽपि च व्यतिरिक्ताव्यतिरिक्ततया चिन्त्यमानो नास्त्येवेत्यणव एवावशिष्यन्ते । परमाण्वो ऽपि षट्केन युगपद्वीणात्परमाणोष्वडंशतेत्येवं विकल्प्यमाना विप्रवन्ता एव । न च तेरतिसूक्ष्मेरेव व्यवहारो ऽभिनिर्वर्त्यते इति । तस्माद्बाह्यस्य प्रमेयस्यैव निरूप्यमाणस्यानुपपत्तेर्विज्ञानमात्रमेवेदमित्यभ्युपगमनीयम् । तेष्वत्रं वदन्तः प्राक्तनेभ्यो ऽपि भिक्षुभ्यः कृपणतरा इव लक्ष्यन्ते । अपूर्वं एष तत्कर्मणो यत्र प्रतीतिमुत्सृज्य तर्जनीविस्फोटनेन वस्तुव्यवस्थाः क्रियन्ते ।

दृढेन चेत्प्रमाणेन बाधादिरहितात्मना ।

गृहीत एवावयवी किमेभिर्त्रालवल्गितेः ॥

अथ नास्ति प्रमाणेन केन चित्तदुपग्रहः ।

एतदेवाध्यता वृत्तिविकल्पेः किं प्रयोजनम् ॥

न च शक्नुमः पदे पदे वयमेभिरभिनवमल्पमपि किं चिदपश्यद्वि-
स्तदेव पुनः पुनः प्रकुर्वद्विः शाक्यनर्तकैः सह कलहमतिमात्रं कर्तुम् । अवि-
कल्पं प्रत्यक्षं प्रमाणमिति साधितम् । निर्विकल्पकेनापि शब्दोल्लेखमात्ररहित-
मविकल्पकग्राह्यमेव वस्तु गृह्यते इति दर्शितम् । एकाकारविषयव्यतिरेकेण
च तदुद्वेककार्यत्वैकदेशव्यवस्थानादान्यथासिद्धिनिवन्धनमपि न किं
चिद्वक्तुं शक्यते इत्युपस्थापितम् । क्व चिद्वा प्रतनादौ बाधकोपनिपातादेवा-
वगतिमिध्यात्वाच्च सर्वत्र मिध्यात्वकल्पना युक्त्यप्युक्तम् । किं वा तदस्मि
यत्सामान्यसमर्थनाशरे न कथितम् । तस्मात्तदेव नीत्या ऽवयव्यपि सिद्ध-
यव तद्वाहिणः प्रत्यक्षस्य निरपवादत्वात् । यत्तु देशभेदेनाशङ्क्यातदग्रहे
तद्बुद्धाभावादिति तत्रावयवाश्रितत्वमेव निमित्तं नास्त्यम् ।

दशभेदेन हि ज्ञानं तत्त्वे तस्य कथं भवेत् ।

न हि कश्चित्स्वतन्त्रो ऽसावपि त्ववयवाश्रितः ॥

यावन्तां ग्रहणे चास्मिन् बुद्धिर्भवति तावताम् ।

अपेक्षते ऽसौ ग्रहणं न सर्वेषामिति स्थितिः ॥

विविच्यमानेष्वेषु युक्तस्तदनुपग्रहः ।

तदावयवविनाशो हि बुद्धौ विपरिवर्तते ॥

अवयवविभागो ह्यवयविनो विभागहेतुस्तस्मिन् बुद्ध्या समुल्लिख्यमा-
ने ऽवयवविनाशो ऽपि नानुल्लिखितो भवेदिति कथमवयवी तदानीं गम्यते ।

वृत्तिस्वावयवेष्वस्य व्यासज्यैवेति गम्यते ।

न प्रत्यवयवं तस्य समाप्तिर्व्यक्तिजातिवत् ॥

व्यासज्य वर्तमानो ऽपि न स्वत्ववयवान्तरेः ।

वर्तते तदसंविनेः किं तु वर्ततयव सः ॥

तथा चाहुः वर्ततयव ब्रूमः अनाश्रितस्यानुपलम्भात् ।

वृत्तिरेवंविधा ऽन्वयः क्व दृष्टेति यदुच्यते ।

प्रत्यक्षदुपग्रहार्थं दृष्टान्तान्वेक्षणेन किम् ॥

तस्मात्प्रत्यक्षत एवावयववृत्तेरवयविन उपलब्धेर्न तद्वृत्तेः विकल्पा-
नामवसरः । सक्तूषादिवृत्तिरपि तथा दर्शनादभ्युपगता तदियमवयववृत्ति-
रपीदृशी दृश्यमाना किमिति निन्द्यते न चावयवविशोऽहिणः प्रत्यक्षस्य
कश्चिदपवादः समस्ति ।

अदुष्टकरणोदुतमनाविभूतवाधकम् ।

असंदिग्धं च विज्ञानं कथं मिथ्येति कथ्यते ॥

न च सेनावनवदवयवविग्रहणमभिधातुमुचितम् अवाधितत्वात्से-
नादौ च बाधकसंभवात् । अपि च गजवाजिपदातिपीनुपलाशशिशपादिदर्श-
नस्य तत्र घटमानत्वात्तत्समवाये सेनावनादिप्रतीतिरुत्पद्येतापि इह तु
किंसमुदायविषयः पटप्रत्यय इति चिन्त्यम् । तन्नुसमुदायालम्बन इति
चेतन्नुप्रत्यय इदानीं किमालम्बनः । सो ऽपि स्वावयवालम्बन इत्येव-
मवयवावयवनिरूपणे परमाणवः पत्यश्वशमीशिशपादिस्थानीया वक्तव्या-
स्तेषां च तद्वद् ग्रहणमनुपपन्नमतीन्द्रियत्वादिति न तदालम्बनोपयवि-
प्रत्ययः । तस्मादवयवी प्रत्यक्षग्राह्यो ऽस्तीति सिद्धम् । परमाणवो ऽपि
कार्यानुमानपरिनिश्चितनित्यनिरवयवस्यरूपाः सन्तीति पूर्वमेव समर्थि-
तम् । अतो न षट्पयोगादिना सावयवत्वमेवामुपपादयितुं पर्यते ।
मूर्तत्वमप्यनित्यतायामप्रयोजकमिति दर्शयिष्यते ऽतः प्रमेयपर्यालोचनवर्त्मना
ऽपि शून्यवादसमर्थनं न सुशकं प्रमेयविचारो ऽपि निष्प्रमाणवृत्तमेव निरूप्यते
ततश्च प्रमाणचर्चातो विभ्यद्भिः प्रलाप्य या प्रमेयकथावीथी तयागतैर-
प्रलम्बिता तस्यामपि सैव भीषणमुखी प्रमाणचर्चैवोपनता ।

सर्वतो विपदां मार्गमादेशयितुमुद्यते ।

विधौ विधुरतां याते प्रपलाप्य क्व गम्यते ॥

तस्मात्प्रमाणतो ऽशक्ये शक्ये वा वस्तुनिर्णये ।

एवंप्रायमयुक्तं यत्कुशकाशावलम्बनम् ॥

तेन निष्कलमुत्सृज्य शून्यवादवक्रतम् ।

आद्येनैवार्थजातेन व्यवहारो विधीयताम् ॥

अद्यास्याशैषित्वजननाय सर्वे शून्यं क्षणिकं सर्वं निरात्मकमित्युप-
दिश्यते तर्हि को ऽयमनेन मृषादोष इत्यप्यात्मनि मत्स्ववि स्थिरेषु पदार्थेषु

विषयदोषदर्शनद्वारेण मयत्येष विवेकवतां वैराग्यमिति तदुपजननाय शून्य-
वादादिवर्णेन वक्तुं पन्थाः । प्रत्युत प्राप्नो मुमुक्षुः क्षणिकनेरात्म्यशून्यवादि-
वचनं युक्तिबाधितमवबुध्यमानो वञ्चनामयमिव तदुपदेशमाशङ्कते ।

स एव बुद्धिशून्यानां शून्यवादपरिग्रहः ।

प्रतारणपराणां वा न तु तत्त्वार्थदर्शनाम् ॥

तस्मात्परीक्ष्यमाणो ऽयं शब्दाद्यद्वैतपक्षवत् ।

विज्ञानाद्वैतपक्षो ऽपि गन्धर्वनगरायते ॥

नन्देयमङ्गलदृगा न दृश्यते जनस्य निःश्रेयससम्पदागमः ।

अतो यद्येतात्मात्ममत्त्वचिन्तया कृती व्यग्रस्येदपवर्गसिद्धये ॥

सांख्यैर्यस्यपवर्गसाधनविश्रावृत्तः प्रकृत्यात्मनो-

रन्त्यान्याधिगमो ऽभ्युपाय इति स प्रागेव निर्वाणितः ।

अज्ञा गतिमती विकारबहुला बध्नात्यकिंचित्कर

मृषो न प्रकृतिः पुमांसमिति वा वस्तां नियन्तुं क्षमः ॥

पुंसा न हि चिदपि बन्धनिधानभूत-

प्रत्यल्पमपि कर्म कृतं कदा चित् ।

ममति तं प्रकृतिरेव निरङ्कुशैः

मत्ता करेणुरिव पद्मवनानि भूयः ॥

कचनित्तुन्ननाद्व्यपधारणचितिपराक्रमणकर्मपूर्वकम् ।

बाणकाम्पवपुर्गमुशन्त्यमी अतितरां परमार्थविदस्तु ते ॥

लोम्नां नित्यमममवात् खलतयो मोक्षं क्षणात्प्राप्नु-

स्वसारोपरमो दिगम्बरतया सदास्तिरश्चां भवेत् ।

मुक्ताः स्युर्गिरिपृङ्गायिन इमे शश्वतदारोहणा-

वज्रनूनामपवर्गदुर्म निक्कटं केनेदृशं दर्शितम् ॥

तस्मादात्मज्ञानं सन्तो मोक्षप्राप्नो हेतुं प्राहुः ।

तीर्थे तीर्थे तन्नाचार्यैस्तैरुक्तं संज्ञामेदैः ॥

यत्पीड के चिदविकल्पमीश्वरप्राप्तिधानमाहुरपवर्गसाधनम् ।

इदमात्मदर्शनमवादि तेरपि प्रशितो हि पुरुषविशेष ईश्वरः ॥

दृष्ट्वा चाद्यन्तराणां गतिरियमित्यती नापवर्गस्य प्राप्तं
 स्रष्टुं द्रष्टुं समर्थोऽस्ति इति चिरमिह श्वभ्रंशं भ्रमन्ति ।
 नेदीयानेष तस्याद्वयमरूपतितेरक्षपादोपदिष्टः
 पन्थाः क्षेमाय मोक्षाधिगमसमुचितः क्षिप्रमालम्बनीयः ॥

प्रमेयपदार्थः ।

इति भट्टजयन्तकृतौ न्यायमञ्जरीं नवममाह्निकम् ।



संशयादेः पदार्थगणस्य प्रमाणप्रमेयपदसंगृहीतस्यापि न्यायप्रवृत्तिप्र-
योजनतया पृथग्युत्पादनीयत्वस्य प्रागेव समर्थितत्वात्प्रथमसूत्रे च प्रमेया-
नन्तरं संशयोद्देशादुद्देशानुक्रमेण तस्य लक्षणं प्रतिपादयितुमाह ।

**समानानेकधर्मोपपत्तेर्विप्रतिपत्तेरुपलब्ध्यनुपलब्ध्यव्य-
वस्थातश्च विशेषापेक्षो विमर्शः संशयः ॥***

ननु संशयस्य समानधर्मोपपत्त्यादिकारणभेदेन पञ्चविधत्वात्सामा-
न्यलक्षणं विभागो विशेषलक्षणानि च वक्तव्यानि । तत्र सामान्यलक्षणे
विभागे च सूत्रद्वयं विशेषलक्षणार्थं च पञ्चानां तत्प्रभेदानां सूत्रपञ्चकप्रित्येवं
सप्त सूत्राणि प्रणेतुं युक्तानि एकं चेदं सूत्रं श्रूयते तत्कथमेतद्विष्यति ।
उच्यते । सत्यमाह भवान् । किं त्वेकमेवेदं सूत्रमावृत्तिन्यायमाश्रित्य सप्रधा
कल्पयिष्यते । तत्राचार्यास्तावदेवमाचक्षते समानधर्मोपपत्तरूपलब्ध्यनुपल-
ब्धिव्यवस्थातो विशेषापेक्षो विमर्शः संशयः व्यवस्थातो विशेषापेक्षो विमर्शः
संशयः इतीयत्सूत्रं सामान्यलक्षणप्रतिपादकं समानानेकधर्मोपपत्तेर्विप्रतिपत्तेरु-
पलब्ध्यनुपलब्धिव्यवस्थातो विशेषापेक्षो विमर्शः संशय इत्यदस्य विशेषलक्षणप्र-
तिपादकमिति । नन्वेतदेव सूत्रं सामान्यलक्षणार्थमियदेव चेदमन्यूनानतिरिक्तं
विशेषलक्षणार्थमिति कथमेतत् । उच्यते विशेषस्मरणकारणभूतसाधारणधर्मय-
हणाद्विशेषायहणाद्विशेषस्मृतिश्च संशयो भवतीति प्रत्यात्मवेदनीयं तावदेतत् ।
तत्र विशेषापेक्ष इत्यनेन पदेन विशेषस्मरणमुपदिष्टमुपलब्ध्यनुपलब्धिव्यव-
स्थापदेन च विशेषायहणमितीयता च द्वयोरपि समानविशेषसामान्यलक्ष-
णयोः समानशब्दस्वाक्षिप्रसामान्यवचनः सन्सामान्यवचनमाह अनुगतसा-
मान्यवचनस्तु विशेषलक्षणमिति । कथं पुनरयमेवाक्षिप्रसामान्यवचनः कथं वा
ऽनुगतसामान्यवचन इति । उच्यते संशयोत्पत्त्येव सामानधर्ममात्रमाक्षिप्यते
यद्वृक्षमाणं विशेषस्मरणबीजसंस्कारोद्बोधनिमित्ततां प्रतिपद्यते तद्वृत्तिरे-
क्षितं संशयानुत्पादात् । तथा हि विद्वद्विशेषावमर्शस्वभावस्तावत्संशयः ।
तत्र विद्वद्विशेषाणां पुरो ऽवस्थिते धर्मिणि सन्निहितानामवमर्शेन विद्व-
द्वृत्तयेवैक्यं सन्निधानाभावादतः स्मृत्युपाकृष्टानामवमर्शेन स्मृतिश्च नाका-

स्मादुद्बन्धीति यत्सङ्गचरितानां तेषां विशेषाणां पूर्वं पर्यायेषु ग्रहणं कृतं
तद्वृत्तसंस्कारप्रबोधार्थे स्मरणकारणमवश्यमेवाभ्यधीयम् । तद्वानुगतं वा
भवतु व्यावृत्तं विप्रतिपत्त्यात्मकं वा आन्तरमुपलब्ध्यनुपलब्ध्यव्यवस्थारूपे
वेत्येवमाक्षिप्रसामान्यवाचिनि समानशब्दे पञ्चसाधारणरूपवगमात्सामान्य-
लक्ष्यार्थता । यदा त्वनुगतमेव धर्ममारोहपरिणाहादिस्वभावमाचष्टे समान-
शब्दस्तदा विशेषलक्षणार्थे इति । तत्र चेत्थं सूचयोजना । समानो धर्मः परि-
णाहादिः तस्य गुणत्वेन प्रतिद्रव्यमन्यत्वे ऽपि तुल्यरूपावगतिविषयीकृत-
त्वात्समानत्वमुच्यते तस्योपलब्धिरूपमिति । अथापि सत्तापपत्तिशब्देनोच्यते
सौ ऽप्युपलब्ध्यधीनस्थितिरेव भवतीति सर्वथा समानधर्मोपलब्धेः संशय
इत्युक्तं भवति । ननु समानधर्मोर्थान्तरं धर्मिणो न चाऽर्थान्तरे दृष्टे ऽन्यत्र
संशयो भवितुमर्हति । नार्थान्तरविशेषत्वात् । अर्थान्तरविशेषस्तु धर्म्येवोच्यते
ऽर्थान्तरेण परिणाहादिना विशेष्यतइति तस्मिन्नेव साधारणधर्माध्यासितव-
पुषि धर्मिणि नयनपथवर्तिनि तद्गतविशेषावमर्शात्मा तत्रैव संशयो जायते
यो ऽयमूर्ध्वत्वविशिष्टधर्मा दृश्यते स स्थाणुर्वा स्यात्पुरुषो वेति नार्थान्तर-
त्वदूषणम् । तथा ऽपि घक्रकोटरत्वकरणादिविशेषदर्शिना न दृष्टः संशय इति
कारणान्तरमुच्यते । उपलब्ध्यनुपलब्ध्यव्यवस्थात् इत्यनेन विशेषायहणमुच्यते ।
इत्थमुच्यते इदन्तया ऽनिदन्तया वा तत्रोपलब्धिर्न व्यवतिष्ठते अनुपलब्धिर्वेति
विशेषयहणे सति तद्व्यवस्थानं संभवति स्थाणुरयं न पुरुष इति घक्रकोटरादि-
विशेषयहणे । शिरःपाण्यादिपरिच्छेदै तु पुरुषो ऽयं न स्थाणुरिति । एवमनेत्र
पदेन विशेषयहणमुक्तं तथा ऽपि प्रेक्षाकृतस्य साधारणधर्मदर्शिना विशेषान-
नुपलभमानस्यापि न दृष्टः संशय इति कारणान्तरमुच्यते विशेषापेक्ष इति
विशेषस्मृत्यपेक्ष इत्यर्थः । ननु विशेषापेक्ष इति श्रूयते न विशेषस्मृत्यपेक्ष इति ।
सत्यमश्रूयमात्रमपि तत्स्मरणं संशयप्रस्तावादवगम्यते । स्मर्यमाणत्वेन हि
विशेषाणां संशयोत्पत्तावपेक्षा नानुभूयमानतया ऽनुभूमानेषु हि तेषु संशयच्छेदो
भवति न संशयः । अपेक्षाशब्दार्थनिरूपणादेव वा स्मृतिर्लभ्यते विशेषाणामपेक्षा
आकाङ्क्षा ते चानुपलभ्यमानाः पूर्वानुभूतास्वाकाङ्क्षन्ते इतीयं वा तेषां स्मृतिः ।
संप्रत्युपलभ्यमानेष्वेकान्ताननुभूतेषु वा तेष्वआकाङ्क्षानुपपत्तेः । ननु समानधर्मो-
पलब्धेर्विशेषस्मृतेर्येति कारणद्वयमेवास्तु किं विशेषयहणेन । अपि ५ ।

विशेषस्मरणदेव नन्वाविप्रस्तदवहः ।

ग्रहणं स्मरणं चैव भवेतां युगपत्कथम् ।

किं तु नातिदूरगतायां निजप्रमदायामनुरागवतः कामिनः समानधर्मदर्शने तद्वत्विशेषादर्शने तदनुस्मरणे च सत्यपि न भवत्येव संशयो ऽतः संशयोत्पत्त्यव्यभिचारे देशकालव्यवहितविशेषाग्रहणसिद्धये पदान्तरमुपादीयते देशान्तरे कालान्तरे वा चिरदृष्टानां विशेषाणामिदानीमग्रहणं संशयकारणं न विशेषाग्रहणमात्रम् । यद्यमुना पदत्रयेण संशयलक्षणमिदमुक्तम् । ननु च संभूय कारकैः कार्यमारभ्यते इति न्यायात्समानधर्मोपलब्धिविशेषानुपलब्धितस्मृतिलक्षणकारणत्रयजन्ये संशये ज्ञानयोगपदमारप्यते । क्रमभाषित्वे हि बुद्धीनां नैककार्योत्पत्तौ युगपद् व्यापारः समस्ति । विशेषाश्च बहवो ऽपि संभवन्तीति तत्स्मरणान्यपि युगपदूयांसि भवेयुः । नैतदेवं समानधर्मग्रहणानन्तरं पूर्वापजातविविधविशेषानुभवपरम्परोपचितपीवरसंस्कारजमेव तद्विशयं स्मरणं भविष्यति यथा वर्णानामर्धे प्रतीतेः वर्णितम् । उपलब्ध्यनुपलब्ध्यव्यवस्थापदसूचिता च विशेषानुपलब्धिरनुपलब्धिरिव न सा ज्ञानात्मिका किं तु ज्ञानाऽनुत्पाद इति तत्तृतीयं कारणमपि भवन्न ज्ञानात्मकम् । ज्ञानात्मके कारणसमानधर्मग्रहणं च तयोः प्रथमं समानधर्मग्रहणविनश्यदवस्थं विशेषस्मरणं च द्वितीयमविनश्यदवस्थं संशयमुपजनयतः । ईदृशोश्च ज्ञानयोगोपपदमविरुद्धमिति शास्त्रे स्थितम् । एवं समानधर्मग्रहणाद्विशेषग्रहणाद्विशेषस्मृतेश्च संशय इति पदत्रयेण संशयलक्षणमनवद्यमुच्यते इति । तदेतदाचार्यव्याख्यानमरोचयन्तः परे ऽपरथा व्याचक्षते । सामान्यलक्षणं तावद्विमर्शपदेनैव प्रतिपादयते न हि पर्यायोच्चारणमात्रमिदं विमर्शः संशय इति किं तु संशय इति लक्ष्यपदं विमर्श इति लक्षणप्रवणपदम् । प्रमाणपदवच्च निर्वचनसम्यपेक्षमेतत्पदं लक्षणप्रतिपादनक्षमं भवति । विरुद्धार्थवमर्शो विमर्शः स्यात्पूर्वो पुरुषो वेतीयता च सजातीयसंशयपञ्चकानुगतं विजातीयेभ्यः प्रमाणादिभ्यो व्यञ्छिन्नं सामान्यलक्षणमुक्तं भवति । संशयोत्पादककारणपरिगणनं कुनरिन्द्रियार्थसन्निकर्षोपज्ञग्रहणवद्विहापि नोपयुज्यते कारणान्तराणामप्यात्ममनःसन्निकर्षादीनामपरिहार्यत्वात् । अत्राप्यसाधारणकारणनिर्देशश्चिद्विधीतकालेनापि को ऽर्थः सामान्यलक्षणस्य प्रतिषिद्धाद्विधितत्वात्तस्य च विम-

वैपदादेव सिद्धत्वात् । उपलब्धनुपलब्धव्यवस्थापदप्रतिपाद्यमानविशेषावह-
 वधत्वेन जातीयं क्लृप्तमिति पुनश्च विशेषलक्षणप्रसङ्गे यथाभूतमेव तद्व्याख्येय-
 मित्यतिभारः । एवं विमर्षपदेन विजातीयव्यवच्छेदकारिणि सामान्यलक्षणे
 वर्णिते समानधर्मोपपत्तेरित्येकमेव पदं सजातीयसंशयान्तरव्यवच्छेदकारि
 विशेषलक्षणलक्ष्यं भवतीति तथापि पदव्ययोजनं नोपयुज्यते इति । अथ
 व्याख्यानद्वये ऽपि कतरत्साधित्वमिति तद्विदः प्रमाणम् । अनेकधर्मोपपत्तेरित्य-
 चापि चिपदपरिग्रहेणैव लक्षणमाचार्या वर्णयन्ति । अनेकधर्मोपपत्तेरुपलब्ध-
 नुपलब्धव्यवस्थातो विशेषापेक्ष इत्यसाधारणधर्मग्रहणाद्विशेषग्रहणाद्विशेषसृ-
 तेश्च संशय इत्यर्थः । एवैकपदोपादानफलं च पूर्ववदत्रापि दर्शयितव्यम् । न
 चेन्द्रियमनःसंयोगादिकारणान्तरपरिगणनोपादानं युक्तं तेषां सर्वबुद्धिजन्यसु-
 तुल्यत्वादिहासाधारणसंशयज्ञानकारणोपादेशप्रस्तावादिति । अन्ये तु सामान्य-
 लक्षणसमुत्पादिके विजातीयव्यवच्छेदे केवलसजातीयव्यवच्छिन्नलक्षणप्रतिपाद-
 ननिष्ठमनेकधर्मोपपत्तिरूपमेव पूर्ववद्वर्णयां चक्रुः । नन्वेकधर्मग्रहेण कथम-
 साधारणो धर्म उच्यते समानजातीयमसमानजातीयमनेकं तस्मात्परावृत्तो
 धर्मोनेकधर्म इति । यद्वा किमनया क्लृप्तकल्पनया अस्त्ययमेकशब्दः समान-
 योयस्तत्र स्पष्टं नञ्समासेनासमानधर्मो ऽनेकधर्मः साधारणधर्म उच्यते
 एवेति । भवत्वेवमसाधारणधर्मस्य तु कथं संशयकारणत्वमिति चिन्त्यम् । विह-
 द्भविशेषानुस्मरणकारणत्वं हि संशयमाहुः । विशेषाणां च स्मरणहेतोः संस्कारस्य
 तद्वैधक्यं भवति येन सहेते पूर्वपर्यायेणापलब्धाः । असाधारणधर्मस्य त्वसाधार-
 णधर्मत्वादेव न केनचित्सह पूर्वं दर्शनमभवद्भावे त्वसाधारणधर्मतैव हीयेते-
 त्यतः कथमसौ तस्मृतिहेतुः । व्यावृत्ततयेव तु स्मृतिहेतुत्वे ऽस्य वेत्तव्यस्म-
 रणनिमित्ता प्रसज्येत ततो ऽपि व्यावृत्तत्वादिति । नैव दोषः प्रकारान्तरेणाप्य
 स्मृतिहेतुत्वात् । इह हि केषु चित्केषु चिदसाधारणधर्मो धर्मान्तरसहचरिता
 भवन्ति तद्यथा पृथ्वीत्वगन्धवत्त्वादयो धर्मोः पृथिव्यामसाधारणत्वं सन्तः
 स्नेहवत्त्वादियमोश्च तद्येवाप्सु द्रव्यत्वसहचारिको दृष्टाः । कृपादिषु कृपत्वादि-
 धर्मोः मुक्त्यसहचारिकः कृत्वपक्षादिषु कृत्वपक्षत्वादियमोः कर्मत्वसहचारि-
 कः । एवं प्रकृते ऽपि धर्मिणि कस्मिंश्चित्कश्चिदसाधारणो धर्म उपलभ्यमानः
 केनापि साधारणधर्मान्तरेण सहचरितो भवेदिति भवति विशेषानुस्मृतिद्वारेण

संशयसाधनम् । नन्वेवं तर्हि व्यावृत्तत्वादेव समानधर्मादेव संशयो नानेकध-
र्मादिति मेवम् । अनेकधर्म एवासौ तेन वर्त्मना विशेषान्स्मारयन्संशयजन्यमे-
कल्पते । सति हि तस्मिन्किमालम्बनं व्यावृत्तत्वं स्यादित्यलमसिद्धमेवमिति ।
तस्योदाहरणं भाष्यकारेण दर्शितं शब्दे विभागजत्वम् । यथा हि पृथिव्यादेः
पृथिवीत्वादितः व्यावृत्तो धर्मो द्रव्यत्वाद्यनुगतधर्मसहचारी दृष्ट एव शब्दे विभा-
गजत्वं धर्मः केन द्रव्यत्वादीनामन्यतमेन धर्मेण सहचरितः स्यादिति संशयः ।
ननु विभागजत्वमसाधारणं न भवत्येव शब्दधर्मो विभागे ऽपि भावात् तथा च
प्रयोगः गुणः शब्दे विभागजत्वाद्विभागजविभागवद् इति । तच्च के चिदाहुः ।
सत्यमस्ति विभागे ऽपि विभागजत्वं शब्दे तु विशेषेण विवक्षितः द्विविधो
हि विभागो विभागः कारणविभागपूर्वकः कारणाकारणविभागपूर्वकश्च
कारणं समवायिकारणमभिप्रेतं कारणविभागपूर्वकस्तावन्तनुविभागानन्वा-
काशविभागः । कारणाकारणविभागपूर्वकस्तद्व्युत्पत्त्याकाशविभागस्तद्व्युत्पत्त्याकाशवि-
भागो हस्ताकाशविभागादपि शरीराकाशविभाग इति । शब्दस्तु नियमेनेव
कारणविभागपूर्वकविभागप्रभवः वंशदलविभागादृलाकाशविभागो दलाकाश-
विभागाच्च समवायिकारणाच्छब्दे निष्पद्यते इत्यनेन विशेषेणस्येदृशविभा-
गजत्वस्यासाधारणत्वं शब्दधर्मस्योच्यते इति । अन्ये तु विभागजं विभागम-
मृष्यमाना यथानुसृत्येव शब्दे विभागजत्वस्यासाधारणधर्मतामाचक्षते । ननु
किमिति विभागजं ते विभागं न मृष्यन्ति । अस्ति ह्ययं तत्सिद्धौ न्यायः
यदा ह्यवयवे कर्मोत्पन्नमवयवान्तराद्विभागं करोति न तदाकाशादिदेश
यदा त्वाकाशादिदेशा न तदा ऽवयवान्तरादिति स्थितिः । किंकृता
पुनरियं स्थितिरिति चेदुच्यते या ह्यवयवक्रिया नभोभागविभागकारिणी नांशो
द्रव्यारम्भकसंयोगप्रतिपक्षभूतं विभागमारभमाणा दृश्यते दिनकरकिरणपराम-
र्शोपपन्नितकमलदलविकासकारिक्रियावत् । तदेव कथमिति चेत्कमलस्य मुकु-
लविकासदशयोः प्रत्यभिज्ञायमानत्वेनाविनाशविशेषात् । इयं तु घाट्यमान-
वंशदलक्रिया द्रव्यारम्भकसंयोगप्रतिद्वन्द्विभूतविभागारम्भिकोपलभ्यते इति
नांशो नभसो विभागमारभेतेत्यत एव स्थितिरस्तीति विभागजविभागक-
ल्पना क्रियते । संयोगान्नं कर्मेति तावत्स्थितम् । अन्यथा हि तस्य कालान्त-
रस्थायित्वं नित्यद्रव्यसमवेतस्य च नित्यत्वं स्यात् । तस्मात्कर्मसो ऽचिरजी-

चित्वातद्विनाशकेन संयोगेन भवितव्यम् । उत्तरश्च संयोगः पूर्वसंयोगोपरमे
सति जायते भान्यथा न च विभागव्यतिरिक्तः कश्चन संयोगस्य हन्ता सम्भवि ।

कर्म तूत्तरसंयोगवन्मनिष्ठातकोशलम् ।

न हि प्राक्तनसंयोगविनाशाय प्रकल्पते ॥

तस्माद्विभागेनैव संयोगनाशकारिणा भाव्यं स च यदधिकरणो
विभागस्तदधिकरणमेव संयोगमुपशमयति न त्वङ्गुलिविभागः कुण्डलद्वयसंयो-
गोपमर्दाय प्रभवतीत्यतो न वंशदलवृत्तिर्विभागो दलाकाशसंयोगमपहन्तुम-
लमिति नूनं दलाकाशसंयोगेन भवितव्यम् । तद्विदानीं तस्योत्पत्तिकारणवि-
न्तायां क्रियाया वंशदलविभागमाशेषजनने चरितार्थत्वात् निर्माय विभागा-
न्तरनिर्माणे विरम्य व्यापारासंवेदनादवश्यं वंशदलविभाग एव प्रत्यासन्नतया
दलाकाशविभागारम्भको ऽभ्युपगमनीयः । एवमनभ्युगमे कर्मनित्यत्वप्रसङ्गा-
दिति । अत्र वदन्ति न कर्मनित्यत्वमनभ्युपगम्यमाने ऽपि विभागे विभागे
भविष्यत्युत्तरसंयोगस्य कर्मविनाशहेतोरस्तित्वात् । पूर्वसंयोगानुपरमे कथं
तदुत्पाद इति चेद्वाठमुपरत एव पूर्वसंयोगः । कस्तस्योपरमहेतुर्इति चेत् ।

कर्म ह्युत्तरसंयोगनिमित्तं यदुपेयते ।

तदेव पूर्वसंयोगध्वंसकारि भविष्यति ॥

न च यज्जनने शक्तमशक्तं तद्विनाशने ।

हेतुर्देहनसंयोगः पाकजोत्पादनाशयोः ॥

यथा च विभागे ऽधिकरणनियमो यदाधारे विभागस्तदाधारमेव
संयोग निरुद्धो तथा कर्मण्यपि नियमः कर्मोपि स्वाश्रयस्य यदन्यदिकसं-
बन्धनिबन्धनं तत्तद्विरुद्धोदित्युतेः संयोगस्योपमर्दकमिति नातिप्रसङ्गः । एवं
कर्मोपि विरुद्धोत्तरसंयोगदर्शनेनमदूषणं दिगन्तरसंयोगस्य तेनोपमर्दनात् । अपि
च यदेव कर्म वंशदलविभागकारि कथ्यते तदेव दलाकाशविभागकारि
भविष्यति को दोषः । ननु व्योमविभागकारि कर्म न द्व्यारम्भकसंयोगप्र-
त्यनीकभूतविभागारम्भकमध्येऽहण्यकर्मवदित्युक्तम् । सत्यमुक्तम् अयुक्तं
तु शतपञ्चपञ्चकमेवो ऽपि द्व्यारम्भकसंयोगप्रतिकूलविभागारम्भकत्वात्तु
कुम्भलकमलाद्विकचकमलस्यान्यत्वनिरवयवनिश्चितम् । ननु तदेवेदमरविन्द-
मिति संदेहविषयपरहिततामरसप्रत्यभिज्ञादर्शनात्कथं संकोचविकासदशा-

मात्रभेदात्तद्वयत्वमिति । कृतमनया दुराचया शरीरे ऽपि सुखदुःखफलभ्यमा-
नशेषवयौवनवार्धकादिदशाभेदभिन्नस्वरूपे प्रत्यभिज्ञानदर्शनात् । न च शरी-
रकुशेययोर्विशेषबलेद्यमपि पश्याम इति कृतस्तदेकत्वम् । भवतु वा पुण्डु-
रीकस्याविनाशो निदर्शनेमात्रमिदं तु धर्षितं न तु प्रतिबन्धः कश्चन हेतु-
रभ्यधायि येन वंशदलकर्मणः कोकनदपल्लवकर्मसाम्यं कल्पेत । क्रियात्वं
त्वप्रयोजकमेव कर्मणां विचित्रकार्यहेतुत्वात् । यदि वा नान्यो वंशदलवि-
भागो नान्यश्च तत्कार्यो दलाक्षाश्विभागः किं तु ।

एक एव विभागे ऽयं भेदो ऽस्याश्रयभेदतः ।

एकच देशे ऽवस्थानाद्योम्नो वंशदलस्य च ॥

समानदेशे वृत्तित्वं मूर्तानां हि विरुध्यते ।

द्योम्नः सर्वगतत्वात् विद्यते तच्च सन्निधिः ॥

एकदेशाश्रयत्वे तु यदेकस्माद्विभागकृत् ।

तदेवान्यत इत्यस्ति न विभागो विभागजः ॥

अपरे पुनर्विभागजविभागपराकरणोपाहूतभसाः संगिरन्ते तिष्ठतु
तावद् दूरत एव विभागजो विभागः कर्मजो ऽपि न विभागो नाम
कश्चिदस्ति संयोगविरोधिनि तस्मिन्नभ्युपगम्यमाने मुद्गरादिवत्पूर्वसिद्धता
ऽवश्यं भाविनी ततश्च पूर्वसिद्धो विभागः संयोगमुन्मूलयतीति घटमुद्गर-
योरिव संयोगविभागयोरेकच युगपदुपलब्धिर्भवेन्न चेवमस्ति । तस्मा-
त्संयोगाभावविषय एव विभक्तप्रत्यय इति न विभागालम्बनतां प्रति-
पद्यते । सत्यपि विभागे तस्मिन्क्षणे संयोगस्य विनाशान्न भवति विभ-
क्तप्रतिभासः । क्षणान्तरे च संयोगविनाशे सति भवतीत्यन्वयव्यतिरेकाभ्यां
संयोगाभावविषय एवावधीयते ॥ प्रत्यक्षगम्यता विभागस्य । संयोगभङ्गलि-
ङ्गेन च तत्परिकल्पनक्रियेव तं हिनस्तीति पुरस्तात्प्रतिपादितम् । कथं
तर्हि विभागजत्वं शब्दस्य भाष्यकार उदाहृतवान् । उच्यते त्रिविधं कारणं
कार्योत्पत्तिं विधत्ते समवायिकारणम् असमवायिकारणं निमित्तकारणं चेति ।
नच समवायिकारणं तदुच्यते यच्चान्नितं कार्यमुपलभ्यते यथा पटस्य तन्तवः ।
नच समवायिकारणं तु द्विविधं कार्यैकार्थसमवायलक्षणप्रत्यासत्त्या प्रत्यासन्नं कार-

वेकार्थसमवायलक्षणा वा । तत्र कार्यकार्यसमवायेन प्र यथा पटस्य तन्तुसंयोगः । कार्थेकार्थसमवायेन तु प्रत्यासन्नं यथा पटरूपस्य तन्तुरूपमिति । अवधृतसामर्थ्यं च तदसमवायिकारणमाश्रयणीयमतो बुद्धिजन्यमिति सत्य-
प्येकार्थसमवाये नान्येषामात्मगुणानामिच्छादीनामसमवायिकारणत्वमपि त्वव-
धृतसामर्थ्यस्यात्ममनःसंयोगस्येवेति । समवाय्यसमवायिव्यतिरिक्तं तु कार्यो-
त्पत्तौ निर्घातसामर्थ्यं यत्कारणं तन्निमित्तकारणमुच्यते इत्येवं स्थिते शब्दस्य
नित्यत्वे निरस्ते कार्यत्वे च साधिते तदुत्पत्तौ आकाशं समवायिकारणं
निमित्तकारणानि तु भूयांसि सन्त्येषासमवायिकारणं तु चिन्त्यं तद्वाकाशा-
श्रितमवश्यमन्यथा प्रत्यासत्त्यभावात् तद्गुणान्तराणां च विभुत्वादीनामनव-
धृतशक्तित्वाद्वंशदलपाटनसमनन्तरं च शब्दोत्पाददर्शनादेवं मन्यामहे ।

क्रिया यदैव संयोगं हन्ति वंशदलाश्रितम् ।

तदैव गगने कञ्चित्करोत्यतिशयं ध्रुवम् ॥

आकाशातिशयो यश्च क्रियाजः शब्दकारणम् ।

असौ विभागनामेति शब्दे तज्जन्यतोच्यते ॥

तदेवमेतद्विश्राममाचार्यमतमभिहितमस्माभिः । यतश्च मतिमद्भि-
र्विचारणीयं किमाकाशातिशयमात्रमसमवायिकारणमुत यथा भेरीदण्डसंयोग-
कार्थे शब्दे भेरीगगनसंयोगस्यासमवायिकारणत्वमेवं वंशदलविभागकार्ये
तस्मिन्दलगगनविभागस्येति । दलाकाशविभागो ऽपि किं दलविभागज उत
कर्मण गवेति । सर्वथा कश्चिदसाधारणो धर्मः संशयहेतुरुदाहर्तव्य इतीयता
नः प्रयोजनम् । विरुद्धा प्रतिपत्तिर्विप्रतिपत्तिः अस्त्यात्मेत्येके नास्त्यात्मेत्यपरे
स्यं विप्रतिपत्तिरूपलभ्यमाना विशेषस्मरणद्वारेण संशयमावहति । न चेह कश्चि-
दनुगते। व्यावृत्तो वा धर्मः संशयकारणमपि तु विप्रतिपत्तिरेवेति । अत्रापि
चिरूपपरिग्रहेण लक्षणवर्णनमेकेनैव वा पदेनेति पूर्ववदाचार्यद्वयमतमनुसरणी-
यम् । उपलब्धव्यवस्थयाः स्वत्वयं भवति संशयः सञ्चेदकमुपलभ्यते यथा
हृदादिषु क्व चिदसञ्च भास्करकरनिकरप्रतिफलतरलितासु मरुस्थलीषु । तदेव-
मुपलब्धेरव्यवस्थितत्वात् क्व चिदुपलभ्यमाने भवति संशयः किमिदं स्रुपल-
भते किमसदिति । अनुपलब्धव्यवस्थयातश्च भवति संशयः किं चिदसदेव नोप-
लभ्यते नमःकुसुमादि किं चित्सदपि नोपलभ्यते मृदन्तरितशङ्कुमूलकादि

* मोक्षमनुष्यम् अ. १ पा. १ सू. २४ ।

अधिकारो ऽर्हस्य व्यवसायः यं समर्थमाप्नोति हानव्यं वाचिकृत्य व्यवसाये प्रवर्तते तत्प्राप्तये परिहाराय वा चेष्टते पुरुषस्तत्प्रयोजनमिति । तच्च गौणमु-
च्यमेवेन द्विविधम् । मुख्यं सुखप्राप्तिदुःखपरिहारश्च तत्साधनं गौणम् । सुख-
साधनमपि चन्दनचनसारमहिलादि प्राप्नोत्यन्मुच्यत्वेन यदा विवक्षितं
भवति तदा तदवाप्नुयाये गौणता द्रष्टव्या । तच्च प्रयोजनं देशकालपुरुषदशा-
भेदादव्यवस्थितं तदथा ग्रीष्मे महस्यले निशातमलातनिकरमिव किरति किर-
णमिवेष प्लवणि तृषातुरस्य तुषारकणोत्कारदन्तुरमम्बु परमं सुखसाधनं तदेव
शिथिले सकलजगत्कम्पकारिणि दाहणसमीरणशिथिलीकृतनीरेषु कश्मीरेषु
श्लेष्मोपचयजनितजठरशिखिनः खेदाय जायते तस्मादनियत एवायं सुख-
दुःखसाधनभावे भावानाम् । यद्यपि च यदेकदा सुखसाधनमिति विदितमुप-
युक्तमतिक्रान्तं वस्तु तथापि तज्जातीयत्वलिङ्गावधृतसुखसाधनभावे भावा-
न्तरे ऽपि प्रवर्तन्तएव तदर्थिनः । ननु प्रयोजनस्य प्रवर्तकत्वमयुक्तं सदसद्वि-
कल्पानुपपत्तेः सत्त्वे कर्णेनासादिवन्न तदर्थी प्रवृत्तिरसत्त्वे तु खपुष्पादिवन्न-
तराम् । नैव दोषः ईप्साजिहासाविषयीकृतस्य प्रवर्तकत्वात् । न हि तत्ख-
पुष्पादिवदसाध्यं नापि शिरःपाण्यादिर्वत्सिद्धमेव अपि तु साध्यत्वेन बुद्-
ध्युपाकृतं तत्प्रवर्तकमिति युक्तं तदेव च वाक्यार्थ इति पूर्वमुक्तम् ।

इत्थं प्रवर्तकत्वे प्रयोजनस्योपपादिते मुनिना ।

भग्ना भवन्ति सर्वे, प्रेरणपक्षाः पराभिहिताः ॥

प्रयोजनमतेो ऽखिलैर्विधिवचोभिरादिश्यते

प्रयोजननिबन्धनास्तनुभूतामशेषाः क्रियाः ।

क्रिमेरपि यथा तथा किमपि जीवितं विभ्रतः

प्रयोजनबहिष्कृतं न खलु चेष्टितं दृश्यते ॥

वैतद्विद्वक्कः प्रयतते निजपञ्चसिद्धये

तां चैव वेद परपक्षनिषेधलभ्याम् ।

तस्मादियं स्वमतसाधनवर्जिता ऽपि

युक्ता प्रयोजनवती भवितुं वितण्डा ॥

॥ प्रयोजनपदार्थः ॥

लौकिकपरीक्षकाणां यस्मिन्नर्थे बुद्धिसाम्यं

स दृष्टान्तः ॥*

लौकिकपरीक्षके वादिप्रतिवादिनौ दृष्टान्तप्रस्तावलक्षणाद्वेदितव्यो न तु मूर्खपण्डितौ प्रकृतसंगतेस्तयोश्च संगत्यभावात् । तयोर्यस्मिन्नर्थे भाव-
स्वभावे ऽभावात्मके वा बुद्धिसाम्यं प्रयोज्यप्रयोजकभावव्यवस्थितसाध्यसाधन-
धर्माधिकरणत्वे साध्यव्याप्तिपूर्वकसाधनधर्मव्यावृत्ततायां वा तुल्यरूप-
बुद्धिः स दृष्टान्तः । तस्य तथाविधधर्माधारत्वं तद्वहितत्वं वा लक्ष्यमाणा-
न्मन्तव्यं यथा चानुमानलक्षणे तत्पूर्वकमिति प्रतिबन्धग्रहणोपायमात्रं प्रति-
पादितं तत्स्वरूपं त्ववयवलक्षणे निर्णीतमुदाहरणसाधर्म्यात्साध्यसाधनं
हेतुस्तथा वैधर्म्यादिति एवमिह वादिप्रतिवादिप्रसिद्धिमात्रं दृष्टान्तस्य दर्शितं
रूपं तु तस्य द्विविधमपि तत्रैव वक्ष्यते साध्यसाधर्म्यान्तदुर्मभावी दृष्टान्त
उदाहरणं तद्विपर्ययाद्वा विपरीतमिति । अनित्यः शब्दः कृतकत्वाद् यत्कृ-
तकं तदनित्यं दृष्टं यथा घट इति साधर्म्यदृष्टान्तः । यत्पुनरनित्यं न भवति
तत्कृतकमपि न भवत्येव यथा ऽऽकाश इति वैधर्म्यदृष्टान्तः । यद्योक्तलक्ष-
णवैकल्यात् दृष्टान्ताभासता भवति ।

अभासभेदविभवात्कथयिष्यते तु तेषामुदाहरणलक्षणवाक्यप्रसङ्गे ।

आभासता वचनदोषकृता ऽपि का चिदस्तीति सा ऽवयवलक्षणवैव वाद्या ॥

द्विविधो ऽपि च दृष्टान्तः सुदृष्टिभिर्यत्नतो ऽधिगन्तव्यः ।

स हि निश्चलः फलनिधेरनुमानमहातरोः स्कन्धः ॥

दृष्टान्तपदार्थः ॥

तन्त्राधिकरणाभ्युपगमसंस्थितिः सिद्धान्तः ॥†

तन्त्र्यते ऽनेन पदार्थस्थितिरिति तन्त्रं प्रमाणमुच्यते । अधिकरणमा-
श्रयः तन्त्रमधिकरणं यस्य स तन्त्राधिकरणः प्रमाणमूल इत्यर्थः । अभ्युप-
गमः स्वीकारः तस्य संस्थितिरित्यंभावव्यवस्था धर्मनियमः इदमिति

सामान्यनिर्देश इत्यमिति विशेषः । एवं च तन्त्राधिकरणाभ्युपगमसंस्थितिः प्रमाणमूलाभ्युपगमव्यवस्था सिद्धान्त इत्युक्ते प्रमाणमूलाभ्युपगमविषयीकृतः सामान्यविशेषवानर्थः सिद्धान्त इति सामान्यलक्षणमुक्तं भवति । अन्ये तु व्याचक्षते तन्त्रमितरेतरसंबद्धस्यार्थसमूहस्योपदेशः शास्त्रम् अधिक्रियते इत्यधिकरणं पक्ष उच्यते अभ्युपगमो यथोक्त एव संस्थितिशब्दः प्रत्येकम-
प्रसिद्धयते तन्त्रसंस्थितिरधिकरणसंस्थितिरभ्युपगमसंस्थितिरित्यनेन तन्त्र-
निर्देशसामान्यात्सर्वतन्त्रसिद्धान्तयोः सूचनमितराभ्यां पदाभ्यामुत्तरयोरधिक-
रणाभ्युपगमसिद्धान्तयोरिति एतत्त्वपव्याख्यानम् । न ह्येवं सिद्धान्तचतुष्टु-
यानुगतं किं चित्सामान्यलक्षणमुक्तं भवति न चेदं विभागायै विशेषलक्षणार्थं
वा सूत्रं तत्प्रतिपादनस्योत्तरसूत्रैः करिष्यमाणात्त्वादुक्तस्य च पुनर्वचने
प्रयोजनाभावादतः पूर्वप्रक्रमेणैव सिद्धान्तस्य सामान्यलक्षणवर्णनं श्रेयः ।
तस्य स्वकण्ठेन विभागमाह ।

स चतुर्विधः सर्वतन्त्रप्रतितन्त्राधिकरणाभ्युप-
गमसंस्थित्यर्थान्तरभावात् ॥*

चतुष्प्रकारो हि सिद्धान्तः सर्वतन्त्रसिद्धान्तः प्रतितन्त्रसिद्धान्तो
ऽधिकरणसिद्धान्तः अभ्युपगमसिद्धान्तः तत्र ।

सर्वतन्त्राविरुद्धः स्वतन्त्रे ऽधिकृतो ऽर्थः ॥†

अत्र तन्त्रशब्देन शास्त्रमुच्यते स्वशास्त्रे य उपदिष्टो ऽर्थः सर्वशा-
स्त्राविरुद्धश्च स सर्वतन्त्रसिद्धान्तः । यथा चाक्षुषं प्रमाणमिति । नन्ववापि
विषदन्ते ब्रह्मवादिनां हि सर्ववैयमविद्या अविद्या च कथं प्रमाणमिति । न
व्यवहारावस्थायां तैरपि तत्प्रामाण्याभ्युपगमात् । संख्यालक्षणविषयविप्रतिप-
त्तिस्तु प्रतिशास्त्रं भवतु चाक्षुषं प्रमाणमितीयति सर्ववादिनामविवादः ।

समानतन्त्रसिद्धः परतन्त्रासिद्धः प्रतितन्त्रसिद्धान्तः ॥‡

तन्त्रे ऽधिकृतो ऽर्थ इति वर्तते । यथा ऽस्माकमीश्वरेच्छाप्रैरितप-
रमाणुनिर्मितानि पृथिव्यादीनि समानतन्त्रे कणश्चतमते तथैव सिद्धानि

* गीतमसूत्रम् अ. १ भा. १ सू. २७ ।

† गीतमसूत्रम् अ. १ भा. १ सू. २८ ।

‡ गीतमसूत्रम् अ. १ भा. १ सू. २९ ।

परतन्त्रे च सर्वविधादिशास्त्रे तेषां मान्यवगम्यन्तइति । यथा वा गुणव्याप्ति-
कायाः प्रकृतेर्महदवकारादिक्रमेण भूतसर्गे इति सांख्यानां स्वतन्त्रसिद्धौ ऽर्थः
समानतन्त्रे ऽपि पातञ्जले योगशास्त्रे सिद्धं एव परतन्त्रे तु वैशेषिका-
दिमतै न सिद्धं इति । नन्वस्य कथं प्रमाणमूलता । स्थाने प्रश्नः सत्यमेतत्
आस्माकीमे हि प्रतितन्त्रसिद्धान्ते प्रमाणमूलत्वं यथार्थमेव सांख्यसिद्धा-
न्तस्तु प्रमाणमूलत्वाभावे ऽपि परतन्त्रत्वख्यापनायोदाहृतः तदभिप्रायेण
मूलता वक्तव्येति ।

यत्सिद्धावन्यप्रकरणसिद्धिः सो ऽधिकरणसिद्धान्तः ॥*

प्रक्रियते इति प्रकरणं पक्ष उच्यते यस्यार्थस्य सिद्धौ सत्यां प्रकर-
णान्तरसिद्धिर्भवति सो ऽधिकरणसिद्धान्तस्तदधिकरणानामर्थान्तराणां सिद्धेः ।
कः पुनर्यत्सिद्धाविति सर्वनाम्ना प्रत्यवमृष्यते पक्षो हेतुर्वा । किं चातः ।
पक्षः कथं पक्षान्तरसिद्धये कल्पते हेतुना हि पक्षसिद्धिः क्रियते न पक्षेण ।
हेतोस्त्वधिकरणसिद्धान्तत्वे कथं सिद्धान्ताश्रया न्यायप्रवृत्तिरिति तदुद्देश-
प्रयोजनं वार्येतम् । न्यायो हि हेतुरेव स एव चाधिकरणसिद्धान्तो न च
हेतुर्हेत्वाश्रय इति । उच्यते उभयथा ऽप्यदोषः हेतुरपि क्व चित्पक्षीभवति
पक्षो हि हेतुभवत्येव तत्र तावदाश्रय्येन हेत्वधीना पक्षसिद्धिरिति हेतु-
रेव सर्वनाम्ना ऽवमृष्यते तत्सिद्धावन्यप्रकरणसिद्धेः स एवाधिकरणसिद्धान्तः ।
कथं तर्हि तद्व्याश्रया न्यायप्रवृत्तिः । उच्यते हेतुरपि तदन्यतराभिन्न इव
साध्यमानत्वात्पक्षीभवन्न्यायान्तराश्रयतां प्रतिपत्स्यते ऽपि वा पक्ष एव सर्व-
नाम्ना ऽवमृष्यमाणो भवत्वधिकरणसिद्धान्तः स च स्पष्ट एव न्याय-
स्याश्रयः । स च सिद्धौ पक्षान्तरास्याधिपक्षेव सिद्धातीत्यधिकरणसिद्धान्ततां
भजते । तस्योदाहरणम् इन्द्रियव्यतिरिक्तो ज्ञाता दर्शनस्पर्शनाभ्यामेका-
र्थग्रहणादिति । अग्नेन्द्रियव्यतिरिक्ते ज्ञातरि सिद्धमिति तदनुषङ्गीकृत्योन्तरा-
श्रयणि सिध्यन्ति नानेन्द्रियाणि नियतविषयाणि गुणव्यतिरिक्तं द्रव्यमित्ये-
वमादीनि ।

अपरीक्षिताभ्युपगमात्तद्विशेषपरीक्षणमभ्युपगमसिद्धान्तः ॥*

अपरीक्षिताभ्युपगमादिति यथाश्रुतपञ्चमीनिर्देशमनुरूप्यमानाः प्रमा-
णमूलाभ्युपगमविषयीकृताः ऽर्थः सिद्धान्त इति च सामान्यलक्षणेनानुसरन्तः
के चिदेवं व्याचक्षते । धर्मिणः शब्दादेर्नित्यत्वविचारचर्चायामपरीक्षितस्ये-
वाकाशविशेषगुणत्वादिधर्मपरीक्षारहितस्येवाभ्युपगमात् किं सिध्यति । इच्छते
तद्विशेषपरीक्षणं तद्वतनित्यानिनित्यत्वपरीक्षणं हि सामान्येन धर्मिण्युपादी-
यमाने व्योमविशेषगुणत्वादिधर्मपरीक्षारहिते सत्युपपद्यते । यदि पुनराकाश-
विशेषगुणत्वविशिष्टः शब्दो धर्मित्वेनोपादीयते परं प्रत्यसिद्धविशेषणः एवो
भवेदिति । एवमपि कृते यदि पुरो धर्मिणं विकल्पयेत्कीदृशस्य सतः शब्दस्य
भवता नित्यत्वं साध्यते द्रव्यस्य गुणस्य चेति स एवं विकल्पयन्नर्थान्तर-
गमुनातावत्पराजित एव भवति जितमप्येनं पुनर्जैतुं स्वबुद्धतिशयचिह्न्या-
पयिषया परबुद्धावक्षया च बादी ब्रवीत्यस्तु द्रव्यं शब्द इति । एतत्
व्याख्यानं न बुद्ध्यामहे एवं व्यचक्षाणानामेषामभ्युपगमसिद्धान्त इति को
न व्यवस्थित इति । यदि तावदनित्यः शब्द इति द्रव्यत्वगुणत्वादिविशे-
षरहितशब्दाख्यधर्मनिर्देशो यः प्रथममुपातः स एवाभ्युपगमसिद्धान्तस्त-
चाभ्युपगमार्थः कीदृशः कश्च प्रतितन्त्रसिद्धान्तादस्य विशेषः । अशास्तु द्रव्यं
शब्दार्थ इति स्वबुद्धतिशयाभिमानेन पश्चादभ्युपगम्यमानद्रव्यत्वविशिष्टश-
ब्दनिर्देशो ऽभ्युपगमसिद्धान्तस्तर्हि तच्च सूत्रमपरीक्षिताभ्युपगमादिति न
योजितमन्यचेव तैः सूचार्थो नीत इति । तस्मादेवं व्याख्यायते अपरीक्षिता-
भ्युपगम एव स्वमतिकौशलेन क्रियमाणो ऽभ्युपगमसिद्धान्तः अस्तु द्रव्यं
शब्द इति । प्रमाणमूलाभ्युपगमविषयीकरणं तु सामान्यलक्षणे प्राकवाद्यभिप्रा-
येण योज्यम् । द्रव्यत्वमपि प्रमाणमूलं शब्दस्य भवतु तथा ऽपि तस्यानित्य-
त्वमिति किल निरपयत्वं द्रव्यमनित्यं नास्त्येव शब्दस्य तु तादृशस्याप्य-
नित्यत्वमहं साधयामीति । कथं तर्हि पञ्चमी किं पञ्चम्या वस्तु तावदीदृशं
यथा व्याख्यातमस्माभिः । पञ्चम्यपि चेत्थं योज्यते किमर्थं पुनरयमपरीक्षित
एव शब्दद्रव्यत्वाभ्युपगमः क्रियते इति पृच्छत उत्तरं पञ्चम्याभिधीयते

यस्मादपरीक्षिताभ्युपगमात् द्विशेषानित्यत्वं परीक्ष्यमानकल्पते तस्मादपरीक्षिताभ्युपगमे ऽभ्युपगमसिद्धान्त इति । न तु तद्विशेषपरिच्छयमेव सामानाधिकरण्यानिर्देशादभ्युपगमसिद्धान्त इति मन्तव्यं परीक्षणस्य सिद्धान्ताश्रितत्वात् । तस्माद्विशेषपरिच्छयार्थो ऽपरीक्षिताभ्युपगमः प्रौढवादिना क्रियमाणो ऽभ्युपगमसिद्धान्त इति सूचार्थः । इत्थमेव च तत्र तत्र प्रावादुकानां व्यवहारः ।

इमाश्च सिद्धान्तमिदाश्च तस्मै न्यायप्रवृत्तेः प्रथमं निमित्तम् ।

प्रवर्तते नैव परीक्षकाणामनाश्रया न्यायकथा कदा दित् ।

सिद्धान्तपदार्थः ।

इह हि स्वयमवगतमर्थमनुमानेन परस्मै प्रतिपादयता साधनीय-
स्यार्थस्य यावति शब्दसमूहे सिद्धिः परिसमाप्यते तावान्प्रयोगव्यः तमेव
च परार्थमनुमानमाचक्षते नीतिविदः । ननु नैव परार्थमनुमानं नाम किं
विदस्ति वक्तृपेक्षया श्रोतृपेक्षया वा तदनुपपत्तेः ॥

वक्तृन्वशादि स ह्यर्थो नेदानीमनुमीयते ।

श्रोतुः स्वार्थानुमानं तद्व्याख्यावगतिहेतुकम् ॥

यथा प्रत्यक्षतो धूमं दृष्ट्वा ऽग्निमाधिगच्छति ।

तथा तदीयादृचनादिति दस्य परार्थता ॥

आगमस्त्वेव भिद्येत कश्चिदर्थोपदेशकः ।

कश्चित्तत्प्रत्ययोपायन्यायमार्गोपदेशक इति ॥

सत्यं न परमार्थतः परार्थमनुमानमुपपद्यते किं तु द्विविधः प्रति-
पत्ता स्वयमवगतयथाप्रकृतलिङ्गव्यापिकस्तद्विपरीतश्च । तत्र स्वयमवधृतप्रति-
बन्धं प्रति नोपदिश्यते अवमनुमानं स्वत एव तस्य प्रतीत्युत्पत्तेः । अनवधा-
रितव्यापिकस्य तु व्यापिरेव व्युत्पाद्यत इति ते प्रति परार्थमनुमानं तदु-
पदेशकं वाक्यमेषाख्यायते तथा हि ॥

वक्ता स्वप्रत्ययेनेदं न हि वाक्यं प्रयुज्यते ।

परो मदृचनादेव तमर्थं बुद्धुतामिति ॥

किं त्वेनमनुमानेन बोधयामीति मन्यते ।

यो ऽपि तदृचनादेव तमर्थमवबुध्यते ॥

किं तु व्याप्तिमत्तो लिङ्गात्स्वयं तत् न पश्यति ।

तत्प्रतीत्यभ्युपायत्वात्परार्थमिदमुच्यते ॥

अतश्च श्रोतुः स्वार्थानुमानमेवेदं वक्ता तु तथा परं प्रतिपादयन्-
रार्थमनुमानं प्रयुङ्क्ते इत्युच्यते ॥

न चानुवादमात्रं तद्वक्तुरित्युपपद्यते ।

यतो व्याप्तिरिति सम्यक्परस्य प्रतिपत्तये ॥

तेनानधिगताद्यौपदेशकत्वान्नानुवादमात्रं स्वागमापेक्षया त्वनुवादत्वे
नेदानीमात्रवचनमनुवादरूपं किं चिद्वेत्सर्वस्य स्ते।पलब्धिपूर्वकत्वादिति ।
तस्मात्परार्थानुमानवाक्योपपत्तस्तदेकदेशा अवशिष्टा युक्ता इति लक्ष्यन्ते ॥

प्रतिज्ञाहेतूदाहरणोपनयनिगमनान्यवयवाः ॥ *

एतच्च सूत्रमेकमेव सामान्यलक्षणमवयवानामभिधत्ते विभागं च
प्रमाणानामिव प्रत्यक्षानुमानोपमानशब्दास्साधनीयार्थप्रतिपत्तिपर्यन्तवचनक-
लापैकदेशत्वमवयवानां सामान्यलक्षणमाचष्टे । यद्यपि चैकवक्तृवदननिर्ग-
तानां निसर्गभङ्गुराणामदीर्घायुषामपरिहार्यक्रमजन्मनां दुर्माणामिव पारमा-
र्थिकस्मूहो न समस्त्येव तथा ऽपि सिषाधयिषितार्थप्रतिपादनरूपैककार्या-
पयोगमूलीकृतात्मनां तेषां काल्पनिकः कलापः पूर्वमेव वाक्यकल्पनावसरं
समर्थित इति तद्वागा अपि संभवन्त्येव । न च पदानामेवानुमानवाक्याव-
यवत्वमपि तु खण्डवाक्यानामेकेन पदेन प्रतिज्ञोदाहरणादीनामभिधातुमश-
क्यत्वात् । हेतुवचनं त्रेकमपि पदं क्व चिद्वति कृतकत्वादिति तदपि वा
सविशेषणं प्रयुज्यमानं पदसमुदायेनैव प्रतिपादने वस्तुत्वे सति कृतकत्वा-
दिति । उदाहरणवचनमपि पदवदित्येवमालस्यादेव प्रयुज्यते तद्वि व्याप्तिप्र-
दर्शनायेव वक्तव्यं यत्कृतकं तदनित्यं दृष्टं यथा घट इति । तस्मादवयवा-
नामवयवत्वमेव लक्षणं न पदत्वम् । विभागो ऽपि प्रतिज्ञादिपदसंनिधावयव-
श्रुतेरेवावगम्यते प्रतिज्ञादयः पञ्चात्रयवा न न्यूनातिरिक्ता इति । नन्वव-
यवदन्ते के चिन्नूनतामवयवानामाचक्षते अवयवं ह्यवयवं वा साधनवाक्यं

वदन्तः । अन्ये तु जिज्ञासा संशयः शक्यप्राप्तिः प्रयोजनं संशयव्युदास इति पञ्चभिस्सह प्रतिज्ञादीन् दशवयवानाहुः । उच्यते न्यूनता यथाऽवसरं प्रति-
समाधास्यते आधिक्यमप्ययुक्तं जिज्ञासादीनामशब्दस्वभावत्वेन वाक्यावय-
वत्वायोगात् । तथा ह्यप्रतीयमाने ऽर्थे प्रतीतिप्रयोजनस्य प्रवर्तिका जिज्ञासा
सा चेच्छास्वभावत्वादान्तरः प्रमातृधर्मैः न वाक्यावयवः । अर्थक्रियासाधने
ऽर्थे विमर्शः संशयः किमेवमयमर्थेवमपि ज्ञानात्मकत्वाच्च वाक्यावयवः ।
प्रमातुः प्रमाणानि प्रवर्तमानानि प्रमेयमर्पयितुं पारयन्तीति सम्भा-
वना शक्यप्राप्तिः सा ऽपि तथैव न वाक्यावयवं स्पृशेत् । संशयव्युदासस्तु
प्रतिषेधोपलम्भः स च वचनस्वभावत्वे ऽपि न साधनवाक्यावयवः किं तु
वाक्यान्तरमेवेति न साधनवाक्यस्यावयवत्वं प्रतिपद्यते । तदिमे संशयादयः
प्रवृत्तिहेतवो भवन्ति न वाक्यावयवा इति सूक्तं प्रतिज्ञाहेतूदाहरणोपनयनिग-
मूनान्यवयवा इति । तेषाम् ॥

साध्यनिर्देशः प्रतिज्ञा ॥ *

प्रतिज्ञेति लक्ष्यनिर्देशः साध्यनिर्देश इति लक्षणम् । शुद्धस्य धर्मिणो
धर्मस्य वा द्वयोर्वा स्वतन्त्रयोर्धर्मिविशिष्टस्य वा धर्मस्य साध्यत्वानुपपत्तेः
धर्मविशिष्टो धर्मी साध्य इत्यनुमानलक्षणे निर्णीतमेतत् । तस्य निर्देशः परियह-
वचनं प्रतिज्ञेति । ननु सावधारणत्वाद्वाक्यानां किं साध्यनिर्देश एव प्रतिज्ञेत्यव-
धारणमुत प्रतिज्ञैव साध्यनिर्देश इति । यदि साध्यनिर्देश एव प्रतिज्ञेत्यव-
धार्यते तदा यत एवकारकरणं ततो ऽन्यसावधारणमिति प्रतिज्ञा नियम्यते सा-
ध्यनिर्देशं मा त्याजीदिति । साध्यनिर्देशस्तन्नियमित इति प्रतिज्ञामपह्नायापि
भवेदित्यतिव्यापकं लक्षणम् । अथ प्रतिज्ञैव साध्यनिर्देश इत्यवधार्यते ततः
साध्यनिर्देशो नियम्यते प्रतिज्ञां मा त्याजीदिति प्रतिज्ञा त्वनियमितेति साध्य-
निर्देशमपह्नायापि भवेदिति साध्यनिर्देशेन प्रतिज्ञाया अव्याप्त्वादव्यापकं लक्ष-
णमिति । तदेतदयुक्तं न हि सर्वं वाक्यं सावधारणं भवति यथैव पन्थाः सुप्रं
गच्छन्तीति न हि तेषु एवेति सुप्रमेवेति वा गच्छत्येवेति वा नियन्तुं शक्यते
इति । अद्याप्यवधारणमवश्याप्यशीलं तद्वस्तु साध्यनिर्देश एव प्रतिज्ञेति न

चातिव्याप्तिः प्रतिज्ञामपहयान्यत्र साध्यनिर्देशस्यादर्शनात् । अनियमितो ऽप्य-
साधन्यत्र न दृश्यते श्वेति तस्मात्साध्यनिर्देश एव प्रतिज्ञेति स्थितम् ।
तद्यथा अनित्यः शब्द इति । नन्वत्रापि किमनित्य गवेत्यवधारणमुत शब्द
श्वानित्य इति तच्चानित्य एव शब्द इत्युक्ते तद्वतधर्मान्तरतिरस्कारात्कृत-
कत्वमपि तत्र न भवेदित्यसिद्धो हेतुः । शब्द श्वानित्य इति त्ववधार्यमाणे
घटादावनित्यत्वप्रतिषेधादन्वयशून्यता हेतोः स्यादिति । नैव दोषः । निरव-
धारणस्यापि वचनप्रयोगस्य दर्शितत्वात् । अनित्य एव शब्द इत्यवधारणे वा
नानित्यत्वव्यतिरिक्ततदविरुद्धकृतत्वादशेषधर्मान्तरनिषेधस्तत्र विधीयते
किं तु तद्विरुद्धनित्यत्वमात्रनिषेध श्वानित्य एव शब्दो न नित्य इत्यर्थः ।
तदुक्तं नियमस्तद्विरुद्धाच्च कल्प्यते नाविरोधिन इति* । तस्मान्न हेतोर-
सिद्धत्वम् । ननु साधनवाक्ये प्रतिज्ञावचनमसमञ्जसमसाधनाङ्गवचनत्वात् ।
हेतुदृष्टान्तवचनाभ्यां हि साध्यसिद्धेस्ते एव वक्तव्ये न च स्वप्रतिपत्तावुपलब्धं
सर्वमेव परस्मै आख्येयम् । आख्याने वा धर्मिमात्रमाख्यायतां स्वप्रतिपत्तौ
हि पूर्वपर्वतादेः शुद्धस्य धर्मिणो ग्रहणं न तु सिधाधयिषितहुतवह्नादिधर्म-
विशेषकृषितवपुषः एवमभ्युपगमे ऽनुमानवैफल्यप्रसङ्गादतः कथं प्रथममेव
साध्यधर्माध्यासितस्वरूपधर्मिनिर्देशकरणम् । अपि च विवादादेव प्रतिज्ञार्थो
लभ्यते इति किं स्वकथोक्तेन तेन प्रयोजनम् । उच्यते । स्वप्रतिपत्तिमनुसरता
परस्य प्रतिपत्तिरुत्पन्ननीयेति स्वप्रतिपत्तौ प्रथममुपलब्धो धर्मो तावदाख्येय
श्वानुदृश्यमाने हि धर्मिणि निरधिकरणो हेतुः क्व साध्यं साधयेत् । धर्म्यन-
वच्छिन्ने च धर्ममात्रे ऽनुमानमनर्थकमविवादसिद्धत्वात् । अस्ति हि यत्र क्व
चिदनित्यत्वमित्याश्रयासिद्धश्च धर्मिनिर्देशाद्विना हेतुर्भवेदित्यवश्यनिर्देशको
धर्मः । यद्यपि च धर्मिमात्रदर्शनमेव प्रथममभूतथा ऽपि किं साधयितुं हेतुः
प्रयुक्तो भवेदित्युपपन्नवशमनाय साध्यधर्मनिर्देशो ऽपि कर्तव्यः । शब्दः कृत-
कत्वादिति हि प्रयुज्यमानं तदिदमन्वयपदमिव साधनं भवेत् । शुभ व्याप्तिप्र-
दर्शनेनिपुणेन यत्कृतकं तदनित्यं दृष्टमिति दृष्टान्तवचसा तस्मादनित्य
इति निगमनवचनेन वा विरस्यति स उपपन्न इति तत्रापि श्रोतृबुभुत्सोप-
रमपरिश्रमफले साधनवाक्ये साधनाधिगमाकाङ्क्षासमुत्पादनाय साध्यं निर्दे-

* श्लोकावार्तिके अनुमानवार्तिके श्लो. ५५ ।

शब्दं न हि शब्द इत्येतावत्युक्ते तत्र साधनमाकाङ्क्षति कश्चिदिति साध-
नवचनावसरतत्प्रयोगसाफल्योत्पादनायेव नूनमनित्यः शब्द इति प्रतिज्ञा-
वचनं प्रयोक्तव्यम् । यच्च विवादादेव प्रतिज्ञार्थस्य लब्धत्वमभिधीयते तदभ्यु-
पगमनमेव शब्दान्तरेण प्रतिज्ञायाः । यतो विरुद्धो घादो विवाद एक आह
नित्यः शब्द इतरस्त्वनित्य इत्याह सो ऽयं पक्षप्रतिपक्षपरिग्रहे विवादः
प्रतिज्ञैव । स तु पक्षप्रतिपक्षपरिग्रहस्तदहरेव भवतु दिनान्तरे वेति किमनेन
विशेषेण । तस्मादपरिहार्यं प्रतिज्ञावचनमिति सिद्धम् । प्रतिज्ञैव च पक्ष
इत्युच्यते तदेवंविधे पक्षलक्षणे प्रदर्शिते बलात्पक्षाभासाः प्रतिक्षिप्ता भवन्ति ।
तद्यथा ऽनुष्णो ऽग्निरिति प्रत्यक्षविरुद्धः पक्षः । न ह्यप्याहि चक्षुरित्यनुमान-
विरुद्धः । शब्दविरुद्धस्तु बहुशास्त्रः ब्राह्मणेन सुरा देयेत्यागमविरुद्धः । अनिची
मे वन्द्या पिता मे ब्रह्मचारीति धर्मधर्मिपदयोरेव विप्रतिषेधात्स्ववचनवि-
रुद्धः । न चन्द्रः शशीति लोकप्रसिद्धिविरुद्धः उपमानविरुद्धस्तु न गवय-
शब्दवाच्यो ऽयं गोसदृश इति । अप्रसिद्धविशेषणो नभःकुसुमकृतायतंसस्त्वैव
इत्यप्रसिद्धविशेषः सुगन्धि गगनकमलमित्यप्रसिद्धोभयः स्वपुष्पकृतशेखरो
वन्द्यासुत इति । यत्रापि विशेषणविशेष्ययोः प्रमाणान्तरतः स्वहृषं निश्चि-
तमेव तन्निर्देशो ऽपि पक्षाभास एव शीतं तुहिनमुष्णो ऽग्निरिति साध्यत्वा-
भावेनानुमानप्रयोगावसरविरहादितीयमेव च सा सिद्धसाध्यता व्यते इति । ये
चेते प्रत्यक्षविरुद्धतादयः पक्षदोषाः ये च वक्ष्यमाणाः साधनविकलत्वादयो
दृष्टान्तदोषास्ते यस्तुल्यित्या सर्वं हेतुदोषा एव प्रपञ्चमाह तु पक्षदृष्टान्तदो-
षवर्णनम् । दृष्टान्तदुष्टतया च हेतोरेव लक्षणमन्वयव्यतिरेकयोरन्यतरद्वी-
यते इति सर्वं च ते हेतुदोषा एव ।

अत एव च शास्त्रे ऽस्मिन्मुनिना तत्त्वदर्शिना ।

पक्षाभासादयो नोक्ता हेत्वाभासास्तु दर्शिताः ॥

कश्चिद्वैतनपक्षो ऽपि पक्षमात्रप्रतिष्ठितः ।

बाधो ऽनुमानरूपस्य स्ववाक्यादिकृते यथा ॥

एवंलक्षणको हेतुरिति तत्स्वरूपवाचधारणे सति तदभिधायकं वचनं
सुखमेव लक्ष्यते इत्यर्थात्मकहेतुलक्षणं तावदुच्यते ।

उदाहरणसाधर्म्यात्साध्यसाधनं हेतुरिति* ॥

नन्वर्थात्मको हेतुरनुमानं तच्च लक्षितमेव पूर्वं तत्पूर्वकं चिद्विधमनुमानमिति । सत्यं तस्य तत्पूर्वकमिति सर्वनामपरामृष्टप्रत्यक्षमूलतोपवर्णनेन प्रतिबन्धपरिच्छेदोपायमाचनिरूपणं कृतमिह तु प्रतिबन्धस्वरूपमपि प्रतिपादयते । तत्रार्थात्मके हेतौ लक्ष्ये पञ्चमीमपास्योदाहरणसाधर्म्यं साध्यसाधनं हेतुरिति सूचं पठन्ति । ध्यायन्ते च साधर्म्यं हेतुरित्युच्यमाने गन्धवत्त्वादेरसाधारणहेतोः साध्यधर्मिव्यक्तिभेदवृत्तित्वेन साधर्म्यरूपसंभवाद्बहुस्य पक्षविपक्षवृत्तेस्तत्साधर्म्यस्वभावत्वाद्हेतुत्वं प्रसज्यत इति तन्निवृत्त्यर्थमुदाहरणग्रहणम् । उदाह्रियते ऽस्मिन्साध्यसाधनयोः प्रयोज्यप्रयोजकभाव इत्युदाहरणं दृष्टान्तः । तेन साधर्म्यं कस्येति प्रकृतत्वात्प्रत्यासनेश्च साध्यस्य धर्मिण इत्यवगम्यते । उदाहरणसाधर्म्यं साध्यदृष्टान्तधर्मिसाधारणो धर्मो हेतुरिति नासाधारणादौ तथात्वप्रसक्तिरिति । यवमपि प्रमेयत्वादेरनैकान्तिकहेतोस्तथा भागासिद्धस्यानित्यत्वसिद्धये चतुर्विधपरमाणुपक्षीकरणे गन्धवत्त्वादेः प्रकरणसमकालात्ययापदिष्टयोश्चोदाहरणसाधर्म्यसम्भवाद्हेतुत्वं भवेदिति तद्व्यवच्छेदाय साध्यसाधनग्रहणम् । साध्यदृष्टान्तधर्मिणोश्च समानो धर्मः साध्यो ऽप्यनित्यत्वादिः भवत्येवेति तस्यापि हेतुता मा प्रसाङ्गीदिति साध्यसाधनग्रहणम् । लिङ्गसामान्यलाभार्थं साध्यसाधनं यदुदाहरणसाधर्म्यं स हेतुरिति । साध्यसाधनपदेन च प्रतिबन्धो लक्ष्यते स च सव्यभिचारादिषु नास्तीति न ते हेतवः । प्रतिबन्धश्च पञ्चलक्षणक इत्येकैकलक्षणाभाषकृतहेत्वाभासपञ्चकनिर्देशादेव सूचितवानाचार्यः । नन्वेवं तर्हि साध्यसाधनग्रहणमेव हेतुलक्षणमस्तु तद्वि सकलहेत्वाभासव्युदाससमर्थमिति किमुदाहरणसाधर्म्यग्रहणेन । समानजातीयव्यवच्छेदार्थत्वात् । अहेतवो हि विजातीयास्तद्व्यवच्छेदः साध्यसाधनग्रहणात्समानजातीयस्य केवलव्यतिरेकिणो ऽवच्छेदायोदाहरणसाधर्म्यग्रहणमिति । तत्किं केवलान्वयी हेतुरिति लक्ष्यत्वेन विवक्षितः । न तथाविधस्य हेतोरभावात् । अन्वयव्यतिरेकलक्ष्यमचोदाहरणं साधर्म्यवैधर्म्यसम्भवे तु सति साधर्म्यमप्यस्त्येवेति न सावधारणं वा विशेषविधिरूपेण-

वेदमुदाहरणसाधर्म्यग्रहणं केवलान्वयिलक्षणं वर्णेनीयमिति । ननु यदि द्विविधो हेतुरिष्यते तर्हि सामान्यलक्षणमादौ वक्तव्यं ततो विशेषलक्षणमिति । उच्यते साध्यसाधनग्रहणमेव प्रतिबन्धसूचकं सामान्यलक्षणं भविष्यति । उदाहरण-साधर्म्यग्रहणं त्वन्वयव्यतिरेकिणो लक्षणमुत्तरसूचं च केवलव्यतिरेकिणः । केवलान्वयी हेतुर्नास्त्येवेत्येवं पञ्चमीमुपेत्यार्थात्मकहेतुलक्षणमाचक्ष्युः । अपि वा भवतु तथापि संशयव्यवच्छेदफलः पञ्चमीपाठः कश्चिदेवमभिदधीत साध्यसाधनमिति पर्यायपठनमात्रमेतन्न हेतुलक्षणम् । अपि च यन्नेव दृष्टान्तार्थमिति हेतुधर्मप्रयुक्ततया साध्यधर्मो ऽवधारितस्तत्रैव पुनरसावुपलभ्यमानस्तमुपस्थापयतु धर्म्यन्तरे तु तदुपलम्भाद्भवतु संशयः किं तत्साध्याविनाभूतमिह हेतोस्सत्यमुतान्यथेति अस्येदमुत्तरमुच्यते उदाहरणसाधर्म्यादिति । अयमर्थः देयकालव्यक्तिविशेषाणां व्यभिचारान्न तेषु प्रतिबन्धावधारणमपि तु सामान्यधर्मयारेव ।

व्यक्तिभेदाश्रयत्वे हि नैव व्यापिग्रहो भवेत् ।

दृष्टान्ते ऽयम्यनुज्ञैवं भवता दीयते कथम् ॥

तदभ्यनुष्ठानानु सामान्येन व्यापिग्रहणमङ्गीकृतमेव भवति । तस्मिंश्च सत्युदाहरणसाधर्म्यात्साध्यसाधनमेव भवति न संशयः संशयस्य विशेषग्रहणकारणकत्वादिह उदाहरणसाधर्म्यपटोपातं लिङ्गभामान्यमेवं विशेषो गृह्यते इति कुतः संशयः । साध्यसाधनपदमपि न पर्यायमात्रमपि तु पञ्चलक्षणरूपप्रतिबन्धसूचनेन हेतोः हेतुत्वसमर्थनार्थमेतत् । कस्माद्वेतुर्हेतुर्भवति साध्यसाधनत्वादुक्तत्वादित्यर्थः । साध्यसाधनता चास्य पञ्चलक्षणकात्प्रतिबन्धाद्विना न निर्वहतीत्यसौ साध्यसाधनपदेन लक्ष्यते । सो ऽपि च प्रयोज्यप्रयोजकभावगमस्साधनताङ्गतामेतीति तथाविध एव सूच्यते । अत एव चाप्रयोजक एवेकः परमार्थतो हेत्वाभास इति वक्ष्यते । तदिदमीदृशं साध्यसाधनत्वं हेतोः कुतो भवतीत्युदाहरणसाधर्म्यादिति संशयं व्यवच्छिन्दन्त्या पञ्चम्या कथ्यते । अतश्च यदुच्यते 'परैः साधर्म्यं यदि हेतुः स्यान्न वाक्यांशो न पञ्चमीति तदिदमनुपपन्नम् । पञ्चम्या अर्थात्मकत्वे हेतावनुपयोगात्तथापि वा तस्याः समर्थितत्वात् । वाक्यांशे लक्षणान्तरकरणात् तच्चेदमिदानीमुच्यते । उदाहरणसाधर्म्यात्साध्यसाधनं हेतुः । यद्यपि च ज्ञानस्याप्युदाहरण-

साधर्म्यात्कर्मभूतात्करणात्मकत्वाद्वा भवत्यभिनिवृत्तिस्तथापि वाक्यावयव-
प्रकरणसामर्थ्याद् वचनमवसीयते । यदि वाक्यावयवप्रकरणमिदं किमर्थं तद्व्य-
र्थव्युत्पादनम् । उक्तमत्र तदौपयिकत्वाद् इति । साध्यसाधनगृहणं वचनल-
क्षणे किमर्थं हेत्वाभासवचननिरसनमर्थोत्पन्नकहेतुलक्षणादेव हि सिद्धम् ।
न हेत्वाभासवचनव्यवच्छेदकं पक्षधर्मवचनं कृतकत्वादित्येवमादि प्रयोक्त-
व्यमपि तु हेतुविभक्तयन्तं कृतकत्वादित्येवमादि प्रयोक्तव्यमिति कृतकत्वे-
नेति कृतकोऽयमस्मादिति वा ऽभिधातव्यमेवं हि तत्साध्यसाधनं भव-
तीति ।

तथा वैधर्म्यात् ॥ *

उदाहरणगृहणमनुवर्तते साध्यसाधनमिति च । एतच्च तथाशब्दो-
पादानसामर्थ्याद्गम्यते उदाहरणसाधर्म्यात्साध्यसाधनं हेतुः । अत्राप्यर्थात्म-
कहेतुपूर्वकत्वाद्वचनस्यार्थात्मक एव हेतुः प्रथमं लक्ष्यते इति तल्लक्षणाद्य
पूर्ववत्पञ्चमीपाठशून्यमेव सूत्रं वर्णयन्ति । वैधर्म्यं हेतुरित्युच्यमाने पक्षवैधर्म्य-
स्यापि विपक्षवृत्तेरशेषाश्वव्यक्तिपक्षीकरणे तुरगा इमे विषाणित्वादित्येवमा-
देर्हेतुत्वं स्यादित्युदाहरणगृहणम् । तथा ऽप्यसाधारणादेरुदाहरणवैधर्म्यस्य
हेतुता प्रसज्यते इति पूर्ववत्साध्यसाधनगृहणं प्रतिबन्धसूचके सकलहेत्वा-
भासव्यवच्छेदके योजनीयम् । तस्मादेव सकलहेत्वाभासव्यवच्छेदसिद्धेरुदाह-
रणवैधर्म्यगृहणं समानवातीयान्वयव्यतिरेकिहेतुव्यवच्छेदसिद्धये व्याख्येयम् ।
ननु च वैधर्म्यशब्दः केवलान्वयिनमेव हेतुमव्यतिरेकं व्यवच्छेदनुमत्तं तस्य
वैधर्म्यशून्यत्वादन्वयव्यतिरेकिणोस्तु हेत्वोरुदाहरणसाधर्म्यस्यापि भावात्क-
थमनेन व्यावर्तनम् । उच्यते ।

वैधर्म्यशब्दोपादानात्केवलान्वयिने यथा !

निवृत्तिर्गम्यते तद्वदन्वयव्यतिरेकिणः ॥ *

साध्यसाधनशब्दे हि प्रतिबन्धोपलक्षणः ।

व्याख्यातः प्रतिबन्धश्च व्यतिरेकान्वयात्मकः ॥

वैधर्म्यसाधने ऽप्यस्मिन् स एव यदि वर्ण्यते ।

पूर्वञ्च कथनाद्वायै वैधर्म्यग्रहणं भवेत् ॥

केवलव्यतिरेकाख्यप्रतिबन्धाभिधत्सया ।

वैधर्म्यवचनं तस्मात्सफलं व्यवतिष्ठते ॥

अध्याहृतैवकारं वा तद्वादासाय पठ्यताम् ।

विशेषविधिकूपेण व्याख्यातं वा मिथीयताम् ॥

केवलान्वयिहेतुश्च न कश्चिदुपलभ्यते ।

तेन पूर्वोक्त एवास्य व्यवच्छेदो भविष्यति ॥ .

नन्वेवं तर्ह्यनेनैव न्यायेन पूर्वसूचं केवलान्वयिलक्षणाद्यै स्यात् । यथेह वैधर्म्यग्रहणं साधर्म्यव्यवच्छेदकमेवं तच्च साधर्म्यग्रहणं वैधर्म्यव्यवच्छेदाय स्यादिति । उक्तमत्र न केवलान्वयी नाम हेतुः संभवतीत्यलक्षणीय एवासौ । तदेवमन्वयव्यतिरेकवतो हेतोर्लक्षणाया पूर्वसूचमिदं तु केवलव्यतिरेकिलक्षणायेति स्थितम् । अर्थात्मकहेतुलक्षणपक्षे ऽपि पञ्चमीपाठः पूर्ववत्संशयप्रकरणाफलत्वेन वर्णनीयः । वचनात्मकहेतुलक्षणे ऽपि तथैव सूचं योज्यम् । यथोक्तवैधर्म्यात्प्रवृत्तं वचनं साध्यसाधनं हेतुविभक्त्यन्तं प्रयोक्तव्यमित्यर्थः । तदेतदाक्षिपन्ति । लक्ष्ये सति लक्षणं वक्तव्यं भवति केवलव्यतिरेकी तु नाम न समस्त्येव हेतुरिति कस्येदं लक्षणमुच्यते । प्रतिबन्धेन हि हेतोर्गमकत्वमुक्तं प्रतिबन्धश्च पञ्चलक्षणको व्याख्यातः । एकैकलक्षणविरहनिबन्धनाश्च पञ्चहेत्वाभासा भविष्यन्ति । तत्पक्षधर्मत्वविरहिण एवासिद्धस्य हेतोर्गम्यगून्यता ऽपि न हेतुता युक्ता केवलव्यतिरेकमात्रशरणेन हेतुना साध्यसिद्धौ तथाविधहेतुसुभिन्नसंभवाद्यद्यस्मै रोचते स तत्सर्वं साध्ययेत् । असाधारणस्य वा किमिति हेतुत्वं व्यतिरेकवतो ऽपि संशयः साध्याभावकृता तस्माद्वावृतिरुत वा ऽन्यथा । अन्यथे हि क्व चिद्वृत्तिरेव ऽन्यत्र हेतुव्यावृत्तिरवगम्यमाना साध्यव्यावृत्तिकृतैवेत्यवधार्यते नेतरथा । इत्थमेव संदिग्धव्यतिरेकता व्यावर्तते नान्यथेत्येति ।

संदिग्धव्यतिरेके च साध्यसाधनता कथम् ।

लक्ष्याभावादपश्येदं कथ्यते तस्य लक्षणम् ॥

तस्मान्न साधन्यहणेन हेतुद्वयसामान्यलक्षणमभिधायोदाहरणसा-
धन्यहणेनान्वयव्यतिरेकियो लक्षणमुदाहरणवैधर्म्यहणेन च केवलव्यति-
रेकियो धर्मेनीयमपि तु सूत्रद्वयेनैतस्यैवाऽन्वयव्यतिरेकवतो हेतौलक्षणं
व्याख्येयम् । अन्वयव्यतिरेकयोगमकाङ्क्षादेकेनान्वयनिरूपणमपरेण च सूत्रे-
णाव्यतिरेकव्युत्पादनम् । अत एव च भाष्यकारः किमेतावद्वेतुलक्षणं नेत्युच्यते
तथा वैधर्म्यादित्येकवाक्यतयेव व्याख्यातवान् । उदाहरणमपि च सूत्रद्वये
तुल्यमेवान्वयव्यतिरेकिहेतोरुक्तवानुत्पत्तिधर्मकत्वादिति । अथ वदन्ति ।
यदि वयं यं कं चन शुष्कमेव केवलव्यतिरेकिणं हेतुमुपगच्छेम तत एवम-
नुयज्येमहि किं त्वन्वयव्यतिरेकवानेष हेतुः क्व चित्साध्यविशेषे विशेषणवि-
शेषवशात्केवलव्यतिरेकितामवलम्ब्यत इति ब्रूमः । तदथेच्छादिगतं कार्यत्व-
मात्मसिद्धौ । तत्र हि कार्यत्वमाश्रितत्वमात्रेण व्याप्तिमुपलब्धमन्वयव्यतिरे-
कयुक्तमेव घटादेः कार्यस्याश्रितस्य दृष्टत्वात् । यत्र ह्याश्रितत्वं नास्ति तत्र
कार्यत्वमपि नास्त्येष व्योमादौ । सोऽयमन्वयव्यतिरेकवानेष हेतुर्यदा परि-
दृश्यमानशरीराद्याश्रयव्यतिरिक्ताश्रयाश्रितत्वे साध्ये देहादिषु बाधको-
पपत्तेः सत्यां कार्यत्वादिति सविशेषणः प्रयुज्यते तदा केवलव्यतिरेकी
सम्पद्यते । देहादिव्यतिरिक्तस्याश्रयस्यात्मनो नित्यपरोक्षत्वेनान्वयानुप-
लम्भादिति । ईदृशस्य चान्वयमूलस्य तस्यां दशायां केवलव्यतिरेकिता-
मुपगतस्य हेतुत्वानुपगमान्न पूर्वोक्तदोषावसरः । न हीदृशा हेतुना
सर्वः सर्वं साधयितुमुत्सहते न चासाधारणस्य हेतुत्वमित्थं स्थिते
प्रसज्यते पञ्चलक्षणत्वमपि पूर्वाश्रयापेक्षमस्य भविष्यति । यस्तु संदिग्ध-
व्यतिरेकित्वमाशङ्कितं तदप्यन्वयव्यतिरेकमूले केवलव्यतिरेकिणि निर-
वकाशं कार्यस्याश्रितस्योपलम्भादाश्रितत्वव्यावृत्त्या व्योमादौ च कार्यत्व-
व्यावृत्तिदर्शनादिदानीं घटादौ शरीरे वा सविशेषणकार्यत्वव्यावृत्तिर्दृश्य-
माना विशिष्टाश्रयव्यावृत्तिगतेवावगम्यते इति न संदिग्धो व्यतिरेकः ।
यतश्चात्मसिद्धिप्रसङ्गे निर्णीतमिति निरपवादः केवलव्यतिरेकी हेतुरस्त्येव ।
लक्ष्यते इति तल्लक्षणाद्यर्थमुत्तरसूत्रमन्वयव्यतिरेकिहेतुलक्षणार्थं च सूत्रं केव-
लान्वयी हेतुर्नास्त्येव सामान्यलक्षणं त्वनुमानलक्षणात्साध्यसाधनपदाद्वा
ऽवगन्तव्यम् । भाष्याचाराणि तु कथमप्यपेक्षिष्यामहे । अथ वा यथा कथं चिद्ध

व्याख्यास्यामः । केवलमतिरेकित्वं त्वीदृशमात्मादिप्रसाधने परममस्तमुपे-
क्षितुं न शक्नुम इत्ययथाभाष्यमपि व्याख्यानं श्रेयः ।

साध्यसाधर्म्यात्तदुर्मभावी दृष्टान्त उदाहरणम् ॥ *

यथा तत्पूर्वकमनुमानमित्यत्र प्रतिबन्धग्रहणोपायमात्रं प्रतिपादित-
मिह तु प्रतिबन्धस्वरूपमुदाहरणसाधर्म्यवैधर्म्ययुक्तमेवं लौकिकपरीक्षकाणां
यस्मिन्नर्थे बुद्धिसाम्यं स दृष्टान्तः इत्यत्र वादिप्रतिवादिप्रतिपन्नत्वं
द्विविधस्यापि दृष्टान्तस्य सामान्यलक्षणमुक्तमिह तु प्रयोज्यप्रयोजकभावव्य-
वस्थितसाध्यसाधनधर्माधिकरणत्वमेकस्य द्वितीयस्य च तद्वहितत्वं लक्ष-
णमुपपादयते । तत्र साध्यसाधर्म्यात्तदुर्मभावीति साधर्म्यदृष्टान्तस्य लक्षणम् ।
वचनाधिकरणे ऽप्यर्थात्मकदृष्टान्तचिन्तनं तदौपयिकत्वाद्देतुवत्कर्मव्यम् ।
साध्यधर्मविशिष्टो धर्मी तेन साधर्म्यं साधनधर्मा लिङ्गसामान्यं यतदुदाह-
रणसाधर्म्यं पूर्वमुक्तं तदेव द्विष्टत्वादुभाभ्यां व्यपदिश्यते इतीह साध्यसाध-
र्म्यशब्देनोक्तम् । तस्मात्साध्यसाधर्म्याद्यस्तदुर्मभावी तस्य साध्यस्य धर्मी
नित्यत्वादिर्यस्मिन्भवति स तदुर्मभावी पञ्चम्या प्रयोजकमुच्यते । हेतुधर्म-
प्रयुक्तः साध्यधर्मा यथास्ति स साध्यधर्मदृष्टान्त इत्यर्थः । स एव च
वचसा कर्मतां प्रतिपद्यमान उदाहरणं भवतीत्यर्थवचनवाचिनोदृष्टान्तोदा-
हरणशब्दयोः सामानाधिकरण्यमविहङ्गम् । दृष्टान्त एकान्वयव्यापकेन
वचनेनोद्यमान उदाहरणमित्युक्ते तदभिधायकं वचनमुदाहरणमुक्तं भव-
त्येव । यदात्कृतकं ततदनित्यं दृष्टं यथा घट इति । नन्वेवं यत्र हेतुकृता
साध्यधर्मसत्ता यथा ज्वलधरोन्नमनवृष्ट्यादौ तादृश एव दृष्टान्त उपदिष्टो
भवेन्न यत्र साध्यधर्मकृता हेतुसत्ता यथा धूमानुमानइति । अदर्शनज्ञो
देवानांप्रियः । नाचोत्पत्त्यपेक्षया प्रयोज्यप्रयोजकभावो विवक्षितः किं तु
ज्ञाप्यभिप्रायेण । ज्ञाप्यो च धूम एवानेः प्रयोजकतां प्रतिपद्यते न हि
धूमाम्नोः कार्यकारणभावेन गम्यगमकभावः किं तु नित्यसाहचर्येणैव
नियमनाम्ना संबन्धेनेत्यसकृदुक्तम् ।

धूमः स्वेदुपतो नाम जायतां चातवेदसः ।
 नाग्निमाक्षिपेत्पुनः स एव ह्यग्निमाक्षिपेत् ॥
 प्रयोजकत्वमग्नेश्च पञ्चम्या यदि कथ्यते ।
 यच्च तत्राग्निरित्येवं तन्निर्देशः प्रसज्यते ॥
 यस्य प्रयोजकत्वं हि चिह्न्यापयिषितं भवेत् ।
 यच्छब्देन च पूर्वच स हि निर्देशमर्हति ॥
 भवेदेवं च हेतुत्वं धूमं प्रति विभावसोः ।
 न च तदुच्यते वक्तुमनैकान्तिकदोषतः ॥
 प्रयोजकत्वमिच्छन्ति तस्मान्नेत्यप्यपेक्षया ॥

अपि तु साध्यभिप्रायं हेतोरिवोचितं तत् । तस्माद्वेतुधर्मप्रयुक्तः साध्य-
 धर्मो य उत्थाप्यते स साध्यधर्मदृष्टान्तस्तद्वचनमुदाहरणमिति सिद्धम् ।

तद्विपर्ययाद्वा विपरीतम् ॥ *

दृष्टान्त उदाहरणमिति वर्तते । तदिति साध्यधर्मपरामर्शः । तच्च
 यद्यपि पूर्वसूत्रे लिङ्गसामान्यं तथाप्यत्र साध्यसाधर्म्यं द्रष्टव्यं तद्विपर्ययात्सा-
 ध्याभाव विपरीतः अतद्धर्मभावी साधनरहितो यो दृष्टान्तः स वैधर्म्यदृष्टान्तः
 पूर्ववद्वचसः कर्मतामापद्यमानो वैधर्म्योदाहरणं भवति । विपरीतमित्युदाहर-
 णापेक्षया नपुंसकलिङ्गनिर्देशः । किमर्थं पुनः साध्याभावात्साधनाभावो वैधर्म्य-
 दृष्टान्तः स वर्ण्यते न पुनः साधर्म्यदृष्टान्तस्थित्या साधनाभावादेव साध्याभाव
 इति । उक्तमत्र व्याप्यव्यापकभावो यः साध्यसाधनधर्मयोः स एव विपरीत्येन
 मन्तव्यस्तदभाषयोरिति । किं कारणं साधनधर्मे हि धूमे साध्यधर्मगोचरिणा व्या-
 प्तेनग्निः तत्र निवेशमलभमानो ऽनन्यत्रावकाशत्वाद् धूम एव निवेशितः । एवं
 साध्यधर्माभावे ऽनग्नौ साधनधर्माभावेनाधूमेन व्याप्ते सति धूमस्तत्र लब्धा-
 वकाशो ऽनन्यगतित्वाद्गनावेव निविशतइति । यदि तु साधर्म्यदृष्टान्तवतथैव
 व्याप्यव्यापकभावः ख्याप्यते साधनाभावे साध्यं नास्तीति तदा धूमाभावे-
 नाग्निना व्याप्तेनाग्निस्तत्रालब्धनिवेशो धूममवलम्बेतेति म्यात्र चेतन्निर्वह-
 त्यधूमेपि बहिर्दर्शनादित्येवं सपक्षेकदेशवृत्तेर्हेतुत्वमपि प्रसिद्धं हीयते व्याप्तिवै-

धुर्यादिति । अपि च धूमाभाविनाग्न्यभावे व्याप्रे कथ्यमाने सत्यधूमे नियमितो
 भवत्यनग्निं मा हासीदित्यग्निस्त्वनियमितः स्वातन्त्र्यादधूममपि स्पृशेदिति
 व्यभिचारात्प्रतिबन्धो विप्रवेत् । तदुक्तं यदा तु साध्याभावेन हेत्वभावो विरु-
 द्ध्यते साधनं ख्यापितं भवेत् । साध्यं पुनः स्वतन्त्रत्वाद्भेदभावे ऽपि सम्भ-
 वेत् । तस्मादपि समव्याप्तिको साध्यसाधनधर्मो विनियमविशेषात् सप्रत्यक्षदेशवृत्तित्वे-
 नाहेतुत्वमाशङ्कते तथापि साधनधर्मस्य विपक्षाद्वावृत्तिमभिधित्यसा साध्या-
 भावे साधनाभावो दर्शयितव्यः । यथानित्यत्वं नास्ति तत्राकृतकत्वमपि
 नास्ति यथाऽऽकाश इति । यो ह्यविद्यमानविपक्षो हेतुः सो ऽपि सुतरां ततो
 व्यावृत्तो भवति तदभावात्तत्रावृत्तेरिति । अतश्च सर्वपदार्थानित्यत्वं नास्ति
 तत्र कार्यत्ववाद्येवमपि वैधर्म्यदृष्टान्तमप्रदर्शयन्न धार्यते । यत्र नित्यत्वं
 नास्ति तत्र कार्यत्वमपि नास्ति यथा शशविषाणादाविति । ते एते साधर्म्य-
 वैधर्म्यादाहरणे अन्वयव्यतिरेकवति हेतावुभे अपि सम्भवन्ती विकल्पेन
 प्रयोक्तव्ये । एकेनेव व्याप्रेः प्रदर्शनात्किमन्येन कृत्यम् । के विनु व्याप्तिसौष्ठवप्र-
 दर्शनाय द्वयोरपि प्रयोगमिच्छन्ति । भवतु मा वा भूत्तेदं महद्विमर्दस्थानम् ।
 ननु हेतूदाहरणाधिकमिति नियमस्थानमिदमादिष्टम् । समानजातीयामिप्रायं
 तद्विषयति साधर्म्यदृष्टान्तानेकत्वे वा तन्नियमस्थानमित्यास्तामेतत् । इत्थं
 साधर्म्यवैधर्म्यदृष्टान्तस्वरूपे व्युत्पादिने बलान्नलक्षणरहिता दृष्टान्ताभासा
 भवन्ति । तत्र साध्यविकलः साधनविकल उभयविकल इति वस्तुदोषकृता-
 स्त्वयः साधर्म्यदृष्टान्ताभासाः । अनन्वयो विपरीतान्वय इति द्वौ वचनदोष-
 कृता । यथा नित्यः शब्दः अमूर्तत्वादित्यत्र बुद्धिर्वदिति साध्यविकलो
 दृष्टान्तः । परमाणुवदिति साधनविकलः । घटवदित्युभयविकलः । व्योम्नि
 नित्यत्वान्मूर्तत्वं विद्यते इत्यनन्वयः । यदमूर्तं तन्नित्यमिति वक्तव्ये यन्नित्यं
 तदमूर्तमिति विपरीतान्वय इति वैधर्म्यदृष्टान्ताभासा अपि पञ्चैव । साध्या-
 व्यावृत्तः साधनाव्यावृत्तः उभयव्यावृत्त इति वस्तुदोषास्त्वयः । अव्यतिरेको
 विपरीतव्यतिरेक इति वचनदोषो द्वौ । यथा तत्रैव हेतौ यत्र नित्यत्वं
 नास्ति तत्र मूर्तत्वमपि नास्ति यथा परमाणुवदिति साध्यव्यावृत्तः । बुद्धाविति
 साधनाव्यावृत्तः । यथा ऽऽकाश इत्युभयथा व्यावृत्तः । नित्यत्वान्मूर्तत्वे घटे
 न विद्यते इत्यव्यतिरेकः । यत्र नित्यत्वमपि नास्ति तत्रामूर्तत्वमपि नास्ति

इति वक्तव्ये यत्तामूर्तत्वं नास्ति तच्च नित्यत्वमपि नास्तीति विपरीतव्य-
तिरेक इति । एते च वस्तुवृत्तेन हेतुदोषा एव तदनुविधायित्वादत एव
हेतुभावासवत्सूचकता नोपदिष्टाः अस्माभिस्तु शिष्यहिताय प्रदर्शिता यव ।

**उदाहरणापेक्षस्तथेत्युपसंहारो न
तथेति वा. साध्यस्योपनयः ॥ ***

उदाहरणमात्मलाभे ऽपेक्षतइत्युदाहरणापेक्षः पक्षधर्मोपसंहार उप-
नयः । द्विविधश्चासौ तथेति न तथेति वा उदाहरणद्वैविध्यात् । तच्च साध-
र्म्योदाहरणापेक्षस्तथेत्युपनयो यत्कृतकं तदनित्यं दृष्टं यथा ऽऽकाशः न च
तथा कृतकः शब्द इति । अत्रापि निषेधद्वययोगाद्विधिरेव गम्यते । ननु
साध्यस्येत्यवाचकः सूत्रावयवः पक्षधर्मोपसंहारो ह्युपनयो न साध्योपसंहारः ।
साध्यो हि धर्मो धर्मो वा स्यान्न तयोरन्यतरस्याप्ययमुपसंहार इति । उच्यते
साध्यो धर्म्येव न धर्म इह विवक्षितः । तत्रायं हेतोरुपसंहारस्तथा च कृतकः
शब्द इति सेयं साध्यस्येति सप्रम्यथै षष्ठी मन्तव्या साध्ये धर्मिणि हेतोरु-
पसंहार उपनय इति ।

नन्वाधारविषयायामिह प्राप्नोति सप्रमी ।

संबन्धमात्रे वाच्ये वा कथमाधारतोच्यते ॥

नेतत्संबन्धसामान्ये ऽप्युक्ते भवति धर्मिणा ।

योगो विशेषचिन्तायां तस्य त्वाधारता भवेत् ॥

विशेषेन्तर्निगूढे च प्रायः षष्ठी नियुज्यते ।

शेषो नामाविषयेऽत्र कारकाणामिति स्थितिः ॥

तथा च राज्ञः पुरुषो ब्राह्मणस्य कमण्डलुः ।

तरोः शाखेति सर्वत्र विशेषो ऽन्तर्व्यवस्थितः ॥

अतस्त्व धर्माय जिज्ञासा धर्मजिज्ञासा सा हि तस्य ज्ञातुमिच्छे-
तिवत्संबन्धमात्रसमर्पिका ऽपि सेयं षष्ठी विशेषपर्यवसाना भविष्यतीति सूक्तं
साध्यस्योपसंहार इति । ननूपनयवचनमनर्थकं पक्षहेतुदृष्टान्तवचनैः किं न

पर्याप्तं प्रदर्शयन्मन्त्रवचनमुच्चार्यते । यदि धर्मिणि हेतोः सत्त्वसिद्धये तदभिधानं तदेष वृथैव श्रमः पक्षधर्मवचनेनैव कृतकत्वादित्येवमादिना सिद्धत्वात् । अथ साध्यदृष्टान्तधर्मिणोः साध्यापादनाय तदुच्चारणं तदपि न चतुरश्रमुद-
 रणसाधर्म्यादित्यनेनैव गतार्थत्वात् । उदाहरणसाधर्म्यवचनं हि हेतुवच-
 नमेव भवेत् । अथ स्वप्रतिपत्तौ तदर्थदर्शनात्परं प्रति तद्वचनं तथापि परामर्शज्ञाने विवदन्ते । अपि च स्वयं दधिभक्षणसमनन्तरं यदि कदा चिदनुमेयमिति उपजायते तत्किं परस्मै तदुपदिश्यताम् । योऽप्ययं प्रति-
 ष्ठाहेतूदाहरणोपनयनिगमनप्रयोगक्रम आश्रीयते सोऽपि स्वप्रक्रियानुरागनि-
 मित एव न वस्तुबलप्रवृत्तः । तथा हि यदात्कृतकं तत्तदनिर्णयं दृष्टुं कृत-
 करच शब्द इतीयति वचनात्को नाम शब्दानित्यतां नाप्नुगच्छेत् । वामे वाच सत्यव्रतधनः प्रमाणं द्विपिडकरागं परित्यज्याक्षिणी निमील्य चिन्तय तावत्किमियताऽथै बुद्ध्यासे न वा । तस्मात्स्वप्रक्रियापक्षपातमपास्य पञ्चाव-
 ययमेवंक्रमकं वाक्यं प्रयुज्येति । अत्रोच्यते । इदं तावद्वान्प्रभृती व्याचष्टुं किं स्वप्रतिपत्तिमनुसरन्तः परप्रतिपादनाय वाक्यरचनां कुर्मः उत परहृ-
 दयानुवर्तनेनेति । तत्र पराभिप्रायस्य वैचित्र्यात्परोक्षत्वाच्च दुरवगमत्वेन न सिद्धः किं विदध्महे किं भुवमुत्तिष्ठामः किमरन्विना परं पीडयामः उत हस्तसंज्ञया व्यवहरामः आहो हेतुमात्रमेव केवलं प्रयुज्यमहे किं वा च्य-
 यवं वाक्यमभिदध्मः उत पञ्चावयवादपि वाक्यादधिकमाख्यानकमस्मै वर्णयाम इत्येवमनवस्थितत्वात्पराभिप्रायस्य स्वप्रतिपत्तिमेयानुसरता परः
 प्रत्याय्यः । तत्र स्वप्रतिपत्तौ पर्वतादिभ्रमा प्रथमं दृष्टुं इति स प्रतिज्ञया कथ्यते ततो धूमादालङ्गमुपलब्धमिति हेतुवचनेन तदाबेदाते । ततो यत्र धूमस्तत्राग्निर्यथा महानस इति व्याप्तिस्मरणमभवदिति दृष्टान्तवचसा तद-
 मिधीयते । ततस्तथा चायं धूम इति परामर्शज्ञानमुदपादतीति तदुपनयवच-
 नेन प्रतिपाद्यते । ततस्तस्मादत्राग्निरित्यनुमेयज्ञानमुपजायते इति निगमनेन तदुच्यते । ततः परं प्रति पर्यवसानात्किमन्यदुपदिश्यतामिति । न च दधि-
 भक्षणसदृशमतोऽन्यतममपि भवितुमर्हंत्यनुमेयप्रतिपत्तावुपादेयत्वात् । येषा-
 मपि मते परामर्शज्ञानं नास्ति तेरप्युपनयवचनमवश्यमेवापरिहार्यमनुमेयप्रति-
 पत्तये । दृष्टान्ते दर्शितशक्तिरेव हेतुः प्रभवति नान्यथेत्यतो यदापि पक्षधर्म-

वचनेन हेतुसंबन्धमात्रमुपपादितं तथाप्यत्र नादृष्टान्ते दर्शितशक्तिधर्मः च तस्मिन्धर्मिणि तथाविधो हेतुः स्यात्त वेत्यसिद्धाशङ्काशमनमुपनयवचनमन्तरिण न भवत्येवेत्यवश्यं प्रयोक्तव्यं तदिति । स्वप्रतीत्यनुसरणेन च वाक्य-रचनायाः स्थितत्वात्क्रमोऽपि यथोक्त उपयुज्यते । अत एव च यत्कृतकं तदनित्यं दृष्टमित्यभिधानमनुपपन्नमनवगते धर्मिणि तद्वर्तिनि च हेतौ प्रथममेव व्याप्तिस्मरणासंभवेन तद्वचनाशेषात् । तदिदमवयवविपर्ययोपवचनमप्राप्तकालनियहस्यानमुपदेक्ष्यामः । अपि च यत्कृतकं तदनित्यं दृष्टं कृतकश्च शब्द इत्येतावदेव प्रयोक्तव्यमिति वदता भवता कृतकश्च शब्द इत्येतावदेव प्रयोक्तव्यमिति इतीदमुपनयवचनमनुष्ठानं कृतकत्वादिति । पक्षधर्मवचनं तु निहुतम् । कृतकश्च शब्द इत्येतदेव हेतुवचनमिति चेन्न । प्रयोजकस्य पञ्चम्यादिनिर्देशाहत्यादिति यत्किं चिदेतत् । यदप्युच्यते विदुषां वाच्यो हेतुरेव केवल इति । तदप्यचारः । विद्वद्भिर्विद्वत्त्वादेव हेतोरपि प्रज्ञानात् । अपूर्वा इमे विद्वदो ये प्रतिज्ञावयवचतुष्टयस्याग्रे जानन्ति हेतुवचनस्य न विदन्तीति । तस्मात्पराशयस्य भवत्वा दुर्बोधत्वात्पूर्वक्तेनैव क्रमेण स्वानुभवसाक्षिकेण वाक्यरचनां कृत्वा परः प्रत्याप्य इति ।

हेत्वपदेशात्मप्रतिज्ञायाः पुनर्वचनं निगमनम् ॥ *

हेतुधर्मिणि निश्चातशक्तिः साध्ये धर्मिण्यपदिश्यते ऽनेनेति हेत्वपदेश उपनयः । तस्माद्धेत्वपदेशात्प्रकृतं प्रतिज्ञायाः पुनर्वचनं निगमनं निगम्यतेनेन पूर्वोक्ता अवयवा एकत्र साध्ये ऽर्थे समर्थान्ते नियोज्यन्ते इति निगमनम् । तस्मात्कृतकत्वादित्यः शब्द इति । तदिदं निगमनं माधर्म्यवैधर्म्यभेदेन हेतोर्दृष्टान्तस्य च तदपेक्षिणश्च तथा न तथेन्युपनयस्य द्वेविध्येपि प्रतिज्ञावचनवतुल्यमेव भवति । ननु प्रतिज्ञावचनमेव तावदसाधनाङ्गवचनत्वादपार्थक्यम् । तस्या एव तु पुनर्वचनं निगमनमसाधनाङ्गवचनत्वादपार्थक्यम् । तस्या एव तु पुनर्वचनं निगमनमधुना सफलं भविष्यतीति केयं कथा । प्रतिज्ञायाः पुनर्वचनमिति च न वाचको ग्रन्थः साध्यनिर्देशो हि प्रतिज्ञा सिद्धनिर्देशस्तु निगमनमिति । वाचको वा ग्रन्थे यौनकत्वादेव निगमनस्य नैष्कल्यम् । स्वप्र-

तिपत्नी च परामर्शज्ञानानन्तरं साध्यावगतिरेव भवन्ती दृश्यते सा परस्या-
प्युपनयवचनप्रवचनसमनन्तरमुपजायतयेति किं तदुक्त्या प्रयोजनम् ।
उच्यते । प्रतिज्ञायास्तावत्साफल्यं समर्थितमेव तस्याश्चेदं पुनर्वचनं सिद्धसा-
ध्यभेदे सत्यपि धर्मिधर्मनिर्देशमात्रमास्यादुच्यते । सिद्धसाध्यभेदादेव च न
यौनस्तत्प्राप्तमसाफल्यं स्वप्रतिपत्तिसमये च परामर्शज्ञानानन्तरं साध्यबुद्धि-
त्पन्ना सा परस्मै कथ्यमाना न निष्प्रयोजना भवति ।

तस्माद्वेतोरिदं साध्यमहमज्ञासिषं यथा ।

तथा त्वमपि जानीहि मा स्म विद्वो ऽव ते भवेत् ॥

यद्यमुक्ते संशयानस्य संशयः शाम्यति विपर्यस्तमतेष्व विपर्ययस्त-
दर्थे च परार्थानुमानोपन्यासश्चमस्तदिदं विपरीतप्रसङ्गप्रतिषेधार्थं निगमन-
माहुः । ये तु यथाश्रुतसाध्यनिर्देशात्मकप्रतिज्ञापुनर्वचनसमर्थनलोभादपि
प्रतिज्ञायाः सिद्धिमबुध्यमाना असाधारणशङ्काव्यवच्छेदाय निगमनवचनमि-
च्छन्ति ते न सम्यग्भ्य्युः । असाधारणशङ्कायाः दृष्टान्तवचनेनैव निरस्तत्वात् ।
विशेषस्य हि हेतुत्वशङ्कायामसाधारणशङ्का स्यादात्कृतकं तदनित्यमिति
दृष्टान्तवचसा सामान्यस्य हेतुत्वे कथिते कथमसाधारणत्वमाशङ्क्येत । यदि
पुनरुपनयवचनेन साध्ये धर्मिणि हेतोरुपसंहारादसाधारणत्वमाशङ्क्येत
तत्पुनर्दृष्टान्तधर्मिवृत्तित्वमस्य दर्शयितव्यम् । तस्मिन्दर्शिते पुनस्तद्वृत्तित्वादु-
र्मिण्यसिद्धत्वमाशङ्कनीयं पुनस्तद्व्यावृत्तये धर्मिणि हेतोरुपसंहारो विधेय
इत्येवमसाधारणशङ्कावृत्तासाय प्रयोगः किं तु पूर्वरीतिरिति । तस्माद्विषयि-
तेषु यथोदिते क्रमनिवेशनो ऽवयवान् एकच संघटयितुं निगमनवचनं
प्रयोक्तव्यम् । त इमे प्रतिज्ञादयो निगमनपर्यन्ताः पञ्चावयवा यथासंभवमा-
गमादिप्रमाणानुगृहीताः परस्परानुवक्ताश्च स्वार्थे साधयन्ति । तत्र मुख्यया
वृत्त्या प्रतिपाद्येनानुमानेनैव सर्वे ऽवयवा अनुगृह्यन्ते प्रपञ्चाय तु प्रमाणान्त-
रानुगृह्य एवमुच्यते । प्रतिज्ञायास्तावदागमो ऽनुयाहक उपेयते उपदेशस्वभा-
वत्वात् । अनित्यः शब्द इत्युक्त्वा त्वेषविधे विषये केषिवदस्वतन्त्रत्वादनु-
मानमुपदिशन्ति । प्रतिज्ञावचनं तु तच्छायानुपातित्वाच्छब्दप्रामाण्यसिद्धये
वा शास्त्रे त प्रतिज्ञायाः शब्दविषयत्वादागमानुगृहीतमुच्यते । हेतुवचनमु-

मानेनानुगृह्यते । उदाहरणं तु प्रत्यक्षेण तन्मूलत्वाद्याप्रिपरिच्छेदस्य यथा
गोस्तथा गवय इति च यथा घटस्तथा शब्द इत्यनया च्छायायोपमानकर-
णभूतवनेचरादिवचनसदृशत्वादुपमानमुपनयस्यानुपाहकमभिधीयते । निगम-
नस्य तु सर्वावयवानामेकैव नियोजनार्थत्वात्सर्वप्रमाणानुपाह्यतेवेतरेतरानु-
वक्तृत्वात् । प्रतिष्ठां विना निराश्रयो हेतुर्भवेदिति सा पूर्वं प्रयोक्तव्या अनित्यः
शब्द इति । ततो हेतुं परो जिज्ञासत इति हेतुवचनमुच्चार्यते कृतकत्वादिति ।
हेतोः श्रुते क्वास्य व्याप्रिषधृतेति दर्शयितुमुदाहरणमुच्यते यत् कृतकं
तटनित्यं दृष्टं यथा घट इति । एवमुक्ते किमीदृशो निष्ठातशक्तिरेव हेतुः
साध्यधर्मिणि भवेन्न वेत्यसिद्धताशङ्कामपाकर्तुमुपनयः प्रसज्यते । ततो ऽमुना
क्रमेण तथापि साध्यप्रतीतिर्भवत्विति सर्वावयवानेकैव साध्येयं समर्थयितुं
निगमनमभिधीयते । अन्यतममवयवमन्तरेण सकलमिदमनुषक्तार्थैवाक्यं
स्यादिति पञ्चावयवमेव यथोपदिष्टक्रमकं वाक्यं प्रयोक्तव्यम् ।

इत्यारब्धोपकारास्तदनुगुणफलेरागमादिप्रमाणै-

रन्योन्यापेक्षिणामी नियतमवयवाः साध्यन्त्यर्थजातम् ।

यश्चैतेषां प्रमेये वचसि च चतुरस्तस्य जातिप्रयोग-

प्रायेः शक्यो न पक्षः क्षपयितुमिति हि व्याहरदुत्तिकारः ॥

● अवयवपदार्थः ॥

इति भट्टजयन्तस्य कृतौ न्यायमञ्जर्यां दशमभाषिकम् ॥



अविज्ञाततत्त्वे ऽर्थे कारयोपपत्तितत्त्वज्ञानार्थमूहस्तर्कः ॥*

अविज्ञाततत्त्वे ऽर्थे इति सामानाधिकरण्यानिर्देशादर्थ एवान्यप-
दार्थो न पुरुषः । पुरुषो हि षष्ठा निरदेक्ष्यत अविज्ञातं तत्त्वमस्येति । तत्त्व-
पदोपादानेन धर्मिणः सामान्यधर्ममात्रविशिष्टस्य विज्ञातत्वं सूचयति । कार-
योपपत्तित इति संशयज्ञानोल्लिख्यमानपक्षद्वयान्यतरपक्षोत्थापनानुकूलकार-
णावलोकनं तत्त्वस्योत्थापकमाह । अत एवाविज्ञाततत्त्वे ऽर्थे भवन्तावपि
समुत्साविमर्शौ न तर्कतां प्राप्नुतः । तत्त्वज्ञानार्थमिति साक्षात्प्रमाणातामस्य
निरस्यति । प्रमाणानुग्रहं तु विशेषपरिशोधनद्वारेण विदधतत्त्वज्ञानाय कल्पते ।
तर्क ऊह इति पर्यायोपादानस्य प्रयोजनं व्यक्त्यामः । तेनायं सूचार्थः अवि-
ज्ञाततत्त्वे सामान्यतो ज्ञाते धर्मिण्येकपक्षानुकूलकारणदर्शनात्स्मिन् संभा-
वनाप्रत्ययो भवितव्यतावभासस्तद्विपर्ययैथिन्यापादने तद्वाहकप्रमाणम-
नुगृह्य तान्मुखं प्रवर्तयन्तत्त्वज्ञानार्थमूहस्तर्क इति । यथा बाह्यकेलिप्रदेशादावु-
र्धत्त्वविशिष्टधर्मदर्शनात्पुरुषेणानेन भवितव्यमिति प्रत्ययः । ननु तत्त्वज्ञाना-
र्थमित्युक्ते सति सामर्थ्यादविज्ञाततत्त्वता लभ्यते एवेति किमर्थं स्वकर्णटे-
नपुनरनूद्यते । आठं किं तु क्व चिद्विषये ज्ञाततत्त्वे ऽपि पूर्वतर्कणावसृष्टे
सत्युत्तरकालं तर्कितो मया ऽयमर्थ इति स्मर्यमाणतर्कविशेषणतया गृह्य-
माणो विशेषणीभूतस्तर्कस्तत्त्वज्ञानार्थो भवतीति तद्वादासाय पुनरविज्ञात-
तत्त्वग्रहणम् । मार्गशोधनद्वारेण तर्कस्य तत्त्वज्ञानार्थत्वमूहं विवक्षितं तच्चा-
विज्ञाततत्त्वे ऽर्थे संभवतीति । ननु नैव संशयनिर्णयान्तरालवर्ती तर्कप्रत्ययः

कश्चिदस्ति । तथा हि यदि तावदनवगतविशेषस्य भवत्यसौ प्रत्ययस्तर्हि
संशय एव भवेदवगतविशेषस्य भवन्निर्यातामेव स्पृशेत् । पुरुष एवेत्येवकारा-
द्योद्यन्मेषरहितो ऽपि प्रत्ययो निर्यायो न न भवितुमर्हति । तुरगपरिसरणसम-
चित्तदेशदर्शनमपि यदि स्यात्पुण्ये स्वगमितुमर्हति मन्यसे तत्कारणरहित-
नरविशेषदर्शनवत्तन्निर्णयकारणमेव स्यात् । अथ तस्यामपि तुरगविहरणभुवि
निखनति करचन स्यात्पुमिति शङ्कसे यद्येवं स्यात्पुण्यज्ञानपायात्पुनः संशय
एव स्यादिति न तृतीयः पक्षः समस्तीति लक्षणभावात्कस्येदं लक्षणमिति ।
तच्च न खलु स्वमतिपरिकल्पितविकल्पवितानेन प्रत्यात्मवेदनीयाः प्रती-

तयो वरीतुं शक्याः । तथा हि । स्याणुर्वा पुरुषो वेति प्रतीतिरेका पुरुष एवा-
यमित्यन्या पुरुषेणानेन भवितव्यमिति मध्यवर्तिनौ तृतीया संभावनाप्रतीतिः
स्वहृदयसाक्षिकेव ।

साम्येन हि समुल्लेखः संशये पक्षे भवेत् ।

निर्णये त्वितरः पक्षः स्पृश्यते न मनागपि ॥

तर्कस्त्वेकतरं पक्षं विभात्युत्थापयन्नित्येव ।

ननु संभावनाबीजवाजिवाहनदर्शनाद्वाहकेलिप्रदेशविशेषदर्शने हि
पुंसि संभावनामात्रमुपजनयितुमर्हं न तु शिरःपाण्यादिविशेषदर्शनवत्सर्वो-
त्पन्ना स्याणुपक्षाप्रसरणेन पुरुषनिर्णयाय प्रभवत्यनेन । इयमगृहीतविशेषस्यैव
भवति प्रत्ययो न तु संशयः एकतरपक्षानुकूलकारणोपपत्त्या जायमा-
नत्वात् । कथं पुनः पाणिपादादिपुरुषविशेषदर्शनाह्नदेशविशेषो विशेषकाये
न कुर्यात् करणैवास्याणुपक्षोत्सारणान्निर्णय एवायमिति कस्येव पर्यनुयोगः ।
यथा हि शिरःपाण्यादिदर्शने सति पुरुषनिर्णये भवति न तथा तुरग-
हनदर्शने सति । अननुयोज्याश्च पदार्था एवं भवन्तेव मा भूतेति । यथा च
देशान्तरे स्पर्धमान एव स्याणुपक्ष आस्ति न तथा वाहकेलिभूमावपि तु
शिथिलीभवति संभवत्प्रमादत्वाच्च न सर्वात्मना निवर्तते । ननु यदि न
निवर्तते तर्हि स्पर्धतां मा वा स्पर्धिष्ठ स्थितस्तावत्स्यःणुपक्ष इति संशय एवा-
यमिति । मेवम् स्याणुपक्षः सर्वात्मना निवर्तते नाप्यास्ते एवमेवायं विशङ्कुरि-
वालम्बमानः प्रत्ययान्तरनिवृत्तये प्रभवतीति तथा प्रत्ययानुभवादेव परिक-
ल्पते । वाहकेलिप्रदेशदर्शने हि यथा पुरुषविशेषाः स्मरणपक्षमवतरन्ति न
तथा स्याणुविशेषाः उभयविशेषस्मरणजन्या च संशय इति सोऽयं वाह-
केलिप्रदेशविशेषः शिथिलयति स्याणुपक्षं न सर्वात्मनोच्छिनत्तीति तदु-
न्नात्कृतकतत्कारणप्रत्यय इति न तदुदयंगमं तेन क्रमेण निर्णय एवा-
तत्कारणतथात्वं न तर्क इति । अथ वा कार्योदाहरणत्वादस्य तथापि संश-
यनिर्णयान्तरालवर्ती तर्कप्रत्ययो द्रष्टव्यः स उदाहरणं भविष्यति । ऊह इति
पर्यायाभिधाने किं प्रयोजनं लक्षणप्रतिपादनमेव । तदेव हि तर्कस्य लक्षणं
यदुद्बुद्धपक्ष इतरस्तु सूत्रे कारणविशेषाय फलनिर्देशः । कारणोपपत्तिरिति

कारणनिर्देशः । अविज्ञाततत्त्वे ऽर्थे इति विषयनिर्देशः । तत्त्वज्ञानार्थे इति
फलनिर्देशः । अपि च तर्कशब्दं के चिदनुमाने प्रयुज्यते यथा स्मृतिकाराः
पठन्ति ।

आर्थे धर्मोपदेशं च वेदशास्त्राविरोधिना ।

यस्तर्कवानुसंधते स धर्मं वेद नेतर इति ॥

तदिहापि तर्कः ऽनुमानं मा विज्ञायीत्यूहयहणम् । ऊहो ऽत्र तर्क
उच्यते नानुमानं तत्त्वज्ञानार्थता ऽप्यस्य प्रमाणानुयाहकत्वेन न साक्षात् ।
तथैव चार्थे साधयितुमेष वादे प्रयुज्यते हृदयशुद्धिप्रकाशनार्थम् । कापिलास्तु
बुद्धिधर्ममूहमाहुः । स तत्सिद्धान्तप्रसिद्धसत्त्वरजस्तमोरूपप्रकृतिप्रभवभुवन-
सर्गादिव्यवहारनिराकरणवत्त्वेना पूर्वेमेव निरस्तः । जेमिनीयास्तु ब्रुवते
युक्त्या प्रयोगनिरूपणमूह इति । बह्व हि किं चिदुपदिष्टदृष्टादृष्टस्वभावसकले-
तिकर्तव्यताकलापं कर्म भवति यथा ऽऽग्नेयो ऽष्टाकपाल इति दर्शपूर्णमा-
सकाण्डे पठितम् । क्वचित्पुनः प्रधानकर्ममात्रमुपदिश्यते इतिकर्तव्यता तु
का चन नान्नायते यथा सौर्ये चरं निर्वपेद् ब्रह्मवर्चसकाम इति । तत्र
विचार्यते किमितिकर्तव्यताविरहितयथाश्रुतप्रधानमात्रसंपादनेन तत्र शास्त्रा-
र्थप्रयोगः परिसमाप्यते उत्त तदपि सेतिकर्तव्यताकं प्रधानमनुष्ठेयमिति ।
तत्रापूर्वप्रयुक्तत्वेन धर्माणां प्रतिकरणं भेदे स्थिते निरङ्गस्य प्रधानस्याननुष्ठे-
यत्वा द्विव्यन्तादिकरणसिद्धान्तन्यायेन प्राकृतवद्वैकृतकर्म कर्तव्यमिति सेति-
कर्तव्यताकं तदनुष्ठीयते । एवं सामान्यातिदेशे स्थिते सति कस्य वैकृतस्य
कर्मणः कुतः प्रकृतेर्धर्मा अधिगन्तव्या इति चिन्तायां द्रव्यदेवतादिचो-
दनासारूप्यपण्यालोचनोपनतहृदयसन्निधानप्राकृतकर्मविशेषसंबन्धिन एव तत्र
धर्मा भवितुमर्हन्तीति स्थापिते युगपदुपनिषत्तदनर्गलचोदकव्यापारोपनीत-
निखिलाखण्डमण्डलविध्वन्तकाण्डाधिगम्यधर्मसंबन्धप्राप्तिं सत्यां ते धर्माः
कथं प्रयोक्तव्या इति युक्त्या प्रयोगनिरूपणमूह उच्यते । येनेत्थं प्रयोक्तव्या
इति धर्मा व्यवस्थाप्यन्ते । स च त्रिविधो मन्त्रसामसंस्कारविषयः । मन्त्रवि-
षयस्तावदाथा ऽथैव सौर्ये चरो प्रकृतिवद्भावेनाग्नेयादग्नये त्वा जुष्टं निर्व-
षामीति निर्वापमन्त्रः प्राप्रः कथं प्रयोक्तव्य इति विचारणायामुच्चारणमा-
त्रेण मन्त्राणामनुपयोगात्प्रयोगसमवेतद्रव्यदेवतादिप्रकाशनद्वारेण तदुपयोगस्य

अवस्थितत्वाद्विहाविकृतं एवायमनये जुष्टमिति प्रयुज्यमानो मन्त्रः प्रयो-
 गसमवाप्तिनो ऽर्थस्याप्रकाशनादसंगतो भवेत् सर्वोत्पन्ना चोत्सृज्यमानो
 मन्त्रे मन्त्रप्रकाशितकर्मोपपन्नान्न प्रकृतिवत्कृतं भवेदित्यनपेक्षद्वारेण
 सूर्यपदप्रक्षेपेण मन्त्रं ऊहेनेत्यं प्रयोक्तव्य इति गम्यते सूर्याय त्वा जुष्टं
 निर्वपामीति । ननु ह प्रवरनामधेयानाममन्त्रत्वादित्यमपि न मन्त्रेण स्मृतं
 कर्म कृतं स्यात्तेन । एकदेशविकृतमनन्यवद्वतीति न्यायात् । सामविषयस्तु
 गीतयः सामानीति स्थिते क्वचित्कर्मणि रथंतरमुत्तरयोगायति बृहदुत्तर-
 योगायतीति श्रुतेः सा बृहदर्थंतरगीतिर्यस्यामृचि योनिभूतायामुत्थिता
 ततो ऽन्यस्यापि प्रयुज्यते । तादृगक्षरापाये ऽपि च सामगीतिर्ह्यन्तराक्षरे-
 ष्वपि प्रत्यभिज्ञायते रथंतरमनेन श्लोकांमिति व्यवहारदर्शनात् । संस्कारविषयः
 खल्वपि प्रकृतौ प्रोक्षिताभ्यामूलखलमुसलाभ्यामवहन्तीति संस्कारश्चोदितः
 क्वचित्तु विकृतौ श्रूयते नखनिर्भिन्नश्चरुर्भवेतीति तत्रानूलखलमुसलयोः
 प्रकृतौ पुरोडाशापेक्षिततुषकविप्रमोक्तपूर्वकतण्डुलीभाषसंपादनद्वारेणोपयोगा-
 द्विकृतावपि तत्कार्यापन्नानां नखानां प्रोक्षणाख्यः संस्कारः क्रियते इति ।
 सोऽयं चिविध ऊहः । केचित्तु पञ्चविध्यमूहमाचक्षते धर्मस्यार्थकृतत्वाद् द्रव्यगुण-
 संस्कारव्यतिक्रमप्रतिषेधे चोदनानुबन्धः समवायादिति* सूत्रमनुसरन्तः एतत्
 प्रत्यमानमतिप्रसङ्गमावहति चिविधमेव चोहं याज्ञिका अनुमन्यन्ते इति ।
 अपि च वदन्ति । सो ऽयमूहशब्दः श्रोत्रियैरनुमाने प्रयुक्तो यथा स्मृतिकारैस्तत्र
 तर्कशब्देन यस्तर्कवानुसंधतइति । तथा हि वैकृतं कर्म धर्मे तत्समवेतार्थ-
 प्रकाशकमन्त्रप्रयोगनिर्वर्त्यमिति साध्यो धर्मः कर्मत्वात्प्राकृतकर्मवत् । मन्त्रो
 वा तत्समवेतप्रकाशकः प्रयोक्तव्यो मन्त्रत्वात्प्राकृतमन्त्रवदिति । प्राकृतेषु च
 कर्मसु तथा तथा व्याप्रियहणात्सर्वो ऽयमनुमानमार्ग एव । नखाः प्रोक्षणीयाः
 प्रयोगोपयोगतण्डुलनिर्वर्तकत्वादुलखलमुसलवदिति । सामसु तु स्पष्टमेव
 वचनमस्ति रथन्तरमुत्तरयोगायतीति तदभावे ऽपि मन्त्रसंस्कारसमानधे-
 गक्षेमात्वमेव । अपि च शब्दपृष्ठस्थितन्वाये सहस्रव्युत्पादनात्मके मीमांसा-
 शास्त्रे तज्यायलभ्यो ऽर्थश्चोदनार्थ एवेति स्थापितम् । अतश्च यथोक्तोद्दि-
 लभ्यस्यार्थस्य चोदनार्थता मा निर्वर्तिष्ठेति सो ऽयमूहः शब्दशब्दान्तर्भाव-

बोध्यः । प्रमाणान्तरगोचरो वा धर्मः स्यात् । न्यायविशेषात्मकस्तूहो नानुमानादर्थान्तरं स्यात् । अग्नयइत्यस्य स्थाने सूर्योयेतिपदस्य प्रयोग ऊहस्य फलं नोहः । इह तु पूर्वोक्तया नीत्या प्रमाणव्यतिरिक्त ऊह उपपादितः । श्रोत्रियास्तु तदनभिमतया न्याये न्यायफले वोहशब्दमुपचरितवन्त इत्यलं शास्त्रान्तरोद्गारगहनाभिः कथाभिः ।

तदेव मीमांसककल्प्यमानो नोहः प्रमाणव्यतिरेकेति ।

प्रमाणसंदेहदशान्तरालवर्ती तु तर्कः कथितो ऽपि शास्त्रे ॥

तर्कपदार्थः ।

तर्कानन्तरं निर्णयो भवति पठितश्चेति स लक्ष्यते ।

विमृष्य पक्षप्रतिपक्षाभ्यामर्थावधारणं निर्णयः ॥ *

अवधारणमपि तथा स्यादित्यर्थग्रहणम् । इन्द्रियादिजनितमपि तद्व्यवधारणमस्त्येव न्यायोपरमहेतोस्तु निर्णयस्योद्देशाच्च एवानुमानजन्यो लक्षणीय इहेति पक्षप्रतिपक्षाभ्यामित्युक्तम् ।

एकाधिकरण्ये धर्मे तुल्यकालो विरोधिनेः ।

पृथक्परिग्रहे पक्षप्रतिपक्षावुदाहृते ॥

न हि ताभ्यां निर्णयः तयोरन्यतरविषयो हि भवति न तत्करणात् एवेति । सत्यम् इह तु पक्षप्रतिपक्षशब्दाभ्यां तद्विषयो साधनतदुपात्मभौ लक्ष्यते । तौ च तस्मिन्करणमेव किमर्थं पुनर्लक्षणा ऽऽश्रीयते साधनोपलम्भाभ्यामेवेति कथं न सूचितम् । एवमभिधीयमाने पुनस्तयोर्विषयो मृग्यः लक्षणाप्रयोगे तु सो ऽप्यवगतो भवेत् । मुख्यमभिधाय तदितरो लक्ष्यते भवत्येवं द्वाभ्यां कथं तु निर्णयः एकमेव हि साधनं निर्णयाय कल्पते । एवमेतत् । न द्वितीयमपि साधनं निर्णयनिमित्तमावच्छेदके किं तु तदुपात्मं साधनं च साधनोपात्मश्च साधनोपात्मभौ ताभ्यां निर्णयः । एतदुक्तं भवति स्वपक्षं प्रमाता निर्णयतीति न खल्वेवं न जाने च दूषणमुत्प्रेक्षमाणः स्वपक्षे साधनमधिगच्छन्परपक्षसाधने च दूषणमुत्प्रेक्षमाणः प्रमाता निर्णयतीति

किं तूपालम्भस्य क इव निर्णयजन्मनि व्यापारस्त हि परपक्षसाधनमव-
च्छिन्नादिति । अस्त्येतत् तदुच्छेदद्वारेणापि तु स्वपक्षसाधनमहिमानमावि-
ष्कृत्तकल्पतएव निर्णयायेति युक्तो द्वयोरपि करणभाधः । नन्विदानीमर्थग्रह-
णमनर्थकमेवंविधसाधनाधीनजन्मा हि न निर्णयाभासः संभवति साधनोपा-
लम्भलक्षणार्थावपि च पक्षप्रतिपक्षशब्दे विषयमभिव्यक्तं ननु शक्यं इत्यु-
क्तमेवेति को ऽर्थो ऽर्थग्रहणेन । उच्यते पक्षप्रतिपक्षयोस्तु द्वयोरन्यतरार्थे
ऽवधारणं भवति नोभयत्र । स एव च परमार्थतो ऽर्थ इतरस्तु भ्रान्तिकल्पित
इति प्रदर्शनायार्थपदोपादानम् । लक्ष्यमाणसाधनोपालम्भनिष्ठत्वात् पक्षप्रति-
पक्षशब्दयोर्विषयनिर्देशार्थमर्थपदमित्येके । विमृश्येति किमर्थं वस्तुस्वरूपकथ-
नार्थमेव । अनुमानकरणको हि निर्णय इह लक्ष्यते इत्युक्तम् । अनुमानं च
संशयविषये प्रवर्तते इति तर्कानन्तरमप्यनेनैवाशयेनापादानम् । संशयाद-
नन्तरं तर्कस्तर्कादूर्ध्वे च निर्णयो दृष्टः प्रवर्तमानो ऽतस्स तत्पूर्वक उच्यते । *

निर्णये तु समुत्पन्ने क्षुभुत्सा विनिवर्तते ।

अत एव हि मन्यन्ते तदन्तं न्यायचिन्तनम् ॥

भवत्येवमिदं तु चिन्त्यतां क नियमः किं विमर्शं किं पक्षप्रतिपक्षयोः
किं निर्णयइति । ष्ये ऽपि च नोपपद्यते इति । न विमृष्यैव निर्णयः अविमृ-
ष्यापि भावात् । न पक्षप्रतिपक्षाभ्यामेवेन्द्रियादेरपि तदुत्पादात् । न निर्णय
एव तर्कस्यापि क चिदनिवृत्तेः । उक्तमचेद्विशेषो तत्त्वज्ञानपदोपादानात्प्रमा-
णपदेन च तत्फललोपोपान्न निर्णयमाचोद्विष्टेन किमपि प्रयोजनं विशिष्टस्तु
निर्णयो लक्ष्यत्वेन विवक्षितः ।

परीक्षाविषयो यो हि निर्णयो न्यायनिर्मितः ।

नियमचयमप्येतत्स्मिन्न हि नियुज्यते ॥

न हि विमृष्यैव भवन्ति विमर्शपूर्वकत्वात्परीक्षायाः । अनुमानं च
संदिग्धे विषये प्रवर्तते इति प्रायेण तद्व्यवहारः । यद्यपि क चिदसंदिग्धे
ऽपि विषये दृष्टं प्रवर्तमानमनुमानमनन्तानर्थतायामतर्कतोपनतपर्वतनित-
म्बनिर्गतधूमदर्शनेन कृशानुकल्पनमिव तथा ऽपि वस्तुयोग्यतावशेन संदि-
ग्धविषयमेवानुमानमिच्छन्ति न्यायविदः । प्रकृतश्च निर्णयः पक्षप्रतिपक्षाभ्या-

मेव निर्णय एवेति न कथ्यते नियन्तुमन्यथा न्यायानुसरमादिति । शास्त्रे तु विनापि संशयादस्ति निर्णयः । यद्यपि च तथापि सूचकता सर्वपरीक्षायां संशयपूर्वकत्वमुपदेशातिदेशाभ्यामभ्यधाय तथापि नासौ शास्त्रीयो निर्णयः परीक्षाकार्यत्वात् । यस्तु शास्त्रत एव क्व विद्विषयनिर्णयः स विमर्शवर्जमुत्पद्यते । वादे ऽपि विमर्शरहिते भवति निर्णयः । उभौ निश्चितौ वादं कुरुतः संदिग्धस्य तत्रानधिकारात् । कथं तद्धोष प्रवादः संशयच्छेदे वादस्य फलमिति प्रथममुभयोरपि निश्चितयोर्वादप्रवृत्तावन्तराले बलादापतति युक्तिद्वयोपनिपातवतः संशय इति वस्तुनिर्णयावसानत्वाद्वादस्य संशयच्छेदफलत्वमाचक्षते ।

यद्यप्यनिश्चितमतिः कुरुते न वादं श्रुत्वा तथापि परकीयनयप्रवेशम् ।

अन्तर्मतद्वयबलावलचिन्तनेन संशय्य निर्णयति नूनमसौ स्वपक्षम् ॥

निर्णयपदार्थः ॥

न्यायपरीक्षाद्वारकवस्तुविचारयोग्यास्तिस्त्वः कथा धादिना भवन्ति वादो जल्पो वितण्डेति तत्र वादस्तावदुच्यते ।

प्रमाणातर्कसाधनोपालम्भः सिद्धान्ताविरुद्धः पञ्चा-

वयवोपपन्नः पक्षप्रतिपक्षपरिग्रहो वादः ॥*

पक्षप्रतिपक्षौ व्याख्यातो तयोः परिग्रहो ऽभ्युपगमो नियमः । एको वक्ति नित्यः शब्दः अपरस्तन्नित्यः शब्दः इत्याह । सो ऽयं पक्षप्रतिपक्षपरिग्रहो वादः । एतन्न रूपं कथात्रये ऽपि साधारणमिति विशेषमाह । प्रमाणातर्कसाधनोपालम्भ इति । प्रमाणैस्तर्केण च साधनं साधनोपालम्भश्चास्मिन्निगमते इति प्रमाणातर्कसाधनोपालम्भः । न त्वीदृशी वितण्डा तस्याः प्रतिपक्षसाधनोपन्यासशून्यस्वभावत्वात् । ननु प्रत्यक्षादेः प्रमाणस्य परप्रतीत्यनुपपत्त्या तत्र तेन वादे साधनोपालम्भो शक्यक्रियो । तर्कस्य तु प्रतीतिसाधनत्वमपि तावन्न सम्भवति सम्भावनाप्रत्ययस्वभावत्वात्किमुत परप्रत्यायनाकृतेति नतरां तस्य साधनोपालम्भहेतुत्वम् । सत्यमेवमिह तु न प्रमाण-

शब्देन प्रत्यक्षादेरनुमानमपि तु प्रमाणमूला अवयवा उच्यन्ते तैश्च सिद्धु-
पालब्धी क्रियेते । एवं तर्कस्य तु स्वतः साधनोपालम्भकरणकोशलशून्या-
त्मनो ऽपि प्रमाणानुयाहकत्वात्पारम्पर्येण तद्वेतोराशयशुद्धिप्रदर्शनार्थमुपा-
दानम् । यद्येवं प्रमाणपदेनैव तन्मूलावयवप्रतिपादनात्पञ्चावयवोपपन्नग्रहणम-
तिरिच्यते । तत्र के चिदाचक्षते प्रमाणतर्कसाधनोपालम्भ इति बादलखण्डे
हजजातिनियहस्यानसाधनोपालम्भ इति च जल्पलक्षणे अवगणाद्वादे सर्वा-
त्मना कलादिनिषेधप्रसक्तो कतिपयनियहस्यानोद्भावनाभ्यनुष्ठानार्थं पञ्चा-
वयवोपपन्नग्रहणम् । अनेन च हीनमन्यतमेनाप्यवयवेन न्यूनं हेतुदाहर-
णाधिकमधिकमिति न्यूनाधिकयोर्हृदावनमनुज्ञायते । सिद्धान्ताविरुद्धग्रहणे-
नापि सिद्धान्तमभ्युपेत्य तद्विरोधी विरुद्ध इति विरुद्धाख्यहेत्वाभासोद्भा-
वनमनुज्ञातमित्येवं वादे चीणि नियहस्यानान्युद्भावनीयानि । अन्ये वदन्ति
विरुद्ध एव हेत्वाभासो वादे चोद्यते नानेकान्तिकादिरिति । कथमेतद्
युज्यते नियहस्यानेभ्यः पृथगुपदिष्टा हेत्वाभासा वादे चोदनीया भविष्य-
न्तीति भाष्यकारवचनात्प्रमाणपदेन च तन्मूलावयवाक्षेपात्प्रमाणाभासमूल-
निरासे सति सकलहेत्वाभासोद्भावनमपि तत्र सिद्धमिति । सिद्धान्ताविरुद्ध-
ग्रहणेन सिद्धान्तमभ्युपेत्य नियमात्कक्षाप्रसङ्गे ऽपिसिद्धान्त इत्यपिसिद्धान्ताख्य-
नियहस्यानानि वादे उद्गात्र्यन्ते इति । तदनुपपन्नम् न हि चीणि वा ऽग्रे
वा वादे नियहस्यानानि चोदनीयानीति चोदना वैदिकी राजगामनं वा
वस्तुपरिशुद्धिसाधनं सर्वमेव तत्र प्रयोगार्हमयं तु विशेषः । जल्पे कस्यां
चिदवस्थायां बुद्धिपूर्वकमपि कलादिप्रयोगः क्रियते वादे तु वृथा तेषां
प्रयोगः । भ्रान्त्या तु कथं चित्प्रयुक्तानामवश्यमुद्भावनमनुद्भावेन वस्तुपरिशुद्धे-
रभावात् । कथं तर्हीदं पटद्वयं सिद्धान्ताविरुद्धः पञ्चावयवोपपन्न इति । अप-
सिद्धान्तादिसम्प्रसूषणदिक्प्रदर्शनेनैवंप्रकारवस्तुशुद्धानुगुणनियहस्यानजाताद्य-
नुष्ठानार्थमेवेत्यभिप्रेतम् । अप्रतिभाविषेपादयो हि न वादे परावयवहेतवः
कथान्तरेखाप्यागत्यानुस्मृत्य च साधनमुपालम्भं वा तत्र घटन्न पराकीयते ।
प्रतिज्ञाहान्यादि तु सम्प्रपरराज्यकारणमखिलमाभ्यां पदाभ्यामभ्यनुज्ञातम-
वेति । नन्विदानीं प्रमाणतर्कग्रहणमपार्थकं पञ्चावयवोपपन्नपदेनैव प्रमाणमूला-
वयवोपदेशाद्वस्तुपरिशुद्धानुगुणनियहस्यानाभ्यनुज्ञावाच्च किमिव नोक्तं च

अभिप्राये निर्मलनिवेदनद्वाराकवादजल्पविशेषप्रतिपादनार्थत्वात् । स्वप्रतिप-
त्तिसाधनमपि प्रत्यक्षादि वादे प्रयोक्तुमुचितमाशयशुद्धिमुपदर्शयितुमत्र च त्वुनि-
मम प्रथमं तर्क इत्थं प्रवृत्त आह्वीतनः प्रमाद्यभिदं प्रवृत्तमित्येवमपि तत्र
वक्तव्यमत एव चान्यतरपक्षनिर्णयावसान एव भवति वादः । न जल्पवद-
लीकदूषणादम्बरविरचितपरपरिभवपर्यवसानो ऽपीति तथा बुद्धिपूर्वमाभासा-
नामप्रयोग इति निर्मल्यरकथात्वमस्योक्तमित्यकलुषाकृतकथनाय प्रमाद्य-
तर्कपदम् । अपि च साधनोपालम्भव्यतिषङ्गप्रतिपादनमपि तस्य फलमुभा-
सपि परस्परमनुबन्धेन वादिभ्यां परीक्ष्यमाणो पक्षप्रतिपक्षौ वादनीं प्रयोज-
यते । न तु स्वगृहे शास्त्रे वा विविच्यमानो प्रमाणैरेव जल्पे व्यवहार इति,
नियमशङ्कानिरसनमपि तत्पदोपादानप्रयोजनमुक्तमन्येरिति कृतमतिविस्त-
रेण चर्चया वादलक्षणं सर्वं सुस्थम् ।

वादं च निर्णयफलार्थिभिरेव शिष्यसन्नस्यधारिगुरुभिः सह वीतरागे ।

न ख्यातिलाभरभवप्रतिवर्धमानस्यर्थानुबन्धविधुतात्मभिरारभेत ॥

इति वादपदार्थः ॥

यथोक्तोपपन्नरुलजातिनिग्रहस्थान-

साधनोपालम्भो जल्पः ॥*

यथोक्तोपपन्नग्रहणेन सर्वातिदेशे वादजल्पयोरविशेष इति शङ्क-
शानाः के चन पक्षप्रतिपक्षपरिग्रहमात्रातिदेशमेव व्याचक्षते । इयतस्तु पूर्व-
पक्षानुवृत्त्या ऽपि सिद्धेर्मन्दफलमेव यथोक्तोपपन्नवन्न भवेदिति समस्ताति-
देशो एव प्रसिद्धः । न च तथापि वादजल्पयोः साम्यं गम्यमानार्थमतिदेशाच्च
नोति सवायौ ऽतिदिश्यते न गम्यमानः तत्कृत एव च तयोर्भेदः । तथा च
प्रमाद्यतर्कसाधनोपालम्भ इत्यत्र गम्यमानो ऽर्थो ऽभिप्रायनियमः स
नातिदिश्यते सिद्धान्ताविबुद्धः पञ्चावयवोपपन्न इत्यत्रापि बुद्धिपूर्वजात्यादिप्र-
योगप्रतिषेधतदुद्भावननियमरूपो गम्यमानो ऽर्थः सोपि नातिदिश्यतइति
कृतसाधनयोरविवेकः । अत एव च बुद्धिपूर्वकप्रयोगानुष्ठानाय रुलजातिनिग्रह-
स्थानसाधनोपालम्भ इत्युक्तम् । भवत्वयं रुलादीनां त्वसदुत्तरत्वात्कथमिव

अल्पपदार्थः ।

स प्रतिपक्षस्थापनाहीनो वितण्डा ॥ *

स एव यथोक्तलक्षणको जल्पो वितण्डा भवति । को विशेष इति चेद् आह प्रतिपक्षस्थापनाहीन इति । उत्तरपक्षवादी वैतण्डिकः प्रथमवाद्य-प्रसाध्यमानपक्षापेक्षया हस्तिप्रतिहस्तिन्यायेन प्रतिपक्ष इत्युच्यते तमसावभ्यु-षगच्छत्येव न तत्र साधनमुपदिशति परपक्षमेवाक्षिपन्नास्ते । तर्हि साधनाद्वि-षयो ऽपि सो ऽस्य नास्त्येवेति प्रतिपक्षहीनो वितण्डे युज्यतां किं स्थापना-यद्ध्येन । नाभ्युपगममात्रेण तद्भावात्तमनभ्युपगम्य प्रलपतः कस्तस्य शृणुयात् । औपचारिको वा परमतपराकरणरूप एवास्य पक्षस्तस्मिन् हि सति स्वपक्षो हि तस्य सिध्येदिति । परमताक्षेपप्रयत्नप्रवृत्तश्च बलाद् द्वितीयपक्षवादोऽव वैतण्डिक इति । तदेवं पक्षो ऽस्यास्तीति साधनं तु नास्तीति सम्यक् सूचितं स प्रतिपक्षस्थापनाहीनो वितण्डेति ।

इत्युदाहृतमिदं कथाश्रयं यत्परस्परविविक्तलक्षणम् ।

स्थूलमप्यनवलोक्य कथ्यते वाद एक इति शक्यशिष्यकेः ॥

इति वितण्डापदार्थः ॥

पक्षधर्मत्वादीनि पञ्च लक्षणानि हेतोर्लक्षणानि तेषामेकेकापायात्पञ्च हेत्वाभासा भवन्तीति तान् दर्शयितुमाह ।

सव्यभिचारविरुद्धप्रकरणसमसाध्यसमातीतकाला

हेत्वाभासाः ॥ †

अथ हेत्वाभासश्रुतिरेव निर्वचनसहिता सामान्यलक्षणं बोधयत्यहे-तवो हेतुवदाभासन्तइति हेत्वाभासाः । लक्षणैकदेशयोगाच्च हेतुवदाभासनम-हेतोरप्युपपद्यते । सकललक्षणापाये ऽपि पञ्चमीनिर्देशादिभ्रमहेतुरित्येके । सव्य-भिचारादिपदपर्यन्तवर्तिनी तु सैव श्रुतिविभागमवगमयति प्रमादश्रुतिव-दित्युक्तम् । पक्षधर्मादिलक्षणानां च क्रमनियमाभावात्साध्यसमविरुद्धसव्य-भिचारातीतकालप्रकरणसमा हेत्वाभासा इति पाठो नामितः । ननु अथ एव हेत्वाभासा इति शक्याः । न प्रत्यक्षागमबाधितस्य सप्रतिपक्षस्य च हेतोः

पूर्वप्रदर्शितत्वात् । नन्वेकस्यैव रूपद्वयवैकल्यात्कथं न षष्ठादयस्तत्प्रभेदाः स्युः । यथा नित्यः शब्दश्चाक्षुषत्वादिति । एष हि पक्षे वृत्त्यभावादसिद्ध उच्यतामुत सामान्यादिविपश्चादप्रच्युतेः सव्यभिचार उच्यतामुत न तत्रात्यन्तरमेव ताभ्यामिति । नेतदेवम् एकेकरूपाण्यनिमित्तभेदपञ्चकप्रतिपादने कृते द्विच-
रूपाण्यत्र रूपान्तरमवतरति किं तु तेषामेव समावेशः स्यात् । अपि च प्रथमगृहीतान्यतमरूपवैकल्यलब्धौ हेत्वाभासरूपे ऽस्मिन् रूपान्तरनि-
रूपणेनेत्यास्तामेतत् । नन्वप्रयोजको नाम षष्ठो हेत्वाभावः समस्तीति न पुनरपि पञ्चत्वम् । न तस्यान्यथासिद्धयवान्तर्भावं वक्ष्यामः । अवान्तरभेद-
विवक्षायां तु हेत्वाभासानामियतानिश्चयो न शक्यक्रियो न च सप्रयोजन इति पक्षेव हेत्वाभासा इति सिद्धम् । तेषां सव्यभिचारस्तावदुच्यते ।

अनैकान्तिकः सव्यभिचारः* ॥

व्यभिचार एकच व्यवस्थाऽनियमः तेन सह वर्तते इति सव्यभि-
चारो विपश्चादप्रच्युत इत्यर्थः । एकस्मिन्नन्ते भवन्नेकान्तिकः तादृपर्ययादने-
कान्तिक इति स एवार्थः एवमिह लक्ष्यलक्षणपदयोरेक्याकाममभ्युपगमो न प्रत्यक्षादिष्ववस्थया । सव्यभिचारपदे लक्ष्याभिधायिनि लक्षणवचनमनेकान्ति-
कपदमनेकान्तिकपदे तु लक्ष्यवाचिनि सव्यभिचारपदं लक्षणप्रतिपादकं प्रसि-
द्धाप्रसिद्धविभागापेक्षया पिककोकिलवद् द्रष्टव्यम् । पिकः कोकिल इत्युक्ते यस्य पिकशब्दार्थः प्रसिद्धः स ततः कोकिलशब्दार्थमवमोत्स्यते प्रसिद्धकोकिलश-
ब्दार्थश्च पिकशब्दार्थमिति । आह भवत्वेषामिदं तु चिन्त्यताम् अनैकान्तिक इति किमयं पर्युदासः प्रसज्यप्रतिषेधो वा । किं चातः पर्युदासपक्षे स्वपक्ष-
नियतादैनैकान्तिकादन्यः स एवानैकान्तिक इति स एवैको हेत्वाभावः स्यादतश्च पञ्चसंख्या विप्रलुप्येतेति । प्रसज्यप्रतिषेधे त्वैकान्तिकाभावस्य निवृत्तिरूपस्य हेत्वाभासता भवेन्न लक्ष्यत्वेनाभिमतस्य विपक्षवृत्तेर्हेत्वन्त-
रस्य प्रमेयत्वादेरिति । उच्यते प्रश्न एवायमनुपपन्नः संशयानो हि परं पृच्छति संशयश्चोभयथा दर्शनाद्वति न च नामपदसंबद्धस्य नञो द्वयो इतिदृष्टा । अत्राद्वयोऽपीत्यादौ हि भुविना नञसंबध्यते आद्वं न भुङ्गति न

तु नास्मा आद्वेनेति । आख्यातेनापि प्रयोज्यमानः क्व चित्रकरणसामर्थ्या-
 नुरोधात्प्रत्ययार्थसंबन्धमवधूय धात्वर्थमेव केवलमालिङ्ग्ययुंदासवृत्तिर्भ-
 वति यथा नेद्येनोद्यन्तमादित्यमिति । न तु नास्मा संबध्यमानः क्व चिदपि
 पर्युंदासवृत्तिमुल्लङ्घ्य प्रसज्यप्रतिषेधमात्रतामवलम्ब्यमानो दृश्यते अब्राह्म-
 णादौ सर्वत्र तदन्यावगतिदर्शनादिति कुतस्तयः संशयः । अथ वा किमनया
 ऽवान्तरचिन्तया यथापृष्ठं प्रकृतपञ्चोक्तमुच्यते एकस्मिन्ननित्यपक्षो वा नियत
 ऐकान्तिक एकपक्षवृत्तिरुच्यते ततो ऽन्यः पक्षद्वयवृत्तिरनैकान्तिको भवत्येवं
 न सर्वं हेत्वाभासाः पक्षद्वयवृत्तय इति न संख्याहानिरतः पर्युंदासपक्षे
 तावन्न दोषः । प्रसज्यप्रतिषेधे ऽप्येकान्तिको न भवति स एवाहेतुरिति न
 निवृत्तिमात्रपरत्वम् । अत्राद्भुभोजीति कृता पुरुष उच्यते न आद्भुभोजनाभा-
 वमात्रमेवमिहापि तद्वितेनैकान्तनियतताप्रतिषेधविशिष्टो हेतुरेवाच्यते नाभा-
 वमात्रमित्येवमुभयथापि न दोषः । तस्योदाहरणम् अनित्यः शब्दः प्रमेयत्वा-
 दिति । एष हि नित्यानित्यपक्षयोरन्यतरस्मिन्नपि न नियत इति विपक्षवृ-
 त्तित्वादनेकान्तिकत्वादेवं व्यतिरेकाख्यहेतुलक्षणशून्यो ऽनेकान्तिक उक्तो
 भवति । ननु षट्प्रकाराः परैरनेकान्तिका इष्यन्ते सपक्षैकदेशवृत्तिर्विपक्षव्यापी
 विपक्षैकदेशवृत्तिः सपक्षव्यापी उभयपक्षैकदेशवृत्तिरुभयपक्षव्यापी साधारण-
 इक्षुण्णकारः असाधारणो विरुद्धव्यभिचारी चेति स कथमिह न निर्दि-
 श्यते । उच्यते सपक्षव्याप्यादिभेददर्शनं तावदप्रयोजनकमशक्यं च हेत्वा-
 भासानामवान्तरभेदेनानन्त्यात् । विपक्षाद्वावृत्तिर्यस्य नास्ति स स्वव्यभिचार
 इत्यन्यतमहेतुद्वपरहितत्वमनेकान्तिकलक्षणमिह विवक्षितम् । तच्चोक्तमेव
 किमवान्तरभेदपरिगणनेन । असाधारणविरुद्धाव्यभिचारिणो तु न संस्त एव
 हेत्वाभासाविति न व्याख्यायेते । ननु साधारणादसाधारणस्यापि गन्धव-
 त्वादेः संशयहेतुत्वदर्शनात्कथमसंभवः अनेकधर्मोपपत्तेश्च संशयो भव-
 द्विरपि व्याख्यायतश्च । नैतदेवम् उभयविशेषसहचरितधर्मदर्शनं हि तद-
 नुस्मरणप्रायं संशयमुपजनयति असाधारणस्तु असाधारणत्वादेव न तत्स-
 हचरः कदा चिदुपलब्ध इति कथं संशयहेतुः । कथं तद्वानेकधर्मोपप-
 त्तेरिति वर्णयिष्यते । वर्णयितमेतद् वस्तुनो हि विशेषधर्मः कश्चिदसाधारणः
 केनापि धर्मान्तरेण सहचरितो दृष्टः सो ऽयं शब्दे विभागवत्त्वाख्यो धर्मः

केन धर्मान्तरेण द्रव्यत्वेन गुणत्वेन वा सहचरितो भवेदित्यमनेकधर्मो-
पपत्तेः संशयो वर्धितः । तदिहापि गन्धवत्त्वमसाधारणमित्यमेव यदि संश-
यहेतुतया वार्यते तर्हि साधारणाद्वस्तुधर्मत्वादेव संशयो भवेन्नासाधारणः द्र-
व्यवत्त्वात् । न हि तन्नित्यानित्ययोरन्यतरेणापि सहचरितमुपलब्धम् । वस्तु-
धर्मस्तु धर्मान्तरानुयायी दृश्यत इति वस्तुधर्मत्वमेव तत्कारणमतो नित्या
भूगेन्धवत्त्वादित्यसाधारणानेकान्तिको न वक्तव्यः । विरुद्धाव्यभिचार्यपि न
वाच्य एव एकच धर्मिणि परस्परविरुद्धप्रयोजकहेतुद्वयोपनिपातस्यानुप-
पत्तेः । ननु प्रत्यक्षो वायुः स्पर्शवत्त्वाद् घटवद् अप्रत्यक्षो वायुरूपत्वादा-
काशवदित्यस्ति हेतुद्वयसन्निपातः स एव च विरुद्धाव्यभिचार्युच्यत इति ।
अथ तावदेतदेव वक्तव्यम् । कोऽयमपूर्वः प्रामाणिकव्यवहार ईदृशो यदनु-
मानेन प्रत्यक्षत्वमप्रत्यक्षत्वं वा साध्यत इति इन्द्रियज्ञप्रतिविषयो हि
प्रत्यक्षोऽर्थो भवति स एव वायुर्यदीन्द्रियजे प्रत्यये प्रतिभात्येव किमनुमा-
नेनेति । किं चानयोरन्यतरो हेतुरवश्यमप्रयोजको वस्तुनो द्वैक्यानुपपत्तेः ।
हेतो च प्रयुक्ते तद्वृणोदोषपरीक्षणमेव प्रतिषादी विधत्तां कोऽवसरः
प्रतिहेतूपन्यासस्य । विडम्बनार्थस्तदुपन्यास इति चेन्न विडम्बनोपन्यासस्य
जात्युत्तरप्रकारत्वात् । इह च हेत्वाभासा वास्तवा एवानुमानदोषाः प्रतिपा-
द्यन्ते न च विरुद्धाव्यभिचारी नाम वास्तवो हेतुदोषः । एकच प्रयोजकवि-
रुद्धहेतुद्वयसमावेशासंभवस्योक्तत्वात् । कथं तर्हि प्रकरणसम इति चेत्तत्रैव
विशेषं वक्ष्यामः । अथ हेतुप्रयोगरहितोभयवादिपरिगृहीतपक्षप्रतिपक्षोपन्या-
समात्रं विरुद्धाव्यभिचारिणो रूपमुच्यते सोऽयं विप्रतिपत्तेः संशयो भवति
न हेत्वाभासादस्मादिति । अपि च संशयजननमनेकान्तिकलक्षणमुच्यते चेत्
काममसाधारणस्य विरुद्धाव्यभिचारिणो वा यथा तथा संग्रहहेतुतामधि-
रोप्य कथ्यतामनेकान्तिकता न तु संशयजनकत्वं तल्लक्षणमिन्द्रियादेरपि
तज्जनकत्वेन तथाभावप्रसक्तेरपि तु पक्षद्वयवृत्तित्वमनेकान्तिकलक्षणं स
तु पक्षद्वयवृत्तित्वात्संशयमपि जनयतीति वस्तुस्वभावाऽयमतोऽसाधार-
णाविरुद्धाव्यभिचारिणोः कथं चित्संशयहेतुत्वेऽपि पक्षद्वयवृत्त्यभावान्नाने-
कान्तिकवर्गं उन्तर्भावः । क्व तर्हि तावन्तर्भवित्तः जात्युत्तराणामानन्त्या-
त्तयेति वक्ष्यामः ।

तस्मादसाधारणसंज्ञकस्य हेतौ विरुद्धाव्यभिचारिणो वा ।

विपक्षवृत्तित्वमतर्कयन्तो वदन्त्यनेकान्तिकतां नयन्नाः ॥

सिद्धान्तमभ्युपेत्य तद्विरुद्धो विरुद्धः ॥ *

सपक्षविपक्षयोर्धृत्यवृत्ती हेतो लक्षणमुक्तम् । ते यस्य विपर्यस्ते दृश्येते
यः सपक्षे न वर्तते विपक्षे च वर्तते स साध्यविपर्ययसाधनाद्विरुद्धो भवति
सो ऽयमुच्यते सिद्धान्तमभ्युपेत्येति । सिद्धान्तशब्दो गद्यापि धर्मविशिष्टे
धर्मिणि व्याख्यातः अयमित्यमित्यभ्युपगमविषयीकृतो ऽर्थः सिद्धान्त इति
तथापीह तदेकदेशसाध्यधर्मविषयो लक्ष्यते । तं सिद्धान्तसाध्यधर्ममभ्युपगम्य
यो विरुणद्धि व्याहन्ति तद्विपर्ययं साधयति स विरुद्ध इत्यर्थः । ननु समा-
नकर्तृकयोः क्लृप्त्ययः स्मर्यते इह च हेतोरचेतनस्याभ्युपगमे कर्तृत्वास-
म्भवात्पुरुषस्तत्कर्ता भवेत् सिद्धान्तं च विरुणद्धि हेतुरिति भिन्नकर्तृकत्वमु-
च्यते । समानकर्तृकत्वसिद्धये हेतोरेवाभ्युपगमे कर्तृत्वमुपचाराद्वर्गयिष्यते हेतु-
बलात्पुरुषेणाभ्युपगमः क्रियमाणो हेतुनैव कृतो भवति । एवं च स एवाभ्यु-
पगन्ता स एव विरुणद्धीति न भिन्नकर्तृकत्वम् । ननूपचारपरिग्रहश्चेदभिमत-
स्तदर्थं चित्तं यत्कथ्यम् । साध्ये ऽर्थे प्रमाणबाधो निमित्तं प्रयोजनं चेति ।
साध्ये ऽर्थे प्रमाणबाध उक्त एव हेतोरचेतनत्वम् । निमित्तमप्यस्ति हेतुसाधनको-
ट्युपगम इति । प्रयोजनं तु विशेषविरुद्धानां हेत्वाभासत्वनिवारणम् । सिद्धा-
न्तशब्दस्य समुदायवाचिनो यदेकदेशे ऽवस्थापनं तस्यापि विशेषविरुद्धव्य-
वच्छेद एव फलम् । विशेषविरुद्धानां हि हेत्वाभासत्वाभ्युपगमे सर्वानुमानो-
च्छेदप्रसङ्गः । न हि तथाविधो हेतुरिह जगति कश्चिदवाप्यते यः साध्य-
सिद्धये ऽभिधीयमानो धर्मस्य वा धर्मिणो वा विशेषं न कं चन बाधते ।
तथा हि अनित्यः शब्दः कृतकत्वादिति सकलतार्किकगृहप्रसिद्ध एव हेतु-
रनित्यतां साधयन्नपि यदात्कृतकं तत्तदन्वात्रणं दृष्टं यो यः कृतकः स
स व्योमविशेषगुणो न भवतीति धर्मिणो विशेषं बाधते एवेत्यहेतुः स्यात् ।
न चेवं युक्तमिति न विशेषविरुद्धो नाम हेत्वाभासो ऽभ्युपगन्तव्यः किं तु
साध्यस्वरूपविपर्ययसाधन एवेति । अत एव यथा तीर्थान्तरे वर्यते विरुद्ध-

इत्युक्तकारो धर्मस्वरूपविपरीतसाधनो धर्मस्वरूपविपरीतसाधनो धर्मविशेष-
विपरीतसाधनो धर्मविशेषविपरीतसाधन इति तथेह नेष्यते ऽतिप्रसङ्गस्य
दर्शितत्वादिति । अस्योदाहरणं नित्यः शब्दः कृतकत्वादिति । नन्वेकैकल-
क्षणापायात्पञ्च हेत्वाभासा इत्युक्तम् अस्य च हेतोर्हमे लक्षणे न स्तः । यथा
ह्यस्य सपक्षे वृत्तिर्नास्ति तथा विपक्षादपि व्यावृत्तिः । यदि हि सपक्षादिव
विपक्षादपि व्यावृत्ति एव भवेद्गन्धवत्त्ववदसाधारण एव स्यादिति । सत्यमेवं
किं तु विपक्षादव्यावृत्तिर्व्यभिचारं प्रति प्रयोजकतां प्रतिपद्यते प्रतिपक्ष-
गामी हि व्यभिचरित इत्युच्यते । सपक्षे वृत्तिर्विच्छेदस्तु विपर्ययसिद्धौ प्रयो-
जक इति सत्यामपि विपक्षवृत्तौ सपक्षवृत्तिर्विच्छेदनिवन्धनमेवाम्य विरुद्ध-
त्वमुच्यते विपक्षादप्रत्युतः स्वसाध्यमेव न साधयेत्सपक्षे त्ववर्तमानो सो
विपरीतमपि साधयतीति तल्लक्षणापायकृतमेवास्य विरुद्धत्वमाचक्षते इत्यने
सूक्ष्मेक्षिकया । तदित्यमुक्तं सिद्धान्तभङ्ग्युपेत्य तद्विरोधी विरुद्ध इति । अन्ये
त्वन्वया व्याचक्षते किल साध्यधर्मविपर्ययसाधकवदणमिद्वान्तप्रतिज्ञाविरो-
धादयो ऽपि सिद्धान्ताविरोधिनः संगृहीतुं युक्ता एव ते चेवं व्याख्यायमाने
न संगृहीताः स्युः । क्क्षाप्रत्ययसिद्धान्तशब्दौ च न समन्वितौ स्याताम् ।
तस्मादभ्युपगतसिद्धान्तविरोधी विरुद्ध इति सूचार्थे शणिते अभ्युपगतं
सिद्धान्तं यो विरुद्ध इति स विरुद्धः । तत्कालोपान्तप्रतिज्ञाविपर्ययकृतं वा उव-
सरान्तरव्यवस्थापितं वेत्येतत्संग्रहश्च कृतो भविष्यति । सिद्धान्तशब्दश्च न
सङ्कोचितो भविष्यति । क्क्षाप्रत्ययस्त्यसङ्गतत्वदुपेत्यते एव भिन्नकर्तृकत्वादा-
नन्तर्यस्य गम्यमानस्य चानुपयुक्तत्वादिति । तथा च भाष्यकारेण पूर्वा-
भ्युपगतसिद्धान्तानुगुणमेवोदाहरणमुक्तं सो ऽयं विकारो व्यक्तेरप्येति नित्य-
त्वप्रतिषेधादपेते ऽप्यस्ति विनाशप्रतिषेधादिति । अथ हि प्रतिषेद्धनित्यध-
र्मत्वादित्ययं हेतुर्व्यक्तेरपेते ऽपि विकारो ऽस्तीत्यमुं सिद्धान्तं विरुद्धद्वय-
नेन वा विरुध्यते इति । एतत्त्वद्वयद्वयमपि व्याख्यानम् अथसिद्धान्तप्रति-
ज्ञाविरोधादेर्निषेधस्थानसूत्रे हेत्वाभासेभ्यः पृथगुपदेयात्किमिह तत्संग्रहेण ।
प्रत्युत संग्रह एव दोषः । यो हि मीमांसको ऽहमित्यभ्युपगम्यानित्यः शब्दः
कृतकत्वाद् घटवदिति ब्रूयात् तस्यायं हेतुर्विरुद्धो भवेदपि त्वपसिद्धान्ता-
न्निगृह्येत । तस्मात्साध्यविपर्ययसाधन एव विरुद्ध उच्यते न तु पूर्वाभ्युपग-

तत्त्वसिद्धान्तविरुद्धः । न च निरभिप्राय एव सूचकता ज्ञानिर्देशः कृतः किं तु ततः प्रतीयमानमानन्तर्यमप्यपेक्षमाणेन यो हि सिद्धान्तमभ्युपेत्य प्रतिज्ञाय तत्सिद्ध्यर्थतयोपादीयमानस्तमेव विरुद्धोऽपि स विरुद्धो हेत्वाभास इति प्राक्तनमेव व्याख्यानमनवद्यम् ।

अतः प्रतिज्ञाविपरीतसाधनाद्विरुद्धतामेति न हेतुरन्यथा ।

विशेषबाधादिनिबन्धनं पुनर्बहुप्रकारत्वममुष्य नेष्यते ॥

यस्मात्प्रकरणचिन्ता स निर्णयार्थमपदिष्टः प्रकरणसमः* ॥

यकेलक्षणायनिमित्तहेत्वाभासपञ्चकप्रतिज्ञानादसत्प्रतिपक्षत्वलक्षणवैकल्यात्किल प्रकरणसमो नाम हेत्वाभासो वक्तव्यः । स च न सम्भवति सप्रतिपक्षस्य हेतोरभावादह्यात्मकत्वाद्वि वस्तुनिष्ठः परस्परविरोधिधर्मद्वयप्रयोजकहेतुसमावेशो नास्त्येत्यसकृदुक्तम् । अत एव विरुद्धाव्यभिचारी निरस्तः । अनुमानविरुद्धमनुमानं च नेष्यतएव तत्कुतः सप्रतिपक्षो हेत्वाभासोऽतश्च लक्ष्यः । तत्कस्येदं लक्षणमित्याशङ्क्याह । यस्मादित्यादि । विचार्यमाणो प्रागुक्तलक्षणको पक्षप्रतिपक्षौ प्रकरणम् । तस्य चिन्ता संशयात्प्रभृत्या निर्णयाद्यादपि भवति तथापीह विमर्शात्मिकैव गृह्यते । सा यस्माद्व्यति कस्माच्च सा भवति विशेषानुपलम्भात् । स एव विशेषानुपलम्भो यदि निर्णयार्थमुपदिश्यते तत्प्रकरणमनतिवर्तमानत्वात्प्रकरणसमो भवति । नित्यः शब्दः अनित्यधर्मानुपलब्धेरकाशवत् । अनित्यः शब्दो नित्यधर्मानुपलब्धेर्यदवदिति । सोऽयं सप्रतिपक्षो हेतुरिह लक्ष्यो विद्यते । न च ह्यात्मकानि वस्तूनि । प्रमातारस्तु रूपमेषां नियतमवधारयितुमशक्नुवन्त एव भ्राम्यन्तीति । तथा ह्येको विशेषानुपलब्धेः पक्षधर्मान्वयव्यतिरेकावश्यंस्ततस्तथेति साध्यं बुध्येत तथैव च परं प्रत्याययेदिति । इतरंऽपि द्वितीयविशेषानुपलब्धेः साधनतां बुद्ध्वा प्रत्यवस्थानं च करोतीति सप्रतिपक्षक एवैव प्रकरणसमो हेत्वाभासः । तथा च न तावदयं सम्यग् हेतुः प्रतिपक्षोपहतत्वेन स्वसाध्योपस्थानसामर्थ्यशून्यत्वात् । हेत्वाभासोऽपि च भवन्न तावदसिद्धः साध्ये धर्मिणि शब्देऽनुपलभ्यमाननित्यधर्मत्वस्य हेतोः सद्भावात् । नापि विरुद्धः

साध्यविपर्ययसाधननिमित्तभूतः सप्रवृत्तिवियोगानुपपत्तेः । नाप्यनैकान्तिकः
 पक्षद्वयसाधारणत्वावधारणात् । संशयजनकत्वं तु न तस्य लक्षणमित्युक्तमेव ।
 नन्वेकस्मिन्पक्षे नियत ऐकान्तिकस्याद्विपर्ययादनैकान्तिकः स चायं नित्या-
 नित्यपक्षयोरन्यतराणि न नियत इत्यनैकान्तिक एव स्यात् । अपि चाहुः
 अप्रामाण्यं चिदा भिन्नं मिथ्यात्वाज्ञानसंशयैरिति* तत्र यथेन्द्रियादेरबोधक-
 त्वाद्वा संशयविपर्ययस्वभावावभाससमुत्पादनादौरात्याद्वा भवत्यप्रामाण्यव्य-
 चहार एवमनुमानमपि तथैव बर्त्सना प्रमाणाभासतामवलम्बते तथासिद्धस्ता-
 वदलभमानो धर्मिणि वृत्तिं तत्र साध्यधर्मधियमाधातुमनधिकृत इत्यज्ञा-
 नफलत्वादप्रामाण्यमनुभवति । विरुद्धस्तु विपर्ययसाधन इति भवन्त एव
 प्रतिपक्षाः । संशयजनकस्त्वनैकान्तिको भवितुमर्हति न तु पारिभाषिकवि-
 पक्षवृत्तित्वमेव तस्य लक्षणमुचितमयमपि चान्यतरपक्षनियमविरहिततत्तुरिति
 किमिति न भवति विमर्शमुपदधदनैकान्तिक इति चय एव हेत्वाभासाः ।
 उच्यते । न फलनियमेन लक्षणनियमः कर्तुं शक्यते । यद्यपि द्विविधं त्रिविधं
 वा भवत्यप्रमाणफलं तथापि न चित्तलक्षणे लिङ्गं ऽयिनाभावः परिसमाप्यते
 ऽपि तु पञ्चलक्षणक इति प्रसाधितो ऽयमर्थः । तद्वैकल्याच्च हेत्वाभासानामपि
 पञ्चत्वमेव । फलं तु द्विविधमस्तु त्रिविधं वा न ह्यप्रतिपत्तिजनकं किं चित्ति-
 ङ्गमुपलभामहे । न सप्रतिपत्तिः प्रयत्नजन्या प्रागभावस्य निष्कर्षसिद्ध्यादित्य-
 लमवान्तरचिन्तनेन । न फलापेक्षो लिङ्गलक्षणनिग्रहः तत्र यथा पक्षधर्मरहित-
 त्वमसिद्धलक्षणमेष च हेतुः पक्षधर्मान्वयव्यतिरेकाग्रामन्यतमेनापि रूपेण न
 विकल इति कथमनैकान्तिकतां प्रतिपत्त्यते । व्यस्तायां हि मध्याग्येतानि
 सन्ति लक्षणानि समस्तं वस्तु नोपन्यस्तामेव हेतुत्वेन नित्यानित्यधर्मानुपल-
 ष्येरिति । ननु यद्यस्य पक्षधर्मान्वयव्यतिरेका निरपवादाः सन्ति कथं तर्हि न
 हेतुरेवायम् । इतरस्यापि पक्षधर्मान्वयव्यतिरेकाणां निगमनादनां सम्भवात्सो
 ऽपि न कथं हेतुः । अस्त्विति चेद् न वस्तुनो द्वैक्यानुपपत्तेः । अस्मिन् हेतू
 पक्षद्वये ऽपि बुद्धिं जनयन्तो संशयमावहन्तो नानैकान्तिकयद्विपक्षवृत्तित्वेनेति
 हेत्वाभासान्तरत्वम् । एवंविधस्य चास्य प्रकरणसमस्य विरुद्धाव्याभिचारीति
 नाम यदि क्रियते तदपि भवतु न पुनरनैकान्तिकप्रभेदतामवलम्बते तल्लक्षणासं-

* श्लोकवार्तिके सू. २ श्लो. ५४ ।

स्पर्शोदुभयप्रतीतिजनको हीमो हेतू भवतो नोभयपक्षवृत्तीति । नाप्ययं काला-
 त्ययापदिष्टः प्रत्यक्षागमयोरन्यतरस्यापि बाधकस्यानुपलम्भात् । अनुमानं
 तु नानुमानस्य बाधकं भवितुं क्षममित्युक्तम् । न चेतरेतरवाद्यपेक्षया ऽनयो-
 रसिद्धत्वमभिधेयम् । संशयजनकत्वे ऽनुभवसिद्धे सति विशेषानुपलब्धेरप्रत्या-
 ख्येयत्वात् । ननु निश्चितस्य साधनप्रयोगाधिकारात्कथं चिन्तावान्साधनं प्रयु-
 ज्जीत निश्चितत्वं च तदुर्मानुपलब्धयोः परस्परमसिद्धत्वं स्थितमेव । नैत-
 देवम् अन्यतरधर्मानुपलब्धेरैव पक्षधर्मान्वयव्यतिरेकान्वयज्ञसौ निश्चिततां
 प्राप्नो न द्वितीयधर्मानुपलब्धेरसिद्धतां बुध्यमानः । अत गवायं भ्रान्तिमूलहे-
 त्वाभासः द्वितीयधर्मानुपलब्धिसिद्धत्वनिश्चये तु सम्यग् हेतुरेव स्यात् ।
 तदसिद्धत्वानवधारणे ऽप्यसौ स्वस्य हेतोस्त्वेकूप्यदर्शनान्निश्चितमतिभूत्वा
 साधनं प्रयुज्जान इतरेण तथैव निश्चितमतिना प्रतिप्रयोगे कृते तस्यापि
 चेकूप्यमुपलभमानः संशयमधिगच्छतीत्यलं प्रसङ्गेन । तदेवमसिद्धादिलक्षणवै-
 परीत्यात्प्रतीत्यनुगुणः प्रकरणसमो नामाऽसिद्धो हेत्याभासः । अपरे पुनरुदा-
 हरणान्तरमस्य व्याहरन्ति नित्यः शब्दः पक्षसपक्षयोरन्यतरत्वाद् आका-
 शवत् । अनित्यः शब्दः पक्षसपक्षयोरन्यतरत्वाद् घटवादि । ननु पक्षसपक्ष-
 योरन्यतरः पक्षो वा स्यात्सपक्षो वा स्यान्न तृतीयो न हि मित्रावरुणयो-
 रन्यतरः सोमो भवितुमर्हति तत्र पक्षे ऽन्यतरशब्दवाच्ये ऽनन्वयो न हि
 शब्दाख्यः पक्षो धर्मा धर्म्यन्तरे वर्तते सपक्षे त्वन्यतराभिधेये पक्षधर्मता
 नास्ति न ह्याकाशादिः सपक्षः शब्दाख्ये धर्मिणि वर्तते । उच्यते न पक्ष-
 त्वादिति हेतुः प्रयुक्तः सपक्षत्वादिति वा येनैवं स्यात् किं तु पक्षसपक्षयो-
 रन्यतरत्वादिति । ततश्च द्वयोरपि किमपि साधारणरूपं न हि वरुणो यष्टव्य
 इति यादृशी बुद्धिभ्तादृश्येय मित्रावरुणयोरन्यतरो यष्टव्य इति । विशेषनि-
 गृतायां तु बलादापाद्यमानायां सकलानुमानोच्छेदः । ॥ चान्यतरत्वं शब्द-
 मात्रोपपत्तिरूपमवास्तवमिति वदितुमुचितमर्थसंस्पर्शितायाः प्रतिक्षिप्तत्वात् ।
 अन्यतरत्वादित्यासिद्धो हेतुरिति चेत्किल पक्ष गवायं न पक्षसपक्षयोरन्य-
 तर इति । तदयुक्तम् यत गवायं पक्षस्तत्र एव पक्षसपक्षयोरन्यतरो न
 ह्यपक्षः पक्षसपक्षयोरन्यतरः स्यान्न ह्यवरुणो मित्रावरुणयोरन्यतर इत्युक्त-
 मेव । पक्षो ऽपि च भवन्नेष न पक्षत्वादित्यनेन रूपेण हेतूक्रियते किं त्वन्य-

तरत्वाद्वितीयं च हेतूकरणे नैव दोष इति । अपरमुदाहरणं सन्सर्वज्ञ इतरतद्विपरीतविनिर्मुक्तत्वाद् घटवद् असन्सर्वज्ञ इतरतद्विपरीतविनिर्मुक्त-
त्वात्स्वरविषाणवदित्यवाप्याक्षेपप्रतिसमाधानप्रकारः पूर्ववदनुसर्गायो धर्म्य-
सिद्धता च यत्रतः परिचिन्तनीया । एवंजातीयकं तूदाहरणं नानुमोदन्ते
मतिमन्तः यच्च हि हेतुना स्वयमर्थे सम्यगसम्यग्वा ऽनुगाय प्रमाता पर-
प्रत्यायनाय तं हेतुं प्रयुज्जीत स प्रयुज्यमानो वस्तुजगद्वृत्ततया हेतुभवति
हेत्वाभासीभवति वा तथा ह्यारोहपरिणाहवति पुरो ऽधिम्यते धर्मिणि
स्याणुगतविशेषानुपलम्भादेकस्य पुरुष इति भवति प्रतीतिरितरस्य तु
पुरुषगतविशेषानुपलब्धेः स्याणुरिति भवति मतिः । एवं यदा ऽसावेकः
पुरुषत्वसिद्धये परं प्रति स्याणुधर्माग्रहणं हेतुत्वेन ब्रूमादितरो ऽपि पुरुष-
धर्माग्रहणेन स्याणुतां प्रतिष्ठापयत्यवतिष्ठते तदा स्वप्रतीत्यनुसर्गापुरःसर-
साधनाभिधानाद् भ्रान्तिसंभवाच्च युक्तं तथाविधोदाहरणकतिन्नेयं नित्यः
शब्दे ऽनित्यधर्मानुपलब्धेराकाशवर्दान्त्यः शब्दे नित्यधर्मानुपलब्धेर्घटव-
दित्यपि दृष्टव्यम् । यस्तु न वस्तुमलः केवलेत्येतामात्रलम्बनः स्वप्रतीतिषु
न दृष्टपूर्वः किं तदुपन्यासेन । यत्नेन साद्वितीयप्रयोगो ऽपि प्रत्युक्ताः । यथा क
चित्साधनप्रयोगे कृते सति तत्रैवं परः प्रत्यवतिष्ठते यथा प्रस्तुतसाध्यध-
र्माधिकरणत्वशून्यधर्मिघटान्यतरसद्वितीयो घटः अनुत्पन्नत्वात्कुञ्जवर्दान्ति ।
यथा प्रस्तुतेन सिषाधयिषितेन धर्मेण शून्यो यः प्रकृतो धर्मो घटश्च
तयोरन्यतरेण न सद्वितीयो ऽथ घटहृद्य धर्मो न च हेतुननुत्पन्नत्वं तस्य
कुञ्जवर्दान्ति व्याप्तिरिति । सत्यं वदत यदास्मिन् लोके क्व चिद्विदुषः प्रतीति-
क्रमः घटश्च धर्मो धर्मिघटयोरन्यतरेण साद्वितीय इत्यन्यतरशब्द-
सामान्यवचनो ऽपि धर्मिणि व्याख्येया न हि घट एव घटेन साद्वितीयो
भवितुमर्हतीत्यलमलीककल्पनाकौशलप्रख्यापनेन ।

सम्यग्वा यदि वा ऽन्यथा विदधते ये हेतवः संविदं

दृष्टाः स्वात्मनि ते प्रयोक्तुमुचिताः कामं परतत्प्रये ।

ये तु स्वप्रतिपत्तिमेव न तथा कर्तुं समाः कल्पना-

सामर्थ्योत्थितवस्तुशून्यघटनाः किं तत्प्रयोगे क्लमम् ॥

ये तु सूक्ष्मेत्येवमप्रज्ञातिशयाभिधानदुर्विदग्धास्तथाविधानपि
प्रयुज्यन्ते ।

कृतकवचनाचातुर्यं तेः प्रदर्शितमात्मनो
भवति न पुनः शुद्धिः का चित्प्रमेयदिशः कृता ।
क्व चिद्वसरे त्वेवंप्रायाः परभ्रमकारिणः
क्विल सफलतां दध्युर्जल्पे यथा कश्चित् पुरा ॥
तत्र त्वेतान्क्षययति परः प्राज्ञमानी यदा वा
तस्याख्येयो निपुणमतिना पूर्वनीत्या समाधिः ।
द्राघीयस्या तदलमनया तार्किकमन्यगोप्या
हेत्वाभासः प्रकरणसमस्त्येष निर्णीत एव ॥

साध्याविशिष्टः साध्यत्वात्साध्यसमः ॥*

अन्यतरवादिप्रसिद्धमन्यतरं प्रति यत्साध्यायितुमुपादीयते तत्साध्यम्
तदविशिष्टो हेतुः साध्यसमः । कथं साध्येन तुल्यता हेतोरिति चेदाह
साध्यत्वादिति । यथा साध्यमसिद्धत्वात्साध्यं तथा तत्सिद्धार्थमुपातो हेतुरपि
यो ऽसिद्धत्वात्साध्यः स साध्याविशिष्टत्वात्साध्यसम इत्युच्यते । एतच्चान्य-
तरसिद्धस्यैव लक्षणम् यथा भीमांसकं प्रत्यनित्यः शब्दः कृतकत्वाद् धटव-
दिति न चाक्षुषत्वादेरुभयासिद्धस्य । न हि तस्य साध्यत्वं संभवतीत्यर्थः ।
सकलासिद्धभेदसंग्रहाय साध्यत्वादित्येतत्पदरहितं साध्याविशिष्ट इत्येवा-
सिद्धलक्षणमुपघर्णनीयम् । साध्यस्य च रूपद्वयस्यासिद्धत्वं साध्यत्वं च तथा-
सिद्धत्वमेव । तदविशिष्टत्वकारणमिहाधीयते सर्वासिद्धभेदमाधारणं न तु
साध्यत्वमन्यतरासिद्धेकलनमिति । एवं चासिद्धत्वमेवासिद्धस्य लक्षणमुक्तं
भवति । पक्षधर्मत्वं यस्य नास्ति साध्ये धर्मिणि यो न वर्तते हेतुः सो
ऽसिद्ध इति । तस्य तु भूयांसो भेदा भवन्ति हेतुस्वरूपे तावदन्यतरस्य
वादिनो द्वयोर्वा अज्ञानं संदेहो विपर्यय इति । तथा तदाश्रये ऽपि धर्मिण्ये-
कस्य वा द्वयोर्वा तथैवाज्ञानसंदेहविपर्यया इति भूयसि च पक्षीकृते ऽर्थे तदे-
कदेशे क्व चिद्वृत्तिः तदितरभावान्निरिति । एकदेशवृत्तावपि द्वयोरेकस्य वा तथै-

वाचानसंशयविपर्यया इत्येवंप्रकारभेदोदाहरणवर्णनमन्यप्रयोजनमिति न प्र-
 स्तूयते । अन्यतरासिद्धेर्निर्विदन्ते प्रमाणस्यापक्षपातित्वाद्यादि तावत्कृतकत्वं
 शब्दे प्रमाणतो निर्णीतं तर्हि मीमांसकस्यापि तार्किकस्येव तत्सिद्धमेव ।
 अथ तत्र कृतकत्वनिश्चयनिपुणं नास्त्येव प्रमाणं तदा तार्किकोऽपि तूष्णी-
 मास्तं द्वयोरप्यसौ चाक्षुषत्यादिपक्ष सिद्धेद् हेतुः । बाह्येण त्वसिद्धिकथ-
 नमसांप्रतमतिप्रसङ्गादेव । सत्यमेवं न सर्वदा । अन्यतरासिद्धस्य हेत्वाभासृत्व-
 मभिदध्यहे किं तु कं चित्कालमिति यदैकेन वाद्भिना हेतौ प्रयुक्ते द्वितीयो
 वदति संप्रति न सिद्ध एष इति तदा हेतोः प्रयोगाद्विना तत्साधनम-
 भिधेयमनभिधानात्स पराजीयते साधने तु तेनेति तदसिद्धतोद्वाधनवादी
 पराजीयते इति यावत्तन्सिद्धौ नोपन्यस्तं साधनं तावदेवासाधन्यतरसिद्धा-
 नन्तरं तु सम्यग्हेतुरुभयासिद्धौ वा भविष्यतीति । व्यधिकरणासिद्धस्तु यथो-
 क्तभेदान्तर्गत एव । यथा नित्यः शब्दः काकस्य कार्णार्थादिति । क्व चित्पुनश्च
 व्यधिकरणासिद्धौऽपि भवति गमक इत्येके । तद्यथा बहलबहलः प्रचलजल-
 धार्यामलवपुरम्बरतलमाक्रामन्धूमप्रबन्धः क्षोणीध्रुकन्तरादिनिशेषधर्मत्वा-
 नवधारणेऽपि तत्र गमयितुमलमनलमिति । यथा वाऽग्निमानेष देशो
 धूमोपलब्धेरिति प्रयुज्यते तदोपलब्धेरात्मधर्मतया वेषधिकरण्येऽपि गम-
 कताऽस्तीति । अन्ये त्वन्यथासिद्धत्वं नाम तद्वेदमुदाहरन्ति यस्य हेतोर्थ-
 मिणि वृत्तिर्भवन्त्यपि साध्यधर्मप्रयुक्ता भवति न सोऽन्यथासिद्धो यथा
 नित्या मनःपरमाणवो मूर्तत्वाद् घटर्थादिति । ननु कथमयमन्यथासिद्ध
 उच्यते किमिति सम्यग् हेतुरेव न भवति किं परमाणुषु मूर्तत्वं न वर्तते
 किं घटादावनित्यतया व्याप्तं न दृश्यते किमाकाशादेः स्रपुष्पादेर्वो विपद्यान्
 प्रत्यक्षे किं प्रत्यक्षेणागमेन वा आध्यते किं प्रतिपक्षेण प्रतिबाध्यते येना-
 भासतां प्रतिभजते । न प्रतिबन्धाभावात् । ननु पञ्चानां प्रतिबन्धलक्षणां
 कतमदस्य श्लशीभूतं नान्यतमस्यापि जैथिन्धं ब्रूमः । तार्किकं पञ्चैवपि लक्ष-
 णेषु प्रतिबन्धः समाप्यते तानि चासां सन्त्येव न चेष्ट प्रतिबन्ध इति
 केतवम् । उच्यते प्रयोज्यप्रयोजकभावेन साध्यसाधनधर्मयोर्धर्ममिबत्प्रतिब-
 न्धोऽवधार्यते स चात्र प्रयोज्यप्रयोजकभावो नास्तीत्यत एवायमन्यथासिद्धो
 अप्रयोजक इति कथ्यते । कथं पुनरस्याप्रयोजकत्वमवगतम् । उच्यते मूर्तत्वं

हि सर्वगतेतरद्रव्यपरिमाणविशेषादिधर्मो वस्तुस्वभावमात्रनिबन्धनो न कृतकत्वादिवदनित्यतां प्रयोक्तुमुत्सहते । तथा हि परमाणुषु सिद्धेषु सत्सु तत्र वर्तमानं मूर्तत्वमनित्यतां साधयेदन्यथा त्याग्यासिद्धतामुपेयात् । सिध्यन्त एव सावयवकार्यानुमानमार्गेण लोपविभागावभासमानभागपरम्परा-परिकल्पनक्रमेण वा परमाणवो निरवयवाः सिध्यन्ति । सावयवत्वे तदवयवाः परमाणवो भवेयुर्न ते । तेषामप्यवयवान्तरपरिकल्पनायामप्यवयवान-न्त्याविशेषात्सर्वेषस्य मेरोश्च साम्यमापद्यते । न च तदस्ति । तदेवं निरवयवेषु परमाणुषु निसर्गसिद्धमनाश्रितत्वमतश्चाश्रयविनाशावयवविभागादि-विनाशकारणाभावात्स्वाभाविकविनाशादनिराकरणान्न कथं परमाणूनां नि-त्यतां सृजेत् । मूर्तत्वं तु वस्तुधर्मत्वाद्वदपि प्रमेयत्वादिवन्न प्रयोजकम् । इयांस्तु विशेषः प्रमेयत्वमुभयपक्षस्पर्शादनैकान्तिकं भवदप्रयोजकम् इदं तु मूर्तत्वमनित्यव्यतिरिक्तवस्त्वन्तरपरिचयविरहितमपि न प्रयोजकमिति । न-न्वदमपि प्रमेयत्ववद्विपक्षवृत्त्येष मूर्तत्वम् । क्व विपक्षे वर्तते परमाणुष्वेव । ननु तेषां पक्षीकृतत्वात्कथं विपक्षता । न पुरुषेच्छानुरोधेन वस्तु विपरिव-र्तते विपक्षो हि नाम स उच्यते यः सिषाध्यविनिर्धर्माध्यासिततया दृढप्र-माणसिद्धः । परमाणवश्चैते ऽनन्तरनिर्दिष्टनीतिक्रमेणानिर्णीतनित्यत्वाः पर-मार्थतो विपक्षा गवानित्यत्ववादिनः । स तु रागद्वेषकलुषितहृदयतया यदि तान्यक्षतया ब्रवीति ब्रवीतु नाम न तु सुस्पष्टसिद्धनित्यतानां परमाणूनां विपक्षभावा निवर्तते इति । तदिदमनुपपन्नम् अनेन क्रमेण धूमानुमानस्या-प्यनैकान्तिकत्वप्रसङ्गात् । धूमो हि महीभृति हुतवहविरहितवपुषि विपक्षे वर्ततएव । न तत्र विषभानोरभावा निश्चित इति चेत्किन्न खलु शूद्रावो ऽस्य तत्र गृहीतः । तथा सति वा कृतमनुमानेन । अथ सत्त्वमसत्त्वं वा नावधारितमेव धराधरे धूमकेतोस्तर्हि संदिग्धा तत्र विपक्षता । निश्चित-विपक्षवृत्तिवत् संशयितविपक्षवृत्तिरपि नानैकान्तिकतामतिवर्ततइति सर्वा-नुमानानामेव निषापाञ्जलिर्दत्तः स्यात् । न च वादिहृदयपरिकल्पनोपाहृत-स्थितेरपि पक्षो नाम नास्ति तदभावे किमपेक्षः सपक्षविपक्षव्यवहारः । बुद्ध्या-कृतत्वपक्षे ऽपि न सपक्षविपक्षयोः पक्षत्वं न च वस्तूनामुभयात्मकता भवेत् । किं तु कं चित्कालमन्यतरासिद्धवद्विमतिपथापतितस्य वस्तुनः

पक्षत्वमुपेयते । निर्णयजन्मना तु विमतिविरतो नूनमन्यतरवर्गपतितो ऽसौ भविष्यतीति सर्वथा न तस्यां दशायां तेनानैकान्तिकत्वोद्भावने युक्तम् । नन्वेनेन पथा पृथक्कृते सपक्षविपक्षाभ्यां पक्षे न तच्चान्यव्यतिरेकयोरन्य-
तरस्यापि ग्रहणं भवेत् । सपक्षे ह्यन्ये गृह्यते विपक्षे च व्यतिरेकः । यद्यपि तु ताभ्यामर्थान्तरमिति तच्चगृहीतान्वयव्यतिरेकात्मकनियमो हेतुः षष्ठ इव न पुनजन्मनि समर्थ एव साध्यसाधने भवेत् । अलमनया हिम्बविभीषि-
कया न हि सकलसपक्षविपक्षसाक्षात्करणकेकोल्लासपुरःसरं व्याप्रियग्रह-
मिति पूर्वमेष निर्णीतो ऽयमर्थः । न च तद्वर्जमिति व्याप्रियग्रहणं भवति
येन षष्ठसुतसाम्यचोदनाऽवकाशः स्यात् । सामान्येन हि व्याप्रिगृह्यमाणा
तच्चापि गृहीता भवत्येव । तेनापि च कालान्तरे सपक्षविपक्षान्यतरवर्गानुप-
शिना भवितव्यमेव । विमत्यवस्था या तु पृथगेव ताभ्यामसाविति न तत्र
वर्तमानो हेतुरनैकान्तिकीभवति । एतेनैश्वराद्यनुमानानामप्यनैकान्तिकत्वम-
पाकृतं वेदितव्यम् । तस्मान्नानैकान्तिकत्वेनागमकं मूर्तत्वमपि त्वन्यथासिद्ध-
त्वेनेवेति । नन्वेवमपि परमाणुसाधनानुमानमहिमहतशक्तितया मूर्तत्वम-
नित्यत्वसिद्धावक्ष्यमं जातमिति ततश्च कालात्ययापदिग्रन्थान्नान्यथासिद्ध-
तामधिगच्छेत् । नेतदेवम् कालात्ययापदिग्रो हि प्रत्यक्षागमापहृतविषय
उच्यते अनुष्णः कृष्णवर्त्मा मदिरा द्विजैः पातयेत्यादौ दर्शितो यत्पुनर-
नुमानं प्रत्यक्षागमविरुद्धं न्यायाभासः स इति । न च परमाणुपु परमाणुत-
यैव सततपरोक्षेषु प्रत्यक्षमनित्यताविषयग्रहाहि प्रवर्तितुं शक्तमागमस्तु
नास्त्येवेति कुतः कालात्ययापदिग्रन्थः । ननु किमिदमवनिर्पतिवचनमुत वेदि-
की चोदना यत्प्रत्यक्षागमयोरेव बाधकत्वमनुमानं प्रति नानुमानान्तरस्येति ।
परमाणुप्रसाधनानुमानं हि दृढमदृढस्य तदनित्यतानुमानस्य मूर्तत्वादे-
र्यदि बाधकं स्यात्को दोषः स्यादिति । अयं मनुष्ये नियम एवैव प्रत्यक्षानु-
मानयोर्विरोधे प्रत्यक्षमेव बलीय इति तदेवानुमानस्य बाधकमुचितं नानु-
मानान्तरमिति । तदसत् अलातचक्रादौ प्रत्यक्षमप्यनुमानेनानन्यथामिद्वेन
बाध्यतएव । ननु भ्रमणविरतो परिमितपरिमाणान्मुक्त्याहि प्रत्यक्षमेव तत्र
प्रत्यक्षस्य बाधकं नानुमानमिति । मेवम् अनवरतपरिभ्रमणसमुद्भूतचक्राद्य-
भाससमयस्यानुमानेन तदभ्रान्ततानिश्चयात् । पूर्वप्रवृत्तमचक्राकारतदलात-

परिच्छेदि प्रत्यक्षं बाधकमिति चेन्न । पूर्वप्रवृत्तत्वेनैवातिशयान्तत्वात् । तस्मात्-
 नुमानमेव यत्रानुमानबाधकमेव चानन्यथासिद्धमनुमानमपि प्रत्यक्षस्य बाधकं
 भवति । यच्चानन्यथासिद्धतया मूलस्तम्भभूतमखिलानुमानप्रतिष्ठापनं प्रत्य-
 क्षमपि बाधते तदनुमानस्य तपस्विनः कथं न बाधकम् । अतश्च प्रत्यक्षाग-
 मयद्वयस्योपलक्षणार्थत्वादनुमानं बाधितमपि कालात्ययापदिष्टमेवेति । तदे-
 तदसमीचीनम् अनुमानादेर्बाध्यबाधकभावानुपपत्तेः । सर्वत्र खलु प्रमाणाभास-
 रूपं बाध्यते न तु प्रमाणं नाम शक्यते बाधितुमलातवक्रादावपि प्रत्यक्षा-
 भासस्य बाधकमनुमानं न प्रत्यक्षस्य एवमप्यायनुमानाभासस्य बाध्यता
 नानुमानस्य । तदिदानीमनुमानाभासत्वमस्य किंकृतमिति चिन्त्यताम् । स्वल्-
 षण्वैधुर्यादिति चेत्किमनुमानान्तरेण बाधकेन । तद्बाध्यतया तु तदाभास-
 त्वकथनमितरस्यापि तादृशमेव । परमाणुषु प्रसाधनानुमानमनन्यथासिद्धमिदं
 तु मूर्तत्वमन्यथासिद्धमिति चेदागते ऽसि मदीयं पन्थानमन्यथासिद्धत्वा-
 देव च तदप्रमाण्ये सिद्धे किं तद्बाधया । अन्यथासिद्धत्वमेव कथमिति चेन्न
 यथादौ मूर्तत्वप्रयुक्तमनित्यत्वमपि तु कार्यत्वप्रयुक्तं कार्यस्य कारणविभागाद्वा
 तद्विनाशाद्वा विनाशोपलब्धेः कार्यत्वमेवानित्यत्वप्रयोजकमुक्तं न मूर्तत्वम् ।
 मूर्तत्वे तु नित्यताक्षेपिणि परमाणुतैव हीयेतेत्युक्तम् । तस्मान्न मूर्तत्वमनित्य-
 तायाः कारकं क्षापकं वेति भवत्यन्यथासिद्धम् । भवत्वेषम् असिद्धवर्गे तु कथ-
 मेव हेतुर्गण्यते । साध्यधर्मप्रयुक्ता धर्मिणि वृत्तिरस्य नास्तीति चेद् यद्येवं पञ्चा-
 नामपि तत्प्रयुक्तवृत्तिरहितत्वादसिद्ध एवैके हेत्वाभासः स्यात् । अथ सत्यपि
 प्रयोजकत्वे विपक्षवृत्त्याद्यवान्तररूपभेदनिबन्धनानेकान्तिकत्वादिव्यपदेश-
 यश्रुकभाज इमे हेत्वाभासा इष्यन्ते हन्त तर्हि प्रकृतो ऽयं हेतुर्मूर्तत्वादिति
 किमनेकान्तिक उच्यतामथ कालात्ययापदिष्ट आहो । स्वद्विसदु उत प्रकर-
 षसम इति नैवामन्यतमो ऽपि वक्तुं शक्यते एतल्लक्षणानुपपत्तेरिति चेत्काम-
 मसिद्धो ऽपि मा वादि पक्षे वर्तमानत्वेन तल्लक्षणस्यानुपपत्तेरिति । आस्तां
 तर्हि यष्ट एवायं हेत्वाभासः सम्यग् हेतुतां तावद्यथोक्तनयेन नास्तुतएव न
 च तेष्वन्तर्भवतीति बलात् यष्ट एवावतिष्ठते । कथं विभागसूत्रमिति चेद् अति-
 क्रमिष्याम इदं सूत्रम् । अनतिक्रामन्तः सुस्पष्टदृष्टमपीममप्रयोजकं हेत्वाभास-
 मपन्तुषीमहि न चेवं युक्तमतो वरं सूत्रातिक्रमो न वस्तुवतिक्रम इति ।

अथ वा न सूचकारनियमोऽसिद्धिर्न श्रेयः प्रमादन्वुलु परिमितदर्शी मादृशो
 ऽन्यथा नूयान्न न्यायमहोदधेः पारदृश्या भगवानक्षपादः । तदेवं हेत्वाभास-
 मसिद्धवर्गेषु निक्षिपामः । ननु पक्षे वर्तमानः कथं तच्च निक्षेप्तुं शक्यते यथा
 साध्यधर्मप्रयोजकतया पक्षे ऽपि वर्तितुं युक्तम् तथा न वर्ततएवायं तथेत्यदू-
 रविप्रकर्षेण भवत्येवायमसिद्धः । अत एवायमन्यथासिद्ध इत्युच्यते । यथा-
 सिद्धः सिद्धो भवति तथा न सिद्धः अन्यथा तु सिद्ध इत्यनया नीत्योता-
 नवृत्तिमात्रलम्भे ऽप्ययमसिद्ध एव । अन्येषु तु हेत्वाभासेषु भङ्गा ऽपि नान्त-
 र्भवतीत्युक्तमेतत् । अथ वा सर्वहेत्वाभासानुवृत्तिमिदमन्यथासिद्धत्वं नाम
 रूपमिति न श्रेष्ठो ऽयं हेत्वाभासः । तत्तु क्व चित्केवलमेव दृश्यते क्व चिद्वा-
 मिचारादिरूपान्तरसङ्घर्षरितमतश्च व्यभिचारादिरूपपक्षमेव पञ्चत्वमुपदि-
 ष्ठवान्मुनिरिति न विभागसूचविरोध इत्यलमतिविस्तरेण ।

युक्तस्तस्मादन्यथासिद्धनामा हेत्वाभासः सो ऽयमेकप्रकारः ।

यस्योक्ताना विद्यमाना ऽपि पक्षे वृत्तिर्न स्यात्साध्यधर्मप्रयुक्ता ॥

हेत्वाभासकुटुम्बकस्य तदिदं सर्वस्य साधारणं

रूपं यद्यपि लक्षणान्तरकृतो भेदस्तथा नान्यतः ।

सामान्यं तु विशेषरूपपरहितं नास्ति प्रमाणं यथा

मा भूदथ तथेति नास्य विषयश्चोदास्य यस्तुस्थितिः ॥

कालात्ययार्पदिष्टः कालातीतः* ॥

यथाप्राप्तं हेतुप्रयोगकालमतीत्य यो हेतुरपदिश्यते स कालात्यया-
 पदिष्टः कालातीत इत्युच्यते तच्च के चिदावक्षते । प्रतिज्ञानन्तरं हि हेतुः
 प्रयोक्तुं युक्तः तच्च यः प्रतिज्ञायाः पूर्वमेव दृष्टान्तवचनादेरप्युच्ये वा प्रयु-
 ज्यते स कालात्ययापदिष्ट इति तदनुपपन्नम् ।

अक्षतप्रतिबन्धस्य साध्यावगतिकारिणः ।

क्रमातिक्रममात्रेण न हेत्वाभासता भवेत् ॥

क्रियांश्चैष दोषः पदान्तरव्यवहितोच्चारणं नाम । व्यवहितमपि येन सह समुचितसमयमन्वेतुमधिकृतमितरदतिनिकटपठितमपि पराणुद्य दधी-
यसा ऽपि तेनैव संबन्धमनुभवति यथा ।

अयसा पथि गच्छन्तीमौपधीं दीर्घलोचनाम् ।

दृष्टवानसि केदार यो लुनासि मम प्रियामिति ॥

अप्राप्तकालमेव तत्कथितं पृथगेव नियहस्थानम् । तच्च पुनरुच्यमानं न कं चन
स्वार्थमावहति तस्मादपव्याख्यानमेतत् । अपर आह सविशेषणस्य हेतोः
प्रयुज्यमानस्य यस्य विशेषणं कार्यकालमन्वेति न तत्पर्यन्तमवतिष्ठते स काला-
त्ययापदिष्ट इति । यथा कालान्तरस्यायी शब्दः संयोगव्यङ्गत्वादूपवदिति ।
अथ न व्यङ्ग्यत्वमात्रं हेतुत्वेन विवक्षितमपि तु सविशेषणं संयोगव्यङ्ग्यत्वं स
चायं संयोगो व्यञ्जके दृष्टान्ताधर्मिणि रूपे तदवगतिपर्यन्तस्थितिरुपलभ्यते
दीपादिसंयोगः । साध्यधर्मिणि तु शब्दे न तदवस्थानमिति दूरतो हि दारु-
परशुयोगविच्छिन्ने हेतुः पुनरुद्यम्यमाने परश्वधे श्रूयते शब्द इति तदुपल-
ब्धिकाले तदत्ययात्कालात्ययापदिष्टो ऽयं हेतुरिति । एतदपि न संगतमसिद्ध-
त्वेनास्य हेत्वाभासान्तरत्वानुपपत्तेः । तस्मादयमर्थः हेतोः प्रयोगकालः
प्रत्यक्षागमानुपहतपक्षपरिग्रहसमय एव तमतीत्य प्रयुज्यमानः प्रत्यक्षागमबा-
धिते विषये वर्तमानः कालात्ययापदिष्टो भवति तस्योदाहरणं पूर्वमेव
प्रदर्शितम् ।

उष्णो न तेजोऽवयवी कृतकत्वाद् घटादिषत् ।

ब्राह्मणेन सुरा पेया द्रवत्वात्त्वीरनीरवत् ॥

यच्च किं चिदभिधेयमत्र तत्सर्वमुक्तमनुमानलक्षणे ।

अप्रयोजकनिरूपणे पुनः किं चनोदिगमतो विरम्यते ॥

हेत्वाभासास्तयते ऽवगतिनियमितानन्यसंकीर्णरूपा

निर्णीताः पञ्च ये ऽर्थे विदधति महतीं शुद्धिमभ्यस्यमानाः ।

पक्षादौ वृत्तिभेदाकलनगुरुतरक्लेशनिष्पद्यमाना

नेयता त्वेतदीया क्व चन फलवती नादृता तेन तज्ज्ञाः ॥

इति हेत्वाभासपदार्थः समाप्तः ।

। त्वाध्यवसायसंरक्षणं जल्पवितण्डयोः प्रयोजनमुक्तम् । तदङ्गभू-

तानि छलजातिनिग्रहस्यानानि । यद्यपि च बादे, केषां चिदभ्यनुज्ञानमस्ति तथापि जल्पवितण्डे एव तेषां प्राचुर्येण क्षेत्रमिति तदौपयिकतया तत्स्वरूपनिरूपणं युक्तमित्युद्देशक्रमेण छलस्य तावद्वक्षणमाह ।

वचनविधातो ऽर्थविकल्पोपपत्त्या छलम् ॥*

छलस्य भेदवत्त्वात्सामान्यलक्षणानि च वक्तव्यानि तानीह सर्वाणि स्वकथनेन किल तत्पूर्वक्रमनुमानमित्यत्र चित्तुराक्षरमर्मितापरिमितविषयावितण्डानुमानलक्षणलब्धनिरतिशयसूचकराग्नौगलस्य मे किमधुना शिष्यजनमनःक्रेशकारिणा संक्षिप्राभिधानदोहदेनेति मन्यमानः सूचकदुक्तवान् तत्र वचनविधात इति सूचं सामान्यलक्षणप्रतिपादकम् । परस्य वदतो वचनविधातो ऽभिधाननिरोधः छलम् । किमप्यपिधानादिना नेत्याह । अर्थविकल्पोपपत्त्येति । वक्तुरभिप्रेतमर्थात्तदुक्ते वचने समारोप्य तन्निषेधं छलवादी करोति । कथमर्थान्तरारोपणमिति चेद् अर्थविकल्पोपपत्त्या विकल्पमानार्थघटनयेत्यर्थः । किमुदाहरणं विशेषलक्षणेषु वक्तव्यम् । इहैव कस्मान्नोच्यते असंभवादिति ब्रूमः । न हि निर्विशेषं सामान्यमुपपद्यत इति तदुदाहरणमात्रं बलाद्विशेषनिष्ठमेवावतिष्ठते । अन्तेष्वपि गैर्ज्ञेयः स्पष्टयति सामान्योपदेशेषु नामूर्तायामाकाशनिर्विशेषेषुपि जातो मय्येष्टमस्तिस्तन्निषेधो ऽयंकल्पते किं तु व्यक्तियेवेति विशेषविषय एव सत्रैव क्रियायोग इति तत्रैवोदाहरणवर्णनं युक्तम् । कथं तर्हि सकलहेत्वाभाससार्थसामान्यलक्षणमप्रयोजकत्वमनपेक्षितसव्यभिचारविरुद्धादिविशेषमप्युदाहरणद्वारेण दर्शितमनित्याः परमाणवे मूर्तत्वाद् घटवदिति । उच्यते प्रमाणे तर्हि प्रत्यक्षादिविशेषनिरपेक्षं कथं प्रमाणसामान्यं नोदाहृतम् न च तन्मासान्यादन्यथापि तथा ऽस्तिवति वक्तव्यम् न हि चाक्षुषेण पञ्चाशद्विनुमर्हति तस्मान्नैवं वक्तुं शक्यम् । यथा विरुद्धादिविशेषरूपपरहितमप्रयोजकत्वं हेत्वाभासे सामान्यरूपं दृश्यते तथा प्रमाणेष्वपि प्रत्यक्षादिविशेषरूपपरहितं तद्दृश्यतां यथा वा प्रमाणेषु तन्न दृश्यते तथा हेत्वाभासेष्वपि मा दर्शयति वस्तुस्वभावात्तानुयोगक्षेत्रताऽनुपपत्तः । अपि चाप्रयोजकत्वं सामान्यं विरुद्धादिविशेषेष्विव तदूपरहि-

तेषु स्वविशेषेष्वपि संभवदृश्यते । अत एव तदपि स्वविशेषनिष्ठमेवोदाहृत-
मनित्याः परमाणवो मूर्तेत्वादिति न त्याकाशवदनवलम्बनमेव किं विदप्र-
योजकत्वसामान्यमिति । तस्मात्सुष्ठूक्तं न सामान्यलक्षणे शश्वमुदाहर्तुमिति ।
एवं सामान्यलक्षणमभिधाय च्छलस्य विभागमाह ।

तत्त्रिविधं वाक्छलं सामान्यच्छलमुपचारच्छलं च ॥*

निगदव्याख्यातं सूत्रम् । विभागसामान्यलक्षणयोश्चोपदेशोर्वापर्येनि-
यमो नास्तीति पूर्वमेवोक्तम् । अथ विभागक्रमेण विशेषलक्षणान्याह ।

**तत्राविशेषाभिहिते ऽर्थे वक्तुरभिप्रायादर्थान्तरकल्पना
वाक्छलम् ॥†**

संभवद्विशेषविशेषणसाधारणार्थसमर्पणकौशलशालिनि श्लेष्मालंकार-
तावति शब्दे प्रयुक्ते सति वक्तुरभिप्रेतमर्थमपहृत्य ततो ऽर्थान्तरं परिकल्प्य
तन्निषेधवचनं वाचि निमित्तभूतायां छलं वाक्छलम् । नवकम्बलो ऽयं माण-
वक इति नवः कम्बलो ऽस्य नव कम्बला अस्येति च विग्रहदृशा दृश्य-
मानविशेषमपि समासपदमिदमर्थद्वये ऽप्यविशिष्टं तत्राभिनवकम्बलयोगं
वक्तुरभिप्रेतं प्रमाणोपपन्नं च निहृत्य नवसंख्यासंबन्धमध्यारोप्य तत्प्रतिषे-
धेन परः प्रत्यवतिष्ठति कुतो ऽस्य नव कम्बला इति । तदेतत्साधारणशब्दे
वाचि छलं वाक्छलमिति । यथा च कस्यां चिदवस्थायां जल्पादौ छलप्रदि-
प्रयोगो युक्त इति तद्व्युत्पादनमेवं परप्रयुक्तस्यापि सतश्छलादेः प्रतिष-
माधानमभिधेयमिति तदपि व्युत्पाद्यते । नव कम्बला अस्येति मम विवक्षि-
तमिति कुतः प्रतिपन्नमायुष्मता । किमयमभिनवकम्बलयोगप्रतिपादको न
भवत्येष बहुव्रीहिः पक्षद्वये ऽपि च संभवति । यदि तावदर्थप्रकरणादिसाम-
र्थ्यपर्यालोचनया ऽवसितनियताभिधेयवृत्तिशब्दव्यवहाराभिज्ञो ऽसि तदर्थ-
विद्वन्मर्थमभिनवकम्बलसंबन्धमेव बुद्ध्वा तुष्णीमासस्व । अथ शुष्कतार्किककुटु-
म्बकगर्भदास इव शब्दवृत्तानभिज्ञ एव त्वं तर्हि पक्षद्वयसंभवे संशयानो
मामेव पृच्छ किं ते विवक्षितमिति निषेधकः सन्वक्तुमुपक्रमसे । ननु

* गीतमसूत्रम् अ० १ आ० २ सू० ११ ।

† गीतमसूत्रम् अ० १ आ० २ सू० १२ ।

स्वमव्यवस्थाप्रायादिकल्पयन्तशब्दप्रयोगप्रवृत्तः किमिति साधारणमिदमन्वय-
दप्राप्य वचः प्रयुक्ते अपि बालिश तर्षेतदन्यपदम् ।

अर्थप्रकरणाधीननियतस्वार्थवृत्तिताम् ।

यो न जानाति शब्दानां स एवमपभाषते ॥

इदमर्थद्वये तावत्साधारणपदं भवेत् ।

जातिशब्दाः पुनर्व्यक्तिसहस्राक्षेकारिणः ॥

सृशन्ति नियतं वाच्यं ते ऽपि प्रकरणादिना ।

ब्राह्मणान्भोजयेत्यादौ तद्बालेन न शिक्षितम् ॥

तस्माच्छब्दार्थसंदेहे प्रयोक्ता वत्स पृच्छते ।

न त्वर्थान्तरमारोप्य तन्निषेधो विधीयते ॥

संभवतो ऽर्थस्यातिसामान्ययोगादसद्वृत्तार्थकल्पना

सामान्यच्छलम् ॥*

अतिव्यापकं सामान्यमतिसामान्यं तद्योगात्संभवात्क चिद् व्य-
क्तार्थस्य कस्य चित्संभवतः संभाव्यमाननिष्पत्तेर्वक्तुः ऽभिहितस्य सतो या
ऽसद्वृत्तार्थकल्पना वक्तुरनभिप्रेतातिसामान्यहेतुत्वकल्पना तथा च प्रत्यव-
स्थानं तत्सामान्यनिमित्तं क्लृप्तं सामान्यच्छलम् । यथा क्व चिदुचितोपचारव-
चनाराध्यमानगुणवद्ब्राह्मणकुले तत्कथाबहुले राजकुले कश्चित्सुजन्मा
कं चिदयजन्मानं स्तौति अहे, नु खल्वसौ ब्राह्मणो विद्याचरणसम्पन्न इति
तस्मिन्प्रसङ्गे तथाविध एवापरस्तमुत्साहयन्कथयति संभवति ब्राह्मणे
विद्याचरणसम्पदिति तत्र पिशुनश्छलवाद्याह यदि ब्राह्मणे विद्याचरणसम्प-
त्संभवति तर्हि ब्राह्मणे ऽपि ब्राह्मणत्वजात्यनपनयनात्संभवेदिति तन्नेदमति-
व्यापकं ब्राह्मणत्वसामान्यं यतो विद्याचरणसम्पदमत्यति च सृशति
तद्योगाद् ब्राह्मणव्यक्तौ संभवतो विद्याचरणसम्पदूपस्यार्थस्य वक्ता ऽभिहि-
तस्य सतस्तत्र वक्तुमिदमेवातिसामान्यहेतुतामारोप्य च्छलवादी प्रत्यव-
लिप्तइति । अत्रोत्तरम् केन ब्राह्मणत्वस्य हेतुत्वमभिहितं यदनेकान्तिकीकु-
र्वन्प्रत्यवस्थितो ऽपि संभावनावचनमिदं स्तुत्यर्थमुपन्यस्तम् । विद्याचरणसं-

पदः पात्रं हि ब्राह्मणाः सति ब्राह्मणत्वे पूर्वजनोपचितसुकृतपरिणामाद्भवति
विद्याचरणसंपत् । न तु तदेव तस्या हेतुरिति । यथा संभवन्त्यस्मिन्क्षेत्रे
शालय इति क्षेत्रप्रशंसापरे वाक्ये प्रयुक्ते नैवं वक्तुमापदाते यदि क्षेत्रमेव
शालिसंभवहेतुस्तत्र विनापि हलबलीधर्मादिसामग्र्यां महत्यवयवे ऽपि
शालयो ऽस्मिन्संभवेयुरिति । तदिदमर्थवादादिगत्यनभिज्ञस्य भ्रतो भाषि-
तमित्यास्तामेतत् । इदं तु भवन्तं पृच्छामि भो महात्मन् ।

स्वभावशुद्धा परिनिश्चितार्थसंस्पर्शिनी पुण्यसहस्रलभ्या ।

केनेदृशी सर्वजनानुकूला कल्याणिनी ते निरमायि त्राणी ॥

धर्मविकल्पनिर्देशे ऽर्थसद्भावप्रतिषेध उपचारच्छलम् ॥*

अभिधानस्य धर्मो ऽनेकप्रकारो मुख्यया वृत्त्या गौण्या वा लाक्ष-
णिक्या वा यदर्थे प्रत्यायनं तदनेन विकल्पमानेन धर्मेण गौणेन लाक्षणि-
केन वा निर्देशे प्रयोगे कृते यो ऽर्थसद्भावप्रतिषेधो मुख्यार्थनिषेधः स
उपचारनिमित्तं छलमुपचारच्छलम् । यथा मञ्जाः क्रोशन्तीत्युक्ते च्छलवाद्याह
कथमचेतनाः काष्ठरचनात्मानो मञ्जाः क्रोशन्ति मञ्जुस्थाः पुरुषा एते
क्रोशन्ति न मञ्जा इत्यत्र समाधिः । वृद्धव्यवहाराच्छब्दार्थव्युत्पत्तिः
तत्र न केवलयैव मुख्यया वृत्त्या शब्दाः प्रवर्तमाना दृश्यन्ते वृत्त्यन्तरव्य-
वहारस्यापि सुप्रवर्तितत्वात् । न च निर्निमित्तमेव परशब्दं परच प्रयुक्त-
वन्तो वयं सहचरणादिसूत्रनिवेदितनिमित्तनिरुद्धान्यतमनिमित्तपूर्वकत्वा-
दस्य प्रयोगस्य स्थानादयं तद्वदुपचारः । सत्यं गौणलाक्षणिकादिशब्द-
प्रयोगावगतिबाह्यं गद्य य एवं प्रत्यवतिष्ठते गौणलाक्षणिकयोः कथं
विशेष इति । एतत् कथ्यतां सत्यं गोशब्दः स्वार्थमभिधाय सास्त्रादिमन्तं
तदीयान् गुणानेव जाड्यमान्यादीन् न मूचादीलक्षयति न तावत्येष विर-
मति स तु सामानाधिकरण्येन बाहीके ऽपि प्रवर्तते । गोवाहीक इत्येवं
प्रयुज्यमानः स गोणो भवति । यस्तु स्वर्थाभिधानानन्तरं तदितरमर्थं
गुणमगुणं वा लक्षयत्येष न सामानाधिकरण्येन परच प्रयुज्यते शब्दः स
लाक्षणिको भवति गङ्गायां घोषः प्रतिवसतीति । तथा चोक्तं गोणे ऽपि
प्रयोगे न लक्षणेत्ययमित्यलं शास्त्रान्तरोद्धारगहनाभिः कथाभिः ।

मुख्यमर्थमथ लाक्षणिकं वा गौणमप्यवगमय्य च शब्दः ।

लोकवेदविहितं व्यवहारं सन्तनेति तदभिज्ञमतीनाम् ॥

कुर्यादाक्षेपं यश्च भाक्ते प्रयोगे वाच्यं मत्वा ऽर्थं तत्र वक्तुर्न दोषः ।

तेन त्वात्मीयं शब्दवृत्तानभिज्ञं रूपं व्यक्तं स्यादत्र वृद्धाः प्रमाणम् ॥

एवं छलस्य विशेषलक्षणान्यभिधाय तत्परिज्ञायामाक्षेपं करोति ।

वाक्छलमेवोपचारच्छलं तदविशेषात् ॥*

न खलु वागुपचारच्छलयोः कश्चिद्विशेषः अनङ्गत्वात् शब्दार्थे सम्भवति वक्त्रममतादर्थान्यस्य कल्पनं तत्प्रतिषेधनं चोभयथापि समानमवान्तरविशेषकृतनानात्वाभ्युपगमे वा तदानन्तरप्रसङ्गः । अत्र समाधिमाह ।

न तदर्थान्तरभावात् ॥†

नेतदेवं वाक्छलमेवोपचारच्छलमिति ततो ऽर्थान्तरत्वात् । वाक्छले हि नवकम्बल इति नवसु कम्बलेषु नवे च कम्बले मुख्यार्थं एव शब्दः सराम इत्यादिवत् । ततस्त्वेकतरं वक्त्रनाभिप्रेतं कलबादिना ऽऽरोप्य निप्रियाते । उपचारच्छले तु काष्ठसन्निवेशे मुख्यार्थं मञ्जुशब्दः पुरुषे मत्वा प्रवृत्तः मुख्यमभिधाय च गौणः प्रत्याख्यो भवति न त्वेष क्रमः साधारणशब्देऽप्यिति महान्भेदः । वाक्छले चार्थसत्तैव निप्रियाते कुतो ऽस्य नव कम्बला इतीह तु सतो मञ्जुस्य क्रोगनशक्तिर्निर्वाप्यते समर्थगर्ण साधारणशब्दानभिज्ञतां परस्य प्रदर्शयता वाक्छले वाच्या । उपचारच्छले तु गौणादिशब्दवृत्त्यनभिज्ञतामिति महान्विशेषः ।

अविशेषे वा किञ्चित्साधर्म्यादेकच्छलप्रसङ्गः ॥‡

छलस्य द्वित्वमभ्यनुज्ञाय वित्यं भवता प्रतिषिध्यते यतः सामान्यच्छलं पार्श्वे कृत्वा वागुपचारच्छलयोरभेदमुपहितवानसि यथा चायं तदविशेषादिति चित्त्वप्रतिषेधस्तथा द्वित्वस्यापि किञ्चिन्माधर्म्यस्य सामान्यच्छले ऽपि भावात् । तथा हि यदि तावद्वाचि निमित्तपुतायामिदं प्रवृत्तं

* गौतमसूत्रम् आ. १ आ. २ सू. १५ ।

† गौतमसूत्रम् आ. १ आ. २ सू. १६ ।

‡ गौतमसूत्रम् आ. १ आ. २ सू. १७ ।

छलमिदं चेति तदभेदं मन्यसे तर्हि सामान्यच्छलमपि मा बोधः । तदपि हि ज्ञ शरीरे मनसि बुद्धौ वा निमित्ते अपि तु वाच्येवेति वाक्छलमेवेकं स्यात् । अथैवं सत्यपि तद्विशेषो दृश्यमानो न पराणुद्यते सामान्यच्छले ऽपि न शब्दार्थौ ऽन्यथा कृतः किं तु सामान्यस्य हेतुत्वमनुक्तमारोपितमिति पृथगिष्यते तर्हि वागुपचारच्छले अपि भिद्येते एवेति दर्शितमतो युक्तं भवत्वित्दम् । न चानन्त्यमियत्तानियमकारिणो निमित्तवयस्य दर्शितत्वात् । अद्यान्तरभेदकृतं तु तदानन्त्यमिष्यते एव जातिवदित्यलं प्रसङ्गेन । तस्मात्परस्परविविक्तनिष्पन्नरूपमीदृक् छलचितयमेतदिहोपदिष्टम् । तस्य क्वचित्स्वयमपि क्रियते प्रयोगो वाच्यः परैरभिहितस्य तथा समाधिः ॥

इति श्रीमद्ब्रह्मजयन्तकृतौ न्यायमञ्जरीभेका-
दशमाङ्किकम् ॥ ११ ॥



छलानन्तरं जाते हृद्देशात् स्याः सामान्यलक्षणं तावदाह ॥

साधर्म्यवैधर्म्याभ्यां प्रत्यवस्थानं जातिः ॥*

अथ चैकाल्यसमादिसंकलविशेषसंग्रहाय साधर्म्यवैधर्म्यादिनिरपेक्ष-
मेव प्रत्यवस्थानपदं जातिसामान्यलक्षणप्रतिपादकमाहुः । प्रतीपमवस्थानं
प्रत्यवस्थानं तावन्मात्रमेव च यत्किं चिदुत्तरं परायुक्ते हेतौ जायमानत्या-
ज्जातिरित्यभिधीयते । तदनुपपन्नम् । प्रत्यवस्थानमात्रस्य साधर्म्यादिनिर-
पेक्षस्य जातित्वे हेत्वाभासोद्भावनमपि जातिताम्रशुचीत । अथ तस्य सम्य-
गुत्तरत्वादिह च निर्विशेषणप्रत्यवस्थानमात्रापादनात्फलगुणायमसदुत्तरं
जातित्वेन विवक्षितमित्युच्यते तथापि छलस्य जातित्वप्रसक्तिरपरिहार्यैव
तद्बुदासाय तु तदन्यत्वे सतीत्यादिकं यदि किं चिदध्याह्रियते तदमुष्य
श्रूयमाणस्य साधर्म्येण वैधर्म्येण वा प्रत्यवस्थानमस्तीति । नैष दोषः साध-
र्म्यवैधर्म्याभ्यामित्यसमासकरणेन दिक्प्रदर्शनस्य भूवनात् । साधर्म्येण वैध-
र्म्येण वा कथमेष हेतुर्हेतुमभवतीति वा किमनेन क्रियते इति वा यदेवंप्रका-
रप्रत्यवस्थानं हेतुप्रतिबिम्बवर्त्मना क्रियते सा भविष्यति जातिरित्युच्यमाने
संकलविशेषसंग्रहः । चैकाल्यसमादिष्वपि यादृशस्य तादृशस्य साधर्म्यवैध-
र्म्यप्रकारस्य योजयितुं शक्यत्वात् । न ह्युदाहरणसाधर्म्ये साध्यसाधनमिह
विवक्षितं तद्वैधर्म्यं वा साधर्म्यादिमात्रं तु तथापि नात्यन्ताय दूरगमिति
यथाश्रुतं साधर्म्यवैधर्म्याभ्यां प्रत्यवस्थानं जातिरिति सामान्यलक्षणं युक्तम् ।
अथ मेदवत्त्वाज्जातेष्वनुविशतिधा विभागमाह ।

साधर्म्यवैधर्म्यात्कर्षापकर्षवर्त्यावर्त्यविकल्पसाध्य-

प्राप्तप्राप्तिप्रसङ्गप्रतिदृष्टान्तानुत्पत्तिसंशय-

प्रकरणहेत्वर्थापत्त्यविशेषोपपत्त्युपलब्ध्य-

नुपलब्धिनित्यानित्यकार्यसमाः ॥†

अथ समा इति स्त्रियां पुंसि च तुल्यत्वादिदेशस्य जात्यपेक्षया
स्त्रीनिर्देशो वा प्रतिषेधापेक्षया वा पुंनिर्देशो दर्शनीयः । विशेषलक्षणसूत्रेषु
पुनः प्रायेण पुंलिङ्गनिर्देशो दृश्यते स तु प्रतिषेधापेक्षया तेषु व्याख्यय

* गीतमसूत्रम् अ. १ आ. २ सू. १८ ।

† गीतमसूत्रम् अ. ४ आ. १ सू. १ ।

इति तद्व्याख्यानावसरस्य वक्ष्यामः । नन्वास्तां तार्कद्विषयलक्षणवर्णनाभि-
दमेव त्वादे। विन्यताम् । किमर्थमेवंविधमसदुत्तरजातं शास्त्रे व्युत्पाद्यते ।
यवंप्रकाराणां च धूलिप्रक्षेपसदृशानां सारेतरपरीक्षणमविचक्षणोपेक्षणीयाना-
मसदुत्तराणामानन्त्याच्चतुर्विंशतिसंख्या ऽपि कथमिति मनसि महान्विस्मयो
ऽस्माकम् । यदपि च तत्त्वाध्यवसायसंरक्षणं तत्प्रयोजनमभिधीयते तदपि
न हृदयंगमम् । असदुत्तरोपन्यासेन तत्त्वाध्यवसायस्य संरक्षितुमशक्यत्वात् ।
अथ विकटाटोपप्रकटनपाठवोपहितापरसंमोहनद्वारेण तद्वक्ष्यमास्थोयते
तर्हि ऋषितद्वसितांसमर्दनकौपीनावरणविदारणचरणवस्फोटनाद्यापि व्यु-
त्पाद्यतामिह मोक्षविद्यायाम् । तथा ऽपि चेदं विचार्यताम् क्व जातिप्रयोगैः
प्रत्यवस्थेयम् । सम्यक्साधने परेण प्रयुक्ते तदाभासे वा । न तावत्साधनाभासे
तस्य हि येन निमित्तेनासिद्धत्वादिना साधनाभासत्वमुपनतं तदेव तच्च
प्रयोक्तुमुचितं न जातयः । तेनैव च परः पराजीयते । नापि सम्यक्साधने
तच्च प्रयुक्तानामपि तासामकिंचित्कार्यकरत्वात् । न हि जातिप्रयोगकलु-
षितमपि सम्यक्साधनमसाधनोभवितुमर्हति । अथैकान्तपराजयाद्वरं संदेह
इति ताभिरुपक्रमते तत्रापि स तथोपक्रममाणः कमिथ प्रत्याययेत् । नीति-
विदस्तावज्ज्ञानन्त्येव सो ऽयं यथोचितमभिवदितुमपारयन्किमप्यालजा-
लमालपितुं प्रवृत्त इति । शाकटिकादिप्रत्यायनार्थं तु प्रत्यन्तगह्वरजनपदेषु
याम्यसदसि लाभादिकामस्य कस्य चित्प्रयोजनवद्वेदपि कदा चित्रं तु मो-
क्षशास्त्रे तथाविधोपदेशः पेशल इति । अत्राभिधीयते । समाहितमेतद्गवता
सूचकारेणैव तत्त्वाध्यवसायसंरक्षणार्थं कण्टकशाखापरिवरणवदिति* वदता ।
जल्पवितण्डाङ्गभूतानि च च्छलादीनि । तदुक्तं छलजातिनियहस्यानसाधनो-
पालम्भो जल्प इति । भाष्यकृदप्याह छलजातिनियहस्यानानां पृथगुपदेश
उपलक्षणार्थं उपलक्षितानां स्ववाक्ये परिवर्जने परवाक्ये च पर्यनुयोगः
जातेस्तु परेण प्रयुज्यमानायाः सुवचः समाधिः स्वयं च सुकरः प्रयोग
इति । यदा हि सुमुखोरागमाद्वा युक्तितो वा तत्त्वज्ञानमुत्पन्नं न चाद्यापि
भावनाभ्यासप्रसादसमासादितद्दृढिमातिशयं वर्तते तस्यामवस्थायां यदि
केन चित्किमप्यनुमानप्रायमभिधाय तदा व्याकुलीक्रियते तदासौ विदित-

युक्त्यागमगौरवो ऽपि संपत्तिं तदुत्पादिते तत्त्वज्ञाने मनागसंभाषनालेश-
मिवाधिगच्छेत् । तस्मिन्वा दृढप्रत्यये ऽपि तत्पार्श्ववर्तिनः शिथिलास्था
भवेयुः । अतो ऋणिति सं दूषणमपश्यन्प्रतिपक्षं जातिप्रयोगैरप्यसौ शमयेदेष
भेदादीतिव्युक्तं जल्पलक्षणे । परोदिता वा जातीः प्रत्यभिज्ञाय तत्त्वज्ञमेव
परिहरेदिति सफलं जातिव्युत्पादनम् । यथा क्व विदचिरव्युत्पत्तये संप्रत्यु-
द्भिद्यमानकोमलाङ्कुरनिकरदन्तुरितसीमनि केदारे तदुपद्रवे द्रुततरगामिनो
यतः कुतश्चन चतुष्पदाद् द्विपदाद्वा ऽभिगङ्गते इति तत्परिहाराय समन्ततो
निरन्तरैकवटकशाखासंसृतिपरिचरणमाधीयतगवमिहापि जात्यादिप्रयोगः ।
तद्द्वैतकं तत्पार्श्ववसायसंरक्षणं कर्तव्यम् । यत्तु विकल्पिते क्व जातेः
प्रयोगः सम्यक्साधने तदाभासे वेति तदुच्यते । सम्यग् दूषणमपश्यता किल
जात्यादि प्रयोक्तव्यं तत्र सम्यक्साधने तदभावादेव भवतु साधनाभासे वा
प्रमादादिना वेति को ऽयं विशेषः । मुमुक्षुस्तु ज्ञाततत्त्वस्य तत्प्रतिकूलवा-
दिना केन विदाक्षिप्रस्य तत्प्रयुक्ते तत्त्वप्रतिषेधबलात्साधनाभासस्य स-
म्यग् दूषणमपश्यतो जातिप्रयोगावसरः । ज्ञात्वापि साधनाभासतां यथा तथा
सत्वरमेव निर्मत्स्यतामयं दुराचार इति पाश्वर्त्यितमुकुमारमतिशिष्यज-
नोत्साहजननाय जात्याद्याडम्बरविरचनमुचितमेव मुमुक्षोः । मुमुक्षुं प्रति च
शास्त्रारम्भादाक्रम्येन तदपेक्षया साधनाभासविषय एव जातिप्रयोगः । अत
एव च भाष्यकृता प्रथमं साधनाभासस्य जात्युदाहरणं दर्शितम् । लाभा-
दिकामानां तु सम्यक्साधने ऽपि प्रयुक्ते युक्त एव जात्याद्युपक्रमः । इतरथा
हि निःसंशय एव पराजयः स्यादित्येतन्नानुपङ्गिकं प्रयोजनमित्युक्तम् ।
यत्पुनरभिहितमसदुत्तरकथने कथे न चपेटादिकं प्रयुज्यते इति तदप्यस-
त्स्यात्यन्तमलौकिकत्वात् । लोको हि तदेव मन्यते ।

भूतमेष न जानाति यत्तु सदृशमुत्तरम् ।

अन्यथा वाचमुत्सृज्य पाणिना प्रहरेत्कथम् ॥

खेदयेद्वादिनं यस्तु हस्तपादादिचापलैः ।

स संमद्युच्यते सद्भिर्भण्ड एव न परिहृतः ॥

जात्युपक्रममाणस्तु न तथैव विहस्यते ।

न हि संदूषणच्छाया त्वात्यन्तमसंगता ॥

तत्र कोषीनवसनापासनादिसाम्यं चात्युत्तराणमिति । यत् कस्तेः
 त्रिआयतनमिति न सर्वः सर्वज्ञकल्पो भवति न च शाकटिकतुल्यः सन्ति हि
 मध्यमदशावर्तिनो अनास्तपाराधयिष्यन्तइत्यलं प्रसङ्गेन । यत्पुनरसदुत्तरा-
 णामानन्त्यात्कथं चतुर्विंशतिसंख्येति तथाप्युच्यते । सत्यप्यानन्त्ये जातीना-
 मसंकीर्णोदाहरणविवक्षया चतुर्विंशतिप्रकारत्वमुपवर्णितं न तु तत्संख्या-
 नियमः कृत इति । तदत्र साधर्म्येण प्रत्यवस्थानमविशिष्यमाणत्वं स्थापना-
 हेतोः तत्साधर्म्यसमा जातिः । सा च साधर्म्यहेतो वैधर्म्यहेतो च प्रयुज्यते ।
 वैधर्म्येण प्रत्यवस्थानं वैधर्म्यसमा जातिः । उत्कर्षोपकर्षाभ्यां प्रत्यवस्था-
 नमुत्कर्षोपकर्षसमे जाती इत्येवं सर्वत्र योज्यम् । स्थापनहेतुतत्त्वाविशेष्यमा-
 णत्वं जातिवाद्यभिप्रायेण तासां द्रष्टव्यम् । जातिवादी ह्येवं वदति यथा
 भवत्प्रयुक्तं साधनं तथेदमपि किमिति न भवतीति । अत एव हेतुप्रतिबि-
 म्वनद्वारक एव चात्युपन्यास इत्युक्तम् ।

अथ विशेषलक्षणान्याह तत्र ।

साधर्म्यवैधर्म्याभ्यामुपसंहारे तद्वैधर्म्यविपर्ययोपपत्तेः

साधर्म्यवैधर्म्यसमः ॥ *

प्रतिषेधापेक्षया पुलिङ्गनिर्देश इति तत्र तत्र द्रष्टव्यम् । साधर्म्येण वैध-
 र्म्येण वा साधनमभिधाय सिषाधयिषितपक्षोपसंहारे साधनवदिना कृते
 साध्यधर्मविपर्ययोपपादनाय साधर्म्येण प्रत्यवस्थानमविशिष्यमाणं स्थापनाहे-
 तुतः साधर्म्यसमः प्रतिषेधः । तत्रैव साधर्म्येण वैधर्म्येण वोपसंहारे तथैव वैध-
 र्म्येण प्रत्यवस्थानं वैधर्म्यसमः प्रतिषेधः । उदाहरणं तु अनित्यः शब्दः प्रयत्ना-
 न्तरीयकत्वाद् यत्प्रयत्नान्तरीयकं तदनित्यं दृष्टं यथा घट इति साधर्म्येण हेतौ
 प्रयुक्ते जातिवादी साधर्म्येणैव प्रत्यवतिष्ठते । नित्यः शब्दो निरवयवत्वाद् निर-
 वयवं द्रव्यमाकाशदि नित्यं दृष्टमिति न चात्र विशेषहेतुरस्ति घटसाधर्म्यात्प्र-
 यत्नान्तरीयकत्वादनित्यः शब्दो न पुनराकाशसाधर्म्यान्निरवयवत्वान्नित्य इति ।
 वैधर्म्यहेतावपि साधनादिना प्रयुक्ते अनित्यः शब्दः प्रयत्नान्तरीयकत्वाद् यद-
 नित्यं न भवति तत्प्रयत्नान्तरीयकमपि न भवत्याकाशदिवदित्यत्रैतदेव
 पूर्वोक्तं साधर्म्यवैधर्म्यप्रत्यवस्थानद्वयमुदाहर्तव्यमिति । यथा च क्व चिदवसरे

स्वयं प्रयोगो जास्मीनामुपयुज्यत इति तत्स्वरूपव्युत्पादनमुपक्रान्तमेवं पराप्रयु-
क्तानां तासामुत्तरमपि वक्तव्यमतस्मद्व्युत्पादनार्थमाह ।

गोत्वाद्गोसिद्धिवत्तत्सिद्धिः ॥*

साधर्म्यवैधर्म्ययोरित्युक्तम् । यदि साधर्म्यमात्रं वैधर्म्यमात्रं वा
साध्यसाधनं प्रतिज्ञायेत स्यादियमव्यवस्था भवेन्न भवत्युक्तानामौदृशामपि
स्थापनहेतोरविशेषः । विशिष्टं तु साधर्म्यं वैधर्म्यं वा प्रयोजकमुच्यमानं नैव-
विधेः प्रत्यवस्थानैरुपहन्यते । यथा सत्यपि सत्तादिसामान्यसंबन्धे सत्यपि
शुक्रादिगुणसंबन्धे सत्यपि भलनादिकर्मयोगे न गम्यता तत्साधर्म्योत्पि-
ध्यति अस्वादिवैधर्म्याद्वा किं त्वव्यभिचारिणो गोत्वदिषंबन्धादेव तथे-
हाप्यस्वलितनियमं साधर्म्यं वैधर्म्यं वा साध्यसिद्धिनिवन्धनं न साधर्म्यो-
दिमात्रमिति ।

साध्यदृष्टान्तयोर्धर्मविकल्पादुभयसाध्यत्वाच्चेत्कर्षापकर्षव-

र्ण्यवर्ण्यविकल्पसाध्यसमः ॥†

दृष्टान्तधर्मे साध्ये धर्मिणि योजयन्नसन्तमभ्यारोपयन्नुत्कर्षेण प्रत्य-
वस्थानं यत्करोति स उत्कर्षममः प्रतिषेधः । यथा अनित्यः शब्दः प्रय-
त्नानन्तरीयकत्वाद् घटवदनित्यः शब्दो घटवदेव मूर्तो ऽपि भवति न
चेन्मूर्तो घटवदनित्यो ऽपि तदुक्तं मा भूदिति मूर्तस्य धर्मान्तरस्य प्रस-
ज्जनमुत्कर्षः । दृष्टान्तधर्मविकल्पेनैव साध्यधर्मिणि सिद्धस्यापि धर्मस्थापक-
र्षेण प्रत्यवस्थानमपकर्षसमः । पूर्वस्मिन्नेव प्रयोगे घटः खलु प्रयत्नानन्तरीयक-
त्वादश्रावणो ऽस्तु न चेदश्रावणो घटवदनित्यो ऽपि मा भूदिति सतः
श्रावणत्वस्यापसरणमपकर्षः । व्यापनीयो वर्ण्यः प्रतिपिपादयिषितः साध्य-
धर्मः ताद्विपर्ययादवर्ण्यः सिद्धो दृष्टान्तधर्मः तादेतेः वगणावर्ण्यसमो प्रति-
षेधो भवतः । यदि शब्दो नित्यत्वेन वर्ण्यते साध्यते घटो ऽपि वर्ण्यता-
मिति वर्ण्यसमः । घटश्चेन्न वर्ण्यते शब्दो ऽपि मा वर्णीत्यवर्ण्यसमः । धर्मा-
न्तरविकल्पेन प्रत्यवस्थानं विकल्पसमः प्रतिषेधः । तत्रैव प्रयोगे प्रयत्नानन्त-
रीयकं किं चिन्मृदु दृष्टं दुकूलराङ्गवश्यादि किं चित्कटिनं कर्परपरश्यादि

यत् प्रयत्नान्तरीयकं किं चिदनित्यं भविष्यति घटादि किं चिन्नित्यं शब्दा-
दीति । उभयोरपि साध्यदृष्टान्तयोः साध्यत्वापादनेन प्रत्यवस्थानं साध्यसमः
प्रतिषेधः । यदि यथा घटस्तथा शब्दः प्राप्यं तर्हि यथा शब्दस्तथा घट
इति शब्दश्चानित्यतया साध्य इति घटो ऽपि साध्य एव स्यादन्यथा हि
न तेन तुल्यो भवेदिति । अथ पञ्चानामुत्तरम् ।

किंचित्साधर्म्यादुपसंहारसिद्धेर्वैधर्म्यादप्रतिषेधः ॥*

किंचित्साधर्म्यादुपसंहारः सिध्यति यथा गोरैवमयं गत्रय इति न
तु सर्वथा रूपभेदस्तयोः कर्तुं शक्यः । प्रमाणावगतस्वभावभेदानां भावाना-
गितरेतररूपसंकरस्य कर्तुमशक्यत्वात् । एवं स्वप्रतिबिम्बसामर्थ्यसुस्थिते
स्वसाध्यमुत्थापयति स्थापनाहेतौ साध्यदृष्टान्तयोर्धर्मविकल्पमापादयता
वैधर्म्यं च किं चिदभिदधता प्रतिषेधः कर्तुं लभ्यतइति । अथ षष्ठस्योत्तरम् ।

साध्यातिदेशाच्च दृष्टान्तोपपत्तेः ॥†

यदुच्यते घटो ऽपि शब्दवत्साध्यो भवत्विति तत्रैवम् । लौकिकप्र-
तीक्षाणां यस्मिन्नर्थे बुद्धिसाम्यं स दृष्टान्तः तेनाविपरीततया शब्दो ऽति-
दूष्यते यथा घटः प्रयत्नान्तरीयकः सन्नित्यः एवं शब्दो ऽपीति ।
अथ साध्यातिदेशाद् दृष्टान्तोपपद्यमाने न तस्य साध्यत्वाभिधानमुपपद्यते ।

**प्राप्य साध्यमप्राप्य वा हेतोः प्राप्याविशिष्टत्वादप्राप्य-
साधकत्वाच्च प्राप्यप्राप्तिसमौ ॥‡**

प्राप्यप्राप्तिविकल्पनपूर्वकमुभयत्रापि दोषापादनं प्राप्यप्राप्तिसमौ प्रतिषेधो
भवताः । हेतौ साधनवादिना प्रयुक्ते पर आह । सो ऽयं हेतुः प्राप्य वा साध्यं
साध्योदप्राप्य वा प्राप्य चेद् द्वयोर्लब्धस्वरूपयोरप्राप्तिर्भवतीति किं कस्य
साध्यं साधनं वेत्यविशेषः अप्राप्य तु साधकत्वमनुपपन्नमतिप्रसङ्गात् । न
ह्यप्राप्य प्रदीपः प्रकाश्यं प्रकाशयतीति । अन्यथोक्तम् ।

घटादिनिष्पत्तेः पीडने चाभिचारादप्रतिषेधः ॥§

नायं प्रतिषेध उपपद्यते उभयथा ऽपि कारणस्य भावदर्शनात्

* गीतमसूत्रम् अ. ५ आ. १ सू. ५ ।

† गीतमसूत्रम् अ. ५ आ. १ सू. १ ।

‡ गीतमसूत्रम् अ. ५ आ. १ सू. ४ ।

§ गीतमसूत्रम् अ. ५ आ. १ सू. ८ ।

दृष्टव्यस्य कारणादिप्रकाराणि प्राप्य मृदं घटादिकार्यं निष्पादयन्ति दृश्यन्ते
अभिधारकमेवावश्येनादिना दूरस्थस्यापि शब्दोऽपीडनं सेपाद्यतइति ।

**दृष्टान्तस्य कारणानपदेशात्प्रत्यवस्थानाच्च प्रतिदृष्टान्ते
प्रसङ्गप्रतिदृष्टान्तसमौ ॥***

अथ प्रसङ्गपादनेन प्रत्यवस्थानं प्रसङ्गसमः प्रतिषेधः । पूर्वोदाहृतप्रवृ-
त्तेः। यद्यनित्यत्वे प्रयत्नानन्तरीयकत्वं साधनं प्रयत्नानन्तरीयकत्व-
वृत्तान्तिं किं साधनं तत्साधने किमिति दृष्टान्तस्य घटादेरनित्यतायां
कारणं किं चिदपदिश्यते तेन तत्कारणान्वेषणातिप्रसङ्गात्प्रसङ्गसमो ऽयं प्रति-
षेधः । प्रतिदृष्टान्तेन प्रत्यवस्थानं प्रतिदृष्टान्तसमः । यथा घटः प्रयत्नानन्तरीयकः
सन्नित्यो दृष्टुं यवमाकाशं प्रयत्नानन्तरीयकं नित्यं दृश्यते तद्वच्छब्दो ऽपि
नित्यः स्यादिति । कः पुनराकाशस्य प्रयत्नानन्तरीयकत्वं वदेत् कूपखनना-
दिना ऽऽकाशकरणं मन्वानं गवं ब्रूयादपि कश्चित् । नन्वेवमपि व्यभिचा-
रोद्भावनमेतत्सम्भूतं नासदुत्तरप्रकारो जातिप्रयोगः । नैतदेवम् न हि
हेतोरनेकान्तिकत्वमुद्भावयन्नसौ साधुरिव जातिवर्ती प्रत्यवतिष्ठते ऽपि तु
दृष्टान्तबलेन नित्यत्वमेव साधयन्त्यत इति जातिप्रयोगं यथायम् । हेत्वो-
भासा अपि स्वरूपनिग्रहपुरःसरमपरहेतुप्रतिषिद्धवर्त्मना प्रदर्श्यमाना
जातितां प्रतिषद्यन्तएव । अथ प्रसङ्गसमस्य तावदुत्तरमाह ।

प्रदीपोपादानप्रसङ्गविनिवृत्तिवत्तद्विनिवृत्तिः ॥†

अविद्वं हि नाम साध्यते न सिद्धं प्रयत्नवैकल्यात् । सान्धकारे सद्गुनि-
पिठरादिपदार्थद्वयेनायं प्रदीपमुपाददते लौकिका न दीपदर्शनाये दीशान्तरपर-
म्पराभाहरन्तीति । अन्तरेणापि हि दीपान्तराणि दृश्यतएव प्रदीपः । ययं लौकिक-
परीक्षकाणां घटादौ प्रयत्नानन्तरीयकत्वस्य सिद्धत्वाच्च कारणपक्षेण निष्प्रयो-
जन इति तस्मान्नायमतिप्रसङ्गपादनस्य विषयः । अथ प्रतिदृष्टान्तसमस्योत्तरम् ।

प्रतिदृष्टान्तहेतुत्वे च नाहेतुर्दृष्टान्तः ॥‡

प्रतिदृष्टान्त एव साधकबुद्ध्या यदि त्वयोरपन्यस्तान्ति विरोधहेतु-
वर्तक्यो ऽनेन हेतुना प्रतिदृष्टान्त एव साधको न दृष्टान्त इति न चासौ

* गीतमसूत्रम् अ. ५ आ. १ सू. ८ ।

† गीतमसूत्रम् अ. ५ आ. १ सू. १० ।

‡ गीतमसूत्रम् अ. ५ आ. १ सू. ११ ।

विद्येतेहेतुवन्तः सन्मात्रं प्रतिदृष्टान्तः सिद्धिहेतुरिति दृष्टान्त एव साधको
भवति । इतिदृष्टान्तहेतुत्वे ऽपि सिद्धिहेतुवन्तः न हि साधकः
स्यात् । न च तदस्तीत्युक्तमतो न हेतुर्दृष्टान्तः । अथ यथा प्रतिदृष्टान्तो न
साधक एवं दृष्टान्तो ऽपि सा भूदित्यनया नीत्या प्रत्यवतिष्ठते इन्त तर्हि
प्रतिदृष्टान्तस्य तावदहेतुत्वं स्वकण्ठेन कथितमिति तस्मिन्नसाधको दृष्टान्त
एव साधक इति ।

प्रागुत्पत्तेः कारणाभावादननुत्पत्तिसमः ॥*

अनुत्पत्त्या प्रत्यवस्थानमनुत्पत्तिसमः प्रतिषेधः । प्राक्तनश्च प्रयोगे
जातिवाद्याह अनित्य इत्युत्पत्तिधर्मक उच्यते यश्चोत्पत्तिधर्मकः तस्यो-
त्पत्तेः पूर्वमनुत्पत्त्या भवितव्यमनुत्पत्ते च शब्दाख्ये धर्मिणि प्रयत्नानन्त-
रीयकत्वं धर्मः क्व वर्तमानमलब्धपक्षवृत्तेश्च कथमनित्यत्वं साधयत्वसिद्धे
अनित्यत्वे शब्दस्य बलान्नित्यत्वमेव भवति कारणाभावादित्यनित्यत्व-
सिद्धिकारणस्य प्रयत्नानन्तरीयकत्वस्याभावादित्यर्थः । तथा च शब्दोत्पाद-
ककारणाभावादननुत्पत्ते शब्दे निराश्रयो हेतुरिति । अस्योत्तरम् ।

तथाभावादुत्पन्नस्य कारणोपपत्तेर्न कारणप्रतिषेधः ॥†

शब्दाख्यधर्मिणः सिद्धस्य सतो नित्यत्वमनित्यत्वं वा विचार्यते
तदसिद्धो हि नित्यत्वमपि कस्य भवानभिदधीत । उत्पन्नस्य चास्य तथा-
भावो भवति नानुत्पन्नस्य उत्पन्नः खल्वयं शब्द इति भवति नानुत्पन्नः ।
प्रागुत्पत्तेरलब्धात्मनः किमुच्यते लब्धस्वरूपस्य पुनरनित्यत्वकारणप्रयत्ना-
नन्तरीयकत्वसद्भावादयुक्त एवायं प्रतिषेधः ।

नित्यानित्यत्वसाधर्म्यात्संशयसमः ॥ ‡

नित्यानित्यसाधर्म्यौपन्यासेन संशयापादनप्रवणं प्रत्यवस्थानं संश-
यसमः प्रतिषेधः । अनित्यः शब्दः प्रयत्नानन्तरीयकत्वादित्यस्मिन्नेव हेतो
अस्ति शब्दस्यानित्यत्वसाधर्म्यं प्रयत्नानन्तरीयकत्वमस्ति च नित्येन सामा-
न्येन साधर्म्यमैन्द्रियकत्वमतः किमनित्यसाधर्म्यात्प्रयत्नानन्तरीयकत्वाद्-

नित्यः शब्द इति नित्यसाधर्म्यादेन्द्रियवत्त्वान्नित्य इति संशयस्य परः
प्रत्यक्षतिष्ठते न च साधर्म्यसमप्रयोग एवायमाशङ्कनीयः संशयापादनप्रवण-
त्वादस्येति । अस्योत्तरम् ।

**साधर्म्यात्संशये न संशयो वैधर्म्यादुभयथा वा संशये ऽत्य-
न्तसंशयो नित्यत्वानभ्युपगमाच्च सामान्यस्याप्रतिषेधः ॥ ***

स्याणुर्वो पुरुषो वेति स्याणुपुरुषयोश्च साधर्म्यादूर्ध्वत्वादेः संशयो
भवति न तु शिरःपाण्यादिवैधर्म्यात्प्रत्युत ततो ऽसौ निवर्तते यदि पुनश्च-
भयथापि साधर्म्यादिव वैधर्म्यादपि संशयः स्यात्तथा सत्यनन्तसंशयः
प्राप्नोति । इह च विशेषदर्शनेस्थानीयमनित्यतासाधनं शब्दे प्रयत्नान्तरीय-
कत्वमस्तीति नित्यत्वं सामान्यगतं संशयकारणत्वमिति नाभ्युपगम्यते
तस्मादप्रतिषेधो ऽयं नित्यसामान्यसाधर्म्यनिबन्धनसंशयापादनरूपः ।

उभयसाधर्म्यात्प्रक्रियासिद्धेः प्रकरणसमः ॥ †

पक्षप्रतिपक्षौ निर्णयलक्षणे व्याख्यातो तावेव प्रकरणं प्रकरणमनति-
वर्तमानः प्रकरणसमः प्रतिषेधो भवति । पूर्वस्मिन्नेव प्रयोगे नित्यः शब्दो
निरवयवत्वादाकाशवदित्येवंजातीयकं प्रतिप्रयोगमुपन्यस्यन्स्वपक्षमुत्थाप-
यति जातिवादी साधर्म्यग्रहणं सौपलक्ष्यं वैधर्म्येणापि प्रतिप्रयोगोपन्यासे
प्रकरणसम एव प्रतिषेधो भवत्युभयवैधर्म्यात्प्रक्रियासिद्धेः प्रकरणसम इति
मूलहेतावपि साधर्म्येण वैधर्म्येण वा प्रयुक्ते प्रयोगद्वयमेतद्वेदितव्यम् । ननु ते
शब्दे साधर्म्यवैधर्म्यसमे जातौ साधर्म्यहेतो वैधर्म्यहेतो वा प्रयुज्यमान-
त्वाच्च तवोत्थिते इति ताभ्यामेव गतत्वान्नाभिनवो ऽयं जातिप्रयोगः
अतस्त्वैता आतय इत्येकत्वमपि न संगतम् । उच्यते तत्र परपक्षप्रवणप्र-
तिषेधतयेव प्रत्यक्षस्थानमुदाहृतमिहैव साधनच्छाययेति अत एव प्रकरण-
समो ऽयं जातिरनित्यपक्षवन्नित्यपक्षो ऽपि प्रतिक्रियते ऽस्यामिति उद्भावन-
भङ्गिभेदाच्च जातिनानात्वमसंकीर्णोदाहरणविवक्षया अतुर्विंशतिभेदत्वं
वस्तुतस्तु तासामानन्त्यमित्युक्तम् । अस्योत्तरम् ।

प्रतिषेधनसिद्धिः प्रतिषेधानुपपत्तिः प्रतिषेधोपपत्तेः ॥ *

निर्णयोत्पत्त्या प्रकरणं पर्यवसितं भवति प्रागुक्तनिर्णयानुवस्थान-
मिव तद्विह प्रकरणमुत्थाप्यते । भवतोभयसाधर्म्यं तदुत्थापनकारणमभि-
हितोभयसाधर्म्यात्प्रक्रियासिद्धेरिति ब्रुवता उभयसाधर्म्यं च मदुक्तमपि
प्रमाणमन्यथैव अन्यथोभयसंभार्यः कः । एवं च तदभ्यनुष्ठानं भवतीति
निमित्तविधौ नोपपद्यते प्रतिषेधोपपत्तेः वा नोभयसाधर्म्यं प्रकरणकारणं
सिध्यतीति निर्णयोत्पत्तिनिमित्तं च प्रकरणोपरमाय न किं चिदुक्तमुभय-
साधर्म्याभिधानादिति ।

त्रैकाल्यानुपपत्तेर्हेतोरहेतुसमः ॥ †

कालचयानुपपत्त्या हेतुमालिष्य क्रियमाणः प्रतिषेधो ऽहेतुसमो
मुच्यते । हेतुः साधनं साधनं च साध्यात्पूर्वं साधनं तदसति साध्ये कस्य
साधनम् अथ पश्चाद् असति साधने कस्येदं साध्यम् अथ युगपत्साध्यसाधने
भवति न तर्हि तयोः सव्येतरगोविषययोरिव साध्यसाधनभावो भवेदि-
त्ययं हेतुरहेतौर्विशिष्यते । अस्योत्तरम् ।

न हेतुतः साध्यसिद्धेस्तैकाल्यासिद्धिः ॥ ‡

न त्रैकाल्यासिद्धिः । कस्माद् हेतुतः साध्यसिद्धेः उत्पत्तौ तावदयम-
पर्यनुयोगः पूर्वसिद्धेन हेतुना तत्त्वादिना पश्चाद्वाघिना ऽसत् एव कार्यस्य
प्रदादेः सिद्धिरित्युक्तत्वात् । बुद्धिसिद्धं तु तदसदिति § चत्वावपि परिहृतं य-
द्वाघः उपलब्धिहेतोरुपलब्धिविषयस्य पूर्वापरसहभावानियमाद्यथादर्शनं
कथ्येति प्रमाणपरीक्षायामभिधानात् ॥ दृश्यते च निर्वर्तनहेतुना निर्वर्तनी-
यस्य निर्वर्तिरुपलब्धिहेतुत्वा चोपलब्ध्यस्योपलब्ध इति प्रमाणसिद्धे वस्तुनि-
को ऽयमाक्षेपः । प्रतिषेधे च तुल्यो ऽयमनुयोग इत्याह ।

प्रतिषेधानुपपत्तेश्च प्रतिषेदुपपत्त्यप्रतिषेधः ॥

प्रतिषेधो ऽपि प्रतिषेध्यात्पूर्वं पश्चात्सह वा भवेदिति विकल्प्यमाने
न प्रतिषेध्यं प्रतिषेदुमुत्सहति ।

* गीतमसूत्रम् अ. ५ आ. १ सू. १७ ।

† गीतमसूत्रम् अ. ५ आ. १ सू. १८ ।

‡ गीतमसूत्रम् अ. ५ आ. १ सू. १९ ।

§ गीतमसूत्रम् अ. ४ आ. १ सू. ५० ।

॥ त्रैकाल्यावयवभाष्यम् । अ. २ आ. १ सू. ११ ।

॥ गीतमसूत्रम् अ. ५ आ. १ सू. २० ।

अर्थापत्तिः प्रतिपक्षसिद्धेरर्थापत्तिसमः* ॥

अर्थादापद्यते प्रतिपक्षसिद्धिरित्येवं क्रियमाणः प्रतिषेधो ऽर्थापत्ति-
समो भवति । पूर्वस्मिन्नेव प्रयोगे यदि घटसाधर्म्यात्प्रत्यक्षानन्तरीयकत्वाद्-
नित्यः शब्दः अर्थादापद्यते आकाशसाधर्म्यान्नित्य इति अस्ति त्रास्य
नित्येन साधर्म्यमाकाशादिना द्रव्येण निरवयवत्वमिति । उद्वाचनप्रकारभेदाद्
ज्ञातिभेद इत्युक्तम् । अस्योत्तरम् ।

अनुक्तस्यार्थादापत्तेः पक्षहानिरपपत्तिः† ॥

अनुपपादितसाधनमनुक्तमर्थादापद्यत इति वदतः पक्षहानिरप्यु-
पपद्यते मामकानित्यपक्षसिद्धौ हि सत्यामर्थादापद्यते तावकस्य नित्यप-
क्षस्य हानिरिति । टीषान्तरमाह ।

अनैकान्तिकत्वाच्चापत्तेः‡ ॥

उभयपक्षसमर्थयमर्थापत्तिः विपर्ययेणापि प्रयेतुं शक्यत्वात् । नित्यः
शब्दो निरवयवत्वादित्येवमप्युक्ते शक्यं वक्तुं यदि नित्याकाशसाधर्म्यान्नि-
रवयवत्वान्नित्यः शब्दः अर्थादापद्यते यदनित्यघटादि साधर्म्यात्प्रत्यक्षानन्त-
रीयकत्वाद नित्य इति न चेवमपि का चिदर्थसिद्धिः न खलु वै घनस्य
प्राक्पक्षः पतनमित्युक्ते ऽर्थादापद्यते द्रवस्य वारिणः पतनाभाव इति ।

एकधर्मापत्तेरविशेषे सर्वाविशेषप्रसङ्गात्तद्वाचोपपत्ते-

रविशेषसमः§ ॥

अविशेषोपपादनेन प्रत्यवस्थानमविशेषसमः प्रतिषेधः । यदि शब्द-
घटयोरेकधर्मः प्रत्यक्षानन्तरीयकत्वमस्तीति तयोरनित्यत्वाविशेष उच्यते तर्हि
सर्वभाषानामविशेषप्रसङ्गः । कथं सद्वाचोपपत्तेः सतामंत्र्यादित्यर्थः । सो
ऽयमविशेषसमः प्रतिषेधः । इतस्योत्तरम् ।

क्व चित्तद्धर्मोपपत्तेः क्व चिदनुपपत्तेः प्रतिषेधाभावः॥ ॥

क्व चिदविशेषोपादनहेतुमुपपद्यते धर्मः क्व चित् नोपपद्यत इत्ये-
वमयमप्रतिषेधः । शब्दघटयोरेको धर्मः प्रत्यक्षानन्तरीयकत्वमस्ति येन

* गीतमसूत्रम् अ. ५ आ. १ सू. २९ । † गीतमसूत्रम् अ. ५ आ. १ सू. २३ ।
‡ गीतमसूत्रम् अ. ५ आ. १ सू. २३ । § गीतमसूत्रम् अ. ५ आ. १ सू. २४ ।
॥ गीतमसूत्रम् अ. ५ आ. १ सू. २४ ।

उभयकारणोपपत्तिरूपपत्तिसमः ।

उभयकारणोपपत्तिरूपपत्तिसमः न तु सर्वभाषानामीदृशमविशेषकारणं
 प्रतीकृतमस्ति । यत्तु उद्भावोपपत्तेरिति तेन किं धर्मान्तरमविशेषरूपं साध्येत
 अतिशयोक्त्येव चेत्तदर्थं प्रतिज्ञार्थं व्यवतिष्ठेतादित्याः सर्वे भाषाः सत्त्वा-
 दिभिः । न चायमनुपपत्तेः दृष्टान्तानुपपत्तेः सर्वभाषानां पक्षीकृतत्वाद् दृष्टान्तो
 न कश्चिद्वद्विध्यते । न च प्रतिज्ञातेकदेश एव दृष्टान्तीकर्तुं शक्यते सिद्ध-
 साध्यभेदात्साध्यः प्रतिज्ञातो ऽर्थो भवति सिद्धश्च दृष्टान्तः । न च दृष्टान्त-
 रहितो हेतुः स्वसाध्योपस्थापनसामर्थ्यमश्नुते । न च सौगतोक्तनीत्या
 नित्येभ्यो व्यापकानुपलब्ध्या सत्त्वं व्यावर्तितमनित्येष्वेव प्रतिष्ठां लभते । यैत्र
 विपक्षाद्यावृत्तिः स एव साध्येनानुगम इति वक्तव्यं तद्वीतिः प्रागेव प्रति-
 क्षेपात् । प्रत्युक्तं हि विस्तरतः क्षणभङ्गसाधनमिति । किं चिद्धि सत्त्वयोगि
 भावरूपमनित्यं भवति किं चिन्नित्यमिति । नायमेकान्तः सत्त्वादनित्याः सर्व-
 भाषा इति । अपि च सर्वभाषानामनित्यत्वे साध्यमाने तदन्तर्गतत्वाच्छब्द-
 व्याप्यनित्यत्वमभ्युपगतं भवेदित्येवमप्ययमप्रतिषेधः ।

उभयकारणोपपत्तेरूपपत्तिसमः ॥ *

उभयकारणोपपत्त्या पक्षद्वयोपपत्तिवर्णेनमुपपत्तिसमः प्रतिषेधः । यदा-
 नित्यत्वकारणं प्रयत्नान्तरीयकत्वमुपपद्यते शब्दस्येत्यनित्यः शब्दो नित्य-
 त्वकारणमपि निरवयवत्वमस्योपपद्यते इति नित्यः स्याद् उभयत्रापि
 कारणोपपत्तेः । ननु सेवेयं साधर्म्यादिसमा प्रकरणसमा वा जातिर्न भेदान्त-
 रम् । मेवम् उद्भावनप्रकारेण भेदात्परपक्षोपपदबुद्ध्या साधर्म्यादिसमा जातिः
 प्रयुज्यते पक्षान्तरोत्थापनास्थया प्रकरणसमा अप्रतिपत्तिपर्यवसायित्वाशयेने-
 यमुपपत्तिसमेति । अत्रोत्तरम् ।

उपपत्तिकारणानुज्ञानादप्रतिषेधः ॥ †

उभयकारणोपपत्त्या प्रतिषेधमभिदधत्त पक्षद्वयकारणोपपत्तिरनुज्ञाता
 भवति सा चेदनुज्ञाता कस्यमेकतरपक्षप्रतिषेधः । एकतरपक्षप्रतिषेधश्चेत्कथमु-
 भयकारणोपपत्तिः उभयपक्षकारणोपपत्तिरेकतरपक्षप्रतिषेधश्चेति विप्रतिषिद्धम् ।
 व्याघातादेव तत्प्रतिषेधो विकल्पयिष्यतइति चेत्समानो व्याघातस्तेन हि

परपक्षवत्त्वपक्षो ऽपि प्रतिहन्यतएव न हि व्याचोत यत् पक्षं साधयत्येकं
बाधतइति ।

निर्दिष्टकारणाभावे ऽप्युपलम्भादुपलब्धिसमः प्रतिषेधः ॥

यदेतदनित्यतायां शब्दस्य प्रयत्नान्तरीयकत्वं कारणमपदिष्टं
तस्याभावे ऽपि प्रबलप्रभञ्जनजन्यभङ्गमानजरत्पादप्राप्तप्रमवे शब्दे दृश्य-
तएवानित्यत्वमन्यथापि विद्युदादौ विना ऽपि प्रयत्नान्तरीयकत्वमुपलभ्य-
तएवानित्यतेति । अत्रोत्तरम् ।

कारणान्तरादपि तद्वर्माणपक्षेऽपि प्रतिषेधः ॥ †

अत्रोत्तरावदेव तावद्वक्तव्यं सपक्षेकदेशशृत्तित्वमिदमस्य हेतोर्द्वि-
वितं न च सपक्षेकदेशशृत्तिरगमकः । प्रयत्नान्तरीयकत्वमनित्यत्वप्रतिषेद्धं
न पुनरनित्यत्वं प्रयत्नान्तरीयकत्वेन यत्प्रयत्नान्तरीयकं तदनित्यमिति
हि व्याप्तिर्न तु यदनित्यं तत्प्रयत्नान्तरीयकमिति । यथा यथाग्निस्तथा
धूमो न यथा धूमस्तथाग्निरिति यत् प्रयत्नान्तरीयकत्वमन्तरेण समीरण-
पात्यमानवनस्यत्यादिशब्दे विद्युदादौ वा येयमनित्यतोपलब्धिर्न सा तस्य
हेतुतामपहन्तीति । अपि च प्रयत्नान्तरीयकत्वादिति कारणाद् उत्पत्तिरि-
यमभिधीयते न तु कारणं नियम्यते प्रयत्न एवेति तत्र पक्षनोदनजनित-
तदुपलब्धवत्त्वस्यापि प्रयत्ने कारणान्तरं तदुत्पादक्रमविष्यति कारणान्तर-
जन्ये ऽप्यनित्यत्वं शब्दे विद्युदादौ वा न विरुद्धमिति । कथं पुनरिदमेव
गम्यते प्रयत्नादिभिरसन्नत्वादिते शब्दो न पुनः सन्नभिष्यच्यतइति । मतो
ऽनुपलब्धौ निमित्ताभावात् । आवरणं निमित्तमिति चेन्न मूलोदकादिषु मृद
इव शब्दे कस्य चिदावरणस्याग्रहणात् । तस्मान्न मूलोदकादिना तुल्यः शब्द
इत्यसन्नेव प्रयत्नादिना क्रियते इति ।

तदनुपलब्धेरनुपलम्भादभावसिद्धौ तद्विपरीतो-

पक्षेऽपि प्रतिषेधः ॥ ‡

यदुक्तमावरणानुपलम्भादसत्याश्चानुपलम्भादसत्यावरणे प्रागुच्चारणदा-
सन्नेव शब्दः प्रयत्नेनाभिनिर्वर्त्यतइति तदुक्तमावरणानुपलब्धेरनुपलम्भात्-

* गीतमसूत्रम् आ. ५ आ. १ सू. २८ ।

† गीतमसूत्रम् आ. ५ आ. १ सू. २८ ।

‡ गीतमसूत्रम् आ. ५ आ. १ सू. ३० ।

अनुपलब्धेरभावादुपलब्धिमैवति प्रतिषेधद्वयेन विधे-
रेव प्रतीतेः । आवरणोपलब्धेरवावरणसत्ता सिध्यतीति प्रकृतमेव शब्दस्याग्रहणं
नास्त्यक्तुमित्यभिधीयते कर्तृत्वकृतमेवास्य प्रयत्नादि कारणमिति । अस्योत्तरम् ।

अनुपलम्भात्मत्वादनुपलब्धेरहेतुः ॥*

आवरणानुपलब्धिनोऽन्यनुपलब्धेरिति यो ऽयं हेतुस्तः स न हेतुः
अनुपलम्भस्वभावेत्वादनुपलब्धेः उपलम्भप्रतिषेधाच्च कृत्वादित्यर्थः । अस्तित्व-
नास्तित्वे हि भावानामुपलम्भानुपलम्भोभ्यामवस्थोप्येते यदुपलभ्यते तदस्ति
शशवद् यन्नोपलभ्यते तन्नस्ति तद्विषाणवत् । नोपलभ्यते च शब्दस्याव-
रणं मूलोदकादेरिष मृत्तिकेत्यनुपलम्भान्नास्तीति गम्यते । अनुपलम्भो
ह्ययमावरणविषयो नानुपलब्धिविषयः स आवरणस्येव भावं गमयति
नानुपलब्धेरित्यनुपलब्धेर्भावादावरणमेव नास्तीति ।

ज्ञानविकल्पानां च भावाभावसंवेदनादध्यात्मम् ॥†

ज्ञानविकल्पाः प्रतीतिप्रकारांस्तेषां भावाभावौ प्राणिसंवेद्योभवतः ।
अस्ति मे ज्ञानं नास्ति मे ज्ञानमित्येवं सर्वेः प्रत्यक्षानुमानागर्भज्ञानानि
प्रमाणफलानि स्मरणसंशयादिज्ञानानि च प्रमाणफलान्यनुभवतीति । सा
वेद्यमावरणानुपलब्धिरूपनब्धिवदध्यात्मं संवेद्यते नोपलम्भे शब्दस्यावरणं
मृदमिष मूलोदकादेरिति । तदेवं बोध्यपदार्थभावाभाववदान्तरज्ञानभा-
वाभावयोरपि प्रत्यक्षत्वादप्यनुयोगो ऽयमनुपलब्धेरनुपलम्भादावरणमस्ति
शब्दस्येति तस्मात्प्रागुच्चारणादसन्नेव शब्द इति सिद्धम् ।

साधर्म्यात्सुखधर्मापपत्तेः सर्वानित्यत्वप्रसङ्गादनित्यसमः ॥‡

सर्वभावानित्यत्वं प्रसङ्गेन प्रत्यवस्थानमनित्यसमः प्रतिषेधः । अनित्ये न
घटेन साधर्म्यमस्ति शब्दस्येति तस्यानित्यत्वं व्युत्पद्यते तर्हि सर्वभावानामपि
घटेन किमपि साधर्म्यमस्तीति सर्वेष्वनित्याः स्युः । अविशेषसमवेयं जा-
तिरिति चेत् तत्र हि सत्तायोगात्सर्वभावानामविशेष आपादितः इह तु
सदसाधर्म्यादेवानित्यत्वमापादितम् इति उद्वाचनभङ्गिभेदाच्च जातिना-
नात्वमित्यसंकुदुक्तम् । अस्योत्तरम् ।

* गीतमसूत्रम् अ० ५ त० १ सू० ३१ ।

+ गीतमसूत्रम् अ० ५ भा० १ सू० ३३ ।

‡ गीतमसूत्रम् अ० ५ भा० १ सू० ३३ ।

साधर्म्यादप्रसिद्धेः प्रतिषेधासिद्धिः प्रतिषेध्यसाधर्म्यात् ॥*

अतिप्रसङ्गमापादयते। ह्येतद्विवक्षितं घटसाधर्म्यादसिद्धिरनित्यत्वं
स्येति । यदि च घटसाधर्म्यादनित्यत्वस्यासिद्धिरुक्तं हि तावकस्यास्य प्रतिषेध-
वाक्यस्याप्यसिद्धिः प्रतिषेध्यवाक्यसाधर्म्यात् । अस्ति हि प्रतिषेधवाक्यस्य
प्रतिषेध्येन साधर्म्यं प्रतिज्ञाद्यवयवयोगित्यमिति । किं च ।

दृष्टान्ते साध्यसाधनभावेन प्रतिज्ञातस्य धर्मस्य

हेतुत्वान्तस्य चाभयथा भावान्नाविशेषः ॥ ३४ ॥†

न हि साधर्म्यमार्थं साधनं भवति अपि तु दृष्टान्तधर्मिण्यवधृतेषा-
मर्थे साधर्म्यं वैधर्म्यं वा तथाविधं चेतुर्धर्मावानामस्ति भवतु तेषामनि-
त्यत्वं को दोषः नास्ति चेत्कोऽयमतिप्रसङ्गः । न हि दृष्टान्तधर्मिणि प्रज्ञा-
तसामर्थ्ये साधर्म्यमुभयथा भवति पक्षान्तरं सृजति तेन साधर्म्यविशेषस्य
हेतुत्वान्तस्य च सर्वपापमवाप्तं सर्वानित्यत्वम् । अविशेषसमायां जातो
यत्साधनमुक्तं तदिहापि वक्तव्यमिति ।

नित्यमनित्यभावादनित्ये नित्योपपत्तेर्नित्यसमः ॥‡

अनित्यत्वसाध्यधर्मस्वरूपधिकल्पनेन शब्दनित्यत्वापादानं नित्य-
समः प्रतिषेधः । अनित्यः शब्द इति प्रतिज्ञाते सति जातिवादी विकल्प-
यति किमिदमनित्यत्वं शब्दस्य नित्यमथानित्यमिति । यदि तावदनित्यं
तत्कदा चित्प्रच्यवते तत्प्रच्युतेर्नित्यः शब्दः । अथ नित्यमनित्यत्वं तर्हि
धर्मस्य नित्यत्वान्तस्य च निराधारस्यानुपपत्तेस्तदाशयस्य शब्दस्यापि नित्य-
त्वमनित्यत्वे हि शब्दे घिनष्टे न तदाधारो धर्मः वर्ततेति । अस्योत्तरम् ।

प्रतिषेधे नित्यमनित्यभावादनित्यत्वोपपत्तेः

प्रतिषेधाभावः ॥§

प्रतिषेध्ये नित्यमनित्यत्वस्य भावश्चेदुच्यते तदनित्यं गवासावुक्तौ
भवति अनित्योपपत्तेश्च तत्प्रतिषेधा नेपपद्यते नित्यमनित्यत्वं शब्दस्येति
च ब्रवीषि नित्यतां च तद्योगादस्योपपादयसीति महानयमागुष्मतेो भ्रमः ।
अथ निरधिकरणो धर्मः कथं स्यादिति तदुच्यते अनित्यत्वं हि नाम नि-

* गौतमसूत्रम् अ. ५ आ. १ सू. ३४ ।

† गौतमसूत्रम् अ. ५ आ. १ सू. ३५ ।

‡ गौतमसूत्रम् अ. ५ आ. १ सू. ३६ ।

§ गौतमसूत्रम् अ. ५ आ. १ सू. ३७ ।

अनित्यत्वमात्रम् ।

अनित्यत्वमात्रम् इत्यनन्तरम् । अनित्यत्वाद्भाव इति तु व्यवहार-
मात्रम् । यद्येवमनित्यता शब्दावच्छिन्ना न शब्दाधिकारता न खलु घटाभावे
शब्दाभितो भवितुमर्हति भावस्वभावा हि धर्मा धर्म्याश्रिता भवन्ति नाभावः
अभावस्तथाश्रितो ऽपि न प्रतियोग्याश्रितो भवति किं त्वर्थान्तरवृत्तिभूप्रदेश इव
घटाभाव इति नित्यानित्यत्वविरोधाच्च । नित्यत्वमनित्यत्वं चेकच धर्मिणि
विद्ध्यते तत्कथमभिधीयते नित्यमनित्यत्वस्य भावान्नित्यः शब्द इति ।

प्रयत्नकार्यानेकत्वात्कार्यसमः ।*

प्रयत्नकार्यानाम्नात्पोपन्यासेन प्रत्यवस्थानं कार्यसमः प्रतिषेधः । अनित्यः
शब्दः प्रयत्नानन्तरीयकत्वादित्युक्ते पर आह प्रयत्नस्य हि कार्यद्वैविध्यमुप-
लब्धं किं चिदसदेव प्रयत्नेन निर्वर्तते यथा घटादि किं चित्सदेवावस्थाय-
पनयनादिना प्रयत्नेनाभिव्यज्यते यथा मृदन्तरितमुदकादि । एवं प्रयत्नाना-
त्वादिव प्रयत्नेनाविद्यमानः शब्दो निर्वर्त्यत घटवदुत विद्यमान एवाभि-
व्यज्येत मृदन्तरितसलिलादिवदिति संशयः । न चेयं संशयसमा जातिर्हेत्व-
र्थविकल्पनेनेह प्रत्यवस्थानात् । तथा हि निरययवत्वाद्याकाशसाधर्म्योपन्या-
सेन संशय आपादित इह तु साधनवाद्युक्तप्रयत्नानन्तरीयकत्वहेत्वर्थनिरूपणेने-
ति । उद्गावनप्रकारभेदश्च जातीनां वैचित्र्यकारणमित्युक्तमेव । अचोदाहरणम् ।

कार्यान्यत्वे प्रयत्नाहेतुत्वमनुपलब्धिकारणानुपपत्तेः† ॥

यद्यपि प्रयत्नकार्यान्यत्वमुपलभ्यते तथा ऽपि प्रकृते शब्दे प्रयत्न-
स्याभिव्यक्तावहेतुत्वं न प्रयत्नतः शब्दमभिव्यनक्ति किं त्वभूतप्रादुर्भावमेव
विधत्ते कस्माद् अनुपलब्धिकारणानुपलब्धेः यच्च हि सतः पदार्थस्य प्रयत्नो
ऽभिव्यक्तिहेतुस्तच्च तस्य सतः सलिलादेरनुपलब्धिकारणमस्ति मृदादि-
व्यवधानं तदपोहमाचरता प्रयत्नेन तदभिव्यक्तिः सम्पद्यते शब्दस्य तु न
किं चिदनुपलब्धिनिबन्धनव्यवधानादि संभवतीति वर्णितमतस्तस्यासत
शब्दात्मलाभनिमित्तमुद्गावणादिप्रयत्नो न सतो व्यक्तिनिमित्तं तस्मादनित्यः
शब्द इति स्थितम् । तदेवमनेन चतुर्विंशतिजात्युदाहरणप्रतिसमाधानोपदे-
शवर्त्मना शब्दानित्यत्वसाधने परकीयमुपालम्भजातमेवंप्रायमखिलमपाक-
तमाग्रसेकपितृतर्पणन्यायेन भवति भगवता सूचकारेण । इदमपरमिदानी-

मुपदिश्यते चतुर्विंशतावपि जातिषु जातिवादिना प्रयुक्तासु मूलसाधनावादी विस्मृष्टानुमानोदन्तपरीक्षणपुरःसरं सत्यमेवातरं यथोपदिष्टमभिदधीत न तु जातिप्रयोगानुकारिदुरुन्तरालापचापलेन षट्पक्षी प्रवर्तयेत् तस्यां हि प्रस्तु-
तायामुभयोरपि वादिप्रतिवादिनोरसिद्धिरसद्वादित्वात् । कथं पुनः षट्पक्षी प्रवर्तते इति तत्पथं दर्शयितुमाह ।

प्रतिषेधे ऽपि समानो दोषः ॥*

स्थापनाहेतुवादिना प्रथमपक्षस्येन स्थापनाहेतुः प्रयुक्तः अनित्यः शब्दः प्रयत्नानन्तरीयकत्वादिति । ततो जातिवादी द्वितीयपक्षस्यः प्रयत्न-
कार्यनेकत्वादिति प्रयत्नानन्तरीकत्वमभिव्यङ्ग्ये ऽपि शब्दे भवतीति हेतो-
रनेकान्तिकत्वमित्याह । तदधुना तृतीयपक्षस्यः स्थापनाहेतुवादी यदि यथोपदिष्टमावरणानुपलब्धक्रममनुसृत्य विशेषमुपदर्शयन्नैकान्तिकतामु-
द्हरति ततस्तावत्येव पर्यस्यति कथंति चतुर्थोपदिष्टावसरविरहान्नावसर-
त्येव षट्पक्षी । यदि तु तं क्रममपहायेव तृतीयपक्षस्यो ऽसौ वदति हेतो-
रवेदनेकान्तिकत्वमुद्गावयस्यनैकान्तिकत्वादमाधकः स्यादिति नित्यं ताव-
कः प्रतिषेधो ऽप्यनेकान्तिकः किं विप्रतिषेधति किं चिन्नेति हेतोः साध-
कत्वं प्रतिषेधति न स्वरूपमिति । अत एवेत्यं प्रतिषेधस्यानेकान्तिकता सो
ऽपि हि नाभिव्यक्तिपक्षमेव साधयेत्प्रतिषेधे ऽपि प्रयत्नसाफल्योपपत्तेरुभ-
यत्रापि च विशेषहेतोरनङ्गदेशात् । श्वमनैकान्तिकत्वमभिहितमिति साधन-
वादिनि प्रतिषेधवादिनो ऽपि अवनावसर इत्यवसरति षट्पक्षी । स हि चतु-
र्थपक्षस्य एवं वदति ।

प्रतिषेधविप्रतिषेधे प्रतिषेधदोषप्रदर्शकः ॥†

विधिः प्रतिषेधो विप्रतिषेध इहाच्यते न व्याघातः प्रकृतमङ्गलैर-
भावात् । यो ऽयं प्रतिषेधे ऽपि समानानैकान्तिकदोष उच्यते स प्रतिषेधप्र-
तिषेधे ऽपि भवत्प्रयुक्ते समानः सो ऽपि पूर्ववदनैकान्तिक इवेति । ततः
पक्षमेव पक्षमवलम्ब्य मूलसाधनवादी मतानुष्ठानमुद्गायति सा च ।

प्रतिषेधं सदीपमभ्युपेत्य प्रतिषेधविप्रतिषेधे समानदोषप्रसङ्गो मतानुज्ञा ॥*

प्रतिषेधे ऽपि समानदोष इति समुद्घातितं दोषमनुद्धृत्य तं प्रतिषेधं
सदीपमभ्युपेत्य मदुक्ते प्रतिषेधविप्रतिषेधे समानदोषप्रसङ्गमापादयतस्ते मता-
नुज्ञा नियहस्यानं भवति । चोरो भवानित्यभियुक्तेन चोर्यमात्मनो निराक-
रणीयं न तु भवानपि चोर इति परः प्रतिपत्तव्य इति । एवं पञ्चमपक्षस्ये
मूलसाधनवादिनि कथितवति परः षष्ठं पक्षमाध्याय पुनरभिधत्ते यदि स्वप-
क्षदोषानुद्हरणपुरःसरपरपक्षदोषोपादानोपनतमतानुज्ञानियहस्यानपाचमहमा-
दिश्ये हन्त तर्हि तवापि तदेष नियहस्यानमवतरति त्वमप्येवमकार्षीस्तथा
हि द्वितीयपक्षस्येन मया प्रयत्नकार्यानेकत्वादिति यदनैकान्तिकत्वमुद्घातितं
तदनुद्धृत्येव प्रतिषेधे ऽपि समानो दोष इति मध्येव प्रतीपमापीपदस्तदेवं
त्वत्त एव सिद्धत्वा ऽहमपि चतुर्थपक्षस्यस्तथैव त्वयि दोषमर्पितवानिति
मम चेन्मतानुज्ञा प्रथमतः तवाप्तो भवेदिति तदेतदाह ।

स्वपक्षतल्लक्षणापेक्षोपपत्त्युपसंहारहेतुनिर्देशे परपक्षदोषा- भ्युपगमात्समानो दोषः ॥†

स्वपक्षो मूलसाधनवाद्युक्तः प्रयत्नान्तरीयकत्वादनित्यः शब्द इति ।
तल्लक्षणस्तत्समुत्थानस्तद्विषयः प्रयत्नकार्यानेकत्वादिति प्रतिषेधः । तमपेक्ष-
माणस्तमनुद्धृत्यानुज्ञाय प्रवृत्तः प्रतिषेधे ऽपि समानो दोष इत्युपपद्यमानः
परपक्षे ऽनेकान्तिकत्वदोषोपसंहारस्तस्य च हेतुनिर्देश इत्ययमनेकान्तिकः
प्रतिषेध इति । तस्मिन्सति पक्षकथितानेकान्तिकत्वदोषाभ्युपगमात्तदनुद्हर-
णेन तस्यैव प्रतीपदोषोद्गायनात्समानो मतानुज्ञादोष इति षष्ठः पक्षः । सेवं
वदपक्षी तस्यां प्रथमतृतीयपञ्चमाः स्थापनाहेतुवादिनः पक्षाः । द्वितीयचतु-
र्थेषुः प्रतिषेधवादिनः । एते च साध्यसाधकतया परीक्ष्यमाणाः योनिरुक्त्य-
मतानुज्ञादिदोषापहतत्वादन्यतरस्यापि वादिनः साध्यसिद्धये न प्रकल्पन्ते ।
तथा हि चतुर्थेषुषुषुः पक्षप्रार्थविशेषात्पुनरुक्तदोषप्रसङ्गः । चतुर्थे पक्षे परस्य
समानदोषत्वमुच्यते षष्ठे ऽपि तथैव समानः । तृतीयपञ्चमयोस्तृतीये पक्षे

परोक्तं समानदोषत्वमभ्युपगम्यते पञ्चमे ऽपि मतानुष्ठानमुद्रावयता तदङ्गी-
कृतमेष भवति तृतीयचतुर्थयोश्च परोक्तदोषानुद्वेषान्मतानुष्ठेयत्वेन षट्प-
क्ष्यामुभयोरसिद्धिः । तस्मात्सदुत्तरैर्दोषनिमित्ता साधीयसी नासदुत्तरैः षट्प-
क्षीप्रसङ्गादिति । नन्वसदुत्तरकथने ऽपि कथं षट्पक्ष्यामेष विग्रहः शतपक्षी
सहस्रपक्षी वा कथं न प्रवर्तते को ऽत्र नियम इति चेदुच्यते । इयत्येष
निवर्त्यते वचनाप्रकाश इति नानन्तरपक्षता संभवति । तथा हि । पूर्वोक्त-
रपक्षवादिनो भवन् एव को ऽत्र विचारः । तत्र स्थापनहेतुवादिना तावत्प्रथमं
स्वपक्षसाधने ऽभिहिते दूषणवादिना तत्र दूषणे वर्णिते तृतीये वचसि वर्त-
मानः साधनवादी सम्यङ्नीत्योपक्रममाणस्तद् दूषणमुदुर्गुं शक्तुयान्न वेति
तस्यामेष दशायां प्राद्विवाकायते निर्णयः । असदुत्तरपक्ष्यासे तु तृतीयव-
चसा तेन कृते दूषणवाद्यपि लब्धावकाशमन एव शिञ्जित्वा चतुर्थे वचसि
वर्तमानस्तत्प्रतीपं योजयति ततः स्थापनाहेतुवादी प्रतीपयोजनायामफ-
लायां दुरन्तायां समव्ययफलायामशक्यक्रियायां च निरुद्धागः किं चिदभि-
नवं दूषणमुत्प्रेक्ष्य पञ्चमे वचसि स्थितो मतानुष्ठामाह । ततस्तामपि परपक्ष-
मनतिवर्तमानां पश्यन् प्रतिषेधवादी पष्ठे वचसि स्थित्वा तां तत्पक्षे योज-
यतीत्येवं कृते दूषणान्तरासंभवात्प्रतीपयोजने च भग्नरसत्वात्तृष्णीमेवासितु-
मुचितमिति तावत्येष भवति वचनविरतिर्न शतसहस्रादिपक्षप्रसङ्गः प्रवर्त-
तइत्यतः षट्पक्षीमेष प्रदर्शितवानाचार्यः । स धान्तेवासिने बोधयितुमेवमु-
पादिशदेनेन पथा प्रवर्तते भवानन्येन मा प्रवर्तिष्येति ।

षाध्यमुत्तरमतो निरवयं जातिवादिनमपि प्रति तच्छब्दः ।
कश्मलोत्तरगिरा न तु काया पक्षषट्कपरिकल्पनगोष्ठी ॥

यादृश्यसो बलिरपि तथेत्येवमाधाय बुद्धौ
यस्तु ब्रूयात्कुरुष्वमफलस्तस्य शुद्धो ऽपि हेतुः ।
षट्पक्षादिप्रसरणपरिस्नानकान्तिर्न बुद्धिं
शक्तः स्वार्थं जनयितुमसावयतः प्राश्निकानाम् ॥
इतीदं व्याख्यातं निजसरणिषांकर्यरहितं
स्वरूपं आत्मीनां स्फुटमिह चतुर्विंशतिविधम् ।

न्यायमञ्जरीम् ।

कर्मणा तत्त्वज्ञः परविरचितानां परिहृतिः

स्वयं बोधन्यासे न हि सदासि संमुह्यति नरः ।

आत्यन्तरे निग्रहस्थानोद्देशात्तल्लक्षणप्रतिपादनार्थमाह ।

विप्रतिपत्तिरप्रतिपत्तिश्च निग्रहस्थानम् ॥ *

नियहः पराजयस्तस्य स्थानमाश्रयः कारणमित्यर्थः । किं च पराज-
यनिमित्तं विप्रतिपत्तिरप्रतिपत्तिश्च विपरीता कुत्सिता विगर्हणीया प्रतिपत्ति-
विप्रतिपत्तिः । साधनाभासे साधनबुद्धिदूषणाभासे दूषणबुद्धिः । अप्रतिपत्ति-
स्त्वारम्भविषये ऽनारम्भः । आरम्भस्य विषयः साधने दूषणं दूषणे चेद्द्वारः
तयोरकरणमप्रतिपत्तिः । द्विधा हि घादी पराजीयते यथा कर्तव्यतामनार-
म्भमयो विपरीतं वा प्रतिपाद्यमानः । अत एव न कर्मकरणयोर्निग्रहमादि-
शन्ति न हि ताभ्यां किं चिदपरादुं स्वविषये प्रयुज्यमानयोः सामर्थ्यान-
क्यात् । कर्ता तु प्रमाद्यन्नप्रयोज्यं प्रयुज्जानः प्रयोज्यमप्रयुज्जानो वा निग्रह-
मर्हति । प्रायेण चातत्त्ववादिनो निगृह्या भवन्ति । तत्त्ववाद्यापि कदा चन
क्षत्वे वितण्डायां वा सम्यक्साधनमप्यपदिश्य प्रतिवादिप्रतिपादितदूषणाभा-
सनिराकरणसरणिमनुगुणामपश्यन्निगृह्यतएव । अत एव भाष्यकृतेन तत्त्व-
वादिनमतत्त्ववादिनं चाभिप्रवन्ते निग्रहस्थानानीति । असमासकरणमनेक-
निग्रहस्थानभेदावरोधार्थम् । अत एवानन्तरमाह ।

तद्विकल्पाज्जातिनिग्रहस्थानबहुत्वम् ॥ †

तदिति साधर्म्यवैधर्म्याभ्यां प्रत्यवस्थानस्य विप्रतिपत्त्यप्रतिपत्त्योश्च
परामर्शः । नानाकल्पी विकल्पः प्रकारभेद इत्यर्थः । साधर्म्यवैधर्म्याभ्यां प्रत्य-
वस्थानप्रकारस्य बहुत्वाज्जातिबहुत्वम् । तद् द्वाविंशतिधा विभक्त्यं दर्शयति ।
प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासंन्यासे
हेत्वन्तरमर्थान्तरं निरर्थकमविज्ञातार्थमपार्थक्यमप्राप्तकालं
न्यूनमधिकं पुनरुक्तमननुभाषणमज्ञानमप्रतिभा विसृष्टौ
सतानुज्ञा पर्यनुयोज्योपेक्षणं निरनुयोज्यानुयोगो
ऽपसिद्धान्तो हेत्वाभासाश्च निग्रहस्थानानि ॥ ‡

* गीतमसूत्रम् अ० १ आ० २ सू० ६० । † गीतमसूत्रम् अ० १ आ० २ सू० ६१ ।

‡ गीतमसूत्रम् अ० ५ आ० २ सू० १ ।

असाधनानुसङ्गमसाधनमप्रतिभा विशेषः पर्यनुयोज्योपेक्षसमित्युक्ति-
वत्त्वा संगृहीतानि शेषाणि विप्रतिपत्त्या । पुनरुक्तमधिकमित्यसमासकरणेन
विप्रतिपत्त्येव वा ऽभिमतमसमासक्रियकल्पनया सापि हि कुत्सितैव प्रतिप-
त्तिरनुसङ्गममधिकं वा प्रयुज्यतइति । असंकीर्णोदाहरणविषयया च द्वाविंश-
तिभेदसंकीर्तेनमवान्तरभेदेस्तु जातिवदानन्त्यमेव तेषामिति । अथ कीर्तिराह
द्वाविंशतिस्था नियहस्थानानि विभज्यन्ते तेषां च प्रतिपदमिदानीं विशेषत-
स्तथानि धर्षयन्तइति न मृष्यामहे कुतः ।

असाधनाङ्गवचनमदोषोद्गावनं द्वयोः ।

नियहस्थानमन्यतु न युक्तमिति नेष्यते ॥

वादिना सिद्धान्तयितव्यमितिद्वये साधनमभिधेयं स चेदसाधनाङ्ग-
रूपान्निगृह्यते । प्रतिवादिना ऽपि वाद्युक्ते साधने दूषणमुद्गावनीयं स चेद-
दोषमेव दोषत्वेनोद्गावयेन्निगृह्यते । ते एव द्वयोर्वादिप्रतिवादिनोर्नियहस्थाने
अतो ऽन्यथा नियहकरणमन्याय्यमेव । प्रतिज्ञाहान्यादिषु तत्प्रभेदेषु च
प्रतिपदमयुक्ततां दर्शयिष्यति । कति चित्वाच शिशुगुलापग्राया नियहस्थानानि
निर्दिष्टानि । तादृशि शास्त्रे लक्ष्यन्तइति परममप्रतिष्ठानम् । अत्रोच्यते संक्षे-
पविवक्षया द्वे एव नियहस्थाने इति धर्ममपि किं नोक्तवन्तो विप्रतिपत्तिरप्रति-
पत्तिश्च नियहस्थानमिति । एतच्च सामान्यलक्षणमखिलभेदसंग्रहसमं भवति
न भवदुक्तम् । तथा हि उत्तराप्रतिभानेन वादिप्रतिवादिनोरन्यतरः परा-
जीयते न वा । न पराजीयते इति कथमुच्यते किं भूत इव जित्वा गच्छतु
निगृह्यते चेत्किमनेनापराद्धं न साधनाङ्गमुक्तं न दोष उद्गावितः । अथ प्रस-
ज्यप्रतिषेधेनोद्गावनमादौ व्याख्याय पुनरदोषोद्गावनमाश्रूय्या पर्युदासेन क-
र्ष्यते तर्हि ते एवेते विप्रतिपत्त्यप्रतिपत्तौ उक्तं स्याताम् । दोषानुद्गावनमप्र-
तिपत्तिः । एवमसाधनाङ्गवचनमपि विकल्पनीयम् । प्रसज्यप्रतिषेधवृत्त्या साध-
नाङ्गस्यावचनमिति चेत्सेयमप्रतिपत्तिः । अतः शब्दान्तरेणासपादपादेभ्य
एव शिष्टित्वा तदेव नियहस्थानद्वयमनेन श्लोकेन निबद्धं न पुनरभिन-
वमल्पमपि किं चिदुत्प्रेक्षितमिति । न च यथासंख्यनियमेन द्वयोर्द्वे नियह-
स्थाने कल्पनीये अपि तु यथासंभवमुभयोरपि यथावसरं तत्तन्नियहस्थानमभा-

प्रतिज्ञासिद्धये वादिना साधने ऽभिहिते तत्र प्रतिवादिना च दूषणे
उद्भाविते तृतीये वचसि तु वर्तमानो वादी यदि प्रतिदृष्टान्तधर्मे स्वदृष्टान्तं
ऽनुमानाति तदस्य प्रतिज्ञा हीयत इति प्रतिज्ञाहानिर्नियहस्थानं भवति ।
तद्यथा अनित्यः शब्दः ऐन्द्रियकत्वाद् घटवदित्युक्ते पर आह सामान्य-
मेन्द्रियकमपि नित्यं दृष्टमित्यनेकान्तिको हेतुरिति । तत्र साधनवाद्याह
सामान्यमेन्द्रियकं नित्यं तर्हि तथैव घटे ऽपि नित्ये ऽस्त्विति । अयम-
स्येवं घटतो भ्रमः किल नित्यानित्यपक्षवृत्तिरनेकान्तिकतामेष विजह्य-
दिति । तदेवमस्य ब्रुवतः प्रतिज्ञाहानिर्भवति घटस्य हि नित्यत्वे तदृष्टान्त-
बलादेव शब्दो ऽपि नित्यः स्यादिति । तत्र कीर्तिराह प्रतिज्ञैव तावद-
साधनाङ्गवचनमिति तदभिधानं नियहस्थानं भवितुमर्हति न तद्धानिः ।
न च हानिरप्यस्ति यदि नाम घटस्य दृष्टान्तीकृतस्य प्रतिदृष्टान्तधर्मे
नित्यत्वमयमभ्युपैति किमियता शब्दानित्यत्वप्रतिज्ञामवजहति । अपि च
हेत्वाभासा अपि नियहस्थानवर्गे गणिता एव स चायमनेकान्तिकहेत्वा-
भासप्रयोगादेव पराजीयते न प्रतिज्ञाहान्येति तस्या विषयान्तरं वक्तव्यम् ।
अचोच्यते प्रतिज्ञायास्तावदसाधनाङ्गवचनता नास्तीत्यवयवलक्षणे निर्णी-
तमेतत् । प्रतिज्ञासिद्धये एव सर्ववादिनां प्रयासः अनिर्दिष्टा च साधयितु-
मशक्येवेति न तद्वचनमसाधनाङ्गवचनम् । लौकिकेष्वपि चर्णादानादिविवा-
दपदेषु प्रतिज्ञाहानिमेव मुख्यं पराजयकारणमाहुः । यदाह नारदः ।

सारस्तु व्यवहाराणां प्रतिज्ञा समुदाहृता ।

तद्धानो हीयते वादी तरंस्तामुत्तरो भवेदिति ॥

प्रतिदृष्टान्तधर्मे च स्वदृष्टान्ते ऽभ्युपगच्छन्नुत्पत्त्येव प्रतिज्ञाम् ।

नित्यत्वं हि सामान्यवद् घटस्यापि सङ्गते तदृष्टान्तबलेन च तद्धर्मे शब्दे

विषयविषयौति नूनमिदानीं नित्यत्वमेव घटधर्मः शब्दे सिद्धोदात्त
कथं तद्वन्नित्यत्वप्रतिज्ञा ऽस्य न हीयते । यत्तु हेत्याभासप्रयोग एव
नियहनिमित्तं न प्रतिज्ञाहानिरिति स्यादेतदेवं यदि द्वितीये वचसि व्य-
स्थितेन प्रतिवादिना व्यभिचारोद्गावनया प्रत्यवस्थितो वादी तावत्स्थेव
विरमेत् । स तु तृतीये वचसि वर्तमानस्तदुद्गरणबुद्ध्या तथाविधमभिधा-
येन प्रतिज्ञां जहाति । अतश्च व्यभिचारपरिहरणलोभाभिहितप्रतिदृष्टान्त-
धर्माभ्युन्नावचनोपनततदर्थप्रतिज्ञाहानिनिबन्धन एवास्य नियहो युक्तो न
हेत्याभासप्रयोगकृत इति अयमेव मुख्यः प्रतिज्ञाहानोर्विषयः ।

प्रतिज्ञातार्थप्रतिषेधे धर्मविकल्पात्तदर्थ-

निर्देशः प्रतिज्ञान्तरम् ॥ *

प्रतिज्ञातार्थप्रतिषेधे परेण कृते तत्रैव धर्मिणि धर्मान्तरं साधनी-
यमभिदधतो वादिनः प्रतिज्ञान्तरं नाम नियहस्यानं भवति । अनित्यः
शब्द ऐन्द्रियकत्वादित्युक्ते पूर्ववत्सामान्येन व्यभिचारोद्गावनया प्रत्यव-
स्थित आह । सामान्यमैन्द्रिकं यन्नित्यं तद्युक्तं तद्वत् सर्वगम् असर्वगतस्तु
शब्द इति प्रतिज्ञां कुर्वन् प्रतिज्ञान्तरेण निगृह्णीति भवति । अथाह नेदम-
प्रस्तुतप्रतिज्ञान्तरकरणमपि तु परोद्गायितव्यव्यभिचारनिवारणं विशेषणोपादा-
नमेतत् । एतदुक्तं भवति असर्वगतत्वे सत्येन्द्रियकत्वादित्यः शब्द इति
तदिदमसर्वगतत्वं प्रतिज्ञामिदुर्गममुपातं कथं नियहस्यानम् । यो हि मीमांसकं
प्रत्यनित्यः शब्दः कृतकत्वादित्युक्तवांस्तेन कृतकत्वं मिदुमित्युपलब्धे
कृतकत्वे स प्रतिज्ञान्तरं कुर्वाणो निगृह्येत । यस्तु पूर्वप्रतिज्ञामवधीर्य तद-
नौपयिकमकस्मादेव प्रतिज्ञान्तरमारभेत तदा उन्मत्त एव भवेत् । न
चोन्मत्तप्रलापानां शास्त्रे लक्षणकरणं युक्तम् । अग्रे नियहहेतोः हेत्याभासाभि-
धाने संभवति किमिति प्रतिज्ञान्तरं नियहस्यानमुच्यतइति । अचोच्यते
प्रतिज्ञासिद्धये हेतुदृष्टान्तौ प्रयोक्तव्यौ न पुनः प्रतिज्ञान्तरं करणीयमिति
स्थितिः । इह च यो हेतुरनेनोपातस्तस्मिन्परेणानैकान्तिकीकृते सति न
तत्परिहारप्रकारमनुगुणमयमास्थितवानपि त्वमसर्वगतत्वप्रतिज्ञामन्यामधि-

अतः प्रत्येकहेतुसम्यक्प्रतिज्ञापरिहाराय न प्रतिज्ञान्तरमिच्छतम् ।
 अतश्च सिद्धं हि विशेषणं भवति नित्यत्ववादिनं च प्रति शब्द-
 व्याख्यानमप्यत्रादिनं च प्रति शब्दस्यासर्वगतत्वमसिद्धम् । साध्यते चेत्तर्हि
 प्रतिज्ञान्तरमेवेदं हेत्वाद्यवयववेलक्षण्यात् प्रतिज्ञालक्षणस्य च साध्यनिर्देश-
 स्योपपत्तेः । अन्यैकान्तिकत्वपरिहृतये हि हेतुविशेषणं सिद्धं च वाच्यं न तु
 अस्मिन्विशेषणं साध्यं चेति । अन्यतरासिद्धे तु हेत्वाभासे तत्समर्थनं प्रकृमा-
 नुकुप्तेवेति न प्रतिज्ञान्तरं नियहस्थानं भवति । इह तु अन्यैकान्तिकत्वपरि-
 हाराय यतमानो मार्गमनुगुणमपश्यन् स्थलित इव निगृह्यते । न च
 हेतुदाहरणादिप्रयोगनिपुणमतेरपि भ्रमादेर्विधमभिधानं न संभवति न
 च प्रतिज्ञामापेक्ष सिद्धिमिच्छन्नेवं ब्रवीत्यपि तु व्यभिचारं परिनिहीषन्निति ।
 न चायमुन्मत्तप्रलाप यय प्रस्तुतानुगुण्यबुद्ध्या प्रयोगात् । अपि चानित्यः
 शब्दश्चाक्षुषत्वादित्युभयासिद्धो नाम हेत्वाभासे भवद्विरपि शास्त्रे लक्षित
 यय । स उन्मत्तप्रलापो न भवति यथोदाहृतं प्रतिज्ञान्तरमुन्मत्तप्रलाप इत्य-
 पूर्वे यय भिन्नोः स्वदर्शनरागः परदर्शनद्वेषो वा । को हि नाम शिशुरपि
 शब्दे चाक्षुषतां ब्रूयात् । इदं संभवत्येवाभिधानं केवलं हेतुविशेषणे सिद्धे च
 वक्तव्ये भ्रमादुर्मिशेषणं साध्यं वा ऽयमुक्तवानिति । निमित्तान्तरमिदमस्य
 निगृहे निरूपितं द्वितीययय तु वचसि कथाविरतो हेत्वाभासप्रयोगादेव
 नियहमाप्नुयादिति प्रतिज्ञाहानिप्रस्तावणोक्तम् ।

प्रतिज्ञाहेत्वोर्विरोधः प्रतिज्ञाविरोधः ॥*

यय प्रतिज्ञा हेतुना विरुध्यते हेतुर्वा प्रतिज्ञया स प्रतिज्ञाविरोधो
 नाम निराह्वयानं भवति । गुणव्यतिरिक्तं द्रव्यमिति प्रतिज्ञा रूपादिभ्यो
 ऽर्थान्तरस्यानुपलब्धिरिति हेतुः । यो ऽयं प्रतिज्ञाहेत्वोर्विरोधो यदि गुणव्य-
 तिरिक्तं द्रव्यं स तर्हि रूपादिभ्यो ऽर्थान्तरस्यानुपलब्धिरय रूपादिभ्यो
 ऽर्थान्तरस्यानुपलब्धिर्न तर्हि गुणव्यतिरिक्तं द्रव्यं रूपादिभिश्चार्थान्तर-
 स्यानुपलब्धिरिति व्याहतम् । अथाह नेदं प्रतिज्ञाहेत्वोर्विरोधोदाहरणं
 भवितुमर्हति हेतोरसंभवात् । संभवे हि हेतुः प्रतिज्ञां विरुह्यद्भिः तथा वा

विरुध्यते । इह तु पलब्धिलक्षणप्राप्तिरनुपलब्धिरन्येन समस्येव ह्यदिभ्यो ऽर्थो-
 न्तस्य पृथक्नेोपलब्धियोग्यत्वानुपपत्तेः । संभवन्नपि चेवंविधे विषये प्रति-
 ज्ञाविरोधे हेतुर्न तृतीयो दोषजातिमतिवर्तते विरुद्धत्वमसिद्धत्वं वा । गुणव्यति-
 रिक्तद्वयव्यतिरेको हि भेदेनाग्रहणगतार्थत्वाच्च पृथक्त्वमपि न निग्रहस्थानम् ।
 यदन्यदन्यैरुदाहरणमभावि नित्यः शब्दः सर्वस्यानित्यत्वादिति तदप्यसाधु ।
 वेधर्म्यदृष्टान्तस्यानेन प्रकारेण कुशितैरभिधानात् । तथा हि सर्वशब्दो ऽपि
 साधयववचन इति निरवयवत्वं हेतुर्विवक्षितो नित्यः शब्दो निरवयव-
 त्वात्साधयवस्यानित्यत्वादिति सो ऽयमपि शक्तित्वेधर्म्यदृष्टान्तप्रदर्शन-
 ताप्रक्रमेर्विषयेष्वेव वेधर्म्यदृष्टान्त एव कथितः सर्वस्यानित्यत्वादिति ।
 तदुक्तं स हि दृष्टान्त एवाक्तो वेधर्म्येण सुशिक्षितोरिति । तस्मान्नेदमपि प्रति-
 ज्ञाहेतुविरोधादुदाहरणमिति । अत्रोच्यते यदुक्तं हेतोरसंभवाच्चेदं निग्रहस्थानं
 तदचाह । पञ्चम्यन्तनिर्दिष्टस्य हेतोः प्रदर्शितत्वात् । निरवयवहेत्यभावात्
 यदि तदसंभव उच्यते तर्हि हेत्वाभासव्याकरणमप्यकरणाय भवेत् । पुरुष-
 बुद्धिप्रमादनिबन्धनहेत्वाभासप्रयोगवत् तु तथाविधमप्यभिधानं संभवत्येव ।
 यत्पुनरभ्यधायि संभवन्नपि हेतुरयमसिद्धाविरुद्धयोरन्यतरो भवेन्न दूषणा-
 न्तरमिति । तत्र ब्रूमः सत्यमेतत् किं तु हेतुस्वरूपनिरूपणावसरे सपदि
 तद्वत्तदोषदोषदर्शनाद्विरुद्धता तस्याभिधीयते । गद्या भवद्विर्नित्यः शब्दः
 कृतकत्वादिति विरुद्धहेतोर्वर्ण्यते क्व चित्सिद्धसाध्यत्वदृष्टान्तहीनतादि-
 दोषान्तरसंभवे ऽपि तदवकीरण्या विरुद्धत्वमेव दर्शितम् । यथा वा हेत्वा-
 भासलक्षणे कथितमस्माभिः अनित्यः शब्दश्चाक्षुषत्वादित्यस्यानैकान्ति-
 कत्वदोषे सत्यपि प्रथमतरमसिद्धतेव हृदयगम्यतरमिति तेनासिद्धो ऽय-
 मुच्यते न सव्यभिचार इति । एवमिहापि हेतुगुणदोषविचारे क्रियमाणे
 विरुद्धादिहेत्वाभासतैव नास्य कथ्यते । यदा तु परार्थानुमानवाक्यस्य
 पञ्चावयवस्य परमतेन वा चयवयवस्य परस्परान्वितपदार्थसमूहायात्मा वा-
 क्यार्थश्चिन्त्यते तत्रेतरतरव्याहृतार्थवादिनोः प्रतिज्ञाहेतुपदयोरसंसर्गात्तद्वि-
 रोध एव कठिति मनसि विपरिवर्तते इति स एव निग्रहनिमित्तं भवितु-
 मर्हति । यत इतरेतरविरोधिनमनन्वितमर्थमभिवदति वाक्ये ऽप्रतिपत्तिर्वि-
 प्रतिपत्तिर्वा भवेदित्यद एव निग्रहस्थानम् । अपि च साध्यविपर्ययसाधक

यः विरुद्धहेतुश्च तेन यः प्रतिज्ञामेव बाधते इह तु प्रतिज्ञया हेतुर्बाध्यते प्रतिज्ञा वा हेतुनेति विकल्प्यमानत्वात्त्रिरुद्धस्थानान्तरमेवेदम् । इत्थमस्येवोदाहरणस्योपपत्तेरुदाहरणान्तरनिरूपणं वृथाटायैव । भाट्टेस्तु भवदीयं निरालम्बनसाधनं प्रतिज्ञाविरोधोदाहरणं वर्णितम् । निरालम्बनाः सर्वे प्रत्ययाः प्रत्ययत्वादिति यतः प्रत्ययत्वहेतुग्राहकज्ञानसालम्बनत्वे तेनेव प्रतिज्ञा विरुध्यते तन्निरालम्बनत्वे तु हेत्वभाव एव स्यादिति । तदुक्तम् ।

विष्यष्टश्चापवादोक्तो विरोधो हेतुसाध्ययोः ।

यमदृष्टा परैरुक्तमदूषणमिदं किलेति ॥

तत्सर्वथा सुलभोदाहरणमिदं प्रतिज्ञाहेतुविरोधाख्यं नियहस्थानमिदं स्थितम् ।

पक्षप्रतिषेधे प्रतिज्ञार्थोपनयनं प्रतिज्ञासङ्घातः ॥*

पक्षसाधने परेण दूषिते तदुदुरणाशक्त्या प्रतिज्ञामेव निवृत्तानस्य प्रतिज्ञासङ्घातो नाम नियहस्थानं भवति । अनित्यः शब्द ऐन्द्रियकत्वादित्युक्तं तथैव सामान्येनानेकान्तिकतायामुद्विगतायां प्रतिब्रवीति क एवमाह नित्यः शब्द इति । सोऽयमेवं ब्रूयन्प्रतिज्ञासङ्घातात्पराजीयते । अथाह अतिस्थूलः खल्वयं प्रमादः को हि नाम प्रतिवादिग्राहिनः कश्चिन्निधाने प्रतिज्ञां कृत्वा तदैव तेषामेवाभ्रशृङ्गकाराणां पुरतोऽपस्मरकाद्यनुपपन्नमतिस्त्वामेव निवृत्तीति । अपि च दूनपराजितपणरहित इव कितवशदासीनः प्रतिज्ञामजहदपि हेतावनेकान्तिके किमसौ न निगृह्यते । न हि प्रतिज्ञायाः स्थागात्यागे तदीयो नियहानियहयोः प्रयोजकावपि तु हेतुगुणदोषावेव । स साध्य साधनव्यभिचारादेवाविदुषः पराजीयतइत्यलं सङ्घासेनेति । अत्रोच्यते परोद्भावितहेत्वनेकान्तिकत्वदूषणोदुरणरणरततरलितमतेर्भवेदप्ययं प्रमादः । एवं ह्यसौ वदति न मयोक्तं संयोगवियोगव्यङ्ग्यः शब्दो न भवति न त्वनित्य इति । अयमाशयस्येवं वदतः किल संयोगविभागानभिव्यङ्ग्यत्वे मया पक्षीकृते सामान्येन व्यभिचारो न भविष्यतीति तदपि हि तादृशमेव स्वाशयव्यङ्ग्यत्वादिति मुह्यतो नातिस्थूलममुमीदृशं प्रमादं प्रतिपन्नस्य

भवत्येष नियहः । अप्रमादिनोस्तु नियहो नाम नास्त्येष कश्चिदिह लोके परलोके वा यत् तदीययोः प्रतिष्ठात्यागात्यागयोरप्रयोजकत्वादनैकान्तिक-
त्वेनैवासौ निगृह्यते स्यादिति । तदेवं यदि व्यभिचारोद्भावनया समनन्तरमसौ
तूष्णीमेवासीत् तथाविधं तु ब्रूयात्तस्यैव पराजयहेतोः सन्निकृष्टत्वात्तरेष
निगृहीतो भवति नानैकान्तिकप्रयोगेणेति ।

अविशेषोक्ते हेतौ प्रतिषिद्धं विशेषमिच्छतो हेत्वन्तरम् ॥*

अविशेषाभिहिते हेतौ प्रतिषिद्धे तद्विशेषणमभिदधतो हेत्वन्तरं
नाम नियहस्थानं भवति । यथा सांख्यस्येत्यं वदतः गकप्रकृतीदं व्यक्तं परि-
माणाद् घटादिषु द्विविधं च परिमाणं विकारेषु दृष्टमियत्नालक्षणमङ्कुरादेः फला-
न्तरस्य चतुरश्रिता च पटादेः मृत्पूरकस्य तदेतत्परिमितं निराकारजात-
मेकप्रकृतिर्दृष्टमित्यतः सर्वमिदमेकप्रकृति भवितुमर्हति । या च सैका
प्रकृतिस्तत्प्रधानमिति । अस्य हेतौ व्यभिचारो नानाप्रकृतीनामपि परिमाणद-
र्शनादिति । तत्परिजिहीर्षया विशेषणमाह समन्वयादिति । सुखदुःखमोहसम-
न्वितं हि सर्वं व्यक्तं परिमितं दृश्यतइति । तस्य प्रकृत्यन्तररूपसमन्वया-
भावादेकप्रकृतित्वमिति । तदिदं हेत्वन्तरं नियहस्थानं प्रागुक्तस्य विशेषस्य
हेतोः स्वयमेवाहेतुत्वमर्षणादिति । अथाह किमयं दग्धो दह्यते मृते वा
मार्गते अनेकान्तिकहेतूपन्यासेनैव खल्वयं तपस्वी निगृहीतो ऽसाधनाङ्गव-
चनादिति किं हेत्वन्तराख्यनियहस्थानान्तरोदीरणेनेति । अचोच्यते युक्तमेव
तद् द्वितीये वचसि कथार्थमात्रे यथा तु भवानाह यदा तु व्यभिचारनिरा-
करणाय विशेषणमपरमधिकमधुना ऽभिधातुं प्रवृत्तस्तदा तदुपादानादेव
निगृह्यतइति पिष्टपेषणं संप्रत्येवायमिष्यते । पुनश्च शक्तिपरीक्षात्मके च जल्पे
नियहस्थानमिदं वादे तु विशुद्धाशयतया वस्तुनि परीत्यमाणे विशेषणा-
न्तरोपादाने ऽपि तद्विवारः प्रस्तोतव्यो न नियहः कार्य इत्यभिमुक्ताः ॥

प्रकृतादर्थोदप्रतिसंबद्धमर्थान्तरम् ॥†

प्रकृतादर्थोदर्थान्तरं तदनौपगिकमभिदधतो ऽर्थान्तरं नाम नियह-
स्थानं भवति । यथा कश्चिद्वेद्याकरणविटः स्फोटात्मानं शब्दं चेतसि निधाय

* जीवाणुसूत्रम् अ. ५. पृ. ३ सु. ८।

स्थानम् । यथोक्तं साधने पूर्वणं च यथोचितमभिधातुमज्ञानतोः पूर्ववदुभ-
योरपि नियहस्वावम् । अत्राह सो ऽयमुन्मत्तप्रलाप एव शास्त्रे लक्षयितुमुष्-
क्तान्ते न ह्यनुन्मत्तानामीदृश्यक्षराणि मुखान्निर्गच्छन्ति ईदृशां च निर्देशे
केवलवादिष्वकस्याभिधातनादीन्यपि कामं शास्त्रे निर्दिश्यन्ताम् । अपि च
वर्णक्रमनिर्देशवदिति मतुषा निर्देश गण सूत्रे वदिति वतिप्रयोगो वा । मतु-
ष्यस्य सर्वे वर्णक्रमनिर्देशयुक्तं नियहस्थानं भवेदिति हस्तसंज्ञादिभिरिदा-
नीमुदाहरिष्याः प्रस्तूयेरन् । अथानर्थकक्रमनिर्देशयुक्तमिति व्याख्यायते तथा
ऽपि नियमानुपपत्तिः । न ह्यर्थरहितवर्णोच्चारणमेव प्रकृतानुप्रयोगान्निरर्थक-
मेव वर्णक्रमनिर्देशस्यापि च क्वचित्प्रकरणे सार्थकता दृश्यतएव प्रत्याहार-
वत् । वतिप्रयोगे तु भवति दिक्प्रदर्शनमेतत्किं त्यर्थान्तरेणैव गतार्थत्वात्पृथक्
वक्तव्यम् । अत्रोच्यते मतुषा वतिना वाभिधेयशून्यत्वमात्रमत्र विधत्तम्
अभिधेयशून्यं वचो निरर्थकमित्युक्तमिति भवति । गण एव चार्थान्तरादस्य
विशेषः तथाभिधेयस्य भावे ऽपि प्रकृतानुप्रयोग इह त्वभिधेयमेव नास्तीति
यत्र क्वचित्प्रकरणवशेन वर्णक्रमनिर्देशस्यापि सार्थकता तदिहोदाहरणम् ।
उदाहरणं यदि स्फुटं पृच्छसि न कुप्यसि चेन्नुपवदीयं सर्वमेव वचनमिहो-
दाहरणं सौगतदर्शने शब्दानामर्थासंस्पर्शित्वात् । स्वलक्षणे तेषामप्रवृत्तेः
अयोहस्य चातिसुच्छत्वात् सर्वे तदभिधानं निरर्थकम् । अत एव चोन्मत्त-
प्रलापतः शाक्यभिषवो ऽपि परिशुद्धबोधिनाः परलोकयाथार्थदर्शिनः शोषा-
चारव्यवहारेष्वबोद्ध्या महान्ति विद्वांसः काममर्थशून्यमपि कथयन्तो नोन्मत्ता
भवितुमर्हन्ति । गवमन्यस्यापि प्रज्ञाप्रमादात्कचटतपादि आहुरतो नोन्मत्तता
भविष्यति । यश्चोक्तमीदृशां गणने का परिनिष्ठेति तत्परिहृतमसकृदसङ्कीर्णो-
दाहरणविवक्षया द्वाविंशतिभेदत्वमाश्रितमिति । कपोलवदनादीनि पुनरक-
थास्वभावत्वादपि न्यूनान्येव । यस्य चास्मिन्कथाप्रसङ्गे गण्डवादिवादि चेत्तसि
परिस्फुरति तस्यान्यदतिवचन्यमपि हृदयमवतरादत्यलमसंबद्गोष्ठ्येति ।
यथैतमतिवादिभ्यां त्रिरभिहितमप्यविज्ञातमविज्ञातार्थम् ॥*

यत्साधनवाक्यं दूषणवाक्यं वा त्रिरभिहितं पञ्चदा प्रतिवादिना न
विज्ञायते क्लिष्टशब्दप्रयोगमिति तीव्रमुदाहरितमित्येवंप्रकारमविज्ञातार्थं नाम

नियहस्यानं भवति अक्षयार्थसंवरणाय च धूर्तैरिदमापीयते । अथाह अर्थो-
संप्राप्त्यस्य संशयान्तरात्कोऽस्य निरर्थकत्वेदः । अथ प्रकृतोपयोगोऽय-
मर्थमसौ वदति तदा पर्यप्रतिवादिनोरमेधाविता कामं भवेत्तु विदुषो
वस्तु विषयतः पराजयो भवितुमर्हति । किंकृतस्त्वेष चिह्नारणनियमः किं
राजाज्ञया उत वाक्येनेति न विदुः । अत्रोच्यते निरर्थके सर्वेषु सर्वमर्थशून्यता
इह तु भवन्नर्थो नावगम्यते दुस्तोच्चारणादिव्यतिकरवशादिति कथमवि-
शेषः । तत्र च कल्प्यते नूनमसामर्थ्यमात्मीयं संवरीतुमना एवमभिधत्ते न
हि समर्थो विद्वान्विषयं न वक्तोति । चित्त्वनियमोऽपि न वेदवचननिरपत्ति-
शासननिबन्धनः किं तु वस्तुस्थित्युपपन्न एव । यतः सकृद् द्विरप्यभिहि-
तमप्यनवधानादिना न गृहीतमिति संभाव्यते चित्तु यदुक्तं न ज्ञायते तत्र
वक्तुरेव जाड्यम् अनेकप्राश्निकादिसमाजे कथितमवश्यं केनाप्यवगम्यते
सर्वैरनवगमात् वक्तुर्वै निगृह्यते । चतुर्थो पञ्चकृत्वो वाऽभिधाने त्विष्यमाणो
निरवधिताऽभिधानस्य प्रसज्यतइति युक्तस्तिर्वचननियम इति ।

पौर्वापर्यादियोगादप्रतिसंबद्धार्थमपार्थक्यम् ॥*

पूर्वोपरासंगतपदकदम्बकोच्चारणादप्रतिष्ठितवाक्यार्थमपार्थक्यं नाम निय-
हस्यानं भवति । तद्यथा दश दाडिमानि षड्रूपाः कुण्डमज्जिनं पललखण्डः
अर्द्धाक्षमेतत्कुमार्याः स्फेयकृतस्य पिता प्रतिशीन इति । अथाह असंबद्धवाक्य-
मसंबद्धं प्रकरणं च नियहस्यानान्तरं कस्मान्नोक्तम् । एतेनैव गतार्थत्वादिति
चेद् यद्येवमनर्थकेनैव गतार्थत्वादपार्थक्यमपि पृथङ् न वक्तव्यम् । अत्रोच्यते
निरर्थकेन पदार्थेन वाक्यार्थाः केवलं वर्णा एव शुष्का उच्चार्यन्ते अर्थान्तरे
ऽपि समन्वितपदार्थे व्यवस्थापितवाक्यार्थमप्रकृतं सूच्यते । इह तु पदार्थसं-
प्रत्ययेऽपि तदन्वयासंभवेन वाक्यार्थानवसाय इति स्पष्टो भेदः । प्रकृतविवा-
दास्पदीभूते वस्तुनि को वा विशेष इति चेदुक्तमत्र संक्षेपविवक्षायां द्वे
एव नियहस्याने असंकीर्णं दाहरणाविवक्षया तु द्वाविंशतिभेदत्वं प्रकृतवस्तु-
विहितस्तु द्वाविंशतावपि तुल्येव । यत्तु असंबद्धं वाक्यमसंबद्धं प्रकरणं च पृथ-

गुणसंख्येयमिति तत्र । असंबद्धपदार्थेनेव तत्संयहात् । यदि त्वसंबद्धवाक्य-
मसंबद्धप्रकरणं चावश्यं वक्तव्यं तदुक्तमेव भवतीयं शास्त्रम् । तथा हि
वैभाषिकाणामस्ति बाह्यार्थः स च प्रत्यक्षः । सौचान्तिकानां च सन्नाप्यनु-
मेयः । योगाचाराणां साकारं ज्ञानमेव न बाह्यार्थः स च प्रत्यक्षः । माध्य-
मिकानामाकारशून्यं स्वच्छं ज्ञानमेवमितरेतरानन्वितवाक्यप्रकरणमिदमशेष-
मेव शाक्यशास्त्रम् आह च । दशदाडिमवाक्यस्य बोद्धुं शास्त्रस्य चाप्यबद्धस्य
प्रतिष्ठा केन लभ्यते ।

अवयवविपर्ययसवचनमप्राप्रकालम्*†

प्रतिष्ठाहेतुदाहरणोपनयनिगमनवचनं क्रममुल्लङ्घ्यावयवविपर्ययासेन
प्रयुज्यमानमप्राप्रकालं नाम नियहस्थानं भवति । अत्राह न हि पदार्थानां
वाक्येषु नियतः क्रमः कश्चिदस्ति । नियतक्रमका हि यथाः पदतामापदान्-
इति युक्तं तदन्तरेण तदर्थानवगमात् । न हि टघ इत्युक्ते घटाद्यवगतिर्भ-
वति वाक्येषु तु देवदत्त गामभ्याज दण्डेन दण्डेन शुक्रां गामभ्याज देव-
दत्तेति क्रमान्तरेणापि तथैवार्थप्रतिपत्तेः किं क्रमेण । अनुमानवाक्ये तु पञ्चा-
वयवा इत्येतदेव तावत्प्रथममसांप्रतं प्रतिज्ञाद्यवयवानामसाधनाङ्गवचन-
त्वात् । तत्र तेषां पञ्चावयवानामपि प्रयोगः प्रयोगे ऽपि च क्रमेण विवक्षितः
तदुल्लङ्घनं नियहस्थानमिति महती मूर्खप्रक्रियेति । अत्रोच्यते वाक्यान्तरेषु
क्रमापेक्षा भवतु मा वा भूद् नानेन नः प्रयोजनम् । अनुमानवाक्ये त्वार्थः
क्रमो बलादापतति स्वप्रतिपत्त्यनुसारेण परप्रतिपत्तेरुत्पादनात् । स्वप्रतिपत्तौ
च धर्मदर्शनतद्वत्तद्देतुधर्मावधारणप्रतिबन्धस्मरणपरामर्शज्ञानसाध्यनिश्च-
यानां क्रमेण दर्शनात्परं प्रमाणतयैव तदभिधानं कर्तव्यमिति सर्वस्वरम-
वयववलक्षणे निर्णीतमेतत् । असाधनाङ्गवचनत्वमपि प्रतिज्ञाद्यवयवानां तत्रैव
निरस्तम् । अतः क्रमस्येह युक्तियुक्तत्वादतिक्रमे भवत्येष नियहस्थानम् ।

हीनमन्यतमेनाप्यवयवेन न्यूनम् †

पञ्चावयवे वाक्ये प्रयोक्तव्ये स्थिते तदन्यतमेनाप्यवयवेन हीनं
प्रयुज्जानस्य न्यूनं नाम नियहस्थानं भवति । अत्राह प्रतिज्ञाद्यवयवजातम्-

साधनानुपपन्नमित्यतस्तद्वनमिदं यतो न नियमः प्रत्युत तद्वतो नियमो
युक्त इति । अत्रोच्यते अनन्तरमेवेतत्परिहृतं विस्तरतश्चावयवलयस्य । तथा
हि कोतुराकाङ्क्षानिवृत्तये अनुमानवाक्यं प्रयुज्यते । प्रथमे तदाकाङ्क्षाविषयः
साध्याधर्मविशिष्टो धर्मा प्रदर्श्यते ततः कारणाकाङ्क्षया हेतुवचनमभिधीयते
ज्ञास्य प्रतिबन्धो दृष्ट इति बुभुत्सायामुदाहरणमुपपाद्यते इत्यमेव चिद-
प्रतिबन्धो हेतुर्धर्मिण भवेन्न वेति शङ्कायामुपनयवचनमुपपाद्यते तदनन्तरं
सर्वावयवानामेकशेषसंहाराय निगमनं प्रयुज्यत इत्यन्यतमस्याप्रयोगादित्य-
हार्हता भवत्येवेत्यलमेष बस्तुनि पदे पदे कलहप्रस्तावेनेति ।

हेतूदाहरणाधिकमधिकम् ॥४॥

एकेनेव हेतुना दृष्टान्तेन वा प्रतिपादिते ऽर्थे हेत्वन्तरं दृष्टान्तान्तरं
वा प्रयुज्जानस्याधिकं नाम नियमस्थानं भवति । यतश्च बादे तावद्धीतराक-
क्षायात्मके बस्तुनि निर्णयफले नेष्यतयत्र । जल्पे ऽपि नियमाद्युपगमनेन चक्षते
वादिन इदं नियमस्थानम् । यो हि न मया साधनस्य अधिकमधिकमुदाहरणं
वेति नियमस्योदाहयति स एव तथा निगृह्यते नान्य इति । यतश्च कौर्तिना
ऽप्येवं कथितं प्रपञ्चकथायां तु न दोष इति । अपर आह नियमाभ्युपगमे
नार्थं दोषः प्रतिपत्तिद्रष्टिन्ने तदभिधानादिति तदयुक्तमभ्युपगतनियमस्या-
गादसौ नियमाहो भवेत् कश्चायं प्रतिपत्तिद्रष्टिमा प्रथमप्रयुक्तस्य हि हेतोर्-
दृष्टप्रतिपत्तिकारिणो हेतुत्वमेव न स्यादुत्पन्नस्य प्रत्ययस्य पुनरुत्पादने
युक्तम् । तत्र पूर्वहेतुरद्रष्टिन्ने नाप्युत्तरो द्रष्टिन्ने तस्मान्नियमाभ्युपगमे ऽधि-
कमभिधानं दोष एव अपरं मतमकृतनियमस्यापि दोष एव प्रपञ्चकथाया-
मप्येकेन हेतुना दृष्टान्तेन वा कृते निर्णये द्वितीयस्य वैग्रह्यम् । निर्णयस्य
निर्णयानुपपत्तेरनिर्णयकारिणश्च प्रथमस्य हेतोः प्रयोगानर्हत्वादिति ।

शब्दार्थयोः पुनर्बचनं पुनर्बचनमन्यत्रानुवादात् ॥१॥

अर्थोदात्तस्य स्वशब्देन पुनर्बचनं शब्दार्थस्य वा ऽभिहितस्य
पुनरभिधानं पुनरुक्तं नाम नियमस्थानं भवति । अनुवादं वर्जयित्वा शब्द-
पुनरुक्तं तावद्याच पूर्वाच्चारित एव शब्दः पुनरुच्चार्यते यथा नित्यः शब्दो

नित्यः शब्द इति । अर्थपुनरुक्तं तु यच्च सोऽर्थः पूर्वमन्येन शब्देनोक्तः
 प्रयोगान्तरेण पुनरुच्यते यथा नित्यः शब्दो निरोधधर्मको ध्यान इति ।
 यद्यपि च शब्दपुनरुक्तेऽप्यर्थेन पुनरुक्त्यमस्त्येव तथाऽपि शब्दपूर्वकत्वाद्-
 र्थप्रत्यभिज्ञायाः प्रथमतः शब्दप्रत्यभिज्ञानात्तत्पुनरुक्त्यमेव तदुच्यते । आत्य-
 नेत्येव शब्दपुनरुक्त्यव्यवहारो न व्यत्ययेनः जगन्भङ्गित्वाद्वर्णानां पुनः
 प्रयोगार्थमवधारतु । अनुवादि तु पुनरुक्त्यमदोषो यथा हेत्वपदेशात्प्रतिज्ञायाः
 पुनर्वचनं निगमनमिति । अर्थादापन्नस्यापि स्वशब्देन पुनर्वचनं भवत्येव
 पुनरुक्तं यथा अस्तसु मेघेषु वृष्टिर्न भवतीत्युक्ते अर्थादापद्यते सत्सु भव-
 तीति किमर्थे स्वकण्ठेन पुनरुच्यते । अर्थप्रतीत्यर्थो हि शब्दप्रयोगः प्रतीति
 र्ज्ञे किं तेनेति । यतश्च नियमाभ्युपगमे निगहस्थानं वेदितव्यमकृतनियमस्य
 तु नास्तीति महान्यमपराधः । अत्राह नार्थपुनरुक्तादन्यच्छब्दपुनरुक्त्यमुप-
 यद्यते शब्दसाम्येऽप्यर्थभेददर्शनात् । स्मरत गिरिशं गिरिशो गौरी यस्या-
 समस्मरद्वेषस्य इव यदीयस्य मुदा न गरीयस्या समस्मरद्वेषस्येति । तस्मा-
 दर्थत एव पुनरुक्त्यं न शब्दतः । अपि च विस्तरकथासु कदा चनाप्रवण-
 शङ्कया पुनरभिधानं नाम क्रियान्प्रमादः । अर्थादापन्नस्य च स्वशब्देन पुन-
 र्वचनं यदि निगहस्थानमुच्यते तर्हि प्रतिज्ञावचनमेव प्रथमं निगहस्थानम् ।
 अधिकपुनरुक्तयोर्वा विशेष इति वक्तव्यम् । यादृशं तादृशं च विशेषलेख-
 नाश्रित्य पृथगभिधाने निगहस्थानभेदपरिगणनमशक्यक्रियं स्यात् । अनु-
 वादश्च य उच्यते हेत्वपदेशात्प्रतिज्ञायाः पुनर्वचनं निगमनमिति तत्तु
 प्रतिज्ञैव तावदसाध्यं तस्याः पुनर्वचनं माधु भविष्यतीति केयं कथा ।
 अत्रोच्यते यदुक्तमर्थपुनरुक्तादन्यन्न शब्दपुनरुक्तमिति तदेवमेव । पृथङ्निर्दे-
 शस्त्वनया विवक्षया यो हि शक्त्यतिशयविख्यापयिषया सकृन्प्रयोक्तव्य-
 मिति प्रतिज्ञाय जल्पं प्रयतयति स शब्दपुनरुक्तेनापि निगृह्यतइति निय-
 म्यवादिनश्च निगह्याततोऽन्यस्य सम्यगप्रवणशङ्कया पुनर्वदतोऽपि
 न दोषः । अर्थादापन्नकथनमपि कृतनियमस्यैव दोषो नान्यस्येत्यत एव न
 वादे निगहस्थानमिदमपि तु जल्पवितग्द्वयोरेव विजिगीषुकथयोस्तयोश्च
 सम्यगवगतत्वं कथान्तरत्वं च पुरा समर्थितमेव । यत्तु प्रतिज्ञास्मारणमर्थादाप-
 न्नात्तदनुवादश्च निगमनवचनमफलतरमिति तदवयवबलक्षये विस्तरेण समा-

विशेषः

विशेषः

विशेषः २. अधिकपुनस्तयोस्तथैव विस्मय एव विशेषः अन्यं हेतुमन्यं वा
दृष्टान्तं तथैव साध्योऽभिव्यक्त्यादिकवादी भवति तमेव हेतुं दृष्टान्तं वा पुनर्वे-
दन् पुनर्वक्तव्यमिति । यत्विचित्रविशेषादयमेव परिगणनमघटमानमिति तद-
वान्तरविशेषविषयमेव असङ्कीर्णोदाहरणदर्शनाय द्वाविंशतिनिर्देश इत्युक्तम् ।

विज्ञातस्य पक्षदा त्रिरभिहितस्याप्रत्युच्चारणमननुभाषणीम्*५

पक्षदा विदितस्य वादिना चिरञ्चारितस्यापि यदप्रत्युच्चारणं तदन-
नुभाषणं नाम नियमस्यानं भवति । अप्रत्युच्चारयन्किमाशयं दूषणमभिधी-
यते । ननु यद्यननुभाष्यापि तत्रोत्तरं ब्रूयात्किमिति निगृह्यते न च योऽनुभा-
षितुमसमर्थः स उत्तरमपि दातुमक्षमो भवति विचित्रत्वात्पुरुषशक्तीनाम् ।
नेतदेवम् अननुभाषणे तदुत्तरविषयापरिज्ञानात्कोत्तरं प्रयुज्येत प्रयुक्तं वा
क्यमवधार्यते । न चेवं ब्रूमो यावत्किं चिद्वादिना यद्विचारमभिधीयते
तदखिलमखिलानतिरिक्तमनुविक्तक्रमक्रमेकं प्रति वाग्मी तथैवानुभाषेति
यस्तु समस्तानुभाषणं तथा कुर्यादपि नाम तेन स्वकोशलमेव केवलमु-
पदर्शितं भवति मेधावित्वं न त्वेवमकुर्वन्नसौ प्रत्यवेयादिति । स्तौकस्तोक-
मनुभाषमाणः तथैव च क्रमेण दूषयन्न नियममाप्नुयादिति । अत्राह यदि
वादी स्वपक्षसाधनविषयवर्त्मना बहुतरमपरमप्रकृतमर्थमुपनिषेत्तत्किं प्रति-
वादिना सर्वमनुभाषणीयम् । हेतुमात्रं त्वनूद्य दूषणमुद्रावयतो नास्य
नियमो युक्तः । दूषणविषयं तु हेतुमात्रमपि योऽनुभाषितुमकोशलः स उत्-
रविषयापरिज्ञानादुत्तरमपि प्रतिपत्तुमक्षमर्थं यवेत्यप्रतिभया निगृह्यतां किम-
ननुभाषणेन । अपि च चिरभिहितस्येति केयं परिभाषा । यथा च वादिना
परोपबोधार्थं वाक्यं प्रयुक्तं परोपद्रवार्थं वा तत्र परोपबोधार्थं वाक्ये परोपबोध
व्याभिधानावधिः न द्विस्तिर्वा नियमः यावत्कृत्वः प्रयुक्ते वाक्ये परस्या-
वबोधो जायते तावत्कृत्वः प्रयोक्तव्यम् । परोपद्रवार्थं तु वाक्योच्चारणमक्षत
एव धर्मैः प्राप्तिरन्यथा तथा सङ्केतेनापि बोधयित्वा दुःश्लिष्टकष्टशब्द-
प्रयोगोदाहम्बरविरचनयाऽप्यान्वयमुत्पाद्य परानुपसृज्येति महत्कश्मल-
मेतत् । न चेदृशं शास्त्रे व्युत्पादनार्हम् । तस्माद्बहुकृत्योऽप्यभिधाय प्रतिवादी
बोधयितव्यो न तु द्विरुच्चारितमप्रत्युच्चारणमिहोक्तव्य इति । अत्रोच्यते न

अविज्ञानं चाऽज्ञानम् * ॥

* गीतमसुखम् अ. ५ आ. २ सू. १८ ।

रयतु । अथाद्यमर्थस्वगनाय विलयमपि कथयति तथाविधमसौ कार्यव्यासङ्गं
तर्हि सत्यं निगृह्यते न तु विक्षेपेण किं तु अन्येनैव । वादी तावत्कर्तव्यव्या-
ख्यपदेऽन्तरगमनादिना निगृह्यते प्रतिवादी त्वप्रतिभयेवेति । अस्ति-
प्रसङ्गस्यैवकाराणां निर्देशे भवेदिति । अचोच्यते कथामुपक्रम्य प्रतिज्ञां
वा हेतुमभिधाय तद्विपर्ययसरणिमिषमवलम्ब्य किं विदर्थान्तरमुपन्यस्यति
यत्तदर्थान्तरमुदाहृतमादावेव इह तु कथापूर्वरेङ्गे कथायां वा किमपि कर-
णीयनिमित्तमभिधाय समयमपसरति सदस इति कथमिव तत्तुन्यता
भवति । अप्रतिभया ऽपि श्रुतपूर्वपक्षः पराजीयते । इह तु पूर्वपक्षमेव न
शृणोति वा न करोति वा प्रथममेव पलायतइति महान्विशेषः । अतिप्रस-
ङ्गस्त्यसकृत्संस्तुतः । यत्तु हेत्वाभासेष्वन्तर्भावमस्य कीर्तिरकीर्तयतदतीव
सुभाषितम् । क हेत्वाभासः क कार्यव्यासङ्गः संप्रधारणेव रमणीयेयम् ।
अहेतोरहेतुवदभासनं कीर्तिना दृष्टमिति परमं नः कृतहलम् ।

स्वपक्षे दोषाभ्युपगमात्परपक्षे दोषप्रसङ्गे मतानुज्ञा ॥*

स्वपक्षे परापदितदोषमनुदृत्याभ्युपगम्य परपक्षे तमेवापादयतः
परमतानुज्ञा नाम निग्रहस्थानं भवति । यथा चैरो भवान्युरुषत्वात्प्रसिद्धचौ-
रवदित्युक्ते सत्याह भवानपि चौरः पुरुषत्वादिति । सो ऽयमेवं वदन्नात्मनः
परापदितं दोषमभ्युपगतवानिति मतानुज्ञया निगृह्यते । अथाह अनेकान्तिके
हेतोः परेणोक्ते तदुद्भावनमनेन प्रकारेण प्रतिवादी करोतीति किमिति निगृ-
ह्यते वादोव हेत्वाभासप्रयोगाद्विग्रहाह इति । अचोच्यते उक्तमादावेव स्वपक्षे
दोषमनुदृत्येति । एवं हि तेन वक्तव्यमनेकान्तिको ऽयं हेतुरचौरे ऽपि पुरुषत्व-
दर्शनादिति एवं हि स दोष उद्धृतो भवति एवं त्वनभिधाय भवानपि
चौरः पुरुषत्वादिति वदन्ननुज्ञानात्प्रेष परमतमनो ऽनेकान्तिकत्वे वक्तव्ये
तदुद्भावनानुक्रममवधीर्य प्रसङ्गमापादयन्निग्रहाहो भवत्येवेति । वादिनश्चाने-
कान्तिकहेतुप्रयोगे ऽपि तदनुद्भावनात् पराजयः प्रतिवादिन यव हीदं
सन्निकृष्टं निग्रहस्थानमिति ।

निग्रहप्राप्तस्यानिग्रहः पर्यनुयोज्योपेक्षणम् ॥†

पर्यनुयोज्यो नाम नियहोपपत्त्या चोदनीयः इदं ते नियहस्थानमुप-
 चतमतो निगृहीतो ऽस्तीत्येवं वचनीयः तं य उपेक्षते नानुयुक्ते स पर्यनुयु-
 ज्योपेक्षया निगृह्यते । अथाह कः कस्येदं नियहस्थानमापादयति किं पर्यनु-
 योज्य उत तदुपेक्षकः । उपेक्षकस्तावदस्य पर्यनुयोज्यतां न जानाति जान-
 न्या कथमेनमुपेक्षेत उपेक्ष्य वा किमात्मन एव नियहस्थानमुद्गाधयन्नेवमा-
 चष्टामेव पर्यनुयोज्यो ऽपि मयोपेक्षित इति निगृहीतो ऽस्मि । पर्यनुयो-
 ज्यो ऽपि कथमात्मीयमवद्यं प्रकाशयेदित्दं मे दूषणं तच्च भवता नोद्गाधि-
 तमतो भवान् जित इति । स खल्वेवमभिदधदमेध्यं पाणौ निधाय परं
 कलङ्कयितुकामः परं कलङ्कयन्नेवात्मकलङ्कमनुभवत्येवेति । अपि च नेदं निय-
 हस्थानान्तरमपदिश्यते किं त्वप्रतिभेवेति । तथा हि यदि तावदुत्तरपाक्षिकः
 पूर्वपाक्षिकं साधनाभासमप्याचक्षाणमुपेक्षेत तच्च दूषणं नोद्गाधयेत् तदुत्तरा-
 प्रतिपत्त्या स निगृह्यते न पर्यनुयोज्योपेक्षणेन । वस्तुतस्तु द्वयोरपि तच्च
 जयपराजयनिर्धारणमनुपपन्नमेकस्य साधनाभासवादित्वादितरस्य च तदु-
 त्तराप्रतिभानात् । अथ पूर्वपाक्षिकं दूषणाभासवादिनं दोषप्राप्तमुत्तरपाक्षिको न
 निगृह्णाति तथा दूषणाभासवादित्वादितरस्य च तदनुद्गाधनादिति । अबोच्यते
 नाप्रतिभायाः सम्यक्साधनाविषयत्वात् । सम्यक्साधने च प्रयुक्ते तदुत्तरस्या-
 प्रतिपत्तिरप्रतिभा भवति साधनाभासे तु प्रयुक्ते तदाभासतानुद्गाधनात्पर्यनु-
 योज्योपेक्षणं भवति । अथ हि साधनाभासवादी पर्यनुयोज्य एवेति विशेषः ।
 यत्तु वस्तुवृत्तेन न कस्य चिज् जयः पराजयो वेति तदेवमेव । किं तु जल्पे
 पुरुषशक्तिपरीक्षायां मिदं नियहस्थानमुच्यते । तदुद्गाधयिता तु यद्विकल्पित-
 स्तथाप्युच्यते पूर्वपाक्षिकेण साधनाभासे प्रयुक्ते उत्तरपाक्षिकेण तस्मिंस्तथा-
 त्वेनानुद्गाधिते प्राश्निकानामपृष्ठानां वक्तुमवसराभावात्स एव साधनाभास-
 वादी कदा चिद्वेगात्पादेवं ब्रूयान्मया ऽस्य शक्तिं जिज्ञासमानेन साधना-
 भासप्रयोगः कृत एष तु भूर्खस्तं न जानातीति तदा कथं न निगृह्यते ।
 एतेन दूषणाभासवादपि व्याख्यातः । अथ बोधयाभ्यर्थिताः सभाषितनियुक्ता
 वा प्राश्निकास्तथा कियन्तो निगृह्यन्त्येव पर्यनुयोज्योपेक्षिणम् । साधनाभास-
 वादिनो हि धूर्ततया तदभिधानं सम्यक्साधनमसाधनादर्थसंशयाद्वा संभवति
 उत्तरपाक्षिकस्य उत्तरानुद्गाधनं मोहादेवेति स एव पराजीयते ॥

अनिग्रहस्थाने निग्रहस्थानाभियोगो निरनुयोज्यानुयोगः ॥*

अनुष्कितयथोचितक्रममुपपन्नवादिनमप्रमादिनमनियहार्हमपि निगृहीतो ऽसीति यो ब्रूयात्स एवाभूतदोषोद्गावनान्निगृह्यते । अत्राह यदि तावदुत्तरपाक्षिकः पूर्वपाक्षिकमदुष्टसाधनमभूतैरेव दोषैरभियुङ्क्ते तथा सति भूतदोषोद्गावनस्योत्तरस्याप्रतिपत्तेरप्रतिभयैव स निगृह्यतां किं निरनुयोज्यानुयोगाख्यन्यूनतानिग्रहस्थानकथनेन । भूतदोषाभियोगपक्षे तु पूर्वपाक्षिक एव साधनाभासयोगात्पराजीयते । अनुयोज्य एतत्त्वसो न निरनुयोज्यानुयोगस्य विषयो भवितुमर्हति । अत्रोच्यते अहो नु खल्वयं तपस्वी पर्युदासस्य प्रसज्यप्रतिषेधस्य च विशेषमपश्यन्नतिमात्रं मुह्यति भूतदोषाप्रतिभानमन्यद्वन्द्वं चाभूतदोषाप्रतिभानम् । एकत्राप्रतिपत्तिरितरत्र विपरीतप्रतिपत्तिः । तत्र भूतदोषाप्रतिपत्तिरप्रतिभा अभूतदोषप्रतिपत्तिरननुयोज्यानुयोगः । अपि च असाधनाङ्गवचनमदोषोद्गावनं च यद्व्यवता निग्रहस्थानमाख्यातं तत्र प्रसज्यप्रतिषेधएव केवलप्राप्त्ययमाणे हेत्वाभासा अपि च निग्रहस्थाने भवेयुः । साधनाङ्गस्थानमिधानं मौल्यमेव केवलं निग्रहस्थानं भवेत् । साधनाङ्गवचनमदोषोद्गावनमपि पर्युदासव्याख्यानाहं भवत्येव तत्रश्च भूतदोषानुद्गावनमप्रतिभा अभूतदोषोद्गावनं च निरनुयोज्यानुयोगः । अत्राभूतदोषोद्गावने ऽपि भूतदोषाप्रतिभानमस्त्येवेति तदेवास्तु निग्रहस्थानमित्युच्यते तर्हि मूलत्वमेवैकं निग्रहस्थानं स्यादसाधनाङ्गवचने ऽप्येवं यत्तुं शक्यत्वादित्युक्तमेव ।

सिद्धान्तमभ्युपेत्यानियमात्कथाप्रसङ्गो ऽपसिद्धान्तः ॥ †

यं कं चन प्रथमं सिद्धान्तमभ्युपगम्य कथामुपक्रमते कथाप्रसङ्गाच्च सिषाधयिषितार्थसमर्थने रभसेन दूषणोद्धारणद्वया वा सिद्धान्तविरुद्धमभिधत्ते सो ऽपसिद्धान्तेन पराजीयते । तद्वथा सांख्यः प्रतिवादिनि सन्निधाने नासतो विद्यते भावो नाभावो विद्यते सत इति स्वसिद्धान्तं प्रथमं प्रतिज्ञाय प्रधानसिद्धये साधनप्रयोगं करोति व्यक्तं विकारजातमेकप्रकृति ममन्वयदर्शनात् । मृदन्विता हि मृद्विकाराः कुण्डलिणिरावप्रभृतय गकप्रकृतिका दृष्टा एवमस्यापि गवाश्वादिविकारजातस्य सुखदुःखमोहान्वयदर्शनात्

न्यायप्रकरणम् । न्यायप्रकरणम् । न्यायप्रकरणम् । न्यायप्रकरणम् । न्यायप्रकरणम् ।
 अथ का प्रकृतिर्नाम का च विकृतिरिति । अविदितप्रकृतिविकृतिस्वरूपो हि
 कथं विकृतीनामेकप्रकृतित्वमेकत्वं जानीयादिति । यवमनुयुक्तः कापिल आह
 यस्यावस्थितस्य धर्मान्तरनिवृत्तौ धर्मान्तरं प्रवर्तते सा प्रकृतिः । यतद्वर्मा-
 न्तरं प्रवर्तते सा विकृतिरिति । सोऽयमेवं वदन्नागभ्युपगतसदसन्निरोधप्र-
 भाभाषसिद्धान्तविद्वद्भाषिधानादपसिद्धान्तेन निगृह्यते । यदि पूर्वधर्मनिरोधे
 धर्मान्तरप्रादुर्भावस्तदा नासतो विद्यते भावो नाभावो विद्यते सत् इति
 स्वसिद्धान्तो हीयते । अथ सिद्धान्तो न त्यज्यते तर्हि प्रकृतिविकारानिश्चया-
 द्वेत्वसिद्धौ साध्याभावः प्रसज्यतइति । अथाह हेतुप्रयोगं कुतवति कापिले
 नैयायिकस्तदसिद्धतोद्भावनया प्रत्यवतिष्ठतां प्रकृतिविकृतिस्वरूपप्रश्नस्य को
 ऽवसरः । तद्विदमर्थान्तरगमनमस्य भवेदेवं पृच्छतः अर्थान्तरगमनं स्वग्रन्थे
 निग्रहस्थानं लिख्यते अथ चाऽधुना तेनैव व्यवह्रियतइति कोऽयं नयः ।
 यदि तु सांख्यमतं निराचिकीर्षितं तदसिद्धतेव हेतोःसद्भाष्यतां प्रकृत्यन्व-
 यस्य विकारेषु संभवादिति । विकारा हि प्रवृत्तिनिवृत्तिधर्मकाः न चेवंप्रकारम-
 व्यक्तधर्ममध्यक्तान्वये हि विकाराणां प्रवृत्तिनिवृत्त्यात्मकत्वं हीयेतेत्येवम-
 सिद्धत्वाद्वेतोर्हेत्वाभासप्रयोगादेव सांख्यो निगृहीत इति न निग्रहस्थाना-
 न्तरमपसिद्धान्त इति । अत्रोच्यते सत्यमसिद्धो भवत्वयं कापिलकल्पिते ।
 हेतुः प्रकृतितद्विकृतिप्रश्नप्रक्रमेणापि तदसिद्धमवधारयितुं शक्यतएव । किं
 तु हेतुस्वरूपे ऽवधारिते तदूषणमभिधानीयमनवधारितस्य दूषयितुमश-
 क्यत्वादिति तत्प्रश्नो नार्थान्तरगमनम् । प्रश्नोत्तरमेव भाषमाणः परामर्शे
 निष्कटतरपरिस्फुरदपसिद्धान्ताभिधाननिबन्धननिग्रहान्तरविषयतां प्रतिपन्न
 इति हेत्वाभासवर्त्मनि न दूरं गम्यते ।

अथ विदपि परनिग्रहस्य हेतोः हृदयपक्षं प्रथमं किलावतीर्थं ।

अथरमपि न कारणं विचिन्त्य किमिव फलं खलु पिप्रपेक्षस्य ।

हेत्वाभासाश्च यथोक्ताः ॥४॥

हेत्वाभासास्तु पूर्वोक्तलक्षणेरेव लक्षिताः ।

निग्रहस्थानतां यान्ति यथोक्ता इत्यतोऽब्रवीत् ॥

प्रमेयस्य प्रमेयत्वं प्रमेयस्य प्रमाणात् ।

यथा लक्षणभेदेन न तथैतेषु दृश्यते ॥

भेदेनोक्तः किमर्थं तदिति निगदिता पूर्वमेवात्र युक्ति-

र्थादे इत्येते प्रयोक्तव्याः प्रगुणनयविदा तत्त्वशुद्धिं विधातुम् ।

इति धर्मकीर्तिरपि च न विमतिर्निगहस्थानताया-

मित्यर्थं द्वाविंशतिर्नै गुरुभिरभिहिता निगहस्थानभेदाः ॥

निगहस्थानपदार्थः ।

इत्येवं सूत्रकारागममनुसरताऽनुष्णता भाष्यभूमिं

स्थाने स्थाने परेषां मतमतुलगति क्षिप्रता तार्किकाणाम् ।

कां विद्वाक्यार्थचर्चामपि विरचयताऽनुक्रमेणावतीर्णा

निर्णीताः स्वे निबन्धे निपुणमिह मया बोद्धयेते पदार्थाः ॥

न्यायसिद्धिर्नैव निमेलगिरा गोरीपतितोषितौ

वादे येन किरीटिनेव समरे देवः किराताकृतः ।

प्राप्नोदारवरस्ततः स जयति ज्ञानामृतप्रार्थना-

नाम्नाऽनेकमहर्षिमस्तकवलत्पादेऽक्षपादे मुनिः ॥

वादेष्वाप्रजयो जयन्त इति यः ख्यातः सतामयणी-

दन्वर्थो नववृत्तिकार इति यं शंसन्ति नाम्ना बुधाः ।

सूनुर्व्याप्रदिगन्तूरस्य यशसा चन्द्रस्य चन्द्रत्विषा

चक्रे चन्द्रकलावर्लचरणध्यायी स धन्या कृतिम् ॥

नमः शशिकलाकोटिकल्पमानाङ्गुरप्रिये ।

प्रपन्नजनसंकल्पकल्पवृक्षाय शंभवे ॥

इति श्रीजयस्तभट्टकृतायां न्यायमञ्जरीं द्वादशमाह्निकम् ॥१२॥

समाप्ता चेयं न्यायमञ्जरी ॥

शुभमस्तु ॥



